

పవిత్ర ఔఖిలు

నా పేరు

పవిత్ర బైబిలు

కొత్త లోక అనువాదం

మత్తయి - ప్రకటన

“అయితే మనం ఆయన చేసిన వాగ్దానాన్ని బట్టి
కొత్త ఆకాశం కోసం, కొత్త భూమి కోసం ఎదురుచూస్తున్నాం;
వాటిలో ఎప్పుడూ నీతి ఉంటుంది.”

© 2016

WATCH TOWER BIBLE
AND TRACT SOCIETY
OF PENNSYLVANIA

100 Watchtower Drive
Patterson, NY 12563-9204
U.S.A.

ప్రచురణకర్తలు, ముద్రణకర్తలు

THE WATCH TOWER BIBLE AND
TRACT SOCIETY OF INDIA

927/1 Addeishwanathapura,
Rajanukunte, Bengaluru
560 064, Karnataka, India

కొత్త లోక అనువాదం పూర్తి బైబిలు
లేదా అందులోని కొంత భాగం 120
కన్నా ఎక్కువ భాషల్లో అందుబాటులో
ఉంది. ఏయే భాషల్లో ఉందో
తెలుసుకోవడానికి www.jw.org
వెబ్ సైట్ చూడండి.

ఇప్పటివరకు ఉత్పత్తి చేయబడిన
కొత్త లోక అనువాదం బైబిలు
ఎడిషన్ల కాపీల సంఖ్య:
20,83,66,928

2016 మార్చిలో ముద్రించబడింది

ఈ ప్రచురణ అమ్మకానికి కాదు.
ఇది ప్రపంచవ్యాప్తంగా జరుగుతున్న
యెహోవాసాక్షుల బైబిలు విద్యాపనిలో
భాగంగా ప్రచురితమౌతోంది.

*New World Translation of the
Christian Greek Scriptures*
Telugu (bi7-TU)

Printed in India
ఇండియాలో ముద్రించబడింది



bi7-TU
160721

ముందుమాట

పవిత్ర లేఖనాలు దేవుని ప్రేరణతో హీబ్రూ, అరామిక్, గ్రీకు భాషల్లో రాయబడ్డాయి. “అన్ని దేశాల” ప్రజలు దేవుని వాక్యం నుండి ప్రయోజనం పొందాలంటే, లేఖనాల్ని చాలా భాషల్లోకి అనువదించాలి. (మత్తయి 24:14) మత్తయి నుండి ప్రకటన వరకున్న 27 పుస్తకాల్ని “క్రైస్తవ గ్రీకు లేఖనాలు” అంటారు. ఎందుకంటే, వాటిని మొట్టమొదట గ్రీకు భాషలో రాశారు. క్రైస్తవ రచయితలు దేవుని ప్రేరణతో సా.శ. మొదటి శతాబ్దంలో వాటిని రాశారు.

కొత్త లోక అనువాదం మొట్టమొదట 1950లో ఇంగ్లీషు భాషలో విడుదలైంది. దీన్ని ముఖ్యంగా సుప్రసిద్ధ వెస్ట్ కాట్ & హార్ట్ గ్రీకు ప్రతి ఆధారంగా అనువదించారు; ఈ ప్రతి అతి పురాతన గ్రీకు రాతప్రతులతో పొందికగా ఉంది. కొత్త లోక అనువాదం, గ్రీకు ప్రతిలోని సమాచారాన్ని వీలైనంత ఖచ్చితంగా అనువదించింది. ఈ తెలుగు వర్షన్ ని, 2013 ఇంగ్లీష్ ఎడిషన్ ఆధారంగా అనువదించారు; దీన్ని కూడా అంతే ఖచ్చితంగా అనువదించడానికి కృషిచేశారు.

క్రైస్తవ గ్రీకు లేఖనాల కొత్త లోక అనువాదంలోని వచనాల్లో, దేవుని సాటి లేని పేరు అంటే “యెహోవా” అనే పేరు 237సార్లు కనిపిస్తుంది. దేవుని పేరు పవిత్రపర్చబడడం ఎంతో ప్రాముఖ్యం. అంతేకాదు, రక్షణ పొందాలంటే ప్రజలందరూ దేవుని పేరు ఉపయోగించి ప్రార్థించడం అవసరం. అందుకే ఈ అనువాదంలో, యెహోవా పేరు పవిత్ర లేఖనాల్లో ఏయే చోట్లలో ఉండాలో ఆ చోట్లలో దాన్ని తిరిగి చేర్చారు.—మత్తయి 6:9; రోమీయులు 10:13.

కొత్త లోక అనువాదం అనే పేరు, మనుషులందరి ప్రయోజనం కోసం కొత్త లోకం తీసుకొస్తానని దేవుడు చేసిన వాగ్దానం ఆధారంగా పెట్టబడింది. (2 పేతురు 3:13) దీన్ని అనువదించిన వాళ్లకు పవిత్ర లేఖనాల గ్రంథకర్త అయిన దేవుని మీద ప్రేమ ఉంది. వాళ్లు ఆయన ఆలోచనల్ని, మాటల్ని ఉన్నదున్నట్టు అనువదించే విషయంలో దేవుని ముందు తమకు ప్రత్యేకమైన బాధ్యత ఉందని భావించారు. “సత్యం గురించిన సరైన జ్ఞానాన్ని” సంపాదించుకోవాలని నిజాయితీగా ప్రయత్నించే పాఠకులకు ఈ అనువాదం చక్కగా ఉపయోగపడాలన్నదే మా ప్రార్థన.—1 తిమోతి 2:4.

క్రైస్తవ గ్రీకు లేఖనాల పుస్తకాల పేర్లు, వరుసక్రమం

పుస్తకం	చిన్నపేరు	పేజీ	పుస్తకం	చిన్నపేరు	పేజీ
మత్తయి	మత్త	7	1 తిమోతికి	1 తిమో	458
మార్కు	మార్కు	77	2 తిమోతికి	2 తిమో	467
లూకా	లూకా	121	తీతుకు	తీతు	473
యోహాను	యోహా	198	ఫిలేమోనుకు	ఫిలే	477
అపొస్తలుల కార్యాలు	అపొ	253	హెబ్రీయులకు	హెబ్రీ	478
రోమీయులకు	రోమా	327	యాకోబు	యాకో	502
1 కొరింథీయులకు	1 కొరిం	358	1 పేతురు	1 పేతు	511
2 కొరింథీయులకు	2 కొరిం	389	2 పేతురు	2 పేతు	520
గలతీయులకు	గల	410	1 యోహాను	1 యోహా	526
ఎఫెసీయులకు	ఎఫె	421	2 యోహాను	2 యోహా	534
ఫిలిప్పీయులకు	ఫిలి	432	3 యోహాను	3 యోహా	535
కోలోస్సయులకు	కోలో	440	యూదా	యూదా	536
1 థెస్సలోనీకయులకు	1 థెస్స	447	ప్రకటన.....	ప్రక	539
2 థెస్సలోనీకయులకు	2 థెస్స	454			

క్రైస్తవ గ్రీకు లేఖనాల పుస్తకాల పట్టిక	575
బైబిలు పదాల అకారాది పట్టిక	576
బైబిలు పదాల పదకోశం.....	614

ఈ బైబిల్లో ఈ కింది రకాల పాదసూచికలు వాడారు:

“లేదా” గీగకు నుండి అనువదించగల వేర్వేరు విధానాలు. అలా అనువదించినప్పుడు, దాదాపు ఒకే అర్థం వస్తుంది.—మత్త 1:18, “పవిత్రశక్తి” దగ్గరున్న పాదసూచిక; 2 కొరిం 1:4, “కష్టాల్లో” దగ్గరున్న పాదసూచిక.

“లేదా . . . అయ్యంటుంది” గీగకు నుండి అనువదించగల వేర్వేరు విధానాలు. అలా అనువదించినప్పుడు సరైనదే అయినా, మొత్తంగా చూస్తే వేరే అర్థం వస్తుంది.—మార్కు 10:26, “అన్నాను”; యోహా 3:3, “పుడితేనే.”

“అక్ష..” గీగకు పదాలను ఉన్నదున్నట్టుగా అనువదించడం లేదా ఓ మూలభాషా పదబంధానికున్న ప్రాథమిక అర్థం.—మత్త 16:17, “మనుషులు”; ప్రక 2:24, “అబద్ధ బోధలు.”

అర్థం, నేపథ్య సమాచారం పేర్ల అర్థం (మత్త 1:21, “యేసు”; 1 తిమో 1:2, “తిమోతి”); బరువులు, కొలతల వివరాలు (మత్త 25:15, “తలాంతులు”); సర్వనామం ఎవరిని సూచిస్తుంది (ప్రక 13:1, “అది”); పదకోశంలో ఉన్న సహాయకరమైన సమాచారం.—మత్త 11:23, “సమాదిలోకి.”

మత్తయి

సువార్త

విషయసూచిక

- | | |
|---|--|
| <p>1 యేసుక్రీస్తు వంశావళి (1-17)
యేసు పుట్టుక (18-25)</p> <p>2 జ్యోతిషులు రావడం (1-12)
ఐగుప్తుకు పారిపోవడం (13-15)
హేరోదు మగపిల్లల్ని
చంపిస్తాడు (16-18)
నజరేతుకు తిరిగిరావడం (19-23)</p> <p>3 బాప్తిస్మమిచ్చే యోహాను
ప్రకటించడం (1-12)
యేసు బాప్తిస్మం (13-17)</p> <p>4 అపవాది యేసును
ప్రలోభపెట్టాలని చూడడం (1-11)
యేసు గలిలయలో ప్రకటించడం
మొదలుపెట్టాడు (12-17)
మొదటి శిష్యుల్ని పిలవడం (18-22)
యేసు ప్రకటించడం, బోధించడం,
రోగుల్ని బాగుచేయడం (23-25)</p> <p>5 కొండమీది ప్రసంగం (1-48)
యేసు కొండమీద బోధించడం
మొదలుపెట్టాడు (1, 2)
తొమ్మిది సంతోషాలు (3-12)
ఉప్పు, వెలుగు (13-16)
దర్మశాస్త్రాన్ని నెరవేర్చడానికి
యేసు వచ్చాడు (17-20)
కోపం (21-26), వ్యభిచారం (27-30),
విడాకులు (31, 32), ఒట్టు
వేయడం
(33-37), ప్రతీకారం (38-42),
శత్రువుల్ని ప్రేమించడం గురించి
సలహా (43-48)</p> | <p>6 కొండమీది ప్రసంగం (1-34)
వేరేవాళ్లకు కనిపించేలా
నీతికార్యాలు చేయొద్దు (1-4)
ఎలా ప్రార్థించాలి (5-15)
మాదిరి ప్రార్థన (9-13)
ఉపవాసం (16-18)
భూమ్మీద, పరలోకంలో
సంపదలు (19-24)
ఆందోళనపడడం
మానేయండి (25-34)
రాజ్యానికి మొదటిస్థానం
ఇస్తూ ఉండండి (33)</p> <p>7 కొండమీది ప్రసంగం (1-27)
తీర్పు తీర్చడం ఆపేయండి (1-6)
అడుగుతూ, వెదుకుతూ,
తట్టుతూ ఉండండి (7-11)
బంగారు సూత్రం (12)
ఇరుకు ద్వారం (13, 14)
ఫలాల్ని బట్టి గుర్తుపట్టవచ్చు (15-23)
బండమీద ఇల్లు,
ఇసుకమీద ఇల్లు (24-27)
ప్రజలు యేసు బోధకు చాలా
ఆశ్చర్యపోతారు (28, 29)</p> <p>8 ఒక కుష్టురోగి బాగయ్యాడు (1-4)
ఒక సైనికాధికారి విశ్వాసం (5-13)
యేసు కపెర్నహూములో
చాలామందిని బాగుచేస్తాడు (14-17)
యేసును ఎలా
అనుసరించాలి (18-22)</p> |
|---|--|

యేసు ఒక తుపానును నిమ్మళింప జేశాడు (23-27)

యేసు చెడ్డదూతల్ని పందుల్లోకి పంపించడం (28-34)

9 యేసు పక్షవాతం ఉన్న వ్యక్తిని బాగుచేయడం (1-8)

యేసు మత్తయిని పిలవడం (9-13)

ఉపవాసం గురించి ప్రశ్న (14-17)

యాయీారు కూతురు;

యేసు పైవస్త్రాల్ని ఒక స్త్రీ ముట్టకోవడం (18-26)

యేసు గుడ్డివాళ్లను, మూగవాళ్లను బాగుచేయడం (27-34)

పంట చాలా ఉంది కానీ పనివాళ్లు కొంత మందే ఉన్నారు (35-38)

10 12 మంది అపొస్తలులు (1-4)

పరిచర్య విషయంలో నిర్దేశాలు (5-15)

శిష్యులు హింసించబడతారు (16-25)

మనుషులకు కాదు దేవునికి

భయపడండి (26-31)

శాంతిని కాదు, కత్తిని తీసుకురావడం (32-39)

యేసు శిష్యుల్ని చేర్చుకోవడం (40-42)

11 బాప్తిస్మమిచ్చే యోహానును మెచ్చుకోవడం (1-15)

సరిగ్గా స్పందించని తరంవాళ్లకు తీర్పు తీర్చడం (16-24)

వినయస్థుల మీద అనుగ్రహం చూపిస్తున్నందుకు యేసు తన తండ్రిని స్తుతించడం (25-27)

యేసు కాడి సేదదీర్చు ఇస్తుంది (28-30)

12 యేసు, “విశ్రాంతి రోజుకు ప్రభువు” (1-8)

చేయి ఎండిపోయిన ఒకతను బాగయ్యాడు (9-14)

దేవుని ప్రియమైన సేవకుడు (15-21)

పవిత్రశక్తితో చెడ్డదూతల్ని వెళ్లగొట్టడం (22-30)

క్షమాపణ లేని పాపం (31, 32)

చెట్టు ఎలాంటిదో పండ్లను బట్టి తెలుస్తుంది (33-37)

యోనాకు సంబంధించిన సూచన (38-42)

అపవిత్ర దూత

తిరిగొచ్చినప్పుడు (43-45)

యేసు తల్లి, తమ్ముళ్లు (46-50)

13 రాజ్యం గురించి

ఉదాహరణలు (1-52)

విత్తేవాడు (1-9)

యేసు ఉదాహరణలు ఎందుకు ఉపయోగించాడు (10-17)

విత్తేవాడి ఉదాహరణను వివరించడం (18-23)

గోధుమలు, గురుగులు (24-30)

ఆవగింజ, పులిసిన పిండి (31-33)

ఉదాహరణలు ఉపయోగించడం

ద్వారా ప్రవచనాన్ని నెరవేర్చాడు (34, 35)

గోధుమలు, గురుగులు ఉదాహరణను వివరించడం (36-43)

దాచబడిన నిధి, మంచి ముత్యం (44-46)

పెద్ద వల (47-50)

ఖజానాలో ఉన్న కొత్తవి, పాతవి (51, 52)

- యేసు సొంత ప్రాంతంవాళ్లు ఆయన్ని తిరస్కరించారు (53-58)
- 14 బాప్తిస్మమిచ్చే యోహాను తలను నరికించడం (1-12)
యేసు 5,000 మందికి ఆహారం పెట్టడం (13-21)
యేసు నీళ్లమీద నడవడం (22-33)
గెన్నేసరెతులో రోగుల్ని బాగుచేయడం (34-36)
- 15 మనుషుల ఆచారాల్ని బట్టబయలు చేయడం (1-9)
అపవిత్రమైనవి హృదయంలో నుండి వస్తాయి (10-20)
పేనీకే స్త్రీ గొప్ప విశ్వాసం (21-28)
యేసు చాలా రోగాల్ని బాగుచేయడం (29-31)
యేసు 4,000 మందికి ఆహారం పెట్టడం (32-39)
- 16 ఒక సూచన చూపించమని అడగడం (1-4)
పరిసయ్యుల, సద్దుకాయ్యుల పులిసిన పిండి (5-12)
రాజ్యపు తాళంచెవులు (13-20)
ఒక బండమీద సంఘాన్ని కట్టడం (18)
యేసు చనిపోవడం గురించి ముందే చెప్పడం (21-23)
నిజమైన శిష్యులు (24-28)
- 17 యేసు రూపం మారిపోవడం (1-13)
ఆవగింజంత విశ్వాసం (14-21)
యేసు చనిపోవడం గురించి మళ్లీ చెప్పడం (22, 23)
చేప నోట్లో దొరికిన నాణెంతో పన్ను కట్టడం (24-27)
- 18 పరలోకంలో అందరికన్నా గొప్పవాడు (1-6)
పాపం చేయడానికి కారణమయ్యేవి (7-11)
తప్పిపోయిన గొర్రె ఉదాహరణ (12-14)
ఒక సోదరుణ్ణి ఎలా సంపాదించుకోవాలి (15-20)
క్షమించని దాసుడి ఉదాహరణ (21-35)
- 19 పెళ్లి, విడాకులు (1-9)
పెళ్లిచేసుకోకుండా ఉండడమనే బహుమానం (10-12)
పిల్లల్ని యేసు ఆశీర్వదించడం (13-15)
బాగా డబ్బున్న ఒక యువకుడి ప్రశ్న (16-24)
రాజ్యం కోసం త్యాగాలు (25-30)
- 20 ద్రాక్షతోట పనివాళ్లు, సమానంగా జీతం (1-16)
యేసు చనిపోవడం గురించి మళ్లీ చెప్పడం (17-19)
రాజ్యంలో స్థానాల కోసం అడగడం (20-28)
ఎంతోమంది కోసం విమోచన క్రయదనంగా యేసు (28)
ఇద్దరు గుడ్డివాళ్లు బాగవ్వడం (29-34)
- 21 యేసు విజయోత్సాహంతో ప్రవేశించడం (1-11)
ఆలయాన్ని యేసు శుభ్రం చేయడం (12-17)
అంజూర చెట్టును శపించడం (18-22)
యేసుకున్న అధికారాన్ని ప్రశ్నించడం (23-27)

- ఇద్దరు కొడుకుల ఉదాహరణ (28-32)
హంతకులైన కౌలుదారుల
ఉదాహరణ (33-46)
ముఖ్యమైన మూలరాయిని
వద్దనుకున్నారు (42)
- 22 పెళ్లి విందు ఉదాహరణ (1-14)
దేవుడు, కైసరు (15-22)
పునరుత్థానం గురించి ప్రశ్న (23-33)
అన్నిటికన్నా ముఖ్యమైన రెండు
ఆజ్ఞలు (34-40)
క్రీస్తు దావీదు కొడుకా? (41-46)
- 23 శాస్త్రుల్లా, పరిసయ్యుల్లా
ఉండకండి (1-12)
శాస్త్రులకు,
పరిసయ్యులకు శ్రమ (13-36)
యెరూషలేము గురించి యేసు
బాధపడడం (37-39)
- 24 క్రీస్తు ప్రత్యక్షతకు సూచన (1-51)
యుద్ధాలు, ఆహారకొరతలు,
భూకంపాలు (7)
మంచివార్త ప్రకటించబడుతుంది (14)
మహాశ్రమ (21, 22)
మానవ కుమారుడి సూచన (30)
అంజూర చెట్టు (32-34)
నోవహు రోజుల్లా (37-39)
అప్రమత్తంగా ఉండండి (42-44)
నమ్మకమైన దాసుడు,
చెడ్డ దాసుడు (45-51)
- 25 క్రీస్తు ప్రత్యక్షతకు సూచన (1-46)
పదిమంది కన్యల ఉదాహరణ (1-13)
తలాంతుల ఉదాహరణ (14-30)
గొర్రెలు, మేకలు (31-46)
- 26 యేసును చంపడానికి యాజకులు కుట్ర
పన్నడం (1-5)
యేసుమీద పరిమళ తైలం
పోయడం (6-13)
చివరి పస్కా, యేసును
అప్పగించడం (14-25)
ప్రభువు రాత్రి భోజనాన్ని
ప్రారంభించడం (26-30)
యేసు తేటదని పేతురు అంటాడని
ముందే చెప్పడం (31-35)
యేసు గెత్తేమనే తోటలో
ప్రార్థించడం (36-46)
యేసును బంధించడం (47-56)
మహాసభ ముందు విచారణ (57-68)
యేసు తేటదని పేతురు
చెప్పడం (69-75)
- 27 యేసును పిలాతుకు
అప్పగించడం (1, 2)
యూదా ఉరి వేసుకోవడం (3-10)
పిలాతు ముందు యేసు (11-26)
అందరిముందు ఎగతాళి
చేయడం (27-31)
గొల్గొతాలో కొయ్యకు
దిగగొట్టడం (32-44)
యేసు చనిపోవడం (45-56)
యేసును సమాధి చేయడం (57-61)
సమాధికి కట్టుదిట్టంగా కాపలా
పెట్టడం (62-66)
- 28 యేసు పునరుత్థానం (1-10)
అబద్ధం చెప్పేలా సైనికులకు
లంచం ఇవ్వడం (11-15)
శిష్యుల్ని చేయమనే ఆజ్ఞ (16-20)

1 ఇది యేసుక్రీస్తు* వంశావళికి# సంబంధించిన పుస్తకం. ఆయన దావీదు కొడుకు. దావీదు అబ్రాహాము కొడుకు.

2 అబ్రాహాము ఇస్సాకును కన్నాడు; ఇస్సాకు యాకోబును కన్నాడు; యాకోబు యూదాను, అతని సోదరుల్ని కన్నాడు;

3 యూదా తామారు ద్వారా పెరెసును, జెరహును కన్నాడు; పెరెసు ఎస్రోనును కన్నాడు; ఎస్రోను అరామును కన్నాడు;

4 అరాము అమ్మీనాదాబును కన్నాడు; అమ్మీనాదాబు నయస్సోనును కన్నాడు; నయస్సోను శలూనును కన్నాడు;

5 శలూను రాహాబు ద్వారా బోయజును కన్నాడు; బోయజు రూతు ద్వారా ఓబేదును కన్నాడు;

ఓబేదు యెష్షయిని కన్నాడు;

6 యెష్షయి రాజైన దావీదును కన్నాడు. దావీదు ఊరియా భార్య ద్వారా సొలోమోనును కన్నాడు;

7 సొలోమోను రెహబామును కన్నాడు; రెహబాము అబీయాను కన్నాడు; అబీయా ఆసాను కన్నాడు;

8 ఆసా యెహోషాపాతును కన్నాడు; యెహోషాపాతు యెహోరామును కన్నాడు; యెహోరాము ఉజ్జియాను కన్నాడు;

9 ఉజ్జియా యోతామును కన్నాడు; యోతాము ఆహాజును కన్నాడు; ఆహాజు హిజ్కియాను కన్నాడు;

10 హిజ్కియా మనషేను కన్నాడు; మనషే ఆమోసును కన్నాడు; ఆమోసు యోషియాను కన్నాడు;

11 యూదులు బబులోనుకు బందీలుగా తీసుకెళ్లబడిన కాలంలో యోషియా యెకొన్యాను, అతని సోదరుల్ని కన్నాడు.

12 బబులోనుకు వెళ్లిన తర్వాత యెకొన్యా షయల్తీయేలును కన్నాడు;

షయల్తీయేలు జెరుబ్బాబెలును కన్నాడు;

13 జెరుబ్బాబెలు అబీహూదును కన్నాడు; అబీహూదు ఎల్యాకీమును కన్నాడు; ఎల్యాకీము అజోరును కన్నాడు;

14 అజోరు సాదోకును కన్నాడు; సాదోకు ఆకీమును కన్నాడు; ఆకీము ఎలీహూదును కన్నాడు;

15 ఎలీహూదు ఎలియాజరును కన్నాడు;

ఎలియాజరు మత్తానును కన్నాడు; మత్తాను యాకోబును కన్నాడు;

16 యాకోబు, మరియ భర్తయైన యోసేపును కన్నాడు; మరియకు యేసు పుట్టాడు. ఈ యేసే క్రీస్తు అయ్యాడు.

17 కాబట్టి, అబ్రాహాము నుండి దావీదు వరకు మొత్తం 14 తరాలు; దావీదు నుండి, యూదులు బబులోనుకు బందీలుగా తీసుకెళ్లబడిన సమయం వరకు మొత్తం

1:1 * “క్రీస్తు” అనేది ఒక బిరుదు. ఆ మాటకు “అభిషిక్తుడు,” అంటే దేవుడు అభిషేకించిన రాజు అని అర్థం. # లేదా “చరిత్రకి.”

14 తరాలు; బబులోనుకు బందీలుగా తీసుకెళ్లబడిన సమయం నుండి క్రీస్తు వరకు మొత్తం 14 తరాలు.

18 యేసుక్రీస్తు పుట్టుక ఇలా జరిగింది: ఆయన తల్లి మరియు పెళ్లి యోసేపుతో నిశ్చయమైంది; కానీ వాళ్ల పెళ్లి కాకముందే ఆమె పవిత్రశక్తి* ద్వారా గర్భవతి అయ్యింది. 19 అయితే ఆమె భర్త యోసేపు నీతిమంతుడు కాబట్టి ఆమెను అందరిముందు అవమానించడం ఇష్టంలేక ఆమెకు రహస్యంగా విడాకులు ఇవ్వాలనుకున్నాడు. 20 కానీ అతను ఈ విషయాల గురించి ఆలోచించి నిద్రపోయాక, ఇదిగో! యెహోవా* దూత అతనికి కలలో కనిపించి ఇలా అన్నాడు: “దావీదు కొడుకైన యోసేపూ, నీ భార్య మరియును ఇంటికి తీసుకురావడానికి భయపడకు; ఎందుకంటే ఆమె పవిత్రశక్తి ద్వారా గర్భవతి అయ్యింది. 21 ఆమె ఒక కొడుకును కంటుంది. నువ్వు ఆయనకు యేసు* అని పేరుపెట్టాలి, ఎందుకంటే ఆయన తన ప్రజల్ని పాపం నుండి రక్షిస్తాడు.” 22 నిజానికి, యెహోవా* తన ప్రవక్త ద్వారా చెప్పిన ఈ మాటలు నెరవేరేందుకే అదంతా జరిగింది: 23 “ఇదిగో! ఒక కన్య గర్భవతియై కొడుకును కంటుంది, ఆయనకు ఇమ్మాను

యేలు అని పేరు పెడతారు.” ఆ పేరుకు, “దేవుడు మనతో ఉన్నాడు” అని అర్థం.

24 అప్పుడు యోసేపు నిద్ర లేచి యెహోవా* దూత తనకు చెప్పినట్టే చేశాడు, అతను తన భార్యను ఇంటికి తెచ్చుకున్నాడు. 25 కానీ ఆమె కొడుకును కనేంతవరకు యోసేపు ఆమెతో లైంగిక సంబంధాలు పెట్టుకోలేదు. యోసేపు ఆయనకు యేసు అని పేరు పెట్టాడు.

2 హేరోదు* రాజుగా పరిపాలిస్తున్న రోజుల్లో, యూదయలోని బేత్లెహేములో యేసు పుట్టాడు. ఆ తర్వాత, ఇదిగో! తూర్పు నుండి జ్యోతిషులు యెరూషలేముకు వచ్చి, 2 ఇలా అడిగారు: “యూదుల రాజుగా పుట్టిన బాబు ఎక్కడున్నాడు? మేము తూర్పున ఉన్నప్పుడు ఆయన నక్షత్రాన్ని చూశాం; ఆయనకు సాష్టాంగ సమస్కారం చేయాలని వచ్చాం.” 3 ఆ మాట విన్నప్పుడు హేరోదు రాజు, అతనితో పాటు యెరూషలేము ప్రజలంతా ఆందోళన పడ్డారు. 4 అప్పుడు అతను ముఖ్య యాజకుల్ని, శాస్త్రుల్ని అందర్నీ ఒక దగ్గరికి పిలిపించి, క్రీస్తు* ఎక్కడ పుడతాడని వాళ్లను అడిగాడు. 5 వాళ్లు అతనితో ఇలా అన్నారు: “యూదయలోని బేత్లెహేములో; ఎందుకంటే ఒక ప్రవక్త ఇలా రాశాడు: 6 ‘యూదా దేశంలోని బేత్లెహేమా, యూదా అదిపతుల దృష్టిలో నువ్వు ఏమాత్రం ప్రాముఖ్యంలేని నగరానివి కావు; ఎందుకంటే నీలో నుండే ఒక

1:18 * లేదా “చురుకైన శక్తి.” 1:20 * ఈ అనువాదంలోని క్రైస్తవ గ్రీకు లేఖనాల్లో, దేవుని పేరు అయిన “యెహోవా” 237 సార్లు కనిపిస్తుంది. వాటిలో ఇది మొదటిది. పదకోశం చూడండి. 1:21 * హీబ్రూ భాషలో యేషూష. ఆ పేరుకు, “యెహోవాయే రక్షణ” అని అర్థం. 1:22, 24; 2:1 * పదకోశం చూడండి.

2:4 * లేదా “మెస్సీయ; అభిషిక్తుడు.”

పరిపాలకుడు వస్తాడు, ఆయన నా ప్రజలైన ఇశ్రాయేలును నడిపిస్తాడు.”

7 అప్పుడు హేరోదు రహస్యంగా ఆ జ్యోతిష్యులను పిలిపించి, ఆ నక్షత్రం కనిపించిన సమయం గురించి వాళ్లను జాగ్రత్తగా అడిగి తెలుసుకున్నాడు.

8 వాళ్లను బేత్లెహేముకు పంపిస్తూ అతను ఇలా అన్నాడు: “మీరు వెళ్లి, ఆ పిల్లవాడి కోసం జాగ్రత్తగా వెదకండి. ఆయన కనబడినప్పుడు, వచ్చి నాతో చెప్పండి. అప్పుడు నేను కూడా వెళ్లి ఆయనకు సాష్టాంగ సమస్కారం చేస్తాను.”

9 వాళ్లు రాజు చెప్పిన మాటలు విని, తమ దారిన తాము వెళ్లారు. అప్పుడు ఇదిగో! వాళ్లు తూర్పున ఉన్నప్పుడు చూసిన ఆ నక్షత్రం వాళ్లకు ముందుగా వెళ్లూ, ఆ పిల్లవాడు ఉన్న చోటికి వచ్చి పైన ఆగింది. **10** ఆ నక్షత్రాన్ని చూడగానే వాళ్లు ఎంతో సంతోషించారు.

11 వాళ్లు ఇంట్లోకి వెళ్లినప్పుడు, ఆ పిల్లవాడు తన తల్లి మరియు దగ్గర ఉండడం చూశారు. వాళ్లు మోకాళ్లమీద పంగి ఆయనకు సమస్కారం చేశారు. అంతేకాదు వాళ్లు తమ పెద్దలను తెరిచి ఆయనకు బంగారం, సాంబ్రాణి, బోళ్లం బహుమతిగా ఇచ్చారు. **12** అయితే హేరోదు దగ్గరకు తిరిగి వెళ్లవద్దని దేవుడు కలలో వాళ్లను హెచ్చరించడంతో, వాళ్లు ఇంకో దారిలో తమ దేశానికి బయల్దేరారు.

13 వాళ్లు వెళ్లిపోయిన తర్వాత, ఇదిగో! యెహోవా* దూత యోసేపుకు కలలో కనిపించి ఇలా చెప్పాడు: “నువ్వు

లేచి పిల్లవాడిని, పిల్లవాడి తల్లిని తీసుకుని ఐగుప్తుకు పారిపో. నేను చెప్పేంత వరకు అక్కడే ఉండు. ఎందుకంటే పిల్లవాడిని చంపాలని హేరోదు ఆయన కోసం వెదకబోతున్నాడు.” **14** కాబట్టి యోసేపు లేచి ఆ రాత్రే పిల్లవాడిని, మరియు తీసుకుని ఐగుప్తుకు వెళ్లిపోయాడు. **15** హేరోదు చనిపోయే వరకు అతను అక్కడే ఉన్నాడు. “నా కొడుకును ఐగుప్తులో నుండి పిలిచాను” అని యెహోవా* తన ప్రవక్త ద్వారా చెప్పిన మాట అలా నెరవేరింది.

16 జ్యోతిష్యులు తనను మోసం చేశారని అర్థం చేసుకున్న హేరోదుకు విపరీతమైన కోపం వచ్చింది. అప్పుడు అతను మనుషుల్ని పంపించి బేత్లెహేములో, దాని చుట్టుపక్కల ప్రాంతాలన్నిటో రెండు సంవత్సరాలు అంతకన్నా తక్కువ వయసున్న మగపిల్లలందరినీ చంపించాడు. జ్యోతిష్యుల నుండి తాను జాగ్రత్తగా తెలుసుకున్న సమయాన్ని బట్టి అతను అలా చంపించాడు. **17** దేవుడు యిర్మీయా ప్రవక్త ద్వారా చెప్పిన ఈ మాటలు అప్పుడు నెరవేరాయి: **18** “రామాలో ఏడ్చు, ఎంతో రోదన వినిపించాయి. రాహేలు తన పిల్లలకోసం ఏడుస్తూ ఉంది, వాళ్లు ఇక లేకపోవడంతో ఆమెను ఎవరూ ఓదార్చలేకపోతున్నారు.”

19 హేరోదు చనిపోయినప్పుడు, ఇదిగో! యెహోవా* దూత ఐగుప్తులో ఉన్న యోసేపుకు కలలో కనిపించి, **20** ఇలా చెప్పాడు: “నువ్వు లేచి

పిల్లవాడిని, పిల్లవాడి తల్లిని తీసుకుని ఇశ్రాయేలు దేశానికి వెళ్లు. ఎందుకంటే పిల్లవాడి ప్రాణం తీయాలని చూసినవాళ్లు చనిపోయారు.” **21** అప్పుడు అతను లేచి పిల్లవాడిని, మరియను తీసుకుని ఇశ్రాయేలు దేశానికి తిరిగొచ్చాడు. **22** అయితే హేరోదు స్థానంలో అతని కొడుకు అర్కెలాయు యూదయను పరిపాలిస్తున్నాడని విన్నప్పుడు యోసేపు అక్కడికి వెళ్లడానికి భయపడ్డాడు. అంతే కాక, అక్కడికి వెళ్లవద్దని దేవుడు కలలో హెచ్చరించడంతో యోసేపు గలిలయ ప్రాంతానికి వెళ్లాడు. **23** అక్కడ అతను నజరేతు అనే నగరంలో స్థిరపడ్డాడు. “ఆయన ఒక నజరేయుడు* అని పిలవబడతాడు” అని ప్రవక్తలు చెప్పిన మాట నెరవేరడానికి అలా జరిగింది.

3 ఆ రోజుల్లో, బాప్తిస్మమిచ్చే యోహాను యూదయ అరణ్యానికి* వచ్చి ప్రకటిస్తున్నాడు; **2** అతను ఇలా చెప్తున్నాడు: “పరలోక రాజ్యం దగ్గర పడింది కాబట్టి పశ్చాత్తాపపడండి.” **3** నిజానికి, “యోహానా* మార్గాన్ని సిద్ధం చేయండి! ఆయన దారుల్ని ఖాళీగా ఉంచండి” అని అరణ్యంలో ఒక స్వరం పిలుస్తోంది” అని యెషయా ప్రవక్త చెప్పింది ఇతని గురించే. **4** యోహాను ఒంటె వెంట్రుకలతో నేసిన వస్త్రాన్ని వేసుకునేవాడు, నడుముకు తోలుదట్టి కట్టుకునేవాడు. అతను మిడతల్ని, అడవి

తేనెను తినేవాడు. **5** యెరూషలేము నుండి, యూదయ అంతటి నుండి, అలాగే యొర్దాను చుట్టుపక్కల ఉన్న ప్రాంతాలన్నిటి నుండి ప్రజలు అతని దగ్గరికి వెళ్తూ ఉన్నారు. **6** వాళ్లు తమ పాపాల్ని అందరిముందు ఒప్పుకుంటూ, యొర్దాను నదిలో అతని దగ్గర బాప్తిస్మం తీసుకున్నారు.*

7 బాప్తిస్మమిచ్చే స్థలం దగ్గరికి చాలా మంది పరిసయులు, సద్దుకయులు రావడం చూసి అతను వాళ్లతో ఇలా అన్నాడు: “సర్పసంతానమా, దేవుని ఆగ్రహాన్ని మీరు తప్పించుకోగలరని మీకు ఎవరు చెప్పారు? **8** కాబట్టి ముందు మీరు పశ్చాత్తాపపడ్డారని చూపించే పనులు చేయండి. **9** ‘అబ్రాహాము మాకు తండ్రిగా ఉన్నాడు’ అని అనుకోకండి. ఎందుకంటే నేను మీతో చెప్తున్నాను, దేవుడు ఈ రాళ్ల నుండి అబ్రాహాముకు పిల్లల్ని పుట్టించగలడు. **10** చెట్లను వేళ్ల దగ్గర నుండి నరకడానికి గొడ్డలి సిద్ధంగా ఉంది. కాబట్టి మంచి ఫలాలు ఫలించని ప్రతీ చెట్టు నరకబడి, అగ్నిలో వేయబడుతుంది. **11** నేనైతే మీ పశ్చాత్తాపాన్ని బట్టి మీకు నీళ్లతో బాప్తిస్మం ఇస్తున్నాను. కానీ నా తర్వాత వస్తున్న వ్యక్తి నాకన్నా బలవంతుడు; ఆయన చెప్పుల తాడు విప్పే అర్హత కూడా నాకు లేదు. ఆయన మీకు పవిత్రశక్తితో, అగ్నితో బాప్తిస్మం ఇస్తాడు. **12** తూర్పారబట్టే పార ఆయన చేతిలో ఉంది, ఆయన తన కళ్లూన్ని పూర్తిగా

2:23 * “ములక” అనే హిబ్రూ పదం నుండి వచ్చి వుండవచ్చు. 3:1 * లేదా “ఎడారికి.” పదకోశం చూడండి. 3:3 * పదకోశం చూడండి.

3:6 * లేదా “అతని చేత నీళ్లలో ముంచబడ్డారు.”

శుభ్రం చేసి, తన గోడుమల్ని గిడ్డంగిలో* సమకూరుస్తాడు. అయితే పొట్టును మాత్రం ఆరని మంటల్లో కాల్చేస్తాడు.”

13 అప్పుడు యేసు, యోహాను దగ్గర బాప్తిస్మం తీసుకోవడానికి గలిలయ నుండి యెర్షానుకు వచ్చాడు.

14 అయితే యోహాను యేసును ఆపడానికి ప్రయత్నిస్తూ ఇలా అన్నాడు: “నేను నీ దగ్గర బాప్తిస్మం తీసుకోవాల్సిన వాణ్ణి, కానీ నువ్వు నా దగ్గర బాప్తిస్మం తీసుకోవడానికి వచ్చావా?” **15** అప్పుడు యేసు అతనితో ఇలా అన్నాడు: “ఇప్పటికి ఇలా కానివ్వు, మనం ఈ విధంగా దేవుడు కోరే వాటన్నిటిని చేయడం మనకు సరైనది.” దాంతో యోహాను ఆయనకు అడ్డు చెప్పలేదు. **16** యేసు బాప్తిస్మం తీసుకున్న వెంటనే నీళ్లలో నుండి బయటికి వచ్చాడు; అప్పుడు ఇదిగో! ఆకాశం తెరుచుకుంది. దేవుని పవిత్రశక్తి పావురం రూపంలో ఆయన మీదకు దిగిరావడం యోహాను చూశాడు. **17** అంతే కాదు, ఇదిగో! ఆకాశం నుండి ఒక స్వరం ఇలా చెప్పింది: “ఈయన నా ప్రിയమైన కొడుకు, ఈయన్ని చూసి నేను సంతోషిస్తున్నాను.” *

4 ఆ తర్వాత, దేవుని పవిత్రశక్తి యేసును అరణ్యంలోకి తీసుకెళ్లింది. అక్కడ అపవాది ఆయన్ని ప్రలోభపెట్టాలని చూశాడు. **2** యేసు 40 పగళ్లు, 40 రాత్రులు ఉపవాసం ఉన్న తర్వాత ఆయనకు బాగా ఆకలి

వేసింది. **3** అప్పుడు అపవాది ఆయన దగ్గరికి వచ్చి, “నువ్వు దేవుని కొడుకువైతే, ఈ రాళ్లను రొట్టెలుగా మారమని ఆజ్ఞాపించు” అని అన్నాడు. **4** కానీ యేసు ఇలా అన్నాడు: “‘మనిషి రొట్టె వల్ల మాత్రమే జీవించడు కానీ యోహోవా* నోటినుండి వచ్చే ప్రతీ మాట వల్ల జీవిస్తాడు’ అని రాయబడివుంది.”

5 తర్వాత అపవాది ఆయన్ని పవిత్ర నగరంలోకి తీసుకెళ్లి, దేవాలయ గోడ* మీద నిలబెట్టి, **6** ఆయనతో ఇలా అన్నాడు: “నువ్వు దేవుని కొడుకువైతే కిందకి దూకు, ఎందుకంటే, ‘ఆయన నీ గురించి తన దూతలకు ఆజ్ఞాపిస్తాడు’ అని, ‘నీ పాదం రాయికి తగలకుండా వాళ్లు తమ చేతులమీద నిన్ను మోస్తారు’ అని రాయబడివుంది.” **7** అప్పుడు యేసు అతనితో, “‘నువ్వు నీ దేవుడైన యోహోవాను* పరీక్షించకూడదు’ అని కూడా రాయబడివుంది” అన్నాడు.

8 ఆ తర్వాత అపవాది ఆయన్ని చాలా ఎత్తైన ఒక కొండ మీదికి తీసుకెళ్లి, లోకం లోని రాజ్యాలన్నిటిని వాటి మహిమనూ ఆయనకు చూపించి, **9** ఆయనతో ఇలా అన్నాడు: “నువ్వు సాష్టాంగపడి ఒక్కసారి నన్ను ఆరాధిస్తే వీటన్నిటిని నీకు ఇస్తాను.” **10** అప్పుడు యేసు సాతానుతో ఇలా అన్నాడు: “సాతానా! వెళ్లిపో. ‘నీ దేవుడైన యోహోవాను* నువ్వు ఆరాధించాలి, ఆయనకు మాత్రమే పవిత్రసేవ చేయాలి’ అని రాయబడివుంది.” **11** దాంతో అపవాది ఆయన్ని

3:12 * లేదా “గోదాంలో.” 3:17 * అక్ష., “ఈయన్ని నేను ఆమోదించాను.”

4:4, 7, 10 * పదకోశం చూడండి. 4:5 * లేదా “ఎత్తైన చోటు.”

విడిచిపెట్టి వెళ్లిపోయాడు, అప్పుడు ఇదిగో! దేవదూతలు వచ్చి ఆయనకు సేవ చేయడం మొదలుపెట్టారు.

12 ఆ తర్వాత, యోహానును బంధించారని విన్నప్పుడు యేసు గలీలయకు వెళ్లిపోయాడు. **13** అంతేకాక, ఆయన నజరేతు నుండి వచ్చేసి, కపెర్నహూములో నివాసం ఉన్నాడు. ఆ నగరం జెబూలూను, నఫ్తాలి ప్రాంతాల్లోని సముద్ర తీరాన ఉంది. **14** దేవుడు యెషయా ప్రవక్త ద్వారా చెప్పిన ఈ మాటలు నెరవేరడానికి అలా జరిగింది: **15** “జెబూలూను దేశమా, నఫ్తాలి దేశమా, సముద్రానికి వెళ్లే దారిలో, యొర్దానుకు అవతలి వైపున అన్యులు నివసించే గలీలయ ప్రాంతమా! **16** చీకట్లో కూర్చొనివున్న ప్రజలు గొప్ప వెలుగు చూశారు, మరణం నీడలో కూర్చున్నవాళ్లపై వెలుగు ప్రకాశించింది.” **17** యేసు అప్పటినుండి, “పరలోక రాజ్యం దగ్గరపడింది కాబట్టి పశ్చాత్తాపపడండి” అని చెప్తూ ప్రకటించడం మొదలుపెట్టాడు.

18 ఆయన గలీలయ సముద్ర తీరాన నడుస్తున్నప్పుడు, సముద్రంలో వల వేస్తున్న ఇద్దరు అన్నదమ్ముల్ని చూశాడు. వాళ్లలో ఒకతను సీమోను అని పిలవబడిన పేతురు, ఇంకొకతను పేతురు సోదరుడైన అంద్రెయ. వాళ్లు జాలరులు. **19** ఆయన వాళ్లతో, “నా వెనుక రండి, నేను మిమ్మల్ని మనుషులను పట్టే జాలరులుగా చేస్తాను” అన్నాడు. **20** వాళ్లు వెంటనే తమ వలలు వదిలేసి ఆయన్ని అనుసరించారు.

21 యేసు అక్కడినుండి వెళ్తూ, ఇంకో ఇద్దరు అన్నదమ్ముల్ని అంటే యాకోబును, అతని సోదరుడైన యోహానును చూశాడు. వాళ్లు తమ తండ్రి జెబెదయి తోపాటు పడవలో ఉండి తమ వలల్ని బాగుచేసుకుంటున్నారు. యేసు వాళ్లను కూడా పిలిచాడు. **22** వాళ్లు వెంటనే పడవను, తమ తండ్రిని విడిచి పెట్టి యేసును అనుసరించారు.

23 అప్పుడు ఆయన ప్రజల సభామందిరాల్లో బోధిస్తూ, రాజ్యం గురించిన మంచివార్త ప్రకటిస్తూ, ప్రజలకున్న ప్రతీ జబ్బును, అనారోగ్యాన్ని నయం చేస్తూ గలీలయ అంతటా ప్రయాణించాడు. **24** ఆయన గురించిన వార్త సిరియా అంతటా వ్యాపించింది. ప్రజలు రకరకాల జబ్బులతో, వేదనలతో బాధపడుతున్న వాళ్లను, చెడ్డ దూతలు పట్టినవాళ్లను, మూర్ఖురోగుల్ని, పక్షవాతం వచ్చిన వాళ్లందర్నీ ఆయన దగ్గరికి తీసుకొచ్చారు. ఆయన వాళ్లను బాగుచేశాడు. **25** అందువల్ల గలీలయ నుండి, దెకపోలి* నుండి, అలాగే యెరూషలేము నుండి, యూదయ నుండి, యొర్దాను అవతల వైపు నుండి చాలామంది ప్రజలు ఆయన వెంట వెళ్లారు.

5 యేసు ఆ ప్రజల్ని చూసినప్పుడు ఒక కొండ మీదకు వెళ్లి కూర్చున్నాడు; ఆయన శిష్యులు ఆయన దగ్గరకు వచ్చారు. **2** అప్పుడు యేసు వాళ్లకు ఇలా బోధించడం మొదలుపెట్టాడు:

4:25 * లేదా “పది నగరాలున్న ప్రాంతం.”

3 “దేవుని నిర్దేశం తమకు అవసరమని గుర్తించేవాళ్లు * సంతోషంగా ఉంటారు, ఎందుకంటే పరలోక రాజ్యం వాళ్లది.

4 “దుఃఖించేవాళ్లు సంతోషంగా ఉంటారు, ఎందుకంటే వాళ్లు ఓదార్పు బడతారు.

5 “సౌమ్యంగా * ఉండేవాళ్లు సంతోషంగా ఉంటారు, ఎందుకంటే వాళ్లు భూమికి వారసులౌతారు.

6 “నీతిని బలంగా కోరుకునేవాళ్లు * సంతోషంగా ఉంటారు, ఎందుకంటే వాళ్లు తృప్తిపర్చబడతారు.

7 “కరుణ చూపించేవాళ్లు సంతోషంగా ఉంటారు, ఎందుకంటే వాళ్లమీద ఇతరులు కరుణ చూపిస్తారు.

8 “స్వచ్ఛమైన హృదయం గల వాళ్లు సంతోషంగా ఉంటారు, ఎందుకంటే వాళ్లు దేవుణ్ణి చూస్తారు.

9 “శాంతిని నెలకొల్పేవాళ్లు * సంతోషంగా ఉంటారు, ఎందుకంటే వాళ్లు దేవుని పిల్లలు # అనబడతారు.

10 “నీతి కోసం హింసించబడేవాళ్లు సంతోషంగా ఉంటారు, ఎందుకంటే పరలోక రాజ్యం వాళ్లది.

11 “మీరు నా శిష్యులనే కారణంతో ప్రజలు మిమ్మల్ని నిందించినప్పుడు, హింసించినప్పుడు, మీ గురించి అబ

ద్ధాలు చెప్తూ మీకు వ్యతిరేకంగా అన్ని రకాల చెడ్డ మాటలు మాట్లాడినప్పుడు మీరు సంతోషంగా ఉంటారు. 12 పరలోకంలో మీకోసం గొప్ప బహుమానం వేచివుంది కాబట్టి సంతోషించండి, ఎంతో ఆనందించండి; ఎందుకంటే వాళ్లు అంత కుముందు ప్రవక్తలను కూడా ఇలాగే హింసించారు.

13 “మీరు లోకానికి ఉప్పులాంటి వాళ్లు, కానీ ఉప్పు దాని సారాన్ని కోల్పోతే దానికి మళ్ళీ ఉప్పుదనం ఎలా వస్తుంది? అది మనుషుల కాళ్లకింద తొక్కబడేలా బయట పారవేయడానికి తప్ప ఇక దేనికి పనికిరాదు.

14 “మీరు లోకానికి వెలుగులాంటి వాళ్లు. కొండమీద ఉన్న నగరం అందరికీ ఖచ్చితంగా కనిపిస్తుంది. 15 ప్రజలు దీపాన్ని వెలిగించి గంప * కింద పెట్టరు గానీ దీపస్తంభం మీద పెడతారు, అప్పుడు అది ఇంట్లో ఉన్న వాళ్లందరికీ వెలుగు ఇస్తుంది. 16 అలాగే, మనుషుల ముందు మీ వెలుగు ప్రకాశింపనివ్వండి, అప్పుడు వాళ్లు మీ మంచి పనులు చూసి పరలోకంలో ఉన్న మీ తండ్రిని మహిమపరుస్తారు.

17 “నేను ధర్మశాస్త్రాన్ని గానీ, ప్రవక్తల మాటల్ని గానీ రద్దు చేయడానికి వచ్చానని అనుకోకండి. నేను వాటిని రద్దు చేయడానికి రాలేదు, నెరవేర్చడానికి వచ్చాను. 18 నేను నిజంగా మీతో చెప్తున్నాను. ఒకవేళ ఆకాశం, భూమి నాశనమైనా, ధర్మశాస్త్రమంతా

5:3 * లేదా “పవిత్రశక్తి కోసం యాచించేవాళ్లు.”

5:5 * లేదా “వినయంగా.” 5:6 * లేదా “నీతి

కోసం ఆకలిదప్పులు గలవాళ్లు.” 5:9 * లేదా

“శాంత స్వభావం గలవాళ్లు.” # అక్ష.,

“కొడుకులు.”

5:15 * లేదా “కుంచం.”

పూర్తిగా నెరవేరేవరకు దానిలోని ఒక చిన్న అక్షరంగానీ, పొల్లగానీ తప్పిపోదు. **19** కాబట్టి, ఎవరైనా దీనిలోని అల్పమైన ఆజ్ఞల్లో ఒకదాన్ని మీరి, అలా చేయమని ఇతరులకు బోధిస్తే ఆ వ్యక్తి పరలోక రాజ్యంలో తక్కువవాడిగా ఎంచబడతాడు. అయితే ఎవరైనా ఈ ఆజ్ఞలు పాటిస్తూ, వాటిని ఇతరులకు బోధిస్తే ఆ వ్యక్తి పరలోక రాజ్యంలో గొప్పవాడిగా ఎంచబడతాడు. **20** మీరు శాస్త్రుల కన్నా, పరిసయ్యుల కన్నా ఎక్కువ నీతిమంతులుగా ఉండకపోతే, మీరు పరలోక రాజ్యంలోకి అస్సలు ప్రవేశించరని నేను మీతో చెప్తున్నాను.

21 “మీరు హత్య చేయకూడదు, ఎవరైనా హత్య చేస్తే అతను న్యాయస్థానం ముందు హాజరు అవ్వాలి ఉంటుంది” అని పూర్వీకులకు చెప్పబడిందని మీరు విన్నారు కదా.

22 అయితే నేను మీతో చెప్తున్నాను, ఎవరైనా తన సోదరుని మీద కోపాన్ని ఉంచుకుంటే అతను న్యాయస్థానం ముందు హాజరు అవ్వాలి ఉంటుంది; ఎవరైనా తన సోదరుణ్ణి ఘోరంగా అవమానిస్తూ మాట్లాడితే అతను అత్యున్నత న్యాయస్థానం ముందు హాజరు అవ్వాలి ఉంటుంది; అయితే, ‘పనికిమాలిన మూర్ఖుడా’ అని తిట్టేవాడు మండే గెహెన్నాలో* పడవేయబడే ప్రమాదం ఉంది.

23 “కాబట్టి, నువ్వు బలిపీఠం దగ్గరకు నీ అర్పణను తెస్తున్నప్పుడు, నీ

5:22 * యెరూషలేము బయట వ్యర్థ పదార్థాలను కాలేసే స్థలం. పదకోశం చూడండి.

సోదరుడు నీవల్ల నొచ్చుకున్నాడని అక్కడ నీకు గుర్తొస్తే, **24** బలిపీఠం ఎదుటే నీ అర్పణను విడిచిపెట్టి వెళ్లి, ముందు నీ సోదరునితో సఖ్యత కుదుర్చుకో; * తర్వాత తిరిగొచ్చి నీ అర్పణను అర్పించు.

25 “నువ్వు నీ ప్రతివాదితో న్యాయస్థానానికి వెళ్లే దారిలోనే, త్వరగా అతనితో రాజీపడు. లేకపోతే అతను నిన్ను న్యాయమూర్తికి అప్పగిస్తాడు, న్యాయమూర్తి భటుడికి అప్పగిస్తాడు; అప్పుడు నువ్వు చెరసాలలో వేయబడతావు.

26 నువ్వు చివరి కాసు* చెల్లించేంత వరకు నువ్వు అక్కడి నుండి బయటికి రానే రావని నేను నిజంగా నీతో చెప్తున్నాను.

27 “మీరు వ్యభిచారం చేయకూడదు” అని చెప్పబడిందని మీరు విన్నారు కదా. **28** కానీ నేను మీతో చెప్తున్నాను, ఒక స్త్రీ మీద మోహంతో అదేపనిగా ఆమెను చూస్తుండేవాడు తన హృదయంలో అప్పటికే ఆమెతో వ్యభిచారం చేశాడు. **29** కాబట్టి నీ కుడి కన్ను నువ్వు పాపం చేయడానికి కారణమాతుంటే,* దాన్ని పీకేసి నీ నుండి దూరంగా పడేయి. నీ శరీరం మొత్తం గెహెన్నాలో# పడవేయబడడం కన్నా నీ అవయవాల్లో ఒకదాన్ని పోగొట్టుకోవడం నీకు మేలు. **30** అలాగే, నీ కుడి చేయి నువ్వు పాపం చేయడానికి కారణమాతుంటే,* దాన్ని సరికేసి నీ నుండి

5:24 * లేదా “సమాధానపడు.” 5:26 * అక్ష., “చివరి క్వార్టర్స్.” అంటే దేనారంలో 64వ భాగం. పదకోశంలో “దేనారం” చూడండి. 5:29, 30 * అక్ష., “నిన్ను తడబడేలా చేస్తుంటే.” 5:29 # పదకోశం చూడండి.

దూరంగా పడేయి. నీ శరీరం మొత్తం గెహెన్నాలో * పడవేయబడడం కన్నా నీ అవయవాల్లో ఒకదాన్ని పోగొట్టుకోవడం నీకు మేలు.

31 “అంతేకాదు, ‘తన భార్యకు విడాకులు ఇచ్చే ప్రతీ వ్యక్తి, ఆమెకు విడాకుల పత్రం ఇవ్వాలి’ అని చెప్పబడింది కదా. **32** అయితే నేను మీతో చెప్తున్నాను, లైంగిక పాపాలు * అనే కారణాన్ని బట్టి కాకుండా తన భార్యకు విడాకులు ఇచ్చే ప్రతీ వ్యక్తి, వ్యభిచారం చేసే ప్రమాదంలోకి ఆమెను నెడుతున్నాడు. ఈ విధంగా విడాకులు ఇవ్వబడిన స్త్రీని పెళ్లి చేసుకునే ఏ వ్యక్తయినా వ్యభిచారం చేస్తున్నాడు.

33 “అంతేకాదు, ‘మీరు ఒట్టు పెట్టుకుని దాన్ని తప్పకూడదు, కానీ మీరు యెహోవాకు * చేసుకున్న మొక్కుబళ్లను చెల్లించాలి’ అని పూర్వీకులతో చెప్పబడిందని మీరు విన్నారు కదా.

34 అయితే నేను మీతో చెప్తున్నాను, అసలు ఒట్టే వేయవద్దు; పరలోకం తోడు అని ఒట్టు వేయవద్దు, ఎందుకంటే అది దేవుని సింహాసనం; **35** అలాగే, భూమి తోడు అని ఒట్టు వేయవద్దు, ఎందుకంటే అది ఆయన పాదపీఠం; యెరూషలేము తోడు అని ఒట్టు వేయవద్దు, ఎందుకంటే అది మహారాజు నగరం. **36** మీ ప్రాణం తోడు * అని ఒట్టుపెట్టుకోవద్దు, ఎందుకంటే మీరు ఒక్క వెంట్రుకను కూడా తెల్లగానైనా నల్లగానైనా చేయలేరు.

5:30, 33, 41 * పదకోశం చూడండి. 5:32

* గ్రీకులో పోర్నియా. పదకోశం చూడండి. 5:36

* అక్ష., “తల తోడు.”

37 మీ మాట “అవును” అంటే అవును, “కాదు” అంటే కాదు అన్నట్టే ఉండాలి. ఇవి కాకుండా మరేదైనా దుష్టుని నుండి వచ్చేదే.

38 “‘కంటికి కన్ను, పంటికి పన్ను’ అని చెప్పబడిందని మీరు విన్నారు కదా. **39** అయితే నేను మీతో చెప్తున్నాను, దుష్టుడైన వ్యక్తిని ఎదిరించకండి; కానీ మిమ్మల్ని కుడి చెంప మీద కొట్టే వ్యక్తికి ఎడమ చెంప కూడా చూపించండి.

40 ఎవరైనా మిమ్మల్ని న్యాయస్థానానికి తీసుకెళ్లి, మీ లోపలి వస్త్రాన్ని తీసుకోవాలని అనుకుంటుంటే అతనికి మీ పైవస్త్రాన్ని కూడా ఇచ్చేయండి.

41 అధికారంలో ఉన్న ఒకతను ఒక మైలు * రమ్మని మిమ్మల్ని బలవంతం చేస్తే అతనితో పాటు రెండు మైళ్లు వెళ్లండి.

42 ఒక వ్యక్తి మిమ్మల్ని ఏదైనా అడిగితే ఇవ్వండి, మిమ్మల్ని అప్పు అడగాలనుకునే * వాళ్లనుండి మీ ముఖం తిప్పుకోకండి.

43 “‘నువ్వు నీ సాటిమనిషిని ప్రేమించాలి, నీ శత్రువును ద్వేషించాలి’ అని చెప్పబడిందని మీరు విన్నారు కదా.

44 అయితే నేను మీతో చెప్తున్నాను, మీ శత్రువుల్ని ప్రేమిస్తూ ఉండండి, మిమ్మల్ని హింసించే వాళ్లకోసం ప్రార్థిస్తూ ఉండండి. **45** అప్పుడు మీరు పరలోకంలో ఉన్న మీ తండ్రీకి సిల్లలుగా * ఉంటారు. ఎందుకంటే ఆయన అందరి మీద అంటే దుష్టుల మీద, మంచివాళ్ల మీద

5:42 * అంటే, వడ్డీ లేకుండా అప్పు అడిగే.

5:45 * అక్ష., “కొడుకులుగా.”

తన సూర్యుణ్ణి ఉదయింపజేస్తున్నాడు; నీతిమంతుల మీద, అనీతిమంతుల మీద వర్షం కురిపిస్తున్నాడు. **46** మిమ్మల్ని ప్రేమిస్తున్నవాళ్లనే మీరు ప్రేమిస్తే మీకేం ప్రతిఫలం దొరుకుతుంది? సుంక రులు కూడా అలాగే చేస్తున్నారు కదా? **47** మీరు మీ సోదరులకు మాత్రమే సమస్కారం చేస్తే, మీరేం గొప్ప పని చేస్తున్నారు? అన్యజనులు కూడా అలాగే చేస్తున్నారు కదా? **48** మీ పరలోక తండ్రి పరిపూర్ణుడు * కాబట్టి మీరు కూడా ఆయనలా పరిపూర్ణులు అవ్వాలి.

6 “మనుషులకు కనిపించాలని వాళ్ల ముందు మీ నీతికార్యాలు చేయకుండా జాగ్రత్తపడండి; లేకపోతే పరలోకంలో ఉన్న మీ తండ్రి నుండి మీకు ఏ ప్రతిఫలమూ దక్కదు. **2** కాబట్టి నువ్వు దానధర్మాలు * చేస్తున్నప్పుడు నీ ముందు బాకా ఊదించుకోవద్దు, వేషధారులు మనుషులచేత మహిమ పొందడం కోసం సభామందిరాల్లో, వీధుల్లో అలా చేస్తుంటారు. వాళ్లు తమ ప్రతిఫలాన్ని పూర్తిగా పొందారని నేను నిజంగా మీతో చెప్పున్నాను. **3** కానీ నువ్వు మాత్రం దానధర్మాలు చేస్తున్నప్పుడు, నీ కుడిచేయి చేసేది నీ ఎడమచేతికి తెలియనివ్వకు. **4** అలా చేస్తే నీ దానధర్మాలు రహస్యంగా ఉంటాయి. అప్పుడు రహస్యంగా చూస్తున్న నీ తండ్రి నీకు ప్రతిఫలం ఇస్తాడు.

5:48 * లేదా “సంపూర్ణుడు.” 6:2 * లేదా “పేదవాళ్లకు ధర్మాలు.” పదకోశం చూడండి.

5 “అంతేకాదు, మీరు ప్రార్థించేటప్పుడు వేషధారుల్లా ప్రవర్తించకండి; మనుషులకు కనిపించేలా సభామందిరాల్లో, ప్రధాన వీధుల మూలల్లో నిలబడి ప్రార్థన చేయడం వాళ్లకు ఇష్టం. వాళ్లు తమ ప్రతిఫలాన్ని పూర్తిగా పొందారని నేను నిజంగా మీతో చెప్పున్నాను. **6** అయితే నువ్వు ప్రార్థన చేయాలనుకున్నప్పుడు, ఇంట్లో నీ గదిలోకి వెళ్లి, తలుపులు వేసుకుని, ఎవ్వరూ చూడలేని* నీ తండ్రికి ప్రార్థించు. అప్పుడు రహస్యంగా చూస్తున్న నీ తండ్రి నీకు ప్రతిఫలం ఇస్తాడు. **7** నువ్వు ప్రార్థించేటప్పుడు, అన్యజనుల్లా చెప్పిన మాటల్నే మళ్లీమళ్లీ చెప్పకు; ఎక్కువ మాటలు ఉపయోగిస్తే దేవుడు తమ ప్రార్థన వింటాడని వాళ్లు అనుకుంటారు. **8** కాబట్టి మీరు వాళ్లలా ఉండకండి; ఎందుకంటే మీరు అడగకముందే మీకేమి అవసరమో మీ తండ్రికి తెలుసు.

9 “కాబట్టి మీరు ఈ విధంగా ప్రార్థించాలి:

“పరలోకంలో ఉన్న మా తండ్రి, నీ పేరు పవిత్రపర్చబడాలి.* **10** నీ రాజ్యం రావాలి. నీ ఇష్టం పరలోకంలో నెరవేరుతున్నట్టు భూమీద కూడా నెరవేరాలి. **11** మాకు ఈ రోజుకు అవసరమైన ఆహారం ఇవ్వ; **12** మాకు అప్పుపడిన* వాళ్లను మేము క్షమించి

6:6 * లేదా “రహస్యంలో ఉన్న.” 6:9 * లేదా “పవిత్రంగా ఎంచబడాలి; పవిత్రంగా చూడబడాలి.” 6:12 * లేదా “మా విషయంలో పాపం చేసిన.”

నట్టే, మా అప్పులు* కూడా క్షమించు. **13** మమ్మల్ని ప్రలోభాలకు లొంగిపో నివ్వకు, కానీ దుష్టుని నుండి మమ్మల్ని కాపాడు.'

14 “మనుషులు మీ విషయంలో చేసిన పాపాల్ని మీరు క్షమిస్తే, మీ పరలోక తండ్రి కూడా మిమ్మల్ని క్షమిస్తాడు; **15** మనుషులు మీ విషయంలో చేసిన పాపాల్ని మీరు క్షమించకపోతే, మీ పరలోక తండ్రి కూడా మీ పాపాల్ని క్షమించడు.

16 “మీరు ఉపవాసం ఉంటున్నప్పుడు, వేషధారుల్లా బాధగా ముఖం పెట్టకండి;* తాము ఉపవాసం చేస్తున్నట్టు మనుషులకు కనబడాలని వాళ్లు తమ ముఖాన్ని వికారంగా పెట్టుకుంటారు.# వాళ్లు తమ ప్రతిఫలాన్ని పూర్తిగా పొందారని నేను నిజంగా మీతో చెప్తున్నాను. **17** అయితే నువ్వు ఉపవాసం ఉంటున్నప్పుడు నీ తలకు నూనె రాసుకో, నీ ముఖం కడుక్కో. **18** అలా చేస్తే నువ్వు ఉపవాసం ఉంటున్నట్టు మనుషులకు కాదుగానీ, ఎవరూ చూడలేని* నీ తండ్రికి మాత్రమే కనిపిస్తుంది. అప్పుడు రహస్యంగా చూస్తున్న నీ తండ్రి నీకు ప్రతిఫలం ఇస్తాడు.

19 “భూమ్మీద నీ కోసం సంపదలు కూడబెట్టుకోవడం ఆపు; ఇక్కడ చిమ్మెట, తుప్పు వాటిని తినేస్తాయి; దొంగలు చొరబడి దొంగతనం చేస్తారు. **20** దానికి

బదులు, పరలోకంలో నీ కోసం సంపదలు కూడబెట్టుకో; అక్కడ చిమ్మెటగానీ, తుప్పుగానీ వాటిని తినవు; దొంగలు చొరబడి దొంగతనం చేయరు. **21** ఎందుకంటే నీ సంపద ఎక్కడ ఉంటే నీ హృదయం కూడా అక్కడే ఉంటుంది.

22 “శరీరానికి దీపం కన్నే కాబట్టి, నీ కన్ను ఒకే దానిపై దృష్టి నిలిపితే* నీ శరీరమంతా ప్రకాశవంతంగా# ఉంటుంది.

23 అయితే నీ కన్ను అసూయతో నిండిపోతే* నీ శరీరమంతా చీకటిగా ఉంటుంది. నీలోని వెలుగు చీకటిగా మారితే, నీ శరీరం ఎంత చీకటిమయం అవుతుందో!

24 “ఏ వ్యక్తి ఇద్దరు యజమానులకు సేవ చేయలేడు. అతను ఒక యజమానిని ద్వేషించి ఇంకో యజమానిని ప్రేమిస్తాడు, లేదా ఒక యజమానికి సమ్మకంగా ఉండి ఇంకో యజమానిని చిన్నచూపుచూస్తాడు. మీరు ఒకే సమయంలో దేవునికీ డబ్బుకూ దాసులుగా ఉండలేరు.

25 “అందుకే నేను మీతో చెప్తున్నాను. ఏమి తినాలా, ఏమి తాగాలా అని మీ ప్రాణం గురించి గానీ, ఏమి ధరించాలా అని మీ శరీరం గురించి గానీ ఆందోళన పడడం మానేయండి. ఆహారంకన్నా ప్రాణం, బట్టలకన్నా శరీరం గొప్పవి కావా? **26** ఆకాశంలో పక్షుల్ని బాగా గమనించండి; అవి విత్తవు, కోయవు, గోదాముల్లో

6:22 * లేదా “నీ కన్ను స్పష్టంగా ఉంటే.” అక్ష., “సరళంగా ఉంటే.” # లేదా “వెలుగు మయంగా.” **6:23** * అంటే, చాలా విషయాల కోసం చూస్తుంటే. అక్ష., “చెడ్డదైతే, దుష్టమైనదైతే.”

6:12 * లేదా “మా పాపాలు.” **6:16** * లేదా “ముఖం పెట్టడం మానేయండి.” # లేదా “తాము చూడడానికి ఎలా ఉన్నారో పట్టించుకోరు.”

6:18 * లేదా “రహస్యంలో ఉన్నాను.”

సమకూర్చుకోవు, అయినా మీ పరలోక తండ్రి వాటిని పోషిస్తున్నాడు. మీరు వాటి కన్నా విలువైనవాళ్లు కారా? **27** మీలో ఎవరైనా ఆందోళన పడడం వల్ల మీ ఆయుష్షును కాస్తయినా* పెంచుకోగలరా? **28** అంతేకాదు, బట్టల గురించి మీరు ఎందుకు ఆందోళన పడుతున్నారు? అడవిపూలు ఎలా పెరుగుతాయో జాగ్రత్తగా గమనించండి; అవి కప్పపడవు, పడకవు; **29** కానీ నేను మీతో చెప్పున్నాను, తన పూర్తి వైభవంతో అలంకరించుకున్న సొలొమోను కూడా ఈ పూలలో ఒకదానంత అందంగా అలంకరించబడలేదు. **30** ఇవాళ ఉండి రేపు పొయ్యిలో వేయబడే గడ్డిమొక్కలనే దేవుడు అలా అలంకరిస్తున్నాడంటే, అల్పవిశ్వాసులారా ఆయన మీకు తప్పకుండా బట్టలు ఇస్తాడు కదా? **31** కాబట్టి ఎప్పుడూ ఆందోళన పడకండి; 'ఏమి తినాలి?' 'ఏమి తాగాలి?' 'ఏమి వేసుకోవాలి?' అనకండి. **32** అన్యజనులు వీటి వెనకే ఆశ్రంగా పరుగెత్తుతున్నారు. ఇవన్నీ మీకు అవసరమని మీ పరలోక తండ్రికి తెలుసు.

33 "కాబట్టి మీరు ఆయన రాజ్యానికి, నీతికి మొదటిస్థానం ఇస్తూ ఉండండి; అప్పుడు ఆయన వీటన్నింటినీ మీకు ఇస్తాడు. **34** అందుకే రేపటి గురించి ఎప్పుడూ ఆందోళన పడకండి, ఎందుకంటే రేపుండే ఆందోళనలు రేపు ఉంటాయి. ఈరోజు ఉన్న సమస్యల గురించి మాత్రమే ఆలోచించండి.

6:27 * అక్ష., "ఒక మూరైనా."

7 "తీర్పు తీర్చడం ఆపేయండి, అప్పుడు మీకు తీర్పు తీర్చబడదు; **2** ఎందుకంటే ఇతరులకు మీరు ఏ విధంగా తీర్పు తీరుస్తారో, మీకు కూడా ఆ విధంగానే తీర్పు తీర్చబడుతుంది. మీరు ఏ కొలతతో కొలుస్తారో, వాళ్లూ మీకు అదే కొలతతో కొలుస్తారు. **3** మరైతే నీ కంట్లో ఉన్న దూలాన్ని గమనించుకోకుండా నీ సోదరుని కంట్లో ఉన్న నలుసును ఎందుకు చూస్తున్నావు? **4** లేదా నీ కంట్లోనే దూలాన్ని పెట్టుకుని, నీ సోదరునితో, 'నీ కంట్లో ఉన్న నలుసును నన్ను తీయనివ్వ్య' అని ఎలా అంటావు? **5** వేషధారీ! ముందు నీ కంట్లో ఉన్న దూలాన్ని తీసేసుకో, అప్పుడు నీ సోదరుని కంట్లో ఉన్న నలుసును ఎలా తీసేయాలో నీకు స్పష్టంగా కనిపిస్తుంది.

6 "పవిత్రమైన వాటిని కుక్కలకు పెట్టకండి లేదా మీ ముత్యాలను పండుల ముందు పడేయకండి; మీరు అలా చేస్తే వాటిని అవి కాళ్లతో త్రొక్కేసి, మీ వైపు తిరిగి మిమ్మల్ని చీల్చేస్తాయి.

7 "అడుగుతూ ఉండండి, మీకు ఇవ్వబడుతుంది; వెతుకుతూ ఉండండి, మీకు దొరుకుతుంది; తడుతూ ఉండండి, మీ కోసం తెరవబడుతుంది; **8** ఎందుకంటే అడిగే ప్రతీ వ్యక్తి పొందుతాడు, వెతికే ప్రతీ వ్యక్తికి దొరుకుతుంది, తట్టే ప్రతీ వ్యక్తి కోసం తెరవబడుతుంది. **9** మీలో ఎవరైనా, మీ కొడుకు రొట్టె కావాలని అడిగితే రాయిని ఇస్తారా? **10** లేదా చేప కావాలని అడిగితే పామును ఇవ్వరు కదా? **11** మీరు చెడ్డవాళ్ల

యినా మీ పిల్లలకు మంచి బహుమతులు ఎలా ఇవ్వాలో మీకు తెలుసు, అలాంటిది పరలోకంలో ఉన్న మీ తండ్రి తనను అడిగేవాళ్లకు ఇంకెంతగా మంచి బహుమతుల్ని ఇస్తాడో కదా!

12 “కాబట్టి ఇతరులు మీతో ఎలా వ్యవహరించాలని మీరు కోరుకుంటారో మీరూ వాళ్లతో అలాగే వ్యవహరించాలి. నిజానికి ధర్మశాస్త్రం, ప్రవక్తలు బోధించేది ఇదే.

13 “ఇరుకు ద్వారం గుండా వెళ్లండి; ఎందుకంటే నాశనానికి నడిపించే ద్వారం వెడల్పుగా, ఆ దారి విశాలంగా ఉంది; చాలామంది దాని గుండా వెళ్తున్నారు.

14 అయితే జీవానికి నడిపించే ద్వారం ఇరుకుగా, ఆ దారి కష్టంగా ఉంది; కొంత మందే దాన్ని కనుక్కుంటున్నారు.

15 “గొర్రె తోలు వేసుకుని మీ దగ్గరికి వచ్చే అబద్ధ ప్రవక్తల విషయంలో జాగ్రత్తగా ఉండండి, నిజానికి వాళ్లు విపరీతమైన ఆకలితో ఉన్న తోడెళ్లు.

16 మీరు వాళ్ల ఫలాల్ని బట్టి వాళ్లను గుర్తుపడతారు. ప్రజలు ఎప్పుడూ ముళ్లపొదల్లో ద్రాక్షపండ్లను గానీ అంజూరపండ్లను గానీ ఏరుకోరు కదా? **17** అదేవిధంగా ప్రతీ మంచి చెట్టు మంచి ఫలాలు ఇస్తుంది, కానీ ప్రతీ చెట్ట చెట్టు పనికి రాని ఫలాలు ఇస్తుంది. **18** మంచి చెట్టు పనికిరాని ఫలాలు ఇవ్వలేదు, అలాగే చెడ్డ చెట్టు మంచి ఫలాలు ఇవ్వలేదు.

19 మంచి ఫలాలు ఇవ్వని ప్రతీ చెట్టు సరకబడి, అగ్నిలో పడవేయబడుతుంది.

20 కాబట్టి నిజంగా, వాళ్ల ఫలాల్ని బట్టి మీరు వాళ్లను గుర్తుపడతారు.

21 “‘ప్రభువా, ప్రభువా’ అని నన్ను పిలిచే ప్రతీ ఒక్కరు పరలోక రాజ్యంలోకి వెళ్లరు, కానీ పరలోకంలో ఉన్న నా తండ్రి ఇష్టాన్ని చేస్తున్నవాళ్లే వెళ్తారు.

22 ఆ రోజున చాలామంది నాతో, ‘ప్రభువా, ప్రభువా, మేము నీ పేరున ప్రవచించలేదా? నీ పేరున చెడ్డదూతల్ని వెళ్లగొట్టలేదా? నీ పేరున చాలా అద్భుతాలు కూడా చేయలేదా?’ అని అంటారు.

23 అయితే అప్పుడు నేను వాళ్లతో, ‘అక్రమంగా నడుచుకుంటున్న మనుషులారా, మీరు ఎవరో నాకు అస్సలు తెలీదు, నా దగ్గరి నుండి వెళ్లిపోండి!’ అని చెప్తాను.

24 “కాబట్టి, నేను చెప్పిన ఈ మాటలు వింటూ వాటి ప్రకారం నడుచుకునే ప్రతీ వ్యక్తి, బండ మీద తన ఇల్లు కట్టుకున్నబుద్ధి మంతుడిలా ఉంటాడు. **25** పెద్ద వర్షం కురిసింది, వరదలు వచ్చాయి, గాలులు భయంకరంగా వీచాయి; కానీ ఆ ఇల్లు కూలిపోలేదు, ఎందుకంటే దాని పునాది బండ మీద వేయబడింది. **26** అయితే, నేను చెప్పిన ఈ మాటలు వింటూ వాటి ప్రకారం నడుచుకోని ప్రతీ వ్యక్తి, ఇసుక మీద తన ఇల్లు కట్టుకున్న తెలివితక్కువ వ్యక్తి లాంటివాడు. **27** పెద్ద వర్షం కురిసింది, వరదలు వచ్చాయి, గాలులు భయంకరంగా వీచాయి; దాంతో ఆ ఇల్లు కూలిపోయి పూర్తిగా ధ్వంసమైంది.”

28 యేసు ఈ మాటలు చెప్పడం ముగించినప్పుడు, ప్రజలు ఆయన బోధించిన తీరు చూసి చాలా ఆశ్చర్యపోయారు, **29** ఎందుకంటే ఆయన వాళ్ల

శాస్త్రుల్లా కాకుండా అధికారంగల వ్యక్తిలా బోధించాడు.

8 యేసు ఆ కొండ దిగి వచ్చాక చాలామంది ప్రజలు ఆయన వెనక వెళ్లారు. **2** ఇదిగో! ఒక కుష్టురోగి వచ్చి ఆయనకు సాష్టాంగ* నమస్కారం చేసి, “ప్రభువా, నీకు ఇష్టమైతే, నన్ను శుద్ధుడిగా చేయగలవు” అని అన్నాడు. **3** కాబట్టి యేసు తన చెయ్యి చాపి, అతన్ని ముట్టుకుని, “నాకు ఇష్టమే, శుద్ధుడివి అవు” అన్నాడు. వెంటనే అతని కుష్టు రోగం నయమైంది. **4** అప్పుడు యేసు అతనితో ఇలా అన్నాడు: “జాగ్రత్త, ఇది ఎవరికీ చెప్పకు. అయితే వెళ్లి యాజకునికి కనిపించి, మోషే ధర్మశాస్త్రం నియమించిన కాసుకను అర్పించు. ఇది వాళ్లకు సాక్ష్యంగా ఉంటుంది.”

5 యేసు కపెర్నహూముకు వచ్చి నప్పుడు, ఒక సైనికాధికారి ఆయన దగ్గరికి వచ్చి ఆయన్ని బ్రతిమాలుతూ **6** ఇలా అన్నాడు: “అయ్యా, నా సేవకుడు పక్షవాతంతో ఇంట్లో పడివున్నాడు, అతను ఎంతో బాధపడుతున్నాడు.” **7** యేసు అతనితో, “నేను అక్కడికి వచ్చినప్పుడు అతన్ని బాగుచేస్తాను” అన్నాడు. **8** అప్పుడు ఆ సైనికాధికారి ఇలా అన్నాడు: “అయ్యా, నువ్వు నా ఇంట్లోకి రావడానికి నేను అర్హుణ్ణి కాను. నువ్వు ఒక మాట చెప్ప చాలు, నా సేవకుడు బాగైపోతాడు. **9** నేను కూడా అధికారం కింద ఉన్నవాడినే; నా కింద సైనికులు ఉన్నారు, నేను ఒకరిని ‘వెళ్లు!’

8:2 * లేదా “వంగి.”

అంటే అతను వెళ్లాడు; ఇంకొకరిని ‘రా!’ అంటే అతను వస్తాడు; నా దాసునితో, ‘ఇది చేయి!’ అంటే చేస్తాడు.” **10** ఈ మాటలు విన్నప్పుడు యేసు చాలా ఆశ్చర్యపోయి, తనను అనుసరిస్తున్న వాళ్లతో ఇలా అన్నాడు: “నేను మీతో నిజం చెప్తున్నాను, ఇశ్రాయేలులో ఇంత గొప్ప విశ్వాసం ఉన్నవాళ్లు నాకు ఎవరూ కనిపించలేదు. **11** కానీ నేను మీతో చెప్తున్నాను, తూర్పు నుండి, పడమర నుండి చాలామంది వచ్చి పరలోక రాజ్యంలో అబ్రాహాము, ఇస్సాకు, యాకోబులతో పాటు బల్ల దగ్గర కూర్చుంటారు; **12** అయితే రాజ్యంలోకి వెళ్లాల్సినవాళ్లు మాత్రం బయట చీకట్లోకి తోసివేయబడతారు. అక్కడే వాళ్లు ఏడుస్తూ, పళ్లు కొరుక్కుంటూ ఉంటారు.” **13** అప్పుడు యేసు ఆ సైనికాధికారితో, “వెళ్లు, నువ్వు విశ్వాసం చూపించావు కాబట్టి నువ్వు కోరుకున్నది జరుగుతుంది” అన్నాడు. ఆ క్షణంలోనే అతని సేవకుడు బాగయ్యాడు.

14 యేసు పేతురు ఇంటికి వచ్చినప్పుడు, పేతురువాళ్ల అత్త జ్వరంతో పడుకొని ఉండడం చూశాడు. **15** కాబట్టి యేసు ఆమెను ముట్టుకున్నాడు, దాంతో ఆమె జ్వరం పోయింది. ఆమె లేచి ఆయనకు సేవలు చేయడం మొదలుపెట్టింది. **16** సాయంత్రం అయ్యాక, ప్రజలు చెడ్డ దూతలు పట్టిన చాలామందిని ఆయన దగ్గరకు తీసుకొచ్చారు; ఆయన ఒక్క మాటతో ఆ దూతల్ని వెళ్లగొట్టాడు,

అనారోగ్యంతో ఉన్న వాళ్లందరినీ బాగు చేశాడు. **17** “ఆయనే మన అనారోగ్యల్ని, జబ్బుల్ని మోసుకెళ్లాడు” అని యెషయా ప్రవక్త ద్వారా చెప్పబడిన మాటలు అలా నెరవేరాయి.

18 యేసు తన చుట్టూ ప్రజలు ఉండడం చూసినప్పుడు, పడవను అవతలివైపుకు తీసుకెళ్లమని శిష్యులకు ఆజ్ఞాపించాడు. **19** అప్పుడు ఒక శాస్త్రీ పచ్చి యేసుతో, “బోధకుడా, నువ్వు ఎక్కడికి వెళ్లినా నీ వెంట వస్తాను” అన్నాడు.

20 కానీ యేసు అతనితో ఇలా అన్నాడు: “సక్కలకు బొరియలు, ఆకాశపక్షులకు గూళ్లు ఉన్నాయి. కానీ మానవ కుమారుడు* తల వాల్యడానికి ఎక్కడా స్థలం లేదు.” **21** తర్వాత ఆయన శిష్యుల్లో ఒకతను, “ప్రభువా, ముందు వెళ్లి నా తండ్రిని పాతిపెట్టడానికి నాకు అనుమతి ఇవ్వ” అని ఆయనతో అన్నాడు.

22 అందుకు యేసు అతనితో ఇలా అన్నాడు: “నువ్వు నన్ను అనుసరిస్తూ ఉండు, మృతులు తమ మృతుల్ని పాతిపెట్టుకోనివ్వ.”

23 తర్వాత యేసు, ఆయన శిష్యులు పడవ ఎక్కి బయల్దేరారు. **24** అప్పుడు ఇదిగో! సముద్రంలో ఒక పెద్ద తుఫాను చెలరేగింది. దాంతో అలల వల్ల పడవలోకి నీళ్లు వస్తూ ఉన్నాయి; కానీ యేసు నిద్రపోతున్నాడు. **25** అప్పుడు శిష్యులు పచ్చి, “ప్రభువా, మమ్మల్ని రక్షించు. మనం చనిపోయేలా ఉన్నాం!” అని

అంటూ ఆయన్ని నిద్రలేపారు. **26** కానీ ఆయన వాళ్లతో ఇలా అన్నాడు: “మీరెందుకు ఇంత భయపడుతున్నారు? * మీకు కొంచెం విశ్వాసమే ఉంది.” అప్పుడు ఆయన లేచి గాలుల్ని, సముద్రాన్ని గద్దించాడు; దాంతో అంతా చాలా ప్రశాంతంగా మారిపోయింది. **27** కాబట్టి శిష్యులు ఎంతో ఆశ్చర్యపోయి, “అసలు ఈయన ఎవరు? చివరికి గాలులు, సముద్రం కూడా ఈయనకు లోబడుతున్నాయి” అని చెప్పుకున్నారు.

28 ఆయన అవతలి తీరాన ఉన్న గదరేనువాళ్ల ప్రాంతానికి వచ్చినప్పుడు, చెడ్డదూతలు పట్టిన ఇద్దరు మనుషులు సమాధుల* మధ్య నుండి ఆయనకు ఎదురుగా వచ్చారు. వాళ్లు చాలా క్రూరంగా ఉన్నారు కాబట్టి ఆ దారిలో వెళ్లడానికి ఎవరికీ ధైర్యం లేకపోయింది. **29** అప్పుడు ఇదిగో! వాళ్లు, “దేవుని కుమారుడా, మాతో నీకేం పని? సమయం రాకముందే మమ్మల్ని హింసించాలని ఇక్కడికి వచ్చావా?” అని కేకలు వేశారు. **30** దూరంలో ఒక పెద్ద పండుల మంద మేత మేస్తూ ఉంది.

31 కాబట్టి ఆ చెడ్డదూతలు, “ఒకవేళ నువ్వు మమ్మల్ని వెళ్లగొడితే, ఆ పండుల మందలోకి పంపించు” అని ఆయన్ని వేడుకోవడం మొదలుపెట్టారు.

32 ఆయన, “వెళ్లండి” అన్నాడు, దాంతో ఆ చెడ్డదూతలు బయటికి వచ్చి పండుల్లో దూరారు. అప్పుడు ఇదిగో!

8:20 * యేసు తన గురించి చెప్పడానికే ఈ పదం వాడాడు. పడకోశం చూడండి.

8:26 * లేదా “మీ గుండెలో దడ ఎందుకు పుట్టింది?” **8:28** * లేదా “స్వార్థక సమాధుల.”

ఆ పండులన్నీ కొండ అంచువరకు* పరుగెత్తుకుంటూ వెళ్లి సముద్రంలో పడి, చచ్చిపోయాయి. **33** కానీ పాటిని మేపే వాళ్లు అక్కడినుండి పారిపోయి, నగరం లోకి వెళ్లి జరిగినదంతా చెప్పారు. చెడ్డ దూతలు పట్టిన మనుషుల గురించి కూడా చెప్పారు. **34** అప్పుడు ఇదిగో! ఆ నగరంలోని వాళ్లంతా యేసును కలవడానికి వచ్చారు. వాళ్లు ఆయన్ని చూసినప్పుడు, తమ ప్రాంతాన్ని విడిచి వెళ్లమని ఆయన్ని బ్రతిమాలారు.

9 యేసు పడవ ఎక్కి, సముద్రం అవతలి వైపున్న తన సొంత ఊరికి వచ్చాడు. **2** అప్పుడు ఇదిగో! కొంతమంది పక్షవాతం ఉన్న ఒక వ్యక్తిని మంచం మీద ఆయన దగ్గరికి తీసుకొస్తున్నారు. యేసు వాళ్ల విశ్వాసం చూసి, పక్షవాతం ఉన్న వ్యక్తితో, “బాబూ, ధైర్యం తెచ్చుకో! నీ పాపాలు క్షమించబడ్డాయి” అన్నాడు. **3** అప్పుడు కొంతమంది శాస్త్రులు, “ఈయన దేవుణ్ణి దూషిస్తున్నాడు” అని తమలో తాము అనుకున్నారు. **4** యేసు వాళ్ల ఆలోచనల్ని పసిగట్టి ఇలా అన్నాడు: “మీరెందుకు ఇలా చెడుగా ఆలోచిస్తున్నారు? **5** ‘నీ పాపాలు క్షమించబడ్డాయి’ అని చెప్పడం తేలికా? ‘లేచి, నడుపు’ అని చెప్పడం తేలికా? **6** అయితే, భూమ్మీద పాపాలు క్షమించే అధికారం మానవ కుమారునికి ఉందని మీరు తెలుసుకోవాలి.” తర్వాత, ఆయన పక్షవాతం ఉన్న వ్యక్తితో ఇలా అన్నాడు:

“లేచి, నీ పరుపు తీసుకొని మీ ఇంటికి వెళ్లు.” **7** అప్పుడు అతను లేచి తన ఇంటికి వెళ్లాడు. **8** జరిగింది చూసి ప్రజలు చాలా భయపడ్డారు; అంతేకాదు మనుషులకు ఇంత గొప్ప అధికారం ఇచ్చిన దేవుణ్ణి మహిమపర్చారు.

9 ఆ తర్వాత యేసు అక్కడినుండి వెళ్తూ, పన్ను వసూలు చేసే కార్యాలయంలో కూర్చొనివున్న మత్తయిని చూసి అతనితో, “నా శిష్యుడివి అవు” అన్నాడు. అప్పుడు అతను లేచి ఆయన్ని అనుసరించాడు. **10** తర్వాత యేసు అతని ఇంట్లో భోంచేస్తున్నప్పుడు* ఇదిగో! చాలామంది పన్ను వసూలుదారులు, పాపులు అక్కడికి వచ్చారు; వాళ్లు యేసుతో, ఆయన శిష్యులతో కలిసి భోంచేస్తున్నారు.[#] **11** పరిసయులు అది చూసి యేసు శిష్యులతో ఇలా అన్నారు: “మీ బోధకుడు పన్ను వసూలు చేసేవాళ్లతో, పాపులతో కలిసి ఎందుకు భోంచేస్తున్నాడు?” **12** వాళ్ల మాటల్ని విని యేసు ఇలా అన్నాడు: “ఆరోగ్యంగా ఉన్నవాళ్లకు వైద్యుడు అవసరంలేదు, రోగులకే అవసరం. **13** కాబట్టి వెళ్లి, ‘నేను కరుణనే కోరుకుంటున్నాను కానీ బలిని కాదు’ అనే మాటకు అర్థం ఏమిటో తెలుసుకోండి. ఎందుకంటే నేను నీతిమంతుల్ని పిలవడానికి రాలేదు కానీ పాపుల్ని పిలవడానికే వచ్చాను.”

9:10 * లేదా “భోజనం బల్ల దగ్గర ఆనుకొని కూర్చున్నప్పుడు.”[#] లేదా “భోజనం బల్ల దగ్గర ఆనుకొని కూర్చున్నారు.”

8:32 * లేదా “ఏటవాలూగా ఉన్న కొన వరకు.”

14 అప్పుడు యోహాను శిష్యులు యేసు దగ్గరికి వచ్చి, “మేము, పరిసయుల్యులు తరచూ ఉపవాసం ఉంటాం, మరి నీ శిష్యులు ఎందుకు ఉపవాసం ఉండరు?” అని అడిగారు. **15** అందుకు యేసు వాళ్లతో ఇలా అన్నాడు: “పెళ్లికొడుకు తమతో ఉన్నంతకాలం, అతని స్నేహితులు దుఃఖపడాల్సిన అవసరం ఉండదు కదా? అయితే పెళ్లికొడుకును వాళ్ల దగ్గర నుండి తీసుకెళ్లిపోయే రోజులు వస్తాయి, అప్పుడు వాళ్లు ఉపవాసం ఉంటారు. **16** పాత వస్త్రానికి అతుకు వేయడానికి కొత్త గుడ్డముక్కను ఎవ్వరూ ఉపయోగించరు. అలా చేస్తే, ఆ కొత్త గుడ్డముక్క ముడుచుకుపోయి పాత వస్త్రం నుండి విడిపోతుంది, చిరుగు ఇంకా పెద్దదౌతుంది. **17** అలాగే, ప్రజలు కొత్త ద్రాక్షారసాన్ని పాత తోలు సంచుల్లో పోయరు. ఒకవేళ పోస్తే, తోలుసంచులు పిగిలిపోయి ద్రాక్షారసం కారిపోతుంది; తోలుసంచులు కూడా పాడౌతాయి. అందుకే ప్రజలు, కొత్త ద్రాక్షారసాన్ని కొత్త తోలుసంచుల్లోనే పోస్తారు, అప్పుడు ఆ రెండూ పాడవకుండా ఉంటాయి.”

18 ఆయన వాళ్లకు ఈ విషయాలు చెప్తుండగా, ఇదిగో! ఒక అధికారి వచ్చి ఆయనకు సాష్టాంగ* నమస్కారం చేసి, “ఇప్పటికల్లా మా అమ్మాయి చనిపోయి ఉంటుంది, అయినా నువ్వు వచ్చి ఆమె మీద చేయి ఉంచు, ఆమె బ్రతుకుతుంది” అన్నాడు.

9:18 * లేదా “వంగి.”

19 దాంతో యేసు లేచి అతని వెంట వెళ్లాడు, ఆయన శిష్యులు కూడా ఆయనతోపాటు వెళ్లారు. **20** అప్పుడు ఇదిగో! **12** ఏళ్లుగా రక్షస్రావంతో బాధపడుతున్న ఒకామె, వెనుక నుండి వచ్చి ఆయన పైవస్త్రం అంచును ముట్టుకుంది. **21** ఎందుకంటే, “నేను ఆయన పైవస్త్రాన్ని ముట్టుకుంటే చాలు బాగా తాను” అని ఆమె అనుకుంటూ ఉంది. **22** యేసు వెనక్కి తిరిగి ఆమెను చూసి, “అమ్మా, * దైర్యంగా ఉండు! నీ విశ్వాసం నిన్ను బాగుచేసింది” అన్నాడు. వెంటనే ఆమె బాగైంది.

23 యేసు ఆ అధికారి ఇంటికి వచ్చి నప్పుడు, పిల్లనగ్రోవి* ఊదేవాళ్లను, పెద్దగా ఏడుస్తున్న ప్రజల్ని చూసి, **24** “ఇక్కడినుండి వెళ్లండి. పాప చనిపోలేదు, నిద్రపోతోంది అంతే” అన్నాడు. ఆ మాట విన్నప్పుడు వాళ్లు వెటకారంగా నవ్వడం మొదలుపెట్టారు. **25** వాళ్లు వెళ్లిపోగానే యేసు లోపలికి వెళ్లి ఆ పాప చేతిని పట్టుకున్నాడు, దాంతో ఆ అమ్మాయి లేచి కూర్చుంది. **26** అయితే ఈ విషయం గురించి ఆ ప్రాంతమంతా తెలిసిపోయింది.

27 యేసు అక్కడి నుండి వెళ్తుండగా ఇద్దరు గుడ్డివాళ్లు ఆయన వెనుక వెళ్తూ, “దావీదు కుమారుడా, మమ్మల్ని కరుణించు” అని అరుస్తున్నారు. **28** ఆయన ఒక ఇంట్లోకి వెళ్లి నప్పుడు, ఆ గుడ్డివాళ్లు ఆయన దగ్గరికి

9:22 * అక్ష., “కుమారీ.” 9:23 * అంటే, పూటు.

వచ్చారు. అప్పుడు యేసు, “నేను మీకు చూపు తెప్పించగలనని మీకు నమ్మకం ఉందా?” అని వాళ్లను అడిగాడు. వాళ్లు, “ఉంది ప్రభువా” అన్నారు. **29** తర్వాత ఆయన వాళ్ల కళ్లను ముట్టుకొని, “మీ నమ్మకం ప్రకారం మీకు జరగాలి” అన్నాడు. **30** అప్పుడు వాళ్లకు చూపు వచ్చింది. అయితే, “ఈ విషయం గురించి ఎవరికీ తెలియనివ్వకండి” అంటూ యేసు వాళ్లను గట్టిగా హెచ్చరించాడు. **31** కానీ వాళ్లు ఆ ఇంట్లో నుండి బయటికి వచ్చాక, దాని గురించి ఆ ప్రాంతమంతా తెలియజేశారు.

32 వాళ్లు వెళ్లిపోతున్నప్పుడు, ఇదిగో! చెడ్డదూత పట్టిన ఒక మూగవాణ్ణి ప్రజలు యేసు దగ్గరికి తీసుకొచ్చారు. **33** యేసు ఆ చెడ్డదూతను వెళ్లగొట్టిన తర్వాత ఆ మూగవాడు మాట్లాడాడు. అప్పుడు ప్రజలు ఎంతో ఆశ్చర్యపోయి, “మనం ఇశ్రాయేలులో ఇలాంటిది ఎప్పుడూ చూడలేదే” అని అనుకున్నారు. **34** అయితే పరిసయ్యలు, “చెడ్డదూతల నాయకుడి శక్తితోనే ఇతను చెడ్డదూతల్ని వెళ్లగొడుతున్నాడు” అని అంటూ ఉన్నారు.

35 తర్వాత యేసు అన్ని నగరాల్లో, గ్రామాల్లో ప్రయాణించడం మొదలుపెట్టాడు. ఆయన అలా వెళ్తూ వాళ్ల సభామందిరాల్లో బోధిస్తూ, రాజ్యం గురించిన మంచివార్త ప్రకటిస్తూ, అన్ని రకాల జబ్బుల్ని, అనారోగ్యాల్ని బాగుచేస్తూ ఉన్నాడు. **36** ఆయన ప్రజల్ని చూసినప్పుడు వాళ్లమీద జాలిపడ్డాడు,

ఎందుకంటే వాళ్లు చర్మం ఒలిచేయబడి, విసిరేయబడిన కాపరిలేని గొర్రెల్లా ఉన్నారు. **37** అప్పుడు ఆయన తన శిష్యులతో ఇలా చెప్పాడు: “అవును, కోయాల్సిన పంట చాలా ఉంది, కానీ పనివాళ్లు కొంతమందే ఉన్నారు. **38** కాబట్టి తన పంట కోయడానికి పనివాళ్లను పంపించమని పంట యజమానిని వేడుకోండి.”

10 కాబట్టి యేసు తన 12 మంది శిష్యుల్ని పిలిచి, అపవిత్రదూతల్ని* వెళ్లగొట్టేలా వాళ్లమీద అధికారం ఇచ్చాడు. అలాగే అన్నిరకాల జబ్బుల్ని, అనారోగ్యాల్ని బాగుచేసే శక్తిని కూడా వాళ్లకు ఇచ్చాడు.

2 ఆ 12 మంది అపొస్తలులు ఎవరంటే: పేతురు అని పిలవబడిన సీమోను, అతని సోదరుడు అంద్రెయ; జెబెదయ్య కొడుకు యాకోబు, అతని సోదరుడు యోహాను; **3** ఫిలిప్పు, బర్తొలోమయి; తోమా, పన్ను పసూలుచేసే మత్తయి; అల్ఫాయి కొడుకు యాకోబు; తద్దయి; **4** కననేయుడైన* సీమోను; ఇస్కరియోతు యూదా, ఇతనే ఆ తర్వాత యేసుకు నమ్మకద్రోహం చేశాడు.

5 యేసు ఆ 12 మందికి ఈ నిర్దేశాలు ఇచ్చి పంపించాడు: “అన్యుల దగ్గరికి వెళ్ళొద్దు, సమరయులకు చెందిన ఏ నగరంలోకీ ప్రవేశించొద్దు. **6** కానీ ఇశ్రాయేలు ఇంట్లో నశించిన గొర్రెల దగ్గరకే వెళ్తూ ఉండండి. **7** మీరు వెళ్తూ,

10:1 * పదకోశంలో “చెడ్డదూతలు” చూడండి.
10:4 * లేదా “ఉత్సాహవంతుడైన.”

‘పరలోక రాజ్యం దగ్గరపడింది’ అని ప్రకటించండి. **8** రోగుల్ని బాగుచేయండి, చనిపోయినవాళ్లను బ్రతికించండి, కుష్టు రోగుల్ని శుద్ధులుగా చేయండి, చెడ్డదూ తల్ని వెళ్లగొట్టండి. మీరు ఉచితంగా పొందారు, ఉచితంగా ఇవ్వండి. **9** మీ డబ్బు సంచుల్లో బంగారం గానీ, వెండి గానీ, రాగి గానీ తీసుకెళ్లకండి. **10** ప్రయాణం కోసం ఆహారం మూటను తీసుకెళ్లకండి, ఎందుకంటే పనివాడు భోజనానికి అర్హుడు. అలాగే రెండు వస్త్రాల్ని* గానీ, చెప్పుల్ని గానీ, చేతి కర్రను గానీ తీసుకెళ్లకండి.

11 “మీరు ఏదైనా నగరంలో గానీ గ్రామంలో గానీ అడుగుపెట్టినప్పుడు, అందులో ఎవరు మీ సందేశానికి అర్హులో వెదకండి. మీరు అక్కడి నుండి వెళ్లి పోయేవరకు అతని దగ్గరే ఉండండి.

12 మీరు ఇంట్లోకి ప్రవేశించినప్పుడు ఆ ఇంట్లోవాళ్లను పలకరించి, వాళ్లకు శాంతి ఉండాలని చెప్పండి. **13** వాళ్లు మిమ్మల్ని లోపలికి ఆహ్వానిస్తే, వాళ్లకు ఆ శాంతి ఉంటుంది; కానీ వాళ్లు మిమ్మల్ని లోపలికి ఆహ్వానించకపోతే, మీ శాంతి మీ దగ్గరే ఉంటుంది. **14** ఎవరైనా మిమ్మల్ని చేర్చుకోకపోతే లేదా మీరు చెప్పేది విసకపోతే, మీరు ఆ ఇంటిని గానీ ఆ నగరాన్ని గానీ విడిచి వెళ్లిపోయేటప్పుడు మీ పాదాలకు అంటుకున్న దుమ్ము దులిపేయండి.

15 నేను నిజంగా మీతో చెప్తున్నాను, తీర్పు రోజున ఆ నగర పరిస్థితి, సాదామ

గొమొర్రాల పరిస్థితి కన్నా హెచ్చంగా ఉంటుంది.

16 “ఇదిగో! తోడేళ్ల మధ్యకు గొర్రెల్ని పంపినట్టు నేను మిమ్మల్ని పంపిస్తున్నాను. కాబట్టి పాముల్లా అప్రమత్తంగా, పాపురల్లా కపటం లేకుండా ఉండండి. **17** జాగ్రత్తగా ఉండండి, ఎందుకంటే ప్రజలు మిమ్మల్ని న్యాయస్థానాలకు అప్పగిస్తారు, తమ సభామందిరాల్లో మిమ్మల్ని కొరడాలతో కొడతారు.

18 నా కారణంగా మీరు అదిపతుల ముందుకు, రాజుల ముందుకు తీసుకురాబడతారు. అప్పుడు వాళ్లకు, అలాగే అన్యులకు సాక్ష్యం ఇచ్చే అవకాశం మీకు దొరుకుతుంది. **19** అయితే వాళ్లు మిమ్మల్ని అప్పగించినప్పుడు ఎలా మాట్లాడాలా, ఏమి మాట్లాడాలా అని ఆందోళన పడకండి; మీరు ఏమి మాట్లాడాలో ఆ సమయంలోనే మీకు తెలుస్తుంది. **20** ఎందుకంటే అప్పుడు మీ అంతట మీరే మాట్లాడరు కానీ, మీ తండ్రి నుండి వచ్చే పవిత్రశక్తి సహాయంతో మీరు మాట్లాడతారు.

21 అంతేకాదు, సోదరుడు సోదరుణ్ణి, తండ్రి తన సొంత బిడ్డని మరణానికి అప్పగిస్తారు. పిల్లలు తల్లిదండ్రుల మీద తిరగబడి, వాళ్లను చంపిస్తారు. **22** మీరు నా శిష్యులుగా ఉన్నందువల్ల ప్రజలందరూ మిమ్మల్ని ద్వేషిస్తారు, కానీ అంతం వరకు సహించిన* వాళ్లే రక్షించబడతారు. **23** వాళ్లు మిమ్మల్ని ఒక నగరంలో హింసించినప్పుడు, ఇంకో

10:10 * లేదా “అదనపు వస్త్రాల్ని.”

10:22 * లేదా “సహించే.”

నగరానికి పారిపోండి; మీరు ఇశ్రాయేలు నగరాల్లో, గ్రామాల్లో మీ పని పూర్తి చేసే లోపే మానవ కుమారుడు వస్తాడని మీతో నిజంగా చెప్తున్నాను.

24 “శిష్యుడు తన బోధకుడి కన్నా గొప్పవాడు కాదు, అలాగే దాసుడు తన యజమాని కన్నా గొప్పవాడు కాదు.

25 శిష్యుడు తన బోధకుడిలా, దాసుడు తన యజమానిలా అయితే చాలు. ప్రజలు యజమానిని బయెల్లెబూలు* అని పిలిచారంటే, అతని ఇంటివాళ్లను ఇంకెంతగా అలా పిలుస్తారో కదా?

26 కాబట్టి వాళ్లకు భయపడకండి. ఎందుకంటే కప్పిపెట్టిన ప్రతీది బయటపడుతుంది; రహస్యంగా ఉంచిన ప్రతీది తెలిసిపోతుంది.

27 నేను మీకు చీకట్లో చెప్పేవాటిని మీరు వెలుగులో చెప్పండి, నేను మీకు చెవిలో చెప్పేవాటిని ఇంటిపైకెప్పుల మీద నుండి ప్రకటించండి.

28 శరీరాన్ని చంపినా ప్రాణాన్ని చంపలేనివాళ్లకు* భయపడకండి. కానీ ప్రాణాన్ని, శరీరాన్ని గెల్పానాలో[#] నాశనం చేయగలిగే వ్యక్తికే భయపడండి.

29 తక్కువ విలువగల ఒక నాణేనికి* రెండు పిచ్చుకలు వస్తాయి కదా? అయితే మీ తండ్రికి తెలియకుండా వాటిలో ఒక్కటి కూడా నేలమీద పడదు.

30 మీ తలమీద ఎన్ని

10:25 * చెడ్డదూతల రాజు లేదా నాయకుడు అయిన సాతానుకు ఉన్న ఓ బిరుదు. 10:28 * లేదా “దేవుడు పునరుత్థానంలో మళ్లీ జీవాన్ని ఇవ్వకుండా ఆపలేనివాళ్లకు.” 10:28, 38 [#] పదకోశం చూడండి. 10:29 * అక్ష., “ఒక అస్సూరియోన్కు.” అది 45 నిమిషాలు పనిచేస్తే వచ్చే కాలి.

వెంట్రుకలు ఉన్నాయో కూడా ఆయనకు తెలుసు. **31** కాబట్టి భయపడకండి; మీరు చాలా పిచ్చుకల కన్నా విలువైనవాళ్లు.

32 “కాబట్టి మనుషుల ముందు నన్ను ఒప్పుకునే ప్రతీ ఒక్కర్ని, నేను కూడా పరలోకంలో ఉన్న నా తండ్రి ముందు ఒప్పుకుంటాను.

33 అయితే మనుషుల ముందు ఎవరైనా నన్ను తిరస్కరిస్తే, నేను కూడా పరలోకంలో ఉన్న నా తండ్రి ముందు అతన్ని తిరస్కరిస్తాను.

34 నేను భూమ్మీదికి శాంతిని తీసుకురావడం కోసం వచ్చానని అనుకోకండి; శాంతిని కాదు, కత్తిని తీసుకురావడం కోసమే నేను వచ్చాను.

35 ఎందుకంటే కొడుకుకు తండ్రికి, కూతురికి తల్లికి, కోడలికి అత్తకి మధ్య విరోధం పెట్టడానికే నేను వచ్చాను.

36 నిజానికి, ఒక మనిషి ఇంటివాళ్లే అతనికి శత్రువులు అవుతారు. **37** తండ్రిని గానీ, తల్లిని గానీ నాకన్నా ఎక్కువగా ప్రేమించే వ్యక్తికి నా శిష్యుడిగా ఉండే అర్హత లేదు.

కొడుకును గానీ, కూతుర్ని గానీ నాకన్నా ఎక్కువగా ప్రేమించే వ్యక్తికి నా శిష్యుడిగా ఉండే అర్హత లేదు.

38 అలాగే తన హింసాకొయ్యను[#] మోసుకుంటూ నన్ను అనుసరించని వ్యక్తికి నా శిష్యుడిగా ఉండే అర్హత లేదు. **39** తన ప్రాణాన్ని కాపాడుకునే వ్యక్తి దాన్ని పోగొట్టుకుంటాడు, అయితే నా కోసం తన ప్రాణాన్ని పోగొట్టుకునే వ్యక్తి దాన్ని కాపాడుకుంటాడు.

40 “మిమ్మల్ని చేర్చుకునే వ్యక్తి నన్ను కూడా చేర్చుకుంటాడు, నన్ను

చేర్చుకునే వ్యక్తి నన్ను పంపించిన దేవుణ్ణి కూడా చేర్చుకుంటాడు. **41** ప్రవక్త అనే కారణంతో ప్రవక్తను చేర్చుకునే వ్యక్తి ప్రవక్త పొందే ప్రతిఫలం పొందుతాడు. అలాగే నీతిమంతుడు అనే కారణంతో నీతిమంతుణ్ణి చేర్చుకునే వ్యక్తి నీతిమంతుడు పొందే ప్రతిఫలం పొందుతాడు. **42** నేను మీతో నిజంగా చెప్తున్నాను, నా శిష్యుడనే కారణంతో వీళ్లలో* ఒకరికి తాగడానికి కేవలం కొన్ని చన్నీళ్లు ఇచ్చే వ్యక్తి ఖచ్చితంగా తన ప్రతిఫలం పొందుతాడు.”

11 యేసు తన 12 మంది శిష్యులకు నిర్దేశాలు ఇచ్చాక, చుట్టుపక్కల నగరాల్లో బోధించడానికి, ప్రకటించడానికి వెళ్లాడు.

2 యోహాను చెరసాలలో ఉన్నప్పుడు క్రీస్తు చేస్తున్న పనుల గురించి విన్నాడు. అతను తన శిష్యుల్ని పంపించి, **3** “రాబోతున్న వాడిని నువ్వేనా? లేక ఇంకో వ్యక్తి కోసం మేము ఎదురుచూడాలా?” అని ఆయన్ని అడగమన్నాడు. **4** అప్పుడు యేసు వాళ్లతో ఇలా అన్నాడు: “మీరు వింటున్నవాటి గురించి, చూస్తున్నవాటి గురించి వెళ్లి యోహానుకు చెప్పండి: **5** గుడ్డివాళ్లు ఇప్పుడు చూస్తున్నారు, కుంఠివాళ్లు నడుస్తున్నారు, కుఱురోగులు శుద్ధులౌతున్నారు, చెవిటివాళ్లు వింటున్నారు, చనిపోయిన వాళ్లు బ్రతికించబడుతున్నారు, పేద వాళ్లకు మంచివార్త చెప్పబడుతోంది. **6** ఏ సందేహం లేకుండా నా మీద

నమ్మకం ఉంచే వ్యక్తి సంతోషంగా ఉంటాడు.”

7 యోహాను శిష్యులు వెళ్లిపోతున్నప్పుడు, యేసు అక్కడున్న ప్రజలతో యోహాను గురించి ఇలా మాట్లాడడం మొదలుపెట్టాడు: “మీరు ఏం చూడడానికి అరణ్యంలోకి వెళ్లారు? గాలికి ఊగుతున్న రెల్లునా? * కాదు. **8** మరైతే మీరు ఏం చూడడానికి వెళ్లారు? ఖరీదైన వస్త్రాలు వేసుకున్న వ్యక్తినా? కాదు. ఖరీదైన వస్త్రాలు వేసుకునేవాళ్లు రాజభవనాల్లో ఉంటారు. **9** మరి అలాంటప్పుడు మీరు ఏం చూడడానికి వెళ్లారు? ఒక ప్రవక్తనా? అవును, నేను మీకు చెప్తున్నాను, అతను ప్రవక్త కన్నా చాలా చాలా గొప్పవాడు. **10** ‘ఇదిగో! నా సందేశకుణ్ణి నీకు* ముందుగా పంపిస్తున్నాను, అతను నీ ముందు నీ మార్గాన్ని సిద్ధం చేస్తాడు’ అని రాయబడింది అతని గురించే. **11** నేను మీతో నిజంగా చెప్తున్నాను, స్త్రీలకు పుట్టిన వాళ్లలో బాప్తిస్మమిచ్చే యోహాను కన్నా గొప్పవాడు లేడు. అయితే పరలోక రాజ్యంలో తక్కువవాడు అతని కన్నా గొప్పవాడు. **12** బాప్తిస్మమిచ్చే యోహాను రోజుల నుండి ఇప్పటివరకు ప్రజలు పరలోక రాజ్యాన్ని లక్ష్యంగా పెట్టుకుని, దాన్ని చేరుకోవడానికి పట్టుదలగా ప్రయత్నిస్తున్నారు. అలా పట్టుదలగా ప్రయత్నించేవాళ్లు దాన్ని చేరుకుంటున్నారు. **13** ఎందుకంటే, యోహాను

10:42 * లేదా “ఈ తక్కువ వాళ్లలో.”

11:7 * లేదా “గడ్డినా?” 11:10 * అక్ష., “నీ ముఖానికి.”

కాలం వరకు ధర్మశాస్త్రం, ప్రవక్తలు అందరూ ప్రవచించారు; **14** మీకు ఒప్పుకునే మనసు ఉంటే, 'రావాల్నిన వీలీయా' ఇతనే. **15** చెవులు ఉన్న వాడువినాలి.

16 "కాబట్టి, ఈ తరంవాళ్లను నేను ఎవరితో పోల్చాలి? వాళ్లు సంతలో కూర్చొని తోటిపిల్లలతో ఇలా అనే చిన్నపిల్లలా ఉన్నారు: **17** 'మేము మీ కోసం పిల్లనగ్రోవి* ఊదాం, కానీ మీరు నాట్యం చేయలేదు; మేము ఏడ్చుపాట పాడాం, కానీ మీరు దుఃఖంతో గుండెలు బాదుకోలేదు.' **18** అదేవిధంగా, బాప్తిస్మమిచ్చే యోహాను అందరిలా తింటూ, తాగుతూ జీవించలేదు; కానీ ప్రజలు, 'అతనికి చెడ్డదూత పట్టాడు' అని అంటున్నారు. **19** మానవ కుమారుడు అందరిలాగే తింటూ, తాగుతూ ఉన్నాడు; అయినా ప్రజలు ఆయన్ని, 'ఇదిగో! ఈయన తిండిబోతు, తాగుబోతు, పన్ను పసూలు చేసేవాళ్లకూ పాపులకూ స్నేహితుడు!' అని అంటున్నారు. అయితే ఒక వ్యక్తి చేసే నీతి పనులే అతను తెలివైనవాడని చూపిస్తాయి."

20 ఆయన ఏయే నగరాల్లో ఎక్కువ అద్భుతాలు చేశాడో, ఆ నగరాల్లో ప్రజలు పశ్చాత్తాపపడలేదు. కాబట్టి ఆయన వాటిని ఇలా నిందించడం మొదలు పెట్టాడు: **21** "కొరాజీను, నీకు శ్రమ! బేత్సయదా, నీకు శ్రమ! ఎందుకంటే, మీ మధ్య జరిగిన శక్తివంతమైన పనులు తూరులో, సీదోనులో జరిగివుంటే

వాటిలో ఉన్న ప్రజలు ఎప్పుడో పశ్చాత్తాపపడి, గోనెపట్ట* వేసుకొని, బూడిదలో కూర్చొని ఉండేవాళ్లు. **22** కాబట్టి నేను మీతో చెప్తున్నాను, తీర్పు రోజున మీ పరిస్థితి తూరు, సీదోనుల పరిస్థితి కన్నా ఘోరంగా ఉంటుంది. **23** కపెర్నూ హూమూ, నువ్వు ఆకాశమంత ఎత్తుగా హెచ్చించబడతానని అనుకుంటున్నావా? నువ్వు సమాదిలోకి* దిగిపోతావు. ఎందుకంటే నీ మధ్య జరిగిన శక్తివంతమైన పనులు సాదోమలో జరిగివుంటే అది ఈ రోజు వరకు నిలిచివుండేదే. **24** తీర్పు రోజున నీ పరిస్థితి సాదోమ పరిస్థితి కన్నా ఘోరంగా ఉంటుందని నీతో చెప్తున్నాను."

25 ఆ సమయంలో యేసు ఇలా అన్నాడు: "తండ్రి, ఆకాశానికి భూమికి ప్రభువా, అందరిముందు నేను నిన్ను స్తుతిస్తున్నాను. ఎందుకంటే, నువ్వు తెలివైనవాళ్లకు, మేధావులకు ఈ విషయాల్ని తెలియజేయకుండా దాచిపెట్టి చిన్నపిల్లలకు వాటిని వెల్లడిచేశావు.

26 అవును తండ్రి, అలా చేయడం నీకు నచ్చింది. **27** నా తండ్రి అన్నిటిని నాకు అప్పగించాడు. కొడుకు ఎవరో తండ్రికి తప్ప ఎవరికీ పూర్తిగా తెలీదు. అలాగే, తండ్రి ఎవరో కొడుకుకూ, ఆ కొడుకు తండ్రిని ఎవరికి వెల్లడిచేయడానికి ఇష్టపడతాడో వాళ్లకూ తప్ప ఇంకెవరికీ పూర్తిగా తెలీదు.

11:21 * పదకోశం చూడండి. 11:23 * లేదా "హేడిస్లోకి," అంటే మానవజాతి సాధారణ సమాదిలోకి. పదకోశం చూడండి.

11:17 * అంటే, పూటు.

28 భారం మోస్తూ అలసిపోయిన మీరం దరూ నా దగ్గరికి రండి, నేను మీకు సేద దీర్చును ఇస్తాను. **29** నేను సౌమ్యుడిని, వినయస్థుడిని* కాబట్టి నా కాడిని మీమీద ఎత్తుకుని, నా దగ్గర నేర్చుకోండి; అప్పుడు మీరు సేదదీర్చు పొందుతారు. **30** ఎందుకంటే నా కాడి మోయడానికి సులభంగా ఉంటుంది, నేను ఇచ్చే బరువు తేలిగ్గా ఉంటుంది.”

12 విశ్రాంతి రోజున యేసు పంట చేలలో నుండి వెళ్తున్నాడు. ఆయన శిష్యులకు ఆకలి వేయడంతో, ధాన్యం వెన్నులు తుంచు తినడం మొదలు పెట్టారు. **2** అది చూసి పరిసయులు ఆయనతో, “ఇదిగో! నీ శిష్యులు విశ్రాంతి రోజున చేయకూడని పని చేస్తున్నారు” అని అన్నారు. **3** దానికి యేసు వాళ్లతో ఇలా అన్నాడు: “దావీదుకు, అతని మనుషులకు ఆకలి వేసినప్పుడు దావీదు ఏమి చేశాడో మీరు చదవలేదా? **4** అతను దేవుని మందిరంలోకి వెళ్లాడని, ధర్మశాస్త్రం ప్రకారం యాజకులు తప్ప తాము తినకూడని సముఖపు* రొట్టెల్ని అతనూ, అతని మనుషులూ తిన్నారని మీరు చదవలేదా? **5** అంతేకాదు, విశ్రాంతి రోజున యాజకులు ఆలయంలో పని చేస్తారని, అయినా వాళ్లు తప్పు చేసినట్టు అవదని మీరు ధర్మశాస్త్రంలో చదవలేదా? **6** కానీ నేను మీకు చెప్తున్నాను, ఆలయంకన్నా గొప్పవాడు ఇక్కడ ఉన్నాడు. **7** అయితే, ‘నేను కరుణనే కోరుకుం

టున్నాను కానీ బలిని కాదు’ అనే మాటకు అర్థం ఏమిటో మీకు తెలిసుంటే, ఏ తప్పు చేయనివాళ్లు దోషులని అనేవాళ్లు కాదు. **8** ఎందుకంటే, మానవ కుమారుడు విశ్రాంతి రోజుకు ప్రభువు.”

9 యేసు అక్కడినుండి వచ్చేసాక వాళ్ల సభామందిరంలోకి వెళ్లాడు.

10 ఇదిగో! చేయి ఎండిపోయిన* ఒకతను అక్కడ ఉన్నాడు. కాబట్టి యేసు మీద నింద వేయాలనే ఉద్దేశంతో కొంత మంది ఆయన్ని, “విశ్రాంతి రోజున బాగు చేయడం సరైనదేనా?” అని అడిగారు.

11 ఆయన వాళ్లకు ఇలా చెప్పాడు: “మీలో ఎవరికైనా ఒక గొర్రె ఉండి అది విశ్రాంతి రోజున గుంటలో పడిపోతే, మీరు దాన్ని పట్టుకొని పైకి తీయరా?

12 గొర్రెకన్నా మనిషి ఇంకెంత విలువైనవాడు! కాబట్టి విశ్రాంతి రోజున మంచి పని చేయడం సరైనదే.”

13 తర్వాత యేసు అతనితో, “నీ చేయి చాపు” అన్నాడు. అతను చేయి చాపాడు, అది బాగైంది. **14** కానీ పరిసయులు బయటికి వెళ్లి, యేసును చంపడానికి ఆయనమీద కుట్రపన్నారు. **15** యేసు ఈ విషయం తెలుసుకొని అక్కడి నుండి వెళ్లిపోయాడు. చాలామంది ఆయన వెంట వెళ్లారు, ఆయన వాళ్లందర్ని బాగు చేశాడు. **16** కానీ తానెవరో ఇతరులకు చెప్పొద్దని ఆయన వాళ్లకు గట్టిగా ఆజ్ఞాపించాడు. **17** యెషయా ప్రవక్త ద్వారా చెప్పబడిన ఈ మాటలు నెరవే

రేలా ఆయన అలా చేశాడు:

11:29 * అక్ష., “దీనమనస్సు గలవాడిని.”

12:4 * లేదా “సన్నిధి.”

12:10 * లేదా “పక్షవతం వచ్చిన.”

18 “ఇదిగో! నేను ఎంచుకున్న నా ప్రിയమైన సేవకుడు; ఈయన్ని చూసి నేను సంతోషిస్తున్నాను!” * ఈయనమీద నా పవిత్రశక్తిని ఉంచుతాను, ఈయన న్యాయమంటే ఏమిటో దేశాలకు స్పష్టం చేస్తాడు. **19** ఈయన గొడవపడడు, గట్టిగా అరవడు, ఈయన స్వరం ముఖ్య వీధుల్లో వినిపించదు. **20** న్యాయాన్ని గెలిపించేవరకు ఈయన నలిగిన రెల్లను * విరవడు, ఆరిపోబోతున్నవత్తిని ఆర్పడు. **21** నిజానికి దేశాలు ఈయన పేరుమీద నమ్మకం పెట్టుకుంటాయి.”

22 అప్పుడు వాళ్లు చెడ్డదూత పట్టిన ఒకతన్ని యేసు దగ్గరికి తీసుకొచ్చారు. అతను చూడలేడు, మాట్లాడలేడు. యేసు అతన్ని బాగుచేసినప్పుడు అతనికి మాట, చూపు వచ్చాయి. **23** అప్పుడు ప్రజలంతా చాలా ఆశ్చర్యపోయి, “బహుశా ఈయనే దావీదు కుమారుడు అయ్యుంటాడా?” అని చెప్పకొవడం మొదలుపెట్టారు. **24** అది విని పరిసయులు ఇలా అన్నారు: “చెడ్డదూతల నాయకుడైన బయోల్వెబూలు * వల్లే ఇతను చెడ్డదూతల్ని వెళ్లగొడుతున్నాడు.” **25** యేసు వాళ్ల ఆలోచనల్ని పసిగట్టి ఇలా అన్నాడు: “ఒక రాజ్యం దానిమీద అదే తిరగబడి చీలిపోతే, ఆ రాజ్యం నాశనమౌతుంది. అలాగే ఒక నగరంలోని లేదా ఒక ఇంట్లోని వాళ్లే ఒకరిమీద ఒకరు తిరగబడి విడిపోతే,

అది నిలవదు. **26** అదేవిధంగా సాతానే సాతానును వెళ్లగొడుతుంటే, అతను తన మీద తానే తిరగబడి విడిపోతున్నాడు; అప్పుడు అతని రాజ్యం ఎలా నిలుస్తుంది? **27** అంతేకాదు, ఒక వేళ నేను బయోల్వెబూలు వల్ల చెడ్డదూతల్ని వెళ్లగొడుతుంటే, మీవాళ్లు ఎవరి వల్ల వెళ్లగొడుతున్నారు? అందుకే వాళ్లే మీకు న్యాయమూర్తులుగా ఉంటారు. **28** కానీ దేవుని పవిత్రశక్తితో నేను చెడ్డదూతల్ని వెళ్లగొడుతుంటే గనుక, దేవుని రాజ్యం నిజంగా మిమ్మల్ని దాటి వెళ్లి నట్టే. **29** అలాగే ఎవరైనా, ఒక బలవంతుని ఇంట్లో దూరి, అతని సామాన్లు దొంగతనం చేయాలంటే ముందు ఆ బలవంతుణ్ణి కట్టేయాలి కదా? అప్పుడే అతను ఆ ఇల్లంతా దోచుకోగలడు. **30** నావైపు ఉండనివాడు నాకు వ్యతిరేకంగా ఉన్నాడు, నాతో కలిసి సమకూర్చనివాడు చెదరగొడుతున్నాడు.

31 “అందుకే నేను మీతో చెప్తున్నాను, మనుషులు చేసే అన్నిరకాల పాపాలకు, దూషణలకు క్షమాపణ ఉంటుంది. అయితే పవిత్రశక్తిని దూషిస్తే మాత్రం క్షమాపణ ఉండదు. **32** ఉదాహరణకు, మానవ కుమారునికి వ్యతిరేకంగా ఏదైనా మాట్లాడేవాళ్లకు క్షమాపణ ఉంటుంది; కానీ పవిత్రశక్తికి వ్యతిరేకంగా మాట్లాడేవాళ్లకు ఈ వ్యవస్థలోనే * కాదు రాబోయే వ్యవస్థలో కూడా క్షమాపణ ఉండదు.

12:18 * అక్ష., “ఈయన్ని నేను ఆమోదించాను.”
 12:20 * లేదా “గడ్డిని.” 12:24 * సాతానుకు ఉన్న ఓ బిరుదు.

12:32 * లేదా “ఈ యుగంలోనే.” పదకోశం చూడండి.

33 “మీరు మంచి చెట్టయితే మీ పండ్లు కూడా మంచిగానే ఉంటాయి, మీరు చెడ్డ చెట్టయితే మీ పండ్లు కూడా చెడ్డగానే ఉంటాయి. చెట్టు ఎలాంటిదో పండ్లను బట్టే తెలుస్తుంది. **34** సర్ప సంతానమా, చెడ్డవాళ్లయిన మీరు మంచి మాటలు ఎలా మాట్లాడగలరు? హృదయం నిండా ఏముంటే నోరు అదే మాట్లాడుతుంది. **35** మంచి వ్యక్తి తన హృదయమనే మంచి ఖజానాలో నుండి మంచివాటిని బయటికి తెస్తాడు. అయితే చెడ్డ వ్యక్తి తన చెడ్డ ఖజానాలో నుండి చెడ్డవాటిని బయటికి తెస్తాడు. **36** నేను మీతో చెప్పున్నాను, మనుషులు తాము మాట్లాడే ప్రతీ పనికిరాని మాట విషయంలో తీర్పు రోజున లెక్క చెప్పాల్సి ఉంటుంది; **37** ఎందుకంటే నీ మాటల్ని బట్టే నువ్వు నీతిమంతుడివని తీర్పు పొందుతావు, నీ మాటల్ని బట్టే నువ్వు చెడ్డవాడివని తీర్పు పొందుతావు.”

38 అప్పుడు కొంతమంది శాస్త్రులు, పరిసయులు ఆయనతో, “బోధకుడా, నువ్వు ఒక సూచన చేస్తే చూడాలని వుంది” అన్నారు. **39** దానికి యేసు వాళ్లతో ఇలా అన్నాడు: “దుష్టులు, వ్యభిచారులు* అయిన ఈ తరంవాళ్లు ఒక సూచన కోసం చూస్తూనే ఉంటారు. కానీ యోనా ప్రవక్తకు సంబంధించిన సూచన తప్ప మరే సూచనా వాళ్లకు ఇవ్వబడదు.

40 యోనా పెద్ద చేప కడుపులో మూడు పగళ్లు, మూడు రాత్రులు ఉన్నట్టే, మానవ

కుమారుడు కూడా భూగర్భంలో మూడు పగళ్లు, మూడు రాత్రులు ఉంటాడు.

41 తీర్పు సమయంలో నీనెవె ప్రజలు ఈ తరంవాళ్లతో పాటు లేచి, వీళ్లమీద నేరం మోపుతారు. ఎందుకంటే యోనా ప్రకటించినప్పుడు నీనెవె ప్రజలు పశ్చాత్తాపపడ్డారు. అయితే ఇదిగో! యోనా కన్నా గొప్పవాడు ఇక్కడ ఉన్నాడు.

42 తీర్పు సమయంలో దక్షిణ దేశపు రాణి ఈ తరంవాళ్లతో పాటు లేచి వీళ్లమీద నేరం మోపుతుంది. ఎందుకంటే సొలొమోను తెలివైన మాటల్ని వినడానికి ఆమె చాలా దూరం నుండి వచ్చింది. అయితే ఇదిగో! సొలొమోను కన్నా గొప్పవాడు ఇక్కడ ఉన్నాడు.

43 “అపవిత్ర దూత ఒక మనిషిలో నుండి బయటికి వచ్చినప్పుడు, విశ్రాంతి స్థలం కోసం నీళ్లులేని ప్రదేశాల గుండా తిరుగుతాడు; కానీ ఒక్కటి కూడా దొరకదు. **44** అప్పుడు ఆ దూత, ‘నేను విడిచిపెట్టి వచ్చిన ఇంటికే మళ్లి వెళ్తాను’ అనుకుంటాడు. తిరిగొచ్చినప్పుడు ఆ ఇల్లు ఖాళీగా, శుభ్రంగా, అలంకరించబడి ఉండడం చూసి, **45** వెళ్లి, తనకన్నా చెడ్డవాళ్లయిన ఇంకో ఏడు దూతల్ని తీసుకొస్తాడు. వాళ్లు ఆ మనిషిలోకి వెళ్లి అక్కడే నివసిస్తారు; అప్పుడు ఆ మనిషి చివరి పరిస్థితి మొదటి పరిస్థితికన్నా హెరంగా తయారౌతుంది. ఈ చెడ్డ తరంవాళ్ల పరిస్థితి కూడా అలాగే ఉంటుంది.”

46 యేసు ఇంకా ప్రజలతో మాట్లాడుతుండగా ఆయన తల్లి, తమ్ముళ్లు ఆయనతో మాట్లాడాలని బయట

నిలబడివున్నారు. **47** కాబట్టి ఎవరో ఆయనతో, “ఇదిగో! మీ అమ్మ, తమ్ముళ్లు నీతో మాట్లాడాలని బయట నిలబడి వున్నారు” అని చెప్పారు. **48** ఆ మాట చెప్పిన అతనితో యేసు ఇలా అన్నాడు: “మా అమ్మ ఎవరు? నా తమ్ముళ్లు ఎవరు?” **49** ఆ తర్వాత ఆయన తన శిష్యులవైపు చేయి చూపిస్తూ ఇలా అన్నాడు: “ఇదిగో! మా అమ్మ, నా తమ్ముళ్లు! **50** పరలోకంలో ఉన్న నా తండ్రి ఇష్టాన్ని నెరవేర్చే వ్యక్తే నా తమ్ముడు, నా చెల్లి, మా అమ్మ.”

13 యేసు ఆ రోజు ఆ ఇంటి నుండి వెళ్లి, సముద్రం ఒడ్డున కూర్చొని ఉన్నాడు. **2** అప్పుడు చాలా మంది ప్రజలు ఆయన దగ్గరికి రావడంతో ఆయన ఒక పడవ ఎక్కి అందులో కూర్చున్నాడు. ప్రజలందరూ ఒడ్డున నిలబడివున్నారు. **3** అప్పుడు యేసు ఉదాహరణలతో వాళ్లకు చాలా విషయాలు బోధించాడు. ఆయనిలా చెప్పాడు: “ఇదిగో! విత్తేవాడు విత్తడానికి బయల్దేరాడు. **4** అతను విత్తుతుండగా, కొన్ని విత్తనాలు దారి పక్కన పడ్డాయి; పక్షులు వచ్చి వాటిని తినేశాయి. **5** ఇంకొన్ని విత్తనాలు అంతగా మట్టి లేని రాతినేల మీద పడ్డాయి, మట్టి ఎక్కువ లోతు లేనందువల్ల అవి వెంటనే మొలకెత్తాయి. **6** కానీ సూర్యుడు ఉదయించగానే అవి ఎండిపోయాయి, వేరు లేనందువల్ల వాడిపోయాయి. **7** మరికొన్ని విత్తనాలు ముళ్లపొదల్లో పడ్డాయి, ముళ్లపొదలు పెరిగి వాటి ఎదుగుదలను అడ్డు

కున్నాయి. **8** అయితే ఇంకొన్ని మంచి నేల మీద పడ్డాయి. వాటిలో కొన్ని విత్తనాలు 100 రెట్లు, ఇంకొన్ని 60 రెట్లు, మరికొన్ని 30 రెట్లు ఎక్కువగా ఫలిం చడం మొదలుపెట్టాయి. **9** చెవులు ఉన్నవాడు వినివాలి.”

10 కాబట్టి శిష్యులు ఆయన దగ్గరికి వచ్చి, “నువ్వు వాళ్లకు ఉదాహరణలతో ఎందుకు బోధిస్తున్నావు?” అని అడిగారు. **11** అప్పుడు యేసు ఇలా చెప్పాడు: “పరలోక రాజ్యం గురించిన పవిత్ర రహస్యాల్ని అర్థం చేసుకునే అవకాశాన్ని దేవుడు మీకు ఇచ్చాడు కానీ వాళ్లకు ఇవ్వలేదు. **12** ఎందుకంటే ఎవరి దగ్గర ఉందో, వాళ్లు ఇంకా ఎక్కువ పొందుతారు. అలా వాళ్ల దగ్గర సమృద్ధిగా ఉంటుంది. అయితే ఎవరి దగ్గరైతే లేదో, వాళ్ల దగ్గర ఉన్నది కూడా వాళ్ల నుండి తీసివేయబడుతుంది. **13** అందుకే నేను వాళ్లకు ఉదాహరణలతో బోధిస్తున్నాను; ఎందుకంటే వాళ్లు చూస్తారు గానీ వాళ్లకేమీ కనిపించదు, వింటారు గానీ ఏమీ వినిపించదు, విన్నవిషయాన్ని అర్థం చేసుకోరు. **14** యెషయా చెప్పిన ఈ ప్రవచనం వాళ్ల విషయంలో నెరవేరుతోంది: ‘మీరు వినడం వరకు వింటారు కానీ మీకు ఏమాత్రం అర్థంకాదు, మీరు చూడడం వరకు చూస్తారు కానీ మీకు అస్సలు ఏమీ కనిపించదు. **15** ఈ ప్రజల హృదయాలు మొద్దుబారిపోయాయి. వాళ్లు చెవులతో వింటారు కానీ స్పందించరు. వాళ్లు తమ కళ్లు మూసుకున్నారు. వాళ్లు

తమ కళ్లతో చూడడానికి, చెవులతో వినడానికి ఇష్టపడలేదు; తమ హృదయాలతో అర్థంచేసుకొని నా వైపుకు తిరగడానికి నిరాకరిస్తున్నారు. నేను వాళ్లను బాగు చేయకుండా ఉండాలని అలా చేస్తున్నారు.’

16 “అయితే మీరు ఈ విషయాల్ని చూస్తున్నారు, వింటున్నారు కాబట్టి మీరు సంతోషంగా ఉన్నారు. **17** ఎందుకంటే నేను మీతో నిజంగా చెప్పున్నాను, చాలామంది ప్రవక్తలు, నీతిమంతులు మీరు చూస్తున్నవాటిని చూడాలని కోరుకున్నారు కానీ చూడలేకపోయారు; మీరు వింటున్నవాటిని వివాలని కోరుకున్నారు కానీ వినలేకపోయారు.

18 “ఇప్పుడు విత్తేవాడి ఉదాహరణ అర్థమేంటో వినండి. **19** ఎవరైనా రాజ్యం గురించిన వాక్యం విని, దాన్ని అర్థం చేసుకోకపోతే వాళ్ల హృదయంలో నాటబడినదాన్ని దుష్టుడు వచ్చి ఎత్తుకెళ్లిపోతాడు. దారిపక్కన నేల లాంటి వాళ్లు వీళ్లే. **20** రాతినేల లాంటివాళ్లు, వాక్యాన్ని విన్న వెంటనే సంతోషంగా దాన్ని అంగీకరిస్తారు. **21** అయితే వాక్యం వాళ్లలో వేళ్లూనుకోదు, అయినా కొంతకాలం కొనసాగుతారు. తర్వాత వాక్యం కారణంగా శ్రమలు లేదా హింసలు వచ్చినప్పుడు వాళ్లు వెంటనే విశ్వాసాన్ని వదిలేస్తారు. **22** ముళ్లపొదలు ఉన్న నేల లాంటివాళ్లు, వాక్యాన్ని వింటారు కానీ ఈ వ్యవస్థలో* ఉన్న

అందోళ్లనలు, సిరిసంపదలకున్న మోసకరమైన శక్తి వాక్యాన్ని ఎదగనివ్వవు. దాంతో వాక్యం ఫలించకుండా పోతుంది.

23 మంచినేల లాంటివాళ్లు, వాక్యాన్ని విని దాన్ని అర్థం చేసుకుంటారు. వాళ్లు నిజంగా ఫలిస్తారు, వాళ్లలో కొంతమంది 100 రెట్లు, ఇంకొంతమంది 60 రెట్లు, మరికొంతమంది 30 రెట్లు ఎక్కువగా ఫలిస్తారు.”

24 యేసు ప్రజలకు ఇంకో ఉదాహరణ చెప్పాడు: “పరలోక రాజ్యాన్ని, తన పొలంలో మంచి విత్తనాన్ని విత్తిన మనిషితో పోల్చవచ్చు. **25** అందరూ నిద్రపోతున్నప్పుడు అతని శత్రువు వచ్చి, గోధుమల మధ్య గురుగుల్మి* నాటి వెళ్లిపోయాడు. **26** మొక్కలు పెరిగి వాటికి గింజలు వచ్చినప్పుడు గురుగులు కూడా కనిపించాయి. **27** కాబట్టి అతని దాసులు వచ్చి అతన్ని ఇలా అడిగారు: ‘అయ్యా, నువ్వు నీ పొలంలో మంచి విత్తనం విత్తావు కదా? మరి గురుగులు ఎక్కడినుండి వచ్చాయి?’ **28** అతను వాళ్లతో, ‘ఇది శత్రువు చేసిన పని’ అన్నాడు. అప్పుడు ఆ దాసులు అతనితో, ‘మరి మమ్మల్ని వెళ్లి వాటిని పీకేయమంటావా?’ అని అడిగారు. **29** అందుకు అతను ఇలా చెప్పాడు: ‘వద్దు, మీరు గురుగుల్మి పీకేసేటప్పుడు పొరపాటున గోధుమ మొక్కల్ని కూడా పీకేస్తారేమో. **30** కోతకాలం పరకు రెండింటినీ కలిపి పెరగనివ్వండి;

13:22 * లేదా “ఈ యుగంలో.” పదకోశం చూడండి.

13:25 * గోధుమ మొక్కలా కనిపించే ఒక రకమైన విషపూరిత మొక్క.

కోతకాలంలో కోత కోసేవాళ్లతో, “ముందు గురుగుల్ని పీకేసి, వాటిని కాల్యడానికి కట్టగట్టండి, తర్వాత గోధుమల్నినా గోదాములోకి సమకూర్చండి” అని చెప్తాను.”

31 ఆయన ప్రజలకు ఇంకో ఉదాహరణ చెప్పాడు: “పరలోక రాజ్యం, ఒక మనిషి తన పొలంలో విత్తిన ఆవ గింజ లాంటిది. **32** నిజానికి అది విత్తనాలన్నిట్లో చాలా చిన్నది, కానీ అది పెరిగినప్పుడు కూరమొక్కలన్నిట్లో పెద్దదై, ఒక చెట్టులా తయారౌతుంది. అప్పుడు ఆకాశపక్షులు వచ్చి దాని కొమ్మల్లో ఆశ్రయం పొందుతాయి.”

33 ఆయన ప్రజలకు ఇంకో ఉదాహరణ చెప్పాడు: “పరలోక రాజ్యం, పులిసిన పిండి లాంటిది. ఒక స్త్రీ దాన్ని తీసుకుని, పది కిలోల పిండిలో కలిపింది, దాంతో పిండి ముద్దంతా పులిసిపోయింది.”

34 యేసు ఈ విషయాలన్నిటినీ ఉదాహరణలతో ప్రజలకు బోధించాడు. నిజానికి, ఆయన ఉదాహరణలు ఉపయోగించకుండా వాళ్లతో ఏమీ మాట్లాడలేదు.

35 ఆ విధంగా, దేవుడు ప్రవక్త ద్వారా చెప్పిన ఈ మాటలు నెరవేరాయి: “నేను ఉదాహరణలతో బోధిస్తాను; ప్రారంభం* నుండి దాచబడిన విషయాల్ని ప్రకటిస్తాను.”

36 యేసు ప్రజల్ని పంపించేశాక ఇంట్లోకి వెళ్లాడు. శిష్యులు ఆయన దగ్గ

రికి వచ్చి, “పొలంలోని గురుగుల ఉదాహరణ గురించి మాకు వివరంగా చెప్పు” అని అడిగారు. **37** అప్పుడు యేసు ఇలా చెప్పాడు: “మంచి విత్తనం విత్తిన వ్యక్తి మానవ కుమారుడు; **38** పొలం ఈ లోకం. మంచి విత్తనం రాజ్య కుమారులు; కానీ గురుగులు దుష్టుని కుమారులు. **39** వాటిని విత్తిన శత్రువు అవవాది. కోత లోక వ్యవస్థ* ముగింపు; కోత కోసేవాళ్లు దేవదూతలు. **40** గురుగుల్ని ఎలాగైతే ఏరి, అగ్నిలో కాలేస్తారో, వ్యవస్థ* ముగింపులో కూడా అలాగే జరుగుతుంది. **41** మానవ కుమారుడు తన దూతల్ని పంపిస్తాడు. ఆ దూతలు ఇతరులు పాపం చేయడానికి కారణమయ్యేవాళ్లను, చెడు పనులు చేసేవాళ్లను ఆయన రాజ్యంలో నుండి ఏరి, **42** మండే కొలిమిలో పడేస్తారు. అక్కడే వాళ్లు ఏడుస్తూ, పళ్లు కొరుక్కుంటూ ఉంటారు. **43** ఆ కాలంలో నీతిమంతులు తమ తండ్రి రాజ్యంలో సూర్యుడిలా తేజోవంతంగా ప్రకాశిస్తారు. చెవులు ఉన్నవాడు వినాలి.

44 “పరలోక రాజ్యం, పొలంలో దాచబడిన నిధి లాంటిది; ఒకతను దాన్ని కనుగొని, మళ్లీ దాచిపెడతాడు. అతను సంతోషంగా వెళ్లి తనకు ఉన్నదంతా అమ్మేసి ఆ పొలాన్ని కొంటాడు.

45 “అంతేకాదు పరలోక రాజ్యం, మంచి ముత్యాల కోసం వెదుకుతున్న ఒక

13:35 * లేదా “ప్రపంచం పుట్టినప్పటి” అయ్యుంటుంది.

13:39, 40 * లేదా “యుగం.” పదకోశం చూడండి.

వ్యాపారస్థుని* లాంటిది. 46 అతను ఎంతో విలువైన ఒక ముత్యాన్ని కనుక్కున్నాక, వెళ్లి వెంటనే తన దగ్గర ఉన్నవన్నీ అమ్మేసి దాన్ని కొన్నాడు.

47 “అంతేకాదు పరలోక రాజ్యం, సముద్రంలోకి వేయబడి అన్నిరకాల చేపల్ని పడుతున్న పెద్ద వల లాంటిది.

48 వల నిండినప్పుడు జాలర్లు దాన్ని ఒడ్డుకు లాగారు; అప్పుడు వాళ్లు కూర్చొని మంచి చేపల్ని గంపల్లో వేశారు, కానీ పనికిరాని చేపల్ని పడేశారు. 49 ఈ వ్యవస్థ* ముగింపులో కూడా అలాగే జరుగుతుంది. దేవదూతలు వచ్చి, నీతిమంతుల్లో నుండి దుష్టుల్ని వేరు చేసి, 50 వాళ్లను మండే కొలిమిలో పడేశారు. అక్కడే వాళ్లు ఏడుస్తూ, పళ్లు కొరుక్కుంటూ ఉంటారు.

51 “ఈ విషయాలన్నీ మీరు అర్థం చేసుకున్నారా?” అని ఆయన అడిగాడు. వాళ్లు, “అవును” అని జవాబిచ్చారు.

52 అప్పుడు ఆయన వాళ్లతో ఇలా అన్నాడు: “ఈ విషయాల్ని మీరు అర్థం చేసుకున్నారు కాబట్టి, ‘పరలోక రాజ్యం గురించి నేర్చుకునే ప్రతీ బోధకుడు, తన ఖజానాలో నుండి కొత్తవాటిని, పాతవాటిని బయటికి తీసుకొచ్చే ఇంటి యజమాని లాంటివాడు’ అని తెలుసుకోండి.”

53 యేసు ఈ ఉదాహరణలు చెప్పడం అయిపోయాక అక్కడి నుండి బయల్దేరాడు. 54 ఆయన తన సొంత

ప్రాంతానికి వచ్చిన తర్వాత, ఊరి సభామందిరంలో వాళ్లకు బోధించడం మొదలుపెట్టాడు. అప్పుడు వాళ్లు ఎంతో ఆశ్చర్యపోయి ఇలా అన్నారు: “ఈయనకు ఈ తెలివి, అద్భుతాలు చేసే శక్తి ఎక్కడి నుండి వచ్చాయి? 55 ఈయన వడ్రంగి కొడుకే కదా? ఈయన తల్లి పేరు మరియే కదా? యాకోబు, యోసేపు, సీమోను, యూదా ఈయన తమ్ముళ్లే కదా? 56 ఈయన చెల్లెళ్లంతా మనతోనే ఉన్నారు కదా? మరి ఈయనకు ఇవన్నీ ఎక్కడి నుండి వచ్చాయి?” 57 కాబట్టి వాళ్లు ఆయన మీద విశ్వాసం ఉంచలేదు. అయితే యేసు వాళ్లతో ఇలా అన్నాడు: “ఒక ప్రవక్తను సొంత ఊరివాళ్లు, ఇంట్లో వాళ్లు తప్ప అందరూ గౌరవిస్తారు.” 58 వాళ్లు విశ్వాసం ఉంచలేదు కాబట్టి, యేసు అక్కడ శక్తివంతమైన పనుల్ని ఎక్కువగా చేయలేదు.

14 ఆ కాలంలో ఆ జిల్లా పరిపాలకుడు* హేరోదు యేసు గురించి విని, 2 తన సేవకులతో ఇలా అన్నాడు: “అతను బాప్తిస్మమిచ్చే యోహానే. అతను మళ్లీ బ్రతికాడు, అందుకే అతను ఈ శక్తివంతమైన పనుల్ని చేయగలుగుతున్నాడు.” 3 హేరోదు* తన అన్నపిలిప్పు భార్యయైన హేరోదియ కారణంగా యోహానును బంధించి, చెరసాలలో వేయించాడు. 4 ఎందుకంటే, “నువ్వు ఆమెను పెళ్లిచేసుకోవడం

13:45 * అక్ష., “ప్రయాణించే వ్యాపారి.”

13:49 * లేదా “యుగం.” పదకోశం చూడండి.

14:1 * అక్ష., “చతుర్థాధిపతి.” 14:3 * అంటే, హేరోదు అంటివ. పదకోశం చూడండి.

తప్ప” అని యోహాను అతనితో అంటూ ఉండేవాడు. **5** హేరోదు యోహానును చంపాలనుకున్నాడు, కానీ ప్రజలు యోహానును ప్రవక్తగా చూస్తున్నందు వల్ల హేరోదు వాళ్లకు భయపడ్డాడు. **6** అయితే హేరోదు పుట్టినరోజు వేడుక జరుగుతున్న సమయంలో, హేరోదియ కూతురు నాట్యం చేసి హేరోదును చాలాసంతోష పెట్టింది. **7** కాబట్టి ఆమె ఏది అడిగినా ఇస్తానని అతను ప్రమాణం చేశాడు. **8** అప్పుడు ఆమె వాళ్లమ్మ ప్రేరణతో, “బాప్తిస్మమిచ్చే యోహాను తలను ఓ పళ్లెంలో పెట్టి నాకు ఇవ్వండి” అని అడిగింది. **9** రాజుకు దుఃఖం వచ్చినా, అతిథుల ముందు తాను చేసిన ప్రమాణాన్ని బట్టి, యోహాను తలను ఆమెకు ఇవ్వమని ఆజ్ఞాపించాడు. **10** కాబట్టి అతను ఒక పైనికుణ్ణి పంపించి, చెరసాలలో యోహాను తలను నరికించాడు. **11** అతని తలను ఒక పళ్లెంలో పెట్టి, ఆ అమ్మాయికి ఇచ్చారు. ఆమె దాన్ని వాళ్లమ్మ దగ్గరికి తీసుకొచ్చింది. **12** తర్వాత యోహాను శిష్యులు వచ్చి, అతని శరీరాన్ని తీసుకెళ్లి పాతిపెట్టారు; అప్పుడు వాళ్లు యేసు దగ్గరికి వచ్చి ఆ విషయం చెప్పారు. **13** యేసు ఆ మాట విన్నప్పుడు, అక్కడి నుండి పడవలో బయల్దేరి ఒంటరిగా ఉండడానికి ఒక ఏకాంత ప్రదేశానికి వెళ్లాడు. కానీ ప్రజలు ఈ విషయం తెలుసుకొని, వివిధ నగరాల నుండి వచ్చి నడుచుకుంటూ ఆయన వెనక వెళ్లారు.

14 ఆయన ఒడ్డుకు చేరుకున్నప్పుడు, అక్కడ చాలామంది ప్రజలు

ఉండడం చూశాడు. ఆయన వాళ్లమీద జాలిపడి, వాళ్లలో రోగుల్ని బాగుచేశాడు. **15** అయితే సాయంత్రం కావస్తుండగా, శిష్యులు ఆయన దగ్గరికి వచ్చి, “ఇది మారుమూల ప్రాంతం, పైగా సాయంత్రం కావస్తోంది; ఈ ప్రజల్ని పంపించేస్తే, చుట్టుపక్కల ఉన్న ఊళ్లలోకి వెళ్లి ఆహారం కొనుక్కుంటారు” అన్నారు. **16** కానీ యేసు శిష్యులతో, “వాళ్లు వెళ్లాల్సిన అవసరం లేదు, మీరే వాళ్లకు తినడానికి ఏమైనా పెట్టండి” అన్నాడు. **17** అందుకు వాళ్లు, “ఇక్కడ మా దగ్గర ఐదు రొట్టెలు, రెండు చేపలు తప్ప ఇంకేమీ లేవు” అని ఆయనతో అన్నారు. **18** “వాటిని నా దగ్గరికి తీసుకురండి” అని ఆయన చెప్పాడు. **19** అప్పుడు ఆయన ప్రజల్ని గడ్డిమీద కూర్చోమని చెప్పాడు. తర్వాత ఆయన ఐదు రొట్టెల్ని, రెండు చేపల్ని తీసుకుని ఆకాశం వైపు చూస్తూ ప్రార్థన చేశాడు. ఆ తర్వాత రొట్టెల్ని విరిచి, తన శిష్యులకు ఇచ్చాడు; శిష్యులు వాటిని ప్రజలకు అందించారు. **20** దాంతో వాళ్లంతా తృప్తిగా తిన్నారు. శిష్యులు మిగిలిన ముక్కల్ని పోగుచేసినప్పుడు 12 గంపలు నిండాయి. **21** తిన్నవాళ్లలో స్త్రీలు, పిల్లలు కాక దాదాపు 5,000 మంది పురుషులు ఉన్నారు. **22** ఆ తర్వాత వెంటనే యేసు, తన శిష్యుల్ని పడవ ఎక్కించి తనకన్నా ముందుగా అవతలి ఒడ్డుకు వెళ్లమని చెప్పాడు. వాళ్లు వెళ్తుండగా ఆయన ప్రజల్ని పంపించేశాడు.

23 ప్రజల్ని పంపించాక యేసు ప్రార్థించడానికి ఒంటరిగా కొండమీదికి వెళ్లాడు. సాయంకాలం అయినప్పుడు ఆయన అక్కడ ఒంటరిగా ఉన్నాడు.

24 అప్పటికల్లా ఆ పడవ ఒడ్డుకు వందల మీటర్ల* దూరంలో ఉంది, ఎదురుగాలి వీస్తున్నందువల్ల అలలు పడవను బలంగా కొడుతున్నాయి. **25** అయితే రాత్రి నాలుగో జామున* ఆయన నీళ్ల మీద నడుచుకుంటూ వాళ్ల దగ్గరికి వచ్చాడు. **26** ఆయన అలా సముద్రం మీద నడుచుకుంటూ రావడం చూసి నప్పుడు శిష్యులు కంగారుగా, “అమ్మో, అదేదో వస్తోంది!” అన్నారు. వాళ్లు భయంతో కేకలు వేశారు. **27** కానీ యేసు వెంటనే, “నేనే, భయపడకండి” అని వాళ్లతో అన్నాడు. **28** అప్పుడు పేతురు యేసుతో, “ప్రభువా, అది నువ్వే అయితే నేను నీళ్లమీద నడుచుకుంటూ నీ దగ్గరికి వచ్చేలా నన్ను ఆజ్ఞాపించు” అన్నాడు. **29** ఆయన, “రా!” అన్నాడు, అప్పుడు పేతురు పడవ దిగి నీళ్లమీద నడుచుకుంటూ యేసు వైపు వెళ్లాడు. **30** కానీ తుఫానును చూసి పేతురు భయపడిపోయాడు. అతను నీళ్లలో మునిగిపోతున్నప్పుడు, “ప్రభువా, నన్ను రక్షించు!” అని అరిచాడు. **31** యేసు వెంటనే చేయి చాపి పేతురును పట్టుకొని అతనితో, “అల్పవిశ్వాసీ, నువ్వు ఎందుకు సందేహపడ్డావు?”

14:24 * అక్ష., “ఎన్నో స్టేడియా.” ఒక స్టేడియం 185 మీటర్లతో (606.95 అడుగులతో) సమానం.

14:25 * అంటే దాదాపు రాత్రి 3 గంటల నుండి ఉదయం 6 గంటల వరకు.

అన్నాడు. **32** వాళ్లు పడవ ఎక్కాక, తుఫాను ఆగిపోయింది. **33** అప్పుడు పడవలో ఉన్నవాళ్లు, “నువ్వు నిజంగా దేవుని కొడుకువి” అంటూ ఆయనకు సాష్టాంగ* నమస్కారం చేశారు. **34** వాళ్లు సముద్రం దాటి గెన్నేసరెతుకు వచ్చారు.

35 ఆ ప్రాంతంలోని వాళ్లు ఆయన్ని గుర్తుపట్టి, ఆ విషయాన్ని చుట్టపక్కల ప్రాంతాల్లోని ప్రజలకు తెలియజేశారు. అప్పుడు ప్రజలు అనారోగ్యంగా ఉన్న వాళ్లందరినీ ఆయన దగ్గరికి తీసుకొచ్చారు. **36** ఆయన పైవస్త్రం అంచును మాత్రం ముట్టుకోనివ్వమని వాళ్లు ఆయన్ని బ్రతిమాలారు. అలా ముట్టుకున్న వాళ్లంతా పూర్తిగా బాగయ్యారు.

15 తర్వాత, యెరూషలేము నుండి కొంతమంది పరిసయ్యులు, శాస్త్రులు యేసు దగ్గరికి వచ్చి ఇలా అన్నారు: **2** “నీ శిష్యులు పూర్వీకుల ఆచారాన్ని ఎందుకు ఉల్లంఘిస్తున్నారు? ఉదాహరణకు, వాళ్లు భోంచేసే ముందు చేతులు కడుక్కోవడం* లేదు.”

3 అప్పుడు యేసు వాళ్లతో ఇలా అన్నాడు: “మీరు మీ ఆచారం కోసం దేవుని ఆజ్ఞను ఎందుకు ఉల్లంఘిస్తున్నారు? **4** ఉదాహరణకు, ‘నువ్వు మీ అమ్మానాన్నల్ని గౌరవించు’ అని, ‘అమ్మనైనా, నాన్ననైనా తిట్టేవాడికి*’

14:33 * లేదా “వంగి.” **15:2** * అంటే, ఆచార ప్రకారం శుభపర్చుకోవడం. **15:4** * లేదా “అమ్మ గురించైనా, నాన్న గురించైనా చెడుగా మాట్లాడేవాడికి.”

మరణశిక్ష విధించాలి' అని దేవుడు చెప్పాడు. **5** కానీ మీరేమో, 'ఓ వ్యక్తి వాళ్ల అమ్మతో గానీ, నాన్నతో గానీ, "నా దగ్గర ఉన్నవాటిలో నీకు వనికొచ్చే దేదైనా, అది దేవునికి సమర్పించిన కానుక" అని అంటే, **6** అతను వాళ్ల అమ్మనైనా నాన్ననైనా ఏమాత్రం గౌరవించాల్సిన అవసరం లేదు' అని చెప్తారు. కాబట్టి మీరు మీ ఆచారం వల్ల దేవుని వాక్యాన్ని నీరుగార్చారు. **7** వేష ధారులారా, మీ గురించి యెషయా సరిగ్గానే ఇలా చెప్పాడు: **8** 'ఈ ప్రజలు పెదవులతో నన్ను కీర్తిస్తారు కానీ వీళ్ల హృదయాల్లో నా మీద ప్రేమ లేదు. **9** వీళ్లు మనుషులు పెట్టిన నియమాల్ని దేవుని బోధలన్నట్టు బోధిస్తారు కాబట్టి వీళ్లు నన్ను ఆరాధిస్తూ ఉండడం వృధా." **10** యేసు ఆ మాటలు చెప్పాక, ప్రజల్ని తన దగ్గరికి పిలిచి ఇలా అన్నాడు: "వినండి, నేను చెప్పేది అర్థంచేసుకోండి. **11** మనిషి నోట్లోకి వెళ్లేది అతన్ని అపవిత్రం చేయదు కానీ, మనిషి నోటి నుండి బయటికి వచ్చేదే అతన్ని అపవిత్రం చేస్తుంది."

12 అప్పుడు శిష్యులు ఆయన దగ్గరికి వచ్చి ఇలా అన్నారు: "నీ మాటలు పరిసయులకు కోపం తెప్పించాయని నీకు తెలుసా?" **13** దానికి యేసు ఇలా అన్నాడు: "పరలోకంలో ఉన్న నా తండ్రి నాటని ప్రతీ మొక్క పెరికివేయబడుతుంది. **14** వాళ్లను పట్టించుకోకండి. వాళ్లే గుడ్డివాళ్లు, కానీ వేరేవాళ్లకు దారి చూపిస్తారు. ఒక గుడ్డివాడు ఇంకో గుడ్డివా

డికి దారి చూపిస్తే, వాళ్లిద్దరూ గుంటలో పడతారు." **15** అప్పుడు పేతురు, "నువ్వు ఇంతకుముందు చెప్పిన ఉదాహరణను మాకు వివరించు" అని అడిగాడు. **16** అందుకు యేసు ఇలా అన్నాడు: "మీకు కూడా ఇంకా అర్థం కాలేదా? **17** నోట్లోకి వెళ్లే ప్రతీది కడుపులోకి వెళ్లి తర్వాత బయటికి వచ్చేస్తుందని మీకు తెలీదా? **18** అయితే నోటి నుండి బయటకు వచ్చేవి ఏవైనా హృదయం నుండి వస్తాయి, అవే మనిషిని అపవిత్రం చేస్తాయి. **19** ఉదాహరణకు దుష్ట ఆలోచనలు, హత్యలు, అక్రమ సంబంధాలు, లైంగిక పాపాలు,* దొంగతనాలు, అబద్ధ సాక్ష్యాలు, దైవదూషణలు హృదయం నుండి వస్తాయి. **20** ఇవే మనిషిని అపవిత్రం చేస్తాయి, అంతేగానీ చేతులు కడుక్కోకుండా* భోంచేయడం మనిషిని అపవిత్రం చేయదు."

21 యేసు అక్కడి నుండి బయల్దేరి తూరు, సీదోను ప్రాంతాల్లోకి వెళ్లాడు. **22** అప్పుడు ఇదిగో! ఆ ప్రాంతానికి చెందిన ఒక ఫేనీకే వాసురాలు వచ్చి, "ప్రభువా, దావీదు కుమారుడా, నన్ను కరుణించు. మా అమ్మాయికి అపవిత్ర దూత పట్టడంవల్ల విపరీతంగా బాధపడుతోంది" అని కేకలు వేసింది. **23** కానీ యేసు ఆమెతో ఒక్క మాట కూడా మాట్లాడలేదు. కాబట్టి ఆయన శిష్యులు వచ్చి,

15:19 * ఇక్కడ గ్రీకులో పోర్నియా అనే పదానికి బహువచనం ఉపయోగించారు. పదకోశం చూడండి. **15:20** * అంటే, ఆచార ప్రకారం శుభ్రపర్చుకోకుండా.

“ఆమె మన వెనకాలే వస్తూ కేకలు వేస్తోంది, ఆమెను పంపించేయి” అని ఆయన్ని బ్రతిమాలడం మొదలుపెట్టారు.

24 అందుకు యేసు ఇలా అన్నాడు: “తప్పిపోయిన గొర్రెల్లాంటి ఇశ్రాయేలు ప్రజలకు మాత్రమే సహాయం చేయడానికి దేవుడు నన్ను పంపించాడు.”

25 అయితే ఆ స్త్రీ వచ్చి ఆయనకు సాష్టాంగ* నమస్కారం చేసి, “ప్రభువా, నాకు సహాయం చేయి!” అని అడిగింది.

26 అందుకు యేసు ఇలా అన్నాడు: “పిల్లల రొట్టెల్ని తీసుకుని కుక్కపిల్లలకు వేయడం సరికాదు.” **27** దానికి ఆ స్త్రీ, “నిజమే ప్రభువా, కానీ కుక్కపిల్లలు తమ యజమానుల బల్లమీద నుండి కింద పడే ముక్కల్ని తింటాయి కదా” అంది. **28** అప్పుడు యేసు, “అమ్మా, నీ విశ్వాసం గొప్పది; నువ్వు కోరుకున్నట్టే నీకు జరగాలి” అన్నాడు. ఆ క్షణమే ఆమె కూతురు బాగైంది.

29 తర్వాత యేసు అక్కడి నుండి బయల్దేరి గలిలయ సముద్రం దగ్గరికి వచ్చాడు. ఆయన ఒక కొండ మీదకు వెళ్లి అక్కడ కూర్చున్నాడు. **30** అప్పుడు చాలామంది ప్రజలు ఆయన దగ్గరికి వచ్చారు. వాళ్లు కుంటివాళ్లను, వికలాంగుల్ని, గుడ్డివాళ్లను, మూగవాళ్లను, ఇంకా చాలామంది రోగుల్ని తీసుకొచ్చి ఆయన పాదాల దగ్గర ఉంచారు, ఆయన వాళ్లను బాగుచేశాడు. **31** మూగవాళ్లు మాట్లాడడం, వికలాంగులు బాగుపడడం, కుంటి వాళ్లు నడవడం, గుడ్డివాళ్లు చూడడం

చూసి ప్రజలు చాలా ఆశ్చర్యపోయారు; వాళ్లు ఇశ్రాయేలు దేవుణ్ణి మహిమ పర్చారు.

32 అయితే యేసు శిష్యుల్ని దగ్గరికి పిలిచి, “ఈ జనాన్ని చూస్తే నాకు జాలేస్తోంది. గత మూడు రోజులుగా వాళ్లు నాతోనే ఉన్నారు, తినడానికి వాళ్ల దగ్గర ఏమీ లేదు. వాళ్లను ఆకలితో పంపించేయడం నాకు ఇష్టం లేదు, అలా పంపించేస్తే వాళ్లు దారిలోనే కళ్లు తిరిగి పడిపోతారేమో” అన్నాడు. **33** కానీ శిష్యులు, “ఇంత మందికి సరిపడా ఆహారం ఈ మారు మూల ప్రాంతంలో మాకు ఎక్కడ దొరుకుతుంది?” అని ఆయనతో అన్నారు.

34 అందుకు యేసు, “మీ దగ్గర ఎన్ని రొట్టెలు ఉన్నాయి?” అని వాళ్లను అడిగాడు. “ఏడు రొట్టెలు, కొన్ని చిన్న చేపలు ఉన్నాయి” అని వాళ్లు చెప్పారు.

35 అప్పుడు ఆయన జనాన్ని నేలమీద కూర్చోమని చెప్పి, **36** ఆ ఏడు రొట్టెల్ని, చేపల్ని తీసుకున్నాడు. దేవునికి కృతజ్ఞతలు చెప్పాక, ఆయన వాటిని విరిచి తన శిష్యులకు ఇవ్వడం మొదలుపెట్టాడు; శిష్యులు వాటిని ప్రజలకు అందించారు. **37** వాళ్లంతా తృప్తిగా తిన్నారు, శిష్యులు మిగిలిన ముక్కల్ని పోగుచేసినప్పుడు ఏడు పెద్ద గంపలు* నిండాయి. **38** తినన్నవాళ్లలో స్త్రీలు, పిల్లలు కాక దాదాపు 4,000 మంది పురుషులు ఉన్నారు. **39** చివరికి యేసు

15:37 * లేదా “సామాన్లు పెట్టుకునే పెద్దపెద్ద బుట్టలు.”

ఆ ప్రజల్ని పంపించిన తర్వాత, పడవ ఎక్కి మగదాసు ప్రాంతంలోకి వెళ్లాడు.

16 అక్కడ పరిసయ్యులు, సద్దుా కయ్యులు యేసు దగ్గరికి వచ్చి, ఆయన్ని పరీక్షించాలనే ఉద్దేశంతో ఆకాశం నుండి ఒక సూచనను తమకు చూపించమని అడిగారు. **2** అప్పుడు యేసు వాళ్లతో ఇలా అన్నాడు: “సాయం కాలం అయినప్పుడు, ‘ఆకాశం ఎర్రగా ఉంది కాబట్టి వర్షం పడదు’ అని మీరంటారు. **3** అలాగే ఉదయం పూట, ‘ఆకాశం ఎర్రగా ఉన్నా, మబ్బుగా ఉంది కాబట్టి ఈ రోజు చల్లగా ఉంటుంది, వర్షం పడుతుంది’ అని మీరంటారు. ఆకాశాన్ని చూసి వాతావరణం ఎలా ఉంటుందో మీరు అర్థంచేసుకోగలరు కానీ కాలాల సూచనల్ని మీరు అర్థంచేసుకోలేరు. **4** దుష్టులు, వ్యభిచారులు* అయిన ఈ తరంవాళ్లు ఒక సూచన కోసం చూస్తూనే ఉంటారు. కానీ యోనా ప్రవక్తకు సంబంధించిన సూచన తప్ప మరే సూచనా వాళ్లకు ఇవ్వబడదు.” ఈ మాట చెప్పి ఆయన వాళ్లను విడిచిపెట్టి వెళ్లిపోయాడు.

5 అప్పుడు శిష్యులు సముద్రం అవతలి ఒడ్డుకు చేరుకున్నారు, కానీ వాళ్లు రొట్టెలు తీసుకువెళ్లడం మర్చిపోయారు. **6** యేసు వాళ్లతో ఇలా అన్నాడు: “అప్రమత్తంగా ఉండండి. పరిసయ్యుల, సద్దుాకయ్యుల పులిసిన పిండి విషయంలో జాగ్రత్తగా ఉండండి.”

7 దాంతో వాళ్లు, “మనం రొట్టెల్ని

16:4 * లేదా “సమృద్ధిద్రోహులు.”

తీసుకురావడం మర్చిపోయాం కదా” అని ఒకరితో ఒకరు అనుకోవడం మొదలుపెట్టారు. **8** విషయం తెలిసి యేసు ఇలా అన్నాడు: “అల్పవిశ్వాసులారా, మీ దగ్గర రొట్టెలు లేవని మీలో మీరు ఎందుకు మాట్లాడుకుంటున్నారు? **9** మీకు ఇంకా విషయం అర్థంకాలేదా? నేను ఐదు రొట్టెలతో 5,000 మందికి* ఆహారం పెట్టినప్పుడు మీరు ఎన్ని గంపలు ఎత్తారో మీకు గుర్తులేదా? **10** అలాగే, నేను ఏడు రొట్టెలతో 4,000 మందికి* ఆహారం పెట్టినప్పుడు మీరు ఎన్ని పెద్ద గంపలు# ఎత్తారో మీకు గుర్తులేదా? **11** నేను మీతో మాట్లాడింది రొట్టెల గురించి కాదని మీకెందుకు అర్థం కావట్లేదు? పరిసయ్యుల, సద్దుా కయ్యుల పులిసిన పిండి విషయంలో జాగ్రత్తగా ఉండండి.” **12** జాగ్రత్తగా ఉండమని ఆయన చెప్పింది, రొట్టెల తయారీలో ఉపయోగించే పులిసిన పిండి గురించి కాదుగానీ పరిసయ్యుల, సద్దుా కయ్యుల బోధ గురించే అని వాళ్లకు అప్పుడు అర్థమైంది.

13 యేసు ఫిలిప్పీ క్రైస్తవ ప్రాంతానికి వచ్చినప్పుడు, తన శిష్యుల్ని ఇలా అడిగాడు: “మానవ కుమారుడు ఎవరని ప్రజలు చెప్పుకుంటున్నారు?”

14 అందుకు వాళ్లు ఆయనతో ఇలా అన్నారు: “కొంతమంది బాప్తిస్మం ఇచ్చే యోహానని చెప్పుకుంటున్నారు. ఇంకొంతమంది ఏలీయా అని, మరికొం

16:9, 10 * లేదా “పురుషులకు.” 16:10

లేదా “సామాన్లు పెట్టుకునే పెద్దపెద్ద బుద్ధులు.”

తమంది యిర్మీయా అని లేదా ప్రవక్తల్లో ఒకడని చెప్పుకుంటున్నారు.”

15 అప్పుడు ఆయన వాళ్లను ఇలా అడిగాడు: “మరి మీరు నేనెవరినని అనుకుంటున్నారు?” **16** అందుకు సీమోను పేతురు, “నువ్వు క్రీస్తువి, సజీవుడైన దేవుని కొడుకువి” అన్నాడు.

17 అప్పుడు యేసు అతనితో ఇలా అన్నాడు: “యోనా కొడుకువైన సీమోనూ, నువ్వు ఆశీర్వదించబడిన వాడివి. నీకు ఈ విషయాన్ని మనుషులు* కాదుగానీ పరలోకంలో ఉన్న నా తండ్రి తెలియజేశాడు. **18** అంతేకాదు, నేను నీతో చెప్తున్నాను: నువ్వు పేతురువి, ఈ బండమీద నేను నా సంఘాన్ని కడతాను; సమాధి* ద్వారాలు దాన్ని జయించవు. **19** పరలోక రాజ్యపు తాళంచెవుల్ని నేను నీకు ఇస్తాను. నువ్వు భూమ్మీద దేన్నైనా బంధిస్తే అది అప్పటికే పరలోకంలో బంధించబడి ఉంటుంది; అలాగే నువ్వు భూమ్మీద దేన్నైనా విప్పితే అది అప్పటికే పరలోకంలో విప్పబడి ఉంటుంది.” **20** తర్వాత ఆయన, తాను క్రీస్తుననే విషయం ఎవరికీ చెప్పవద్దని శిష్యులకు గట్టిగా చెప్పాడు.

21 యేసు, తాను యెరూషలేముకు వెళ్లాలనీ; పెద్దల, ముఖ్య యాజకుల, శాస్త్రుల చేతుల్లో ఎన్నో బాధలు పడి చంపబడాలనీ; మూడో రోజున బ్రతికిం

చబడాలనీ అప్పటినుండి తన శిష్యులకు చెప్పడం మొదలుపెట్టాడు.

22 అప్పుడు పేతురు ఆయన్ని పక్కకు తీసుకువెళ్లి, “ప్రభువా, అలా మాట్లాడొద్దు. అలా నీకు జరగనే జరగదు” అని అంటూ ఆయన్ని మందలించడం మొదలుపెట్టాడు. **23** కానీ యేసు వెనక్కి తిరిగి పేతురుతో, “సాతానా! నా దగ్గర నుండి వెళ్లిపో.* నువ్వు నా దారికి అడ్డుగా ఉన్నావు. నువ్వు దేవుని ఆలోచనల మీద కాకుండా మనుషుల ఆలోచనల మీద మనసు పెడుతున్నావు” అన్నాడు.

24 అప్పుడు యేసు తన శిష్యులకు ఇలా చెప్పాడు: “ఓ వ్యక్తి నా శిష్యుడు అవ్వాలనుకుంటే, అతను తన జీవితాన్ని త్యాగం చేసి, తన హింసాకొయ్యను* మోస్తూ నన్ను అనుసరిస్తూ ఉండాలి.

25 ఎందుకంటే తన ప్రాణాన్ని కాపాడుకోవాలని అనుకునే వ్యక్తి చనిపోతాడు. కానీ నా కోసం చనిపోయే వ్యక్తి రక్షించబడతాడు. **26** నిజానికి, ఒక వ్యక్తిలోకాన్నంతా సంపాదించుకొని తన ప్రాణాన్ని పోగొట్టుకుంటే, అతనికి ఏమి లాభం? ఒక వ్యక్తి తన ప్రాణం కోసం ఏమి ఇవ్వగలడు? **27** ఎందుకంటే మానవ కుమారుడు తన తండ్రి మహిమతో, తన దూతలతోపాటు వస్తాడు. అప్పుడు ఆయన ప్రతీ ఒక్కరికి వాళ్లవాళ్ల ప్రవర్తనను బట్టి ప్రతిఫలం ఇస్తాడు. **28** నేను నిజంగా మీతో చెప్తున్నాను, ఇక్కడ ఉన్నవాళ్లలో కొంతమంది మానవ

16:17 * అక్ష., “రక్షమాంసాలు.” 16:18

* లేదా “హేడిస్,” అంటే మానవజాతి సాధారణ సమాధి. పదకోశం చూడండి.

16:23 * అక్ష., “నా వెనక్కి వెళ్లు.” 16:24

* పదకోశం చూడండి.

కుమారుడు తన రాజ్యంలో రావడం చూసేవరకు చనిపోరు.”

17 ఆరు రోజుల తర్వాత యేసు పేతురును, యాకోబును, అతని సోదరుడు యోహానును మాత్రమే తీసుకొని ఎత్తయిన ఓ కొండ మీదికి వెళ్లాడు.

2 అక్కడ వాళ్ల ముందు యేసు రూపం మారిపోయింది; ఆయన ముఖం సూర్యునిలా ప్రకాశించింది, ఆయన పైవస్త్రాలు వెలుగులా తెల్లగా అయ్యాయి.

3 ఇదిగో! మోషే, ఏలీయా ఆయనతో మాట్లాడడం వాళ్లకు కనిపించింది.

4 అప్పుడు పేతురు యేసుతో ఇలా అన్నాడు: “ప్రభువా, మనం ఇక్కడ ఉంటే బాగుంటుంది. నీకు ఇష్టమైతే నేను ఇక్కడ మూడు డేరాలు వేస్తాను. ఒకటి నీకు, ఒకటి మోషేకు, ఒకటి ఏలీయాకు.”

5 అతను ఇంకా మాట్లాడుతుండగా, ఇదిగో! ఒక ప్రకాశవంతమైన మేఘం వాళ్లను కమ్మేసింది; అప్పుడు ఇదిగో! అందులో నుండి ఈ స్వరం వినిపించింది: “ఈయన నా ప్రియమైన కొడుకు. ఈయన్ని చూసి నేను సంతోషిస్తున్నాను. * ఈయన మాట వినండి.”

6 అది విన్నప్పుడు శిష్యులు ఎంతో భయపడి నేలమీద సాష్టాంగ పడ్డారు.

7 అప్పుడు యేసు వాళ్ల దగ్గరికి వచ్చి వాళ్లను ముట్టుకొని, “లేవండి, భయపడకండి” అన్నాడు.

8 వాళ్లు తలెత్తి చూసినప్పుడు, యేసు తప్ప ఇంకెవ్వరూ వాళ్లకు కనిపించలేదు. **9** వాళ్లు కొండదిగి వస్తుండగా యేసు వాళ్లకు ఇలా

అజ్ఞాపించాడు: “మానవ కుమారుడు మృతుల్లో నుండి బ్రతికించబడేంత వరకు ఈ దర్శనం గురించి ఎవ్వరికీ చెప్పొద్దు.”

10 అయితే శిష్యులు ఆయన్ని ఇలా అడిగారు: “అలాగైతే, ముందు ఏలీయా రావాలని శాస్త్రాలు ఎందుకు అంటారు?”

11 అందుకు ఆయన వాళ్లతో ఇలా అన్నాడు: “ఏలీయా నిజంగానే ముందు వచ్చి అన్నిటినీ చక్కబెడతాడు.

12 అయితే నేను మీతో చెప్తున్నాను, ఏలీయా ఇదివరకే వచ్చాడు; కానీ వాళ్లు అతన్ని గుర్తించకుండా తమకు ఇష్టమొచ్చినట్టు అతనితో ప్రవర్తించారు. మానవ కుమారుడు కూడా అదే విధంగా వాళ్లచేతుల్లో బాధలుపడతాడు.”

13 యేసు బాప్తిస్మమిచ్చే యోహాను గురించి తమతో మాట్లాడాడని శిష్యులకు అప్పుడు అర్థమైంది.

14 వాళ్లు ప్రజల దగ్గరికి వచ్చినప్పుడు, ఒకతను యేసు దగ్గరికి వచ్చి మోకరించి ఇలా అన్నాడు: **15** “ప్రభువా,

మా అబ్బాయి మీద కరుణ చూపించు; మూర్ఖరోగం వల్ల వాడి ఆరోగ్యం బాలేదు. వాడు తరచూ మంటల్లో, నీళ్లలో పడుతున్నాడు. **16** వాడిని నీ శిష్యుల దగ్గరికి తీసుకొచ్చాను కానీ వాళ్లు బాగుచేయలేకపోయారు.”

17 అప్పుడు యేసు, “ఓ విశ్వాసంలేని చెడ్డ తరమా, ఎంతకాలం నేను మీతో ఉండాలి? ఎంతకాలం నేను మిమ్మల్ని సహించాలి? ఆ అబ్బాయిని నా దగ్గరికి తీసుకురండి” అన్నాడు. **18** అప్పుడు

17:5 * అక్ష., “ఈయన్ని నేను ఆమోదించాను.”

యేసు ఆ చెడ్డదూతను గద్దించాడు, దాంతో దూత ఆ అబ్బాయిలో నుండి బయటికి వచ్చాడు. ఆ అబ్బాయి వెంటనే బాగయ్యాడు. **19** అప్పుడు శిష్యులు ఒంటరిగా యేసు దగ్గరికి వచ్చి, “ఆ చెడ్డదూతను మేము ఎందుకు వెళ్లగొట్టలేకపోయాం?” అని అడిగారు. **20** దానికి యేసు వాళ్లతో ఇలా అన్నాడు: “మీ అల్పవిశ్వాసం వల్లే. నేను మీతో నిజంగా చెప్తున్నాను, మీకు ఆవగింజంత విశ్వాసం ఉండి, ఈ కొండతో, ‘ఇక్కడి నుండి అక్కడికి వెళ్లు’ అని చెప్పే, అది వెళ్తుంది; మీకు ఏదీ అసాధ్యంగా ఉండదు.” **21** * —

22 వాళ్లు గలిలయలో కలుసుకున్నప్పుడు యేసు తన శిష్యులతో ఇలా చెప్పాడు: “మానవ కుమారుడు శత్రువుల చేతికి అప్పగించబడబోతున్నాడు, **23** వాళ్లు ఆయన్ని చంపుతారు, కానీ మూడో రోజున ఆయన బ్రతికించబడతాడు.” అది విని వాళ్లు చాలా దుఃఖపడ్డారు.

24 వాళ్లు కపెర్నహూముకు వచ్చాక, ఆలయ పన్ను* వసూలు చేసేవాళ్లు వచ్చి, “మీ బోధకుడు ఆలయ పన్ను కట్టడా?” అని పేతురును అడిగారు. **25** దానికి పేతురు, “కడతాడు” అని జవాబిచ్చాడు. అయితే పేతురు ఇంట్లోకి వెళ్లగానే యేసు అతన్ని ఇలా అడిగాడు: “సీమోనూ, నీకేమనిపిస్తుంది? భూరా

17:21 * ఈ లేఖనం కొన్ని ప్రాచీన రాత్రపుతుల్లో లేదు కాబట్టి ఇది ప్రేరేపిత లేఖనాల్లో భాగం కాదని తెలుస్తోంది. **17:24** * అక్ష., “రెండు డ్రక్కాల నాణెం,” అది రెండు రోజుల జీతంతో సమానం.

జూలు సుంకాలు, పన్నులు* ఎవరి దగ్గర వసూలు చేస్తారు? తమ పిల్లల దగ్గరా? బయటివాళ్ల దగ్గరా?” **26** పేతురు, “బయటివాళ్ల దగ్గరే” అన్నాడు. అప్పుడు యేసు అతనితో ఇలా అన్నాడు: “అలా గైతే పిల్లలు పన్ను కట్టాల్సిన అవసరం లేదు. **27** కానీ మనం వాళ్లకు కోపం తెప్పించం కాబట్టి, నువ్వు సముద్రం దగ్గరికి వెళ్లి గాలం వేసి, మొదట చిక్కే చేపను తీసుకో. దాని నోరు తెరిస్తే, ఒక వెండి నాణెం* నీకు కనిపిస్తుంది. దాన్ని తీసుకెళ్లి నా కోసం, నీ కోసం పన్ను కట్టు.”

18 ఆ సమయంలో శిష్యులు యేసు దగ్గరికి వచ్చి, “పరలోక రాజ్యంలో ఎవరు అందరికన్నా గొప్పవాడు?” అని ఆయన్ని అడిగారు. **2** అప్పుడు ఆయన ఒక చిన్న బాబును తన దగ్గరికి పిలిచి, వాళ్ల మధ్యలో నిలబెట్టి, **3** ఇలా అన్నాడు: “నేను మీతో నిజంగా చెప్తున్నాను, మీరు పరలోక రాజ్యంలోకి వెళ్లాలంటే మీ మనస్తత్వాన్ని పూర్తిగా మార్చుకొని చిన్నపిల్లలా మారాలి. **4** కాబట్టి ఈ చిన్న బాబులా ఎవరైతే తనను తాను తగ్గించుకుంటారో అతనే పరలోక రాజ్యంలో అందరికన్నా గొప్పవాడు. **5** ఎవరైతే నా పేరుమీద ఈ చిన్నపిల్లల్లో ఒకరిని చేర్చుకుంటారో అతను నన్ను కూడా చేర్చుకుంటాడు. **6** కానీ, నామీద విశ్వాసంగల ఈ

17:25 * ఇది ప్రతీ మనిషి మీద విధించే పన్నును సూచిస్తుండవచ్చు. **17:27** * అక్ష., “ఒక స్టేబ్లర్ నాణెం.” నాలుగు డ్రక్కాలతో సమానం.

చిన్నవాళ్లలో ఒకరు విశ్వాసం కోల్పోవడానికి* ఎవరైతే కారణమౌతారో, అతని మెడకు ఒక పెద్ద తిరుగలి రాయి# కట్టి, లోతైన సముద్రంలో పడవేయడమే అతనికి మంచిది.

7 “ప్రజలు పాపం చేయడానికి ఈ లోకం కారణమౌతుంది కాబట్టి దానికి శ్రమ! నిజమే, ఇతరులు పాపం చేయడానికి కారణమయ్యేవి తప్పకుండా వస్తాయి, అయితే అవి ఎవరి ద్వారా వస్తాయో ఆ మనిషికి శ్రమ! 8 కాబట్టి నీ చేయగానీ కాలుగానీ నువ్వు పాపం చేయడానికి కారణమౌతుంటే,* దాన్ని సరికేసి నీ నుండి దూరంగా పడేయి. రెండు చేతులతో లేదా రెండు కాళ్లతో నిత్యాగ్నిలో# పడవేయబడడం కన్నా వికలాంగుడిగా లేదా కుంటివాడిగా జీవాన్ని దక్కించుకోవడం నీకు మంచిది. 9 అంతేకాదు, ఒకవేళ నీ కన్నునువ్వు పాపం చేయడానికి కారణమౌతుంటే,* దాన్ని పీకేసి నీ నుండి దూరంగా పడేయి. నువ్వు రెండు కళ్లతో, మండే గెహెన్నాలో# పడవేయబడడం కన్నా ఒక కన్నుతో జీవాన్ని పొందడం నీకు మంచిది. 10 మీరు ఈ చిన్నవాళ్లలో ఏ ఒక్కరినీ చిన్నచూపు చూడకుండా జాగ్రత్తపడండి. ఎందుకంటే నేను మీతో చెప్తున్నాను, పరలోకంలోవున్న వాళ్ల దూతలు పరలోకంలో ఉన్న నా

తండ్రి ముఖాన్ని ఎప్పుడూ చూస్తుంటారు.

11 * _____
 12 “మీకేమనిషిస్తుంది? ఒక మనిషికి 100 గొర్రెలు ఉండి వాటిలో ఒకటి తప్పిపోతే, అతను మిగతా 99 గొర్రెల్ని కొండలమీద విడిచిపెట్టి తప్పిపోయిన గొర్రెను వెదకడానికి వెళ్లడా? 13 అది దొరికితే, తప్పిపోని 99 గొర్రెల విషయంలో కన్నా ఆ గొర్రె విషయంలో అతను ఎక్కువ సంతోషిస్తాడని మీతో ఖచ్చితంగా చెప్తున్నాను. 14 అలాగే, ఈ చిన్నవాళ్లలో ఒక్కరు కూడా నాశనం అవ్వడం పరలోకంలో ఉన్ననా* తండ్రికి ఇష్టంలేదు.

15 “నీ సోదరుడు నీ విషయంలో ఏదైనా పాపం చేస్తే, మీరిద్దరు మాత్రమే ఉన్నప్పుడు వెళ్లి అతని తప్పును అతనికి తెలియజేయి.* అతను నీ మాట వింటే, నువ్వు నీ సోదరుణ్ణి సంపాదించుకున్నట్టే. 16 కానీ అతను నీ మాట వినకపోతే, నీతో పాటు ఒకరిద్దరినీ తీసుకెళ్లు. అలా ఇద్దరు లేదా ముగ్గురు సాక్షుల సాక్ష్యం వల్ల* ప్రతీవిషయం స్థిరపర్చబడుతుంది. 17 అతను వాళ్ల మాట వినకపోతే, సంఘానికి ఆ విషయం తెలియజేయి. అతను సంఘం మాట కూడా వినకపోతే అన్యూడిని, పన్ను వసూలుచేసేవాడిని ఎంచినట్టే అతన్ని ఎంచు.

18 “నేను మీతో నిజంగా చెప్తున్నాను, మీరు భూమీద వేటివైనా బంధిస్తే అవి

18:6 * అక్ష., “తడబడడానికి.” # లేదా “గాడిదకు కట్టి తిప్పే తిరుగలి రాయి.” 18:8, 9 * అక్ష., “నిన్ను తడబడేలా చేస్తుంటే.” 18:8 # ఇది శాశ్వత నాశనాన్ని సూచిస్తోంది. పదకోశంలో “గెహెన్నా” చూడండి. 18:9 # పదకోశం చూడండి.

18:11 * మత్తయి 17:21కి ఉన్న పాద సూచిక చూడండి. 18:14 * లేదా “మీ” అయ్యుంటుంది. 18:15 * అక్ష., “అతన్ని గద్దించు.” 18:16 * అక్ష., “నోట.”

అప్పటికే పరలోకంలో బందించబడి ఉంటాయి; అలాగే మీరు భూమ్మీద వేటి నైనా విప్పితే అవి అప్పటికే పరలోకంలో విప్పబడి ఉంటాయి. **19** నేను మీతో నిజంగా ఇంకో మాట చెప్తున్నాను. భూమ్మీద మీలో ఇద్దరు కలిసి ఒక ప్రాముఖ్యమైన విషయం గురించి ప్రార్థించాలని ఒక నిర్ణయానికి వస్తే, నా పరలోక తండ్రి దాన్ని వాళ్లకు దయచేస్తాడు. **20** ఎందుకంటే, నా పేరుమీద ఇద్దరు ముగ్గురు ఎక్కడ కలుసుకుంటారో అక్కడ వాళ్ల మధ్య నేను ఉంటాను.”

21 అప్పుడు పేతురు యేసు దగ్గరికి వచ్చి ఆయన్ని ఇలా అడిగాడు: “ప్రభువా, నా సోదరుడు నా విషయంలో పాపం చేస్తే నేను ఎన్నిసార్లు అతన్ని క్షమించాలి? ఏడుసార్లారా?” **22** అందుకు యేసు అతనితో ఇలా అన్నాడు: “నేను నీతో చెప్తున్నాను ఏడు సార్లు కాదు, 77 సార్లు.

23 “అందుకే, పరలోక రాజ్యాన్ని తన దాసుల్ని లెక్క అప్పజెప్పమని అడిగిన ఒక రాజుతో పోల్చవచ్చు.

24 అతను లెక్క చూసుకోవడం మొదలుపెట్టినప్పుడు, అతనికి 10,000 తలంతులు* అప్పు ఉన్న ఒక దాసుణ్ణి అతని దగ్గరికి తీసుకొచ్చారు. **25** అయితే ఆ అప్పు తీర్చే స్తోమత ఆ దాసుడికి లేకపోవడంతో అతన్ని, అతని భార్యని, అతని పిల్లల్ని, అలాగే అతని దగ్గర ఉన్న దంతా అమ్మి ఆ అప్పును తీర్చమని రాజు

18:24 *6 కోట్ల దేనారాలకు సమానం; ఒక దేనారం పనివాడి ఒక రోజు కూలితో సమానం. పదకోశం చూడండి.

ఆజ్ఞాపించాడు. **26** దాంతో ఆ దాసుడు కిందపడి రాజుకు సాష్టాంగ* నమస్కారం చేసి, ‘నాకు సమయం ఇవ్వు, నేను మొత్తం తీర్చేస్తాను’ అన్నాడు. **27** అది చూసి రాజు జాలిపడి, ఆ దాసుడిని వెళ్లనిచ్చాడు, అంతేకాదు అతని అప్పును రద్దు చేశాడు. **28** అయితే ఆ దాసుడు బయటికి వెళ్లి తనకు 100 దేనారాలు* అప్పు ఉన్న తోటి దాసుణ్ణి చూసి, అతన్ని పట్టుకుని గొంతు పిసుకుతూ, ‘నా అప్పు మొత్తం తీర్చేయి’ అన్నాడు.

29 దాంతో ఆ తోటి దాసుడు అతని ముందు మోకరించి, ‘నాకు సమయం ఇవ్వు, నేను అప్పు తీర్చేస్తాను’ అని అతన్ని బ్రతిమాలడం మొదలుపెట్టాడు.

30 కానీ దానికి ఒప్పుకోకుండా అతను వెళ్లి, తన అప్పు తీర్చేంతవరకు ఆ దాసుడిని చెరసాలలో వేయించాడు.

31 జరిగింది చూసినప్పుడు తోటి దాసులు చాలా బాధపడి, రాజు దగ్గరికి వెళ్లి జరిగిన విషయాలన్నీ చెప్పారు.

32 అప్పుడు ఆ రాజు అతన్ని పిలిపించి ఇలా అన్నాడు: ‘చెడ్డ దాసుడా, నువ్వు నన్ను బ్రతిమాలినప్పుడు నేను నీ అప్పంతా రద్దు చేశాను. **33** నేను నీమీద కరుణ చూపించినట్టే, నువ్వు కూడా నీ తోటి దాసుడి మీద కరుణ చూపించాలి కదా?’ **34** దాంతో ఆ రాజుకు చాలా కోపం వచ్చి, అప్పంతా తీర్చేవరకు అతన్ని చెరసాల భటులకు అప్పగించాడు. **35** మీలో ప్రతీ ఒక్కరు మీ

18:26 * లేదా “వంగి.” **18:28** * పదకోశం చూడండి.

సోదరుణ్ణి మనస్ఫూర్తిగా క్షమించకపోతే నా పరలోక తండ్రీ కూడా మీతో అలాగే వ్యవహరిస్తాడు.”

19 యేసు ఈ విషయాలు మాట్లాడడం ముగించాక, గలిలయ నుండి బయల్దేరి యొర్దాను అవతల ఉన్న యూదయ సరిహద్దులకు * వచ్చాడు.

2 చాలామంది ప్రజలు ఆయన వెనక వెళ్లారు, అక్కడ ఆయన రోగుల్ని బాగు చేశాడు.

3 అప్పుడు పరిసయ్యులు యేసును పరీక్షించాలనే ఉద్దేశంతో ఆయన దగ్గరికి వచ్చి, “ఒక వ్యక్తి ఎలాంటి కారణాన్ని బట్టి అయినా తన భార్యకు విడాకులు ఇవ్వడం న్యాయమేనా?” అని అడిగారు.

4 అందుకు యేసు ఇలా చెప్పాడు: “దేవుడు ఆరంభంలో పురుషుణ్ణి, స్త్రీని సృష్టించాడని మీరు చదవలేదా? **5** ‘అందుకే, పురుషుడు అమ్మానాన్నలను విడిచిపెట్టి తన భార్యను అంటిపెట్టుకొని ఉంటాడు, వాల్లిద్దరూ ఒక్క శరీరంగా ఉంటారు’ అని ఆయన అన్నాడు.

6 కాబట్టి వాళ్లు ఇక రెండు శరీరాలుగా కాదుగానీ ఒక్క శరీరంగా ఉంటారు. అందుకే దేవుడు ఒకటి చేసినవాళ్లను * ఏ మనిషీ విడదీయకూడదు.”

7 అప్పుడు వాళ్లు, “మరైతే విడాకుల పత్రం ఇచ్చి, ఆమెను వదిలేయమని మోషే ఎందుకు చెప్పాడు?” అని ఆయనతో అన్నారు. **8** అందుకు యేసు వాళ్లతో ఇలా చెప్పాడు: “మీ మొండి వైఖ

19:1 * లేదా “పొలిమేర్లకు.” 19:6 * అక్ష., “దేవుడు ఒక కాడికిందకు తెచ్చినవాళ్లను.”

రిని బట్టే మీ భార్యలకు విడాకులు ఇవ్వడానికి మోషే అనుమతించాడు. అయితే దేవుడు మొదటి పురుషుణ్ణి, స్త్రీని సృష్టించినప్పుడు అలా లేదు.

9 నేను మీతో చెప్తున్నాను, లైంగిక పాపాలు * అనే కారణాన్ని బట్టి కాకుండా తన భార్యకు విడాకులు ఇచ్చి ఇంకో స్త్రీని పెళ్లి చేసుకునే ప్రతీ వ్యక్తి వ్యభిచారం చేస్తున్నాడు.”

10 శిష్యులు యేసుతో ఇలా అన్నారు: “భార్యాభర్తల మధ్య ఉండే సంబంధం ఇలాంటిదైతే, పెళ్లి చేసుకోకపోవడమే మంచిది.” **11** అప్పుడు యేసు వాళ్లతో ఇలా అన్నాడు: “నేను చెప్తున్నదాన్ని అందరూ పాటించరు, * కానీ బహుమానం # ఉన్నవాళ్లే పాటిస్తారు.

12 ఎందుకంటే పుట్టడమే నపుంసకులుగా పుట్టినవాళ్లు ఉన్నారు, మనుషుల చేత నపుంసకులుగా చేయబడినవాళ్లు ఉన్నారు, పరలోక రాజ్యం కోసం తమను తామే నపుంసకులుగా చేసుకున్నవాళ్లు కూడా ఉన్నారు. ఎవరైతే పెళ్లి చేసుకోకుండా ఉండగలరో వాళ్లను అలాగే ఉండనివ్వండి.”

13 అప్పుడు, చిన్నపిల్లల మీద యేసు తన చేతులు ఉంచి ప్రార్థించాలనే ఉద్దేశంతో ప్రజలు పిల్లల్ని ఆయన దగ్గరికి తీసుకొచ్చారు. కానీ శిష్యులు వాళ్లను గద్దించారు. **14** అయితే యేసు ఇలా అన్నాడు: “చిన్నపిల్లల్ని నా దగ్గ

19:9 * గ్రీకులో పోర్చియూ. పదకోశం చూడండి. 19:11 * అక్ష., “చెప్తున్నదానికి అందరూ చోటివ్వరు.” # అంటే, పెళ్లి చేసుకోకుండా ఉండడమనే బహుమానం.

రికి రానివ్వండి, వాళ్లను ఆపకండి. ఎందుకంటే పరలోక రాజ్యం ఇలాంటి వాళ్లదే.” **15** అప్పుడు ఆయన వాళ్ల మీద చేతులు ఉంచాడు, ఆ తర్వాత అక్కడ నుండి వెళ్లిపోయాడు.

16 అప్పుడు ఇదిగో! ఒక యువకుడు యేసు దగ్గరికి వచ్చి, “బోధకుడా, శాశ్వత జీవితం పొందాలంటే నేను ఏ మంచి పనులు చేయాలి?” అని అడిగాడు. **17** అందుకు యేసు అతనితో ఇలా అన్నాడు: “ఏది మంచిదో నువ్వు నన్నెందుకు అడుగుతున్నావు? దేవుడు తప్ప మంచివాళ్లు ఎవ్వరూ లేరు. అయితే, నువ్వు శాశ్వత జీవితం పొందాలనుకుంటే దేవుని ఆజ్ఞల్ని పాటిస్తూ ఉండు.” **18** అప్పుడు అతను, “ఏ ఆజ్ఞలు?” అని అడిగాడు. యేసు ఇలా చెప్పాడు: “హత్య చేయకూడదు, వ్యభిచారం చేయకూడదు, దొంగతనం చేయకూడదు, తప్పుడు సాక్ష్యం చెప్పకూడదు, **19** మీ అమ్మానాన్నల్ని గౌరవించాలి, నిన్ను నువ్వు ప్రేమించుకున్నట్టు సాటిమనిషిని ప్రేమించాలి.” **20** అప్పుడు ఆ యువకుడు, “నేను ఇవన్నీ పాటిస్తున్నాను, నేను ఇంకా ఏమి చేయాలి?” అని ఆయన్ని అడిగాడు. **21** అప్పుడు యేసు అతనికి ఇలా చెప్పాడు: “నువ్వు పరిపూర్ణుడివి కావాలనుకుంటే, వెళ్లి నీ దగ్గర ఉన్నవన్నీ అమ్మేసి, వచ్చిన డబ్బును పేదవాళ్లకు ఇప్పు. అప్పుడు నీకు పరలోకంలో ఐశ్వర్యం కలుగుతుంది. ఆ తర్వాత వచ్చి నా శిష్యుడివి అవు.” **22** ఆ యువకుడు ఈ మాటలు విన్నప్పుడు

ఎంతో దుఃఖపడుతూ వెళ్లిపోయాడు, ఎందుకంటే అతనికి చాలా ఆస్తివాస్త్రాలు ఉన్నాయి. **23** అప్పుడు యేసు తన శిష్యులతో ఇలా అన్నాడు: “నేను మీతో నిజంగా చెప్తున్నాను, ధనవంతుడు పరలోక రాజ్యంలోకి ప్రవేశించడం కష్టం. **24** నేను మళ్లీ మీతో చెప్తున్నాను, ధనవంతుడు దేవుని రాజ్యంలోకి ప్రవేశించడం కన్నా సూది రంధ్రం గుండా ఒంటె దూరడం తేలిక.”

25 శిష్యులు అది విన్నప్పుడు ఎంతో ఆశ్చర్యపోయి, “నిజంగా ఎవరైనా రక్షణ పొందగలరా?” అని అడిగారు. **26** యేసు వాళ్లను సూటిగా చూస్తూ, “మనుషులకు ఇది అసాధ్యమే, కానీ దేవునికి అన్నీ సాధ్యం” అన్నాడు.

27 అప్పుడు పేతురు ఇలా అడిగాడు: “ఇదిగో! మేము అన్నీ వదిలేసి నిన్ను అనుసరించాం. మరి మేము ఏమి పొందుతాం?” **28** అందుకు యేసు వాళ్లకు ఇలా చెప్పాడు: “నేను నిజంగా మీతో చెప్తున్నాను, అన్నిటికీ కొత్తవిగా చేసినప్పుడు, *మానవకుమారుడు తన మహిమ గల సింహాసనం మీద కూర్చున్నప్పుడు, నన్ను అనుసరించిన మీరు 12 సింహాసనాల మీద కూర్చొని ఇశ్రాయేలు 12 గోత్రాలకు తీర్పు తీరుస్తారు. **29** నా శిష్యులుగా ఉన్నందుకు ఇళ్లను గానీ, అన్నదమ్ముల్ని గానీ, అక్కచెల్లెళ్లని గానీ, అమ్మను గానీ, నాన్నను గానీ, పిల్లల్ని గానీ, భూముల్ని గానీ వదులుకున్న ప్రతీ ఒక్కరు 100 రెట్లు

19:28 * లేదా “పునఃసృష్టి చేసేటప్పుడు.”

ఎక్కువ పొందుతారు; అంతేకాదు శాశ్వత జీవితాన్ని పొందుతారు.*

30 “కానీ ముందున్న చాలామంది వెనక్కి వెళ్లారు, వెనక ఉన్నవాళ్లు ముందుకు వస్తారు.

20 “ఎందుకంటే పరలోక రాజ్యం, తన ద్రాక్షతోటలో పనివాళ్లను కూలికి పెట్టుకోవడానికి తెల్లవారుజామునే బయలుదేరిన ఒక ద్రాక్షతోట యజమానిలా ఉంది. **2** రోజుకు ఒక దేనారం* ఇస్తానని పనివాళ్లతో మాట్లాడుకున్నాక అతను వాళ్లను తన ద్రాక్షతోటలోకి పంపించాడు. **3** ఉదయం దాదాపు 9 గంటలకు* ఆ యజమాని మళ్ళీ బయటికి వెళ్లినప్పుడు, పనిదొరక్క సంతలో నిలబడివున్న కొంతమందిని చూసి **4** వాళ్లతో, ‘మీరు కూడా ద్రాక్షతోటలోకి వెళ్లండి, మీకు న్యాయంగా ఎంత ఇవ్వాలో అంత ఇస్తాను’ అని చెప్పాడు. **5** దాంతో వాళ్లు వెళ్లారు. అతను మధ్యాహ్నం దాదాపు 12 గంటలకు* అలాగే దాదాపు 3 గంటలకు# మళ్ళీ బయటికి వెళ్లి అలాగే చేశాడు. **6** చివరిగా అతను, సాయంత్రం దాదాపు 5 గంటలకు* బయటికి వెళ్లి, అక్కడ ఖాళీగా నిలబడివున్న కొంతమందిని చూసి, ‘మీరు పనిచేయకుండా రోజంతా ఎందుకు ఇక్కడ నిలబడివున్నారు?’ అని

19:29 * అక్ష., “వారసత్వంగా పొందుతారు.”
 20:2, 9, 10, 13 * పదకోశం చూడండి. 20:3 * అక్ష., “దాదాపు మూడో గంటకు.” 20:5 * అక్ష., “దాదాపు ఆరో గంటకు.” # అక్ష., “దాదాపు తొమ్మిదో గంటకు.” 20:6 * అక్ష., “దాదాపు పదకొండో గంటకు.”

వాళ్లను అడిగాడు. **7** అందుకు వాళ్లు, ‘మమ్మల్ని ఎవరూ పనిలో పెట్టుకోలేదు’ అని చెప్పారు; అప్పుడు అతను వాళ్లతో, ‘మీరు కూడా ద్రాక్షతోటలోకి వెళ్లండి’ అన్నాడు.

8 “సాయంత్రం అయినప్పుడు ద్రాక్షతోట యజమాని తన గృహనిర్వాహకుడితో ఇలా చెప్పాడు: ‘పనివాళ్లను పిలిచి వాళ్లకు కూలి ఇవ్వండి; చివర్లో వచ్చినవాళ్లతో మొదలుపెట్టి, మొదట వచ్చినవాళ్ల వరకు అందరికీ ఇవ్వండి.’ **9** 5 గంటల నుండి పనిచేసినవాళ్లు వచ్చినప్పుడు, వాళ్లలో ఒక్కొక్కరు ఒక్కో దేనారం* పొందారు. **10** కాబట్టి రోజంతా పనిచేసినవాళ్లు వచ్చినప్పుడు, వాళ్లు తమకు ఎక్కువ కూలి వస్తుందని అనుకున్నారు. అయితే వాళ్లు కూడా ఒక్క దేనారం* మాత్రమే పొందారు. **11** వాళ్లు అది తీసుకుని, ద్రాక్షతోట యజమాని మీద సణగడం మొదలుపెట్టారు. **12** వాళ్లు ఇలా అన్నారు: ‘చివర వచ్చిన వీళ్లు ఒక్క గంటే పనిచేశారు; అయినా ఎండలో రోజంతా కష్టపడి పనిచేసిన మమ్మల్ని వీళ్లతో సమానం చేశావు!’ **13** కానీ ఆ యజమాని వాళ్లలో ఒకరితో ఇలా అన్నాడు: ‘స్నేహితుడా, నేను నీకు అన్యాయం చేయలేదు. నువ్వు నా దగ్గర ఒక దేనారానికి* ఒప్పుకున్నావు కదా? **14** నీ కూలి తీసుకుని నువ్వు వెళ్లు. చివర్లో వచ్చిన వీళ్లకు కూడా, నీకు ఇచ్చినంతే ఇవ్వాలని అనుకుంటున్నాను. **15** నా డబ్బుతో నాకు సచ్చినట్టు చేసే హక్కు నాకు లేదా? లేక, నేను మంచిపని చేసినం

దుకు* నీకు అసూయగా ఉందా? 16 అలా, ముందున్నవాళ్లు వెనక్కి వెళ్తారు, వెనకున్నవాళ్లు ముందుకు వస్తారు.”

17 యేసు యెరూషలేముకు వెళ్తుండగా, దారిలో 12 మంది శిష్యుల్ని పక్కకు తీసుకెళ్లి ఇలా చెప్పాడు: 18 “ఇదిగో! మనం యెరూషలేముకు వెళ్తున్నాం. అక్కడ మానవ కుమారుడు ముఖ్య యాజకులకు, శాస్త్రులకు అప్పగించబడతాడు. వాళ్లు ఆయనకు మరణశిక్ష విధిస్తారు; 19 ఆయన్ని ఎగతాళి చేసి, కొరడాలతో కొట్టి, కొయ్యమీద వేలాడదీయడానికి అన్యలకు అప్పగిస్తారు. కానీ మూడో రోజున ఆయన మళ్ళీ బ్రతికించబడతాడు.”

20 అప్పుడు, జెబెదయి భార్య తన ఇద్దరు కొడుకులతో యేసు దగ్గరికి వచ్చి, ఆయనకు పంగి నమస్కారం చేసింది. ఆమె ఆయన్ని ఒక విషయం అడగాలనుకుంది. 21 యేసు ఆమెను, “నీకు ఏం కావాలి?” అని అడిగాడు. అప్పుడు ఆమె, “నీ రాజ్యంలో నా ఇద్దరు కొడుకుల్లో ఒకర్ని నీ కుడివైపు, ఒకర్ని నీ ఎడమవైపు కూర్చోబెట్టుకో” అని ఆయన్ని అడిగింది. 22 అందుకు యేసు, “మీరేమి అడుగుతున్నారో మీకు తెలియజేద్దు. నేను తాగబోతున్న గిన్నెలోది మీరు తాగగలరా?” అని అడిగాడు. “మేము తాగగలం” అని వాళ్లు అన్నారు. 23 అప్పుడు యేసు వాళ్లతో ఇలా అన్నాడు: “నా గిన్నెలోది మీరు ఖచ్చితంగా తాగు

తారు, కానీ నా కుడివైపు గానీ, నా ఎడమవైపు గానీ కూర్చోబెట్టుకోవడం నా చేతుల్లో లేదు, వాటిని నా తండ్రి ఎవరికోసం సిద్ధం చేశాడో వాళ్లే ఆ స్థానాల్లో కూర్చుంటారు.”

24 ఈ విషయం గురించి మిగతా పదిమంది విన్నప్పుడు, వాళ్లు ఆ ఇద్దరు అన్నదమ్ముల మీద కోపంతో మండిపడ్డారు. 25 కానీ యేసు వాళ్లను దగ్గరికి పిలిచి ఇలా అన్నాడు: “దేశాల్ని పరిపాలించేవాళ్లు ప్రజలమీద అధికారం చెలాయిస్తారనీ, వాళ్లలో గొప్పవాళ్లు వాళ్లమీద పెత్తనం చేస్తారనీ మీకు తెలుసు కదా. 26 మీమధ్య అలా ఉండకూడదు; మీలో గొప్పవాడిగా ఉండాలనుకునేవాడు మీకు సేవకుడిగా ఉండాలి, 27 మీలో ముందు ఉండాలనుకునేవాడు మీకు దాసుడిగా ఉండాలి. 28 అలాగే మానవ కుమారుడు కూడా సేవ చేయించుకోవడానికి రాలేదు కానీ సేవచేయడానికి, ఎంతోమంది కోసం విమోచన క్రయదనంగా తన ప్రాణాన్ని అర్పించడానికి వచ్చాడు.”

29 వాళ్లు యెరికో నుండి వెళ్తుండగా చాలామంది ప్రజలు ఆయన వెనక వెళ్లారు. 30 అప్పుడు ఇదిగో! దారి పక్కన కూర్చోనివున్న ఇద్దరు గుడ్డివాళ్లు యేసు ఆ దారిలో వెళ్తున్నాడని విని, “ప్రభువా, దావీదు కుమారుడా, మమ్మల్ని కరుణించు!” అని కేకలు వేశారు. 31 కానీ ప్రజలు వాళ్లను నిశ్చబ్దంగా ఉండమని గద్దించారు; అయినా వాళ్లు ఇంకా గట్టిగా, “ప్రభువా, దావీదు కుమారుడా,

మమ్మల్ని కరుణించు!” అని అరిచారు. **32** కాబట్టి యేసు ఆగి వాళ్లను పిలిచి, “మీ కోసం నన్ను ఏం చేయమంటారు?” అని అడిగాడు. **33** వాళ్లు, “ప్రభువా, మాకు చూపు తెప్పించు” అని ఆయనతో అన్నారు. **34** యేసు జాలిపడి వాళ్ల కళ్లను ముట్టకున్నాడు, వెంటనే వాళ్లకు చూపు వచ్చింది; దాంతో వాళ్లు ఆయన్ని అనుసరించారు.

21 వాళ్లు యెరూషలేము దగ్గర్లోకి వచ్చినప్పుడు, ఒలివల కొండ మీదున్న బేత్సగేలో ఆగారు. అప్పుడు యేసు ఇద్దరు శిష్యుల్ని పంపిస్తూ, **2** వాళ్లకు ఇలా చెప్పాడు: “కనిపించే ఆ గ్రామానికి వెళ్లండి. మీరు అక్కడికి వెళ్లగానే కట్టేసివున్న ఒక గాడిద, దాని తోపాటు గాడిద పిల్ల మీకు కనిపిస్తాయి. వాటిని విప్పి నా దగ్గరికి తీసుకురండి. **3** ఎవరైనా మిమ్మల్ని అడిగితే, ‘ఇవి ప్రభువుకు కావాలి’ అని మీరు చెప్పాలి, అప్పుడు అతను వెంటనే వాటిని పంపించేస్తాడు.”

4 దేవుడు ప్రవక్త ద్వారా తెలియ జేసిన ఈ మాటలు నెరవేరడానికే అలా జరిగింది: **5** “ఇదిగో! నీ రాజు సౌము్యుడిగా,* చిన్న గాడిద మీద కూర్చొని, అవును గాడిద పిల్ల మీద కూర్చొని నీ దగ్గరికి వస్తున్నాడు” అని సీయోసు కూతురితో చెప్పండి.”

6 కాబట్టి శిష్యులు వెళ్లి యేసు చెప్పినట్టే చేశారు. **7** వాళ్లు గాడిదను, దాని పిల్లను తీసుకొచ్చి వాటిమీద

తమ పైవస్త్రాలు వేశారు; యేసు వాటి మీద కూర్చున్నాడు. **8** ప్రజల్లో చాలా మంది తమ పైవస్త్రాలు దారిలో పరిచారు, ఇంకొంతమంది చెట్ల కొమ్మల్ని నరికి వాటిని దారిలో పరుస్తూ వచ్చారు. **9** అంతేకాదు ఆయన ముందు వెళ్తున్న ప్రజలు, ఆయన వెనక వెళ్తున్న ప్రజలు ఇలా అరుస్తూ ఉన్నారు: “దేవా, దావీదు కుమారుడిని కాపాడు! యెహోవా* పేరిట వస్తున్న ఈయన దీవెన పొందాలి! పరలోకంలో నివసించే దేవా, ఈయన్ని కాపాడు!”

10 ఆయన యెరూషలేములోకి వచ్చినప్పుడు నగరమంతా అల్లరల్లరిగా ఉంది, “ఈయన ఎవరు?” అని ప్రజలు చెప్పుకుంటున్నారు. **11** “ఈయన ప్రవక్తయైన యేసు, గలిలయలోని నజరేతుకు చెందినవాడు!” అని ప్రజలు అంటూ ఉన్నారు.

12 యేసు ఆలయం లోపలికి వెళ్లి, ఆలయంలో అమ్మేవాళ్లను, కొనేవాళ్లను అందర్నీ బయటికి వెళ్లగొట్టాడు; డబ్బులు మార్చేవాళ్ల బల్లల్ని, పావురాలు అమ్మేవాళ్ల బల్లల్ని తలక్రిందులుగా పడేశాడు. **13** ఆయన వాళ్లతో ఇలా అన్నాడు: “నా మందిరం ప్రార్థన మందిరమని పిలవబడుతుంది” అని లేఖనాలు చెప్తున్నాయి. కానీ మీరు దాన్ని దొంగల గుహగా మారుస్తున్నారు.”

14 ఆ తర్వాత, ఆలయంలో ఆయన దగ్గరికి గుడ్డివాళ్లు, కుంటివాళ్లు వచ్చారు, ఆయన వాళ్లను బాగుచేశాడు.

21:5 * లేదా “వినయపూడిగా.”

21:9 * పదకోశం చూడండి.

15 యేసు చేసిన అద్భుతాల్ని, “దేవా, దావీదు కుమారుడిని కాపాడు” అని ఆలయంలో పిల్లలు అరవడాన్ని చూసినప్పుడు ముఖ్య యాజకులకు, శాస్త్రులకు చాలా కోపం వచ్చింది; **16** “వీళ్లు ఏమంటున్నారు? వింటున్నావా?” అని వాళ్లు ఆయనతో అన్నారు. అందుకు యేసు, “వింటున్నాను. ‘పిల్లలు, చంటిబిడ్డలు నిన్ను స్తుతించేలా చేశావు’ అనే మాటల్ని మీరు ఎప్పుడూ చదవలేదా?” అని వాళ్లతో అన్నాడు. **17** తర్వాత, ఆయన ఆ నగరం నుండి బేతనియకు వెళ్లాడు, ఆ రాత్రి అక్కడే ఉన్నాడు.

18 పొద్దున్నే నగరానికి తిరిగి వస్తుండగా ఆయనకు ఆకలేసింది. **19** దారిలో ఆయన ఒక అంజూర చెట్టును చూసి దాని దగ్గరికి వెళ్లాడు. అయితే ఆయన దాన్ని చూసినప్పుడు ఆకులు తప్ప ఇంకేమీ కనిపించలేదు. అప్పుడు ఆయన ఆ చెట్టుతో, “ఇంకేప్పుడూ నీకు పండ్లు కాయవు” అన్నాడు. వెంటనే ఆ అంజూర చెట్టు ఎండిపోయింది. **20** శిష్యులు అది చూసినప్పుడు చాలా ఆశ్చర్యపోయి, “ఆ అంజూర చెట్టు వెంటనే ఎలా ఎండిపోయింది?” అన్నారు. **21** అప్పుడు యేసు వాళ్లతో ఇలా అన్నాడు: “నేను నిజంగా మీతో చెప్తున్నాను, మీకు విశ్వాసం ఉంటే, మీరు సందేహపడకపోతే ఆ అంజూర చెట్టుకు నేను చేసినదాన్ని మీరు కూడా చేయగలుగుతారు; అంతేకాదు మీరు ఒకవేళ ఈ కొండతో, ‘నువ్వు లేచి

సముద్రంలో పడిపో’ అని చెప్పినా అది జరుగుతుంది. **22** విశ్వాసంతో మీరు వేటికోసం ప్రార్థిస్తారో వాటన్నిటినీ పొందుతారు.”

23 ఆ తర్వాత ఆయన ఆలయంలోకి వెళ్లి బోధిస్తుండగా, ముఖ్య యాజకులు, ప్రజల పెద్దలు ఆయన దగ్గరికి వచ్చి, “నువ్వు ఏ అధికారంతో ఇవి చేస్తున్నావు? ఈ అధికారం నీకు ఎవరిచ్చారు?” అని అడిగారు. **24** అప్పుడు యేసు వాళ్లతో ఇలా అన్నాడు: “నేను కూడా మిమ్మల్ని ఒక విషయం అడుగుతాను. దానికి మీరు సమాధానం చెప్పే, నేను కూడా ఏ అధికారంతో ఇవి చేస్తున్నానో మీకు చెప్తాను. **25** బాప్తిస్మమిచ్చే అధికారం యోహానుకు ఎవరు ఇచ్చారు? దేవుడా, * మనుషులా?” అప్పుడు వాళ్లలోవాళ్లు ఇలా మాట్లాడుకున్నారు: “మనం ‘దేవుడు ఇచ్చాడు’ అని చెప్పే, ‘మరి మీరు అతన్ని ఎందుకు నమ్మలేదు?’ అంటాడు. **26** ఒకవేళ మనం, ‘మనుషులు ఇచ్చారు’ అని చెప్పే, ప్రజలు మనల్ని ఏం చేస్తారో? ఎందుకంటే యోహాను ఒక ప్రవక్త అని వాళ్లందరూ నమ్ముతున్నారు.” **27** కాబట్టి వాళ్లు యేసుతో, “మాకు తెలియదు” అని చెప్పారు. దానికి యేసు వాళ్లతో, “ఏ అధికారంతో ఇవి చేస్తున్నానో నేను కూడా మీకు చెప్పను” అన్నాడు.

28 “మీకేమనిపిస్తుంది? ఒకతనికి ఇద్దరు కొడుకులు ఉన్నారు. అతను పెద్ద కొడుకు దగ్గరికి వెళ్లి, ‘బాబూ, ఈ

21:25 * అక్ష., “పరలోకమా.”

రోజు ద్రాక్షతోటలోకి వెళ్లి పనిచేయి' అని చెప్పాడు. **29** అందుకు ఆ పెద్ద కొడుకు, 'నేను వెళ్లను' అన్నాడు, కానీ తర్వాత అలా అన్నందుకు బాధపడి వెళ్లాడు. **30** తండ్రి చిన్న కొడుకు దగ్గరికి వెళ్లి అదే మాట చెప్పాడు. అతను, 'వెళ్తాను నాన్నా' అన్నాడు కానీ వెళ్లలేదు.

31 ఈ ఇద్దరిలో ఎవరు తండ్రి ఇష్టాన్ని చేశారు?" అప్పుడు వాళ్లు, "పెద్ద కొడుకు" అని జవాబిచ్చారు. యేసు వాళ్లతో ఇలా అన్నాడు: "నేను నిజంగా మీతో చెప్తున్నాను, పన్ను పసూలు చేసే వాళ్లు, వేశ్యలు మీకంటే ముందు దేవుని రాజ్యంలోకి వెళ్తారు. **32** ఎందుకంటే యోహాను నీతి మార్గాన్ని బోధిస్తూ మీ దగ్గరికి వచ్చాడు, కానీ మీరు అతన్ని నమ్మలేదు. అయితే పన్ను పసూలు చేసేవాళ్లు, వేశ్యలు అతన్ని నమ్మారు; మీరు అది చూసి కూడా పశ్చాత్తాపపడలేదు, అతన్ని నమ్మలేదు.

33 "ఇంకో ఉదాహరణ వినండి: ఒక ద్రాక్షతోట యజమాని ద్రాక్షతోట నాటించి, చుట్టూ కంచె వేయించాడు; ఒక ద్రాక్షతోటి తొలిపించాడు, కాపలాకు ఓ బురుజు కట్టించాడు; ఆ తర్వాత దాన్ని రైతులకు కౌలుకిచ్చి వేరే దేశానికి వెళ్లిపోయాడు. **34** కోత కోసే కాలం దగ్గర పడినప్పుడు, పంటలో తనకు రావాల్సిన భాగాన్ని తీసుకురావడానికి అతను తన దాసుల్ని ఆ రైతుల దగ్గరికి పంపించాడు.

35 అయితే, ఆ రైతులు అతని దాసుల్ని పట్టుకుని ఒకరిని కొట్టారు, ఇంకొకరిని చంపారు, మరొకరిని రాళ్లతో కొట్టారు.

36 అతను మళ్లీ వేరే దాసుల్ని పంపించాడు, అంతకుముందు కన్నా ఎక్కువ మందిని పంపించాడు. కానీ ఆ రైతులు వాళ్ల విషయంలో కూడా అలాగే చేశారు.

37 చివరికి తన కొడుకును వాళ్ల దగ్గరికి పంపించాడు; 'వాళ్లు నా కొడుకును గౌరవిస్తారు' అని అతను అనుకున్నాడు.

38 కొడుకును చూసినప్పుడు ఆ రైతులు తమలోతాము ఇలా అనుకున్నారు: 'ఇతను వారసుడు. రండి, ఇతన్ని చంపేసి, ఇతని ఆస్తిని సొంతం చేసుకుందాం!' **39** కాబట్టి వాళ్లు అతన్ని పట్టుకొని, ద్రాక్షతోట బయటికి తోసేసి చంపేశారు. **40** మరి ఆ ద్రాక్షతోట యజమాని వచ్చినప్పుడు ఆ రైతుల్ని ఏం చేస్తాడు?" **41** అప్పుడు వాళ్లు ఇలా చెప్పారు: "వాళ్లు చెడ్డవాళ్లు కాబట్టి అతను వాళ్లను చంపి, కోత కాలం వచ్చినప్పుడు పంటలో తనకు రావాల్సిన భాగాన్ని తనకు ఇచ్చే వేరే రైతులకు ఆ ద్రాక్షతోటను కౌలుకిస్తాడు."

42 యేసు వాళ్లతో ఇలా అన్నాడు: "కట్టేవాళ్లు వద్దనుకున్న రాయి ముఖ్యమైన మూలరాయి* అయ్యింది. ఇది యోహానా[#] వల్ల జరిగింది, ఇది మన కళ్లకు ఆశ్చర్యంగా ఉంది' అనే మాటను మీరు లేఖనాల్లో ఎప్పుడూ చదవలేదా?

43 అందుకే నేను మీతో చెప్తున్నాను, దేవుడు తన రాజ్యాన్ని మీ దగ్గరి నుండి తీసివేసి, రాజ్యానికి తగిన ఫలాలను ఫలించే ప్రజలకు ఇస్తాడు. **44** అంతే

21:42 * అక్ష., "మూలకు తల." # పదకోశం చూడండి.

కాదు, ఆ రాయిమీద పడే వ్యక్తి ముక్కలు ముక్కలు అయిపోతాడు. ఆ రాయి ఎవరిమీద పడుతుందో వాళ్లను అది నలగ్గోడుతుంది.”

45 ముఖ్య యాజకులు, పరిసయు్యలు ఆయన చెప్పిన ఉదాహరణలు విన్నప్పుడు, ఆయన తమ గురించే మాట్లాడుతున్నాడని వాళ్లకు అర్థమైంది.

46 వాళ్లు ఆయన్ని బంధించాలని అనుకున్నారు, కానీ ప్రజలు ఆయన్ని ప్రవక్తగా చూస్తున్నారు కాబట్టి వాళ్లకు భయపడ్డారు.

22 యేసు మళ్ళీ ఉదాహరణలు ఉపయోగిస్తూ ఇలా అన్నాడు:

2 “పరలోక రాజ్యాన్ని, తన కొడుకు పెళ్లి విందు ఏర్పాటు చేసిన రాజుతో పోల్చవచ్చు. **3** పెళ్లి విందుకు ఆహ్వానించబడిన వాళ్లను పిలవడానికి రాజు తన

దాసుల్ని పంపించాడు, కానీ వాళ్లు రావడానికి ఇష్టపడలేదు. **4** మళ్ళీ అతను వేరే దాసుల్ని పంపిస్తూ ఇలా అన్నాడు:

“ఇదిగో! నేను విందు సిద్ధం చేశాను. ఎడ్లు, కొవ్విన జంతువులు వధించబడ్డాయి, అంతా సిద్ధంగా ఉంది. పెళ్లి విందుకు రండి” అని వాళ్లకు చెప్పండి.”

5 కానీ ఆహ్వానితులు దాన్ని లెక్కచేయకుండా ఒకరు తన పొలానికి, ఇంకొకరు తన వ్యాపారం చూసుకోవడానికి వెళ్లిపోయారు; **6** మిగతావాళ్లు ఆ దాసుల్ని పట్టుకొని కొట్టి, చంపేశారు.

7 “దాంతో రాజుకు చాలా కోపమొచ్చి, తన సైన్యాల్ని పంపి ఆ హంతకుల్ని చంపించి, వాళ్ల నగరాన్ని తగులబెట్టించాడు. **8** తర్వాత రాజు తన

దాసులకు ఇలా చెప్పాడు: ‘పెళ్లి విందు సిద్ధంగా ఉంది, కానీ ఆహ్వానితులు అందుకు అర్హులు కారు. **9** కాబట్టి, మీరు నగరం బయట దారుల్లోకి వెళ్లి, ఎవరు కనిపిస్తే వాళ్లను ఈ విందుకు పిలవండి.’

10 ఆ దాసులు రాజు చెప్పినట్టే వెళ్లి, మంచివాళ్లు చెడ్డవాళ్లు అనే తేడా లేకుండా కనిపించిన వాళ్లందరినీ సమకూర్చారు; దాంతో పెళ్లి జరుగుతున్న ఇల్లంతా భోజనం చేసేవాళ్లతో నిండిపోయింది.

11 “రాజు తన అతిథుల్ని చూడడానికి వచ్చినప్పుడు, పెళ్లి వస్త్రం వేసుకోకుండా వచ్చిన ఒక వ్యక్తి కనిపించాడు. **12** కాబట్టి, రాజు అతన్ని ‘నువ్వు పెళ్లి వస్త్రం వేసుకోకుండా లోపలికి ఎలా వచ్చావు?’ అని అడిగాడు. కానీ అతని దగ్గర జవాబు లేదు.

13 అప్పుడు రాజు తన సేవకులకు ఇలా చెప్పాడు: ‘ఇతని కాళ్లూచేతులు కట్టేసి బయట చీకట్లో పారేయండి. అక్కడే అతను ఏడుస్తూ, పళ్లు కొరుక్కుంటూ ఉంటాడు.’

14 “ఆహ్వానితులు చాలామంది ఉన్నారు కానీ ఎంచుకోబడినవాళ్లు కొంతమందే.”

15 తర్వాత పరిసయు్యలు వెళ్లి, ఆయన మాటల్లో తప్పు పట్టుకోవడానికి కుట్రపన్నారు. **16** కాబట్టి వాళ్లు తమ శిష్యుల్ని, అలాగే హేరోదు అనుచరుల్ని ఆయన దగ్గరికి పంపించి,

ఇలా అడిగించారు: “బోధకుడా, నువ్వు ఎప్పుడూ సత్యమే మాట్లాడతావనీ,

దేవుని మార్గం గురించిన సత్యాన్ని బోధిస్తావనీ మాకు తెలుసు. అలాగే నువ్వు ఎవరి మెప్పు కోరవని కూడా మాకు తెలుసు, ఎందుకంటే నువ్వు మనుషుల హోదా పట్టించుకోవు. **17** అయితే మాకు ఓ విషయం చెప్పు, కైసరుకు పన్ను* కట్టడం న్యాయమా, కాదా?” #

18 కానీ యేసు వాళ్ల దుష్టత్వాన్ని పసి గట్టి ఇలా అన్నాడు: “వేషధారులారా, మీరు ఎందుకు నన్ను పరీక్షిస్తున్నారు?

19 మీరు పన్ను కట్టడానికి ఉపయోగించే ఒక నాణేన్ని తీసుకొచ్చి నాకు చూపించండి.” అప్పుడు వాళ్లు ఒక దేనారాన్ని* తీసుకొచ్చి చూపించారు.

20 ఆయన, “దీని మీదున్న బొమ్మ, బిరుదు ఎవరివి?” అని వాళ్లను అడిగాడు.

21 దానికి వాళ్లు, “కైసరువి” అన్నారు. అప్పుడు ఆయన వాళ్లతో, “అయితే కైసరువి కైసరుకు చెల్లించండి, కానీ దేవునివి దేవునికి చెల్లించండి” అని చెప్పాడు. **22** అది విన్నప్పుడు వాళ్లు ఎంతో ఆశ్చర్యపోయి, ఆయన్ని పదిలేసి వెళ్లిపోయారు.

23 తర్వాత అదే రోజున, పునరుత్థానం లేదని చెప్పే సద్దాకయ్యులు ఆయన దగ్గరికి వచ్చి ఇలా అడిగారు:

24 “బోధకుడా, ‘ఒక వ్యక్తి పిల్లలు లేకుండా చనిపోతే, అతని సోదరుడు అతని భార్యను పెళ్లి చేసుకొని అతని కోసం పిల్లల్ని కనాలి’ అని మోషే

చెప్పాడు. **25** మా మధ్య ఏడుగురు అన్నదమ్ములు ఉండేవాళ్లు. వాళ్లలో మొదటివాడు ఒకామెను పెళ్లి చేసుకొని, పిల్లలు లేకుండానే చనిపోయాడు. తర్వాత అతని తమ్ముడు ఆమెను పెళ్లి చేసుకున్నాడు. **26** రెండోవాడు, మూడోవాడు అలా ఏడోవాడి వరకు అలాగే జరిగింది. **27** చివరికి ఆమె కూడా చనిపోయింది. **28** ఆ ఏడుగురూ ఆమెను పెళ్లి చేసుకున్నారు కదా, మరి పునరుత్థానమైనప్పుడు ఆమె ఎవరికి భార్యగా ఉంటుంది?”

29 అప్పుడు యేసు వాళ్లతో ఇలా అన్నాడు: “మీకు లేఖనాలూ తెలియవు, దేవుని శక్తి తెలియదు. అందుకే మీరు పొరబడుతున్నారు; **30** పునరుత్థానమైనప్పుడు స్త్రీలు గానీ పురుషులు గానీ పెళ్లి చేసుకోరు, వాళ్లు పరలోకంలోని దేవదూతల్లా ఉంటారు. **31** మృతుల పునరుత్థానం విషయానికొస్తే, దేవుడు మీతో అన్న మాటల్ని మీరు చదవలేదా?

32 ‘నేను అబ్రాహాముకు దేవుణ్ణి, ఇస్సాకుకు దేవుణ్ణి, యాకోబుకు దేవుణ్ణి’ అని ఆయన అన్నాడు. ఆయన చనిపోయినవాళ్లకు కాదు, బ్రతికున్నవాళ్లకే దేవుడు.” **33** అది విన్నప్పుడు ప్రజలు ఆయన బోధకు ఎంతో ఆశ్చర్యపోయారు.

34 ఆయన సద్దాకయ్యుల నోళ్లు మూయించాడని తెలుసుకొని, పరిసయ్యులందరూ కలిసి ఒక గుంపుగా ఆయన దగ్గరికి వచ్చారు. **35** వాళ్లలో ధర్మశాస్త్రంలో ఆరితేరిన ఒకతను

22:17 * ఇది ప్రతీ మనిషి మీద విధించే పన్నును సూచిస్తుండవచ్చు. # లేదా “నరైనదా, కాదా?”
 22:19 * పదకోశం చూడండి.

ఆయన్ని పరీక్షిస్తూ ఇలా అడిగాడు: **36** “బోధకుడా, ధర్మశాస్త్రంలో అన్నిటి కన్నా ముఖ్యమైన ఆజ్ఞ ఏది?” **37** ఆయన వాళ్లతో ఇలా అన్నాడు: “నువ్వు నీ దేవుడైన యెహోవాను* నీ నిండు హృదయంతో, నీ నిండు ప్రాణంతో, నీ నిండు మనసుతో ప్రేమించాలి.’ **38** ఇదే అన్నిటికన్నా ముఖ్యమైన ఆజ్ఞ, మొదటిది కూడా. **39** రెండో ఆజ్ఞ కూడా దాని లాంటిదే. అదేమిటంటే, ‘నిన్ను నువ్వు ప్రేమించుకున్నట్టు సాటిమనిషిని ప్రేమించాలి.’ **40** ఈ రెండు ఆజ్ఞలే మొత్తం ధర్మశాస్త్రానికి, ప్రవక్తల పుస్తకాలకు ఆధారం.”

41 పరిసయ్యులు ఇంకా అక్కడే ఉన్నప్పుడు యేసు వాళ్లను ఇలా అడిగాడు: **42** “క్రీస్తు గురించి మీరు ఏమనుకుంటున్నారు? ఆయన ఎవరి కుమారుడు?” అందుకు వాళ్లు, “దావీదు కుమారుడు” అన్నారు. **43** ఆయన వాళ్లను ఇలా అడిగాడు: “మరైతే పవిత్ర శక్తి ప్రేరణతో ఈ మాటలు రాస్తూన్నప్పుడు దావీదు ఆయన్ని ప్రభువు అని ఎందుకు అన్నాడు: **44** ‘యెహోవా* నా ప్రభువుతో ఇలా చెప్పాడు: “నేను నీ శత్రువుల్ని నీ పాదాల కింద ఉంచేవరకు నువ్వు నా కుడి పక్కన కూర్చో.”” **45** దావీదు క్రీస్తును ప్రభువు అని అంటున్నాడు కదా, అలాంటప్పుడు క్రీస్తు దావీదు కుమారుడు ఎలా అవుతాడు?” **46** యేసు అడిగిన ప్రశ్నకు ఒక్కరు కూడా జవాబు చెప్పలేకపోయారు. ఇక ఆ రోజు నుండి

ఎవ్వరూ ఆయన్ని ప్రశ్నించే సాహసం చేయలేదు.

23 తర్వాత యేసు జనాలతో, తన శిష్యులతో మాట్లాడుతూ ఇలా అన్నాడు: **2** “శాస్త్రులు, పరిసయ్యులు మోషే పీఠం మీద కూర్చున్నారు. **3** కాబట్టి వాళ్లు మీకు చెప్పే వన్నీ చేయండి, కానీ వాళ్లు చేసినట్టు చేయకండి. ఎందుకంటే వాళ్లు చెప్పారు కానీ చెప్పేవాటిని పాటించరు. **4** వాళ్లు పెద్దపెద్ద బరువులు కట్టి ప్రజల భుజాల మీద పెడతారు కానీ, వాటిని తమ వేలితో ముట్టుకోవడానికి కూడా ఇష్టపడరు. **5** వాళ్లు చేసేవన్నీ మనుషులకు కనిపించాలనే చేస్తారు. ఉదాహరణకు, వాళ్లు రక్షరేకులా ధరించే లేఖనాల పెట్టెల్ని పెద్దవి చేసుకుంటారు, తమ వస్త్రాల అంచుల్ని పొడుగ్గా చేస్తారు. **6** వాళ్లకు విందుల్లో ప్రత్యేక స్థానాలు, సభామందిరాల్లో ముందువరుస* కుర్చీలు కావాలి. **7** సంతలో నమస్కారాలు పెట్టించుకోవడం, రబ్బీ* అని పిలిపించుకోవడం వాళ్లకు ఇష్టం. **8** మీరు మాత్రం రబ్బీ అని పిలిపించుకోకూడదు, ఎందుకంటే ఒక్కడే మీ బోధకుడు, మీరందరూ సోదరులు. **9** అంతే కాదు భూమీ౯డ ఎవర్నీ మీరు తండ్రి* అని పిలవద్దు. ఒక్కడే మీ తండ్రి, ఆయన పరలోకంలో ఉన్నాడు. **10** అలాగే, మీరు

23:6 * లేదా “శ్రేష్ఠమైన.” **23:7** * లేదా “బోధకుడా.” **23:9** * ఇక్కడ “తండ్రి” అనే పదాన్ని ఒక మతపరమైన బిరుదుగా మనుషులకు ఉపయోగించడాన్ని యేసు ఖండించాడు.

నాయకులు అని కూడా పిలిపించుకోవద్దు. ఎందుకంటే క్రీస్తు ఒక్కడే మీ నాయకుడు. **11** మీలో గొప్పవాడు మీకు సేవకుడిగా ఉండాలి. **12** తనను తాను గొప్ప చేసుకునే వ్యక్తి తగ్గించబడతాడు. తనను తాను తగ్గించుకునే వ్యక్తి గొప్ప చేయబడతాడు.

13 “వేషధారులైన శాస్త్రులారా, పరిసయ్యులారా మీకు శ్రమ! ఎందుకంటే మనుషులు ప్రవేశించకుండా మీరు పరలోక రాజ్య తలుపులు మూసేస్తారు; మీరు లోపలికి వెళ్లరు, వెళ్లేవాళ్లను కూడా వెళ్లనివ్వరు. **14** * —

15 “వేషధారులైన శాస్త్రులారా, పరిసయ్యులారా మీకు శ్రమ! ఎందుకంటే ఒక వ్యక్తిని మీ మతంలో కలుపుకోవడానికి మీరు సముద్రాన్ని, భూమిని చుట్టి వస్తారు. అతను మీ మతంలో చేరినప్పుడు, అతన్ని మీకన్నా రెండు రెట్లు ఎక్కువగా గెహెన్నాకు* అర్పనిగా చేస్తారు.

16 “గుడ్డి మార్గదర్శకులారా, మీకు శ్రమ! ఎందుకంటే, ‘ఎవరైనా ఆలయం మీద ఒట్టు పెట్టుకుంటే ఫర్లేదు కానీ, ఆలయంలోని బంగారం మీద ఒట్టు పెట్టుకుంటే మాత్రం దాన్ని నిలబెట్టుకోవాలి’ అని మీరు చెప్తారు. **17** తెలివితక్కువ మనుషులారా, గుడ్డివాళ్లారా! నిజానికి ఏది గొప్పది? బంగారమా? లేక దాన్ని పవిత్రపర్చిన ఆలయమా? **18** అంతేకాదు, ‘ఎవరైనా బలిపీఠం మీద

ఒట్టు పెట్టుకుంటే ఫర్లేదు కానీ, ఆ బలిపీఠంపై ఉన్న అర్పణ మీద ఒట్టు పెట్టుకుంటే మాత్రం దాన్ని నిలబెట్టుకోవాలి’ అని మీరు చెప్తారు. **19** గుడ్డివాళ్లారా! నిజానికి ఏది గొప్పది? అర్పణా? లేక ఆ అర్పణను పవిత్రపర్చే బలిపీఠమా? **20** కాబట్టి, ఎవరైనా బలిపీఠం మీద ఒట్టు పెట్టుకుంటే అతను దాని మీద, దాని మీదున్న వస్తువులన్నిటి మీద ఒట్టు పెట్టుకున్నట్టే; **21** అలాగే, ఎవరైనా ఆలయం మీద ఒట్టు పెట్టుకుంటే అతను దాని మీద, దానిలో నివసించే దేవుని మీద ఒట్టు పెట్టుకున్నట్టే; **22** అంతేకాదు, ఎవరైనా పరలోకం మీద ఒట్టు పెట్టుకుంటే అతను దేవుని సింహాసనం మీద, దానిపైన కూర్చున్న దేవుని మీద ఒట్టు పెట్టుకున్నట్టే.

23 “వేషధారులైన శాస్త్రులారా, పరిసయ్యులారా మీకు శ్రమ! ఎందుకంటే మీరు పుదీనలో, సోపులో, జీలకర్రలో పదోవంతు ఇస్తారు కానీ, ధర్మశాస్త్రంలోని మరింత ప్రాముఖ్యమైన విషయాల్ని అంటే న్యాయాన్ని, కరుణను, విశ్వాసనీయతను పట్టించుకోరు. మీరు పదోవంతు ఇవ్వడం అవసరమే కానీ, వేరే విషయాల్ని అశ్రద్ధ చేయకూడదు. **24** గుడ్డి మార్గదర్శకులారా! మీరు దోమను వడగడతారు కానీ ఒంటెను మింగేస్తారు.

25 “వేషధారులైన శాస్త్రులారా, పరిసయ్యులారా మీకు శ్రమ! ఎందుకంటే మీరు బయటికి శుభ్రంగా కనిపించి లోపల మురికిగా ఉన్న గిన్నెల్లాంటివాళ్లు. లోపల

23:14 * మత్తయి 17:21కి ఉన్న పాదసూచిక చూడండి. 23:15 * పదకోశం చూడండి.

మీరు అత్యాశతో* నిండివున్నారు, అదుపులేని కోరికలు తీర్చుకోవడంలో మునిగిపోయారు. **26** గుడ్డి పరిసయ్యుడా, గిన్నెల్ని ముందు లోపల శుభ్రం చెయ్యి, అప్పుడు అవి బయట కూడా శుభ్రమౌతాయి.

27 “వేషధారులైన శాస్త్రులారా, పరిసయ్యులారా మీకు శ్రమ! ఎందుకంటే మీరు సున్నం కొట్టిన సమాధుల్లాంటి వాళ్లు. అవి బయటికి అందంగా కనిపిస్తాయి కానీ లోపల చనిపోయినవాళ్ల ఎముకలతో, అన్నిరకాల అపవిత్రతతో నిండివుంటాయి. **28** అలాగే మీరు కూడా బయటికి నీతిమంతుల్లా కనిపిస్తారు కానీ లోపల వేషధారణతో, అక్రమంతో నిండివున్నారు.

29 “వేషధారులైన శాస్త్రులారా, పరిసయ్యులారా మీకు శ్రమ! ఎందుకంటే మీరు ప్రవక్తల సమాధులు కడుతూ, నీతిమంతుల సమాధుల్ని* అలంకరిస్తూ, **30** ‘మేము మా పూర్వీకుల కాలంలో జీవించివుంటే, ప్రవక్తల రక్తం చిందించడంలో వాళ్లతో చేయి కలిపేవాళ్లం కాదు’ అని అంటారు. **31** అలా అంటూ, మీరు ప్రవక్తల్ని చంపినవాళ్ల పిల్లలని మీమీద మీరే సాక్ష్యం చెప్పుకుంటున్నారు. **32** మీ పూర్వీకుల పాపాల చిట్టాను మీరు పూర్తిచేయండి.

33 “సర్పాల్లారా, విషసర్పాల పిల్లలారా, గెహెన్నా* తీర్చును తప్పించు

23:25 * లేదా “దోపుడు సొమ్ముతో.” 23:29

* లేదా “స్మారక సమాధుల్ని.” 23:33, 39

* పదకోశం చూడండి.

కొని మీరు ఎక్కడికి పారిపోతారు? **34** అందుకే నేను మీ దగ్గరికి ప్రవక్తల్ని, తెలివిగల మనుషుల్ని, బహిరంగంగా ఉపదేశించేవాళ్లను పంపిస్తున్నాను. మీరు వాళ్లలో కొంతమందిని చంపి, కొయ్యలకు వేలాడదీస్తారు; ఇంకొంతమందిని మీ సభామందిరాల్లో కొరడాలతో కొడతారు, ఒక ఊరి నుండి ఇంకో ఊరికి తరుముతూ హింసిస్తారు. **35** దానివల్ల, నీతిమంతుడైన హేబెలు రక్తంతో మొదలుపెట్టి ఆలయానికి, బలిపీఠానికి మధ్య మీరు చంపిన బరకీయ కొడుకైన జెకర్యా రక్తం వరకు భూమ్మీద చిందించబడిన నీతిమంతులందరి రక్తం మీ మీదికి వస్తుంది. **36** నేను నిజంగా మీతో చెప్పున్నాను, ఇవన్నీ ఈ తరంవాళ్ల మీదికి వస్తాయి.

37 “యెరూషలేమా, యెరూషలేమా, నువ్వు ప్రవక్తల్ని చంపుతూ, నీ దగ్గరికి పంపబడిన వాళ్లను రాళ్లతో కొడుతూ ఉన్నావు. కోడి తన పిల్లల్ని రెక్కల చాటున చేర్చుకున్నట్టు, నేను ఎన్నోసార్లు నీ పిల్లల్ని చేర్చుకోవాలని అనుకున్నాను! కానీ అది నీకు ఇష్టం లేదు. **38** ఇదిగో! నీ ఇల్లు నీకే వదిలేయబడింది.* **39** నేను నీతో చెప్పున్నాను, ‘యెహోవా* పేరిట వస్తున్న ఈయన దీవెన పొందాలి!’ అని నువ్వు చెప్పేవరకు ఇక నన్ను చూడవు.”

24 యేసు ఆలయం నుండి వెళ్లి పోతుండగా, ఆయన శిష్యులు ఆలయ కట్టడాలు చూపించడానికి

23:38 * లేదా “నీ ఇల్లు నాశనం కాబోతుంది” అయ్యుంటుంది.

ఆయన దగ్గరికి వచ్చారు. **2** అప్పుడు యేసు వాళ్లతో ఇలా అన్నాడు: “మీరు ఇవన్నీ చూస్తున్నారు కదా? నేను నిజంగా మీతో చెప్తున్నాను, రాయి మీద రాయి ఒక్కటి కూడా ఉండకుండా ఇవి పడద్రోయబడతాయి.”

3 ఆయన ఒలీవల కొండ మీద కూర్చొని ఉన్నప్పుడు శిష్యులు ఏకాంతంగా ఆయన దగ్గరికి వచ్చి, “ఇవన్నీ ఎప్పుడు జరుగుతాయి? నీ ప్రత్యక్షతకు, * ఈ వ్యవస్థ# ముగింపుకు సూచన ఏమిటి? మాతో చెప్ప” అని అడిగారు.

4 అప్పుడు యేసు వాళ్లకు ఇలా చెప్పాడు: “ఎవరూ మిమ్మల్ని తప్పుదారి పట్టించకుండా చూసుకోండి.

5 ఎందుకంటే చాలామంది నా పేరుతో వచ్చి, ‘నేనే క్రీస్తును’ అని చెప్పుకుంటూ ఎంతోమందిని తప్పుదారి పట్టిస్తారు. **6** మీరు యుద్ధాల గురించి, యుద్ధవార్తల గురించి వింటారు. అప్పుడు మీరు కంగారుపడకుండా చూసుకోండి. ఎందుకంటే ఇవన్నీ జరగాలి, కానీ అంతం అప్పుడే రాదు.

7 “ఒక దేశం మీద మరో దేశం, ఒక రాజ్యం మీద మరో రాజ్యం దాడిచేస్తాయి. ఒక ప్రాంతం తర్వాత ఇంకో ప్రాంతంలో ఆహారకొరతలు, భూకంపాలు వస్తాయి.

8 ఇవన్నీ పురిటి నొప్పుల లాంటి వేదనలకు ఆరంభం.

9 “అప్పుడు ప్రజలు మిమ్మల్ని హింసించి, చంపుతారు. నా శిష్యులుగా

24:3 * పదకోశం చూడండి. # లేదా “యగం.” పదకోశం చూడండి.

ఉన్నందుకు మీరు అన్ని దేశాల ప్రజల చేత ద్వేషించబడతారు. **10** అంతే కాదు చాలామంది దేవుని మీద విశ్వాసాన్ని కోల్పోతారు; ఒకరినొకరు అప్పగించుకుంటారు, ద్వేషించుకుంటారు.

11 చాలామంది అబద్ధ ప్రవక్తలు పుట్టుకొచ్చి, ఎంతోమందిని తప్పుదారి పట్టిస్తారు; **12** చెడుతనం పెరిగిపోవడం వల్ల చాలామంది ప్రేమ చల్లారిపోతుంది.

13 కానీ అంతం వరకు సహించిన* వాళ్లే రక్షించబడతారు. **14** అన్ని దేశాల ప్రజలకు సాక్ష్యంగా ఉండేలా, రాజ్యం గురించిన మంచివార్త భూమంతటా ప్రకటించబడుతుంది. ఆ తర్వాత అంతం వస్తుంది.

15 “కాబట్టి దానియేలు ప్రవక్త చెప్పినట్లు, నాశనాన్ని కలుగజేసే అసహ్యమైన వస్తువు పవిత్ర స్థలంలో ఉండడం మీరు చూసినప్పుడు (చదివే వ్యక్తి వివేచన ఉపయోగించాలి), **16** యూదయలో ఉన్నవాళ్లు కొండలకు పారిపోవడం మొదలుపెట్టాలి. **17** డాబా మీదున్న వ్యక్తి ఇంట్లో నుండి వస్తువులు తెచ్చుకోవడానికి కిందికి దిగకూడదు.

18 పొలంలో ఉన్న వ్యక్తి తన పైవస్త్రం తెచ్చుకోవడానికి వెనక్కి రాకూడదు.

19 ఆ రోజుల్లో గర్భిణులకు, పాలిచ్చే స్త్రీలకు శ్రమ! **20** మీరు చలికాలంలోనో, విశ్రాంతి రోజునో పారిపోవాల్సి రాకూడదని ప్రార్థిస్తూ ఉండండి;

21 ఎందుకంటే, అప్పుడు మహాశ్రమ వస్తుంది. లోకం పుట్టిన దగ్గర నుండి

24:13 * లేదా “సహించే.”

ఇప్పటి వరకు అలాంటి శ్రమ రాలేదు, ఆ తర్వాత మళ్ళీ రాదు. **22** నిజానికి, ఆ రోజులు తగ్గించబడకపోతే ఒక్కరు కూడా తప్పించుకోలేరు; అయితే, ఎంచుకోబడిన వాళ్ళ కోసం ఆ రోజులు తగ్గించబడతాయి.

23 “ఎవరైనా మీతో, ‘ఇదిగో! క్రీస్తు ఇక్కడ ఉన్నాడు,’ ‘అదిగో! అక్కడ ఉన్నాడు’ అని అంటే నమ్మకండి.

24 ఎందుకంటే అబద్ధ క్రీస్తులు, అబద్ధ ప్రవక్తలు పుట్టుకొచ్చి సాధ్యమైతే ఎంచుకోబడిన వాళ్ళను కూడా మోసం చేయడానికి గొప్ప అద్భుతాలు, ఆశ్చర్యకరమైన పనులు చేస్తారు. **25** ఇదిగో! నేను మిమ్మల్ని ముందే హెచ్చరిస్తున్నాను.

26 కాబట్టి ప్రజలు మీతో, ‘ఇదిగో! ఆయన అరణ్యంలో ఉన్నాడు’ అని అంటే అక్కడికి వెళ్ళకండి; ‘ఇదిగో! ఆయన రహస్యస్థలంలో ఉన్నాడు’ అంటే నమ్మకండి.

27 ఆకాశంలో మెరుపు తూర్పు దిక్కున మొదలై పడమటి దిక్కు వరకు మెరిసినట్టే మానవ కుమారుడి ప్రత్యక్షత* కూడా ఉంటుంది. **28** శవం ఎక్కడ ఉంటే గద్దలు అక్కడ పోగొతాయి.

29 “ఆ రోజుల శ్రమ ముగిసిన వెంటనే సూర్యుడు చీకటిమయమౌతాడు, చంద్రుడు తన వెలుగు ఇవ్వడు, నక్షత్రాలు ఆకాశం నుండి రాలిపోతాయి, ఆకాశంలోని శక్తులు కదిలించబడతాయి.

30 అప్పుడు మానవ కుమారుడి సూచన ఆకాశంలో కనిపిస్తుంది. భూమ్మీదున్న అన్ని దేశాల* ప్రజలు దుఃఖంతో గుండెలు

బాదుకుంటారు; మానవ కుమారుడు శక్తితో, గొప్ప మహిమతో ఆకాశమేఘాల మీద రావడం వాళ్ళు చూస్తారు.

31 ఆయన గొప్ప బాకా* శబ్దంతో తన దూతల్ని పంపిస్తాడు. ఆ దూతలు ఆయన ఎంచుకున్నవాళ్ళను ఆకాశం ఈ చివర నుండి ఆ చివర వరకు నాలుగు దిక్కుల నుండి సమకూరుస్తారు.

32 “అంజూర చెట్టు ఉదాహరణను గమనించండి: ఆ చెట్టు కొమ్మలు పచ్చగా, మృదువుగా మారి చిగురించిన వెంటనే ఎండాకాలం దగ్గర పడిందని మీకు తెలుస్తుంది. **33** అదే విధంగా, ఇవన్నీ జరుగుతుండడం మీరు చూసినప్పుడు ఆయన దగ్గర్లోనే అంటే గుమ్మం దగ్గరే ఉన్నాడని తెలుసుకోండి.

34 నేను నిజంగా మీతో చెప్తున్నాను, ఇవన్నీ జరిగే వరకు ఈ తరం అస్సలు అంతరించిపోదు. **35** ఆకాశం, భూమి అంతరించిపోతాయి కానీ నా మాటలు ఎప్పటికీ నిలిచివుంటాయి.

36 “ఆ రోజు గురించి, ఆ గంట గురించి ఎవ్వరికీ తెలియదు. పరలోకంలోని దేవదూతలకు గానీ, కుమారుడికి గానీ తెలియదు; తండ్రికి మాత్రమే తెలుసు. **37** మానవ కుమారుడి ప్రత్యక్షత* నోవహు రోజుల్లాగే ఉంటుంది.

38 జలప్రళయానికి ముందున్న కాలంలో ప్రజలు తింటూ, తాగుతూ, పెళ్లిళ్లు చేసుకుంటూ ఉన్నారు; నోవహు ఓడలోకి వెళ్లే రోజు వరకు వాళ్ళ అలాగే చేశారు.

39 జలప్రళయం వచ్చి వాళ్ళందరినీ

24:27, 37 * పదకోశం చూడండి. 24:30

* అక్ష., “గోత్రాల.”

24:31 * ఇది ఊదేవరికరం.

కొట్టుకొనిపోయే వరకు వాళ్లు ఏమీ పట్టించుకోలేదు. మానవ కుమారుడి ప్రత్యక్షత కూడా అలాగే ఉంటుంది. **40** అప్పుడు ఇద్దరు మనుషులు పొలంలో ఉంటారు; ఒకరు తీసుకుపోబడతారు, ఇంకొకరు వదిలేయబడతారు. **41** ఇద్దరు స్త్రీలు తిరుగలి విసురుతూ ఉంటారు; ఒకామె తీసుకుపోబడుతుంది, ఇంకొకామె వదిలేయబడుతుంది. **42** కాబట్టి అప్రమత్తంగా ఉండండి, ఎందుకంటే మీ ప్రభువు ఏ రోజు వస్తున్నాడో మీకు తెలీదు.

43 “అయితే ఈ విషయం గుర్తు పెట్టుకోండి, రాత్రి ఏ సమయంలో దొంగ వస్తున్నాడో ఇంటి యజమానికి ముందే తెలిస్తే, అతను మెలకువగా ఉండి ఆ దొంగను ఇంట్లో జొరబడ నివ్వడు. **44** కాబట్టి మీరు కూడా సిద్ధంగా ఉండండి. ఎందుకంటే, మీరు అనుకోని సమయంలో* మానవ కుమారుడు వస్తున్నాడు.

45 “తన ఇంట్లోని సేవకులకు తగిన సమయంలో ఆహారం పెట్టేలా యజమాని తన ఇంటివాళ్లమీద నియమించిన సమ్మకమైన, బుద్ధిగల* దాసుడు నిజంగా ఎవరు? **46** యజమాని వచ్చి ఆ దాసుడు అలా చేస్తూ ఉండడం చూస్తే, ఆ దాసుడు సంతోషంగా ఉంటాడు! **47** నేను నిజంగా మీతో చెప్తున్నాను, ఆయన ఆ దాసున్ని తన ఆస్తి అంతటిమీద నియమిస్తాడు.

48 “కానీ ఒకవేళ ఆ దాసుడు చెడ్డవాడై, ‘నా యజమాని ఆలస్యం చేస్తున్నాడు’ అని తన హృదయంలో అనుకొని, **49** తన తోటి దాసుల్ని కొడుతూ, తాగుబోతులతో కలిసి తింటూ, తాగుతూ ఉంటే, **50** ఆ దాసుడు ఎదురుచూడని రోజున, అతనికి తెలియని సమయంలో* యజమాని వచ్చి, **51** అతన్ని అతి కఠినంగా శిక్షిస్తాడు, వేషదారుల మధ్య అతన్ని ఉంచుతాడు. అక్కడే అతను ఏడుస్తూ, పళ్లు కొరుక్కుంటూ ఉంటాడు.

25 “అంతేకాదు, పరలోక రాజ్యమును దీపాలు పట్టుకొని పెళ్లికొడుకును కలవడానికి వెళ్లిన పదిమంది కన్యలతో పోల్చవచ్చు. **2** వాళ్లలో ఐదుగురు బుద్ధిలేని వాళ్లు, ఐదుగురు బుద్ధిగల* వాళ్లు. **3** బుద్ధిలేని కన్యలు దీపాలు తీసుకెళ్లారు కానీ అదనంగా నూనె తీసుకెళ్లలేదు. **4** అయితే బుద్ధిగల కన్యలు దీపాలతో పాటు బుడ్డిలో నూనె కూడా తీసుకెళ్లారు. **5** పెళ్లికొడుకు ఆలస్యం చేసేసరికి వాళ్లంతా కునికిపాట్లు పడి, నిద్రపోయారు. **6** సరిగ్గా మధ్య రాత్రి, ‘పెళ్లికొడుకు వచ్చేస్తున్నాడు! ఆయన్ని కలవడానికి వెళ్లండి’ అనే కేక వినిపించింది. **7** అప్పుడు ఆ కన్యలందరూ లేచి, తమ దీపాల్ని సిద్ధం చేసుకున్నారు. **8** బుద్ధిలేని కన్యలు, ‘మా దీపాలు ఆరిపోతున్నాయి, మీ దగ్గరున్న నూనెలో కొంచెం మాకు ఇవ్వండి’ అని బుద్ధిగల కన్యల్ని అడిగారు. **9** అప్పుడు బుద్ధిగల కన్యలు, ‘ఈ నూనె

24:44, 50 * అక్ష., “గంటలో.” 24:45; 25:2 * లేదా “తెలివిగల.”

మనందరికీ సరిపోదేమో. మీరు నూనె అమ్మేవాళ్ల దగ్గరికి వెళ్లి కొనుక్కోండి' అన్నారు. **10** వాళ్లు కొనుక్కోవడానికి వెళ్తూ ఉండగా, పెళ్లికొడుకు వచ్చే శాడు. సిద్ధంగా ఉన్న కన్యలు అతనితో కలిసి పెళ్లి విందు కోసం లోపలికి వెళ్లారు, తర్వాత తలుపులు మూయబడ్డాయి. **11** ఆ తర్వాత మిగతా ఐదుగురు కన్యలు కూడా వచ్చి, 'అయ్యా, అయ్యా, మా కోసం తలుపు తెరుపు!' అన్నారు. **12** అప్పుడు పెళ్లికొడుకు, 'నిజం చెప్తున్నాను, మీరెవరో నాకు తెలీదు' అన్నాడు.

13 "కాబట్టి అప్రమత్తంగా ఉండండి. ఎందుకంటే ఆ రోజు గానీ, ఆ గంట గానీ మీకు తెలీదు.

14 "అంతేకాదు పరలోక రాజ్యాన్ని, దూర దేశానికి వెళ్లబోయే ముందు తన దాసుల్ని పిలిచి తన ఆస్తిని అప్పగించిన వ్యక్తితో పోల్చవచ్చు. **15** అతను వాళ్లవాళ్ల సామర్థ్యాలకు తగ్గట్టుగా ఒకరికి ఐదు తలాంతులు,* ఇంకొకరికి రెండు తలాంతులు, మరొకరికి ఒక తలాంతు ఇచ్చి వెళ్లిపోయాడు. **16** వెంటనే, ఐదు తలాంతులు పొందిన దాసుడు వెళ్లి, వాటితో వ్యాపారం చేసి ఇంకో ఐదు తలాంతులు సంపాదించాడు. **17** అలాగే, రెండు తలాంతులు పొందిన వ్యక్తి ఇంకో రెండు తలాంతులు సంపాదించాడు. **18** అయితే ఒకేఒక్క తలాంతు పొందిన వ్యక్తి మాత్రం

25:15 * ఒక గ్రీకు తలాంతు అంటే 20.4 కిలోల వెండి.

వెళ్లి, గుంట తవ్వి, తన యజమాని డబ్బును* అందులో దాచిపెట్టాడు.

19 "చాలాకాలం తర్వాత యజమాని వచ్చి, ఆ దాసులు తన డబ్బుతో ఏమి చేశారో పరిశీలించాడు. **20** ఐదు తలాంతులు పొందిన వ్యక్తి ముందుకు వచ్చి ఇంకో ఐదు తలాంతులు చూపించి, 'అయ్యా, నువ్వు నాకు ఐదు తలాంతులు ఇచ్చావు; ఇదిగో, నేను ఇంకో ఐదు తలాంతులు సంపాదించాను' అన్నాడు.

21 అప్పుడు యజమాని అతనితో 'శభాష్ , నమ్మకమైన మంచి దాసుడా! నువ్వు కొన్నిటిలో నమ్మకంగా ఉన్నావు, నిన్ను చాలావాటి మీద నియమిస్తాను. నీ యజమానితో కలిసి సంతోషించు' అన్నాడు.

22 ఆ తర్వాత రెండు తలాంతులు పొందిన వ్యక్తి ముందుకొచ్చి, 'అయ్యా, నువ్వు నాకు రెండు తలాంతులు ఇచ్చావు; ఇదిగో, నేను ఇంకో రెండు తలాంతులు సంపాదించాను' అన్నాడు.

23 అప్పుడు యజమాని అతనితో 'శభాష్ , నమ్మకమైన మంచి దాసుడా! నువ్వు కొన్నిటిలో నమ్మకంగా ఉన్నావు, నిన్ను చాలావాటి మీద నియమిస్తాను. నీ యజమానితో కలిసి సంతోషించు' అన్నాడు.

24 "చివరికి, ఒక తలాంతు పొందిన వ్యక్తి ముందుకొచ్చి ఇలా అన్నాడు: 'అయ్యా, నువ్వు చాలా కఠినుడివని, విత్త నిదాన్ని కోస్తావని, తూర్పారబట్టని దాన్ని పోగుచేస్తావని నాకు తెలుసు.

25 కాబట్టి నాకు భయమేసి, వెళ్లి నీ తలాంతును ఒక గుంటలో దాచిపెట్టాను.

25:18 * అక్ష., "వెండిని."

ఇదిగో, నీ తలాంతు నువ్వు తీసుకో.’

26 అందుకు యజమాని అతనితో, ‘సోమ రివైన చెడ్డదాసుడా, నేను విత్తనిదాన్ని కోస్తానని, తూర్పారబట్టని దాన్ని పోగు చేస్తానని నీకు తెలుసు కదా?

27 అలాంటప్పుడు నువ్వు నా డబ్బును* పాపుకారుల దగ్గర జమ చేసి ఉండాల్సింది. అలా చేసివుంటే, నేను వచ్చినప్పుడు వడ్డీతో సహా దాన్ని తీసుకు నేవాడిని కదా.

28 “కాబట్టి, ఆ తలాంతును అతని దగ్గరి నుండి తీసేసి పది తలాంతులు ఉన్న అతనికి ఇవ్వండి. **29** ఎవరి దగ్గరైతే ఉందో, వాళ్లకు ఇంకా ఎక్కువ ఇవ్వబడుతుంది, వాళ్ల దగ్గర సమ్మృద్ధిగా ఉంటుంది. కానీ ఎవరి దగ్గరైతే లేదో, వాళ్ల దగ్గర ఉన్నది కూడా తీసివేయబడు తుంది. **30** ఆ పనికిరాని దాసున్ని బయట చీకట్లో పారేయండి. అక్కడే అతను ఏడుస్తూ, పళ్లు కొరుక్కుంటూ ఉంటాడు.’

31 “మానవ కుమారుడు తన తేజ స్సుతో దేవదూతలందరితో కలిసి వచ్చినప్పుడు తన మహిమాన్విత సింహాసనం మీద కూర్చుంటాడు.

32 అప్పుడు అన్నిదేశాల వాళ్లు ఆయన ముందు సమకూర్చబడతారు. గొర్రెల కాపరి మేకల్లో నుండి గొర్రెల్ని వేరుచేసి నట్టు, ప్రజల్ని ఆయన రెండు గుంపు లుగా వేరుచేస్తాడు. **33** గొర్రెల్ని తన కుడివైపున, మేకల్ని తన ఎడమవైపున ఉంచుతాడు.

25:27 * అక్ష., “నా వెండిని.”

34 “అప్పుడు రాజు తన కుడివై పున ఉన్నవాళ్లతో ఇలా అంటాడు: ‘నా తండ్రి ఆశీర్వాదం పొందినవాళ్లారా, రండి. ప్రపంచం పుట్టిన* దగ్గర నుండి మీకోసం సిద్ధం చేయబడిన రాజ్యాన్ని స్వతంత్రించుకోండి. **35** ఎందుకంటే, నాకు ఆకలేసినప్పుడు మీరు ఆహారం పెట్టారు; నాకు దాహమేసినప్పుడు నీళ్లు ఇచ్చారు. నేను పరాయివాడిగా ఉన్నప్పుడు నన్ను మీ ఇంట్లోకి ఆహ్వా నించారు; **36** బట్టలు లేసప్పుడు మీరు నాకు బట్టలు ఇచ్చారు. నాకు ఆరోగ్యం బాలేసప్పుడు మీరు నా బాగోగులు చూసుకున్నారు. నేను చెరసాలలో ఉన్న ప్పుడు నన్ను చూడడానికి వచ్చారు.’

37 అప్పుడు నీతిమంతులు ఆయనతో ఇలా అంటారు: ‘ప్రభువా, నీకు ఆకలే యడం చూసి మేము ఎప్పుడు ఆహారం పెట్టాం? నీకు దాహమేయడం చూసి ఎప్పుడు నీళ్లు ఇచ్చాం? **38** నువ్వు పరాయివాడిగా ఉండడం చూసి ఎప్పుడు నిన్ను ఇంట్లోకి ఆహ్వానించాం? బట్టలు లేకపోవడం చూసి ఎప్పుడు బట్టలు ఇచ్చాం? **39** నీకు ఆరోగ్యం బాలేకపో వడం, నువ్వు చెరసాలలో ఉండడం చూసి ఎప్పుడు నిన్ను చూడానికి వచ్చాం?’ **40** అప్పుడు రాజు వాళ్లతో ఇలా అంటాడు: ‘నేను మీతో నిజంగా చెప్తున్నాను, ఈ నా సోదరుల్లో అందరి కన్నా తక్కువవాడికి మీరు చేసిందేదైనా నాకు చేసినట్టే.’

25:34 * అక్ష., “(విత్తనం) పడిన,” అంటే ఆదాముహవ్యలకు పిల్లలు పుట్టిన.

41 “తర్వాత ఆయన తన ఎడమవైపున ఉన్నవాళ్లతో ఇలా అంటాడు: ‘శపించబడినవాళ్లారా, నా దగ్గర నుండి వెళ్లిపోండి. అపవాదికి, అతని చెడ్డదూతలకు సిద్ధం చేయబడిన నిత్యనాశనానికి* వెళ్లండి. **42** ఎందుకంటే నాకు ఆకలేని నప్పుడు మీరు ఆహారం పెట్టలేదు; నాకు దాహమేసినప్పుడు నీళ్లు ఇవ్వలేదు. **43** నేను పరాయివాడిగా ఉన్నప్పుడు మీరు నన్ను ఇంట్లోకి ఆహ్వానించలేదు; నాకు బట్టలు లేనప్పుడు బట్టలు ఇవ్వలేదు; నాకు ఆరోగ్యం బాలేనప్పుడు, నేను చెరసాలలో ఉన్నప్పుడు మీరు నన్ను చూసుకోలేదు.’ **44** అప్పుడు వాళ్లు కూడా ఇలా అంటారు: ‘ప్రభువా, నువ్వు ఆకలిగా ఉండడం గానీ, దాహంతో ఉండడం గానీ, పరాయివాడిగా ఉండడం గానీ, బట్టలు లేకుండా ఉండడం గానీ, అనారోగ్యంగా ఉండడం గానీ, చెరసాలలో ఉండడం గానీ చూసి మేము ఎప్పుడు నీకు సహాయం చేయలేదు?’ **45** అందుకు ఆయన వాళ్లతో ఇలా అంటాడు: ‘నేను నిజంగా మీతో చెప్తున్నాను, ఈ నా సోదరుల్లో అందరికన్నా తక్కువవాడికి మీరు చేయలేదు కాబట్టి నాకూ చేయనట్టే.’ **46** వీళ్లు శాశ్వతంగా నాశనమౌతారు,* కానీ నీతిమంతులు శాశ్వత జీవితాన్ని పొందుతారు.”

25:41 * అక్ష., “నిత్యాగ్నిలోకి.” పదకోశంలో “గెహెన్నా” చూడండి. **25:46** * అక్ష., “శాశ్వతంగా నరికేయబడతారు.” అంటే చెట్టు నుండి కొమ్మ నరికేయబడినట్లుగా.

26 ఇవన్నీ చెప్పడం అయిపోయాక యేసు తన శిష్యులతో ఇలా అన్నాడు: **2** “ఇక రెండు రోజుల్లో పస్కా పండుగ వస్తుందని, మానవ కుమారుణ్ణి కొయ్య మీద శిక్షించడానికి ఆయన్ని శత్రువుల చేతికి అప్పగిస్తారని మీకు తెలుసు.”

3 ఆ సమయంలో ముఖ్య యాజకులు, ప్రజల పెద్దలు ప్రధానయాజకుడైన కయప ఇంటి ప్రాంగణంలో సమావేశమయ్యారు. **4** వాళ్లు యేసును కయుక్తితో బంధించి చంపడానికి కుట్ర పన్నారు. **5** అయితే వాళ్లు, “పండుగ సమయంలో వద్దు, లేదంటే ప్రజల్లో అలజడి రేగుతుంది” అని అనుకున్నారు.

6 యేసు బేతనియలో సీమోను అనే కుమ్మరోగి ఇంట్లో ఉన్నప్పుడు, **7** ఒకామె ఖరీదైన పరిమళ తైలం ఉన్న పాలరాతి* బుడ్డి పట్టుకొని అక్కడికి వచ్చింది. యేసు భోజనానికి కూర్చొని ఉన్నప్పుడు# ఆమె ఆ తైలాన్ని ఆయన తల మీద పోయడం మొదలుపెట్టింది.

8 అది చూసినప్పుడు శిష్యులకు చాలా కోపమొచ్చి ఇలా అన్నారు: “ఈమె ఎందుకు ఇలా వృథా చేస్తోంది? **9** ఈ తైలం అమ్మితే చాలా డబ్బులు వస్తాయి, వాటిని పేదవాళ్లకు ఇవ్వొచ్చు కదా.” **10** దాన్ని గమనించి యేసు వాళ్లతో ఇలా అన్నాడు: “మీరెందుకు ఈమెను ఇబ్బందిపెడుతున్నారు. ఈమె

26:7 * అక్ష., “అలబాస్టర్.” పదకోశంలో “అలబాస్టర్” చూడండి. # లేదా “భోజనం బల్ల దగ్గర ఆనుకొని కూర్చున్నప్పుడు.”

నా విషయంలో మంచి పనే చేసింది.

11 పేదవాళ్లు ఎప్పుడూ మీతోనే ఉంటారు, కానీ నేను ఎప్పుడూ మీతో ఉండను. **12** ఈమె ఈ పరిమళ తైలాన్ని నా మీద పోసి, నా శరీరాన్ని సమాధికి సిద్ధం చేసింది. **13** నేను నిజంగా మీతో చెప్తున్నాను, ప్రపంచంలో మంచివార్త ప్రకటించే ప్రతి చోట ఈమె చేసిన ఈ పని గురించి కూడా చెప్పుకుంటూ ఈమెను గుర్తుచేసుకుంటారు.”

14 అయితే పన్నెండుమందిలో ఒకడైన ఇస్కరియోతు యూదా ముఖ్య యాజకుల దగ్గరికి వెళ్లి, **15** “ఆయన్ని మీకు అప్పగిస్తే మీరు నాకు ఏమి ఇస్తారు?” అని అడిగాడు. అందుకు వాళ్లు అతనికి 30 వెండి నాణేలు ఇస్తామని ఒప్పుకున్నారు. **16** అప్పటి నుండి అతను యేసును అప్పగించడానికి మంచి అవకాశం కోసం చూస్తూ ఉన్నాడు.

17 పులవని రొట్టెల పండుగ మొదటి రోజున శిష్యులు యేసు దగ్గరికి వచ్చి, “నువ్వు పస్కా భోజనం తినడానికి మమ్మల్ని ఎక్కడ ఏర్పాటు చేయమంటావు?” అని అడిగారు. **18** అప్పుడు యేసు ఇలా అన్నాడు: “మీరు సగరంలో పలానా వ్యక్తి దగ్గరికి వెళ్లి, “నా సమయం దగ్గరపడింది; నా శిష్యులతో కలిసి నీ ఇంట్లో పస్కా పండుగ జరుపుకుంటాను” అని బోధకుడు చెప్తున్నాడు” అని అనండి.” **19** అప్పుడు శిష్యులు యేసు చెప్పినట్టే చేసి, పస్కా కోసం ఏర్పాటు చేశారు.

20 సాయంకాలమైనప్పుడు, ఆయన పన్నెండుమంది శిష్యులతో కలిసి భోజనం బల్ల దగ్గర కూర్చున్నాడు.

21 వాళ్లు భోజనం చేస్తుండగా ఆయన, “నేను నిజంగా మీతో చెప్తున్నాను, మీలో ఒకతను నన్ను అప్పగిస్తాడు” అన్నాడు.

22 ఆ మాటకు వాళ్లు చాలా దుఃఖపడి ప్రతీ ఒక్కరు “ప్రభువా, నేను కాదు కదా?” అని ఆయన్ని అడగడం మొదలు పెట్టారు. **23** అప్పుడు యేసు ఇలా అన్నాడు: “నాతోపాటు గిన్నెలో చెయ్యి ముంచేవాడే నన్ను అప్పగిస్తాడు.

24 నిజంగా, మానవ కుమారుడు తన గురించి లేఖనాల్లో రాసివున్నట్టుగానే వెళ్లి పోతున్నాడు. కానీ ఎవరి ద్వారా మానవ కుమారుడు అప్పగించబడతాడో అతనికి శ్రమ! అంతకన్నా, అతను పుట్టకపోయిందేనే అతని పరిస్థితి బావుండేది.” **25** యేసును అప్పగించబోతున్న యూదా, “రబ్బీ, నేను కాదు కదా?” అని అడిగాడు. అందుకు యేసు ఇలా అన్నాడు: “స్వయంగా నువ్వే ఆ మాట అన్నావు.”

26 వాళ్లు తింటూ ఉండగా యేసు ఒక రొట్టె తీసుకొని, ప్రార్థించి, విరిచి తన శిష్యులకు ఇస్తూ ఇలా అన్నాడు: “దీన్ని తీసుకొని తినండి, ఇది నా శరీరాన్ని సూచిస్తోంది.” **27** తర్వాత ఆయన ఒక గిన్నె తీసుకొని, కృతజ్ఞతలు చెల్లించి, వాళ్లకు ఇస్తూ ఇలా అన్నాడు: “మీరందరూ దీనిలోది తాగండి. **28** ఇది, పాప క్షమాపణ కోసం అనేకమంది తరపున నేను చిందించబోతున్న నా ‘ఒప్పంద

రక్తాన్ని* సూచిస్తోంది. 29 అయితే నేను మీతో చెప్పున్నాను: నా తండ్రి రాజ్యంలో మీతో కలిసి కొత్త ద్రాక్షారసం తాగేంతవరకు నేను మళ్ళీ ద్రాక్షారసం తాగను.” 30 చివర్లో వాళ్లు స్తుతిగీతాలు* పాడి బలీవల కొండకు వెళ్లారు.

31 తర్వాత యేసు వాళ్లతో ఇలా అన్నాడు: “ఈ రాత్రి మీరందరూ నన్ను వదిలేసి వెళ్లిపోతారు. ఎందుకంటే నేను కాపరిని కొడతాను, మందలోని గొర్రెలు చెదిరిపోతాయి’ అని లేఖనాల్లో రాసి వుంది. 32 అయితే నేను బ్రతికింపబడిన తర్వాత, మీకన్నా ముందు గలిలయకు వెళ్తాను.” 33 అప్పుడు పేతురు ఆయనతో, “అందరూ నిన్ను వదిలి వెళ్లి పోయినా నేను మాత్రం నిన్ను ఎన్నడూ వదిలి వెళ్లను” అన్నాడు. 34 యేసు అతనితో ఇలా అన్నాడు: “నేను నీతో నిజంగా చెప్పున్నాను, ఈ రాత్రి కోడి కూయక ముందే నేనెవరో తెలియదని నువ్వు మూడుసార్లు అంటావు.” 35 అందుకు పేతురు యేసుతో, “నేను నీతోపాటు చనిపోవాల్సి వచ్చినా సరే, నువ్వెవరో తెలీదని అననే అనను” అన్నాడు. మిగతా శిష్యులందరూ అదే మాట అన్నారు.

36 తర్వాత యేసు వాళ్లతో కలిసి గెత్సేమనే అనే చోటుకు వచ్చాడు. అప్పుడాయన శిష్యులతో ఇలా అన్నాడు: “నేను అక్కడికి వెళ్లి ప్రార్థన చేసుకుంటాను, అప్పటిదాకా మీరు ఇక్కడే కూర్చోండి.”

26:28 * లేదా “నిబంధనా రక్తాన్ని.” 26:30 * లేదా “కీర్తనలు.”

37 ఆయన పేతురును, జెబెదయి ఇద్దరు కొడుకుల్ని తనతో తీసుకెళ్లాడు. అప్పుడు ఆయనలో దుఃఖం, తీవ్రమైన కలవరం మొదలయ్యాయి. 38 వాళ్లతో ఆయన ఇలా అన్నాడు: “నా ప్రాణం పోయేంత తీవ్రమైన దుఃఖం కలుగుతోంది. మీరు ఇక్కడే ఉండి, నాతో పాటు మెలకువగా ఉండండి.” 39 తర్వాత ఆయన కాస్త ముందుకు వెళ్లి మోకాళ్లూని, తలవంచుకొని, ఇలా ప్రార్థించాడు: “నా తండ్రి, సాధ్యమైతే దయచేసి ఈ గిన్నె నా దగ్గర నుండి తీసేయి. అయినా, నా ఇష్ట ప్రకారం కాదు, నీ ఇష్ట ప్రకారమే జరగాలి.”

40 ఆయన తిరిగి వచ్చేసరికి శిష్యులు నిద్రపోతూ ఉన్నారు. అప్పుడు ఆయన పేతురుతో ఇలా అన్నాడు: “మీరు నాతో కలిసి ఒక్క గంట కూడా మెలకువగా ఉండలేకపోయారా? 41 మీరు ప్రలోభంలో పడిపోకుండా ఉండేలా మెలకువగా ఉంటూ, ప్రార్థన చేస్తూ ఉండండి. అయినా, మనసు* సిద్ధమే# కానీ శరీరమే బలహీనం.” 42 మళ్ళీ ఆయన రెండోసారి వెళ్లి ఇలా ప్రార్థించాడు: “నా తండ్రి, నేను ఈ గిన్నెలోడి తాగితేనే తప్ప దీన్ని తీసేయడం సాధ్యం కాదంటే, నీ ఇష్ట ప్రకారమే కానివ్వు.” 43 ఆయన తిరిగి వచ్చే సరికి వాళ్లు నిద్రపోతున్నారు, వాళ్ల కళ్లు నిద్రమత్తుతో బరువెక్కాయి. 44 ఆయన మళ్ళీ వాళ్ల దగ్గర నుండి వెళ్లిపోయి, మూడోసారి అవే

26:41 * గ్రీకులో న్యూమా. పదకోశంలో “న్యూమా” చూడండి. # లేదా “ఉత్సాహంగానే ఉంది.”

మాటలు ఉపయోగిస్తూ ప్రార్థించాడు.

45 తర్వాత ఆయన శిష్యుల దగ్గరికి వచ్చి వాళ్లతో ఇలా అన్నాడు: “ఇలాంటి సమయంలో మీరు నిద్రపోతూ, విశ్రాంతి తీసుకుంటున్నారా! ఇదిగో! మానవ కుమారుడు పాపుల చేతికి అప్పగించబడే సమయం వచ్చేసింది. **46** లేవండి, వెళ్ళాం. ఇదిగో! నన్ను అప్పగించేవాడు దగ్గరికి వచ్చేశాడు.” **47** ఆయన ఇంకా మాట్లాడుతుండగానే, ఇదిగో! పన్నెండు మందిలో ఒకడైన యూదా అక్కడికి వచ్చాడు. అతనితోపాటు ఓ పెద్ద గుంపు కూడా వచ్చింది. వాళ్ల చేతుల్లో కత్తులు, కర్రలు ఉన్నాయి. వాళ్లను ముఖ్య యాజకులు, ప్రజల పెద్దలు పంపించారు.

48 యేసును అప్పగించబోతున్న యూదా ముందుగానే వాళ్లకు ఓ గుర్తు చెప్పాడు: “నేను ఎవరిని ముద్దు పెట్టుకుంటానో, ఆయనే యేసు. మీరు ఆయన్ని అదుపులోకి తీసుకోండి.” **49** యూదా నేరుగా యేసు దగ్గరికి వెళ్లి, “రబ్బీ, నమస్కారం!” అంటూ ఆయనకు ముద్దు పెట్టాడు. **50** కానీ యేసు అతనితో, “నువ్వు ఇక్కడికి ఎందుకు వచ్చావు?” అన్నాడు. అప్పుడు వాళ్లు ముందు కొచ్చి ఆయన్ని పట్టుకొని, అదుపులోకి తీసుకున్నారు. **51** కానీ, ఇదిగో! యేసు శిష్యుల్లో ఒకతను చెయ్యి చాపి, తన కత్తి దూసి ప్రధానయాజకుని దాసుడి చెవి తెగసరికాడు. **52** అప్పుడు యేసు ఆ శిష్యుడితో ఇలా అన్నాడు: “నీ కత్తిని తిరిగి ఒరలో పెట్టు. కత్తి పట్టుకున్న వాళ్లందరూ కత్తితోనే నాశనమా

తారు. **53** ఈ క్షణంలో నేను 12 సేనల* కన్నా ఎక్కువమంది దేవదూతల్ని పంపించమని నా తండ్రిని వేడుకోలేనని అనుకుంటున్నావా? **54** ఒకవేళ నేను అలా చేస్తే, ఇవి జరగాలని చెప్తున్న లేఖనాలు ఎలా నెరవేరతాయి?” **55** తర్వాత యేసు ఆ జనాలతో ఇలా అన్నాడు: “మీరు బందిపోటు దొంగను పట్టుకోవడానికి వచ్చినట్టు కత్తులతో, కర్రలతో నన్ను పట్టుకోవడానికి వచ్చారా? నేను రోజూ ఆలయంలోనే కూర్చొని బోధిస్తున్నా మీరు నన్ను పట్టుకోలేదు. **56** అయితే, ప్రవక్తలు రాసిన లేఖనాలు నెరవేరడానికే ఇదంతా జరిగింది.” అప్పుడు శిష్యులందరూ ఆయన్ని వదిలేసి పారిపోయారు.

57 యేసును అదుపులోకి తీసుకున్న వాళ్లు ఆయన్ని ప్రధానయాజకుడైన కయప ఇంటికి తీసుకెళ్లారు. అప్పటికే శాస్త్రులు, పెద్దలు అక్కడ సమావేశమై ఉన్నారు. **58** కానీ పేతురు కాస్త దూరంగా ఆయన్ని వెంబడిస్తూ ప్రధానయాజకుడి ఇంటి ప్రాంగణం వరకు వచ్చాడు; ఆ ప్రాంగణంలోకి వెళ్ళాక అక్కడ ఏమి జరుగుతుందో చూడడానికి ఆ ఇంటి పనివాళ్లతో కలిసి కూర్చున్నాడు.

59 అప్పుడు ముఖ్య యాజకులు, మహాసభ వాళ్లందరూ యేసుకు మరణ శిక్ష వేయించడానికి అబద్ధ సాక్ష్యాలు

26:53 * ప్రాచీన రోమా సైన్యంలోని ఒక సేనలో దాదాపు 4,000 నుండి 6,000 మంది సైనికులు ఉండేవాళ్లు.

కోసం చూస్తూ ఉన్నారు. **60** చాలా మంది అబద్ధ సాక్షులు వచ్చారు కానీ, తగిన సాక్ష్యం ఒక్కటి కూడా వాళ్లకు దొరకలేదు. ఆ తర్వాత ఇద్దరు వ్యక్తులు ముందుకొచ్చి, **61** “ఇతను, నేను దేవాలయాన్ని పడగొట్టి మూడు రోజుల్లో తిరిగి కడతాను” అన్నాడు” అని చెప్పారు.

62 దాంతో ప్రధానయాజకుడు లేచి నిలబడి, “నువ్వేమీ మాట్లాడవా? నీకు వ్యతిరేకంగా వీళ్లు చెప్తున్న సాక్ష్యాల గురించి నువ్వు ఏమంటావు?” అని యేసును అడిగాడు. **63** కానీ యేసు ఏమీ మాట్లాడలేదు. కాబట్టి ప్రధాన యాజకుడు యేసుతో ఇలా అన్నాడు: “జీవంగల దేవుని ముందు ఒట్టేసి చెప్పు, నువ్వు దేవుని కొడుకువైన క్రీస్తువా?”

64 అందుకు యేసు అతనితో ఇలా అన్నాడు: “స్వయంగా నువ్వే ఆ మాట అన్నావు కదా. అయితే నేను మీతో చెప్తున్నాను: ఇప్పటి నుండి మానవ కుమారుడు శక్తిమంతుడైన దేవుని కుడివైపున కూర్చోనివుండడం, ఆకాశ మేఘాల మీద రావడం మీరు చూస్తారు.”

65 దాంతో ప్రధానయాజకుడు తన పైవస్త్రాలు చింపుకొని ఇలా అన్నాడు: “ఇతను దైవదూషణ చేశాడు! ఇక మనకు సాక్షులతో పనేంటి? ఆ దైవదూషణను మీరే విన్నారు కదా. **66** మీరేమంటారు?” అందుకు వాళ్లు, “ఇతను మరణ శిక్షకు అర్హుడు” అన్నారు. **67** తర్వాత వాళ్లు ఆయన ముఖం మీద ఉమ్మేసి, తమ పిడికిళ్లతో ఆయన్ని గుద్దారు. కొందరు ఆయన చెంప మీద కొడుతూ,

68 “క్రీస్తు, నువ్వు ప్రవక్తవైతే నిన్ను ఎవరు కొట్టారో చెప్పు?” అన్నారు.

69 ఆ సమయంలో పేతురు బయట ప్రాంగణంలో కూర్చోని ఉన్నాడు. అప్పుడు ఓ పనమ్మాయి అతని దగ్గరికి వచ్చి, “నువ్వు కూడా గలిలయవాడైన యేసుతో ఉండేవాడివి!” అంది. **70** కానీ, అతను అందుకు ఒప్పుకోకుండా అందరిముందూ ఇలా అన్నాడు: “నువ్వేం మాట్లాడుతున్నావో నాకు అర్థం కావట్లేదు.” **71** తర్వాత అతను బయటి గుమ్మం వైపుకు వెళ్లినప్పుడు, అక్కడ ఇంకొక పనమ్మాయి అతన్ని గమనించి, అక్కడున్న వాళ్లతో ఇలా అంది: “ఇతను నజరేయుడైన యేసుతో ఉండేవాడు.”

72 ఈసారి కూడా పేతురు ఒప్పుకోకుండా, “ఆ మనిషి ఎవరో నాకు తెలీదు!” అంటూ ఒట్టుపెట్టుకున్నాడు. **73** కాసేపటికి, చుట్టపక్కల నిలబడివున్న వాళ్లు వచ్చి పేతురుతో ఇలా అన్నారు: “ఖచ్చితంగా నువ్వు కూడా వాళ్లలో ఒకడివే, నీ మాటతీరు* చూస్తేనే తెలిసిపోతుంది.” **74** అప్పుడు అతను శపించుకుంటూ, ఒట్టుపెట్టుకుంటూ, “ఆ మనిషి ఎవరో నాకు తెలీదు!” అనడం మొదలు పెట్టాడు. వెంటనే కోడి కూసింది.

75 అప్పుడు పేతురుకు, “కోడి కూయక ముందే నేనెవరో తెలియదని నువ్వు మూడుసార్లు అంటావు” అని యేసు అన్న మాటలు గుర్తుకొచ్చాయి. దాంతో అతను బయటికి వెళ్లి, కుమిలికుమిలి ఏడ్చాడు.

26:73 * లేదా “యాస.”

27 తెల్లవారి నప్పుడు ముఖ్య యాజకులు, ప్రజల పెద్దలు అందరూ కలుసుకొని యేసును చంపడం గురించి చర్చించుకున్నారు. **2** వాళ్లు ఆయన చేతులు కట్టేసి, తీసుకెళ్లి అధిపతైన పిలాతుకు అప్పగించారు.

3 యేసును అప్పగించిన యూదా, ఆయనకు మరణశిక్ష పడిందని తెలుసుకొని, తీవ్రమైన వేదనకు గురై, ఆ 30 వెండి నాణేలు తీసుకొచ్చి ముఖ్య యాజకులకు, పెద్దలకు తిరిగి ఇచ్చేస్తూ **4** “నేను ఒక నిర్దోషిని* అప్పగించి పాపం చేశాను” అన్నాడు. అందుకు వాళ్లు, “అయితే మాకేంటి? అది నీ సమస్య!” అన్నారు.

5 అప్పుడు అతను ఆ వెండి నాణేలను ఆలయంలోకి విసిరేసి, అక్కడి నుండి వెళ్లిపోయి, ఉరి వేసుకున్నాడు. **6** కానీ ముఖ్య యాజకులు ఆ వెండి నాణేలు తీసుకొని ఇలా అన్నారు: “వీటిని పవిత్రమైన కానుక పెట్టెలో వేయడం సరైనది కాదు. ఎందుకంటే ఇది రక్తపు సొమ్ము.”

7 వాళ్లు మాట్లాడుకున్న తర్వాత, పరాయి దేశస్థుల్ని పాతిపెట్టడానికి ఆ సొమ్ముతో కుమ్మరి పొలాన్ని కొన్నారు.

8 అందుకే ఈరోజు వరకు ఆ పొలానికి రక్తపు పొలం అనే పేరుంది.

9 అప్పుడు యిర్మీయా ప్రవక్త ద్వారా చెప్పబడిన ఈ మాటలు నెరవేరాయి: “ఆ మనిషి కోసం నిర్ణయించిన ఖరీదును, అంటే ఆయన కోసం కొందరు ఇశ్రాయేలీయులు నిర్ణయించిన ఖరీదైన ఆ 30 వెండి నాణేలను తీసుకొని, **10** వాటితో వాళ్లు

యెహోవా* నాకు ఆజ్ఞాపించిన ప్రకారం కుమ్మరి పొలాన్ని కొన్నారు.”

11 యేసు ఇప్పుడు పిలాతు ముందు నిలబడ్డాడు. అతను యేసును, “నువ్వు యూదుల రాజువా?” అని అడిగాడు. అందుకు యేసు, “నువ్వే స్వయంగా ఆ మాట అంటున్నావు కదా” అన్నాడు.

12 అయితే ముఖ్య యాజకులు, పెద్దలు తన మీద నిందలు వేస్తున్నప్పుడు యేసు ఏమీ మాట్లాడలేదు. **13** అప్పుడు పిలాతు, “నీ మీద వాళ్లు ఎన్నెన్ని నిందలు వేస్తున్నారో నీకు వినబడట్లేదా?” అన్నాడు. **14** అప్పుడు కూడా యేసు ఒక్క మాటైనా మాట్లాడలేదు, దాంతో పిలాతు చాలా ఆశ్చర్యపోయాడు.

15 ప్రతీ సంవత్సరం ఆ పండుగ సమయంలో ప్రజలు కోరిన ఒక ఖైదీని అధిపతి విడుదల చేసేవాడు. **16** అదే సమయంలో బరబ్బు అనే పేరుమోసిన నేరస్థుడు చెరసాలలో ఉన్నాడు.

17 వాళ్లు ఒకచోట గుమికూడినప్పుడు పిలాతు వాళ్లను, “ఎవరిని విడుదల చేయమంటారు? బరబ్బునా? క్రీస్తు అని పిలువబడే యేసునా?” అని అడిగాడు. **18** ఎందుకంటే, వాళ్లు అసూయతోనే యేసును తనకు అప్పగించారని పిలాతుకు తెలుసు.

19 పైగా పిలాతు న్యాయపీఠం మీద కూర్చున్నప్పుడు అతని భార్య, “ఆ నీతిమంతుని విషయంలో జోక్యం చేసుకోకు. అతని పల్ల ఇవాళ నా కలలో నేను చాలా ఆందోళనపడ్డాను” అంటూ కబురు పంపించింది.

27:4 * అక్ష., “నిర్దోషి రక్షాన్ని.”

27:10 * పదకోశం చూడండి.

20 అయితే బరబ్బను విడుదల చేసి యేసుకు మరణశిక్ష విధించమని అడిగేలా ముఖ్య యాజకులు, పెద్దలు జనాల్ని ఉసిగొల్పారు. **21** అందుకు పిలాతు వాళ్లను, “ఈ ఇద్దరిలో ఎవరిని విడుదల చేయమంటారు?” అని అడిగాడు. వాళ్లు “బరబ్బను విడుదల చేయి” అన్నారు. **22** అప్పుడు పిలాతు, “మరి క్రీస్తు అని పిలువబడే ఈ యేసును ఏమి చేయాలి?” అని అడిగాడు. వాళ్లందరూ, “అతనికి కొయ్యపై శిక్ష వేయండి!” అన్నారు. **23** అందుకు పిలాతు, “ఎందుకు? ఇతను ఏం తప్ప చేశాడు?” అని అడిగాడు. అయినా వాళ్లు మళ్లీ అదేపనిగా, “అతనికి కొయ్యపై శిక్ష వేయండి!” అని కేకలు వేశారు.

24 తన ప్రయత్నాల వల్ల ఏ మంచీ జరగకపోగా, జనాలు ఇంకా పెద్దపెద్దగా కేకలు వేస్తున్నారని చూసి పిలాతు నీళ్లు తీసుకొని వాళ్ల ముందు చేతులు కడుక్కుంటూ ఇలా అన్నాడు: “ఇతని రక్తం విషయంలో నేను నిర్దోషిని. దీనికి మీరే బాధ్యత వహించాలి.” **25** దానికి ప్రజలందరూ, “అతని రక్తం మా మీదికి, మా పిల్లల మీదికి రానిప్పు” అని జవాబిచ్చారు. **26** తర్వాత పిలాతు బరబ్బను విడుదల చేశాడు; కానీ యేసును కొరడాలతో కొట్టించి, కొయ్య మీద మరణశిక్ష వేయడానికి వాళ్లకు అప్పగించాడు.

27 తర్వాత, అధిపతి కింద ఉన్న సైనికులు యేసును ఆ అధిపతి ఇంట్లోకి తీసుకొచ్చి, సైనికులందరినీ యేసు చుట్టూ

నిలబెట్టారు. **28** తర్వాత వాళ్లు యేసు బట్టలు తీసేసి, ఎర్రని వస్త్రాన్ని ఆయనకు తొడిగారు. **29** వాళ్లు ఓ ముళ్ల కిరీటం అల్లి ఆయన తల మీద పెట్టారు. తర్వాత ఆయన కుడిచేతిలో ఓ కర్రను ఉంచి, ఆయన ముందు మోకాళ్లూని, “యూదుల రాజా, నమస్కారం!”* అంటూ ఎగతాళి చేశారు. **30** ఆయన మీద ఉమ్మి వేసి, ఆయన చేతిలో ఉన్న కర్ర తీసుకొని ఆయన తలమీద కొట్టడం మొదలు పెట్టారు. **31** చివరకు ఆయన్ని ఎగతాళి చేశాక, ఆయన ఒంటిమీదున్న ఎర్రని వస్త్రాన్ని తీసేసి, ఆయన పైవస్త్రాలు ఆయనకు వేసి, మేకులతో కొయ్యకు దిగగొట్టడానికి ఆయన్ని తీసుకెళ్లారు.

32 వాళ్లు బయటికి వెళ్తుండగా, కుర్రేనేకు చెందిన సీమోను అనే ఒకతను వాళ్లకు కనిపించాడు. వాళ్లు యేసు హింసాకొయ్యను* మోయమని అతన్ని బలవంతపెట్టారు. **33** వాళ్లు గొల్గొతా అనే చోటుకు వచ్చారు. గొల్గొతా అంటే “కపాలస్థలం” అని అర్థం. **34** అక్కడ వాళ్లు ఆయనకు చేదు మొక్కలు కలిపిన ద్రాక్షారసాన్ని ఇచ్చారు; కానీ ఆయన దాన్ని రుచిచూశాక, దాన్ని తాగడానికి నిరాకరించాడు. **35** వాళ్లు ఆయన్ని మేకులతో కొయ్యకు దిగగొట్టాక, చీట్లు* వేసి ఆయన పైవస్త్రాల్ని పంచుకున్నారు. **36** తర్వాత వాళ్లు ఆయనకు కాపలా కాస్తూ అక్కడే కూర్చున్నారు. **37** అంతేకాదు, ఆయన మీద మోపిన

27:29 * లేదా “జయం!” 27:32, 35 * పదకోశం చూడండి.

నేరాన్ని అంటే “ఇతను యూదుల రాజైన యేసు” అనే మాటల్ని పలకమీద రాసి దాన్ని ఆయన తలకు పైన కొయ్యకు బిగించారు.

38 తర్వాత ఇద్దరు బందిపోటు దొంగల్ని యేసు పక్కన కొయ్యలకు వేలాడదీశారు. ఒకతన్ని యేసు కుడివైపున, ఇంకొకతన్ని యేసు ఎడమవైపున వేలాడదీశారు. 39 ఆ దారిలో వెళ్తున్న వాళ్లు తలలాడిస్తూ, ఆయన్ని దూషిస్తూ

40 ఇలా అన్నారు: “నువ్వు దేవాలయాన్ని పడగొట్టి మూడు రోజుల్లో కడతావా? నిన్ను నువ్వు రక్షించుకో! నువ్వు దేవుని కొడుకు వైతే హింసాకొయ్య * మీద నుండి దిగిరా!”

41 అలాగే ముఖ్య యాజకులు, శాస్త్రులు, పెద్దలు కూడా ఆయన్ని ఎగతాళి చేస్తూ ఇలా అన్నారు: 42 “ఇతను వేరేవాళ్లను రక్షించాడు; కానీ తనను తాను రక్షించుకోలేడు! ఇతను ఇశ్రాయేలు రాజైతే, ఇప్పుడు హింసాకొయ్య * మీద నుండి దిగి రమ్మనండి, అప్పుడు మేము నమ్ముతాం.

43 ఇతను దేవుని మీద నమ్మకం ఉంచాడు; ‘నేను దేవుని కొడుకును’ అని చెప్పుకున్నాడు కదా, ఇతను దేవునికి ఇష్టమైన వ్యక్తయితే దేవుణ్ణి ఇతన్ని కాపాడ నివ్వండి.” 44 యేసు పక్కన కొయ్యల మీద వేలాడుతున్న బందిపోటు దొంగలు కూడా ఆయన్ని నిందిస్తూ ఉన్నారు.

45 దాదాపు మధ్యాహ్నం 12 గంటల * నుండి మూడింటి # వరకు

27:40, 42 * పదకోశం చూడండి. 27:45 * అక్ష., “ఆరో గంట.” # అక్ష., “తొమ్మిదో గంట.”

ఆ దేశమంతటా చీకటి కమ్ముకుంది.

46 దాదాపు మూడింటికి యేసు బిగ్గరగా “ఏలీ, ఏలీ, లామా సబ్బక్తానీ?” అని అన్నాడు. ఆ మాటలకు “నా దేవా, నా దేవా, నన్నెందుకు వదిలేశావు?” అని అర్థం. 47 అక్కడ నిలబడి ఉన్న వాళ్లలో కొందరు అది విని, “ఇతను ఏలీ యాసు పిలుస్తున్నాడు” అన్నారు.

48 వెంటనే వాళ్లలో ఒకరు పరుగెత్తుకెళ్లి, ఒక స్పాంజీని తీసుకొని పుల్లటి ద్రాక్షారసంలో ముంచి, ఆ స్పాంజీని ఒక కర్రకు తగిలించి తాగడానికి ఆయనకు ఇచ్చారు. 49 కానీ మిగతావాళ్లు ఇలా అన్నారు: “ఉండండి! అతన్ని రక్షించడానికి ఏలీయా వస్తాడేమో చూద్దాం.”

50 యేసు మళ్లీ బిగ్గరగా అరిచి, చనిపోయాడు.

51 అప్పుడు ఇదిగో! దేవాలయంలోని తెర * పైనుండి కింది వరకు రెండుగా చిరిగిపోయింది, భూమి కంపించింది, బండలు పగిలిపోయాయి. 52 సమాధులు * తెరుచుకొని, మరణంలో నిద్రపోయిన చాలామంది పవిత్రుల శవాలు బయటపడడంతో, 53 వాటిని ఎంతో మంది చూశారు. (యేసు పునరుత్థానం చేయబడ్డాక, సమాధుల దగ్గర నుండి వస్తున్నవాళ్లు పవిత్ర నగరంలోకి అడుగుపెట్టారు.) 54 అయితే, అక్కడ ఉన్న సైనికాధికారి, అలాగే యేసును కాపలా కాస్తున్నవాళ్లు భూకంపాన్ని, జరుగు

27:51 * ఇది పవిత్ర స్థలాన్ని, అతి పవిత్ర స్థలాన్ని వేరు చేసే తెర. 27:52 * లేదా “స్మారక సమాధులు.”

తున్న సంఘటనల్ని చూసి, చాలా భయపడిపోయి ఇలా అన్నారు: “ఖచ్చితంగా ఈయన దేవుని కొడుకే.”

55 యేసుకు సేవలు చేయడానికి గలిలయ నుండి ఆయనతో పాటు వచ్చిన చాలామంది స్త్రీలు కాస్త దూరంలో నిలబడి చూస్తున్నారు. **56** వాళ్లలో మగ్గలేనే మరియు; యాకోబు, యోసే అనేవాళ్ల తల్లి మరియు; జెబెదయి కొడుకుల తల్లి ఉన్నారు.

57 సాయంకాలం కావస్తోంది కాబట్టి, అరిమతయియ నగరంవైపు యోసేవు అనే ధనవంతుడు అక్కడికి వచ్చాడు. అతను కూడా యేసు శిష్యుడే.

58 అతను పిలాతు దగ్గరికి వెళ్లి, యేసును సమాధి చేయడానికి అనుమతి ఇవ్వమని అడిగాడు. అప్పుడు పిలాతు దాన్ని అతనికి ఇవ్వమని ఆజ్ఞాపించాడు.

59 యోసేవు ఆయన శరీరాన్ని తీసుకొని, శుభ్రమైన-నాణ్యమైన నారవస్త్రంలో చుట్టి, **60** తాను రాతిలో తొలిపించిన కొత్త సమాధిలో* పెట్టాడు. తర్వాత ఆ సమాధి# ద్వారానికి అడ్డుగా పెద్ద రాయిని దొర్లించి, అక్కడి నుండి వెళ్లిపోయాడు. **61** కానీ మగ్గలేనే మరియు, ఇంకో మరియు అక్కడే సమాధి దగ్గర కూర్చుండిపోయారు.

62 మరుసటి రోజున అంటే విశ్రాంతి రోజున* ముఖ్య యాజకులు, పరిసయ్యులు పిలాతు ముందు సమావేశమై

27:60 * లేదా “స్మారక సమాధిలో.” # లేదా “స్మారక సమాధి.” **27:62** * అక్ష., “సిద్ధపడే రోజు తర్వాతి రోజున.”

63 ఇలా అన్నారు: “అయ్యా, ఆ మోసగాడు బ్రతికి ఉన్నప్పుడు, ‘నేను మూడు రోజుల తర్వాత మళ్లీ బ్రతికించబడతాను’ అని అన్నట్టు గుర్తు. **64** కాబట్టి మూడో రోజు వరకు సమాధికి కాపలా ఉంచమని ఆజ్ఞాపించు. లేదంటే అతని శిష్యులు వచ్చి దొంగతనంగా అతన్ని తీసుకెళ్లిపోయి, ‘ఆయన మృతుల్లో నుండి బ్రతికించబడ్డాడు!’ అని ప్రజలకు చెప్తారు. అప్పుడు మొదటి మోసం కన్నా చివరి మోసం ఘోరంగా ఉంటుంది.”

65 అందుకు పిలాతు వాళ్లతో ఇలా అన్నాడు: “మీరు భటుల్ని తీసుకెళ్లి, మీకు వీలైనంత కట్టుదిట్టంగా ఆ సమాధికి కాపలా పెట్టుకోండి.”

66 అప్పుడు వాళ్లు వెళ్లి, సమాధికి ఉన్న రాయిని గట్టిగా మూసేసి,* భటుల్ని కాపలా పెట్టారు.

28 విశ్రాంతి రోజు గడిచిపోయింది. వారం మొదటి రోజు* తెల్లవారుతున్నప్పుడు మగ్గలేనే మరియు, ఇంకో మరియు సమాధిని చూడడానికి వచ్చారు.

2 అప్పటికే అక్కడ ఓ పెద్ద భూకంపం వచ్చింది! ఎందుకంటే యోహానా* దూత పరలోకం నుండి వచ్చి సమాధికి అడ్డంగా ఉన్న రాయిని తీసేసి, దాని మీద కూర్చున్నాడు. **3** ఆ దూత మెరుపులా తళతళ మెరిసిపోతున్నాడు, అతని వస్త్రాలు మంచు అంత తెల్లగా

27:66 * అక్ష., “రాయికి ముద్రవేసి.” **28:1** * ఇది ఆదివారం. యూదులకు వారంలో అది మొదటి రోజు. **28:2** * పదకోశం చూడండి.

ఉన్నాయి. **4** కాపలా కాస్తున్నవాళ్లు అతనికి భయపడి వణికిపోయారు; చచ్చి నవాళ్లలా అయిపోయారు.

5 కానీ దేవదూత ఆ స్త్రీలకు ఇలా చెప్పాడు: “భయపడకండి, కొయ్యపై మరణశిక్ష వేయబడిన యేసు కోసం మీరు చూస్తున్నారని నాకు తెలుసు.

6 ఆయన ఇక్కడ లేడు, తాను చెప్పినట్టే ఆయన బ్రతికించబడ్డాడు. వచ్చి, ఆయన్ని ఉంచిన చోటును చూడండి.

7 త్వరగా వెళ్లి, ఆయన మృతుల్లో నుండి బ్రతికించబడ్డాడని ఆయన శిష్యులకు చెప్పండి. ఎందుకంటే, ఇదిగో! ఆయన మీకన్నా ముందు గలిలయకు వెళ్తున్నాడు. ఆయన్ని మీరు అక్కడ చూస్తారు. ఈ విషయం చెప్పడానికే నేను వచ్చాను.”

8 కాబట్టి, వెంటనే శిష్యులకు ఈ విషయం చెప్పడానికి వాళ్లు భయంతో, ఎంతో సంతోషంతో ఆ సమాధి* దగ్గరి నుండి పరుగెత్తుకుంటూ వెళ్లారు.

9 అప్పుడు ఇదిగో! యేసు ఆ స్త్రీలను కలిసి పలకరించాడు. వాళ్లు ఆయన దగ్గరికి వచ్చి ఆయన పాదాలు పట్టుకొని ఆయనకు సాష్టాంగ* నమస్కారం చేశారు.

10 తర్వాత యేసు వాళ్లతో ఇలా అన్నాడు: “భయపడకండి! మీరు వెళ్లి నా సోదరుల్ని గలిలయకు రమ్మని చెప్పండి, అక్కడ వాళ్లు నన్ను చూస్తారు.”

11 ఆ స్త్రీలు వెళ్తుండగా, కాపలా ఉన్న సైనికుల్లో కొందరు నగరంలోకి

వెళ్లి జరిగిన వాటన్నిటి గురించి ముఖ్య యాజకులకు చెప్పారు. **12** వాళ్లు పెద్దలతో సమావేశమై మాట్లాడుకున్న తర్వాత, ఆ సైనికులకు పెద్ద మొత్తంలో వెండి నాణేలు ఇచ్చి, **13** ఇలా అన్నారు: “రాత్రిపూట ఆయన శిష్యులు వచ్చి మేము నిద్రపోతున్నప్పుడు ఆయన్ని ఎత్తుకెళ్లిపోయారు’ అని చెప్పండి. **14** ఇది అధిపతి చెవిలో పడితే, అతన్ని ఒప్పించే పూచీ మాది. తర్వాత మీరు కంగారు పడాల్సిన అవసరం ఉండదు.” **15** సైనికులు ఆ వెండి నాణేలు తీసుకొని వాళ్లు చెప్పినట్టే చేశారు. వాళ్లు చెప్పిన కథ యూదుల్లో బాగా వ్యాపించి ఈరోజు వరకు ప్రాచుర్యంలో ఉంది.

16 అయితే, ఆ 11 మంది శిష్యులు మాత్రం గలిలయలో యేసు తమను కలుస్తానని చెప్పిన కొండ దగ్గరికి వెళ్లారు. **17** ఆయన్ని చూసినప్పుడు వాళ్లు సాష్టాంగ* నమస్కారం చేశారు, కొందరు మాత్రం సందేహపడ్డారు.

18 యేసు వాళ్ల దగ్గరికి వచ్చి ఇలా అన్నాడు: “పరలోకంలో, భూమ్మీద నాకు సర్వాధికారం ఇవ్వబడింది. **19** కాబట్టి, మీరు వెళ్లి అన్ని దేశాల ప్రజలను శిష్యుల్ని చేయండి; తండ్రి పేరున, కొడుకు పేరున, పవిత్రశక్తి పేరున వాళ్లకు బాప్తిస్మం ఇవ్వండి; **20** నేను మీకు ఆజ్ఞాపించిన వాటన్నిటినీ పాటించడం వాళ్లకు నేర్పించండి. ఇదిగో! ఈ వ్యవస్థ* ముగింపు వరకు నేను ఎప్పుడూ మీతోనే ఉంటాను.”

28:8 * లేదా “స్మారక సమాధి.” 28:9, 17 * లేదా “వంగి.”

28:20 * లేదా “యుగం.” పదకోశం చూడండి.

మార్కు

సువార్త

విషయసూచిక

- 1 బాప్తిస్మమిచ్చే యోహాను ప్రకటించడం (1-8)
యేసు బాప్తిస్మం (9-11)
సాతాను యేసును ప్రలోభపెట్టాలని చూడడం (12, 13)
యేసు గలిలయలో ప్రకటించడం మొదలుపెడతాడు (14, 15)
మొట్టమొదటి శిష్యుల్ని పిలవడం (16-20)
అపవిత్ర దూతను వెళ్లగొట్టడం (21-28)
యేసు కపెర్నూహములో చాలామందిని బాగుచేస్తాడు (29-34)
ఎవ్వరూ లేని ప్రదేశంలో ప్రార్థించడం (35-39)
ఒక కుమ్మరోగిని బాగుచేస్తాడు (40-45)
- 2 యేసు పక్షవాతం ఉన్న వ్యక్తిని బాగుచేస్తాడు (1-12)
యేసు లేచిని పిలవడం (13-17)
ఉపవాసం గురించిన ప్రశ్న (18-22)
యేసు 'విశ్రాంతి రోజుకు ప్రభువు' (23-28)
- 3 చేయి ఎండిపోయిన వ్యక్తి బాగవ్వడం (1-6)
చాలామంది సముద్రతీరం దగ్గరికి రావడం (7-12)
12 మంది అపొస్తలులు (13-19)
పవిత్రశక్తిని దూషించడం (20-30)
యేసు తల్లి, సోదరులు (31-35)

- 4 రాజ్యానికి సంబంధించిన ఉదాహరణలు (1-34)
విత్తేవాడు (1-9)
యేసు ఎందుకు ఉదాహరణలు ఉపయోగించాడు (10-12)
విత్తేవాడి ఉదాహరణకు వివరణ (13-20)
దీపాన్ని గంప కింద పెట్టరు (21-23)
మీరు కొలిచే కొలత (24, 25)
నిద్రపోయిన విత్తేవాడు (26-29)
ఆవగింజ (30-32)
ఉదాహరణల్ని ఉపయోగించాడు (33, 34)
యేసు తుపానును నిమ్మళింపజేస్తాడు (35-41)
- 5 యేసు అపవిత్ర దూతల్ని పండుల్లోకి పంపడం (1-20)
యాయీరు కూతురు; ఒక స్త్రీ యేసు పైవస్త్రాన్ని ముట్టుకుంటుంది (21-43)
- 6 సొంత ఊరివాళ్లు యేసును తిరస్కరిస్తారు (1-6)
పన్నెండుమంది పరిచర్య కోసం నిర్దేశాలు పొందారు (7-13)
బాప్తిస్మం ఇచ్చే యోహాను మరణం (14-29)
యేసు 5,000 మందికి ఆహారం పెట్టడం (30-44)
యేసు నీళ్ల మీద నడవడం (45-52)
గెన్నేసరెతులో రోగుల్ని బాగుచేయడం (53-56)

- 7 మనుషుల ఆచారాలు
బట్టబయలౌతాయి (1-13)
స్పృహయం నుండి వచ్చేవే అపవిత్రం
చేస్తాయి (14-23)
సిరియాలోని పేనీకేకు చెందిన స్త్రీ
విశ్వాసం (24-30)
చెవేటి వ్యక్తి బాగవ్వడం (31-37)
- 8 యేసు 4,000 మందికి ఆహారం పెట్టడం
(1-9)
ఒక గుర్తు కోసం అడుగుతారు (10-13)
పరిసయుల పులిసిన పిండి,
హేరోదు పులిసిన పిండి (14-21)
బేత్సయిదాలో
గుడ్డివాడు బాగవ్వడం (22-26)
పేతురు క్రీస్తును గుర్తిస్తాడు (27-30)
యేసు మరణం గురించి ముందే
చెప్పబడింది (31-33)
నిజమైన శిష్యురికం (34-38)
- 9 యేసు రూపం మారిపోవడం (1-13)
చెడ్డదూత పట్టిన అబ్బాయి
బాగవ్వడం (14-29)
విశ్వాసం ఉన్న వ్యక్తికి అన్నీ
సాధ్యమే (23)
యేసు మరణం గురించి ఇంకోసారి
ముందే చెప్పబడింది (30-32)
శిష్యులు తమలో ఎవరు గొప్ప అని
వాదించుకున్నారు (33-37)
మనల్ని వ్యతిరేకించని ప్రతీవాడు
మనవాడే (38-41)
విశ్వాసం కోల్పోవడానికి
కారణమయ్యేవాళ్లు (42-48)
'మీ జీవితాల్లో ఉప్పు
కలిగివుండండి' (49, 50)

- 10 పెళ్లి, విడాకులు (1-12)
యేసు పిల్లల్ని దీవిస్తాడు (13-16)
ఒక ధనవంతుడు అడిగిన
ప్రశ్న (17-25)
రాజ్యం కోసం త్యాగాలు (26-31)
యేసు మరణం గురించి ఇంకోసారి
ముందే చెప్పబడింది (32-34)
యాకోబు, యోహానుల
మనవి (35-45)
ఎంతోమంది కోసం విమోచన
క్రయధనంగా యేసు (45)
కళ్లులేని బర్తిమయి
బాగవ్వడం (46-52)
- 11 యేసు విజయోత్సాహంతో
ప్రవేశిస్తాడు (1-11)
అంజూర చెట్టు
శపించబడింది (12-14)
యేసు ఆలయాన్ని
శుద్ధి చేస్తాడు (15-18)
ఎండిపోయిన అంజూర
చెట్టు నుండి పాతం (19-26)
యేసు అధికారం సవాలు
చేయబడింది (27-33)
- 12 హంతకులైన రైతుల ఉదాహరణ (1-12)
దేవుడు, కైసరు (13-17)
పునరుత్థానం గురించిన ప్రశ్న (18-27)
అన్నిటికన్నా ప్రాముఖ్యమైన
రెండు ఆజ్ఞలు (28-34)
క్రీస్తు దావీదు కుమారుడా? (35-37ఎ)
శాస్త్రుల విషయంలో
హెచ్చరిక (37బి-40)
పేద విధవరాలి రెండు
నాణేలు (41-44)

- 13 ఈ వ్యవస్థ ముగింపు (1-37)
యుద్ధాలు, భూకంపాలు,
అహారకొరతలు (8)
మంచివార్త ప్రకటించబడాలి (10)
మహాశ్రమ (19)
మానవ కుమారుడు రావడం (26)
అంజూర చెట్టు ఉదాహరణ (28-31)
అప్రమత్తంగా ఉండండి (32-37)
- 14 యాజకులు యేసును చంపడానికి
కుట్రపన్నడం (1, 2)
యేసు మీద పరిమళ తైలం
పోయడం (3-9)
యూదా యేసును పట్టించడం (10, 11)
చివరి పస్కా (12-21)
ప్రభువు రాత్రి భోజనాన్ని
స్థాపించడం (22-26)
యేసు ఎవరో తెలీదని పేతురు అంటా
డని ముందే చెప్పబడింది (27-31)

- గెత్సేమనేలో యేసు
ప్రార్థించడం (32-42)
యేసు బంధించబడడం (43-52)
మహాసభ ముందు విచారణ (53-65)
యేసు ఎవరో తెలీదని పేతురు
అంటాడు (66-72)
- 15 యేసును పిలాతు ముందుకు
తీసుకొస్తారు (1-15)
అందరిముందు
ఎగతాళి చేస్తారు (16-20)
గొల్గొతా దగ్గర మేకులతో కొయ్యకు
దిగగొడతారు (21-32)
యేసు మరణం (33-41)
యేసును సమాధి చేయడం (42-47)
- 16 యేసు పునరుత్థానం
చేయబడతాడు (1-8)

1 దేవుని కొడుకైన యేసుక్రీస్తు గురిం
చిన మంచివార్త ప్రారంభం.
2 యెషయా ప్రవక్త ఇలా రాశాడు:
“(ఇదిగో! నా సందేశకుణ్ణి నీకు *
ముందుగా పంపిస్తున్నాను. అతను నీ
కోసం మార్గం సిద్ధం చేస్తాడు.)
3 ‘యెహోవా* మార్గాన్ని సిద్ధం
చేయండి! ఆయన దారుల్ని ఖాళీగా
ఉంచండి’ అని అరణ్యంలో# ఒకరి
స్వరం గట్టిగా వినిపిస్తోంది.” **4** ప్రవక్త

1:2 * అక్ష., “నీ ముఖానికి.” 1:3 * పదకోశం
చూడండి. # లేదా “ఎడారిలో.” పదకోశం
చూడండి.

రాసినట్టే, బాప్తిస్మం ఇచ్చే యోహాను
అరణ్యంలో ఉంటూ, పాపక్షమాపణ
కోసం పశ్చాత్తాపానికి గుర్తుగా బాప్తిస్మం
తీసుకోమని ప్రకటిస్తూ వచ్చాడు.
5 యూదయ, యెరూషలేము ప్రజ
లంతా అతని దగ్గరికి వెళ్తూ ఉన్నారు.
వాళ్లు తమ పాపాల్ని అందరిముందు
ఒప్పుకుంటూ, యొర్దాను నదిలో అతని
దగ్గర బాప్తిస్మం తీసుకున్నారు.*

6 యోహాను ఒంటె వెంట్రుకలతో
నేసిన వస్త్రం వేసుకునేవాడు; నడుముకు

1:5 * లేదా “అతని చేత నీళ్లలో ముంచబడ్డారు.”

తోలుదట్టి కట్టుకునేవాడు; మిడతల్ని, అడవి తేనెను తినేవాడు. **7** అతను ఇలా ప్రకటిస్తుండేవాడు: “నా తర్వాత నాకన్నా బలవంతుడు రాబోతున్నాడు. నేను వంగి ఆయన చెప్పుల తాడు విప్పడానికి కూడా అర్హుణ్ణి కాదు. **8** నేను మీకు నీళ్లలో బాప్తిస్మం ఇచ్చాను, కానీ ఆయన మీకు పవిత్రశక్తితో బాప్తిస్మం ఇస్తాడు.”

9 ఆ రోజుల్లో, గలిలయలోని నజరేతు నుండి యేసు వచ్చాడు, యోహాను ఆయనకు యొర్దాను నదిలో బాప్తిస్మం ఇచ్చాడు. **10** తాను నీళ్లలో నుండి బయటికి రాగానే ఆకాశం తెరుచుకోవడం, పవిత్రశక్తి పావురం రూపంలో తన మీదకు రావడం యేసు చూశాడు. **11** అప్పుడు ఆకాశం నుండి ఒక స్వరం వినిపించింది: “నువ్వు నా ప్రിയమైన కొడుకువి; నిన్ను చూసి నేను సంతోషిస్తున్నాను.”*

12 వెంటనే యేసు అరణ్యంలోకి వెళ్లేలా పవిత్రశక్తి ఆయన్ని బలంగా ప్రేరేపించింది. **13** అందుకే ఆయన 40 రోజులపాటు అరణ్యంలో ఉన్నాడు. అక్కడ సాతాను ఆయన్ని ప్రలోభపెట్టాలని చూశాడు. ఆయన అడవి జంతువుల మధ్య గడిపాడు, దేవదూతలు ఆయనకు సేవలు చేశారు.

14 యోహాను చెరసాల పాలయ్యాక, యేసు గలిలయకు వెళ్లి దేవుని గురించిన మంచివార్తను ప్రకటిస్తూ, **15** “నిర్ణీత సమయం వచ్చేసింది.

దేవుని రాజ్యం దగ్గరపడింది. పశ్చాత్తాపపడండి, మంచివార్త మీద విశ్వాసం ఉంచండి” అని చెప్తూ వచ్చాడు.

16 ఆయన గలిలయ సముద్ర తీరాన నడుస్తుండగా సీమోను, అతని సోదరుడు అంద్రెయ సముద్రంలో తమ వలలు వేయడం చూశాడు, వాళ్లు జాలరులు. **17** అప్పుడు యేసు వాళ్లతో, “నా వెనుక రండి, నేను మిమ్మల్ని మనుషులను పట్టే జాలరులుగా చేస్తాను” అన్నాడు. **18** వాళ్లు వెంటనే తమ వలలు వదిలేసి ఆయన్ని అనుసరించారు. **19** ఆయన కొంచెం దూరం వెళ్లక జెబెదయి కొడుకు యాకోబును, అతని సోదరుడు యోహానును చూశాడు. ఆ సమయంలో వాళ్లు తమ పడవలో ఉండి వలలు బాగుచేసుకుంటున్నారు. **20** ఆయన ఆలస్యం చేయకుండా వాళ్లను పిలిచాడు. అప్పుడు వాళ్లిద్దరు వాళ్ల నాన్న జెబెదయిని పడవలోనే పనివాళ్ల దగ్గర వదిలేసి, ఆయనతో వెళ్లారు. **21** వాళ్లంతా కంపెర్లు హూముకు వెళ్లారు.

విశ్రాంతి రోజు రాగానే, ఆయన సభామందిరానికి వెళ్లి బోధించడం మొదలు పెట్టాడు. **22** ఆయన బోధించే తీరు చూసి వాళ్లు ఎంతో ఆశ్చర్యపోయారు, ఎందుకంటే ఆయన శాస్త్రుల్లా కాకుండా అధికారం ఉన్నవాడిలా బోధించాడు. **23** ఆ సమయంలో, ఓ అపవిత్ర దూత* పట్టిన మనిషి ఆ సభామందిరంలో ఉన్నాడు. అతను ఇలా అరి

1:11 * అక్ష., “నేను నిన్ను ఆమోదించాను.”

1:23 * పదకోశంలో “చెడ్డదూతలు” చూడండి.

చాడు: **24** “నజరేయుడివైన యేసూ, మాతో నీకేం పని? మమ్మల్ని నాశనం చేయడానికి వచ్చావా? నువ్వు ఎవరో నాకు బాగా తెలుసు, నువ్వు దేవుని దగ్గర నుండి వచ్చిన పవిత్రుడివి!”

25 అప్పుడు యేసు ఆ అపవిత్ర దూతను గద్దిస్తూ, “మాట్లాడకు, అతనిలో నుండి బయటికి రా!” అన్నాడు.

26 దాంతో ఆ అపవిత్ర దూత, అతను కిందపడి గిలగిల కొట్టుకునేలా చేసి, పెద్దపెద్ద కేకలు వేస్తూ అతన్ని వదిలి బయటికి వచ్చాడు. **27** అప్పుడు ప్రజలందరూ ఎంత ఆశ్చర్యపోయారంటే, వాళ్లు ఇలా మాట్లాడుకోవడం మొదలుపెట్టారు: “ఇదేంటి? ఈయన బోధ కొత్తగా ఉందే! అపవిత్ర దూతల్ని కూడా ఈయన అధికారంతో ఆజ్ఞాపిస్తున్నాడు, వాళ్లు ఈయన మాట వింటున్నారు.” **28** ఆ సంఘటనతో ఆయన గురించిన వార్త గలిలయ ప్రాంతమంతా వేగంగా పాకిపోయింది.

29 ఆ తర్వాత వాళ్లు సభామందిరం నుండి యాకోబు, యోహానులతో కలిసి సీమోను, అంద్రెయవాళ్ల ఇంటికి వెళ్లారు. **30** అక్కడ సీమోను వాళ్ల అత్త జ్వరంతో పడుకొనివుంది. వాళ్లు వెంటనే ఆమె గురించి ఆయనకు చెప్పారు. **31** ఆయన ఆమె దగ్గరికి వెళ్లి ఆమె చేయి పట్టుకొని లేపాడు. అప్పుడు ఆమె జ్వరం పోయింది. ఆమె వాళ్లకు సేవలు చేయడం మొదలుపెట్టింది.

32 సాయంకాలం సూర్యుడు అస్తమించాక ప్రజలు రోగులను, చెడ్డదూతలు పట్టినవాళ్లను అందరినీ యేసు దగ్గరికి తీసుకురావడం మొదలుపెట్టారు; **33** ఆ నగరంలోని ప్రజలంతా ఆ ఇంటి గుమ్మం ముందు చేరారు. **34** అప్పుడు రకరకాల రోగాలతో బాధపడుతున్న చాలామందిని ఆయన బాగుచేశాడు; ఎంతోమంది చెడ్డదూతల్ని వెళ్లగొట్టాడు, అయితే ఆయనే క్రీస్తు అని ఆ చెడ్డదూతలకు తెలుసు* కాబట్టి ఆయన వాళ్లను మాట్లాడనివ్వలేదు.

35 ఆయన తెల్లవారుజామున, చీకటితోనే లేచి బయటికి వెళ్లాడు; ఎవ్వరూ లేని ప్రదేశానికి వెళ్లి ప్రార్థించడం మొదలుపెట్టాడు. **36** అయితే సీమోను, అతనితో ఉన్నవాళ్లు హడావిడిగా ఆయన్ని వెతుక్కుంటూ వచ్చారు. **37** ఆయన కనబడగానే వాళ్లు ఆయనతో, “అందరూ నీకోసం వెతుకుతున్నారు” అని అన్నారు. **38** కానీ ఆయన వాళ్లతో, “మనం వేరే ఎక్కడికైనా వెళ్లాలి పదండి, దగ్గర్లోని పట్టణాలకు వెళ్లాలి. అక్కడ కూడా నేను ప్రకటించాలి, ఇందుకే కదా నేను వచ్చాను” అన్నాడు. **39** తర్వాత ఆయన బయలుదేరి, గలిలయ అంతటా తిరుగుతూ ప్రజల సభామందిరాల్లో ప్రకటించాడు, చెడ్డదూతల్ని వెళ్లగొట్టాడు.

40 అక్కడ ఆయన దగ్గరికి ఓ కుష్టురోగి కూడా వచ్చాడు. అతను మోకాళ్లూని

1:34 * లేదా “ఆయన ఎవరో వాళ్లకు తెలుసు” అయ్యుంటుంది.

ఆయన్ని ఇలా వేడుకున్నాడు: “నీకు ఇష్టమైతే, నన్ను శుద్ధుడిగా చేయ గలవు.” **41** అప్పుడు ఆయన జాలి పడి చెయ్యి చాపి, అతన్ని ముట్టుకుని, “నాకు ఇష్టమే! శుద్ధుడివి అవ్వ!” అన్నాడు. **42** వెంటనే అతని కుష్టు రోగం పోయింది, అతను శుద్ధుడయ్యాడు. **43** ఆ తర్వాత యేసు అతన్ని గట్టిగా హెచ్చరించి వెంటనే పంపించేశాడు. **44** ఆయన ఏమని హెచ్చరించాడంటే, “ఎవ్వరికీ ఏమీ చెప్పకు. కానీ, నువ్వు వెళ్లి యాజకునికి కనిపించి, శుద్ధుడివి అయినందుకు మోషే ధర్మశాస్త్రం చెప్పినవి అర్పించు. ఇది వాళ్లకు సాక్ష్యంగా ఉంటుంది.” **45** కానీ అతను అక్కడ నుండి వెళ్లిన తర్వాత, ఆ విషయాన్ని అంతటా చాటుతూ అందరికీ తెలిసేలా చేశాడు. దానివల్ల యేసు ఏ నగరంలోకి బహిరంగంగా వెళ్లలేకపోయాడు. అందుకే ఆయన ఎవరాలేని ప్రదేశాల్లో నివసించాడు. అయినా సరే, నలుమూలల నుండి ప్రజలు ఆయన దగ్గరికి వస్తూనే ఉన్నారు.

2 కొన్నిరోజుల తర్వాత యేసు మళ్లీ కపెర్నహూముకు వచ్చాడు. ఆయన ఇంట్లో ఉన్నాడనే సంగతి చుట్టపక్కల వాళ్లందరికీ తెలిసిపోయింది. **2** దాంతో చాలామంది అక్కడికి వచ్చారు; ఆ ఇల్లంతా జనంతో నిండిపోయింది, వాకిట్లో కూడా చోటు లేదు. యేసు వాళ్లకు దేవుని వాక్యం చెప్పడం మొదలుపెట్టాడు. **3** ఆ సమయంలో నలుగురు మనుషులు పక్ష

వాతం ఉన్న ఓ వ్యక్తిని ఆయన దగ్గరికి మోసుకొచ్చారు. **4** కానీ ఆ ఇల్లు జనంతో కిటకిటలాడుతున్నందువల్ల వాళ్లు అతన్ని యేసు ముందుకు తీసుకు రాలేకపోయారు. అందుకని వాళ్లు యేసు ఉన్న చోట పైకప్పు తీసి, సందు చేసి, పక్షవాతం ఉన్న వ్యక్తిని పరుపుతోపాటు కిందకు దించారు. **5** యేసు వాళ్లవిశ్వాసాన్ని చూసి, పక్షవాతం ఉన్న వ్యక్తితో, “బాబూ, నీ పాపాలు క్షమించబడ్డాయి!” అన్నాడు. **6** అయితే, అక్కడ కూర్చోని వున్న శాస్త్రులు కొందరు మనసులో ఇలా అనుకున్నారు: **7** “ఈ మనిషి ఎందుకిలా మాట్లాడుతున్నాడు? ఇతను దేవుణ్ణి అవమానిస్తున్నాడు. క్షమించే అధికారం దేవునికి తప్ప ఇంకెవరికి ఉంది?” **8** అయితే యేసు వెంటనే వాళ్ల హృదయాలో చనను పనిగట్టి ఇలా అన్నాడు: “మీరు ఎందుకలా ఆలోచిస్తున్నారు? **9** పక్షవాతం ఉన్న వ్యక్తితో ‘నీ పాపాలు క్షమించబడ్డాయి’ అని అనడం తేలికా? ‘లేచి నీ పరుపు తీసుకొని నడుపు’ అని చెప్పడం తేలికా? **10** అయితే, భూమ్మీద పాపాలు క్షమించే అధికారం మానవ కుమారునికి* ఉందని మీరు తెలుసుకోవాలి.” ఆ తర్వాత, పక్షవాతం ఉన్న వ్యక్తితో ఆయన ఇలా అన్నాడు: **11** “నేను నీతో చెప్తున్నాను, లేచి, నీ పరుపు తీసుకొని మీ ఇంటికి వెళ్లు.” **12** అతను లేచి వెంటనే తన పరుపు తీసుకొని అందరూ చూస్తుండగా

2:10 * యేసు తన గురించి చెప్పడానికే ఈ పదం వాడాడు. పదకోశం చూడండి.

బయటికి వెళ్లిపోయాడు. దాంతో వాళ్లం దరూ ఆశ్చర్యపోయారు, “ఇలాంటిది మనం ఎప్పుడూ చూడలేదే” అంటూ దేవుణ్ణి మహిమపర్చారు.

13 ఆయన మళ్ళీ సముద్ర తీరానికి వెళ్ళాడు. ప్రజలంతా ఆయన దగ్గరికి వస్తూ ఉన్నారు, ఆయన వాళ్లకు బోధించడం మొదలుపెట్టాడు. **14** తర్వాత ఆయన అక్కడి నుండి వెళ్తూ, పన్ను వసూలు చేసే కార్యాలయంలో కూర్చో నివున్న లేవీని చూశాడు, ఇతను అప్పుయి కొడుకు. యేసు లేవితో, “నా శిష్యుడివి అవు” అన్నాడు. అప్పుడు అతను లేచి ఆయనను అనుసరించాడు. **15** ఆ తర్వాత యేసు లేవీ ఇంట్లో భోంచేస్తున్నప్పుడు, * చాలామంది పన్ను వసూలుదారులు, పాపులు ఆయనతో, ఆయన శిష్యులతో కలిసి భోంచేస్తున్నారు. #

ఎందుకంటే వాళ్లు కూడా ఆయన అనుచరులే. **16** కానీ, ఆయన పాపులతో, పన్ను వసూలు చేసేవాళ్లతో కలిసి భోజనం చేయడం చూసి పరిసయ్యుల్లోని శాస్త్రులు ఆయన శిష్యులతో ఇలా అనడం మొదలుపెట్టారు: “ఇదేంటి? ఈయన పన్ను వసూలుదారులతో, పాపులతో కలిసి తింటాడా?”

17 అది విని యేసు వాళ్లతో ఇలా అన్నాడు: “ఆరోగ్యంగా ఉన్నవాళ్లకు వైద్యుడు అవసరంలేదు, రోగులకే అవసరం. నేను నీతిమంతుల్ని పిలవడానికే

2:15 * లేదా “భోజనం బల్ల దగ్గర ఆనుకొని కూర్చున్నప్పుడు.” # లేదా “భోజనం బల్ల దగ్గర ఆనుకొని కూర్చున్నాడు.”

రాలేదు కానీ పాపుల్ని పిలవడానికే వచ్చాను.”

18 యోహాను శిష్యులు, పరిసయ్యులు ఉపవాసం ఉండేవాళ్లు. కాబట్టి వాళ్లు వచ్చి యేసును ఇలా అడిగారు: “యోహాను శిష్యులు, పరిసయ్యుల శిష్యులు ఉపవాసం ఉంటారు, మరి నీ శిష్యులు ఎందుకు ఉపవాసం ఉండరు?”

19 అందుకు యేసు వాళ్లకు ఇలా చెప్పాడు: “పెళ్లికొడుకు తమతో ఉండగా, అతని స్నేహితులు ఉపవాసం ఉండాలి అవసరం ఉంటుందా, ఉండదు కదా? కాబట్టి పెళ్లికొడుకు తమతో ఉన్నంతకాలం వాళ్లు ఉపవాసం ఉండరు. **20** అయితే పెళ్లికొడుకును వాళ్ల దగ్గర నుండి తీసుకెళ్లిపోయే రోజులు వస్తాయి, అప్పుడు వాళ్లు ఉపవాసం ఉంటారు. **21** పాత వస్త్రానికి అతుకు వేయడానికి కొత్త గుడ్డ ముక్కను ఎవ్వరూ ఉపయోగించరు. ఒకవేళ అలా చేస్తే, ఆ కొత్త గుడ్డ ముక్క ముడుచుకుపోయి పాత వస్త్రం నుండి విడిపోతుంది, చిరుగు ఇంకా పెద్దదౌతుంది. **22** అలాగే, కొత్త ద్రాక్షారసాన్ని ఎవ్వరూ పాత తోలుసంచుల్లో పోయరు. ఒకవేళ పోస్తే, ఆ ద్రాక్షారసం వల్ల తోలుసంచులు పిగిలిపోతాయి. అప్పుడు ద్రాక్షారసం కారిపోతుంది, తోలుసంచులు పాడౌతాయి. అందుకే, కొత్త ద్రాక్షారసాన్ని కొత్త తోలుసంచుల్లోనే పోస్తారు.”

23 విశ్రాంతి రోజున యేసు పంటచేలలో నుండి వెళ్తుండగా ఆయన

శిష్యులు దాన్యం వెన్నులు తుంచడం మొదలుపెట్టారు. **24** అప్పుడు పరిసయులు ఆయనతో ఇలా అన్నారు: “ఇదిగో చూడు! విశ్రాంతి రోజున చేయకూడని పనిని వాళ్లెందుకు చేస్తున్నారు?” **25** దానికి ఆయన వాళ్లతో ఇలా అన్నాడు: “దావీదుకు, అతని మనుషులకు ఆకలి వేసి, తినడానికి వాళ్ల దగ్గర ఏమీ లేనప్పుడు దావీదు ఏమి చేశాడో మీరు చదవలేదా? **26** దావీదు దేవుని మందిరంలోకి వెళ్లి, ధర్మశాస్త్రం ప్రకారం యాజకులు తప్ప ఎవ్వరూ తినకూడని సముఖపు రొట్టెలు* తిని, తన మనుషులకు కూడా ఇచ్చాడు. ఈ విషయం ముఖ్య యాజకుడైన అబ్యాతారు వృత్తాంతంలో మీరు చదవలేదా?” **27** ఆ తర్వాత ఆయన వాళ్లతో ఇలా అన్నాడు: “దేవుడు మనిషి కోసమే విశ్రాంతి రోజును ఏర్పాటు చేశాడు కానీ, విశ్రాంతి రోజు కోసం మనిషిని చేయలేదు. **28** కాబట్టి మానవ కుమారుడు విశ్రాంతి రోజుకు కూడా ప్రభువే.”

3 యేసు మళ్లీ ఓ సభామందిరంలోకి వెళ్లాడు. అక్కడ చేయి ఎండిపోయిన* ఒక వ్యక్తి ఉన్నాడు. **2** విశ్రాంతి రోజున యేసు అతన్ని బాగు చేస్తే, ఆయన మీద నిందలు వేయవచ్చనే ఉద్దేశంతో పరిసయులు ఆయన్నే జాగ్రత్తగా గమనిస్తూ ఉన్నారు. **3** చేయి ఎండిపోయిన* వ్యక్తితో ఆయన

ఇలా అన్నాడు: “లేచి మధ్యలోకి వచ్చి నిలబడు.” **4** తర్వాత ఆయన వాళ్లను ఇలా అడిగాడు: “విశ్రాంతి రోజున ఏమి చేయడం న్యాయం? మంచి చేయడమా, చెడు చేయడమా? ఏది ధర్మం? ప్రాణం కాపాడడమా, ప్రాణం తీయడమా?” దానికి వాళ్లు ఏమీ మాట్లాడలేదు. **5** వాళ్ల హృదయాలు ఎంత కఠినంగా ఉన్నాయో చూసి ఆయన చాలా బాధపడ్డాడు. వాళ్లందరినీ ఓసారి కోపంగా చూసి, ఆ వ్యక్తితో “నీ చేయి చాపు” అన్నాడు. అతను చేయి చాపాడు, అది బాగైపోయింది. **6** దాంతో పరిసయులు బయటికి వెళ్లిపోయి, యేసును చంపాలనే ఉద్దేశంతో వెంటనే హేరోదు అనుచరులతో చర్చలు మొదలుపెట్టారు. **7** కానీ యేసు తన శిష్యులతో కలిసి సముద్రం దగ్గరికి బయల్దేరాడు. గలిలయ, యూదయ ప్రాంతాల ప్రజలు చాలామంది ఆయన వెనకాలే వెళ్లారు. **8** ఆయన చేస్తున్న ఎన్నో పనుల గురించి విని యెరూషలేము, ఇదూమయ ప్రాంతాల నుండి, యెర్దానుకు తూర్పున ఉన్న ప్రాంతం నుండి, తూరు, సీదోను పరిసర ప్రాంతాల నుండి కూడా చాలామంది ఆయన దగ్గరికి వచ్చారు. **9** జనం తన మీద పడకుండా ఉండడానికి తన కోసం ఒక చిన్న పడవ సిద్ధంగా ఉంచమని ఆయన తన శిష్యులకు చెప్పాడు. **10** ఆయన చాలామందిని బాగుచేశాడు కాబట్టి, పెద్ద పెద్ద జబ్బులు ఉన్నవాళ్లంతా ఆయన్ని

2:26 * లేదా “సన్నిధి రొట్టెలు.” 3:1,3 * లేదా “పక్షవాతం వచ్చిన.”

ముట్టుకోవడానికి ఆయన చుట్టూ మూగారు. **11** అపవిత్ర దూతలు కూడా ఆయన్ని చూసినప్పుడల్లా ఆయన ఎదురుగా కిందపడి, “నువ్వు దేవుని కొడుకువి” అని కేకలు వేసేవాళ్లు. **12** కానీ, తానెవరో చెప్పొద్దని ఆయన చాలాసార్లు ఆ దూతలకు గట్టిగా ఆజ్ఞాపించాడు.

13 యేసు ఓ కొండ మీదకు వెళ్లి, తాను ఎంచుకున్న వాళ్లను తన దగ్గరికి పిలిచాడు, వాళ్లు వచ్చారు. **14** ఆయన **12** మందితో ఓ గుంపును తయారుచేశాడు.* వాళ్లకు ఆయన అపొస్తలులు అనే పేరు కూడా పెట్టాడు. ఆ **12** మంది ఆయన వెంటే ఉన్నారు, ఆయన వాళ్లను ప్రకటించడానికి పంపాడు. **15** చెడ్డదూతలను వెళ్లగొట్టే అధికారాన్ని కూడా ఆయన వాళ్లకు ఇచ్చాడు.

16 ఆయన తయారుచేసుకున్న* గుంపులోని **12** మంది ఎవరంటే: సీమోను (ఇతనికి ఆయన పేతురు అని పేరు పెట్టాడు), **17** జెబెదయి కొడుకు యాకోబు, అతని సోదరుడు యోహాను (వీళ్లకు ఆయన బోయనేర్గెసు అనే పేరు పెట్టాడు. ఆ పేరుకు “ఉరుము పుత్రులు” అని అర్థం), **18** అంద్రెయి, ఫిలిప్ప, బర్తోలోమయి, మత్తయి, తోమా, అల్ఫయి కొడుకు యాకోబు, తద్దయి, కననేయుడైన* సీమోను, **19** ఇస్కరియోతు యూదా. ఇతనే ఆ తర్వాత యేసుకు నమ్మకద్రోహం చేశాడు.

3:14 * లేదా “నియమించాడు.” **3:16** * లేదా “నియమించుకున్న.” **3:18** * లేదా “ఉత్సాహ వంతుడైన.”

తర్వాత యేసు ఓ ఇంట్లోకి వెళ్లాడు, **20** మళ్లీ జనం రావడంతో, కనీసం భోజనం చేయడం కూడా వాళ్లకు కుదరలేదు. **21** ఆయన బంధువులు ఇది విన్నప్పుడు, “అతనికి పిచ్చి పట్టింది” అంటూ ఆయన్ని పట్టుకోవడానికి వెళ్లారు. **22** యెరూషలేము నుండి వచ్చిన శాస్త్రులు కూడా “ఇతనికి బయెల్లెబూలు* పట్టాడు, చెడ్డదూతల నాయకుడి వల్లే ఇతను చెడ్డదూతల్ని వెళ్లగొడుతున్నాడు” అని అన్నారు. **23** అందుకు ఆయన వాళ్లను పిలిచి, ఉదాహరణలు ఉపయోగిస్తూ వాళ్లతో ఇలా అన్నాడు: “సాతాను సాతానును ఎలా వెళ్లగొట్టగలడు? **24** ఒక రాజ్యం దానిమీద అదే తిరగబడి చీలిపోతే, ఆ రాజ్యం నిలవడం అసాధ్యం; **25** ఒక ఇంట్లోవాళ్లే ఒకరిమీద ఒకరు తిరగబడి విడిపోతే, ఆ ఇల్లు నిలవడం కష్టం. **26** అలాగే, సాతాను కూడా తన మీద తానే తిరగబడి విడిపోతే, అతను నిలవలేడు కానీ నాశనమైపోతాడు. **27** అంతెందుకు, ఓ బలవంతుని ఇంట్లో దూరిన దొంగ, అతని సామాన్లు దొంగతనం చేయాలంటే ముందు ఆ బలవంతుణ్ణి కట్టేయాలి. అప్పుడే ఆ ఇల్లంతా దోచుకోగలడు. **28** నేను నిజంగా మీతో చెప్తున్నాను, మనుషులు ఎలాంటి పాపాలు చేసినా, ఎంత అవమానకరంగా మాట్లాడినా అన్నిటికీ క్షమాపణ ఉంటుంది. **29** కానీ, ఎవరైనా పవిత్రశక్తిని దూషిస్తే మాత్రం

3:22 * సాతానుకు ఉన్న ఓ బిరుదు.

వాళ్లకు ఎప్పటికీ క్షమాపణ ఉండదు, వాళ్ల పాపం ఎప్పటికీ పోదు.”

30 “ఇతనికి అపవిత్ర దూత పట్టాడు” అని వాళ్లు అంటున్నారు కాబట్టి ఆయన అలా అన్నాడు.

31 యేసువాళ్ల అమ్మ, తమ్ముళ్లు వచ్చి బయట నిలబడి, ఆయన్ని పిలవ మని ఒకరిని లోపలికి పంపారు.

32 ఆయన చుట్టూ జనం కూర్చొని ఉన్నారు కాబట్టి వాళ్లు ఆయనకు ఇలా చెప్పారు: “అదిగో మీ అమ్మ, మీ తమ్ముళ్లు బయట ఉన్నారు, వాళ్లు నీ గురించి అడుగుతున్నారు.” **33** కానీ ఆయన వాళ్లతో, “మా అమ్మ ఎవరు? నా తమ్ముళ్లు ఎవరు?” అన్నాడు.

34 ఆ తర్వాత, ఆయన తన చుట్టూ కూర్చొని ఉన్నవాళ్లను చూసి, “ఇదిగో మా అమ్మ, నా తమ్ముళ్లు! **35** దేవుని ఇష్టాన్ని నెరవేర్చే వ్యక్తే నా తమ్ముడు, నా చెల్లి, మా అమ్మ” అన్నాడు.

4 యేసు మళ్లీ సముద్ర తీరాన బోధించడం మొదలుపెట్టాడు. అప్పుడు జనం పెద్ద ఎత్తున ఆయన దగ్గరికి తరలివచ్చారు. ఆయన ఒక పడవ ఎక్కి తీరానికి కాస్త దూరంగా కూర్చున్నాడు, జనం మాత్రం ఒడ్డునే ఉన్నారు.

2 ఆయన వాళ్లకు ఎన్నో విషయాలు ఉదాహరణలతో బోధించడం మొదలు పెట్టాడు, బోధిస్తూ ఇలా అన్నాడు:

3 “ఇది వినండి, విత్తేవాడు విత్తడానికి బయల్దేరాడు. **4** అతను విత్తుతుండగా, కొన్ని విత్తనాలు దారి పక్కన పడ్డాయి, పక్షులు వచ్చి వాటిని తినేశాయి.

5 ఇంకొన్ని విత్తనాలు అంతగా మట్టి లేని రాతినేల మీద పడ్డాయి, మట్టి ఎక్కువ లోతు లేనందువల్ల అవి వెంటనే మొలకెత్తాయి.

6 కానీ సూర్యుడు ఉదయించగానే అవి ఎండిపోయాయి, వేరు లేనందువల్ల వాడిపోయాయి.

7 మరి కొన్ని విత్తనాలు ముళ్లపొదల్లో పడ్డాయి, ముళ్లపొదలు పెరిగి వాటి ఎదుగుదలను అడ్డుకోవడంతో అవి ఫలించలేదు.

8 అయితే కొన్ని మాత్రం మంచి నేల మీద పడ్డాయి. అవి మొలకెత్తి, పెరిగి పెద్దవై **30** రెట్లు, **60** రెట్లు, **100** రెట్లు ఎక్కువగా ఫలించడం మొదలుపెట్టాయి.”

9 అదంతా చెప్పాక ఆయన ఈ మాట అన్నాడు: “నేను చెప్పేది చెవి పెట్టి వినండి, అర్థంచేసుకోవడానికి ప్రయత్నించండి.”

10 తర్వాత ఆయన ఒంటరిగా ఉన్నప్పుడు, పన్నెండుమంది అపొస్తలులు, ఇంకొంతమంది శిష్యులు ఆయన దగ్గరికి వచ్చి ఆ ఉదాహరణల గురించి ఆయన్ని ప్రశ్నలు అడగడం మొదలుపెట్టారు.

11 ఆయన వాళ్లతో ఇలా అన్నాడు: “దేవుని రాజ్యం గురించిన పవిత్ర రహస్యం మీకు వెల్లడి చేయబడింది. కానీ వేరేవాళ్లకు అన్నీ ఉదాహరణలుగానే ఉండిపోతాయి. **12** వాళ్లు తమ కళ్లతో చూసినా కనిపించకుండా, చెవులతో విన్నా అర్థంకాకుండా ఉండేందుకే అవన్నీ ఉదాహరణల రూపంలో ఉంటాయి; వాళ్లు ఎప్పటికీ మారరు, వాళ్లకు క్షమాపణ ఉండదు.”

13 ఆయన వాళ్లతో ఇంకా ఇలా

అన్నాడు: “మీకు ఈ ఉదాహరణే అర్థం కాకపోతే, వేరే ఉదాహరణలన్నీ ఎలా అర్థమౌతాయి?”

14 “**విత్తేవాడు విత్తేది వాక్యం.**

15 కొందరు వాక్యం అనే విత్తనం పడిన దారిపక్క నేల లాంటివాళ్లు. వీళ్లు వాక్యాన్ని వింటారు, కానీ వెంటనే సాతాను వచ్చి వాళ్లలో నుండి ఆ వాక్యాన్ని ఎత్తు కెళ్లిపోతాడు. **16** ఇంకొందరు రాతినేల లాంటివాళ్లు. వాళ్లు వాక్యం విన్న వెంటనే సంతోషంగా స్వీకరిస్తారు. **17** కానీ వాళ్లలో వాక్యం వేళ్లూనుకోదు, అయినా కొంతకాలం కొనసాగుతారు. తర్వాత వాక్యం కారణంగా శ్రమలు లేదా హింసలు వచ్చిన వెంటనే వాళ్లు తమ విశ్వాసాన్ని వదిలేస్తారు. **18** మరికొందరు ముళ్లపొదలు ఉన్న నేల లాంటి వాళ్లు. వీళ్లు వాక్యం వింటారు, **19** కానీ ఈ వ్యవస్థలో* ఉన్న ఆందోళనలు, సిరి సంపదలకున్న మోసకరమైన శక్తి, రక రకాల కోరికలు వీళ్ల హృదయంలో చొచ్చి వాక్యాన్ని ఎదగనివ్వవు, దాంతో వాక్యం ఫలించకుండా పోతుంది. **20** చివరిగా, కొందరు మంచినేలలా ఉంటారు. వీళ్లు వాక్యాన్ని వింటారు; సానుకూలంగా స్వీకరిస్తారు; **30** రెట్లు, **60** రెట్లు, **100** రెట్లు ఎక్కువగా ఫలిస్తారు.”

21 ఆయన వాళ్లతో ఇంకా ఇలా అన్నాడు: “దీపాన్ని ఎవ్వరూ గంప* కిందో మంచం కిందో పెట్టరు కదా? దాన్ని

4:19 * లేదా “యుగంలో.” పదకోశం చూడండి.

4:21 * లేదా “కుంచం.”

దీపస్తంభం మీదే పెడతారు, అవునా? **22** దాచిపెట్టింది ఏదైనా బయటికి వస్తుంది; జాగ్రత్తగా మరుగునవుంచుంది ఏదైనా వెలుగులోకి వస్తుంది. **23** నేను చెప్పేది చెవి పెట్టి వినండి, అర్థంచేసుకోవడానికి ప్రయత్నించండి.”

24 ఆయన వాళ్లకు ఇంకా ఇలా చెప్పాడు: “మీరు వింటున్నదాని మీద మనసు పెట్టండి. మీరు ఏ కొలతతో కొలుస్తారో ఆ కొలతే పొందుతారు, నిజానికి, మీరు ఇంకా ఎక్కువే పొందుతారు. **25** ఎవరి దగ్గర ఉందో వాళ్లు ఇంకా ఎక్కువ పొందుతారు, కానీ ఎవరి దగ్గర లేదో వాళ్ల దగ్గర ఉన్నది కూడా తీసివేయబడుతుంది.”

26 ఆయన ఇంకా ఇలా చెప్పాడు: “దేవుని రాజ్యాన్ని ఇలా పోల్చవచ్చు: ఒక మనిషి నేల మీద విత్తనాలు చల్లుతాడు. **27** అతను రోజూ రాత్రి నిద్రపోతాడు, పొద్దున లేస్తాడు. రోజులు గడుస్తుండగా ఆ విత్తనాలు మొలకెత్తి, పొడుగ్గా పెరుగుతాయి. అదంతా ఎలా జరుగుతుందో అతనికి తెలియదు. **28** నేల దానంతటదే క్రమేణా పంటనిస్తుంది. ముందు కాండం, తర్వాత వెన్నులు, చివరకు దాన్యం వస్తాయి. **29** అయితే పంట పండగానే కోతకాలం వచ్చిందని అతను కొడవలి పెట్టికోస్తాడు.”

30 ఆయన ఇంకా ఇలా అన్నాడు: “దేవుని రాజ్యాన్ని మనం దేనితో పోల్చగలం? ఏ ఉదాహరణతో దాన్ని వివరించగలం? **31** అది ఆవగింజ లాంటిది. నేలలో విత్తక ముందు భూమ్మీది

విత్తనాలన్నిటి కన్నా అది చాలా చిన్నగా ఉంటుంది. **32** కానీ, విత్తిన తర్వాత అది పెరిగి ఇతర కూరమొక్కలన్నిటి కన్నా పెద్దగా అవుతుంది, దాని కొమ్మలు పొడుగ్గా పెరుగుతాయి, అందు వల్ల ఆకాశవక్షులు దాని నీడలో ఆశ్రయం పొందుతాయి.”

33 వాళ్ల అవగాహనా సామర్థ్యాన్ని బట్టి ఆయన అలాంటి ఉదాహరణలు ఎన్నో ఉపయోగిస్తూ వాక్యం చెప్పాడు. **34** నిజానికి, ఆయన ఉదాహరణలు ఉపయోగించకుండా వాళ్లతో ఏమీ మాట్లాడలేదు, కానీ విడిగా తన శిష్యులకు అన్ని విషయాలు వివరించేవాడు.

35 ఆ రోజు సాయంకాలం ఆయన వాళ్లతో, “మనం అవతలి ఒడ్డుకు వెళ్దాం” అన్నాడు. **36** కాబట్టి, వాళ్లు జనాన్ని పంపించేశాక ఆయన ఉన్న పడవ లోనే ఆయన్ని తీసుకెళ్లారు, ఆ పడవతోపాటు వేరే పడవలు కూడా వెళ్లాయి. **37** మధ్యలో ఒక పెనుతు పాను చెలరేగింది, అలలు వచ్చి పడవను ఢీకొడుతూ అందులోకి నీళ్లను ఎగ జిమ్ముతున్నాయి. దాంతో పడవ మునిగిపోయే పరిస్థితి ఏర్పడింది. **38** కానీ ఆయన, పడవ వెనుక భాగంలో దిండు * వేసుకొని నిద్రపోతున్నాడు. అప్పుడు వాళ్లు ఆయన్ని లేపి, “బోధకుడా, ఇక్కడ మనం చనిపోయేలా ఉన్నాం, నువ్వు పట్టించుకోవా?” అన్నారు. **39** అప్పుడు ఆయన లేచి గాలిని గద్దించి, సముద్రాన్ని “షే! నిశ్చ

బంగా ఉండు!” అన్నాడు. అంతే, గాలి సద్దుమణిగింది, అంతా చాలా ప్రశాంతంగా మారిపోయింది. **40** తర్వాత ఆయన వాళ్లతో ఇలా అన్నాడు: “మీరెందుకు ఇంత భయపడుతున్నారు? * ఇంకా మీలో కొంచెం కూడా విశ్వాసం కలగలేదా?” **41** అయితే, తెలియని భయమేదో వాళ్లను అలుముకుంది. వాళ్లు ఒకరితో ఒకరు ఇలా మాట్లాడుకున్నారు: “అసలు ఈయన ఎవరు? చివరికి గాలి, సముద్రం కూడా ఈయనకు లోబడుతున్నాయి.”

5 తర్వాత వాళ్లు సముద్రానికి అవతల ఉన్న గెరసవాళ్ల ప్రాంతానికి వచ్చారు. **2** యేసు పడవ దిగగానే, అపవిత్ర దూత పట్టిన ఒకతను సమాధుల * మధ్య నుండి ఆయన దగ్గరికి వచ్చాడు. **3** అతను సమాధుల మధ్య తిరుగుతూ ఉండేవాడు, ఆ క్షణం వరకు అతన్ని ఎవ్వరూ గొలుసులతో కూడా గట్టిగా బంధించలేక పోయారు. **4** అతన్ని చాలాసార్లు సంకెళ్లతో, గొలుసులతో బంధించారు కానీ ప్రతీసారి అతను ఆ సంకెళ్లను తెంచేసుకొని, గొలుసుల్ని ముక్కలు ముక్కలు చేసేవాడు; అతన్ని లొంగదీసుకునేంత బలం ఎవ్వరికీ లేకపోయింది. **5** పగలూ రాత్రి అనే తేడా లేకుండా అతను సమాధుల్లో, కొండల్లో అరుస్తూ తిరిగేవాడు, రాళ్లతో గాయపర్చుకుంటూ ఉండేవాడు. **6** కానీ

4:38 * లేదా “తలగడ, మెత్త.”

4:40 * లేదా “మీ గుండెలో దడ ఎందుకు పుట్టింది?” 5:2 * లేదా “స్వార్థక సమాధుల.”

అతను దూరం నుండి యేసును చూడగానే పరుగెత్తుకుంటూ వచ్చి ఆయనకు వంగి నమస్కారం చేశాడు. **7** తర్వాత అతను, “సర్వోన్నత దేవుని కుమారుడా, యేసు, నాతో నీకేం పని? నన్ను హింసించనని దేవుని మీద ఒట్టేయి” అని గట్టిగా అరిచాడు. **8** ఎందుకంటే యేసు అంత కుముందు అతనితో ఇలా అన్నాడు: “అపవిత్ర దూతా, అతనిలో నుండి బయటికి రా.” **9** అయితే యేసు అతన్ని, “నీ పేరేంటి?” అని అడిగాడు. అందుకు అతను, “నా పేరు సేన,* ఎందుకంటే మేము చాలామందిమి ఉన్నాం” అన్నాడు. **10** తమను ఆ దేశం నుండి పంపించేయొద్దని అతను పదేపదే యేసును వేడుకున్నాడు.

11 ఆ సమయంలో కొండ మీద ఓ పెద్ద పందుల మంద మేత మేస్తూ ఉంది. **12** కాబట్టి, ఆ అపవిత్ర దూతలు ఆయన్ని ఇలా వేడుకున్నారు: “దయ చేసి మమ్మల్ని ఆ పందుల్లోకి వెళ్లనివ్వ.” **13** అప్పుడు ఆయన వాళ్లను వెళ్లనిచ్చాడు. ఆ అపవిత్ర దూతలు అతనిలో నుండి బయటికి వచ్చి ఆ పందుల్లో దూరారు. దాంతో ఆ మందలోని పందులన్నీ అంటే దాదాపు 2,000 పందులు కొండ అంచువరకు* పరుగెత్తుకుంటూ వెళ్లి సముద్రంలో పడి మునిగిపోయాయి. **14** అయితే వాటిని మేపే వాళ్లు పారిపోయి నగరంలో, పల్లెల్లో

5:9 * మత్తయి 26:53కి ఉన్న పాదసూచిక చూడండి. 5:13 * లేదా “ఏటవారుగా ఉన్న కొన వరకు.”

ఆ సంగతి చెప్పారు. అది విన్న ప్రజలు జరిగింది చూడడానికి అక్కడికి వచ్చారు. **15** వాళ్లు యేసు దగ్గరికి వచ్చి, అంత కుముందు అపవిత్ర దూతల సేన పట్టిన మనిషి ఇప్పుడు బట్టలు వేసుకొని స్థిమితంగా కూర్చొని ఉండడం చూశారు, దాంతో వాళ్లు భయపడ్డారు. **16** చెడ్డ దూతలు పట్టిన వ్యక్తి ఎలా బాగయ్యాడో, పందులు ఎలా చచ్చిపోయామో చూసినవాళ్లు జరిగినదంతా వచ్చిన వాళ్లకు చెప్పారు. **17** అప్పుడు వాళ్లు యేసును తమ ప్రాంతం నుండి వెళ్లి పొమ్మని బ్రతిమాలారు.

18 యేసు పడవ ఎక్కుతుండగా, అపవిత్ర దూతల బారినుండి బయటపడిన మనిషి తాను కూడా వస్తానని ఆయనను వేడుకున్నాడు. **19** అందుకు యేసు ఒప్పుకోకుండా అతనితో ఇలా అన్నాడు: “మీ ఇంటికి వెళ్లి, యోహానా* నీ కోసం చేసిన వాటన్నిటి గురించి, నీ మీద ఆయన చూపించిన కరుణ గురించి నీ బంధువులకు చెప్పు.” **20** అతను వెళ్లి, యేసు అతనికి చేసిన వాటన్నిటి గురించి దెకఫోలిలో* ప్రకటించడం మొదలు పెట్టాడు, అది విన్న ప్రజలంతా ఆశ్చర్యపోయారు.

21 యేసు మళ్లీ పడవలో అవతలి ఒడ్డుకు వెళ్లాడు. ఆయన ఇంకా సముద్ర తీరాన ఉండగానే చాలామంది ఆయన దగ్గరికి వచ్చారు. **22** ఇంతలో

5:19 * పదకోశం చూడండి. 5:20 * లేదా “పది నగరాలున్న ప్రాంతంలో.”

సభామందిర అధికారి ఒకతను అక్కడికి వచ్చాడు. అతని పేరు యాయీరు. యేసు కనబడగానే అతను ఆయన కాళ్ల మీద పడ్డాడు. **23** “మా పాపకి బాగా జబ్బు చేసింది. * దయచేసి మీరు వచ్చి తన మీద చేతులు ఉంచండి, అప్పుడు తను బాగౌతుంది, బ్రతుకు తుంది” అంటూ ఆ అధికారి ఆయనను ఎంతో బ్రతిమాలాడు. **24** అప్పుడు యేసు అతనితో వెళ్లాడు, చాలామంది ఆయన వెనకాలే వెళ్తూ ఉన్నారు, జనం ఆయన మీద పడుతూ ఉన్నారు.

25 ఆ జనంలో 12 ఏళ్లుగా రక్తస్రావంతో బాధపడుతున్న ఒకామె ఉంది. **26** ఆమె ఎంతోమంది వైద్యుల దగ్గరికి వెళ్లి నానా బాధలు పడింది, * ఉన్న దంతా ఖర్చుపెట్టింది. కానీ రోగం నయం కాలేదు, ఇంకా ముదిరింది. **27** యేసు గురించిన వార్తలు విన్న ఆమె అందర్నీ దాటుకుంటూ ఆయన దగ్గరికి వచ్చి, వెనకనుండి ఆయన వస్త్రాన్ని ముట్టుకుంది. **28** ఎందుకంటే, “నేను ఆయన వస్త్రాన్ని ముట్టుకుంటే చాలు, నాకు బాగౌతుంది” అని ఆమె అనుకుంటూ ఉంది. **29** ఆ క్షణంలోనే ఆమె రక్తస్రావం ఆగిపోయింది, తనని ఎంతో బాధించిన ఆ రోగం నయమైపోయిందని ఆమెకు అర్థమైంది.

30 వెంటనే యేసుకు తనలో నుండి శక్తి బయటికి వెళ్లినట్లు అర్థమైంది,

ఆయన వెనక్కి తిరిగి జనాన్ని చూస్తూ, “నా వస్త్రాన్ని ముట్టుకున్నది ఎవరు?” అని అడిగాడు. **31** అయితే శిష్యులు ఆయనతో, “అందరూ తోసుకుంటూ నీ మీద పడుతుంటే, ‘నన్ను ముట్టుకున్నది ఎవరు?’ అని అడుగుతున్నావేంటి?” అన్నారు. **32** అయినా యేసు తనను ముట్టుకున్నది ఎవరో తెలుసుకోవడానికి చుట్టూ చూశాడు. **33** అప్పుడు, తాను బాగయ్యానని గ్రహించిన ఆ స్త్రీ భయంతో వణికిపోతూ ఆయన ముందు మోకరించి విషయమంతా ఆయనకు చెప్పింది. **34** ఆయన ఆమెతో ఇలా అన్నాడు: “అమ్మా, * నీ విశ్వాసం నిన్ను బాగుచేసింది. మనశ్శాంతితో వెళ్లు, ఏ నొప్పి లేకుండా ఆరోగ్యంగా ఉండు.”

35 ఆయన ఇంకా మాట్లాడుతుండగా, సభామందిర అధికారి ఇంటి నుండి కొంతమంది వచ్చి, “నీ కూతురు చనిపోయింది! ఇక బోధకుణ్ణి ఇబ్బందిపెట్టకు” అన్నారు. **36** కానీ, యేసు వాళ్ల మాటలు విని ఆ అధికారితో, “భయపడకు, * విశ్వాసం మాత్రం ఉంచు” అన్నాడు. **37** తర్వాత పేతురును, యాకోబును, అతని సోదరుడు యోహానును తప్ప ఇంకెవ్వరినీ యేసు తనతో రానివ్వలేదు.

38 వాళ్లు సభామందిర అధికారి ఇంటికి వచ్చారు. అక్కడ అంతా గోలగా ఉండడం, ప్రజలు దుఃఖిస్తూ

5:23 * లేదా “పాప కొన ఊపిరితో ఉంది.”

5:26 * లేదా “ఎంతో నొప్పిని అనుభవించింది.”

5:34 * అక్ష., “కుమార్.” 5:36 * లేదా “ఆందోళనపడకు.”

బోరున ఏడ్వడం ఆయన చూశాడు.

39 ఆయన లోపలికి వచ్చాక వాళ్లతో ఇలా అన్నాడు: “మీరు ఎందుకు ఏడుస్తున్నారు? ఎందుకు గోల చేస్తున్నారు? పాప చనిపోలేదు, నిద్రపోతోంది అంతే.”

40 ఆ మాట వినగానే వాళ్లు ఆయన్ని చూసి వెటకారంగా నవ్వడం మొదలు పెట్టారు. కానీ ఆయన వాళ్లందరినీ బయటికి పంపించేసి, పాప తల్లిదండ్రులను, తనతో ఉన్నవాళ్లను తీసుకొని పాప ఉన్న గదిలోకి వచ్చాడు.

41 తర్వాత ఆయన పాప చేయి పట్టుకొని “తలీతా కుమీ” అన్నాడు. ఆ మాటకు, “పాపా, లేమ్మా!” అని అర్థం.

42 వెంటనే పాప లేచి నడిచింది. (ఆమెకు 12 ఏళ్లు.) అది చూసి వాళ్లు ఆనందంతో ఉబ్బితబ్బిబ్బయ్యారు.

43 కానీ ఈ విషయం ఎవ్వరికీ తెలియకూడదని ఆయన వాళ్లకు మరీమరీ చెప్పాడు, * తినడానికి పాపకు ఏమైనా పెట్టమని కూడా అన్నాడు.

6 అక్కడ నుండి ఆయన బయల్దేరి తన సొంత ప్రాంతానికి వచ్చాడు, ఆయన శిష్యులు కూడా ఆయనతో వచ్చారు. **2** విశ్రాంతి రోజున ఆయన సభామందిరంలో బోధించడం మొదలు పెట్టాడు. ఆయన మాటలు విన్న చాలా మంది ఎంతో ఆశ్చర్యపోయి ఇలా అన్నారు: “ఈ విషయాలన్నీ ఇతను ఎక్కడ నేర్చుకున్నాడు? ఈ తెలివి ఇతనికి ఎలా వచ్చింది? ఇలాంటి అద్భు

తాలు ఎలా చేస్తున్నాడు? **3** ఇతను వద్రంగి కాదా? ఇతను మరియు కొడుకు కాదా? ఇతను యాకోబు, యోసేపు, యూదా, సీమోను వాళ్ల అన్నయ్య కాదా? ఇతని చెల్లెళ్లు మన మధ్యే ఉన్నారు కదా?” ఆ విధంగా, వాళ్లు యేసును నమ్మలేదు. **4** కానీ యేసు వాళ్లకు ఇలా చెప్పాడు: “ఒక ప్రవక్తను సొంత ఊరివాళ్లు, బంధువులు, ఇంట్లో వాళ్లు తప్ప అందరూ గౌరవిస్తారు.”

5 కాబట్టి ఆయన కొందరు రోగుల మీద చేతులుంచి బాగుచేయడం తప్ప మరే శక్తివంతమైన పని అక్కడ చేయలేకపోయాడు. **6** నిజానికి, వాళ్ల అవిశ్వాసం చూసి ఆయనకు ఎంతో ఆశ్చర్యమేసింది. ఆ తర్వాత ఆయన చుట్టుపక్కల పల్లెటూళ్లలో బోధిస్తూ వెళ్లాడు.

7 తర్వాత ఆయన పన్నెండుమందిని పిలిచి ఇద్దరిద్దరిని పంపించాడు, అపవిత్ర దూతల్ని వెళ్లగొట్టే అధికారం వాళ్లకు ఇచ్చాడు. **8** అంతేకాదు ప్రయాణానికి చేతికర్రను మాత్రమే తీసుకువెళ్లమని, రొట్టెలు, ఆహారం మూట, డబ్బు* సంచి ఇవేవీ తీసుకెళ్లవద్దని ఆజ్ఞాపించాడు. **9** చెప్పలు వేసుకొని, కట్టబట్టలతోనే వెళ్లమని* చెప్పాడు. **10** ఆయన వాళ్లకు ఇంకా ఇలా చెప్పాడు: “ఎక్కడైనా మీరొక ఇంట్లో అడుగుపెడితే, ఆ ఊరిని విడిచి వెళ్లిపోయే వరకు ఆ ఇంట్లోనే ఉండండి.

11 ఏ ఊరివాళ్లయినా మిమ్మల్ని

6:8 * అక్ష., “రాగి.” **6:9** * లేదా “మరో జత బట్టలు తీసుకెళ్లవద్దని.”

చేర్చుకోకపోతే లేదా మీరు చెప్పేది వినక పోతే అక్కడ నుండి వెళ్లిపోయేటప్పుడు, వాళ్లకు ఓ హెచ్చరికగా ఉండడానికి మీ పాదాలకు అంటుకున్న దుమ్ము అక్కడే దులిపేయండి.” **12** ఇవన్నీ విన్న తర్వాత శిష్యులు వెళ్లి, పశ్చాత్తాపపడమని ప్రజలకు ప్రకటించారు, **13** ఎంతోమంది చెడ్డదూతల్ని వెళ్లగొట్టారు, చాలామంది రోగులకు నూనె రాసి వాళ్లను బాగుచేశారు.

14 యేసు పేరు అంతటా మారుమ్రోగిపోయింది, ఆ వార్త హేరోదు రాజు చెవిన కూడా పడింది. ప్రజలు ఇలా అన్నారు: “బాప్తిస్మం ఇచ్చే యోహాను మళ్లీ బ్రతికాడు, అందుకే అతను శక్తివంతమైన పనులు చేస్తున్నాడు.”

15 కొందరు “ఇతను ఏలీయా” అనీ, ఇంకొందరు “పాతకాలం ప్రవక్తలాగే ఇతను కూడా ఓ ప్రవక్త” అనీ అన్నారు. **16** కానీ అది విన్న హేరోదు ఇలా అన్నాడు: “నేను తల సరికించిన యోహానే మళ్లీ బ్రతికాడు.” **17** ఎందుకంటే గతంలో హేరోదు రాజు తన అన్న ఫిలిప్పు భార్యయైన హేరోదియను పెళ్లిచేసుకున్నాడు, ఆమె కోసం హేరోదు రాజే సైనికులను పంపి యోహానును బంధించి చెరసాలలో వేయించాడు.

18 ఎందుకంటే, “నువ్వు నీ అన్న భార్యను పెళ్లి చేసుకోవడం తప్పు” అని యోహాను హేరోదుతో అంటూ ఉండేవాడు. **19** అందుకే హేరోదియ పగబట్టి యోహానును చంపాలనుకుంది, కానీ చంపలేకపోయింది.

20 ఎందుకంటే యోహాను నీతిమంతుడని, పవిత్రుడని హేరోదుకు తెలుసు కాబట్టి హేరోదు అతనికి భయపడి, అతన్ని కాపాడుతూ వచ్చాడు. అతని మాటలు విన్నప్పుడు అతన్ని ఏమి చేయాలో హేరోదుకు అర్థమయ్యేది కాదు, అయినా సంతోషంగా వినేవాడు.

21 చివరికి హేరోదియ అవకాశం కోసం ఎదురుచూసిన రోజు రానే వచ్చింది. అది హేరోదు పుట్టిన రోజు. ఆ రోజున రాజ్యంలోని ఉన్నతాధికారులకు, సైనికాధికారులకు, గలిలయలోని ప్రముఖులకు హేరోదు విందు ఏర్పాటుచేశాడు. **22** అప్పుడు హేరోదియ కూతురు వాళ్ల ముందుకొచ్చి నాట్యం చేసి హేరోదును, అతనితో కలిసి భోజనానికి కూర్చున్నవాళ్లను* సంతోషపెట్టింది. అప్పుడు రాజు ఆ అమ్మాయితో ఇలా అన్నాడు: “నీకేం కావాలో కోరుకో, నేను ఇస్తాను.” **23** అతను ఇలా ప్రమాణం కూడా చేశాడు: “ఏదైనా సరే, నా రాజ్యంలో సగభాగమైనా సరే అడుగు, నీకు ఇచ్చేస్తా.”

24 అప్పుడు ఆమె అక్కడ నుండి వాళ్లమ్మ దగ్గరికి వెళ్లి, “నేను ఏమి కోరుకోవాలి?” అని అడిగింది. దానికి వాళ్లమ్మ, “బాప్తిస్మం ఇచ్చే యోహాను తల” అడగమని చెప్పింది. **25** వెంటనే ఆమె పరుగుపరుగున రాజు దగ్గరికి వెళ్లి ఇలా కోరింది: “బాప్తిస్మం ఇచ్చే

6:22 * లేదా “భోజనం బల్ల దగ్గర ఆనుకొని కూర్చున్నవాళ్లను.”

యోహాను తలను ఓ పళ్లెంలో పెట్టి ఇప్పుడే నాకు ఇవ్వండి.” 26 ఈ విషయం రాజుకు తీవ్ర దుఃఖం కలిగించింది. కానీ రాజు అప్పటికే మాటిచ్చే శాడు, అతిథులందరూ* ఉన్నారు కాబట్టి ఆమె కోరికను కాదనకూడదని అనుకున్నాడు. 27 కాబట్టి రాజు వెంటనే ఓ అంగరక్షకుణ్ణి పిలిచి యోహాను తల తీసుకురమ్మని ఆజ్ఞాపించాడు. అతను చెరసాలకు వెళ్లి యోహాను తల నరికి, 28 ఆ తలను ఓ పళ్లెంలో తీసుకువచ్చి ఆ అమ్మాయికి ఇచ్చాడు, ఆమె దాన్ని తీసుకువెళ్లి వాళ్లమ్మకు ఇచ్చింది. 29 యోహాను శిష్యులు ఆ సంగతి విని, వచ్చి అతని శరీరాన్ని తీసుకువెళ్లి సమాధిలో* పెట్టారు.

30 అపొస్తలులు తిరిగివచ్చి యేసు చుట్టూ చేరి వాళ్లు ఏమేమి చేశారో, ఏమేమి బోధించారో అన్నీ ఆయనకు తెలియజేశారు. 31 అప్పుడు యేసు, “మనం ఏకాంత ప్రదేశానికి వెళ్ళాం పదండి, కాస్త విశ్రాంతి తీసుకుందాం” అని వాళ్లతో అన్నాడు. ఎందుకంటే ఎంతో మంది వస్తూ, పోతూ ఉండడం వల్ల వాళ్లకు తినడానికి కూడా తీరిక లేకపోయింది. 32 అందుకని వాళ్లు ఓ పడవలో ఏకాంత ప్రదేశానికి బయల్దేరారు. 33 కానీ వాళ్లు వెళ్లడం ప్రజలు చూశారు, దాంతో ఆ విషయం చాలా మందికి తెలిసిపోయింది. అప్పుడు

అన్ని నగరాల ప్రజలు పరుగెత్తుకుంటూ వెళ్లి వాళ్లకన్నా ముందు ఆ ప్రదేశానికి చేరుకున్నారు. 34 యేసు పడవ దిగగానే, అక్కడ చాలామంది ప్రజలు ఉండడం చూశాడు. కాపరిలేని గొర్రెల్లా ఉన్న ఆ ప్రజల్ని చూసి ఆయనకు జాలేసింది. అప్పుడు ఆయన వాళ్లకు చాలా విషయాలు బోధించడం మొదలు పెట్టాడు.

35 సాయంత్రం కావస్తుండగా ఆయన శిష్యులు వచ్చి ఆయనతో ఇలా అన్నారు: “ఇది మారుమూల ప్రాంతం, పైగా సాయంత్రం కావస్తోంది.

36 వాళ్లను పంపించేస్తే, చుట్టుపక్కల ఉన్న ఊళ్లకు వెళ్లి తినడానికి ఏమైనా కొనుక్కుంటారు.” 37 దానికి యేసు వాళ్లతో, “మీరే వాళ్లకు తినడానికి ఏమైనా పెట్టండి” అన్నాడు. అందుకు వాళ్లు ఆయన్ని ఇలా అడిగారు: “అంటే, ఇప్పుడు మమ్మల్ని 200 దేనారాల* రొట్టెలు కొనుక్కొచ్చి, వాళ్లకు పెట్టమని చెప్తున్నావా?” 38 అందుకు యేసు వాళ్లతో, “మీ దగ్గర ఎన్ని రొట్టెలున్నాయి? వెళ్లి చూడండి!” అన్నాడు. వాళ్లు చూసి వచ్చి, “ఐదు రొట్టెలు, రెండు చేపలు ఉన్నాయి” అని చెప్పారు. 39 అప్పుడు ఆయన ప్రజలందరినీ పచ్చిక మీద గుంపులవారీగా కూర్చోమని చెప్పాడు. 40 వాళ్లంతా 100 మంది చొప్పున, 50 మంది చొప్పున గుంపులుగా కూర్చున్నారు. 41 అప్పుడు ఆయన ఆ ఐదు రొట్టెల్ని, రెండు చేపల్ని

6:26 * లేదా “భోజనం బల్ల దగ్గర ఆసుకొని కూర్చున్నవాళ్లందరూ.” 6:29 * లేదా “స్మారక సమాధిలో.”

6:37 * పదకోశం చూడండి.

తీసుకొని ఆకాశం వైపు చూసి ప్రార్థించాడు. తర్వాత ఆయన రొట్టెల్ని విరిచి, ప్రజలకు పంచిపెట్టడానికి శిష్యులకు ఇవ్వడం మొదలుపెట్టాడు. ఆయన రెండు చేపల్ని కూడా అందరి కోసం భాగాలుగా చేశాడు. **42** దాంతో ప్రజలంతా తృప్తిగా తిన్నారు. **43** తర్వాత శిష్యులు మిగిలిన ముక్కల్ని పోగుచేసి నప్పుడు, చేపలు కాక రొట్టె ముక్కలు 12 గంపలు నిండాయి. **44** రొట్టెలు తిన్న పురుషులు 5,000 మంది.

45 ఆ తర్వాత యేసు ఇక ఆలస్యం చేయకుండా ప్రజల్ని పంపించేస్తూ, శిష్యుల్ని పడవ ఎక్కించి బేత్సయిదా మీదుగా అవతలి ఒడ్డుకు వెళ్లమన్నాడు.

46 ప్రజలకు వీడ్కోలు చెప్పాక ఆయన ప్రార్థన చేసుకోవడానికి ఓ కొండ మీదికి వెళ్లాడు. **47** చీకటిపడే సమయానికి శిష్యుల పడవ నడిసముద్రంలో ఉంది, కానీ యేసు ఇంకా కొండ మీదే ఉన్నాడు. **48** ఎదురుగాలి వీస్తున్నందువల్ల శిష్యులు పడవ నడపడానికి నానా తంటాలు పడడం యేసు చూశాడు.

రాత్రి దాదాపు నాలుగవ జామున* ఆయన నీళ్ల మీద నడుచుకుంటూ వాళ్ల వైపు వెళ్లాడు; నిజానికి ఆయన వాళ్లను దాటి వెళ్లిపోతున్నట్టు అనిపించింది. **#**

49 ఆయన అలా సముద్రం మీద నడుచుకుంటూ రావడం శిష్యులు చూసి నప్పుడు, “అమ్మో, అదేదో వస్తోంది!”

6:48 * అంటే దాదాపు రాత్రి 3 గంటల నుండి ఉదయం 6 గంటల వరకు. # లేదా “వెళ్లిపోబోయాడు.”

అనుకొని గట్టిగా కేకలు పెట్టారు. **50** వాళ్లంతా ఆయన్ని చూసి భయపడి పోయారు కాబట్టి యేసు వెంటనే వాళ్లతో మాట్లాడుతూ ఇలా అన్నాడు: “నేనే, భయపడకండి!” **51** తర్వాత ఆయన వాళ్ల పడవ ఎక్కాడు, గాలి ఆగిపోయింది. అది చూసి వాళ్లు ఎంతో ఆశ్చర్యపోయారు, **52** రొట్టెలతో ఆయన చేసిన అద్భుతం చూసి కూడా వాళ్లు ఏమీ గ్రహించలేదు, వాళ్ల హృదయాలు ఇంకా అర్థంచేసుకోలేని స్థితిలోనే ఉన్నాయి.

53 వాళ్లు సముద్రం దాటి గెన్నే సరెతు తీరం చేరుకొని అక్కడ పడవకు లంగరు వేశారు. **54** అయితే వాళ్లు పడవ దిగిన వెంటనే, ప్రజలు ఆయన్ని గుర్తుపట్టారు. **55** వాళ్లు పరుగెత్తుకుంటూ ఆ ప్రాంతమంతా తిరిగి రోగుల్ని పడకలతో యేసు దగ్గరికి మోసుకొచ్చారు. **56** గ్రామాల్లో, నగరాల్లో, పల్లెల్లో అలా ఆయన వెళ్లిన ప్రతిచోటా ప్రజలు రోగుల్ని సంతలకు తీసుకువచ్చే వాళ్లు. ఆ రోగులు ఆయన పైవస్త్రం అంచును మాత్రం ముట్టుకోనివ్వమని బ్రతిమాలేవాళ్లు. అలా ముట్టుకున్న వాళ్లంతా బాగయ్యారు.

7 ఒకరోజు యెరూషలేము నుండి వచ్చిన పరిసయ్యులు, కొందరు శాస్త్రులు యేసు చుట్టూ చేరారు. **2** కొందరు శిష్యులు అపవిత్రమైన చేతులతో, అంటే చేతులు కడుక్కోకుండా*

7:2 * అంటే, ఆచార ప్రకారం శుభ్రపర్చుకోకుండా.

7:2 * అంటే, ఆచార ప్రకారం శుభ్రపర్చుకోకుండా.

భోజనం చేయడం వాళ్లు చూశారు.

3 (పరిసయ్యులతో సహా యూదులందరూ తమ పూర్వీకుల ఆచారానికి కట్టుబడి మోచేతుల వరకు చేతులు కడుక్కున్నాకే భోజనం చేస్తారు.

4 సంత నుండి వచ్చినప్పుడైతే తమను తాము శుభ్రపర్చుకోకుండా భోజనం చేయరు. గిన్నెల్ని, కూజాల్ని, రాగి పాత్రల్ని నీళ్లలో ముంచడం వంటి ఎన్నో ఆచారాలు వాళ్లకు పారంపర్యంగా వచ్చాయి, వాళ్లు వాటినే పట్టుకువేలాడతారు.) **5** అందుకే ఆ పరిసయ్యులు, శాస్త్రులు “నీ శిష్యులు పూర్వీకుల ఆచారాన్ని పాటించకుండా అపవిత్రమైన చేతులతోనే భోజనం చేస్తున్నారేంటి?” అని ఆయన్ని అడిగారు. **6** దానికి ఆయన వాళ్లతో ఇలా అన్నాడు: “వేషధారులారా, మీ గురించి యెషయా సరిగ్గానే చెప్పాడు. ‘ఈ ప్రజలు పెదవులతో నన్ను కీర్తిస్తారు కానీ వీళ్ల హృదయాల్లో నా మీద ప్రేమ లేదు. **7** వీళ్లు మనుషులు పెట్టిన నియమాల్ని దేవుని బోధలన్నట్టు బోధిస్తారు కాబట్టి వీళ్లు నన్ను ఆరాధిస్తూ ఉండడం వృథా’ అని ఆ ప్రవక్త రాశాడు. **8** మీరు దేవుని ఆజ్ఞల్ని పదిలేసి మనుషుల సంప్రదాయాల్ని పట్టుకువేలాడతారు.”

9 ఆయన వాళ్లతో ఇంకా ఇలా అన్నాడు: “మీరు మీ సంప్రదాయాల్ని కాపాడుకోవడం కోసం దేవుని ఆజ్ఞల్ని తెలివిగా పక్కనబెడతారు. **10** ఉదాహరణకు మోషే, ‘మీ అమ్మానాన్నల్ని గౌర

వించండి’ అని, ‘అమ్మనైనా, నాన్ననైనా తిట్టేవాడికి* మరణశిక్ష విధించాలి’ అని చెప్పాడు. **11** కానీ మీరేమో ‘ఓ వ్యక్తి వాళ్ల అమ్మతో గానీ, నాన్నతో గానీ “నా దగ్గర ఉన్నవాటిలో నీకు పనికొచ్చేదే దైనా, అది కొర్పాను (ఈ మాటకు, దేవునికి సమర్పించిన కానుక అని అర్థం)” అని అంటే’ **12** వాళ్ల అమ్మానాన్నల కోసం అతన్ని ఇంకేమీ చేయనివ్వరు. **13** అలా మీరు, తరతరాలుగా వస్తున్న ఆచారాలతో దేవుని వాక్యాన్ని నీరుగారుస్తారు. ఇలాంటివి మీరు చాలా చేస్తారు.” **14** ప్రజల్ని మళ్లీ తన దగ్గరికి పిలిచి యేసు ఇలా అన్నాడు: “మీరందరూ వినండి, నేను చెప్పేది అర్థంచేసుకోండి. **15** మనిషి లోపలికి వెళ్లేదేదీ అతన్ని అపవిత్రం చేయదు కానీ, మనిషిలో నుండి వచ్చేవే అతన్ని అపవిత్రం చేస్తాయి.” **16** *—

17 జనాన్ని విడిచిపెట్టి ఆయన ఓ ఇంట్లోకి వెళ్లినప్పుడు, శిష్యులు ఆయన చెప్పిన ఉపమానం గురించి అడిగారు. **18** అప్పుడు ఆయన వాళ్లతో ఇలా అన్నాడు: “వాళ్లలాగే మీరూ అర్థం చేసుకోలేదా? మనిషి లోపలికి వెళ్లేదేదీ మనిషిని అపవిత్రం చేయదని మీకు తెలీదా? **19** ఎందుకంటే తినేది హృదయంలోకి కాదు కడుపులోకి వెళ్తుంది, ఆ తర్వాత బయటికి వచ్చేస్తుంది, అవునా?” ఆయన అలా చెప్పి,

7:10 * లేదా “అమ్మ గురించైనా, నాన్న గురించైనా చెడుగా మాట్లాడేవాడికి.” 7:16

* మత్తయి 17:21కి ఉన్న పాదసూచిక చూడండి.

అన్నిరకాల ఆహారపదార్థాలు పవిత్రమైన పని అన్నాడు. **20** ఆయన ఇంకా ఇలా అన్నాడు: “మనిషిలో నుండి వచ్చేదే అతన్ని అపవిత్రం చేస్తుంది. **21** లోపలి నుండి, అంటే మనిషి హృదయంలో నుండి వచ్చేవి ఏమిటంటే దుష్ట ఆలోచనలు, లైంగిక పాపాలు,* దొంగతనాలు, హత్యలు, **22** అక్రమ సంబంధాలు, అత్యాశ, దుర్మార్గపు పనులు, మోసం, లెక్కలేనితనం,* అసూయ,# దైవదూషణ, అహంకారం, మూర్ఖత్వం. **23** ఈ చెడ్డ విషయాలన్నీ లోపలి నుండే వస్తాయి, ఇవే మనిషిని అపవిత్రం చేస్తాయి.”

24 ఆయన అక్కడ నుండి బయల్దేరి తూరు, సిద్ోసుల ప్రాంతానికి వెళ్లాడు. అక్కడ ఆయన ఓ ఇంటికి వెళ్లాడు, ఆ విషయం ఎవ్వరికీ తెలియకూడదని అనుకున్నాడు కానీ తెలిసిపోయింది.

25 ఆయన గురించి విన్న ఒకామె వెంటనే వచ్చి ఆయన కాళ్ల మీద పడింది, ఎందుకంటే వాళ్ల పాపకు అపవిత్ర దూత పట్టాడు. **26** ఆమె గ్రీకు మహిళ, సిరియాలోని ఫేనీకే వాసురాలు;* తన పాపకు పట్టిన అపవిత్ర దూతను వెళ్లగొట్టమని ఆమె ఆయన్ని ఎంతో వేడుకుంది.

27 కానీ ఆయన ఆమెతో, “ముందు పిల్లల్ని తృప్తిగా తిననివ్వాలి, పిల్లల

7:21 * ఇక్కడ గ్రీకులో పోర్చియూ అనే పదానికి బహువచనం ఉపయోగించారు. పదకోశం చూడండి. 7:22 * లేదా “నిగ్గులేని ప్రవర్తన.” గ్రీకులో అసెల్లీయ. పదకోశం చూడండి. # అక్ష., “అసూయతో చూసే చూపు.” 7:26 * లేదా “ఫేనీకేలో వుట్టింది.”

రోట్టెలు తీసుకొని కుక్కపిల్లలకు వేయడం సరికాదు” అన్నాడు. **28** అందుకు ఆమె ఇలా అంది: “అవునయ్యా, కానీ బల్ల కింద ఉన్న కుక్కపిల్లలు కూడా పిల్లలు పడేసే రొట్టె ముక్కల్ని తింటాయి కదా.” **29** అప్పుడు ఆయన ఆమెతో, “బాగా మాట్లాడావు, వెళ్లు; అపవిత్ర దూత మీ పాపను వదిలి వెళ్లిపోయాడు” అన్నాడు. **30** ఆమె ఇంటికి వెళ్లి చూసే సరికి పాప మంచం మీద పడుకొని ఉంది, అపవిత్ర దూత పాపను వదిలిపోయాడు.

31 యేసు తూరు నుండి బయల్దేరి సిద్ోసు, దెకఫాలి* ప్రాంతాల గుండా గలిలయ సముద్రానికి వచ్చాడు.

32 అక్కడ ప్రజలు నత్తి ఉన్న ఓ చెవిటి వ్యక్తిని ఆయన దగ్గరికి తీసుకొచ్చి, అతని మీద చేతులుంచమని ఆయన్ని వేడుకున్నారు. **33** ఆయన జనానికి దూరంగా అతన్ని పక్కకు తీసుకెళ్లాడు. తర్వాత అతని చెవుల్లో వేళ్లు పెట్టి, ఉమ్మి వేసి, అతని నాలుకను ముట్టుకున్నాడు.

34 ఆ తర్వాత ఆకాశంవైపు చూసి, గట్టిగా నిట్టూర్చి అతనితో “ఎప్పుతా” అన్నాడు, ఆ మాటకు “తెరుచుకో” అని అర్థం. **35** దాంతో అతని చెవులు తెరుచుకున్నాయి, అతని నత్తి పోయి మామూలుగా మాట్లాడడం మొదలుపెట్టాడు.

36 జరిగిన దాని గురించి ఎవ్వరికీ చెప్పొద్దని ఆయన వాళ్లకు ఆజ్ఞాపించాడు. కానీ, ఆయన వాళ్లకు అలా చెప్పే కొద్దీ, ప్రజలు ఇంకా ఎక్కువగా దాని

7:31 * లేదా “పది నగరాలున్న ప్రాంతం.”

గురించి ప్రచారం చేశారు. **37** నిజానికి, వాళ్లు ఆశ్చర్యంతో ఉక్కిరిబిక్కిరి అయ్యారు, వాళ్లు ఇలా అన్నారు: “ఆయన చేసేవన్నీ చాలా అద్భుతంగా ఉన్నాయి. ఆయన చెవిటివాళ్లు సైతం వినేలా చేస్తున్నాడు, మూగవాళ్లు సైతం మాట్లాడేలా చేస్తున్నాడు.”

8 ఆ రోజుల్లో, మళ్లీ ఇంకోసారి చాలామంది జనం తరలివచ్చారు, వాళ్ల దగ్గర తినడానికి ఏమీ లేదు. కాబట్టి ఆయన శిష్యుల్ని పిలిచి ఇలా అన్నాడు: **2** “ఈ జనాన్ని చూస్తే నాకు జాలేస్తోంది. గత మూడు రోజులుగా వాళ్లు నాతోనే ఉన్నారు, తినడానికి వాళ్ల దగ్గర ఏమీ లేదు. **3** వాళ్లను అలాగే ఆకలితో ఇళ్లకు పంపిస్తే దారిలోనే కళ్లు తిరిగి పడిపోతారు; కొంతమందైతే మరీ దూరం నుండి వచ్చారు.” **4** అయితే శిష్యులు ఇలా అన్నారు: “ఇంతమంది ఆకలి తీర్చడానికి కావాల్సినంత ఆహారం ఈ మారుమూల ప్రాంతంలో ఎక్కడ దొరుకుతుంది?” **5** అందుకు ఆయన, “మీ దగ్గర ఎన్ని రొట్టెలు ఉన్నాయి?” అని అడిగాడు. “ఏడు ఉన్నాయి” అని వాళ్లు అన్నారు. **6** అప్పుడు ఆయన జనాన్ని నేలమీద కూర్చోమని చెప్పాడు. తర్వాత ఏడు రొట్టెల్ని తీసుకొని దేవునికి కృతజ్ఞతలు తెలిపి, వాటిని విరిచి ప్రజలకు పంచిపెట్టమని శిష్యులకు ఇవ్వడం మొదలుపెట్టాడు, వాళ్లు ప్రజలకు పంచిపెట్టారు. **7** వాళ్ల దగ్గర కొన్ని చిన్నచేపలు కూడా ఉన్నాయి, ఆయన వాటికోసం దేవునికి

కృతజ్ఞతలు తెలిపి వాటిని కూడా ప్రజలకు పంచిపెట్టమని చెప్పాడు. **8** ప్రజలు తృప్తిగా తిన్నారు, శిష్యులు మిగిలిన ముక్కల్ని పోగుచేసినప్పుడు ఏడు పెద్ద గంపలు* నిండాయి. **9** ఈసారి అక్కడ దాదాపు 4,000 మంది పురుషులు ఉన్నారు. తర్వాత యేసు వాళ్లను పంపిం చేశాడు.

10 వెంటనే ఆయన శిష్యులతో కలిసి పడవ ఎక్కి, దల్యనూతా ప్రాంతానికి వచ్చాడు. **11** పరిసర్యులు అక్కడికి వచ్చి ఆయనతో వాదనకు దిగారు. ఆయన్ని పరీక్షించడానికి ఆకాశం నుండి ఓ సూచన చూపించమని పట్టుబట్టారు. **12** ఆయన గట్టిగా నిట్టూర్చి ఇలా అన్నాడు: “ఈ తరంవాళ్లు ఓ సూచన చూపించమని ఎందుకు అడుగుతున్నారు? నేను నిజంగా చెప్తున్నాను, ఈ తరంవాళ్లు ఏ సూచనా చూడరు.” **13** తర్వాత ఆయన వాళ్ల దగ్గర నుండి బయల్దేరి, మళ్లీ పడవ ఎక్కి అవతలి ఒడ్డుకు వెళ్లాడు.

14 అయితే శిష్యులు రొట్టెలు తీసుకువెళ్లడం మర్చిపోయారు, పడవలో వాళ్ల దగ్గర ఒక్క రొట్టె తప్ప ఇంకేమీ లేవు. **15** ఆయన వాళ్లను హెచ్చరిస్తూ స్పష్టంగా ఇలా అన్నాడు: “అప్రమత్తంగా ఉండండి, పరిసర్యుల పులిసిన పిండి విషయంలో, హేరోదు పులిసిన పిండి విషయంలో జాగ్రత్తగా ఉండండి.” **16** అప్పుడు వాళ్లు తమ

8:8 * లేదా “సామాన్లు పెట్టుకునే పెద్దపెద్ద బుట్టలు.”

దగ్గర రొట్టెలు లేనందుకు ఒకరితో ఒకరు గొడవపడడం మొదలుపెట్టారు.

17 అది గమనించి ఆయన వాళ్లతో ఇలా అన్నాడు: “మీ దగ్గర రొట్టెలు లేవని ఎందుకు గొడవపడుతున్నారు? మీకు ఇంకా అర్థంకాలేదా? మీరు ఇంకా గ్రహించలేకపోతున్నారా? మీ హృదయాలు ఇంకా అర్థంచేసుకునే స్థితికి రాలేదా?

18 ‘కళ్లు ఉండి కూడా మీరు చూడరా? చెవులు ఉండి కూడా మీరు వినరా?’ ఓసారి గుర్తుచేసుకోండి, **19** నేను

ఐదు రొట్టెల్ని 5,000 మంది పురుషులకు పంచిపెట్టినప్పుడు మిగిలిన రొట్టె ముక్కల్ని మీరు ఎన్ని గంపల నిండా పోగేశారు?” అందుకు వాళ్లు, “పన్నెండు గంపలు” అన్నారు. **20** “ఏడు రొట్టెల్ని

4,000 మంది పురుషులకు పంచిపెట్టినప్పుడు మిగిలిన రొట్టెముక్కల్ని మీరు ఎన్ని పెద్ద గంపల* నిండా పోగేశారు?” అని ఆయన అడిగాడు. అందుకు వాళ్లు, “ఏడు పెద్ద గంపలు” అన్నారు.

21 అప్పుడు ఆయన వాళ్లతో “మీకు ఇంకా అర్థంకాలేదా?” అన్నాడు.

22 ఆ తర్వాత వాళ్లు బేతసయి దాలో ఆగారు. అక్కడ, ప్రజలు యేసు దగ్గరికి ఓ గుడ్డివాడిని తీసుకొచ్చి, అతన్ని ముట్టుకోమని ఆయన్ని బ్రతిమాలారు. **23** యేసు ఆ గుడ్డివాడి చేయి పట్టుకొని ఊరి బయటికి తీసుకువచ్చాడు. ఆయన అతని కళ్ల మీద ఉమ్మి వేశాక, అతని మీద చేతులు ఉంచి, “నీకు

ఏమైనా కనిపిస్తోందా?” అని అడిగాడు.

24 అందుకు అతను చుట్టూ చూసి, “నాకు మనుషులు కనిపిస్తున్నారు కానీ వాళ్లు నడుస్తున్న చెట్లలా ఉన్నారు” అన్నాడు. **25** ఆయన మళ్లీ అతని కళ్లను ముట్టుకున్నాడు. అప్పుడు అతనికి అన్నీ స్పష్టంగా కనిపించాయి. అతనికి చూపు వచ్చేసింది, ప్రతీది చక్కగా చూడగలిగాడు. **26** యేసు అతనితో, “ఊళ్లోకి వెళ్లకు” అని చెప్పి ఇంటికి పంపించేశాడు.

27 తర్వాత యేసు, ఆయన శిష్యులు ఫిలిప్పీ కైసరయ ప్రాంతంలోని గ్రామాలకు వెళ్లారు. దారిలో శిష్యుల్ని ఆయన ఇలా అడిగాడు: “ప్రజలు నేను ఎవరినని చెప్పుకుంటున్నారు?” **28** అందుకు

వాళ్లు ఆయనకు ఇలా చెప్పారు: “బాప్తిస్మం ఇచ్చే యోహానువని చెప్పుకుంటున్నారు. కొందరైతే ఏలీయావని, మరికొందరైతే ప్రవక్తల్లో ఒకడివని చెప్పుకుంటున్నారు.” **29** అప్పుడు ఆయన

వాళ్లను ఇలా అడిగాడు: “మరి మీరు నేనెవరినని అనుకుంటున్నారు?” అందుకు పేతురు, “నువ్వు క్రీస్తువి” అని చెప్పాడు.

30 అప్పుడు ఆయన తన గురించి ఎవ్వరికీ చెప్పొద్దని వాళ్లకు గట్టిగా ఆజ్ఞాపించాడు. **31** అంతేకాదు, మానవ కుమారుడు ఎన్నో బాధలు పడాలని; పెద్దలు, ముఖ్య యాజకులు, శాస్త్రులు ఆయనను

తిరస్కరిస్తారని; ఆయన చంపబడతాడని; మూడు రోజుల తర్వాత మళ్లీ బ్రతుకుతాడని బోధించడం మొదలుపెట్టాడు.

32 నిజానికి ఆయన ఆ విషయాన్ని

8:20 * లేదా “సామాన్లు పెట్టుకునే పెద్దపెద్ద బుట్టల.”

అందరిముందు చెప్పాడు. కానీ పేతురు ఆయన్ని పక్కకు తీసుకువెళ్లి, ఆయన్ని మందలించడం మొదలుపెట్టాడు.

33 అప్పుడు ఆయన శిష్యులవైపు తిరిగి వాళ్లను చూసి, పేతురును ఇలా గద్దించాడు: “సాతానా! నా దగ్గర నుండి వెళ్లిపో. * నువ్వు దేవుని ఆలోచనల మీద కాకుండా మనుషుల ఆలోచనల మీద మనసు పెడుతున్నావు.”

34 తర్వాత ఆయన శిష్యులతో పాటు జనాన్ని పిలిచి వాళ్లతో ఇలా అన్నాడు: “ఓ వ్యక్తి నా శిష్యుడు అవ్వాలనుకుంటే, అతను తన జీవితాన్ని త్యాగం చేసి, తన హింసాకొయ్యను * మోస్తూ నన్ను అనుసరిస్తూ ఉండాలి.

35 ఎందుకంటే తన ప్రాణాన్ని కాపాడుకోవాలని అనుకునే వ్యక్తి చనిపోతాడు. కానీ నా కోసం, మంచివార్త కోసం చనిపోయే వ్యక్తి మళ్లీ బ్రతుకుతాడు.

36 నిజానికి, ఒక వ్యక్తి లోకాన్నంతా సంపాదించుకొని తన ప్రాణం పోగొట్టుకుంటే, అతనికి ఏమి లాభం? **37** ఒక వ్యక్తి తన ప్రాణం కోసం ఏమి ఇవ్వగలడు?

38 నమ్మకద్రోహులు, * పాపులు అయిన ఈ తరంవాళ్ల మధ్య ఎవరైనా నా శిష్యులుగా ఉండడానికి, నా మాటలు నమ్మడానికి సిగ్గుపడితే వాళ్ల విషయంలో మానవ కుమారుడు కూడా పవిత్ర దూతలతో కలిసి తన తండ్రి మహిమతో వచ్చినప్పుడు సిగ్గుపడతాడు.”

8:33 * అక్ష., “నా వెనక్కి వెళ్లు.”

8:34 * పదకోశం చూడండి. 8:38 * అక్ష., “వ్యభిచారులు.”

9 యేసు వాళ్లతో ఇంకా ఇలా అన్నాడు: “నేను నిజంగా చెప్తున్నాను, ఇక్కడ ఉన్నవాళ్లలో కొంతమంది దేవుని రాజ్యం అధికారంతో రావడం చూసేవరకు చనిపోరు.” **2** ఆరు రోజుల తర్వాత

పేతురు, యాకోబు, యోహానులను మాత్రమే తీసుకొని యేసు ఎత్తయిన ఓ కొండ మీదికి వెళ్లాడు. అక్కడ వాళ్లు చూస్తుండగా యేసు రూపం మారిపోయింది; **3** ఆయన బట్టలు భూమ్మీద ఏ చాకలీ ఉతకలేనంత తెల్లగా అయ్యి తళతళ మెరుస్తున్నాయి. **4** వాళ్లకు మోషే, ఏలీయా కూడా కనిపించారు, ఆ ఇద్దరు యేసుతో మాట్లాడుతున్నారు.

5 అప్పుడు పేతురు యేసుతో ఇలా అన్నాడు: “బోధకుడా, * మనం ఇక్కడ ఉంటే బాగుంటుంది. కాబట్టి మమ్మల్ని మూడు డేరాలు వేయనివ్వ. ఒకటి నీకు, ఒకటి మోషేకు, ఒకటి ఏలీయాకు.”

6 నిజానికి పేతురుకు ఏమి మాట్లాడాలో తోచలేదు, ఎందుకంటే వాళ్లకు చాలా భయమేసింది. **7** అప్పుడు ఓ మేఘం వచ్చి వాళ్లను కమ్మేసింది, అందులో నుండి ఈ స్వరం వినిపించింది: “ఈయన నా ప్రియమైన కొడుకు. ఈయన మాట వినండి.” **8** వెంటనే వాళ్లు చుట్టూ చూశారు, యేసు తప్ప ఇంకెవ్వరూ వాళ్లకు కనిపించలేదు.

9 వాళ్లు కొండ దిగి వస్తుండగా, మానవ కుమారుడు మృతుల్లో నుండి బ్రతికేంత వరకు తాము చూసినదాని గురించి ఎవ్వరికీ చెప్పొద్దని యేసు

9:5 * అక్ష., “రబ్బీ.”

వాళ్లకు గట్టిగా ఆజ్ఞాపించాడు. **10** వాళ్లు ఆయన మాటను మనసులో ఉంచుకున్నారు,* కానీ ఈ మృతుల్లో నుండి బ్రతకడమంటే ఏమిటా అని వాళ్లలోవాళ్లు మాట్లాడుకున్నారు. **11** తర్వాత వాళ్లు, “ముందు ఏలీయా రావాలని శాస్త్రులు ఎందుకు అంటారు?” అని ఆయన్ని అడిగారు. **12** అందుకు ఆయన వాళ్లతో ఇలా అన్నాడు: “ముందు ఏలీయా వచ్చి అన్నిటినీ చక్కబెడతాడు; అయితే మానవ కుమారుడు ఎన్నో బాధలు పడతాడని, ఆయన తిరస్కారానికి గురౌతాడని రాసివుంది కదా, మరి దాని సంగతేమిటి? **13** నేను చెప్పేదేమిటంటే, నిజానికి ఏలీయా వచ్చాడు. అతని గురించి రాయబడినట్టుగానే వాళ్లు అతనితో ఇష్టమొచ్చినట్టు వ్యవహరించారు.”

14 యేసు, ఆ ముగ్గురు శిష్యులు కలిసి మిగతా శిష్యుల దగ్గరికి వచ్చేసరికి వాళ్ల చుట్టూ జనం ఉన్నారు, శాస్త్రులు వాళ్లతో వాదిస్తున్నారు. **15** కానీ యేసు కనబడగానే జనమంతా ఆశ్చర్యంతో ఆయన్ని పలకరించడానికి ఆయన దగ్గరికి పరుగులు తీశారు. **16** యేసు, “మీరు దేని గురించి వాళ్లతో వాదిస్తున్నారు?” అని ఆ జనాన్ని అడిగాడు. **17** అప్పుడు వాళ్లలో ఒకతను ఇలా అన్నాడు: “బోధకుడా, మా అబ్బాయిని ఓ చెడ్డదూత పట్టి, మూగవాణ్ణి చేశాడు. అందుకని అతన్ని నీ దగ్గరికి తీసుకొచ్చాను. **18** చెడ్డదూత పట్టినప్పు

డల్లా అతను కింద పడిపోతాడు, అతని నోట్లో నుండి సురుగు వస్తుంది, పళ్లు కొరుక్కుంటాడు, నీరసించిపోతాడు. ఆ చెడ్డదూతను వెళ్లగొట్టమని నీ శిష్యుల్ని అడిగాను కానీ వాళ్లవల్ల కాలేదు.” **19** అప్పుడు యేసు వాళ్లతో, “ఓ విశ్వాసంలేని తరమా, ఎంతకాలం నేను మీతో ఉండాలి? ఎంతకాలం మిమ్మల్ని సహించాలి? ఆ అబ్బాయిని నా దగ్గరికి తీసుకురండి” అన్నాడు. **20** వాళ్లు ఆ అబ్బాయిని యేసు దగ్గరికి తీసుకొచ్చారు, కానీ యేసును చూడగానే చెడ్డదూత ఆ అబ్బాయిని గిలగిల కొట్టుకునేలా చేశాడు. అతను కిందపడి అటు ఇటు దొర్లుతూనే ఉన్నాడు, నోట్లో నుండి సురుగు వస్తూనే ఉంది. **21** అప్పుడు యేసు, “మీ అబ్బాయికి ఎంతకాలంగా ఇలా జరుగుతోంది?” అని వాళ్ల నాన్నను అడిగాడు. అందుకతను ఇలా చెప్పాడు: “చిన్నప్పటి నుండి. **22** చెడ్డదూత అతన్ని చంపేయాలని తరచూ మంటల్లోకి, నీళ్లలోకి తోసేస్తాడు. నువ్వు ఏమైనా చేయగలిగితే, మామీద దయవుంచి సహాయం చెయ్యి.” **23** అప్పుడు యేసు అతనితో, “‘చేయగలిగితే’ అనే మాట ఎందుకు? విశ్వాసం ఉన్న వ్యక్తికి అన్నీ సాధ్యమే” అని చెప్పాడు. **24** వెంటనే అతను గట్టిగా, “నాకు విశ్వాసం ఉంది! ఒకవేళ విశ్వాసం తక్కువగా ఉంటే సహాయం చెయ్యి” అన్నాడు.

25 జనం తమవైపు పరుగెత్తుకురావడం గమనించి, యేసు ఆ అపవిత్ర

9:10 * లేదా “ఆ విషయాన్ని తమ దగ్గరే ఉంచుకున్నారు.”

దూతను గద్దిస్తూ ఇలా అన్నాడు: “చెవుడున్న మూగ దూతా, నేను ఆజ్ఞా పిస్తున్నాను, బయటికి రా. ఇంకెప్పుడూ ఇతనిలోకి ప్రవేశించకు!”

26 ఆ అపవిత్ర దూత గట్టిగా అరిచి, ఆ అబ్బాయిని గిలగిల కొట్టుకునేలా చేసి అతనిలో నుండి బయటికి వచ్చేశాడు. ఆ అబ్బాయి శవంలా పడి పున్నాడు. దాంతో చాలామంది, “చచ్చిపోయాడు!” అన్నారు. **27** అయితే యేసు ఆ అబ్బాయి చేయి పట్టుకొని పైకి లేపగానే అతను లేచి నిలబడ్డాడు. **28** ఆ తర్వాత యేసు ఓ ఇంట్లోకి వెళ్లాడు. శిష్యులు యేసును విడిగా ఇలా అడిగారు: “ఆ చెడ్డదూతను మేము ఎందుకు వెళ్లగొట్టలేకపోయాం?” **29** అందుకు యేసు వాళ్లతో, “ప్రార్థన వల్ల మాత్రమే ఇలాంటి చెడ్డదూతలు బయటికి వస్తారు” అని చెప్పాడు.

30 వాళ్లు అక్కడి నుండి బయల్దేరి గలిలయ గుండా ప్రయాణం చేశారు. కానీ దీనిగురించి ఎవ్వరికీ తెలియకూడదని ఆయన అనుకున్నాడు. **31** ఆయన శిష్యులకు బోధిస్తూ ఇలా చెప్పాడు: “మానవ కుమారుడు శ్రతువుల చేతికి అప్పగించబడబోతున్నాడు, వాళ్లు ఆయన్ని చంపేస్తారు. అయితే ఆయన చనిపోయినా మూడు రోజుల తర్వాత మళ్లీ బ్రతుకుతాడు.” **32** కానీ ఆయన మాటలు వాళ్లకు అర్థంకాలేదు, పైగా ఆయన్ని అడగడానికి భయపడ్డారు.

33 వాళ్లు కపెర్నూహుము చేరుకున్నారు. ఇంటికి వచ్చాక, “దారిలో

మీరు దేని గురించి వాదించుకుంటున్నారు?” అని ఆయన వాళ్లను అడిగాడు. **34** వాళ్లు మౌనంగా ఉండిపోయారు, ఎందుకంటే దారిలో వాళ్లు తమలో ఎవరు గొప్ప అని వాదించుకున్నారు. **35** అప్పుడు ఆయన కూర్చోని ఆ పన్నెండుమందిని పిలిచి వాళ్లకు ఇలా చెప్పాడు: “అందరికంటే ముందు ఉండాలని అనుకునే వ్యక్తి అందరికంటే చివర్లో ఉండాలి, అందరికీ సేవ చేయాలి.” **36** తర్వాత ఆయన ఓ చిన్న బాబును తీసుకొని వాళ్ల మధ్య నిలబెట్టాడు. ఆ బాబు భుజాల మీద చేతులేసి ఆయన వాళ్లతో ఇలా అన్నాడు: **37** “నా పేరున ఇలాంటి పిల్లల్ని దగ్గరికి తీసుకునేవాళ్లు నన్ను కూడా చేర్చుకుంటారు. నన్ను చేర్చుకునేవాళ్లు, నన్నే కాదు నన్ను పంపిన దేవుణ్ణి కూడా చేర్చుకుంటారు.”

38 యోహాను యేసుతో ఇలా అన్నాడు: “బోధకుడా, ఒకతను నీ పేరున చెడ్డదూతల్ని వెళ్లగొడుతుండడం మేము చూశాం; అతను మన వాడు కాదు కాబట్టి మేము అతన్ని ఆపడానికి ప్రయత్నించాం.” **39** కానీ యేసు ఇలా అన్నాడు: “అతన్ని ఆపడానికి ప్రయత్నించొద్దు. ఎందుకంటే నా పేరు ఉపయోగించి అద్భుతాలు చేసేవాళ్లెవ్వరూ అంత త్వరగా నా గురించి చెడుగా చెప్పలేరు.

40 మనకు వ్యతిరేకంగా లేని వ్యక్తి మన వైపే ఉన్నాడు. **41** నేను నిజంగా చెప్తున్నాను, మీరు క్రీస్తు

శిష్యులని మీకు గిన్నెడు నీళ్లు ఇచ్చేవాళ్లవరైనా సరే తప్పకుండా ప్రతి ఫలం పొందుతారు. **42** విశ్వాసంగల ఈ చిన్నవాళ్లలో ఒకరు విశ్వాసం కోల్పోవడానికి* ఎవరైతే కారణమౌతారో, అతని మెడకు ఒక పెద్ద తిరుగలి రాయిని[#] కట్టి అతన్ని సముద్రంలో పడేయడమే అతనికి మంచిది.

43 “ఒకవేళ నీ చెయ్యి నువ్వు పాపం చేయడానికి కారణమౌతుంటే* దాన్ని సరికివేయి. రెండు చేతులతో ఆర్పలేని మంటలు గల గెహెన్నాలోకి[#] వెళ్లడం కంటే వికలాంగునిగా జీవాన్ని దక్కించుకోవడం నీకు మంచిది. **44** *—

45 నువ్వు పాపం చేయడానికి ఒకవేళ నీ కాలు కారణమైతే దాన్ని సరికివేయి. రెండు కాళ్లతో గెహెన్నాలో[#] పడేకంటే కుంటివాడిగా జీవాన్ని దక్కించుకోవడం నీకు మంచిది. **46** *— **47** ఒక

వేళ నీ కన్ను నువ్వు పాపం చేయడానికి కారణమౌతుంటే, దాన్ని తీసిపారేయి. రెండు కళ్లతో గెహెన్నాలో[#] పడేకంటే ఒక్క కన్నుతో దేవుని రాజ్యంలో ప్రవేశించడం నీకు మంచిది.

48 ఆ గెహెన్నాలో[#] పురుగు చాపదు, అగ్ని ఆరదు.

49 “మనుషులు ఆహారం మీద ఉప్పు చల్లినట్టు దేవుడు అలాంటివాళ్ల

9:42 * అక్ష., “తడబడడానికి.” # లేదా “గాడి దకు కట్టితిప్పే తిరుగలి రాయిని.” 9:43 * అక్ష., “నిన్ను తడబడేలా చేస్తుంటే.” 9:43, 45, 47, 48 # పదకోశం చూడండి. 9:44, 46 * మత్తయి 17:21కి ఉన్న పాదసూచిక చూడండి.

మీద అగ్ని కురిపించాలి. **50** ఉప్పు చాలా మంచిది, కానీ ఉప్పు ఉప్పుదనం కోల్పోతే, దానికి ఉప్పుదనం ఎక్కడ నుండి తీసుకొస్తారు? మీ జీవితాల్లో ఉప్పు కలిగివుండి, ఒకరితో ఒకరు శాంతియుతంగా మెలగండి.”

10 యేసు అక్కడ నుండి బయల్దేరి యొర్దాను అవతల ఉన్న యూదయ సరిహద్దులకు* వచ్చాడు. మళ్లీ జనం గుంపులు గుంపులుగా ఆయన దగ్గరికి వచ్చారు. అలవాటు ప్రకారం ఆయన మళ్లీ బోదించడం మొదలుపెట్టాడు. **2** పరిసయ్యులు ఆయన్ని పరీక్షించాలనే ఉద్దేశంతో ఆయన దగ్గరికి వచ్చి, ఒక వ్యక్తి తన భార్యకు విడాకులు ఇవ్వడం న్యాయమేనా అని అడిగారు. **3** అప్పుడు ఆయన వాళ్లను ఇలా అడిగాడు: “మోషే మీకు ఏమని ఆజ్ఞాపించాడు?” **4** అందుకు వాళ్లు, “విడాకుల పత్రం రాసిచ్చి ఆమెను వదిలేయడాన్ని మోషే అనుమతించాడు” అన్నారు. **5** కానీ యేసు వాళ్లకు ఇలా చెప్పాడు: “మీ మొండి వైఖరిని బట్టే అతను మీ కోసం ఆ ఆజ్ఞ రాశాడు. **6** అయితే, సృష్టి ఆరంభంలో ‘దేవుడు పురుషుణ్ణి, స్త్రీని సృష్టించాడు. **7** అందుకే పురుషుడు తన అమ్మానాన్నల్ని విడిచి పెడతాడు; **8** అతను, అతని భార్య* ఒక్క శరీరం అవుతారు.’ అప్పటినుండి

10:1 * లేదా “పొలిమేర్లకు.” 10:8 * అక్ష., “ఆ ఇద్దరు.”

వాళ్లు ఇక రెండు శరీరాలుగా కాదు, ఒక్క శరీరంగా ఉంటారు. **9** కాబట్టి దేవుడు ఒకటి చేసినవాళ్లను* ఏ మనిషి విడదీయకూడదు.” **10** వాళ్లు తిరిగి ఇంటికి వచ్చినప్పుడు, శిష్యులు దాని గురించి ఆయన్ని అడిగారు. **11** ఆయన వాళ్లకు ఇలా చెప్పాడు: “తన భార్యకు విడాకులు ఇచ్చి ఇంకో స్త్రీని పెళ్లి చేసుకునే ప్రతీ వ్యక్తి వ్యభిచారం చేసి తన భార్యకు ద్రోహం చేసినవాడౌతాడు. **12** ఒక వేళ భార్య తన భర్తకు విడాకులు ఇచ్చి మరో అతన్ని పెళ్లి చేసుకుంటే, ఆమె వ్యభిచారం చేసినదౌతుంది.”

13 చిన్నపిల్లల మీద యేసు తన చేతులంచాలని ప్రజలు పిల్లల్ని ఆయన దగ్గరికి తీసుకొచ్చారు, కానీ శిష్యులు వాళ్లను గద్దించారు. **14** అది చూసిన యేసు ఆగ్రహానికి గురై శిష్యులతో ఇలా అన్నాడు: “చిన్నపిల్లల్ని నా దగ్గరికి రానివ్వండి, వాళ్లను ఆపాలని చూడకండి. ఎందుకంటే దేవుని రాజ్యం ఇలాంటివాళ్లదే. **15** నేను నిజంగా మీతో చెప్తున్నాను, చిన్నపిల్లలా దేవుని రాజ్యాన్ని స్వీకరించనివాళ్లు అందులోకి అస్సలు ప్రవేశించరు.”

16 ఆయన పిల్లల్ని ఎత్తుకొని వాళ్ల మీద చేతులంచి దీవించాడు.

17 ఆయన వెళ్తుండగా, దారిలో ఒకతను పరుగెత్తుకుంటూ వచ్చి ఆయన ముందు మోకరించి, “మంచి బోధ

10:9 * అక్ష., “దేవుడు ఒక కాడి కిందకు తెచ్చినవాళ్లను.”

కుడా, శాశ్వత జీవితం పొందాలంటే* నేను ఏమి చేయాలి?” అని అడిగాడు.

18 యేసు అతనితో ఇలా అన్నాడు: “నన్ను మంచివాడని ఎందుకు అంటున్నావు? దేవుడు తప్ప మంచివాళ్లెవరూ లేరు. **19** ‘హత్య చేయకూడదు, వ్యభిచారం చేయకూడదు, దొంగతనం చేయకూడదు, తప్పుడు సాక్ష్యం చెప్పకూడదు, మోసం చేయకూడదు, మీ అమ్మానాన్నల్ని గౌరవించాలి’ అనే ఆజ్ఞలు నీకు తెలుసు కదా.”

20 అప్పుడు అతను, “బోధకుడా, నేను చిన్నప్పటి నుండి ఇవన్నీ పాటిస్తునే ఉన్నాను” అన్నాడు. **21** యేసు అతన్ని ప్రేమగా చూసి ఇలా అన్నాడు: “నువ్వు చేయాల్సింది ఇంకొకటి ఉంది. నువ్వు వెళ్లి, నీ దగ్గర ఉన్నవి అమ్మేసి, వచ్చిన డబ్బును పేదవాళ్లకు ఇవ్వు, అప్పుడు నీకు పరలోకంలో ఐశ్వర్యం కలుగుతుంది; ఆ తర్వాత వచ్చి నా శిష్యుడివి అవ్వు.”

22 కానీ అతను యేసు చెప్పినదానికి బాధపడి, దుఃఖిస్తూ వెళ్లిపోయాడు. ఎందుకంటే అతనికి చాలా ఆస్తిపాస్తులు ఉన్నాయి.

23 యేసు చుట్టూ చూసి, తన శిష్యులతో ఇలా అన్నాడు: “డబ్బున్న వాళ్లు దేవుని రాజ్యంలోకి ప్రవేశించడం ఎంత కష్టం!” **24** కానీ శిష్యులు యేసు మాటలకు ఆశ్చర్యపోయారు. దానికి యేసు ఇలా స్పందించాడు: “పిల్లలారా, దేవుని రాజ్యంలోకి

10:17 * అక్ష., “వారసత్వంగా పొందాలంటే.”

ప్రవేశించడం ఎంత కష్టం! **25** ధన వంతుడు దేవుని రాజ్యంలోకి ప్రవేశించడం కన్నా సూది రంధ్రం గుండా ఒంటె దూరడం తేలిక.” **26** వాళ్లు ఇంకెంతో ఆశ్చర్యపోయి ఆయనతో ఇలా అన్నారు: * “అసలు రక్షణ పొందడం ఎవరికైనా సాధ్యమేనా?” **27** యేసు వాళ్లను సూటిగా చూసి, “మనుషులకు ఇది అసాధ్యమే, కానీ దేవునికి అన్నీ సాధ్యం” అన్నాడు. **28** పేతురు ఆయనతో, “ఇదిగో! మేము అన్నీ వదిలేసి నిన్ను అనుసరించాం” అన్నాడు. **29** అందుకు యేసు ఇలా చెప్పాడు: “నేను నిజంగా మీతో చెప్తున్నాను, నా కోసం, మంచివార్త కోసం ఇల్లును గానీ, అన్నదమ్ముల్ని గానీ, అక్క చెల్లెళ్లని గానీ, అమ్మను గానీ, నాన్నను గానీ, పిల్లల్ని గానీ, భూముల్ని గానీ వదులుకున్నవాళ్లు **30** ఈ కాలంలో హింసలతో పాటు 100 రెట్లు ఎక్కువ ఇళ్లను, అన్నదమ్ముల్ని, అక్కచెల్లెళ్లని, తల్లుల్ని, పిల్లల్ని, భూముల్ని పొందుతారు. అంతేకాదు రానున్న వ్యవస్థలో* శాశ్వత జీవితాన్ని పొందుతారు. **31** కానీ, ముందున్న చాలామంది వెనక్కి వెళ్తారు, వెనక ఉన్నవాళ్లు ముందుకు వస్తారు.”

32 ఇప్పుడు వాళ్లు యెరూషలేముకు వెళ్లే దారిలో నడుస్తున్నారు. యేసు శిష్యు

10:26 * లేదా “ఒకరితో ఒకరు ఇలా అనుకున్నారు” అయ్యింట్టుంది. 10:30 * లేదా “రానున్న యుగంలో.” పదకోశం చూడండి.

లకు ముందు నడుస్తున్నాడు, శిష్యులకు ఆశ్చర్యమేసింది, వాళ్ల వెనక వస్తున్న వాళ్లకు భయమేసింది. యేసు మళ్లీ పన్నెండుమంది శిష్యులను పక్కకు తీసుకువెళ్లి, తనకు జరగబోయేవాటి గురించి ఇలా చెప్పాడు: **33** “ఇదిగో! మనం యెరూషలేముకు వెళ్తున్నాం. అక్కడ మానవ కుమారుడు ముఖ్య యాజకులకు, శాస్త్రులకు అప్పగించబడతాడు. వాళ్లు ఆయనకు మరణశిక్ష విధించి, అన్యులకు అప్పగిస్తారు. **34** ఆ అన్యులు ఆయన్ని ఎగతాళి చేస్తారు, ఆయన మీద ఉమ్మేస్తారు, ఆయన్ని కొరడాలతో కొడతారు, చంపేస్తారు. కానీ మూడు రోజుల తర్వాత ఆయన మళ్లీ బ్రతుకుతాడు.”

35 బెబెదయి కొడుకులైన యాకోబు, యోహాను ఆయన దగ్గరికి వచ్చి ఆయనతో ఇలా అన్నారు: “బోధకుడా, మేము ఏది అడిగినా నువ్వు కాదనకూడదు, మా కోసం చేయాలి.”

36 అందుకు యేసు, “మీ కోసం ఏమి చేయమంటారు చెప్పండి” అని అడిగాడు. **37** దానికి వాళ్లు ఇలా అన్నారు: “నువ్వు రాజ్య పరిపాలన చేసేటప్పుడు నీ కుడివైపు ఒకరు, నీ ఎడమవైపు ఒకరు కూర్చునే అవకాశం మాకు ఇవ్వ.” **38** కానీ యేసు వాళ్లతో ఇలా అన్నాడు: “మీరు ఏమి అడుగుతున్నారో మీకు తెలియట్లేదు. నేను తాగుతున్న గిన్నెలోది తాగడం మీవల్ల అవుతుందా? నేను తీసుకుంటున్న బాప్తిస్మం తీసుకోవడం మీవల్ల అవుతుందా?”

39 అందుకు వాళ్లు, “మావల్ల అవుతుంది” అన్నారు. అప్పుడు యేసు వాళ్లతో ఇలా అన్నాడు: “నేను తాగే గిన్నెలోది మీరు తాగుతారు, నేను తీసుకుంటున్న బాప్తిస్మం మీరు తీసుకుంటారు. **40** అయితే నా కుడివైపు గానీ, నా ఎడమవైపు గానీ కూర్చో బెట్టుకోవడం నా చేతుల్లో లేదు, కానీ అవి ఎవరి కోసం సిద్ధం చేయబడ్డాయో వాళ్లే ఆ స్థానాల్లో కూర్చుంటారు.”

41 ఈ విషయం గురించి మిగతా పదిమంది విన్నప్పుడు, యాకోబు యోహానుల మీద కోపంతో మండిపడ్డారు. **42** కానీ యేసు వాళ్లను దగ్గరికి పిలిచి ఇలా అన్నాడు: “దేశాల్ని పరిపాలించేవాళ్లు ప్రజలమీద అధికారం చెలాయిస్తారనీ, వాళ్లలో గొప్పవాళ్లు వాళ్ల మీద పెత్తనం చేస్తారనీ మీకు తెలుసు కదా. **43** మీ మధ్య అలా ఉండకూడదు; మీలో గొప్పవాడిగా ఉండాలనుకునేవాడు మీకు సేవకుడిగా ఉండాలి, **44** మీలో ముందు ఉండాలనుకునేవాడు అందరికీ దాసుడిగా ఉండాలి. **45** మానవ కుమారుడు కూడా సేవ చేయించుకోవడానికి రాలేదు కానీ సేవచేయడానికి, ఎంతోమంది కోసం విమోచన క్రయధనంగా తన ప్రాణాన్ని అర్పించడానికి వచ్చాడు.”

46 ఆ తర్వాత వాళ్లు యెరికోకు వచ్చారు. అయితే యేసు, ఆయన శిష్యులు, కొంతమంది జనం యెరికో నుండి వెళ్తున్నప్పుడు బర్తిమయి (తీమయి కొడుకు) అనే కళ్లులేని బిచ్చ

గాడు దారి పక్కన కూర్చోని ఉన్నాడు. **47** అటుగా వెళ్తున్నది నజరేయుడైన యేసు అని అతను విన్నప్పుడు, “దావీదు కుమారుడా, యేసూ, నన్ను కరుణించు!” అని గట్టిగా అరవడం మొదలుపెట్టాడు. **48** అది చూసి చాలా మంది నిశ్శబ్దంగా ఉండమని అతన్ని గద్దించడం మొదలుపెట్టారు, కానీ అతను ఇంకా ఎక్కువగా, “దావీదు కుమారుడా, నన్ను కరుణించు!” అని అరుస్తూ ఉన్నాడు. **49** అప్పుడు యేసు ఆగి, “అతన్ని పిలవండి” అన్నాడు. వాళ్లు ఆ గుడ్డివాడితో, “ధైర్యం తెచ్చుకో! లే; ఆయన నిన్ను పిలుస్తున్నాడు” అన్నారు. **50** అప్పుడు ఆ గుడ్డివాడు తన పైవస్త్రాన్ని తీసిపారేసి, టక్కున లేచి యేసు దగ్గరికి వచ్చాడు. **51** తర్వాత యేసు, “నీ కోసం నన్ను ఏమి చేయమంటావు?” అని అడిగాడు. ఆ గుడ్డివాడు యేసుతో, “రబ్బానీ, నాకు చూపు తెప్పించు” అన్నాడు. **52** అప్పుడు యేసు అతనితో, “వెళ్లు, నీ విశ్వాసం నిన్ను బాగుచేసింది” అన్నాడు. వెంటనే, అతనికి చూపు వచ్చింది, ఆ తర్వాత అతను జనంతోపాటు యేసు వెనకే వెళ్లాడు.

11 వాళ్లు యెరూషలేము దరి దాపుల్లోకి వస్తున్నప్పుడు బేత్సగే, బేతనియ ప్రాంతాలు ఉన్న ఒలీవల కొండకు చేరుకున్నారు. అప్పుడు ఆయన ఇద్దరు శిష్యుల్ని పంపిస్తూ, **2** వాళ్లకు ఇలా చెప్పాడు: “కనిపించే

ఆ గ్రామానికి వెళ్లండి. మీరు అక్కడికి వెళ్లగానే కట్టేసివున్న ఒక చిన్న గాడిద మీకు కనిపిస్తుంది. ఇప్పటివరకు దాని మీద ఎవరూ కూర్చోలేదు. దాన్ని విప్పి ఇక్కడికి తీసుకురండి. **3** ఎవరైనా 'మీరు దాన్ని ఎందుకు విప్పుతున్నారు?' అని అడిగితే, 'ఇది ప్రభువుకు కావాలి, మళ్ళీ వెంటనే పంపించేస్తాడు' అని చెప్పండి." **4** ఆయన చెప్పినట్టే వాళ్లు వెళ్లారు. ఒక సందులో ఓ ఇంటి గుమ్మం ముందు కట్టేసివున్న చిన్న గాడిదను చూసి, దాన్ని విప్పారు. **5** అక్కడ నిలబడి ఉన్న కొందరు, "మీరు దాన్ని ఎందుకు విప్పుతున్నారు?" అని శిష్యుల్ని అడిగారు. **6** శిష్యులు సరిగ్గా యేసు చెప్పమన్నట్టే చెప్పారు; అప్పుడు వాళ్లు దాన్ని తీసుకువెళ్లనిచ్చారు.

7 వాళ్లు ఆ చిన్న గాడిదను యేసు దగ్గరికి తీసుకొచ్చి, దాని మీద తమ పైవస్త్రాలు వేశారు, యేసు దాని మీద కూర్చున్నాడు. **8** ఇంకా చాలా మంది తమ పైవస్త్రాల్ని దారిలో పరిచారు. కొందరేమో పొలంలో సరికిన చెట్ల మట్టలు తెచ్చారు. **9** ఆయన ముందు వెళ్తున్నవాళ్లు, ఆయన వెనక వస్తున్నవాళ్లు ఇలా అరుస్తూ ఉన్నారు: "దేవా, ఈయన్ని కాపాడు! యెహోవా* పేరిట వస్తున్న ఈయన దీవెన పొందాలి!" **10** రాబోయే మన తండ్రిగన దావీదు రాజ్యాన్ని దేవుడు దీవించాలి! పరలోకంలో నివసించే దేవా, ఈయన్ని

కాపాడు!" **11** యేసు యెరూషలేముకు వచ్చి దేవాలయంలోకి వెళ్లాడు, అక్కడ చుట్టూవున్న ప్రతీదాన్ని చూశాడు. కానీ అప్పటికే సాయంకాలం అవడంతో, పన్నెండుమంది శిష్యుల్ని తీసుకొని బేతనియకు వెళ్లిపోయాడు.

12 మరుసటి రోజు వాళ్లు బేతనియ నుండి బయల్దేరినప్పుడు ఆయనకు ఆకలేసింది. **13** కాస్త దూరంలో ఆకులున్న ఓ అంజూర చెట్టు ఆయనకు కనిపించింది. దానికి పండ్లు ఏమైనా ఉంటాయేమో అని ఆ చెట్టు దగ్గరికి వెళ్లాడు. తీరా వెళ్లి చూసేసరికి ఆకులు తప్ప ఒక్క పండు కూడా లేదు. ఎందుకంటే అది అంజూర పండ్లు కాసే కాలం కాదు. **14** అప్పుడు యేసు ఆ చెట్టుతో, "ఇంకెప్పుడూ నీ పండ్లు ఎవ్వరూ తినరు" అని అన్నాడు. ఆ మాట శిష్యులు విన్నారు.

15 తర్వాత వాళ్లు యెరూషలేముకు వచ్చారు. ఆయన ఆలయం లోపలికి వెళ్లి, ఆలయంలో అమ్మేవాళ్లను, కొనేవాళ్లను బయటికి వెళ్లగొట్టాడు. డబ్బులు మార్చేవాళ్ల బల్లల్ని, పావురాలు అమ్మేవాళ్ల బల్లల్ని తలక్రిందులుగా పడేశాడు. **16** వస్తువులు మోసుకెళ్లేవాళ్లను ఆలయం గుండా వెళ్లనివ్వలేదు. **17** ఆయన బోధిస్తూ వాళ్లతో ఇలా అన్నాడు: "నా మందిరం అన్ని దేశాల ప్రజలకు ప్రార్థన మందిరమని పిలవబడుతుంది" అని లేఖనాల్లో రాసిలేదా? కానీ మీరు దీన్ని దొంగల గుహగా మార్చేశారు." **18** ఆ మాట విన్న

11:9 * పదకోశం చూడండి.

ముఖ్య యాజకులు, శాస్త్రులు ఆయన్ని ఎలా చంపాలా అని ఆలోచించడం మొదలుపెట్టారు; ఎందుకంటే జనమంతా ఆయన బోధకు ఆశ్చర్యపోవడం చూసి వాళ్లు ఆయనకు భయపడ్డారు.

19 సాయంకాలమైనప్పుడు యేసు, ఆయన శిష్యులు ఆ నగరం నుండి వెళ్లిపోయారు. **20** అయితే తెల్లవారు జామున వాళ్లు వెళ్లండగా దారిలో ఆ అంజూర చెట్టు వేర్లతోసహా ఎండిపోయి ఉండడం చూశారు. **21** విషయం గుర్తుకొచ్చి, పేతురు యేసుతో ఇలా అన్నాడు: “రబ్బీ, చూడు! నువ్వు శపించిన అంజూర చెట్టు ఎండిపోయింది.” **22** అప్పుడు యేసు వాళ్లతో ఇలా అన్నాడు: “దేవుని మీద విశ్వాసం ఉంచండి. **23** నేను నిజంగా మీతో చెప్తున్నాను, ఎవరైనా ఈ కొండతో ‘నువ్వు లేచి సముద్రంలో పడిపో’ అని చెప్పి, సందేహపడకుండా తాను అన్నది జరుగుతుందని విశ్వసిస్తే, అది జరిగి తీరుతుంది. **24** అందుకే చెప్తున్నాను, ప్రార్థనలో మీరు అడిగినవన్నీ మీరు అప్పటికే పొందేశారని విశ్వసించండి, అప్పుడు మీరు వాటిని తప్పక పొందుతారు. **25** మీరు ప్రార్థించడానికి నిలబడినప్పుడు, మీకు ఎవరితోనైనా ఏమైనా గొడవ ఉంటే వాళ్లను క్షమించండి, అప్పుడే పరలోకంలో ఉన్న మీ తండ్రి కూడా మీ తప్పాలను క్షమిస్తాడు.”

26 * —

11:26 * మత్తయి 17:21కి ఉన్న పాదసూచిక చూడండి.

27 వాళ్లు మళ్ళీ యెరూషలేముకు వచ్చారు. యేసు ఆలయంలో నడుస్తుండగా ముఖ్య యాజకులు, శాస్త్రులు, పెద్దలు వచ్చి **28** ఆయన్ని ఇలా అడిగారు: “నువ్వు ఏ అధికారంతో ఇవి చేస్తున్నావు? ఇవి చేసే అధికారం నీకు ఎవరు ఇచ్చారు?” **29** యేసు వాళ్లతో ఇలా అన్నాడు: “నేను మిమ్మల్ని ఓ ప్రశ్న అడుగుతాను. దానికి మీరు సమాధానం చెప్తే, నేను ఏ అధికారంతో ఇవి చేస్తున్నానో మీకు చెప్తాను. **30** బాప్తిస్మమిచ్చే అధికారం యోహానుకు దేవుడు ఇచ్చాడా? * మనుషులు ఇచ్చారా? చెప్పండి.” **31** అప్పుడు వాళ్లలోవాళ్లు ఇలా మాట్లాడుకున్నారు: “మనం ‘దేవుడు ఇచ్చాడు’ అని చెప్తే, ‘మరి మీరు అతన్ని ఎందుకు నమ్మలేదు?’ అంటాడు. **32** పోనీ తెగించి, ‘మనుషులు ఇచ్చారు’ అని చెప్పేద్దామా?” అయితే, యోహాను నిజంగా ఒక ప్రవక్త అని ప్రజలంతా నమ్మారు కాబట్టి వాళ్లు జనానికి భయపడ్డారు. **33** అందుకే వాళ్లు యేసుతో, “మాకు తెలియదు” అని చెప్పారు. దానికి యేసు వాళ్లతో, “ఏ అధికారంతో ఇవి చేస్తున్నానో నేను కూడా మీకు చెప్పను” అన్నాడు.

12 తర్వాత ఆయన వాళ్లకు ఉదాహరణలతో బోధించడం మొదలుపెట్టాడు: “ఒకతను ద్రాక్షతోట నాటించి, చుట్టూ కంచె వేయించాడు. ద్రాక్షపండ్లు తొక్కించడానికి ఓ తొట్టి

11:30 * అక్ష., “పరలోకం నుండి వచ్చిందా?”

తొలిపించాడు, కాపలాకు ఓ బురుజు కట్టించాడు; ఆ తర్వాత దాన్ని రైతులకు కౌలుకిచ్చి వేరే దేశానికి వెళ్లిపోయాడు.

2 సమయం వచ్చినప్పుడు పంటలో తనకు రావాల్సిన భాగాన్ని తీసుకురావడానికి అతను ఓ దాసుడిని ఆ రైతుల దగ్గరికి పంపించాడు. **3** కానీ వాళ్లు అతన్ని పట్టుకొని కొట్టి, వట్టి చేతులతో వెనక్కి పంపించేశారు. **4** తర్వాత అతను ఇంకో దాసుడిని పంపించాడు.

వాళ్లు ఆ దాసుడి తల మీద కొట్టి అతన్ని అవమానించారు. **5** యజమాని మళ్లీ ఓ దాసుణ్ణి పంపాడు, వాళ్లు అతన్ని చంపేశారు. అలా ఆ యజమాని చాలామంది దాసులను పంపించాడు.

వాళ్లు కొంతమందిని కొట్టారు, కొంతమందిని చంపారు. **6** ఆ యజమాని దగ్గర ఇంకో వ్యక్తి ఉన్నాడు, అతను ఆ యజమానికి ఇష్టమైన కొడుకు. ఆ యజమాని, 'వాళ్లు నా కొడుకును గౌరవిస్తారు' అని అనుకొని చివరికి కొడుకును వాళ్ల దగ్గరికి పంపించాడు. **7** కానీ ఆ రైతులు తమలో తాము ఇలా అనుకున్నారు: 'ఇతను వారసుడు. ఇతన్ని చంపేద్దాం రండి, అప్పుడు ఆస్తి మనదైపోతుంది.'

8 అందుకే వాళ్లు అతన్ని పట్టుకొని చంపి, ద్రాక్షతోట బయట పడేశారు. **9** అప్పుడు ద్రాక్షతోట యజమాని ఏమి చేస్తాడు? అతను వచ్చి ఆ రైతుల్ని చంపి, ద్రాక్షతోటను వేరేవాళ్లకు ఇస్తాడు.

10 మీరు ఈ లేఖనాన్ని ఎప్పుడూ చదవలేదా: 'కట్టేవాళ్లు వద్దనుకున్న రాయి ముఖ్యమైన మూలరాయి'

* 12:10 * అక్ష., "మూలకు తల."

అయ్యింది. **11** ఇది యెహోవా* వల్ల జరిగింది, ఇది మన కళ్లకు ఆశ్చర్యంగా ఉంది.'"

12 ఆయన తమను మనసులో పెట్టుకునే ఆ ఉదాహరణ చెప్పాడని వాళ్లకు అర్థమవ్వడంతో వెంటనే ఆయన్ని బంధించాలనుకున్నారు, కానీ ప్రజలకు భయపడ్డారు. అందుకే వాళ్లు ఆయన దగ్గర నుండి వెళ్లిపోయారు.

13 తర్వాత వాళ్లు ఆయన మాటల్లో తప్పు పట్టుకోవాలనే ఉద్దేశంతో కొంతమంది పరిసయులను, హేరోదు అనుచరులను ఆయన దగ్గరికి పంపారు. **14** వాళ్లు ఆయన దగ్గరికి వచ్చి ఇలా అన్నారు: "బోధకుడా, నువ్వు ఎప్పుడూ సత్యమే మాట్లాడతావని, ఎవరి మెప్పునూ కోరవని మాకు తెలుసు. ఎందుకంటే నువ్వు మనుషుల హోదా పట్టించుకోకుండా దేవుని మార్గం గురించిన సత్యాన్ని బోధిస్తావు. అయితే మాకు ఓ విషయం చెప్పు, కైసరుకు పన్ను* కట్టడం న్యాయమా, కాదా?#

15 మేము పన్ను కట్టాలా, వద్దా?" వాళ్ల వేషధారణను ఆయన పసిగట్టి వాళ్లతో ఇలా అన్నాడు: "మీరు నన్ను ఎందుకు పరీక్షిస్తున్నారు? ఒక దేనారాన్ని* తీసుకొచ్చి నాకు చూపించండి." **16** వాళ్లు ఒక దేనారాన్ని తీసుకొచ్చారు, ఆయన వాళ్లతో "దీని మీదున్న బొమ్మ, బిరుదు ఎవ

12:11, 15 * పదకోశం చూడండి. 12:14 * ఇది ప్రతీ మనిషి మీద విధించే పన్నును సూచిస్తుండవచ్చు. # లేదా "సరైనదా, కాదా?"

12:10 * అక్ష., "మూలకు తల."

రివి?” అని అడిగాడు. దానికి వాళ్లు, “కైసరువి” అన్నారు. 17 అప్పుడు యేసు ఇలా అన్నాడు: “కైసరువి కైసరుకు చెల్లించండి, కానీ దేవునివి దేవునికి చెల్లించండి.” ఆయన మాటలకు వాళ్లు ఆశ్చర్యపోయారు.

18 ఆ తర్వాత, పునరుత్థానం లేదని చెప్పే సద్దుాకయులు ఆయన దగ్గరికి వచ్చి ఇలా అడిగారు: 19 “బోధకుడా, ఓ వ్యక్తి సంతానం లేకుండా చనిపోతే, అతని సోదరుడు అతని భార్యను పెళ్లి చేసుకొని అతని కోసం పిల్లల్ని కనాలని మోషే రాశాడు. 20 అయితే ఓ కుటుంబంలో ఏడుగురు అన్నదమ్ములు ఉండేవాళ్లు. పెద్దవాడు ఒక అమ్మాయిని పెళ్లి చేసుకున్నాడు, కానీ పిల్లలు లేకుండానే చనిపోయాడు. 21 రెండోవాడు ఆమెను పెళ్లి చేసుకున్నాడు, కానీ అతను కూడా పిల్లలు లేకుండానే చనిపోయాడు. మూడోవాడి విషయంలో కూడా అదే జరిగింది. 22 అలా ఆ ఏడుగురూ పిల్లలు లేకుండానే చనిపోయారు, చివరికి ఆమె కూడా చనిపోయింది. 23 ఆ ఏడుగురూ ఆమెను పెళ్లి చేసుకున్నారు కదా, మరి పునరుత్థానమైనప్పుడు ఆమె ఎవరికి భార్యగా ఉంటుంది?” 24 అప్పుడు యేసు వాళ్లతో ఇలా అన్నాడు: “మీకు లేఖనాలూ తెలియవు, దేవుని శక్తి తెలియదు. అందుకే మీరు పొరబడుతున్నారు. 25 చనిపోయినవాళ్లు మళ్లీ బ్రతికినప్పుడు స్త్రీలు గానీ పురుషులు గానీ పెళ్లి చేసుకోరు, వాళ్లు పరలోకంలోని దేవ

దూతల్లా ఉంటారు. 26 అయితే చనిపోయినవాళ్లు మళ్లీ బ్రతకడం విషయానికొస్తే, ముళ్లపొద దగ్గర దేవుడు మోషేతో అన్న మాటలు అతను రాసిన పుస్తకంలో మీరు చదవలేదా? ‘నేను అబ్రాహాముకు దేవుణ్ణి, ఇస్సాకుకు దేవుణ్ణి, యాకోబుకు దేవుణ్ణి’ అని దేవుడు అన్నాడు. 27 ఆయన చనిపోయినవాళ్లకు కాదు, బ్రతికివున్నవాళ్లకే దేవుడు. మీరు చాలా పొరబడ్డారు.”

28 అక్కడికి వచ్చిన శాస్త్రీ ఒకాయన వాళ్ల వాదన విని, యేసు వాళ్లకు చక్కగా జవాబివ్వడం చూసి, ఆయన్ని ఇలా అడిగాడు: “అన్నిటికన్నా ప్రాముఖ్యమైన ఆజ్ఞ ఏది?” 29 దానికి యేసు ఇలా జవాబిచ్చాడు: “మొట్టమొదటి ఆజ్ఞ ఏదంటే, ‘ఓ ఇశ్రాయేలూ, విను. మన దేవుడైన యెహోవా* ఒకేఒక్క యెహోవా.* 30 నువ్వు నీ దేవుడైన యెహోవాను* నీ నిండు హృదయంతో, నీ నిండు ప్రాణంతో, నీ నిండు మనసుతో, నీ పూర్తి బలంతో ప్రేమించాలి.’ 31 రెండో ఆజ్ఞ ఏదంటే, ‘నిన్ను నువ్వు ప్రేమించుకున్నట్టు సాటిమనిషిని ప్రేమించాలి.’ వీటికి మించిన గొప్ప ఆజ్ఞ ఇంకేదీ లేదు.” 32 అప్పుడు ఆ శాస్త్రీ ఇలా అన్నాడు: “బోధకుడా బాగుంది, నువ్వు చెప్పింది నిజం. ‘దేవుడు ఒక్కడే, ఆయన తప్ప వేరే దేవుడు లేడు’; 33 నిండు హృదయంతో, పూర్తి అవగాహనతో, పూర్తి బలంతో

12:29, 30 * పదకోశం చూడండి.

ఆయన్ని ప్రేమించడం, మనల్ని మనం ప్రేమించుకున్నట్టు సాటిమనిషిని ప్రేమించడం దహనబలులన్నిటి కన్నా, అర్పణలన్నిటి కన్నా ఎంతో విలువైనది.”

34 అతను తెలివిగా జవాబిచ్చాడని గ్రహించి, యేసు అతనితో “నువ్వు దేవుని రాజ్యానికి ఎంతో దూరంలో లేవు” అన్నాడు. కానీ, యేసును ప్రశ్నలు అడగడానికి ఇంకెవ్వరూ ధైర్యం చేయలేదు.

35 అయితే యేసు ఆలయంలో ఇంకా బోధిస్తూనే ఉన్నాడు. ఆయన ఇలా అన్నాడు: “క్రీస్తు దావీదు కుమారుడని శాస్త్రాలు ఎలా అంటున్నాయి?

36 ‘యెహోవా* నా ప్రభువుతో, “నీ శత్రువుల్ని నీ పాదాల కింద ఉంచేవరకు నువ్వు నా కుడి పక్కన కూర్చో” అన్నాడు’ అని పవిత్రశక్తి ప్రేరణతో దావీదే స్వయంగా చెప్పాడు.

37 దావీదే క్రీస్తును ప్రభువు అంటున్నాడు కదా, అలాంటప్పుడు క్రీస్తు దావీదు కుమారుడు ఎలా అవుతాడు?”

యేసు మాట్లాడుతుంటే చాలామంది జనం సంతోషంగా వింటూ ఉండిపోయారు. **38** ఆయన బోధిస్తూ ఇంకా ఇలా అన్నాడు: “శాస్త్రాల విషయంలో జాగ్రత్తగా ఉండండి. పొడవాటి అంగీలు వేసుకొని తిరగడం, సంతల్లో ప్రజల చేత నమస్కారాలు పెట్టించుకోవడం వాళ్లకు ఇష్టం. **39** సభామందిరాలలో ముందువరుస* కుర్చీలు, విందుల్లో ప్రత్యేక స్థానాలు వాళ్లకు

కావాలి. **40** వాళ్లు విధవరాళ్ల ఇళ్లను* మింగేస్తారు, అందరికీ కనిపించాలని పెద్ద పెద్ద ప్రార్థనలు చేస్తారు. వాళ్లు ఇంకా కఠినమైన* తీర్పు పొందుతారు.”

41 ఆలయంలో కానుక పెట్టెలు కనబడేంత దూరంలో ఆయన కూర్చోని జనం వాటిలో డబ్బులు ఎలా వేస్తున్నారో గమనిస్తూవున్నాడు. చాలామంది ధనవంతులు ఎన్నో నాణేలు వేస్తున్నారు.

42 అప్పుడు ఓ పేద విధవరాలు వచ్చి చాలా తక్కువ విలువగల రెండు చిన్న నాణేలు* వేసింది. **43** ఆయన తన శిష్యుల్ని పిలిచి ఇలా అన్నాడు: “నేను నిజంగా చెప్తున్నాను, కానుక పెట్టెల్లో డబ్బులు వేసిన వాళ్లందరి కన్నా ఈ పేద విధవరాలే ఎక్కువ వేసింది. **44** ఎందుకంటే వాళ్లందరూ తమ సంపదల్లో నుండి కొంచెం వేశారు, కానీ ఈమె ఎంతో అవసరంలో* ఉన్నా, తన దగ్గర ఉన్నదంతా వేసేసింది.”

13 ఆయన ఆలయం నుండి బయటికి వస్తుండగా, ఆయన శిష్యుల్లో ఒకరు ఆయనతో ఇలా అన్నారు: “బోధకుడా, ఓసారి అటు చూడు! ఆ రాళ్లు, కట్టెలు ఎంత అద్భుతంగా ఉన్నాయో కదా!” **2** అయితే యేసు అతనితో ఇలా అన్నాడు: “ఈ గొప్ప కట్టెలు నువ్వు చూస్తున్నావు కదా? రాయి మీద రాయి ఒక్కటి కూడా ఉండకుండా ఇవి పడద్రోయబడతాయి.”

12:36 * పదకోశం చూడండి. 12:39 * లేదా “శ్రేష్ఠమైన.”

12:40 * లేదా “ఆస్తుల్ని.” # లేదా “తీవ్రమైన.”
12:42 * అక్ష., “రెండు లెప్టాన్లు, అంటే ఓ క్యూడన్స్.” 12:44 * లేదా “పేదరికంలో.”

3 ఒలీవల కొండ మీద ఆలయం కనిపించే చోట ఆయన కూర్చోని ఉన్నప్పుడు పేతురు, యాకోబు, యోహాను, అంద్రెయ ఆయన దగ్గరికి వెళ్లి ఇలా అడిగారు: **4** “ఇవి ఎప్పుడు జరుగుతాయి? ఇవన్నీ ముగింపుకు రాబోతున్నాయని తెలిపే సూచన ఏమిటి? మాకు చెప్పవా.” **5** అందుకు యేసు వాళ్లకు ఇలా చెప్పడం మొదలు పెట్టాడు: “ఎవరూ మిమ్మల్ని తప్పుదారి పట్టించకుండా చూసుకోండి. **6** చాలామంది నా పేరుతో వచ్చి, ‘నేనే ఆయన్ని’ అని చెప్తూ ఎంతోమందిని తప్పుదారి పట్టిస్తారు. **7** అంతేకాదు మీరు యుద్ధాల గురించి, యుద్ధ వార్తల గురించి విన్నప్పుడు కంగారుపడకండి; ఇవన్నీ జరగాలి, కానీ అంతం అప్పుడే రాదు.

8 “ఒక దేశం మీద మరో దేశం, ఒక రాజ్యం మీద మరో రాజ్యం దాడిచేస్తాయి; ఒక ప్రాంతం తర్వాత ఇంకో ప్రాంతంలో భూకంపాలు వస్తాయి; ఆహారకొరతలు కూడా వస్తాయి. ఇవి పురిటి నొప్పుల లాంటి వేదనలకు ఆరంభం.

9 “మీరు మాత్రం జాగ్రత్తగా ఉండండి. ప్రజలు మిమ్మల్ని న్యాయస్థానాలకు అప్పగిస్తారు, సభామందిరాల్లో మిమ్మల్ని కొడతారు. నా కారణంగా మిమ్మల్ని అధిపతుల ముందు, రాజుల ముందు నిలబెడతారు. అప్పుడు వాళ్లకు సాక్ష్యం ఇచ్చే అవకాశం మీకు దొరుకుతుంది. **10** అంతేకాదు, ముందు అన్ని దేశాల్లో మంచివార్త ప్రకటించబడాలి.

11 వాళ్లు మిమ్మల్ని అప్పగించడానికి తీసుకువెళ్తున్నప్పుడు, ఏమి మాట్లాడాలా అని ముందే ఆందోళన పడకండి; ఆ సమయంలో పవిత్రశక్తి మీకు ఏమి అనుగ్రహిస్తే అది మాట్లాడండి, ఎందుకంటే మాట్లాడేది మీరు కాదు పవిత్రశక్తే. **12** అంతేకాదు ఓ వ్యక్తి తన సోదరుణ్ణి చంపడానికి అప్పగిస్తాడు, ఓ తండ్రి తన బిడ్డను చంపడానికి అప్పగిస్తాడు, పిల్లలు తమ తల్లిదండ్రుల మీద తిరుగబడి వాళ్లను చంపడానికి అప్పగిస్తారు. **13** మీరు నా శిష్యులై నందుకు ప్రజలందరూ మిమ్మల్ని ద్వేషిస్తారు. కానీ అంతం వరకు సహించినవాళ్లే రక్షించబడతారు.

14 “అయితే, నాశనాన్ని కలుగజేసే అసహ్యమైన వస్తువు ఉండకూడని చోట ఉండడం మీరు చూసినప్పుడు (చదివే వ్యక్తి వివేచన ఉపయోగించాలి), యూదయలో ఉన్నవాళ్లు కొండలకు పారిపోవడం మొదలుపెట్టాలి. **15** డాబా మీదున్న వ్యక్తి ఇంట్లో నుండి ఏదైనా తెచ్చుకోవడానికి కిందికి దిగకూడదు, ఇంట్లోకి వెళ్లకూడదు; **16** పొలంలో ఉన్న వ్యక్తి తన పైవస్త్రం తెచ్చుకోవడానికి వెనక్కి రాకూడదు. **17** ఆరోజుల్లో గర్భిణులకు, పాలిచ్చే స్త్రీలకు శ్రమ! **18** అది చలికాలంలో రాకూడదని ప్రార్థిస్తూ ఉండండి; **19** ఎందుకంటే అవి శ్రమతో నిండిన రోజులు; దేవుని సృష్టి ఆరంభం నుండి ఇప్పటివరకు అలాంటి శ్రమ రాలేదు, మళ్లీ రాదు కూడా. **20** నిజానికి, యెహోవా*

13:20 * పదకోశం చూడండి.

ఆ రోజుల్ని తగ్గించకపోతే, ఒక్కరు కూడా తప్పించుకోలేరు. కానీ, తాను ఎంపిక చేసుకున్న వాళ్లకోసం ఆయన ఆ రోజుల్ని తగ్గిస్తాడు.

21 “ఇంకా, ఎవరైనా మీతో ‘ఇదిగో! క్రీస్తు ఇక్కడ ఉన్నాడు’ అనో, ‘అదిగో! ఆయన అక్కడ ఉన్నాడు’ అనో చెప్పే నమ్మకం ఉంది. **22** ఎందుకంటే అబద్ధ క్రీస్తులు, అబద్ధ ప్రవక్తలు పుట్టుకొచ్చి సాధ్యమైతే ఎంచుకోబడిన వాళ్లను కూడా తప్పదారి పట్టించడానికి అద్భుతాలు, ఆశ్చర్యకరమైన పనులు చేస్తారు. **23** కాబట్టి మీరు జాగ్రత్తగా ఉండండి. నేను అన్ని విషయాలు మీకు ముందే చెప్పాను.

24 “కానీ ఆ రోజుల్లో, ఆ శ్రమల తర్వాత, సూర్యుడు చీకటిమయమౌతాడు, చంద్రుడు తన వెలుగు ఇవ్వడు, **25** నక్షత్రాలు ఆకాశం నుండి రాలిపోతాయి; ఆకాశంలోని శక్తులు కదిలించబడతాయి. **26** అప్పుడు మానవ కుమారుడు గొప్ప శక్తితో, మహిమతో మేఘాల్లో రావడం వాళ్ల చూస్తారు. **27** తర్వాత, ఆయన దూతల్ని పంపి ఇటు భూమ్మీద, అటు ఆకాశంలో నలుదిక్కుల నుండి దేవుడు ఎంపిక చేసుకున్న వాళ్లను సమకూరుస్తాడు.

28 “అంజూర చెట్టు ఉదాహరణను గమనించండి: ఆ చెట్టు కొమ్మలు పచ్చగా, మృదువుగా మారి చిగురించిన వెంటనే ఎండాకాలం దగ్గర పడిందని మీకు తెలుస్తుంది. **29** అదే విధంగా, ఈ విషయాలు జరుగుతుండడం మీరు

చూసినప్పుడు ఆయన దగ్గర్లోనే అంటే గుమ్మం దగ్గరే ఉన్నాడని తెలుసుకోండి.

30 నేను నిజంగా మీతో చెప్తున్నాను, ఇవన్నీ జరిగే వరకు ఈ తరం అస్సలు అంతరించిపోదు. **31** ఆకాశం, భూమి అంతరించిపోతాయి కానీ, నా మాటలు ఎప్పటికీ నిలిచివుంటాయి.

32 “ఆ రోజు గురించి, ఆ గంట గురించి ఎవ్వరికీ తెలియదు. పరలోకంలోని దేవదూతలకు గానీ, కుమారుడికి గానీ తెలియదు; తండ్రికి మాత్రమే తెలుసు. **33** అప్రమత్తంగా, మెలకువగా ఉండండి. ఎందుకంటే దేవుడు ఎంచుకున్న సమయం ఎప్పుడో మీకు తెలియదు. **34** దాన్ని, ఇల్లు వదిలివిదేశానికి వెళ్లిన మనిషితో పోల్చవచ్చు. అతను వెళ్లేముందు తన దాసులకు అధికారం ఇచ్చి, ఎవరెవరు ఏమేమి చేయాలో చెప్పి, కాపలాదారుడికి మెలకువగా ఉండమని ఆజ్ఞాపించాడు.

35 ఇంటి యజమాని ఎప్పుడు వస్తాడో మీకు తెలీదు. అతను సాయం కాలం వస్తాడో, అర్ధరాత్రి వస్తాడో, తెల్లవారుజామున* వస్తాడో, పొద్దున వస్తాడో మీకు తెలియదు. అందుకే అప్రమత్తంగా ఉండండి. **36** లేదంటే, అతను అకస్మాత్తుగా వచ్చినప్పుడు మీరు నిద్రపోతూ దొరికిపోతారు. **37** కానీ, నేను మీకు చెప్తున్న ఈ మాటే అందరికీ చెప్తున్నాను: అప్రమత్తంగా ఉండండి.”

13:35 * అక్ష., “కోడి కూసే వేళ.”

14 ఇక రెండు రోజుల్లో పులవని రొట్టెలు తినే పస్కా పండుగ రానుంది. ముఖ్య యాజకులు, శాస్త్రులు కుయుక్తితో ఆయన్నిబంధించి చంపే అవకాశం కోసం చూస్తున్నారు; **2** అయితే వాళ్లు ఇలా అనుకున్నారు: “కానీ ఆయన్ని పండుగ సమయంలో పట్టుకోవద్దు; ప్రజల్లో అలజడి రేగవచ్చు.”

3 ఆయన బేతనియలో సీమోను అనే కుష్టురోగి ఇంట్లో భోజనానికి కూర్చున్నప్పుడు, * ఒకామె పాలరాతి[#] బుడ్డి పట్టుకొని అక్కడికి వచ్చింది. అందులో అసలుసిసలు జటామాంసి^Δ నుంచి తీసిన అత్యంత ఖరీదైన పరిమళ తైలం ఉంది. ఆమె ఆ బుడ్డి మూత పగులగొట్టి, ఆ తైలాన్ని ఆయన తలమీద పోయడం మొదలుపెట్టింది. **4** అది చూసి కోపం తెచ్చుకున్న కొందరు ఒకరితో ఒకరు ఇలా అనుకున్నారు: “ఈ పరిమళ తైలాన్ని ఎందుకు వృథా చేస్తోంది? **5** ఈ తైలాన్ని 300 దేనారాల* కన్నా ఎక్కువకు అమ్మి, ఆ డబ్బును పేద వాళ్లకు ఇవ్వొచ్చు కదా!” వాళ్లకు ఆమె మీద చాలా కోపమొచ్చింది.[#] **6** కానీ యేసు ఇలా అన్నాడు: “ఆమెను ఏమనకండి. ఎందుకు ఆమెను ఇబ్బంది పెడుతున్నార? ఆమె నా విషయంలో మంచి పనే చేసింది. **7** పేదవాళ్లు

14:3 * లేదా “భోజనం బల్ల దగ్గర ఆసుకొని కూర్చున్నప్పుడు.” [#] అక్ష., “అలబాస్థర్.” పదకోశంలో “అలబాస్థర్” చూడండి. ^Δ జటామాంసి అనేది సువాసన వెదజల్లే పువ్వు. **14:5** * పదకోశం చూడండి. [#] లేదా “ఆమెతో కోపంగా మాట్లాడారు; ఆమెను తిట్టారు.”

ఎప్పుడూ మీతోనే ఉంటారు, మీకు ఎప్పుడు అనిపిస్తే అప్పుడు వాళ్లకు సహాయం చేయవచ్చు. కానీ నేను ఎప్పుడూ మీతో ఉండను. **8** ఆమె చేయగలిగింది ఆమె చేసింది; ఆమె పరిమళ తైలాన్ని ముందే నా మీద పోసి నా శరీరాన్ని సమాధికి సిద్ధం చేసింది. **9** నేను నిజంగా మీతో చెప్పున్నాను, ప్రపంచంలో మంచివార్త ప్రకటించే ప్రతీ చోట ఆమె చేసిన ఈ పని గురించి కూడా చెప్పుకుంటూ ఆమెను గుర్తు చేసుకుంటారు.”

10 అయితే పన్నెండుమందిలో ఒకడైన ఇస్కరియోతు యూదా ముఖ్య యాజకుల దగ్గరికి వెళ్లి, యేసును వాళ్లకు ఎలా అప్పగించాలనే విషయం గురించి వాళ్లతో మాట్లాడాడు. **11** అతను చెప్పింది విన్న ముఖ్య యాజకులు సంతోషించి, అతనికి వెండి నాణేలు ఇస్తామని మాటిచ్చారు. కాబట్టి అతను యేసును పట్టించే అవకాశం కోసం చూస్తూ ఉన్నాడు.

12 పులవని రొట్టెల పండుగ మొదటి రోజున, వాళ్లు ఆచారం ప్రకారం పస్కా బలిని అర్పించినప్పుడు ఆయన శిష్యులు ఆయన్ని ఇలా అడిగారు: “నువ్వు పస్కా భోజనం తినడానికి మమ్మల్ని ఎక్కడ ఏర్పాట్లు చేయమంటావు?” **13** అప్పుడు ఆయన ఇద్దరు శిష్యుల్ని పంపిస్తూ ఇలా చెప్పాడు: “మీరు నగరంలోకి వెళ్లండి. అక్కడ నీళ్లకుండ మోసుకువెళ్తున్న ఒకతను మీకు ఎదురౌతాడు. అతని వెనక

వెళ్లండి. **14** అతను ఏ ఇంట్లోకి వెళ్తాడో, ఆ ఇంటి యజమానికి ఇలా చెప్పండి: “నేను నా శిష్యులతో కలిసి పస్కా భోజనం చేయడానికి గది ఎక్కడ ఉంది?” అని బోధకుడు అడుగు తున్నాడు. **15** అప్పుడు ఆ యజమాని ఒక పెద్ద మేడగది చూపిస్తాడు. ఆ గదిలో మనకు కావాల్సినవన్నీ ఉంటాయి, అక్కడ మనకోసం ఏర్పాట్లు చేయండి.” **16** ఆ ఇద్దరు శిష్యులు బయల్దేరి నగరంలోకి వెళ్లారు. అక్కడ సరిగ్గా యేసు చెప్పినట్టే జరగడం చూశారు. అక్కడ వాళ్లు పస్కా కోసం ఏర్పాట్లు చేశారు.

17 సాయంకాలమయ్యాక, ఆయన పన్నెండుమందితో కలిసి అక్కడికి వచ్చాడు. **18** వాళ్లు భోజనం బల్ల దగ్గర కూర్చొని భోంచేస్తున్నప్పుడు యేసు ఇలా అన్నాడు: “నేను నిజంగా మీతో చెప్తున్నాను, నాతో కలిసి తింటున్న మీలో ఒకతను నన్ను అప్పగిస్తాడు.”

19 వాళ్లు తీవ్రంగా బాధపడి ఒకరి తర్వాత ఒకరు, “నేను కాదు కదా?” అని ఆయన్ని అడిగారు. **20** అందుకు ఆయన వాళ్లతో ఇలా అన్నాడు: “నాతో పాటు గిన్నెలో రొట్టె ముంచుతున్న మీలో ఒకడు నాకు నమ్మకద్రోహం చేస్తాడు.

21 మానవ కుమారుడు తన గురించి లేఖనాల్లో రాసివున్నట్టుగానే వెళ్లిపోతున్నాడు. కానీ ఎవరి ద్వారా మానవ కుమారుడు అప్పగించబడతాడో అతనికి శ్రమ! అంత కన్నా, అతను పుట్టకపోయింటేనే అతని పరిస్థితి బావుండేది.”

22 వాళ్లు తింటూ ఉండగా ఆయన ఓ రొట్టె తీసుకొని, ప్రార్థించి, దాన్ని విరిచి వాళ్లకు ఇస్తూ ఇలా అన్నాడు: “ఇది తీసుకోండి; ఇది నా శరీరాన్ని సూచిస్తోంది.”

23 తర్వాత ఆయన ఒక గిన్నె తీసుకొని, కృతజ్ఞతలు చెల్లించి, వాళ్లకు ఇచ్చాడు; వాళ్లందరూ దానిలోదీ తాగారు.

24 ఆయన వాళ్లతో ఇలా అన్నాడు: “ఇది, అనేకమంది కోసం చిందించబోతున్న నా ‘ఒప్పంద రక్తాన్ని’* సూచిస్తోంది.

25 నేను నిజంగా చెప్తున్నాను, దేవుని రాజ్యంలో కొత్త ద్రాక్షారసం తాగేంతవరకు నేను ఇక ద్రాక్షారసం అస్సలు తాగను.” **26** చివర్లో, వాళ్లు స్తుతిగీతాలు* పాడి, ఒలీవల కొండకు వెళ్లారు.

27 యేసు వాళ్లకు ఇలా చెప్పాడు: “మీరందరూ నన్ను వదిలేసి వెళ్లిపోతారు. ఎందుకంటే లేఖనాల్లో ఇలా రాసి ఉంది: ‘నేను కాపరిని కొడతాను, గొర్రెలు చెదిరిపోతాయి.’ **28** అయితే నేను బ్రతికింపబడిన తర్వాత, మీకన్నా ముందు గలలయకు వెళ్తాను.”

29 కానీ పేతురు ఆయనతో, “అందరూ వెళ్లిపోయినా నేను మాత్రం నిన్ను వదిలి వెళ్లను” అన్నాడు. **30** దానికి యేసు పేతురుతో ఇలా అన్నాడు: “నేను నిజంగా నీతో చెప్తున్నాను, ఇవాళే, ఈ రోజు రాత్రే, కోడి రెండుసార్లు కూయక ముందే నేనెవరో తెలీదని నువ్వు మూడుసార్లు అంటావు.” **31** కానీ పేతురు దృఢంగా ఇలా అంటూ ఉన్నాడు: “నేను నీతోపాటు

14:24 * లేదా “నిబంధనా రక్తాన్ని.” 14:26 * లేదా “కిర్తనలు.”

చనిపోవాల్సివచ్చినా సరే, నువ్వెవరో తెలీదని అననే అనను.” మిగతావాళ్లు కూడా అదే మాట అన్నారు.

32 తర్వాత వాళ్లు గెత్తేమనే అనే చోటుకు వచ్చారు. ఆయన శిష్యులతో ఇలా అన్నాడు: “నేను వెళ్లి ప్రార్థన చేసుకుంటాను, అప్పటిదాకా మీరు ఇక్కడే కూర్చోండి.” **33** ఆయన తనతోపాటు పేతురును, యాకోబును, యోహానును తీసుకువెళ్లాడు. ఆయనలో తీవ్రమైన ఆవేదన,* ఎంతో కలవరం మొదలయ్యాయి. **34** ఆయన వాళ్లకు ఇలా చెప్పాడు: “నా ప్రాణం పోయేంత తీవ్రమైన దుఃఖం కలుగుతోంది. మీరు ఇక్కడే ఉండి, మెలకువగా ఉండండి.”

35 ఆయన కాస్త ముందుకు వెళ్లి, మోకాళ్లూని, సాధ్యమైతే ఆ పరిస్థితి తనకు రాకూడదని ప్రార్థించడం మొదలు పెట్టాడు. **36** ఆయన ఇలా అన్నాడు: “నాన్నా,* తండ్రీ, నీకు అన్నీ సాధ్యమే; ఈ గిన్నె నా దగ్గర నుండి తీసేయి. అయినా, నా ఇష్టప్రకారం కాదు, నీ ఇష్టప్రకారమే జరగాలి.”

37 ఆయన తిరిగి వచ్చేసరికి వాళ్లు నిద్రపోతున్నారు, అప్పుడు ఆయన పేతురుతో ఇలా అన్నాడు: “సీమోనూ, నిద్రపోతున్నావా? కనీసం ఒక్క గంట కూడా మెలకువగా ఉండలేవా?

38 మెలకువగా ఉండి ఎల్లప్పుడూ ప్రార్థించండి. అప్పుడు మీరు ప్రలోభానికి

లోంగిపోరు. అయినా, మనసు* సిద్ధమే[#] కానీ శరీరమే బలహీనం.” **39** ఆయన తిరిగి వెళ్లి, మళ్లీ అదే విధంగా ప్రార్థించాడు. **40** ఆయన తిరిగి వచ్చే సరికి వాళ్లు నిద్రపోతున్నారు. వాళ్ల కళ్లు నిద్ర మత్తుతో బరువెక్కాయి, కాబట్టి ఆయనకు ఏమి చెప్పాలో వాళ్లకు తోచలేదు. **41** ఆయన మూడోసారి వచ్చి వాళ్లతో ఇలా అన్నాడు: “ఇలాంటి సమయంలో మీరు నిద్రపోతూ విశ్రాంతి తీసుకుంటున్నారా! ఇక చాలు! సమయం వచ్చింది! ఇదిగో, మానవ కుమారుడు పాపుల చేతికి అప్పగించబడుతున్నాడు! **42** లేపండి, వెళ్దాం. ఇదిగో! నన్ను అప్పగించేవాడు దగ్గరికి వచ్చేశాడు.”

43 వెంటనే, ఆయన ఇంకా మాట్లాడుతుండగానే, పన్నెండుమందిలో ఒకడైన యూదా అక్కడికి వచ్చాడు. అతనితో ఓ గుంపు వచ్చింది. వాళ్ల చేతుల్లో కత్తులు, కర్రలు ఉన్నాయి. ముఖ్య యాజకులు, శాస్త్రులు, పెద్దలు వాళ్లను పంపించారు. **44** యేసును అప్పగించబోతున్న యూదా ముందుగానే వాళ్లకు ఒక గుర్తు ఇచ్చాడు: “నేను ఎవరిని ముద్దుపెట్టుకుంటానో, ఆయనే యేసు. మీరు ఆయన్ని అదుపులోకి తీసుకొని, భద్రంగా తీసుకెళ్లండి.”

45 అతను నేరుగా యేసు దగ్గరికి వచ్చి, “రబ్బీ!” అంటూ ఆయనకు

14:33 * లేదా “దిగ్భ్రాంతి.” 14:36 * ఇక్కడ “అబ్బా” అనే అరామీక్ పదం ఉంది. ఇది పిల్లలు తమ తండ్రిని పిలిచేటప్పుడు ఉపయోగించే పదం.

14:38 * గ్రీకులో న్యూమా. పదకోశంలో “న్యూమా” చూడండి. [#] లేదా “ఉత్సాహంగానే ఉంది.”

ముద్దు పెట్టాడు. **46** అప్పుడు వాళ్లు ఆయన్ని పట్టుకొని, అదుపులోకి తీసుకున్నారు. **47** అయితే, ఆయన పక్కన ఉన్నవాళ్లలో ఒకతను తన కత్తి దూసి ప్రధానయాజకుని దాసుడి చెవిని తెగనరికాడు. **48** కానీ యేసు వాళ్లతో ఇలా అన్నాడు: “మీరు బందిపోటు దొంగను పట్టుకోవడానికి వచ్చినట్టు కత్తులతో, కర్రలతో నన్ను పట్టుకోవడానికి వచ్చారా? **49** నేను రోజూ ఆలయంలో బోధిస్తూ మీతోనే ఉన్నా మీరు నన్ను పట్టుకోలేదు. అయినా, లేఖనాలు నెరవేరడానికే ఇలా జరిగింది.”

50 శిష్యులందరూ ఆయన్ని పదిలేసి పారిపోయారు. **51** అయితే, నాణ్యమైన నారపస్త్రం వేసుకున్న ఓ యువకుడు ఆయనకు కొంచెం వెనక నడుస్తూ ఉన్నాడు. వాళ్లు అతన్ని పట్టుకోవాలని ప్రయత్నించినప్పుడు, **52** అతని పస్త్రం ఊడిపోయింది, అతను ఒంటి మీద బట్టలు లేకుండానే * పారిపోయాడు.

53 వాళ్లు యేసును ప్రధానయాజకుడి దగ్గరికి తీసుకువెళ్లారు. ముఖ్యయాజకులు, పెద్దలు, శాస్త్రులు అందరూ అక్కడ సమావేశమయ్యారు.

54 అయితే పేతురు కాస్త దూరంగా ఉండి ఆయన్ని వెంబడిస్తూ, ప్రధానయాజకుడి ఇంటి ప్రాంగణం వరకూ వచ్చాడు. ఆ ఇంటి పనివాళ్లతో కలిసి మంట దగ్గర చలికాచుకుంటూ కూర్చున్నాడు.

55 ముఖ్యయాజకులు, మహాసభ వాళ్లం

దరూ యేసుకు మరణశిక్ష వేయించడానికి సాక్ష్యాల కోసం చూస్తున్నారు, కానీ వాళ్లకు ఏమీ దొరకలేదు. **56** నిజానికి, చాలామంది ఆయనకు వ్యతిరేకంగా తప్పుడు సాక్ష్యాలు చెప్పారు. కానీ ఒకరు చెప్పినదానికి, ఇంకొకరు చెప్పినదానికి పొంతన కుదరలేదు. **57** అంతే కాదు, కొంతమంది ముందుకొచ్చి ఆయనకు వ్యతిరేకంగా ఈ తప్పుడు సాక్ష్యం చెప్పారు: **58** “చేతులతో కట్టిన ఈ దేవాలయాన్ని నేను పడగొట్టి, చేతులతో కట్టని ఇంకో దేవాలయాన్ని మూడు రోజుల్లో నిర్మిస్తాను’ అని ఇతను అనడం మేము విన్నాం.” **59** కానీ ఈ విషయంలో కూడా ఒకరు చెప్పినదానికి, ఇంకొకరు చెప్పినదానికి పొంతన కుదరలేదు.

60 తర్వాత ప్రధానయాజకుడు వాళ్ల మధ్య లేచి నిలబడి యేసును ఇలా ప్రశ్నించాడు: “నువ్వేమీ మాట్లాడవా? నీకు వ్యతిరేకంగా వీళ్లు చెప్తున్న సాక్ష్యాల గురించి నువ్వు ఏమంటావు?”

61 కానీ ఆయన అసలేమీ మాట్లాడకుండా మానంగా ఉండిపోయాడు. ప్రధానయాజకుడు మళ్ళీ ఆయన్ని ప్రశ్నించడం మొదలుపెట్టి ఇలా అడిగాడు: “నువ్వు సర్వోన్నతుని కొడుకువైన క్రీస్తువా?” **62** దానికి యేసు ఇలా చెప్పాడు: “అవును, నేను క్రీస్తునే; మానవ కుమారుడు శక్తిమంతుడైన దేవుని కుడివైపున కూర్చొనివుండడం, మేఘాలతో రావడం మీరు చూస్తారు.”

63 అప్పుడు ప్రధానయాజకుడు తన

14:52 * లేదా “ఒంటిమీద మిగిలినదానితోనే; లోదుస్తులతోనే.”

బట్టలు చింపుకొని ఇలా అన్నాడు: “ఇక మనకు సాక్షులతో పనేంటి? **64** ఆ దైవ దూషణ మీరే విన్నారు కదా. మీరేమంటారు?” ఆయన మరణశిక్షకు అర్హుడని వాళ్లంతా తీర్పు తీర్చారు. **65** కొంతమంది ఆయన మీద ఉమ్మి వేశారు. ఆయన ముఖానికి ముసుగేసి పిడికిళ్లతో గుద్ది ఇలా అడిగారు: “నువ్వు ప్రవక్తవైతే, నిన్ను ఎవరు కొట్టారో చెప్పు!” తర్వాత సభా బటులు ఆయన్ని చెంపమీద కొట్టి అక్కడ నుండి తీసుకు వెళ్లారు.

66 పేతురు, కింద ప్రాంగణంలో ఉండగా, ప్రధానయాజకుడి పనమ్మాయిల్లో ఒకామె అక్కడికి వచ్చింది.

67 పేతురు చలికాచుకుంటుండగా, ఆ పనమ్మాయి అతనివంక పరిశీలనగా చూసి ఇలా అంది: “నువ్వు కూడా సజరేయుడైన ఆ యేసుతో ఉండేవాడివి కదా.” **68** కానీ పేతురు ఒప్పుకోకుండా, ఆమెతో ఇలా అన్నాడు: “ఆయన ఎవరో నాకు తెలీదు, నువ్వు ఏమి మాట్లాడుతున్నావో కూడా నాకు అర్థంకావట్లేదు.” ఆ తర్వాత పేతురు బయటి గుమ్మం వైపుకు * వెళ్లాడు. **69** అక్కడ కూడా ఆ పనమ్మాయి అతన్ని చూసి, అక్కడ నిలబడి ఉన్నవాళ్లతో “ఈయన వాళ్లలో ఒకడు” అని చెప్పడం మొదలు పెట్టింది. **70** ఈసారి కూడా పేతురు ఒప్పుకోలేదు. కాసేపటికి, అక్కడ నిలబడి ఉన్నవాళ్లు మళ్లీ పేతురుతో ఇలా అనడం మొదలుపెట్టారు: “ఖచ్చితంగా

నువ్వు కూడా వాళ్లలో ఒకడివే. ఎందుకంటే నువ్వు గలలయవాడివి.”

71 కానీ పేతురు తనను తాను శపించుకుంటూ, ఒట్టుపెట్టుకుంటూ, “మీరు ఎవరి గురించి మాట్లాడుతున్నారో ఆ వ్యక్తి నాకు తెలియదు!” అని అనడం మొదలుపెట్టాడు. **72** సరిగ్గా అప్పుడే కోడి రెండోసారి కూసింది, యేసు తనతో అన్న ఈ మాటలు పేతురుకు గుర్తుకొచ్చాయి: “కోడి రెండుసార్లు కూయక ముందే నేనెవరో తెలియదని నువ్వు మాడుసార్లు అంటావు.” అప్పుడు పేతురు దుఃఖం కట్టలు తెంచుకుంది, అతను కుమిలికు మిలి ఏడ్చాడు.

15 తెల్లవారగానే ముఖ్య యాజకులు పెద్దలతో, శాస్త్రులతో, నిజానికి మహాసభ వాళ్లందరితో చర్చలు జరిపి, యేసు చేతులు కట్టేసి ఆయన్ని తీసుకువెళ్లి పిలాతుకు అప్పగించారు. **2** అప్పుడు పిలాతు, “నువ్వు యూదుల రాజువా?” అని యేసును అడిగాడు. అందుకు ఆయన, “నువ్వే స్వయంగా ఆ మాట అంటున్నావు కదా” అన్నాడు. **3** కానీ ముఖ్య యాజకులు ఆయన మీద ఎన్నో తప్పులు ఆరోపించారు. **4** పిలాతు మళ్లీ ఆయన్ని ప్రశ్నిస్తూ, “నువ్వేమీ మాట్లాడవా? వాళ్లు నీ మీద ఎన్ని నేరాలు మోపుతున్నారో చూడు” అన్నాడు. **5** కానీ యేసు మాత్రం ఇంకేమీ మాట్లాడలేదు, పిలాతుకు చాలా ఆశ్చర్యమేసింది.

6 పిలాతు ప్రతీ పస్కా పండుగకు ప్రజలు కోరుకున్న ఓ ఖైదీని విడుదల

చేయడం వాడుక. **7** ఆ సమయానికి చెరసాలలో, రాజద్రోహానికి పాల్పడి హత్య చేసిన నేరగాళ్లు ఉన్నారు. వాళ్లలో బరబ్బు ఒకడు. **8** వాడుక ప్రకారం, జనం తమ కోరికను తెలపడానికి పిలాతు దగ్గరికి వచ్చారు. **9** అప్పుడు పిలాతు, “మీ కోసం యూదుల రాజును విడుదల చేయమంటారా?” అని వాళ్లను అడిగాడు. **10** ఎందుకంటే, ముఖ్య యాజకులు అసూయతోనే యేసును తనకు అప్పగించారని పిలాతుకు తెలుసు. **11** కానీ యేసుకు బదులు బరబ్బును విడుదల చేయమని కోరుకు నేలా ముఖ్య యాజకులు జనాన్ని ఉసి గొల్పారు. **12** పిలాతు మళ్ళీ జనాన్ని ఇలా అడిగాడు: “మీరు ఇతన్ని యూదుల రాజు అంటారు కదా, మరి ఇతన్ని ఏమి చేయాలి?” **13** వాళ్లు మళ్ళీ గట్టిగా ఇలా అరిచారు: “అతనికి కొయ్యపై శిక్ష వేయండి!”* **14** కానీ పిలాతు వాళ్లతో, “ఎందుకు? ఇతను ఏం తప్పు చేశాడు?” అని అన్నాడు. అయినా వాళ్లు ఇంకా గట్టిగా అరుస్తూ ఇలా అన్నారు: “అతనికి కొయ్యపై శిక్ష వేయండి!”* **15** అప్పుడు పిలాతు జనాన్ని తృప్తిపర్చడానికి బరబ్బును విడుదల చేశాడు; యేసునేమో కొరడాలతో కొట్టించి, కొయ్య మీద మరణశిక్ష వేయడానికి సైనికులకు అప్పగించాడు.

16 సైనికులు ఆయన్ని పిలాతు ఇంటి ప్రాంగణంలోకి తీసుకొచ్చారు, తర్వాత

15:13, 14 * లేదా “అతనికి కొయ్య శిక్ష వేయించమేయండి.”

మొత్తం సైనికులందరినీ పోగుచేశారు. **17** వాళ్లు ఆయనకు ఊదారంగు వస్త్రం తొడిగారు, ముళ్లతో కిరిటం అల్లి ఆయన తలకు పెట్టారు; **18** ఆ తర్వాత వాళ్లు, “యూదుల రాజు, సమస్కారం!”* అనడం మొదలుపెట్టారు. **19** అంతే కాదు, కర్రతో ఆయన తల మీద కొట్టారు, ఆయన మీద ఉమ్మేశారు, మోకాళ్లూని ఆయనకు పంగి సమస్కారం చేశారు. **20** చివరకు ఆయన్ని ఎగతాళి చేశాక, ఆయన ఒంటిమీదున్న ఊదారంగు వస్త్రాన్ని తీసేసి, ఆయన పైవస్త్రాలు ఆయనకు వేశారు. ఆ తర్వాత మేకులతో కొయ్యకు దిగగొట్టడానికి ఆయన్ని బయటికి తీసుకువెళ్లారు. **21** దారిలో, ఓ పల్లెటూరి నుండి వస్తున్న కుర్రేనేవాడైన సీమోను వాళ్లకు ఎదురయ్యాడు. అతను అలెక్సంద్రు, రూపువాళ్ల నాన్న. సైనికులు ఆ హింసాకొయ్యను* మోయమని అతన్ని బలవంతపెట్టారు.

22 సైనికులు యేసును గొల్లొతా అనే చోటుకు తీసుకొచ్చారు. గొల్లొతా అంటే “కపాల స్థలం” అని అర్థం. **23** అక్కడ బోళ్లం* కలిపిన ద్రాక్షార సాన్ని వాళ్లు ఆయనతో తాగించాలని చూశారు, కానీ ఆయన తాగలేదు. **24** తర్వాత వాళ్లు ఆయనను మేకులతో కొయ్యకు దిగగొట్టారు. ఆయన పైవస్త్రాలు పంచుకోవడానికి చీట్లు* వేసి ఎవరికి వచ్చింది వాళ్లు తీసుకున్నారు.

15:18 * లేదా “జయం!” 15:21 * పదకోశం చూడండి. 15:23 * ఈ పదార్థం మత్తు కలిగిస్తుంది. 15:24 * పదకోశం చూడండి.

25 ఉదయం దాదాపు 9 గంటలకు* ఆయన్ని మేకులతో కొయ్యకు దిగ గొట్టారు. **26** “యూదుల రాజు” అని ఆయన మీద మోపిన నేరాన్ని చెక్కించి పెట్టారు. **27** అంతేకాదు ఆయన పక్కన ఇద్దరు బందిపోటు దొంగల్ని కూడా కొయ్యలకు వేలాడదీశారు. ఒక తన్ని ఆయన కుడివైపున, ఇంకొకతన్ని ఆయన ఎడమవైపున వేలాడదీశారు. **28** * — **29** ఆ దారిలో వెళ్తున్న వాళ్లు తలలాడిస్తూ, ఆయన్ని దూషిస్తూ ఇలా అన్నారు: “అబ్బో, నువ్వు దేవాలయాన్ని పడగొట్టి మూడు రోజుల్లో కడతావా? **30** నిన్ను నువ్వు రక్షించుకో, హింసాకొయ్య* మీద నుండి దిగిరా!” **31** శాస్త్రులతో కలిసి ముఖ్య యాజకులు కూడా ఆయన్ని ఎగతాళి చేస్తూ ఇలా మాట్లాడుకున్నారు: “ఇతను వేరేవాళ్లను రక్షించాడు; కానీ తనను తాను రక్షించుకోలేడు! **32** ఈ క్రీస్తును, ఈ ఇశ్రాయేలు రాజును హింసాకొయ్య* మీద నుండి దిగి రమ్మనుండి చూద్దాం, అప్పుడు నమ్మవచ్చు.” ఆయన పక్కన కొయ్యల మీద వేలాడుతున్న దొంగలు కూడా ఆయన్ని నిందిస్తూ ఉన్నారు.

33 మధ్యాహ్నం దాదాపు 12 గంటల* నుండి దాదాపు మూడింటి# పరకు ఆ దేశమంతటా చీకటి కమ్ముకుంది. **34** దాదాపు మూడింటికి యేసు

15:25 * అక్ష., “మూడో గంటకు.” 15:28 * మత్తయి 17:21కి ఉన్న పాదసూచిక చూడండి.

15:30, 32 * పదకోశం చూడండి. 15:33 * అక్ష., “ఆరో గంట.” # అక్ష., “తొమ్మిదో గంట.”

బిగ్గరగా ఇలా అన్నాడు: “ఏలీ, ఏలీ, లామా సబక్తానీ?” ఆ మాటలకు, “నా దేవా, నా దేవా, నన్నెందుకు వదిలేశావు?” అని అర్థం. **35** అక్కడ దగ్గర్లో నిలబడి ఉన్నవాళ్లలో కొందరు అది విని, “చూడండి! అతను ఏలీయాను పిలుస్తున్నాడు” అని అన్నారు. **36** అంతలో ఒకతను పరుగెత్తుకు వెళ్లి ఓ స్వాంజీని పుల్లటి ద్రాక్షారసంలో ముంచి, ఓ కర్రకు తగిలించి, తాగడానికి ఆయనకు ఇస్తూ ఇలా అన్నాడు: “ఉండండి! అతన్ని కిందికి దించడానికి ఏలీయా వస్తాడేమో చూద్దాం.” **37** కానీ, యేసు గట్టిగా అరిచి చనిపోయాడు.* **38** అప్పుడు దేవాలయంలోని తెర* పైనుండి కింది పరకు రెండుగా చిరిగిపోయింది. **39** యేసుకు ఎదురుగా నిలబడివున్న సైనికాధికారి ఆయన చనిపోయే సమయంలో జరిగిన సంఘటనలు చూసి, “ఖచ్చితంగా ఈయన దేవుని కొడుకే” అని అన్నాడు.

40 కొంతమంది స్త్రీలు కాస్త దూరంలో నిలబడి చూస్తున్నారు. వాళ్లలో మగ్దలేనే మరియ; చిన్న యాకోబు, యోసేవాళ్ల అమ్మ మరియ; సలోమే ఉన్నారు. **41** వీళ్లు యేసు గలిలయలో ఉన్నప్పుడు ఆయన వెంటే ఉంటూ ఆయనకు సేవలు చేసేవాళ్లు. ఇక్కడ వీళ్లతోపాటు, యేసుతో కలిసి

15:37 * లేదా “తుది శ్వాస విడిచాడు.” 15:38 * ఇది పవిత్ర స్థలాన్ని, అతి పవిత్ర స్థలాన్ని వేరు చేసే తెర.

యెరూషలేముకు వచ్చిన చాలామంది వేరే స్త్రీలు కూడా ఉన్నారు.

42 అప్పటికే సాయంకాలం కావస్తోంది, పైగా అది సిద్ధపడే రోజు, అంటే విశ్రాంతి రోజుకు ముందురోజు.

43 కాబట్టి అరిమతయియ యోసేపు పిలాతు దగ్గరికి వెళ్లాడు. ఈ యోసేపు మహాసభలో మంచి పేరున్న సభ్యుడు, ఇతను కూడా దేవుని రాజ్యం కోసం ఎదురుచూస్తూ ఉండేవాడు. ఇతను ధైర్యం తెచ్చుకొని పిలాతు దగ్గరికి వెళ్లి యేసును సమాధి చేయడానికి అనుమతి ఇవ్వమని అడిగాడు. **44** కానీ, యేసు చనిపోయాడో లేదో పిలాతు తెలుసుకోవాలనుకున్నాడు, కాబట్టి సైనికాధికారిని ఆ విషయం అడిగాడు. **45** యేసు చనిపోయాడని పిలాతు నిర్ధారించుకున్నాక, ఆయన శరీరాన్ని తీసుకెళ్లడానికి యోసేపుకు అనుమతి ఇచ్చాడు.

46 యోసేపు ఓ నాణ్యమైన నారపస్త్రం కొనుక్కొన్నాడు; తర్వాత యేసును కిందికి దించి, ఆ గుడ్డను ఆయనకు చుట్టి, తొలిచిన ఓ రాతి సమాధిలో* ఆయన్ని పెట్టాడు; ఆ తర్వాత ఓ రాయిని దొర్లించి ఆ సమాధి ద్వారానికి అడ్డంగా పెట్టాడు.

47 కానీ మగ్గలేనే మరియు, యోసేవాళ్ల అమ్మ మరియు ఆ సమాధినే చూస్తూ ఉండిపోయారు.

16 విశ్రాంతి రోజు ముగిశాక మగ్గలేనే మరియు, యాకోబువాళ్ల అమ్మ మరియు, సలోమే ఆయన సమాధి

15:46 * లేదా “స్మారక సమాధిలో.”

దగ్గరికెళ్లి ఆయన శరీరానికి పూడ్డామని సుగంధ ద్రవ్యాలు కొన్నారు. **2** వారం మొదటి రోజున* పొద్దుపొద్దున్నే వాళ్లు సమాధి[#] దగ్గరికి వచ్చారు. **3** “సమాధి ద్వారానికి ఉన్న రాయిని మనకోసం ఎవరు దొర్లిస్తారు?” అని వాళ్లు ఒక రిత్తో ఒకరు అనుకున్నారు. **4** కానీ వాళ్లు చూసేసరికి, ఆ పెద్ద రాయి అప్పటికే పక్కకు దొర్లించి ఉంది. **5** వాళ్లు సమాధి లోపలికి వెళ్లారు; అక్కడ తెల్ల బట్టలు వేసుకున్న ఓ యువకుడు కుడివైపున కూర్చొని ఉండడం చూసి అవాక్కయ్యారు. **6** అతను వాళ్లతో ఇలా అన్నాడు: “ఆశ్చర్యపోకండి. కొయ్యపై మరణశిక్ష వేయబడిన నజరేయుడైన యేసు కోసం మీరు చూస్తున్నారని నాకు తెలుసు. ఆయన బ్రతికించబడ్డాడు, ఆయన ఇక్కడ లేడు. చూడండి, ఆయన్ని ఉంచిన చోటు ఇదే. **7** అయితే మీరు వెళ్లి ఆయన శిష్యులకు, పేతురుకు ఇలా చెప్పండి: ‘ఆయన మీకన్నా ముందు గలిలయకు వెళ్తున్నాడు. ఆయన మీకు చెప్పినట్టే మీరు ఆయన్ని అక్కడ చూస్తారు.’” **8** వాళ్లు బయటికి వచ్చాక భయంతో వణికిపోతూ, ఆశ్చర్యంతో ఉక్కిరిబిక్కిరి అవుతూ సమాధి దగ్గర నుండి పారిపోయారు. వాళ్లు భయపడి ఎవ్వరికీ ఏమీ చెప్పలేదు.*

16:2 * మత్తయి 28:1కి ఉన్న పాదసూచిక చూడండి. [#] లేదా “స్మారక సమాధి.” 16:8 * నమ్మదగ్గ తొలి రాతప్రతుల ప్రకారం, 8వ వచనంలోని మాటలతో మార్కు సువార్త ముగుస్తుంది.

లూకా

సువార్త

విషయసూచిక

- 1 థెయోఫిలాను సంబోధించడం (1-4)
బాప్తిస్మమిచ్చే యోహాను పుట్టడం
గురించి గబ్రియేలు ముందే
చెప్తాడు (5-25)
యేసు పుట్టడం గురించి గబ్రియేలు
ముందే చెప్తాడు (26-38)
మరియ ఎలీసబెతు దగ్గరికి
వెళ్తుంది (39-45)
మరియ యెహోవాను
కీర్తిస్తుంది (46-56)
యోహాను పుట్టడం,
అతనికి పేరు పెట్టడం (57-66)
జెకర్యా ప్రవచనం (67-80)
- 2 యేసు పుట్టడం (1-7)
గొర్రెల కాపరులకు
దేవదూతలు కనిపిస్తారు (8-20)
సున్నతి, శుద్ధీకరణ (21-24)
సుమెయోను
క్రీస్తును చూస్తాడు (25-35)
బిడ్డ గురించి అన్న
మాట్లాడుతుంది (36-38)
నజరేతుకు తిరిగివెళ్తారు (39, 40)
ఆలయంలో
పన్నెండేళ్ల యేసు (41-52)
- 3 యోహాను తన పనిని ప్రారంభించిన
సమయం (1, 2)
బాప్తిస్మం గురించి యోహాను
ప్రకటిస్తాడు (3-20)
యేసు బాప్తిస్మం (21, 22)
యేసుక్రీస్తు వంశావళి (23-38)

- 4 అపవాది యేసును ప్రలోభపెట్టడానికి
ప్రయత్నిస్తాడు (1-13)
యేసు గలిలయలో ప్రకటించడం
మొదలుపెడతాడు (14, 15)
నజరేతులోని వాళ్లు యేసును
తిరస్కరిస్తారు (16-30)
కపెర్నూములోని
సభామందిరంలో (31-37)
సీమోను అత్త, ఇతరులు
బాగవుతారు (38-41)
ఎవరాలేని చోట ప్రజలు
యేసును కనుగొంటారు (42-44)
- 5 అద్భుతరీతిలో చేపలు పడడం;
మొదటి శిష్యులు (1-11)
కుష్ఠురోగి బాగవుతాడు (12-16)
పక్షవాతం ఉన్న వ్యక్తిని
యేసు బాగుచేస్తాడు (17-26)
యేసు లేవిని పిలుస్తాడు (27-32)
ఉపవాసం గురించిన ప్రశ్న (33-39)
- 6 యేసు, “విశ్రాంతి
రోజుకు ప్రభువు” (1-5)
చేయి ఎండిపోయిన వ్యక్తి
బాగవుతాడు (6-11)
12 మంది అపొస్తలులు (12-16)
యేసు బోధించడం,
బాగుచేయడం (17-19)
సంతోషాలు, శ్రమలు (20-26)
శత్రువుల మీద ప్రేమ (27-36)
తీర్పుతీర్చడం మానేయండి (37-42)
దాని పండ్లను బట్టి తెలుస్తుంది (43-45)

చక్కగా కట్టిన ఇల్లు; బలమైన
పునాది లేని ఇల్లు (46-49)

7 ఒక సైనికాధికారి విశ్వాసం (1-10)

యేసు నాయీనులో ఒక
విధవరాలి కొడుకును
పునరుత్థానం చేస్తాడు (11-17)

బాప్తిస్మమిచ్చే యోహానును
పొగడడం (18-30)

స్పందించని తరాన్ని
ఖండించడం (31-35)

పాపాత్మురాలైన ఒక స్త్రీ
క్షమించబడింది (36-50)

అప్పు తీసుకున్నవాళ్ల
ఉదాహరణ (41-43)

8 యేసుతోపాటు ఉన్న స్త్రీలు (1-3)

విత్తేవాడి ఉదాహరణ (4-8)

యేసు ఉదాహరణలు ఎందుకు
వాడాడు (9, 10)

విత్తేవాడి ఉదాహరణ
వివరించబడింది (11-15)

దీపం మీద గిన్నె
బోర్లించకూడదు (16-18)

యేసు తల్లి, తమ్ముళ్లు (19-21)

యేసు తుపానును
నిమ్మింపజేస్తాడు (22-25)

యేసు చెడ్డదూతల్ని పండుల్లోకి
పంపిస్తాడు (26-39)

యాయీారు కూతురు; ఒక స్త్రీ యేసు
పైసస్త్రాల్ని ముట్టుకుంటుంది (40-56)

9 పరిచర్య కోసం ఆ పన్నెండుమందికి నిర్దేశాలు (1-6)

యేసును బట్టి హేరోదు
కంగారుపడతాడు (7-9)

యేసు 5,000 మందికి ఆహారం
పెడతాడు (10-17)

పేతురు క్రీస్తును గుర్తిస్తాడు (18-20)

యేసు చనిపోతాడని ముందే
చెప్పబడింది (21, 22)

యేసును అనుసరించాలంటే
ఏంచేయాలి (23-27)

యేసు రూపం మారిపోవడం (28-36)

చెడ్డదూత పట్టిన అబ్బాయి బాగవు
తాడు (37-43వ)

యేసు చనిపోతాడని మరోసారి
ముందే చెప్పబడింది (43బి-45)

ఎవరు గొప్ప అని శిష్యులు వాదించుకుం
టారు (46-48)

మనకు వ్యతిరేకంగా లేని వ్యక్తి మనవైపే
ఉన్నాడు (49, 50)

సమరయలోని ఒక గ్రామంవాళ్లు
యేసును తిరస్కరిస్తారు (51-56)

యేసును ఎలా అనుసరించాలి (57-62)

10 యేసు 70 మందిని పంపిస్తాడు (1-12)

పశ్చాత్తాపపడని
నగరాలకు శ్రమ (13-16)

ఆ 70 మంది తిరిగొస్తారు (17-20)

వినయస్థుల మీద అనుగ్రహం చూపి
స్తున్నందుకు యేసు తన తండ్రిని
స్తుతిస్తాడు (21-24)

సాటిమనిషియైన సమరయుడి
ఉదాహరణ (25-37)

యేసు మార్క, మరియుల దగ్గరికి
వెళ్తాడు (38-42)

11 ఎలా ప్రార్థించాలి (1-13)

మాదిరి ప్రార్థన (2-4)

దేవుని వేలితో చెడ్డదూతల్ని
వెళ్లగొట్టడం (14-23)

- అపవిత్ర దూత తిరిగొస్తాడు (24-26)
నిజమైన సంతోషం (27, 28)
యోనాకు సంబంధించిన సూచన (29-32)
శరీరానికి దీపం (33-36)
మత వేషదారులకు శ్రమలు (37-54)
- 12 పరిసయుల పులిసిన పిండి (1-3)
దేవునికి భయపడండి,
మనుషులకు కాదు (4-7)
క్రీస్తు శిష్యులని ఒప్పుకోవడం (8-12)
అవివేకియైన దనవంతుడి
ఉదాహరణ (13-21)
ఆందోళనపడడం మానేయండి (22-34)
చిన్నమంద (32)
మెలకువగా ఉండడం (35-40)
నమ్మకమైన గృహనిర్వాహకుడు,
నమ్మకంగాలేని గృహ
నిర్వాహకుడు (41-48)
శాంతి కాదు, విరోధం (49-53)
సమయాల అర్థాన్ని
పరిశీలించాలి (54-56)
రాజీపడడం గురించి (57-59)
- 13 పశ్చాత్తాపపడండి లేదా
నాశనమవ్వండి (1-5)
పండ్లులేని అంజూర చెట్టు
ఉదాహరణ (6-9)
నడుం వంగిపోయిన స్త్రీని విశ్రాంతి
రోజున బాగుచేయడం (10-17)
ఆవగింజ, పులిసిన పిండి
ఉదాహరణలు (18-21)
ఇరుకు ద్వారం గుండా
వెళ్లాలంటే కష్టపడాలి (22-30)
హేరోదు, “ఆ నక్క” (31-33)
- యేసు యెరూషలేము గురించి
దుఃఖిస్తాడు (34, 35)
- 14 ఒంట్లో నీరు చేరిన వ్యక్తిని విశ్రాంతి
రోజున బాగుచేయడం (1-6)
వినయంగల అతిథిగా ఉండండి (7-11)
మీకు తిరిగివ్వలేని వాళ్లను
ఆప్యనించండి (12-14)
సాకులు చెప్పిన అతిథుల
ఉదాహరణ (15-24)
యేసును అనుసరించాలంటే
ఏంచేయాలి (25-33)
ఉప్పదనం కోల్పోయే ఉప్పు (34, 35)
- 15 తప్పిపోయిన గొర్రె ఉదాహరణ (1-7)
పోగొట్టుకున్న నాణెం
ఉదాహరణ (8-10)
తప్పిపోయిన కొడుకు
ఉదాహరణ (11-32)
- 16 అన్యాయస్థుడైన గృహనిర్వాహకుడి
ఉదాహరణ (1-13)
చాలా చిన్నవాటిలో నమ్మకంగా
ఉంటే, పెద్దవాటిలో కూడా నమ్మకంగా
ఉంటారు (10)
దర్మశాస్త్రం, దేవుని రాజ్యం (14-18)
దనవంతుడు, లాజరుల
ఉదాహరణ (19-31)
- 17 పాపంలో పడడం, క్షమాపణ,
విశ్వాసం (1-6)
ఎందుకూ పనికిరాని దాసులు (7-10)
పదిమంది కుఱ్ఱురోగులు
బాగవ్వడం (11-19)
దేవుని రాజ్యం రావడం (20-37)
దేవుని రాజ్యం
“మీ మధ్యే ఉంది” (21)

“లోతు భార్యను
గుర్తుచేసుకోండి” (32)

- 18 పట్టువిడవని విధవరాలి
ఉదాహరణ (1-8)
పరిసయ్యుడు, పన్ను
వసూలు చేసే వ్యక్తి (9-14)
యేసు, పిల్లలు (15-17)
దనవంతుడైన
పరిపాలకుడి ప్రశ్న (18-30)
యేసు చనిపోవడం గురించి
మరోసారి ముందే
చెప్పబడింది (31-34)
చూపులేని అడుక్కునేవాడికి
చూపు వస్తుంది (35-43)
- 19 యేసు జక్కయ్యను కలుస్తాడు (1-10)
పది మినాల ఉదాహరణ (11-27)
యేసు విజయోత్సాహంతో
ప్రవేశించడం (28-40)
యేసు యెరూషలేము గురించి
విడుస్తాడు (41-44)
యేసు ఆలయాన్ని
శుభ్రం చేస్తాడు (45-48)
- 20 యేసు అధికారం
ప్రశ్నించబడింది (1-8)
నరహంతకులైన రైతుల
ఉదాహరణ (9-19)
దేవుడు, కైసరు (20-26)
పునరుత్థానం గురించిన ప్రశ్న (27-40)
క్రీస్తు దావీదు కుమారుడేనా? (41-44)
శాస్త్రుల గురించి హెచ్చరిక (45-47)
- 21 పేద విధవరాలి రెండు నాణేలు (1-4)
రాబోయే వాటికి సూచన (5-36)

యుద్ధాలు, తీవ్రమైన
భూకంపాలు, అంటువ్యాదులు,
ఆహారకొరతలు (10, 11)

యెరూషలేమును సైన్యాలు
చుట్టుముడతాయి (20)
అన్యజనులకు నియమించిన
కాలాలు (24)
మానవ కుమారుడు రావడం (27)
అంజార చెట్టు ఉదాహరణ (29-33)
ఎప్పుడూ మెలకువగా
ఉండండి (34-36)
యేసు ఆలయంలో
బోధిస్తాడు (37, 38)

- 22 యేసును చంపడానికి
యాజకుల కుట్ర (1-6)
చివరి పస్కా పండుగ కోసం
సిద్ధపాట్లు (7-13)
ప్రభువు రాత్రి బోజనాన్ని
స్థాపించడం (14-20)
‘నన్ను అప్పగించే వ్యక్తి నాతోపాటు
ఈ బల్ల’ దగ్గర ఉన్నాడు (21-23)
ఎవరు గొప్ప అనే విషయం గురించి
పెద్ద గొడవ (24-27)
రాజ్యం గురించి యేసు
ఒప్పందం (28-30)
యేసు తెలీదని పేతురు అంటాడని
ముందే చెప్పబడింది (31-34)
సిద్ధంగా ఉండాలన్న అవసరం;
రెండు కత్తులు (35-38)
ఒలీవల కొండ మీద యేసు
ప్రార్థన (39-46)
యేసును బంధిస్తారు (47-53)
యేసు తెలీదని పేతురు
అంటాడు (54-62)

యేసును ఎగతాళి చేస్తారు (63-65)

మహాసభ ముందు విచారణ (66-71)

23 పిలాతు, హేరోదుల

ముందు యేసు (1-25)

యేసు, ఇద్దరు నేరస్తులు మేకులతో

కొయ్యక దిగగొట్టబడతారు (26-43)

“నువ్వు నాతోపాటు పరదైసులో
ఉంటావు” (43)

యేసు చనిపోతాడు (44-49)

యేసును సమాధి చేస్తారు (50-56)

24 యేసు పునరుత్థానం

చేయబడ్డాడు (1-12)

ఎమ్మాయుకు వెళ్లే దారిలో (13-35)

యేసు తన శిష్యులకు

కనిపిస్తాడు (36-49)

యేసు పరలోకానికి

ఎక్కివెళ్తాడు (50-53)

1 జరిగిన విషయాలన్నిటినీ పరిశోధించడానికి, వాటిని రాయడానికి చాలా మంది కృషిచేశారు. మనం కూడా ఎలాంటి సందేహం లేకుండా వాటిని నమ్ముతున్నాం. **2** వాళ్లు రాసిన విషయాలు, మనం మొదటినుండి ప్రత్యక్ష సాక్షుల దగ్గర, దేవుని సందేశాన్ని ప్రకటించేవాళ్ల దగ్గర విన్నవాటితో సరిపోతున్నాయి. **3** అత్యంత గౌరవనీయుడివైన థెయోఫిలా, నేను కూడా ఈ విషయాలన్నిటినీ పరిశీలించాను కాబట్టి అవి మొదటినుండి ఎలా జరిగాయో అలా నీకు రాయాలని నిశ్చయించుకున్నాను. **4** నువ్వు నేర్చుకున్న విషయాలు ఎంత నమ్మదగినవో నువ్వు తెలుసుకోవాలని నా ఉద్దేశం.

5 యూదయను హేరోదు* రాజు పరిపాలిస్తున్న రోజుల్లో అబీయా గుంపుకు #

1:5, 6, 9, 11 * పదకోశం చూడండి.

1:5 # అంటే, అబీయా కుటుంబానికి చెందిన యాజకుల గుంపు.

చెందిన జెకర్యా అనే యాజకుడు ఉండేవాడు. అతని భార్య అహరోసు వంశస్థురాలు, ఆమె పేరు ఎలీసబెతు.

6 వాళ్లిద్దరు యెహోవా* ఆజ్ఞలన్నిటినీ పాటిస్తూ, ఆయన కోరినవన్నీ చేస్తూ, మచ్చలేకుండా నడుచుకుంటూ ఆయన దృష్టిలో నీతిమంతులుగా ఉండేవాళ్లు.

7 అయితే ఎలీసబెతు గొడ్రాలు కాబట్టి వాళ్లకు పిల్లలు లేరు. పైగా వాళ్లిద్దరూ చాలా ముసలివాళ్లు.

8 అయితే అబీయా గుంపు వంతు వచ్చినప్పుడు, జెకర్యా దేవుని ముందు యాజకునిగా సేవ చేస్తున్నాడు. అప్పుడు

9 యాజకుల ఆనవాయితీ ప్రకారం, యెహోవా* ఆలయంలో దూపం వేసే

వంతు అతనికి వచ్చింది. **10** దూపం వేసే సమయంలో ప్రజలందరూ

బయట ఉండి ప్రార్థనలు చేస్తున్నారు.

11 అప్పుడు యెహోవా* దూత అతనికి కనిపించాడు, ఆ దూత దూపవేదిక

కుడివైపున నిలబడి ఉన్నాడు.

12 జెకర్యా అది చూసి కంగారుపడి చాలా భయపడిపోయాడు. **13** అయితే ఆ దూత అతనితో ఇలా అన్నాడు:

“జెకర్యా, భయపడకు. దేవుడు నీ అభ్యర్థనను విన్నాడు. నీ భార్య ఎలీసబెతు ఒక కొడుకును కంటుంది. నువ్వు అతనికి యోహాను అని పేరు పెట్టాలి.

14 నువ్వు ఆనందాన్ని, గొప్ప సంతోషాన్ని పొందుతావు. అతను పుట్టినందుకు చాలామంది సంతోషిస్తారు.

15 ఎందుకంటే, అతను యెహోవా* దృష్టిలో గొప్పవాడిగా ఉంటాడు. అయితే, అతను ద్రాక్షారసాన్ని గానీ మద్యాన్ని గానీ అస్సలు తాగకూడదు. అతను తల్లి గర్భంలో ఉన్నప్పటినుండే దేవుడు అతనికి పవిత్రశక్తిని ఇస్తాడు. **16** అతను చాలామంది ఇశ్రాయేలీయుల్ని తమ దేవుడైన యెహోవా* వైపుకు తిప్పుతాడు. **17** అంతేకాదు, తండ్రుల హృదయాల్ని పిల్లల వైపుకు తిప్పేందుకు; తెలివిగా నడుచుకునేలా, సరైనది చేసేలా అవిధేయులకు సహాయం చేసేందుకు దేవుడు ఎలీయా లాంటి స్ఫూర్తితో, శక్తితో నీ కొడుకును తన ముందు పంపిస్తాడు. అలా అతను యెహోవా* కోసం ప్రజల్ని సిద్ధం చేస్తాడు.”

18 అప్పుడు జెకర్యా ఆ దూతతో ఇలా అన్నాడు: “నేను దీన్ని ఎలా నమ్మాలి? నేను ముసలివాడిని, నా భార్య కేమో వయసైపోయింది.” **19** దానికి

దేవదూత ఇలా చెప్పాడు: “నేను దేవుని సన్నిధిలో సేవ చేసే గబ్రియేలును. నీతో మాట్లాడడానికి, ఈ శుభవార్త నీకు ప్రకటించడానికి దేవుడు నన్ను పంపించాడు. **20** నియమిత సమయం వచ్చినప్పుడు నా మాటలు నెరవేరతాయి. అయితే ఇదిగో! నువ్వు నా మాటలు నమ్మలేదు కాబట్టి ఇవి జరిగే రోజు వరకు నువ్వు మూగవాడిగా ఉంటావు.”

21 ఈలోగా ప్రజలు జెకర్యా కోసం బయట వేచి చూస్తూ, అతను ఆలయంలో పల ఎందుకు అంతసేపు ఉన్నాడా అని ఆశ్చర్యపోయారు. **22** అతను బయటికి వచ్చినప్పుడు వాళ్లతో మాట్లాడలేక పోయాడు. అతను ఆలయంలో ఏదో దర్శనం చూశాడని వాళ్లు గ్రహించారు. అతను మూగవాడయ్యాడు కాబట్టి వాళ్లకు సైగలు చేస్తూ ఉన్నాడు. **23** అతను పవిత్రసేవ చేసే రోజులు పూర్తయినప్పుడు తిరిగి ఇంటికి వెళ్లి పోయాడు.

24 కొన్ని రోజుల తర్వాత అతని భార్య ఎలీసబెతు గర్భవతి అయింది, ఐదు నెలలపాటు ఆమె ఇంట్లోనే ఉండి పోయింది. ఆమె ఇలా అనుకుంది:

25 “యెహోవాయే* నా కోసం దీన్ని చేశాడు. మనుషుల్లో నాకున్న నిందను తీసేయడానికి ఆయన నన్ను గుర్తుచేసుకున్నాడు.”

26 ఆమెకు ఆరో నెల వచ్చినప్పుడు దేవుడు గబ్రియేలు దూతను గలిలయలోని నజరేతు అనే నగరానికి పంపించాడు. **27** దావీదు పంశంలో

1:15-17, 25 * పదకోశం చూడండి.

పుట్టిన యోసేపు అనే వ్యక్తితో పెళ్లి నిశ్చయమైన ఒక కన్య దగ్గరకు దేవుడు ఆ దూతను పంపించాడు. ఆ కన్య పేరు మరియు. **28** ఆ దూత లోపలికి వచ్చి ఆమెతో ఇలా అన్నాడు: “దేవుని ఆశీర్వాదం పొందిన నీకు శుభాకాంక్షలు. యెహోవా* నీకు తోడుగా ఉన్నాడు.” **29** కానీ ఆమె చాలా కంగారుపడి, ఆ మాటలకు అర్థం ఏమైపుంటుందా అని ఆలోచించడం మొదలు పెట్టింది. **30** కాబట్టి దేవదూత ఆమెతో ఇలా అన్నాడు: “మరియూ, భయపడకు. నువ్వు దేవుని ఆశీర్వాదం పొందావు. **31** ఇదిగో! నువ్వు గర్భవతివై కొడుకును కంటావు. ఆయనకు నువ్వు యేసు అని పేరు పెట్టాలి. **32** ఆయన గొప్పవాడిగా ఉంటాడు, సర్వోన్నతుని కొడుకు అని పిలువబడతాడు. ఆయన తండ్రిన దావీదు సింహాసనాన్ని యెహోవా* దేవుడు ఆయనకు ఇస్తాడు. **33** ఆయన యాకోబు వంశస్థుల్ని ఎప్పటికీ రాజుగా పరిపాలిస్తాడు, ఆయన రాజ్యానికి అంతం ఉండదు.”

34 అయితే మరియు దేవదూతతో ఇలా అంది: “ఇదెలా సాధ్యం? నేనింకా కన్యనే కదా?” **35** అందుకు దేవదూత ఇలా అన్నాడు: “పవిత్రశక్తి నీ మీదికి వస్తుంది, సర్వోన్నతుని శక్తి నిన్ను కమ్ముకుంటుంది. అందుకే, పుట్టబోయే బిడ్డ పవిత్రుడని, దేవుని కొడుకని పిలవబడతాడు. **36** ఇదిగో! మీ బంధువు ఎలీసబెతు కూడా ముసలితనంలో గర్భవతి

అయింది. గొడ్రాలని పిలవబడిన ఆమెకు ఇప్పుడు ఆరో నెల. **37** దేవునికి ఏదీ అసాధ్యం కాదు.” **38** అప్పుడు మరియు, “ఇదిగో! యెహోవా* దాసురాలిని! నువ్వు చెప్పినట్లే నాకు జరగాలి” అంది. దాంతో ఆ దేవదూత అక్కడినుండి వెళ్లిపోయాడు.

39 కాబట్టి ఆ రోజుల్లో మరియు బయల్దేరి, పర్యత ప్రాంతంలో ఉన్న యూదయలోని ఒక నగరానికి త్వరత్వరగా వెళ్లింది. **40** ఆమె జెకర్యా ఇంట్లో అడుగుపెట్టి ఎలీసబెతుకు శుభాకాంక్షలు చెప్పింది. **41** మరియు చెప్పిన శుభాకాంక్షల్ని వినగానే ఎలీసబెతు గర్భంలో ఉన్న శిశువు గంతులు వేశాడు. ఎలీసబెతు పవిత్రశక్తితో నిండిపోయి **42** బిగ్గరగా ఇలా అంది: “స్త్రీలలో నువ్వు ఆశీర్వదించబడిన దానివి. నీ గర్భఫలం దీవెన పొందింది! **43** నా ప్రభువు తల్లి వచ్చి నన్ను చూడడానికి నేను ఎంతటిదాన్ని? **44** ఇదిగో! నీ శుభాకాంక్షలు నా చెవిన పడగానే నా గర్భంలో ఉన్న శిశువు సంతోషంతో గంతులు వేశాడు. **45** నమ్మిన నువ్వు కూడా సంతోషంగా ఉంటావు. ఎందుకంటే, యెహోవా* నీకు చెప్పినవి పూర్తిగా నెరవేరతాయి.”

46 అప్పుడు మరియు ఇలా అంది: “నా ప్రాణం యెహోవాను* కీర్తిస్తోంది. **47** నా రక్షకుడైన దేవుణ్ణి బట్టి నా హృదయం సంతోషించకుండా ఉండలేకపోతోంది. **48** ఎందుకంటే, తన దాసురాలి దీనిస్థితిని ఆయన

గుర్తుచేసుకున్నాడు. ఇదిగో! ఇప్పటి నుండి అన్ని తరాలవాళ్లు నన్ను ఆశీర్వదించబడినది అని అంటారు. **49** ఎందుకంటే, శక్తిమంతుడైన దేవుడు నా విషయంలో గొప్ప పనులు చేశాడు. ఆయన పేరు పవిత్రమైనది. **50** ఆయనకు భయపడే వాళ్లమీద ఆయన కరుణ తరతరాలు ఉంటుంది. **51** ఆయన తన బాహువుతో శక్తివంతమైన పనులు చేశాడు. గర్విష్టుల్ని ఆయన చెదర గొట్టాడు. **52** గొప్ప అధికారం ఉన్న వాళ్లను సింహాసనాల నుండి కిందికి దింపేసి, తక్కువ స్థాయిలో ఉన్న వాళ్లను ఘనపర్చాడు. **53** ఆకలిగా ఉన్నవాళ్లను మంచివాటితో పూర్తిగా తృప్తి పర్చాడు, ధనవంతుల్ని వట్టి చేతులతో పంపేశాడు. **54** ఆయన తన సేవకుడైన ఇశ్రాయేలుకు సహాయం చేయడానికి వచ్చాడు. మన పూర్వీకులతో చెప్పినట్టే **55** అబ్రాహాము మీద, అతని వంశస్థుల* మీద ఎప్పటికీ కరుణ చూపించాడు.” **56** మరియు మూడు నెలలపాటు ఆమెతోనే ఉండి, తర్వాత ఇంటికి వెళ్లిపోయింది.

57 ఎలీసబెతు బిడ్డను కనే సమయం వచ్చింది, ఆమె మగబిడ్డను కన్నది. **58** యెహోవా* ఆమె మీద ఎంతో కరుణ చూపించాడని విని ఆ చుట్టు పక్కలవాళ్లు, బంధువులు ఆమెతో కలిసి సంతోషించారు. **59** ఎనిమిదో రోజున ఆ పసికందుకు సున్నతి చేయిం

చేటప్పుడు వాళ్లు వచ్చారు. వాళ్ల నాన్న జెకర్యా పేరే అతనికి పెట్టబోయారు. **60** అయితే వాళ్ల అమ్మ, “పద్దు, అతనికి యోహాను అని పేరు పెట్టాలి” అంది. **61** అప్పుడు వాళ్లు ఆమెతో, “మీ బంధువుల్లో ఎవరికీ ఆ పేరు లేదే” అన్నారు. **62** తర్వాత వాళ్లు సైగలు చేస్తూ, అతనికి ఏ పేరు పెట్టాలని అనుకుంటున్నావని వాళ్ల నాన్నను అడిగారు. **63** కాబట్టి అతను ఒక పలకను తెమ్మని చెప్పి, దానిమీద “అతని పేరు యోహాను” అని రాశాడు. దాంతో వాళ్లంతా చాలా ఆశ్చర్యపోయారు. **64** వెంటనే అతని నోరు తెరుచుకుంది, అతని నాలుక కదిలింది; అతను దేవుణ్ణి స్తుతిస్తూ మాట్లాడడం మొదలుపెట్టాడు. **65** దానివల్ల, వాళ్ల చుట్టుపక్కల ఉంటున్న వాళ్లందరికీ భయం పట్టుకుంది. యూదయ పర్యత ప్రాంతమంతటా ప్రజలు ఈ విషయాలన్నిటి గురించి మాట్లాడుకోవడం మొదలు పెట్టారు. **66** విన్న వాళ్లందరూ ఈ విషయాల్ని తమ మనసుల్లో పెట్టుకొని, “ఈ బాబు పెద్దయ్యాక ఏమౌతాడో?” అని అనుకున్నారు. ఎందుకంటే, యెహోవా* చేయి నిజంగా అతనికి తోడుగా ఉంది.

67 అప్పుడు వాళ్ల నాన్న జెకర్యా పవిత్రశక్తితో నిండిపోయి ఇలా ప్రవచించాడు: **68** “ఇశ్రాయేలు దేవుడైన యెహోవా* స్తుతించబడాలి. ఎందుకంటే, ఆయన తన ప్రజల మీద దృష్టిపెట్టాడు, వాళ్లకు విడుదల తీసు

1:55 * అక్ష., “విత్రనం.” 1:58, 66, 68
* పదకోశం చూడండి.

కొచ్చాడు. **69** ఆయన తన సేవకుడైన దావీదు ఇంట్లో మన కోసం ఒక బలమైన రక్షకుణ్ణి* పుట్టించాడు. **70** అలా, ప్రాచీన కాలం నుండి తన ప్రవక్తల నోటి ద్వారా ఆయన చెప్పినట్టే చేశాడు.

71 మన శత్రువుల నుండి, మనల్ని ద్వేషించే వాళ్లందరి నుండి రక్షిస్తానని ఆయన చెప్పాడు. **72** మన పూర్వీకులతో చెప్పిన మాటను ఆయన నెరవేరుస్తాడు, ప్రజల మీద కరుణ చూపిస్తాడు. తన పవిత్ర ఒప్పందాన్ని* గుర్తు చేసుకుంటాడు. **73** మన పూర్వీకుడైన అబ్రాహాముకు ఆయన ఒట్టేసి చేసిన ప్రమాణమే ఆ ఒప్పందం.

74 ఆ ప్రమాణం ప్రకారం, మనం శత్రువుల చేతుల్లో నుండి తప్పించబడిన తర్వాత, భయపడకుండా తనకు పవిత్రసేవ చేసే గొప్ప అవకాశాన్ని ఆయన మనకు ఇస్తాడు. **75** దానివల్ల మనం జీవితాంతం సమ్మకంగా ఉంటూ సరైనది చేయగలుగుతాం. **76** బాబూ, నువ్వు మాత్రం సర్వోన్నతుని ప్రవక్తవని పిలవబడతావు. ఎందుకంటే, తన దారులు సిద్ధం చేయడానికి యెహోవా* తనకు ముందు నిన్ను పంపిస్తాడు.

77 తమ పాపాలకు క్షమాపణ పొందడం ద్వారా రక్షణ పొందవచ్చనే సందేశాన్ని తన ప్రజలకు ప్రకటించడానికి అలా పంపిస్తాడు. **78** మన దేవుడు తన గొప్ప కనికరం వల్ల అలా చేస్తాడు. ఆ కనికరంతో ఆయన మనల్ని సూర్యోదయంలా

ప్రకాశింపజేస్తాడు. **79** చీకట్లో, మరణ నీడలో కూర్చున్న వాళ్లకు వెలుగును ఇవ్వడానికి, మన పాదాలను శాంతి మార్గంలో నడిపించడానికి ఆయన అలా చేస్తాడు.”

80 ఆ పిల్లవాడు పెరిగి పెద్దవాడయ్యాడు; ఆలోచనల్లో, వ్యక్తిత్వంలో బలపడ్డాడు. తనను తాను ఇశ్రాయేలీయులకు కనబర్చుకునేంత వరకు అతను ఎడారిలోనే జీవించాడు.

2 ఆ రోజుల్లో కైసరు ఔగస్టు భూమం తటా ఉన్న ప్రజలు తమ పేర్లు నమోదు చేయించుకోవాలని ఆజ్ఞ జారీ చేశాడు. **2** (ఇలా పేర్లు నమోదు చేయించడం ఇదే మొదటిసారి. ఇది కురేనియు సిరియాకు అధిపతిగా ఉన్నప్పుడు జరిగింది.) **3** కాబట్టి ప్రజలందరూ పేర్లు నమోదు చేయించుకోవడానికి తమ సొంత ఊళ్లకు వెళ్లారు. **4** యోసేపు కూడా గలిలయలోని నజరేతు నుండి బయల్దేరి యూదయలో ఉన్న దావీదు నగరానికి అంటే బేత్లెహేముకు వెళ్లాడు. ఎందుకంటే అతను దావీదు వంశస్థుడు. **5** అతను తాను పెళ్లిచేసుకున్న మరియు తీసుకొని పేరు నమోదు చేయించుకోవడానికి వెళ్లాడు. ఇప్పుడు ఆమె నిండు గర్భిణి. **6** వాళ్లు అక్కడ ఉన్నప్పుడు, ఆమె బిడ్డను కనే సమయం వచ్చింది. **7** ఆమె తన కొడుకును, అంటే మొట్టమొదటి బిడ్డను కన్నది. ఆమె ఆ బిడ్డను పొత్తిగుడ్డలతో చుట్టి, తాము ఉండడానికి ఎక్కడా స్థలం లేకపోవడంతో

1:69 * అక్ష., “కొమ్మును.” 1:72 * లేదా “నిబంధనను.” 1:76 * పదకోశం చూడండి.

ఆ బిడ్డను పశువులు మేతమేసే తొట్టిలో పడుకోబెట్టింది.

8 అదే ప్రాంతంలో కొంతమంది గొర్రెల కాపరులు ఆరుబయట ఉండి రాత్రిపూట తమ మందల్ని కాస్తూ ఉన్నారు. **9** అప్పుడు హఠాత్తుగా యెహోవా* దూత వాళ్ల ముందు నిలబడ్డాడు. యెహోవా* మహిమ వాళ్ల చుట్టూ ప్రకాశించింది. దాంతో వాళ్లు చాలా భయపడిపోయారు. **10** అయితే ఆ దేవదూత వాళ్లతో ఇలా అన్నాడు: “భయపడకండి. ఇదిగో! ప్రజలందరికీ గొప్ప సంతోషాన్ని తీసుకొచ్చే శుభవార్తను నేను మీకు ప్రకటిస్తున్నాను.

11 ఈ రోజు దావీదు నగరంలో మీ కోసం ఒక రక్షకుడు పుట్టాడు, ఆయనే ప్రభువైన క్రీస్తు. **12** ఆయన్ని మీరెలా గుర్తుపట్టవచ్చంటే, ఒక బిడ్డ పొత్తిగుడ్డలతో చుట్టబడి పశువులు మేతమేసే తొట్టిలో పడుకొని ఉంటాడు.” **13** ఉన్నట్టుండి, పరలోక సైన్యంలోని చాలామంది దేవదూతలు ఆ దేవదూతతో పాటు కనిపించి దేవుణ్ణి ఇలా స్తుతిస్తూ ఉన్నారు: **14** “పరలోకంలో దేవునికి మహిమ కలగాలి. భూమ్మీద దేవుడు ఆమోదించే మనుషులకు శాంతి కలగాలి.”

15 ఆ దూతలు తమ దగ్గరనుండి పరలోకానికి వెళ్లిపోగానే గొర్రెల కాపరులు, “ఎలాగైనా సరే మనం బేత్లెహేముకు వెళ్లి, యెహోవా* మనకు తెలియజేసిన దాన్ని చూసి వద్దాం” అని ఒకరితో ఒకరు అనుకున్నారు. **16** వాళ్లు త్వరగా వెళ్లి

మరియను, యోసేపును, పశువుల తొట్టిలో పడుకొని ఉన్న పసికందును కనుగొన్నారు. **17** వాళ్లు ఆ బిడ్డను చూసినప్పుడు, ఆ బిడ్డ గురించి దేవదూత తమతో చెప్పిన మాటల్ని తెలియజేశారు. **18** ఆ గొర్రెల కాపరులు చెప్పింది విన్నవాళ్లంతా చాలా ఆశ్చర్యపోయారు. **19** అయితే మరియు ఆ మాటలన్నిటినీ మనసులో దాచుకొని, వాటి గురించి ధ్యానించడం మొదలుపెట్టింది. **20** గొర్రెల కాపరులు తాము చూసినవన్నీ, విన్నవన్నీ దేవుడు తమకు తెలియజేసినట్టే ఉండడంతో దేవుణ్ణి మహిమపరుస్తూ, ఘనపరుస్తూ తిరిగి వెళ్లిపోయారు.

21 ఎనిమిది రోజుల తర్వాత ఆ బిడ్డకు సున్నతి చేయించే సమయం వచ్చినప్పుడు ఆయనకు యేసు అని పేరు పెట్టారు. మరియు గర్భవతి కాక ముందు దేవదూత చెప్పిన పేరు అదే.

22 అంతేకాదు, మోషే ధర్మశాస్త్రం ప్రకారం వాళ్లు శుద్ధి చేసుకునే సమయం వచ్చినప్పుడు, యోసేపు మరియు ఆయన్ని యెహోవాకు* చూపించడానికి యెరూషలేముకు తీసుకొచ్చారు.

23 ఎందుకంటే, “మొట్టమొదట పుట్టిన ప్రతీ మగబిడ్డ యెహోవాకు* చెందాలి” అని యెహోవా* ధర్మశాస్త్రంలో రాయబడి ఉంది. **24** అంతేకాదు, “ఒక జత గువ్వల్ని గానీ రెండు చిన్న పావురాలిని గానీ అర్పించాలి” అని యెహోవా* ధర్మశాస్త్రంలో చెప్పబడినట్టే వాళ్లు బలి అర్పించారు.

2:9, 15, 22-24 * పదకోశం చూడండి.

25 ఇదిగో! యెరూషలేములో సుమె యోను అనే వ్యక్తి ఉండేవాడు. అతను నీతిమంతుడు, దైవభక్తి గల వాడు. దేవుడు ఇశ్రాయేలీయుల్ని రక్షించే సమయం కోసం అతను ఎదురుచూస్తూ ఉండేవాడు. పవిత్రశక్తి అతని మీద ఉండేది. **26** అంతేకాదు, యెహోవా* అభిషేకించిన వ్యక్తిని# చూసేవరకు అతను చనిపోవడని పవిత్రశక్తి ద్వారా అతనికి అద్భుతరీతిలో వెల్లడిచేయబడింది. **27** పవిత్రశక్తి నిర్దేశంతో ఇప్పుడతను ఆలయం లోపలికి వచ్చాడు. ధర్మశాస్త్రం కోరినట్లు చేయడానికి యేసు తల్లి దండ్రులు పసివాడైన యేసును ఆలయం లోకి తీసుకొచ్చినప్పుడు **28** అతను ఆ బిడ్డను చేతుల్లోకి తీసుకొని, దేవుణ్ణి ఇలా స్తుతించాడు: **29** “సర్వోన్నత ప్రభువా, ఇప్పుడు నువ్వు నీ మాట ప్రకారం నీ దాసున్ని మనశ్శాంతితో చనిపోనిస్తున్నావు. **30** ఎందుకంటే నా కళ్లు నీ రక్షణ మార్గాన్ని చూశాయి. **31** ఆ మార్గాన్ని అన్నిదేశాల ప్రజల కళ్ల ముందు సువ్యు సిద్ధం చేశావు. **32** ఆయన, దేశాల మీదున్న ముసుగును తీసేసే వెలుగుగా, నీ ప్రజలైన ఇశ్రాయేలీయులకు మహిమగా ఉన్నాడు.” **33** ఆ బిడ్డ గురించి సుమెయోను చెప్తున్న మాటల్ని విని యేసు తల్లిదండ్రులు ఆశ్చర్యపోతూ ఉన్నారు. **34** అంతే కాదు, సుమెయోను వాళ్లను దీవించి, ఆ బిడ్డ తల్లి మరియుతో ఇలా

2:26, 39 * పదకోశం చూడండి. 2:26 # అక్ష., “క్రీస్తును.”

అన్నాడు: “ఇదిగో! ఈయన పల్ల కొంత మంది ఇశ్రాయేలీయులు పడిపోతారు, ఇంకొంతమంది లేస్తారు. తాను ఈయనకు తోడుగా ఉన్నానని దేవుడు గుర్తులు చూపించినా, చాలామంది ఈయనకు వ్యతిరేకంగా మాట్లాడతారు. **35** దానివల్ల చాలామంది హృదయాల్లోని ఆలోచనలు బయటపడతాయి. ఇక నీ విషయానికొస్తే, నీలో నుండి ఒక పొడవాటి ఖడ్గం దూసుకుపోతుంది.”

36 అన్న అనే ఒక ప్రవక్తి ఉండేది. ఆమె ఆషేరు గోత్రానికి చెందిన పనూ యేలు కూతురు. ఆమె చాలా వృద్ధురాలు. పెళ్లయి ఏడు సంవత్సరాలు భర్తతో కాపురం చేసిన తర్వాత, **37** ఆమె విధవరాలైంది. ఇప్పుడు ఆమెకు 84 ఏళ్లు. ఆమె మానకుండా ఆలయానికి వెళ్తూ, ఉపవాసం ఉంటూ, పట్టుదలతో ప్రార్థిస్తూ రాత్రింబగళ్లు పవిత్రసేవ చేస్తూ ఉండేది. **38** ఆ సమయంలోనే ఆమె వాళ్ల దగ్గరికి వచ్చి దేవునికి కృతజ్ఞతలు చెప్పడం, అలాగే యెరూషలేము విడుదల కోసం ఎదురుచూస్తున్న వాళ్లందరితో ఆ బిడ్డ గురించి మాట్లాడడం మొదలుపెట్టింది.

39 యెహోవా* ధర్మశాస్త్రం ప్రకారం అన్నీ చేసిన తర్వాత వాళ్లు గలిలయలో ఉన్న తమ సొంతూరు నజరేతుకు తిరిగి వెళ్లారు. **40** ఆ చిన్న బిడ్డ ఎదుగుతూ బలంగా, తెలివైనవాడిగా తయారౌతున్నాడు; దేవుని అనుగ్రహం ఆయన మీద అలాగే కొనసాగింది.

41 ఆయన తల్లిదండ్రులు పస్కా పండుగ కోసం ప్రతీ సంవత్సరం యెరూషలేముకు వెళ్లేవాళ్లు. 42 ఆయనకు 12 ఏళ్లు ఉన్నప్పుడు, వాళ్లు ఎప్పటిలాగే పండుగకు వెళ్లారు. 43 పండుగ రోజులు పూర్తయి వాళ్లు తిరిగి వెళ్తున్నప్పుడు, బాలుడైన యేసు యెరూషలేములోనే ఉండిపోయాడు, అయితే ఆయన తల్లిదండ్రులు ఆ విషయం గమనించుకోలేదు. 44 ఆయన తమతో కలిసి ప్రయాణిస్తున్న గుంపులోనే ఉన్నాడని అనుకుంటూ వాళ్లు ఒక రోజంతా ప్రయాణం చేశారు. తర్వాత తమ బంధువుల్లో, తెలిసినవాళ్లలో ఆయన కోసం వెతకడం మొదలుపెట్టారు. 45 ఆయన కనిపించకపోయే సరికి వాళ్లు మళ్లీ యెరూషలేముకు వచ్చి ఆయన కోసం అన్నిచోట్లా వెతికారు. 46 మూడు రోజుల తర్వాత ఆయన వాళ్లకు ఆలయంలో కనిపించాడు. అక్కడ ఆయన బోధకుల మధ్య కూర్చోని వాళ్లు చెప్పేది వింటూ, వాళ్లను ప్రశ్నలు అడుగుతూ ఉన్నాడు. 47 ఆయన మాటలు వింటున్న వాళ్లందరూ ఆయన అవగాహనను, ఆయన చెప్పున్న జవాబుల్ని చూసి చాలా ఆశ్చర్యపోతూ ఉన్నారు. 48 ఆయన తల్లిదండ్రులు ఆయన్ని చూసినప్పుడు అవాక్కయ్యారు. అప్పుడు వాళ్ల అమ్మ ఆయనతో, “బాబూ, నువ్వెందుకు ఇలా చేశావు? ఇదిగో నేను, మీ నాన్న ఎంతో ఆందోళనతో నీ కోసం వెతుకుతూ ఉన్నాం” అంది. 49 అయితే ఆయన వాళ్లతో, “మీరెందుకు నా కోసం వెతుకు

తున్నారు? నేను నా తండ్రి ఇంట్లో ఉండాలని మీకు తెలీదా?” అన్నాడు. 50 కానీ ఆయన ఏమంటున్నాడో వాళ్లకు అర్థంకాలేదు.

51 తర్వాత ఆయన వాళ్లతో పాటు నజరేతుకు వెళ్లి, అన్నివేళలా వాళ్లకు లోబడి ఉన్నాడు. అంతేకాదు, వాళ్లమ్మ ఈ మాటలన్నిటినీ జాగ్రత్తగా తన హృదయంలో దాచుకుంది. 52 యేసు పెరిగి పెద్దవాడౌతూ, ఇంకా తెలివైనవాడిగా తయారౌతున్నాడు; అంతకంతకూ దేవుని అనుగ్రహాన్ని, మనుషుల అనుగ్రహాన్ని పొందుతూ ఉన్నాడు.

3 తిబెరి కైసరు పరిపాలనలోని 15వ సంవత్సరంలో, యూదయకు పౌతిపిలాతు అధిపతిగా ఉన్నప్పుడు; గలిలయకు హేరోదు* జిల్లా పరిపాలకుడిగా# ఉన్నప్పుడు; అతని సోదరుడు ఫిలిప్పు ఇతూరయకు, త్రకోనీతికి జిల్లా పరిపాలకుడిగా ఉన్నప్పుడు; అబిలేనేకి లుసానియ జిల్లా పరిపాలకుడిగా ఉన్నప్పుడు; 2 అన్న ముఖ్య యాజకుడిగా, కయప ప్రధానయాజకుడిగా ఉన్న రోజుల్లో దేవుని వాక్యం అరణ్యంలో* ఉన్న జెకర్యా కొడుకైన యోహాను దగ్గరికి వచ్చింది.

3 కాబట్టి అతను యొర్దాను చుట్టు పక్కల ప్రాంతాల్లోకి వెళ్లి, పాపక్షమా పణ కోసం పశ్చాత్తాపానికి గుర్తుగా బాప్తిస్మం తీసుకోమని ఆ ప్రాంతాల

3:1 * అంటే, హేరోదు అంటిప. పదకోశం చూడండి. # అక్ష., “చతుర్థాధిపతిగా.” 3:2 * లేదా “ఎడారిలో.” పదకోశం చూడండి.

న్నిటిలో ప్రకటిస్తూ ఉన్నాడు. **4** ఎందుకంటే, యెషయా ప్రవక్త పుస్తకంలో ఇలా రాసి ఉంది: “అరణ్యంలో ఒకరి స్వరం ఇలా గట్టిగా వినిపిస్తోంది: ‘యెహోవా* మార్గాన్ని సిద్ధం చేయండి! ఆయన దారుల్ని ఖాళీగా ఉంచండి. **5** ప్రతీ లోయను పూడ్చాలి; ప్రతీ పర్వతాన్ని, కొండను చదును చేయాలి. వంకరగా ఉన్న దారుల్ని తిన్నగా చేయాలి, గరుకుగా ఉన్న దారుల్ని నున్నగా చేయాలి. **6** మనుషులందరూ దేవుని రక్షణను* చూస్తారు.’”

7 కాబట్టి తన దగ్గర బాప్తిస్మం తీసుకోవాలని వస్తున్న ప్రజలతో అతను ఇలా అనేవాడు: “సర్వసంతానమా, దేవుని ఆగ్రహాన్ని మీరు తప్పించుకోగలరని మీకు ఎవరు చెప్పారు? **8** కాబట్టి ముందు మీరు పశ్చాత్తాపపథ్ధారని చూపించే పనులు చేయండి. ‘అబ్రాహాము మాకు తండ్రిగా ఉన్నాడు’ అని అనుకోకండి. ఎందుకంటే నేను మీతో చెప్తున్నాను, దేవుడు ఈ రాళ్ల నుండి అబ్రాహాముకు పిల్లల్ని పుట్టించగలడు. **9** నిజానికి, చెట్లను వేళ్ల దగ్గర నుండి నరకడానికి గొడ్డలి సిద్ధంగా ఉంది. కాబట్టి మంచి ఫలాలు ఫలించని ప్రతీ చెట్టు నరకబడి, అగ్నిలో వేయబడుతుంది.”

10 అప్పుడు ప్రజలు అతన్ని, “మరైతే మేమేం చేయాలి?” అని అడిగేవాళ్లు. **11** దానికి అతను, “రెండు వస్త్రాలు* ఉన్న వ్యక్తి, ఒక్క వస్త్రం

కూడా లేని వ్యక్తికి ఒకటి ఇవ్వాలి. తినడానికి ఏమైనా ఉన్న వ్యక్తి కూడా అలాగే చేయాలి” అని చెప్పేవాడు. **12** పన్ను వసూలు చేసేవాళ్లు కూడా బాప్తిస్మం తీసుకోవడానికి అతని దగ్గరికి వచ్చి, “బోధకుడా, మేమేం చేయాలి?” అని అడిగేవాళ్లు. **13** అతను, “పన్నులు చేయాల్సిన దానికన్నా ఎక్కువ పన్ను వసూలు చేయకండి” అని వాళ్లకు చెప్పేవాడు. **14** అంతేకాదు సైనిక సేవలో ఉన్నవాళ్లు కూడా, “మేమేం చేయాలి?” అని అతన్ని అడిగేవాళ్లు. అతను, “ఎవర్ని దోచుకోకండి, ఎవరి మీదా అన్యాయంగా నేరం మోపకండి. మీకు వచ్చే జీతంతో తృప్తిపడండి” అని వాళ్లకు చెప్పేవాడు.

15 అప్పట్లో ప్రజలు క్రీస్తు కోసం ఎదురుచూస్తూ, “బహుశా ఈయనే క్రీస్తు అయ్యంటాడా?” అని యోహాను గురించి తమ హృదయాల్లో ఆలోచించుకుంటూ ఉన్నారు. **16** కాబట్టి యోహాను వాళ్లందరితో ఇలా చెప్పాడు: “నేనైతే మీకు నీళ్లతో బాప్తిస్మం ఇస్తున్నాను. అయితే నా కన్నా బలవంతుడు వస్తున్నాడు. నేను ఆయన చెప్పిన తాడు విప్పడానికి కూడా అర్హుణ్ణి కాదు. ఆయన మీకు పవిత్రశక్తితో, అగ్నితో బాప్తిస్మం ఇస్తాడు. **17** తన కళ్లన్నీ* పూర్తిగా శుభ్రం చేసి, గోధుమల్ని గిడ్డంగిలో# సమకూర్చడానికి తన తూర్పార బట్టే పార ఆయన చేతిలోనే ఉంది;

3:4 * పదకోశం చూడండి. 3:6 * లేదా “రక్షణ మార్గాన్ని.” 3:11 * లేదా “అదనపు వస్త్రం.”

3:17 * అంటే, దాన్యాన్ని తూర్పారబట్టే స్థలం. # లేదా “గోదాంలో.”

అయితే పొట్టును మాత్రం ఆరని మంటల్లో కాలేస్తాడు.”

18 అంతేకాదు, అతను ఇంకా చాలా విధాల్లో ప్రజల్ని ప్రోత్సహించాడు, వాళ్లకు మంచివార్త ప్రకటిస్తూ వచ్చాడు.

19 అయితే జిల్లా పరిపాలకుడైన హేరో దును అతని సోదరుడి భార్య హేరో దియ విషయంలో, అలాగే అతను చేసిన చెడు పనులన్నిటి విషయంలో యోహాను గద్దించాడు. **20** కాబట్టి హేరోడు ఇంకో చెడ్డ పని చేశాడు, యోహానును చెరసాలలో వేయించాడు.

21 ప్రజలందరూ బాప్తిస్మం తీసుకున్నప్పుడు, యేసు కూడా బాప్తిస్మం తీసుకున్నాడు. ఆయన ప్రార్థిస్తున్నప్పుడు, ఆకాశం తెరుచుకుంది. **22** పవిత్రశక్తి పావురం రూపంలో ఆయన మీదికి దిగివచ్చింది. ఆకాశం నుండి ఒక స్వరం ఇలా వినిపించింది: “నువ్వు నా ప్రియమైన కొడుకువి; నిన్ను చూసి నేను సంతోషిస్తున్నాను.” *

23 యేసు తన పరిచర్య మొదలుపెట్టినప్పుడు ఆయనకు దాదాపు 30 ఏళ్లు. ప్రజలు అనుకున్నదాని ప్రకారం ఆయన

యోసేపు కొడుకు,
యోసేపు హేలీ కొడుకు,

24 హేలీ మత్తతు కొడుకు,
మత్తతు లేవి కొడుకు,
లేవి మెల్కీ కొడుకు,
మెల్కీ యన్న కొడుకు,
యన్న యోసేపు కొడుకు,

25 యోసేపు మత్తతీయ కొడుకు,
మత్తతీయ ఆమోసు కొడుకు,
ఆమోసు నాహోము కొడుకు,
నాహోము ఎస్లి కొడుకు,
ఎస్లి నగ్గయి కొడుకు,

26 నగ్గయి మయతు కొడుకు,
మయతు మత్తతీయ కొడుకు,
మత్తతీయ సిమియ కొడుకు,
సిమియ యోశేఖు కొడుకు,
యోశేఖు యోదా కొడుకు,

27 యోదా యోహాన్న కొడుకు,
యోహాన్న రేసా కొడుకు,
రేసా జెరుబ్బాబెలు కొడుకు,
జెరుబ్బాబెలు షయల్తీయెలు కొడుకు,

షయల్తీయెలు నేరి కొడుకు,
28 నేరి మెల్కీ కొడుకు,
మెల్కీ అద్ది కొడుకు,
అద్ది కోసాము కొడుకు,
కోసాము ఎల్మాదాము కొడుకు,
ఎల్మాదాము ఏరు కొడుకు,

29 ఏరు యేసు కొడుకు,
యేసు ఎలీయెజెరు కొడుకు,
ఎలీయెజెరు యోరీము కొడుకు,
యోరీము మత్తతు కొడుకు,
మత్తతు లేవి కొడుకు,

30 లేవి సుమెయోను కొడుకు,
సుమెయోను యూదా కొడుకు,
యూదా యోసేపు కొడుకు,
యోసేపు యోనాము కొడుకు,
యోనాము ఎల్యాకీము కొడుకు,

31 ఎల్యాకీము మెలెయా కొడుకు,
మెలెయా మెన్నా కొడుకు,

3:22 * అక్ష., “నేను నిన్ను ఆమోదించాను.”

- మెన్నా మత్తతా కొడుకు,
మత్తతా నాతాను కొడుకు,
నాతాను దావీదు కొడుకు,
- 32** దావీదు యొష్షయి కొడుకు,
యొష్షయి ఓబేదు కొడుకు,
ఓబేదు బోయజు కొడుకు,
బోయజు శల్మాను కొడుకు,
శల్మాను నయస్సోను కొడుకు,
- 33** నయస్సోను అమ్మీనాదాబు కొడుకు,
అమ్మీనాదాబు అరాము కొడుకు,
అరాము ఎస్రోసు కొడుకు,
ఎస్రోసు పెరెసు కొడుకు,
పెరెసు యూదా కొడుకు,
- 34** యూదా యాకోబు కొడుకు,
యాకోబు ఇస్సాకు కొడుకు,
ఇస్సాకు అబ్రాహాము కొడుకు,
అబ్రాహాము తెరహూ కొడుకు,
తెరహూ నాహోరు కొడుకు,
- 35** నాహోరు సెరూగు కొడుకు,
సెరూగు రయూ కొడుకు,
రయూ పెలెగు కొడుకు,
పెలెగు హెబెరు కొడుకు,
హెబెరు షేలహూ కొడుకు,
- 36** షేలహూ కేయినాను కొడుకు,
కేయినాను అర్పక్షదు కొడుకు,
అర్పక్షదు షేము కొడుకు,
షేము నోవహూ కొడుకు,
నోవహూ లెమెకు కొడుకు,
- 37** లెమెకు మెతూషెల కొడుకు,
మెతూషెల హనోకు కొడుకు,
హనోకు యెరెదు కొడుకు,
యెరెదు మహాలేలు కొడుకు,
మహాలేలు కేయినాను కొడుకు,

- 38** కేయినాను ఎనోషు కొడుకు,
ఎనోషు షేతు కొడుకు,
షేతు ఆదాము కొడుకు,
ఆదాము దేవుని కొడుకు.

4 తర్వాత యేసు యొర్దాను నది దగ్గర నుండి వెళ్లిపోయాడు. దేవుడు ఇచ్చిన పవిత్రశక్తి ఆయన్ని అరణ్యంలోకి నడిపించింది. **2** అరణ్యంలో ఆయన 40 రోజులు ఉన్నాడు. అక్కడ అపవాది ఆయన్ని ప్రలోభపెట్టడానికి ప్రయత్నించాడు. ఆ రోజుల్లో ఆయన ఏమీ తినలేదు కాబట్టి ఆ 40 రోజులు పూర్తయ్యాక ఆయనకు బాగా ఆకలి వేసింది. **3** అప్పుడు అపవాది ఆయనతో, “నువ్వు దేవుని కొడుకువైతే, ఈ రాయిని రొట్టెగా మారమని ఆజ్ఞాపించు” అన్నాడు. **4** అయితే యేసు అతనితో, “‘మనిషి రొట్టె వల్ల మాత్రమే జీవించడు’ అని రాయబడివుంది” అన్నాడు.

5 కాబట్టి అపవాది ఆయన్ని ఒక ఎత్తైన చోటికి తీసుకెళ్లి, భూలోక రాజ్యాల్నినీ ఒక్క క్షణంలో ఆయనకు చూపించి **6** ఆయనతో ఇలా అన్నాడు: “ఈ అధికారం అంతటినీ, వాటి మహిమను నేను నీకు ఇస్తాను. ఎందుకంటే, అది నాకు అప్పగించబడింది. నేను దాన్ని ఎవరికి ఇవ్వాలనుకుంటే వాళ్లకు ఇస్తాను. **7** కాబట్టి నువ్వు ఒక్కసారి నన్ను ఆరాధిస్తే, ఇక ఇవన్నీ నీవే.” **8** దానికి యేసు అతనితో, “‘నీ దేవుడైన యెహోవాను* నువ్వు

4:8 * పదకోశం చూడండి.

ఆరాదించాలి. ఆయనకు మాత్రమే పవిత్ర సేవ చేయాలి” అని రాయబడివుంది” అన్నాడు.

9 తర్వాత అపవాది ఆయన్ని యెరూషలేముకు తీసుకెళ్లి, దేవాలయ గోడ మీద* నిలబెట్టి ఆయనతో ఇలా అన్నాడు: “నువ్వు దేవుని కొడుకువైతే, ఇక్కడి నుండి కిందికి దూకు.

10 ఎందుకంటే, ‘నిన్ను కాపాడమని ఆయన నీ గురించి తన దూతలకు ఆజ్ఞాపిస్తాడు’ అని రాయబడివుంది.

11 అంతేకాదు, ‘నీ పాదం రాయికి తగలకుండా వాళ్లు తమ చేతులమీద నిన్ను మోస్తారు.’” **12** దానికి యేసు అతనితో, “‘నువ్వు నీ దేవుడైన యెహోవాను* పరీక్షించకూడదు’ అని చెప్పబడింది” అన్నాడు. **13** ఆయన్ని ప్రలోభపెట్టడానికి ప్రయత్నించడం పూర్తయ్యాక అపవాది ఇంకో మంచి అవకాశం దొరికే వరకు ఆయన్ని విడిచి వెళ్లిపోయాడు.

14 అప్పుడు యేసు పవిత్రశక్తి బలంతో గలిలయకు తిరిగి వెళ్లాడు. ఆయన గురించిన మంచి నివేదికలు అక్కడున్న గ్రామాలన్నిటిలో వ్యాపించాయి. **15** అంతేకాదు, ఆయన వాళ్ల సభామందిరాల్లో బోధించడం మొదలు పెట్టాడు, అందరూ ఆయన గురించి గొప్పగా మాట్లాడుకున్నారు.

16 తర్వాత ఆయన తాను పెరిగి పెద్దయిన నజరేతుకు వచ్చి, తన

4:9 * లేదా “ఎత్తైన చోట.” 4:12, 18, 19

* పదకోశం చూడండి.

అలవాటు ప్రకారం విశ్రాంతి రోజున సభా మందిరానికి వెళ్లి లేఖనాలు చదవడానికి నిలబడ్డాడు. **17** అప్పుడు ఆయనకు

యెషయా ప్రవక్త గ్రంథపు చుట్ట ఇవ్వబడింది. ఆయన దాన్ని తెరిచి, ఇలా రాయబడివున్న చోటును కను

గొన్నాడు: **18** “యెహోవా* పవిత్రశక్తి నా మీద ఉంది. ఎందుకంటే, పేద వాళ్లకు మంచివార్త ప్రకటించడానికి ఆయన నన్ను అభిషేకించాడు. బందీ

లకు విడుదల కలుగుతుందని, గుడ్డి వాళ్లకు చూపు వస్తుందని ప్రకటించ

డానికి; అణచివేయబడిన వాళ్లను విడిపించడానికి ఆయన నన్ను పంపి

చాడు. **19** అంతేకాదు, యెహోవా* అనుగ్రహం సంపాదించుకునే సమయం గురించి ప్రకటించడానికి కూడా ఆయన

నన్ను పంపించాడు.” **20** తర్వాత ఆయన ఆ గ్రంథపు చుట్టను చుట్టేసి, దాన్ని అక్కడున్న సేవకుడికి తిరిగిచ్చి

కూర్చున్నాడు. అప్పుడు ఆ సభామంది రంలో ఉన్నవాళ్లందరూ రెప్పవాలచ్చు

కుండా ఆయన వైపే చూస్తూ ఉన్నారు. **21** తర్వాత ఆయన వాళ్లతో ఇలా అన్నాడు: “ఇప్పుడు మీరు విన్న లేఖనం ఈ రోజు నెరవేరింది.”

22 దాంతో వాళ్లందరూ ఆయన గురించి మంచిగా మాట్లాడుకోవడం మొదలుపెట్టారు. వాళ్లు ఆయన నోటి నుండి వస్తున్న మనోహరమైన మాట

లకు ఆశ్చర్యపోతూ, “ఈయన యెసేపు కొడుకే కదా?” అని ఒకరితో ఒకరు అను కున్నారు. **23** అప్పుడాయన వాళ్లతో

ఇలా అన్నాడు: “మీరు, ‘వైద్యుడా నిన్ను నువ్వు బాగుచేసుకో’ అనే సామెత చెప్పి, దాన్ని తప్పకుండా నాకు అన్వయిస్తారు. ‘కపెర్నహూములో ఏమేం జరిగాయని మేము విన్నామో వాటిని ఇక్కడ నీ సొంత ఊరిలో కూడా చెయ్యి’ అని నాతో అంటారు.”

24 తర్వాత ఆయన ఇలా అన్నాడు: “నేను నిజంగా మీతో చెప్తున్నాను, ఏ ప్రవక్తకూ సొంత ఊరిలో గౌరవం ఉండదు. **25** నేను చెప్పేది నమ్మండి: ఏలీయా రోజుల్లో మూడు సంవత్సరాల ఆరు నెలలపాటు వర్షాలు లేక దేశమంతటా గొప్ప కరువు వచ్చి నప్పుడు ఇశ్రాయేలులో చాలామంది విధవరాళ్లు ఉన్నారు. **26** అయినా ఏలీయా వాళ్లలో ఏ ఒక్కరి దగ్గరికి పంపబడలేదు, సీదోను దేశంలోని సారెపతులో ఉన్న ఒక విధవరాలి దగ్గరికే పంపించబడ్డాడు. **27** అంతేకాదు, ఎలీషా ప్రవక్త రోజుల్లో ఇశ్రాయేలులో చాలామంది కుష్ఠరోగులు ఉన్నారు. అయినా వాళ్లలో ఏ ఒక్కరూ బాగుచేయబడలేదు, సిరియా దేశస్థుడైన నయమాను మాత్రమే బాగుచేయబడ్డాడు.”

28 సభామందిరంలో ఈ విషయాలు వింటున్న వాళ్లందరూ కోపంతో ఊగిపోయారు. **29** కాబట్టి వాళ్లు లేచి ఆయన్ని నగరం బయటికి తరిమి, తమ నగరం ఏ కొండ మీదైతే కట్టబడిందో ఆ కొండ శిఖరానికి ఆయన్ని తీసుకుపోయారు. అక్కడి నుండి ఆయన్ని తలక్రిందులుగా కిందికి తోసేద్దామని అను

కున్నారు. **30** కానీ ఆయన వాళ్ల మధ్య నుండి తప్పించుకొని తన దారిన వెళ్లి పోయాడు.

31 తర్వాత ఆయన గలిలయలో ఉన్న కపెర్నహూము నగరానికి వెళ్లి, విశ్రాంతి రోజున వాళ్లకు బోధిస్తున్నాడు. **32** ఆయన బోధించే తీరు చూసి వాళ్లు ఎంతో ఆశ్చర్యపోయారు, ఎందుకంటే ఆయన అధికారంతో మాట్లాడాడు. **33** ఆ సమయంలో, అపవిత్ర దూత* పట్టిన ఒకతను ఆ సభామందిరంలో ఉన్నాడు. అతను ఇలా అరిచాడు: **34** “నజరేయుడివైన యేసూ, మాతో నీకేం పని? మమ్మల్ని నాశనం చేయడానికి వచ్చావా? నువ్వు ఎవరో నాకు బాగా తెలుసు, నువ్వు దేవుని దగ్గర నుండి వచ్చిన పవిత్రుడివి!”

35 అయితే యేసు ఆ అపవిత్ర దూతను గద్దిస్తూ, “మాట్లాడకు, అతనిలో నుండి బయటికి రా!” అన్నాడు. దాంతో ఆ అపవిత్ర దూత అతన్ని వాళ్ల మధ్య కింద పడేసి, అతనికి ఏ హానీ చేయకుండా అతనిలో నుండి బయటికి వచ్చాడు.

36 దాంతో వాళ్లంతా అవాక్కయి, “ఈయన మాటలు చూడండి! ఈయన అధికారంతో, శక్తితో అపవిత్ర దూతల్ని ఆజ్ఞాపిస్తున్నాడు. వాళ్లు బయటికి వచ్చేస్తున్నారు!” అని ఒకరితో ఒకరు చెప్పుకోవడం మొదలుపెట్టారు. **37** కాబట్టి ఆయన గురించిన వార్త ఆ చుట్టూపక్కల గ్రామాల్లో నలుమూలలా వ్యాపిస్తూ ఉంది.

4:33 * పదకోశంలో “చెడ్డదూతలు” చూడండి.

38 సభామందిరం నుండి వచ్చేశాక ఆయన సీమోను ఇంటికి వెళ్లాడు. ఆ సమయంలో, సీమోనువాళ్ల అత్త తీవ్రమైన జ్వరంతో బాధపడుతోంది. దాంతో వాళ్లు, ఆమెకు సహాయం చేయమని ఆయన్ని అడిగారు. **39** కాబట్టి ఆయన ఆమె దగ్గర నిలబడి, వంగి ఆ జ్వరాన్ని గద్దించాడు; వెంటనే ఆ జ్వరం పోయింది. ఆ క్షణమే ఆమె లేచి వాళ్లకు సేవలు చేయడం మొదలుపెట్టింది.

40 అయితే సూర్యుడు అస్తమిస్తున్నప్పుడు, ప్రజలందరూ తమ ఇళ్లలో రకరకాల రోగాలతో బాధపడుతున్న వాళ్లను ఆయన దగ్గరికి తీసుకొచ్చారు. ఆయన వాళ్లలో ఒక్కొక్కరి మీద చేతులు ఉంచి వాళ్లను బాగుచేశాడు.

41 అంతేకాదు, చాలామందిలో నుండి చెడ్డదూతలు బయటికి వచ్చారు. వాళ్లు, “నువ్వు దేవుని కొడుకువి” అంటూ బయటికి వచ్చారు. కానీ ఆయన ఆ చెడ్డదూతల్ని గద్దించి మాట్లాడనివ్వలేదు. ఎందుకంటే, ఆయనే క్రీస్తు అని ఆ చెడ్డదూతలకు తెలుసు.

42 అయితే తెల్లవారినప్పుడు ఆయన అక్కడి నుండి బయల్దేరి, ఎవరూలేని చోటికి వెళ్లాడు. అయితే ప్రజలు గుంపులు గుంపులుగా ఆయన కోసం వెతుక్కుంటూ ఆయన ఉన్న చోటికి వచ్చారు. వాళ్లు ఆయన్ని తమ దగ్గర నుండి వెళ్లిపోకుండా ఆపడానికి ప్రయత్నించారు. **43** కానీ ఆయన వాళ్లతో ఇలా అన్నాడు: “నేను మిగతా నగరాల్లో కూడా దేవుని రాజ్యం గురించిన మంచివార్తను ప్రకటించాలి.

ఇందుకోసమే దేవుడు నన్ను పంపించాడు.” **44** కాబట్టి ఆయన యూదయలో ఉన్న సభామందిరాల్లో ప్రకటిస్తూ వెళ్లాడు.

5 ఒకసారి యేసు గెన్నేసరెతు సరస్సు* దగ్గర దేవుని వాక్యాన్ని బోధిస్తున్నప్పుడు జనం వింటూ ఉన్నారు. వాళ్లు చాలామంది ఉండడంతో ఆయనమీద పడిపోతూ ఉన్నారు. **2** సరస్సు ఒడ్డున రెండు పడవలు ఉండడం యేసు చూశాడు. అయితే, జాలర్లు వాటిలో నుండి దిగిపోయి తమ వలలు కడుక్కుంటున్నారు. **3** వాటిలో ఒక పడవ సీమోనుది. యేసు అందులోకి ఎక్కి, దాన్ని ఒడ్డు నుండి కాస్త దూరం లాగమని అతన్ని అడిగాడు. తర్వాత ఆయన కూర్చోని, పడవలో నుండే వాళ్లకు బోధించడం మొదలుపెట్టాడు. **4** మాట్లాడడం పూర్తయ్యాక ఆయన సీమోనుతో, “పడవను లోతుగా ఉన్న చోటికి తీసుకెళ్లి అక్కడ మీ వలలు వేయండి” అన్నాడు. **5** కానీ సీమోను, “బోధకుడా, మేము రాత్రంతా కష్టపడినా మాకు ఏమీ దొరకలేదు. అయినా నువ్వు చెప్పావు కాబట్టి వలలు వేస్తాను” అన్నాడు. **6** వాళ్లు అలా వలలు వేసినప్పుడు చాలా చేపలు పడ్డాయి, దాంతో వాళ్లవలలు పిగిలిపోసాగాయి. **7** కాబట్టి వాళ్లు, వచ్చి తమకు సాయం చేయమని ఇంకో పడవలో ఉన్న తమ తోటి జాలర్లకు సైగ చేశారు. వాళ్లు వచ్చి రెండు పడవల

5:1 * అంటే, గలిలయ సముద్రం.

నిండా చేపల్ని నింపారు. దాంతో ఆ పడ వలు మునిగిపోసాగాయి. **8** అది చూసి సీమోను పేతురు యేసు మోకాళ్ల ముందు పడి, “ప్రభువా, నేను పాపిని, నన్ను విడిచి వెళ్లు” అన్నాడు. **9** ఎందుకంటే, తాము పట్టిన చేపల్ని చూసి అతను, అతనితోపాటు ఉన్నవాళ్లు ఆశ్చర్యంతో ఉక్కిరిబిక్కిరి అయ్యారు. **10** సీమోను తోటి జాలర్లూ, జెబెదయి కొడుకులూ అయిన యాకోబు, యోహాను కూడా అలాగే ఆశ్చర్యపోయారు. అయితే యేసు సీమోనుతో ఇలా అన్నాడు: “భయ పడకు. ఇప్పటి నుండి నువ్వు మనుషుల్ని పట్టే జాలరిగా ఉంటావు.” **11** కాబట్టి వాళ్లు పడవల్ని ఒడ్డుకు లాగి, అన్నీ విడిచి పెట్టి ఆయన్ని అనుసరించారు.

12 ఇంకో సందర్భంలో ఆయన ఆ నగరాల్లో ఒకదానిలో ఉన్నప్పుడు, ఇదిగో! ఒంటి నిండా కుష్టు ఉన్న ఒక వ్యక్తి అక్కడ ఉన్నాడు. అతను యేసును చూసినప్పుడు బోర్లపడి, “ప్రభువా, నీకు ఇష్టమైతే, నన్ను శుద్ధుడిగా చేయగలవు” అని ఆయన్ని వేడు కున్నాడు. **13** కాబట్టి ఆయన చెయ్యి చాపి, అతన్ని ముట్టుకుని, “నాకు ఇష్టమే! శుద్ధుడివి అవువు!” అన్నాడు. వెంటనే అతని కుష్టురోగం పోయింది. **14** తర్వాత ఆయన దీని గురించి ఎవరికీ చెప్పొద్దని అతనికి ఆజ్ఞాపించి, “అయితే వెళ్లి యాజకునికి కనిపించి, నువ్వు శుద్ధుడివి అయినందుకు మోషే ధర్మశాస్త్రంలో చెప్పినట్టు ఒక అర్పణను అర్పించు. ఇది వాళ్లకు సాక్ష్యంగా

ఉంటుంది” అన్నాడు. **15** ఆయన గురించిన వార్త అంతటా వ్యాపిస్తూ ఉంది. దాంతో ఆయన చెప్పేది వినడానికి, బాగవ్వడానికి చాలామంది వచ్చే వాళ్లు. **16** అయితే, ఆయన ప్రార్థించడం కోసం తరచూ అరణ్య ప్రాంతానికి వెళ్లేవాడు.

17 అలా ఒక రోజు ఆయన బోధిస్తున్నప్పుడు గలిలయ, యూదయ గ్రామాలన్నిటిలో నుండి, యెరూషలేము నుండి వచ్చిన పరిసయులు, ధర్మ శాస్త్ర బోధకులు అక్కడ కూర్చొని ఉన్నారు. బాగుచేయడానికి యెహోవా* శక్తి ఆయనకు తోడుగా ఉంది. **18** అప్పుడు ఇదిగో! పక్షవాతం వచ్చిన ఒక వ్యక్తిని కొంతమంది పరువు మీద మోసుకొచ్చారు. వాళ్లు అతన్ని లోపలికి తీసుకొచ్చి యేసు ముందు ఉంచాలనుకున్నారు. **19** ఆ ఇల్లు జనంతో కిటికీటలాడుతున్నందువల్ల వాళ్లు అతన్ని లోపలికి తీసుకురాలేక, ఆ ఇంటి పైకప్పు మీదికి ఎక్కి, పెంకులు తీసేసి, పక్షవాతం ఉన్నవ్యక్తిని పరుపుతోపాటు సరిగ్గా ఆయన ముందు దించారు. **20** వాళ్ల విశ్వాసాన్ని చూసినప్పుడు యేసు అతనితో, “నీ పాపాలు క్షమించబడ్డాయి!” అన్నాడు. **21** అప్పుడు శాస్త్రులు, పరిసయులు “దేవుణ్ణి దూషిస్తున్న ఇతను ఎవరు? పాపాల్ని క్షమించే అధికారం దేవునికి తప్ప ఇంకెవరికి ఉంది?” అని ఆలోచించడం మొదలు పెట్టారు. **22** అయితే యేసు వాళ్ల

అలోచనను పసిగట్టి వాళ్లతో ఇలా అన్నాడు: “మీరు మనసులో ఏమి ఆలోచిస్తున్నారు? **23** ‘నీ పాపాలు క్షమించబడ్డాయి’ అనడం తేలికా? ‘లేచి, నడుపు’ అని చెప్పడం తేలికా? **24** అయితే, భూమీద్దర పాపాలు క్షమించే అధికారం మానవ కుమారునికి* ఉందని మీరు తెలుసుకోవాలి.” ఆ తర్వాత, పక్షవాతం ఉన్న వ్యక్తితో ఆయన ఇలా అన్నాడు: “నేను నీతో చెప్తున్నాను, లేచి, నీ పరుపు తీసుకొని మీ ఇంటికి వెళ్లు.” **25** దాంతో అతను వాళ్ల ముందు లేచి నిలబడి, తాను అప్పటివరకు పడుకొని ఉన్న పరుపును తీసుకొని దేవుణ్ణి మహిమపరుస్తూ తన ఇంటికి వెళ్లిపోయాడు. **26** అప్పుడు వాళ్లందరూ ఆశ్చర్యంలో మునిగిపోయి దేవుణ్ణి మహిమపర్చడం మొదలుపెట్టారు. అంతేకాదు వాళ్లు చాలా భయపడి, “ఇలాంటివి మనం ఎప్పుడూ చూడలేదే!” అని అనుకున్నారు.

27 తర్వాత ఆయన అక్కడి నుండి వెళ్తూ, పన్ను వసూలు చేసే కార్యాలయంలో కూర్చొనివున్న లేచి అనే సుంకరిని చూసి అతనితో, “నా శిష్యుడివి అవు” అన్నాడు. **28** అప్పుడు అతను లేచి, అన్నీ విడిచిపెట్టి ఆయన్ని అనుసరించడం మొదలుపెట్టాడు. **29** ఆ తర్వాత లేచి తన ఇంట్లో యేసు కోసం గొప్ప విందు ఏర్పాటు చేశాడు. చాలామంది పన్ను

వసూలుదారులు, ఇతరులు వాళ్లతో కలిసి భోంచేస్తున్నారు.* **30** అది చూసి పరిసయులు, వాళ్ల శాస్త్రులు యేసు శిష్యుల దగ్గర సణుగుతూ, “మీరు ఎందుకు పన్ను వసూలు చేసేవాళ్లతో, పాపులతో కలిసి భోంచేస్తున్నారు?” అన్నారు. **31** అప్పుడు యేసు వాళ్లకు ఇలా చెప్పాడు: “ఆరోగ్యంగా ఉన్న వాళ్లకు వైద్యుడు అవసరంలేదు, రోగులకే అవసరం. **32** నేను నీతిమంతుల్ని పిలవడానికి రాలేదు కానీ పశ్చాత్తాపపడమని పాపుల్ని పిలవడానికే వచ్చాను.”

33 వాళ్లు యేసుతో ఇలా అన్నారు: “యోహాను శిష్యులు, పరిసయులు శిష్యులు తరచూ ఉపవాసం ఉంటారు, పట్టుదలగా ప్రార్థనలు చేస్తారు. కానీ నీ శిష్యులు తింటారు, తాగుతారు.”

34 అప్పుడు యేసు వాళ్లతో ఇలా అన్నాడు: “పెళ్లికొడుకు తమతో ఉండగా, అతని స్నేహితులతో మీరు ఉపవాసం చేయించగలరా? **35** అయితే పెళ్లికొడుకును వాళ్ల దగ్గర నుండి తీసుకెళ్లిపోయే రోజులు వస్తాయి, ఆ రోజుల్లో వాళ్లు ఉపవాసం ఉంటారు.”

36 ఆయన వాళ్లకు ఈ ఉదాహరణ కూడా చెప్పాడు: “ఎవరూ కొత్త గుడ్డ ముక్కను కత్తిరించి పాత వస్త్రానికి అతుకేసి కుట్టరు. ఒకవేళ అలా చేస్తే, ఆ కొత్త గుడ్డముక్క పాత వస్త్రాన్ని చింపేస్తుంది. కొత్త గుడ్డముక్క పాత దానితో కలవదు. **37** అంతేకాదు, కొత్త

5:24 * యేసు తన గురించి చెప్పడానికే ఈ పదం వాడాడు. పదకోశం చూడండి.

5:29 * లేదా “భోజనం బల్ల దగ్గర ఆనుకొని కూర్చున్నారు.”

ద్రాక్షారసాన్ని ఎవ్వరూ పాత తోలుసంచుల్లో పోయరు. ఒకవేళ పోస్తే, ఆ కొత్త ద్రాక్షారసం వల్ల తోలుసంచులు పిగిలిపోతాయి. అప్పుడు ద్రాక్షారసం కారిపోతుంది, తోలుసంచులు పాడౌతాయి.

38 అందుకే, కొత్త ద్రాక్షారసాన్ని కొత్త తోలుసంచుల్లోనే పోయాలి. **39** పాత ద్రాక్షారసం తాగిన తర్వాత ఎవ్వరూ కొత్తది తాగాలనుకోరు. 'పాతదే బాగుంది' అంటారు."

6 విశ్రాంతి రోజున యేసు పంట చేలలో నుండి వెళ్ళుండగా ఆయన శిష్యులు దాన్యం వెన్నులు తుంచి, వాటిని చేతులతో నలుచుకొని తింటున్నారు. **2** అప్పుడు కొంతమంది పరిసయులు, "విశ్రాంతి రోజున చేయకూడని పనిని మీరెందుకు చేస్తున్నారు?" అని అడిగారు. **3** దానికి యేసు వాళ్ళతో ఇలా అన్నాడు: "దావీదుకు, అతని మనుషులకు ఆకలి వేసినప్పుడు దావీదు ఏమి చేశాడో మీరు ఎప్పుడూ చదవలేదా? **4** అతను దేవుని మందిరంలోకి వెళ్లి, ధర్మశాస్త్రం ప్రకారం యాజకులు తప్ప ఎవ్వరూ తినకూడని సముఖపు రొట్టెలు* తిని, తన మనుషులకు కూడా ఇచ్చాడని మీరు చదవలేదా?" **5** తర్వాత ఆయన వాళ్ళతో ఇలా అన్నాడు: "మానవ కుమారుడు విశ్రాంతి రోజుకు ప్రభువు."

6 ఇంకో విశ్రాంతి రోజున ఆయన సభామందిరంలోకి వెళ్లి బోధించడం

మొదలుపెట్టాడు. అక్కడ, కుడి చేయి ఎండిపోయిన* ఒక వ్యక్తి ఉన్నాడు.

7 యేసు విశ్రాంతి రోజున ఎవరినైనా బాగుచేస్తే, ఆయన మీద నిందలు వేయవచ్చనే ఉద్దేశంతో శాస్త్రులు, పరిసయులు ఆయన్నే జాగ్రత్తగా గమనిస్తూ ఉన్నారు. **8** అయితే వాళ్ళు ఏమి ఆలోచిస్తున్నారో యేసుకు తెలుసు కాబట్టి ఆయన చేయి ఎండిపోయిన* వ్యక్తితో "లేచి, మధ్యలో నిలబడు" అన్నాడు. దాంతో అతను లేచి, మధ్యలో నిలబడ్డాడు. **9** తర్వాత యేసు వాళ్ళతో ఇలా అన్నాడు: "విశ్రాంతి రోజున ఏమి చేయడం న్యాయం? మంచి చేయడమా, చెడు చేయడమా? ఏది ధర్మం? ప్రాణం కాపాడడమా, ప్రాణం తీయడమా? అని మిమ్మల్ని అడుగుతున్నాను." **10** ఆయన వాళ్ళందరినీ ఓసారి చూసి ఆ వ్యక్తితో, "నీ చేయి చాపు" అన్నాడు. అతను చేయి చాపాడు, అది బాగైంది. **11** అప్పుడు వాళ్ళు కోపంతో వెర్రెత్తిపోయి, యేసును ఏంచేయాలా అని చర్చించుకోవడం మొదలుపెట్టారు.

12 ఒకరోజు యేసు ప్రార్థించడానికి కొండకు వెళ్లి, రాత్రంతా దేవునికి ప్రార్థిస్తూ గడిపాడు. **13** తెల్లవారి నప్పుడు ఆయన తన శిష్యుల్ని పిలిచి, వాళ్ళలో 12 మందిని ఎంచుకున్నాడు. వాళ్ళకు ఆయన అపొస్తలులు అనే పేరు కూడా పెట్టాడు. వాళ్ళు ఎవరంటే: **14** సీమోను (యేసు ఇతనికి

6:4 * లేదా "సన్నిధి రొట్టెలు."

6:6, 8 * లేదా "పక్షవాతం వచ్చిన."

పేతురు అని పేరు పెట్టాడు), అతని సోదరుడు అంద్రెయ, యాకోబు, యోహాను, ఫిలిప్ప, బర్తొలోమయి, **15** మత్తయి, తోమా, అల్ఫయి కొడుకు యాకోబు, “ఉత్సాహవంతుడు” అని పిలువబడిన సీమోను, **16** యాకోబు కొడుకు యూదా, ఇస్కరియోతు యూదా. ఆ తర్వాత యేసుకు నమ్మకద్రోహం చేసింది ఇతనే.

17 తర్వాత ఆయన వాళ్లతోపాటు కొండ దిగి, సమంగా ఉన్న చోట నిలబడ్డాడు. అక్కడ ఆయన శిష్యులు చాలామంది ఉన్నారు. అంతేకాదు, ఆయన చెప్పేది వినాలని, ఆయన దగ్గర తమ రోగాలు నయం చేసుకోవాలని యూదయ అంతటి నుండి, యెరూషలేము నుండి, తూరు-సీదోనుల తీర ప్రాంతం నుండి వచ్చిన అనేకమంది అక్కడ ఉన్నారు. **18** అపవిత్ర దూతల పల్ల పీడించబడుతున్న వాళ్లు కూడా బాగయ్యారు. **19** ఆయనలో నుండి శక్తి వెళ్లి వాళ్లందరినీ బాగు చేస్తుండడంతో ప్రజలందరూ ఆయన్నిముట్టుకోవడానికి ప్రయత్నిస్తున్నారు.

20 అప్పుడు ఆయన తల ఎత్తి శిష్యుల్ని చూస్తూ ఇలా మాట్లాడడం మొదలుపెట్టాడు:

“పేదవాళ్లయిన మీరు సంతోషంగా ఉంటారు, ఎందుకంటే దేవుని రాజ్యం మీదే.

21 “ఇప్పుడు ఆకలిగా ఉన్న మీరు సంతోషంగా ఉంటారు, ఎందుకంటే మీరు తృప్తిపర్చబడతారు.

“ఇప్పుడు ఏడుస్తున్న మీరు సంతోషంగా ఉంటారు, ఎందుకంటే మీరు నవ్వుతారు.

22 “మానవ కుమారుణ్ణి బట్టి మనుషులు మిమ్మల్ని ద్వేషించి, వెలివేసి, నిందించి, మీరు చెడ్డవాళ్లని అంటూ మీ పేరు పాడు చేసినప్పుడు మీరు సంతోషంగా ఉంటారు. **23** ఆ రోజు సంతోషించండి, ఆనందంతో గంతులు వేయండి. ఎందుకంటే, పరలోకంలో మీకోసం గొప్ప బహుమానం వేచివుంది. వాళ్ల పూర్వీకులు ప్రవక్తల విషయంలో అలాగే చేసేవాళ్లు.

24 “కానీ ధనవంతులైన మీకు శ్రమ, ఎందుకంటే మీరు పొందబోయే సౌకర్యాలన్నీ ఇప్పటికే పొందేశారు.

25 “ఇప్పుడు తృప్తిగా ఉన్న మీకు శ్రమ, ఎందుకంటే మీరు ఆకలితో అలమటిస్తారు.

“ఇప్పుడు నవ్వుతున్న మీకు శ్రమ, ఎందుకంటే మీరు దుఃఖిస్తారు, ఏడుస్తారు.

26 “మనుషులందరూ మీ గురించి మంచిగా మాట్లాడినప్పుడల్లా మీకు శ్రమ, ఎందుకంటే వాళ్ల పూర్వీకులు అబద్ధ ప్రవక్తల విషయంలో అలాగే చేశారు.

27 “అయితే నా మాటలు వింటున్న మీకు నేను చెప్పేది ఏమిటంటే, మీ శత్రువుల్ని ప్రేమిస్తూ ఉండండి; మిమ్మల్ని ద్వేషించేవాళ్లకు మంచి చేస్తూ ఉండండి. **28** మిమ్మల్ని శపించేవాళ్లను దీవిస్తూ ఉండండి, మిమ్మల్ని

అవమానించేవాళ్ల కోసం ప్రార్థిస్తూ ఉండండి. **29** మిమ్మల్ని ఒక చెంప మీద కొట్టే వ్యక్తికి ఇంకో చెంప కూడా చూపించండి. మీ పైవస్త్రాన్ని లాగేసే వ్యక్తికి మీ లోపలి వస్త్రాన్ని కూడా ఇచ్చేయండి. **30** మిమ్మల్ని అడిగే వాళ్లందరికీ ఇవ్వండి, మీకున్నవి తీసుకునేవాళ్లను తిరిగి ఇచ్చేయమని అడగకండి.

31 “అంతేకాదు, ఇతరులు మీతో ఎలా వ్యవహరించాలని మీరు కోరుకుంటారో మీరూ వాళ్లతో అలాగే వ్యవహరించండి.

32 “మిమ్మల్ని ప్రేమిస్తున్నవాళ్లనే మీరు ప్రేమిస్తే, అందులో మీ గొప్ప ఏముంది? పాపులు కూడా తమను ప్రేమిస్తున్నవాళ్లను ప్రేమిస్తారు. **33** మీకు మంచి చేస్తున్నవాళ్లకే మీరు మంచి చేస్తే, అందులో మీ గొప్ప ఏముంది? పాపులు కూడా అలా చేస్తారు.

34 అంతేకాదు, తిరిగిస్తారని అనుకున్న వాళ్లకే మీరు అప్పు* ఇస్తే, అందులో మీ గొప్ప ఏముంది? అంతకు అంత తిరిగి పొందాలనే ఉద్దేశంతో పాపులు కూడా పాపులకు అప్పు ఇస్తారు.

35 అయితే మీరు మీ శత్రువుల్ని ప్రేమిస్తూ, మంచి చేస్తూ, తిరిగి ఏమీ ఆశించకుండా అప్పు ఇస్తూ ఉండండి. అప్పుడు మీకోసం గొప్ప ప్రతిఫలం వేచివుంటుంది. మీరు సర్వోన్నతుని పిల్లలుగా ఉంటారు. ఎందుకంటే ఆయన కృతజ్ఞతలేని చెడ్డవాళ్ల మీద

దయ చూపిస్తున్నాడు. **36** మీ తండ్రి లాగే మీరూ కరుణ చూపిస్తూ ఉండండి.

37 “అంతేకాదు, తీర్పు తీర్చడం ఆపేయండి, అప్పుడు మీకు అస్సలు తీర్పు తీర్చబడదు; విమర్శించడం మానేయండి, అప్పుడు మీరు అస్సలు విమర్శించబడరు. క్షమిస్తూ ఉండండి, అప్పుడు మీరు క్షమించబడతారు.

38 ఇవ్వడం అలవాటు చేసుకోండి, అప్పుడు ప్రజలు మీకు ఇస్తారు. వాళ్లు మంచి కొలతతో మీ ఒళ్లో పోస్తారు; వాటిని అదిమి, కుదిపి, పొర్లిపోయేంతగా పోస్తారు. మీరు ఏ కొలతతో కొలుస్తారో, వాళ్లూ మీకు అదే కొలతతో కొలుస్తారు.”

39 తర్వాత ఆయన వాళ్లకు ఈ ఉదాహరణ కూడా చెప్పాడు: “ఒక గుడ్డి వాడు ఇంకో గుడ్డివాడికి దారి చూపించగలడా? అలాచేస్తే ఇద్దరూ గుంటలో పడిపోతారు కదా? **40** విద్యార్థి* తన బోధకుడి కన్నా గొప్పవాడు కాడు. అయితే సంపూర్ణంగా శిక్షణ ఇవ్వబడిన ప్రతీ విద్యార్థి తన బోధకుడిలా ఉంటాడు. **41** మరైతే నువ్వు నీ కంట్లో ఉన్న దూలాన్ని గమనించుకోకుండా నీ సోదరుని కంట్లో ఉన్న నలుసును ఎందుకు చూస్తున్నావు? **42** నువ్వు నీ కంట్లో ఉన్న దూలాన్ని చూసుకోకుండా నీ సోదరునితో, ‘సోదరుడా, నీ కంట్లో ఉన్న నలుసును నన్ను తీయనివ్వ’ అని అతనితో ఎలా అంటావు? వేషధారీ! ముందు నీ కంట్లో ఉన్న దూలాన్ని తీసేసుకో, అప్పుడు నీ

6:34 * అంటే, వడ్డీ లేకుండా.

6:40 * లేదా “శిష్యుడు.”

సోదరుని కంట్లో ఉన్న నలుసును ఎలా తీసేయాలో నీకు స్పష్టంగా కనిపిస్తుంది.

43 “ఏ మంచి చెట్టూ పనికిరాని పండ్లను ఇవ్వదు. అలాగే ఏ పనికిరాని చెట్టూ మంచి పండ్లను ఇవ్వదు.

44 చెట్టు ఏది అనేది దాని పండ్లను బట్టే తెలుస్తుంది. ఉదాహరణకు, ప్రజలు ముళ్లపొదల్లో అంజూర పండ్లను గానీ, ద్రాక్ష పండ్లను గానీ ఎరుకోరు.

45 మంచి వ్యక్తి తన హృదయమనే మంచి ఖజానాలో నుండి మంచివాటిని బయటికి తెస్తాడు. అయితే చెడ్డ వ్యక్తి తన చెడ్డ ఖజానాలో నుండి చెడ్డవాటిని బయటికి తెస్తాడు. ఎందుకంటే, హృదయం నిండా ఏముంటే నోరు అదే మాట్లాడుతుంది.

46 “మీరు నేను చెప్పేవి చేయకుండా నన్నెందుకు ‘ప్రభువా! ప్రభువా!’ అని పిలుస్తున్నారు? **47** నా దగ్గరికి వచ్చి, నా మాటలు విని, వాటిని పాటించే ప్రతీ వ్యక్తి ఎలా ఉంటాడో నేను మీకు చెప్తాను: **48** అతను ఇల్లు కట్టడానికి లోతుగా తవ్వి బండ మీద పునాది వేసిన వ్యక్తిలా ఉంటాడు. వరద వచ్చినప్పుడు నదీ ప్రవాహం ఆ ఇంటిని కొట్టింది. అయితే ఆ ఇల్లు చక్కగా కట్టబడింది కాబట్టి ప్రవాహం దాన్ని కదిలించలేకపోయింది. **49** అయితే, నా మాటలు విని కూడా ఏమీ చేయని వ్యక్తి, పునాది వేయకుండా నేల మీద ఇల్లు కట్టుకున్న వ్యక్తిలా ఉంటాడు. నదీ ప్రవాహం ఆ ఇంటిని కొట్టగానే అది

కూలిపోయింది, పూర్తిగా నాశనమైపోయింది.”

7 ప్రజలకు ఈ విషయాలు చెప్పడం పూర్తయిన తర్వాత ఆయన కపెర్నూ హూముకు వెళ్లాడు. **2** అప్పుడు ఒక సైనికాధికారికి ఎంతో ఇష్టమైన దాసుడు తీవ్రమైన అనారోగ్యంతో బాధపడుతూ చావుబ్రతుకుల మధ్య ఉన్నాడు. **3** ఆ సైనికాధికారి యేసు గురించి విన్నప్పుడు, వచ్చి తన దాసున్ని బాగుచేయమని యేసును అడగడానికి యూదుల పెద్దల్లో కొందరిని ఆయన దగ్గరికి పంపించాడు. **4** వాళ్లు యేసు దగ్గరికి వచ్చి ఆయన్ని ఇలా వేడుకోవడం మొదలుపెట్టారు: “నీ సహాయం పొందడానికి అతను అర్హుడు. **5** ఎందుకంటే, మన ప్రజలంటే అతనికి ప్రేమ. మన సభామందిరాన్ని కట్టించింది కూడా అతనే.”

6 కాబట్టి యేసు వాళ్లతో పాటు వెళ్లాడు. అయితే వాళ్లు ఆ ఇంటికి దగ్గర్లో ఉన్నప్పుడు, ఆ సైనికాధికారి తన స్నేహితుల్ని పంపి యేసుతో ఇలా చెప్పమన్నాడు: “అయ్యా, నా ఇంటికి రావడానికి కష్టపడొద్దు. ఎందుకంటే, నువ్వు నా ఇంట్లోకి రావడానికి నేను అర్హుణ్ణి కాను. **7** అందుకే, నీ దగ్గరికి వచ్చే అర్హత నాకుందని కూడా నేను అనుకోలేదు. నువ్వు ఒక్క మాట చెప్పు చాలు, నా సేవకుడు బాగైపోతాడు. **8** నేను కూడా అధికారం కింద ఉన్నవాడినే, నా కింద సైనికులు ఉన్నారు. నేను ఒకరిని ‘వెళ్లు!’ అంటే అతను వెళ్తాడు. ఇంకొకరిని ‘రా!’ అంటే అతను వస్తాడు. నా

దాసునితో, 'ఇది చేయి!' అంటే చేస్తాడు."

9 యేసు ఈ మాటలు విన్నప్పుడు అతని విషయంలో చాలా ఆశ్చర్యపోయి, తన వెనుక వస్తున్న జనం వైపు తిరిగి ఇలా అన్నాడు: "ఇశ్రాయేలులో కూడా ఇంత గొప్ప విశ్వాసాన్ని నేను చూడలేదని మీతో చెప్తున్నాను."

10 సైనికాధికారి పంపినవాళ్లు ఇంటికి తిరిగి వచ్చినప్పుడు, ఆ దాసుడు ఆరోగ్యంగా ఉండడం చూశారు.

11 ఆ తర్వాత ఆయన నాయీసు అనే నగరానికి బయల్దేరాడు. ఆయన శిష్యులు, చాలామంది ప్రజలు ఆయనతో పాటు వెళ్తున్నారు. **12** ఆయన ఆ నగర ద్వారం దగ్గరికి వచ్చినప్పుడు, ఇదిగో! చనిపోయిన ఒక వ్యక్తిని కొంతమంది మోసుకెళ్తున్నారు. వాళ్లమ్మకి అతను ఒక్కగానొక్క కొడుకు. పైగా ఆమె విధవరాలు. ఆ నగరంవాళ్లు చాలామంది ఆమెతోపాటు ఉన్నారు. **13** ప్రభువు ఆమెను చూసినప్పుడు, ఆయనకు ఆమె మీద జాలేసింది. ఆయన ఆమెతో, "ఏడవకు" అన్నాడు. **14** తర్వాత ఆయన పాడె దగ్గరికి వచ్చి దాన్నిముట్టుకున్నాడు. దాంతో పాడెను మోస్తున్న వాళ్లు ఆగిపోయారు. అప్పుడు యేసు, "బాబూ, నేను చెప్తున్నాను, లే!" అన్నాడు. **15** దాంతో చనిపోయిన వ్యక్తి లేచి కూర్చోని మాట్లాడడం మొదలుపెట్టాడు. యేసు అతన్ని వాళ్లమ్మకు అప్పగించాడు. **16** అప్పుడు వాళ్లందరికీ భయం పట్టుకుంది. వాళ్లు దేవుణ్ణి మహిమపరుస్తూ, "ఒక గొప్ప ప్రవక్త

మన మధ్యకు వచ్చాడు" అని, "దేవుడు తన ప్రజల్ని గుర్తుచేసుకున్నాడు" అని అన్నారు. **17** యేసు గురించిన ఈ వార్త యూదయ అంతటికీ, ఆ చుట్టపక్కల ప్రాంతాలన్నిటికీ వ్యాపించింది.

18 ఈ విషయాలన్నిటి గురించి యోహాను శిష్యులు అతనికి చెప్పారు.

19 కాబట్టి యోహాను తన శిష్యుల్లో ఇద్దర్ని పిలిపించి, "రాబోతున్న వాడివి నువ్వేనా? లేక ఇంకో వ్యక్తి కోసం మేము ఎదురుచూడాలా?" అని అడగడానికి వాళ్లను ప్రభువు దగ్గరికి పంపించాడు. **20** వాళ్లు యేసు దగ్గరికి వచ్చినప్పుడు ఇలా అన్నారు: "'రాబోతున్న వాడివి నువ్వేనా? లేక ఇంకో వ్యక్తి కోసం మేము ఎదురుచూడాలా?' అని అడగమని బాప్తిస్మ మిచ్చే యోహాను మమ్మల్ని నీ దగ్గరికి పంపించాడు." **21** యేసు ఆ సమయంలో చిన్నాపెద్దా రోగాలతో బాధపడుతున్న వాళ్లను, చెడ్డదూతలు పట్టినవాళ్లను చాలామందిని బాగుచేశాడు. చాలామంది గుడ్డివాళ్లకు చూపుతెప్పించాడు. **22** అందుకే ఆయన యోహాను శిష్యులతో ఇలా అన్నాడు: "మీరు చూసినవాటి గురించి, విన్నవాటి గురించి వెళ్లి యోహానుకు చెప్పండి: గుడ్డివాళ్లు ఇప్పుడు చూస్తున్నారు, కుంటివాళ్లు నడుస్తున్నారు, కుప్ప రోగులు శుద్ధులౌతున్నారు, చెవిటివాళ్లు వింటున్నారు, చనిపోయినవాళ్లు బ్రతికించబడుతున్నారు, పేదవాళ్లకు మంచివార్త

చెప్పబడుతోంది. **23** ఏ సందేహం లేకుండా నా మీద నమ్మకం ఉంచే వ్యక్తి సంతోషంగా ఉంటాడు.”

24 యోహాను శిష్యులు వెళ్లిపోయిన తర్వాత, యేసు అక్కడున్న ప్రజలతో యోహాను గురించి ఇలా మాట్లాడడం మొదలుపెట్టాడు: “మీరు ఏం చూడడానికి అరణ్యంలోకి వెళ్లారు? గాలికి ఊగుతున్న రెల్లనా? * కాదు.

25 మరైతే మీరు ఏం చూడడానికి వెళ్లారు? ఖరీదైన వస్త్రాలు వేసుకున్న వ్యక్తినా? కాదు. ప్రశస్తమైన వస్త్రాలు వేసుకొని విలాసవంతంగా జీవించేవాళ్లు రాజభవనాల్లో ఉంటారు.

26 మరి అలాంటప్పుడు మీరు ఏం చూడడానికి వెళ్లారు? ఒక ప్రవక్తనా? అవును, నేను మీతో చెప్తున్నాను, అతను ప్రవక్త కన్నా చాలాచాలా గొప్పవాడు. **27** ‘ఇదిగో! నా సందేశకుణ్ణి నీకు * ముందుగా పంపిస్తున్నాను, అతను నీ ముందు నీ మార్గాన్ని సిద్ధం చేస్తాడు’ అని రాయబడింది అతని గురించే.

28 నేను మీతో చెప్తున్నాను, స్త్రీలకు వుట్టినవాళ్లలో యోహాను కన్నా గొప్పవాడు లేడు. అయితే దేవుని రాజ్యంలో తక్కువవాడు అతని కన్నా గొప్పవాడు.”

29 (ప్రజలందరూ, అలాగే పన్నుపసూలు చేసేవాళ్లు అది విన్నప్పుడు, దేవుడు నీతిమంతుడని అంగీకరించారు. ఎందుకంటే, వాళ్లు అప్పటికే బాప్తిస్మ మిచ్చే యోహాను ప్రకటించిన

బాప్తిస్మం తీసుకున్నారు. **30** అయితే పరిసయ్యులు, ధర్మశాస్త్రంలో ఆరితేరిన వాళ్లు దేవుడు తమకు ఇస్తున్న నిర్దేశాన్ని లెక్కచేయలేదు. ఎందుకంటే, వాళ్లు యోహాను దగ్గర బాప్తిస్మం తీసుకోలేదు.)

31 “కాబట్టి, ఈ తరం వాళ్లను నేను ఎవరితో పోల్చాలి? వాళ్లు ఎవరిలా ఉన్నారు? **32** వాళ్లు సంతలో కూర్చొని ఇలా కేకలు వేసుకునే చిన్నపిల్లలా ఉన్నారు: ‘మేము మీ కోసం పిల్లనగ్రోవి* ఊదాం, కానీ మీరు నాట్యం చేయలేదు; మేము ఏడ్చుపాట పాడాం, కానీ మీరు ఏడ్వలేదు.’ **33** అదేవిధంగా, బాప్తిస్మమిచ్చే యోహాను అందరిలా రొట్టె తింటూ, ద్రాక్షారసం తాగుతూ జీవించలేదు; అయినా మీరు, ‘అతనికి చెడ్డదూత పట్టాడు’ అంటున్నారు.

34 మానవ కుమారుడు అందరిలాగే తింటూ, తాగుతూ ఉన్నాడు; అయినా మీరు ఆయన్ని, ‘ఇదిగో! ఈయన తిండి బోతు, తాగుబోతు, పన్నుపసూలు చేసే వాళ్లకూ పాపులకూ స్నేహితుడు!’ అంటున్నారు. **35** కాబట్టి ఒక వ్యక్తి చేసే నీతి పనులే అతను తెలివైనవాడని చూపిస్తాయి.”

36 ఒక పరిసయ్యుడు, యేసును తన ఇంటికి వచ్చి భోజనం చేయమని ఆహ్వానిస్తూ ఉన్నాడు. కాబట్టి ఆయన ఆ పరిసయ్యుడి ఇంటికి వెళ్లి, భోజనం బల్ల దగ్గర కూర్చున్నాడు.

37 అప్పుడు ఇదిగో! ఆ నగరంలో,

7:24 * లేదా “గడ్డినా?” 7:27 * అక్ష., “నీ ముఖానికి.”

7:32 * అంటే, పూటు.

పాపాత్మురాలైన ఒక స్త్రీ యేసు ఆ పరిసయ్యుడి ఇంట్లో భోంచేస్తున్నాడని తెలుసుకొని, పరిమళ తైలం ఉన్న పాలరాతి* బుడ్డి తీసుకొచ్చింది.

38 ఆమె ఆయన పాదాల దగ్గర మోకాళ్లూని, ఏడుస్తూ తన కన్నీళ్లతో ఆయన పాదాలు తడవడం మొదలు పెట్టింది. తర్వాత తన తల వెంట్రుకలతో వాటిని తుడిచింది. అంతేకాదు, ఆయన పాదాలను ముద్దు పెట్టుకొని వాటి మీద ఆ పరిమళ తైలం పోసింది.

39 అది చూసినప్పుడు, యేసును ఆహ్వానించిన పరిసయ్యుడు తనలో తాను ఇలా అనుకున్నాడు: “ఈయన నిజంగా ప్రపక్త అయితే, తనను ముట్టుకుంటున్న ఆ స్త్రీ ఎవరో, ఆమె ఎలాంటిదో ఈయనకు తెలిసుండాలి. ఆమె ఒక పాపాత్మురాలు.” **40** అయితే యేసు అతనితో, “సీమోనూ, నీకు ఒక విషయం చెప్పాలి” అన్నాడు. దానికి అతను, “బోధకుడా, అదేంటి చెప్పు!” అన్నాడు.

41 “అప్పు ఇచ్చే ఒక వ్యక్తి దగ్గర ఇద్దరు అప్పు తీసుకున్నారు. ఒకతను 500 దేనారాలు,* ఇంకొకతను 50 దేనారాలు అప్పు తీసుకున్నారు. **42** అతనికి తిరిగివ్వడానికి వాళ్ల దగ్గర ఏమీ లేనప్పుడు అతను వాళ్లిద్దరి మనస్పూర్తిగా క్షమించాడు. కాబట్టి, వాళ్లలో ఎవరు అతన్ని ఎక్కువగా ప్రేమిస్తారు?”

7:37 * అక్ష., “అలబాస్టర్.” పదకోశంలో “అలబాస్టర్” చూడండి. 7:41 * పదకోశం చూడండి.

43 అప్పుడు సీమోను, “ఎక్కువ మొత్తంలో బాకీ ఉన్న వ్యక్తే అనుకుంటున్నాను” అన్నాడు. దానికి యేసు, “నువ్వు సరిగ్గా చెప్పావు” అన్నాడు.

44 తర్వాత ఆయన ఆ స్త్రీ వైపు తిరిగి, సీమోనుతో ఇలా అన్నాడు: “నువ్వు ఈమెను చూస్తున్నావు కదా? నేను నీ ఇంట్లోకి వచ్చినప్పుడు, నా పాదాలు కడుక్కోవడానికి నువ్వు నీళ్లు ఇవ్వలేదు. కానీ ఈమె తన కన్నీళ్లతో నా పాదాలు తడిపి, తన తలవెంట్రుకలతో వాటిని తుడిచింది. **45** నువ్వు నన్ను ముద్దు పెట్టుకోలేదు, కానీ ఈమె నేను వచ్చినప్పటినుండి నా పాదాల్ని ముద్దు పెట్టుకోవడం ఆపలేదు.

46 నువ్వు నా తల మీద నూనె పోయలేదు, కానీ ఈమె నా పాదాల మీద పరిమళ తైలం పోసింది. **47** కాబట్టి, నేను నీకు చెప్తున్నాను, ఈమె చాలా పాపాలు చేసినా అవి క్షమించబడ్డాయి. అందుకే ఈమె ఎక్కువ ప్రేమ చూపిస్తోంది. అయితే కొన్ని పాపాలే క్షమించబడినవాళ్లు తక్కువ ప్రేమ చూపిస్తారు.” **48** తర్వాత ఆయన ఆమెతో, “నీ పాపాలు క్షమించబడ్డాయి” అన్నాడు. **49** ఆయనతోపాటు భోజనం బల్ల దగ్గర కూర్చున్నవాళ్లు, “పాపాలు కూడా క్షమిస్తున్నాడు, ఈయన ఎవరు?” అని వాళ్లలో వాళ్లు అనుకోవడం మొదలుపెట్టారు. **50** అయితే యేసు ఆ స్త్రీతో, “నీ విశ్వాసం నిన్ను రక్షించింది; మనస్కాంతితో వెళ్లు” అన్నాడు.

8 కొన్ని రోజుల తర్వాత, ఆయన దేవుని రాజ్యం గురించిన మంచి వార్త ప్రకటిస్తూ ఒక నగరం నుండి ఇంకో నగరానికి, ఒక గ్రామం నుండి ఇంకో గ్రామానికి ప్రయాణించాడు. ఆ 12 మంది ఆయనతోపాటే ఉన్నారు. **2** అలాగే, తమలో నుండి చెడ్డదూతలు వెళ్లగొట్టబడిన, రోగాలు బాగైన కొంతమంది స్త్రీలు కూడా ఆయనతోపాటు ఉన్నారు. వాళ్లెవరంటే: తనలో నుండి ఏడుగురు చెడ్డదూతలు వెళ్లగొట్టబడిన మగ్దలేనే మరియ; **3** హేరోదు గృహ నిర్వాహకుడైన కూజా భార్య యోహాన్న; సూసన్న; ఇంకా చాలామంది ఇతర స్త్రీలు ఉన్నారు. వీళ్లంతా తమకున్న వాటితో యేసుకు, అపొస్తలులకు సేవలు చేస్తూ ఉన్నారు.

4 ఒక్కో నగరంలో అలవాటుగా యేసు దగ్గరికి వచ్చే వాళ్లతోపాటు ఇంకా చాలామంది ప్రజలు ఒక చోటికి వచ్చారు. అప్పుడు ఆయన వాళ్లకు ఈ ఉదాహరణ చెప్పాడు: **5** “విత్రేవాడు విత్తనాలు విత్తడానికి బయల్దేరాడు. అతను విత్తుతుండగా, కొన్ని విత్తనాలు దారి పక్కన పడ్డాయి. ప్రజలు వాటిని తొక్కుకుంటూ వెళ్లారు, ఆకాశపక్షులు వాటిని తినేశాయి. **6** కొన్ని విత్తనాలు రాతినేల మీద పడి, మొలకెత్తాయి. కానీ తేమ లేకపోవడం వల్ల ఎండిపోయాయి. **7** మరికొన్ని విత్తనాలు ముళ్లపొదల్లో పడ్డాయి. ముళ్లపొదలు వాటితోపాటు పెరిగి వాటి ఎదుగుదలను అడ్డుకున్నాయి. **8** అయితే మిగతా విత్తనాలు మంచినేల మీద పడి,

మొలకెత్తి, 100 రెట్లు ఎక్కువగా ఫలించాయి.” ఆయన ఈ విషయాలు చెప్తూ బిగ్గరగా ఇలా అన్నాడు: “నేను చెప్పేది చెవి పెట్టి వినండి, అర్థంచేసుకోవడానికి ప్రయత్నించండి.”

9 అయితే ఆయన శిష్యులు, ఆ ఉదాహరణకు అర్థం చెప్పమని ఆయన్ని అడిగారు. **10** అప్పుడాయన ఇలా అన్నాడు: “దేవుని రాజ్యం గురించిన పవిత్ర రహస్యాన్ని అర్థం చేసుకునే అవకాశాన్ని దేవుడు మీకు ఇచ్చాడు. కానీ వేరేవాళ్లకు అన్నీ ఉదాహరణలుగానే ఉండిపోతాయి. వాళ్లు తమ కళ్లతో చూసినా కనిపించకుండా, చెవులతో విన్నా అర్థంకాకుండా ఉండేందుకే అవన్నీ ఉదాహరణల రూపంలో ఉంటాయి. **11** ఆ ఉదాహరణకు అర్థం ఇది: విత్తనం దేవుని వాక్యం. **12** దారి పక్కన నేల లాంటివాళ్లు ఎవరంటే, వాళ్లు వింటారు కానీ వాళ్లు దాన్ని నమ్మి రక్షించబడకుండా ఉండేలా అపవాది వచ్చి వాళ్ల హృదయాల్లో నుండి ఆ వాక్యాన్ని ఎత్తుకెళ్లిపోతాడు. **13** రాతినేల లాంటివాళ్లు ఎవరంటే, వాళ్లు వాక్యాన్ని విన్నప్పుడు సంతోషంగా స్వీకరిస్తారు కానీ వాళ్లకు వేరు ఉండదు. కొంతకాలం వరకు వాళ్లు నమ్ముతారు. అయితే పరిక్షా కాలం వచ్చినప్పుడు పడిపోతారు. **14** ముళ్లపొదలు ఉన్న నేల లాంటివాళ్లు ఎవరంటే, వాళ్లు వింటారు కానీ ఈ జీవితానికి సంబంధించిన ఆందోళనలు, సిరిసంపదలు, సుఖాల వల్ల పక్కదారి పట్టి

పూర్తిగా అణచివేయబడతారు, ఎప్పటికీ మంచి ఫలాలు ఫలించరు. **15** అయితే మంచినేల లాంటివాళ్లు ఎవరంటే, వాళ్లు వాక్యాన్ని విన్న తర్వాత ఎంతో మంచి మనసుతో దాన్ని అంగీకరించి, ఓర్పుతో ఫలిస్తారు.

16 “దీపాన్ని వెలిగించిన తర్వాత ఎవ్వరూ దానిమీద గిన్నెను బోర్లించరు లేదా దాన్ని మంచం కింద పెట్టరు. కానీ లోపలికి వచ్చేవాళ్లు ఆ వెలుగును చూడగలిగేలా దాన్ని దీపస్తంభం మీద పెడతారు. **17** దాచిపెట్టింది ఏదైనా బయటికి వస్తుంది; జాగ్రత్తగా మరుగునవుంచింది ఏదైనా తెలిసిపోతుంది, వెలుగులోకి వస్తుంది. **18** కాబట్టి మీరు ఎలా వింటున్నారనే దానిమీద మనసు పెట్టండి. ఎవరి దగ్గర ఉందో, వాళ్లు ఇంకా ఎక్కువ పొందుతారు. కానీ ఎవరి దగ్గర లేదో వాళ్లు తమ దగ్గర ఉందని ఊహించుకునేది కూడా పోగొట్టుకుంటారు.”

19 అప్పుడు యేసువాళ్ల అమ్మ, తమ్ముళ్లు ఆయన కోసం వచ్చారు. కానీ అక్కడ చాలామంది ఉండడంతో ఆయన దగ్గరికి రాలేకపోయారు.

20 కాబట్టి, “మీ అమ్మ, తమ్ముళ్లు నిన్ను చూడాలని వచ్చి బయట నిలబడ్డారు” అని ఎవరో ఆయనకు చెప్పారు.

21 అప్పుడాయన వాళ్లతో ఇలా అన్నాడు: “దేవుని వాక్యాన్ని విని, దాన్ని పాటించేవీళ్లే మా అమ్మ, నా తమ్ముళ్లు.”

22 ఒకరోజు యేసు, ఆయన శిష్యులు పడవ ఎక్కినప్పుడు యేసు

వాళ్లతో, “మనం సముద్రం అవతలి ఒడ్డుకు వెళ్దాం” అన్నాడు. దాంతో వాళ్లు తెరచాప ఎత్తి బయల్దేరారు. **23** వాళ్లు అలా వెళ్తుండగా ఆయనకు నిద్రొచ్చి పడుకున్నాడు. అప్పుడు సముద్రంలో ఒక పెనుతుఫాను చెలరేగింది. దాంతో వాళ్ల పడవ నీళ్లతో నిండి, మునిగిపోయే పరిస్థితి వచ్చింది. **24** కాబట్టి వాళ్లు వెళ్లి ఆయన్ని లేపుతూ, “బోధకుడా, బోధకుడా, మనం చనిపోయేలా ఉన్నాం!” అన్నారు. దాంతో ఆయన లేచి గాలిని, ఎగిసిపడుతున్న నీళ్లను గద్దించాడు. అప్పుడు అవి సద్దుమణిగాయి, అంతా ప్రశాంతంగా మారిపోయింది. **25** అప్పుడాయన వాళ్లతో, “మీ విశ్వాసం ఏమైంది?” అన్నాడు. వాళ్లు మాత్రం చాలా భయపడిపోయారు. వాళ్లు ఆశ్చర్యంలో మునిగిపోయి ఒక రిత్తో ఒకరు ఇలా అనుకున్నారు: “అసలు ఈయన ఎవరు? ఈయన గాలుల్ని, నీళ్లను కూడా ఆజ్ఞాపిస్తున్నాడు; అవి ఈయనకు లోబడుతున్నాయి.”

26 తర్వాత వాళ్లు గలిలయకు ఎదురుగా ఉన్న గెరససా వాళ్ల ప్రాంతానికి చేరుకున్నారు. **27** యేసు పడవ దిగగానే, ఆ నగరంలో చెడ్డదూత పట్టిన ఒకతను ఆయనకు ఎదురుపడ్డాడు. చాలా కాలం నుండి అతను బట్టలు వేసుకోకుండానే తిరుగుతున్నాడు; ఇంట్లో కాకుండా సమాధుల* మధ్య ఉంటున్నాడు. **28** యేసును చూడగానే అతను కేకలు వేసి, ఆయన ముందు

8:27 * లేదా “స్మారక సమాధుల.”

పడిపోయి, బిగ్గరగా ఇలా అరిచాడు: “సర్వోన్నత దేవుని కుమారుడివైన యేసూ, నాతో నీకేం పని? నన్ను హింసించవద్దని నిన్ను వేడుకుంటున్నాను.” **29** (ఎందుకంటే, యేసు ఆ అపవిత్ర దూతను అతనిలో నుండి బయటికి రమ్మని ఆజ్ఞాపిస్తూ ఉన్నాడు. ఆ అపవిత్ర దూత చాలాసార్లు* ఆ వ్యక్తిని లొంగదీసుకున్నాడు. అతన్ని పదేపదే గొలుసులతో, సంకెళ్లతో బంధించి కాపలా కింద ఉంచారు, కానీ అతను వాటిని తెంచేసుకునేవాడు. ఆ చెడ్డదూత అతన్ని ఎవరూలేని చోట్లకు ఈడ్చుకొని వెళ్లేవాడు.) **30** యేసు అతన్ని, “నీ పేరేంటి?” అని అడిగాడు. దానికి అతను, “సేన”* అని చెప్పాడు. ఎందుకంటే, అతనిలో చాలామంది చెడ్డ దూతలు ఉన్నారు. **31** తమను అగాధంలోకి వెళ్లిపోమ్మని ఆజ్ఞాపించవద్దని ఆ చెడ్డదూతలు ఆయన్ని వేడుకుంటూ ఉన్నారు. **32** అక్కడ కొండ మీద ఒక పెద్ద పండుల మంద మేత మేస్తూ ఉంది. కాబట్టి ఆ చెడ్డదూతలు తమను ఆ పండుల్లోకి వెళ్లనివ్వమని ఆయన్ని వేడుకున్నారు, ఆయన వెళ్లనిచ్చాడు. **33** అప్పుడు ఆ చెడ్డదూతలు అతనిలో నుండి బయటికి వచ్చి ఆ పండుల్లో దూరారు. దాంతో ఆ పండులు కొండ అంచువరకు* పరుగెత్తుకుంటూ వెళ్లి

8:29 * లేదా “చాలాకాలంగా” అయ్యుంటుంది.

8:30 * మత్తయి 26:53కి ఉన్న పాదసూచిక చూడండి. 8:33 * లేదా “ఎటవారుగా ఉన్న కొన వరకు.”

సముద్రంలో పడి, మునిగిపోయాయి. **34** అయితే ఆ పండుల్ని మేపేవాళ్లు జరిగింది చూసి, అక్కడి నుండి పారిపోయి ఆ నగరంలో, అలాగే చుట్టుపక్కల గ్రామాల్లో ఉన్నవాళ్లకు దాని గురించి చెప్పారు.

35 అప్పుడు ప్రజలు జరిగింది చూడడానికి వెళ్లారు. వాళ్లు యేసు దగ్గరికి వచ్చి, చెడ్డదూతలు వదిలిపోయిన వ్యక్తి బట్టలు వేసుకొని స్థిమితంగా యేసు పాదాల దగ్గర కూర్చొని ఉండడం చూసి భయపడ్డారు. **36** ఆ సంఘటనను చూసినవాళ్లు, చెడ్డదూతలు పట్టిన వ్యక్తి ఎలా బాగయ్యాడనే దాని గురించి వచ్చిన ప్రజలకు చెప్పారు. **37** తర్వాత, గెరస చుట్టుపక్కల ప్రాంతం నుండి వచ్చిన చాలామంది యేసును తమ దగ్గర నుండి వెళ్లిపోమ్మని అడిగారు. ఎందుకంటే వాళ్లకు చాలా భయం పట్టకుంది. అప్పుడు ఆయన అక్కడి నుండి వెళ్లిపోవడానికి పడవ ఎక్కాడు. **38** అయితే చెడ్డదూతలు వదిలిపోయిన వ్యక్తి మాత్రం తాను కూడా యేసుతో పాటు వస్తానని ఆయన్ని వేడుకుంటూ ఉన్నాడు. కానీ యేసు ఇలా అంటూ అతన్ని పంపించేశాడు: **39** “మీ ఇంటికి వెళ్లి, దేవుడు నీ కోసం చేసినదాని గురించి చెప్తూ ఉండు.” కాబట్టి అతను వెళ్లి, యేసు తన కోసం చేసినదాని గురించి ఆ నగరమంతా ప్రకటిస్తూ ఉన్నాడు.

40 యేసు గలిలయకు తిరిగి వచ్చినప్పుడు జనం ఆయన్ని ప్రేమతో

చేర్చుకున్నారు. ఎందుకంటే వాళ్లందరూ ఆయన కోసం ఎదురుచూస్తున్నారు.

41 అయితే ఇదిగో! యాయీరు అనే వ్యక్తి వచ్చాడు. అతను ఒక సభామందిర అధికారి. అతను యేసు పాదాల దగ్గర పడి, తన ఇంటికి రమ్మని ఆయన్ని బ్రతిమాలడం మొదలుపెట్టాడు. **42** ఎందుకంటే, అతని ఒక్కగానొక్క కూతురు చావుబ్రతుకుల మధ్య ఉంది. ఆమెకు 12 ఏళ్లు.

యేసు వెళ్తుండగా జనాలు తోసుకుంటూ ఆయన మీద పడుతున్నారు.

43 ఆ జనంలో 12 ఏళ్లుగా రక్తస్రావంతో బాధపడుతున్న ఒకామె ఉంది, అప్పటివరకు ఎవరూ ఆమెను బాగు చేయలేకపోయారు. **44** ఆమె యేసు వెనుక నుండి వచ్చి ఆయన పైవస్త్రం అంచును ముట్టుకుంది, వెంటనే ఆమె రక్తస్రావం ఆగిపోయింది. **45** కాబట్టి యేసు, “నన్ను ముట్టుకుంది ఎవరు?” అని అడిగాడు. వాళ్లందరూ “నేను కాదు” అని అంటూ ఉండగా, పేతురు ఇలా అన్నాడు: “బోధకుడా, చుట్టూ ఉన్న ప్రజలు తోసుకుంటూ నీ మీద పడుతున్నారు.” **46** అయితే యేసు, “ఎవరో నన్ను ముట్టుకున్నారు. ఎందుకంటే, నాలో నుండి శక్తి బయటికి వెళ్లింది” అన్నాడు. **47** జరిగింది యేసుకు తెలిసిపోయిందని గమనించిన ఆ స్త్రీ పణికిపోతూ వచ్చి ఆయన ముందు మోకరించి, తాను ఆయన్ని ఎందుకు ముట్టుకుందో, వెంటనే ఎలా బాగైందో ఆ ప్రజలందరి

ముందు చెప్పింది. **48** అయితే యేసు ఆమెతో, “అమ్మా,* నీ విశ్వాసం నిన్ను బాగుచేసింది. మనశ్శాంతితో వెళ్లు” అన్నాడు.

49 ఆయన ఇంకా మాట్లాడుతుండగా, సభామందిర అధికారి ఇంటినుండి ఒక వ్యక్తి వచ్చి, “నీ కూతురు చనిపోయింది. ఇక బోధకుణ్ణి ఇబ్బందిపెట్టకు” అన్నాడు. **50** ఆ మాట విని యేసు యాయీరుతో ఇలా అన్నాడు: “భయపడకు, విశ్వాసం ఉంచు చాలు, ఆమె రక్షించబడుతుంది.” **51** ఆయన ఆ ఇంటికి వచ్చినప్పుడు పేతురును, యోహానును, యాకోబును, ఆ అమ్మాయి తల్లిదండ్రుల్ని తప్ప ఇంకెవరీని తనతో పాటు లోపలికి రానివ్వలేదు. **52** కానీ ప్రజలందరూ ఏడుస్తూ, ఆ పాప చనిపోయిందనే దుఃఖంతో గుండెలు బాదుకుంటూ ఉన్నారు. అప్పుడు యేసు ఇలా అన్నాడు: “ఏడ్వకండి, ఆమె చనిపోలేదు, నిద్రపోతోంది అంతే.” **53** ఆ మాట వినగానే వాళ్లు ఆయన్ని చూసి వెటకారంగా నవ్వడం మొదలుపెట్టారు, ఎందుకంటే ఆమె చనిపోయిందని వాళ్లకు తెలుసు. **54** అయితే యేసు ఆ పాప చేయి పట్టుకొని, “పాపా, లే!” అన్నాడు. **55** దాంతో ఆమె ప్రాణం* తిరిగొచ్చింది, వెంటనే ఆమె లేచి నిలబడింది. ఆమెకు తినడానికి ఏమైనా పెట్టమని యేసు ఆజ్ఞాపించి

8:48 * అక్ష., “కుమారి.” 8:55 * లేదా “జీవశక్తి.” గ్రీకులో న్యూమా. పదకోశంలో “న్యూమా” చూడండి.

చాడు. **56** ఆ పాప తల్లిదండ్రులు సంతోషం పట్టలేకపోయారు. అయితే, జరిగినదాని గురించి ఎవరికీ చెప్పాల్సివచ్చినది యేసు వాళ్లకు ఆజ్ఞాపించాడు.

9 తర్వాత ఆయన ఆ 12 మందిని పిలిచి, చెడ్డదూతలందరినీ వెళ్లగొట్టడానికి, రోగుల్ని బాగుచేయడానికి వాళ్లకు శక్తిని, అధికారాన్ని ఇచ్చాడు.

2 అలాగే, దేవుని రాజ్యం గురించి ప్రకటించడానికి, రోగుల్ని బాగుచేయడానికి వాళ్లను పంపిస్తూ **3** ఇలా చెప్పాడు: “ప్రయాణం కోసం ఏమీ తీసుకెళ్లొద్దు. చేతికర్రను గానీ, ఆహారం మూటను గానీ, రొట్టెను గానీ, డబ్బులు* గానీ తీసుకెళ్లొద్దు. అదనపు వస్త్రాన్ని# కూడా ఉంచుకోవద్దు.

4 అయితే ఎక్కడైనా మీరొక ఇంట్లో అడుగుపెడితే, ఆ ఊరిని విడిచి వెళ్లిపోయేవరకు ఆ ఇంట్లోనే ఉండండి. **5** ఎక్కడైనా ప్రజలు మిమ్మల్ని చేర్చుకోకపోతే, ఆ ఊరిని విడిచి వెళ్లేటప్పుడు వాళ్లకు హెచ్చరికగా ఉండడానికి మీ పాదాలకు అంటుకున్న దుమ్ము అక్కడే దులిపేయండి.”

6 తర్వాత ఆ పన్నెండుమంది బయల్దేరి, ఆ ప్రాంతంలోని గ్రామాలన్నిటిలో తిరుగుతూ ప్రతీచోట మంచివార్ల ప్రకటిస్తూ, రోగుల్ని బాగుచేస్తూ వెళ్లారు.

7 ఆ జిల్లా పరిపాలకుడు* హేరోదు# జరుగుతున్న వాటన్నిటి

గురించి విని, చాలా కంగారుపడ్డాడు. ఎందుకంటే, యోహాను మళ్లీ బ్రతికాడని కొంతమంది చెప్పుకుంటున్నారు.

8 అయితే ఇంకొంతమంది ఏలీయా మళ్లీ వచ్చాడని, మరికొంతమంది ప్రాచీన ప్రవక్తల్లో ఒకరు మళ్లీ బ్రతికారని చెప్పుకుంటున్నారు. **9** హేరోదు ఇలా అన్నాడు: “యోహాను తలను నేను సరికించాను కదా. మరైతే ఈయన ఎవరు? ఈయన గురించి నేను రకరకాల విషయాలు వింటున్నాను.” కాబట్టి హేరోదు ఆయన్ని చూడాలని ఎంతో కోరుకున్నాడు.

10 అపొస్తలులు తిరిగివచ్చినప్పుడు, తాము చేసినవాటన్నిటి గురించి యేసుకు చెప్పారు. కాబట్టి ఆయన వాళ్లను వెంట బెట్టుకొని, వాళ్ల ఏకాంతంగా ఉండడం కోసం బేత్సయిదా నగరానికి తీసుకెళ్లాడు. **11** అయితే జనాలు ఆ సంగతి తెలుసుకొని, ఆయన వెనుక వెళ్లారు. ఆయన వాళ్లను ప్రేమతో చేర్చుకొని, దేవుని రాజ్యం గురించి వాళ్లతో మాట్లాడడం మొదలుపెట్టాడు; రోగాలతో బాధపడుతున్న వాళ్లను బాగుచేశాడు. **12** సాయంత్రం కాపస్తస్సుప్పుడు ఆ పన్నెండుమంది ఆయన దగ్గరకు వచ్చి ఇలా అన్నారు: “మనం మారుమూల ప్రాంతంలో ఉన్నాం. కాబట్టి నువ్వు ప్రజల్ని పంపించేస్తే, వాళ్లు చుట్టుపక్కల గ్రామాల్లోకి, పల్లెల్లోకి వెళ్లి ఉండడానికి స్థలం వెతుక్కుంటారు, ఆహారం కొనుక్కుంటారు.” **13** అయితే యేసు వాళ్లతో ఇలా అన్నాడు: “మీరే వాళ్లకు తిన

9:3 * అక్ష., “వెండి.” # అక్ష., “రెండు వస్త్రాల్ని.” 9:7 * అక్ష., “చతుర్థాధిపతి.” # అంటే, హేరోదు అంతిప. పదకోశం చూడండి.

డానికి ఏమైనా పెట్టండి.” దానికి వాళ్లు ఇలా అన్నారు: “మా దగ్గర ఐదు రొట్టెలు, రెండు చేపలు తప్ప ఇంకేమీ లేవు. మేము వెళ్లి వీళ్లందరి కోసం ఆహారం కొనుక్కురావాలా?”

14 నిజానికి అక్కడ దాదాపు 5,000 మంది పురుషులు ఉన్నారు. అయితే యేసు తన శిష్యులతో ఇలా చెప్పాడు: “ఒక్క గుంపులో దాదాపు 50 మంది ఉండేలా వాళ్లందర్ని గుంపులు గుంపులుగా కూర్చోబెట్టండి.” **15** వాళ్లు ఆయన చెప్పినట్టే ప్రజలందర్ని కూర్చోబెట్టారు. **16** ఆయన ఆ ఐదు రొట్టెల్ని, రెండు చేపల్ని తీసుకొని ఆకాశం వైపు చూసి వాటిని ఆశీర్వదించాడు. తర్వాత ఆయన వాటిని విరిచి, ప్రజలకు పెట్టమని తన శిష్యులకు ఇవ్వడం మొదలుపెట్టాడు. **17** దాంతో వాళ్లంతా తృప్తిగా తిన్నారు. మిగిలిన ముక్కల్ని పోగుచేసినప్పుడు 12 గంపలు అయ్యాయి.

18 ఒకరోజు యేసు ఒంటరిగా ఉండి ప్రార్థిస్తున్నప్పుడు శిష్యులు ఆయన దగ్గరికి వచ్చారు. అప్పుడాయన, “ప్రజలు నేను ఎవరినని చెప్పుకుంటున్నారు?” అని వాళ్లను అడిగాడు.

19 దానికి వాళ్లు ఇలా జవాబిచ్చారు: “బాప్తిస్మమిచ్చే యోహానువని చెప్పుకుంటున్నారు. కొంతమందేమో ఏలీయావని చెప్పుకుంటున్నారు. ఇంకొంతమంది, ప్రాచీన ప్రవక్తల్లో ఒకరు మళ్లీ బ్రతికారని చెప్పుకుంటున్నారు.”

20 అప్పుడాయన, “మరి మీరు, నేనెవ

రినని అనుకుంటున్నారు?” అని వాళ్లను అడిగాడు. అందుకు పేతురు, “నువ్వు దేవుడు పంపిన క్రీస్తువు” అన్నాడు.

21 తర్వాత యేసు, ఆ విషయం ఎవరికీ చెప్పొద్దని వాళ్లకు గట్టిగా ఆజ్ఞాపించాడు.

22 అంతేకాదు ఆయన ఇలా అన్నాడు: “మానవ కుమారుడు ఎన్నో బాధలు పడాలి; పెద్దల చేత, ముఖ్య యాజకుల చేత, శాస్త్రుల చేత తిరస్కరించబడి, చంపబడాలి; తర్వాత మూడో రోజున బ్రతికించబడాలి.”

23 తర్వాత ఆయన అందరితో ఇలా చెప్పడం మొదలుపెట్టాడు: “ఒక వ్యక్తి నా శిష్యుడు అవ్వాలనుకుంటే, అతను తన జీవితాన్ని త్యాగం చేసి, ప్రతీరోజు తన హింసాకొయ్యను * మోస్తూ, నన్ను అనుసరిస్తూ ఉండాలి. **24** ఎందుకంటే

తన ప్రాణాన్ని కాపాడుకోవాలని అనుకునే వ్యక్తి చనిపోతాడు. కానీ నా కోసం చనిపోయే వ్యక్తి మళ్లీ బ్రతుకుతాడు. **25** నిజానికి, ఒక వ్యక్తి లోకాన్నంతా సంపాదించుకొని తన ప్రాణాన్ని పోగొట్టుకుంటే లేదా హాని చేసుకుంటే, అతనికి ఏమి లాభం?

26 ఎవరైనా నా శిష్యులుగా ఉండడానికి, నా మాటలు నమ్మడానికి సిగ్గుపడితే మానవ కుమారుడు తన మహిమతో, తన తండ్రి మహిమతో, తన పవిత్ర దూతల మహిమతో వచ్చినప్పుడు వాళ్ల విషయంలో సిగ్గుపడతాడు. **27** నేను నిజంగా చెప్తున్నాను, ఇక్కడ ఉన్నవాళ్లలో కొంతమంది దేవుని రాజ్యాన్ని చూసేవరకు చనిపోరు.”

9:23 * పదకోశం చూడండి.

28 నిజానికి, ఆ మాటలు చెప్పిన దాదాపు ఎనిమిది రోజుల తర్వాత యేసు పేతురును, యోహానును, యాకోబును వెంటబెట్టుకొని ప్రార్థించడానికి కొండ మీదికి వెళ్లాడు.

29 ఆయన ప్రార్థిస్తుండగా ఆయన ముఖ రూపం మారిపోయింది. ఆయన బట్టలు తెల్లగా అయ్యి తళతళ మెరుస్తున్నాయి. **30** అప్పుడు ఇదిగో! ఇద్దరు మనుషులు ఆయనతో మాట్లాడుతున్నారు. వాళ్లు ఎవరంటే మోషే, ఏలీయా. **31** వాళ్లు తేజస్సుతో కనిపించి, యేసు ఈ లోకం నుండి వెళ్లిపోవడం గురించి, అంటే యెరూషలేములో ఆయన నెరవేర్చబోతున్న దాని గురించి మాట్లాడడం మొదలుపెట్టారు.

32 అప్పుడు పేతురు, అతనితో పాటు ఉన్నవాళ్లు నిద్రమత్తులో ఉన్నారు. వాళ్లు పూర్తిగా మేల్కొన్నప్పుడు ఆయన తేజస్సును, ఆయనతో పాటు నిలబడి ఉన్న ఆ ఇద్దరిని చూశారు.

33 వాళ్లిద్దరు ఆయన దగ్గర నుండి వెళ్లిపోతుండగా, పేతురు యేసుతో ఇలా అన్నాడు: “బోధకుడా, మనం ఇక్కడే ఉంటే బాగుంటుంది. మమ్మల్ని మూడు డేరాలు వేయనివ్వు; ఒకటి నీకు, ఒకటి మోషేకు, ఒకటి ఏలీయాకు.” నిజానికి అతను ఏమి మాట్లాడుతున్నాడో అతనికే తెలియట్లేదు. **34** అతను అలా మాట్లాడుతుండగా ఒక మేఘం ఏర్పడి వాళ్లను కమ్ముకోవడం మొదలుపెట్టింది. దాంతో వాళ్లు భయపడిపోయారు.

35 అప్పుడు ఆ మేఘంలో నుండి

ఒక స్వరం ఇలా వినిపించింది: “ఈయన నేను ఎంచుకున్న నా కుమారుడు. ఈయన మాట వినండి.” **36** ఆ స్వరం వినిపించే సమయానికి అక్కడ యేసు మాత్రమే కనిపించాడు. అయితే ఆ రోజుల్లో వాళ్లు తాము చూసిన వాటిలో దేని గురించీ ఎవరికీ చెప్పలేదు.

37 తర్వాతి రోజు వాళ్లు కొండ దిగి వచ్చినప్పుడు, చాలామంది ప్రజలు ఆయనకు ఎదురయ్యారు.

38 అప్పుడు ఇదిగో! వాళ్లలో ఒకతను ఇలా అరిచాడు: “బోధకుడా, ఒకసారి వచ్చి నా కొడుకును చూడమని వేడుకుంటున్నాను. అతను నా ఒక్కగానొక్క కొడుకు. **39** ఇదిగో! నా కొడుకును ఒక చెడ్డదూత లొంగదీసుకుంటూ ఉంటాడు. దాంతో అతను ఉన్నట్టుండి పెద్దగా కేకలు వేస్తాడు. ఆ చెడ్డదూత అతన్ని గిలగిలా కొట్టుకునేలా చేస్తాడు. అప్పుడు అతని నోటి నుండి నురుగు కారుతుంది. ఆ చెడ్డదూత అతన్ని గాయపర్చి, అతి కష్టం మీద గానీ అతనిలో నుండి బయటికి రాడు.

40 ఆ చెడ్డదూతను వెళ్లగొట్టమని నేను నీ శిష్యుల్ని వేడుకున్నాను, కానీ అది వాళ్ల వల్ల కాలేదు.” **41** అప్పుడు యేసు ఇలా అన్నాడు: “ఓ విశ్వాసంలేని చెడ్డ తరమా, ఎంతకాలం నేను మీతో ఉంటామిమ్మల్ని సహించాలి? నీ కొడుకును ఇక్కడికి తీసుకురా.” **42** అతను పస్సున్నప్పుడు కూడా ఆ చెడ్డదూత అతన్ని కిందపడేసి, అతను భయంకరంగా గిలగిలా కొట్టుకునేలా చేశాడు. అయితే యేసు ఆ అపవిత్ర దూతను గద్దించి,

ఆ అబ్బాయిని బాగుచేసి, అతన్ని వాళ్ల నాన్నకు అప్పగించాడు. **43** వాళ్లంతా దేవుని గొప్ప శక్తిని చూసి ఎంతో ఆశ్చర్యపోయారు.

ఆయన చేస్తున్న వాటన్నిటిని చూసి వాళ్లు అలా ఆశ్చర్యపోతుండగా, ఆయన తన శిష్యులతో ఇలా అన్నాడు: **44** “ఈ మాటలు జాగ్రత్తగా విని గుర్తు పెట్టుకోండి. మానవ కుమారుడు శత్రువుల చేతికి అప్పగించబడబోతున్నాడు.” **45** కానీ ఆయన ఏం చెప్తున్నాడో వాళ్లకు అర్థంకాలేదు. నిజానికి వాళ్లు అర్థం చేసుకోకుండా ఉండేలా అది దాచబడి ఉంది. పైగా ఆ మాట గురించి ప్రశ్నించడానికి వాళ్లకు ధైర్యం చాలేదు.

46 తర్వాత, తమలో ఎవరు గొప్ప అనే దాని గురించి వాళ్ల మధ్య గొడవ తలెత్తింది. **47** యేసుకు వాళ్ల పృథ యాలోచన తెలుసు కాబట్టి, ఆయన ఒక చిన్న బాబును తీసుకొని, తన పక్కన నిలబెట్టుకొని **48** వాళ్లతో ఇలా అన్నాడు: “నా పేరున ఈ పిల్లవాణ్ణి చేర్చుకునేవాళ్లు నన్ను కూడా చేర్చుకుంటారు. నన్ను చేర్చుకునేవాళ్లు, నన్ను పంపిన దేవుణ్ణి కూడా చేర్చుకుంటారు. మీ అందరిలో ఎవరు తక్కువవాడిలా నడుచుకుంటారో అతనే గొప్పవాడు.”

49 అప్పుడు యోహాను ఇలా అన్నాడు: “బోధకుడా, ఒకతను నీ పేరున చెడ్డదూతల్ని వెళ్లగొడుతుండడం మేము చూశాం. అతను మనలో ఒకడు కాదు కాబట్టి అతన్ని ఆపడానికి

ప్రయత్నించాం.” **50** అయితే యేసు అతనితో ఇలా అన్నాడు: “అతన్ని ఆపడానికి ప్రయత్నించొద్దు. మీకు వ్యతిరేకంగా లేని వ్యక్తి మీ వైపే ఉన్నాడు.”

51 ఆయన పరలోకానికి వెళ్లే సమయం దగ్గరపడుతుండగా, * ఆయన యెరూషలేముకు వెళ్లాలని బలంగా నిశ్చయించుకున్నాడు. **52** కాబట్టి ఆయన తనకు ముందుగా కొంతమంది శిష్యుల్ని పంపించాడు. వాళ్లు ఆయన కోసం ఏర్పాట్లు చేయడానికి సమరయుల గ్రామాల్లో ఒకదానికి వెళ్లారు.

53 అయితే, ఆయన యెరూషలేముకు వెళ్లాలని నిశ్చయించుకున్నాడు కాబట్టి అక్కడివాళ్లు ఆయన్ని చేర్చుకోలేదు.

54 ఆయన శిష్యులు యాకోబు, యోహాను అది చూసి ఇలా అన్నారు: “ప్రభువా, వీళ్లను నాశనం చేయడానికి ఆకాశం నుండి అగ్ని రప్పించమంటావా?” **55** కానీ ఆయన వాళ్ల వైపు తిరిగి, వాళ్లను గద్దించాడు. **56** అప్పుడు వాళ్లు ఇంకో గ్రామానికి వెళ్లారు.

57 వాళ్లు దారిలో వెళ్తుండగా ఒకతను ఆయనతో, “నువ్వు ఎక్కడికి వెళ్లినా నీ వెంట వస్తాను” అన్నాడు.

58 కానీ యేసు అతనితో ఇలా చెప్పాడు: “నక్కలకు బొరియలు, ఆకాశపక్షులకు గూళ్లు ఉన్నాయి. కానీ మానవ కుమారుడు తల వాల్చడానికి ఎక్కడా స్థలం లేదు.” **59** తర్వాత ఇంకో వ్యక్తితో ఆయన, “నా శిష్యుడివి అవు” అన్నాడు. దానికి అతను, “ప్రభువా,

9:51 * అక్ష., “పూర్తికావస్తుండగా.”

ముందు వెళ్లి నా తండ్రిని పాతిపెట్టడానికి నాకు అనుమతి ఇవ్వ” అన్నాడు.

60 కానీ యేసు అతనితో, “మృతులు తమ మృతుల్ని పాతిపెట్టుకోనివ్వ. నువ్వు వెళ్లి ప్రతీచోట దేవుని రాజ్యం గురించి ప్రకటించు” అన్నాడు. **61** ఆ తర్వాత ఇంకో వ్యక్తి ఇలా అన్నాడు: “ప్రభువా, నేను నీ వెంట వస్తాను. కానీ ముందు మా ఇంట్లో వాళ్లకు వీడ్కోలు చెప్పిరావడానికి అనుమతి ఇవ్వ.”

62 యేసు అతనికి ఇలా చెప్పాడు: “నాగలి మీద చెయ్యి పెట్టి వెనక ఉన్న వాటి వైపు చూసే వాళ్లెవ్వరూ దేవుని రాజ్యంలో ఉండడానికి తగినవాళ్లు కాదు.”

10 ఆ తర్వాత ప్రభువు తన శిష్యుల్లో నుండి ఇంకో 70 మందిని ఎంచుకొని, తాను వెళ్లబోతున్న ప్రతీ నగరానికి, ప్రాంతానికి తనకన్నా ముందు వాళ్లను ఇద్దరిద్దరిగా పంపించాడు. **2** అప్పుడు ఆయన వాళ్లకు ఇలా చెప్పాడు: “అవును, కోయాల్సిన పంట చాలా ఉంది, కానీ పనివాళ్లు కొంతమందే ఉన్నారు. కాబట్టి తన పంట కోయడానికి పనివాళ్లను పంపించమని పంట యజమానిని వేడుకోండి. **3** మీరు వెళ్లండి! ఇదిగో! తోడేళ్ల మధ్యకు గొర్రెపెల్లల్ని పంపించినట్టు నేను మిమ్మల్ని పంపిస్తున్నాను. **4** డబ్బు సంచిన గానీ, ఆహారం మూటను గానీ, చెప్పుల్ని గానీ తీసుకెళ్లొద్దు. దారిలో ఎవర్నీ పలకరించొద్దు.* **5** ఎక్కడైనా

ఒక ఇంట్లో అడుగుపెట్టినప్పుడు ముందు ఇలా అనండి: ‘ఈ ఇంట్లో శాంతి ఉండాలి.’ **6** శాంతిని ప్రేమించే వాళ్లు ఎవరైనా ఆ ఇంట్లో ఉంటే, మీ శాంతి అతని మీద నిలిచివుంటుంది. లేకపోతే, మీ శాంతి మీ మీదే నిలిచివుంటుంది. **7** వాళ్లు ఇచ్చేవి తింటూ, తాగుతూ మీరు ఆ ఇంట్లోనే ఉండండి. ఎందుకంటే, పనివాడు తన జీతానికి అర్హుడు. ఇళ్లు మారుతూ ఉండకండి.

8 “అంతేకాదు, మీరు ఏదైనా నగరంలోకి వెళ్లినప్పుడు అక్కడివాళ్లు మిమ్మల్ని చేర్చుకుంటే, వాళ్లు మీకు ఏది వడ్డిస్తే అది తినండి. **9** అక్కడున్న రోగుల్ని బాగుచేసి, ‘దేవుని రాజ్యం మీ దగ్గరికి వచ్చేసింది’ అని వాళ్లతో చెప్పండి. **10** కానీ ఏదైనా నగరంలోకి వెళ్లినప్పుడు అక్కడివాళ్లు మిమ్మల్ని చేర్చుకోకపోతే, ఆ నగరముఖ్య వీధుల్లోకి వెళ్లి ఇలా అనండి: **11** ‘మీకు హెచ్చరికగా ఉండడంకోసం, మీ నగరంలో మా పాదాలకు అంటు కున్న దుమ్మును కూడా మేము దులిపేస్తున్నాం. అయితే దేవుని రాజ్యం దగ్గరికి వచ్చేసిందని తెలుసుకోండి.’ **12** తీర్పు రోజున ఆ నగరం పరిస్థితి సాదామ పరిస్థితి కన్నా ఘోరంగా ఉంటుందని మీతో చెప్తున్నాను.

13 “కొరాజీను, నీకు శ్రమ! బేత్రుయిదా, నీకు శ్రమ! ఎందుకంటే, మీ మధ్య జరిగిన శక్తివంతమైన పనులు తూరులో, సీదోనులో జరిగివుంటే వాటిలో ఉన్న ప్రజలు ఎప్పుడో

10:4 * లేదా “పలకరిస్తూ కాగలించుకోవద్దు.”

పశ్చాత్తాపపడి, గోనెపట్ట* వేసుకొని, బూడిదలో కూర్చొని ఉండేవాళ్లు.

14 కాబట్టి తీర్పు రోజున మీ పరిస్థితి తూరు, సీదోనుల పరిస్థితి కన్నా ఘోరంగా ఉంటుంది. **15** కపెర్నూ హూమూ, నువ్వు ఆకాశమంత ఎత్తుగా హెచ్చించబడతానని అనుకుంటున్నావా? నువ్వు సమాధిలోకి* దిగి పోతావు!

16 “మీ మాట వినేవాళ్లు నా మాట వింటారు. మిమ్మల్ని పట్టించుకోని వాళ్లు నన్ను కూడా పట్టించుకోరు. అంతే కాదు, నన్ను పట్టించుకోనివాళ్లు నన్ను పంపిన దేవుణ్ణి కూడా పట్టించుకోరు.”

17 తర్వాత ఆ 70 మంది ఆనందంగా తిరిగిచ్చి, “ప్రభువా, నీ పేరున ఆజ్ఞా పిస్తే చెడ్డదూతలు కూడా మాకు లోబడు తున్నారు” అని చెప్పారు. **18** అప్పుడాయన వాళ్లతో ఇలా అన్నాడు: “సాతాను ఇప్పటికే మెరుపులా ఆకాశం నుండి కిందపడడం చూస్తున్నాను.

19 ఇదిగో! పాముల్ని, తేళ్లను కాళ్ల కింద తొక్కే అధికారాన్ని, అలాగే శత్రువు బలం అంతటి మీద అధికారాన్ని నేను మీకు ఇచ్చాను. అసలు ఏదీ మీకు హానిచేయదు. **20** అయితే చెడ్డదూ తలు మీకు లోబడుతున్నారని సంతోషించకండి. బదులుగా, మీ పేర్లు పరలోకంలో రాయబడి ఉన్నాయని సంతోషించండి.” **21** ఆ క్షణంలోనే యేసు

పవిత్రశక్తితో నిండిపోయి ఎంతో సంతోషించి, ఇలా అన్నాడు: “తండ్రీ, ఆకాశానికి భూమికి ప్రభువా, అందరిముందు నేను నిన్ను స్తుతిస్తున్నాను. ఎందుకంటే, నువ్వు తెలివైనవాళ్లకు, మేదావులకు ఈ విషయాల్ని తెలియజేయకుండా జాగ్రత్తగా దాచిపెట్టి చిన్నపిల్లలకు వాటిని వెల్లడిచేశావు. అవును తండ్రీ, అలా చేయడం నీకు నచ్చింది. **22** నా తండ్రీ అన్నిటిని నాకు అప్పగించాడు. కొడుకు ఎవరో తండ్రీకి తప్ప ఎవరికీ తెలీదు. అలాగే తండ్రీ ఎవరో కొడుకుకూ, ఆ కొడుకు తండ్రీని ఎవరికీ వెల్లడిచేయడానికి ఇష్టపడతాడో వాళ్లకూ తప్ప ఇంకెవరికీ తెలీదు.”

23 తర్వాత, శిష్యులు మాత్రమే ఉన్నప్పుడు ఆయన వాళ్లతో ఇలా అన్నాడు: “మీరు చూస్తున్న వాటిని చూసేవాళ్లు సంతోషంగా ఉంటారు. **24** ఎందుకంటే నేను మీతో చెప్తున్నాను, చాలామంది ప్రవక్తలు, రాజులు ఇప్పుడు మీరు చూస్తున్న వాటిని చూడాలని కోరుకున్నారు కానీ చూడలేకపోయారు; మీరు వింటున్నవాటిని వివాలని కోరుకున్నారు కానీ వివలేకపోయారు.”

25 అప్పుడు ఇదిగో! ధర్మశాస్త్రంలో ఆరితేరిన ఒక వ్యక్తి లేచి, యేసును పరీక్షించడానికి ఇలా అడిగాడు: “బోధకుడా, శాశ్వత జీవితం పొందడానికి నేను ఏం చేయాలి?”

26 అప్పుడు యేసు, “ధర్మశాస్త్రంలో ఏం రాసివుంది? నీకేం అర్థమైంది?” అని

10:13 * పదకోశం చూడండి. 10:15 * లేదా “హేడిస్ లోకి,” అంటే మానవజాతి సాధారణ సమాధిలోకి. పదకోశం చూడండి.

అడిగాడు. **27** దానికి అతను ఇలా జవాబిచ్చాడు: “నువ్వు నీ దేవుడైన యెహోవాను* నీ నిండు హృదయంతో, నీ నిండు ప్రాణంతో, నీ పూర్తి బలంతో, నీ నిండు మనసుతో ప్రేమించాలి.’ అలాగే ‘నిన్ను నువ్వు ప్రేమించుకున్నట్టు సాటిమనిషిని ప్రేమించాలి.’” **28** అప్పుడు యేసు అతనితో ఇలా అన్నాడు: “సరిగ్గా జవాబిచ్చావు; అలా చేస్తూ ఉండు, అప్పుడు నువ్వు శాశ్వత జీవితం పొందుతావు.”

29 అయితే తాను నీతిమంతుణ్ణి అని చూపించుకోవడానికి అతను యేసును ఇలా అడిగాడు: “ఇంతకీ నా సాటిమనిషి ఎవరు?” **30** దానికి యేసు ఇలా జవాబిచ్చాడు: “ఒక వ్యక్తి యెరూషలేము నుండి యెరికోకు వెళ్ళుండగా దొంగల చేతికి చిక్కాడు. వాళ్లు అతన్ని నిలుపునా దోచుకొని, కొట్టి, కొనప్రాణంతో వదిలేసి వెళ్లిపోయారు. **31** అప్పుడు, అనుకోకుండా ఒక యాజకుడు ఆ దారిలో వెళ్ళూ ఉన్నాడు. అతను ఆ వ్యక్తిని చూసి, వేరే పక్క నుండి వెళ్లిపోయాడు. **32** అలాగే, ఒక లేవీయుడు ఆ చోటికి వచ్చినప్పుడు అతన్ని చూసి, మరో వైపు నుండి వెళ్లిపోయాడు. **33** అయితే ఒక సమరయుడు ఆ దారిలో వెళ్ళూ అక్కడికి వచ్చాడు. ఆ వ్యక్తిని చూసినప్పుడు అతనికి జాలేసింది. **34** కాబట్టి ఆ సమరయుడు అతని దగ్గరికి వచ్చి, అతని

గాయాల మీద నూనె, ద్రాక్షారసం పోసి కట్టు కట్టాడు. తర్వాత అతన్ని తన గాడిద మీదికి ఎక్కించి, ఒక సత్రానికి తీసుకొచ్చి, అతని బాగోగులు చూసుకున్నాడు. **35** తర్వాతి రోజు ఆ సమరయుడు రెండు దేనారాలు* తీసి, వాటిని ఆ సత్రం యజమానికి ఇచ్చి, ఇలా చెప్పాడు: ‘అతని బాగోగులు చూసుకో. ఇంతకన్నా ఎక్కువ ఖర్చయితే నేను తిరిగి వచ్చినప్పుడు ఇస్తాను.’ **36** ఈ ముగ్గురిలో ఎవరు దొంగల చేతుల్లో పడిన ఆ వ్యక్తిని సాటిమనిషిలా చూసుకున్నారని నీకు అనిపిస్తుంది?” **37** దానికి ధర్మశాస్త్రంలో ఆరితేరిన వ్యక్తి, “అతని మీద కరుణ చూపించిన వ్యక్తే” అని జవాబిచ్చాడు. అప్పుడు యేసు అతనితో, “నువ్వు కూడా వెళ్లి అలా చేయి” అన్నాడు.

38 తర్వాత వాళ్లు ప్రయాణిస్తూ ఒక గ్రామంలోకి వెళ్లారు. అక్కడ, మార్త అనే ఒక స్త్రీ ఆయనకు తన ఇంట్లో ఆతిథ్యం ఇచ్చింది. **39** మార్తకు ఒక సోదరి కూడా ఉంది, ఆమె పేరు మరియ. ఆమె ప్రభువు పాదాల దగ్గర కూర్చొని ఆయన చెప్పేవి వింటూ ఉంది. **40** అయితే మార్త మాత్రం చాలా పనులు చేస్తూ, వాటిలో మునిగిపోయింది. ఆమె యేసు దగ్గరికి వచ్చి, “ప్రభువా, నా సోదరి పనంతా నా మీదే వదిలేసింది, దీని గురించి నువ్వు పట్టించుకోవా? వచ్చినాకు సాయం చేయమని ఆమెకు చెప్పు” అని అంది. **41** అప్పుడు ప్రభువు ఆమెతో ఇలా అన్నాడు: “మార్తా, మార్తా,

10:27, 35 * పదకోశం చూడండి.

నువ్వు చాలా విషయాల గురించి అందోళన పడుతున్నావు. **42** అయితే అవసరమైనవి కొన్నే, బహుశా ఒక్కటైనా సరిపోవచ్చు. మరియు సరైనదాన్ని* ఎంచుకుంది, అది ఆమె నుండి తీసివేయబడదు.”

11 యేసు ఒక చోట ఉండి ప్రార్థిస్తున్నాడు; ప్రార్థించడం అయిపోయినప్పుడు ఆయన శిష్యుల్లో ఒకరు ఇలా అడిగారు: “ప్రభువా, యోహాను తన శిష్యులకు నేర్పించినట్టే, ఎలా ప్రార్థించాలో నువ్వు కూడా మాకు నేర్పించు.”

2 కాబట్టి ఆయన వాళ్లకు ఇలా చెప్పాడు: “మీరు ఎప్పుడు ప్రార్థించినా, ఇలా అనండి: ‘తండ్రీ, నీ పేరు పవిత్రపర్చబడాలి.* నీ రాజ్యం రావాలి.

3 ప్రతీరోజూ మా అవసరాలకు తగినట్టు మాకు ఆహారం ఇవ్వు. **4** మా పాపాలు క్షమించు. ఎందుకంటే, మేము కూడా మాకు అప్పుపడిన ప్రతీ ఒక్కరినీ క్షమిస్తున్నాం. మమ్మల్ని ప్రలోభాలకు లొంగిపోనివ్వకు.’”

5 తర్వాత ఆయన వాళ్లకు ఇలా చెప్పాడు: “మీలో ఒకరికి ఒక స్నేహితుడు ఉన్నాడనుకోండి. మీరు అర్ధరాత్రి పూట అతని ఇంటికి వెళ్లి ఇలా అడిగారు: ‘స్నేహితుడా, నాకు మూడు రొట్టెలు ఇవ్వు. **6** నా స్నేహితుడు ఒకతను ప్రయాణిస్తూ ఇప్పుడే మా ఇంటికి

వచ్చాడు. అతనికి పెట్టడానికి నా దగ్గర ఏమీ లేదు.’ **7** కానీ అతను లోపలి నుండి ఇలా అన్నాడు: ‘నన్ను విసిగించకు. తలుపు ఇప్పటికే తాళం వేసి ఉంది. నా చిన్నపిల్లలు నాతోపాటు మంచం మీద పడుకొని ఉన్నారు.

ఇప్పుడు నేను లేచి నీకు ఏమీ ఇవ్వలేను.’ **8** నేను మీతో చెప్తున్నాను, మీరు తన స్నేహితుడు అయినందుకు అతను మీకు ఏమీ ఇవ్వకపోయినా, మీరు పట్టుదలతో పదేపదే అడిగినందుకు అతను లేచి మీకు కావాల్సిన వన్నీ ఇస్తాడు. **9** కాబట్టి నేను మీతో చెప్తున్నాను: అడుగుతూ ఉండండి, మీకు ఇవ్వబడుతుంది; వెతుకుతూ ఉండండి, మీకు దొరుకుతుంది; తడుతూ ఉండండి, మీ కోసం తెరవబడుతుంది. **10** ఎందుకంటే అడిగే ప్రతీ వ్యక్తి పొందుతాడు, వెతికే ప్రతీ వ్యక్తికి దొరుకుతుంది, తట్టే ప్రతీ వ్యక్తి కోసం తెరవబడుతుంది. **11** నిజానికి, ఏ తండ్రినా తన కొడుకు చేపను అడిగితే పామును ఇస్తాడా? **12** లేదా గుడ్డును అడిగితే తేలును ఇస్తాడా? **13** మీరు చెడ్డవాళ్లయినా, మీ పిల్లలకు మంచి బహుమతుల్ని ఎలా ఇవ్వాలో మీకు తెలుసు. అలాంటిది, పరలోకంలో ఉన్న తండ్రి తనను అడిగేవాళ్లకు ఇంకెంతగా పవిత్రశక్తిని ఇస్తాడో కదా!”

14 తర్వాత, చెడ్డదూత పట్టడంవల్ల ముగ్ధుడైన ఒక వ్యక్తిలో నుండి యేసు ఆ చెడ్డదూతను వెళ్లగొట్టాడు.

10:42 * లేదా “శ్రేష్ఠమైనదాన్ని.” 11:2 * లేదా “పవిత్రంగా ఎంచబడాలి; పవిత్రంగా చూడబడాలి.”

14 తర్వాత, చెడ్డదూత పట్టడంవల్ల ముగ్ధుడైన ఒక వ్యక్తిలో నుండి యేసు ఆ చెడ్డదూతను వెళ్లగొట్టాడు.

ఆ చెడ్డదూత బయటికి వచ్చాక ఆ మూగవాడు మాట్లాడాడు. దాంతో జనాలు ఎంతో ఆశ్చర్యపోయారు. **15** అయితే వాళ్లలో కొంతమంది ఇలా అన్నారు: “చెడ్డదూతల నాయకుడైన బయెల్జెబూలు* వల్లే ఇతను చెడ్డదూతల్ని వెళ్ల గొడుతున్నాడు.” **16** ఇంకొంతమంది ఆయన్ని పరీక్షించడం కోసం, పరలోకం నుండి ఒక సూచన చూపించమని ఆయన్ని అడగడం మొదలుపెట్టారు. **17** యేసుకు వాళ్ల ఆలోచనలు తెలుసు కాబట్టి వాళ్లతో ఇలా అన్నాడు: “ఒక రాజ్యం దానిమీద అదే తిరగబడి చీలిపోతే, ఆ రాజ్యం నాశనమౌతుంది. అలాగే, ఒక ఇంట్లోవాళ్లే ఒకరిమీద ఒకరు తిరగబడి విడిపోతే, ఆ ఇల్లు నిలవదు. **18** అదేవిధంగా, సాతాను కూడా తన మీద తానే తిరగబడి విడిపోతే, అతని రాజ్యం ఎలా నిలుస్తుంది? నేను బయెల్జెబూలు వల్ల చెడ్డదూతల్ని వెళ్ల గొడుతున్నానని మీరు అంటున్నారు. **19** ఒకవేళ నేను బయెల్జెబూలు వల్ల చెడ్డదూతల్ని వెళ్లగొడుతుంటే, మీవాళ్లు ఎవరి వల్ల వెళ్లగొడుతున్నారు? అందుకే వాళ్లే మీకు న్యాయమూర్తులుగా ఉంటారు. **20** కానీ నేను దేవుని వేలితో* చెడ్డదూతల్ని వెళ్లగొడుతుంటే గనుక, దేవుని రాజ్యం నిజంగా మిమ్మల్ని దాటి వెళ్లినట్లే. **21** ఆయుధాలు ధరించిన ఒక బలమైన వ్యక్తి తన ఇంటిని కాపలా కాస్తున్నప్పుడు, ఎవ్వరూ

అతని వస్తువుల్ని దొంగిలించలేరు. **22** కానీ అంతకన్నా బలమైన వ్యక్తి అతని మీదికి వచ్చి అతన్ని ఓడిస్తే, ఏ ఆయుధాల మీదైతే అతను నమ్మకం పెట్టుకున్నాడో వాటన్నిటినీ తీసుకెళ్లిపోయి ఇతరులకు పంచిపెడతాడు. **23** నావైపు ఉండనివాడు నాకు వ్యతిరేకంగా ఉన్నాడు, నాతో కలిసి సమకూర్చనివాడు చెదరగొడుతున్నాడు.

24 “అపవిత్ర దూత ఒక మనిషిలో నుండి బయటికి వచ్చినప్పుడు, విశ్రాంతి స్థలం కోసం నీళ్లులేని ప్రదేశాల గుండా తిరుగుతాడు; కానీ ఒక్కటి కూడా దొరకనప్పుడు, ‘నేను విడిచిపెట్టి వచ్చిన ఇంటికే మళ్లీ వెళ్తాను’ అనుకుంటాడు.

25 ఆ అపవిత్ర దూత తిరిగొచ్చినప్పుడు, ఆ ఇల్లు శుభ్రంగా ఊడ్చబడి, అలంకరించబడి ఉండడం చూసి **26** వెళ్లి, తనకన్నా చెడ్డవాళ్లయిన ఇంకో ఏడు దూతల్ని తీసుకొస్తాడు. వాళ్లు ఆ మనిషిలోకి వెళ్లి అక్కడే నివసిస్తారు; అప్పుడు ఆ మనిషి చివరి పరిస్థితి మొదటి పరిస్థితికన్నా ఘోరంగా తయారౌతుంది.”

27 ఆయన ఈ విషయాలు చెప్తున్నప్పుడు ఆ గుంపులో ఉన్న ఒకామె బిగ్గరగా ఇలా అంది: “నిన్ను కని, పాలిచ్చిన స్త్రీ సంతోషంగా ఉంటుంది!”

28 కానీ ఆయన ఇలా అన్నాడు: “దేవుని వాక్యాన్ని విని, పాటించేవాళ్లు ఇంకా సంతోషంగా ఉంటారు!”

29 చాలామంది ప్రజలు గుమికూడుతున్నప్పుడు ఆయనిలా చెప్పడం

11:15 * సాతానుకు ఉన్న ఓ బిరుదు. 11:20 * లేదా “పవిత్రశక్తితో.”

మొదలుపెట్టాడు: “ఈ తరం చెడ్డ తరం. వీళ్లు సూచన కోసం చూస్తారు. అయితే యోనాకు సంబంధించిన సూచన తప్ప వేరే ఏ సూచనా వీళ్లకు ఇవ్వబడదు. **30** యోనా నీనెవె ప్రజలకు సూచనగా ఉన్నట్టే, మానవ కుమారుడు ఈ తరంవాళ్లకు సూచనగా ఉంటాడు. **31** తీర్పు సమయంలో దక్షిణ దేశపు రాణి ఈ తరంవాళ్లతో పాటు లేచి వీళ్లమీద నేరం మోపు తుంది. ఎందుకంటే సొలొమోను మాట్లాడిన తెలివైన మాటల్ని వినడానికి ఆమె చాలాదూరం నుండి వచ్చింది. అయితే ఇదిగో! సొలొమోను కన్నా గొప్పవాడు ఇక్కడ ఉన్నాడు. **32** తీర్పు సమయంలో నీనెవె ప్రజలు ఈ తరంవాళ్లతో పాటు లేచి, వీళ్లమీద నేరం మోపుతారు. ఎందుకంటే యోనా ప్రకటించినప్పుడు నీనెవె ప్రజలు పశ్చాత్తాపపడ్డారు. అయితే ఇదిగో! యోనా కన్నా గొప్పవాడు ఇక్కడ ఉన్నాడు. **33** దీపాన్ని వెలిగించిన తర్వాత దాన్ని దాచిపెట్టరు లేదా గంప* కింద పెట్టరు కానీ దీపస్తంభం మీదే పెడతారు. అప్పుడు లోపలికి వచ్చేవాళ్లు ఆ వెలుగును చూడ గలుగుతారు. **34** శరీరానికి దీపం నీ కన్నే కాబట్టి, నీ కన్ను ఒకేదానిపై దృష్టి నిలిపితే* నీ శరీరమంతా ప్రకాశవంతంగా# ఉంటుంది. అయితే నీ కన్ను అసూయతో నిండిపోతే^Δ నీ శరీరం చీక

11:33 * లేదా “కుంచం.” **11:34** * లేదా “నీ కన్ను స్పష్టంగా ఉంటే.” అక్ష., “సరళంగా ఉంటే.”
లేదా “వెలుగుమయంగా.” ^Δ అక్ష., “చెడ్డ దైతే; దుష్టమైనదైతే.”

టిగా ఉంటుంది. **35** కాబట్టి అప్రమత్తంగా ఉండండి, మీలో ఉన్న వెలుగు చీకటి కావచ్చు. **36** మీ శరీరమంతా వెలుగుమయమై దానిలోని ఏ భాగమూ చీకటిగా లేకపోతే, ఆ వెలుగు ఒక దీపం తన కిరణాలతో ఇచ్చే వెలుగంత ప్రకాశవంతంగా ఉంటుంది.”

37 యేసు ఈ మాట చెప్పిన తర్వాత, ఒక పరిసయ్యుడు ఆయన్ని భోజనానికి ఆహ్వానించాడు. కాబట్టి యేసు అతని ఇంట్లోకి వెళ్లి భోజనం బల్ల దగ్గర కూర్చున్నాడు. **38** అయితే భోజనానికి ముందు యేసు చేతులు కడుక్కోకపోవడం* చూసి ఆ పరిసయ్యుడు ఆశ్చర్యపోయాడు. **39** అప్పుడు ప్రభువు అతనితో ఇలా అన్నాడు: “పరిసయ్యులారా, మీరు బయటికి శుభ్రంగా కనిపించి లోపల మురికిగా ఉన్న గిన్నెల్లాంటివాళ్లు. లోపల మీరు అత్యాశతో, దుష్టత్వంతో నిండి వున్నారు. **40** అవివేకులారా! బయటి వైపును చేసిన దేవుడే లోపలి వైపును కూడా చేశాడు కదా? **41** లోపల ఉన్న వాటిని దానధర్మాలుగా* ఇవ్వండి. అప్పుడు మీకు సంబంధించిన ప్రతీది శుభ్రంగా ఉంటుంది. **42** పరిసయ్యులారా మీకు శ్రమ, ఎందుకంటే మీరు ఘదీనలో, సదాపలో, కూరమొక్కల్లో ప్రతీదానిలో పదోపంతు ఇస్తారు కానీ న్యాయాన్ని, దేవుని ప్రేమను పట్టించుకోరు! నిజమే పదోపంతు ఇవ్వాలిన్న

11:38 * అంటే, ఆచార ప్రకారం శుభపర్చుకోకపోవడం. **11:41** * పదకోశం చూడండి.

బాధ్యత మీ మీద ఉంది. అలాగని న్యాయాన్ని, దేవుని ప్రేమను మీరు ఆశ్రద్ధ చేయకూడదు. **43** పరి సయ్యులారా మీకు శ్రమ! ఎందుకంటే సభామందిరాల్లో ముందుపరుసలో * కూర్చోవడం, సంతల్లో సమస్కారాలు పెట్టించుకోవడం మీకు చాలా ఇష్టం. **44** మీకు శ్రమ! ఎందుకంటే, మీరు స్పష్టంగా కనిపించని* సమాధుల# లాంటివాళ్లు. మనుషులు వాటి మీద నడుస్తారు కానీ అవి ఉన్న సంగతే వాళ్లకు తెలీదు.”

45 అప్పుడు ధర్మశాస్త్రంలో ఆరితేరిన ఒక వ్యక్తి యేసుతో ఇలా అన్నాడు: “బోధకుడా, ఇలా అంటూ నువ్వు మమ్మల్ని కూడా అవమానిస్తున్నావు.”

46 అందుకు యేసు ఇలా అన్నాడు: “ధర్మశాస్త్రంలో ఆరితేరిన మీకు కూడా శ్రమ! ఎందుకంటే మీరు మోయలేని బరువులు పెట్టి మనుషుల్ని కృంగ దీస్తారు. మీరు మాత్రం మీ వేలితో కూడా ఆ బరువుల్ని ముట్టుకోరు!

47 “మీకు శ్రమ! ఎందుకంటే మీరు ప్రవక్తల సమాధులు* కట్టిస్తారు. కానీ మీ పూర్వీకులే వాళ్లను చంపారు.

48 మీ పూర్వీకులు చేసినవాటి గురించి మీకు ఖచ్చితంగా తెలుసు, అయినా మీరు వాళ్లకు మద్దతిస్తున్నారు. వాళ్లు ప్రవక్తల్ని చంపితే, మీరేమో ఆ ప్రవక్త

లకు సమాధులు కట్టిస్తున్నారు. **49** అందుకే దేవుడు కూడా తన తెలివితో ఇలా చెప్పాడు: ‘నేను వాళ్ల దగ్గరికి ప్రవక్తల్ని, అపొస్తలుల్ని పంపిస్తాను; వీళ్లలో కొంతమందిని వాళ్లు చంపుతారు, ఇంకొంతమందిని హింసిస్తారు.

50 కాబట్టి ప్రపంచం పుట్టిన* దగ్గర నుండి ఎంతమంది ప్రవక్తల రక్తం చిందించబడిందో వాళ్లందరి రక్తం విషయంలో ఈ తరంవాళ్లు లెక్క అప్పగించాలి. **51** హేబెలు రక్తంతో మొదలు పెట్టి బలిపీఠానికి ఆలయానికి మధ్య చంపబడిన జెకర్యా రక్తం వరకు అందరి రక్తం విషయంలో వాళ్లు లెక్క అప్పగించాలి.’ అవును, నేను మీతో చెప్తున్నాను, ఈ తరంవాళ్లు దాని విషయంలో లెక్క అప్పగించాలి.

52 “ధర్మశాస్త్రంలో ఆరితేరిన మీకు శ్రమ! ఎందుకంటే, మీరు జ్ఞానపు తాళం చెవిని తీసుకెళ్లిపోయారు. మీరు లోపలికి వెళ్లలేదు, వెళ్లేవాళ్లను కూడా మీరు ఆపుతున్నారు!”

53 కాబట్టి ఆయన అక్కడి నుండి బయటికి వెళ్లినప్పుడు శాస్త్రులు, పరి సయ్యులు ఆయన మీదికి తీవ్రమైన ఒత్తిడి తీసుకొచ్చి ఆయన మీద ప్రశ్నల వర్షం కురిపించారు. **54** ఆయన నోటి నుండి వచ్చే ఏదోక మాటను బట్టి ఆయన్ని పట్టుకుందామని వాళ్లు ఎదురు చూశారు.

11:43 * లేదా “శ్రేష్ఠమైన స్థానాల్లో.” 11:44 * లేదా “గుర్తులు వేయబడని.” # లేదా “స్మారక సమాధులు.” 11:47 * లేదా “స్మారక సమాధులు.”

11:50 * అక్ష., “(విత్తనం) పడిన,” అంటే ఆదాము హవ్వలకు పిల్లలు పుట్టిన.

12 ఆ సమయంలో, వేలమంది ప్రజలు ఒక చోట గుమికూడి ఒకరినొకరు తోసుకుంటున్నప్పుడు ఆయన ముందుగా తన శిష్యులతో ఇలా అన్నాడు: “పరిసయ్యుల పులిసిన పిండి విషయంలో, అంటే వాళ్ల మోసం విషయంలో అప్రమత్తంగా ఉండండి. **2** జాగ్రత్తగా మరుగునవుంచిన ప్రతీది బయటపడుతుంది; రహస్యంగా ఉంచిన ప్రతీది తెలిసిపోతుంది. **3** కాబట్టి, మీరు చీకట్లో చెప్పేవి వెలుగులో వినబడతాయి, మీరు మీ ఇళ్లలోపల గుసగుసలాడుకునేవి ఇంటి పైకప్పుల మీద నుండి ప్రకటించబడతాయి. **4** నా స్నేహితులారా, నేను మీతో చెప్తున్నాను, శరీరాన్ని చంపి ఆ తర్వాత ఏమీ చేయలేనివాళ్లకు భయపడకండి. **5** అయితే ఎవరికి భయపడాలో నేను మీకు చెప్తాను: చంపిన తర్వాత గెహెన్నాలో* పడేసే అధికారం ఉన్న దేవునికే భయపడండి. అవును, ఆయనకే భయపడమని మీతో చెప్తున్నాను. **6** తక్కువ విలువ గల రెండు నాణేలకు* ఐదు పిచ్చుకలు వస్తాయి కదా? అయితే వాటిలో ఒక్కదాన్ని కూడా దేవుడు మర్చిపోడు. **7** అంతెందుకు, మీ తలమీద ఎన్ని వెంట్రుకలు ఉన్నాయో కూడా ఆయనకు తెలుసు. భయపడకండి, మీరు చాలా పిచ్చుకల కన్నా విలువైనవాళ్లు.

12:5 * పడకోశం చూడండి. 12:6 * అక్ష., “రెండు అస్సారియోస్లకు.” అది గంటన్నర పనిచేస్తే వచ్చే కూలి.

8 “నేను మీతో చెప్తున్నాను, మనుషుల ముందు నన్ను ఒప్పుకునే ప్రతీ ఒక్కరిని, మానవ కుమారుడు కూడా దేవదూతల ముందు ఒప్పుకుంటాడు. **9** అయితే మనుషుల ముందు ఎవరైనా నన్ను తిరస్కరిస్తే, దేవదూతల ముందు మానవ కుమారుడు అతన్ని తిరస్కరిస్తాడు. **10** మానవ కుమారునికి వ్యతిరేకంగా ఏదైనా మాట్లాడేవాళ్లకు క్షమాపణ ఉంటుంది; కానీ పవిత్రశక్తిని దూషించేవాళ్లకు క్షమాపణ ఉండదు. **11** వాళ్లు మిమ్మల్ని సభామందిరాల ముందుకు, పరిపాలకుల ముందుకు, అధికారుల ముందుకు తీసుకెళ్లినప్పుడు ఏం మాట్లాడాలి? ఎలా జవాబు చెప్పాలి? అని ఆందోళన పడకండి. **12** మీరు ఏం మాట్లాడాలో ఆ సమయంలోనే పవిత్రశక్తి మీకు నేర్పిస్తుంది.”

13 అప్పుడు జనంలో ఒకరు ఆయన్ని, “బోధకుడా, నా తండ్రి ఆస్తిని నాకు కూడా పంచమని నా సోదరునికి చెప్పు” అని అడిగాడు. **14** దానికి యేసు అతనితో ఇలా అన్నాడు: “మీ మీద న్యాయమూర్తిగా గానీ మీకు మధ్యవర్తిగా గానీ నన్ను ఎవరు నియమించారు?” **15** తర్వాత ఆయన వాళ్లకు ఇలా చెప్పాడు: “ఏ రకమైన అత్యాశకూ* చోటివ్వకుండా జాగ్రత్త పడండి. ఎందుకంటే, ఒక వ్యక్తికి చాలా ఆస్తిపాస్తులు ఉన్నా, అవి అతనికి జీవాన్ని ఇవ్వవు.” **16** అప్పుడా

12:15 * లేదా “దురాశకూ.”

యన వాళ్లకు ఈ ఉదాహరణ చెప్పాడు: “ఒక ధనవంతుడి పొలం బాగా పండింది. 17 కాబట్టి అతను ఇలా ఆలోచించుకున్నాడు: ‘నా ధాన్యాన్ని నిల్వచేయడానికి ఎక్కడా చోటు లేదు, ఇప్పుడు నేనేం చేయాలి?’ 18 తర్వాత అతను ఇలా అనుకున్నాడు: ‘నేను నా గోదాముల్ని పడగొట్టి ఇంకా పెద్దవి కట్టిస్తాను, వాటిలో నా ధాన్యం అంతటినీ నా వస్తువులన్నిటినీ నిల్వచేస్తాను. 19 తర్వాత నాతో నేను ఇలా అనుకుంటాను: “ఎన్నో సంవత్సరాలకు సరిపోయే మంచి వస్తువులు నీ దగ్గర ఉన్నాయి. కాబట్టి హాయిగా ఉండు, తిను, తాగు, సంతోషించు.”’ 20 అయితే దేవుడు అతనితో ఇలా అన్నాడు: ‘అవివేకీ, ఈ రాత్రి నీ ప్రాణం తీసివేయబడుతుంది. నువ్వు నిల్వచేసుకున్న వాటిని ఎవరు అనుభవిస్తారు?’ 21 దేవుని దృష్టిలో ధనవంతుడిగా ఉండడానికి కృషి చేయకుండా, తన కోసమే సంపదలు కూడబెట్టుకునే వ్యక్తి పరిస్థితి అలా ఉంటుంది.”

22 తర్వాత ఆయన తన శిష్యులతో ఇలా చెప్పాడు: “అందుకే నేను మీతో చెప్తున్నాను, ఏం తినాలా అని మీ ప్రాణం గురించి గానీ, ఏం వేసుకోవాలా అని మీ శరీరం గురించి గానీ ఆందోళన పడడం మానేయండి. 23 ఆహారం కన్నా ప్రాణం, వస్త్రాల కన్నా శరీరం చాలా విలువైనవి. 24 కాకుల్ని గమనించండి: అవి విత్తపు, కోయపు; వాటికి గోదాములు ఉండవు; అయినా

దేవుడు వాటిని పోషిస్తున్నాడు. మీరు పక్షుల కన్నా ఇంకెంతో విలువైనవాళ్లు కారా? 25 మీలో ఎవరైనా, ఆందోళన పడడం వల్ల మీ ఆయుష్షును కాస్త యినా* పెంచుకోగలరా? 26 అంత చిన్న పనే మీరు చేయలేనప్పుడు, మిగతా వాటి గురించి ఎందుకు ఆందోళన పడాలి? 27 లిల్లీ పూలు ఎలా ఎదుగుతాయో గమనించండి: అవి కష్టపడవు, వడకవు; కానీ నేను మీతో చెప్తున్నాను, తన పూర్తి వైభవంతో అలంకరించుకున్న సొలొమోను కూడా ఈ పూలలో ఒకదానంత అందంగా అలంకరించబడలేదు. 28 ఇవాళ ఉండి రేపు పొయ్యిలో వేయబడే గడ్డిమొక్కలనే దేవుడు ఇలా అలంకరిస్తున్నాడంటే, అల్పవిశ్వాసులారా, మీకు తప్పకుండా బట్టలు ఇస్తాడు కదా? 29 కాబట్టి ఏం తినాలి? ఏం తాగాలి? అని ఆందోళన పడడం మానేయండి. అతిగా చింతించడం ఆపండి. 30 ఎందుకంటే, లోకం లోని అన్యజనులు వీటి వెనకే ఆత్రంగా పరుగెత్తుతున్నారు. కానీ ఇవి మీకు అవసరమని మీ తండ్రికి తెలుసు. 31 మీరు మాత్రం, ఆయన రాజ్యానికి మొదటిస్థానం ఇస్తూ ఉండండి; అప్పుడు ఆయన వాటిని మీకు ఇస్తాడు.

32 “చిన్నమందా, భయపడకండి, మీకు రాజ్యాన్ని ఇవ్వడం మీ తండ్రికి ఇష్టం. 33 మీకు ఉన్నవాటిని అమ్మి దానధర్మాల* చేయండి. పాడవ్వని

12:25 * అక్ష., “ఒక మూరైనా.” 12:33 * లేదా “పేదవాళ్లకు ధర్మాలు.” పదకోశం చూడండి.

డబ్బు సంచుల్ని తయారుచేసుకోండి, అంటే పరలోకంలో ఎప్పటికీ ఉండే సంపదను కూడబెట్టుకోండి. ఏ దొంగ దాని దగ్గరికి రాలేడు, దానికి చెదలు పట్టవు. **34** మీ సంపద ఎక్కడ ఉంటే మీ హృదయం కూడా అక్కడే ఉంటుంది.

35 “మీ నడుం కట్టుకొని సిద్ధంగా ఉండండి, మీ దీపాలు మండుతూ ఉండేలా చూసుకోండి. **36** యజమాని పెళ్లి నుండి తిరిగిచ్చి తలుపు తట్టిన వెంటనే దాన్ని తీయగలిగేలా అతని కోసం ఎదురుచూస్తున్న దాసుల్లా మీరు ఉండాలి. **37** యజమాని వచ్చి, ఏ దాసులు అలా మెలకువగా ఉండడం చూస్తాడో ఆ దాసులు సంతోషంగా ఉంటారు! నేను నిజంగా మీతో చెప్తున్నాను, అప్పుడు ఆ యజమాని నడుం కట్టుకొని, వాళ్లను భోజనం బల్ల దగ్గర కూర్చోబెట్టి, పక్కనే ఉండి వాళ్లకు సేవలు చేస్తాడు. **38** యజమాని రెండో జామున* వచ్చినా, చివరికి మూడో జామున# వచ్చినా ఆ దాసులు సిద్ధంగా ఉంటే వాళ్లు సంతోషంగా ఉంటారు! **39** అయితే ఈ విషయం గుర్తుపెట్టుకోండి, దొంగ ఏ సమయంలో వస్తాడో ఇంటి యజమానికి ముందే తెలిస్తే, అతను ఆ దొంగను ఇంట్లో జొరబడనిచ్చేవాడు కాదు. **40** కాబట్టి మీరు కూడా ఎప్పుడూ సిద్ధంగా ఉండండి. ఎందుకంటే, మీరు

12:38 * అంటే దాదాపు రాత్రి తొమ్మిదింటి నుండి మధ్యరాత్రి వరకు. # అంటే మధ్యరాత్రి నుండి తెల్లవారుజాము మూడింటి వరకు.

అనుకోని సమయంలో మానవ కుమారుడు వస్తున్నాడు.”

41 అప్పుడు పేతురు ఇలా అడిగాడు: “ప్రభువా, ఈ ఉదాహరణను నువ్వు మాకు మాత్రమే చెప్తున్నావా లేక అందరికీ చెప్తున్నావా?” **42** దానికి ప్రభువు ఇలా చెప్పాడు: “తన సేవకులందరికీ తగిన సమయంలో, తగినంత ఆహారం పెడుతూ ఉండేలా యజమాని వాళ్ల మీద నియమించే నమ్మకమైన, బుద్ధిగల* గృహనిర్వాహకుడు నిజంగా ఎవరు? **43** యజమాని వచ్చి ఆ దాసుడు అలా చేస్తూ ఉండడం చూస్తే, ఆ దాసుడు సంతోషంగా ఉంటాడు! **44** నేను మీతో నిజం చెప్తున్నాను, ఆయన ఆ దాసున్ని తన ఆస్తి అంతటి మీద నియమిస్తాడు. **45** కానీ ఒకవేళ ఆ దాసుడు, ‘నా యజమాని ఆలస్యం చేస్తున్నాడు’ అని హృదయంలో అనుకొని పనివాళ్లను, పనికత్తెలను కొడుతూ, తింటూ తాగుతూ మత్తుగా ఉంటే **46** ఆ దాసుడు ఎదురుచూడని రోజున, అతనికి తెలియని సమయంలో యజమాని వచ్చి అతన్ని అతి కఠినంగా శిక్షిస్తాడు; నమ్మకంగాలేని వాళ్ల మధ్య అతన్ని ఉంచుతాడు. **47** తన యజమాని ఇష్టాన్ని అర్థం చేసుకొని కూడా సిద్ధపడకుండా, అతను చెప్పింది* చేయకుండా ఉన్న ఆ దాసుడికి చాలా దెబ్బలు పడతాయి. **48** అయితే యజమాని ఇష్టాన్ని అర్థం చేసుకోనందువల్ల

12:42 * లేదా “తెలివైన.” **12:47** * లేదా “అతని ఇష్టప్రకారం.”

దెబ్బలకు తగిన పనులు చేసే వ్యక్తికి తక్కువ దెబ్బలు పడతాయి. నిజానికి, ఎవరికైతే ఎక్కువ ఇవ్వబడిందో అతని నుండి ఎక్కువ కోరబడుతుంది. ఎక్కువ వాటి మీద నియమించబడిన వ్యక్తి నుండి మామూలు కన్నా ఎక్కువ కోరబడుతుంది.

49 “నేను భూమీద నిప్పు అంటించడానికి వచ్చాను. అయితే అది ఇప్పటికే రగులుకుంది, ఇక అంతకన్నా నాకు ఏంకావాలి? 50 నిజానికి నేను తీసుకోవాల్సిన బాప్తిస్మం ఒకటి ఉంది. అది పూర్తయ్యేవరకు నేను ఎంతో వేదన పడుతున్నాను! 51 నేను భూమీదికి శాంతిని తేవడానికి వచ్చానని మీరు అనుకుంటున్నారా? శాంతిని తేవడానికి కాదు విరోధం పెట్టడానికే వచ్చానని మీతో చెప్తున్నాను. 52 ఇప్పటి నుండి ఒక ఇంట్లో ఐదుగురు ఉంటే, వాళ్లలో ముగ్గురికి వ్యతిరేకంగా ఇద్దరు, ఇద్దరికి వ్యతిరేకంగా ముగ్గురు ఉంటారు. 53 తండ్రి కొడుకుకు, కొడుకు తండ్రికి, తల్లి కూతురికి, కూతురు తల్లికి, అత్త కోడలికి, కోడలు అత్తకు వ్యతిరేకంగా ఉంటారు.”

54 తర్వాత ఆయన ప్రజలతో ఇలా కూడా అన్నాడు: “పడమటి నుండి మబ్బు పైకి రావడం మీరు చూసినప్పుడు వెంటనే, ‘తుఫాను రాబోతుంది’ అంటారు; అది వస్తుంది. 55 అలాగే, దక్షిణ గాలి వీచడం మీరు చూసినప్పుడు, ‘పడగాలి రాబోతుంది’ అంటారు; అది వస్తుంది. 56 వేషధారులారా, భూమిని

ఆకాశాన్ని చూసి వాతావరణం ఎలా ఉంటుందో మీరు గ్రహించగలరు. కానీ ఈ సమయంలో జరుగుతున్న వాటి అర్థాన్ని మీరు ఎందుకు గ్రహించలేదు? 57 అలాగే, ఏది సరైనదో మీ అంతట మీరే ఎందుకు గ్రహించలేదు? 58 ఉదాహరణకు, నువ్వు నీ ప్రతివాదితో న్యాయస్థానానికి వెళ్లే దారిలో ఉన్నప్పుడే త్వరగా అతనితో రాజీపడు, లేకపోతే అతను నిన్ను న్యాయమూర్తి ముందుకు తీసుకెళ్తాడు, న్యాయమూర్తి నిన్ను భటుడికి అప్పగిస్తాడు, అతను నిన్ను చెరసాలలో వేస్తాడు. 59 నువ్వు చివరి కాసు* చెల్లించేంత వరకు అక్కడి నుండి బయటికి రానేరావని నేను నీతో చెప్తున్నాను.”

13 ఆ సమయంలో అక్కడున్న కొంతమంది, బలులు అర్చిస్తున్న గలిలయవాళ్లను పిలాతు చంపించాడని ఆయనకు చెప్పారు. 2 అప్పుడాయన వాళ్లతో ఇలా అన్నాడు: “వాళ్లకు ఇలా జరిగింది కాబట్టి గలిలయలోని మిగతావాళ్లందరి కన్నా వాళ్లు ఘోరమైన పాపులని మీరు అనుకుంటున్నారా? 3 కాదని నేను మీతో చెప్తున్నాను. మీరు పశ్చాత్తాపపడకపోతే, వాళ్లలాగే మీరందరూ నాశనమౌతారు. 4 అలాగే, సిలోయములో గోపురం కూలి చనిపోయిన ఆ 18 మంది, యెరూషలేములో నివసించే మిగతావాళ్లందరి కన్నా ఘోర

12:59 * అక్ష., “చివరి లెప్టాన్.” పదకోశంలో “లెప్టాన్” చూడండి.

మైన పాపులని మీరు అనుకుంటున్నారా? 5 కాదని నేను మీతో చెప్తున్నాను. మీరు పశ్చాత్తాపపడకపోతే, వాళ్లలాగే మీరం దరూ నాశనమౌతారు.”

6 తర్వాత ఆయన ఈ ఉదాహరణ చెప్పాడు: “ఒకతను తన ద్రాక్షతోటలో ఒక అంజూర చెట్టును నాటించి, దానికి పండ్లు వస్తాయేమో అని చూస్తూ ఉన్నాడు; కానీ అవి రాలేదు. 7 అప్పు డతను తోటమాలితో ఇలా అన్నాడు: ‘ఇదిగో మూడు సంవత్సరాలుగా ఈ అంజూర చెట్టుకు పండ్లు వస్తాయేమో అని నేను ఎదురుచూస్తూ ఉన్నాను, కానీ ఏమీ రాలేదు. దీన్ని నరికేయి! దీని వల్ల ఈ స్థలం ఎందుకు వృథా కావాలి?’ 8 అప్పుడు తోటమాలి అతనితో ఇలా అన్నాడు: ‘అయ్యా, ఈ ఒక్క సంవ త్సరం ఆగు. ఈలోగా నేను దీని చుట్టూ తవ్వి ఎరువు వేస్తాను. 9 ఒకవేళ దానికి పండ్లు వస్తే మంచిదే. లేకపోతే దాన్ని నరికేయి.’”

10 విశ్రాంతి రోజున యేసు ఒక సభామందిరంలో బోధిస్తున్నాడు. 11 ఇదిగో! చెడ్డదూతపట్టిన ఒక స్త్రీ అక్క డుంది. ఆ చెడ్డదూత ఆమెను 18 సంవత్సరాల పాటు బలహీనం చేశాడు. దానివల్ల ఆమె సగానికి పంగిపో యింది, నిటారుగా అస్సలు నిలబడలే కపోతోంది. 12 యేసు ఆమెను చూసి నప్పుడు ఆమెతో ఇలా అన్నాడు: “అమ్మా, నీ బలహీనత నుండి నువ్వు విడుదల పొందావు.” 13 తర్వాత ఆయన ఆమె మీద చేతులు ఉంచాడు.

వెంటనే ఆమె నిటారుగా నిలబడింది, దేవుణ్ణి మహిమపర్చడం మొదలు పెట్టింది. 14 అయితే యేసు విశ్రాంతి రోజున ఆమెను బాగుచేశాడని చాలా కోపంగా ఉన్న ఆ సభామందిరం అధికారి జనంతో ఇలా అన్నాడు: “పనిచేయ డానికి ఆరు రోజులు ఉన్నాయి; అప్పుడు వచ్చి బాగవ్వండి, విశ్రాంతి రోజున కాదు.” 15 అప్పుడు ప్రభువు ఇలా అన్నాడు: “వేషధారులారా, మీలో ప్రతీ ఒక్కరు విశ్రాంతి రోజున మీ ఎద్దును లేదా గాడిదను విప్పి, నీళ్లు పెట్ట డానికి తీసుకెళ్తారు కదా? 16 అబ్రా హాము కూతురైన ఈ స్త్రీని 18 సంవత్స రాలుగా సాతాను బంధించి ఉంచాడు, ఈమెను విశ్రాంతి రోజున విడుదల చేయకూడదా?” 17 ఆయన ఈ విష యాలు చెప్పినప్పుడు, ఆయన వ్యతిరే కులందరూ సిగ్గుపడ్డారు. కానీ జనమంతా ఆయన చేసిన గొప్ప పనులన్నీ చూసి ఎంతో సంతోషించారు.

18 కాబట్టి ఆయన ఇలా చెప్పసా గాడు: “దేవుని రాజ్యం దేనిలా ఉంది? దాన్ని దేనితో పోల్చాలి? 19 దేవుని రాజ్యం, ఒక మనిషి తన పొలంలో విత్తిన ఆవగింజలాంటిది. అది పెరిగి పెద్ద చెట్టయింది, ఆకాశపక్షులు వచ్చి దాని కొమ్మల్లో గూడు కట్టుకున్నాయి.”

20 మళ్ళీ ఆయన ఇలా చెప్పాడు: “దేవుని రాజ్యాన్ని దేనితో పోల్చాలి? 21 ఒక స్త్రీ పులిసిన పెండ్లిని తీసుకొని పది కిలోల పెండ్లిలో కలిపింది. దాంతో పెండ్లి అంతా పులిసిపోయింది. దేవుని

రాజ్యం ఆ స్త్రీ కలిపిన పులిసిన పిండి లాంటిది.”

22 ఆయన యెరూషలేముకు ప్రయాణిస్తున్నప్పుడు, దారిలో ఒక నగరం నుండి ఇంకో నగరానికి, ఒక గ్రామం నుండి ఇంకో గ్రామానికి వెళ్లూ ప్రజలకు బోధిస్తూ ఉన్నాడు. **23** అప్పుడు ఒకతను, “ప్రభువా, రక్షించబడేవాళ్లు కొంతమందేనా?” అని ఆయన్ని అడిగాడు. దానికి యేసు వాళ్లకు ఇలా చెప్పాడు: **24** “ఇరుకు ద్వారం గుండా వెళ్లడానికి తీవ్రంగా కృషిచేయండి. ఎందుకంటే, చాలామంది లోపలికి వెళ్లడానికి ప్రయత్నిస్తారు కానీ అది వాళ్ల వల్ల కాదని మీతో చెప్తున్నాను. **25** ఇంటి యజమాని లేచి తలుపుకు తాళం వేసి నప్పుడు మీరు బయట నిలబడి తలుపు తడుతూ ‘ప్రభువా, మా కోసం తలుపు తెరువు’ అని అంటారు. కానీ ఆయన, ‘మీరు ఎక్కడి నుండి వచ్చారో నాకు తెలీదు’ అని మీతో అంటాడు. **26** అప్పుడు మీరు, ‘మేము నీతో కలిసి తిన్నాం, తాగాం; నువ్వు మా ముఖ్య వీధుల్లో బోదించావు’ అని అంటారు. **27** కానీ ఆయన మీతో ఇలా అంటాడు: ‘మీరు ఎక్కడి నుండి వచ్చారో నాకు తెలీదు. అక్రమంగా నడుచుకుంటున్న మనుషులారా, మీరందరూ నా దగ్గర నుండి వెళ్లిపోండి!’ **28** అబ్రాహాము, ఇస్సాకు, యాకోబు, అలాగే ప్రవక్తలందరూ దేవుని రాజ్యంలో ఉండడం, మీరు మాత్రం బయటికి తోసేయబడడం చూసినప్పుడు మీరు అక్కడే

ఎడుస్తూ, పళ్లు కొరుక్కుంటూ ఉంటారు. **29** అంతేకాదు ప్రజలు తూర్పు నుండి, పడమర నుండి, ఉత్తరం నుండి, దక్షిణం నుండి వచ్చి దేవుని రాజ్యంలో బల దగ్గర కూర్చుంటారు. **30** ఇదిగో! ముందున్న కొంతమంది వెనక్కి వెళ్తారు, వెనకున్న కొంతమంది ముందుకు వస్తారు.”

31 ఆ సమయంలోనే కొంతమంది పరిసయ్యులు వచ్చి ఆయనకు ఇలా చెప్పారు: “ఇక్కడి నుండి వెళ్లిపో. ఎందుకంటే, హేరోదు నిన్ను చంపాలని అనుకుంటున్నాడు.” **32** అప్పుడాయన వాళ్లతో ఇలా అన్నాడు: “మీరు వెళ్లి ఆ నక్కతో ఇలా చెప్పండి: ‘ఇదిగో! ఇవాళ, రేపు నేను చెడ్డదూ తల్ని వెళ్లగొడతాను, మూడో రోజున నా పని అయిపోతుంది.’ **33** అయినాసరే ఇవాళ, రేపు, ఎల్లండి నేను ప్రయాణిస్తూనే ఉండాలి. ఎందుకంటే, ప్రవక్త యెరూషలేము బయట చంపబడ కూడదు. **34** యెరూషలేమా, యెరూషలేమా, నువ్వు ప్రవక్తల్ని చంపుతూ, నీ దగ్గరికి పంపబడిన వాళ్లను రాళ్లతో కొడుతూ ఉన్నావు. కోడి తన పిల్లల్ని రెక్కల చాటున చేర్చుకున్నట్టు, నేను ఎన్నోసార్లు నీ పిల్లల్ని చేర్చుకోవాలని అనుకున్నాను! కానీ అది నీకు ఇష్టం లేదు. **35** ఇదిగో! నీ ఇల్లు నీకే వదిలేయబడింది. నేను నీతో చెప్తున్నాను, ‘యెహోవా* పేరిట వస్తున్న ఈయన దీవెన పొందాలి!’ అని నువ్వు చెప్పే వరకు ఇక నన్ను చూడవు.”

13:35 * పదకోశం చూడండి.

14 ఇంకో సందర్భంలో విశ్రాంతి రోజున యేసు పరిసయ్యుల నాయకుల్లో ఒకరి ఇంటికి భోజనానికి వెళ్లాడు. అక్కడున్న వాళ్లు ఆయన్నే జాగ్రత్తగా గమనిస్తూ ఉన్నారు.

2 ఇదిగో! ఒంట్లో నీరు వచ్చి బాధపడుతున్న ఒక వ్యక్తి యేసు ముందు ఉన్నాడు. **3** కాబట్టి ధర్మశాస్త్రంలో ఆరితేరినవాళ్లను, పరిసయ్యుల్ని యేసు ఇలా అడిగాడు: “విశ్రాంతి రోజున బాగుచేయడం సరైనదేనా, కాదా?”

4 దానికి వాళ్లు నోరు తెరవలేదు. దాంతో ఆయన ఆ వ్యక్తిని పట్టుకొని, బాగుచేసి, పంపించేశాడు. **5** తర్వాత ఆయన వాళ్లను ఇలా అడిగాడు: “మీ కొడుకు గానీ, మీ ఎద్దు గానీ విశ్రాంతి రోజున బావిలో పడితే మీలో ఎవరైనా వెంటనే పైకి లాగకుండా ఉంటారా?”

6 దానికి వాళ్లు ఏమీ చెప్పలేకపోయారు. **7** అక్కడికి ఆహ్వానించబడినవాళ్లు అన్నిటికన్నా ముఖ్యమైన స్థానాలు ఎంచుకోవడం గమనించి యేసు వాళ్లకు ఈ ఉదాహరణ చెప్పాడు: **8** “ఎవరైనా నిన్ను పెళ్లి విందుకు ఆహ్వానిస్తే, అన్నిటికన్నా ముఖ్యమైన స్థానంలో కూర్చోవద్దు. బహుశా నీ కన్నా ప్రముఖుణ్ణి ఎవరినైనా అతను ఆహ్వానించి ఉండొచ్చు. **9** మీ ఇద్దర్నీ ఆహ్వానించిన వ్యక్తి నీ దగ్గరికి వచ్చి, ‘అతన్ని ఇక్కడ కూర్చోనివ్వ’ అంటాడు. అప్పుడు నువ్వు అవమానంతో అక్కడి నుండి లేచి, అన్నిటికన్నా తక్కువ స్థానంలో కూర్చోవాల్సి వస్తుంది. **10** అయితే ఎవరైనా

నిన్ను ఆహ్వానించినప్పుడు వెళ్లి అన్నిటికన్నా తక్కువ స్థానంలో కూర్చో. అప్పుడు నిన్ను ఆహ్వానించిన వ్యక్తి వచ్చి, ‘స్నేహితుడా, పై స్థానంలో కూర్చో’ అని నీతో అంటాడు. దానివల్ల అతిథులందరి ముందు నీకు ఘనత కలుగుతుంది. **11** తనను తాను గొప్ప చేసుకునే ప్రతీ వ్యక్తి తగ్గించబడతాడు. తనను తాను తగ్గించుకునే ప్రతీ వ్యక్తి గొప్ప చేయబడతాడు.”

12 తర్వాత తనను ఆహ్వానించిన వ్యక్తితో యేసు ఇలా అన్నాడు: “మధ్యాహ్నమైనా, సాయంత్రమైనా నువ్వు విందు ఏర్పాటు చేసినప్పుడు నీ స్నేహితుల్ని గానీ, సోదరుల్ని గానీ, బంధువుల్ని గానీ, బాగా డబ్బున్న చుట్టుపక్కల వాళ్లను గానీ పిలవద్దు. ఎందుకంటే, వాళ్లు కూడా నిన్ను భోజనానికి పిలుస్తారేమో; అది నువ్వు చేసిన దానికి ప్రతిఫలం అవుతుంది.

13 కానీ నువ్వు విందు ఏర్పాటు చేసినప్పుడు పేదవాళ్లను, వికలాంగుల్ని, కుంటివాళ్లను, గుడ్డివాళ్లను ఆహ్వానించు.

14 అప్పుడు నువ్వు సంతోషంగా ఉంటావు. ఎందుకంటే, నీకు తిరిగివ్వడానికి వాళ్ల దగ్గర ఏమీ లేదు. నీతిమంతుల పునరుత్థానంలో నీకు ప్రతిఫలం ఇవ్వబడుతుంది.”

15 ఆ మాటలు విన్నప్పుడు అక్కడున్న అతిథుల్లో ఒకతను ఆయనతో ఇలా అన్నాడు: “దేవుని రాజ్యంలో విందు ఆరగించే వ్యక్తి సంతోషంగా ఉంటాడు.”

16 యేసు అతనితో ఇలా అన్నాడు: “ఒక వ్యక్తి గొప్ప విందు ఏర్పాటు చేస్తూ, చాలామందిని ఆహ్వానించాడు.

17 విందుకు సమయమైనప్పుడు ఆహ్వానించబడిన వాళ్లతో, ‘అంతా సిద్ధంగా ఉంది, రండి’ అని చెప్పడానికి ఆ యజమాని తన దాసున్ని పంపించాడు.

18 కానీ వాళ్లంతా ఒకేలా సాకులు చెప్పడం మొదలుపెట్టారు. మొదటి వ్యక్తి, ‘నేనొక పొలం కొన్నాను, వెళ్లి దాన్ని చూడాలి. కాబట్టి నేను రాలేను, నన్ను క్షమించు’ అన్నాడు. **19** ఇంకో వ్యక్తి, ‘నేను ఐదు జతల ఎడ్లు కొన్నాను, వాటిని పరీక్షించడానికి వెళ్తున్నాను. కాబట్టి రాలేను, నన్ను క్షమించు’ అన్నాడు.

20 మరో వ్యక్తి, ‘నాకు ఈమధ్యే పెళ్లయింది, కాబట్టి నేను రాలేను’ అన్నాడు. **21** ఆ దాసుడు వచ్చి ఆ మాటలన్నిటినీ ఇంటి యజమానికి చెప్పాడు. అప్పుడు ఆ యజమానికి కోపమొచ్చి తన దాసునితో, ‘నువ్వు వెంటనే నగరముఖ్య వీధుల్లోకి, సందుల్లోకి వెళ్లి పేద వాళ్లను, వికలాంగుల్ని, గుడ్డివాళ్లను, కుంటివాళ్లను ఇక్కడికి తీసుకురా’ అన్నాడు. **22** కాసేపటి తర్వాత ఆ దాసుడు వచ్చి, ‘అయ్యా, నువ్వు చెప్పినట్టు చేశాను. కానీ ఇంకా ఖాళీ ఉంది’ అన్నాడు. **23** కాబట్టి ఆ యజమాని దాసునికి ఇలా చెప్పాడు: ‘నువ్వు నగరం బయట, అలాగే పొలాల మధ్య ఉన్న దారుల్లోకి వెళ్లి అక్కడున్న వాళ్లను రమ్మని బలవంతం చేయి. నా ఇల్లంతా నిండిపోవాలి. **24** ఎందుకంటే, నేను

ముందు ఆహ్వానించిన వాళ్లలో ఏ ఒక్కరూ నా విందును రుచి చూడరని నేను నీతో చెప్తున్నాను.’”

25 ఒకసారి, చాలామంది ప్రజలు యేసుతో పాటు ప్రయాణిస్తున్నారు. ఆయన వాళ్ల వైపు తిరిగి వాళ్లతో ఇలా అన్నాడు: **26** “నా దగ్గరికి వచ్చే వాళ్ల వరైనా సరే తమ తండ్రిని, తల్లిని, భార్యను, పిల్లల్ని, తోబుట్టువుల్ని, చివరికి తమ ప్రాణాన్ని కూడా ద్వేషించకపోతే* వాళ్లు నా శిష్యులు కాలేరు.

27 ఒక వ్యక్తి తన హింసాకౌయ్యను* మోస్తూ నన్ను అనుసరించకపోతే అతను నా శిష్యుడు కాలేడు. **28** ఉదాహరణకు, మీలో ఎవరైనా ఒక భవనం* కట్టాలనుకుంటే, దాన్ని పూర్తిచేయడానికి కావాల్సినంత డబ్బు తన దగ్గర ఉందో లేదో చూడడానికి ముందుగా కూర్చోని లెక్కలు వేసుకోడా? **29** అలా లెక్కలు వేసుకోకపోతే, అతను పునాది వేసినా దాన్ని పూర్తి చేయలేకపోవచ్చు. అప్పుడు చూసేవాళ్లందరూ అతన్ని ఎగతాళి చేస్తూ, **30** ‘ఇతను కట్టడం మొదలు పెట్టాడు కానీ పూర్తి చేయలేకపోయాడు’ అంటారు. **31** అలాగే ఒక రాజు ఇంకో రాజుతో యుద్ధానికి వెళ్తున్నాడనుకోండి. అప్పుడు అతను 20,000 మంది సైన్యంతో తన మీదికి వస్తున్న రాజును తన దగ్గరున్న 10,000

14:26 * లేదా “నాకన్నా ఎక్కువగా ప్రేమిస్తే.”
 14:27 * పదకోశం చూడండి. 14:28 * అక్ష., “గోపురం.”

మంది సైన్యంతో ఎదుర్కోగలడా లేదా అని ముందు కూర్చోని సలహా తీసుకోడా? **32** ఒకవేళ ఎదుర్కోలేదంటే, అవతలి రాజు చాలా దూరంలో ఉన్నప్పుడే ఇతను రాయబారుల్ని పంపి ఆ రాజుతో సంతి చేసుకుంటాడు.

33 అదేవిధంగా, మీలో ఎవరైనా తనకు ఉన్నవన్నీ వదులుకోకపోతే అతను నా శిష్యుడు కాలేడు.

34 “నిజంగానే ఉప్పు చాలా మంచిది. కానీ అది దాని సారం కోల్పోతే, దానికి ఉప్పుదనం ఎలా తీసుకొస్తాం?

35 అది మట్టిలో కలపడానికి గానీ, ఎరువుగా గానీ పనికిరాదు. ప్రజలు దాన్ని పారేస్తారు. నేను చెప్పేది చెవి పెట్టి వినండి, అర్థంచేసుకోవడానికి ప్రయత్నించండి.”

15 ఒక సందర్భంలో, పన్ను వసూలు చేసేవాళ్లు, పాపులు అందరూ యేసు మాటలు వినడానికి ఆయన చుట్టూ గుమికూడారు.

2 అప్పుడు పరిసయ్యులు, శాస్త్రులు “ఇతను పాపులతో కలిసిపోయి వాళ్లతో పాటు భోంచేస్తున్నాడు” అని గొణుక్కున్నారు. **3** కాబట్టి యేసు వాళ్లకు ఈ ఉదాహరణ చెప్పాడు: **4** “మీలో ఎవరికైనా 100 గొర్రెలు ఉండి వాటిలో ఒకటి తప్పిపోతే, అతను మిగతా 99 గొర్రెల్ని అరణ్యంలో విడిచిపెట్టి తప్పిపోయిన గొర్రె దొరికే వరకు దాన్ని వెతకడానికి వెళ్లడా? **5** అది దొరికినప్పుడు, అతను దాన్ని భుజాల మీద వేసుకొని ఎంతో సంతోషిస్తాడు. **6** అతను

ఇంటికి వచ్చినప్పుడు తన స్నేహితుల్ని, చుట్టుపక్కల వాళ్లను పిలిచి, ‘నాతో కలిసి సంతోషించండి. తప్పిపోయిన నా గొర్రె దొరికింది’ అంటాడు.

7 అదేవిధంగా, పశ్చాత్తాపపడాల్సిన అవసరంలేని 99 మంది నీతిమంతులకన్నా, పశ్చాత్తాపపడిన ఒక్క పాపి విషయంలో పరలోకంలో ఎక్కువ సంతోషం కలుగుతుందని నేను మీతో చెప్తున్నాను.

8 “అలాగే, ఏ స్త్రీకైనా పది వెండి నాణేలు* ఉండి వాటిలో ఒక నాణెం పోతే, ఆమె దీపం వెలిగించి, ఇల్లంతా ఊడ్చి, ఆ నాణెం దొరికే వరకు జూగ్రత్తగా వెతకదా? **9** ఆ నాణెం దొరికినప్పుడు ఆమె తన స్నేహితురాళ్లను, చుట్టుపక్కల వాళ్లను పిలిచి, ‘నాతో కలిసి సంతోషించండి. పోయిన నా వెండి నాణెం దొరికింది’ అంటుంది. **10** అదే విధంగా, పశ్చాత్తాపపడే ఒక్క పాపి విషయంలో దేవదూతల మధ్య ఎంతో సంతోషం కలుగుతుందని నేను మీతో చెప్తున్నాను.”

11 తర్వాత ఆయన ఇలా చెప్పాడు: “ఒకతనికి ఇద్దరు కొడుకులు ఉన్నారు. **12** చిన్న కొడుకు తండ్రితో, ‘నాన్నా, ఆస్తిలో నా వాటా నాకు ఇప్పుడే అన్నాడు. దాంతో ఆ తండ్రి వాల్లిద్దరికీ ఆస్తిని పంచి ఇచ్చాడు. **13** కొన్ని రోజుల తర్వాత ఆ చిన్న కొడుకు తనకున్నదంతా పోగుచేసుకొని దూర దేశానికి వెళ్లాడు. అక్కడ విచ్చలవిడిగా

15:8 * అక్ష., “డ్రక్కాలు.” డ్రక్కా అనేది 3.40 గ్రాముల బరువు ఉండే ఒక గ్రీకు వెండి నాణెం.

జీవిస్తూ తన ఆస్తి అంతటినీ దుబారా చేశాడు. **14** అతను డబ్బుంతా ఖర్చు చేసిన తర్వాత, ఆ దేశమంతటా పెద్ద కరువు వచ్చింది. దాంతో అతని దగ్గర ఏమీ లేకుండా పోయింది. **15** చివరికి అతను ఆ దేశంలో ఒక వ్యక్తి దగ్గర చేరాడు. ఆ వ్యక్తి ఇతన్ని పండుల్ని కాయడానికి తన పొలాల్లోకి పంపించాడు. **16** అతను పండులు తినే పొట్టుతో కడుపు నింపుకోవాలని ఆశ పడ్డాడు, కానీ ఎవ్వరూ అతనికి ఏమీ ఇవ్వలేదు.

17 “అతనికి బుద్ధి వచ్చినప్పుడు ఇలా అనుకున్నాడు: ‘మా నాన్న దగ్గర ఎంతోమంది పనివాళ్లకు బోలెడంత ఆహారం ఉంది. నేనేమో ఇక్కడ ఆకలితో చచ్చిపోతున్నాను! **18** నేను లేచి, మా నాన్న దగ్గరికి వెళ్లి ఇలా అంటాను: ‘నాన్నా, నేను దేవునికి* నీకూ విరుద్ధంగా పాపం చేశాను. **19** ఇక నీ కొడుకని అనిపించుకునే అర్హత నాకు లేదు. నన్ను నీ పనివాళ్లలో ఒకడిగా పెట్టుకో.’” **20** తర్వాత అతను లేచి వాళ్ల నాన్న దగ్గరికి వెళ్లాడు. అతను ఇంకా దూరంగా ఉన్నప్పుడే, వాళ్ల నాన్న అతన్ని చూసి, జాలిపడి, పరుగెత్తుకుంటూ వచ్చి అతన్ని కౌగిలించుకొని,* ముద్దు పెట్టుకున్నాడు. **21** అప్పుడు ఆ చిన్న కొడుకు వాళ్ల నాన్నతో ఇలా అన్నాడు: ‘నాన్నా, నేను దేవునికి* నీకూ

విరుద్ధంగా పాపం చేశాను. ఇక నీ కొడుకని అనిపించుకునే అర్హత నాకు లేదు.’ **22** కానీ ఆ తండ్రి తన దాసులతో ఇలా చెప్పాడు: ‘వెంటనే మీరు శ్రేష్ఠమైన వస్త్రం తెచ్చి ఇతనికి వేయండి, ఇతని చేతికి ఉంగరం పెట్టండి, కాళ్లకు చెప్పులు తోడగండి! **23** అలాగే, కొవ్విన దూడను తెచ్చి వధించండి. మనం విందు చేసుకుందాం, సంబరాలు జరుపుకుందాం. **24** ఎందుకంటే, నా కొడుకు చనిపోయి బ్రతికాడు; తప్పిపోయి దొరికాడు.’ దాంతో వాళ్లు సంబరాలు చేసుకోవడం మొదలుపెట్టారు.

25 “అప్పుడు అతని పెద్ద కొడుకు పొలంలో ఉన్నాడు. అతను తిరిగొస్తూ ఇంటికి దగ్గర్లో ఉన్నప్పుడు అతనికి సంగీతం, నాట్యం చేస్తున్న శబ్దం వినిపించాయి. **26** కాబట్టి అతను ఒక సేవకుడిని పిలిచి, ఏం జరుగుతోందని అడిగాడు. **27** ఆ సేవకుడు అతనితో, ‘మీ తమ్ముడు వచ్చాడు. అతను క్షేమంగా* తిరిగొచ్చినందుకు మీ నాన్న కొవ్విన దూడను వధించాడు’ అని చెప్పాడు. **28** కానీ పెద్ద కొడుకుకు కోపమొచ్చి లోపలికి రానన్నాడు. అప్పుడు వాళ్ల నాన్న బయటికి వచ్చి అతన్ని లోపలికి రమ్మని బ్రతిమాలాడు. **29** అప్పుడతను వాళ్ల నాన్నతో ఇలా అన్నాడు: ‘ఇదిగో! ఇన్ని సంవత్సరాలు నేను నీకు సేవ చేశాను. ఇప్పటివరకు ఒక్కసారి కూడా నీ మాట జవదాటలేదు. అయినా

15:18, 21 * అక్ష., “పరలోకానికి.” 15:20

* అక్ష., “అతని మెడ మీద పడి.”

15:27 * అక్ష., “ఆరోగ్యంగా.”

నా స్నేహితులతో కలిసి సంతోషించమని నువ్వెప్పుడూ నాకు ఒక మేక పిల్లను కూడా ఇవ్వలేదు. 30 కానీ వేశ్యలతో తిరిగి నీ ఆస్తంతా దుబారా చేసిన* నీ చిన్న కొడుకు రాగానే అతని కోసం కొవ్వైన దూడను వదిలించావు. 31 అప్పుడు తండ్రి అతనితో ఇలా అన్నాడు: 'బాబూ, నువ్వెప్పుడూ నాతోనే ఉన్నావు. నావన్నీ నీవే కదా. 32 అయితే మనం ఇప్పుడు సంతోషించాలి, సంబరాలు చేసుకోవాలి. ఎందుకంటే, నీ తమ్ముడు చనిపోయి బ్రతికాడు; తప్పిపోయి దొరికాడు.'

16

తర్వాత యేసు తన శిష్యులకు ఇలా చెప్పాడు: "ఒక ధనవంతుడి కింద ఓ గృహనిర్వాహకుడు ఉండేవాడు. అయితే, అతను ఆస్తిని దుబారా చేస్తున్నాడని ఎవరో ఆ ధనవంతుడికి ఫిర్యాదు చేశారు. 2 కాబట్టి అతను ఆ గృహనిర్వాహకుడిని పిలిచి ఇలా అన్నాడు: 'నీ గురించి నేను వింటున్నది ఏంటి? నీ పని గురించినాకు లెక్క అప్పగించు, ఇక నువ్వు నా గృహనిర్వాహకుడిగా ఉండవు.' 3 అప్పుడు ఆ గృహనిర్వాహకుడు తన లోతాను ఇలా అనుకున్నాడు: 'నా యజమాని నన్ను ఉద్యోగం నుండి తీసేస్తున్నాడు, ఇప్పుడు నేనేం చేయాలి? పొలంలో పనిచేసేంత బలం నాకు లేదు. బిళ్లమెత్తుకోవాలంటే నాకు సిగ్గు. 4 ఆ! ఏం చేయాలో నాకు తెలుసు! అలాచేస్తే, యజమాని నన్ను

ఉద్యోగం నుండి తీసేసినా ప్రజలు నన్ను తమ ఇళ్లలో చేర్చుకుంటారు.' 5 తర్వాత అతను తన యజమానికి అప్పు ఉన్న వాళ్లలో ఒక్కొక్కరిని తన దగ్గరికి పిలిపించి, మొదటి వ్యక్తిని ఇలా అడిగాడు: 'నువ్వు నా యజమానికి ఎంత అప్పు ఉన్నావు?' 6 అతను, 'నేను 2,200 లీటర్ల* ఒలీవ నూనె అప్పు ఉన్నాను' అని చెప్పాడు. అప్పుడు ఆ గృహనిర్వాహకుడు అతనితో, 'నీ ఒప్పంద పత్రం వెనక్కి తీసుకొని, కూర్చోని త్వరగా 1,100 లీటర్లు అని రాయి' అన్నాడు. 7 తర్వాత ఇంకో వ్యక్తిని, 'నువ్వు ఎంత అప్పు ఉన్నావు?' అని అడిగాడు. అతను, '170 క్వంటాళ్ల* గోధుమలు' అని చెప్పాడు. అప్పుడా గృహనిర్వాహకుడు అతనితో, 'నీ ఒప్పంద పత్రం వెనక్కి తీసుకొని, 136 క్వంటాళ్లు అని రాయి' అన్నాడు. 8 అయితే, అతని యజమాని ఆ గృహనిర్వాహకుడిని మెచ్చుకున్నాడు. ఎందుకంటే, అతను అన్యాయ స్థుడే అయినా తెలివిగా నడుచుకున్నాడు. తమ తరంవాళ్లతో వ్యవహరించే విషయంలో ఈ వ్యవస్థకు* చెందినవాళ్లు వెలుగు పుత్రుల కన్నా తెలివిగా నడుచుకుంటారు.

9 "నేను మీతో చెప్తున్నాను, ఈ అవినీతి లోకంలోని సంపదలతో మీ కోసం స్నేహితుల్ని సంపాదించుకోండి.

16:6 * అక్ష., "100 బాల్ల." ఒక్క బాల్ 22 లీటర్లతో సమానం. 16:7 * అక్ష., "100 కోర్ల." ఒక్క కోర్ 220 లీటర్లతో సమానం. 16:8 * లేదా "ఈ యుగానికి." పదకోశం చూడండి.

ఆ సంపదలు అయిపోయినప్పుడు వాళ్లు మిమ్మల్ని శాశ్వత నివాస స్థలాల్లో చేర్చుకుంటారు. **10** చాలా చిన్న విషయాల్లో నమ్మకంగా ఉన్న వ్యక్తి, పెద్ద విషయాల్లో కూడా నమ్మకంగా ఉంటాడు. చాలా చిన్న విషయాల్లో నమ్మకంగా లేని వ్యక్తి, పెద్ద విషయాల్లో కూడా నమ్మకంగా ఉండడు. **11** కాబట్టి, అవినీతి లోకంలోని సంపదల విషయంలోనే మీరు నమ్మకంగా లేకపోతే, నిజమైన సంపదల్ని మీకు ఎవరు అప్పగిస్తారు? **12** వేరేవాళ్లకు చెందినదాని విషయంలోనే మీరు నమ్మకంగా లేకపోతే, మీకు చెందినదాన్ని మీకెవరిస్తారు? **13** ఏ సేవకుడూ ఇద్దరు యజమానులకు దాసుడిగా ఉండలేడు. అతను ఒక యజమానిని ద్వేషించి ఇంకో యజమానిని ప్రేమిస్తాడు; లేదా ఒక యజమానికి నమ్మకంగా ఉండి ఇంకో యజమానిని చిన్నచూపుచూస్తాడు. మీరు ఒకే సమయంలో దేవునికి డబ్బుకూ దాసులుగా ఉండలేరు.”

14 డబ్బును ప్రేమించే పరిసయులు అవన్నీ వింటూ యేసును ఎగతాళి చేయడం మొదలుపెట్టారు.

15 కాబట్టి ఆయన వాళ్లతో ఇలా అన్నాడు: “మీరు మనుషుల ముందు మిమ్మల్ని మీరు నీతిమంతులని ప్రకటించుకుంటారు, కానీ దేవునికి మీ హృదయాలు తెలుసు. మనుషులు గొప్పదని అనుకునేది దేవుని దృష్టిలో నీచమైనది.

16 “యోహాను వచ్చేవరకు ధర్మశాస్త్రం ఉంది, ప్రవక్తలు ఉన్నారు.

అప్పటినుండి దేవుని రాజ్యం గురించిన మంచివార్త ప్రకటించబడుతోంది. అన్నిరకాల ప్రజలు దానిలో ప్రవేశించడానికి శాయశక్తులా కృషిచేస్తున్నారు. **17** నిజానికి ఆకాశం, భూమి నాశనమైనా, ధర్మశాస్త్రమంతా నెరవేరేవరకు దానిలోని ఒక చిన్న పొల్లు కూడా తప్పిపోదు.

18 “భార్యకు విడాకులు ఇచ్చి వేరే ఆమెను పెళ్లి చేసుకునే ప్రతీ వ్యక్తి వ్యభిచారం చేస్తున్నాడు. భర్తతో విడాకులు తీసుకున్న స్త్రీని పెళ్లిచేసుకునే ఏ వ్యక్తయినా వ్యభిచారం చేస్తున్నాడు.

19 “ఒక ధనవంతుడు ఉండేవాడు. అతను ఊదారంగు వస్త్రాలు, ఖరీదైన వస్త్రాలు వేసుకునేవాడు. రోజూ సుఖభోగాలు అనుభవిస్తూ విలాసవంతంగా బ్రతికేవాడు. **20** లాజరు అనే ఒక అడుక్కునేవాడు కూడా ఉండేవాడు, అతని ఒళ్లంతా కురుపులే. కొంతమంది అతన్ని మోసుకొచ్చి ఆ ధనవంతుడి గుమ్మం దగ్గర పెట్టేవాళ్లు. **21** అతను ఆ ధనవంతుడి భోజనం బల్లనుండి కింద పడేవాటితో తన పొట్ట నింపుకోవాలని ఆశపడేవాడు. కుక్కలు వచ్చి అతని కురుపులు నాకుతూ ఉండేవి. **22** కొంతకాలానికి ఆ అడుక్కునేవాడు చనిపోయాడు. దేవదూతలు అతన్ని తీసుకువెళ్లి అబ్రాహాము పక్కన* కూర్చోబెట్టారు.

“తర్వాత ఆ ధనవంతుడు కూడా చనిపోయాడు, సమాధి చేయబడ్డాడు.

16:22 * అక్ష., “అబ్రాహాము రొమ్మున.”

23 అతను సమాధిలో* వేదన పడుతూ తల ఎత్తి చూశాడు. అప్పుడు అతనికి దూరంగా అబ్రాహాము, అబ్రాహాము పక్కన[#] ఉన్న లాజరు కనిపించారు.

24 కాబట్టి అతను ఇలా అరిచాడు: 'తండ్రి వైన అబ్రాహామూ, నా మీద కరుణ చూపించు. నేను ఈ మంటల్లో ఎంతో వేదన పడుతున్నాను. కాబట్టి లాజరును పంపించి, తన వేలి కొనను నీళ్లలో ముంచి నా నాలుకను చల్లబర్చమని చెప్పు.' **25** కానీ అబ్రాహాము ఇలా అన్నాడు: 'బాబూ, నీకు గుర్తు లేదా? నువ్వు బ్రతికున్నప్పుడు ఎన్నోమంచివాటిని అనుభవించావు, కానీ లాజరు ఎన్నో కష్టాలు అనుభవించాడు. అయితే ఇప్పుడతను ఇక్కడ ఊరట పొందుతున్నాడు, నువ్వేమో వేదన పడుతున్నావు. **26** పైగా, మీకూ మాకూ మధ్య పెద్ద అగాధం ఉంది. కాబట్టి ఇక్కడి నుండి మీ దగ్గరికి వెళ్లాలనుకునేవాళ్లు వెళ్లలేరు. అలాగే, అక్కడి నుండి ప్రజలు మా దగ్గరికి రాలేరు.' **27** అప్పుడు ఆ ధనవంతుడు ఇలా అన్నాడు: 'అలా గైతే తండ్రి, అతన్ని మా నాన్నవాళ్ల ఇంటికి పంపించు. **28** నాకు ఐదు గురు సోదరులు ఉన్నారు. అతను వెళ్లి వాళ్లకు పూర్తిస్థాయిలో సాక్ష్యమిస్తే, వాళ్లు నాలా ఇక్కడికి వచ్చి వేదన పడకుండా ఉంటారు.' **29** కానీ అబ్రాహాము ఇలా చెప్పాడు: 'వాళ్ల దగ్గర మోషే,

అలాగే ప్రవక్తలు ఉన్నారు; నీ సోదరుల్ని వాళ్ల మాట విననీ.' **30** అప్పుడతను ఇలా అన్నాడు: 'తండ్రివైన అబ్రాహామూ, అలా కాదు; చనిపోయినవాళ్లలో నుండి ఎవరైనా వాళ్ల దగ్గరికి వెళ్తే, వాళ్లు పశ్చాత్తాపపడతారు.' **31** అయితే అబ్రాహాము అతనికి ఇలా చెప్పాడు: 'వాళ్లు మోషే మాట, ప్రవక్తల మాట వినకపోతే, చనిపోయినవాళ్లలో నుండి బ్రతికి వచ్చిన వ్యక్తి మాట కూడా వినరు.'"

17 తర్వాత ఆయన తన శిష్యులకు ఇలా చెప్పాడు: "ఒక వ్యక్తిని పాపంలో పడేసేవి ఎప్పుడూ ఉంటాయి. కానీ ఎవరైతే ఒక మనిషిని పాపంలో పడేస్తారో అతనికి శ్రమ! **2** ఈ చిన్న వాళ్లలో ఒకరు పాపం చేయడానికి కారణ మవ్వడం కన్నా మెడకు ఓ పెద్ద తిరుగలి రాయి కట్టబడి సముద్రంలో పడేయబడడమే ఒక వ్యక్తికి మంచిది. **3** జాగ్రత్త! నీ సోదరుడు పాపం చేస్తే అతన్ని గద్దించు; పశ్చాత్తాపపడితే క్షమించు. **4** అతను రోజుకు ఏడుసార్లు నీ విషయంలో పాపం చేసినా, ఏడుసార్లు నీ దగ్గరికి వచ్చి 'నన్ను క్షమించు' అని అడిగితే, నువ్వు అతన్ని క్షమించాలి."

5 అప్పుడు అపొస్తలులు, "ఇంకా బలమైన విశ్వాసం కలిగివుండేలా మాకు సాయం చేయి" అని ప్రభువును అడిగారు. **6** అప్పుడు ప్రభువు ఇలా అన్నాడు: "మీకు ఆవగింజంత విశ్వాసం ఉండి, ఈ కంబళి* చెట్టుతో 'ఇక్కడి

16:23 * లేదా "హేడిస్ లో," అంటే మానవజాతి సాధారణ సమాధిలో. పదకోశం చూడండి.

అక్ష., "అబ్రాహాము రొమ్మున."

17:6 * లేదా "మల్యూరీ."

నుండి లేచి సముద్రంలో పడు!' అని చెప్పే, అది లేచి సముద్రంలో పడుతుంది.

7 "మీలో ఎవరికైనా ఒక దాసుడు ఉన్నాడనుకోండి. అతను పొలం దున్ని లేదా మందను కాసి వస్తే యజమాని అతనితో, 'వెంటనే వచ్చి ఇక్కడ బోజనానికి కూర్చో' అని అంటాడా? **8** లేదు. యజమాని అతనితో, 'నువ్వు బట్టలు మార్చుకొని, నేను తినడానికి ఏదోకటి సిద్ధం చేయి. నేను తిని తాగే వరకు పక్కనే ఉండి సేవలు చేయి. తర్వాత నువ్వు తిని తాగుదువుగానీ' అంటాడు.

9 ఇచ్చిన పని చేసినందుకు యజమాని ఆ దాసునికి కృతజ్ఞతలు చెప్తాడా? చెప్పడు కదా. **10** అలాగే, మీరు కూడా మీకు ఇచ్చిన పనులన్నీ చేసిన తర్వాత ఇలా అనండి: 'మేము ఎందుకూ పనికిరాని దాసులం. మేము చేయాల్సిన వాటినే చేశాం.'

11 యేసు యెరూషలేముకు ప్రయాణిస్తూ సమరయ, గలిలయ పొలిమేరల మీదుగా వెళ్తున్నాడు. **12** ఆయన ఒక గ్రామంలో అడుగుపెడుతుండగా, పదిమంది కుష్ఠరోగులు ఆయనకు ఎదురొచ్చారు. వాళ్లు కాస్త దూరంలోనే నిలబడి, **13** "యేసూ, బోధకుడా, మమ్మల్ని కరుణించు!" అని బిగ్గరగా కేకలు వేశారు. **14** యేసు వాళ్లను చూసినప్పుడు వాళ్లతో, "వెళ్లి యాజకులకు కనిపించండి" అని అన్నాడు. వాళ్లు అలా వెళ్లూ ఉండగా శుద్ధులయ్యారు. **15** వాళ్లలో ఒకతను తాను బాగయ్యానని చూసుకున్నప్పుడు, దేవుణ్ణి బిగ్గరగా

మహిమపరుస్తూ వెనక్కి తిరిగొచ్చాడు. **16** అతను యేసు పాదాల దగ్గర బోర్లపడి ఆయనకు కృతజ్ఞతలు చెప్పాడు. అతనొక సమరయుడు. **17** అప్పుడు యేసు ఇలా అడిగాడు: "పదిమందీ శుద్ధులయ్యారు కదా? మరి మిగతా తొమ్మిదిమంది ఎక్కడ? **18** వేరే జాతికి చెందిన ఇతను తప్ప దేవుణ్ణి మహిమపర్చడానికి ఇంకెవ్వరూ తిరిగి రాలేదా?" **19** తర్వాత యేసు అతనితో ఇలా అన్నాడు: "లేచి నీ దారిన వెళ్లు, నీ విశ్వాసం నిన్ను బాగుచేసింది."

20 దేవుని రాజ్యం ఎప్పుడు వస్తుందని పరిసయులు అడిగినప్పుడు యేసు వాళ్లకు ఇలా చెప్పాడు: "దేవుని రాజ్యం అందరికీ కనిపించేలా రాదు. **21** అలాగే ప్రజలు, 'ఇదిగో ఇక్కడుంది!' 'అదిగో అక్కడుంది!' అని అనరు. ఎందుకంటే, ఇదిగో! దేవుని రాజ్యం మీ మధ్యే ఉంది."

22 తర్వాత ఆయన శిష్యులతో ఇలా అన్నాడు: "మానవ కుమారుడి రోజుల్లో ఒకదాన్ని చూడాలని మీరు కోరుకునే సమయం రాబోతుంది; కానీ మీరు దాన్ని చూడరు. **23** ప్రజలు మీతో, 'అదిగో అక్కడ!' 'ఇదిగో ఇక్కడ!' అని అంటారు. అప్పుడు మీరు వెళ్లకండి, వాళ్ల వెనుక పరుగెత్తకండి. **24** మెరుపు ఆకాశంలో ఒక చోట మొదలై ఆకాశంలో ఇంకో చోటి వరకు మెరుస్తుంది; మానవ కుమారుడి రోజుల్లో కూడా అలాగే ఉంటుంది. **25** అయితే ముందుగా ఆయన చాలా బాధలు పడి, ఈ తరంవాళ్ల

చేత తిరస్కరించబడాలి. **26** అంతే కాదు, నోవహు రోజుల్లో జరిగినట్టే మానవ కుమారుడి రోజుల్లో కూడా ఉంటుంది: **27** నోవహు ఓడలోకి వెళ్లే రోజు వరకు ప్రజలు తింటూ, తాగుతూ, పెళ్లిళ్లు చేసుకుంటూ ఉన్నారు. తర్వాత జలప్రళయం వచ్చి వాళ్లందరినీ నాశనం చేసింది. **28** అలాగే అప్పుడు పరిస్థితి లోతు రోజుల్లో ఉన్నట్టే ఉంటుంది: ప్రజలు తింటూ, తాగుతూ, కొంటూ, అమ్ముతూ, నాటుతూ, ఇళ్లు కట్టుకుంటూ ఉన్నారు. **29** కానీ లోతు సొదోమ నుండి బయటికి వచ్చిన రోజున ఆకాశం నుండి అగ్నిగంధకాలు కురిసి వాళ్లం దర్పి నాశనం చేశాయి. **30** మానవ కుమారుడు వెల్లడయ్యే రోజున పరిస్థితి అలాగే ఉంటుంది.

31 “ఆ రోజున, డాబా మీదున్న వ్యక్తి ఇంట్లో ఉన్న వస్తువులు తీసుకోవడానికి కిందికి దిగకూడదు. అలాగే, పొలంలో ఉన్న వ్యక్తి తన వస్తువులు తీసుకోవడానికి ఇంటికి తిరిగి రాకూడదు.

32 లోతు భార్యను గుర్తుచేసుకోండి.

33 తన ప్రాణాన్ని కాపాడుకోవాలని ప్రయత్నించే వ్యక్తి దాన్ని పోగొట్టుకుంటాడు. కానీ దాన్ని పోగొట్టుకునే వ్యక్తి దాన్ని కాపాడుకుంటాడు. **34** నేను మీతో చెప్తున్నాను, ఆ రాత్రి ఇద్దరు ఒక మంచంలో పడుకొని ఉంటారు; వాళ్లలో ఒకరు తీసుకుపోబడతారు, ఇంకొకరు వదిలేయబడతారు. **35** ఇద్దరు స్త్రీలు ఒకే తిరుగలి విసురుతూ ఉంటారు; వాళ్లలో ఒకామె తీసుకుపోబ

డుతుంది, ఇంకొకామె వదిలేయబడుతుంది.” **36** * — **37** అప్పుడు వాళ్లు యేసును “ఇది ఎక్కడ జరుగుతుంది ప్రభువా?” అని అడిగారు. ఆయన వాళ్లతో ఇలా అన్నాడు: “శవం ఎక్కడ ఉంటే గద్దలు అక్కడ పోగొతాయి.”

18 ఎప్పుడూ ప్రార్థించడం, పట్టువిడవకుండా ఉండడం ఎందుకు అవసరమో చూపించడానికి తర్వాత యేసు వాళ్లకు ఈ ఉదాహరణ చెప్పాడు: **2** “ఒకానొక నగరంలో, దేవుడంటే భయం గానీ మనుషులంటే గౌరవం గానీ లేని ఒక న్యాయమూర్తి ఉండేవాడు. **3** అదే నగరంలో ఒకవిధ వరాలు కూడా ఉండేది. ఆమె ఆ న్యాయమూర్తి దగ్గరికి వెళ్లి, ‘నా ప్రతివాదితో నాకున్న గొడవ పరిష్కరించి నాకు న్యాయం జరిగేలా చూడండి’ అని అడుగుతూ ఉండేది. **4** కొంత కాలం పాటు అతను ఆమెను పట్టించుకోలేదు. కానీ ఆ తర్వాత ఇలా అనుకున్నాడు: ‘నాకు దేవుడంటే భయం గానీ మనుషులంటే గౌరవం గానీ లేక పోయినా, **5** ఈ విధవరాలు నన్ను అదే పనిగా విసిగిస్తోంది కాబట్టి ఆమెకు న్యాయం జరిగేలా చూస్తాను. అప్పుడిక ఆమె ఇలా నా దగ్గరికి వస్తూ తన గొడవతో నా ప్రాణం తోడేయకుండా ఉంటుంది.’”

6 తర్వాత ప్రభువు ఇలా చెప్పాడు: “అన్యాయస్థుడే అయినా ఆ న్యాయమూర్తి ఏమన్నాడో గమనించండి!

17:36 * మత్తయి 17:21కి ఉన్న పాదసూచిక చూడండి.

7 కాబట్టి తాను ఎంచుకున్నవాళ్లు రాత్రింబగళ్లు వేడుకుంటూ ఉంటే, దేవుడు తప్పకుండా వాళ్లకు న్యాయం జరిగేలా చేయడా? అంతేకాదు, వాళ్ల విషయంలో ఆయన ఓర్పు కూడా చూపిస్తాడు. 8 నేను మీతో చెప్తున్నాను, ఆయన వాళ్లకు త్వరగా న్యాయం జరిగేలా చేస్తాడు. అయినా మానవ కుమారుడు వచ్చినప్పుడు, ఆయనకు భూమ్మీద నిజంగా ఇలాంటి విశ్వాసం కనిపిస్తుందా?”

9 అంతేకాదు, తమ సొంత నీతిని నమ్ముకుంటూ, ఇతరుల్ని చిన్నచూపు చూసే కొంతమందికి ఆయన ఈ ఉదాహరణ చెప్పాడు: 10 “ఇద్దరు వ్యక్తులు ప్రార్థించడానికి ఆలయంలోకి వెళ్లారు. వాళ్లలో ఒకతను పరిసయుడు, ఇంకొకతను పన్ను పసూలు చేసే వ్యక్తి. 11 ఆ పరిసయుడు నిలబడి, మనసులో ఇలా ప్రార్థించడం మొదలుపెట్టాడు: ‘దేవా, నేను మిగతా వాళ్లలా లేనందుకు, అంటే దోచుకునే వాళ్లలా, అనీతిమంతుల్లా, వ్యభిచారుల్లా, చివరికి ఈ పన్ను పసూలు చేసేవాడిలా కూడా లేనందుకు నీకు కృతజ్ఞతలు. 12 నేను వారానికి రెండుసార్లు ఉపవాసం ఉంటాను; నాకు వచ్చే ప్రతీదానిలో పదోవంతు చెల్లిస్తున్నాను.’ 13 అయితే పన్ను పసూలు చేసే వ్యక్తి కాస్త దూరంలోనే నిలబడి, ఆకాశంవైపు కళ్ళెత్తి చూడడానికి కూడా ధైర్యం చేయలేక, గుండెలు బాదుకుంటూ ‘దేవా, నన్ను కరుణించు,

నేను పాపిని’ అన్నాడు. 14 నేను మీతో చెప్తున్నాను, ఆ పరిసయుడి కన్నా ఇతను ఎక్కువ నీతిమంతుడిగా ఇంటికి వెళ్లాడు. ఎందుకంటే, తనను తాను గొప్ప చేసుకునే ప్రతీ వ్యక్తి తగ్గించబడతాడు; కానీ తనను తాను తగ్గించుకునే ప్రతీ వ్యక్తి గొప్ప చేయబడతాడు.”

15 యేసు తమ పిల్లల మీద చేతులు ఉంచాలని ప్రజలు తమ పసిపిల్లల్ని ఆయన దగ్గరికి తీసుకొస్తూ ఉన్నారు. కానీ శిష్యులు అది చూసినప్పుడు వాళ్లను గద్దించడం మొదలుపెట్టారు. 16 అయితే యేసు ఆ పసిపిల్లల్ని తన దగ్గరికి పిలుస్తూ ఇలా అన్నాడు: “చిన్న పిల్లల్ని నా దగ్గరికి రానివ్వండి, వాళ్లను ఆపాలని చూడకండి, ఎందుకంటే దేవుని రాజ్యం ఇలాంటివాళ్లదే. 17 నేను నిజంగా మీతో చెప్తున్నాను, చిన్నపిల్లలా దేవుని రాజ్యాన్ని స్వీకరించనివాళ్లు అందులోకి అస్సలు ప్రవేశించరు.”

18 యూదుల నాయకుడు ఒకతను యేసును ఇలా అడిగాడు: “మంచి బోధకుడా, శాశ్వత జీవితాన్ని పొందాలంటే* నేను ఏమి చేయాలి?”

19 యేసు అతనితో ఇలా అన్నాడు: “నన్ను మంచివాడని ఎందుకు అంటున్నావు? దేవుడు తప్ప మంచివాళ్లే వరూ లేరు. 20 నీకు ఈ ఆజ్ఞలు తెలుసు కదా: ‘వ్యభిచారం చేయకూడదు, హత్య చేయకూడదు, దొంగతనం చేయకూడదు, తప్పుడు సాక్ష్యం చెప్పకూడదు, మీ అమ్మానాన్నల్ని గౌరవిం

18:18 * అక్ష., “వారసత్వంగా పొందాలంటే.”

చాలి.” **21** అప్పుడతను, “చిన్నప్పటినుండి నేను ఇవన్నీ పాటిస్తున్నాను” అని చెప్పాడు. **22** ఆ మాట విన్నాక యేసు అతనితో ఇలా అన్నాడు: “నువ్వు చేయాల్సింది ఇంకొకటి ఉంది: నీ దగ్గర ఉన్నవన్నీ అమ్మేసి, వచ్చిన డబ్బును పేదవాళ్లకు పంచిపెట్టు. అప్పుడు పరలోకంలో నీకు ఐశ్వర్యం కలుగుతుంది. ఆ తర్వాత వచ్చి నా శిష్యుడివి అవ్వు.” **23** ఆ మాట విని అతను ఎంతో దుఃఖపడ్డాడు. ఎందుకంటే అతనికి చాలా ఆస్తి ఉంది.

24 యేసు అతనివైపు చూసి ఇలా అన్నాడు: “డబ్బున్న వాళ్లు దేవుని రాజ్యంలోకి ప్రవేశించడం ఎంత కష్టం! **25** నిజానికి, ధనవంతుడు దేవుని రాజ్యంలోకి ప్రవేశించడం కన్నా సూది రంధ్రం గుండా ఒంటె దూరడం తేలిక.” **26** ఆ మాట విన్నవాళ్లు, “అసలు రక్షణ పొందడం ఎవరికైనా సాధ్యమేనా?” అని ఆయన్ని అడిగారు. **27** అప్పుడు యేసు, “మనుషులకు సాధ్యంకానివి దేవునికి సాధ్యమే” అని చెప్పాడు. **28** అయితే పేతురు ఇలా అన్నాడు: “ఇదిగో! మేము మాకు ఉన్న వన్నీ విడిచిపెట్టి నిన్ను అనుసరించాం.” **29** దానికి యేసు వాళ్లకు ఇలా చెప్పాడు: “నేను నిజంగా మీతో చెప్తున్నాను, దేవుని రాజ్యం కోసం ఇంటినైనా, భార్యనైనా, అన్నదమ్ములనైనా, అమ్మానాన్నలనైనా, పిల్లలనైనా విడిచిపెట్టే ప్రతీ వ్యక్తి **30** ఇప్పటి కాలంలో ఎన్నోరెట్లు ఎక్కువ పొందుతాడు, అలాగే

రాసున్న వ్యవస్థలో* శాశ్వత జీవితం పొందుతాడు.”

31 తర్వాత ఆయన ఆ పన్నెండు మందిని పక్కకు తీసుకెళ్లి వాళ్లకు ఇలా చెప్పాడు: “ఇదిగో! మనం యెరూషలేముకు వెళ్తున్నాం. మానవ కుమారుడి గురించి ప్రవక్తల ద్వారా రాయబడిన వన్నీ జరగబోతున్నాయి. **32** ఉదాహరణకు, ఆయన అన్యూల చేతికి అప్పగించబడతాడు. వాళ్లు ఆయన్ని ఎగతాళి చేస్తారు, ఆయనతో క్రూరంగా వ్యవహరిస్తారు, ఆయన మీద ఉమ్మేస్తారు. **33** ఆయన్ని కొరడాలతో కొట్టి, చంపేస్తారు; కానీ మూడో రోజున ఆయన మళ్లీ బ్రతుకుతాడు.” **34** అయితే, అపొస్తలులకు వాటిలో ఏదీ అర్థంకాలేదు. ఎందుకంటే అవి వాళ్లకు అర్థంకాకుండా దాచబడ్డాయి.

35 యేసు యెరికో దగ్గరికి పస్తున్నప్పుడు, ఒక గుడ్డివాడు దారి పక్కన కూర్చొని అడుక్కుంటున్నాడు. **36** ఒక గుంపు అటుగా వెళ్తున్న శబ్దం వినిపించడంతో అతను ఏం జరుగుతోందని అడగడం మొదలుపెట్టాడు. **37** వాళ్లు, “నజరేయుడైన యేసు ఇటువైపు నుండి వెళ్తున్నాడు!” అని అతనికి చెప్పారు. **38** దాంతో అతను, “యేసూ, దావీదు కుమారుడా, నన్ను కరుణించు!” అని కేకలు వేశాడు. **39** అప్పుడు ముందున్న వాళ్లు, నిశ్శబ్దంగా ఉండమని అతన్ని గద్దించడం మొదలుపెట్టారు. కానీ అతను ఇంకా

18:30 * లేదా “యుగంలో.” పదకోశం చూడండి.

ఎక్కువగా, “దావీదు కుమారుడా, నన్ను కరుణించు!” అని కేకలు వేస్తూ ఉన్నాడు. **40** అప్పుడు యేసు ఆగి, అతన్ని తన దగ్గరికి తీసుకురమ్మని ఆజ్ఞాపించాడు. అతను దగ్గరికి వచ్చాక, యేసు అతన్ని ఇలా అడిగాడు: **41** “నీ కోసం నన్ను ఏం చేయమంటావు?” దానికి అతను, “ప్రభువా, నాకు చూపు తెప్పించు” అన్నాడు. **42** కాబట్టి యేసు అతనితో, “చూపు పొందు; నీ విశ్వాసం నిన్ను బాగుచేసింది” అన్నాడు. **43** ఆ క్షణమే అతనికి చూపు వచ్చింది; దాంతో అతను దేవుణ్ణి మహిమపరుస్తూ యేసును అనుసరించడం మొదలుపెట్టాడు. అంతేకాదు, అది చూసినప్పుడు ప్రజలందరూ దేవుణ్ణి స్తుతించారు.

19 తర్వాత ఆయన యెరికోలో ప్రవేశించి, దాని గుండా ప్రయాణిస్తున్నాడు. **2** అక్కడ జక్కయ్య అనే ఒక వ్యక్తి ఉన్నాడు. అతను పన్ను వసూలు చేసే ముఖ్య అధికారి, అలాగే ధనవంతుడు. **3** అతను ఈ యేసు ఎవరో చూడాలనుకున్నాడు. కానీ అతను పొట్టిగా ఉండడం వల్ల, యేసు చుట్టూ ప్రజలు ఉండడం వల్ల చూడలేకపోయాడు. **4** కాబట్టి యేసును చూడడం కోసం అతను ముందుకు పరుగెత్తుకుంటూ వెళ్లి ఒక మేడి చెట్టు ఎక్కాడు. ఎందుకంటే, కాసేపట్లో యేసు అటు వైపు నుండి వెళ్లబోతున్నాడు. **5** యేసు అక్కడికి వచ్చినప్పుడు పైకి చూసి, “జక్కయ్యా, త్వరగా కిందికి

దిగు. ఇవాళ నేను నీ ఇంట్లో ఉండాలి” అని అతనితో అన్నాడు. **6** అతను వెంటనే కిందికి దిగి, యేసును సంతోషంగా తన ఇంట్లోకి ఆహ్వానించాడు. **7** అది చూసినప్పుడు అందరూ, “ఇతను ఒక పాపి ఇంట్లో ఉండడానికి వెళ్లాడేంటి?” అని గొణుక్కున్నారు. **8** కానీ జక్కయ్య నిలబడి ప్రభువుతో ఇలా అన్నాడు: “ప్రభువా, ఇదిగో! నాకున్న వాటిలో సగం పేదవాళ్లకు ఇస్తాను. అంతేకాదు, ఎవరి దగ్గరైనా ఏమైనా అన్యాయంగా లాక్కొని ఉంటే, దానికి నాలుగు రెట్లు తిరిగిస్తాను.” **9** అప్పుడు యేసు అతనితో ఇలా అన్నాడు: “ఈ రోజు ఈ ఇంటికి రక్షణ వచ్చింది, ఎందుకంటే ఇతను కూడా అబ్రాహాము కొడుకే. **10** తప్పిపోయిన దాన్ని వెతకడానికి, దాన్ని రక్షించడానికే మానవ కుమారుడు వచ్చాడు.”

11 వాళ్లు ఈ మాటలు వింటుండగా యేసు వాళ్లకు ఇంకో ఉదాహరణ చెప్పాడు. ఎందుకంటే, ఆయన యెరూషలేముకు దగ్గర్లో ఉన్నాడు; పైగా శిష్యులేమో దేవుని రాజ్యం వెంటనే కనిపిస్తుందని అనుకుంటున్నారు. **12** కాబట్టి ఆయన ఇలా చెప్పాడు: “గొప్ప ఇంట్లో పుట్టిన ఒకతను రాజ్యాధికారం సంపాదించుకొని తిరిగి వద్దామని దూర దేశానికి ప్రయాణమయ్యాడు. **13** వెళ్లేముందు అతను తన పదిమంది దాసుల్ని పిలిచి, వాళ్లకు పది మినాలు*

19:13 * ఒక గ్రీకు మినా అంటే 340 గ్రాముల వెండి. ఇది 100 డ్రక్కాలతో సమానం.

ఇచ్చి, 'నేను వచ్చే వరకు వీటితో వ్యాపారం చేయండి' అని చెప్పాడు.

14 కానీ అతని పౌరులకు అతనంటే ఇష్టం లేదు. కాబట్టి వాళ్లు అతని వెనుక కొంత మంది రాయబారుల్ని పంపించి, 'ఇతను మాకు రాజవ్వడం మాకు ఇష్టంలేదు' అని వాళ్లతో చెప్పించారు.

15 "కొంతకాలం తర్వాత అతను రాజ్యాధికారం సంపాదించుకొని తిరిగొచ్చాడు. అప్పుడు అతను తాను ఎవరికైతే డబ్బులు* ఇచ్చాడో ఆ దాసుల్ని పిలిపించి, వాళ్లు వ్యాపారం చేసి ఎంత సంపాదించారో తెలుసుకోవాలని అనుకున్నాడు. **16** కాబట్టి మొదటి దాసుడు ముందుకొచ్చి, 'ప్రభూ, నువ్విచ్చిన మినాతో నేను పది మినాలు సంపాదించాను' అని చెప్పాడు.

17 అప్పుడు ఆ యజమాని అతనితో, 'శభాష్, మంచి దాసుడా! నువ్వు చాలా చిన్న విషయంలో నమ్మకంగా ఉన్నావు కాబట్టి పది నగరాల మీద నీకు అధికారం ఇస్తున్నాను' అన్నాడు. **18** అప్పుడు రెండో దాసుడు వచ్చి, 'ప్రభూ, నీ మినాతో నేను ఐదు మినాలు సంపాదించాను' అన్నాడు. **19** యజమాని అతనితో, 'నీకు కూడా ఐదు నగరాల మీద అధికారం ఇస్తున్నాను' అని చెప్పాడు.

20 అయితే ఇంకో దాసుడు వచ్చి ఇలా అన్నాడు: 'ప్రభూ, ఇదిగో నీ మినా. దీన్ని నేను ఒక వస్త్రంలో చుట్టి దాచిపెట్టాను.

21 నువ్వంటే నాకు భయం. ఎందు

కంటే నువ్వు కఠినుడివి. నువ్వు జమ చేయనిదాన్ని తీసుకుంటావు, విత్తనిదాన్ని కోస్తావు.' **22** అప్పుడు యజమాని అతనితో ఇలా అన్నాడు: 'చెడ్డ దాసుడా, నీ మాటల్ని బట్టే నేను నీకు తీర్పుతీరుస్తాను. నేను కఠినుడినని, జమ చేయనిదాన్ని తీసుకుంటానని, విత్తనిదాన్ని కోస్తానని నీకు తెలుసు కదా? **23** అలాంటిప్పుడు నువ్వు నా డబ్బును* పాపకారు దగ్గర ఎందుకు జమ చేయలేదు? అలా చేసివుంటే, నేను వచ్చినప్పుడు వడ్డీతో సహా దాన్ని తీసుకునేవాడిని కదా.'

24 "తర్వాత ఆ యజమాని, దగ్గర్లో నిలబడివున్న వాళ్లతో ఇలా అన్నాడు: 'ఇతని దగ్గరనుండి ఆ మినా తీసుకొని పది మినాలు ఉన్న అతనికి ఇవ్వండి.' **25** అయితే వాళ్లు యజమానితో, 'ప్రభూ, అతని దగ్గర పది మినాలు ఉన్నాయి కదా!' అన్నారు.

26 దానికి యజమాని ఇలా అన్నాడు: 'ఎవరి దగ్గరైతే ఉందో, వాళ్లకు ఇంకా ఎక్కువ ఇవ్వబడుతుంది; కానీ ఎవరి దగ్గరైతే లేదో, వాళ్ల దగ్గర ఉన్నది కూడా తీసివేయబడుతుందని నేను మీతో చెప్తున్నాను. **27** అలాగే, నేను రాజుగా ఉండడం ఇష్టంలేని నా శత్రువుల్ని ఇక్కడికి తీసుకొచ్చి, నా ముందు చంపేయండి.'"

28 ఈ మాటలు చెప్పాక, ఆయన యెరూషలేము వైపుకు ప్రయాణం కొనసాగించాడు. **29** ఆయన ఒలివల కొండ దగ్గరున్న బేత్పగే, బేతనియ

ప్రాంతాల దగ్గరికి చేరుకున్నప్పుడు, ఇద్దరు శిష్యుల్ని పంపిస్తూ **30** ఇలా చెప్పాడు: “కనిపించే ఆ గ్రామానికి వెళ్లండి. మీరు అక్కడికి వెళ్లగానే, కట్టేసి వున్న ఒక చిన్న గాడిద మీకు కనిపిస్తుంది. ఇప్పటివరకు దానిమీద ఎవరూ కూర్చోలేదు. దాన్ని విప్పి ఇక్కడికి తీసుకురండి. **31** ఎవరైనా, ‘మీరు దాన్ని ఎందుకు విప్పుతున్నారు?’ అని అడిగితే, ‘ఇది ప్రభువుకు కావాలి’ అని చెప్పండి.” **32** యేసు పంపించిన వాళ్లు వెళ్లి, ఆయన చెప్పినట్టే అక్కడ చిన్న గాడిద కట్టేసి ఉండడం చూశారు. **33** కానీ వాళ్లు ఆ చిన్న గాడిదను విప్పుతున్నప్పుడు దాని యజమానులు, ‘మీరు దాన్ని ఎందుకు విప్పుతున్నారు?’ అని అడిగారు. **34** శిష్యులు, “ఇది ప్రభువుకు కావాలి” అని చెప్పారు. **35** వాళ్లు దాన్ని యేసు దగ్గరికి తోలుకొచ్చి, తమ పైవస్త్రాల్ని దానిమీద వేసి, యేసును దానిమీద కూర్చోబెట్టారు.

36 ఆయన అలా వెళ్తుండగా ప్రజలు తమ పైవస్త్రాల్ని దారి పొడవునా పరుస్తూ ఉన్నారు. **37** ఒలీవల కొండ నుండి కిందికి వెళ్లే దారి దగ్గరికి ఆయన రాగానే, శిష్యుల గుంపంతా తాము చూసిన శక్తివంతమైన పనుల్ని బట్టి సంతోషిస్తూ దేవుణ్ణి బిగ్గరగా స్తుతించడం మొదలు పెట్టారు. **38** వాళ్లు ఇలా స్తుతించారు: “యెహోవా* పేరిట వస్తున్న రాజు

దీవెన పొందాలి! పరలోకంలో శాంతి కలగాలి! ఉన్నత స్థలాల్లో మహిమ కలగాలి!” **39** అయితే ఆ గుంపులో ఉన్న కొంతమంది పరిసయులు మాత్రం, “బోధకుడా, నీ శిష్యుల్ని గద్దించు” అని యేసుకు చెప్పారు. **40** కానీ యేసు వాళ్లతో ఇలా అన్నాడు: “వీళ్లు నిశ్శబ్దంగా ఉంటే ఈ రాళ్లు కేకలు వేస్తాయని నేను మీతో చెప్పున్నాను.”

41 ఆయన యెరూషలేము దగ్గరకు వచ్చినప్పుడు, ఆ నగరాన్ని చూసి, దాని గురించి ఏడుస్తూ **42** ఇలా అన్నాడు: “నువ్వే గనుక నీకు శాంతిని తెచ్చే విషయాల్ని అర్థం చేసుకొని ఉంటే ఎంత బావుండేది! కానీ ఇప్పుడవి నీ కళ్లకు కనబడకుండా దాచబడ్డాయి. **43** ఎందుకంటే, నీ శత్రువులు పదునైన కర్రలతో నీ చుట్టూ గోడ కట్టి, అన్నివైపుల నుండి నిన్ను చుట్టుముట్టి, నిన్ను ఆక్రమించుకునే రోజులు రాబోతున్నాయి. **44** వాళ్లు నిన్నూ నీ పిల్లల్ని నేలకేసి కొడతారు; నీలో రాయి మీద రాయి అనేదే ఉండకుండా చేస్తారు. ఎందుకంటే, నిన్ను తనిఖీ చేసే సమయాన్ని నువ్వు గుర్తించలేదు.”

45 తర్వాత ఆయన ఆలయంలోకి వెళ్లి, అమ్మేవాళ్లను బయటికి వెళ్లగొడుతూ **46** ఇలా అన్నాడు: “నా మందిరం ప్రార్థన మందిరంగా ఉంటుంది’ అని రాయబడి ఉంది. కానీ మీరు దాన్ని దొంగల గుహగా మార్చేశారు.”

19:38 * పదకోశం చూడండి.

47 ఆయన రోజూ ఆలయంలో బోధిస్తూ ఉన్నాడు. అయితే ముఖ్య యాజకులు, శాస్త్రులు, ప్రముఖులు ఆయన్ని చంపాలని చూస్తూ ఉన్నారు. 48 కానీ ఎలా చంపాలో వాళ్లకు అర్థం కాలేదు. ఎందుకంటే ప్రజలందరూ ఆయన మాటలు ఎంతో శ్రద్ధగా వింటూ ఉండేవాళ్లు.

20 ఒకరోజు యేసు ఆలయంలో ప్రజలకు బోధిస్తూ, మంచివార్త ప్రకటిస్తూ ఉండగా ముఖ్య యాజకులు, శాస్త్రులు, పెద్దలు వచ్చి 2 “నువ్వు ఏ అధికారంతో ఇవి చేస్తున్నావు? ఈ అధికారం నీకు ఎవరిచ్చారు? మాకు చెప్పు” అని ఆయన్ని అడిగారు. 3 యేసు వాళ్లతో ఇలా అన్నాడు: “నేను కూడా మిమ్మల్ని ఓ ప్రశ్న అడుగుతాను, సమాధానం చెప్పండి. 4 బాప్తిస్మమిచ్చే అధికారం యోహానుకు దేవుడు ఇచ్చాడా? * మనుషులు ఇచ్చారా?” 5 అప్పుడు వాళ్లలో వాళ్లు ఇలా ఆలోచించుకున్నారు: “మనం ‘దేవుడు ఇచ్చాడు’ అని చెప్పే, ‘మరి మీరు అతన్ని ఎందుకు నమ్మలేదు?’ అంటాడు. 6 ఒకవేళ మనం ‘మనుషులు ఇచ్చారు’ అని చెప్పే, ప్రజలందరూ మనల్ని రాళ్లతో కొడతారు. ఎందుకంటే వాళ్లందరూ యోహాను ఒక ప్రవక్త అని నమ్ముతున్నారు.” 7 కాబట్టి వాళ్లు, ఆ అధికారం ఎవరిచ్చారో తమకు తెలీదని యేసుతో చెప్పారు. 8 దానికి

యేసు వాళ్లతో, “ఏ అధికారంతో ఇవి చేస్తున్నానో నేను కూడా మీకు చెప్పను” అన్నాడు.

9 తర్వాత యేసు ప్రజలకు ఈ ఉదాహరణ చెప్పాడు: “ఒకతను ద్రాక్ష తోట నాటించి, దాన్ని కొలుకిచ్చి, వేరే దేశానికి వెళ్లిపోయి అక్కడ చాలా కాలం ఉన్నాడు. 10 సమయం వచ్చి నప్పుడు అతను, ద్రాక్ష పంటలో కొంత తనకు ఇస్తారనే ఉద్దేశంతో తన దాసున్ని ఆ రైతుల దగ్గరికి పంపించాడు. కానీ వాళ్లు అతన్ని కొట్టి, వట్టి చేతులతో పంపించేశారు. 11 తర్వాత అతను ఇంకో దాసుడిని పంపించాడు. వాళ్లు అతన్ని కూడా కొట్టి, అవమానించి, వట్టి చేతులతో పంపించేశారు. 12 మళ్లీ అతను ఇంకో దాసుడిని పంపించాడు. వాళ్లు అతన్నికూడా గాయపర్చి, బయట పడేశారు. 13 దాంతో ఆ ద్రాక్షతోట యజమాని, ‘ఇప్పుడు నేనేం చేయాలి? నేను ఎంతో ప్రేమించే నా కొడుకును పంపిస్తాను. ఇతన్ని వాళ్లు గౌరవిస్తారేమో’ అని అనుకున్నాడు. 14 అతన్ని చూడగానే ఆ రైతులు, ‘ఇతను వారసుడు. ఇతన్ని చంపేద్దాం రండి, అప్పుడు ఆస్తి మనదైపోతుంది’ అని ఒకరితో ఒకరు అనుకున్నారు. 15 కాబట్టి వాళ్లు అతన్ని ద్రాక్షతోట బయటికి తోసేసి, చంపేశారు. అప్పుడు ఆ ద్రాక్షతోట యజమాని వాళ్లను ఏంచేస్తాడు? 16 అతను వచ్చి ఆ రైతుల్ని చంపి, ద్రాక్షతోటను వేరేవాళ్లకు ఇస్తాడు.”

అది విన్నప్పుడు వాళ్లు, “అలా ఎప్పటికీ జరగకూడదు!” అన్నారు. **17** కానీ యేసు వాళ్లవైపు సూటిగా చూస్తూ ఇలా అడిగాడు: “మరైతే, ‘కట్టే వాళ్లు వద్దనుకున్న రాయి ముఖ్యమైన మూలరాయి* అయ్యింది’ అని రాయి బడిన మాటలకు అర్థమేమిటి? **18** ఆ రాయిమీద పడే ప్రతి ఒక్కరు ముక్కలు ముక్కలు అయిపోతారు. ఆ రాయి ఎవరిమీద పడుతుందో వాళ్లను అది నలగ్గొడుతుంది.”

19 యేసు తమను మనసులో పెట్టుకునే ఆ ఉదాహరణ చెప్పాడని శాస్త్రులు, ముఖ్య యాజకులు గ్రహించి ఆ సమయంలోనే ఆయన్ని పట్టుకోవాలని చూశారు. కానీ ప్రజలకు భయపడ్డారు. **20** వాళ్లు యేసును జాగ్రత్తగా కనిపెట్టిన తర్వాత, రహస్యంగా కొంతమందికి డబ్బిచ్చి, నీతిమంతుల్లా నటిస్తూ ఆయన మాటల్లో తప్పు పట్టుకోమని పంపించారు. అలా ఆయన్ని ప్రభుత్వానికి, అధిపతికి అప్పగించాలనేది వాళ్ల ఉద్దేశం. **21** వాళ్లు ఆయన్ని ప్రశ్నిస్తూ ఇలా అన్నారు: “బోధకుడా, నువ్వు సరిగ్గా మాట్లాడతావని, సరిగ్గా బోధిస్తావని, ఏమాత్రం పక్షపాతం చూపించవని, దేవుని మార్గం గురించిన సత్యాన్ని బోధిస్తావని మాకు తెలుసు. **22** కైసరుకు పన్ను* కట్టడం న్యాయమా, కాదా?”#

20:17 * అక్ష., “మూలకు తల.” 20:22 * ఇది ప్రతీ మనిషి మీద విధించే పన్నును సూచిస్తుండవచ్చు. # లేదా “నలైనదా, కాదా?”

23 వాళ్ల కవట బుద్ధిని పసిగట్టి ఆయన వాళ్లతో ఇలా అన్నాడు: **24** “నాకు ఒక దేనారం* చూపించండి. దాని మీదున్న బొమ్మ, బిరుదు ఎవరివి?” వాళ్లు, “కైసరువి” అన్నారు. **25** అప్పుడాయన వాళ్లకు ఇలా చెప్పాడు: “అయితే, తప్పకుండా కైసరువి కైసరుకు చెల్లించండి, కానీ దేవునివి దేవునికి చెల్లించండి.” **26** కాబట్టి వాళ్లు ప్రజల ముందు ఆయన్ని మాటల్లో తప్పు పట్టుకోలేకపోయారు. ఆయనిచ్చిన జవాబుకు ఆశ్చర్యపోయి వాళ్లు ఇంకేమీ మాట్లాడలేకపోయారు.

27 అయితే పునరుత్థానం లేదని చెప్పే సద్దాకయుళ్లలో కొంతమంది ఆయన దగ్గరికి వచ్చి ఇలా అడిగారు: **28** “బోధకుడా, ‘ఒక వ్యక్తి పిల్లలు లేకుండా చనిపోతే, అతని సోదరుడు అతని భార్యను పెళ్లి చేసుకొని అతని కోసం పిల్లల్ని కనాలి’ అని మోషే రాశాడు. **29** ఒక కుటుంబంలో ఏడుగురు అన్నదమ్ములు ఉండేవాళ్లు. వాళ్లలో పెద్దవాడు ఒకామెను పెళ్లి చేసుకొని, పిల్లలు లేకుండానే చనిపోయాడు. **30** కాబట్టి రెండోవాడు, **31** ఆ తర్వాత మూడోవాడు ఆమెను పెళ్లి చేసుకున్నారు. అలా ఆ ఏడుగురూ ఆమెను పెళ్లి చేసుకున్నారు; కానీ పిల్లలు లేకుండానే చనిపోయారు. **32** చివరికి ఆమె కూడా చనిపోయింది. **33** ఆ ఏడుగురూ ఆమెను పెళ్లి చేసుకున్నారు కదా, మరి పునరుత్థానమై

20:24 * పదకోశం చూడండి.

నప్పుడు ఆమె ఎవరికి భార్యగా ఉంటుంది?”

34 యేసు వాళ్లతో ఇలా అన్నాడు: “ఈ వ్యవస్థలోని* ప్రజలు పెళ్లి చేసుకుంటారు. **35** కానీ రాసున్న వ్యవస్థలో ఉండడానికి, మృతుల్లో నుండి పునరుత్థానం అవడానికి అర్హులైన వాళ్లు పెళ్లి చేసుకోరు. **36** నిజానికి వాళ్లు ఇక చనిపోరు కూడా. ఎందుకంటే వాళ్లు దేవదూతల్లా ఉంటారు. అంతే కాదు వాళ్లు పునరుత్థానం చేయబడతారు కాబట్టి దేవుని పిల్లలుగా ఉంటారు. **37** ముళ్లపొద గురించిన భాగంలో మోషే యెహోవాను* ‘అబ్రాహాముకు దేవుడు, ఇస్సాకుకు దేవుడు, యాకోబుకు దేవుడు’ అని పిలుస్తూ చనిపోయిన వాళ్లు మళ్లీ బ్రతికించబడతారని సూచించాడు. **38** ఆయన చనిపోయినవాళ్లకు కాదు, బ్రతికున్నవాళ్లకే దేవుడు. ఎందుకంటే వాళ్లంతా ఆయన దృష్టిలో బ్రతికే ఉన్నారు.” **39** అప్పుడు కొంతమంది శాస్త్రులు, “బోధకుడా, నువ్వు చక్కగా మాట్లాడావు” అన్నారు. **40** తర్వాత వాళ్లు ఆయన్ని ఒక్క ప్రశ్న అడగడానికి కూడా ధైర్యం చేయలేక పోయారు.

41 అప్పుడు యేసు వాళ్లను ఇలా అడిగాడు: “క్రీస్తు దావీదు కుమారుడని వాళ్లు ఎలా అంటున్నారు? **42** కీర్తనల పుస్తకంలో దావీదే స్వయంగా ఇలా

అన్నాడు: ‘యెహోవా* నా ప్రభువుతో ఇలా చెప్పాడు: “నేను నీ శత్రువుల్ని నీ పాదపీఠంగా చేసేవరకు **43** నువ్వు నాకుడి పక్కన కూర్చో.”’ **44** అంటే, దావీదు క్రీస్తును ప్రభువు అని అంటున్నాడు కదా, అలాంటప్పుడు క్రీస్తు దావీదు కుమారుడు ఎలా అవుతాడు?”

45 తర్వాత, ప్రజలందరూ వింటున్నప్పుడు యేసు తన శిష్యులకు ఇలా చెప్పాడు: **46** “శాస్త్రుల విషయంలో జాగ్రత్తగా ఉండండి. పొడవాటి అంగీలు వేసుకొని తిరగడం, సంతల్లో ప్రజల చేత నమస్కారాలు పెట్టించుకోవడం వాళ్లకు ఇష్టం. సభామందిరాల్లో ముందు వరుస* కుర్చీలు, విందుల్లో ప్రత్యేక స్థానాలు వాళ్లకు కావాలి. **47** వాళ్లు విధవరాళ్ల ఇళ్లను* మింగేస్తారు, అందరికీ కనిపించాలని పెద్దపెద్ద ప్రార్థనలు చేస్తారు. వాళ్లు ఇంకా కఠినమైన# తీర్పు పొందుతారు.”

21 యేసు కానుక పెట్టెల వైపు చూస్తున్నప్పుడు, ధనవంతులు తమ కానుకలు వాటిలో వేయడం గమనించాడు. **2** అప్పుడు ఓ పేద విధవరాలు చాలా తక్కువ విలువగల రెండు చిన్న నాణేలు* వేయడం చూసి **3** ఆయనిలా అన్నాడు: “నేను నిజంగా చెప్తున్నాను, వాళ్లందరి కన్నా ఈ పేద విధవరాలే ఎక్కువ వేసింది.

20:46 * లేదా “శ్రేష్ఠమైన.” **20:47** * లేదా “అస్తుల్ని.” # లేదా “తీవ్రమైన.” **21:2** * అక్ష., “రెండు లెప్పాన్లు.” పదకోశంలో “లెప్పాన్” చూడండి.

20:34 * లేదా “ఈ యుగంలోని.” పదకోశం చూడండి. **20:37, 42** * పదకోశం చూడండి.

4 ఎందుకంటే వీళ్లందరూ తమ సంపదల్లో నుండి కాసుకలు వేశారు. కానీ ఈమె ఎంతో అవసరంలో* ఉన్నా, బ్రతకడానికి తన దగ్గర ఉన్నదంతా వేసేసింది.”

5 తర్వాత, ఆలయం మంచిమంచి రాళ్లతో, ప్రతిష్ఠిత వస్తువులతో అలంకరించబడి ఉండడం గురించి కొంత మంది మాట్లాడుతున్నప్పుడు **6** యేసు ఇలా అన్నాడు: “మీరు వీటిని చూస్తున్నారు కదా, రాయి మీద రాయి ఒక్కటి కూడా ఉండకుండా పడద్రోయబడే రోజులు వస్తాయి.” **7** అప్పుడు వాళ్లు యేసును ఇలా అడిగారు: “బోధకుడా, ఇవి నిజంగా ఎప్పుడు జరుగుతాయి? ఇవి జరిగే సమయం దగ్గరపడిందని తెలుసుకోవడానికి సూచన ఏమిటి?” **8** యేసు ఇలా చెప్పాడు: “మీరు మోసపోకుండా చూసుకోండి. ఎందుకంటే చాలా మంది నా పేరుతో వచ్చి, ‘నేనే ఆయన్ని’ అనీ, ‘ఆ సమయం దగ్గర పడింది’ అనీ అంటారు. వాళ్ల వెనక వెళ్లకండి. **9** అంతేకాదు, మీరు యుద్ధాల గురించి, అల్లకల్లోల పరిస్థితుల గురించి విన్నప్పుడు భయపడకండి. ఎందుకంటే ముందు ఇవన్నీ జరగాలి, కానీ అంతం వెంటనే రాదు.”

10 తర్వాత ఆయన వాళ్లకు ఇలా చెప్పాడు: “ఒక దేశం మీద మరో దేశం, ఒక రాజ్యం మీద మరో రాజ్యం దాడి చేస్తాయి. **11** తీవ్రమైన భూకంపాలు వస్తాయి. ఒక ప్రాంతం తర్వాత ఇంకో ప్రాంతంలో ఆహారకొరతలు, పెద్దపెద్ద

అంటువ్యాధులు వస్తాయి. భయంకరమైన దృశ్యాలు, ఆకాశంలో గొప్ప సూచనలు కనిపిస్తాయి.

12 “అయితే ఇవన్నీ జరగక ముందు ప్రజలు మిమ్మల్ని పట్టుకొని, హింసించి, సభామందిరాలకు అప్పగిస్తారు; చెరసాలల్లో వేయిస్తారు. నా శిష్యులుగా ఉన్నందుకు మీరు రాజుల ముందుకు, అధిపతుల ముందుకు తీసుకురాబడతారు. **13** దానివల్ల సాక్ష్యం ఇచ్చే అవకాశం మీకు దొరుకుతుంది. **14** కాబట్టి వాళ్లకు ఎలా జవాబివ్వాలో ముందే ఆలోచించి పెట్టుకోకూడదని మీ మనసులో నిశ్చయించుకోండి. **15** మీ వ్యతిరేకులందరు కలిసినా ఎదిరించలేని, తిప్పికోట్టలేని జ్ఞానాన్ని, మాటల్ని నేను మీకు ఇస్తాను. **16** అంతేకాదు చివరికి మీ అమ్మానాన్నలు, అన్నదమ్ములు, బంధువులు, స్నేహితులే మిమ్మల్ని అప్పగిస్తారు. మీలో కొందరు చంపబడతారు. **17** మీరు నా శిష్యులుగా ఉన్నందుకు ప్రజలందరూ మిమ్మల్ని ద్వేషిస్తారు. **18** అయితే మీ తలవెంట్రుకల్లో ఒక్కటి కూడా నశించిపోదు. **19** మీ సహనం వల్ల మీరు మీ ప్రాణాలు రక్షించుకుంటారు.

20 “అయితే, యెరూషలేమును సైన్యాలు చుట్టుముట్టడం మీరు చూసినప్పుడు, దాని నాశనం దగ్గరపడిందని తెలుసుకోండి. **21** అప్పుడు యూదయలో ఉన్నవాళ్లు కొండలకు పారిపోవడం మొదలుపెట్టాలి; యెరూషలేము

21:4 * లేదా “పెదరికంలో.”

మధ్యలో ఉన్నవాళ్లు అక్కడినుండి వెళ్లిపోవాలి; గ్రామాల్లో ఉన్నవాళ్లు దానిలోకి వెళ్లకూడదు. **22** ఎందుకంటే రాయబడినవన్నీ నెరవేరేలా, అవి న్యాయాన్ని అమలుచేసే రోజులు. **23** ఆ రోజుల్లో గర్భిణులకు, పాలిచ్చే స్త్రీలకు శ్రమ! ఎందుకంటే అప్పుడు ఈ దేశం మీద పెద్ద కష్టం వచ్చిపడుతుంది; ఈ ప్రజల మీదికి శిక్ష వస్తుంది. **24** కొంతమంది కత్తితో చంపబడతారు, ఇంకొంతమంది వేరే* దేశాలకు బందీలుగా తీసుకెళ్లబడతారు; అన్యజనులకు నియమించిన కాలాలు పూర్తయ్యేవరకు యెరూషలేము అన్యజనుల చేత తొక్కుబడుతుంది.

25 “అంతేకాదు సూర్యచంద్ర నక్షత్రాల్లో సూచనలు కనిపిస్తాయి; భూమ్మీదేమో సముద్ర తరంగాల ఘోష వల్ల, దానిలోని అల్లకల్లోలం వల్ల ఎలా తప్పించుకోవాలో తెలియని దేశాలకు తీవ్రమైన వేదన కలుగుతుంది. **26** ప్రజలు భయం వల్ల, లోకం మీదికి రాబోతున్నవాటి గురించి ఎదురుచూడడం వల్ల సొమ్మసిల్లుతారు. ఎందుకంటే ఆకాశంలోని శక్తులు కదిలించబడతాయి. **27** అప్పుడు మానవ కుమారుడు శక్తితో, గొప్ప మహిమతో మేఘంలో రావడం వాళ్లు చూస్తారు. **28** అయితే ఇవి జరగడం మొదలైనప్పుడు మీరు స్థిరంగా నిలబడి మీ తలలు ఎత్తుకోండి; ఎందుకంటే మీ విడుదల దగ్గర పడుతోంది.”

21:24 * అక్ష., “అన్ని.”

29 తర్వాత ఆయన వాళ్లకు ఈ ఉదాహరణ చెప్పాడు: “అంజూర చెట్టును, మిగతా చెట్లన్నిటినీ గమనించండి. **30** వాటికి చిగురు రావడం చూసినప్పుడు, ఎండాకాలం రాబోతుందని మీ అంతట మీరే గ్రహిస్తారు. **31** అలాగే, ఈ విషయాలు జరుగుతుండడం మీరు చూసినప్పుడు దేవుని రాజ్యం దగ్గర పడిందని తెలుసుకోండి. **32** నేను నిజంగా మీతో చెప్పున్నాను, ఇవన్నీ జరిగే వరకు ఈ తరం అస్సలు అంత రించిపోదు. **33** ఆకాశం, భూమి అంత రించిపోతాయి కానీ నా మాటలు ఎప్పటికీ నిలిచివుంటాయి.

34 “మీ విషయంలో శ్రద్ధ తీసుకోండి. అతిగా తినడం వల్ల, అతిగా తాగడం వల్ల, జీవిత చింతల వల్ల మీ హృదయాలు ఎన్నడూ ఉక్కిరిబిక్కిరి కాకుండా చూసుకోండి. లేకపోతే ఆ రోజు అకస్మాత్తుగా ఒక ఉచ్చులా మీ మీదికి వస్తుంది. **35** ఎందుకంటే అది భూమం తటా ఉన్న వాళ్లందరి మీదికి వస్తుంది. **36** కాబట్టి, జరగాల్సిన వీటన్నిటినీ తప్పించుకొని మానవ కుమారుడి ముందు నిలబడగలిగేలా మీరు ఎప్పుడూ పట్టుదలగా ప్రార్థిస్తూ, మెలకువగా ఉండండి.”

37 ఆయన పగటిపూట ఆలయంలో బోదించేవాడు, రాత్రిపూట అక్కడినుండి వెళ్లి ఒలివల కొండ మీద బస చేసేవాడు.

38 ప్రజలందరూ ఆయన మాటలు వినడానికి పొద్దుపొద్దున్నే ఆలయానికి వచ్చేవాళ్లు.

22 పస్కా అని పిలిచే పులవని రొట్టెల పండుగ దగ్గర పడుతోంది. **2** ముఖ్య యాజకులు, శాస్త్రులు యేసును చంపడానికి అనువైన మార్గం కోసం చూస్తున్నారు. ఎందుకంటే వాళ్లు ప్రజలకు భయపడ్డారు. **3** అప్పుడు పన్నెండుమందిలో ఒకడైన ఇస్కరియోతు యూదాలోకి సాతాను ప్రవేశించాడు. **4** కాబట్టి అతను వెళ్లిపోయి, యేసును వాళ్లకు ఎలా అప్పగించాలనే విషయం గురించి ముఖ్య యాజకులతో, ఆలయ అధికారులతో మాట్లాడాడు. **5** వాళ్లు సంతోషించి, అతనికి వెండి నాణేలు ఇస్తామని చెప్పారు. **6** దానికి అతను ఒప్పుకొని, చుట్టూ జనం లేనప్పుడు యేసును వాళ్లకు అప్పగించడానికి మంచి అవకాశం కోసం చూస్తూ ఉన్నాడు.

7 పులవని రొట్టెల పండుగ మొదటిరోజు వచ్చేసింది, అది పస్కా బలి అర్పించాల్సిన రోజు. **8** కాబట్టి యేసు పేతురును, యోహానును పంపిస్తూ “మీరు వెళ్లి, మనం తినడానికి పస్కా భోజనం సిద్ధం చేయండి” అని చెప్పాడు. **9** అప్పుడు వాళ్లు, “మమ్మల్ని ఎక్కడ సిద్ధం చేయమంటావు?” అని ఆయన్ని అడిగారు. **10** ఆయన వాళ్లకిలా చెప్పాడు: “మీరు నగరంలో అడుగుపెట్టినప్పుడు, నీళ్లకుండ మోసుకువెళ్తున్న ఒకతను మీకు ఎదురౌతాడు. అతను వెళ్లే ఇంటికి మీరూ అతని వెనక వెళ్లండి. **11** వెళ్లక, ఆ ఇంటి యజమానితో

ఇలా అనండి: “నేను నా శిష్యులతో కలిసి పస్కా భోజనం చేయడానికి గది ఎక్కడుంది?” అని బోధకుడు నిన్ను అడుగుతున్నాడు.” **12** అప్పుడతను కావాలిన్న వస్తువులన్నీ ఉన్న పెద్ద మేడగది చూపిస్తాడు. అక్కడ సిద్ధం చేయండి.” **13** వాళ్లు వెళ్లినప్పుడు, అంతా ఆయన చెప్పినట్టే జరగడం చూశారు; వాళ్లు అక్కడ పస్కా కోసం ఏర్పాట్లు చేశారు.

14 పస్కా భోజనం చేసే సమయం వచ్చినప్పుడు యేసు తన అపొస్తలులతో పాటు భోజనం బల్ల దగ్గర కూర్చున్నాడు. **15** ఆయన వాళ్లకు ఇలా చెప్పాడు: “నేను బాధలు పడక ముందు మీతో కలిసి ఈ పస్కా భోజనం చేయాలని ఎంతో కోరుకున్నాను; **16** ఎందుకంటే, దేవుని రాజ్యంలో ఇది నెరవేరేవరకు ఇక నేను మళ్లీ దీన్ని తినను అని మీతో చెప్తున్నాను.” **17** తర్వాత ఆయన గిన్నె తీసుకొని, దేవునికి కృతజ్ఞతలు చెప్పి ఇలా అన్నాడు: “దీన్ని తీసుకొని, మీరు ఒకరి తర్వాత ఒకరు దీనిలోది తాగండి. **18** ఎందుకంటే, ఇప్పటినుండి దేవుని రాజ్యం వచ్చేవరకు ఇక నేను మళ్లీ ద్రాక్షారసం తాగనని మీతో చెప్తున్నాను.”

19 అంతేకాదు, ఆయన రొట్టె కూడా తీసుకొని, దేవునికి కృతజ్ఞతలు చెప్పి, దాన్ని విరిచి వాళ్లకు ఇస్తూ ఇలా అన్నాడు: “ఇది మీ కోసం నేను అర్పించబోతున్న నా శరీరాన్ని సూచిస్తోంది. నన్ను గుర్తుచేసుకోవడానికి

దీన్ని చేస్తూ ఉండండి.” 20 వాళ్లు భోజనం చేసిన తర్వాత, ఆయన ద్రాక్షారసం గిన్నె కూడా తీసుకొని ఇలా అన్నాడు: “ఈ గిన్నె, మీ కోసం నేను చిందించబోతున్న నా రక్తం ఆధారంగా ఏర్పడే కొత్త ఒప్పందాన్ని* సూచిస్తోంది.

21 “అయితే ఇదిగో! నన్ను అప్పగించే వ్యక్తి చేయి నాతోపాటు ఈ బల్లమీద ఉంది. 22 నిజానికి, మానవ కుమారుడు ముందే చెప్పబడిన విధంగా వెళ్లిపోతున్నాడు; అయితే ఎవరి ద్వారా ఆయన అప్పగించబడతాడో ఆ వ్యక్తికి శ్రమ!” 23 కాబట్టి తమలో ఎవరు నిజంగా అలా చేయబోతున్నారో అని వాళ్లలో వాళ్లు మాట్లాడుకోవడం మొదలుపెట్టారు.

24 అయితే, తమలో ఎవరు అందరికన్నా గొప్ప అనే విషయం గురించి వాళ్లలో పెద్ద గొడవ మొదలైంది.

25 కానీ ఆయన వాళ్లకు ఇలా చెప్పాడు: “దేశాల్ని పాలించే రాజులు ప్రజల మీద అధికారం చెలాయిస్తారు, అధికారం ఉన్నవాళ్లు ప్రజా సేవకులు* అని పిలవబడతారు. 26 అయితే మీరు అలా ఉండకూడదు. మీలో అందరికన్నా గొప్పవాడు అందరికన్నా చిన్నవాడిలా ఉండాలి; ముందుండి నడిపించే వ్యక్తి సేవకుడిలా ఉండాలి. 27 భోజనానికి కూర్చున్న వ్యక్తి గొప్పవాడా? అతనికి వడ్డించే సేవకుడు గొప్పవాడా? భోజనానికి కూర్చున్న వ్యక్తే కదా?

22:20 * లేదా “నిబంధనను.” 22:25 * అక్ష., “ఉపకారులు.”

కానీ నేను మీ మధ్య ఒక సేవకుడిలా ఉన్నాను.

28 “అయితే నా పరీక్షల్లో నన్ను అంటిపెట్టుకొని ఉన్నవాళ్లు మీరే; 29 నా తండ్రి నాతో ఒప్పందం చేసినట్టే నేను కూడా రాజ్యం గురించి మీతో ఒప్పందం చేస్తున్నాను. 30 దీని వల్ల మీరు నా రాజ్యంలో నాతో కలిసి నా బల్ల దగ్గర తింటారు, తాగుతారు; సింహాసనాల మీద కూర్చొని ఇశ్రాయేలు 12 గోత్రాలవాళ్లకు తీర్పుతీరుస్తారు.

31 “సీమోనూ, సీమోనూ, ఇదిగో! మీ అందరినీ గోధుమల్లా తూర్పారబట్టి జల్లించడానికి, తనకు మీరు కావాలని సాతాను అడిగాడు. 32 అయితే నీ విశ్వాసం బలహీనపడకుండా ఉండాలని నేను పట్టుదలగా నీ కోసం ప్రార్థించాను; నువ్వు పశ్చాత్తాపపడి తిరిగొచ్చిన తర్వాత నీ సోదరుల్ని బలపర్చు.” 33 అప్పుడు సీమోను యేసుతో ఇలా అన్నాడు: “ప్రభువా, నీతో పాటు చెరసాలకు వెళ్లడానికైనా, నీతో కలిసి చనిపోవడానికైనా నేను సిద్ధంగా ఉన్నాను.” 34 కానీ యేసు ఇలా అన్నాడు: “పేతురూ, నేను ఎవరో తెలీదని నువ్వు మూడుసార్లు చెప్పేవరకు ఈ రోజు కోడి కూయదని నేను నీతో చెప్తున్నాను.”

35 అంతేకాదు ఆయన వాళ్లను ఇలా అడిగాడు: “డబ్బు సంచి గానీ, ఆహారం మూట గానీ, చెప్పులు గానీ తీసుకోకుండా వెళ్లినప్పుడు మీకేమైనా తక్కువైందా?” దానికి వాళ్లు “లేదు!”

అన్నారు. **36** తర్వాత ఆయన వాళ్లకు ఇలా చెప్పాడు: “ఇప్పుడైతే, డబ్బు సంచి గానీ ఆహారం మూట గానీ ఉన్న వ్యక్తి దాన్ని తీసుకెళ్లాలి; ఎవరి దగ్గరైనా కత్తి లేకపోతే అతను తన పైవ స్త్రాన్ని అమ్మి ఒక కత్తి కొనుక్కోవాలి.

37 ఎందుకంటే, నేను మీతో చెప్తున్నాను, ‘ఆయన అపరాధుల్లో ఒకడిగా లెక్కించబడ్డాడు’ అని రాయబడిన మాటలు నా విషయంలో నెరవేరాలి. ఇప్పుడు అవినా విషయంలో నెరవేరుతున్నాయి.”

38 తర్వాత వాళ్ల ఆయనతో, “ప్రభువా, ఇదిగో! ఇక్కడ రెండు కత్తులు ఉన్నాయి” అని చెప్పారు. దానికి ఆయన, “అవి సరిపోతాయి” అన్నాడు.

39 అక్కడి నుండి బయటికి వచ్చాక, ఆయన తన అలవాటు ప్రకారం ఒలీవల కొండకు వెళ్లాడు. శిష్యులు కూడా ఆయన వెనకే వెళ్లారు.

40 ఆ చోటుకు చేరుకున్నాక ఆయన వాళ్లకు ఇలా చెప్పాడు: “మీరు ప్రలోభానికి లొంగిపోకుండా ఉండేలా ప్రార్థిస్తూ ఉండండి.”

41 తర్వాత ఆయన కాస్త ముందుకు * వెళ్లి, మోకాళ్లూని ఇలా ప్రార్థించడం మొదలు పెట్టాడు: **42** “తండ్రీ, నీకు ఇష్టమైతే ఈ గిన్నె నా దగ్గర నుండి తీసేయి. అయినా, నా ఇష్టప్రకారం కాదు, నీ ఇష్టప్రకారమే జరగాలి.”

43 అప్పుడు పరలోకం నుండి వచ్చిన ఒక దేవదూత ఆయనకు కనిపించి, ఆయన్ని బలపర్చాడు. **44** కానీ ఆయన ఎంతో ఆవే

దనతో ఇంకా తీవ్రంగా ప్రార్థిస్తూ ఉన్నాడు; ఆయన చెమట రక్తపు చుక్కల్లా నేల మీద పడుతోంది.

45 ఆయన ప్రార్థించిన తర్వాత లేచి తన శిష్యుల దగ్గరికి వచ్చాడు; వాళ్ల దుఃఖం వల్ల అలసిపోయి నిద్రపోతున్నారు.

46 అప్పుడాయన వాళ్లతో, “మీరెందుకు నిద్రపోతున్నారు? లేవండి. ప్రలోభానికి లొంగిపోకుండా ఉండేలా ప్రార్థిస్తూ ఉండండి” అన్నాడు.

47 ఆయనింకా మాట్లాడుతుండగానే, ఇదిగో! చాలామంది ప్రజలు అక్కడికి వచ్చారు. పన్నెండుమందిలో ఒకడైన యూదా వాళ్లను అక్కడికి తీసుకొచ్చాడు. యేసును ముద్దుపెట్టుకోవడం కోసం అతను ఆయన దగ్గరికి వచ్చాడు.

48 అయితే యేసు అతనితో, “యూదా, ఒక ముద్దుతో మానవ కుమారుడిని అప్పగిస్తున్నావా?” అన్నాడు. **49** ఆయన చుట్టూ ఉన్నవాళ్లు ఏం జరగబోతుందో గ్రహించి, “ప్రభువా, కత్తితో వాళ్లను నరకమంటావా?” అని అడిగారు.

50 వాళ్లలో ఒకతను కత్తి దూసి ప్రధాన యాజకుని దాసుడి కుడిచేవిని తెగనరికాడు.

51 కానీ యేసు అతనితో “అలా చేయొద్దు” అని చెప్పి, ఆ దాసుడి చేవిని ముట్టుకొని అతన్ని బాగుచేశాడు. **52** తర్వాత తన దగ్గరికి వచ్చిన ముఖ్య యాజకులతో, ఆలయ అధికారులతో, పెద్దలతో యేసు ఇలా అన్నాడు:

“మీరు ఒక బందిపోటు దొంగ మీదికి వచ్చినట్టు కత్తులతో, కర్రలతో నా మీదికి వచ్చారా? **53** నేను రోజూ ఆల

22:41 * లేదా “రాయి విసిరేసినంత దూరం.”

యంలో బోధిస్తూ మీతోనే ఉన్నా మీరు నన్ను పట్టుకోలేదు. అయితే ఇది మీ సమయం, చీకటి రాజ్యమేలే సమయం.”

54 తర్వాత వాళ్లు ఆయన్ని బంధించి, ప్రధానయాజకుని ఇంటి లోపలికి తీసుకెళ్లారు. పేతురు కాస్త దూరంగా ఉండి ఆయన్ని అనుసరిస్తున్నాడు.

55 ఆ ఇంటి ప్రాంగణం మధ్యలో కొంతమంది మంట వేసి, అందరూ ఒక చోట కూర్చోని చలి కాచుకుంటున్నారు. పేతురు కూడా వాళ్లతో పాటు కూర్చున్నాడు. **56** పేతురు మంట ముందు కూర్చోని చలి కాచుకోవడం గమనించిన ఒక పనమ్మాయి అతన్ని పరిశీలనగా చూసి, “ఇతను కూడా ఆయనతో పాటు ఉండేవాడు” అంది. **57** కానీ పేతురు ఒప్పుకోలేదు, “ఆయన ఎవరో నాకు తెలీదు” అన్నాడు. **58** కాసేపటికి ఇంకొకతను పేతురును చూసి, “నువ్వు కూడా వాళ్లలో ఒకడివే” అన్నాడు. కానీ పేతురు “లేదు, నేను కాదు” అన్నాడు.

59 సుమారు ఒక గంట తర్వాత ఇంకొకతను అదేపనిగా ఇలా అనడం మొదలు పెట్టాడు: “ఖచ్చితంగా ఇతను కూడా ఆయనతో ఉండేవాడు. ఎందుకంటే, ఇతను గలీలయవాడు!” **60** కానీ పేతురు, “నువ్వు ఏమంటున్నావో నాకు అర్థంకావట్లేదు” అని అన్నాడు. పేతురు ఇంకా మాట్లాడుతుండగానే, వెంటనే కోడి కూసింది. **61** అప్పుడు ప్రభువు పక్కకు తిరిగి సూటిగా పేతురు వైపు చూశాడు. దాంతో, “ఈ రోజు కోడి

కూయక ముందే, నేనెవరో తెలియదని నువ్వు మూడుసార్లు అంటావు” అని ప్రభువు తనతో చెప్పిన మాటలు పేతురుకు గుర్తుకొచ్చాయి. **62** కాబట్టి పేతురు బయటికి వెళ్లిపోయి, కుమిలికు మిలి ఏడ్చాడు.

63 యేసును కాపలా కాస్తున్న భటులు ఆయన్ని ఎగతాళి చేయడం, కొట్టడం మొదలుపెట్టారు. **64** వాళ్లు ఆయన ముఖం మీద ముసుగు వేసి, “నువ్వు ప్రవక్తవైతే, నిన్ను కొట్టింది ఎవరో చెప్పు!” అని అడుగుతూ ఉన్నారు. **65** అంతేకాదు వాళ్లు ఆయన్ని దూషిస్తూ ఇంకా ఎన్నోమాటలు అన్నారు.

66 తెల్లవారినప్పుడు ప్రజల పెద్దలు అంటే ముఖ్య యాజకులు, శాస్త్రులు ఒక చోట సమావేశమై ఆయన్ని మహాసభకు తీసుకొచ్చి ఇలా అడిగారు: **67** “నువ్వు క్రీస్తువైతే మాతో చెప్పు.” కానీ ఆయన వాళ్లతో ఇలా అన్నాడు: “నేను మీతో చెప్పినా మీరు అస్సలు నమ్మరు. **68** అంతేకాదు ఒకవేళ నేను మిమ్మల్ని ప్రశ్నిస్తే, మీరు జవాబు చెప్పరు. **69** అయితే ఇప్పటినుండి మానవ కుమారుడు దేవుని శక్తివంతమైన కుడిచేయి దగ్గర కూర్చోని ఉంటాడు.” **70** దాంతో వాళ్లంతా, “అయితే నువ్వు దేవుని కొడుకువా?” అని అడిగారు. దానికి ఆయన, “నేను దేవుని కొడుకునని మీరే అంటున్నారు కదా” అన్నాడు. **71** అప్పుడు వాళ్లు, “ఇతనే స్వయంగా తన నోటితో చెప్పడం మనం విన్నాం

కదా. మనకు ఇంతకన్నా సాక్ష్యం కావాలా?” అన్నారు.

23 కాబట్టి వాళ్లందరూ లేచి యేసును పిలాతు దగ్గరికి తీసు కెళ్లారు. **2** తర్వాత వాళ్లు, “ఇతను మా దేశాన్ని తప్పుదారి పట్టిస్తున్నాడు, కైసరుకు పన్ను చెల్లించకూడదని చెప్తున్నాడు, తనే క్రీస్తు అనే ఒక రాజు సని చెప్పుకుంటున్నాడు” అని అంటూ ఆయన మీద నేరం మోపడం మొదలు పెట్టారు. **3** అప్పుడు పిలాతు, “నువ్వు యూదుల రాజువా?” అని అడిగాడు. అందుకాయన, “నువ్వే స్వయంగా ఆ మాట అంటున్నావు కదా” అన్నాడు. **4** తర్వాత పిలాతు ముఖ్య యాజకులతో, జనాలతో “ఇతనిలో నాకు ఏ తప్పు కనిపించలేదు” అన్నాడు. **5** వాళ్లు మాత్రం పట్టువిడవకుండా, “ఇతను గలిలయ దగ్గర మొదలుపెట్టి ఇక్కడి వరకు, యూదయ అంతటా ప్రజలకు బోధిస్తూ వాళ్లను రెచ్చగొడుతున్నాడు” అని అంటూ ఉన్నారు. **6** పిలాతు అది విన్నప్పుడు, ఆయన గలిలయకు చెందినవాడేనా అని అడిగాడు. **7** ఆయన హేరోదు అధికారపరిధి కిందున్న ప్రాంతానికి చెందినవాడని తెలుసు కున్నాక పిలాతు ఆయన్ని హేరోదు దగ్గరికి పంపించాడు. హేరోదు ఆ రోజుల్లో యెరూషలేములోనే ఉన్నాడు.

8 హేరోదు యేసును చూసి ఎంతో సంతోషించాడు. యేసు గురించి అతను చాలా విన్నాడు కాబట్టి కొంతకాలం నుండి ఆయన్ని చూడాలని కోరుకుం

టున్నాడు; యేసు ఏదైనా అద్భుతం చేస్తే చూడాలని అతను ఎదురుచూస్తూ ఉన్నాడు. **9** కాబట్టి అతను చాలాసేపు యేసును ప్రశ్నించాడు, కానీ యేసు ఏ జవాబూ చెప్పలేదు. **10** అయితే ముఖ్య యాజకులు, శాస్త్రులు మధ్య మధ్యలో లేచి నిలబడి, చాలా కోపంగా ఆయన మీద నేరం మోపుతూ ఉన్నారు. **11** అయితే హేరోదు తన సైనికులతో కలిసి యేసును అవమానించి, ప్రశస్త మైన వస్త్రం తొడిగించి ఎగతాళి చేసి, మళ్ళీ పిలాతు దగ్గరికి పంపించాడు. **12** అప్పటివరకు శత్రువులుగా ఉన్న హేరోదు, పిలాతు ఆ రోజే స్నేహితులయ్యారు.

13 తర్వాత పిలాతు ముఖ్య యాజకుల్ని, పరిపాలకుల్ని, ప్రజల్ని సమావేశ పర్చి **14** వాళ్లతో ఇలా అన్నాడు: “ఇతను తిరుగుబాటు రేపుతున్నాడని అంటూ మీరు ఇతన్ని నా దగ్గరికి తీసు కొచ్చారు. ఇదిగో! నేను ఇతన్ని మీ ముందే విచారణ చేశాను. ఇతని మీద మీరు మోపుతున్న నేరాల విషయంలో నాకు ఏ ఆధారం కనిపించలేదు. **15** నిజానికి హేరోదుకు కూడా ఏ ఆధారం కనిపించలేదు, అందుకే ఇతన్ని మళ్ళీ మా దగ్గరికి పంపించాడు. మరణశిక్ష వేసేంత తప్పేదీ ఇతను చేయలేదు. **16** కాబట్టి నేను ఇతన్ని శిక్షించి విడుదల చేస్తాను.”

17 * — **18** కానీ ప్రజలందరూ,

23:17 * మత్తయి 17:21కి ఉన్న పాదసూచిక చూడండి.

“ఇతన్ని చంపేయండి, మా కోసం బరబ్బను విడుదల చేయండి” అని గట్టిగా అరిచారు. **19** (బరబ్బ అనే అతను ఆ నగరంలో రాజద్రోహానికి, హత్యకు పాల్పడినందువల్ల చెరసాలలో వేయబడ్డాడు.) **20** పిలాతు యేసును విడుదల చేయాలని కోరుకున్నాడు కాబట్టి మళ్ళీ ప్రజలతో మాట్లాడాడు. **21** అప్పుడు వాళ్లు, “అతనికి కొయ్యపై శిక్ష వేయండి! అతనికి కొయ్యపై శిక్ష వేయండి!” అని అరవడం మొదలు పెట్టారు. **22** మూడోసారి పిలాతు వాళ్లతో, “ఎందుకు? అతను ఏం తప్పు చేశాడు? మరణశిక్ష వేసేంత తప్పేదీ అతనిలో నాకు కనిపించలేదు. కాబట్టి నేను అతన్ని శిక్షించి విడుదల చేస్తాను” అని అన్నాడు. **23** దాంతో వాళ్లు గట్టిగా అరుస్తూ, ఆయనకు కొయ్యపై శిక్ష వేయాలని పట్టబట్టారు. చివరికి వాళ్ల అరుపులే నెగ్గాయి. **24** కాబట్టి పిలాతు వాళ్లు అడిగినట్లే చేయాలని నిర్ణయించాడు. **25** వాళ్లు అడుగుతున్నవ్యక్తిని, అంటే రాజద్రోహానికి, హత్యకు పాల్పడినందువల్ల చెరసాలలో వేయబడినవ్యక్తిని పిలాతు విడుదల చేశాడు. కానీ యేసును మాత్రం, తమకు నచ్చినట్టు చేసుకోమని వాళ్లకు అప్పగించాడు.

26 వాళ్లు యేసును తీసుకెళ్తున్నప్పుడు, పల్లె ప్రాంతం నుండి వస్తున్న కుర్రనేవాడైన సీమోను అనే వ్యక్తిని పట్టుకొని అతని మీద ఆ హింసా కొయ్య * పెట్టి, దాన్ని మోసుకుంటూ

యేసు వెనుక రమ్మని చెప్పారు. **27** యేసు వెనుక చాలామంది ప్రజలు వెళ్తున్నారు. వాళ్లలో స్త్రీలు కూడా ఉన్నారు, వాళ్లు దుఃఖంతో గుండెలు బాదుకుంటూ ఆయన గురించి బిగ్గరగా ఏడుస్తున్నారు. **28** యేసు ఆ స్త్రీల వైపు చూసి ఇలా అన్నాడు: “యెరూషలేము కుమార్తెలారా, నా కోసం ఏడ్వకండి. మీ కోసం, మీ పిల్లల కోసం ఏడ్వండి. **29** ఎందుకంటే, ఇదిగో! ‘గోద్రాళ్లు, పిల్లల్ని కనని వాళ్లు, పాలివ్యని వాళ్లు సంతోషంగా ఉంటారు!’ అని ప్రజలు చెప్పే రోజులు రాబోతున్నాయి. **30** అప్పుడు ప్రజలు, ‘మా మీద పడండి!’ అని పర్వతాలతో, ‘మమ్మల్ని కప్పేయండి!’ అని కొండలతో అనడం మొదలుపెడతారు. **31** చెట్టు పచ్చగా ఉన్నప్పుడే వాళ్లు ఇలా చేస్తే, అది ఎండిపోయినప్పుడు ఇక పరిస్థితి ఎలా ఉంటుంది?”

32 ఆయనతో పాటు మరణశిక్ష వేయడానికి వాళ్లు ఇంకో ఇద్దరు నేరస్తుల్ని కూడా తీసుకెళ్తున్నారు. **33** వాళ్లు “కపాల స్థలం” అనే చోటికి వచ్చినప్పుడు, యేసును మేకులతో కొయ్యకు దిగగొట్టి ఆ ఇద్దరు నేరస్తుల మధ్య వేలాడదీశారు. ఒకతను యేసుకు కుడి వైపున, ఇంకొకతను యేసుకు ఎడమ వైపున ఉన్నాడు. **34** అప్పుడు యేసు, “తండ్రీ, వీళ్లను క్షమించు. వీళ్లు ఏంచేస్తున్నారో వీళ్లకు తెలీదు” అన్నాడు. అంతేకాదు, ఆయన వస్త్రాలు పంచుకోవడానికి వాళ్లు చీట్లు * వేశారు.

35 ప్రజలు చూస్తూ నిలబడ్డారు. పరిపాలకులు మాత్రం ఆయన్ని ఎగతాళి చేస్తూ, “ఇతను వేరేవాళ్లను రక్షించాడు; ఇతను దేవుని అభిషిక్తుడూ,* దేవుడు ఎంచుకున్నవాడూ అయితే తనను తాను రక్షించుకోవాలి” అన్నారు.

36 చివరికి సైనికులు కూడా ఆయన దగ్గరికి వచ్చి, పుల్లటి ద్రాక్షారసం ఇస్తూ ఇలా ఎగతాళి చేశారు:

37 “నువ్వు యూదుల రాజువైతే నిన్ను నువ్వు రక్షించుకో.” **38** ఆయన తలకు పైన, “ఇతను యూదుల రాజు” అనే మాటలు చెక్కబడిన ఒక పలక ఉంది.

39 అప్పుడు కొయ్యకు వేలాడుతున్న నేరస్తుల్లో ఒకతను యేసును దూషించడం మొదలుపెట్టి, “నువ్వు క్రీస్తువే కదా? నిన్ను నువ్వు రక్షించుకొని మమ్మల్ని కూడా రక్షించు!” అన్నాడు. **40** అప్పుడు ఇంకో నేరస్తుడు అతన్ని ఇలా గద్దించాడు: “నువ్వు దేవునికి ఏమాత్రం భయపడవా? నీకూ అదే శిక్ష పడింది కదా? **41** మనకు ఈ శిక్ష పడడం న్యాయమే. ఎందుకంటే, మనం చేసిన వాటికి తగిన శిక్ష అనుభవిస్తున్నాం. కానీ ఈయన ఏ తప్పు చేయలేదు.” **42** తర్వాత అతను, “యేసూ, నువ్వు రాజ్యాధికారం పొందినప్పుడు* నన్ను గుర్తుచేసుకో” అన్నాడు. **43** అప్పుడు యేసు అతనితో, “ఈ రోజు నేను నీకు మాటి

23:35 * అక్ష., “క్రీస్తూ.” 23:42 * అక్ష., “నువ్వు నీ రాజ్యంలోకి వచ్చినప్పుడు.”

స్తున్నాను, నువ్వు నాతోపాటు పరదైసులో ఉంటావు” అన్నాడు.

44 అప్పుడు సమయం దాదాపు మధ్యాహ్నం 12 గంటలు.* అయినా, అప్పటినుండి మూడింటి# పరకు ఆ దేశమంతటా చీకటి కమ్ముకుంది.

45 ఎందుకంటే సూర్యకాంతి లేకుండా పోయింది. తర్వాత దేవాలయంలోని తెర* మధ్యకు చిరిగిపోయింది.

46 అప్పుడు యేసు బిగ్గరగా అరిచి ఇలా అన్నాడు: “తండ్రీ, నా ప్రాణాన్ని* నీ చేతికి అప్పగిస్తున్నాను.” ఆ మాట అని, ఆయన చనిపోయాడు. # **47** జరిగినదాన్ని చూసినప్పుడు అక్కడున్న సైనికాధికారి, “నిజంగా ఇతను నీతిమంతుడు” అని అంటూ దేవుణ్ణి మహిమ పర్చడం మొదలుపెట్టాడు. **48** అక్కడికి వచ్చిన జనాలు జరిగినవాటిని చూసినప్పుడు, గుండెలు బాదుకుంటూ తమ ఇళ్లకు తిరిగివెళ్లారు. **49** అయితే యేసుతో పరిచయమున్న వాళ్లందరూ కాస్త దూరంలో నిలబడి ఉన్నారు. అంతే కాదు, గలిలయ నుండి యేసుతోపాటు వచ్చిన కొంతమంది స్త్రీలు కూడా అక్కడ నిలబడి వీటిని చూశారు.

50 యోసేపు అనే ఒక వ్యక్తి ఉండేవాడు. అతను మహాసభ సభ్యుడు, మంచి

23:44 * అక్ష., “ఆరో గంట.” # అక్ష., “తొమ్మిదో గంట.” 23:45 * ఇది పవిత్ర స్థలాన్ని, అతి పవిత్ర స్థలాన్ని వేరు చేసే తెర. 23:46 * గ్రీకులో న్యూమా. పదకోశంలో “న్యూమా” చూడండి. # లేదా “తుదిశ్వాస విడిచాడు.”

వాడు, నీతిమంతుడు. **51** (అతను వాళ్ల కుట్రకు మద్దతివ్వలేదు, దాన్ని అమలు చేయడానికి సాయం చేయలేదు.) అతను యూదయలోని అరిమతయియ నగరానికి చెందినవాడు. అతను దేవుని రాజ్యం కోసం ఎదురుచూస్తూ ఉండేవాడు. **52** అతను పిలాతు దగ్గరికి వెళ్లి, యేసును సమాధి చేయడానికి అనుమతి ఇవ్వమని అడిగాడు. **53** తర్వాత అతను యేసు శరీరాన్ని కిందికి దించి, దాన్ని నాణ్యమైన నారపస్త్రంలో చుట్టి, తొలిచిన ఒక రాతి సమాధిలో* పెట్టాడు. ఆ సమాధిలో అప్పటివరకు ఎవరీ పెట్టలేదు. **54** అది సిద్ధపడే రోజు, కాసేపట్లో విశ్రాంతి రోజు మొదలవ్వబోతుంది. **55** యేసుతో పాటు గలిలయనుండి వచ్చిన స్త్రీలు కూడా అక్కడికి వెళ్లి సమాధిని* చూశారు. అందులో యేసు శరీరాన్ని ఎలా పెట్టారో గమనించారు. **56** తర్వాత సుగంధద్రవ్యాలు, పరిమళ తైలాలు తయారుచేయడానికి తిరిగివెళ్లారు. అయితే వాళ్లు ధర్మశాస్త్రం ప్రకారం విశ్రాంతి రోజున ఏ పనీ చేయలేదు.

24 వారం మొదటి రోజున* వాళ్లు తాము తయారుచేసిన సుగంధద్రవ్యాలు తీసుకొని పొద్దుపొద్దున్నే సమాధి[#] దగ్గరికి వచ్చారు. **2** అయితే

23:53 * లేదా “స్మారక సమాధిలో.” **23:55**

* లేదా “స్మారక సమాధిని.” **24:1** * మత్తయి

28:1కి ఉన్న పాదసూచిక చూడండి. **24:1, 9**

[#] లేదా “స్మారక సమాధి.”

అప్పటికే, సమాధికి* అడ్డంగా ఉన్న రాయి పక్కకు దొర్లించి ఉంది. **3** వాళ్లు సమాధిలోకి అడుగుపెట్టినప్పుడు, ప్రభువైన యేసు శరీరం అక్కడ కనిపించలేదు. **4** వాళ్లు దాని గురించి కంగారుపడుతుండగా, ఇదిగో! మెరిసే వస్త్రాలు వేసుకొని ఉన్న ఇద్దరు మనుషులు వాళ్ల పక్కన నిలబడ్డారు. **5** ఆ స్త్రీలు భయపడిపోయి, తమ తలలు వంచుకున్నారు. అప్పుడు ఆ మనుషులు వాళ్లతో ఇలా అన్నారు: “మీరు బ్రతికున్నవ్యక్తి కోసం, చనిపోయినవాళ్ల మధ్య ఎందుకు వెతుకుతున్నారు? **6** ఆయన ఇక్కడ లేడు, బ్రతికించబడ్డాడు. ఆయన ఇంకా గలిలయలోనే ఉన్నప్పుడు మీతో ఏమన్నాడో గుర్తుచేసుకోండి. **7** మానవ కుమారుడు పాపుల చేతికి అప్పగించబడి, కొయ్య మీద చంపబడి, మూడో రోజున తిరిగి బ్రతకాలని ఆయన చెప్పలేదా?” **8** అప్పుడు వాళ్లు ఆయన మాటలు గుర్తుచేసుకొని, **9** సమాధి[#] దగ్గర నుండి తిరిగివెళ్లి ఈ విషయాలు న్నిటి గురించి ఆపదకొండుమందికి, మిగతావాళ్లందరికీ చెప్పారు. **10** ఆ స్త్రీలు ఎవరంటే: మగ్గలేనే మరియు, యోహాన్న, యాకోబు తల్లి మరియు. అంతేకాదు, వాళ్లతోపాటు ఉన్న మిగతా స్త్రీలు ఈ విషయాల్ని అపొస్తలులకు చెప్పన్నారు. **11** అయితే వాళ్లకు అవి అర్థం పర్థంలేని మాటల్లా అనిపించాయి, కాబట్టి ఆ స్త్రీలు చెప్పినదాన్ని వాళ్లు నమ్మలేదు.

24:2 * లేదా “స్మారక సమాధికి.”

12 అయితే పేతురు లేచి, పరుగెత్తుకుంటూ సమాధి* దగ్గరికి వెళ్లి, లోపలికి వంగి చూశాడు. అక్కడ నారబట్టలు మాత్రమే ఉన్నాయి. కాబట్టి అతను ఏం జరిగిందా అని ఆలోచిస్తూ అక్కడి నుండి వెళ్లిపోయాడు.

13 కానీ ఇదిగో! అదే రోజున ఇద్దరు శిష్యులు ఎమ్మాయి అనే గ్రామానికి వెళ్తున్నారు; ఇది యెరూషలేముకు దాదాపు ఏడు మైళ్ల* దూరంలో ఉంది.

14 వాళ్లు జరిగిన ఈ విషయాలన్నిటి గురించి ఒకరితో ఒకరు మాట్లాడుకుంటూ వెళ్తున్నారు.

15 వాళ్లు ఈ విషయాల గురించి మాట్లాడుకుంటున్నప్పుడు, యేసే వాళ్ల దగ్గరికి వచ్చి వాళ్లతోపాటు నడవడం మొదలుపెట్టాడు. 16 కానీ వాళ్లు ఆయన్ని గుర్తుపట్టలేకపోయారు.

17 ఆయన వాళ్లను, “మీరు దేని గురించి తీవ్రంగా వాదించుకుంటున్నారు?” అని అడిగాడు. అప్పుడు వాళ్లు ఆగిపోయారు, వాళ్ల ముఖాలు బాధగా ఉన్నాయి. 18 ఆయన అడిగినదానికి క్లయొపా అనే అతను ఇలా జవాబిచ్చాడు: “ఈమధ్య యెరూషలేములో జరిగిన విషయాల గురించి తెలియకపోవడానికి నువ్వేమైనా విదేశీయుడివా? అక్కడ ఒంటరిగా జీవిస్తు

న్నావా?”* 19 అప్పుడాయన, “ఏ విషయాలు?” అని అడిగాడు. వాళ్లు ఇలా చెప్పారు: “నజరేయుడైన యేసు గురించిన విషయాలు. ఆయనొక ప్రవక్త. దేవుని ముందు, మనుషుల ముందు ఆయన చాలా ఆశ్చర్యకరమైన పనులు చేశాడు; ఆయన మాటలు కూడా ఎంతో శక్తివంతంగా ఉండేవి. 20 మన ముఖ్య యాజకులు, పరిపాలకులు మరణశిక్ష వేయడం కోసం ఆయన్ని అప్పగించారు. వాళ్లు ఆయన్ని మేకులతో కొయ్యకు దిగగొట్టారు. 21 ఇశ్రాయేలుకు విడుదల తీసుకురాబోయే వ్యక్తి ఆయనే అని మేము ఆశతో ఎదురుచూశాం. ఇవన్నీ కాక, ఈ విషయాలు జరిగి ఇప్పటికి ఇది మూడో రోజు. 22 అంతేకాదు, కొంతమంది స్త్రీలు చెప్పిన మాటలు కూడా మమ్మల్ని ఆశ్చర్యపర్చాయి. వాళ్లు పొద్దున్నే సమాధి* దగ్గరికి వెళ్లారు; 23 అక్కడ ఆయన శరీరం కనిపించకపోయేసరికి, వాళ్లకు దేవదూతలు కనిపించి యేసు బ్రతికే ఉన్నాడని చెప్పారని వచ్చి మాకు చెప్పారు. 24 అప్పుడు మాతో పాటు ఉన్న కొంతమంది సమాధి* దగ్గరికి వెళ్లి చూశారు. అక్కడంతా ఆ స్త్రీలు చెప్పినట్టే ఉంది, కానీ వాళ్లు ఆయన్ని చూడలేదు.”

25 కాబట్టి ఆయన వాళ్లతో ఇలా అన్నాడు: “తెలివితక్కువ మనుషులారా,

24:12, 22, 24 * లేదా “స్మారక సమాధి.”
24:13 * దాదాపు 11 కిలోమీటర్లు. అక్ష., “60 స్టేడియా.” ఒక స్టేడియం 185 మీటర్లతో (606.95 అడుగులతో) సమానం. పదకోశంలో “మైలు” చూడండి.

24:18 * లేదా “విషయాల గురించి తెలియని సందర్భుకుడివి నువ్వు ఒక్కడివేనా?” అయ్యుంటుంది.

ప్రవక్తలు చెప్పిన విషయాల్ని మీరెందుకు అర్థం చేసుకోలేకపోతున్నారు? **26** క్రీస్తు తన మహిమలో ప్రవేశించాలంటే, వీటిని అనుభవించడం తప్పనిసరి కదా?” **27** తర్వాత ఆయన మోషే, ప్రవక్తలందరూ రాసిన వాటితో మొదలుపెట్టి లేఖనాలన్నిటిలో తన గురించి రాయబడిన వాటిని వాళ్లకు వివరించాడు.

28 చివరికి వాళ్లు తాము వెళ్లాల్సిన గ్రామం దగ్గరికి వచ్చారు, ఆయన మాత్రం ఇంకా ముందుకు వెళ్తున్నట్టు కనిపించాడు. **29** కానీ వాళ్లు ఆయన్ని ఉండిపోమ్మని బ్రతిమాలుతూ, “సాయంత్రం కావస్తోంది కాబట్టి మాతోనే ఉండిపో” అన్నారు. దాంతో ఆయన వాళ్లతోపాటు ఉండడానికి వాళ్లింటికి వెళ్లాడు. **30** ఆయన వాళ్లతో పాటు భోజనం బల్ల దగ్గర కూర్చొని ఉన్నప్పుడు ఒక రొట్టె తీసుకొని, దాన్ని దీవించి, విరిచి వాళ్లకు ఇవ్వడం మొదలుపెట్టాడు. **31** దాంతో ఆయన ఎవరో వాళ్లకు అర్థమైంది, వాళ్లు ఆయన్ని గుర్తుపట్టారు. కానీ ఆయన వాళ్లకు కనిపించకుండా మాయమైపోయాడు. **32** అప్పుడు వాళ్లు ఒకరితో ఒకరు ఇలా చెప్పుకున్నారు: “దారిలో ఆయన మనతో మాట్లాడుతూ, లేఖనాల అర్థాన్ని విడమర్చి చెప్పున్నప్పుడు మన హృదయాలు మండుతున్నట్టు మనకు అనిపించలేదా?” **33** వెంటనే వాళ్లు లేచి యెరూషలేముకు తిరిగివెళ్లారు. అక్కడ ఆ పదకొండుమంది, అలాగే

ఇతర శిష్యులు ఒకచోట సమావేశమై ఉన్నారు. **34** అక్కడున్న వాళ్లు, “నిజంగానే ప్రభువు మళ్లీ బ్రతికించబడ్డాడు, ఆయన సీమోనుకు కనిపించాడు!” అన్నారు. **35** అప్పుడు వాళ్లిద్దరు దారిలో జరిగిన విషయాల గురించి, ఆయన రొట్టె విరిచినప్పుడు తాము ఆయన్ని ఎలా గుర్తుపట్టారనే దాని గురించి వాళ్లకు చెప్పారు.

36 వాళ్లు ఈ విషయాల గురించి మాట్లాడుకుంటున్నప్పుడు, యేసు వాళ్ల మధ్య నిలబడి, “మీకు శాంతి కలగాలి” అన్నాడు. **37** కానీ వాళ్లు తాము దేవదూతను చూస్తున్నామని అనుకుంటూ భయంతో వణికిపోయారు. **38** కాబట్టి ఆయన వాళ్లతో ఇలా అన్నాడు: “మీరెందుకు కంగారుపడుతున్నారు? మీ హృదయాల్లో సందేహాలు ఎందుకు వస్తున్నాయి? **39** నా చేతులు, పాదాలు చూసి నేనే అని తెలుసుకోండి. నన్ను ముట్టుకొని చూడండి. మీరు చూస్తున్నారు కదా, నాకు ఉన్నట్టుగా దేవదూతకు మాంసం, ఎముకలు ఉండవు.” **40** ఆయన అలా అంటూ తన చేతులు, పాదాలు వాళ్లకు చూపించాడు. **41** కానీ వాళ్లు సంతోషంలో, ఆశ్చర్యంలో మునిగిపోయి ఇంకా నమ్మలేకపోతున్నారు. కాబట్టి ఆయన, “మీ దగ్గర తినడానికి ఏమైనా ఉందా?” అని అడిగాడు. **42** వాళ్లు ఆయనకు కాల్చిన చేప ముక్కను ఇచ్చారు. **43** ఆయన దాన్ని తీసుకొని, వాళ్ల కళ్లముందే తిన్నాడు.

44 తర్వాత ఆయన వాళ్లతో ఇలా అన్నాడు: “నేను ఇంకా మీతోనే ఉన్నప్పుడు, నా గురించి మోషే ధర్మశాస్త్రంలో, ప్రవక్తల పుస్తకాల్లో, కీర్తనల పుస్తకంలో రాసినవన్నీ నెరవేరాలని మీతో చెప్పాను కదా.” 45 తర్వాత, వాళ్లు లేఖనాల అర్థాన్ని పూర్తిగా గ్రహించేలా ఆయన వాళ్ల మనసుల్ని తెరిచి 46 వాళ్లతో ఇలా అన్నాడు: “లేఖనాలు ఇలా చెప్పున్నాయి: క్రీస్తు బాధలుపడి, మూడో రోజున మృతుల్లో నుండి మళ్లీ బ్రతుకుతాడు; 47 ప్రజలు పశ్చాత్తాపపడి పాపక్షమాపణ పొందాలనే సందేశం యెరూషలేముతో మొదలుపెట్టి అన్ని దేశాలకు ఆయన పేరున ప్రకటించబడుతుంది. 48 మీరు వీటికి సాక్షులుగా

ఉండాలి. 49 ఇదిగో! నా తండ్రి వాగ్దానం చేసిన దాన్ని మీ మీదికి పంపిస్తున్నాను. మీరు మాత్రం, పైనుండి శక్తిని పొందేవరకు ఈ నగరంలోనే ఉండండి.”

50 తర్వాత ఆయన వాళ్లను బేతనియ వరకు తీసుకెళ్లి, తన చేతులెత్తి వాళ్లను దీవించాడు. 51 అలా దీవిస్తూ ఆయన వాళ్లను విడిచి పరలోకానికి వెళ్లిపోయాడు. 52 వాళ్లు ఆయనకు సాష్టాంగ* నమస్కారం చేసి, చాలా సంతోషంగా యెరూషలేముకు తిరిగి వెళ్లారు. 53 వాళ్లు ప్రతీరోజు ఆలయానికి వెళ్తూ, దేవుణ్ణి స్తుతిస్తూ ఉన్నారు.

24:52 * లేదా “వంగి.”

యోహాను

సువార్త

విషయసూచిక

- 1 వాక్యం శరీరంతో పుట్టాడు (1-18)
బాప్తిస్మమిచ్చే యోహాను
సాక్ష్యం (19-28)
యేసు, దేవుని గొర్రెపిల్ల (29-34)
యేసు మొదటి శిష్యులు (35-42)
ఫిలిప్ప, నతనయేలు (43-51)
- 2 కానాలో పెళ్లి; నీళ్లను
ద్రాక్షారసంగా మార్చడం (1-12)
ఆలయాన్ని యేసు
శుభ్రం చేయడం (13-22)
మానవ స్వభావం
యేసుకు తెలుసు (23-25)

- 3 యేసు, నీకొదేము (1-21)
మళ్లీ పుట్టడం (3-8)
దేవుడు లోకాన్ని ప్రేమించాడు (16)
యేసు గురించి యోహాను ఇచ్చిన చివరి
సాక్ష్యం (22-30)
పైనుండి వచ్చే వ్యక్తి (31-36)
- 4 యేసు, సమరయ స్త్రీ (1-38)
“పవిత్రశక్తితో, సత్యంతో” దేవుణ్ణి
ఆరాధించడం (23, 24)
చాలామంది సమరయులు యేసుమీద
విశ్వాసం ఉంచడం (39-42)

- రాజు సేవకుడి కొడుకును యేసు బాగుచేయడం (43-54)
- 5 బేతెస్థ దగ్గర ఒక రోగిని బాగుచేయడం (1-18)
యేసుకు తండ్రి అధికారం ఇచ్చాడు (19-24)
చనిపోయినవాళ్లు యేసు స్వరం వింటారు (25-30)
యేసు గురించి సాక్ష్యాలు (31-47)
- 6 యేసు 5,000 మందికి ఆహారం పెట్టడం (1-15)
యేసు నీళ్లమీద నడవడం (16-21)
యేసు, “జీవాన్నిచ్చే ఆహారం” (22-59)
యేసు మాటలకు చాలామంది అభ్యంతరపడతారు (60-71)
- 7 గుడారాల పండుగలో యేసు (1-13)
పండుగలో యేసు బోధించడం (14-24)
క్రీస్తు గురించి వేర్వేరు అభిప్రాయాలు (25-52)
- 8 యేసు గురించి తండ్రి సాక్ష్యం ఇస్తాడు (12-30)
యేసు, “లోకానికి వెలుగు” (12)
అబ్రాహాము పిల్లలు (31-41)
“సత్యం మిమ్మల్ని విడుదల చేస్తుంది” (32)
అపవాది పిల్లలు (42-47)
యేసు, అబ్రాహాము (48-59)
- 9 పుట్టు గుడ్డివాణ్ణి యేసు బాగుచేయడం (1-12)
బాగైన వ్యక్తిని పరిసయులు ప్రశ్నించడం (13-34)
పరిసయులు గుడ్డితనం (35-41)
- 10 గొర్రెల కాపరి, గొర్రెల దొడ్లు (1-21)
యేసు మంచి కాపరి (11-15)
“వేరే గొర్రెలు నాకు ఉన్నాయి” (16)
సమర్పణ పండుగలో యూదులు యేసును చుట్టముడతారు (22-39)
చాలామంది యూదులు నమ్మలేదు (24-26)
“నా గొర్రెలు నా స్వరాన్ని వింటాయి” (27)
కొడుకు, తండ్రి ఐక్యంగా ఉన్నారు (30, 38)
యొర్దాను అవతల చాలామంది విశ్వసిస్తారు (40-42)
- 11 లాజరు చనిపోవడం (1-16)
యేసు మార్తను, మరియను ఓదార్చడం (17-37)
యేసు లాజరును పునరుత్థానం చేయడం (38-44)
యేసును చంపడానికి కుట్ర (45-57)
- 12 యేసు పాదాలమీద మరియు తైలం పోయడం (1-11)
యేసు విజయోత్సాహంతో ప్రవేశించడం (12-19)
తన మరణం గురించి యేసు ముందే చెప్పడం (20-37)
యూదులకు విశ్వాసం లేకపోవడం ప్రవచనాన్ని నెరవేర్చింది (38-43)
లోకాన్ని రక్షించడానికి యేసు వచ్చాడు (44-50)

- 13 యేసు శిష్యుల పాదాల్ని
కడగడం (1-20)
తనను అప్పగించబోయేది యూదా
అని యేసు సూచించడం (21-30)
కొత్త ఆజ్ఞ (31-35)
“మీ మధ్య ప్రేమ ఉంటే” (35)
యేసు తెలీదని పేతురు అంటాడని
ముందే చెప్పడం (36-38)
- 14 తండ్రి దగ్గరికి వెళ్లడానికి
యేసు ఒక్కడే మార్గం (1-14)
“నేనే దారిని, సత్యాన్ని,
జీవాన్ని” (6)
పవిత్రశక్తి గురించి
యేసు మాటివ్వడం (15-31)
“తండ్రి నాకన్నా గొప్పవాడు” (28)
- 15 నిజమైన ద్రాక్షచెట్టు ఉదాహరణ (1-10)
క్రీస్తులాంటి ప్రేమ
చూపించాలనే ఆజ్ఞ (11-17)
‘ఇంతకన్నా
గొప్ప ప్రేమ లేదు’ (13)
లోకం యేసు శిష్యుల్ని
ద్వేషిస్తుంది (18-27)
- 16 యేసు శిష్యులు చనిపోవాల్సి
రావచ్చు (1-4ఎ)
పవిత్రశక్తి పనులు (4బి-16)
శిష్యుల దుఃఖం సంతోషంగా మారు
తుంది (17-24)
లోకాన్ని యేసు జయించడం (25-33)
- 17 అపొస్తలులతో యేసు చివరి
ప్రార్థన (1-26)
దేవుణ్ణి తెలుసుకోవడం
శాశ్వత జీవితం (3)

- క్రైస్తవులు
లోకసంబంధులు కారు (14-16)
“నీ వాక్యమే సత్యం” (17)
‘నీ పేరును నేను
తెలియజేశాను’ (26)
- 18 యేసును యూదా
అప్పగించడం (1-9)
పేతురు కత్తి దూయడం (10, 11)
అన్న దగ్గరికి యేసును
తీసుకెళ్లడం (12-14)
యేసు తెలీదని పేతురు
మొదటిసారి అనడం (15-18)
అన్న ముందు యేసు (19-24)
యేసు తెలీదని పేతురు రెండోసారి,
మూడోసారి అనడం (25-27)
పిలాతు ముందు యేసు (28-40)
“నా రాజ్యం ఈ లోకానికి
సంబంధించినది కాదు” (36)
- 19 యేసును కొరడాలతో కొట్టి,
ఎగతాళి చేస్తారు (1-7)
పిలాతు యేసును
మళ్ళీ ప్రశ్నించడం (8-16ఎ)
గొల్గొతాలో యేసును కొయ్యకు
దిగగొట్టడం (16బి-24)
యేసు తన తల్లి కోసం ఏర్పాట్లు
చేయడం (25-27)
యేసు చనిపోవడం (28-37)
యేసును సమాధి
చేయడం (38-42)
- 20 ఖాళీగా ఉన్న సమాధి (1-10)
మగ్గలేనే మరియకు యేసు
కనిపించడం (11-18)

శిష్యులకు యేసు కనిపించడం (19-23)

తోమా సందేహపడ్డాడు కానీ తర్వాత నమ్మాడు (24-29)

ఈ గ్రంథపు చుట్ట ఉద్దేశం (30, 31)

21 శిష్యులకు యేసు కనిపించడం (1-14)

యేసుమీద తనకున్న ప్రేమను పేతురు నొక్కిచెప్పడం (15-19)

“నా చిన్న గొర్రెల్ని మేపు” (17)

యేసు ప్రేమించిన శిష్యుని భవిష్యత్తు (20-23)

ముగింపు (24, 25)

1 మొదట్లో వాక్యం ఉన్నాడు, ఆ వాక్యం దేవుని దగ్గర ఉన్నాడు, ఆ వాక్యం ఒక దేవుడై* ఉన్నాడు.

2 ఆరంభంలో ఆయన దేవునితోపాటు ఉన్నాడు. **3** అన్నీ ఆయన ద్వారా సృష్టించబడ్డాయి, ఆయన లేకుండా ఏ ఒక్కటి సృష్టించబడలేదు.

4 ఆయన ద్వారా సృష్టించబడింది ఏమిటంటే, జీవం. ఆ జీవం మనుషులకు వెలుగు. **5** ఆ వెలుగు చీకట్లో ప్రకాశిస్తోంది, అయితే చీకటి ఆ వెలుగును జయించలేదు.

6 దేవుడు పంపించిన ఒక మనిషి ఉన్నాడు, అతని పేరు యోహాను.

7 అతని ద్వారా అన్నిరకాల ప్రజలు విశ్వాసముంచేలా, అతను ఆ వెలుగు గురించి సాక్ష్యమివ్వడానికి ఒక సాక్షిగా వచ్చాడు. **8** అతను ఆ వెలుగు కాదు, కానీ ఆ వెలుగు గురించి సాక్ష్యమివ్వడానికి వచ్చాడు.

9 అన్నిరకాల మనుషుల మీద ప్రకాశించే నిజమైన వెలుగు లోకంలోకి

రాబోతుంది. **10** ఆయన లోకంలో ఉన్నాడు. లోకం ఆయన ద్వారానే సృష్టించబడింది, అయినా లోకం ఆయనను తెలుసుకోలేదు. **11** ఆయన తన సొంత ప్రజల దగ్గరికి వచ్చాడు, కానీ తనవాళ్లే ఆయన్ని అంగీకరించలేదు.

12 ఎవరైతే తనను అంగీకరించారో వాళ్లందరికీ దేవుని పిల్లలయ్యే అధికారాన్ని ఆయన ఇచ్చాడు. ఎందుకంటే వాళ్లు ఆయన పేరుమీద విశ్వాసం ఉంచుతున్నారు. **13** వాళ్లు రక్తమాంసాలవల్ల లేదా మానవ తండ్రుల ఇష్టంవల్ల పుట్టలేదు కానీ దేవునివల్ల పుట్టారు.

14 కాబట్టి ఆ వాక్యం శరీరంతో పుట్టి, మన మధ్య జీవించాడు. మనం ఆయన మహిమను చూశాం, అది తండ్రి ఒక్కగానొక్క కొడుకుకు ఉండేలాంటి మహిమ. ఆయనమీద దేవుని అనుగ్రహం* సంపూర్ణంగా ఉంది, ఆయన ఎప్పుడూ సత్యమే మాట్లాడాడు. **15** (యోహాను ఆయన గురించి సాక్ష్యమిస్తూ బిగ్గరగా ఇలా అన్నాడు: “నా వెనుక వచ్చేవాడు ఇప్పుడు

1:1 * లేదా “దేవునిలా ఉన్నాడు.”

1:14 * లేదా “అపారదయ.”

నాకంటే గొప్పవాడయ్యాడు, ఎందుకంటే ఆయన నాకన్నా ముందే ఉనికిలో ఉన్నాడు' అని నేను చెప్పింది ఈయన గురించే.") **16** ఆయనలో అపారదయ సమృద్ధిగా ఉంది కాబట్టి మన మందరం ఆయన నుండి అపారదయను పొందుతూ వచ్చాం. **17** దేవుడు మోషే ద్వారా ధర్మశాస్త్రాన్ని ఇచ్చాడు. అయితే అపారదయను, సత్యాన్ని యేసు క్రీస్తు ద్వారా ఇచ్చాడు. **18** ఏ మనిషీ ఎప్పుడూ దేవుణ్ణి చూడలేదు; తండ్రి పక్కన ఉన్న* ఒక్కగానొక్క కొడుకే ఆయన గురించి వివరించాడు, ఆ కొడుకు దేవునిలా ఉన్నాడు.

19 "నువ్వు ఎవరు?" అని అడగడానికి యూదులు యెరూషలేము నుండి యాజకుల్ని, లేవీయుల్ని పంపించినప్పుడు యోహాను ఈ సాక్ష్యం ఇచ్చాడు. **20** అతను జవాబివ్వకుండా తప్పించుకోలేదు కానీ "నేను క్రీస్తును కాను" అని ఒప్పుకున్నాడు. **21** "మరైతే నువ్వు ఏలీయావా?" అని వాళ్లు అడిగినప్పుడు, "నేను కాదు" అన్నాడు. "మరి నువ్వు రావాల్సిన ఆ ప్రవక్తవా?" అని అడిగినప్పుడు, "కాదు" అని జవాబిచ్చాడు. **22** కాబట్టి వాళ్లు, "నువ్వు ఎవరివో మాతో చెప్పు, మమ్మల్ని పంపిన వాళ్లకు మేము సమాధానం చెప్పాలి. నీ గురించి నువ్వు ఏమని చెప్పుకుంటున్నావు?" అని అతన్ని అడిగారు. **23** అప్పుడు అతను "యెషయా ప్రవక్త

చెప్పినట్టు 'యోహావా* మార్గాన్ని ఖాళీగా ఉంచండి' అని అరణ్యంలో# బిగ్గరగా అరుస్తున్న వ్యక్తిని నేను" అని చెప్పాడు. **24** ఈ ప్రశ్నలు అడుగుతున్న వాళ్లను పరిసయుల్యలు పంపించారు. **25** కాబట్టి వాళ్లు అతన్ని ఇలా ప్రశ్నించారు: "నువ్వు క్రీస్తువు, ఏలీయావు, ఆ ప్రవక్తవు కానప్పుడు బాప్తిస్మం ఎందుకు ఇస్తున్నావు?" **26** అప్పుడు యోహాను వాళ్లకిలా జవాబిచ్చాడు: "నేను నీళ్లలో బాప్తిస్మం ఇస్తున్నాను. మీ మధ్య ఒకాయన ఉన్నాడు, ఆయన ఎవరో మీకు తెలీదు. **27** ఆయన నా వెనుక వస్తున్నాడు, ఆయన చెప్పాల తాడును విప్పే అర్హత కూడా నాకు లేదు." **28** ఈ సంఘటనలు యోహాను బాప్తిస్మం ఇస్తున్న యొర్దాను నది అవతల ఉన్న బేతనియలో జరిగాయి.

29 తర్వాతి రోజు యేసు తన దగ్గరికి రావడం చూసి యోహాను ఇలా అన్నాడు: "ఇదిగో, లోక పాపాల్ని తీసేసే దేవుని గొర్రెపిల్ల! **30** 'నా వెనుక ఒకాయన వస్తున్నాడు. ఆయన ఇప్పుడు నాకంటే గొప్పవాడయ్యాడు, ఎందుకంటే ఆయన నాకన్నా ముందే ఉనికిలో ఉన్నాడు' అని నేను చెప్పింది ఈయన గురించే. **31** ఈయన ఎవరో అప్పుడు నాకు కూడా తెలీదు. అయితే ఈయన్ని ఇశ్రాయేలీయులు స్పష్టంగా చూడాలని నేను నీళ్లలో బాప్తిస్మం

1:18 * లేదా "తండ్రి రొమ్మున ఉన్న." ఇది ప్రత్యేక అనుగ్రహం ఉన్న స్థానాన్ని సూచిస్తుంది.

1:23 * పదకోశం చూడండి. # లేదా "ఎడారిలో." పదకోశం చూడండి.

ఇస్తూ వచ్చాను.” **32** యోహాను ఇలా కూడా సాక్ష్యమిచ్చాడు: “పవిత్రశక్తి పాపురం రూపంలో ఆకాశం నుండి దిగి రావడం నేను చూశాను, అది ఈయన మీద ఉండిపోయింది. **33** ఈయన ఎవరో అప్పుడు నాకు కూడా తెలీదు. అయితే, నీళ్లలో బాప్తిస్మం ఇవ్వడానికి నన్ను పంపించిన దేవుడే స్వయంగా నాకు ఇలా చెప్పాడు: ‘పవిత్రశక్తి ఎవరిమీదికి దిగవచ్చి ఉండిపోవడం నువ్వు చూస్తావో ఆయనే పవిత్రశక్తిలో బాప్తిస్మం ఇస్తాడు.’ **34** నేను దాన్ని చూశాను, ఈయనే దేవుని కొడుకని సాక్ష్యమిచ్చాను.”

35 మళ్ళీ తర్వాతి రోజు, యోహాను తన ఇద్దరు శిష్యులతో నిలబడివున్నాడు. **36** అప్పుడు యేసు అటుగా వెళ్లడం చూసి యోహాను ఇలా అన్నాడు: “ఇదిగో, దేవుని గొర్రెపిల్ల!” **37** ఆ మాట వినగానే, ఆ ఇద్దరు శిష్యులు యేసు వెనక వెళ్లారు. **38** యేసు వాళ్లవైపు తిరిగి, వాళ్లు తన వెనక రావడం గమనించి, “మీకేం కావాలి?” అని అడిగాడు. అప్పుడు వాళ్లు ఇలా అన్నారు: “రబ్బీ (ఆ మాటకు “బోధకుడా” అని అర్థం), నువ్వు ఎక్కడ ఉంటున్నావు?” **39** అప్పుడాయన వాళ్లతో, “వచ్చి చూడండి” అన్నాడు. కాబట్టి వాళ్లు వెళ్లి, ఆయన ఎక్కడ ఉంటున్నాడో చూసి ఆ రోజు ఆయనతోనే ఉండిపోయారు; అప్పుడు దాదాపు సాయంత్రం నాలుగు గంటలైంది.* **40** యోహాను మాటలు విని యేసును అనుసరించిన ఇద్దరిలో

ఒకతను అంద్రెయ. ఇతను సీమోను పేతురుకు సోదరుడు. **41** అంద్రెయ మొదట తన సోదరుడైన సీమోను దగ్గరికి వెళ్లి, “మేము మెస్సీయను (ఆ మాటకు “క్రీస్తు” అని అర్థం) చూశాం” అని చెప్పి, **42** అతన్ని యేసు దగ్గరికి తీసుకెళ్లాడు. యేసు అతనివైపు చూసి ఇలా అన్నాడు: “నువ్వు యోహాను కొడుకువైన సీమోనువు; నువ్వు కేఫా అని పిలవబడతావు” (గ్రీకులో ఆ పేరుకు “పేతురు” * అని అర్థం).

43 ఆ తర్వాతి రోజు యేసు గలిలయకు వెళ్లాలనుకున్నాడు. అప్పుడు ఆయన ఫిలిప్పును చూసి, “నా శిష్యుడివి అవు” అన్నాడు. **44** ఫిలిప్పు బేత్సయిదా నగరానికి చెందినవాడు. అంద్రెయ, పేతురు కూడా అక్కడివాళ్లే. **45** ఫిలిప్పు నతనయేలు దగ్గరికి వెళ్లి ఇలా అన్నాడు: “ఎవరి గురించైతే ధర్మశాస్త్రంలో మోషే రాశాడో, ప్రవక్తలు రాశారో ఆయన్ని మేము కనుగొన్నాం. ఆయనే నజరేతువాడైన యోసేపు కొడుకు యేసు.” **46** అయితే నతనయేలు అతనితో, “నజరేతులో నుండి మంచిదేదైనా రాగలదా?” అని అన్నాడు. అందుకు ఫిలిప్పు, “నువ్వే వచ్చి చూడు” అని చెప్పాడు. **47** నతనయేలు తన వైపు రావడం చూసి యేసు అతని గురించి ఇలా అన్నాడు: “ఇదిగో, ఇతను ఏ కపటమూ లేని నిజమైన ఇశ్రాయేలీయుడు.”

1:39 * అక్ష., “పదో గంట అయింది.”

1:42 * “కేఫా” లేదా “పేతురు” అంటే “రాయి” అని అర్థం.

48 అప్పుడు నతనయేలు, “నేను నీకు ఎలా తెలుసు?” అని యేసును అడిగాడు. దానికి యేసు ఇలా జవాబిచ్చాడు: “ఫిలిప్ప నిన్ను పిలవకముందే, నువ్వు ఆ అంజూర చెట్టు కింద ఉన్నప్పుడే నిన్ను చూశాను.” **49** అప్పుడు నతనయేలు, “రబ్బీ, నువ్వు దేవుని కొడుకువి, ఇశ్రాయేలు రాజువి” అన్నాడు. **50** అందుకు యేసు అతనితో, “నేను నిన్ను అంజూర చెట్టు కింద చూశానని చెప్పాను కాబట్టి నమ్ముతున్నావా? నువ్వు వీటికన్నా గొప్పవాటిని చూస్తావు” అన్నాడు. **51** తర్వాత యేసు అతనితో ఇలా అన్నాడు: “నేను నిజంగా మీతో చెప్తున్నాను, ఆకాశం* తెరవబడడం, దేవదూతలు మానవ కుమారుని[#] దగ్గరికి దిగిరావడం, పైకి ఎక్కివెళ్లడం మీరు చూస్తారు.”

2 రెండు రోజుల తర్వాత, గలిలయలోని కానా అనే ఊరిలో ఒక పెళ్లి విందు జరిగింది, యేసు తల్లి అక్కడే ఉంది. **2** యేసు, ఆయన శిష్యులు కూడా ఆ పెళ్లివిందుకు ఆహ్వానించబడ్డారు.

3 అక్కడ ద్రాక్షారసం అయిపోతున్నప్పుడు యేసు తల్లి ఆయనతో, “వాళ్ల దగ్గర ద్రాక్షారసం లేదు” అని చెప్పింది.

4 అయితే యేసు ఆమెతో, “దానికి మనమేం చేస్తాం? నా సమయం ఇంకా

1:51 * ఇక్కడ ఉపయోగించిన గ్రీకు పదం, ఆకాశాన్ని గానీ పరలోకాన్ని గానీ సూచిస్తుండవచ్చు. [#] యేసు తన గురించి చెప్పడానికే ఈ పదం వాడాడు. పదకోశం చూడండి.

రాలేదు” అన్నాడు. **5** పనివాళ్లకు ఆయన తల్లి ఇలా చెప్పింది: “ఆయన మీకు ఏం చెప్పే అది చేయండి.”

6 అక్కడ యూదుల ఆచారం ప్రకారం శుద్ధీకరణ కోసం రాతితో చేసిన ఆరు నీటి బాసలు ఉన్నాయి. ఒక్కోదానిలో రెండు లేదా మూడు కుండల* నీళ్లు పడతాయి.

7 యేసు ఆ పనివాళ్లతో, “ఆ బాసలను నీళ్లతో నింపండి” అన్నాడు. దాంతో వాళ్లు అంచుల దాకా నింపారు.

8 తర్వాత ఆయన, “మీరు ఇప్పుడు వాటిలో నుండి కొంచెం తీసుకుని, విందు నిర్వాహకుడి దగ్గరికి వెళ్లండి” అని వాళ్లకు చెప్పాడు. వాళ్లు ఆయన చెప్పినట్లే చేశారు. **9** విందు నిర్వాహకుడు ద్రాక్షారసంగా మారిన ఆ నీళ్లను రుచి చూశాడు. ఆ ద్రాక్షారసం ఎక్కడనుండి వచ్చిందో అతనికి తెలీదు. ఆ నీళ్లను తెచ్చిన పనివాళ్లకు మాత్రం ఆ విషయం తెలుసు. విందు నిర్వాహకుడు పెళ్లికొడుకును పిలిచి, **10** “అందరూ మొదట మంచి ద్రాక్షారసం పోసి, ప్రజలు మత్తులో ఉన్నప్పుడు తక్కువ రకం ద్రాక్షారసం పోస్తారు. నువ్వు మాత్రం ఇప్పుడు మంచి ద్రాక్షారసాన్ని ఇస్తున్నావు” అన్నాడు.

11 గలిలయలోని కానాలో యేసు చేసిన ఈ అద్భుతం ఆయన చేసిన అద్భుతాల్లో మొదటిది. దాని ద్వారా ఆయన తన మహిమను అందరికీ చూపించాడు, ఆయన శిష్యులు ఆయనమీద విశ్వాసం ఉంచారు.

2:6 * ఒక్కొక్క కుండలో సుమారు 22 లీటర్ల నీళ్లు పట్టేవి.

12 తర్వాత యేసు, ఆయన తల్లి, ఆయన తమ్ముళ్లు, ఆయన శిష్యులు కపెర్నహూముకు వెళ్లారు. అయితే వాళ్లు అక్కడ ఎక్కువ రోజులు ఉండలేదు.

13 యూదుల పస్కా పండగ దగ్గర పడింది కాబట్టి యేసు యెరూషలేముకు వెళ్లాడు. **14** ఆయన ఆలయం లోకి వెళ్లినప్పుడు, అక్కడ ప్రజలు పశువుల్ని, గొర్రెల్ని, పావురాల్ని అమ్మడం; డబ్బులు మార్చేవాళ్లు తమ స్థానాల్లో కూర్చోని ఉండడం చూశాడు. **15** అప్పుడు యేసు తాళ్లతో ఒక కొరడా చేసి వాళ్లందరినీ, వాళ్ల గొర్రెల్ని, పశువుల్ని ఆలయంలో నుండి వెళ్లగొట్టాడు. డబ్బు మార్చేవాళ్ల నాణేలను, వాళ్ల బల్లలను కింద పడేశాడు. **16** పావురాలను అమ్మేవాళ్లతో, “వీటిని ఇక్కడినుండి తీసుకెళ్లండి! నా తండ్రి ఆలయాన్ని వ్యాపారస్థలంగా* మార్చకండి!” అన్నాడు. **17** అప్పుడు ఆయన శిష్యులు, “నీ ఇంటి విషయంలో నాకున్న ఉత్సాహం మండు తున్న అగ్నిలా ఉంటుంది” అని రాయబడి ఉందని గుర్తుతెచ్చుకున్నారు.

18 యూదులు అది చూసి యేసును, “నువ్వు ఈ పనులు చేస్తున్నావు కదా, వీటిని చేసే హక్కు నీకుందని ఏ అద్భుతం చేసి చూపిస్తావు?” అని అడిగారు. **19** యేసు వాళ్లకు, “ఈ ఆలయాన్ని పడగొట్టండి, మూడు రోజుల్లోనేను దాన్ని లేపుతాను” అని జవాబి

చ్చాడు. **20** అప్పుడు యూదులు, “ఈ ఆలయాన్ని కట్టడానికి 46 సంవత్సరాలు పట్టింది, నువ్వు దాన్ని మూడు రోజుల్లో లేపుతావా?” అన్నారు.

21 కానీ, ఆయన తన శరీరం అనే ఆలయం గురించి ఆ మాట అన్నాడు.

22 అయితే ఆయన మృతుల్లో నుండి బ్రతికించబడినప్పుడు, ఆయన శిష్యులు యేసు ఈ మాట తరచూ చెప్పేవాడని గుర్తుతెచ్చుకున్నారు. వాళ్లు లేఖనాల్ని, యేసు మాటల్ని నమ్మారు.

23 అయితే యేసు యెరూషలేములో ఉన్నప్పుడు పస్కా పండుగ సమయంలో అద్భుతాలు చేశాడు. వాటిని చూసి చాలామంది ఆయన పేరు మీద విశ్వాసం ఉంచారు. **24** కానీ యేసు వాళ్లను పూర్తిగా నమ్మలేదు, ఎందుకంటే ఆయనకు మనుషుల హృదయాల్లో ఏముందో తెలుసు. **25** అంతే కాదు, మనుషుల గురించి ఎవ్వరూ ఆయనకు సాక్ష్యం ఇవ్వాలి అవసరం లేదు, ఎందుకంటే మానవ స్వభావం ఆయనకు తెలుసు.

3 నీకొదేము అనే ఒక పరిసయ్యుడు ఉన్నాడు, అతను యూదుల అధికారి. **2** అతను రాత్రివేళ యేసు దగ్గరికి వచ్చి, “రబ్బీ, నువ్వు దేవుని దగ్గరి నుండి వచ్చిన బోధకుడివని మాకు తెలుసు. దేవుడు తోడుగా ఉంటే తప్ప ఎవరూ నువ్వు చేస్తున్న ఈ అద్భుతాలు చేయలేరు” అన్నాడు. **3** అప్పుడు యేసు ఇలా అన్నాడు: “నేను నిజంగా నీతో చెప్తున్నాను, ఒక

వ్యక్తి మళ్ళీ పుడితేనే* తప్ప అతను దేవుని రాజ్యాన్ని చూడలేడు.”

4 కాబట్టి నీకొదేము, “ఒక వ్యక్తి ముసలి వాడైన తర్వాత మళ్ళీ ఎలా పుట్టగలడు? అతను మళ్ళీ తన తల్లి గర్భంలోకి ప్రవేశించి పుట్టగలడా?” అని అడిగాడు.

5 యేసు ఇలా జవాబిచ్చాడు: “నేను నిజంగా నీతో చెప్తున్నాను, ఒక వ్యక్తి నీళ్ల వల్ల, పవిత్రశక్తివల్ల పుడితేనే తప్ప దేవుని రాజ్యంలోకి వెళ్లేడు. **6** మానవ తల్లి దండ్రుల వల్ల పుట్టేవాళ్లు మనుషుల పిల్లలు, పవిత్రశక్తి వల్ల పుట్టేవాళ్లు దేవుని పిల్లలు. **7** మీరు మళ్ళీ పుట్టాలి అని నేను నీతో చెప్పినందుకు ఆశ్చర్యపోవద్దు. **8** గాలి ఎటు వీచాలనుకుంటే అటు వీస్తుంది, దాని శబ్దం నీకు విని పిస్తుంది కానీ అది ఎక్కడి నుండి వస్తుందో, ఎక్కడికి వెళ్తుందో నీకు తెలీదు. పవిత్రశక్తి వల్ల పుట్టిన ప్రతీ ఒక్కరి విషయం కూడా అంతే.”

9 అప్పుడు నీకొదేము, “ఇవి ఎలా సాధ్యం?” అని యేసును అడిగాడు. **10** యేసు ఇలా జవాబిచ్చాడు: “నువ్వు ఇశ్రాయేలీయులకు బోధకుడివి, అయినా ఈ విషయాలు నీకు ఎందుకు తెలీదు? **11** నేను నిజంగా నీతో చెప్తున్నాను, మాకు తెలిసినవాటినే మేము మాట్లాడుతున్నాం, మేము చూసినవాటి గురించే సాక్ష్యమిస్తున్నాం, అయితే మేమిచ్చే సాక్ష్యాన్ని మీరు అంగీకరించరు. **12** నేను భూసంబంధమైన విషయాలు

మీకు చెప్పాను, అయినా మీరు నమ్ముట్టేదు. మరి నేను పరలోక సంబంధమైన విషయాలు చెప్పే ఎలా నమ్ముతారు? **13** అంతేకాదు, పరలోకం నుండి దిగివచ్చిన మానవ కుమారుడు తప్ప ఏ మనిషి పరలోకానికి ఎక్కిపోలేదు. **14** మోషే అరణ్యంలో సర్పాన్ని పైకెత్తినట్లే మానవ కుమారుడు కూడా ఎత్తబడాలి. **15** దానివల్ల, ఆయన్ని నమ్మే ప్రతీ ఒక్కరు శాశ్వత జీవితం పొందగలుగుతారు.

16 “దేవుడు లోకంలోని ప్రజల్ని ఎంతో ప్రేమించాడు, ఎంతగా అంటే వాళ్లకోసం తన ఒక్కగానొక్క కొడుకును ఇచ్చాడు. ఆయన మీద విశ్వాసం ఉంచే ఏ ఒక్కరూ నాశనం కాకుండా శాశ్వత జీవితం పొందాలని అలా చేశాడు. **17** లోకానికి తీర్పు తీర్చడానికి దేవుడు తన కొడుకును పంపించలేదు గానీ, లోకం తన కొడుకు ద్వారా రక్షించబడేందుకే పంపించాడు. **18** ఆయనమీద విశ్వాసం ఉంచే వాళ్లెవ్వరికీ తీర్పు తీర్చబడదు. ఆయనమీద విశ్వాసం ఉంచని వాళ్లకు అప్పటికే తీర్పు తీర్చబడింది, ఎందుకంటే దేవుని ఒక్కగానొక్క కొడుకు పేరుమీద వాళ్లు విశ్వాసం ఉంచలేదు. **19** నిజంగానే వెలుగు లోకంలోకి వచ్చింది. అయితే మనుషులు చెడ్డ పనులు చేస్తున్నారు కాబట్టి వెలుగును కాకుండా చీకటిని ప్రేమించారు. అందుకే వాళ్లకు తీర్పు తీర్చబడుతుంది. **20** నీచమైన పనులు చేస్తూ ఉండే ప్రతీ ఒక్కరు వెలుగును ద్వేషి

3:3 * లేదా “పైనుండి పుడితేనే” అయ్యుంటుంది.

స్తారు; తమ పనులు బయటపడతాయని వాళ్లు వెలుగు దగ్గరికి రారు.

21 అయితే సరైన పనులు చేసే ప్రతీ ఒక్కరు, తమ పనులు దేవుని ఇష్ట ప్రకారం ఉన్నాయని అందరికీ తెలిసేలా వెలుగు దగ్గరికి వస్తారు.”

22 ఆ తర్వాత యేసు, ఆయన శిష్యులు యూదయలోని పల్లె ప్రాంతాలకు వెళ్లారు. అక్కడ ఆయన వాళ్లతో కొంత సమయం గడిపాడు; బాప్తిస్మం ఇస్తూ ఉన్నాడు. **23** అయితే యోహాను కూడా సలీము దగ్గర ఉన్న ఐనోసులో బాప్తిస్మం ఇస్తూ ఉన్నాడు, ఎందుకంటే అక్కడ ఒక పెద్ద నీటి మడుగు ఉంది. ప్రజలు ఆయన దగ్గరికి వస్తూ బాప్తిస్మం తీసుకుంటూ ఉన్నారు.

24 అప్పటికి యోహాను ఇంకా చెర సాలలో వేయబడలేదు.

25 యోహాను శిష్యులు శుద్ధీకరణ కట్టుబాట్ల విషయంలో ఒక యూదునితో వాదన పెట్టుకున్నారు. **26** తర్వాత వాళ్లు యోహాను దగ్గరికి వచ్చి ఇలా చెప్పారు: “రబ్బీ, యొర్దాను నది అవతల నీ దగ్గరికి వచ్చిన వ్యక్తి, నువ్వు సాక్ష్యమిచ్చిన వ్యక్తి నీకు తెలుసు కదా. ఇదిగో ఆయన బాప్తిస్మం ఇస్తున్నాడు, అందరూ ఆయన దగ్గరికి వెళ్తున్నారు.”

27 అప్పుడు యోహాను వాళ్లతో ఇలా అన్నాడు: “పరలోకం నుండి ఇవ్వబడి తేనే తప్ప ఒక వ్యక్తి ఏదీ పొంద లేడు. **28** ‘నేను క్రీస్తును కాదుగానీ ఆయనకు ముందుగా పంపబడ్డాను’ అని నేను చెప్పిన మాట మీరే

స్వయంగా విన్నారు. **29** పెళ్లికూతురు పెళ్లికొడుకుకు సొంతం. అయితే పెళ్లికొడుకు స్నేహితుడు పెళ్లికొడుకు దగ్గర నిలబడి అతను మాట్లాడడం విన్నప్పుడు ఎంతో సంతోషిస్తాడు. కాబట్టి ఇప్పుడు నా సంతోషం సంపూర్ణమైంది. **30** ఆయన ఎక్కువౌతూ ఉండాలి, నేను తగ్గిపోతూ ఉండాలి.”

31 పైనంది వచ్చే వ్యక్తి అందరికన్నా పైన ఉన్నాడు. భూమి నుండి వచ్చే వ్యక్తి భూసంబంధమైన వ్యక్తి, అతను భూమ్మీది విషయాల గురించే మాట్లాడతాడు. పరలోకం నుండి వచ్చే వ్యక్తి అందరికన్నా పైన ఉన్నాడు.

32 ఆయన తాను చూసినవాటి గురించి, విన్నవాటి గురించి సాక్ష్యమిస్తాడు. కానీ ఆయన సాక్ష్యాన్ని ఎవరూ అంగీకరించరు. **33** అయితే ఆయన సాక్ష్యాన్ని అంగీకరించిన ప్రతీ ఒక్కరు దేవుడు సత్యవంతుడని ధృవీకరించారు.*

34 దేవుడు పంపించిన వ్యక్తి దేవుని మాటలు మాట్లాడతాడు, ఎందుకంటే దేవుడు పవిత్రశక్తిని కొద్దికొద్దిగా* ఇవ్వడు. **35** తండ్రి కొడుకును ప్రేమిస్తున్నాడు, అన్నిటిని ఆయన చేతికి అప్పగించాడు. **36** కొడుకు మీద విశ్వాసం చూపించే వ్యక్తి శాశ్వత జీవితం పొందుతాడు. కొడుకుకు విధేయత చూపించని వ్యక్తి శాశ్వత జీవితం పొందడు; కానీ దేవుని ఆగ్రహం అతని మీదికి వస్తుంది.

3:33 * అక్ష., “తమ ముద్ర వేశారు.” **3:34**

* లేదా “కొలిచి.”

4 యోహాను కన్నా యేసు ఎక్కువమందిని శిష్యులుగా చేసుకుంటున్నాడని, వాళ్లకు బాప్తిస్మం ఇస్తున్నాడని పరిసయులు విన్నారు. ఆ విషయం ప్రభువుకు తెలిసింది. **2** (అయితే యేసే స్వయంగా బాప్తిస్మం ఇవ్వలేదు గానీ ఆయన శిష్యులు ఇచ్చారు.) **3** అప్పుడు ఆయన యూదయ నుండి మళ్ళీ గలిలయకు బయల్దేరాడు. **4** ఆయన సమరయ ప్రాంతం గుండా ప్రయాణించాల్సి వచ్చింది. **5** అలా ప్రయాణిస్తూ ఆయన సమరయలోని సుఖారు అనే నగరానికి వచ్చాడు. అది యాకోబు తన కొడుకైన యోసేపుకు ఇచ్చిన పొలానికి దగ్గరో ఉంది. **6** అక్కడ యాకోబు బావి కూడా ఉంది. యేసు ప్రయాణం వల్ల అలిసిపోయి ఆ బావి* దగ్గర కూర్చున్నాడు, అప్పుడు దాదాపు మధ్యాహ్నం 12 గంటలైంది. #

7 ఒక సమరయ స్త్రీ నీళ్లు చేదుకోవడానికి అక్కడికి వచ్చింది. యేసు ఆమెను, “తాగడానికి నాకు కొన్ని నీళ్లు ఇవ్వు” అని అడిగాడు. **8** (ఆయన శిష్యులు ఆహారం కొనుక్కురావడానికి నగరంలోకి వెళ్లారు.) **9** అప్పుడు ఆ సమరయ స్త్రీ ఆయనతో ఇలా అంది: “నువ్వు యూదుడివి, నేనేమో సమరయ స్త్రీని, మరి నువ్వెలా నన్ను నీళ్లు అడుగుతున్నావు?” (ఎందుకంటే యూదులు సమరయులతో మాట్లాడరు.)

4:6 * లేదా “ఊట; బుగ్గ.” # అక్ష., “ఆరో గంట అయింది.”

10 అందుకు యేసు ఆమెతో ఇలా అన్నాడు: “దేవుడు ఉచితంగా ఇచ్చే బహుమతి ఏమిటో, ‘నాకు నీళ్లివ్వు’ అని నిన్ను అడుగుతున్నది ఎవరో నీకు తెలిసివుంటే, నువ్వు ఆయన్ని నీళ్లు అడిగేదానివి, ఆయన నీకు జీవజలం ఇచ్చేవాడు.” **11** అప్పుడు ఆమె యేసుతో ఇలా అంది: “అయ్యా, నీళ్లు చేదుకోవడానికి నీ దగ్గర కనీసం గిన్నె కూడా లేదు. పైగా ఈ బావి లోతుగా ఉంది. మరి ఈ జీవజలాన్ని నువ్వు ఎక్కడి నుండి తెచ్చిస్తావు? **12** మా పూర్వీకుడైన యాకోబు ఈ బావిని మాకిచ్చాడు. అతను, అతని కొడుకులు, అతని పశువులు తాగింది ఈ బావి నీళ్లే. నువ్వు అతని కన్నా గొప్పవాడివా?” **13** అందుకు యేసు ఇలా అన్నాడు: “ఈ బావి నీళ్లు తాగే ప్రతీ ఒక్కరికి మళ్ళీ దాహం వేస్తుంది. **14** కానీ నేను ఇచ్చే నీళ్లు తాగే ఏ వ్యక్తికీ ఎప్పుడూ దాహం వేయదు. నేనిచ్చే నీళ్లు అతనిలో నీటి ఊటలా మారతాయి. ఆ ఊట అతనికి శాశ్వత జీవితాన్ని ఇవ్వడానికి అతనిలో ఉబుకుతూ ఉంటుంది.” **15** అప్పుడు ఆ స్త్రీ, “అయ్యా, నాకు దాహం వేయకుండా, నేను నీళ్లు చేదుకోవడానికి పదేపదే ఇక్కడికి రాకుండా ఆ నీళ్లు నాకు ఇవ్వు” అని అడిగింది.

16 యేసు ఆమెతో, “నువ్వు వెళ్లి నీ భర్తను పిలుచుకొని రా” అన్నాడు. **17** అప్పుడు ఆ స్త్రీ, “నాకు భర్త లేడు” అని చెప్పింది. అందుకు యేసు ఇలా అన్నాడు: “‘నాకు భర్త లేడు’ అని

నువ్వు సరిగ్గానే చెప్పావు. **18** నీకు ఐదుగురు భర్తలు ఉండేవాళ్లు, ఇప్పుడు నువ్వు ఎవరితో ఉంటున్నావో అతను నీ భర్త కాదు. నువ్వు చెప్పింది నిజమే.” **19** దానికి ఆ స్త్రీ ఆయనతో ఇలా అంది: “అయ్యా, నువ్వు ప్రవక్త వని నాకనిపిస్తుంది. **20** మా ఘోరీ కులు ఈ పర్వతం మీద ఆరాధించారు, కానీ మీరు యెరూషలేములోనే ఆరాధించాలని చెప్తారు.” **21** అప్పుడు యేసు ఆమెతో ఇలా అన్నాడు: “అమ్మా, నీతో నిజంగా చెప్తున్నాను. ఒక సమయం రాబోతుంది, అప్పుడు మీరు ఈ పర్వతం మీద గానీ, యెరూషలేములో గానీ తండ్రిని ఆరాధించరు. **22** మీరు ఎవరిని ఆరాధిస్తున్నారో మీకు తెలీదు; మేము ఎవరిని ఆరాధిస్తున్నామో మాకు తెలుసు. ఎందుకంటే రక్షణ యూదుల దగ్గరే మొదలౌతుంది. **23** అయినప్పటికీ, దేవుణ్ణి సరైన విధంగా ఆరాధించేవాళ్లు పవిత్ర శక్తితో, * సత్యంతో ఆరాధించే సమయం రాబోతుంది, అది ఇప్పటికే వచ్చేసింది. నిజానికి తనను అలా ఆరాధించాలని కోరుకునేవాళ్ల కోసమే తండ్రి చూస్తున్నాడు. **24** దేవుడు అదృశ్య వ్యక్తి, ఆయన్ని ఆరాధించేవాళ్లు పవిత్రశక్తితో, * సత్యంతో ఆరాధించాలి.” **25** అప్పుడు ఆ స్త్రీ ఆయనతో, “క్రీస్తు అని పిలవబడే మెస్సీయ రాబోతున్నాడని నాకు తెలుసు. ఆయన

వచ్చినప్పుడు అన్ని విషయాలు మాకు వివరంగా చెప్తాడు” అంది. **26** యేసు ఆమెతో, “నీతో మాట్లాడుతున్న నేనే ఆయన్ని” అన్నాడు.

27 అప్పుడే ఆయన శిష్యులు వచ్చారు. ఆయన ఒక స్త్రీతో మాట్లాడుతుండడం చూసి వాళ్లు ఆశ్చర్యపోయారు. అయితే, “నీకేం కావాలి?” అని గానీ, “ఆమెతో ఎందుకు మాట్లాడుతున్నావు?” అని గానీ ఆయన్ని ఎవ్వరూ అడగలేదు. **28** అప్పుడు ఆ స్త్రీ తన కుండను అక్కడే విడిచిపెట్టి, నగరంలోకి వెళ్లి ప్రజలతో ఇలా అంది: **29** “ఒకాయన నేను చేసిన వన్నీ చెప్పాడు, మీరు కూడా వచ్చి చూడండి. ఆయనే క్రీస్తు అయ్యంటాడా?” **30** దాంతో వాళ్లు నగరం నుండి బయల్దేరి ఆయన దగ్గరికి రావడం మొదలుపెట్టారు.

31 ఈలోగా శిష్యులు, “రబ్బీ, భోంచేయి” అని ఆయన్ని వేడుకుంటూ ఉన్నారు. **32** అయితే ఆయన వాళ్లతో, “మీకు తెలియని ఆహారం నా దగ్గర ఉంది” అన్నాడు. **33** అప్పుడు శిష్యులు, “ఆయన కోసం ఎవరు ఆహారం తెచ్చివుంటారు?” అని ఒకరితో ఒకరు అనుకున్నారు. **34** యేసు వాళ్లతో ఇలా అన్నాడు: “నన్ను పంపించిన వ్యక్తి ఇష్టాన్ని చేయడం, ఆయనిచ్చిన పనిని పూర్తిచేయడమే నా ఆహారం. **35** పంట కోతకు రావడానికి ఇంకా నాలుగు నెలలు ఉందని మీరు చెప్తున్నారు కదా? ఇదిగో! నేను మీతో చెప్తున్నాను: మీ తలలెత్తి

4:23, 24 * గ్రీకులో న్యూమా. పదకోశంలో “న్యూమా” చూడండి.

పొలాల్ని చూడండి, అవి కోతకు సిద్ధంగా ఉన్నాయి.* 36 కోత కోసే వాడు ఇప్పటికే తన జీతం తీసుకుంటూ శాశ్వత జీవితం కోసం పంటను సమకూరుస్తున్నాడు. దానివల్ల విత్తేవాడు, కోసేవాడు కలిసి సంతోషిస్తారు.

37 ఈ విషయంలో ఈ మాట నిజం: విత్తేవాడు ఒకడు, కోసేవాడు మరొకడు. 38 మీరు దేనికోసం కష్టపడలేదో ఆ పంటను కోయడానికి మిమ్మల్ని పంపించాను. వేరేవాళ్లు కష్టపడ్డారు, మీరు వాళ్ల కష్టం నుండి ప్రయోజనం పొందారు.”

39 “నేను చేసినవన్నీ ఆయన నాతో చెప్పాడు” అని ఆ స్త్రీ ఇచ్చిన సాక్ష్యంవల్ల ఆ నగరంలోని చాలామంది సమరయులు ఆయనమీద విశ్వాసం ఉంచారు. 40 కాబట్టి ఆ సమరయులు ఆయన దగ్గరికి వచ్చినప్పుడు, ఆయన్ని తమతోపాటు ఉండమని అడిగారు. ఆయన రెండు రోజులు అక్కడే ఉన్నాడు. 41 దానివల్ల, ఆయన బోధించిన వాటిని విని ఇంకా చాలామంది విశ్వాసం ఉంచారు. 42 వాళ్లు ఆ స్త్రీతో, “మేము ఇప్పటినుండి కేవలం నీ మాటల్ని బట్టే విశ్వాసం ఉంచలేదు; మేమే స్వయంగా ఆయన మాటలు విన్నాం, ఆయన నిజంగా లోక రక్షకుడని మాకు అర్థమైంది” అన్నారు.

43 ఆ రెండు రోజుల తర్వాత ఆయన అక్కడినుండి గలెలయకు బయల్దేరాడు. 44 అయితే, ప్రవక్తకు

తన సొంత దేశంలో గౌరవం ఉండదని యేసే స్వయంగా చెప్పాడు.

45 కాబట్టి ఆయన గలెలయకు వచ్చినప్పుడు, అక్కడివాళ్లు ఆయన్ని స్వాగతించారు; ఎందుకంటే పండుగ సమయంలో ఆయన యెరూషలేములో చేసిన వాటన్నిటినీ వాళ్లు చూశారు. వాళ్లు కూడా ఆ పండుగకు వెళ్లారు.

46 తర్వాత ఆయన మళ్లీ గలెలయలోని కానాకు వచ్చాడు, ఆయన నీళ్లను ద్రాక్షారసంగా మార్చింది అక్కడే. అప్పుడు కపెర్నహూములోని ఒక రాజసేవకుడి కొడుకు అనారోగ్యంతో బాధపడుతున్నాడు. 47 యేసు యూదయనుండి గలెలయకి వచ్చాడని అతను విని, యేసు దగ్గరికి వెళ్లి, తన కొడుకును బాగుచేయడానికి కపెర్నహూముకు రమ్మని వేడుకున్నాడు. అతని కొడుకు చావుబ్రతుకుల్లో ఉన్నాడు.

48 అయితే యేసు అతనితో, “అద్భుతాలు, ఆశ్చర్యకరమైన పనులు చూస్తేనే గానీ మీరు అస్సలు నమ్మరు” అన్నాడు.

49 అప్పుడు రాజసేవకుడు, “ప్రభువా, మా అబ్బాయి చనిపోకముందే నాతోరా” అని యేసును వేడుకున్నాడు.

50 యేసు అతనితో, “వెళ్లు, మీ అబ్బాయి బాగయ్యాడు” అని చెప్పాడు. అతను యేసు చెప్పిన మాటను నమ్మి వెళ్లిపోయాడు. 51 అతను వెళ్లుండగా దారిలో అతని దాసులు ఎదురొచ్చి, మీ అబ్బాయి బాగయ్యాడని చెప్పారు.

52 అతను ఎన్నింటికి బాగయ్యాడని వాళ్లను అడిగాడు. వాళ్లు, “నిన్న దాదాపు

4:35 * అక్ష., “తెల్లబారి ఉన్నాయి.”

మధ్యాహ్నం ఒంటిగంటకు* జ్వరం తగ్గిపోయింది” అని చెప్పారు. **53** “మీ అబ్బాయి బాగయ్యాడు” అని యేసు చెప్పింది సరిగ్గా అప్పడే అని ఆ తండ్రికి అర్థమైంది. దాంతో అతను, అతని ఇంటివాళ్లందరూ విశ్వాసు లయ్యారు. **54** ఇది, యేసు యూదయ నుండి గలిలయకు వచ్చాక చేసిన రెండో అద్భుతం.

5 ఆ తర్వాత, యూదుల పండుగ ఒకటి వచ్చింది, దాంతో యేసు యెరూషలేముకు వెళ్లాడు. **2** యెరూషలేములోని గొర్రెల ద్వారం దగ్గర ఒక కోనేరు ఉంది, హీబ్రూ బాషలో దాని పేరు బేతెస్స. దానికి ఐదు మంటపాలు ఉన్నాయి. **3** ఆ మంటపాల్లో రోగులు, గుడ్డివాళ్లు, కుంటివాళ్లు, కాళ్ళూచేతులు చచ్చుబడినవాళ్లు* గుంపులు గుంపులుగా పడివున్నారు. **4** *— **5** అయితే, **38** సంవత్సరాలుగా జబ్బుతో బాధపడుతున్న ఒక వ్యక్తి కూడా అక్కడ ఉన్నాడు. **6** అతను అక్కడ పడుకొని ఉండడం యేసు చూశాడు. అతను చాలాకాలంగా జబ్బుతో బాధపడుతున్నాడని యేసుకు తెలుసు కాబట్టి, “నీకు బాగవ్వాలని ఉందా?” అని అతన్ని అడిగాడు. **7** అందుకు అతను, “అయ్యా, నీళ్లు కదిలించబడినప్పుడు నన్ను కోనేటిలోకి దించేవాళ్లు ఎవరూ లేరు, నేను వెళ్లేలోపు నాకన్నా ముందే

ఎవరో ఒకరు అందులోకి దిగుతున్నారు” అన్నాడు. **8** యేసు అతనితో, “లేచి, నీ పరుపు* తీసుకొని నడుపు” అన్నాడు. **9** అతను వెంటనే బాగయ్యి, తన పరుపు* తీసుకొని నడవడం మొదలు పెట్టాడు.

అది విశ్రాంతి రోజు. **10** కాబట్టి కొంతమంది యూదులు అతనితో, “ఇవాళ విశ్రాంతి రోజు, నువ్వు పరుపు* మోయడం తప్పు” అని అంటూ ఉన్నారు. **11** దానికి అతను, “నన్ను బాగుచేసిన వ్యక్తే, ‘నీ పరుపు* తీసుకొని నడుపు’ అని నాతో చెప్పాడు” అన్నాడు. **12** అప్పుడు వాళ్లు, “‘దీన్ని తీసుకొని నడుపు’ అని నీతో చెప్పింది ఎవరు?” అని అడిగారు. **13** అయితే బాగైన ఆ వ్యక్తికి తనను బాగుచేసింది ఎవరో తెలీదు, ఎందుకంటే యేసు ఆ చోటు నుండి వెళ్లిపోయి అక్కడున్న ప్రజల గుంపులో కలిసిపోయాడు.

14 తర్వాత యేసు అతన్ని ఆలయంలో చూసి, “ఇప్పుడు నువ్వు బాగయ్యావు. నీకు మరింత చెడు జరగకుండా ఇక మీదట పాపం చేయకు” అని అతనితో అన్నాడు. **15** అప్పుడు అతను వెళ్లి, తనను బాగుచేసింది యేసు అని యూదులతో చెప్పాడు. **16** కాబట్టి యూదులు యేసును హింసించడం మొదలుపెట్టారు. ఎందుకంటే యేసు విశ్రాంతి రోజున ఈ పనులు చేస్తున్నాడు. **17** అయితే యేసు వాళ్లతో ఇలా అన్నాడు: “నా

4:52 * అక్ష., “ఏడో గంటకు.” 5:3 * అక్ష., “ఎండిపోయినవాళ్లు.” 5:4 * మత్తయి 17:21కి ఉన్న పాదసూచిక చూడండి.

5:8-11 * లేదా “చాప.”

తండ్రి ఇప్పటికీ పనిచేస్తూనే ఉన్నాడు, కాబట్టి నేను కూడా పనిచేస్తూ ఉన్నాను.”

18 అప్పటినుండి యూదులు యేసును చంపాలని ఇంకా ఎక్కువగా ప్రయత్నించారు. ఎందుకంటే యేసు విశ్రాంతి రోజును ఆచరించకపోగా, దేవుణ్ణి తన సొంత తండ్రి అని పిలుస్తూ తనను దేవునితో సమానంగా చేసుకుంటున్నాడని వాళ్లు అనుకున్నారు.

19 కాబట్టి యేసు వాళ్లతో ఇలా అన్నాడు: “నేను నిజంగా మీతో చెప్తున్నాను. కొడుకు తనంతట తానే ఏ పనీ చేయలేడు, తండ్రి ఏ పనులు చేయడం చూస్తాడో వాటినే కొడుకు చేస్తాడు. తండ్రి చేసే పనులే కొడుకు కూడా చేస్తాడు, ఆయనలాగే చేస్తాడు.

20 తండ్రి కొడుకును ప్రేమిస్తున్నాడు, తాను చేసే వాటన్నిటినీ కొడుకుకు చూపిస్తాడు; అంతేకాదు మీరు ఆశ్చర్యంలో మునిగిపోయేలా, వీటికన్నా గొప్పవాటిని కూడా ఆయనకు చూపిస్తాడు. **21** తండ్రి ఎలాగైతే చనిపోయినవాళ్లను లేపి వాళ్లకు జీవాన్ని ఇస్తాడో, అలాగే కొడుకు కూడా తనకు ఇష్టమైనవాళ్లకు జీవాన్ని ఇస్తాడు.

22 తండ్రి ఏ ఒక్కరికీ తీర్పుతీర్చడు, అయితే అందరికీ తీర్పుతీర్చే పనిని ఆయన కొడుకుకు అప్పగించాడు.

23 తనను ఘనపర్చినట్లే అందరూ కొడుకును కూడా ఘనపర్చాలని తండ్రి అలా చేశాడు. కొడుకును ఘనపర్చని వాళ్లు ఆయన్ని పంపించిన తండ్రిని కూడా ఘనపర్చడం లేదు. **24** నేను

నిజంగా మీతో చెప్తున్నాను. నా మాటలు విని నన్ను పంపించిన తండ్రి మీద విశ్వాసం ఉంచే ప్రతీ వ్యక్తి శాశ్వత జీవితం పొందుతాడు. అతనికి తీర్పు తీర్చబడదు; అతను మరణాన్ని దాటి జీవంలోకి వచ్చాడు.

25 “నేను నిజంగా మీతో చెప్తున్నాను. చనిపోయినవాళ్లు దేవుని కొడుకు స్వరం వినే ఒక సమయం రాబోతుంది, అది ఇప్పటికే వచ్చేసింది. ఆయన చెప్పేది శ్రద్ధగా విని, పాటించేవాళ్లు బ్రతుకుతారు.

26 జీవాన్ని ఇచ్చే శక్తి తండ్రికి ఉంది; అలాగే జీవాన్ని ఇచ్చే శక్తిని ఆయన కొడుకుకు కూడా ఇచ్చాడు. **27** అంతే కాదు కొడుకు మానవ కుమారుడు కాబట్టి, తీర్పుతీర్చే అధికారాన్ని తండ్రి ఆయనకు ఇచ్చాడు. **28** దీనికి ఆశ్చర్యపోకండి. ఒక సమయం రాబోతుంది, అప్పుడు సమాధుల్లో* ఉన్న వాళ్లందరూ ఆయన స్వరం విని **29** బయటికి వస్తారు; మంచి పనులు చేసినవాళ్లు జీవించడానికి పునరుత్థానం అవుతారు, అలవాటుగా నీచమైన పనులు చేసిన వాళ్లు తీర్పు పొందడానికి పునరుత్థానం అవుతారు. **30** నా అంతట నేను ఏ పనీ చేయలేను. తండ్రి ఎలా చెప్తే అలా తీర్పు తీరుస్తాను; నా తీర్పు సరైనది, ఎందుకంటే నేను నా ఇష్టాన్ని కాదుగానీ నన్ను పంపించిన తండ్రి ఇష్టాన్నే చేయాలని కోరుకుంటాను.

31 “నా గురించి నేను ఒక్కడినే సాక్ష్యమిస్తే, నా సాక్ష్యం చెల్లదు.

5:28 * లేదా “స్మారక సమాధుల్లో.”

32 అయితే నా గురించి సాక్ష్యమిచ్చే ఇంకొక వ్యక్తి ఉన్నాడు, ఆయన నా గురించి ఇచ్చే సాక్ష్యం నిజమని నాకు తెలుసు. **33** మీరు యోహాను దగ్గరకు మనుషుల్ని పంపించారు, అతను సత్యం గురించి సాక్ష్యమిచ్చాడు.

34 అయినా నేను మనుషులు ఇచ్చే సాక్ష్యాన్ని అంగీకరించను. అయితే మీరు రక్షించబడాలనే ఉద్దేశంతో మీకు ఈ విషయాలు చెప్తున్నాను. **35** ఆ యోహాను మండుతూ, ప్రకాశించే దీపంలా ఉన్నాడు; కొంతకాలం మీరు అతని వెలుగులో సంతోషించడానికి ఇష్టపడ్డారు.

36 కానీ యోహాను ఇచ్చిన సాక్ష్యం కన్నా గొప్ప సాక్ష్యం నాకు ఉంది. తండ్రి నాకు నియమించిన పనులే అంటే నేను చేస్తున్న ఈ పనులే నన్ను తండ్రి పంపించాడని సాక్ష్యం ఇస్తున్నాయి. **37** నన్ను పంపించిన తండ్రి స్వయంగా నా గురించి సాక్ష్యమిచ్చాడు. మీరు ఆయన స్వరాన్ని ఎప్పుడూ వినలేదు, ఆయన రూపాన్ని చూడలేదు. **38** అంతేకాదు, ఆయన వాక్యం మీ హృదయాల్లో లేదు, ఎందుకంటే మీరు ఆయన పంపించిన వ్యక్తిని సమ్మత్యం చేయలేదు.

39 “లేఖనాల వల్ల మీకు శాశ్వత జీవితం వస్తుందనే ఉద్దేశంతో మీరు వాటిని పఠించిస్తున్నారు. అయితే ఆ లేఖనాలే నా గురించి సాక్ష్యం ఇస్తున్నాయి. **40** అయినా జీవం పొందేలా నా దగ్గరికి రావడం మీకు ఇష్టంలేదు. **41** మనుషులు ఇచ్చే మహిమ నాకు అవ

సరంలేదు. **42** మీకు దేవుని మీద ప్రేమ లేదని నాకు బాగా తెలుసు.

43 నేను నా తండ్రి పేరున వచ్చాను, కానీ మీరు నన్ను అంగీకరించరు. ఇంకెవరైనా తనంతట తానే వస్తే మీరు అతన్ని అంగీకరిస్తారు. **44** మీరు ఏకైక దేవుడిచ్చే మహిమను కోరుకోకుండా ఒకరినుండి ఒకరు మహిమను కోరుకుంటున్నారు; అలాంటప్పుడు మీరు నన్నెలా నమ్ముతారు? **45** తండ్రి దగ్గర నేను మిమ్మల్ని తప్పుపడతానని అనుకోకండి; మీరు ఎవరి మీద అయితే నమ్మకం పెట్టుకున్నారో ఆ మోషేనే మిమ్మల్ని తప్పుపడతాడు. **46** నిజానికి మీరు మోషేని నమ్మి ఉంటే, నన్నూ నమ్మేవాళ్లు; ఎందుకంటే అతను నా గురించి రాశాడు. **47** కానీ మీరు అతను రాసినవాటినే నమ్మనప్పుడు, నేను చెప్పేవి ఎలా నమ్ముతారు?”

6 ఆ తర్వాత యేసు గలిలయ సముద్రం దాటి అవతలి వైపుకు వెళ్లాడు. ఆ సముద్రానికి తిబెరియ ప్రజలు ఆయన వెనక వెళ్తూ ఉన్నారు. **3** కాబట్టి యేసు, ఆయన శిష్యులు ఒక కొండ ఎక్కి అక్కడ కూర్చున్నారు. **4** యూదుల పస్కా పండుగ దగ్గర్లో ఉంది. **5** యేసు తల ఎత్తి, చాలా మంది ప్రజలు తన దగ్గరికి రావడం చూసి ఫిలిప్పును ఇలా అడిగాడు: “వీళ్లు తినడానికి రొట్టెలు ఎక్కడ కొందాం?”

6 ఆ తర్వాత యేసు గలిలయ సముద్రం దాటి అవతలి వైపుకు వెళ్లాడు. ఆ సముద్రానికి తిబెరియ ప్రజలు ఆయన వెనక వెళ్తూ ఉన్నారు. **3** కాబట్టి యేసు, ఆయన శిష్యులు ఒక కొండ ఎక్కి అక్కడ కూర్చున్నారు. **4** యూదుల పస్కా పండుగ దగ్గర్లో ఉంది. **5** యేసు తల ఎత్తి, చాలా మంది ప్రజలు తన దగ్గరికి రావడం చూసి ఫిలిప్పును ఇలా అడిగాడు: “వీళ్లు తినడానికి రొట్టెలు ఎక్కడ కొందాం?”

6 అయితే ఫిలిప్పును పరీక్షించడానికే యేసు అలా అడిగాడు, ఎందుకంటే తాను ఏమి చేయబోతున్నాడో యేసుకు తెలుసు. **7** దానికి ఫిలిప్పు, “వీళ్లలో ప్రతీ ఒక్కరికి కొంచెం ఇవ్వాలన్నా రెండు వందల దేనారాల* రొట్టెలు కూడా సరిపోవు” అన్నాడు. **8** యేసు శిష్యుడూ, సీమోను పేతురు సోదరుడూ అయిన అంద్రెయ ఇలా అన్నాడు: **9** “ఇక్కడ ఒక చిన్న పిల్లవాడి దగ్గర ఐదు బార్లీ రొట్టెలు, రెండు చిన్న చేపలు ఉన్నాయి. అయితే ఇంతమందికి ఇవి ఎలా సరిపోతాయి?”

10 అప్పుడు యేసు, “ప్రజల్ని కూర్చోమనండి” అని చెప్పాడు. అక్కడ చాలా గడ్డి ఉండడంతో వాళ్లు కూర్చున్నారు; వాళ్లలో దాదాపు 5,000 మంది పురుషులు ఉన్నారు. **11** యేసు ఆ రొట్టెలు తీసుకొని, దేవునికి కృతజ్ఞతలు చెప్పి, వాటిని అక్కడ కూర్చున్న వాళ్లకు పంచిపెట్టాడు; ఆయన ఆ చేపల విషయంలో కూడా అలాగే చేశాడు, ప్రజలు తృప్తిగా తిన్నారు. **12** ప్రజలు కడుపు నిండా తిన్నాక యేసు తన శిష్యులతో, “మిగిలిన ముక్కల్ని పోగుచేయండి, ఏదీ వృధా కానివ్వకండి” అన్నాడు. **13** కాబట్టి శిష్యులు, ఐదు బార్లీ రొట్టెల నుండి ప్రజలు తిన్నాక మిగిలిన ముక్కల్ని పోగుచేశారు. వాటితో 12 పెద్ద గంపల్ని నింపారు.

14 యేసు చేసిన ఈ అద్భుతాన్ని చూసిన ప్రజలు, “లోకంలోకి రావాల్సిన

ప్రవక్త నిజంగా ఈయనే” అని అనడం మొదలుపెట్టారు. **15** వాళ్లు తన దగ్గరకు వచ్చి, తనను పట్టుకుని రాజుగా చేయబోతున్నారని తెలుసుకొని యేసు ఒక్కడే మళ్లీ కొండకు వెళ్లిపోయాడు.

16 సాయంత్రమైనప్పుడు ఆయన శిష్యులు సముద్రం దగ్గరికి వెళ్లి, **17** ఒక పడవ ఎక్కి, సముద్రం అవతల ఉన్న కపెర్నూహాముకు బయల్దేరారు. అప్పటికల్లా చీకటిపడింది, యేసు ఇంకా వాళ్ల దగ్గరికి రాలేదు. **18** పైగా బలమైన గాలి వీస్తుండడం వల్ల సముద్రం అల్లకల్లోలంగా మార తోంది. **19** వాళ్లు దాదాపు మూడునాలుగు మైళ్లు* ప్రయాణించాక, యేసు ఆ సముద్రం మీద నడుస్తూ పడవ దగ్గరికి రావడం చూశారు. దాంతో వాళ్లు భయపడ్డారు. **20** అయితే ఆయన వాళ్లతో, “నేనే, భయపడకండి!” అని అన్నాడు. **21** వాళ్లు సంతోషంగా యేసును పడవలోకి ఎక్కించుకున్నారు. వెంటనే ఆ పడవ వాళ్లు వెళ్లాలనుకున్న ప్రాంతానికి చేరుకుంది.

22 తర్వాతి రోజు, సముద్రం అవతలివైపున ఉండిపోయిన ప్రజలు, అక్కడ ఒకేఒక్క చిన్న పడవ ఉండేదని, శిష్యులతోపాటు యేసు ఆ పడవ ఎక్కలేదని, శిష్యులు మాత్రమే అందులో వెళ్లిపోయారని గమనించారు. **23** అయితే, ప్రభువు కృతజ్ఞతలు చెప్పిన తర్వాత

6:19 * దాదాపు ఐదారు కిలోమీటర్లు. అక్ష., “సుమారు 25 నుండి 30 స్టేడియా.” పదకోశంలో “మైలు” చూడండి.

6:7 * పదకోశం చూడండి.

తాము రొట్టెలు తిన్నప్రాంతానికి తిబెరియ నుండి పడవలు వచ్చాయి. **24** యేసు గానీ ఆయన శిష్యులుగానీ అక్కడ లేక పోవడం చూసి, వాళ్లు ఆ పడవలు ఎక్కి యేసును వెతకడానికి కపెర్నూహుముకు వచ్చారు.

25 వాళ్లకు సముద్రం అవతల యేసు కనిపించినప్పుడు, “రబ్బీ, ఇక్కడికి ఎప్పుడు వచ్చావు?” అని అడిగారు. **26** యేసు వాళ్లతో ఇలా అన్నాడు: “నేను నిజంగా మీతో చెప్తున్నాను. మీరు అద్భుతాలు చూసినందుకు కాదుగానీ రొట్టెల్ని తిని తృప్తి పొందారు కాబట్టే నా కోసం వెదుకుతున్నారు. **27** పాడైపోయే ఆహారం కోసం కాకుండా, శాశ్వత జీవితాన్ని ఇచ్చే పాడవ్వని ఆహారం కోసం కష్టపడండి. మానవ కుమారుడు దాన్ని మీకు ఇస్తాడు; ఎందుకంటే తండ్రిన దేవుడే స్వయంగా ఆయనపై తన అంగీకారముద్ర వేశాడు.”

28 అప్పుడు వాళ్లు, “దేవుని అంగీకారం పొందాలంటే మేము ఏమి చేయాలి?” అని ఆయన్ని అడిగారు. **29** అందుకు యేసు వాళ్లతో, “మీరు దేవుని అంగీకారం పొందాలంటే, ఆయన పంపించిన వ్యక్తి మీద విశ్వాసం చూపించాలి” అన్నాడు. **30** అప్పుడు వాళ్లు ఆయనతో ఇలా అన్నారు: “మేము చూసి, నిన్ను నమ్మేలా నువ్వు ఏ అద్భుతం చేస్తావు? ఏ శక్తివంతమైన పని చేస్తావు? **31** మన పూర్వీకులు అరణ్యంలో మన్నా తిన్నారు. ఎందు

కంటే, ‘ఆయన పరలోకం* నుండి వాళ్లకు ఆహారం ఇచ్చాడు’ అని లేఖనాల్లో రాయబడివుంది.” **32** యేసు వాళ్లతో ఇలా అన్నాడు: “నేను మీతో నిజంగా చెప్తున్నాను. మోషే మీకు పరలోకం నుండి ఆహారం ఇవ్వలేదు, అయితే నా తండ్రి మీకు పరలోకం నుండి నిజమైన ఆహారం ఇస్తున్నాడు. **33** దేవుడిచ్చే ఆహారం పరలోకం నుండి వస్తుంది, లోకానికి జీవాన్ని ఇస్తుంది.” **34** అప్పుడు వాళ్లు, “అయ్యా, మాకు ఎప్పుడూ ఆ ఆహారం ఇస్తూ ఉండు” అని అన్నారు.

35 యేసు వాళ్లతో ఇలా అన్నాడు: “జీవాన్నిచ్చే ఆహారాన్ని నేనే. నా దగ్గరికి వచ్చే వాళ్లెవ్వరికీ అస్సలు ఆకలి వేయదు, నా మీద విశ్వాసం ఉంచే వాళ్లెవ్వరికీ అస్సలు దాహం వేయదు. **36** కానీ నేను మీతో చెప్పినట్లు, మీరు నన్ను చూసినా నా మీద విశ్వాసం ఉంచలేదు. **37** తండ్రి నాకు ఇచ్చే వాళ్లందరూ నా దగ్గరికి వస్తారు, నా దగ్గరికి వచ్చేవాళ్లను నేను ఎప్పటికీ పంపించేయను. **38** ఎందుకంటే నేను నా సొంత ఇష్టాన్ని చేయడానికి కాదుగానీ నన్ను పంపించిన వ్యక్తి ఇష్టాన్ని చేయడానికే పరలోకం నుండి దిగి వచ్చాను. **39** ఆయన నాకు ఇచ్చిన వాళ్లలో ఏ ఒక్కరినీ పోగొట్టుకోవడం నా తండ్రికి ఇష్టంలేదు. చివరి రోజున నేను వాళ్లందరినీ పునరుత్థానం చేయాలన్నదే

ఆయన ఇష్టం. **40** కొడుకును అంగీకరించి, ఆయనమీద విశ్వాసం చూపించే ప్రతీ ఒక్కరు శాశ్వత జీవితం పొందాలన్నదే నా తండ్రి ఇష్టం. చివరి రోజున నేను అతన్ని పునరుత్థానం చేస్తాను.”

41 “పరలోకం నుండి దిగివచ్చిన ఆహారం నేనే” అని యేసు చెప్పినందుకు యూదులు ఆయనమీద సణుగుతూ **42** ఇలా అన్నారు: “ఈయన యోసేపు కొడుకు యేసు కాదా? ఈయన తల్లిదండ్రులు మనకు తెలిసినవాళ్లే కదా? మరి, ‘నేను పరలోకం నుండి దిగివచ్చాను’ అని ఈయన ఎలా అంటున్నాడు?” **43** దానికి యేసు ఇలా అన్నాడు: “మీలో మీరు సణుక్కోకండి. **44** నన్ను పంపించిన తండ్రి ఆకర్షిస్తేనే తప్ప ఏ ఒక్కరూ నా దగ్గరికి రాలేరు. చివరి రోజున నేను అతన్ని పునరుత్థానం చేస్తాను. **45** ‘వాళ్లం దరూ యోహావా* చేత బోధించబడతారు’ అని ప్రవక్తలు రాశారు. తండ్రి చెప్పేది విని, ఆయన బోధను అంగీకరించిన ప్రతీ ఒక్కరు నా దగ్గరికి వస్తారు. **46** దేవుని దగ్గర నుండి వచ్చిన నేను తప్ప ఏ మనిషీ తండ్రిని చూడలేదు. నేను మాత్రమే ఆయన్ని చూశాను. **47** నేను మీతో నిజంగా చెప్తున్నాను, నన్ను నమ్మేవాళ్లే శాశ్వత జీవితం పొందుతారు.

48 “జీవాన్ని ఇచ్చే ఆహారాన్ని నేనే. **49** మీ పూర్వీకులు అరణ్యంలో మన్నాను తిన్నా చనిపోయారు.

50 అయితే పరలోకం నుండి వచ్చే ఆహారం తినేవాళ్లేవ్వరూ చనిపోరు.

51 పరలోకం నుండి దిగివచ్చిన సజీవమైన ఆహారం నేనే. ఈ ఆహారాన్ని తినేవాళ్లు ఎప్పటికీ జీవిస్తూనే ఉంటారు; నిజానికి లోకం జీవించేలా నేనిచ్చే ఆహారం నా శరీరమే.”

52 అప్పుడు ఆ యూదులు, “ఈ మనిషి మనం తినడానికి తన శరీరాన్ని ఎలా ఇవ్వగలడు?” అని ఒకరితో ఒకరు వాదించుకున్నారు. **53** యేసు వాళ్లతో ఇలా అన్నాడు: “నేను మీతో నిజంగా చెప్తున్నాను. మీరు మానవ కుమారుని శరీరాన్ని తిని, ఆయన రక్తాన్ని తాగితే తప్ప మీరు జీవం పొందరు.* **54** నా శరీరాన్ని తిని, నా రక్తాన్ని తాగే ప్రతీ ఒక్కరు శాశ్వత జీవితం పొందుతారు, చివరి రోజున నేను వాళ్లను పునరుత్థానం చేస్తాను.

55 ఎందుకంటే నా శరీరం నిజమైన ఆహారం, నా రక్తం నిజమైన పానీయం. **56** నా శరీరాన్ని తిని, నా రక్తాన్ని తాగే వ్యక్తి నాతో ఐక్యంగా ఉంటాడు, నేను అతనితో ఐక్యంగా ఉంటాను. **57** సజీవుడైన దేవుడు నన్ను పంపించాడు, ఆయనవల్ల నేను జీవిస్తున్నాను; అదేవిధంగా నా శరీరాన్ని తినే వ్యక్తి నావల్ల జీవిస్తాడు. **58** పరలోకం నుండి దిగివచ్చిన ఆహారం ఇదే. ఇది మీ పూర్వీకులు తిన్న ఆహారం లాంటిది కాదు, వాళ్లు దాన్ని తిన్నా చనిపోయారు.

6:45 * పదకోశం చూడండి.

6:53 * అక్ష., “మీలో మీకు జీవం ఉండదు.”

అయితే ఈ ఆహారాన్ని తినేవాళ్లు ఎప్పటికీ జీవిస్తూనే ఉంటారు.”
59 యేసు కపెర్నహూములోని సభా మందిరంలో* బోధిస్తున్నప్పుడు ఈ విషయాలు చెప్పాడు.

60 ఆ మాటలు విన్నప్పుడు ఆయన శిష్యుల్లో చాలామంది, “ఈయన ఏం మాట్లాడుతున్నాడు? ఈ మాటలు ఎవరైనా వినగలరా?” అని చెప్పకున్నారు.

61 తన శిష్యులు దీనిగురించి సణుక్కుంటున్నారని గ్రహించి యేసు వాళ్లను ఇలా అడిగాడు: “ఈ మాటలు మీకు కష్టంగా ఉన్నాయా? **62** మరి, మానవ కుమారుడు అంతకుముందున్న చోటికి ఎక్కివెళ్లడం చూస్తే మీరు ఏమంటారు? **63** జీవాన్ని ఇచ్చేది పవిత్ర శక్తి; శరీరం వల్ల ఏ ఉపయోగమూ లేదు. నేను మీకు చెప్పిన మాటలు పవిత్ర శక్తి వల్ల చెప్పాను, అవి జీవాన్ని ఇస్తాయి.

64 అయితే నమ్మనివాళ్లు కొంతమంది మీలో ఉన్నారు.” ఎందుకంటే, ఎవరు తనను నమ్మలేదో, తనకు నమ్మక ద్రోహం చేసే వ్యక్తి ఎవరో యేసుకు ముందునుంచే తెలుసు. **65** ఆయన ఇంకా ఇలా అన్నాడు: “నా తండ్రి అనుమతిస్తే తప్ప ఎవ్వరూ నా దగ్గరికి రాలేరని అందుకే నేను మీతో చెప్పాను.”

66 దానివల్ల ఆయన శిష్యుల్లో చాలామంది ఆయన్ని అనుసరించడం మానేసి, తాము గతంలో చేసిన పనుల్ని చేసుకోవడానికి వెళ్లిపోయారు.

67 దాంతో యేసు పన్నెండుమంది

అపొస్తలుల్ని ఇలా అడిగాడు: “మీరు కూడా వెళ్లిపోవాలని అనుకుంటున్నారా?” **68** అప్పుడు సీమోను పేతురు ఇలా అన్నాడు: “ప్రభువా, మేము ఎవరి దగ్గరికి వెళ్లాలి? శాశ్వత జీవితానికి నడిపించే మాటలు నీ దగ్గరే ఉన్నాయి. **69** నువ్వు దేవుని దగ్గర నుండి వచ్చిన పవిత్రుడివి అని మేము నమ్మాం, తెలుసుకున్నాం.”
70 యేసు వాళ్లతో ఇలా అన్నాడు: “మీ పన్నెండుమందిని ఎంచుకున్నది నేనే కదా, అయితే మీలో ఒకడు అపవాది* లాంటివాడు.” **71** నిజానికి సీమోను ఇస్కరియోతు కొడుకైన యూదా గురించి ఆయన ఆ మాట అన్నాడు. అతను ఆ పన్నెండుమందిలో ఒకడైనప్పటికీ, ఆ తర్వాత యేసును అప్పగించాడు.

7 తర్వాత, యేసు గలిలయలోనే తిరుగుతూ ప్రకటించాడు. యూదులు ఆయన్ని చంపడానికి ప్రయత్నిస్తున్నారు కాబట్టి ఆయన యూదయలో ప్రకటించడానికి ఇష్టపడలేదు. **2** అయితే, యూదుల గుడారాల* పండుగ దగ్గర పడింది. **3** దాంతో ఆయన తమ్ముళ్లు ఆయనతో ఇలా అన్నారు: “నువ్వు ఇక్కడి నుండి బయల్దేరి యూదయకు వెళ్లు. అప్పుడు నువ్వు చేస్తున్న పనుల్ని నీ శిష్యులు కూడా చూడగలుగుతారు. **4** అందరూ తనను తెలుసుకోవాలని కోరుకునే వ్యక్తి ఏ పనినీ

6:70 * అపవాది కోసం ఉపయోగించబడిన గ్రీకు పదం, ఇతరుల మంచి పేరును పాడుచేసే వ్యక్తిని సూచిస్తుంది. **7:2** * లేదా “పర్ణశాలల.”

రహస్యంగా చేయడు. నువ్వు ఈ వసులు చేస్తున్నావు కదా, నిన్ను నువ్వు లోకానికి చూపించుకో.” **5** నిజానికి ఆయన తమ్ముళ్లు ఆయనమీద విశ్వాసం ఉంచలేదు. **6** అప్పుడు యేసు వాళ్లతో ఇలా అన్నాడు: “నా సమయం ఇంకా రాలేదు, మీ సమయం మాత్రం వచ్చేసింది. **7** లోకం మిమ్మల్ని ద్వేషించడానికి ఏ కారణమూ లేదు. అయితే లోకం నన్ను ద్వేషిస్తుంది, ఎందుకంటే దాని వసులు చెడుగా ఉన్నాయని నేను సాక్ష్యమిస్తున్నాను. **8** మీరు పండుగకి వెళ్లండి. నేను ఇప్పుడే రావట్లేదు, నా సమయం ఇంకా రాలేదు.” **9** ఆయన వాళ్లకు ఈ విషయాలు చెప్పిన తర్వాత గలీలయలోనే ఉండిపోయాడు.

10 అయితే ఆయన సోదరులు పండుగకి వెళ్లిన తర్వాత, ఆయన కూడా రహస్యంగా పండుగకి వెళ్లాడు. **11** పండుగలో యూదులు, “ఆయన ఎక్కడున్నాడు?” అంటూ ఆయన కోసం వెదకడం మొదలుపెట్టారు. **12** చాలా మంది ఆయన గురించి రహస్యంగా మాట్లాడుతున్నారు. కొంతమంది “ఆయన మంచివాడు” అని అంటే, ఇంకొంత మంది “ఆయన మంచివాడు కాదు, ప్రజల్ని మోసం చేస్తున్నాడు” అన్నారు. **13** అయితే యూదులకు భయపడి, ఎవ్వరూ ఆయన గురించి బయటికి మాట్లాడేవాళ్లు కాదు.

14 పండుగ సగం అయిపోయాక యేసు ఆలయంలోకి వెళ్లి బోధించడం మొదలుపెట్టాడు. **15** అప్పుడు

యూదులు ఎంతో ఆశ్చర్యపోయి, “పాఠశాలల్లో* చదువుకోని ఈయనకు లేఖనాలు# ఇంత బాగా ఎలా తెలుసు?” అన్నారు. **16** దానికి యేసు ఇలా అన్నాడు: “నేను బోధించే బోధనాది కాదు, నన్ను పంపిన వ్యక్తిదే. **17** ఎవరైనా దేవుని ఇష్టాన్ని చేయాలని కోరుకుంటే, నేను చేసే బోధదేవుని నుండి వచ్చిందో, నా అంతట నేనే బోధిస్తున్నానో అతనికి తెలుస్తుంది. **18** సొంత ఆలోచనల్ని బోధించే ప్రతీ వ్యక్తి సొంత మహిమ కోసం చూసుకుంటాడు. అయితే తనను పంపిన వ్యక్తికి మహిమ తేవాలని కోరుకునే వ్యక్తి సత్యవంతుడు, అతనిలో ఏ అబద్ధమూ లేదు. **19** మోషే మీకు ధర్మశాస్త్రం ఇచ్చాడు కదా? కానీ మీలో ఒక్కరు కూడా దాన్ని పాటించట్లేదు. మీరెందుకు నన్ను చంపాలని చూస్తున్నారు?” **20** అప్పుడు ఆ ప్రజలు, “నీకు చెడ్డదూత పట్టాడు. నిన్ను ఎవరు చంపాలని చూస్తున్నారు?” అన్నారు. **21** దానికి యేసు వాళ్లతో ఇలా అన్నాడు: “నేను చేసిన ఒక పనికి మీరందరూ ఆశ్చర్యపోయారు. **22** కాబట్టి దీని గురించి ఆలోచించండి: మోషే మీకు సున్నతి గురించిన నియమం ఇచ్చాడు. నిజానికి అది మోషే కాలంలో కాదు అతని పూర్వీకుల కాలంలోనే వచ్చింది. విశ్రాంతి రోజున మీరు ఒక వ్యక్తికి సున్నతి చేస్తారు. **23** మోషే ధర్మశాస్త్రాన్ని మీరకూడ

7:15 * అంటే, రబ్బీల పాఠశాలల్లో. # అక్ష., “రాతలు.”

దని ఒక వ్యక్తి విశ్రాంతి రోజున సున్నతి పొందుతాడు కదా, అలాంటిది నేను విశ్రాంతి రోజున ఒక వ్యక్తిని పూర్తిగా బాగు చేసినందుకు నామీద ఎందుకు కోపంతో మండిపడుతున్నారు? **24** పైకి కనిపించే వాటిని బట్టి తీర్పు తీర్చకండి, న్యాయంగా తీర్పు తీర్చండి.”

25 అప్పుడు కొంతమంది యెరూషలేము నివాసులు ఇలా చెప్పుకోవడం మొదలుపెట్టారు: “వాళ్లు చంపాలని చూస్తుంది ఈయన్నే కదా?

26 అయినా చూడండి! ఈయన అందరి ముందు మాట్లాడుతున్నా వాళ్లు ఈయన్ని ఏమీ అనడం లేదు. ఈయనే క్రీస్తు అని మన నాయకులకు నిజంగా తెలిసిపోయిందా ఏంటి? **27** ఈయన ఎక్కడినుండి వచ్చాడో మనకు తెలుసు; అయితే క్రీస్తు వచ్చినప్పుడు ఆయన ఎక్కడి నుండి వస్తాడో ఎవరికీ తెలీదు.” **28** యేసు ఆలయంలో

బోధిస్తూ బిగ్గరగా ఇలా అన్నాడు: “నేను ఎవర్నో, ఎక్కడి నుండి వచ్చానో మీకు తెలుసు. నా అంతట నేనే రాలేదు. నన్ను పంపిన వ్యక్తి నిజమైనవాడు,* ఆయన మీకు తెలీదు.

29 కానీ నాకు ఆయన తెలుసు, ఎందుకంటే నేను ఆయన దగ్గర నుండి వచ్చాను; ఆయనే నన్ను పంపించాడు.”

30 అప్పుడు వాళ్లు ఆయన్ని పట్టుకోవాలని చూశారు, కానీ ఎవ్వరూ ఆయన

మీద చేయి వేయలేకపోయారు. ఎందుకంటే ఆయన సమయం ఇంకా రాలేదు. **31** అయినా ప్రజల్లో చాలామంది ఆయనమీద విశ్వాసం ఉంచారు. “క్రీస్తు వచ్చినప్పుడు, ఈయన చేసిన అద్భుతాల కన్నా ఎక్కువ అద్భుతాలు చేస్తాడా?” అని వాళ్లు అనుకున్నారు.

32 ప్రజలు యేసు గురించి ఇలా రహస్యంగా మాట్లాడుకుంటున్నారని పరిసయులు విన్నారు. అప్పుడు ముఖ్య యాజకులు, పరిసయులు ఆయన్ని బంధించడానికి భటుల్ని పంపించారు.

33 యేసు ఇలా అన్నాడు: “నేను ఇంక కొంతకాలమే మీతోపాటు ఉంటాను, తర్వాత నన్ను పంపిన తండ్రి దగ్గరికి వెళ్లిపోతాను. **34** మీరు నాకోసం వెదుకుతారు కానీ నన్ను కనుక్కోలేరు, నేను వెళ్లే చోటికి మీరు రాలేరు.”

35 దాంతో యూదులు తమలో తాము ఇలా అనుకున్నారు: “మనం కనుక్కోకుండా ఉండేలా ఈయన ఎక్కడికి వెళ్లాలనుకుంటున్నాడు? గ్రీసు దేశస్థుల మధ్య చెదిరిపోయిన యూదుల దగ్గరికి వెళ్లి గ్రీసువాళ్లకు కూడా ప్రకటించాలని అనుకుంటున్నాడా ఏంటి?

36 ‘మీరు నాకోసం వెదుకుతారు కానీ నన్ను కనుక్కోలేరు, నేను వెళ్లే చోటికి మీరు రాలేరు’ అని అనడంలో ఈయన ఉద్దేశం ఏంటి?”

37 పండుగలో చివరి రోజు మిగతా రోజులకన్నా చాలా ముఖ్యమైనది. ఆ రోజున యేసు నిలబడి బిగ్గరగా ఇలా అన్నాడు: “ఎవరికైనా దాహంగా ఉంటే,

7:28 * లేదా “నిజంగా ఉన్నాడు.”

నా దగ్గరికి రావాలి. నేను అతనికి నీళ్లు ఇస్తాను. **38** ఎవరైనా నామీద విశ్వాసం ఉంచితే, లేఖనం చెప్పున్నట్లుగా 'అతని హృదయంలో నుండి జీవజలాల నదులు ప్రవహిస్తాయి.' **39** అయితే, తనమీద విశ్వాసం ఉంచేవాళ్లు పొందబోతున్న పవిత్రశక్తి గురించి యేసు ఆ మాట చెప్పాడు. అప్పటికి వాళ్లు ఇంకా పవిత్రశక్తిని పొందలేదు, ఎందుకంటే యేసు ఇంకా మహిమపర్చబడలేదు. **40** ఆ మాటలు విన్నప్పుడు ప్రజల్లో కొంతమంది, "రావాల్సిన ఆ ప్రపక్త నిజంగా ఈయనే" అని అనడం మొదలు పెట్టారు. **41** కొంతమంది, "ఈయనే క్రీస్తు" అని అన్నారు. కానీ ఇంకొంత మంది ఇలా అన్నారు: "క్రీస్తు గలలయ నుండి రాడు కదా? **42** క్రీస్తు దావీదు వంశంలో పుడతాడనీ, దావీదు ఊరైన బెత్లెహేము నుండే వస్తాడనీ లేఖనం చెప్పట్లేదా?" **43** దాంతో ఆయన గురించి ప్రజల్లో అభిప్రాయభేదం తలెత్తింది. **44** అయితే కొంతమంది ఆయన్ని బంధించాలని అనుకున్నారు, కానీ ఎవ్వరూ ఆయనమీద చేయి వేయలే కపోయారు.

45 ఆ భటులు ముఖ్య యాజకుల దగ్గరికి, పరిసయ్యుల దగ్గరికి తిరిగి వెళ్లి నప్పుడు వాళ్లు, "మీరు ఆయన్ని ఎందుకు తీసుకురాలేదు?" అని అడిగారు. **46** అప్పుడు ఆ భటులు, "ఇప్పటివరకు ఎవ్వరూ అలా మాట్లాడలేదు" అని జవాబిచ్చారు. **47** దానికి పరిసయ్యులు వాళ్లతో ఇలా అన్నారు:

"మీరు కూడా మోసపోయారా ఏంటి? **48** మన నాయకుల్లో, పరిసయ్యుల్లో ఒక్కరైనా ఆయనమీద విశ్వాసం ఉంచారా, లేదు కదా? **49** కానీ ధర్మశాస్త్రం తెలియని ఈ ప్రజలు శపించబడిన వాళ్లు." **50** ఆ పరిసయ్యుల్లో, అంతకుముందు యేసు దగ్గరికి వచ్చిన నీకొదేము కూడా ఉన్నాడు. అతను వాళ్లతో ఇలా అన్నాడు: **51** "మన ధర్మశాస్త్రం ప్రకారం, ముందు ఒక వ్యక్తి చెప్పేది విని, అతను ఏం చేస్తున్నాడో తెలుసుకోకుండా అతనికి తీర్పు తీర్చలేం కదా?" **52** దానికి వాళ్లు అతనితో, "నువ్వు కూడా గలలయ నుండే వచ్చావా ఏంటి? లేఖనాల్ని పరిశీలించి చూడు, గలలయలో నుండి ఏ ప్రవక్తా రాడు" అని అన్నారు. *

8 **12** అప్పుడు యేసు వాళ్లతో మళ్ళీ ఇలా అన్నాడు: "నేను లోకానికి వెలుగును. నన్ను అనుసరించేవాళ్లు చీకట్లో నడవనే నడవరు. కానీ జీవాన్ని ఇచ్చే వెలుగు వాళ్ల దగ్గర ఉంటుంది."

13 అందుకు పరిసయ్యులు, "నీ గురించి నువ్వే సాక్ష్యం చెప్పుకుంటున్నావు. నీ సాక్ష్యం చెల్లదు" అని ఆయనతో అన్నారు. **14** అప్పుడు యేసు ఇలా అన్నాడు: "నా గురించి నేనే సాక్ష్యం చెప్పుకున్నా, నా సాక్ష్యం చెల్లుతుంది. ఎందుకంటే నేను ఎక్కడినుండి వచ్చానో, ఎక్కడికి వెళ్తున్నానో నాకు

7:52 * ఎన్నో ముఖ్యమైన ప్రాచీన అధికారిక రాత్రపతుల్లో యోహాను 7:53-8:11 వచనాలు లేవు.

తెలుసు. మీకు మాత్రం నేను ఎక్కడి నుండి వచ్చానో, ఎక్కడికి వెళ్తున్నానో తెలీదు. **15** మీరు మనుషుల ఆలోచన* ప్రకారం తీర్పు తీరుస్తారు; నేను అసలు ఎవ్వరికీ తీర్పు తీర్చను.

16 ఒకవేళ నేను తీర్పు తీర్చినా, నా తీర్పు సరైనదే. ఎందుకంటే నేను ఒంటరిగా లేను, నన్ను పంపించిన తండ్రి నాకు తోడుగా ఉన్నాడు. **17** 'ఇద్దరు మనుషుల సాక్ష్యం చెల్లుతుంది' అని మీ ధర్మశాస్త్రంలో కూడా రాయబడి వుంది కదా. **18** నా గురించి నేను సాక్ష్యమిస్తున్నాను, నన్ను పంపిన తండ్రి కూడా నా గురించి సాక్ష్యమిస్తున్నాడు."

19 అప్పుడు వాళ్లు, "నీ తండ్రి ఎక్కడ ఉన్నాడు?" అని ఆయన్ని అడిగారు. అందుకు యేసు ఇలా అన్నాడు: "మీకు నేను తెలీదు, నా తండ్రి తెలీదు. మీకు నేనెవరో తెలిసి ఉంటే, నా తండ్రి ఎవరో కూడా తెలిసుండేది." **20** ఆయన దేవాలయంలో బోధిస్తున్నప్పుడు, కాసు కలు వేసే చోట ఆ మాటలు అన్నాడు. కానీ ఎవ్వరూ ఆయన్ని పట్టుకోలేదు, ఎందుకంటే ఆయన సమయం ఇంకా రాలేదు.

21 ఆయన వాళ్లతో మళ్ళీ ఇలా అన్నాడు: "నేను వెళ్లిపోతున్నాను, మీరు నాకోసం వెదుకుతారు; అయినా మీరు మీ పాపంలోనే చనిపోతారు. నేను వెళ్లే చోటికి మీరు రాలేరు." **22** అప్పుడు యూదులు, "'నేను వెళ్లే చోటికి మీరు రాలేరు' అని అంటున్నాడు, ఆత్మ హత్య చేసుకుంటాడా ఏంటి?" అని

చెప్పుకున్నారు. **23** ఆయన వాళ్లతో ఇంకా ఇలా అన్నాడు: "మీరు కింద నుండి వచ్చారు, నేను పై నుండి వచ్చాను. మీరు ఈ లోకం వాళ్లు, నేను ఈ లోకం వాణ్ణి కాదు.

24 అందుకే, మీరు మీ పాపంలోనే చనిపోతారని నేను అన్నాను. ఎందుకంటే, రావాల్సిన వాణ్ణి నేనే అని మీరు నమ్మకపోతే మీరు మీ పాపంలోనే చనిపోతారు."

25 అప్పుడు వాళ్లు, "నువ్వు ఎవరు?" అని ఆయన్ని అడిగారు. అందుకు యేసు ఇలా అన్నాడు: "అసలు నేను ఇప్పటిదాకా మీతో ఎందుకు మాట్లాడుతున్నాను? **26** మీ గురించి మాట్లాడడానికి, తీర్పు తీర్చడానికి నా దగ్గర చాలా విషయాలు ఉన్నాయి. నిజం చెప్పాలంటే, నన్ను పంపించిన వ్యక్తి సత్యవంతుడు. నేను ఆయన దగ్గర విన్న విషయాలే లోకంలో మాట్లాడుతున్నాను." **27** ఆయన మాట్లాడుతున్నది తండ్రి గురించి అని వాళ్లకు అర్థం కాలేదు.

28 అప్పుడు యేసు ఇలా అన్నాడు: "మీరు మానవ కుమారుణ్ణి కొయ్యకు వేలాడదీసిన తర్వాత నేనే ఆయన్ని అని, నా అంతట నేనే ఏమీ చేయనని మీరు తెలుసుకుంటారు. తండ్రి నాకు నేర్పించిన వాటినే నేను మాట్లాడుతున్నాను. **29** నన్ను పంపించిన వ్యక్తి నాకు తోడుగా ఉన్నాడు. నేను ఎప్పుడూ ఆయనకు ఇష్టమైన పనులే చేస్తాను, కాబట్టి ఆయన నన్ను ఒంటరిగా విడిచిపెట్టలేదు." **30** ఆయన ఈ విషయాలు మాట్లాడుతున్నప్పుడు

చాలామంది ఆయన మీద విశ్వాసం ఉంచారు.

31 తన మీద విశ్వాసం ఉంచిన యూదులతో యేసు ఇంకా ఇలా అన్నాడు: “నా వాక్యంలో నిలిచివుంటేనే మీరు నిజంగా నా శిష్యులు. **32** అంతే కాదు, మీరు సత్యాన్ని తెలుసుకుంటారు, ఆ సత్యం మిమ్మల్ని విడుదల చేస్తుంది.”

33 అప్పుడు ఇతరులు ఇలా అన్నారు: “మేము అబ్రాహాము వంశస్థులం, మేము ఎప్పుడూ ఎవ్వరికీ దాసులుగా లేము. అలాంటప్పుడు, ‘మీరు విడుదలవు తారు’ అని ఎలా అంటున్నావు?”

34 అప్పుడు యేసు వాళ్లతో ఇలా అన్నాడు: “నేను మీతో నిజంగా చెప్తున్నాను. పాపం చేసే ప్రతీవ్యక్తి పాపానికి దాసుడు. **35** అంతేకాదు, దాసుడు తన యజమాని ఇంట్లో శాశ్వతంగా ఉండిపోడు; కొడుకు మాత్రం ఉంటాడు.

36 కాబట్టి కొడుకు మిమ్మల్ని విడుదల చేస్తే, మీరు నిజంగా స్వతంత్రులౌతారు. **37** మీరు అబ్రాహాము వంశస్థులని నాకు తెలుసు. అయినా మీరు నన్ను చంపాలని చూస్తున్నారు, ఎందుకంటే మీరు నా బోధల్ని అంగీకరించట్లేదు.

38 నేను నా తండ్రి దగ్గర చూసిన విషయాలే మాట్లాడుతున్నాను. కానీ మీరు మీ తండ్రి దగ్గర విన్నవాటిని చేస్తున్నారు.” **39** అందుకు వాళ్లు, “అబ్రాహామే మా తండ్రి” అని అన్నారు. అప్పుడు యేసు ఇలా అన్నాడు: “మీరు అబ్రాహాము పిల్లలైతే, అబ్రాహాము చేసిన పనులే చేసేవాళ్లు. **40** కానీ

మీరు ఇప్పుడు, దేవుని దగ్గర విన్న సత్యాన్ని మీకు చెప్పిన నన్ను చంపాలని చూస్తున్నారు. అబ్రాహాము ఎప్పటికీ అలా చేసేవాడు కాదు. **41** మీరు మీ తండ్రి పనులే చేస్తున్నారు.” అప్పుడు వాళ్లు, “మేము అక్రమ సంతానం* కాదు. మాకు ఒక్కడే తండ్రి ఉన్నాడు, ఆయనే దేవుడు” అన్నారు.

42 యేసు వాళ్లతో ఇలా అన్నాడు: “దేవుడే మీ తండ్రి అయితే మీరు నన్ను ప్రేమించేవాళ్లు. ఎందుకంటే నేను దేవుని దగ్గర నుండి వచ్చాను, ఆయన వల్లే ఇక్కడ ఉన్నాను. నా అంతట నేను రాలేదు, ఆయనే నన్ను పంపించాడు.

43 మీకు నా బోధను అంగీకరించడం ఇష్టంలేదు, అందుకే మీకు నా మాటలు అర్థం కావట్లేదు. **44** మీ తండ్రి అపవాది. మీరు మీ తండ్రి కోరికల్నే నెరవేర్చాలని కోరుకుంటున్నారు. మొదటి నుండి అతను హంతకుడు. అతను సత్యంలో స్థిరంగా నిలబడలేదు, ఎందుకంటే అతనిలో సత్యం లేదు. అతను అబద్ధం చెప్పేటప్పుడు తన స్వభావం ప్రకారమే మాట్లాడతాడు; ఎందుకంటే అతను అబద్ధాలకోరు, అబద్ధానికి తండ్రి.

45 కానీ నేను నిజం మాట్లాడుతున్నాను కాబట్టి మీరు నన్ను నమ్మట్లేదు.

46 నేను పాపం చేశానని మీలో ఎవరైనా నిరూపించగలరా? నేను నిజం మాట్లాడుతుంటే మీరు ఎందుకు నన్ను

8:41 * అక్ష., “లైంగిక పాపాల వల్ల పుట్టిన సంతానం.” గ్రీకులో పోర్చియూ. పదకోశం చూడండి.

నమ్మలేదు? **47** దేవునికి చెందిన వ్యక్తి దేవుని మాటలు వింటాడు. కానీ మీరు దేవునికి చెందినవాళ్లు కాదు కాబట్టే నా మాటలు వినలేదు.”

48 అప్పుడు యూదులు యేసుతో, “నువ్వు సమరయుడివి, నీకు చెడ్డ దూత పట్టాడు’ అని మేము అన్న మాట నిజం కాదా?” అన్నారు. **49** అప్పుడు యేసు ఇలా అన్నాడు: “నాకు చెడ్డ దూత పట్టలేదు కానీ నేను నా తండ్రిని ఘనపరుస్తున్నాను, మీరు నన్ను అపమానిస్తున్నారు. **50** అయితే నాకు మహిమ తెచ్చుకోవాలని నేను ప్రయత్నించడం లేదు; నాకు మహిమ రావాలని కోరుకునే వ్యక్తి వేరే ఉన్నాడు; తీర్పు తీర్చేది ఆయనే. **51** నేను మీతో నిజంగా చెప్తున్నాను, ఎవరైనా నా మాటల్ని పాటిస్తే అతను ఎప్పటికీ చనిపోడు.” **52** అప్పుడు యూదులు ఆయనతో ఇలా అన్నారు: “నీకు చెడ్డ దూత పట్టాడని మాకు ఇప్పుడు అర్థమైంది. అబ్రాహాము చనిపోయాడు, ప్రవక్తలు కూడా చనిపోయారు. కానీ నువ్వేమో, ‘ఎవరైనా నా మాటల్ని పాటిస్తే అతను ఎప్పటికీ చనిపోడు’ అంటున్నావు. **53** నువ్వు మా తండ్రిని అబ్రాహాము కన్నా గొప్పవాడివా? అతను చనిపోయాడు, ప్రవక్తలు కూడా చనిపోయారు. ఇంతకీ నువ్వు ఎవరు?” **54** దానికి యేసు ఇలా అన్నాడు: “నన్ను నేనే మహిమపర్చుకుంటే, నా మహిమకు అర్థం లేదు. నా తండ్రి నన్ను మహిమపరుస్తున్నాడు, ఆయన్నే

మీరు మీ దేవుడని చెప్పుకుంటున్నారు. **55** అయినా మీరు ఆయన్ని తెలుసుకోలేదు, కానీ నాకు ఆయన తెలుసు. ఒక వేళ ఆయన నాకు తెలియదని నేను చెప్తే, మీలాగే నేను కూడా అబద్ధాలకోరును అవుతాను. కానీ ఆయన నాకు తెలుసు, ఆయన వాక్యాన్ని నేను పాటిస్తున్నాను. **56** మీ తండ్రి అబ్రాహాము నా రోజును చూస్తాననే ఆశతో చాలా సంతోషించాడు. అతను దాన్ని చూశాడు, సంతోషించాడు.” **57** అప్పుడు యూదులు ఆయనతో, “నీకు **50** ఏళ్లు కూడా లేవు, నువ్వు అబ్రాహామును చూశావా?” అన్నారు. **58** యేసు వాళ్లతో ఇలా అన్నాడు: “నేను మీతో నిజంగా చెప్తున్నాను, అబ్రాహాము పుట్టకముందే నేను ఉన్నాను.” **59** దాంతో వాళ్లు ఆయన మీద విసరడానికి రాళ్లు తీసుకున్నారు. కానీ యేసు దాక్కొని, ఆలయంలో నుండి బయటికి వెళ్లిపోయాడు.

9 యేసు దారిలో వెళ్తున్నప్పుడు, పుట్టకతోనే గుడ్డివాడైన ఒక వ్యక్తిని చూశాడు. **2** అప్పుడు శిష్యులు ఆయన్ని ఇలా అడిగారు: “రబ్బీ, ఎవరు పాపం చేయడం వల్ల ఇతను గుడ్డివాడిగా పుట్టాడు? ఇతనా, ఇతని తల్లి దండ్రులా?” **3** యేసు ఇలా జవాబిచ్చాడు: “ఇతను పాపం చేయడం వల్లే, ఇతని తల్లిదండ్రులు పాపం చేయడం వల్లే ఇతను గుడ్డివాడిగా పుట్టలేదు. కానీ ఇతని ద్వారా ప్రజలు దేవుని పనుల్ని చూడగలిగేలా, ఇది ఒక అపకాశాన్ని కల్పించింది. **4** మనం పగటి పూట నన్ను పంపించిన తండ్రి పనులు

చేయాలి. రాత్రి రాబోతుంది, అప్పుడు ఎవ్వరూ పనిచేయలేరు. **5** నేను లోకంలో ఉన్నంతకాలం నేనే లోకానికి వెలుగును.” **6** యేసు ఈ మాటలు చెప్పాక, నేలమీద ఉమ్మేసి దానితో బురద చేసి, దాన్ని అతని కళ్ళమీద పూశాడు. **7** తర్వాత అతనితో ఇలా చెప్పాడు: “వెళ్లి, సిలోయము కోనేరులో కడుక్కో” (సిలోయము అంటే “పంపబడిన” అని అర్థం). అతను వెళ్లి, కడుక్కొని, చూపుతో తిరిగొచ్చాడు.

8 అప్పుడు ఇరుగుపొరుగువాళ్లు, అంతకుముందు అతను బిక్షం అడుక్కోవడం చూసినవాళ్లు ఇలా చెప్పుకున్నారు: “ఇతను బిక్షం అడుక్కునేవాడు కదా?” **9** “అవును, అతనే” అని కొంతమంది, “అతను కాదు, అతనిలా ఉన్నాడంటే” అని ఇంకొంతమంది అన్నారు. అతను మాత్రం “నేనే అతన్ని” అని అంటూ ఉన్నాడు. **10** కాబట్టి వాళ్లు, “నీకు చూపు ఎలా వచ్చింది?” అని అతన్ని అడిగారు. **11** దానికి అతను ఇలా జవాబిచ్చాడు: “యేసు అనే ఒకాయన బురద చేసి, దాన్ని నా కళ్ళ మీద పూసి, ‘సిలోయము దగ్గరికి వెళ్లి కడుక్కో’ అని చెప్పాడు. నేను వెళ్లి కడుక్కున్నప్పుడు నాకు చూపు వచ్చింది.” **12** వాళ్లు, “ఆయన ఎక్కడ ఉన్నాడు?” అని అడిగారు. దానికి అతను, “నాకు తెలీదు” అని చెప్పాడు.

13 ఒకప్పుడు చూపులేని ఆ వ్యక్తిని వాళ్లు పరిసయ్యుల దగ్గరికి తీసుకెళ్లారు. **14** యేసు బురద చేసి గుడ్డి

వాడి కళ్ళను తెరిపించిన ఆ రోజు, అనుకోకుండా విశ్రాంతి రోజు. **15** దాంతో పరిసయ్యులు కూడా అతనికి ఎలా చూపు వచ్చిందని అడగడం మొదలుపెట్టారు. అతను వాళ్ళకు ఇలా చెప్పాడు: “ఆయన నా కళ్ళమీద బురదను పూశాడు. నేను కడుక్కున్నాను, చూడగలుగుతున్నాను.” **16** అప్పుడు కొంతమంది పరిసయ్యులు, “ఈయన దేవుని దగ్గర నుండి వచ్చినవాడు కాదు, ఎందుకంటే ఈయన విశ్రాంతి రోజును పాటించలేదు” అన్నారు. ఇంకొంతమంది, “ఒక పాపి ఇలాంటి అద్భుతాలు ఎలా చేయగలడు?” అన్నారు. దాంతో వాళ్ళ మధ్య అభిప్రాయ భేదం తలెత్తింది. **17** వాళ్లు మళ్ళీ ఆ గుడ్డివాడిని ఇలా అడిగారు: “ఆయన చూపు తెప్పించింది నీకేకదా, ఇంతకీ ఆయన గురించినప్పుడు ఏమంటావు?” దానికి అతను, “ఆయన ఒక ప్రవక్త” అని అన్నాడు.

18 అయితే అతను ఒకప్పుడు గుడ్డివాడని, తర్వాత అతనికి చూపు వచ్చిందని ఆ యూదులు నమ్మలేదు. కాబట్టి వాళ్లు అతని తల్లిదండ్రుల్ని పిలిపించి, **19** “ఇతను మీ కొడుకేనా? ఇతను పుట్టుకతోనే గుడ్డివాడా? మరి ఇప్పుడు ఎలా చూడగలుగుతున్నాడు?” అని అడిగారు. **20** అప్పుడు అతని తల్లిదండ్రులు ఇలా చెప్పారు: “ఇతను మా కొడుకే, ఇతను పుట్టుకతోనే గుడ్డివాడు. **21** అయితే ఇప్పుడు ఎలా చూడగలుగుతున్నాడో మాకు తెలీదు, అతనికి ఎవరు చూపు తెప్పించారో కూడా తెలీదు. అతన్నే అడగండి. అతను పెద్దవా

డయ్యాడు, అతనే సమాధానం చెప్తాడు.”

22 వాళ్లు యూదులకు భయపడి అలా చెప్పారు. ఎందుకంటే, ఎవరైనా యేసును క్రీస్తుగా ఒప్పుకుంటే అతన్ని సభామందిరం నుండి వెలివేయాలని యూదులు అప్పటికే ఒక నిర్ణయానికి వచ్చారు. **23** అందుకే అతని తల్లిదండ్రులు, “అతను పెద్దవాడయ్యాడు, అతన్నే అడగండి” అన్నారు.

24 దాంతో యూదులు, అంతకు ముందు గుడ్డివాడిగా ఉన్న అతన్ని మళ్ళీ పిలిచి ఇలా అన్నారు: “దేవుణ్ణి మహిమ పర్చు; ఆ మనిషి పాపాత్ముడు అని మాకు తెలుసు.” **25** అప్పుడు అతను, “ఆయన పాపాత్ముడో కాదో నాకు తెలీదు.

కానీ ఒక విషయం తెలుసు. ఒకప్పుడు నేను గుడ్డివాణ్ణి, ఇప్పుడు చూడగలుగుతున్నాను” అన్నాడు. **26** అప్పుడు వాళ్లు, “ఆయన నీకు ఏమి చేశాడు? ఎలా చూపు తెప్పించాడు?” అని అడిగారు.

27 అతను వాళ్లకు ఇలా జవాబిచ్చాడు: “నేను ఇంతకుముందే చెప్పాను, అయినా మీరు వినలేదు. మీరు మళ్ళీ ఎందుకు వినాలనుకుంటున్నారు? మీరు కూడా ఆయన శిష్యులు అవ్వాలనుకుంటున్నారా ఏంటి?” **28** దాంతో వాళ్లు అతన్ని చులకన చేస్తూ ఇలా అన్నారు: “నువ్వు ఆయన శిష్యుడివి. మేము మోషే శిష్యులం. **29** దేవుడు మోషేతో మాట్లాడాడని మాకు తెలుసు. అయితే ఈ మనిషిని ఎవరు పంపించారో మాకు తెలీదు.” **30** అప్పుడు అతను ఇలా అన్నాడు: “ఇది చాలా ఆశ్చర్యంగా

ఉంది. ఆయన్ని ఎవరు పంపించారో మీకు తెలీదు, అయినా ఆయన నాకు చూపు తెప్పించాడు. **31** దేవుడు పాపుల ప్రార్థన వినడని మనకు తెలుసు. అయితే ఎవరైనా దేవునికి భయపడుతూ ఆయన ఇష్టాన్ని చేస్తే, అతని ప్రార్థనను దేవుడు వింటాడు. **32** పుట్టుకతోనే గుడ్డివాడైన వ్యక్తికి ఎవరైనా చూపు తెప్పించినట్టు ప్రాచీనకాలం నుండి ఎప్పుడూ వినలేదు. **33** ఆయన దేవుని దగ్గర నుండి రాకపోయింటే ఏమీ చేయలేడు.” **34** అప్పుడు వాళ్లు అతనితో, “నువ్వు పూర్తిగా పాపంలో పుట్టావు, నువ్వు మాకు బోధిస్తున్నావా?” అంటూ అతన్ని గెంటేశారు.

35 వాళ్లు అతన్ని గెంటేశారని యేసు విని, అతను కనిపించినప్పుడు, “నువ్వు మానవ కుమారుడి మీద విశ్వాసం ఉంచుతున్నావా?” అని అడిగాడు.

36 అప్పుడతను, “అయ్యా, నేను ఆయన మీద విశ్వాసం ఉంచడానికి ఆయన ఎవరో నాకు చెప్పు” అన్నాడు.

37 దానికి యేసు, “నువ్వు ఆయన్ని చూశావు, నిజానికి నీతో మాట్లాడుతున్నది ఆయనే” అన్నాడు. **38** అప్పుడతను, “ప్రభువా, నేను ఆయనమీద విశ్వాసం ఉంచుతున్నాను” అంటూ యేసుకు సాష్టాంగ* సమస్కారం చేశాడు. **39** అప్పుడు యేసు ఇలా అన్నాడు: “నేను ఈ తీర్పు కోసమే అంటే, చూడలేనివాళ్లు చూడగలిగేలా, చూడగలిగేవాళ్లు గుడ్డివాళ్లయ్యేలా ఈ లోకంలోకి వచ్చాను.”

40 అక్కడున్న పరిసయులు ఆ మాటలు విని, “మేము కూడా గుడ్డివాళ్లమా?” అని అన్నారు. **41** అందుకు యేసు, “మీరు గుడ్డివాళ్లు అయ్యంటే, మీరు దోషులు కాకపోయేవాళ్లు. కానీ, ‘మేము చూస్తున్నాం’ అని చెప్పుకుంటున్నారు కాబట్టి మీ పాపం క్షమించబడదు” అన్నాడు.

10 “నేను మీతో నిజంగా చెప్తున్నాను. గొర్రెల దొడ్డిలోకి ద్వారం నుండి రాకుండా వేరే మార్గంలో ఎక్కి వచ్చేవాడు దొంగ, దోచుకునే వాడు. **2** అయితే ద్వారం నుండి వచ్చేవాడు గొర్రెల కాపరి. **3** ద్వారపాలకుడు ఆయన కోసం తలుపు తెరుస్తాడు. గొర్రెలు ఆయన స్వరం వింటాయి. ఆయన తన సొంత గొర్రెల్ని పేరు పెట్టి పిలిచి, వాటిని బయటికి నడిపిస్తాడు. **4** తన గొర్రెలన్నిటినీ బయటికి తీసుకొచ్చాక, ఆయన వాటి ముందు నడుస్తాడు. అవి ఆయన స్వరాన్ని గుర్తుపడతాయి కాబట్టి ఆయన వెనక వెళ్తాయి. **5** అవి పరాయి వ్యక్తి వెనక అస్సలు వెళ్లవు, అతని దగ్గరి నుండి పారిపోతాయి. ఎందుకంటే పరాయివాళ్ల స్వరాన్ని అవి గుర్తుపట్టవు.” **6** యేసు ఈ పోలికను వాళ్లతో చెప్పాడు, కానీ ఆయన ఏం చెప్తున్నాడో వాళ్లకు అర్థం కాలేదు.

7 కాబట్టి యేసు మళ్లీ ఇలా చెప్పాడు: “నేను మీతో నిజంగా చెప్తున్నాను. గొర్రెలు వెళ్లే ద్వారాన్ని నేనే. **8** నా స్థానంలో వచ్చిన వాళ్లందరూ

దొంగలు, దోచుకునేవాళ్లు; అయితే గొర్రెలు వాళ్ల మాట వినలేదు. **9** నేనే ద్వారాన్ని; నా ద్వారా ప్రవేశించే వాళ్లు రక్షించబడతారు. వాళ్లు లోపలికి వస్తూ, బయటికి వెళ్తూ వచ్చిక బయళ్లు కనుగొంటారు. **10** దొంగ దొంగతనం చేయడానికి, చంపడానికి, నాశనం చేయడానికే వస్తాడు. అయితే గొర్రెలు జీవం పొందేందుకు, శాశ్వత జీవితం పొందేందుకు నేను వచ్చాను. **11** నేను మంచి కాపరిని; మంచి కాపరి గొర్రెల కోసం తన ప్రాణం పెడతాడు. **12** గొర్రెల్ని చూసుకునే జీతగాడు కాపరి కాదు, గొర్రెలు అతనివి కావు. కాబట్టి తోడేలు రావడం చూసినప్పుడు అతను గొర్రెల్ని విడిచిపెట్టి పారిపోతాడు. (అప్పుడు తోడేలు వాటిని పట్టుకుంటుంది, చెదరగొడుతుంది.) **13** అతను జీతగాడు కాబట్టి గొర్రెల గురించి శ్రద్ధ తీసుకోడు. **14** నేను మంచి కాపరిని. తండ్రికి నేను తెలుసు, నాకు తండ్రి తెలుసు, **15** అలాగే నా గొర్రెలు నాకు తెలుసు, నా గొర్రెలకు నేను తెలుసు; నేను గొర్రెల కోసం నా ప్రాణం పెడతాను.

16 “అలాగే, ఈ దొడ్డివికాని వేరే గొర్రెలు నాకు ఉన్నాయి; వాటిని కూడా నేను తీసుకొని రావాలి, అవి నా స్వరాన్ని వింటాయి. అప్పుడు గొర్రెలన్నీ ఒకే మందగా తయారవుతాయి, ఒకే కాపరి ఉంటాడు. **17** నేను మళ్లీ పొందేలా నా ప్రాణాన్ని అర్పిస్తున్నాను, అందుకే తండ్రి నన్ను ప్రేమిస్తున్నాడు. **18** నా

ప్రాణాన్ని నా నుండి ఎవరూ తీసుకోలేరు, నా అంతట నేనే దాన్ని అర్పిస్తున్నాను. దాన్ని అర్పించే అధికారం నాకు ఉంది, మళ్ళీ తీసుకునే అధికారం కూడా నాకు ఉంది. ఈ ఆజ్ఞను నేను నా తండ్రి నుండి పొందాను.”

19 ఈ మాటలవల్ల యూదుల్లో మళ్ళీ విభజన వచ్చింది. **20** వాళ్లలో చాలా మంది ఇలా అన్నారు: “ఇతనికి చెడ్డ దూత పట్టాడు, ఇతను పిచ్చివాడు. ఇతని మాటలు ఎందుకు వింటున్నారు?” **21** ఇంకొంతమంది ఇలా అన్నారు: “ఇవి చెడ్డదూత పట్టిన మనిషి మాటలు కావు. చెడ్డదూత ఒక గుడ్డివాడికి చూపును ఇవ్వలేడు కదా?”

22 ఆ సమయంలో యెరూషలేములో సమర్పణ పండుగ జరుగుతోంది. అది చలికాలం. **23** యేసు, ఆలయంలోని సొలొమోను మంటపంలో నడుస్తున్నాడు. **24** అప్పుడు యూదులు ఆయన్ని చుట్టూముట్టి, “నువ్వు ఎంతకాలం మమ్మల్ని ఇలా సందేహాల మధ్య ఉంచుతావు? నువ్వే క్రీస్తువైతే, ఆ మాట మాతో స్పష్టంగా చెప్పు” అని అడగడం మొదలుపెట్టారు. **25** అందుకు యేసు వాళ్లతో ఇలా అన్నాడు: “నేను మీకు చెప్పాను, కానీ మీరు నమ్మలేదు. నా తండ్రి పేరుమీద నేను చేస్తున్న పనులే నా గురించి సాక్ష్యం ఇస్తున్నాయి. **26** అయితే మీరు నా గొర్రెలు కాదు కాబట్టి నమ్మలేదు. **27** నా గొర్రెలు నా స్వరాన్ని వింటాయి, అవి నాకు తెలుసు. అవి నన్ను అనుస

రిస్తాయి. **28** వాటికి నేను శాశ్వత జీవితం ఇస్తాను, అవి ఏ విధంగానూ ఎప్పటికీ నాశనం కావు. వాటిని నా చేతిలో నుండి ఎవ్వరూ లాక్కోరు. **29** నా తండ్రి నాకు ఇచ్చిన ఆ గొర్రెలు మిగతా అన్నిటికంటే గొప్పవి. వాటిని తండ్రి చేతిలో నుండి ఎవ్వరూ లాక్కోలేరు. **30** నేను, తండ్రి ఐక్యంగా ఉన్నాం.”

31 అప్పుడు యూదులు ఆయన్ని కొట్టడానికి మళ్ళీ రాళ్లు తీసుకున్నారు. **32** కాబట్టి యేసు వాళ్లతో ఇలా అన్నాడు: “తండ్రి నాకు చెప్పిన ఎన్నో మంచి పనుల్ని నేను మీకు చూపించాను. వాటిలో ఏ పనిని బట్టి మీరు నన్ను కొట్టాలనుకుంటున్నారు?” **33** అప్పుడు యూదులు, “మంచి పనుల్ని బట్టి కాదుగానీ, నువ్వు దేవుణ్ణి దూషించినందుకే నిన్ను రాళ్లతో కొట్టాలనుకుంటున్నాం; నువ్వు మనిషివైనా ఒక దేవుణ్ణి అని చెప్పుకుంటున్నావు” అన్నారు. **34** దానికి యేసు ఇలా జవాబిచ్చాడు: “‘మీరు దేవుళ్లు’* అని దేవుడు అన్నాడు’ అని మీ ధర్మశాస్త్రంలో రాయబడి ఉంది కదా? **35** దేవుని వాక్యం ఖండించేవాళ్లనే ఆయన ‘దేవుళ్లు’ అని పిలిచినప్పుడు, (అంతే కాదు దేవుని వాక్యం ఎప్పుడూ తప్పు కాదు) **36** తండ్రి పవిత్రపర్చి ఈ లోకంలోకి పంపించిన నేను, దేవుని కొడుకును అని చెప్పుకున్నందుకు ‘నువ్వు దేవుణ్ణి దూషిస్తున్నావు’ అని అంటారా? **37** నేను నా తండ్రి పనుల్ని చేయక

10:34 * లేదా “దేవుళ్ల లాంటివాళ్లు.”

పోతుంటే నన్ను నమ్మకండి. **38** కానీ నేను వాటిని చేస్తుంటే, మీరు నన్ను నమ్మకపోయినా ఆ పనుల్ని నమ్మండి. అప్పుడు తండ్రి నాతో ఐక్యంగా ఉన్నాడని, నేను తండ్రితో ఐక్యంగా ఉన్నానని మీరు తెలుసుకుంటారు, నమ్ముతూ ఉంటారు.” **39** దాంతో వాళ్లు మళ్లీ ఆయన్ని పట్టుకోవడానికి ప్రయత్నించారు, కానీ ఆయన వాళ్లకు దొరకకుండా వెళ్లిపోయాడు.

40 యేసు మళ్లీ, యెర్షాను అవతల యోహాను మొదట్లో బాప్తిస్మం ఇచ్చిన ప్రాంతానికి వెళ్లి, అక్కడ ఉండిపోయాడు. **41** చాలామంది ఆయన దగ్గరికి వచ్చారు, వాళ్లలా చెప్పుకున్నారు: “యోహాను ఒక్క అద్భుతం కూడా చేయలేదు, అయితే యోహాను ఈయన గురించి చెప్పినవన్నీ నిజం.” **42** అక్కడ చాలామంది ఆయనమీద విశ్వాసం ఉంచారు.

11 బేతనియలో లాజరు అనే ఒకతను ఉండేవాడు, అతనికి జబ్బు చేసింది; ఆ గ్రామంలోనే మరియు, ఆమె సోదరి మార్త ఉండే వాళ్లు. **2** ప్రభువు పాదాల మీద అత్తరు పోసి, వాటిని తన తలవెంట్రుకలతో తుడిచింది ఈ మరియు; జబ్బుపడిన లాజరు ఆమె సోదరుడు. **3** దాంతో అతని సోదరీలు యేసుకు ఇలా కబురు పంపించారు: “ప్రభువా, వచ్చి చూడు! నువ్వు ప్రేమిస్తున్న వ్యక్తి జబ్బుపడ్డాడు.” **4** అయితే అది విన్నప్పుడు యేసు ఇలా అన్నాడు: “ఈ జబ్బు అతను

చనిపోవడానికి రాలేదు, కానీ దేవుని మహిమ కోసం వచ్చింది. దాని ద్వారా దేవుని కొడుకు మహిమపర్చబడడానికి వచ్చింది.”

5 యేసు మార్తను, ఆమె సోదరిని, లాజరును ప్రేమించాడు. **6** అయితే లాజరు జబ్బుపడ్డాడని విన్నప్పుడు, యేసు తానున్న చోటే మరో రెండు రోజులు ఉండిపోయాడు. **7** ఆ తర్వాత ఆయన తన శిష్యులతో, “మనం మళ్లీ యూదయకు వెళ్దాం” అన్నాడు. **8** శిష్యులు ఆయనతో, “రబ్బీ, ఈమధ్యే యూదయవాళ్లు నిన్ను రాళ్లతో కొట్టాలని చూశారు. నువ్వు మళ్లీ అక్కడికి వెళ్తావా?” అన్నారు. **9** అప్పుడు యేసు ఇలా అన్నాడు: “పగలు 12 గంటలు ఉన్నాయి కదా? ఎవరైనా పగటిపూట నడిస్తే, వాళ్లు ఈ లోకపు వెలుగును చూస్తారు కాబట్టి దేనివల్లా తడబడరు. **10** కానీ ఎవరైనా రాత్రిపూట నడిస్తే, అతనిలో వెలుగు లేదు కాబట్టి అతను తడబడతాడు.”

11 ఈ విషయాలు చెప్పాక యేసు ఇంకా ఇలా అన్నాడు: “మన స్నేహితుడు లాజరు నిద్రపోతున్నాడు, అతన్ని లేపడానికి వెళ్తున్నాను.” **12** అప్పుడు శిష్యులు ఆయనతో, “ప్రభువా, అతను నిద్రపోతుంటే బాగవుతాడు” అన్నారు. **13** అయితే లాజరు మరణం గురించి యేసు ఆ మాట అన్నాడు. కానీ అతను నిద్రపోయి విశ్రాంతి తీసుకోవడం గురించి యేసు మాట్లాడుతున్నాడని వాళ్లు అనుకున్నారు.

14 అప్పుడు యేసు వాళ్లతో స్పష్టంగా ఇలా చెప్పాడు: “లాజరు చనిపోయాడు, **15** అయితే నేను అక్కడ లేనందుకు సంతోషిస్తున్నాను. ఎందుకంటే నేను చేయబోయే పని మీ విశ్వాసాన్ని బలపరుస్తుంది. మనం అతని దగ్గరికి వెళ్దాం.” **16** అప్పుడు దిదుమ అని పిలువబడిన తోమా తన తోటి శిష్యులతో ఇలా అన్నాడు: “మనం కూడా వెళ్దాం, ఆయనతో పాటు చనిపోదాం.”

17 యేసు బేతనియకు చేరుకున్నప్పుడు, లాజరు అప్పటికే నాలుగు రోజులుగా సమాధిలో* ఉన్నాడని తెలుసుకున్నాడు. **18** బేతనియ యెరూషలేముకు సుమారు రెండు మైళ్ల* దూరంలో ఉంది. **19** తమ సోదరుణ్ణి పోగొట్టుకున్న మార్తను, మరియు ఓదార్చడానికి చాలామంది యూదులు వాళ్ల దగ్గరికి వచ్చారు. **20** యేసు వస్తున్నాడని విన్నప్పుడు మార్త ఆయన్ని కలుసుకోవడానికి వెళ్లింది, మరియు మాత్రం ఇంట్లోనే ఉండిపోయింది. **21** మార్త యేసుతో ఇలా అంది: “ప్రభువా, నువ్వు ఇక్కడ ఉండివుంటే నా సోదరుడు చనిపోయేవాడు కాదు. **22** ఇప్పటికీ నువ్వు దేవుణ్ణి ఏది అడిగినా ఆయన నీకు ఇస్తాడని నాకు నమ్మకం ఉంది.” **23** యేసు ఆమెతో, “నీ సోదరుడు లేస్తాడు” అన్నాడు. **24** అందుకు మార్త, “చివరి రోజున పున

11:17 * లేదా “స్మారక సమాధిలో.” 11:18

* దాదాపు మూడు కిలోమీటర్లు. అక్ష., “పదిహేను స్థేడియా.” పదకోశంలో “మైలు” చూడండి.

రుత్థానం జరిగే సమయంలో లేస్తాడని నాకు తెలుసు” అంది. **25** అప్పుడు యేసు ఆమెతో ఇలా అన్నాడు: “పునరుత్థానాన్ని, జీవాన్ని నేనే. నా మీద విశ్వాసం చూపించే వ్యక్తి చనిపోయినా మళ్లీ బ్రతుకుతాడు; **26** అంతేకాదు, ఇప్పుడు జీవిస్తూ నా మీద విశ్వాసం చూపించే వ్యక్తి ఎప్పటికీ చనిపోడు. నువ్వు దీన్ని నమ్ముతున్నావా?”

27 అందుకు ఆమె ఇలా అంది: “అవును ప్రభువా, నువ్వు దేవుని కొడుకైన క్రీస్తువు అని, లోకంలోకి రావాల్సిన వ్యక్తివి అని నేను నమ్ముతున్నాను.”

28 ఆమె ఈ మాటలు చెప్పి అక్కడి నుండి వెళ్లిపోయింది. ఆమె తన సోదరి మరియు పక్కకు పిలిచి ఇలా అంది: “బోధకుడు వచ్చాడు, నిన్ను పిలుస్తున్నాడు.” **29** మరియు ఆ మాట వినగానే వెంటనే లేచి, ఆయన దగ్గరికి వెళ్లింది.

30 యేసు ఇంకా గ్రామంలోకి రాలేదు, మార్త ఆయన్ని కలిసిన చోటే ఉన్నాడు. **31** ఆ సమయంలో కొంతమంది యూదులు మరియు ఓదార్చడానికి ఆమె ఇంట్లో ఉన్నారు. ఆమె వెంటనే లేచి బయటికి వెళ్లడం చూసి వాళ్లు ఆమె వెనకాలే వెళ్లారు. ఆమె ఏడవడానికి సమాధి* దగ్గరికి వెళ్తోంది వాళ్లు అనుకున్నారు. **32** మరియు యేసు ఉన్న చోటికి వచ్చి, ఆయన్ని చూడగానే ఆయన పాదాల మీద పడి, “ప్రభువా, నువ్వు ఇక్కడ ఉండివుంటే

11:31 * లేదా “స్మారక సమాధి.”

నా సోదరుడు చనిపోయేవాడు కాదు” అని అంది. **33** ఆమె ఏడుస్తూ ఉండడం, ఆమెతోపాటు వచ్చిన యూదులు ఏడుస్తూ ఉండడం చూసినప్పుడు యేసు తనలోతాను మూలిగాడు, చాలా బాధపడ్డాడు. **34** యేసు ఇలా అడిగాడు: “మీరు అతన్ని ఎక్కడ ఉంచారు?” అందుకు వాళ్లు, “ప్రభువా, వచ్చి చూడు” అన్నారు. **35** యేసు కన్నీళ్లు పెట్టుకున్నాడు. **36** అది చూసి యూదులు, “ఈయన అతన్ని ఎంతగా ప్రేమించాడో చూడండి” అని చెప్పు కున్నారు. **37** కానీ వాళ్లలో కొంత మంది ఇలా అన్నారు: “గుడ్డివాడికి చూపు తెప్పించిన ఈయన అతన్ని చనిపోకుండా ఆపలేకపోయేవాడా?”

38 అప్పుడు యేసు మళ్ళీ తన లోతాను మూలిగి, సమాధి* దగ్గరికి వచ్చాడు. నిజానికి అది ఒక గుహ. దానికి అడ్డంగా ఒక రాయి పెట్టబడి ఉంది. **39** “ఆ రాయిని తీసే యండి” అని యేసు చెప్పాడు. చని పోయిన వ్యక్తి సోదరియైన మార్త యేసుతో ఇలా అంది: “ప్రభువా, అతను చనిపోయి నాలుగు రోజులైంది కాబట్టి శరీరం ఇప్పటికి వాసన వస్తుం టుంది.” **40** యేసు ఆమెతో ఇలా అన్నాడు: “నువ్వు సమ్మితే, దేవుని మహిమను చూస్తావని నేను నీకు చెప్ప లేదా?” **41** దాంతో వాళ్లు ఆ రాయిని తీసేశారు. యేసు అప్పుడు ఆకాశంవైపు చూసి ఇలా అన్నాడు: “తండ్రీ, నువ్వు

నా ప్రార్థన విన్నందుకు నీకు కృతజ్ఞతలు. **42** నువ్వు నా ప్రార్థనను ఎప్పుడూ వింటావని నాకు తెలుసు; అయితే నా చుట్టూ ఉన్న ప్రజలు నువ్వు నన్ను పంపించావని నమ్మేలా వాళ్ల గురించే నేను ఈ మాట అన్నాను.” **43** ఆయన ఈ మాటలు అన్న తర్వాత, “లాజరూ, బయటికి రా!” అని బిగ్గరగా పిలిచాడు. **44** దాంతో చనిపోయిన వ్యక్తి బయటికి వచ్చాడు. అతని కాళ్లకు, చేతులకు వస్త్రాలు చుట్టివున్నాయి. అతని ముఖా నికి గుడ్డ చుట్టివుంది. యేసు వాళ్లతో, “అతని కట్లు విప్పి, అతన్ని వెళ్లనివ్వండి” అన్నాడు.

45 కాబట్టి, మరియు దగ్గరికి వచ్చిన చాలామంది యూదులు యేసు చేసిన పనిని చూసి ఆయనమీద విశ్వాసం ఉంచారు. **46** కొంతమంది మాత్రం పరిసయ్యుల దగ్గరికి వెళ్లి, యేసు చేసిన దాని గురించి వాళ్లకు చెప్పారు. **47** అప్పుడు ముఖ్య యాజకులు, పరి సయ్యులు మహాసభను సమావేశపర్చి ఇలా అన్నారు: “మనం ఏంచేద్దాం? ఈ మనిషి ఎన్నో అద్భుతాలు చేస్తు న్నాడు. **48** ఆయన్ని ఇలాగే వదిలేస్తే, అందరూ ఆయనమీద విశ్వాసం ఉంచు తారు. అప్పుడు రోమన్లు వచ్చి మన స్థలాన్ని,* మన దేశాన్ని లాక్కుం టారు.” **49** వాళ్లలో కయప అనే వ్యక్తి కూడా ఉన్నాడు. ఆ సంవత్సరం అతను ప్రధానయాజకుడు. అతను వాళ్లతో ఇలా అన్నాడు: “మీకు అసలేమీ తెలీదు,

11:38 * లేదా “స్మారక సమాధి.”

11:48 * అంటే, ఆలయాన్ని.

50 దేశమంతా నాశనం కావడం కన్నా, అందరి కోసం ఒక మనిషి చనిపోవడం మీకు మంచిదని అనిపించడం లేదా?” **51** అయితే, అతను తనంతట తాను ఈ మాట చెప్పలేదు గానీ, ఆ సంవత్సరం అతను ప్రధానయాజకునిగా ఉన్నాడు కాబట్టి, యేసు తన ప్రజల కోసం చనిపోవాల్సి ఉందని ప్రవచించాడు. **52** తన ప్రజల కోసమే కాదు, చెదిరివున్న దేవుని పిల్లల్ని ఒకటి చేయడానికి కూడా ఆయన చనిపోవాల్సి ఉందని ప్రవచించాడు. **53** అందుకే, ఆ రోజు నుండి వాళ్లు ఆయన్ని చంపడానికి కుట్ర పన్నుతూ ఉన్నారు.

54 కాబట్టి, యేసు అప్పటినుండి యూదుల మధ్య బహిరంగంగా తిరగడం మానేశాడు. ఆయన అక్కడి నుండి అరణ్యానికి దగ్గర్లో ఉన్న ఎప్రాయిము అనే నగరానికి వెళ్లి, శిష్యులతో కలిసి అక్కడ ఉన్నాడు. **55** యూదుల పస్కా పండుగ దగ్గరపడింది. కాబట్టి, దేశమంతటా ఉన్న చాలామంది ప్రజలు ఆచారబద్ధంగా శుద్ధి చేసుకోవడానికి పస్కా పండుగకు ముందే యెరూషలేముకు వెళ్లారు. **56** వాళ్లు అక్కడ యేసు కోసం వెతుకుతూ, దేవాలయంలో నిలబడి ఒకరితో ఒకరు ఇలా చెప్పుకున్నారు: “మీకు ఏమనిపిస్తుంది? ఆయన పండుగకు అసలు రాడా?” **57** అయితే తాము యేసును బంధించేలా, ఆయన ఎక్కడ ఉన్నాడో ఎవరి కైనా తెలిస్తే తమకు చెప్పాలని ముఖ్య యాజకులు, పరిసయ్యులు ఆదేశాలు ఇచ్చారు.

12 పస్కా పండుగకు ఆరు రోజుల ముందు యేసు బేతనియకు వచ్చాడు. చనిపోయినవాళ్లలో నుండి యేసు బ్రతికించిన లాజరు అక్కడే ఉన్నాడు. **2** కాబట్టి, యేసు కోసం వాళ్లు సాయంకాలం భోజనం ఏర్పాటు చేశారు. మార్త వాళ్లకు వడ్డిస్తూ ఉంది. అయితే, ఆయనతోపాటు భోజనం బల్ల దగ్గర కూర్చున్న వాళ్లలో లాజరు కూడా ఉన్నాడు. **3** అప్పుడు మరియు అసలుసినలు జటామాంసి* నుండి తీసిన అత్యంత ఖరీదైన పరిమళ తైలం దాదాపు 300 గ్రాములు తీసుకొని, యేసు పాదాల మీద పోసి తన తలవెంట్రుకలతో వాటిని తుడిచింది. దాంతో ఆ ఇల్లంతా పరిమళ తైలం వాసనతో నిండిపోయింది. **4** కానీ ఆయన శిష్యుల్లో ఒకడు, ఆయనకు నమ్మకద్రోహం చేయబోతున్నవాడు అయిన ఇస్కరియోతు యూదా ఇలా అన్నాడు: **5** “ఈ పరిమళ తైలాన్ని 300 దేనారాలకు* అమ్మి పేదలకు ఎందుకు ఇవ్వలేదు?” **6** పేదలమీద శ్రద్ధతో అతను అలా అనలేదు. కానీ అతను ఒక దొంగ; డబ్బు పెట్టె అతని దగ్గరే ఉండేది; దానిలో వేసిన డబ్బును దొంగతనం చేసేవాడు; అందుకే అలా అన్నాడు. **7** అప్పుడు యేసు ఇలా అన్నాడు: “ఆమెను ఏమనకండి. నన్ను సమాధి చేసే రోజు కోసం నా శరీరాన్ని సిద్ధం చేయడానికి ఆమెను ఈ ఆచారాన్ని చేయనివ్వండి. **8** పేద

12:3 * జటామాంసి అనేది సువాసన వెదజల్లే పువ్వు. 12:5 * పదకోశం చూడండి.

వాళ్లు ఎప్పుడూ మీతోనే ఉంటారు. కానీ నేను ఎప్పుడూ మీతో ఉండను.”

9 ఈలోగా, యేసు అక్కడ ఉన్నాడని తెలుసుకొని చాలామంది యూదులు అక్కడికి వచ్చారు. వాళ్లు యేసును, అలాగే చనిపోయినవాళ్లలో నుండి యేసు బ్రతికించిన లాజరును చూడడానికి వచ్చారు. **10** అప్పుడు ముఖ్య యాజకులు లాజరును కూడా చంపడానికి కుట్రపన్నారు. **11** ఎందుకంటే, అతని వల్లే చాలామంది యూదులు అక్కడికి వెళ్తున్నారు, యేసుమీద విశ్వాసం ఉంచుతున్నారు.

12 తర్వాతి రోజు, యేసు యెరూషలేముకు వస్తున్నాడని పండుగ కోసం వచ్చిన చాలామంది ప్రజలకు తెలిసింది.

13 అందుకే వాళ్లు భర్తూర మట్టలు తీసుకొని ఆయన్ని కలుసుకోవడానికి వెళ్లారు. వాళ్లు, “దేవా, ఈయన్ని కాపాడు! యెహోవా* పేరిట వస్తున్న ఈయన దీవెన పొందాలి! ఇశ్రాయేలు రాజు దీవెన పొందాలి!” అని కేకలు వేయడం మొదలుపెట్టారు. **14** యేసుకు ఒక చిన్న గాడిద కనిపించినప్పుడు, ఆయన దాని మీద కూర్చున్నాడు. ఎందుకంటే ఇలా రాయబడి ఉంది:

15 “సీయోను కూతురా, భయపడకు. ఇదిగో! నీ రాజు చిన్న గాడిద మీద కూర్చొని వస్తున్నాడు.” **16** ఈ విషయాలు ఆయన శిష్యులకు మొదట్లో అర్థం కాలేదు. కానీ యేసు మహిమపర్చబడినప్పుడు, ఆయన గురించి రాయబ

డినట్లే ఆ విషయాలు జరిగాయని వాళ్లు గుర్తుచేసుకున్నారు.

17 యేసు లాజరును సమాధి* నుండి బయటికి రమ్మని పిలవడం, చనిపోయినవాళ్లలో నుండి అతన్ని బ్రతికించడం చూసిన ప్రజలు జరిగినదాని గురించి అందరికీ చెప్తూ ఉన్నారు.

18 ఆయన ఈ అద్భుతం చేశాడని వినడం వల్ల కూడా చాలామంది ఆయన్ని కలవడానికి వెళ్లారు. **19** అప్పుడు పరిసయులు ఇలా మాట్లాడుకున్నారు: “చూస్తున్నారా, మనం ఏమీ చేయలేకపోతున్నాం. ఇదిగో! లోకమంతా ఆయన వెంట వెళ్లింది.”

20 ఆ పండుగలో ఆరాధించడానికి వచ్చినవాళ్లలో కొంతమంది గ్రీకువాళ్లు కూడా ఉన్నారు. **21** వాళ్లు గలిలయలోని బేత్సయిదాకు చెందిన ఫిలిప్పు దగ్గరికి వచ్చి, “అయ్యా, మేము యేసును చూడాలనుకుంటున్నాం” అని అడిగారు. **22** ఫిలిప్పు వెళ్లి అంద్రెయతో ఆ విషయం చెప్పాడు. తర్వాత వాళ్లిద్దరు వచ్చి యేసుకు చెప్పారు.

23 అయితే యేసు వాళ్లతో ఇలా అన్నాడు: “మానవ కుమారుడు మహిమపర్చబడే సమయం వచ్చేసింది.

24 నేను నిజంగా మీతో చెప్తున్నాను. గోధుమ గింజ నేలమీద పడి చనిపోకపోతే అది ఒక్క గింజగానే ఉండిపోతుంది; కానీ అది చనిపోతే ఎంతగానో ఫలిస్తుంది.

25 తన వ్రాణాన్ని ప్రేమించే వ్యక్తి దాన్ని

12:13 * పదకోశం చూడండి.

12:17 * లేదా “స్మారక సమాధి.”

కోల్పోతాడు,* కానీ ఈ లోకంలో తన ప్రాణాన్ని ద్వేషించే వ్యక్తి శాశ్వత జీవితం కోసం దాన్ని కాపాడుకుంటాడు. **26** ఎవరైనా నాకు సేవ చేయాలనుకుంటే నన్ను అనుసరించాలి. నేను ఎక్కడ ఉంటే నా సేవకుడు కూడా అక్కడే ఉంటాడు. ఎవరైనా నాకు సేవ చేస్తే, తండ్రి అతన్ని ఘనపరుస్తాడు. **27** ఇప్పుడు నాకు ఆందోళనగా ఉంది, నేను ఏమనాలి? తండ్రి, జరగబోయేదాని నుండి* నన్ను కాపాడు. అయినా, దీని కోసమే నేను వచ్చాను. **28** తండ్రి, నీ పేరును మహిమపర్చు.” అప్పుడు ఆకాశం నుండి ఒక స్వరం ఇలా వినిపించింది: “నేను దాన్ని మహిమపర్చాను, మళ్ళీ మహిమపరుస్తాను.”

29 అక్కడ నిలబడి ఉన్న ప్రజలు అది విని, ఉరిమిందని అనడం మొదలు పెట్టారు. ఇంకొందరు, “దేవదూత ఆయనతో మాట్లాడాడు” అని అన్నారు. **30** అప్పుడు యేసు ఇలా అన్నాడు: “ఈ స్వరం వచ్చింది నా కోసం కాదు, మీ కోసమే. **31** ఇప్పుడు ఈ లోకానికి తీర్పు జరుగుతోంది. ఈ లోక పరిపాలకుడు బయటికి త్రోసివేయబడతాడు. **32** అయితే నన్ను కొయ్యకు వేలాడదీసినప్పుడు, అన్నిరకాల ప్రజల్ని నావైపుకు ఆకర్షించుకుంటాను.” **33** నిజానికి తాను ఏ విధంగా చనిపోవోతున్నాడో చెప్పడానికి ఆయన ఆ మాట అన్నాడు. **34** అప్పుడు ఆ ప్రజలు ఆయనతో

ఇలా అన్నారు: “క్రీస్తు ఎప్పటికీ ఉంటాడని మేము ధర్మశాస్త్రం నుండి విన్నాం. మానవ కుమారుడు కొయ్యకు వేలాడదీయబడాలని నువ్వెలా చెప్పగలవు? ఇంతకీ ఈ మానవ కుమారుడు ఎవరు?” **35** కాబట్టి యేసు వాళ్లతో ఇలా అన్నాడు: “ఇంక కొంతకాలమే వెలుగు మీ మధ్య ఉంటుంది. చీకటి మిమ్మల్ని కమ్ముకోకుండా ఉండేలా వెలుగు ఉండగానే దానిలో నడవండి; చీకట్లో నడిచే వ్యక్తికి తాను ఎక్కడికి వెళ్తున్నాడో తెలీదు. **36** మీరు వెలుగు పుత్రులు అయ్యేలా వెలుగు ఉండగానే వెలుగు మీద విశ్వాసం చూపించండి.”

యేసు ఈ మాటలు చెప్పి అక్కడి నుండి వెళ్లిపోయి వాళ్లకు కనిపించకుండా దాక్కున్నాడు. **37** ఆయన వాళ్ల ముందు చాలా అద్భుతాలు చేసినా, వాళ్లు ఆయనమీద విశ్వాసం ఉంచలేదు. **38** దానివల్ల యెషయా ప్రవక్త చెప్పిన ఈ మాట నెరవేరింది: “యోహానావా,* మేము మాట్లాడిన[#] ఏషయాల మీద ఎవరు విశ్వాసం ఉంచారు? యోహానావా* శక్తి^Δ ఎవరికి వెల్లడిచేయబడింది?” **39** వాళ్లు నమ్మకపోవడానికి గల కారణాన్ని కూడా యెషయా ఇలా వివరించాడు: **40** “వాళ్లు కళ్లతో చూసి, హృదయంతో అర్థం చేసుకొని ఆయన వైపు తిరిగి ఆయన చేత బాగుచేయబడకుండా ఆయన వాళ్ల కళ్లకు గుడ్డితనం కలిగించాడు, వాళ్ల హృదయాలను

12:25 * అక్ష., “నాశనం చేసుకుంటాడు.”

12:27 * అక్ష., “ఈ గడియ నుండి.”

12:38 * పదకోశం చూడండి. # అక్ష., “మా నుండి విను.” Δ అక్ష., “బాహువు.”

కరిసం చేశాడు.” **41** యెషయా క్రీస్తు మహిమను చూశాడు కాబట్టి, ఆయన గురించి ఆ మాటలు అన్నాడు.

42 నిజానికి, యూదుల నాయకుల్లో కూడా చాలామంది ఆయనమీద విశ్వాసముంచారు. కానీ సభామందిరం నుండి వెలివేయబడతామేమో అని పరిసయ్యులకు భయపడి ఆ విషయాన్ని ఒప్పుకోలేదు. **43** ఎందుకంటే, వాళ్లు దేవుని ఆమోదం* కన్నా మనుషుల ఆమోదాన్నే ఎక్కువగా ఇష్టపడ్డారు.

44 అయితే, యేసు బిగ్గరగా ఇలా అన్నాడు: “నామీద విశ్వాసముంచే వ్యక్తి నామీదే కాదు, నన్ను పంపించిన వ్యక్తి మీద కూడా విశ్వాసం ఉంచుతున్నాడు;

45 నన్ను చూసే వ్యక్తి నన్ను పంపించిన వ్యక్తిని కూడా చూస్తున్నాడు.

46 నామీద విశ్వాసముంచే ఏ వ్యక్తి చీకట్లో ఉండిపోకూడదని నేను లోకానికి వెలుగుగా వచ్చాను. **47** అయితే, ఎవరైనా నా మాటలు విని వాటిని పాటించకపోతే నేను అతనికి తీర్పుతీర్చను; ఎందుకంటే నేను లోకానికి తీర్పుతీర్చడానికి రాలేదు కానీ లోకాన్ని రక్షించడానికే వచ్చాను. **48** నన్ను గౌరవించని, నా మాటల్ని స్వీకరించని వాళ్లకు తీర్పు తీర్చేది ఒకటి ఉంది. నేను మాట్లాడిన మాటే చివరి రోజున వాళ్లకు తీర్పు తీరుస్తుంది. **49** నేను ఏదీ నా సొంతగా మాట్లాడలేదు. నేను ఏం చెప్పాలో, నేను ఏం మాట్లాడాలో నన్ను పంపించిన తండ్రి నాకు ఆజ్ఞాపించాడు.

50 ఆయన ఆజ్ఞ శాశ్వత జీవితానికి నడిపిస్తుందని నాకు తెలుసు. కాబట్టి, నేను ఏం మాట్లాడినా తండ్రి నాకు చెప్పినట్లే మాట్లాడతాను.”

13 తాను ఈ లోకాన్ని విడిచిపెట్టి, తండ్రి దగ్గరికి వెళ్లాల్సిన సమయం వచ్చేసిందని యేసుకు పస్కా పండుగకు ముందే తెలుసు. ఆయన లోకంలో ఉన్న తన అనుచరుల్ని ప్రేమించాడు కాబట్టి, వాళ్లను చివరి వరకూ ప్రేమిస్తూనే ఉన్నాడు.

2 వాళ్లు సాయంకాలం భోజనం చేస్తున్నారు. యేసును అప్పగించాలనే ఆలోచనను అపవాది అప్పటికే సీమోను కొడుకైన ఇస్కరియోతు యూదా హూదయంలో నాటాడు. **3** తండ్రి అన్నిటినీ తన చేతుల్లో పెట్టాడని, తాను దేవుని దగ్గరి నుండి వచ్చానని, తిరిగి దేవుని దగ్గరికి వెళ్తున్నానని యేసుకు తెలుసు కాబట్టి, **4** భోజనం బల్ల దగ్గరి నుండి లేచి, తన పైవస్త్రాలు తీసి పక్కన పెట్టాడు. ఆయన ఒక తువాలు తీసుకుని దాన్ని నడుముకు కట్టుకున్నాడు.

5 తర్వాత ఒక గిన్నెలో నీళ్లు పోసి శిష్యుల పాదాలను కడుగుతూ, తన నడుముకు కట్టుకున్న తువాలతో తుడవడం మొదలుపెట్టాడు. **6** ఆయన సీమోను పేతురు దగ్గరికి వచ్చినప్పుడు అతను, “ప్రభువా, నువ్వు నా పాదాలు కడుగుతావా?” అన్నాడు. **7** అందుకు యేసు, “నేను చేస్తున్నది నీకు ఇప్పుడు అర్థం కాదు, తర్వాత అర్థమౌతుంది” అన్నాడు. **8** దానికి పేతురు,

12:43 * అక్ష., “మహిమ.”

“నిన్ను ఎప్పటికీ నా పాదాలు కడగ నివ్వను” అన్నాడు. అందుకు యేసు, “నేను నిన్ను కడగకపోతే నాతో నీకు వంతు లేదు” అన్నాడు. **9** అప్పుడు సీమోను పేతురు, “ప్రభువా, నా పాదాలు మాత్రమే కాదు నా చేతులు, తల కూడా కడుగు” అన్నాడు.

10 యేసు అతనితో ఇలా అన్నాడు: “స్నానం చేసిన వ్యక్తి శరీరమంతా శుభ్రంగా ఉంటుంది కాబట్టి అతను పాదాలు కడుక్కంటే సరిపోతుంది. మీరు శుభ్రంగా ఉన్నారు, కానీ మీలో అందరూ శుభ్రంగా లేరు.” **11** తనకు నమ్మక ద్రోహం చేస్తున్న వ్యక్తి ఎవరో యేసుకు తెలుసు. అందుకే, “మీలో అందరూ శుభ్రంగా లేరు” అని అన్నాడు.

12 ఆయన వాళ్ల పాదాలు కడిగి, తన పైవస్త్రాలు వేసుకున్న తర్వాత మళ్లీ బల్ల దగ్గర కూర్చొని వాళ్లతో ఇలా అన్నాడు: “నేను మీకు చేసింది మీకు అర్థమైందా? **13** మీరు నన్ను ‘బోధకుడు’ అని, ‘ప్రభువు’ అని పిలుస్తున్నారు. మీరు నన్ను అలా పిలవడం సరైనదే. **14** ప్రభువునూ, బోధకుణ్ణీ అయిన నేను మీ పాదాలు కడిగానంటే మీరు కూడా ఒకరి పాదాలు ఒకరు కడగాలి. **15** నేను మీకు చేసినట్లే మీరు కూడా చేయాలని మీకు ఆదర్శం ఉంచాను. **16** నేను మీతో నిజంగా చెప్తున్నాను. దాసుడు తన యజమాని కన్నా గొప్పవాడు కాదు. అదేవిధంగా, పంపబడిన వ్యక్తి తనను పంపించిన వ్యక్తి కన్నా గొప్పవాడు కాదు.

17 మీకు ఈ విషయాలు తెలుసు కాబట్టి, వీటిని చేస్తే మీరు సంతోషంగా ఉంటారు.

18 నేను మీ అందరి గురించి చెప్పట్లేదు; నేను ఎంచుకున్న వాళ్లు నాకు తెలుసు. అయితే, ‘నాతోపాటు భోజనం చేస్తూ వచ్చిన వ్యక్తి నాకు శత్రువు అయ్యాడు’* అనే లేఖనం నెరవేరాలి ఉంది.

19 అది జరిగినప్పుడు నేనే ఆయన్ని అని మీరు నమ్మేలా ముందుగానే మీకు చెప్తున్నాను. **20** నేను మీతో నిజంగా చెప్తున్నాను, నేను పంపించిన ఏ వ్యక్తి నైనా చేర్చుకునేవాళ్లు నన్ను కూడా చేర్చుకుంటారు; నన్ను చేర్చుకునేవాళ్లు నన్ను పంపించిన దేవుణ్ణి కూడా చేర్చుకుంటారు.”

21 ఈ విషయాలు చెప్పిన తర్వాత యేసు ఎంతో ఆవేదన చెందాడు. “నేను నిజంగా మీతో చెప్తున్నాను, మీలో ఒక తను నన్ను అప్పగిస్తాడు” అని ఆయన స్పష్టంగా చెప్పాడు. **22** ఆయన ఎవరి గురించి మాట్లాడుతున్నాడో అర్థంకాక, శిష్యులు ఒకరి ముఖం ఒకరు చూసుకున్నారు. **23** వాళ్లలో యేసు ఎక్కువగా ప్రేమించిన శిష్యుడు ఆయన పక్కనే కూర్చొని ఉన్నాడు. **24** కాబట్టి సీమోను పేతురు, “ఆయన ఎవరి గురించి మాట్లాడుతున్నాడో చెప్ప” అని అతనికి పైగ చేశాడు. **25** అప్పుడు అతను వెనక్కి వాలి యేసు రొమ్మును ఆనుకొని, “ప్రభువా ఎవరతను?” అని అడిగాడు. **26** అందుకు యేసు, “నేను రొట్టె ముక్కను ముంచి ఎవరికి ఇస్తానో

13:18 * అక్ష., “నా మీదికి తన మడిమ ఎత్తాడు.”

అతనే” అన్నాడు. కాబట్టి యేసు రొట్టెను ముంచి సీమోను ఇస్కరియోతు కొడు కైన యూదాకు ఇచ్చాడు. **27** యూదా ఆ రొట్టె ముక్కను తీసుకున్నాక, సాతాను అతనిలో ప్రవేశించాడు. కాబట్టి యేసు అతనితో ఇలా అన్నాడు: “నువ్వు చేస్తున్నది ఇంకా త్వరగా చేయి.” **28** అయితే, యేసు అతనితో ఎందుకలా అన్నాడో బల్ల దగ్గర కూర్చున్న వాళ్లెవ్వ రికి అర్థం కాలేదు. **29** యూదా దగ్గర డబ్బుల పెట్టె ఉంది కాబట్టి, “పండుగ కోసం మనకు అవసరమైనవి కొను” అనో, పేదవాళ్లకు ఏమైనా ఇవ్వమనో యేసు అతనికి చెప్పున్నాడని వాళ్లలో కొంతమంది అనుకున్నారు. **30** కాబట్టి అతను ఆ రొట్టె ముక్క తీసుకున్నాక వెంటనే అక్కడి నుండి వెళ్లిపోయాడు. అది రాత్రిపూట.

31 అతను బయటికి వెళ్లిపోయి నప్పుడు యేసు ఇలా అన్నాడు: “ఇప్పుడు మానవ కుమారుడు మహి మపర్చబడుతున్నాడు. ఆయన ద్వారా దేవుడు మహిమపర్చబడుతున్నాడు. **32** దేవుడే స్వయంగా మానవ కుమారుణ్ణి మహిమపరుస్తాడు, వెంటనే మహి మపరుస్తాడు. **33** చిన్నపిల్లలారా, నేను ఇంక కొంతకాలమే మీతోపాటు ఉంటాను. మీరు నా కోసం వెదుకుతారు; అయితే ‘నేను వెళ్లే చోటికి మీరు రాలేరు’ అని యూదులతో చెప్పిన మాటే ఇప్పుడు మీతో కూడా చెప్పున్నాను. **34** నేను మీకు కొత్త ఆజ్ఞ ఇస్తున్నాను, మీరు ఒకరినొకరు ప్రేమించుకోవాలి. నేను

మిమ్మల్ని ప్రేమించినట్లే మీరు కూడా ఒకరినొకరు ప్రేమించుకోవాలి. **35** మీ మధ్య ప్రేమ ఉంటే, మీరు నా శిష్యులని అందరికీ తెలుస్తుంది.”

36 సీమోను పేతురు, “ప్రభువా, నువ్వు ఎక్కడికి వెళ్తున్నావు?” అని ఆయన్ని అడిగాడు. అందుకు యేసు, “నేను వెళ్తున్న చోటికి ఇప్పుడు నువ్వు నా వెంట రాలేవు కానీ తర్వాత వస్తావు” అన్నాడు. **37** అప్పుడు పేతురు యేసుతో ఇలా అన్నాడు: “ప్రభువా, నేను ఇప్పుడు నీ వెంట ఎందుకు రాలేను? నీ కోసం నా ప్రాణం ఇస్తాను.” **38** అందుకు యేసు, “నా కోసం నీ ప్రాణం ఇస్తావా? నేను నీతో నిజంగా చెప్పున్నాను. నేను ఎవరో నీకు తెలియదని నువ్వు మూడుసార్లు చెప్పే వరకు కోడి కూయదు” అన్నాడు.

14 “అందోళన పడకండి. దేవుని మీద విశ్వాసం చూపించండి; నా మీద కూడా విశ్వాసం చూపించండి. **2** నా తండ్రి ఇంట్లో ఉండడానికి చాలా స్థలం ఉంది. లేకపోతే నేను మీకు ఈ మాట చెప్పేవాణ్ణి కాదు. ఎందుకంటే మీ కోసం స్థలం సిద్ధం చేయడానికి నేను వెళ్తున్నాను. **3** నేను వెళ్లి మీ కోసం స్థలం సిద్ధం చేయగానే, మళ్లి వచ్చి మిమ్మల్ని తీసుకెళ్తాను. అప్పుడు నేను ఉన్నచోట మీరు కూడా ఉండగలుగుతారు. **4** నేను వెళ్లే చోటికి మీకు దారి తెలుసు.”

5 అప్పుడు తోమా ఆయన్ని ఇలా అడిగాడు: “ప్రభువా, నువ్వు ఎక్కడికి

వెళ్తున్నావో మాకు తెలీదు. మేము ఆ దారి ఎలా తెలుసుకోగలం?”

6 అందుకు యేసు ఇలా అన్నాడు: “నేనే దారిని, సత్యాన్ని, జీవాన్ని. నా ద్వారానే తప్ప ఎవరూ తండ్రి దగ్గరికి రాలేరు. **7** మీరు నన్ను తెలుసుకుంటే, నా తండ్రిని కూడా తెలుసుకుంటారు; ఈ క్షణం నుండి మీరు ఆయన్ని తెలుసుకుంటారు, నిజానికి ఇప్పటికే మీరు ఆయన్ని చూశారు.”

8 అప్పుడు ఫిలిప్పు ఆయనతో, “ప్రభువా, మాకు తండ్రిని చూపించు. మాకది చాలు” అన్నాడు.

9 యేసు అతనితో ఇలా అన్నాడు: “ఫిలిప్పు, నేను మీతో ఇంతకాలం ఉన్నానువ్వు నన్ను తెలుసుకోలేదా? నన్ను చూసిన వ్యక్తి తండ్రిని కూడా చూశాడు. అయినా ‘మాకు తండ్రిని చూపించు’ అని ఎందుకు అడుగుతున్నావు? **10** నేను తండ్రితో ఐక్యంగా ఉన్నానని, తండ్రి నాతో ఐక్యంగా ఉన్నాడని నువ్వు నమ్మలేదా? నేను మీతో చెప్పే విషయాలు నా అంతట నేను చెప్పలేదు. కానీ నాతో ఐక్యంగా ఉన్న తండ్రే నా ద్వారా తన పనులు చేస్తున్నాడు. **11** నేను తండ్రితో ఐక్యంగా ఉన్నానని, తండ్రి నాతో ఐక్యంగా ఉన్నాడని నేను చెప్పిన మాట నమ్మండి; లేదా నేను చేసిన పనుల్ని చూసేనా నమ్మండి. **12** నేను మీతో నిజంగా చెప్తున్నాను, నామీద విశ్వాసం చూపించే వ్యక్తి కూడా నేను చేసే పనులు చేస్తాడు; ఇంకా గొప్ప పనులు కూడా చేస్తాడు, ఎందుకంటే నేను

తండ్రి దగ్గరికి వెళ్తున్నాను. **13** అంతే కాదు, నా పేరుమీద మీరు ఏది అడిగినా నేను అది చేస్తాను. కొడుకు ద్వారా తండ్రికి మహిమ వచ్చేలా నేను అలా చేస్తాను. **14** మీరు నా పేరుమీద ఏమి అడిగినా నేను చేస్తాను.

15 “మీకు నా మీద ప్రేమ ఉంటే నా ఆజ్ఞలు పాటిస్తారు. **16** నేను తండ్రిని అడుగుతాను, మీతో ఎప్పటికీ ఉండేలా ఆయన మీకు ఇంకో సహాయకుణ్ణి* ఇస్తాడు. **17** అంటే సత్యాన్ని వెల్లడి చేసే పవిత్రశక్తిని మీకు ఇస్తాడు. లోకం దాన్ని పొందలేదు, ఎందుకంటే లోకం దాన్ని చూడలేదు, లోకానికి అది తెలీదు. కానీ మీకు అది తెలుసు, ఎందుకంటే అది మీలో ఉంది, మీతోనే ఉండి పోతుంది. **18** నేను మిమ్మల్ని అనాథలుగా వదిలేయను, మళ్లీ మీ దగ్గరికి వస్తాను. **19** కొంత సమయం తర్వాత లోకం ఇక ఎప్పుడూ నన్ను చూడదు. కానీ మీరు నన్ను చూస్తారు; ఎందుకంటే నేను జీవిస్తున్నాను, మీరు జీవిస్తారు. **20** నేను తండ్రితో ఐక్యంగా ఉన్నానని, మీరు నాతో ఐక్యంగా ఉన్నారని, నేను మీతో ఐక్యంగా ఉన్నానని ఆ రోజు మీరు తెలుసుకుంటారు. **21** నా ఆజ్ఞల్ని స్వీకరించి, వాటిని పాటించే వ్యక్తే నన్ను ప్రేమించే వ్యక్తి. నన్ను ప్రేమించే వ్యక్తిని నా తండ్రి ప్రేమిస్తాడు. నేను కూడా అతన్ని ప్రేమించి, నన్ను నేను అతనికి స్పష్టంగా చూపించుకుంటాను.”

14:16 * లేదా “ఓదార్పునిచ్చేవాణ్ణి.”

22 ఇస్కరియోతు యూదా కాని ఇంకో యూదా యేసును ఇలా అడిగాడు: “ప్రభువా, నిన్ను నువ్వు లోకానికి కాకుండా మాకే ఎందుకు స్పష్టంగా చూపించుకోవాలని అనుకుంటున్నావు?”

23 అప్పుడు యేసు ఇలా అన్నాడు: “ఎవరైనా నన్ను ప్రేమిస్తే, అతను నా మాట ప్రకారం నడుచుకుంటాడు, నా తండ్రి అతన్ని ప్రేమిస్తాడు. మేము అతని దగ్గరికి వస్తాం, అతను మాతోపాటు ఉంటాడు. **24** నా మీద ప్రేమ లేని వాళ్లు నా మాటల్ని పాటించరు. మీరు వింటున్నమాట నాది కాదు నన్ను పంపించిన తండ్రిదే.

25 “నేను మీతో ఉన్నప్పుడే మీకు ఈ విషయాలు చెప్పాను. **26** అయితే తండ్రి నా పేరుమీద పంపించే సహాయకుడు అంటే పవిత్రశక్తి అన్ని విషయాల్ని మీకు బోధిస్తాడు, నేను మీకు చెప్పిన విషయాలన్నిటినీ మీకు గుర్తు చేస్తాడు. **27** నేను మీకు శాంతిని ఇచ్చి వెళ్తున్నాను; నా శాంతినే మీకు ఇస్తున్నాను. నేను ఇచ్చే శాంతి, లోకం మీకు ఇచ్చే శాంతి లాంటిది కాదు. మీరు ఆందోళన పడకండి, భయపడకండి. **28** ‘నేను వెళ్తున్నాను, మళ్ళీ మీ దగ్గరికి వస్తాను’ అని నేను మీతో చెప్పిన మాట విన్నారు కదా. మీకు నా మీద ప్రేమ ఉంటే, నేను తండ్రి దగ్గరికి వెళ్తున్నానని మీరు సంతోషిస్తారు. ఎందుకంటే తండ్రి నాకన్నా గొప్పవాడు. **29** కాబట్టి, అది జరిగినప్పుడు

మీరు నమ్మేలా అది జరగకముందే ఇప్పుడు మీకు చెప్పాను. **30** నేను మీతో ఇంక ఎక్కువగా మాట్లాడను; ఎందుకంటే ఈ లోక పరిపాలకుడు వస్తున్నాడు, నా మీద అతనికి ఎలాంటి పట్టాలేదు. **31** అయితే నాకు తండ్రి మీద ప్రేమ ఉందని లోకం తెలుసుకోవడం కోసం, తండ్రి నాకు ఆజ్ఞాపించినట్లే నేను చేస్తున్నాను. లేవండి, ఇక్కడి నుండి వెళ్దాం.

15 “నేను నిజమైన ద్రాక్షచెట్టును, నా తండ్రి వ్యవసాయదారుడు. **2** నాలో ఉండి ఫలించని ప్రతీ కొమ్మను ఆయన తెంచి పారేస్తాడు; అంతేకాదు ఫలించే ప్రతీ కొమ్మ ఇంకా ఎక్కువగా ఫలించేలా దాన్ని శుభ్రం చేస్తాడు. **3** నేను మీతో అన్నమాటను బట్టి మీరు ఇప్పటికే శుభ్రంగా ఉన్నారు. **4** ఎప్పుడూ నాతో ఐక్యంగా ఉండండి, అప్పుడు నేను కూడా మీతో ఎప్పుడూ ఐక్యంగా ఉంటాను. ద్రాక్షచెట్టుకు అంటుకొని ఉంటే తప్ప కొమ్మ దానంతటదే ఫలించలేదు. అలాగే మీరు కూడా నాతో ఐక్యంగా ఉంటే తప్ప ఫలించలేరు. **5** నేను ద్రాక్షచెట్టును, మీరు కొమ్మలు. ఎవరైతే నాతో ఎప్పుడూ ఐక్యంగా ఉంటారో, ఎవరితోనైతే నేను ఎప్పుడూ ఐక్యంగా ఉంటానో అతను ఎక్కువగా ఫలిస్తాడు; నా నుండి వేరుగా ఉంటే అసలు మీరేమీ చేయలేరు. **6** ఎప్పుడూ నాతో ఐక్యంగా ఉండని ఏ వ్యక్తైనా, అతను బయట పడవేయబడి ఎండిపోయిన కొమ్మలా ఉంటాడు.

ప్రజలు ఆ కొమ్మల్ని పోగుచేసి మంటల్లో పడేస్తారు, అవి కాలిపోతాయి. **7** మీరు ఎప్పుడూ నాతో ఐక్యంగా ఉంటే, అలాగే నా మాటలు ఎప్పుడూ మీలో ఉంటే మీకు ఇష్టమైనది ఏది అడిగినా దాన్ని పొందుతారు. **8** మీరు ఎక్కువగా ఫలిస్తూ, నా శిష్యులని నిరూపించుకుంటూ ఉంటే నా తండ్రికి మహిమ వస్తుంది. **9** తండ్రి నన్ను ప్రేమిస్తున్నట్లే నేను కూడా మిమ్మల్ని ప్రేమిస్తున్నాను; ఎప్పుడూ నా ప్రేమ పొందేవాళ్లుగా ఉండండి. **10** నేను తండ్రి ఆజ్ఞలు పాటిస్తూ ఎప్పుడూ ఆయన ప్రేమ పొందే వ్యక్తిగా ఉన్నట్లే, మీరు నా ఆజ్ఞలు పాటిస్తే ఎప్పుడూ నా ప్రేమ పొందేవాళ్లుగా ఉంటారు.

11 “నాకున్న సంతోషాన్నే మీరూ పూర్తిగా అనుభవించాలని ఈ విషయాలు మీకు చెప్పాను. **12** నేను మిమ్మల్ని ప్రేమించినట్లే మీరు ఒకరినొకరు ప్రేమించుకోవాలి, ఇదే నా ఆజ్ఞ. **13** స్నేహితుల కోసం ప్రాణం పెట్టడం కన్నా గొప్ప ప్రేమ లేదు. **14** నేను మీకు ఆజ్ఞా పిస్తున్న వాటిని చేస్తే మీరు నా స్నేహితులుగా ఉంటారు. **15** ఇప్పటినుండి నేను మిమ్మల్ని దాసులని పిలవను, ఎందుకంటే యజమాని ఏం చేస్తాడో దాసునికి తెలియదు. అయితే నేను మిమ్మల్ని స్నేహితులని పిలిచాను, ఎందుకంటే నా తండ్రి దగ్గర విన్న వాటన్నిటినీ నేను మీకు తెలియజేశాను. **16** మీరు నన్ను ఎంచుకోలేదు. కానీ మీరు ఫలిస్తూ ఉండాలని, మీ ఫలం

ఎప్పటికీ ఉండాలని నేనే మిమ్మల్ని ఎంచుకున్నాను. దానివల్ల మీరు నా పేరు మీద తండ్రిని ఏది అడిగినా ఆయన దాన్ని మీకు ఇస్తాడు.

17 “మీరు ఒకరినొకరు ప్రేమించుకోవాలని మీకు ఈ విషయాలు ఆజ్ఞా పిస్తున్నాను. **18** లోకం మిమ్మల్ని ద్వేషిస్తే, అది మీకన్నా ముందు నన్ను ద్వేషించిందని గుర్తుంచుకోండి. **19** మీరు లోకానికి చెందిన వాళ్లు అయితే, లోకం తనవాళ్లను ఇష్టపడేది. కానీ మీరు లోకానికి చెందినవాళ్లు కాదు, నేను మిమ్మల్ని లోకంలో నుండి ఎంచుకున్నాను కాబట్టే లోకం మిమ్మల్ని ద్వేషిస్తుంది. **20** దాసుడు తన యజమాని కన్నా గొప్పవాడు కాడని నేను మీతో అన్న మాటను గుర్తుపెట్టుకోండి. వాళ్లు నన్ను హింసించారంటే మిమ్మల్ని కూడా హింసిస్తారు; వాళ్లు నా మాటల్ని పాటించారంటే మీ మాటల్ని కూడా పాటిస్తారు. **21** కానీ మీరు నా శిష్యులు కాబట్టి మీకు వ్యతిరేకంగా వాళ్లు ఇవన్నీ చేస్తారు; ఎందుకంటే నన్ను పంపించిన వ్యక్తి వాళ్లకు తెలియదు. **22** నేను వచ్చి వాళ్లకు బోధించకపోయింటే, వాళ్లమీద ఏ పాపం ఉండేదికాదు. అయితే ఇప్పుడు వాళ్లు తమ పాపానికి సాకులు చెప్పలేరు. **23** నన్ను ద్వేషించే వ్యక్తి నా తండ్రిని కూడా ద్వేషిస్తున్నాడు. **24** ఎవరూ చేయని అద్భుతాల్ని నేను వాళ్ల మధ్య చేసుండకపోతే వాళ్లమీద ఏ పాపం ఉండేది కాదు; కానీ ఇప్పుడు

వాళ్లు నన్ను చూశారు, నన్నూ నా తండ్రినీ ద్వేషించారు. **25** 'కారణం లేకుండా వాళ్లు నన్ను ద్వేషించారు' అని వాళ్ల ధర్మశాస్త్రంలో రాయబడివున్న మాట నెరవేరడానికి అలా జరిగింది.

26 పరలోకంలో ఉన్న తండ్రి దగ్గరి నుండి నేను మీకు ఒక సహాయకుణ్ణి పంపిస్తాను. సత్యం వెల్లడిజేసే, తండ్రి దగ్గరి నుండి వచ్చే పవిత్రశక్తి ఆ సహాయకుడు. ఆ సహాయకుడు వచ్చినప్పుడు నా గురించి సాక్ష్యమిస్తాడు. **27** అలాగే మీరు కూడా నా గురించి సాక్ష్యమివ్వాలి, ఎందుకంటే మీరు మొదటినుండి నాతోపాటు ఉన్నారు.

16 "మీరు తడబడకూడదని మీకు ఈ విషయాలు చెప్పాను.

2 ప్రజలు మిమ్మల్ని సభామందిరం నుండి వెలివేస్తారు. నిజానికి, మిమ్మల్ని చంపే ప్రతీ ఒక్కరు తాను దేవునికి పవిత్రసేవ చేస్తున్నానని అనుకునే సమయం రాబోతుంది. **3** అయితే, వాళ్లు తండ్రిని గానీ నన్ను గానీ తెలుసుకోలేదు కాబట్టి అలా చేస్తారు. **4** ఇవి జరిగే సమయం వచ్చినప్పుడు, వీటి గురించి నేను మీకు చెప్పిన సంగతి మీరు గుర్తుచేసుకుంటారని ఈ విషయాలు మీకు చెప్పాను.

"మొదట్లో నేను ఈ విషయాలు మీకు చెప్పలేదు, ఎందుకంటే అప్పుడు నేను మీతో ఉన్నాను. **5** కానీ ఇప్పుడు, నన్ను పంపించిన ఆయన దగ్గరికి వెళ్తున్నాను; అయినా, 'నువ్వు ఎక్క

డికి వెళ్తున్నావు?' అని మీలో ఎవ్వరూ నన్ను అడగజ్జేదు. **6** అయితే నేను ఈ విషయాలు చెప్పినందువల్ల మీ హృదయాలు దుఃఖంతో నిండిపోయాయి. **7** అయినా నేను మీకు చెప్తున్నది నిజం, నేను వెళ్లేది మీ మేలు కోసమే. ఎందుకంటే నేను వెళ్లకపోతే ఆ సహాయకుడు మీ దగ్గరికి రాడు; కానీ నేను వెళ్తే, ఆయన్ని మీ దగ్గరికి పంపిస్తాను. **8** ఆయన వచ్చినప్పుడు పాపం గురించి, నీతి గురించి, తీర్పు గురించి లోకానికి ఒప్పింపజేసే రుజువుల్ని ఇస్తాడు: **9** వాళ్లు నా మీద విశ్వాసం చూపించజ్జేదు కాబట్టి ముందుగా పాపం గురించి రుజువుల్ని ఇస్తాడు. **10** నేను తండ్రి దగ్గరికి వెళ్తున్నాను, తర్వాత మీరు నన్ను చూడరు కాబట్టి నీతి గురించి రుజువుల్ని ఇస్తాడు. **11** ఈ లోక పరిపాలకునికి తీర్పు తీర్చబడింది కాబట్టి తీర్పు గురించి ఒప్పింపజేసే రుజువుల్ని ఇస్తాడు.

12 "నేను మీకు చెప్పాల్సిన విషయాలు ఇంకా చాలా ఉన్నాయి, కానీ ఇప్పుడు మీరు వాటిని అర్థం చేసుకోలేరు. **13** అయితే ఆ సహాయకుడు* వచ్చినప్పుడు అంటే సత్యాన్ని వెల్లడిజేసే పవిత్రశక్తి వచ్చినప్పుడు, మీరు సత్యాన్ని పూర్తిగా అర్థం చేసుకునేలా సహాయం చేస్తూ మిమ్మల్ని నడిపి

16:13 * పవిత్రశక్తిని ఒక వ్యక్తిలా వర్ణిస్తూ యేసు "సహాయకుడు" (గ్రీకులో ఫుంలింగ పదం) అనే పదం ఉపయోగించాడు. పవిత్రశక్తి అనేది వ్యక్తి కాదు శక్తి మాత్రమే. దీనికి గ్రీకు భాషలో నపుంసక లింగాన్ని ఉపయోగిస్తారు.

స్తాడు. ఎందుకంటే ఆయన తనంతట తాను ఏదీ మాట్లాడడు కానీ తాను విన్న వాటినే మాట్లాడతాడు; జరగబోయే విషయాల్ని ఆయన మీకు ప్రకటిస్తాడు. **14** ఆయన నన్ను మహిమపరుస్తాడు, ఎందుకంటే నా దగ్గర విన్నవిషయాలే ఆయన మీకు ప్రకటిస్తాడు. **15** నా తండ్రి దగ్గర ఉన్నవన్నీ నావే. అందుకే, నా దగ్గర విన్నవిషయాలే ఆయన మీకు ప్రకటిస్తాడని చెప్పాను. **16** కొంతకాలం తర్వాత మీరు ఇక నన్ను చూడరు, అయితే ఇంకొంతకాలం తర్వాత మీరు నన్ను చూస్తారు.”

17 అప్పుడు ఆయన శిష్యుల్లో కొంతమంది ఇలా చెప్పుకున్నారు: “‘కొంతకాలం తర్వాత మీరు ఇక నన్ను చూడరు, అయితే ఇంకొంతకాలం తర్వాత మీరు నన్ను చూస్తారు’ అని, ‘ఎందుకంటే నేను తండ్రి దగ్గరికి వెళ్తున్నాను’ అని ఈయన ఎందుకు అంటున్నాడు?” **18** కాబట్టి వాళ్లు, “‘కొంతకాలం’ అని చెప్పడంలో ఈయన ఉద్దేశం ఏమిటి? ఈయన దేని గురించి మాట్లాడుతున్నాడో మనకు తెలియడం లేదే” అని అనుకున్నారు. **19** వాళ్లు తనను ఏదో అడగాలనుకుంటున్నారని తెలిసి, యేసు వాళ్లతో ఇలా అన్నాడు: “‘కొంతకాలం తర్వాత మీరు ఇక నన్ను చూడరు, అయితే ఇంకొంతకాలం తర్వాత మీరు నన్ను చూస్తారు’ అని నేను చెప్పినందుకు మీరు ఒకరినొకరు ప్రశ్నించుకుంటున్నారా? **20** నేను మీతో నిజంగా చెప్తున్నాను.

మీరు ఏడుస్తారు, దుఃఖపడతారు కానీ లోకం మాత్రం సంతోషిస్తుంది; మీరు దుఃఖపడతారు కానీ మీ దుఃఖం సంతోషంగా మారుతుంది. **21** బిడ్డను కనే సమయం వచ్చినప్పుడు స్త్రీ వేదన అనుభవిస్తుంది. అయితే బిడ్డను కన్న తర్వాత, పుట్టిన తన బిడ్డను చూసుకున్న ఆనందంలో ఆమె ఆ బాధను ఇక ఎంతమాత్రం గుర్తుతెచ్చుకోదు. **22** అలాగే మీరు కూడా ఇప్పుడు దుఃఖపడుతున్నారు; కానీ నేను మిమ్మల్ని మళ్ళీ చూస్తాను. అప్పుడు మీ హృదయాలు ఆనందంతో నిండిపోతాయి, మీ ఆనందాన్ని ఎవ్వరూ తీసివేయలేరు. **23** ఆ రోజు మీరు నన్ను అసలు ఏ ప్రశ్నా అడగరు. నేను మీతో నిజంగా చెప్తున్నాను, మీరు నా పేరు మీద తండ్రిని ఏది అడిగినా ఆయన దాన్ని మీకు ఇస్తాడు. **24** ఇప్పటివరకు మీరు నా పేరుమీద ఒక్కటి కూడా అడగలేదు. అడగండి, మీరు దాన్ని పొందుతారు; అప్పుడు మీ సంతోషం సంపూర్ణం అవుతుంది.

25 “నేను ఉదాహరణల రూపంలో మీకు ఈ విషయాలు చెప్పాను. అయితే ఒక సమయం రాబోతుంది, అప్పుడు నేను ఇక ఉదాహరణల రూపంలో కాకుండా స్పష్టంగా తండ్రి గురించి మీకు చెప్తాను. **26** ఆ రోజు మీరు తండ్రిని నా పేరున వేడుకుంటారు; అయితే దానర్థం, నేను మీకోసం తండ్రిని వేడుకుంటానని కాదు. **27** స్వయంగా తండ్రి మిమ్మల్ని ప్రేమిస్తున్నాడు;

ఎందుకంటే మీరు నన్ను ప్రేమించారు, నేను దేవుని ప్రతినిధిగా వచ్చానని నమ్మారు. **28** నేను దేవుని ప్రతినిధిగా లోకంలోకి వచ్చాను. ఇప్పుడు లోకాన్ని విడిచిపెట్టి తండ్రి దగ్గరికి వెళ్తున్నాను.”

29 ఆయన శిష్యులు ఇలా అన్నారు: “ఇదిగో! నువ్వు ఇప్పుడు ఉదాహరణలు ఉపయోగించకుండా స్పష్టంగా మాట్లాడుతున్నావు. **30** నీకు అన్ని విషయాలు తెలుసని, మాలో ఎవ్వరూ ఏ ప్రశ్నా నిన్ను అడగాల్సిన అవసరం లేదని మాకు ఇప్పుడు అర్థమైంది. నువ్వు దేవుని దగ్గరి నుండి వచ్చావని దీన్నిబట్టి మేము నమ్ముతున్నాం.”

31 అప్పుడు యేసు వాళ్లతో ఇలా అన్నాడు: “మీరు ఇప్పుడు నమ్ముతున్నారా? **32** ఇదిగో! మీలో ప్రతీ ఒక్కరు తమతమ ఇళ్లకు పారిపోయి, నన్ను ఒంటరిగా విడిచిపెట్టే సమయం రాబోతుంది. నిజానికి అది ఇప్పటికే వచ్చేసింది. అయితే నా తండ్రి నాతో పాటు ఉన్నాడు కాబట్టి నేను ఒంటరిగా లేను. **33** నా వల్ల మీరు శాంతి పొందాలని మీకు ఈ విషయాలు చెప్పాను. లోకంలో మీకు శ్రమలు వస్తాయి, అయితే ధైర్యం తెచ్చుకోండి! నేను లోకాన్ని జయించాను.”

17 యేసు ఈ మాటలు చెప్పాక, ఆకాశం వైపు చూసి ఇలా అన్నాడు: “తండ్రి, సమయం వచ్చేసింది. నీ కొడుకు నిన్ను మహిమపర్చేలా నీ కొడుకును మహిమపర్చు.

2 ఎందుకంటే, నువ్వు అందరి మీద ఆయనకు అధికారాన్ని ఇచ్చావు. దాని వల్ల నువ్వు ఆయనకు అప్పగించిన వాళ్లందరికీ ఆయన శాశ్వత జీవితాన్ని ఇవ్వగలుగుతాడు. **3** ఒకేఒక్క సత్య దేవుడివైన నిన్నూ, నువ్వు పంపించిన యేసుక్రీస్తునూ తెలుసుకోవడమే శాశ్వత జీవితం. **4** చేయడానికి నువ్వు నాకు ఇచ్చిన పనిని పూర్తి చేసి భూమ్మీద నిన్ను మహిమపర్చాను. **5** కాబట్టి, తండ్రి లోకం ఉనికిలోకి రాకముందు నీ దగ్గర నాకు ఎలాంటి మహిమ ఉందో అదే మహిమతో ఇప్పుడు నన్ను నీ దగ్గర మహిమపర్చు.

6 “లోకంలో నుండి నువ్వు నాకు ఇచ్చిన మనుషులకు నీ పేరు తెలియజేశాను. వీళ్లు నీవాళ్లు, వీళ్లను నువ్వు నాకు ఇచ్చావు; వీళ్లు నీ వాక్యాన్ని పాటించారు. **7** నువ్వు నాకు ఇచ్చినవన్నీ నీ నుండి వచ్చాయని వీళ్లిప్పుడు తెలుసుకున్నారు; **8** ఎందుకంటే నువ్వు నాకు చెప్పిన మాటల్ని నేను వీళ్లకు చెప్పి నప్పుడు వీళ్లు వాటిని అంగీకరించి, నేను నీ ప్రతినిధిగా వచ్చానని నిజంగా తెలుసుకున్నారు. అంతేకాదు, నువ్వు నన్ను పంపావని వీళ్లు నమ్ముతున్నారు. **9** నేను వీళ్ల గురించి ప్రార్థిస్తున్నాను. నేను లోకం గురించి ప్రార్థించడం లేదుగానీ నువ్వు నాకు ఇచ్చిన వీళ్ల గురించే ప్రార్థిస్తున్నాను, ఎందుకంటే వీళ్లు నీవాళ్లు; **10** నావన్నీనీవి, నీవన్నీనావి. నేను వీళ్ల మధ్య మహిమపర్చబడ్డాను.

11 “నేను ఇక లోకంలో ఉండను, కానీ వీళ్లు లోకంలో ఉన్నారు. నేను నీ దగ్గరికి వస్తున్నాను. పవిత్రుడవైన తండ్రి, నువ్వు నాకు ఇచ్చిన నీ సొంత పేరును బట్టి వీళ్లను కాపాడు. అప్పుడు, మనం ఐక్యంగా ఉన్నట్లే వీళ్లు కూడా ఐక్యంగా ఉంటారు. **12** నేను వీళ్లతో ఉన్నప్పుడు, నువ్వు నాకు ఇచ్చిన నీ సొంత పేరును బట్టి వీళ్లను జాగ్రత్తగా చూసుకుంటూ వచ్చాను. నేను వీళ్లను కాపాడాను. లేఖనం నెరవేరేలా, నాశన పుత్రుడు తప్ప వీళ్లలో ఏ ఒక్కరూ నాశనం కాలేదు. **13** కానీ ఇప్పుడు నేను నీ దగ్గరికి వస్తున్నాను. నా సంతోషాన్ని వీళ్లు పూర్తిగా అనుభవించేలా, నేను ఇంకా లోకంలో ఉన్నప్పుడే ఈ విషయాలు మాట్లాడుతున్నాను. **14** నేను వీళ్లకు నీ వాక్యాన్ని ఇచ్చాను, అయితే లోకం వీళ్లను ద్వేషించింది; ఎందుకంటే నేను లోకసంబంధిని కానట్లు వీళ్లు కూడా లోకసంబంధులు కారు.

15 “వీళ్లను లోకంలో నుండి తీసుకెళ్లిపోమని నేను ప్రార్థించడం లేదు కానీ, దుష్టుని నుండి వీళ్లను కాపాడమని నీకు ప్రార్థిస్తున్నాను. **16** నేను లోకసంబంధిని కాను, అలాగే వీళ్లు కూడా లోకసంబంధులు కారు. **17** సత్యంతో వీళ్లను పవిత్రపర్చు,* నీ వాక్యమే సత్యం. **18** నువ్వు నన్ను లోకంలోకి పంపించినట్లే, నేను కూడా

వీళ్లను లోకంలోకి పంపించాను. **19** వీళ్లు సత్యం వల్ల పవిత్రులు కావాలని వీళ్ల కోసం నన్ను నేను పవిత్రంగా ఉంచుకుంటున్నాను.

20 “నేను వీళ్ల కోసం మాత్రమే ప్రార్థించడమే గానీ, వీళ్ల బోధ విని నా మీద విశ్వాసం ఉంచే వాళ్లందరి కోసం కూడా ప్రార్థిస్తున్నాను. **21** వాళ్లందరూ ఐక్యంగా ఉండాలని; తండ్రి, నువ్వు నాతో ఐక్యంగా ఉన్నట్లు, నేను నీతో ఐక్యంగా ఉన్నట్లు వాళ్లు కూడా మనతో ఐక్యంగా ఉండాలని ప్రార్థిస్తున్నాను. అప్పుడు, నువ్వు నన్ను పంపించావని లోకం నమ్ముతుంది. **22** మనం ఐక్యంగా ఉన్నట్లు వీళ్లు కూడా ఐక్యంగా ఉండేలా, నువ్వు నాకు ఇచ్చిన మహిమను నేను వీళ్లకు ఇచ్చాను. **23** వీళ్లు సంపూర్ణంగా ఐక్యంగా ఉండేలా నేను వీళ్లతో ఐక్యంగా ఉన్నాను, నువ్వు నాతో ఐక్యంగా ఉన్నావు. నువ్వు నన్ను పంపించావనీ నన్ను ప్రేమించినట్లే వీళ్లను కూడా ప్రేమించావనీ అప్పుడు లోకానికి తెలుస్తుంది.

24 తండ్రి, నువ్వు నాకు ఇచ్చిన వీళ్లు, నేను ఉండే చోట నాతోపాటు ఉండాలని కోరుకుంటున్నాను. నువ్వు నాకు ఇచ్చిన మహిమను అప్పుడు వీళ్లు చూడగలుగుతారు. ఎందుకంటే ప్రపంచం పుట్టకముందే* నువ్వు నన్ను ప్రేమించావు. **25** నీతిమంతుడివైన తండ్రి, నిజానికి నువ్వు ఎవరో

17:17 * లేదా “వీళ్లను వేరుగా ఉంచు, పవిత్రులుగా చేయి.”

17:24 * అక్ష., “(విత్రనం) పడకముందే,” అంటే ఆదాముహవ్యలకు పిల్లలు పుట్టకముందే.

లోకానికి తెలీదు. కానీ నువ్వు ఎవరో నాకు తెలుసు, నువ్వు నన్ను పంపించావని వీళ్లకు తెలుసు.

26 నువ్వు నామీద చూపించిన ప్రేమను వీళ్లు ఇతరుల మీద చూపించేలా, నేను వీళ్లతో ఐక్యంగా ఉండేలా నీ పేరును నేను వీళ్లకు తెలియజేశాను, ఇంకా తెలియజేస్తాను.”

18 యేసు ఈ విషయాలు చెప్పాక, తన శిష్యులతో పాటు కిద్దోసు లోయ దాటి, తోట ఉన్న చోటికి వెళ్లాడు. యేసు, ఆయన శిష్యుల ఆ తోట లోకి వెళ్లారు. **2** యేసు తరచూ తన శిష్యులతో అక్కడికి వెళ్తుండేవాడు కాబట్టి ఆయన్ని పట్టించబోతున్న యూదాకు కూడా ఆ చోటు తెలుసు.

3 కాబట్టి యూదా అక్కడికి సైనికుల గుంపును, ముఖ్య యాజకులు-పరి సయ్యులు పంపించిన అధికారుల్ని తీసు కొని వచ్చాడు. వాళ్ల చేతుల్లో దివిటీలు, దీపాలు, ఆయుధాలు ఉన్నాయి.

4 తనకు జరగబోతున్నవన్నీ యేసుకు తెలుసు, కాబట్టి ఆయన ముందుకు వచ్చి, “మీరు ఎవరి కోసం వెదుకుతున్నారు?” అని వాళ్లను అడిగాడు. **5** వాళ్లు, “నజరేయుడైన యేసు కోసం” అని అన్నారు. అప్పుడు యేసు వాళ్లతో, “నేనే ఆయన్ని” అని చెప్పాడు. ఆయన్ని పట్టించబోతున్న యూదా కూడా వాళ్లతో పాటు నిలబడివున్నాడు.

6 “నేనే ఆయన్ని” అని యేసు చెప్పినప్పుడు వాళ్లు వెనక్కి తగ్గి, నేల మీద పడిపోయారు. **7** కాబట్టి ఆయన,

“మీరు ఎవరి కోసం వెదుకుతున్నారు?” అని వాళ్లను మళ్లీ అడిగాడు. వాళ్లు, “నజరేయుడైన యేసు కోసం” అని జవాబిచ్చారు. **8** అప్పుడు యేసు వాళ్లతో ఇలా అన్నాడు: “నేనే ఆయన్ని అని మీతో చెప్పాను కదా. మీరు వెదుకుతున్నది నా కోసమే అయితే వీళ్లను వెళ్లనివ్వండి.”

9 “నువ్వు నాకు ఇచ్చిన వాళ్లలో ఏ ఒక్కర్ని నేను పోగొట్టుకోలేదు” అని తాను చెప్పిన మాటను నెరవేర్చడానికే ఆయన అలా చేశాడు.

10 సీమోను పేతురు దగ్గర ఒక కత్తి ఉంది. అతను ఆ కత్తి దూసి ప్రధానయాజకుని దాసుడి కుడిచెవి తెగనరికాడు. ఆ దాసుని పేరు మల్కు. **11** అయితే యేసు పేతురుతో ఇలా అన్నాడు: “ఆ కత్తిని ఒరలో పెట్టు. తండ్రి నాకు ఇచ్చిన గిన్నెలోది నేను తాగవద్దా?”

12 అప్పుడు ఆ సైనికులు, సహస్రాధిపతి,* యూదుల అధికారులు యేసును పట్టుకుని బంధించారు.

13 వాళ్లు యేసును ముందుగా అన్న అనే వ్యక్తి దగ్గరికి తీసుకెళ్లారు, అతను ఆ సంవత్సరం ప్రధానయాజకుడిగా ఉన్న కయపకు మామ. **14** దేశమంతా నాశనం కావడం కన్నా, అందరి కోసం ఒక మనిషి చనిపోవడం మంచిదని అంతకుముందు యూదులకు సలహా ఇచ్చింది ఈ కయపే.

15 సీమోను పేతురు, ఇంకో శిష్యుడు యేసు వెనక వెళ్తున్నారు. ఆ

18:12 * ఇతని కింద 1,000 మంది సైనికులు ఉండేవాళ్లు.

శిష్యుడు ప్రధానయాజకుడికి తెలుసు కాబట్టి అతను యేసుతోపాటు ప్రధాన యాజకుడి ఇంటి ప్రాంగణం లోపలికి వెళ్లాడు. **16** కానీ పేతురు ద్వారం బయటే నిలబడివున్నాడు. దాంతో ప్రధానయాజకుడికి తెలిసిన ఆ శిష్యుడు బయటికి వచ్చి, అక్కడ కాపలా ఉన్న అమ్మాయితో మాట్లాడి పేతురును లోపలికి తీసుకొచ్చాడు. **17** అప్పుడు, కాపలా ఉన్న ఆ పనమ్మాయి, “నువ్వు ఈయన శిష్యుల్లో ఒకడివి కాదుగదా?” అని పేతురును అడిగింది. దానికి పేతురు, “కాదు” అన్నాడు. **18** అప్పుడు చలిగా ఉండడంతో దాసులు, అధికారులు చలి మంట వేసుకుని, దాని చుట్టూ నిలబడి చలి కాచుకుంటున్నారు. పేతురు కూడా వాళ్లతో నిలబడి చలి కాచుకుంటున్నాడు.

19 అప్పుడు ఆ ముఖ్య యాజకుడు* యేసును ఆయన శిష్యుల గురించి, ఆయన బోధ గురించి ప్రశ్నించాడు. **20** యేసు అతనికి ఇలా జవాబిచ్చాడు: “నేను ప్రజలందరి ముందు మాట్లాడాను. నేను ఎప్పుడూ యూదులందరూ వచ్చే సభామందిరాలలో, దేవాలయంలో బోధించాను. రహస్యంగా ఏదీ మాట్లాడలేదు. **21** మీరు నన్నెందుకు ప్రశ్నిస్తున్నారు? నేను వాళ్లకు ఏమి చెప్పానో విన్న వాళ్లనే అడగండి. ఇదిగో! నేనేమి మాట్లాడానో వీళ్లకు తెలుసు.” **22** యేసు ఈ మాటలు అన్నప్పుడు, ఆయన దగ్గర నిల

బడివున్న ఒక అధికారి యేసును చెంపమీద కొట్టి, “ముఖ్య యాజకుడితో ఇలాగేనా మాట్లాడేది?” అన్నాడు.

23 అప్పుడు యేసు అతనితో ఇలా అన్నాడు: “నేను ఏదైనా తప్పు మాట్లాడివుంటే, ఆ తప్పేంటో చెప్పు. కానీ నేను మాట్లాడింది సరిగ్గా ఉంటే నన్ను ఎందుకు కొడుతున్నావు?” **24** తర్వాత అన్న, బంధించబడివున్న యేసును ప్రధానయాజకుడైన కయప దగ్గరికి పంపించాడు.

25 సీమోను పేతురు ఇంకా మంట దగ్గరే నిలబడి చలి కాచుకుంటున్నాడు. అక్కడున్న వాళ్లు, “నువ్వు ఈయన శిష్యుల్లో ఒకడివి కాదుగదా?” అని అతన్ని అడిగారు. దానికి పేతురు ఒప్పుకోలేదు; “నేను కాదు” అన్నాడు. **26** ప్రధానయాజకుడి దాసుల్లో, పేతురు ఎవరి చెవి నరికాడో అతని బంధువు కూడా ఉన్నాడు. అతను పేతురుతో, “నువ్వు ఆయనతోపాటు తోటలో ఉండడం నేను చూశాను కదా?” అన్నాడు. **27** అయితే పేతురు మళ్లి కాదన్నాడు, వెంటనే కోడి కూసింది.

28 అప్పుడు వాళ్లు యేసును కయప ఇంటినుండి అధిపతి భవనానికి తీసుకెళ్లారు. అప్పటికి తెల్లవారింది. అయితే యూదులు మాత్రం అధిపతి భవనం లోపలికి వెళ్లేదు, ఎందుకంటే వాళ్లు పస్కా భోజనాన్ని తినడం కోసం అపవిత్రులు కాకూడదని అనుకున్నారు. **29** కాబట్టి పిలాతు బయటికి వచ్చి, “ఇతని మీద మీరు మోపుతున్న నేర

మేమిటి?” అని వాళ్లను అడిగాడు. **30** అప్పుడు వాళ్లు ఇలా అన్నారు: “ఇతను నేరస్తుడు కాకపోతే ఇతన్ని నీకు అప్పగించి ఉండేవాళ్లం కాదు.” **31** దానికి పిలాతు వాళ్లతో ఇలా అన్నాడు: “ఇతన్ని తీసుకెళ్లి మీరే మీ చట్టప్రకారం తీర్పుతీర్చుకోండి.” అప్పుడు యూదులు, “చట్టప్రకారం ఎవరికీ మరణశిక్ష వేసే అధికారం మాకు లేదు” అన్నారు. **32** తాను ఏ విధంగా చనిపోతాడో సూచించడానికి యేసు చెప్పిన మాట నెరవేరేలా ఇది జరిగింది.

33 కాబట్టి పిలాతు మళ్ళీ అధిపతి భవనంలోకి వెళ్లి, యేసును పిలిపించి, “నువ్వు యూదుల రాజువా?” అని అడిగాడు. **34** అప్పుడు యేసు ఇలా అన్నాడు: “నీ అంతట నువ్వే ఇలా అడుగుతున్నావా? లేక వేరే వాళ్లు నా గురించి చెప్పారా?” **35** దానికి పిలాతు, “నేనేమైనా యూదుడినా? నీ సొంత ప్రజలూ ముఖ్య యాజకులే నిన్ను నాకు అప్పగించారు. ఇంతకీ నువ్వు ఏంచేశావు?” అని అడిగాడు. **36** అప్పుడు యేసు ఇలా అన్నాడు: “నా రాజ్యం ఈ లోకానికి సంబంధించినది కాదు. నా రాజ్యం ఈ లోకానికి సంబంధించినదైతే, నేను యూదులకు అప్పగించబడకుండా నా సేవకులు పోరాడి ఉండేవాళ్లు. కానీ నా రాజ్యం ఈ లోకానికి సంబంధించినది కాదు.” **37** కాబట్టి పిలాతు యేసును, “అయితే నువ్వు రాజువా?” అని అడి

గాడు. దానికి యేసు, “నేను రాజునని నువ్వే స్వయంగా అంటున్నావు. సత్యం గురించి సాక్ష్యం ఇవ్వడానికే నేను పుట్టాను, అందుకే ఈ లోకంలోకి వచ్చాను. సత్యానికి లోబడే ప్రతీ ఒక్కరు నేను చెప్పేది వింటారు.” **38** అప్పుడు పిలాతు, “సత్యం అంటే ఏమిటి?” అన్నాడు.

ఆ మాట అన్న తర్వాత పిలాతు మళ్ళీ బయటికి వెళ్లి యూదులతో ఇలా అన్నాడు: “అతనిలో నాకు ఏ తప్పు కనిపించలేదు. **39** అంతేకాదు, పస్కా పండుగప్పుడు మీకోసం నేను ఒకర్ని విడుదల చేసే ఆచారం మీకు ఉంది కదా. మరి మీకోసం యూదుల రాజును విడుదల చేయమంటారా?” **40** వాళ్లు మళ్ళీ ఇలా అరిచారు: “ఇతన్ని వద్దు, బరబ్బను విడుదల చేయి.” ఈ బరబ్బ ఒక బందిపోటు దొంగ.

19 తర్వాత పిలాతు యేసును తీసుకెళ్లి కొరడాలతో కొట్టించాడు. **2** సైనికులు ఒక ముళ్ల కిరీటాన్ని అల్లి, యేసు తలమీద పెట్టారు. ఆయనకు ఊదారంగు వస్త్రాన్ని తొడిగించారు. **3** వాళ్లు యేసు దగ్గరికి వస్తూ, “యూదుల రాజా, నమస్కారం!”* అంటూ ఉన్నారు. అంతే కాదు వాళ్లు ఆయన్ని చెంప మీద కొడుతూ ఉన్నారు. **4** పిలాతు మళ్ళీ బయటికి వెళ్లి యూదులతో ఇలా అన్నాడు: “ఇదిగో! ఇతనిలో నాకు ఏ

19:3 * లేదా “జయం!”

తప్పు కనబడలేదని మీరు తెలుసుకోవడం కోసం నేను ఇతన్ని బయటికి తీసుకొస్తున్నాను.” 5 అప్పుడు యేసు ముళ్ల కిరీటంతో, ఊదారంగు వస్త్రంతో బయటికి వచ్చాడు. పిలాతు వాళ్లతో ఇలా అన్నాడు: “ఇదిగో! ఈ మనిషి!” 6 అయితే ముఖ్య యాజకులు, అధికారులు యేసును చూసినప్పుడు, “అతనికి కొయ్యపై శిక్ష వేయండి! అతనికి కొయ్యపై శిక్ష వేయండి!”* అని అరిచారు. పిలాతు వాళ్లతో, “మీరే ఇతన్ని తీసుకెళ్లి మరణశిక్ష వేయండి,* నాకైతే ఇతనిలో ఏ తప్పు కనిపించలేదు” అన్నాడు. 7 అప్పుడు యూదులు, “మాకో చట్టం ఉంది, ఆ చట్టం ప్రకారం అతను చనిపోవాలి, ఎందుకంటే అతను దేవుని కొడుకునని చెప్పుకున్నాడు” అన్నారు.

8 వాళ్ల మాటలు విన్నప్పుడు పిలాతు ఇంకా ఎక్కువగా భయపడ్డాడు. 9 అతను మళ్లి అధిపతి భవనంలోకి వెళ్లి యేసును, “నువ్వు ఎక్కడి నుండి వచ్చావు?” అని అడిగాడు. అయితే యేసు అతనికి ఏమీ చెప్పలేదు. 10 దాంతో పిలాతు, “నువ్వు నాతో మాట్లాడవా? నిన్ను విడుదల చేసే అధికారం, నీకు మరణశిక్ష వేసే* అధికారం నాకు ఉందని నీకు తెలీదా?” అని యేసుతో అన్నాడు. 11 అప్పుడు యేసు ఇలా అన్నాడు: “పైనుండి

ఇవ్వబడివుంటే తప్ప నా మీద నీకు అసలు ఎలాంటి అధికారమూ ఉండదు. అందుకే నన్ను నీకు అప్పగించిన మనిషి మీద ఇంకా ఎక్కువ పాపం ఉంటుంది.”

12 దాంతో పిలాతు ఏదోవిధంగా యేసును విడుదల చేయడానికి ప్రయత్నిస్తూ ఉన్నాడు. కానీ యూదులు, “అతన్ని విడుదల చేస్తే నువ్వు కైసరుకు స్నేహితుడివి కావు. తాను రాజునని చెప్పుకునే ప్రతీ వ్యక్తి కైసరుకు వ్యతిరేకంగా మాట్లాడుతున్నాడు”* అని అరిచారు. 13 పిలాతు ఈ మాటలు విన్నాక యేసును బయటికి తీసుకొచ్చి, రాళ్లు పరిచిన స్థలంలో ఉన్న న్యాయ పీఠం మీద కూర్చున్నాడు. హీబ్రూ భాషలో ఆ స్థలాన్ని గబ్బతా అంటారు.

14 అది పస్కా పండుగ కోసం సిద్ధపడే రోజు. మధ్యాహ్నం సుమారు 12 గంటలైంది.* అప్పుడు పిలాతు యూదులతో ఇలా అన్నాడు: “ఇదిగో! మీ రాజు!” 15 అయితే వాళ్లు, “అతన్ని చంపేయండి! అతన్ని చంపేయండి! అతనికి కొయ్యపై శిక్ష వేయండి!”* అని అరిచారు. అప్పుడు పిలాతు, “నేను మీ రాజుకు మరణశిక్ష వేయాలా?” అన్నాడు. అందుకు ముఖ్య యాజకులు, “కైసరు ఒక్కడే మా రాజు” అన్నారు. 16 అప్పుడు పిలాతు, కొయ్య మీద మరణశిక్ష వేయడానికి యేసును వాళ్లకు అప్పగించాడు.

19:6, 15 * లేదా “అతనికి కొయ్య శిక్ష వేసే చంపేయండి!” 19:10 * లేదా “నీకు కొయ్య శిక్ష వేసే చంపే.”

19:12 * లేదా “కైసరును వ్యతిరేకిస్తున్నాడు.”

19:14 * అక్ష., “ఆరో గంట అయింది.”

దాంతో వాళ్లు యేసును అక్కడినుండి తీసుకెళ్లారు. **17** యేసే స్వయంగా హింసాకొయ్యను* మోసుకుంటూ, “కపాల స్థలం” అనబడిన చోటికి వెళ్లాడు. హీబ్రూ భాషలో దాన్ని గొల్గోతా అని పిలుస్తారు. **18** అక్కడ వాళ్లు ఆయన్ని మేకులతో కొయ్యకు దిగగొట్టి, ఇంకో ఇద్దరితోపాటు వేలాడదీశారు. ఒకరిని ఆయన కుడిపక్క, ఇంకొకరిని ఆయన ఎడమపక్క వేలాడదీశారు. **19** అంతేకాదు, పిలాతు ఒక పలక మీద “నజరేయుడైన యేసు యూదుల రాజు” అని రాయించి ఆ హింసాకొయ్యపై* పెట్టించాడు. **20** యేసును కొయ్యపై వేలాడదీసిన ఆ చోటు యెరూషలేముకు దగ్గర్లో ఉంది కాబట్టి చాలామంది యూదులు వాటిని చదివారు; ఆ మాటలు హీబ్రూ, లాటిన్, గ్రీకు భాషల్లో రాయబడి ఉన్నాయి. **21** అయితే యూదుల ముఖ్య యాజకులు పిలాతుతో ఇలా అన్నారు: “‘యూదుల రాజు’ అని రాయవద్దు, ‘నేను యూదుల రాజుని’ అని అతను చెప్పుకున్నాడు అన్నట్లు రాయి.” **22** దానికి పిలాతు, “నేను రాసిందేదో రాశాను” అన్నాడు.

23 సైనికులు యేసును మేకులతో కొయ్యకి దిగగొట్టిన తర్వాత, ఆయన పైవస్త్రాలు తీసుకుని ఒక్కో సైనికుడికి ఒక్కో భాగం వచ్చేలా వాటిని నాలుగు భాగాలు చేశారు. వాళ్లు ఆయన లోపలి వస్త్రాన్ని కూడా తీసుకున్నారు. అయితే

అది కుట్టులేకుండా, పైనుండి కిందివరకు నేయబడింది. **24** కాబట్టి వాళ్లు, “మనం దీన్ని చింపకుండా, చీట్లు* వేసి ఎవరికి వస్తుందో చూద్దాం” అని చెప్పుకున్నారు. “వాళ్లు నా వస్త్రాల్ని పంచుకున్నారు, నా లోపలి వస్త్రం కోసం చీట్లు వేసుకున్నారు” అనే లేఖనం నెరవేరడానికి ఇలా జరిగింది. కాబట్టి ఏం జరుగుతుందని లేఖనం చెప్పిందో సైనికులు సరిగ్గా అలాగే చేశారు.

25 యేసు హింసాకొయ్య* దగ్గర వాళ్ల అమ్మ, ఆమె సోదరి; క్లోపా భార్య మరియు, మగ్గలేనే మరియు నిలబడివున్నారు. **26** తన తల్లి, తాను ప్రేమించిన శిష్యుడు దగ్గర్లో నిలబడి ఉండడం చూసి యేసు తన తల్లితో, “అమ్మా, ఇదిగో! నీ కొడుకు!” అన్నాడు. **27** తర్వాత ఆ శిష్యుడితో, “ఇదిగో! మీ అమ్మ!” అన్నాడు. కాబట్టి ఆమె తన ఇంట్లో ఉండేలా ఆ శిష్యుడు ఆ రోజే ఆమెను ఇంటికి తీసుకెళ్లాడు.

28 ఆ తర్వాత యేసు, అప్పటికి అంతా పూర్తయిందని తెలిసి, లేఖనం నెరవేర్చడం కోసం, “నాకు దాహంగా ఉంది” అన్నాడు. **29** అక్కడ పుల్లటి ద్రాక్షారసం నిండివున్న ఒక పాత్ర ఉంది. కాబట్టి అక్కడున్న వాళ్లు ఒక స్పాంజీని ఆ పుల్లటి ద్రాక్షారసంలో ముంచి, హిస్సోపు* కొమ్మకు తగిలించి ఆయన నోటికి అందించారు. **30** యేసు ఆ పుల్లటి ద్రాక్షారసాన్ని రుచి చూసిన తర్వాత ఇలా అన్నాడు: “అంతా పూర్త

19:17, 19, 24, 25 * పదకోశం చూడండి.

19:29 * ఇది ఒక మొక్క.

యింది!” అప్పుడు ఆయన తలను వంచి, తుది శ్వాస విడిచాడు.

31 అది సిద్ధపడే రోజు. విశ్రాంతి రోజున (అది గొప్ప విశ్రాంతి రోజు) మృతదేహాలు హింసాకొయ్యలకు వేలాడుతూ ఉండకూడదు. కాబట్టి వాళ్ల కాళ్లను విరగగొట్టించి వాళ్ల దేహాల్ని కిందికి దింపించమని యూదులు పిలాతును అడిగారు. **32** కాబట్టి సైనికులు వచ్చి, యేసు పక్కన వేలాడదీయబడిన మొదటి వ్యక్తి కాళ్లు, రెండో వ్యక్తి కాళ్లు విరగగొట్టారు. **33** కానీ వాళ్లు యేసు దగ్గరికి వచ్చేసరికి ఆయన అప్పటికే చనిపోయి ఉండడంతో వాళ్లు ఆయన కాళ్లు విరగగొట్టలేదు.

34 అయితే ఒక సైనికుడు ఈటెతో ఆయన పక్కటెముకల్లో పొడిచాడు. వెంటనే రక్తం, నీళ్లు బయటికి వచ్చాయి.

35 దీన్ని చూసిన వ్యక్తి ఈ సాక్ష్యం ఇచ్చాడు, అతని సాక్ష్యం సత్యం. తాను చెప్తున్నది సత్యమని అతనికి తెలుసు, కాబట్టి మీరు కూడా నమ్మేలా అతను ఈ విషయాలు చెప్తున్నాడు. **36** నిజానికి, “ఆయన ఎముకల్లో ఒక్కటి కూడా విరగగొట్టబడదు” అనే లేఖనం నెరవేరడానికి ఇవి జరిగాయి. **37** అలాగే, “వాళ్లు తాము పొడిచిన వ్యక్తి వైపు చూస్తారు” అని ఇంకో లేఖనం చెప్తుంది.

38 ఇవి జరిగాక, అరిమతయియకు చెందిన యోసేపు యేసు శరీరాన్ని తీసుకెళ్లడానికి పిలాతును అనుమతి అడిగాడు. ఈ యోసేపు యేసు శిష్యుడు, కానీ యూదులకు భయపడి

ఆ విషయాన్ని ఎవరికీ చెప్పలేదు. పిలాతు అనుమతి ఇవ్వడంతో అతను వచ్చి, యేసు శరీరాన్ని తీసుకెళ్లాడు.

39 అంతకుముందు రాత్రిపూట యేసు దగ్గరకు వచ్చిన నీకోదేము కూడా సుమారు 30 కిలోల బోళ్లం-అగరు మిశ్రమాన్ని* తీసుకొని వచ్చాడు.

40 కాబట్టి వాళ్లు యేసు శరీరాన్ని తీసుకుని, సమాధి చేసేముందు యూదుల ఆచారం ప్రకారం సుగంధ ద్రవ్యాలు ఉంచిన నారబట్టలతో దాన్ని చుట్టారు.

41 యేసుకు మరణశిక్ష విధించిన* చోట ఒక తోట ఉంది, ఆ తోటలో ఒక కొత్త సమాధి[#] ఉంది. దానిలో అప్పటివరకు ఎవర్ని పెట్టలేదు. **42** అది యూదులు సిద్ధపడే రోజు, పైగా ఆ సమాధి దగ్గర్లో ఉంది కాబట్టి వాళ్లు యేసును అందులో పెట్టారు.

20 వారం మొదటి రోజున* ఇంకా తెల్లవారకముందే మగ్గలేనే మరెవరి సమాధి[#] దగ్గరికి వచ్చింది. అయితే అప్పటికే సమాధికి^Δ అడ్డంగా ఉన్న రాయి దొర్లించబడి ఉండడం ఆమె చూసింది. **2** దాంతో ఆమె పరుగెత్తుకుంటూ సీమోను పేతురు దగ్గరికి, యేసు ప్రేమించిన ఇంకో శిష్యుని దగ్గరికి వచ్చి, “వాళ్లు ప్రభువును సమాధిలో నుండి తీసుకెళ్లిపోయారు, ఆయన్ని

19:39 * లేదా “మాటను” అయ్యుంటుంది.

19:41 * లేదా “కొయ్య శిక్ష వేసి చంపిన.”

19:41; 20:1 # లేదా “స్మారక సమాధి.” 20:1

* మత్తయి 28:1కి ఉన్న పాదసూచిక చూడండి.

Δ లేదా “స్మారక సమాధికి.”

ఎక్కడ ఉంచారో మాకు తెలీదు” అని చెప్పింది.

3 అప్పుడు పేతురు, ఆ ఇంకో శిష్యుడు సమాధి దగ్గరికి బయల్దేరారు.

4 వాళ్లిద్దరూ కలిసి పరుగెత్తడం మొదలు పెట్టారు. అయితే పేతురుకన్నా ఆ ఇంకో శిష్యుడు వేగంగా పరుగెత్తి, సమాధి దగ్గరికి ముందుగా చేరుకున్నాడు.

5 అతను లోపలికి వంగి చూసినప్పుడు, అక్కడ నారబట్టలు పడివున్నాయి. అయితే అతను లోపలికి వెళ్లలేదు.

6 అతని వెనక సీమోను పేతురు కూడా వచ్చాడు. అతను సమాధిలోకి వెళ్లి, అక్కడ నారబట్టలు పడివుండడం చూశాడు. **7** యేసు తలకు చుట్టబడిన నారబట్ట మిగతా నారబట్టల దగ్గర లేదు. అది చుట్టబడి వేరే చోట ఉంది.

8 అప్పుడు సమాధి దగ్గరికి ముందుగా చేరుకున్న శిష్యుడు కూడా లోపలికి వెళ్లి, చూసి, నమ్మాడు. **9** ఆయన చని పోయినవాళ్లలో నుండి లేస్తాడనే లేఖ నాన్ని వాళ్లు అప్పటికి ఇంకా అర్థంచేసుకోలేదు. **10** కాబట్టి శిష్యులు తమ ఇళ్లకు తిరిగి వెళ్లిపోయారు.

11 అయితే మరియ ఏడుస్తూ సమాధి బయటే నిలబడి ఉంది. ఆమె సమాధి లోకి వంగి చూసినప్పుడు, **12** యేసు శరీరం ఉంచబడిన చోట తెల్లని పస్త్రాలు వేసుకున్న ఇద్దరు దేవదూతలు ఆమెకు కనిపించారు. తలవైపు ఒక దూత, కాళ్లవైపు ఇంకో దూత కూర్చోని ఉన్నారు. **13** వాళ్లు ఆమెను, “నువ్వు ఎందుకు ఏడుస్తున్నావు?” అని అడి

గారు. అప్పుడామె, “ఎవరో నా ప్రభువును తీసుకెళ్లిపోయారు, ఆయన్ని ఎక్కడ ఉంచారో నాకు తెలీదు” అంది.

14 ఆ మాట అని ఆమె వెనక్కి తిరిగి చూసింది. అక్కడ యేసు నిలబడి వున్నాడు, కానీ ఆయన యేసని ఆమె గుర్తుపట్టలేదు. **15** యేసు ఆమెను,

“నువ్వు ఎందుకు ఏడుస్తున్నావు? ఎవరి కోసం వెదుకుతున్నావు?” అని అడిగాడు. ఆమె ఆయన్ని తోటమాలి అనుకొని,

“అయ్యా, నువ్వు ఆయన్ని తీసుకెళ్లివుంటే ఆయన్ని ఎక్కడ ఉంచావో చెప్పు. నేను ఆయన్ని తీసుకెళ్తాను” అంది. **16** అప్పుడు యేసు,

“మరియా!” అన్నాడు. ఆమె వెనక్కి తిరిగి హీబ్రూ భాషలో “రబ్బూనీ!” (అంటే “బోధకుడా!” అని అర్థం) అని పిలిచింది. **17** యేసు ఆమెతో ఇలా అన్నాడు:

“నేనింకా తండ్రి దగ్గరికి వెళ్లలేదు కాబట్టి నన్ను అలాగే పట్టుకుని ఉండవద్దు. అయితే, నా సోదరుల దగ్గరికి వెళ్లి, ‘నా తండ్రి మీ తండ్రి, నా దేవుడూ మీ దేవుడూ అయిన ఆయన దగ్గరికి నేను వెళ్తున్నాను’ అని చెప్పు.”

18 మగ్గలేనే మరియ వెళ్లి, “నేను ప్రభువును చూశాను!” అని శిష్యులతో చెప్పింది. అంతేకాదు యేసు తనకు ఏంచెప్పాడో వాళ్లకు తెలియజేసింది.

19 వారం మొదటి రోజైన ఆ రోజు సాయంత్రం యేసు శిష్యులు ఒక ఇంట్లో కలుసుకున్నారు; వాళ్లు యూదులకు భయపడి తలుపుల్ని గట్టిగా వేసుకున్నారు. అప్పుడు యేసు వచ్చి, వాళ్ల

మధ్యలో నిలబడి, “మీకు శాంతి కలగాలి” అన్నాడు. **20** ఆ మాట అన్న తర్వాత ఆయన తన చేతుల్ని, తన పక్కభాగాన్ని వాళ్లకు చూపించాడు. అప్పుడు శిష్యులు ప్రభువును చూసి ఎంతో సంతోషించారు. **21** యేసు మళ్ళీ వాళ్లతో, “మీకు శాంతి కలగాలి. తండ్రి నన్ను పంపించినట్లే నేను కూడా మిమ్మల్ని పంపిస్తున్నాను” అన్నాడు. **22** ఈ మాటలు అన్న తర్వాత యేసు వాళ్ల మీద ఊది ఇలా అన్నాడు: “పవిత్ర శక్తిని పొందండి. **23** మీరు ఎవరి పాపాలనైనా క్షమిస్తే, వాళ్ల పాపాలు అప్పటికే క్షమించబడ్డాయి. మీరు ఎవరి పాపాలనైనా క్షమించకపోతే అవి అలాగే నిలిచివున్నాయి.”

24 అయితే, పన్నెండుమందిలో ఒకడైన తోమా, యేసు వచ్చినప్పుడు వాళ్లతోపాటు లేడు. అతనికి దిదుమ అనే పేరు కూడా ఉంది. **25** కాబట్టి ఇతర శిష్యులు అతనితో, “మేము ప్రభువును చూశాము!” అని చెప్పారు. అయితే తోమా వాళ్లతో, “ఆయన చేతుల్లోని మేకుల గాయాలను చూసి, వాటిని నా వేలితో ముట్టకుని, ఆయన పక్కభాగంలో నా చేతిని పెడితేగానీ నేను నమ్మను” అన్నాడు.

26 ఎనిమిది రోజుల తర్వాత ఆయన శిష్యులు మళ్ళీ ఇంట్లో కలుసుకున్నారు, అప్పుడు తోమా కూడా వాళ్లతో ఉన్నాడు. తలుపులు మూసివున్నా, యేసు వచ్చి వాళ్ల మధ్య నిలబడి, “మీకు శాంతి కలగాలి” అన్నాడు.

27 తర్వాత ఆయన తోమాతో ఇలా అన్నాడు: “నీ వేలితో నా చేతుల్ని ముట్టుకో. నీ చేతిని నా పక్కభాగంలో పెట్టు. ఇక సందేహపడడం మాని, నమ్ము.” **28** అప్పుడు తోమా ఆయనతో, “నా ప్రభువా, నా దేవా!” అన్నాడు. **29** యేసు అతనితో, “నువ్వు నన్ను చూశావు కాబట్టి నమ్ముతున్నావా? చూడకుండానే నమ్మేవాళ్లు సంతోషంగా ఉంటారు” అని అన్నాడు.

30 నిజానికి, శిష్యుల ముందు యేసు ఇంకా చాలా అద్భుతాలు చేశాడు, అవి ఈ గ్రంథపు చుట్టలో రాయబడలేదు. **31** అయితే, యేసు దేవుని కొడుకైన క్రీస్తు అని మీరు నమ్మేలా, అలా నమ్మి ఆయన పేరు ద్వారా జీవం పొందేలా ఇవి రాయబడ్డాయి.

21 ఆ తర్వాత యేసు, తిబెరియ సముద్రం దగ్గర శిష్యులకు మళ్ళీ కనిపించాడు. ఆయన ఈ విధంగా కనిపించాడు: **2** సీమోను పేతురు, తోమా (ఇతనికి దిదుమ అనే పేరు కూడా ఉంది), గలిలయలోని కానాకు చెందిన నతనయేలు, జెబెదయ కొడుకులు, యేసు శిష్యుల్లో ఇంకో ఇద్దరు అంతా ఒక చోట ఉన్నారు. **3** అప్పుడు సీమోను పేతురు వాళ్లతో, “నేను చేపలు పట్టడానికి వెళ్తున్నాను” అన్నాడు. వాళ్లు, “మేము కూడా నీతో వస్తాం” అన్నారు. దాంతో వాళ్లు పడవలో బయల్దేరారు. కానీ ఆ రాత్రి వాళ్లకు అసలు చేపలే దొరకలేదు.

4 తెల్లవారుతున్నప్పుడు యేసు సముద్రం ఒడ్డున నిలబడ్డాడు. అయితే

ఆయన యేసు అని శిష్యులు గుర్తు పట్టలేదు. **5** అప్పుడు యేసు వాళ్లతో, “పిల్లలారా, తినడానికి మీ దగ్గర ఏమైనా ఉందా?” అని అడిగాడు. వాళ్లు, “లేదు” అన్నారు. **6** అప్పుడు ఆయన, “పడవ కుడిపక్క వల వేయండి, మీకు కొన్ని చేపలు దొరుకుతాయి” అని వాళ్లకు చెప్పాడు. దాంతో వాళ్లు వల వేశారు, అయితే చాలా చేపలు పడడంతో వాళ్లు వలను లాగలేకపోయారు. **7** అప్పుడు యేసు ప్రేమించిన శిష్యుడు పేతురుతో, “ఆయన ప్రభువే!” అని చెప్పాడు. ఆయన ప్రభువని విన్నప్పుడు, సీమోను పేతురు తన పైవస్త్రం వేసుకుని సముద్రంలోకి దూకాడు. **8** కానీ మిగతా శిష్యులు చేపలతో నిండిన వలను లాక్కుంటూ పడవలో వచ్చారు, ఎందుకంటే వాళ్లు ఒడ్డుకు దాదాపు 90 మీటర్ల* దూరంలోనే ఉన్నారు.

9 వాళ్లు ఒడ్డుకు చేరుకున్నప్పుడు, కాలుతున్న బొగ్గుల మీద ఉన్న చేపల్ని రొట్టెను చూశారు. **10** యేసు వాళ్లతో, “మీరు పట్టిన చేపల్లో కొన్ని తీసుకు రండి” అన్నాడు. **11** కాబట్టి సీమోను పేతురు పడవ ఎక్కి, పెద్ద చేపలతో నిండిపోయిన ఆ వలను ఒడ్డుకు లాగాడు. అందులో 153 చేపలు ఉన్నాయి. అన్ని చేపలున్నా ఆ వల పిగి లిపోలేదు. **12** యేసు, “వచ్చి భోంచేయండి” అని వాళ్లతో అన్నాడు. అయితే శిష్యుల్లో ఎవరూ ఆయన్ని, “నువ్వు ఎవరు?” అని అడిగే దైర్యం చేయలేదు. ఎందుకంటే ఆయన ప్రభువని వాళ్లకు

తెలుసు. **13** యేసు రొట్టెను తీసుకుని వాళ్లకు ఇచ్చాడు, అలాగే చేపల్ని కూడా ఇచ్చాడు. **14** యేసు చనిపోయిన వాళ్లలో నుండి లేపబడిన తర్వాత శిష్యులకు కనబడడం ఇది మూడోసారి.

15 వాళ్లు భోజనం చేశాక యేసు సీమోను పేతురును, “యోహాను కొడుకు వైన సీమోనూ, నువ్వు వీటికన్నా నన్ను ఎక్కువగా ప్రేమిస్తున్నావా?” అని అడిగాడు. అందుకు పేతురు, “అవును ప్రభువా, నేను నిన్ను ప్రేమిస్తున్నానని నీకు తెలుసు” అని ఆయనతో అన్నాడు. అప్పుడు యేసు పేతురుతో, “నా గొర్రెపిల్లల్ని మేపు” అని చెప్పాడు. **16** యేసు మళ్ళీ రెండోసారి, “యోహాను కొడుకువైన సీమోనూ, నువ్వు నన్ను ప్రేమిస్తున్నావా?” అని అడిగాడు. అందుకు పేతురు, “అవును ప్రభువా, నేను నిన్ను ప్రేమిస్తున్నానని నీకు తెలుసు” అన్నాడు. అప్పుడు యేసు పేతురుతో, “నా చిన్న గొర్రెల్ని కాాయి” అన్నాడు. **17** యేసు మూడోసారి పేతురును, “యోహాను కొడుకువైన సీమోనూ, నువ్వు నన్ను ప్రేమిస్తున్నావా?” అని అడిగాడు. యేసు మూడోసారి, “నువ్వు నన్ను ప్రేమిస్తున్నావా?” అని అడిగేసరికి పేతురు చాలా బాధపడి, “ప్రభువా, నీకు అన్నీ తెలుసు; నేను నిన్ను ప్రేమిస్తున్నానని నీకే తెలుసు” అన్నాడు. అప్పుడు యేసు పేతురుతో ఇలా అన్నాడు: “నా చిన్న గొర్రెల్ని మేపు. **18** నేను నిజంగా నీతో చెప్తున్నాను, నువ్వు

21:8 * అక్ష., “దాదాపు 200 మూరల.”

యువకుడిగా ఉన్నప్పుడు నీ అంతట సువ్వే బట్టలు వేసుకుని నీకు నచ్చిన చోటికి వెళ్ళేవాడివి. కానీ నువ్వు ముసలివాడివి అయినప్పుడు నువ్వు చేతులు చాపుతావు, ఇంకెవరో నీకు బట్టలు వేసి నీకు నచ్చని చోటికి నిన్ను తీసుకెళ్తారు.”

19 పేతురు ఎలాంటి మరణం ద్వారా దేవునికి మహిమ తెస్తాడో సూచించడానికి యేసు ఆ మాట అన్నాడు. ఆ మాట అన్నాక యేసు పేతురుతో, “నన్ను అనుసరిస్తూ ఉండు” అని చెప్పాడు.

20 పేతురు వెనక్కి తిరిగి, యేసు ప్రేమించిన శిష్యుడు తమ వెనక రావడం చూశాడు. రాత్రి భోజనమప్పుడు యేసు రొమ్మును ఆనుకొని, “ప్రభువా, నిన్ను అప్పగించబోతున్నది ఎవరు?” అని అడిగింది అతనే. **21** అతన్ని చూసి నప్పుడు పేతురు యేసును, “ప్రభువా, మరి ఇతని సంగతేంటి?” అని అడి

గాడు. **22** అప్పుడు యేసు, “నేను వచ్చేంతవరకు అతను ఉండడం నాకిష్టమైతే నీకేంటి? నువ్వైతే నన్ను అనుసరిస్తూ ఉండు” అని పేతురుతో అన్నాడు. **23** కాబట్టి ఆ శిష్యుడు చావడు అనే మాట సోదరుల్లో వ్యాపించింది. అయితే అతను చావడని యేసు అతనితో అనలేదు కానీ, “నేను వచ్చేంతవరకు అతను ఉండడం నాకిష్టమైతే నీకేంటి?” అని మాత్రమే అన్నాడు.

24 వీటి గురించి ఈ సాక్ష్యం ఇస్తున్నది, వీటిని రాసింది ఆ శిష్యుడే. అతని సాక్ష్యం సత్యమని మనకు తెలుసు.

25 నిజానికి యేసు చేసిన పనులు ఇంకా చాలా ఉన్నాయి. వాటిలో ఒక్కొక్కదాని గురించి వివరంగా రాస్తే, అలా రాసిన గ్రంథపు చుట్టల్ని పెట్టడానికి ఈ భూమి కూడా సరిపోదని నాకు అనిపిస్తుంది.

అపొస్తలుల కార్యాలు

విషయసూచిక

- 1 ఠెయోఫిలాను సంబోధించడం (1-5)
- భూమంతటా సాక్షులు (6-8)
- యేసు పరలోకానికి వెళ్ళడం (9-11)
- శిష్యులు ఐక్యంగా కలవడం (12-14)
- యూదా స్థానంలో మత్తీయను ఎంచుకోవడం (15-26)
- 2 పెంతెకొస్తు రోజున పవిత్రశక్తి కుమ్మరించబడడం (1-13)

- పేతురు ప్రసంగం (14-36)
- పేతురు ప్రసంగానికి ప్రజల స్పందన (37-41)
- 3,000 మంది బాప్తిస్మం తీసుకోవడం (41)
- క్రైస్తవ సహవాసం (42-47)
- 3 బిక్షం ఎత్తుకునే కుంటివాణ్ణి పేతురు బాగుచేయడం (1-10)

- సొలోమోను మంటపంలో
పేతురు ప్రసంగం (11-26)
'అన్నిటిని చక్కదిద్దడం' (21)
మోషేలాంటి ప్రవక్త (22)
- 4 పేతురును, యోహానును
బంధించడం (1-4)
శిష్యుల్లో పురుషుల సంఖ్య
5,000కు చేరుకుంది (4)
మహాసభ ముందు విచారణ (5-22)
'మేము మాట్లాడుకుండా
ఉండలేం' (20)
దైర్యం కోసం ప్రార్థించడం (23-31)
శిష్యులు తమకున్నవి
పంచుకున్నారు (32-37)
- 5 అననీయ, సప్పీరా (1-11)
అపొస్తలులు ఎన్నో
సూచనలు చేశారు (12-16)
చెరసాలలో వేయబడ్డారు,
విడుదలయ్యారు (17-21ఎ)
మళ్ళీ మహాసభ ముందుకు
తీసుకొచ్చారు (21బి-32)
'దేవునికే లోబడాలి,
మనుషులకు కాదు' (29)
గమలీయేలు సలహా (33-40)
ఇంటింటా ప్రకటించడం (41, 42)
- 6 పని కోసం ఏడుగురు పురుషుల్ని
ఎంపిక చేయడం (1-7)
దైవదూషణ చేశాడని స్తైఫనును
నిందించడం (8-15)
- 7 స్తైఫను మహాసభ ముందు
మాట్లాడడం (1-53)
పూర్వీకుల కాలం (2-16)

- మోషే నాయకత్వం, ఇశ్రాయేలీ
యుల విగ్రహపూజ (17-43)
మనుషులు కట్టిన ఆలయాల్లో
దేవుడు నివసించడు (44-50)
స్తైఫనును రాళ్లతో కొట్టడం (54-60)
- 8 సౌలు హింసించడం (1-3)
సమరయలో ఫిలిప్పు పరిచర్యకు
మంచి ఫలితాలు రావడం (4-13)
పేతురును, యోహానును
సమరయకు పంపించడం (14-17)
పవిత్రశక్తిని కొనాలని సీమోను
ప్రయత్నించడం (18-25)
ఇతియోపీయుడైన ఒక
అధికారి (26-40)
- 9 దమస్కుకు వెళ్లే దారిలో సౌలు (1-9)
సౌలుకు సహాయం చేయడానికి
అననీయను పంపించడం (10-19ఎ)
దమస్కులో సౌలు యేసు గురించి
ప్రకటించడం (19బి-25)
సౌలు యెరూషలేముకు
వెళ్లడం (26-31)
పేతురు ఐనెయను
బాగుచేయడం (32-35)
ఉదార స్వభావం గల దొర్కా
పునరుత్థానం (36-43)
- 10 కొర్నేలికి వచ్చిన దర్శనం (1-8)
పేతురు ఒక దర్శనంలో పవిత్రమైన
జంతువుల్ని చూడడం (9-16)
పేతురు కొర్నేలిని
సందర్శించడం (17-33)
పేతురు అన్యులకు మంచివార్త
ప్రకటించడం (34-43)
"దేవునికే పక్షపాతం లేదు" (34, 35)

- అన్యులు పవిత్రశక్తిని పొంది,
బాప్తిస్మం తీసుకోవడం (44-48)
- 11 పేతురు అపొస్తలుల దగ్గరికి వచ్చి
చెప్పడం (1-18)
సిరియాలోని అంతియొకయలో
బర్నబా, సౌలు (19-26)
శిష్యులు మొదటిసారి క్రైస్తవులని
పిలవబడ్డారు (26)
కరువు రాబోతుందని అగబు ముందే
చెప్పడం (27-30)
- 12 యాకోబు చంపబడ్డాడు; పేతురు
చెరసాలలో వేయబడ్డాడు (1-5)
పేతురు అద్భుత రీతిలో
విడుదలయ్యాడు (6-19)
దేవదూత హేరోదును
జబ్బుపడేలా చేయడం (20-25)
- 13 బర్నబాను, సౌలును మిషనరీలుగా
పంపించడం (1-3)
కుప్రలో పరిచర్య (4-12)
పిసిదియలోని అంతియొకయలో
సౌలు ప్రసంగం (13-41)
అన్యుల దగ్గరికి వెళ్లమనే
ప్రవచనాత్మక ఆజ్ఞ (42-52)
- 14 ఈకొనియలో అభివృద్ధి,
వ్యతిరేకత (1-7)
లుస్త్రలో సౌలును, బర్నబాను దేవుళ్లు
అనుకోవడం (8-18)
సౌలును రాళ్లతో కొట్టినా
బ్రతికాడు (19, 20)
సంఘాల్ని బలపర్చడం (21-23)
సిరియాలోని అంతియొకయకు
తిరిగిరావడం (24-28)
- 15 సున్నతి గురించి అంతియొకయలో
వివాదం (1, 2)
సమస్యను యెరూషలేముకు
తీసుకెళ్లడం (3-5)
పెద్దలు, అపొస్తలులు
సమావేశమౌతారు (6-21)
పరిపాలక సభ ఉత్తరం (22-29)
రక్తానికి దూరంగా ఉండండి (28, 29)
ఉత్తరం వల్ల సంఘాలు
ప్రోత్సాహం పొందడం (30-35)
సౌలు, బర్నబాలు ఎవరి దారిన
వాళ్లు వెళ్లడం (36-41)
- 16 సౌలు తిమోతిని ఎంపిక
చేసుకోవడం (1-5)
మాసిదోనియకు చెందిన
వ్యక్తి గురించిన దర్శనం (6-10)
ఫిలిప్పీలో లూదియ విశ్వాసురాలు
అవడం (11-15)
సౌలును, సీలను
చెరసాలలో వేస్తారు (16-24)
చెరసాల అధికారి, అతని ఇంటివాళ్లు
బాప్తిస్మం తీసుకోవడం (25-34)
అధికారులు క్షమాపణ చెప్పాలని
సౌలు అడుగుతాడు (35-40)
- 17 థెస్సలోనికలో సౌలు, సీల (1-9)
బెరయలో సౌలు, సీల (10-15)
ఏథెన్సులో సౌలు (16-22వ)
అరేయొపగులో
సౌలు ప్రసంగం (22బి-34)
- 18 కొరింథులో సౌలు పరిచర్య (1-17)
సిరియాలోని అంతియొకయకు
తిరిగిరావడం (18-22)

- పౌలు గలతీయ,
ప్రొగియలకు వెళ్ళడం (23)
మంచి ప్రసంగీకుడైన అపొల్లోకు
సహాయం (24-28)
- 19 ఎఫెసులో పౌలు; కొంతమంది మళ్ళీ
బాప్తిస్మం తీసుకోవడం (1-7)
పౌలు బోధించడం (8-10)
చెడ్డదూతల ప్రభావం ఉన్నా మంచి
ఫలితాలు (11-20)
ఎఫెసులో అలజడి (21-41)
- 20 మాసిదోనియలో, గ్రీసులో పౌలు (1-6)
త్రోయలో ఐతుకు పునరుత్థానం (7-12)
త్రోయ నుండి మిలేతుకు (13-16)
ఎఫెసు పెద్దల్ని పౌలు
కలవడం (17-38)
ఇంటింటా బోధించడం (20)
“ఇవ్వడంలోనే ఎక్కువ
సంతోషం” (35)
- 21 యెరూషలేముకు ప్రయాణం (1-14)
యెరూషలేముకు రావడం (15-19)
పెద్దల సలహాను
పౌలు పాటిస్తాడు (20-26)
ఆలయంలో అలజడి;
పౌలును బంధించడం (27-36)
ప్రజల్ని ఉద్దేశించి మాట్లాడడానికి
పౌలుకు అనుమతి (37-40)
- 22 ప్రజల ముందు పౌలు వాదన (1-21)
పౌలు తన రోమా పౌరసత్వాన్ని
ఉపయోగించడం (22-29)
మహాసభ సమావేశమవడం (30)
- 23 పౌలు మహాసభ ముందు
మాట్లాడడం (1-10)
- ప్రభువు పౌలును బలపరుస్తాడు (11)
పౌలును చంపడానికి కుట్ర (12-22)
పౌలును కైసరయకు
పంపించడం (23-35)
- 24 పౌలు మీద ఆరోపణలు (1-9)
ఫేలిక్కు ముందు పౌలు వాదన (10-21)
పౌలు తీర్పు రెండేళ్లు
వాయిదా పడడం (22-27)
- 25 ఫేస్తు ముందు పౌలు విచారణ (1-12)
“నేను కైసరుకే
విన్నవించుకుంటాను!” (11)
ఫేస్తు అగ్రిప్ప రాజును
సంప్రదించడం (13-22)
అగ్రిప్ప ముందు పౌలు (23-27)
- 26 అగ్రిప్ప ముందు పౌలు వాదన (1-11)
తాను ఎలా విశ్వాసిగా మారాడో
పౌలు వివరిస్తాడు (12-23)
ఫేస్తు, అగ్రిప్పల స్పందన (24-32)
- 27 పౌలు రోముకు ప్రయాణించడం (1-12)
తుఫాను ఓడను కొట్టడం (13-38)
ఓడ బద్దలవడం (39-44)
- 28 మెలితే తీరానికి చేరుకోవడం (1-6)
పొస్టి వాళ్ల నాన్నను
బాగుచేయడం (7-10)
రోముకు ప్రయాణం (11-16)
రోములో ఉన్న యూదులతో పౌలు
మాట్లాడడం (17-29)
పౌలు రెండేళ్లు దైర్యంగా
ప్రకటించడం (30, 31)

1 ఓ థెయోఫిలా, నేను నీకు రాసిన మొదటి పుస్తకంలో యేసు చేసిన, బోధించిన వాటన్నిటి గురించి వివరించాను. **2** అంటే, యేసు తాను ఎంచుకున్న అపొస్తలులకు పవిత్రశక్తి ద్వారా నిర్దేశాలు ఇచ్చి, పరలోకానికి ఎత్తబడిన రోజు వరకు చేసిన, బోధించిన వాటన్నిటి గురించి వివరించాను. **3** ఆయన బాధలు పడిన తర్వాత, తాను బ్రతికి ఉన్నానని ఎన్నో ఒప్పింపజేసే రుజువులతో వాళ్లకు చూపించుకున్నాడు. **40** రోజులపాటు ఆయన వాళ్లకు చాలా సార్లు కనిపించి, దేవుని రాజ్యం గురించి మాట్లాడాడు. **4** ఆయన వాళ్లను కలిసినప్పుడు వాళ్లకు ఇలా ఆజ్ఞాపించాడు: “మీరు యెరూషలేమును విడిచి వెళ్లకండి. తండ్రి వాగ్దానం నెరవేరేవరకు ఎదురుచూస్తూ ఉండండి. ఆ వాగ్దానం గురించి మీరు నా దగ్గర విన్నారు. **5** యోహాను నీళ్లలో బాప్తిస్మం ఇచ్చాడు. అయితే, కొన్ని రోజుల్లో మీరు పవిత్రశక్తితో బాప్తిస్మం తీసుకుంటారు.”

6 కాబట్టి వాళ్లు మళ్లీ కలుసుకున్నప్పుడు, “ప్రభువా, ఇప్పుడు ఇశ్రాয়েలుకు రాజ్యాన్ని మళ్లీ ఇస్తావా?” అని ఆయన్ని అడిగారు. **7** దానికి ఆయన వాళ్లతో ఇలా అన్నాడు: “సమయాలను, కాలాలను తండ్రి తన అధికారం కింద ఉంచుకున్నాడు. వాటిని మీరు తెలుసుకోవాల్సిన అవసరం లేదు. **8** అయితే పవిత్రశక్తి మీ మీదికి వచ్చినప్పుడు మీరు బలం పొందుతారు; అప్పుడు యెరూషలేములో, యూదయ అంత

టిలో, సమరయలో, భూమంతటా మీరు నాకు సాక్షులుగా ఉంటారు.” **9** ఆయన ఈ మాటలు చెప్పిన తర్వాత, వాళ్లు ఇంకా చూస్తుండగానే పైకి ఎత్తబడ్డాడు. ఒక మేఘం ఆయన్ని కప్పేసింది, దాంతో వాళ్లిక ఆయన్ని చూడలేకపోయారు. **10** ఆయన వెళ్తుండగా వాళ్లు ఆకాశంలోకి అలాగే చూస్తూ ఉన్నారు. ఇంతలో తెల్లని వస్త్రాలు వేసుకున్న ఇద్దరు మనుషులు హఠాత్తుగా వాళ్ల పక్కన నిలబడి **11** ఇలా అన్నారు: “గలిలయ మనుషులారా, మీరెందుకు ఆకాశంలోకి చూస్తూ ఉన్నారు? మీ దగ్గర నుండి ఆకాశంలోకి ఎత్తబడిన ఈ యేసు ఏ విధంగా ఆకాశంలోకి వెళ్లడం మీరు చూశారో అదే విధంగా వస్తాడు.”

12 అప్పుడు వాళ్లు ఒలీవల కొండ నుండి యెరూషలేముకు తిరిగొచ్చారు. ఆ కొండ యెరూషలేముకు సుమారు ఒక కిలోమీటరు* దూరంలోనే ఉంది. **13** వాళ్లు వచ్చాక, తాము బస చేస్తున్న మేడగదిలోకి వెళ్లారు. వాళ్లెవరంటే: పేతురు, యోహాను, యాకోబు, అంద్రెయ, ఫిలిప్పు, తోమా, బర్తొలొమయి, మత్తయి, అల్ఫాయి కొడుకైన యాకోబు, ఉత్సాహవంతుడైన సీమోను, యాకోబు కొడుకైన యూదా. **14** వీళ్లందరూ, వీళ్లతోపాటు ఇంకొందరు స్త్రీలు, యేసు సోదరులు, ఆయన తల్లి మరియు కలిసి ఒకే మనసుతో పట్టుదలగా ప్రార్థన చేస్తూ ఉన్నారు.

1:12 * అక్ష. “విశ్రాంతి రోజు ప్రయాణమంత.”
విశ్రాంతి రోజున ప్రయాణించేందుకు అనుమతింపబడిన దూరం.

15 అలాంటి ఒక రోజున పేతురు అక్కడున్న సోదరుల (దాదాపు 120 మంది) మధ్య నిలబడి ఇలా అన్నాడు: **16** “సోదరులారా, యూదా గురించి పవిత్రశక్తి దావీదు ద్వారా చెప్పిన లేఖనం నెరవేరాల్సి ఉంది. ఈ యూదా యేసును బంధించిన వాళ్లకు దారి చూపించాడు. **17** అతను మూలో ఒక డిగా లెక్కించబడ్డాడు, మూలాగే పరిచర్య చేశాడు. **18** (అన్యాయంగా సంపాదించిన డబ్బుతో అతను ఒక పొలం కొన్నాడు. అతను తలకిందులుగా పడడంతో అతని శరీరం చీలిపోయి లోపలి అవయవాలన్నీ బయటికి వచ్చాయి. **19** ఈ సంగతి యెరూషలేము ప్రజలందరికీ తెలిసింది. దాంతో ఆ పొలానికి వాళ్ల భాషలో అకెల్లమ అనే పేరు వచ్చింది. ఆ మాటకు “రక్తపు పొలం” అని అర్థం.) **20** ఎందుకంటే కీర్తనల పుస్తకంలో ఇలా రాయబడింది: ‘అతను నివసించే చోటు నిర్మానుష్యం అవ్వాలి. అందులో ఎవ్వరూ నివసించకూడదు.’ ‘అతని స్థానాన్ని* వేరే వ్యక్తి తీసుకోవాలి.’ **21** కాబట్టి మనం ఒకర్ని ఎంచుకోవాలి. యేసు మన మధ్య పరిచర్య చేసిన కాల మంతటిలో అతను మనతోపాటు ఉన్నవాడై ఉండాలి; **22** యేసు యోహాను దగ్గర బాప్తిస్మం తీసుకున్నప్పటి నుండి పరలోకానికి ఎత్తబడిన రోజువరకు అతను మనతోపాటు ఉన్నవాడై ఉండాలి; అంతేకాదు, మనలాగే యేసు పునరుత్థానాన్ని చూసినవాడై ఉండాలి.”

1:20 * అంటే, పర్యవేక్షకునిగా అతని స్థానాన్ని.

23 కాబట్టి వాళ్లు ఇద్దరు వ్యక్తుల్ని సూచించారు. ఒకరు, బర్నబ్బా అని పిలవబడిన యోసేపు. ఇతన్ని యూస్తు అని కూడా పిలిచేవాళ్లు. ఇంకొకరు మత్తీయ. **24** తర్వాత వాళ్లు ప్రార్థన చేసి ఇలా అన్నారు: “యోహోవా,* నీకు అందరి హృదయాలు తెలుసు. ఈ ఇద్దరిలో నువ్వు ఎవర్ని ఎంచుకున్నావో దయచేసి మాకు చూపించు. **25** తన సొంత దారిలో వెళ్లడం కోసం యూదా వదిలేసిన ఈ పరిచర్యను, అపొస్తలత్వాన్ని పొందడానికి నువ్వు ఎవర్ని ఎంచుకున్నావో దయచేసి మాకు చూపించు.” **26** కాబట్టి వాళ్లు ఆ ఇద్దరి గురించి చీట్లు* వేశారు, చీటి మత్తీయ పేరు మీద వచ్చింది. కాబట్టి అతను 12 మంది అపొస్తలుల్లో ఒకడిగా లెక్కించబడ్డాడు.

2 పెంతెకొస్తు పండుగ రోజున శిష్యులందరూ ఒకే చోట ఉన్నారు. **2** అప్పుడు ఉన్నట్టుండి ఆకాశం నుండి ఒక శబ్దం వచ్చింది. అది వేగంగా వీచే బలమైన గాలి శబ్దంలా ఉంది. వాళ్లు కూర్చున్న ఇల్లంతా ఆ శబ్దంతో నిండిపోయింది. **3** అప్పుడు అగ్నిలాంటి నాలుకలు వాళ్లకు కనిపించాయి. ఆ నాలుకలు విడిపోయి, వాళ్లలో ఒక్కొక్కరి మీద ఒక్కొక్క నాలుక వాలింది. **4** దాంతో వాళ్లంతా పవిత్రశక్తితో నిండిపోయారు; ఆ పవిత్రశక్తి ఇచ్చిన సామర్థ్యం ప్రకారం వాళ్లు వేర్వేరు భాషల్లో మాట్లాడడం మొదలుపెట్టారు.

1:24, 26 * పదకోశం చూడండి.

5 ఆ సమయంలో భూమ్మీదున్న అన్ని దేశాల నుండి వచ్చిన దైవభక్తిగల యూదులు యెరూషలేములో ఉన్నారు.

6 ఆ శబ్దం వచ్చినప్పుడు చాలామంది ప్రజలు అక్కడికి వచ్చారు. శిష్యులు ఆ ప్రజల్లో ప్రతీ ఒక్కరి మాతృభాషలో మాట్లాడడం విని వాళ్లంతా అవాక్కయ్యారు. 7 వాళ్లు ఆశ్చర్యంలో మునిగిపోయి ఇలా అన్నారు: “ఇక్కడ చూడండి, మాట్లాడుతున్న వీళ్లంతా గలిలయ ప్రాంతం వాళ్లే కదా? 8 అయితే మనలో ప్రతీ ఒక్కరం, వీళ్లు మన మాతృభాషల్లో* మాట్లాడడం వింటున్నామేంటి? 9 మనలో పార్షీయులు, మాదీయులు, ఏలామీయులు ఉన్నారు; మెసోపొతమియ, యూదయ, కప్పదొకియ, పొంతు, ఆసియా ప్రాంతం, 10 ఫ్రుగియ, పంఫూలియ, ఐగుప్తు, కురేనేకు దగ్గర్లో ఉన్న లిబియ ప్రాంతాల నివాసులు ఉన్నారు; రోము నుండి వచ్చి యెరూషలేములో తాత్కాలికంగా నివసిస్తున్న యూదులు, యూదులుగా మారిన అన్యులు ఉన్నారు; 11 క్రేతీయులు, అరబీయులు ఉన్నారు. దేవుని శక్తి వంతమైన కార్యాల గురించి వీళ్లు మన భాషల్లో మాట్లాడడం మనమందరం వింటున్నాం.” 12 వాళ్లంతా ఆశ్చర్యపోయి, అయోమయంతో ఒకరితో ఒకరు “అసలు ఇక్కడ ఏం జరుగుతోంది?” అని చెప్పుకున్నారు. 13 అయితే ఇతరులు శిష్యుల్ని ఎగతాళి చేస్తూ,

“వీళ్లు తాగిన మత్తులో ఉన్నారు” అని అన్నారు.

14 అయితే పేతురు పదకొండు మంది అపొస్తలులతో పాటు లేచి నిలబడి బిగ్గరగా ఇలా అన్నాడు: “యూదయ మనుషులారా, యెరూషలేములో నివసిస్తున్న సమస్త ప్రజలారా, మీకు ఈ విషయం తెలియాలి. మీరు నా మాటలు జాగ్రత్తగా వినండి. 15 మీరు అనుకుంటున్నట్టు వీళ్లేమీ తాగిన మత్తులో లేరు. ఎందుకంటే ఇప్పుడు ఉదయం 9 గంటలే* అయింది. 16 అయితే, యోవేలు ప్రవక్త చెప్పిన మాటలు వీళ్ల విషయంలో నెరవేరుతున్నాయి. ఆ ప్రవక్త ఇలా చెప్పాడు: 17 ‘దేవుడు ఇలా అంటున్నాడు: “చివరి రోజుల్లో అన్ని రకాల ప్రజల మీద నా పవిత్రశక్తిని కుమ్మరిస్తాను. మీ కొడుకులు, మీ కూతుళ్లు ప్రవచిస్తారు. మీ యౌవనులు దర్భనాలు చూస్తారు, మీ వృద్ధులు కలలు కంటారు. 18 ఆ రోజుల్లో నేను నా దాసుల మీద, దాసీల మీద కూడా నా పవిత్రశక్తిని కుమ్మరిస్తాను; వాళ్లు ప్రవచిస్తారు. 19 అంతేకాదు, నేను పైన ఆకాశంలో అద్భుతాల్ని, కింద భూమ్మీద సూచనల్ని చూపిస్తాను. అంటే రక్షాన్ని, నిప్పును, పొగ మేఘాల్ని చూపిస్తాను. 20 మహిమాన్వితమైన యెహోవా* మహారోజు రాకముందు సూర్యుడు చీకటిగా మారతాడు, చంద్రుడు రక్తంగా మారతాడు. 21 అప్పుడు

2:8 * లేదా “పుట్టినప్పటి నుండి మనం వింటున్న భాషల్లో.”

2:15 * అక్ష., “మూడో గంటే.” 2:20 * పదకోశం చూడండి.

అపొస్తలుల కార్యాలు 2:22-35

యెహోవా* పేరు ఉపయోగించి ప్రార్థించే ప్రతీ ఒక్కరు రక్షించబడతారు.”

22 “ఇశ్రాయేలు ప్రజలారా, ఈ మాటలు వినండి: దేవుడు నజరేయుడైన యేసు ద్వారా మీ మధ్య శక్తి వంతమైన పనుల్ని, అద్భుతాల్ని, సూచనల్ని చేసి యేసును తానే పంపించానని స్పష్టంగా చూపించాడు. ఈ సంగతి మీకు బాగా తెలుసు. **23** యేసు బంధించబడతాడని దేవునికి ముందే తెలుసు, కాబట్టి దేవుడే దాన్ని నిర్ణయించాడు. ఈ వ్యక్తినే మీరు ధర్మశాస్త్రం తెలియనివాళ్ల చేత కొయ్యకు దిగగొట్టించి చంపేశారు.

24 అయితే దేవుడు ఆయన్ని మరణ బంధకాల* నుండి విడిపించి, పునరుత్థానం చేశాడు. ఎందుకంటే, మరణం ఆయన్ని బంధించి ఉంచడం అసాధ్యం.

25 దావీదు ఆయన గురించి ఇలా చెప్పాడు: ‘నేను ఎప్పుడూ యెహోవాను* నా ముందు# ఉంచుకుంటాను. ఆయన నా కుడి పక్కన ఉన్నాడు కాబట్టి నేను ఎప్పటికీ కదల్చబడను.

26 అందుకే నా హృదయం ఉల్లాసంగా ఉంది, నా నాలుక ఎంతో సంతోషించింది. నేను* ఆశతో జీవిస్తాను;

27 ఎందుకంటే నువ్వు నన్ను సమాధిలో* విడిచిపెట్టవు. అంతేకాదు, నేను

2:21, 25, 34 * పదకోశం చూడండి. 2:24

* లేదా “మరణపు తాళ్ల” అయ్యుంటుంది. 2:25

లేదా “నా కళ్ల ముందు.” 2:26 * అక్ష., “నా

శరీరం.” 2:27, 31 * లేదా “హేడిస్ లో,” అంటే మానవజాతి సాధారణ సమాధిలో. పదకోశం చూడండి.

నీకు నమ్మకంగా ఉన్నాను కాబట్టి నువ్వు నా శరీరాన్ని కుళ్లిపోనివ్వవు. **28** జీవ మార్గాలు నువ్వు నాకు తెలియజేశావు; నీ సన్నిధిలో* నా హృదయాన్ని గొప్ప సంతోషంతో నింపుతావు.’

29 “సోదరులారా మన కుటుంబ పెద్ద దావీదు గురించి నన్ను ధైర్యంగా మాట్లాడనివ్వండి. దావీదు చనిపోయి పాతిపెట్టబడ్డాడని, అతని సమాధి ఈ రోజు వరకు మన మధ్యే ఉందని మీకు తెలుసు. **30** దావీదు ఒక ప్రవక్త; అంతేకాదు, అతని పంశస్థుల్లో ఒకరిని అతని సింహాసనం మీద కూర్చోబెడతానని దేవుడు ఒట్టేసి చేసిన వాగ్దానం అతనికి తెలుసు. **31** క్రీస్తు పునరుత్థానం గురించి దావీదుకు ముందే తెలుసు,

అతను దాని గురించి మాట్లాడాడు కూడా. దేవుడు క్రీస్తును సమాధిలో* విడిచిపెట్టలేదని, ఆయన శరీరం కుళ్లిపోలేదని దావీదు చెప్పాడు. **32** ఈ యేసును దేవుడు పునరుత్థానం చేశాడు, దీనికి మేమందరం సాక్షులం. **33** ఆయన హెచ్చించబడి దేవుని కుడివైపున కూర్చున్నాడు; తండ్రి వాగ్దానం చేసిన పవిత్రశక్తిని పొందాడు. కాబట్టి మీరు చూస్తున్న, వింటున్న ఈ పవిత్రశక్తిని కుమ్మరించాడు. **34** దావీదు పరలోకానికి ఎక్కిపోలేదు. అయితే స్వయంగా అతనే ఇలా చెప్పాడు: ‘యెహోవా* నా ప్రభువుతో ఇలా అన్నాడు: **35** “నేను నీ శత్రువుల్ని నీ పాదపీఠంగా చేసేవరకు నువ్వు నా కుడి పక్కన కూర్చో.”’

2:28 * లేదా “నీ ముఖం ముందు.”

36 కాబట్టి మీరు కొయ్య మీద శిక్ష వేసిన ఈ యేసును దేవుడు ప్రభువుగా, క్రీస్తుగా నియమించాడని ఇశ్రాయేలు ఇంటివాళ్లం దరూ ఖచ్చితంగా తెలుసుకోవాలి.”

37 ఈ మాట విన్నప్పుడు వాళ్లకు గుండెల్లో పొడిచినట్లు అనిపించింది. దాంతో వాళ్లు పేతురుతో, మిగతా అపొస్తలులతో “సోదరులారా, మేము ఏంచేయాలి?” అని అడిగారు. **38** అప్పుడు పేతురు వాళ్లకిలా చెప్పాడు: “మీరు పశ్చాత్తాపపడండి. మీ పాపాలు క్షమించబడేలా మీలో ప్రతీ ఒక్కరు యేసు క్రీస్తు పేరున బాప్తిస్మం తీసుకోండి. అప్పుడు మీరు పవిత్రశక్తి అనే ఉచిత బహుమతిని పొందుతారు. **39** మన దేవుడైన యెహోవా* తన దగ్గరికి పిలిచే వాళ్లందరి కోసం ఈ వాగ్దానం చేయబడింది. అంటే మీ కోసం, మీ పిల్లల కోసం, దూరాన ఉన్న వాళ్లందరి కోసం చేయబడింది.” **40** అతను ఇంకా చాలా మాటలతో పూర్తిస్థాయిలో సాక్ష్యమిచ్చి, “ఈ చెడ్డ తరానికి దూరంగా ఉండి నాశనాన్ని తప్పించుకోండి” అంటూ వాళ్లను ప్రోత్సహిస్తూ ఉన్నాడు. **41** కాబట్టి అతని మాటను సంతోషంగా అంగీకరించిన వాళ్లు బాప్తిస్మం తీసుకున్నారు. ఆ రోజు దాదాపు 3,000 మంది వాళ్లతో చేరారు. **42** వాళ్లు పట్టణాలతో అపొస్తలుల దగ్గర నేర్చుకుంటూ, తమ దగ్గర ఉన్నవన్నీ ఒకరితో ఒకరు పంచుకుంటూ,* కలిసి భోంచేస్తూ, ప్రార్థిస్తూ ఉన్నారు.

2:39, 47 * పదకోశం చూడండి. 2:42 * లేదా “కలిసి సహవసిస్తూ.”

43 అపొస్తలులు ఎన్నో అద్భుతాలు, సూచనలు చేయడం మొదలుపెట్టారు. ఇది చూసిన ప్రతీ ఒక్కరిలో భయం మొదలైంది. **44** విశ్వాసులైన వాళ్లందరూ కలిసి ఉన్నారు, తమకు ఉన్న వన్నీ ఒకరితో ఒకరు పంచుకున్నారు. **45** వాళ్లు తమ భూముల్ని, ఆస్తిపాస్తుల్ని అమ్మి, ఆ డబ్బును అందరికీ వాళ్లవాళ్ల అవసరాన్ని బట్టి పంచిపెడుతూ వచ్చారు. **46** వాళ్లు ప్రతీరోజు ఒకే మనసుతో ఆలయంలో కలుసుకుంటూ, వేర్వేరు ఇళ్లలో భోంచేస్తూ, తమ ఆహారాన్ని ఎంతో సంతోషంతో పంచుకుంటూ ఉన్నారు. వాళ్లు ప్రతీది మనస్ఫూర్తిగా చేస్తూ, **47** దేవుణ్ణి స్తుతిస్తూ, ప్రజలందరి దగ్గర మంచి పేరు సంపాదించుకుంటూ ఉన్నారు. అదే సమయంలో, రక్షణ మార్గంలో ప్రవేశించినవాళ్లను యెహోవా* ప్రతీరోజు వాళ్లతో చేరుస్తూ ఉన్నాడు.

3 ఒకరోజు పేతురు, యెహోవాను ప్రార్థన సమయమప్పుడు అంటే దాదాపు మధ్యాహ్నం మూడింటికి* ఆలయానికి వెళ్తున్నారు. **2** అదే సమయంలో కొంతమంది పుట్టినప్పటి నుండి కుంటివాడిగా ఉన్న ఒక వ్యక్తిని మోసు కెళ్తున్నారు. అతను ఆలయానికి వచ్చే వాళ్ల దగ్గర డబ్బులు అడుక్కునేలా, వాళ్లు అతన్ని ప్రతీరోజు దేవాలయంలో సౌందర్యం అనే ద్వారం దగ్గర ఉంచే వాళ్లు. **3** అతను ఆలయంలోకి

3:1 * అక్ష., “తొమ్మిదో గంట అప్పుడు.”

అపొస్తలుల కార్యాలు 3:4-18

వెళ్లబోతున్న పేతురును, యోహానును చూసినప్పుడు, వాళ్లను డబ్బులు అడగడం మొదలుపెట్టాడు. **4** అప్పుడు పేతురు, యోహాను అతని వైపు సూటిగా చూశారు. పేతురు అతనితో, “మా వైపు చూడు” అన్నాడు. **5** కాబట్టి వాళ్ల దగ్గర ఏమైనా దొరుకుతుందేమో అనే ఆశతో అతను వాళ్ల వైపు చూస్తూ ఉన్నాడు. **6** అయితే పేతురు, “వెండి బంగారాలు నా దగ్గర లేవు కానీ నా దగ్గర ఏదీ ఉందో అదే నీకు ఇస్తున్నాను. నజరేయుడైన యేసుక్రీస్తు పేరున చెప్తున్నాను, లేచి నడుపు!” అని చెప్పి **7** అతని కుడి చేయి పట్టుకొని పైకి లేపాడు. వెంటనే అతని పాదాలకు, చీలమండలకు బలం వచ్చింది. **8** అతను వెంటనే లేచి, నడుస్తూ గెంతుతూ దేవుణ్ణి స్తుతిస్తూ వాళ్లతోపాటు ఆలయంలోకి వెళ్లాడు. **9** అతను నడవడం, దేవుణ్ణి స్తుతించడం అక్కడున్న వాళ్లంతా చూశారు. **10** డబ్బులు అడుక్కోవడానికి ఆలయంలో సౌందర్య ద్వారం దగ్గర కూర్చునే వ్యక్తి అతనే అని వాళ్లు గుర్తుపట్టారు. అతనికి జరిగింది చూసి వాళ్లు ఎంతో ఆశ్చర్యంలో, సంతోషంలో మునిగిపోయారు.

11 అతను పేతురు యోహానుల చేతులు పట్టుకొని ఉండగానే, సొలొమోను మంటపంలో ఉన్న వీళ్ల దగ్గరికి ప్రజలందరూ ఎంతో ఆశ్చర్యంతో పరుగెత్తుకుంటూ వచ్చారు. **12** అది చూసి పేతురు వాళ్లతో ఇలా అన్నాడు: “ఇశ్రాయేలు ప్రజలారా, దీని గురించి మీరెం

దుకు ఇంతగా ఆశ్చర్యపోతున్నారు? మేమేదో మా సొంత శక్తితోనో, దైవభక్తితోనో అతన్ని నడిచేలా చేసినట్లు ఎందుకు మా వైపు ఇలా కళ్లార్చుకుండా చూస్తున్నారు? **13** మన పూర్వీకుల దేవుడు అంటే, అబ్రాహాము ఇస్సాకు యాకోబుల దేవుడు తన సేవకుడైన యేసును మహిమపర్చాడు. ఆ యేసును మీరు అప్పగించారు. పిలాతు ఆయన్ని విడుదల చేయాలనే నిర్ణయానికి వచ్చినా మీరు ఆయన్ని వద్దనుకున్నారు. **14** అవును, పవిత్రుడూ నీతుమంతుడూ అయిన ఆయన్ని మీరు వద్దనుకున్నారు. బదులుగా నరహంతకుడైన ఒక వ్యక్తిని మీ కోసం విడుదల చేయమని పిలాతును అడిగారు. **15** జీవాన్ని ఇవ్వడానికి నియమించబడిన ముఖ్య ప్రతినిధిని మీరు చంపారు. అయితే దేవుడు ఆయన్ని మృతుల్లో నుండి లేపాడు, ఈ వాస్తవానికి మేము సాక్షులం. **16** ఆయన పేరు ద్వారా, అంటే ఆయన పేరులో మాకున్న విశ్వాసాన్ని బట్టి మీరు చూస్తున్న మీకు తెలిసిన ఈ వ్యక్తి బలపర్చబడ్డాడు. యేసు వల్ల మాకున్న విశ్వాసాన్ని బట్టి ఈ వ్యక్తి మీ అందరి కళ్లముందు పూర్తి ఆరోగ్యవంతుడు అయ్యాడు. **17** సోదరులారా, మీ పరిపాలకుల్లాగే మీరు కూడా తెలియకే అలా చేశారని నాకు తెలుసు. **18** క్రీస్తు బాధలు పడతాడని దేవుడు తన ప్రవక్తలందరి నోటి ద్వారా ముందే ప్రకటించిన విషయాలు నెరవేరేలా దేవుడే దాన్ని అనుమతించాడు.

19 “కాబట్టి మీరు పశ్చాత్తాపపడి దేవుని వైపు తిరగండి. అప్పుడు యెహోవా* మీ పాపాల్ని క్షమిస్తాడు.”#

ఆయనే మీకు సేదదీర్చును ఇస్తాడు.

20 మీ కోసం నియమించబడిన క్రీస్తును, అంటే యేసును పంపిస్తాడు.

21 అయితే, అన్నిటిని చక్కదిద్దే సమయాలు వస్తాయని గతంలో తన పవిత్ర ప్రవక్తల నోటి ద్వారా దేవుడు చెప్పాడు: అప్పటివరకు యేసు పరలోకంలోనే ఉండాలి. 22 నిజానికి మోషే ఇలా చెప్పాడు: ‘మీ దేవుడైన యెహోవా* మీ కోసం మీ సోదరుల్లో నుండి నాలాంటి ఒక ప్రవక్తను నియమిస్తాడు. ఆయన మీకు చెప్పే ప్రతీది మీరు వినాలి.

23 ఎవరైనా ఆ ప్రవక్త చెప్పింది వినకపోతే అతను ప్రజల్లో ఉండకుండా పూర్తిగా నాశనం చేయబడతాడు.’ 24 మోషే మాత్రమే కాదు, సమూయేలు దగ్గర నుండి ప్రవక్తలందరూ ఈ రోజుల గురించి స్పష్టంగా ప్రకటించారు. 25 మీరు ప్రవక్తల పిల్లలు, దేవుడు మీ పూర్వీకులతో చేసిన ఒప్పందానికి* వారసులు. దేవుడు అబ్రాహాముతో ఇలా చెప్పాడు: ‘నీ వంశస్థుల# ద్వారా భూమీదున్న అన్ని కుటుంబాలు దీవెనలు పొందుతాయి.’ 26 దేవుడు తన సేవకుణ్ణి లేపిన తర్వాత, ఆయన్ని ముందుగా మీ దగ్గరికి పంపించాడు. మీలో ప్రతీ ఒక్కరినీ మీ చెడు

పనుల నుండి పక్కకు మళ్లించి మిమ్మల్ని ఆశీర్వదించాలని ఆయన అలా చేశాడు.”

4 పేతురు, యోహాను ప్రజలతో మాట్లాడుతున్నప్పుడు యాజకులు, ఆలయ పర్యవేక్షకుడు, సద్దుాకయ్యలు వాళ్ల దగ్గరికి వచ్చారు. 2 అపొస్తలులు ప్రజలకు బోధిస్తుండడం, మృతుల్లో నుండి యేసు పునరుత్థానం గురించి* అందరిముందు ప్రకటిస్తుండడం చూసి వాళ్లకు చిరాకొచ్చింది. 3 కాబట్టి వాళ్లు ఆ ఇద్దర్ని వట్టుకొని తర్వాతి రోజు వరకు బంధించి ఉంచారు. ఎందుకంటే అప్పటికే సాయంత్రమైంది. 4 అయితే, వాళ్ల మాటలు విన్నవాళ్లలో చాలామంది విశ్వాసముంచారు, దాంతో శిష్యుల్లో పురుషుల సంఖ్య దాదాపు 5,000కు చేరుకుంది.

5 తర్వాతి రోజు యూదుల పాలకులు, పెద్దలు, శాస్త్రులు యెరూషలేములో సమావేశమయ్యారు. 6 వాళ్లతో పాటు ముఖ్య యాజకుడు అన్నకయప, యోహాను, అలెక్సాండ్రు, అలాగే ముఖ్య యాజకుడి బంధువులందరు కూడా వచ్చారు. 7 వాళ్లు పేతురును, యోహానును తమ మధ్య నిలబెట్టి, “ఏ అధికారంతో, ఎవరి పేరున మీరు దీన్ని చేశారు?” అంటూ ప్రశ్నించడం మొదలుపెట్టారు. 8 అప్పుడు పేతురు పవిత్రశక్తితో నిండిపోయి, వాళ్లతో ఇలా అన్నాడు:

5 తర్వాతి రోజు యూదుల పాలకులు, పెద్దలు, శాస్త్రులు యెరూషలేములో సమావేశమయ్యారు. 6 వాళ్లతో పాటు ముఖ్య యాజకుడు అన్నకయప, యోహాను, అలెక్సాండ్రు, అలాగే ముఖ్య యాజకుడి బంధువులందరు కూడా వచ్చారు. 7 వాళ్లు పేతురును, యోహానును తమ మధ్య నిలబెట్టి, “ఏ అధికారంతో, ఎవరి పేరున మీరు దీన్ని చేశారు?” అంటూ ప్రశ్నించడం మొదలుపెట్టారు. 8 అప్పుడు పేతురు పవిత్రశక్తితో నిండిపోయి, వాళ్లతో ఇలా అన్నాడు:

5 తర్వాతి రోజు యూదుల పాలకులు, పెద్దలు, శాస్త్రులు యెరూషలేములో సమావేశమయ్యారు. 6 వాళ్లతో పాటు ముఖ్య యాజకుడు అన్నకయప, యోహాను, అలెక్సాండ్రు, అలాగే ముఖ్య యాజకుడి బంధువులందరు కూడా వచ్చారు. 7 వాళ్లు పేతురును, యోహానును తమ మధ్య నిలబెట్టి, “ఏ అధికారంతో, ఎవరి పేరున మీరు దీన్ని చేశారు?” అంటూ ప్రశ్నించడం మొదలుపెట్టారు. 8 అప్పుడు పేతురు పవిత్రశక్తితో నిండిపోయి, వాళ్లతో ఇలా అన్నాడు:

5 తర్వాతి రోజు యూదుల పాలకులు, పెద్దలు, శాస్త్రులు యెరూషలేములో సమావేశమయ్యారు. 6 వాళ్లతో పాటు ముఖ్య యాజకుడు అన్నకయప, యోహాను, అలెక్సాండ్రు, అలాగే ముఖ్య యాజకుడి బంధువులందరు కూడా వచ్చారు. 7 వాళ్లు పేతురును, యోహానును తమ మధ్య నిలబెట్టి, “ఏ అధికారంతో, ఎవరి పేరున మీరు దీన్ని చేశారు?” అంటూ ప్రశ్నించడం మొదలుపెట్టారు. 8 అప్పుడు పేతురు పవిత్రశక్తితో నిండిపోయి, వాళ్లతో ఇలా అన్నాడు:

5 తర్వాతి రోజు యూదుల పాలకులు, పెద్దలు, శాస్త్రులు యెరూషలేములో సమావేశమయ్యారు. 6 వాళ్లతో పాటు ముఖ్య యాజకుడు అన్నకయప, యోహాను, అలెక్సాండ్రు, అలాగే ముఖ్య యాజకుడి బంధువులందరు కూడా వచ్చారు. 7 వాళ్లు పేతురును, యోహానును తమ మధ్య నిలబెట్టి, “ఏ అధికారంతో, ఎవరి పేరున మీరు దీన్ని చేశారు?” అంటూ ప్రశ్నించడం మొదలుపెట్టారు. 8 అప్పుడు పేతురు పవిత్రశక్తితో నిండిపోయి, వాళ్లతో ఇలా అన్నాడు:

5 తర్వాతి రోజు యూదుల పాలకులు, పెద్దలు, శాస్త్రులు యెరూషలేములో సమావేశమయ్యారు. 6 వాళ్లతో పాటు ముఖ్య యాజకుడు అన్నకయప, యోహాను, అలెక్సాండ్రు, అలాగే ముఖ్య యాజకుడి బంధువులందరు కూడా వచ్చారు. 7 వాళ్లు పేతురును, యోహానును తమ మధ్య నిలబెట్టి, “ఏ అధికారంతో, ఎవరి పేరున మీరు దీన్ని చేశారు?” అంటూ ప్రశ్నించడం మొదలుపెట్టారు. 8 అప్పుడు పేతురు పవిత్రశక్తితో నిండిపోయి, వాళ్లతో ఇలా అన్నాడు:

5 తర్వాతి రోజు యూదుల పాలకులు, పెద్దలు, శాస్త్రులు యెరూషలేములో సమావేశమయ్యారు. 6 వాళ్లతో పాటు ముఖ్య యాజకుడు అన్నకయప, యోహాను, అలెక్సాండ్రు, అలాగే ముఖ్య యాజకుడి బంధువులందరు కూడా వచ్చారు. 7 వాళ్లు పేతురును, యోహానును తమ మధ్య నిలబెట్టి, “ఏ అధికారంతో, ఎవరి పేరున మీరు దీన్ని చేశారు?” అంటూ ప్రశ్నించడం మొదలుపెట్టారు. 8 అప్పుడు పేతురు పవిత్రశక్తితో నిండిపోయి, వాళ్లతో ఇలా అన్నాడు:

3:19, 22 * పదకోశం చూడండి. 3:19 # అక్ష., “తుడిచేస్తాడు.” 3:25 * లేదా “నిబంధనకు.” # అక్ష., “విత్రనం.”

4:2 * లేదా “యేసు ఉదాహరణతో మృతుల పునరుత్థానం గురించి.”

“ప్రజల పాలకులారా, పెద్దలారా, 9 ఈ కుంటివాడి విషయంలో జరిగిన మంచిపని గురించి ఈ రోజు మమ్మల్ని విచారణ చేస్తున్నారా? అతనెలా బాగయ్యాడో మీరు తెలుసుకోవాలని అనుకుంటున్నారా? 10 అలాగైతే మీరంతా, అలాగే ఇశ్రాయేలు ప్రజలందరూ ఈ విషయం తెలుసుకోవాలి: నజరేయుడైన యేసుక్రీస్తు పేరున, ఆయన ద్వారా ఈ వ్యక్తి మీ ముందు ఆరోగ్యంగా నిలబడ్డాడు. ఆ యేసుక్రీస్తునే మీరు కొయ్యమీద శిక్ష వేసి చంపారు, కానీ దేవుడు ఆయన్ని మృతుల్లో నుండి లేపాడు. 11 ‘కట్టేవాళ్లయిన మీరు వద్దనుకున్న రాయి, ముఖ్యమైన మూలరాయి* అయింది,’ ఆ రాయి యేసే. 12 అంతేకాదు, ఇంకెవ్వరి ద్వారా రక్షణ రాదు. ఎందుకంటే, మనల్ని రక్షించడానికి ప్రజల్లో నుండి దేవుడు ఎంచుకున్న వేరే ఏ పేరూ భూమ్మీద లేదు.”

13 వాళ్లు పేతురు, యోహానుల ధైర్యం చూసి, వాళ్లు చదువులేని* సామాన్యులని గ్రహించినప్పుడు చాలా ఆశ్చర్యపోయారు. ఆ ఇద్దరు యేసుతో పాటు ఉండేవాళ్లని వాళ్లు గ్రహించడం మొదలుపెట్టారు. 14 అయితే, బాగైన వ్యక్తి వాళ్లిద్దరితో పాటు నిలబడి ఉండడం వాళ్లు చూసినప్పుడు, ఏమీ బదులు చెప్పలేకపోయారు. 15 కాబట్టి ఆ ముగ్గుర్ని మహాసభ నుండి బయటికి

4:11 * అక్ష., “మూలకు తల.” 4:13 * అంటే, నిరక్షరాస్యులని కాదు, రబ్బీల పాఠశాలల్లో చదువుకోనివాళ్లని అర్థం.

వెళ్లమని ఆజ్ఞాపించి, వాళ్లు ఒకరితో ఒకరు ఇలా మాట్లాడుకోవడం మొదలు పెట్టారు: 16 “వీళ్లను మనం ఏమి చేయాలి? నిజంగానే వీళ్లు ఒక అసాధారణమైన సూచన చేశారు, ఇది యెరూషలేములోని వాళ్లందరికీ కనిపిస్తుంది, దీన్ని మనం కాదనలేం. 17 ఇది ప్రజల్లో ఇంకా వ్యాప్తిచెందకుండా ఉండేలా, ఈ పేరు* మీద ఇక ఎవరితోనూ మాట్లాడొద్దని మనం వాళ్లను బెదిరిద్దాం.”

18 కాబట్టి వాళ్లు ఆ ఇద్దరు శిష్యుల్ని పిలిచి, యేసు పేరున ఏమీ మాట్లాడవద్దని, బోధించవద్దని ఆజ్ఞాపించారు.

19 అందుకు పేతురు, యోహాను వాళ్లతో ఇలా అన్నారు: “దేవుని మాట కాకుండా మీ మాట వినడం దేవుని దృష్టిలో సరైనదేనా? మీరే ఆలోచించండి. 20 మేమైతే చూసినవాటి గురించి, విన్నవాటి గురించి మాట్లాడకుండా ఉండలేం.” 21 దాంతో వాళ్లు ఆ ఇద్దర్ని ఇంకోసారి బెదిరించి, విడుదల చేశారు. ఎందుకంటే వాళ్లను శిక్షించడానికి వాళ్లకు ఏ కారణం దొరకలేదు, పైగా వాళ్లు ప్రజలకు భయపడ్డారు. ఎందుకంటే ప్రజలందరూ జరిగినదాన్ని బట్టి దేవుణ్ణి మహిమపరుస్తూ ఉన్నారు.

22 అంతేకాదు, ఈ అద్భుతం* ద్వారా బాగైన వ్యక్తి వయసు 40 ఏళ్ల పైనే ఉంటుంది.

23 ఏడుదలైన తర్వాత పేతురు, యోహాను తమ సొంత ప్రజల దగ్గరికి

4:17 * ఇది యేసు పేరును సూచిస్తోంది. 4:22 * లేదా “సూచన.”

వెళ్లి, ముఖ్య యాజకులు, పెద్దలు తమతో అన్నమాటల్ని వాళ్లకు చెప్పారు.

24 అది విన్నాక, వాళ్లంతా కలిసి దేవునికి ఇలా ప్రార్థించారు:

“సర్వోన్నత ప్రభువా, ఆకాశాన్నీ భూమినీ సముద్రాన్నీ వాటిలో ఉన్న వాటి నన్నిటినీ నువ్వే చేశావు. **25** నీ సేవకుడు, మా పూర్వీకుడు అయిన దావీదు నోట పవిత్రశక్తి ద్వారా నువ్వే ఈ మాటలు అన్నావు: ‘దేశాలు ఎందుకు అల్లకల్లోలంగా మారాయి? ప్రజలు ఎందుకు పనికిరాని వాటి గురించి ఆలోచిస్తున్నారు? **26** భూమ్మీదున్న రాజులు యెహోవాకు, * ఆయన అభిషిక్తునికి[#] వ్యతిరేకంగా నిలబడ్డారు, పరిపాలకులు ఏకమై వాళ్లిద్దరికి వ్యతిరేకంగా గుమికూడారు.’ **27** నిజంగానే హేరోదు, పొంతి పిలాతు అన్యులతో ఇశ్రాయేలీయులతో కలిసి, నువ్వు అభిషేకించిన నీ పవిత్ర సేవకుడైన యేసుకు వ్యతిరేకంగా ఈ సగరంలో గుమికూడారు. **28** నువ్వు ముందే చెప్పినవి జరగాలని వాళ్లు అలా గుమికూడారు. నీ ఇష్టప్రకారం, నీ శక్తితో నువ్వే అలా జరిగేలా చేశావు. **29** అయితే ఇప్పుడు, యెహోవా* దయచేసి వాళ్ల బెదిరింపుల్ని విని, నీ దాసులు నీ వాక్యాన్ని పూర్తి ధైర్యంతో ప్రకటిస్తూ ఉండేలా సహాయం చేయి. **30** అదే సమయంలో, నువ్వు నీ శక్తితో రోగుల్ని బాగుచేస్తూ ఉండు. నీ పవిత్ర సేవకు

4:26, 29 * పదకోశం చూడండి. 4:26 # లేదా “ఆయన క్రీస్తుకు.”

డైన యేసు పేరు ద్వారా సూచనలు, అద్భుతాలు జరుగుతూ ఉండేలా చేయి.”

31 వాళ్లు పట్టుదలగా ప్రార్థన చేసినప్పుడు, వాళ్లు సమావేశమైన స్థలం కంపించింది; వాళ్లలో ప్రతీ ఒక్కరు పవిత్ర శక్తితో నిండిపోయి దేవుని వాక్యాన్ని ధైర్యంగా ప్రకటిస్తూ ఉన్నారు.

32 అంతేకాదు విశ్వసించినవాళ్లు చాలామంది ఉన్నారు, వాళ్లందరికీ ఒకే అభిప్రాయం ఉంది. వాళ్లలో ఏ ఒక్కరూ తమకున్నవి తమవని అనుకునేవాళ్లు కాదు. బదులుగా, తమకు ఉన్నవన్నీ ఇతరులతో పంచుకునేవాళ్లు. **33** అపొస్తలులు గొప్ప శక్తితో ప్రభువైన యేసు పునరుత్థానం గురించి సాక్ష్యమిస్తూ ఉన్నారు, దేవుడు వాళ్లందరి మీద తన అపారదయ చూపించాడు. **34** నిజానికి వాళ్లలో ఎవరికీ లోటు ఉండేది కాదు. ఎందుకంటే పొలాలు, ఇళ్లు ఉన్నవాళ్లందరూ వాటిని అమ్మి, వచ్చిన డబ్బును **35** అపొస్తలుల పాదాల దగ్గర పెట్టే వాళ్లు. అపొస్తలులు ఆ డబ్బును ప్రతీ ఒక్కరికి వాళ్లవాళ్ల అవసరాన్ని బట్టి పంచేవాళ్లు. **36** కుప్రకు చెందిన ఒక లేవీయుడు ఉండేవాడు. అతని పేరు యోసేపు. అపొస్తలులు అతనికి బర్మాబా (అంటే “ఇతరుల్ని ప్రోత్సహించే వాడు” * అని అర్థం) అనే పేరు పెట్టారు. **37** అతనికి కొంత భూమి ఉంది. అతను దాన్ని అమ్మి, వచ్చిన డబ్బును అపొస్తలుల పాదాల దగ్గర పెట్టాడు.

4:36 * అక్ష., “ఓదారువు పుత్రుడు.”

5 అయితే అననీయ అనే ఒక వ్యక్తి, తన భార్య సప్పీరాతో కలిసి వాళ్ల ఆస్తిలో కొంత అమ్మాడు. **2** కానీ వచ్చిన దానిలో కొంత డబ్బును రహస్యంగా తన దగ్గరే పెట్టుకున్నాడు, ఈ విషయం అతని భార్యకు కూడా తెలుసు. అతను మిగతా డబ్బును తీసుకొచ్చి అపొస్తలుల పాదాల దగ్గర పెట్టాడు. **3** అయితే పేతురు ఇలా అన్నాడు: “అననీయ, పవిత్రశక్తిని మోసం చేసేలా, పొలం డబ్బులో కొంత రహస్యంగా నీ దగ్గర పెట్టుకునేలా సాతాను నిన్ను ఎందుకు ప్రేరేపించాడు? **4** నువ్వు దాన్ని అమ్మకముందు ఆ భూమి నీదే కదా? దాన్ని అమ్మిన తర్వాత కూడా ఆ డబ్బు నీ దగ్గరే ఉంది కదా? ఇలాంటి చెడ్డపని చేయాలని అసలు నీకెలా అనిపించింది? నువ్వు మనుషులతో కాదు, దేవునితోనే అబద్ధమాడావు.” **5** ఈ మాటలు వినగానే అననీయ కుప్పకూలి చనిపోయాడు. ఈ విషయం గురించి విన్న వాళ్లందరికీ చాలా భయమేసింది. **6** తర్వాత అక్కడున్న కొంత మంది యువకులు లేచి అతన్ని బట్టల్లో చుట్టి, మోసుకెళ్లి, పాతిపెట్టారు. **7** సుమారు మూడు గంటలు గడిచిన తర్వాత, జరిగింది తెలియక అతని భార్య అక్కడికి వచ్చింది. **8** పేతురు ఆమెను, “చెప్పి, మీరిద్దరు ఇంత మొత్తానికే పొలాన్ని అమ్మారా?” అని అడిగాడు. అందుకు ఆమె, “అవును, ఇంతకే అమ్మాం” అంది. **9** అప్పుడు పేతురు ఆమెతో ఇలా అన్నాడు: “యెహోవా*

పవిత్రశక్తిని పరీక్షించాలని మీరిద్దరూ కలిసి ఎందుకు అనుకున్నారు? ఇదిగో! నీ భర్తను పాతిపెట్టినవాళ్లు తలుపు దగ్గరే ఉన్నారు, వాళ్లు నిన్ను కూడా మోసుకెళ్తారు.” **10** ఆ క్షణమే ఆమె పేతురు పాదాల దగ్గర కుప్పకూలి చనిపోయింది. ఆ యువకులు లోపలికి వచ్చినప్పుడు ఆమె చనిపోయి ఉండడం చూసి, ఆమెను బయటికి మోసుకెళ్లి, ఆమె భర్త పక్కనే ఆమెను పాతిపెట్టారు. **11** దాంతో సంఘమంతటికీ, ఈ విషయాల గురించి విన్నవాళ్లందరికీ చాలా భయమేసింది.

12 అంతేకాదు, అపొస్తలులు ప్రజల మధ్య ఎన్నో సూచనలు, అద్భుతాలు చేస్తూ వచ్చారు. వాళ్లంతా సొలొమోను మంటపంలో కలుసుకునేవాళ్లు.

13 వేరే ఎవ్వరికీ వాళ్లతో కలిసే ధైర్యం లేకపోయింది. అయినా, ప్రజలు వాళ్ల గురించి గొప్పగా మాట్లాడేవాళ్లు.

14 అంతేకాదు ఇంకా చాలామంది స్త్రీపురుషులు ప్రభువు మీద విశ్వాసముంచి శిష్యులయ్యారు. **15** చివరికి ప్రజలు రోగుల్ని ముఖ్య వీధుల్లోకి తీసుకొచ్చి చిన్నపరుపుల మీద, చాపల మీద పడుకోబెట్టారు; పేతురు అటువైపుగా వెళ్తున్నప్పుడు కనీసం అతని నీడైనా వాళ్లలో కొంతమంది మీద పడాలని అలా చేశారు. **16** పైగా, యెరూషలేము చుట్టపక్కల నగరాల నుండి ప్రజలు గుంపులు గుంపులుగా వస్తూ ఉన్నారు. వాళ్లు రోగుల్ని, అపవిత్ర దూతలు*

5:9 * పదకోశం చూడండి.

5:16 * పదకోశంలో “చెడ్డదూతలు” చూడండి.

పట్టినవాళ్లను మోసుకొని వచ్చారు. వాళ్లలో ప్రతీ ఒక్కరు బాగయ్యారు.

17 అయితే ఈర్ష్యతో నిండిపోయిన ప్రధానయాజకుడు, అతనితో ఉన్న వాళ్లందరూ అంటే సద్భూకాయుల తెగ వాళ్లు కోపంతో లేచి **18** అపొస్తలుల్ని బంధించి చెరసాలలో వేశారు.

19 కానీ రాత్రిపూట యెహోవా* దూత ఆ చెరసాల తలుపులు తెరిచి, వాళ్లను బయటికి తీసుకొచ్చి, ఇలా చెప్పాడు:

20 “మీరు ఆలయానికి వెళ్లి, రాబోయే జీవితం గురించి ప్రజలతో మాట్లాడుతూ ఉండండి.” **21** ఆ మాటలు విన్నాక, వాళ్లు తెల్లవారుజామున ఆలయంలోకి వెళ్లి బోధించడం మొదలుపెట్టారు.

ప్రధానయాజకుడు, అతనితో ఉన్న వాళ్లు వచ్చాక వాళ్లు మహాసభను, ఇశ్రాయేలీయుల పెద్దలందరినీ సమావేశ పర్చారు. అపొస్తలుల్ని తమ ముందుకు తీసుకురమ్మని అధికారుల్ని చెరసాలకు పంపించారు. **22** అయితే ఆ అధికారులు అక్కడికి వెళ్లినప్పుడు, వాళ్లకు చెరసాలలో అపొస్తలులు కనిపించలేదు. దాంతో వాళ్లు తిరిగొచ్చి ఆ విషయం గురించి చెప్పారు. **23** వాళ్లు ఇలా అన్నారు: “చెరసాల భద్రంగా తాళం వేసి ఉంది. భటులు తలుపుల దగ్గరే నిలబడి ఉన్నారు. కానీ దాన్ని తెరిచినప్పుడు లోపల ఎవరూ లేరు.” **24** ఆలయ పర్యవేక్షకుడు, ముఖ్య యాజకులు ఈ మాటలు విన్నప్పుడు, ఇది ఎక్కడికి దారి తీస్తుందో అని కంగారుపడ్డారు.

25 అయితే ఒక వ్యక్తి వాళ్ల దగ్గరికి వచ్చి, “ఇదిగో! మీరు చెరసాలలో వేసిన వాళ్లు ఆలయంలో ఉన్నారు, వాళ్లు ప్రజలకు బోధిస్తున్నారు” అని చెప్పాడు.

26 అప్పుడు ఆలయ పర్యవేక్షకుడు తన అధికారులతో పాటు వెళ్లి వాళ్లను తీసుకొచ్చాడు. కానీ వాళ్లమీద ఎలాంటి దౌర్జన్యం చేయలేదు. ఎందుకంటే ప్రజలు తమను రాళ్లతో కొట్టి చంపుతారేమో అని వాళ్లు భయపడ్డారు.

27 కాబట్టి వాళ్లు ఆ అపొస్తలుల్ని తీసుకొచ్చి మహాసభ ముందు నిలబెట్టారు. అప్పుడు ప్రధానయాజకుడు వాళ్లను ప్రశ్నిస్తూ **28** ఇలా అన్నాడు: “ఈ పేరు మీద ఇక బోధించవద్దని మేము మీకు గట్టిగా ఆజ్ఞాపించాం. అయినా సరే, మీరు మీ బోధతో యెరూషలేమును నింపేశారు. ఈ వ్యక్తి చావుకు మమ్మల్ని బాధ్యుల్ని చేయాలని మీరనుకుంటున్నారు.” **29** అప్పుడు పేతురు, మిగతా అపొస్తలులు ఇలా అన్నారు: “మేము లోబడాల్సిన పరిపాలకుడు దేవుడే కానీ మనుషులు కాదు.

30 మీరు కొయ్యకు* వేలాడదీసి చంపిన యేసును మన పూర్వీకుల దేవుడు లేపాడు. **31** తన కుడి పక్కన కూర్చునేలా దేవుడు ఆయన్ని హెచ్చించాడు. ఇశ్రాయేలీయులు పశ్చాత్తాపపడి, పాపక్షమాపణ పొందేలా దేవుడు ఆయన్ని ముఖ్య ప్రతినిధిగా, రక్షకునిగా నియమించాడు. **32** ఈ విషయాలకు మేము సాక్షులం. తనకు లోబడేవాళ్లకు* దేవుడు

5:30 * లేదా “చెట్టుకు.” **5:32** * అంటే, పరిపాలకునిగా తనకు లోబడే వాళ్లకు.

ఇచ్చిన పవిత్రశక్తి కూడా వీటికి సాక్షిగా ఉంది.”

33 ఆ మాట విన్నప్పుడు వాళ్లకు విపరీతమైన కోపం వచ్చింది. దాంతో వాళ్లు అపొస్తలుల్ని చంపాలనుకున్నారు.

34 అయితే గమలీయేలు అనే ఒక పరిసయ్యుడు ఆ మహాసభలో లేచి నిలబడ్డాడు. అతను ప్రజలందరూ గౌరవించే ధర్మశాస్త్ర బోధకుడు. అతను, అపొస్తలుల్ని కాసేపు బయట ఉంచమని ఆజ్ఞాపించాడు. **35** తర్వాత, అక్కడున్న వాళ్లతో ఇలా అన్నాడు: “ఇశ్రాయేలు ప్రజలారా, మీరు వీళ్లకు విధించాలనుకుంటున్న శిక్ష విషయంలో జాగ్రత్తగా ఉండండి. **36** కొంతకాలం క్రితం, ధూదా అనే వ్యక్తి తాను ఒక ప్రముఖుణ్ణి చెప్పుకున్నాడు. దాదాపు 400 మంది అతనితో చేరారు. అయితే అతను చంపబడ్డాడు. అప్పుడు అతని గుంపు చెల్లాచెదురైపోయింది, ఎక్కడా లేకుండా పోయింది. **37** ఆ తర్వాత, జనసంఖ్య తీసుకున్న రోజుల్లో గలిలయవాడైన యూదా బయల్దేరాడు. అతను ప్రజలు తనను అనుసరించేలా చేసుకున్నాడు. అతను కూడా లేకుండా పోయాడు, అతన్ని అనుసరించిన వాళ్లందరూ చెల్లాచెదురైపోయారు. **38** కాబట్టి నేను మీకు చెప్పేదేమిటంటే, ఈ మనుషుల జోలికి పోకండి, వాళ్ల దారిన వాళ్లను వదిలేయండి. ఈ ఆలోచన గానీ ఈ పని గానీ మనుషుల నుండి వచ్చినదైతే అది నాశనమైపోతుంది. **39** కానీ అది దేవుని నుండి వచ్చినదైతే, మీరు దాన్ని

నాశనం చేయలేరు. చివరికి మీరు దేవుని తోనే పోరాడేవాళ్లు అవుతారేమో.”

40 వాళ్లు అతని మాట విని అపొస్తలుల్ని పిలిపించి, వాళ్లను కొట్టించి, ఇక మీదట యేసు పేరున మాట్లాడవద్దని ఆజ్ఞాపించి వాళ్లను వెళ్లనిచ్చారు.

41 యేసు పేరు కోసం అవమానించబడే గొప్ప అవకాశం తమకు దక్కిందని సంతోషిస్తూ వాళ్లు మహాసభ నుండి వెళ్లిపోయారు. **42** వాళ్లు ప్రతీరోజు ఆలయంలో, అలాగే ఇంటింటా మానకుండా బోధిస్తూ, క్రీస్తు గురించిన అంటే యేసు గురించిన మంచివార్తను ప్రకటిస్తూ ఉన్నారు.

6 ఆ రోజుల్లో శిష్యుల సంఖ్య పెరుగుతున్నప్పుడు, గ్రీకు భాష మాట్లాడే యూదులు హీబ్రూ భాష మాట్లాడే యూదుల మీద ఫిర్యాదు చేయడం మొదలుపెట్టారు. ఎందుకంటే, ప్రతీరోజు ఆహారం పంచిపెడుతున్నప్పుడు, గ్రీకు భాష మాట్లాడే విధవరాళ్లు నిర్లక్ష్యానికి గురౌతున్నారు. **2** కాబట్టి పన్నెండుమంది అపొస్తలులు శిష్యులందరినీ పిలిచి ఇలా అన్నారు: “ఆహారం పంచిపెట్టడం కోసం మేము దేవుని వాక్యాన్ని బోధించే పనిని ఆపడం సరైనది కాదు.* **3** కాబట్టి సోదరులారా, మీ మధ్య మంచి పేరున్న, పవిత్రశక్తితో తెలివితో నిండిన ఏడుగురు పురుషుల్ని మీరే ఎంచుకోండి. అప్పుడు మేము వాళ్లను ఈ అవసరమైన పని మీద నియమిస్తాం. **4** మేము మాత్రం ప్రార్థించ

6:2 * అక్ష., “మాకు ఇష్టం లేదు.”

డానికి, వాక్యాన్ని బోధించడానికి మా పూర్తి సమయాన్ని శక్తిని వెచ్చిస్తాం.”

5 వాళ్లు చెప్పిన మాట శిష్యులందరికీ నచ్చింది. కాబట్టి వాళ్లు విశ్వాసంతో, పవిత్రశక్తితో నిండిన సైఫనును, అలాగే ఫిలిప్పును, ప్రొకొరును, నీకానోరును, తీమోనును, పర్రెనానును, అంతియొకయకు చెందిన నీకొలాసును ఎంచుకున్నారు. ఈ నీకొలాసు యూదుడిగా మారిన అన్యుడు. **6** శిష్యులు వీళ్లను అపొస్తలుల దగ్గరికి తీసుకొచ్చారు. అపొస్తలులు ప్రార్థన చేసి, వాళ్ల మీద చేతులు ఉంచారు.

7 దానివల్ల దేవుని వాక్యం వ్యాప్తి చెందుతూ వచ్చింది. యెరూషలేములో శిష్యుల సంఖ్య అంతకంతకూ పెరుగుతూ ఉంది. యాజకుల్లో కూడా చాలామంది విశ్వాసులయ్యారు.

8 సైఫను దేవుని అనుగ్రహంతో, శక్తితో నిండిపోయి ప్రజల మధ్య గొప్ప అద్భుతాల్ని, సూచనల్ని చేస్తూ ఉన్నాడు. **9** కానీ స్వతంత్రుల సభామందిరానికి చెందిన కొంతమంది; కురేనీయులు, అలెక్సాండ్రీయులు కొంతమంది; కిలికియ, ఆసియా నుండి వచ్చిన కొంతమంది ముందుకొచ్చి సైఫనుతో వాదనకు దిగారు. **10** అయితే సైఫను తెలివితో, పవిత్రశక్తితో మాట్లాడుతున్నాడు కాబట్టి వాళ్లు అతని ముందు నిలవలేకపోయారు. **11** అప్పుడు వాళ్లు, “ఇతను మోషేను, దేవుణ్ణి దూషిస్తూ మాట్లాడడం మేము విన్నాం” అనే మాట ప్రజల్లో వ్యాప్తి చేయమని కొంతమంది

దిని ఉసిగొల్పారు. **12** వాళ్లు ప్రజల్ని పెద్దల్ని, శాస్త్రుల్ని కూడా రెచ్చగొట్టారు. వాళ్లు హఠాత్తుగా అతని మీదికి వచ్చి, బలవంతంగా అతన్ని పట్టుకొని, మహాసభకు తీసుకెళ్లారు. **13** వాళ్లు అబద్ధ సాక్షుల్ని ముందుకు తీసుకొచ్చారు, ఆ సాక్షులు ఇలా చెప్పారు: “ఇతను దేవుని ఆలయానికి, ధర్మశాస్త్రానికి వ్యతిరేకంగా మాట్లాడడం ఆపట్టేడు. **14** ఉదాహరణకు, నజరేయుడైన యేసు ఈ ఆలయాన్ని పడగొడతాడని, మోషే మనకిచ్చిన ఆచారాలను ఆయన మారుస్తాడని ఇతను చెప్పడం మేము విన్నాం.”

15 మహాసభలో కూర్చున్న వాళ్లందరూ అతని ముఖాన్ని చూసినప్పుడు, అతని ముఖం వాళ్లకు దేవదూత ముఖంలా కనిపించింది.

7 అయితే ప్రధానయాజకుడు, “ఈ మాటలు నిజమేనా?” అని అడిగాడు. **2** అప్పుడు సైఫను ఇలా అన్నాడు: “సోదరులారా, తండ్రులారా వినండి. మన పూర్వీకుడైన అబ్రాహాము హారానులో నివసించడానికి ముందు, మెసోపొతమియలో ఉన్నప్పుడు మహిమగల దేవుడు అతనికి కనిపించి **3** ఇలా అన్నాడు: ‘నీ దేశాన్ని, నీ బంధువుల్ని విడిచిపెట్టి నేను నీకు చూపించబోయే దేశానికి వెళ్లు.’ **4** తర్వాత అతను కల్దీయుల దేశం నుండి బయటికి వచ్చి హారానులో నివసించాడు. అతని తండ్రి చనిపోయాక, దేవుడు అతన్ని మీరు ఇప్పుడు ఉంటున్న ఈ దేశానికి వెళ్లమన్నాడు. **5** అయితే ఈ

అపొస్తలుల కార్వాలు 7:6-17

దేశంలో వారసత్వ ఆస్తిగా దేవుడు అతనికి ఏమీ ఇవ్వలేదు, కనీసం అతను కాలు పెట్టెంత స్థలం కూడా ఇవ్వలేదు. అయితే అతనికి, ఆ తర్వాత అతని వంశస్థులకు * ఈ దేశాన్ని వారసత్వ ఆస్తిగా ఇస్తానని దేవుడు వాగ్దానం చేశాడు. అయితే అప్పటికి అబ్రాహాముకు ఇంకా పిల్లలు లేరు.

6 అంతేకాదు, అతని వంశస్థులు * తమది కాని దేశంలో పరదేశులుగా ఉంటారని, ఆ దేశ ప్రజలు వీళ్లను బానిసలుగా చేసుకొని 400 ఏళ్లపాటు వీళ్లను కష్టాలు పెడతారని దేవుడు అతనికి చెప్పాడు.

7 అయితే 'ఏ దేశంలో వాళ్లు బానిసలుగా ఉంటారో ఆ దేశానికి నేను తీర్పు తీరుస్తాను. ఇవి జరిగిన తర్వాత వాళ్లు ఆ దేశం నుండి బయటికి వచ్చి ఈ స్థలంలో నాకు పవిత్రసేవ చేస్తారు' అని దేవుడు చెప్పాడు.

8 “దేవుడు అతనితో సున్నతి ఒప్పందం* కూడా చేశాడు. తర్వాత అతను ఇస్సాకుకు తండ్రి అయ్యాడు, ఎనిమిదో రోజున ఇస్సాకుకు సున్నతి చేశాడు. ఇస్సాకు యాకోబుకు తండ్రి అయ్యాడు.# యాకోబు, 12 మంది కుటుంబ పెద్దలకు^Δ తండ్రి అయ్యాడు.

9 ఆ కుటుంబ పెద్దలు యోసేపు మీద అసూయపడి అతన్ని ఐగుప్తు దేశస్థులకు అమ్మేశారు. అయితే దేవుడు అతనికి తోడుగా ఉండి 10 అతనికి వచ్చిన

7:5 * అక్ష., “విత్తనానికి.” 7:6 * అక్ష., “విత్తనం.” 7:8 * లేదా “నిబంధన.” # లేదా “ఇస్సాకు యాకోబు విషయంలో అలాగే చేశాడు” అయ్యుంటుంది. Δ లేదా “పూర్వీకులకు.”

శ్రమలన్నిటిలో నుండి అతన్ని కాపాడాడు. ఐగుప్తు రాజైన ఫరో ముందు అతనికి దయను, తెలివిన అనుగ్రహించాడు. ఫరో అతన్ని ఐగుప్తు మీద, తన ఇల్లంతటి మీద అధికారిగా నియమించాడు. 11 అయితే ఐగుప్తు దేశమంతటి మీదికి, అలాగే కనాను దేశమంతటి మీదికి కరువు వచ్చింది. అవును, గొప్ప శ్రమ వచ్చింది. దాంతో మన పూర్వీకులకు తినడానికి ఏమీ దొరకలేదు. 12 అయితే ఐగుప్తులో ఆహారం* ఉందని తెలియడంతో యాకోబు మన పూర్వీకుల్ని మొదటిసారి ఐగుప్తుకు పంపించాడు. 13 వాళ్లు రెండోసారి వెళ్లినప్పుడు, యోసేపు తాను ఎవరో తన సోదరులకు చెప్పాడు. అప్పుడు యోసేపు కుటుంబం గురించి ఫరోకు తెలిసింది. 14 కాబట్టి యోసేపు తన తండ్రి యాకోబును, తన బంధువులందరినీ కనాను దేశం నుండి రమ్మని కబురు పంపాడు. వాళ్లందరూ 75 మంది. 15 కాబట్టి యాకోబు ఐగుప్తుకు వెళ్లాడు. తర్వాత అతను అక్కడే చనిపోయాడు. అలాగే మన పూర్వీకులు కూడా చనిపోయారు. 16 వాళ్ల ఎముకల్ని పెకెముకు తీసుకెళ్లి, పెకెములో హమోరు కొడుకుల దగ్గర అబ్రాహాము వెండి నాణేలతో కొన్న సమాధిలో వాటిని పెట్టారు.

17 “దేవుడు అబ్రాహాముకు ఇచ్చిన వాగ్దానం నెరవేరే సమయం దగ్గరపడుతుండగా, ఐగుప్తులో ఇశ్రాయేలీయుల సంఖ్య ఎంతగానో పెరుగుతూ వచ్చింది.

7:12 * లేదా “దాన్యం.”

18 తర్వాత, యోసేపు గురించి తెలియని ఇంకో రాజు ఐగుప్తును పరిపాలించడం మొదలుపెట్టాడు. **19** ఇతను మన పూర్వీకుల మీద కుట్ర చేశాడు. వాళ్లతో చెడుగా వ్యవహరించాడు. వాళ్ల పిల్లలు బ్రతికి ఉండకూడదనే ఉద్దేశంతో, పుట్టగానే ఆ పిల్లల్ని వదిలేయాలని వాళ్లను బలవంతం చేశాడు. **20** ఆ సమయంలోనే మోషే పుట్టాడు, అతను చాలా* అందంగా ఉండేవాడు. మూడు నెలల వరకు అతను తన తండ్రి ఇంట్లోనే పెరిగాడు. **21** అయితే అతను వదిలివేయబడినప్పుడు ఫరో కూతురు అతన్ని తీసుకొని, తన సొంత కొడుకులా పెంచింది. **22** కాబట్టి ఐగుప్తు దేశస్థులకు సంబంధించిన అన్ని విద్యల్ని మోషేకు నేర్పించారు. నిజానికి అతను శక్తివంతంగా మాట్లాడాడు, గొప్పపనులు చేశాడు.

23 “అతనికి 40 ఏళ్లు వచ్చినప్పుడు, తన సోదరుల్ని అంటే ఇశ్రాయేలీయుల్ని చూడడానికి* వెళ్లాలని అతని మనసుకు అనిపించింది. #

24 ఒక ఐగుప్తు దేశస్థుడు ఒక ఇశ్రాయేలీయునితో అన్యాయంగా ప్రవర్తించడం మోషే చూసినప్పుడు, అతను తన సోదరుణ్ణి కాపాడాడు; ఆ ఐగుప్తు దేశస్థుణ్ణి చంపి తన సోదరుని తరపున పగతీర్చుకున్నాడు. **25** దేవుడు తన ద్వారా వాళ్లను కాపాడబోతున్నాడనే విషయాన్ని

7:20 * లేదా “దేవుని దృష్టిలో.” 7:23

* లేదా “తనినీ చేయడానికి.” # లేదా “అతను నిర్ణయించుకున్నాడు.”

తన సోదరులు గ్రహిస్తారని అతను అనుకున్నాడు. కానీ వాళ్లు గ్రహించలేదు. **26** తర్వాతి రోజు అతను వాళ్ల దగ్గరికి వెళ్లినప్పుడు ఇద్దరు ఇశ్రాయేలీయులు పోట్లాడుకోవడం చూశాడు. అతను వాళ్ల మధ్య రాజీ కుదర్చడానికి ప్రయత్నిస్తూ ఇలా అన్నాడు: ‘మీరిద్దరు సోదరులు. మీరెందుకు ఇలా పోట్లాడుకుంటున్నారు?’ **27** అయితే తన సోదరుణ్ణి కొడుతున్నవ్యక్తి మోషేను పక్కకు నెట్టేసి ఇలా అన్నాడు: ‘మా మీద పరిపాలకునిగా, న్యాయమూర్తిగా నిన్నెవరు నియమించారు? **28** నిన్న ఆ ఐగుప్తు దేశస్థుణ్ణి చంపినట్టే నన్ను కూడా చంపాలనుకుంటున్నావా?’ **29** ఆ మాట విన్నప్పుడు మోషే పారిపోయి, మిద్యాను దేశంలో పరదేశిగా జీవించాడు. అక్కడ అతనికి ఇద్దరు కొడుకులు పుట్టారు.

30 “40 సంవత్సరాల తర్వాత, సీనాయి పర్వతం దగ్గరున్న అరణ్య* ప్రాంతంలో, మండుతున్న ముళ్లపొద మంటల్లో అతనికి ఒక దేవదూత కనిపించాడు. **31** ఆ దృశ్యాన్ని చూసినప్పుడు మోషే ఎంతో ఆశ్చర్యపోయాడు. అదేమిటో తెలుసుకుందామని దాని దగ్గరకు వెళ్తుండగా, యెహోవా* స్వరం అతనికి వినిపించింది: **32** ‘నేను మీ పూర్వీకుల దేవుణ్ణి, అంటే అబ్రాహాము ఇస్సాకు యాకోబుల దేవుణ్ణి.’ దాంతో మోషే

7:30 * లేదా “ఎఠారి.” పదకోశం చూడండి.

7:31 * పదకోశం చూడండి.

అపొస్తలుల కార్యాలు 7:33-45

వణికిపోయి, ఇక దానివైపు చూసే దైర్యం చేయలేదు. **33** యెహోవా* అతనితో ఇలా చెప్పాడు: 'నీ కళ్లకున్న చెప్పులు తీసేయి, నువ్వు నిలబడిన స్థలం పవిత్రమైనది. **34** ఐగుప్తులో నా ప్రజలు పడుతున్న కష్టాల్ని నేను ఖచ్చితంగా చూశాను, వాళ్లు మూలకం నేను విన్నాను. అందుకే వాళ్లను కాపాడడానికి దిగివచ్చాను. రా, నేను నిన్ను ఐగుప్తుకు పంపిస్తాను.' **35** 'నిన్ను పరిపాలకునిగా, న్యాయమూర్తిగా ఎవరు నియమించారు?' అంటూ వాళ్లు తిరస్కరించిన ఆ మోషేనే దేవుడు పరిపాలకునిగా, విమోచకునిగా పంపించాడు. ముళ్లపొదలో అతనికి కనిపించిన దేవదూత ద్వారా అలా పంపించాడు. **36** ఈ మోషే ఐగుప్తులో, ఎర్రసముద్రం దగ్గర, అలాగే 40 సంవత్సరాల పాటు అరణ్యంలో అద్భుతాలు, సూచనలు చేస్తూ వాళ్లను బయటికి నడిపించాడు.

37 "దేవుడు మీ కోసం మీ సోదరుల్లో నుండి నాలాంటి ఒక ప్రవక్తను నియమిస్తాడు" అని ఇశ్రాయేలీయులతో చెప్పిన మోషే ఇతనే. **38** అరణ్యంలో ఇశ్రాయేలీయుల మధ్య ఉన్నది ఇతనే; సీనాయి పర్వతం మీద తనతో మాట్లాడిన దేవదూతతో, అలాగే మన పూర్వీకులతో ఉన్నది ఇతనే. మనకు ఇవ్వడానికి అతను దేవుని నుండి సజీవమైన సందేశాన్ని అందుకున్నాడు. **39** మన పూర్వీకులు అతని మాట వినడానికి నిరాకరిం

చారు. వాళ్లు అతన్ని పక్కకు నెట్టేసి, తమ హృదయాల్లో ఐగుప్తుకు వెళ్లాలని కోరుకున్నారు. **40** వాళ్లు అహరోహుతో ఇలా అన్నారు: 'మనల్ని నడిపించడానికి మన కోసం దేవుళ్లను చేయి. ఐగుప్తు దేశం నుండి మనల్ని బయటికి నడిపించిన ఈ మోషేకు ఏమైందో తెలీదు.'

41 కాబట్టి వాళ్లు ఆ రోజుల్లో ఒక దూడ విగ్రహాన్ని తయారు చేసుకున్నారు, దానికి బలి అర్పించారు, తమ చేతులతో చేసిన దాన్ని చూస్తూ సంబరాలు జరుపుకున్నారు. **42** కాబట్టి ప్రవక్తల పుస్తకంలో రాసివున్నట్టుగానే, సూర్యచంద్రనక్షత్రాలను పూజించేలా దేవుడు వాళ్లను వదిలేశాడు. ఆ పుస్తకంలో ఇలా రాసి ఉంది: 'ఇశ్రాయేలు ఇంటివాళ్లారా, అరణ్యంలో 40 సంవత్సరాల పాటు మీరు అర్పణలు, బలులు అర్పించింది నాకా? కాదు కదా? **43** మీరు మొలొకు గుడారాన్ని, రొంపా దేవుడి నక్షత్రాన్ని ఒక చోటి నుండి ఇంకో చోటికి మోసుకెళ్లారు. మీరు పూజించడానికే ఆ ప్రతిమల్ని చేసుకున్నారు. కాబట్టి నేను మిమ్మల్ని బబులోను అవతలికి పంపించేస్తాను.'

44 "మన పూర్వీకులకు అరణ్యంలో ఒక సాక్ష్యపు గుడారం ఉండేది. దాన్ని చేయమని దేవుడు మోషేకు ఆజ్ఞాపించాడు. దేవుడు మోషేకు చూపించిన నమూనా ప్రకారం వాళ్లు దాన్ని చేశారు.

45 తర్వాత, మన పూర్వీకుల పిల్లలు ఆ గుడారాన్ని పొందారు. వాళ్లు యెహోషువతో పాటు అన్యుల దేశానికి వెళ్లి

నప్పుడు దాన్ని తమతో తీసుకెళ్లారు. దేవుడు మన పూర్వీకుల ముందు నుండి వాళ్లను వెళ్లగొట్టాడు. దావీదు రోజుల వరకు ఆ గుడారం అక్కడే ఉంది.

46 దావీదు, దేవుని దృష్టిలో అనుగ్రహం పొందాడు. అతను యాకోబు దేవుని కోసం ఒక ఇంటిని* కట్టే గొప్ప అవకాశం తనకు ఇవ్వమని కోరాడు. **47** కానీ దేవుని కోసం ఆ ఇంటిని సొలామోను కట్టాడు. **48** అయితే చేతులతో చేసిన ఇళ్లలో సర్వోన్నతుడు నివసించడు. దీని గురించి ప్రవక్త కూడా ఇలా చెప్పాడు: **49** 'పరలోకం నా సింహాసనం, భూమి నా పాదపీఠం. మీరు నాకోసం ఎలాంటి ఇంటిని కడతారు? అని యెహోవా* అంటున్నాడు. లేదా మీరు నా కోసం నివాస స్థలాన్ని ఎక్కడ కడతారు? **50** వీటన్నిటినీ చేసింది నేనే కదా?'

51 "మొండి ప్రజలారా, మీరు మీ చెవులు మూసుకున్నారు, మీ ఆలోచనా తీరు మార్చుకోవడానికి సిద్ధంగా లేరు. మీరు ఎప్పుడూ పవిత్రశక్తిని ఎదిరిస్తున్నారు. మీ పూర్వీకులు చేసినట్టే మీరూ చేస్తున్నారు. **52** మీ పూర్వీకులు హింసించని ప్రవక్త ఒక్కరైనా ఉన్నారా? అవును, ఆ నీతిమంతుని రాక గురించి ముందే ప్రకటించినవాళ్లను మీ పూర్వీకులు చంపేశారు. ఇప్పుడు ఆ నీతిమంతునికే మీరు నమ్మకద్రోహం చేశారు, ఆయన్ని హత్య చేశారు. **53** దేవదూతల ద్వారా దేవుడు మీకు

ధర్మశాస్త్రాన్ని ఇచ్చాడు, కానీ మీరు దాన్ని పాటించలేదు."

54 ఈ మాటలు విన్నప్పుడు వాళ్లకు విపరీతమైన కోపం వచ్చింది. దాంతో వాళ్లు సైఫనును చూస్తూ పళ్లు కొరకడం మొదలుపెట్టారు. **55** అయితే అతను పవిత్రశక్తితో నిండిపోయి, ఆకాశం వైపు చూస్తూ ఉన్నాడు. అతనికి దేవుని మహిమ, దేవుని కుడిపక్కన యేసు నిలబడి ఉండడం కనిపించింది.

56 అప్పుడు అతను ఇలా అన్నాడు: "ఇదిగో! ఆకాశం తెరవబడి ఉండడం, మానవ కుమారుడు దేవుని కుడి పక్కన నిలబడి ఉండడం నేను చూస్తున్నాను."

57 అది వినగానే వాళ్లు గట్టిగా కేకలు వేస్తూ, తమ చెవులు మూసుకొని, ఒక్కసారిగా అందరూ అతని మీదికి వచ్చారు.

58 వాళ్లు అతన్ని నగరం బయటికి లాక్కొచ్చి, అతని మీదికి రాళ్లు వినరడం మొదలుపెట్టారు. ఆ సాక్షులు తమ పైవస్త్రాలను సౌలు అనే ఒక యువకుడి పాదాల దగ్గర పెట్టారు. **59** వాళ్లు సైఫను మీద రాళ్లు విసురుతున్నప్పుడు, సైఫను ఇలా వేడుకున్నాడు: "యేసు ప్రభూ, నా ప్రాణాన్ని* నీకు అప్పగిస్తున్నాను."

60 తర్వాత అతను మోకరించి, గట్టి స్వరంతో "యెహోవా,* ఈ పాపానికి వాళ్లను బాధ్యులుగా ఎంచుకు" అని అరిచాడు. ఆ మాట అన్నాక, అతను చనిపోయాడు. #

7:46 * లేదా "అలయాన్ని." 7:49, 60

* పదకోశం చూడండి.

7:59 * గ్రీకులో న్యూమా. పదకోశంలో "న్యూమా" చూడండి. 7:60 # అక్ష., "మరణంలో నిద్రించాడు."

8 సైఫను హత్యను సౌలు ఆమోదించాడు.

ఆ రోజు నుండి యెరూషలేములో ఉన్న సంఘం మీదికి తీవ్రమైన హింస రావడం మొదలైంది. అపొస్తలులు తప్ప మిగతా శిష్యులందరూ యూదయ, సమరయ అంతటా చెదిరిపోయారు.

2 అయితే దైవభక్తిగల పురుషులు సైఫనును మోసుకెళ్లి సమాధి చేశారు. వాళ్లు అతని గురించి చాలా ఏడ్చారు.

3 సౌలు మాత్రం సంఘం మీద క్రూరంగా దాడిచేయడం మొదలు పెట్టాడు. అతను ఒక ఇంటి తర్వాత ఇంకో ఇంట్లోకి చొరబడి పురుషుల్ని, స్త్రీలను బయటికి ఈడ్చుకొచ్చి చెర సాలలో వేయించేవాడు.

4 అయితే చెదిరిపోయినవాళ్లు తాము వెళ్లిన ప్రాంతాల్లో వాక్యం గురించిన మంచివార్తను ప్రకటిస్తూ ఉన్నారు.

5 ఫిలిప్ప సమరయ నగరానికి* వెళ్లి అక్కడి ప్రజలకు క్రీస్తు గురించి ప్రకటించడం మొదలుపెట్టాడు. **6** ప్రజలు గుంపులు గుంపులుగా వచ్చి ఫిలిప్ప మాటల్ని మనసు పెట్టి విన్నారు, అతను చేస్తూ ఉన్న సూచనల్ని గమనించారు.

7 వాళ్లలో అపవిత్ర దూతలు పట్టిన వాళ్లు చాలామంది ఉన్నారు. ఆ అపవిత్ర దూతలు పెద్దగా కేకలు వేస్తూ వాళ్లలో నుండి బయటికి వచ్చేవాళ్లు. అంతే కాదు చాలామంది పక్షవాతం ఉన్న వాళ్లు, కుంటివాళ్లు కూడా బాగయ్యారు.

8:5 * లేదా “సమరయలోని ఒక నగరానికి” అయ్యుంటుంది.

8 దాంతో ఆ నగరమంతా సంతోషంతో నిండిపోయింది.

9 ఆ నగరంలో సీమోను అనే ఒక వ్యక్తి ఉన్నాడు. అతను తాను గొప్ప వాడినని చెప్పుకుంటూ తన ఇంద్రజాలంతో సమరయ వాసుల్ని ఆశ్చర్యంలో ముంచెత్తేవాడు. **10** సామాన్యుల దగ్గరనుండి గొప్పవాళ్ల వరకు అందరూ అతను చెప్పేది శ్రద్ధగా వింటూ, “ఇతను దేవుని శక్తి, గొప్ప శక్తి” అనేవాళ్లు.

11 అతను చాలాకాలంపాటు వాళ్లను తన ఇంద్రజాలంతో ఆశ్చర్యపర్చాడు కాబట్టి అతను చెప్పేది వాళ్లు శ్రద్ధగా వినే వాళ్లు. **12** అయితే ఫిలిప్ప వాళ్లకు దేవుని రాజ్యం గురించిన, యేసుక్రీస్తు పేరు గురించిన మంచివార్త ప్రకటించిన తర్వాత వాళ్లు అతన్ని నమ్మి పురుషులు, స్త్రీలు అందరూ బాప్తిస్మం తీసుకోవడం మొదలుపెట్టారు. **13** సీమోను కూడా విశ్వాసి అయ్యాడు. బాప్తిస్మం తీసుకున్నాక సీమోను ఫిలిప్పతోనే ఉన్నాడు; జరుగుతున్న సూచనల్ని, శక్తివంతమైన గొప్ప పనుల్ని చూసి అతను ఎంతో ఆశ్చర్యపోయాడు.

14 సమరయలోని ప్రజలు దేవుని వాక్యాన్ని అంగీకరించారని యెరూషలేములో ఉన్న అపొస్తలులు విన్నప్పుడు పేతురును, యోహానును వాళ్ల దగ్గరికి పంపించారు. **15** వీళ్లు సమరయకు వెళ్లి, అక్కడి విశ్వాసులు పవిత్ర శక్తి పొందేలా వాళ్లకోసం ప్రార్థించారు.

16 ఎందుకంటే, వాళ్లు యేసు ప్రభువు పేరున బాప్తిస్మం తీసుకున్నారు

కానీ అప్పటివరకు వాళ్లలో ఎవ్వరూ పవిత్రశక్తి పొందలేదు. 17 పేతురు, యోహాను వాళ్ల మీద చేతులు ఉంచి నప్పుడు వాళ్లు పవిత్రశక్తి పొందడం మొదలైంది.

18 అపొస్తలులు ఎవరి మీదైనా చేతులు ఉంచితే వాళ్లు పవిత్రశక్తి పొందు తున్నారని సీమోను చూసినప్పుడు వాళ్లకు డబ్బు ఇస్తూ, 19 “నేను ఎవరి మీద చేతులు ఉంచితే వాళ్లు పవిత్ర శక్తి పొందేలా, ఈ అధికారం నాకు కూడా ఇవ్వండి” అన్నాడు. 20 అయితే పేతురు అతనితో ఇలా అన్నాడు: “నీ వెండి నీతోపాటు నాశనమైపోవాలి. ఎందుకంటే, దేవుడు ఉచితంగా ఇచ్చే బహుమతిని నువ్వు డబ్బుతో కొనుక్కోగ లనని అనుకున్నావు. 21 ఈ విషయంతో నీకు ఎలాంటి సంబంధం లేదు. ఎందుకంటే దేవుని ముందు నీ హృదయం సరిగ్గా లేదు. 22 కాబట్టి నీ చెడుతనం విషయంలో పశ్చాత్తాపపడు. యోహోవాను* పట్టుదలగా వేడుకో. బహుశా ఆయన నీ హృదయంలోని చెడ్డ ఆలోచనను క్షమిస్తాడేమో. 23 ఎందుకంటే నువ్వు నాకు చేదైనవిషంలా,* అవి నీతికి దాసుడిలా కనిపిస్తున్నావు.” 24 అప్పుడు సీమోను వాళ్లతో, “మీరు చెప్పిన వాటిలో ఏదీ నా మీదికి రాకుండా దయచేసి నా కోసం యోహోవాను* వేడుకోండి”# అన్నాడు.

8:22, 24-26 * పదకోశం చూడండి. 8:23

* లేదా “వైత్యరసంలా చేదుగా.” 8:24 # లేదా “పట్టుదలగా ప్రార్థించండి.”

25 వాళ్లు పూర్తిస్థాయిలో సాక్ష్య మిచ్చి, యోహోవా* వాక్యం గురించి మాట్లాడిన తర్వాత యెరూషలేముకు తిరుగు ప్రయాణం మొదలుపెట్టారు. వాళ్లు వెళ్తున్నప్పుడు, సమరయుల చాలా గ్రామాల్లో మంచివార్త ప్రకటిస్తూ వెళ్లారు.

26 అయితే, యోహోవా* దూత ఫిలిప్పుతో మాట్లాడుతూ ఇలా చెప్పాడు: “నువ్వు లేచి దక్షిణం వైపు యెరూషలేము నుండి గాజాకు వెళ్లే దారి వెంబడి వెళ్లు.” (ఈ దారి ఎడారిలో ఉంది.) 27 దాంతో అతను లేచి వెళ్లాడు. అప్పుడు ఇదిగో! ఇతియోపీయుడైన ఒక అధికారి* అతనికి కనిపించాడు. అతను ఇతియోపీయుల రాణియైన కందాకే కింద పనిచేసేవాడు. అతను రాణి ఖజానా అంతటినీ చూసుకునేవాడు. దేవుణ్ణి ఆరాధించడం కోసం అతను యెరూషలేముకు వెళ్లి 28 తిరిగి వస్తున్నాడు. అతను తన రథంలో కూర్చొని యెషయా ప్రవక్త గ్రంథాన్ని బిగ్గరగా చదువుతున్నాడు. 29 కాబట్టి దేవుడు తన పవిత్రశక్తి ద్వారా ఫిలిప్పుకు ఇలా చెప్పాడు: “ఆ రథం దగ్గరికి వెళ్లు.” 30 అప్పుడు ఫిలిప్పు రథం పక్కనే పరుగెత్తుతూ, అతను యెషయా ప్రవక్త గ్రంథాన్ని బిగ్గరగా చదువుతుండడం విని, “నువ్వు చదువుతున్న దంతా నీకు అర్థమౌతోందా?” అని అడిగాడు. 31 అందుకు అతను, “ఎవరో ఒకరు విడమర్చి చెప్పకపోతే నాకెలా

8:27 * అక్ష., “నపుంసకుడు.” పదకోశంలో “నపుంసకుడు” చూడండి.

అర్థమాతుంది?” అన్నాడు. కాబట్టి అతను, రథం ఎక్కి తనతోపాటు కూర్చోమని ఫిలిప్పుతో అన్నాడు. **32** అతను లేఖనాల్లోని ఈ భాగాన్ని చదువుతున్నాడు: “ఒక గొర్రెలా ఆయన వధించబడడానికి తీసుకురాబడ్డాడు. బొచ్చు కత్తి రించేవాళ్ల ముందు గొర్రెపిల్ల మౌనంగా ఉన్నట్టు ఆయన తన నోరు తెరవలేదు. **33** ఆయన అవమానించబడినప్పుడు ఆయనకు న్యాయం జరగలేదు. ఆయన భూమ్మీద లేకుండా పోతాడు కాబట్టి ఆయన తరం గురించిన విషరాలు ఎవరు చెప్తారు?”

34 ఆ అధికారి ఫిలిప్పును, “ప్రవక్త ఎవరి గురించి ఈ మాటలు అన్నాడు? తన గురించా, వేరే వ్యక్తి గురించా? దయచేసి నాకు చెప్ప” అని అడిగాడు. **35** అప్పుడు ఫిలిప్పు ఆ లేఖనంతో మొదలుపెట్టి యేసు గురించిన మంచివార్తను అతనికి ప్రకటించాడు. **36** వాళ్లు ఆ దారిలో వెళ్తుండగా వాళ్లకు నీళ్లు కనిపించాయి. దాంతో ఆ అధికారి, “ఇదిగో! ఇక్కడ నీళ్లు ఉన్నాయి; నేను బాప్తిస్మం తీసుకోవడానికి ఆటంకం ఏముంది?” అని అడిగాడు. **37** * — **38** వెంటనే అతను రథాన్ని ఆపమని ఆదేశించాడు. అప్పుడు ఫిలిప్పు, ఆ అధికారి నీళ్లలోకి దిగారు; ఫిలిప్పు అతనికి బాప్తిస్మం ఇచ్చాడు. **39** వాళ్లు నీళ్లలో నుండి బయటికి వచ్చినప్పుడు, యెహోవా*

పవిత్రశక్తి వెంటనే ఫిలిప్పును అక్కడి నుండి వేరే చోటికి తీసుకెళ్లింది. ఆ అధికారి అతన్ని ఇక చూడలేదు. అయితే ఆ అధికారి సంతోషంగా తన దారిన వెళ్లిపోయాడు. **40** ఫిలిప్పు అష్టోదుకు వెళ్లి, కైసరయకు వచ్చేవరకు ఆ నగరాలన్నిటిలో మంచివార్త ప్రకటిస్తూ ఉన్నాడు.

9 అయితే సౌలు ఇంకా ప్రభువు శిష్యుల్ని బెదిరిస్తూ ఉన్నాడు; వాళ్లను చంపేయాలని గట్టిగా కోరుకున్నాడు. అతను ప్రధానయాజుడి దగ్గరకు వెళ్లి, **2** ప్రభువు మార్గానికి చెందిన స్త్రీపురుషులు ఎవరైనా కనిపిస్తే, వాళ్లను బంధించి యెరూషలేముకు తీసుకువచ్చేలా దమస్కు నగరంలోని సభామందిరాలకు ఉత్తరాలు రాసి ఇవ్వమని అడిగాడు.

3 అతను ప్రయాణిస్తూ దమస్కు దగ్గరకు వచ్చినప్పుడు, ఉన్నట్టుండి ఆకాశం నుండి ఒక వెలుగు అతని చుట్టూ ప్రకాశించింది. **4** దాంతో అతను నేల మీద పడిపోయాడు. “సౌలూ, సౌలూ, నన్ను ఎందుకు హింసిస్తున్నావు?” అని ఒక స్వరం తనతో చెప్పడం అతను విన్నాడు. **5** అప్పుడు సౌలు, “ప్రభూ, నువ్వెవరు?” అని అడిగాడు. అందుకు ఆయన ఇలా అన్నాడు: “నేను నువ్వు హింసిస్తున్న యేసును. **6** నువ్వు లేచి దమస్కు నగరానికి వెళ్లు. నువ్వు ఏంచేయాలో అక్కడ ఒక వ్యక్తి నీకు చెప్తాడు.”

7 అతనితో పాటు ప్రయాణిస్తున్న వాళ్లకు నోట మాట రాక అలాగే నిలబడిపో

8:37 * మత్తయి 17:21కి ఉన్న పాదసూచిక చూడండి. 8:39 * పదకోశం చూడండి.

యారు. వాళ్లకు స్వరం వినిపిస్తోంది కానీ మాట్లాడుతున్న వ్యక్తి కనిపించట్లేదు.

8 అప్పుడు సౌలు నేల మీద నుండి లేచాడు, అతని కళ్లు తెరుచుకునే ఉన్నా అతనికి ఏమీ కనిపించట్లేదు. కాబట్టి వాళ్లు అతని చేతులు పట్టుకొని నడిపించుకుంటూ దమస్కుకు తీసుకొచ్చారు.

9 మూడు రోజుల పరకు అతను ఏమీ చూడలేకపోయాడు. అతను ఏమీ తినలేదు, తాగలేదు.

10 దమస్కులో అననీయ అనే ఒక శిష్యుడు ఉన్నాడు. ప్రభువు ఒక దర్శనంలో అతనికి కనిపించి, “అననీయ!” అని పిలిచాడు. అతను, “చెప్ప ప్రభువా” అన్నాడు. **11** అప్పుడు ప్రభువు అతనికి ఇలా చెప్పాడు: “నువ్వు లేచి, తిన్ననిది అనబడే వీధికి వెళ్లు. అక్కడ, యూదా ఇంట్లో ఉన్న తారుసుకు చెందిన సౌలు అనే వ్యక్తి కోసం అడుగు. ఇదిగో! అతను ఇప్పుడు ప్రార్థిస్తున్నాడు.

12 అతను ఒక దర్శనంలో, అననీయ అనే వ్యక్తి లోపలికి రావడం, తాను మళ్ళీ చూడగలిగేలా ఆ వ్యక్తి తన మీద చేతులు ఉంచడం చూశాడు.” **13** అయితే అననీయ ఇలా అన్నాడు: “ప్రభువా, అతని గురించి, యెరూషలేములో ఉన్న నీ పవిత్రులకు అతను చేసిన హాని అంతటి గురించి చాలామంది చెప్తుంటే విన్నాను.

14 ఇప్పుడతను ముఖ్య యాజకులు ఇచ్చిన అధికారంతో, నీ పేరు మీద నమ్మకం ఉంచే వాళ్లందరినీ బంధించడానికి ఇక్కడికి వచ్చాడు.”

15 అయితే ప్రభువు అతనికి ఇలా

చెప్పాడు: “వెళ్లు! అన్యులకు, రాజులకు, ఇశ్రాయేలు ప్రజలకు నా పేరు గురించి సాక్ష్యమివ్వడానికి నేను ఎంచుకున్న వ్యక్తి* అతను. **16** నా పేరు కోసం అతను ఎన్ని బాధలు పడాలో నేను అతనికి చూపిస్తాను.”

17 కాబట్టి అననీయ వెళ్లి ఆ ఇంట్లో ప్రవేశించి, సౌలు మీద చేతులుంచి ఇలా అన్నాడు: “సౌలా, సోదరుడా, నువ్వు వస్తున్న దారిలో నీకు కనిపించిన ప్రభువైన యేసే నువ్వు చూపు పొందేలా, పవిత్రశక్తితో నింపబడేలా నన్ను నీ దగ్గరికి పంపాడు.” **18** వెంటనే సౌలు కళ్లు నుండి పొరల లాంటివి రాలాయి. దాంతో అతనికి మళ్ళీ చూపు వచ్చింది. అప్పుడు అతను లేచి బాప్తిస్మం తీసుకున్నాడు. **19** తర్వాత అతను కాస్త భోంచేసి బలపడ్డాడు.

సౌలు కొన్నిరోజులు దమస్కులోని శిష్యులతో ఉన్నాడు. **20** వెంటనే అతను, యేసే దేవుని కొడుకని సభామందిరాల్లో ప్రకటించడం మొదలుపెట్టాడు.

21 అయితే అతని మాటలు విన్న వాళ్లంతా ఆశ్చర్యంలో మునిగిపోయి, “యెరూషలేములో యేసు పేరు మీద నమ్మకం ఉంచినవాళ్లను ఘోరంగా హింసించిన వ్యక్తి ఇతను కాదా? ఇతను ఇక్కడికి వచ్చింది యేసు శిష్యుల్ని బంధించి ముఖ్య యాజకుల దగ్గరకు తీసుకువెళ్లడానికి కాదా?” అని అనుకున్నారు. **22** అయితే సౌలు అంతకంతకూ శక్తి పొందుతూ, యేసే క్రీస్తుని

9:15 * అక్ష., “పనిముట్టు.”

రుజువులతో నిరూపిస్తూ దమస్కులో ఉన్న యూదుల్ని ఆశ్చర్యపరుస్తూ ఉన్నాడు.

23 చాలా రోజులు గడిచాక, అక్కడి యూదులు సౌలును చంపేయాలని కుట్ర పన్నారు. **24** అయితే తన మీద వాళ్లు పన్నిన కుట్ర గురించి సౌలుకు తెలిసి పోయింది. అతన్ని చంపేయాలనే ఉద్దేశంతో వాళ్లు రాత్రింబగళ్లు ఆ నగర గుమ్మాల్నికూడా కనిపెడుతూ ఉన్నారు.

25 కాబట్టి అతని శిష్యులు అతన్ని తీసుకెళ్లి, నగర గోడకు ఉన్న కిటికీ గుండా రాత్రివేళ అతన్ని గంపలో కిందికి దించారు.

26 సౌలు యెరూషలేముకు చేరుకున్నప్పుడు, అక్కడున్న శిష్యులతో కలిసిపోవడానికి ప్రయత్నాలు చేశాడు. అయితే వాళ్లంతా అతనికి భయపడ్డారు. ఎందుకంటే అతను యేసు శిష్యుడయ్యాడని వాళ్లు నమ్మలేదు. **27** అయితే బర్నబా అతనికి సహాయం చేసి, అతన్ని అపొస్తలుల దగ్గరికి తీసుకెళ్లాడు. సౌలు దారిలో ప్రభువును చూడడం, ప్రభువు సౌలుతో మాట్లాడడం, దమస్కులో సౌలు యేసు పేరున ధైర్యంగా మాట్లాడడం గురించి బర్నబా వాళ్లకు వివరంగా చెప్పాడు. **28** కాబట్టి సౌలు యెరూషలేములో స్వేచ్ఛగా తిరుగుతూ, ప్రభువు పేరున ధైర్యంగా మాట్లాడుతూ వాళ్లతోనే ఉండిపోయాడు.

29 అతను గ్రీకు భాష మాట్లాడే యూదులతో మాట్లాడుతూ, వాళ్లతో వాదిస్తూ ఉన్నాడు. అయితే వాళ్లు అతన్ని చంప

డానికి ప్రయత్నాలు చేశారు. **30** సోదరులు ఈ విషయం గురించి తెలుసుకున్నప్పుడు, అతన్ని కైసరయకు తీసుకొచ్చి అక్కడి నుండి తారుకు పంపించేశారు.

31 తర్వాత యూదయలో, గలిలయలో, సమరయలో ఉన్న సంఘమంతా కొంతకాలంపాటు ప్రశాంతతను అనుభవించింది, అభివృద్ధి చెందుతూ వచ్చింది. శిష్యులు యెహోవా* మార్గంలో[#] నడుస్తూ, పవిత్రశక్తి ద్వారా కలిగే ఆదరణకు అనుగుణంగా జీవిస్తూ ఉండగా వాళ్ల సంఖ్య పెరుగుతూ వచ్చింది.

32 పేతురు ఆ ప్రాంతమంతా తిరుగుతూ, లుద్దలో ఉన్న పవిత్రుల దగ్గరకు కూడా వచ్చాడు. **33** అక్కడ, ఎనిమిది సంవత్సరాలుగా పక్షవాతంతో మంచం పట్టిన ఐనెయ అనే వ్యక్తి అతనికి కనిపించాడు. **34** పేతురు అతనితో “ఐనెయా, యేసుక్రీస్తు నిన్ను బాగు చేస్తున్నాడు. లేచి నీ పరుపు సర్దుకో” అన్నాడు. అతను వెంటనే లేచాడు.

35 లుద్దలో, షారోను మైదానంలో నివసిస్తున్న వాళ్లంతా అతన్ని చూసినప్పుడు వాళ్లు ప్రభువు మీద విశ్వాసముంచారు.

36 యొప్పేలో తబితా* అనే శిష్యురాలు ఉంది. గ్రీకు భాషలో ఆమె పేరు దొర్కా. ఆ రెండు పేర్లకు లేడి అని అర్థం. ఆమె ఎన్నోమంచి పనులు చేసేది, పేద

9:31 * పదకోశం చూడండి. # అక్ష., “భయంలో.” 9:36 * ఇది అరామిక్ పదం.

వాళ్లకు ఎంతో సహాయం చేసేది. **37** అయితే ఆ రోజుల్లో ఆమె జబ్బు పడి చనిపోయింది. కాబట్టి వాళ్లు ఆమెకు స్నానం చేయించి, మేడ మీదున్న గదిలో పడుకోబెట్టారు. **38** లుద్ద యొప్పేకు దగ్గర్లోనే ఉంది కాబట్టి పేతురు ఆ నగరంలో ఉన్నాడని శిష్యులు విన్నప్పుడు వాళ్లు ఇద్దరు మనుషుల్ని అక్కడికి పంపించి, “దయచేసి, ఆలస్యం చేయకుండా మా దగ్గరికి రా” అని అతన్ని వేడుకోమన్నారు. **39** దాంతో పేతురు లేచి వాళ్లతో పాటు వెళ్లాడు. అతను అక్కడికి చేరుకున్నప్పుడు, వాళ్లు అతన్ని మేడ మీది గదిలోకి తీసుకెళ్లారు. విధవరాళ్లందరూ అతని దగ్గరికి వచ్చి ఏడుస్తూ, దొర్కా తమతో ఉన్నప్పుడు చేసిన వస్త్రాల్ని చూపించారు. **40** అప్పుడు పేతురు అందర్ని బయటికి పంపించి, మోకాళ్లూని ప్రార్థించాడు. తర్వాత అతను శవం వైపుకు తిరిగి, “తబితా, లే!” అన్నాడు. దాంతో ఆమె కళ్లు తెరిచింది, పేతురును చూసి లేచి కూర్చుంది. **41** అతను ఆమెకు చేయి అందించి లేపాడు. పవిత్రుల్ని, విధవరాళ్లను పిలిచి తబితా మళ్లీ బ్రతికిందని వాళ్లకు చూపించాడు. **42** ఈ విషయం గురించి యొప్పే అంతటా తెలిసిపోయింది. దాంతో చాలామంది ప్రభువు మీద విశ్వాసముంచారు. **43** పేతురు యొప్పేలో సీమోను అనే చర్మకారుని* ఇంట్లో చాలా రోజులు ఉన్నాడు.

9:43 * అంటే, జంతు చర్మాల్ని తోలుగా మార్చే వ్యక్తి.

10 కైసరయలో కొర్నేలి అనే వ్యక్తి ఉండేవాడు. అతను ఇటలీ దళంలో* సైనికాధికారి.[#] **2** అతను దైవభక్తి గలవాడు. అతను, అతని ఇంటి వాళ్లందరూ దేవునికి భయపడేవాళ్లు. అతను ప్రజలకు ఎన్నో దానధర్మాలు చేసేవాడు. ఎప్పుడూ పట్టుదలగా దేవునికి ప్రార్థించేవాడు. **3** ఒకరోజు, మధ్యాహ్నం సుమారు మూడింటికి* అతనికి ఒక దర్శనం వచ్చింది. దానిలో అతను ఒక దేవదూత తన దగ్గరికి రావడం స్పష్టంగా చూశాడు. ఆ దేవదూత అతన్ని, “కొర్నేలీ!” అని పిలిచాడు. **4** కొర్నేలీ భయపడి ఆ దేవదూతనే చూస్తూ, “ఏంటి ప్రభూ?” అని అడిగాడు. ఆ దేవదూత అతనితో ఇలా అన్నాడు: “నీ ప్రార్థనలు, దానధర్మాలు దేవుని సన్నిధికి చేరాయి. దేవుడు వాటిని గుర్తుచేసుకున్నాడు. **5** కాబట్టి యొప్పేకు మనుషుల్ని పంపి, పేతురు అని పిలువబడే సీమోనును పిలిపించు. **6** అతను సముద్రతీరాన ఉన్న సీమోను అనే చర్మకారుని ఇంట్లో అతిథిగా ఉన్నాడు.” **7** అతనితో మాట్లాడిన దేవదూత వెళ్లిపోగానే కొర్నేలీ ఇద్దరు సేవకుల్ని, తనకు ఎప్పుడూ సేవచేసే సైనికుల్లో దైవభక్తి గల ఒకతన్ని పిలిచాడు. **8** అతను జరిగినదంతా వాళ్లకు చెప్పి, వాళ్లను యొప్పేకు పంపించాడు.

10:1 * ఇందులో 600 మంది రోమా సైనికులు ఉండేవాళ్లు. [#] లేదా “శతాధిపతి.” ఇతని కింద 100 మంది సైనికులు ఉండేవాళ్లు. **10:3** * అక్ష., “కొమ్మిద్ గంట అప్పుడు.”

9 తర్వాతి రోజు వాళ్లు ప్రయాణిస్తూ ఆ నగరం దగ్గరికి చేరుకున్నారు. ఆ సమయంలో పేతురు ప్రార్థించడానికి మిద్దె మీదికి వెళ్లాడు. అప్పుడు మధ్యాహ్నం దాదాపు పన్నెండు గంటలు * అయింది.

10 అతనికి బాగా ఆకలి వేయడంతో ఏమైనా తినాలనుకున్నాడు. భోజనం సిద్ధమాతుండగా, అతనికి ఒక దర్శనం వచ్చింది. **11** ఆకాశం తెరవబడడం, పెద్ద దుప్పటి లాంటిదాన్ని నాలుగు మూలల్లో పట్టుకొని భూమ్మీదికి దించడం అతను చూశాడు. **12** భూమ్మీద ఉండే అన్నిరకాల నాలుగు కాళ్ల జంతువులు, పాకే జీవులు, ఆకాశపక్షులు అందులో ఉన్నాయి. **13** అప్పుడు ఒక స్వరం పేతురుతో, “పేతురూ, లేచి వాటిని చంపుకొని తిను!” అని చెప్పింది.

14 కానీ పేతురు, “లేదు ప్రభువా, నేను అలా చేయలేను. దర్మశాస్త్రం ప్రకారం నిషిద్ధమైనదేదీ, అపవిత్రమైనదేదీ నేను ఎప్పుడూ తినలేదు” అన్నాడు. **15** ఆ స్వరం రెండోసారి అతనితో మాట్లాడి, “దేవుడు పవిత్రపర్చిన వాటిని నిషిద్ధమైనవని అనొద్దు” అని చెప్పింది.

16 మూడోసారి కూడా అలాగే జరిగింది. తర్వాత వెంటనే ఆ దుప్పటి లాంటిది ఆకాశానికి ఎత్తబడింది.

17 ఆ దర్శనానికి అర్థం ఏమైవుంటుందో అని పేతురు ఆశ్చర్యపోతుండగా, కొర్నేలి పంపిన మనుషులు సీమోను ఇల్లు ఎక్కడుందో అడిగి

తెలుసుకొని, అప్పుడే అతని ఇంటి గుమ్మం దగ్గర నిలబడి, **18** సీమోను పేతురు అక్కడ అతిథిగా ఉన్నాడా అని బిగ్గరగా అడిగారు. **19** పేతురు ఇంకా ఆ దర్శనం గురించే ఆలోచిస్తుండగా, దేవుడు తన పవిత్రశక్తి ద్వారా ఇలా చెప్పాడు: “ఇదిగో! ముగ్గురు మనుషులు నీ కోసం అడుగుతున్నారు. **20** కాబట్టి నువ్వు లేచి, కిందికి దిగి, ఏమాత్రం సందేహించకుండా వాళ్లతో పాటు వెళ్లు. ఎందుకంటే నేనే వాళ్లను పంపించాను.” **21** అప్పుడు పేతురు కిందికి దిగి, “మీరు వెతుకుతున్న వ్యక్తిని నేనే. మీరు రావడానికి కారణం ఏమిటి?” అని ఆ మనుషుల్ని అడిగాడు. **22** దానికి వాళ్లు ఇలా చెప్పారు: “సైనికాధికారి కొర్నేలి నీతిపరుడు, దేవునికి భయపడే వ్యక్తి. యూదులందరి మధ్య అతనికి మంచిపేరు ఉంది. దేవుడు ఒక పవిత్ర దేవదూతను కొర్నేలి దగ్గరికి పంపి, నిన్ను ఇంటికి పిలిపించుకొని, నువ్వు చెప్పేది వినమని అతన్ని ఆదేశించాడు.”

23 కాబట్టి అతను వాళ్లను లోపలికి పిలిచి, వాళ్లకు అతిథి మర్యాదలు చేశాడు.

తర్వాతి రోజు అతను లేచి వాళ్లతో పాటు వెళ్లాడు. యొప్పేకు చెందిన కొంతమంది సోదరులు కూడా అతనితో పాటు వెళ్లారు. **24** ఆ తర్వాతి రోజు అతను కైసరయకు చేరుకున్నాడు. వాళ్లకోసం ఎదురుచూస్తూ కొర్నేలి తన బంధువుల్ని, దగ్గరి స్నేహితుల్ని అక్కడ సమావేశపర్చాడు. **25** పేతురు అక్క

తెలుసుకొని, అప్పుడే అతని ఇంటి గుమ్మం దగ్గర నిలబడి, **18** సీమోను పేతురు అక్కడ అతిథిగా ఉన్నాడా అని బిగ్గరగా అడిగారు. **19** పేతురు ఇంకా ఆ దర్శనం గురించే ఆలోచిస్తుండగా, దేవుడు తన పవిత్రశక్తి ద్వారా ఇలా చెప్పాడు: “ఇదిగో! ముగ్గురు మనుషులు నీ కోసం అడుగుతున్నారు. **20** కాబట్టి నువ్వు లేచి, కిందికి దిగి, ఏమాత్రం సందేహించకుండా వాళ్లతో పాటు వెళ్లు. ఎందుకంటే నేనే వాళ్లను పంపించాను.” **21** అప్పుడు పేతురు కిందికి దిగి, “మీరు వెతుకుతున్న వ్యక్తిని నేనే. మీరు రావడానికి కారణం ఏమిటి?” అని ఆ మనుషుల్ని అడిగాడు. **22** దానికి వాళ్లు ఇలా చెప్పారు: “సైనికాధికారి కొర్నేలి నీతిపరుడు, దేవునికి భయపడే వ్యక్తి. యూదులందరి మధ్య అతనికి మంచిపేరు ఉంది. దేవుడు ఒక పవిత్ర దేవదూతను కొర్నేలి దగ్గరికి పంపి, నిన్ను ఇంటికి పిలిపించుకొని, నువ్వు చెప్పేది వినమని అతన్ని ఆదేశించాడు.”

23 కాబట్టి అతను వాళ్లను లోపలికి పిలిచి, వాళ్లకు అతిథి మర్యాదలు చేశాడు.

తర్వాతి రోజు అతను లేచి వాళ్లతో పాటు వెళ్లాడు. యొప్పేకు చెందిన కొంతమంది సోదరులు కూడా అతనితో పాటు వెళ్లారు. **24** ఆ తర్వాతి రోజు అతను కైసరయకు చేరుకున్నాడు. వాళ్లకోసం ఎదురుచూస్తూ కొర్నేలి తన బంధువుల్ని, దగ్గరి స్నేహితుల్ని అక్కడ సమావేశపర్చాడు. **25** పేతురు అక్క

తెలుసుకొని, అప్పుడే అతని ఇంటి గుమ్మం దగ్గర నిలబడి, **18** సీమోను పేతురు అక్కడ అతిథిగా ఉన్నాడా అని బిగ్గరగా అడిగారు. **19** పేతురు ఇంకా ఆ దర్శనం గురించే ఆలోచిస్తుండగా, దేవుడు తన పవిత్రశక్తి ద్వారా ఇలా చెప్పాడు: “ఇదిగో! ముగ్గురు మనుషులు నీ కోసం అడుగుతున్నారు. **20** కాబట్టి నువ్వు లేచి, కిందికి దిగి, ఏమాత్రం సందేహించకుండా వాళ్లతో పాటు వెళ్లు. ఎందుకంటే నేనే వాళ్లను పంపించాను.” **21** అప్పుడు పేతురు కిందికి దిగి, “మీరు వెతుకుతున్న వ్యక్తిని నేనే. మీరు రావడానికి కారణం ఏమిటి?” అని ఆ మనుషుల్ని అడిగాడు. **22** దానికి వాళ్లు ఇలా చెప్పారు: “సైనికాధికారి కొర్నేలి నీతిపరుడు, దేవునికి భయపడే వ్యక్తి. యూదులందరి మధ్య అతనికి మంచిపేరు ఉంది. దేవుడు ఒక పవిత్ర దేవదూతను కొర్నేలి దగ్గరికి పంపి, నిన్ను ఇంటికి పిలిపించుకొని, నువ్వు చెప్పేది వినమని అతన్ని ఆదేశించాడు.”

23 కాబట్టి అతను వాళ్లను లోపలికి పిలిచి, వాళ్లకు అతిథి మర్యాదలు చేశాడు.

తర్వాతి రోజు అతను లేచి వాళ్లతో పాటు వెళ్లాడు. యొప్పేకు చెందిన కొంతమంది సోదరులు కూడా అతనితో పాటు వెళ్లారు. **24** ఆ తర్వాతి రోజు అతను కైసరయకు చేరుకున్నాడు. వాళ్లకోసం ఎదురుచూస్తూ కొర్నేలి తన బంధువుల్ని, దగ్గరి స్నేహితుల్ని అక్కడ సమావేశపర్చాడు. **25** పేతురు అక్క

10:9 * అక్ష., “ఆరో గంట.”

డికి వచ్చినప్పుడు, కొర్నేలి అతన్ని కలుసుకొని, అతని పాదాల దగ్గర పడి, అతనికి సాష్టాంగ * నమస్కారం చేశాడు.

26 అయితే పేతురు అతన్ని లేపుతూ “లే, నేను కూడా మనిషినే” అన్నాడు.

27 పేతురు అతనితో మాట్లాడుతూ లోపలికి వెళ్లాడు. అక్కడ పేతురు చాలా మంది సమావేశమై ఉండడం చూశాడు.

28 అతను వాళ్లతో ఇలా అన్నాడు: “యూదుల చట్టం ప్రకారం, ఒక యూదుడు వేరే జాతికి చెందిన వ్యక్తితో సహవాసం చేయడం గానీ, అతన్ని కలవడం గానీ ఎంత తప్పో మీకు బాగా తెలుసు. అయినా సరే, నేను ఏ మనిషినీ అపవిత్రుడిగా ఎంచకూడదని దేవుడు నాకు చూపించాడు. **29** అందుకే మీరు నా కోసం మనుషుల్ని పంపి నప్పుడు, ఎలాంటి అభ్యంతరం చెప్పకుండా వచ్చారు. ఇంతకీ మీరు నన్ను ఎందుకు పిలిచారో తెలుసుకోవాలని అనుకుంటున్నాను.”

30 అప్పుడు కొర్నేలి ఇలా చెప్పాడు: “నాలుగు రోజుల క్రితం సరిగ్గా ఇదే సమయానికి అంటే మధ్యాహ్నం దాదాపు మూడింటికి * నేను ప్రార్థన చేస్తూ ఉన్నాను. అప్పుడు, మెరిసే వస్త్రాలు వేసుకున్న ఒక వ్యక్తి నా ముందు నిలబడి **31** ఇలా అన్నాడు: ‘కొర్నేలీ, దేవుడు నీ ప్రార్థనను విన్నాడు, నీ దానధర్మాల్ని గుర్తుచేసుకున్నాడు.

32 కాబట్టి యొప్పేకు మనుషుల్ని

పంపి, పేతురు అనబడే సీమోనును పిలిపించు. అతను సముద్రతీరాన ఉన్న సీమోను అనే చర్మకారుడి ఇంట్లో అతిథిగా ఉన్నాడు.’ **33** అప్పుడు నేను వెంటనే నీ కోసం మనుషుల్ని పంపాను. నువ్వు ఇక్కడికి వచ్చి మంచినీ చేశావు. ఏ విషయాల్ని చెప్పమని యెహోవా * నీకు ఆజ్ఞాపించాడో వాటిని వినడానికి మేమంతా ఇప్పుడు దేవుని ముందు సిద్ధంగా ఉన్నాం.”

34 అప్పుడు పేతురు మాట్లాడడం మొదలుపెట్టి ఇలా అన్నాడు: “దేవునికి ప్రకృతం లేదని నాకు ఇప్పుడు నిజంగా అర్థమైంది. **35** ప్రతీ దేశంలో, దేవునికి భయపడి సరైనది చేసే వాళ్లను ఆయన అంగీకరిస్తాడు. **36** ఆయన ఇశ్రాయేలు ప్రజలకు యేసు క్రీస్తు ద్వారా శాంతి గురించిన మంచి వార్త ప్రకటించి, వాళ్లకు ఒక సందేశాన్ని పంపించాడు. ఈ యేసు అందరికీ ప్రభువు. **37** యెహోసు బాప్తిస్మం గురించి ప్రకటించిన తర్వాత, గలిలయ దగ్గర మొదలుపెట్టి యూదయ అంతట ప్రజలు ఏ అంశం గురించి మాట్లాడుకున్నారో మీకు తెలుసు. **38** వాళ్లు నజరేతుకు చెందిన యేసు గురించి మాట్లాడుకున్నారు. దేవుడు ఆయన్ని పవిత్రశక్తితో అభిషేకించాడు. ఆయనకు శక్తిని ఇచ్చాడు. దానివల్ల ఆయన మంచి పనులు చేస్తూ, అపవాది చేత పీడించబడుతున్న వాళ్లను బాగుచేస్తూ ఆ ప్రాంతమంతా

10:25 * లేదా “వంగి.” 10:30 * అక్ష., “తొమ్మిదో గంట అప్పుడు.”

10:33 * పదకోశం చూడండి.

తిరిగాడు. ఎందుకంటే దేవుడు ఆయనకు తోడుగా ఉన్నాడు. **39** యూదుల దేశంలో, యెరూషలేములో ఆయన చేసిన వాటన్నిటికీ మేము సాక్షులం. అయితే వాళ్లు ఆయన్ని కొయ్యకు* వేలాడదీసి చంపేశారు. **40** దేవుడు మూడో రోజున ఆయన్ని బ్రతికించి, ఆయన ప్రజలకు కనిపించేలా చేశాడు.

41 అయితే దేవుడు ఆయన్ని అందరికీ కనిపించేలా చేయలేదు కానీ ఆయన మృతుల్లో నుండి లేచిన తర్వాత ఆయన తోపాటు తిని తాగిన మాకు మాత్రమే కనిపించేలా చేశాడు. ఆయన్ని చూసేలా, ఆయన గురించి మాట్లాడేలా దేవుడు ముందే మమ్మల్ని నియమించాడు.

42 అంతేకాదు బ్రతికివున్నవాళ్లకు, చనిపోయినవాళ్లకు తీర్పు తీర్చడానికి దేవుడు న్యాయమూర్తిగా నియమించిన వ్యక్తి ఈయనే అని ప్రజలకు ప్రకటించమని, పూర్తిస్థాయిలో సాక్ష్యమివ్వమని కూడా ఆయన మాకు ఆజ్ఞాపించాడు.

43 ప్రవక్తలందరూ ఆయన గురించి సాక్ష్యమిచ్చారు. ఆయన మీద విశ్వాస ముంచే ప్రతీ ఒక్కరి పాపాలు ఆయన పేరు ద్వారా క్షమించబడతాయని వాళ్లు చెప్పారు.”

44 పేతురు ఈ విషయాల గురించి ఇంకా మాట్లాడుతుండగా, వాక్యం వింటున్న వాళ్లందరి మీదికి పవిత్రశక్తి వచ్చింది. **45** పవిత్రశక్తి అనే ఉచిత బహుమతిని అన్యులు కూడా పొందడం చూసి, పేతురుతో పాటు వచ్చిన సున్నతి

పొందిన విశ్వాసులు ఎంతో ఆశ్చర్యపోయారు. **46** ఎందుకంటే, అక్కడున్న వాళ్లు వేరే భాషల్లో మాట్లాడుతూ దేవుణ్ణి మహిమపర్చడం వాళ్లు విన్నారు. అప్పుడు పేతురు ఇలా అన్నాడు:

47 “వీళ్లు మనలాగే పవిత్రశక్తిని పొందారు కాబట్టి వీళ్లు నీళ్లలో బాప్తిస్మం తీసుకోకుండా ఎవరైనా ఆపగలరా?”

48 దాంతో, వాళ్లు యేసుక్రీస్తు పేరున బాప్తిస్మం తీసుకోవాలని పేతురు ఆజ్ఞాపించాడు. తర్వాత, వాళ్లు కొన్ని రోజులు తమ దగ్గరే ఉండమని అతన్ని వేడుకున్నారు.

11 అన్యులు కూడా దేవుని వాక్యాన్ని అంగీకరించారని యూదయలో ఉన్న అపొస్తలులు, సోదరులు విన్నారు. **2** కాబట్టి పేతురు యెరూషలేముకు వచ్చినప్పుడు, సున్నతిని సమర్థించేవాళ్లు అతన్ని విమర్శించడం మొదలుపెట్టి, **3** “సువ్యసున్నతి పొందనివాళ్ల ఇంటికి వెళ్లి, వాళ్లతో కలిసి భోంచేశావు” అన్నారు.

4 అప్పుడు పేతురు ఆ విషయం గురించి వాళ్లకిలా వివరించడం మొదలుపెట్టాడు:

5 “నేను యొప్పేనగరంలో ప్రార్థిస్తున్నప్పుడు ఒక దర్బానం చూశాను. పెద్ద దుప్పటి లాంటిదాన్ని నాలుగు మూలల్లో పట్టుకొని ఆకాశం నుండి కిందికి దించడం నాకు కనిపించింది. అది నా వరకూ వచ్చింది. **6** దానిలోకి జాగ్రత్తగా చూసినప్పుడు, అందులో భూమ్మీద ఉండే నాలుగు కాళ్ల జంతువులు, క్రూర

10:39 * లేదా “చెట్టుకు.”

మృగాలు, పాకే జీవులు, ఆకాశ పక్షులు నాకు కనిపించాయి. 7 అంతేకాదు, 'పేతురూ, లేచి వీటిని చంపుకొని తిను!' అని ఒక స్వరం నాతో చెప్పడం విన్నాను.

8 అప్పుడు నేను, 'లేదు ప్రభువా, నేను అలా చేయలేను. ధర్మశాస్త్రం ప్రకారం నిషిద్ధమైనదేదీ, అపవిత్రమైనదేదీ నేను ఎప్పుడూ తినలేదు' అన్నాను.

9 రెండోసారి, ఆకాశం నుండి వచ్చిన స్వరం ఇలా అంది: 'దేవుడు పవిత్రపర్చిన వాటిని నిషిద్ధమైనవని అనొద్దు.'

10 మూడోసారి కూడా అలాగే జరిగింది. తర్వాత అదంతా తిరిగి ఆకాశానికి ఎత్తబడింది. 11 సరిగ్గా అదే సమయానికి, ముగ్గురు మనుషులు మేము బస చేస్తున్న ఇంటి దగ్గర నిలబడ్డారు. నన్ను కలుసుకోమని ఒక వ్యక్తి కైసరయ నుండి వాళ్లను పంపించాడు. 12 ఏమాత్రం సందేహించకుండా వాళ్లతోపాటు వెళ్లమని దేవుడు తన పవిత్రశక్తి ద్వారా నాకు చెప్పాడు. అయితే ఈ ఆరుగురు సోదరులు కూడా నాతోపాటు వచ్చారు. తర్వాత మేము ఆ వ్యక్తి ఇంట్లోకి వెళ్లాం.

13 "ఒక దేవదూత తమ ఇంట్లో నిలబడి ఇలా అన్నాడని అతను చెప్పాడు: 'యొప్పేకు మనుషుల్ని పంపి, పేతురు అని పిలువబడే సీమోనును పిలిపించు.'

14 సువ్యూ, నీ ఇంటివాళ్లందరూ ఎలారక్షణ పొందవచ్చో అతను నీకు చెప్తాడు.'

15 అయితే నేను ఇంకా మాట్లాడుతుండగానే, మొదట్లో మన మీదికి వచ్చినట్టే పవిత్రశక్తి వాళ్ల మీదికి కూడా వచ్చింది.

16 అప్పుడు ప్రభువు చాలాసార్లు అన్న

ఈ మాటలు నాకు గుర్తుకొచ్చాయి: 'యొహాను నీళ్లలో బాప్తిస్మం ఇచ్చాడు. అయితే మీరు పవిత్రశక్తితో బాప్తిస్మం తీసుకుంటారు.' 17 ప్రభువైన యేసు క్రీస్తు మీద విశ్వాసం ఉంచిన మనకు దేవుడు పవిత్రశక్తి అనే ఉచిత బహుమతిని ఇచ్చాడు. అదే ఉచిత బహుమతిని దేవుడు వాళ్లకు కూడా ఇచ్చాడు. అలాంటిప్పుడు, దేవుణ్ణి అడ్డుకోవడానికి* నేను ఎవర్ని?"

18 వాళ్లు ఈ విషయాలు విన్నప్పుడు, పేతురుకు అడ్డు చెప్పడం మానేశారు.* వాళ్లు దేవుణ్ణి మహిమపరుస్తూ ఇలా అన్నారు: "అంటే, అన్యులు కూడా జీవాన్ని పొందేలా పశ్చాత్తాపపడాలని దేవుడు కోరుకుంటున్నాడన్నమాట."

19 స్తైపను చనిపోయిన తర్వాత వచ్చిన శ్రమ పల్ల చెల్లాచెదురైపోయిన వాళ్లు ఫేనికే, కుప్ర, అంతియొకయ వరకూ వెళ్లారు. కానీ వాళ్లు యూదులకు మాత్రమే వాక్యాన్ని ప్రకటించారు.

20 అయితే కుప్ర నుండి, కురేనే నుండి వచ్చిన కొంతమంది అంతియొకయలో ఉన్నారు. వాళ్లు గ్రీకు భాష మాట్లాడే ప్రజలతో మాట్లాడుతూ ప్రభువైన యేసు గురించిన మంచివార్త ప్రకటించడం మొదలుపెట్టారు. 21 పైగా యెహోవా* చేయి వాళ్లకు తోడుగా ఉంది కాబట్టి చాలామంది విశ్వాసులై ప్రభువు వైపుకు తిరిగారు.

11:17 * లేదా "దేవుని మార్గంలో అడ్డుగా నిలబడడానికి." 11:18 * అక్ష., "మానంగా ఉండిపోయారు." 11:21 * పదకోశం చూడండి.

22 వాళ్ల గురించిన వార్త యిరూషలేములో ఉన్న సంఘానికి తెలిసింది. దాంతో వాళ్లు బర్నబాను అంతియొకయ వరకు పంపించారు. **23** అతను అక్కడికి వచ్చి, శిష్యులకు దేవుడు అనుగ్రహించిన అపారదయను చూసి సంతోషించాడు. ఇప్పటిలాగే, స్థిరమైన హృదయంతో ప్రభువుకు విశ్వసనీయంగా ఉండమని అతను వాళ్లందరినీ ప్రోత్సహిస్తూ ఉన్నాడు; **24** ఎందుకంటే అతను మంచివాడు, పవిత్రశక్తితో విశ్వాసంతో నిండిన వ్యక్తి; దాంతో చాలామంది ప్రభువు మీద విశ్వాసముంచారు. **25** కాబట్టి అతను ఎలాగైనా సౌలును వెతికి కనుక్కోవాలని తార్చుకు వెళ్లాడు. **26** సౌలు కనిపించాక బర్నబా అతన్ని అంతియొకయకు తీసుకొచ్చాడు. వాళ్లు ఒక సంవత్సరమంతా అక్కడున్న సంఘంతో సహవస్తితూ చాలామందికి బోధించారు. దేవుని నిర్దేశం ప్రకారం శిష్యులు క్రైస్తవులని మొట్టమొదట పిలువబడింది అంతియొకయలోనే.

27 ఆ రోజుల్లో కొందరు ప్రవక్తలు యెరూషలేము నుండి అంతియొకయకు వచ్చారు. **28** వాళ్లలో ఒకతను అగబు. భూమంతటి మీదికి పెద్దకరువు రాబోతుందని అతను పవిత్రశక్తి ద్వారా ముందే చెప్పాడు. ఆ కరువు క్షోదియ కాలంలో నిజంగానే వచ్చింది. **29** కాబట్టి శిష్యులు ఒక్కొక్కరు తాము ఇవ్వగలిగిన దాన్నిబట్టి, యూదయలో ఉన్న సోదరులకు సహాయం పంపించాలని నిశ్చయించుకున్నారు.

30 ఆ సహాయాన్ని వాళ్లు బర్నబా ద్వారా, సౌలు ద్వారా అక్కడి పెద్దలకు పంపించారు.

12 సుమారు ఆ రోజుల్లోనే హేరోదు రాజు, సంఘంలోని కొంతమందిని హింసించడం మొదలుపెట్టాడు. **2** అతను యోహాను సోదరుడైన యాకోబును కత్తితో చంపించాడు. **3** దానివల్ల యూదులు సంతోషించారని గ్రహించి అతను పేతురును కూడా బంధించమని తన సైనికులకు చెప్పాడు. (ఇది పులవని రొట్టెల పండుగ రోజుల్లో జరిగింది.) **4** సైనికులు అతన్ని పట్టుకొని చెరసాలలో వేశారు. నాలుగు గుంపుల సైనికులు వంతులవారీగా అతన్ని కాపలా కాశారు, ఒక్కో గుంపులో నలుగురు సైనికులు ఉన్నారు. పస్కా పండుగ తర్వాత పేతురును ప్రజల ముందుకు తీసుకురావాలని* హేరోదు అనుకున్నాడు. **5** కాబట్టి పేతురును చెరసాలలోనే ఉంచారు. సంఘం మాత్రం అతని కోసం పట్టుదలగా దేవునికి ప్రార్థిస్తూ ఉంది.

6 హేరోదు పేతురును బయటికి తీసుకురావాలనుకున్న రోజుకు ముందు రాత్రి, పేతురు రెండు సంకెళ్లతో బంధించబడి ఇద్దరు సైనికుల మధ్య నిద్రపోతున్నాడు. తలుపు ముందున్న కాపలా వాళ్లు ఆ చెరసాలకు కాపలా కాస్తున్నారు. **7** అయితే ఇదిగో! యెహోవా* దూత అక్కడ నిలబడి ఉన్నాడు. దాంతో చెరసాల గదిలో వెలుగు ప్రకాశించింది. ఆ

12:4 * లేదా “విచారణ చేయడానికి తీసుకురావాలని.” 12:7 * పదకోశం చూడండి.

దూత పేతురు భుజాన్ని తట్టి లేపుతూ, “త్వరగా లే!” అన్నాడు. అప్పుడు అతని చేతులకున్న సంకెళ్లు ఊడిపోయాయి. **8** తర్వాత ఆ దూత అతనితో, “నీ నడుం కట్టుకొని చెప్పులు వేసుకో” అన్నాడు. అతను అలాగే చేశాడు. చివరిగా దూత అతనితో, “నీ పైపస్ట్రం వేసుకొని నా వెంట రా” అన్నాడు. **9** పేతురు ఆ దూత వెనకే నడుస్తూ బయటికి వచ్చాడు. కానీ దేవదూత చేస్తున్నదంతా నిజమని అతనికి తెలియదు; తానొక దర్శనం చూస్తున్నానని అతను అనుకున్నాడు. **10** వాళ్లిద్దరు మొదటి కాపలాను, రెండో కాపలాను దాటి, నగరంలోకి దారితీసే చెరసాల ఇనుప ద్వారం దగ్గరికి వచ్చారు. అప్పుడు ఆ ద్వారం దానంతటదే తెరుచుకుంది. వాళ్లు బయటికి వచ్చాక ఒక వీధి దాటారు. వెంటనే ఆ దేవదూత అతని దగ్గర నుండి వెళ్లిపోయాడు. **11** అప్పుడు పేతురు, ఏం జరుగుతుందో గ్రహించి ఇలా అనుకున్నాడు: “నాకిప్పుడు స్పష్టంగా అర్థమైంది. యెహోవా* తన దూతను పంపించి హేరోదు చేతిలో నుండి నన్ను తప్పించాడు. నాకు ఎలాంటి కీడు జరుగుతుందని యూదులు అనుకున్నారో దానంతటి నుండి ఆయన నన్ను కాపాడాడు.”

12 అతను ఈ విషయాన్ని అర్థం చేసుకున్నాక, యోహాను తల్లియైన మరియు ఇంటికి వెళ్లాడు; ఈ యోహానుకు

మార్కు అనే పేరు కూడా ఉంది. చాలా మంది శిష్యులు అక్కడ సమావేశమై ప్రార్థిస్తున్నారు. **13** అతను వాకిట్లో ఉన్న తలుపు తట్టినప్పుడు, తలుపు తీయడానికి రొదే అనే పనమ్మాయి వచ్చింది. **14** ఆమె పేతురు గొంతు గుర్తుపట్టి, ఆ సంతోషంలో తలుపు కూడా తీయకుండా పరుగెత్తుకుంటూ లోపలికి వెళ్లి, పేతురు తలుపు దగ్గర నిలబడి ఉన్నాడని వాళ్లకు చెప్పింది. **15** వాళ్లు ఆమెతో, “నీకు పిచ్చి పట్టింది” అన్నారు. అయితే ఆమె మాత్రం పేతురు నిజంగానే వచ్చాడని బలంగా చెప్తూ ఉంది. అప్పుడు వాళ్లు, “అది అతని దేవదూత” అని చెప్పడం మొదలు పెట్టారు. **16** అయితే పేతురు తలుపు దగ్గరే నిలబడి తడుతూ ఉన్నాడు. వాళ్లు తలుపు తీసినప్పుడు, అతన్ని చూసి ఆశ్చర్యంలో మునిగిపోయారు. **17** అయితే పేతురు, నిశ్శబ్దంగా ఉండమని వాళ్లకు సైగ చేసి, చెరసాల నుండి యెహోవా* తనను ఎలా బయటికి తీసుకొచ్చాడో వివరంగా చెప్పాడు. “ఈ విషయాల గురించి యాకోబుకు, మిగతా సోదరులకు చెప్పండి” అని వాళ్లతో అన్నాడు. తర్వాత అతను అక్కడ నుండి బయల్దేరి వేరే ప్రాంతానికి వెళ్లిపోయాడు.

18 అయితే తెల్లవారినప్పుడు, పేతురు ఎక్కడికి వెళ్లాడో తెలియక సైనికుల్లో కలకలం మొదలైంది.

19 హేరోదు పేతురు కోసం జాగ్రత్తగా అంతటా వెతికించాడు. పేతురు

దొరకకపోయేసరికి అతను కాపలా వాళ్లను విచారణ చేసి, వాళ్లను శిక్షించడానికి తీసుకెళ్లమని ఆజ్ఞాపించాడు. తర్వాత హేరోదు యూదయ నుండి కైసరయకు వెళ్లి అక్కడ కొంతకాలం ఉన్నాడు.

20 హేరోదు తూరు, సీదోను ప్రజల మీద చాలా కోపంగా ఉన్నాడు. కాబట్టి వాళ్లు ఒకే ఉద్దేశంతో హేరోదు దగ్గరికి వచ్చి, తమకు సహాయం చేసేలా బ్లాస్తు అనే వ్యక్తిని ఒప్పించారు. ఇతను హేరోదు ఇంటి వ్యవహారాలన్నీ చూసుకునేవాడు. వాళ్లు హేరోదు పరిపాలించే ప్రాంతం నుండి ఆహారం కొనుక్కునే వాళ్లు కాబట్టి తాము రాజుతో శాంతి నెలకొల్పుకోవాలని కోరుకుంటున్నామని రాజును వేడుకున్నారు. **21** ఒక ప్రత్యేకమైన రోజున, హేరోదు రాజవస్త్రాలు వేసుకొని న్యాయపీఠం మీద కూర్చొని ప్రజల్ని ఉద్దేశిస్తూ ప్రసంగించడం మొదలుపెట్టాడు. **22** అప్పుడు అక్కడికి వచ్చిన ప్రజలు, “ఇది దేవుని స్వరమే కానీ మనిషి స్వరం కాదు!” అని అరవడం మొదలుపెట్టారు. **23** అతను దేవుణ్ణి మహిమపర్చలేదు కాబట్టి వెంటనే యెహోవా* దూత అతన్ని జబ్బుపడేలా చేశాడు. దాంతో అతను పురుగులు పడి చనిపోయాడు.

24 అయితే యెహోవా* వాక్యం వ్యాప్తి చెందుతూ వచ్చింది, చాలామంది విశ్వాసులయ్యారు.

25 బర్నబా, సౌలు యెరూషలేములో సహాయం చేసిన తర్వాత తిరిగి అంతియొకయకు వచ్చి, మార్కు అనే పేరు కూడా ఉన్న యోహానును తమతో పాటు తీసుకెళ్లారు.

13 అంతియొకయలోని సంఘంలో ప్రవక్తలు, బోధకులు ఉన్నారు. వాళ్లు ఎవరంటే: బర్నబా, నలుపు* అనే పేరున్న సుమెయోను, కురేనేకు చెందిన లూకియ, పరిపాలకుడైన హేరోదుతో పాటు చదువుకున్న మనయేను, అలాగే సౌలు. **2** వాళ్లు యెహోవాను* సేవిస్తూ ఉపవాసం చేస్తుండగా దేవుడు తన పవిత్రశక్తి ద్వారా ఇలా చెప్పాడు: “బర్నబాను, సౌలును నా కోసం ప్రత్యేకపర్చండి, ఒక పని కోసం నేను వాళ్లను ఎంచుకున్నాను.” **3** అప్పుడు వాళ్లు ఉపవాసం ఉండి, ప్రార్థించిన తర్వాత వాళ్లిద్దరి మీద చేతులు ఉంచి వాళ్లను పంపించారు.

4 కాబట్టి, పవిత్రశక్తి ద్వారా పంపబడిన ఈ ఇద్దరు సెలూకయకు వెళ్లారు. తర్వాత అక్కడి నుండి ఓడలో కుప్ర అనే ద్వీపానికి వెళ్లారు. **5** వాళ్లు ఆ ద్వీపంలోని సలమీ నగరానికి చేరుకున్నప్పుడు, అక్కడున్న యూదుల సభామందిరాల్లో దేవుని వాక్యాన్ని ప్రకటించడం మొదలుపెట్టారు. యోహాను* వాళ్లకు సహాయకుడిగా ఉన్నాడు.

6 వాళ్లు సలమీ నుండి బయల్దేరి ఆ ద్వీపానికి అవతలి వైపున ఉన్న పాపు

12:23, 24; 13:2 * పదకోశం చూడండి.

13:1 * అక్ష., “నీగరు.” 13:5 * అంటే, మార్కు అనే పేరున్న యోహాను.

నగరం దగ్గరికి వచ్చారు. అక్కడ వాళ్లకు బర్యేసు అనే ఒక యూదుడు కలిశాడు. అతనొక మంత్రగాడు, అబద్ధ ప్రవక్త. **7** అతను సెర్గి పౌలు అనే స్థానిక అధిపతి* దగ్గర పనిచేసేవాడు. ఈ సెర్గి పౌలు తెలివైనవాడు. అతను దేవుని వాక్యాన్ని వినాలనే కోరికతో పౌలును, బర్నబాను తన దగ్గరకు పిలిపించుకున్నాడు. **8** అయితే ప్రభువును విశ్వసించకుండా అతన్ని అడ్డుకోవాలనే ఉద్దేశంతో ఎలుమ అనే ఆ మంత్రగాడు (నిజానికి, ఎలుమ అనే పేరుకు మంత్రగాడు అని అర్థం) వాళ్లను వ్యతిరేకించాడు. **9** అయితే పౌలు అని కూడా పిలువబడిన సౌలు పవిత్ర శక్తితో నిండిపోయి, ఎలుమ వైపు సూటిగా చూస్తూ **10** ఇలా అన్నాడు: “అన్ని రకాల మోసంతో, చెడుతనంతో నిండిన వాడా, అపవాది కుమారుడా, సమస్త మైన నీతికి విరోధీ, నువ్వు యెహోవా* సరైన మార్గాల్ని చెడగొట్టడం ఆపవా? **11** ఇదిగో! యెహోవా* చేయి నీకు వ్యతిరేకంగా ఉంది. నువ్వు గుడ్డివాడివై కొంతకాలం సూర్యకాంతిని చూడకుండా ఉంటావు.” వెంటనే అతని కళ్లు మసకబారాయి, వాటికి చీకటి కమ్ముకుంది. దాంతో అతను ఎవరైనా తనను చేయి పట్టుకొని నడిపిస్తారేమో అని వెతుకుతూ చుట్టూ తిరగడం మొదలు పెట్టాడు. **12** జరిగింది చూశాక ఆ అధిపతి విశ్వాసి అయ్యాడు, ఎందుకంటే అతను యెహోవా* బోధకు చాలా ఆశ్చర్యపోయాడు.

13 తర్వాత పౌలు, అతనితో ఉన్న వాళ్లు ఓడ ఎక్కి పాపు నుండి బయల్దేరి పంఫాలియలో ఉన్న పెర్గేకు చేరుకున్నారు. అయితే యోహాను* వాళ్లను వదిలేసి యెరూషలేముకు తిరిగి వెళ్లిపోయాడు. **14** అయితే వాళ్లు పెర్గే నుండి బయల్దేరి పిసిదియలో ఉన్న అంతియొకయకు వచ్చారు. వాళ్లు విశ్రాంతి రోజున సభామందిరానికి వెళ్లి కూర్చున్నారు. **15** అక్కడ ధర్మ శాస్త్రాన్ని ప్రవక్తల పుస్తకాల్ని చదవడం పూర్తయిన తర్వాత సభామందిర అధికారులు వాళ్లను “సోదరులారా, ప్రజల్ని ప్రోత్సహించే మాట ఏదైనా మీ దగ్గరుంటే చెప్పండి” అని అడిగారు.

16 అప్పుడు పౌలు లేచి నిలబడి, తన చేతులతో సైగ చేస్తూ ఇలా అన్నాడు:

“ఇశ్రాయేలీయులారా, దేవునికి భయపడే ఇతర ప్రజలారా, వినండి. **17** ఇశ్రాయేలు ప్రజల దేవుడు మన పూర్వీకుల్ని ఎంచుకున్నాడు. వాళ్లు ఐగుప్తు దేశంలో పరదేశులుగా ఉన్నప్పుడు ఆయన వాళ్లను గొప్పచేసి, తన శక్తి వంతమైన చేతితో వాళ్లను ఆ దేశం నుండి బయటికి తీసుకొచ్చాడు. **18** దాదాపు 40 సంవత్సరాలు అరణ్యంలో ఆయన వాళ్లను భరించాడు. **19** కనాను దేశంలో ఉన్న ఏడు జాతులవాళ్లను నాశనం చేశాక వాళ్ల దేశాన్ని ఇశ్రాయేలీయులకు వారసత్వంగా పంచి ఇచ్చాడు. **20** ఇదంతా దాదాపు 450 సంవత్సరాల కాలంలో జరిగింది.

13:7, 10-12 * పదకోశం చూడండి.

13:13 * అంటే, మార్కు అనే పేరున్న యోహాను.

“తర్వాత, సమూయేలు ప్రవక్త కాలం వరకు దేవుడు వాళ్లకు న్యాయాధిపతుల్ని ఇచ్చాడు. 21 అయితే ఆ తర్వాత ఇశ్రాయేలీయులు తమకు రాజు కావాలని పట్టుబట్టారు. దాంతో దేవుడు కీషు కొడుకైన సౌలును వాళ్లకు రాజుగా ఇచ్చాడు. అతను బెన్యామీను గోత్రానికి చెందినవాడు. అతను 40 సంవత్సరాలు వాళ్లను పరిపాలించాడు. 22 అతన్ని సింహాసనం నుండి తొలగించిన తర్వాత, దేవుడు వాళ్ల కోసం దావీదును రాజుగా ఎంచుకున్నాడు. దావీదు గురించి సాక్ష్యమిస్తూ దేవుడు ఇలా అన్నాడు: ‘యెష్యయి కొడుకు దావీదు నా హృదయాన్ని సంతోష పెట్టే వ్యక్తి. నేను కోరుకున్నవన్నీ అతను చేస్తాడు.’ 23 దేవుడు తాను చేసిన వాగ్దానం ప్రకారం, అతని వంశస్థుల్లో* నుండి ఇశ్రాయేలీయుల దగ్గరకు ఒక రక్షకుడిని పంపించాడు. ఆయనే యేసు. 24 ఆయన రాకముందు యోహాను, పశ్చాత్తాపానికి గుర్తుగా బాప్తిస్మం తీసుకోమని ఇశ్రాయేలు ప్రజలందరికీ బహిరంగంగా ప్రకటించాడు. 25 అయితే యోహాను తన పరిచర్యను ముగిస్తుండగా ఇలా అనేవాడు: ‘నేను ఎవరినని మీరనుకుంటున్నారో ఆ వ్యక్తిని నేను కాదు. అయితే ఇదిగో! నా తర్వాత ఒకాయన వస్తున్నాడు, ఆయన పాదాలకున్న చెప్పులు విప్పడానికి కూడా నేను అర్హుడిని కాను.’

13:23 * అక్ష., “విత్రనం.”

26 “సోదరులారా, అబ్రాహాము కుటుంబంలో పుట్టిన అతని వంశస్థులారా, దేవునికి భయపడే ఇతర ప్రజలారా, మన రక్షణ గురించిన ఈ సందేశాన్ని దేవుడు మన దగ్గరికి పంపించాడు. 27 యెరూషలేము నివాసులు, వాళ్ల పరిపాలకులు ఆయన్ని గుర్తుపట్టలేదు. అయితే వాళ్ల తాము తీర్చిన తీర్పు ద్వారా ప్రవక్తలు చెప్పిన మాటల్ని నెరవేర్చారు. ఆ మాటలే ప్రతీ విశ్రాంతి రోజున బయటికి చదవబడుతున్నాయి. 28 ఆయనకు మరణశిక్ష వేయడానికి ఏ కారణం దొరకకపోయినా, ఆయన్ని చంపించమని వాళ్ల పిలాతును పట్టుబట్టారు. 29 ఆయన గురించి రాయబడినవన్నీ నెరవేర్చిన తర్వాత, వాళ్ల ఆయన్ని కొయ్య* మీద నుండి కిందికి దించి సమాధిలో# పెట్టారు. 30 అయితే దేవుడు ఆయన్ని మృతుల్లో నుండి లేపాడు. 31 తనతో కలిసి గలిలయ నుండి యెరూషలేముకు వచ్చిన వాళ్లకు ఆయన చాలా రోజులపాటు కనిపించాడు. వీళ్లు ఇప్పుడు ఆయన గురించి ప్రజలకు సాక్ష్యమిస్తున్నారు.

32 “కాబట్టి దేవుడు మన పూర్వీకులకు చేసిన వాగ్దానం గురించిన మంచి వార్తను మేము మీకు ప్రకటిస్తున్నాం. 33 దేవుడు యేసును పునరుత్థానం చేయడం ద్వారా, వాళ్ల పిల్లలమైన మన ప్రయోజనం కోసం ఆ వాగ్దానాన్ని పూర్తిగా నెరవేర్చాడు. ఎందుకంటే రెండో

13:29 * లేదా “చెట్టు.” # లేదా “స్మారక సమాధిలో.”

కీర్తనలో ఇలా ఉంది: 'నువ్వు నా కొడుకువి; ఈ రోజు నేను నీకు తండ్రిని అయ్యాను.' **34** ఆయన శరీరం ఇక ఎప్పటికీ కుళ్లిపోకుండా ఉండేలా దేవుడు ఆయన్ని మృతుల్లో నుండి పునరుత్థానం చేశాడు. 'నేను దావీదుకు వాగ్దానం చేసిన ప్రేమను మీ మీద చూపిస్తాను, ఆ ప్రేమ నమ్మదగినది' అని అన్నప్పుడు దేవుడు ఆ వాస్తవాన్ని ధృవీకరించాడు.

35 కాబట్టి ఇంకో కీర్తనలో కూడా ఇలా రాయబడింది: 'నీకు నమ్మకంగా ఉన్న వ్యక్తి శరీరాన్ని నువ్వు కుళ్లిపోనియ్యవు.'

36 దావీదు తన జీవితకాలమంతా దేవుణ్ణి సేవించి, * మరణంలో నిద్రపోయాడు. అతన్ని వాళ్ల పూర్వీకులతో పాటు పాతిపెట్టారు, అతని శరీరం కుళ్లిపోయింది. **37** అయితే దేవుడు మళ్లీ బ్రతికించిన వ్యక్తి శరీరం కుళ్లిపోలేదు.

38 "కాబట్టి సోదరులారా ఈ విషయం మీకు తెలియాలి. అదేమిటంటే, ఈయన ద్వారా దేవుడు మీ పాపాల్ని క్షమిస్తాడని నేను మీకు ప్రకటిస్తున్నాను. **39** మోషే ధర్మశాస్త్రం మిమ్మల్ని నీతిమంతులుగా చేయలేకపోయింది. అయితే దేవుడు, విశ్వసించే ప్రతీ ఒక్కర్ని యేసు ద్వారా నీతిమంతులని తీర్పుతీరుస్తాడు. **40** కాబట్టి ప్రవక్తల పుస్తకాల్లో రాయబడిన ఈ విషయాలు మీ మీదికి రాకుండా జాగ్రత్తపడండి:

41 'తిరస్కరించే ప్రజలారా, మీరు దీన్ని చూసి ఆశ్చర్యపోతారు, ఆ తర్వాత నాశనమౌతారు. ఎందుకంటే మీ రోజుల్లో

నేను చేస్తున్న ఒక పనిని మీరు అస్సలు నమ్మరు. ఎవరైనా దాని గురించి వివరంగా చెప్పినా మీరు దాన్ని నమ్మరు."

42 పౌలు, బర్నబా బయటికి వెళ్తున్నప్పుడు, తర్వాతి విశ్రాంతి రోజున కూడా ఈ విషయాల గురించి మాట్లాడమని ప్రజలు వాళ్లను వేడుకున్నారు. **43** వాళ్లందరూ సభామందిరం నుండి వెళ్లిపోయిన తర్వాత చాలామంది యూదులు, యూదులుగా మారిన అనుయాయులును, బర్నబాను అనుసరించారు. పౌలు, బర్నబా వాళ్లతో మాట్లాడుతూ దేవుని అపారదయను పొందుతూ ఉండమని వాళ్లను ప్రోత్సహించారు.

44 తర్వాతి విశ్రాంతి రోజున, దాదాపు ఆ నగరంలోని వాళ్లందరూ యెహోవా* వాక్యాన్ని వినడానికి వచ్చారు.

45 యూదులు వాళ్లందరినీ చూసినప్పుడు అసూయతో నిండిపోయి, పౌలు చెప్పే విషయాల్ని వ్యతిరేకిస్తూ దూషించడం మొదలుపెట్టారు. **46** కాబట్టి పౌలు, బర్నబా వాళ్లతో ధైర్యంగా ఇలా అన్నారు: "దేవుని వాక్యం మొదట మీకు ప్రకటించబడడం తప్పనిసరి. అయితే మీరు దాన్ని నిరాకరిస్తున్నారు, పైగా శాశ్వత జీవితం పొందడానికి మీరు అర్హులని మీరు అనుకోవడేమీ కాబట్టి ఇదిగో! మేము అనుయాయుల దగ్గరికి వెళ్తున్నాం.

47 ఎందుకంటే, 'భూమ్మీదున్న సుదూర ప్రాంతాలకు రక్షణను తీసుకెళ్లడానికి నేను నిన్ను అనుయాయులకు వెలుగుగా నియమించాను' అని యెహోవా* మాకు ఆజ్ఞాపించాడు."

13:36 * లేదా "దేవుని ఇష్టాన్ని నెరవేర్చి."

13:44, 47 * పదకోశం చూడండి.

48 అన్యులు ఆ మాటలు విన్నప్పుడు సంతోషిస్తూ యెహోవా* వాక్యాన్ని మహిమపర్చడం మొదలు పెట్టారు. శాశ్వత జీవితం పొందడానికి తగిన హృదయ స్థితి ఉన్నవాళ్లందరూ విశ్వాసులయ్యారు. 49 అంతేకాదు యెహోవా* వాక్యం ఆ చుట్టుపక్కలంతా ప్రకటించబడుతూ వచ్చింది. 50 అయితే యూదులు ఆ నగరంలో ఉన్న దైవభక్తిగల గొప్పింటి స్త్రీలను, ప్రముఖులైన ఘరుషుల్ని రెచ్చగొట్టారు. దాంతో వాళ్లు పౌలు బర్నబాల మీదికి హింస వచ్చేలా చేసి, వాళ్లను ఆ నగర పొలిమేరల అవతలికి వెళ్లగొట్టారు. 51 కాబట్టి ఆ ప్రజలకు హెచ్చరికగా ఉండడానికి, వాళ్లిద్దరు తమ పాదాలకు ఉన్న దూళి దులిపేసుకొని ఈకొనియకు వెళ్లిపోయారు. 52 శిష్యులు పవిత్రశక్తితో, సంతోషంతో నింపబడుతూ ఉన్నారు.

14 ఈకొనియలో పౌలు, బర్నబా యూదుల సభామందిరంలోకి వెళ్లారు. వాళ్లు అక్కడ ఎంత బాగా మాట్లాడారంటే చాలామంది యూదులు, గ్రీసు దేశస్థులు విశ్వాసులయ్యారు. 2 అయితే విశ్వసించని యూదులు అన్యుల్ని ప్రేరేపించి పౌలును, బర్నబాను ద్వేషించేలా వాళ్ల మనసుల్ని చెడగొట్టారు. 3 అందుకే వాళ్లు యెహోవా* అధికారంతో ధైర్యంగా మాట్లాడుతూ అక్కడ చాలాకాలం

ఉన్నారు. దేవుడు వాళ్ల ద్వారా సూచనలు, అద్భుతాలు జరిగేలా చేసి తన అపారదయ గురించిన సందేశాన్ని ధృవీకరించాడు. 4 అయితే ఆ నగరంలోని ప్రజలు రెండు భాగాలుగా విడిపోయారు. కొందరు యూదులకు, మిగతావాళ్లు ఆ ఇద్దరు అపొస్తలులకు మద్దతిచ్చారు. 5 అన్యులు, యూదులు, యూదుల పరిపాలకులు వాళ్లిద్దరినీ అవమానించాలని, రాళ్లతో కొట్టాలని అనుకున్నారు. 6 ఈ విషయం గురించి తెలిసినప్పుడు పౌలు, బర్నబా లుకయొనియలోని లుస్త్ర, దెర్బే అనే నగరాలకు, ఆ చుట్టుపక్కల ప్రదేశాలకు పారిపోయారు. 7 అక్కడ కూడా వాళ్లు మంచివార్త ప్రకటిస్తూనే ఉన్నారు.

8 లుస్త్రలో, పాదాలు చచ్చుబడి పోయిన ఒక వ్యక్తి కూర్చొని ఉన్నాడు. అతను పుట్టుకతోనే కుంటివాడు, ఎప్పుడూ నడవలేదు. 9 పౌలు మాట్లాడుతుండగా అతను వింటున్నాడు. పౌలు అతని వైపే చూస్తూ, బాగవ్యడానికి కావాల్సిన విశ్వాసం అతనికి ఉందని గమనించి, 10 “నీ కాళ్ల మీద నిలబడు” అని బిగ్గరగా అన్నాడు. దాంతో అతను వెంటనే లేచి, నడవడం మొదలు పెట్టాడు. 11 పౌలు చేసింది చూసినప్పుడు ప్రజలు లుకయొనియ భాషలో ఇలా అరిచారు: “దేవుళ్లు మనుషుల రూపంలో మన దగ్గరికి దిగవచ్చారు!” 12 కాబట్టి వాళ్లు బర్నబాను ద్యుపతి అని, పౌలును హెర్మే అని పిలవడం మొదలు పెట్టారు. ఇద్దరిలో పౌలు ఎక్కు

13:48, 49; 14:3 * పదకోశం చూడండి.

వగా మాట్లాడాడు కాబట్టి అతన్ని హెర్రే అని పిలిచారు. **13** ఆ నగర ప్రవేశ ద్వారం దగ్గర ద్యుపతి ఆలయం ఉంది. దాని పూజారి ఎద్దుల్ని, పూలదండల్ని నగర గుమ్మాల దగ్గరికి తీసుకొచ్చి ఆ ప్రజలతో కలిసి బలులు అర్పించాలని అనుకున్నాడు.

14 అయితే అపొస్తలులైన బర్నబా, పౌలు దాని గురించి విన్నప్పుడు తమ వస్త్రాలు చింపుకొని ఆ గుంపుల్లోకి చొరబడి ఇలా అరిచారు: **15** “స్నేహితులారా, మీరెందుకు ఇలా చేస్తున్నారు? మేము కూడా మనుషులమే, మీకున్న లాంటి బలహీనతలే మాకూ ఉన్నాయి. మీరు ఉపయోగంలేని ఇలాంటివాటిని విడిచిపెట్టి ఆకాశాన్ని, భూమిని, సముద్రాన్ని, వాటిలో ఉన్న వాటన్నిటినీ చేసిన జీవంగల దేవుని వైపుకు తిరగాలని మేము మీకు మంచి వార్త ప్రకటిస్తున్నాం. **16** గతంలో ఆయన దేశాలన్నిటినీ తమకు నచ్చినట్లు చేయనిచ్చాడు. **17** అయినా, మంచి చేయడం ద్వారా ఆయన తన గురించి తాను సాక్ష్యమిచ్చాడు. ఎలాగంటే, ఆయన ఆకాశం నుండి వర్షాల్ని పుష్కలంగా పంపించే రుతువుల్ని ఇస్తూ, ఆహారంతో మిమ్మల్ని సంతృప్తిపరుస్తూ, మీ హృదయాల్ని సంతోషంతో నింపుతూ వచ్చాడు.” **18** ఇంత చెప్పిన తర్వాత కూడా, బలి అర్పించకుండా ప్రజల్ని ఆపడానికి వాళ్లు చాలా కష్టపడాల్సి వచ్చింది.

19 అయితే అంతియొకయ నుండి, ఈకొనియ నుండి యూదులు వచ్చి ప్రజల్ని తమ వైపుకు తిప్పుకున్నారు. దాంతో వాళ్లు పౌలును రాళ్లతో కొట్టి, అతను చనిపోయాడని అనుకొని నగరం బయటికి ఈడ్చుకెళ్లారు. **20** అయితే శిష్యులు పౌలు చుట్టూ చేరినప్పుడు అతను లేచి నగరంలోకి ప్రవేశించాడు. తర్వాతి రోజు అతను బర్నబాతో కలిసి దెర్బేకు వెళ్లాడు. **21** ఆ నగరంలో మంచివార్త ప్రకటించి చాలా మందిని శిష్యుల్ని చేసిన తర్వాత వాళ్లు లుస్త్యకు, ఈకొనియకు, అంతియొకయకు తిరిగివెళ్లారు. **22** అక్కడ పౌలు, బర్నబా విశ్వాసంలో స్థిరంగా ఉండమని శిష్యుల్ని ప్రోత్సహిస్తూ వాళ్లను బలపర్చారు. వాళ్లు శిష్యులతో ఇలా అన్నారు: “ఎన్నో శ్రమల్ని ఎదుర్కొని మనం దేవుని రాజ్యంలోకి ప్రవేశించాలి.” **23** అంతేకాదు వాళ్లు ప్రార్థన చేసి, ఉపవాసం ఉండి ఒక్కొక్కసంఘంలో పెద్దల్ని నియమించారు; ఆ పెద్దల్ని వాళ్లు నమ్మిన యెహోవాకు * అప్పగించారు.

24 తర్వాత వాళ్లు పిసిదియ మీదుగా ప్రయాణించి పంఫూలియకు వచ్చారు. **25** పెర్రేలో వాక్యం ప్రకటించిన తర్వాత వాళ్లు అత్రాలియకు వెళ్లారు. **26** అక్కడి నుండి వాళ్లు ఓడలో తిరిగి అంతియొకయకు బయల్దేరారు. ఇప్పుడు వాళ్లు ఏ పనైతే

ముగించారో, ఆ పని కోసం సోదరులు వాళ్లను దేవుని అపారదయకు అప్పగించింది అక్కడే.

27 వాళ్లు అక్కడికి చేరుకున్నాక, అక్కడున్న సంఘాన్ని ఒకచోట సమావేశపర్చి, తమ ద్వారా దేవుడు చేసిన వాటన్నిటి గురించి వాళ్లకు చెప్పారు. అలాగే, దేవుడు అన్యుల కోసం విశ్వాస మనే తలుపు తెరిచాడని కూడా వాళ్లకు చెప్పారు. 28 వాళ్లు ఆ శిష్యుల దగ్గర చాలాకాలం ఉన్నారు.

15 యూదయ నుండి కొంతమంది అంతియొకయకు వచ్చి, “మీరు మోషే ధర్మశాస్త్రం ప్రకారం సున్నతి చేయించుకుంటేనే రక్షించబడతారు” అని సోదరులకు బోధించడం మొదలుపెట్టారు. 2 పౌలు, బర్నబాలుతో వాళ్లకు చాలాసేపు తీవ్రమైన వాద ప్రతివాదాలు జరిగాయి. అప్పుడు ఈ వివాదం గురించి యెరూషలేములో ఉన్న అపొస్తలులతో, పెద్దలతో మాట్లాడడానికి పౌలును, బర్నబాను, ఇంకొంతమందిని పంపాలని సోదరులు నిర్ణయించారు.

3 సంఘం వాళ్లను సాగనంపింది. తర్వాత వాళ్లు ఫేనీకే, సమరయ గుండా ప్రయాణిస్తూ, అన్యులు దేవుని వైపుకు తిరగడం గురించి అక్కడి సోదరులకు వివరంగా చెప్తూ వాళ్లకు ఎంతో సంతోషం కలిగించారు. 4 వాళ్లు యెరూషలేముకు వచ్చినప్పుడు అక్కడి సంఘంలోని వాళ్లు, అపొస్తలులు,

పెద్దలు వాళ్లను సాదరంగా ఆహ్వానించారు. పౌలు, బర్నబాలు దేవుడు తమ ద్వారా చేసిన వాటన్నిటి గురించి వాళ్లకు చెప్పారు. 5 అయితే, అంతకు ముందు పరిసయ్యుల బోధల్ని అనుసరించి, * ఆ తర్వాత విశ్వాసులుగా మారిన కొంతమంది లేచి నిలబడి ఇలా అన్నారు: “విశ్వాసులుగా మారిన అన్యులు సున్నతి చేయించుకోవాలి; మోషే ధర్మశాస్త్రాన్ని పాటించాలని వాళ్లకు ఆజ్ఞాపించాలి.”

6 కాబట్టి ఈ విషయం గురించి మాట్లాడడానికి అపొస్తలులు, పెద్దలు సమావేశమయ్యారు. 7 చాలాసేపు తీవ్రమైన వాద ప్రతివాదాలు జరిగిన తర్వాత, పేతురు లేచి నిలబడి ఇలా అన్నాడు: “సోదరులారా, అన్యులు మొదట నా ద్వారా మంచివార్త విని, విశ్వాసం ఉంచాలనే ఉద్దేశంతో దేవుడు మీలో నుండి నన్ను ఎంచుకున్నాడని మీకు బాగా తెలుసు. 8 అయితే, దేవునికి హృదయాలు తెలుసు; ఆయన మనకు ఇచ్చినట్టే వాళ్లకు కూడా పవిత్రశక్తిని ఇచ్చి, తాను వాళ్లను ఆమోదించానని సాక్ష్యమిచ్చాడు. 9 వాళ్లకున్న విశ్వాసాన్ని బట్టి వాళ్ల హృదయాల్ని పవిత్రపర్చడం ద్వారా దేవుడు మనల్ని, అన్యుల్ని ఒకేలా చూస్తున్నానని తెలియజేశాడు. 10 అలాంటిది, మన పూర్వీకులు గానీ మనం గానీ మోయలేని బరువును శిష్యుల మీద పెడుతూ మీరెందుకు ఇప్పుడు దేవుణ్ణి పరీక్షిస్తున్నారు?

15:5 * అక్ష., “పరిసయ్యుల తెగకు చెంది.”

11 యూదులమైన మనం ప్రభువైన యేసు అపారదయ ద్వారా రక్షణ పొందు తామని నమ్ముతున్నాం. శిష్యులుగా మారిన అన్యులు కూడా అదే నమ్ము తున్నారు.”

12 దాంతో వాళ్లంతా నిశ్శబ్దంగా ఉండిపోయారు. పౌలు, బర్నబాలు దేవుడు తమ ద్వారా అన్యుల మధ్య చేసిన ఎన్నెన్నో సూచనల గురించి, అద్భుతాల గురించి చెప్తుంటే వాళ్లు వినడం మొదలుపెట్టారు. **13** వాళ్లు మాట్లాడడం పూర్తయ్యాక, యాకోబు ఇలా అన్నాడు: “సోదరులారా, నేను చెప్పేది వినండి. **14** దేవుడు తన పేరు కోసం అన్యుల్లో నుండి కూడా ప్రజల్ని ఎంచుకోవడానికి, ఇప్పుడు వాళ్లను అంగీకరిస్తున్నాడని ఇంతకు ముందే సుమెయోసు* వివరంగా చెప్పాడు. **15** ప్రవక్తలు రాసిన మాటలు దీనికి అనుగుణంగా ఉన్నాయి. వాటిలో ఇలా ఉంది: **16** ‘ఆ తర్వాత నేను తిరి గొచ్చి, పడిపోయిన దావీదు ఇంటిని నిల బెడతాను. దాని శిథిలాల్ని బాగుచేసి దాన్ని మళ్లీ ముందున్న స్థితికి తీసు కొస్తాను. **17** అప్పుడు మిగిలినవాళ్లు, నా పేరుతో పిలవబడే అన్ని దేశాల ప్రజ లతో కలిసి పట్టుదలగా యెహోవాను* వెతుకుతారని వీటిని చేస్తున్న యెహోవా* చెప్తున్నాడు. **18** వీటిని ఆయన ఎంతోకాలం ముందే నిర్ణయం చాడు.’ **19** కాబట్టి, దేవుని వైపు తిరు

గుతున్న అన్యుల్ని ఇబ్బందిపెట్టడం మంచిదికాదని నా అభిప్రాయం.

20 అయితే విగ్రహపూజ వల్ల కలుషిత మైన వాటికి, లైంగిక పాపాలకు,* గొంతు పిసికి# చంపినవాటికి, రక్తానికి దూరంగా ఉండమని వాళ్లకు రాసి పంపా లన్నదే నా అభిప్రాయం. **21** మోషే రాసిన పుస్తకాల్లో ఉన్న ఈ ఆజ్ఞల్ని ప్రక టించేవాళ్లు ప్రాచీన కాలాల నుండి అన్ని నగరాల్లో ఉన్నారు. ఎందుకంటే, ప్రతీ విశ్రాంతి రోజున ఆ పుస్తకాల్లో ఉన్నవా టిని సభామందిరాల్లో బయటికి చదివి విని పిస్తున్నారు.”

22 అప్పుడు అపొస్తలులు, పెద్దలు సంఘమంతటితో కలిసి ఒక నిర్ణయా నికి వచ్చారు. వాళ్లు తమలో నుండి ఎంచుకోబడినవాళ్లను పౌలు, బర్నబా లతో పాటు అంతియొకయకు పంపా లని అనుకున్నారు. కాబట్టి వాళ్లు సోద రుల మధ్య నాయకత్వం వహిస్తున్న ఇద్దర్ని అంటే బర్నబాబ్బ అని పిలువ బడిన యూదాను, సీలను పంపించారు.

23 అపొస్తలులు, పెద్దలు ఈ మాటలు రాసి వాళ్లతో పంపించారు:

“అంతియొకయలో, సిరియాలో, కిలి కియలో ఉన్న అన్యుల్లో నుండి వచ్చిన సోదరులకు మీ సోదరులైన అపొస్త లులు, పెద్దలు రాస్తున్న ఉత్తరం: (ప్రియ సోదరులారా, **24** మేము ఎలాంటినిర్దేశాలు ఇవ్వకపోయినా, ఇక్కడి నుండి

15:14 * అంటే, పేతురు. 15:17 * పదకోశం చూడండి.

15:20 * గ్రీకులో పోర్నియా. పదకోశం చూడండి. # లేదా “రక్తం ఒలికించకుండా.”

కొంతమంది మీ దగ్గరికి వచ్చి మీ నమ్మకాల్ని నాశనం చేయడానికి ప్రయత్నిస్తూ తమ మాటలతో మిమ్మల్ని ఇబ్బందిపెట్టారని మాకు తెలిసింది.

25 కాబట్టి ఇద్దరు సోదరుల్ని ఎంపికచేసి వాళ్లను మా ప్రియ సోదరులైన బర్నబాతో, పౌలుతో పాటు మీ దగ్గరికి పంపాలని మేమంతా కలిసి ఒక నిర్ణయానికి వచ్చాం. **26** బర్నబా, పౌలు మన ప్రభువైన యేసుక్రీస్తు పేరుకోసం తమ జీవితాలను అంకితం చేశారు.

27 మేము యూదాను, సీలను పంపిస్తున్నాం. వాళ్లు ఈ ఉత్తరంలో ఉన్న విషయాలనే స్వయంగా మీకు వివరిస్తారు కూడా. **28** అపసరమైన ఈ విషయాలు తప్ప అదనంగా ఏ భారం మీ మీద పెట్టకూడదనే ముగింపుకు రావడానికి పవిత్రశక్తి మాకు సహాయం చేసింది: **29** విగ్రహాలకు బలి ఇచ్చిన వాటికి, రక్తానికి, గొంతు పిసికి* చంపిన వాటికి, లైంగిక పాపాలకు[#] ఎప్పుడూ దూరంగా ఉండండి. మీరు జాగ్రత్తగా వీటికి దూరంగా ఉంటే మీకు మంచి జరుగుతుంది. మీరు క్షేమంగా ఉండాలి!”^Δ

30 వీళ్లు బయల్దేరి అంతియొకయకు వెళ్లారు. అక్కడ శిష్యులందరినీ ఒక చోట సమావేశపర్చి ఆ ఉత్తరం వాళ్ల చేతికి ఇచ్చారు. **31** వాళ్లు ఉత్తరం చదివాక, అందులో ఉన్న ప్రోత్సహించే

మాటల్ని బట్టి ఎంతో సంతోషించారు.

32 అయితే యూదా, సీల ప్రవక్తలు కాబట్టి వాళ్లు చాలా ప్రసంగాల్ని సోదరుల్ని ప్రోత్సహించారు, బలపర్చారు.

33 వాళ్లు అక్కడ కొన్ని రోజులు ఉన్నాక, సోదరులు వాళ్లకు వీడ్కోలు చెప్పారు. తర్వాత వాళ్లు యెరూషలేముకు తిరిగి వెళ్లారు. **34** * —

35 అయితే పౌలు, బర్నబా చాలామంది సోదరులతో కలిసి యెహోవా* వాక్యం గురించిన మంచివార్తను బోధిస్తూ, ప్రకటిస్తూ అంతియొకయలో ఉండిపోయారు.

36 కొన్ని రోజుల తర్వాత పౌలు బర్నబాతో “మనం ఏయే నగరాల్లో యెహోవా* వాక్యాన్ని ప్రకటించామో ఆ నగరాలన్నిటికీ ఇప్పుడు[#] తిరిగివెళ్లి, అక్కడున్న సోదరుల్ని కలుద్దాం. వాళ్ల పరిస్థితి ఎలా ఉందో చూద్దాం” అన్నాడు.

37 మార్కు అని పిలువబడే యోహానును తమతో పాటు తీసుకెళ్లాలని బర్నబా పట్టుబట్టాడు. **38** కానీ అతన్ని తమతో పాటు తీసుకెళ్లడం పౌలుకు ఇష్టంలేదు. ఎందుకంటే అతను వాళ్లతో పాటు పనిచేయకుండా, పంపూలియలో వాళ్లను వదిలేసి వెళ్లిపోయాడు.

39 కాబట్టి వాళ్లిద్దరు చాలా కోపంతో గొడవపడి ఎవరి దారిన వాళ్లు వెళ్లిపోయారు. బర్నబా మార్కును వెంటబెట్టుకొని ఓడలో కుప్రకు బయల్దేరాడు.

15:29 * లేదా “రక్తం ఒలికించకుండా.”
గ్రీకులో పోల్నియా. పదకోశం చూడండి.
Δ లేదా “వీడ్కోలు.”

15:34 * మత్తయి 17:21కి ఉన్న పాదసూచిక చూడండి. 15:35, 36 * పదకోశం చూడండి.
15:36 # లేదా “తప్పకుండా” అయ్యుంటుంది.

40 పౌలు సీలను ఎంచుకున్నాడు. పౌలు మీద యెహోవా* తన అపార దయ చూపించాలని సోదరులు ప్రార్థించిన తర్వాత అతను బయల్దేరాడు. **41** అతను సిరియా, కిలికియ గుండా ప్రయాణిస్తూ సంఘాల్ని బలపరుస్తూ ఉన్నాడు.

16 పౌలు దెర్బెకు, ఆ తర్వాత లుస్త్రకు వెళ్లాడు. అక్కడ తిమోతి అనే శిష్యుడు ఉన్నాడు. వాళ్ల అమ్మ ఒక విశ్వాసి, ఆమె యూదు రాలు. కానీ వాళ్ల నాన్న గ్రీసు దేశస్థుడు. **2** తిమోతికి లుస్త్రలో, ఈకొనియలో ఉన్న సోదరుల దగ్గర మంచి పేరుంది. **3** పౌలు అతన్ని తన వెంట తీసుకెళ్లాలనే కోరికను వ్యక్తం చేశాడు. తిమోతి తండ్రి గ్రీసు దేశస్థుడని ఆ ప్రాంతాల్లోని యూదు లందరికీ తెలుసు కాబట్టి వాళ్లను బట్టి పౌలు తిమోతికి సున్నతి చేయించాడు. **4** వాళ్లు ఒక నగరం నుండి ఇంకో నగరానికి వెళ్తూ యెరూషలేము లోని అపొస్తలులు, పెద్దలు నిర్ణయించిన ఆజ్ఞల్ని సోదరులకు చెప్పి వాటిని పాటించమన్నారు. **5** దానివల్ల సంఘాలు విశ్వాసంలో స్థిరపడుతూ వచ్చాయి, విశ్వాసుల సంఖ్య రోజురోజుకీ పెరుగుతూ ఉంది.

6 అంతేకాదు, వాళ్లు ప్రుగియ గుండా, గలతీయ దేశం గుండా ప్రయాణించారు. ఎందుకంటే, ఆసియా ప్రాంతంలో వాక్యాన్ని ప్రకటించకుండా

పవిత్రశక్తి వాళ్లను అడ్డుకుంది. **7** తర్వాత వాళ్లు ముసియకు వచ్చి నప్పుడు బితునియలోకి వెళ్లడానికి ప్రయత్నించారు. అయితే పవిత్రశక్తి ద్వారా యేసు వాళ్లను వెళ్లనివ్వలేదు. **8** కాబట్టి వాళ్లు ముసియ ప్రాంతం గుండా ప్రయాణించి త్రోయకు వచ్చారు. **9** అయితే రాత్రిపూట పౌలుకు ఒక దర్శనం వచ్చింది. ఆ దర్శనంలో, మాసిదోనియకు చెందిన ఒక వ్యక్తి పౌలు ముందు నిలబడి, “మాసిదోనియకు పచ్చి మాకు సహాయం చేయి” అని వేడుకుంటున్నాడు. **10** పౌలుకు ఆ దర్శనం రాగానే, మాసిదోనియ వాళ్లకు మంచివార్త ప్రకటించడానికి దేవుడే మమ్మల్ని పిలిపించాడని గుర్తించి మేము అక్కడికి వెళ్లడానికి ప్రయత్నించాం.

11 కాబట్టి మేము త్రోయ నుండి ఓడ ఎక్కి నేరుగా సమెత్రాకే అనే ద్వీపానికి వెళ్లాం. తర్వాతి రోజు నెయపొలి అనే నగరానికి చేరుకున్నాం. **12** అక్కడి నుండి మేము ఫిలిప్పీ అనే రోము నగరానికి* వెళ్లాం. ఇది మాసిదోనియ ప్రాంతంలో ప్రముఖ నగరం. మేము కొన్ని రోజులు ఆ నగరంలోనే ఉన్నాం. **13** ఆ నగర గుమ్మం బయట, నది ఒడ్డున ప్రార్థనా స్థలం ఉంటుందనుకొని మేము విశ్రాంతి రోజున అక్కడికి వెళ్లాం. మేము అక్కడ కూర్చొని, అక్కడ సమావేశమైన స్త్రీలతో మాట్లాడడం మొదలు

16:12 * ఇది ఇటలీ వెలుపల ఉన్న నగరం, ఇక్కడి నివాసులకు ప్రత్యేక హక్కులు ఉండేవి.

పెట్టాం. **14** అప్పుడు ఊదారంగు వస్త్రాలు* అమ్ముకునే లూదియ అనే దైవభక్తిగల స్త్రీ మేము చెప్పేది వింటూ ఉంది. ఆమె తుయతైర నగరానికి చెందినది. పాలు చెప్పున్న వాటిని శ్రద్ధగా విని, అంగీకరించేలా యెహోవా# ఆమె హృదయాన్ని తెరిచాడు. **15** ఆమె, ఆమె ఇంటివాళ్లు బాప్తిస్మం తీసుకున్నప్పుడు ఆమె మమ్మల్ని, “నేను యెహోవాకు# నమ్మకంగా ఉన్నానని మీకు అనిపిస్తే వచ్చి మా ఇంట్లో ఉండండి” అని బ్రతిమాలింది. మొత్తానికి వాళ్లింటికి వెళ్లేలా ఆమె మమ్మల్ని ఒప్పించింది.

16 మేము ప్రార్థనా స్థలానికి వెళ్తున్నప్పుడు, అపవిత్ర దూత పట్టిన ఒక పనమ్మాయి మాకు ఎదురుపడింది. ఆ దూత వల్ల ఆమె భవిష్యత్తు* చెప్పేది. అలా ఆమె తన యజమానులకు ఎంతో లాభం సంపాదించి పెట్టింది. **17** ఆ అమ్మాయి పాలు వెనుక, మా వెనుక వస్తూ, “వీళ్లు సర్వోన్నత దేవుని దాసులు. వీళ్లు మీకు రక్షణ మార్గాన్ని ప్రకటిస్తున్నారు” అని అరుస్తూ ఉంది. **18** ఆమె చాలా రోజుల పాటు అలా చేస్తూ వచ్చింది. చివరికి పాలుకు విసుగొచ్చి, ఆమె వైపుకు తిరిగి అపవిత్ర దూతతో, “యేసుక్రీస్తు పేరున నీకు ఆజ్ఞా పిస్తున్నాను, ఆమెలో నుండి బయటికి రా” అన్నాడు. వెంటనే ఆ దూత ఆమెలో నుండి బయటికి వచ్చాడు.

16:14 * లేదా “అర్ధకం.” 16:14, 15 # పదకోశం చూడండి. 16:16 * లేదా “నోదె.”

19 ఆమె యజమానులు తమకు డబ్బులు వచ్చే అవకాశం పోయిందని గుర్తించినప్పుడు వాళ్లు పాలును, సీలను పట్టుకొని సంతలోకి ఈడ్చి పాలకుల ముందుకు తీసుకెళ్లారు. **20** వాళ్లు ఆ ఇద్దరిని నగర పాలకుల ముందుకు తీసుకెళ్లి ఇలా అన్నారు: “వీళ్లు మన నగరంలో అలజడి రేపుతున్నారు. వీళ్లు యూదులు. **21** రోమీయుల మైన మనం స్వీకరించలేని, పాటించలేని ఆచారాలను వీళ్లు బోధిస్తున్నారు.” **22** అప్పుడు ప్రజలంతా కలిసి వాళ్ల మీదికి లేచారు. వాళ్ల వస్త్రాలు చింపేసి, వాళ్లను కర్రలతో కొట్టమని నగర పాలకులు ఆజ్ఞాపించారు. **23** వాళ్లు పాలును, సీలను చాలా దెబ్బలు కొట్టి, చెరసాలలో వేశారు. వాళ్లను జాగ్రత్తగా కాపలా కాయమని చెరసాల అధికారికి ఆజ్ఞాపించారు. **24** కాబట్టి అతను వాళ్లను చెరసాల లోపలి గదిలో వేసి, వాళ్ల కాళ్లను బొండ్లలో* బిగించాడు.

25 అయితే దాదాపు మధ్యరాత్రి సమయంలో పాలు, సీల ప్రార్థిస్తూ పాటలు పాడుతూ దేవుణ్ణి స్తుతిస్తున్నారు. ఖైదీలు అది వింటున్నారు. **26** అప్పుడు ఉన్నట్టుండి పెద్ద భూకంపం వచ్చింది. దానివల్ల చెరసాల ఘనాదులు కదిలాయి, వెంటనే చెరసాల తలుపులన్నీ తెరుచుకున్నాయి, ప్రతీ ఒక్కరి సంకెళ్లు, బొండ్లు ఊడిపోయాయి. **27** చెరసాల అధికారి నిద్రలేచి చూసేసరికి చెరసాల తలుపు

16:24 * పదకోశం చూడండి.

లన్నీ తెరుచుకొని ఉన్నాయి. దాంతో అతను ఖైదీలు పారిపోయారని అనుకొని తన కత్తి తీసి, తనను తాను చంపుకో బోయాడు. **28** అయితే పౌలు, “అలా చేయకు, మేమంతా ఇక్కడే ఉన్నాం!” అని బిగ్గరగా అరిచాడు. **29** అప్పుడు ఆ అధికారి దీపాలు తెమ్మని చెప్పి, లోపలికి పరుగెత్తి, భయంతో వణికిపోతూ పౌలు, సీల ముందు మోకరించాడు. **30** అతను వాళ్లను బయటికి తీసుకొచ్చి, “అయ్యలారా, రక్షణ పొందాలంటే నేనేం చేయాలి?” అని అడిగాడు. **31** వాళ్లు, “ప్రభువైన యేసు మీద విశ్వాస ముంచు. అప్పుడు నువ్వు, నీ ఇంటివాళ్లు రక్షణ పొందుతారు” అని చెప్పారు. **32** అప్పుడు వాళ్లు అతనికి, అతని ఇంటి వాళ్లందరికీ యెహోవా* వాక్యాన్ని ప్రకటించారు. **33** రాత్రి ఆ సమయంలోనే అతను వాళ్లను తీసుకెళ్లి వాళ్ల గాయాల్ని కడిగాడు. తర్వాత అలస్యం చేయకుండా అతను, అతని ఇంటివాళ్లందరూ బాప్తిస్మం తీసుకున్నారు. **34** అతను వాళ్లను తన ఇంటికి తీసుకెళ్లి, బల్ల మీద వాళ్లకోసం భోజనం ఏర్పాటు చేశాడు. అతను ఇప్పుడు దేవుని మీద విశ్వాస ముంచాడు కాబట్టి అతను, అతని ఇంటి వాళ్లందరూ చాలా సంతోషించారు.

35 తెల్లవారిసప్పుడు నగర పాలకులు రక్షక భటుల్ని పంపి, “వాళ్లను విడుదల చేయి” అని చెప్పారు. **36** చెరసాల అధికారి వాళ్ల మాటల్ని పౌలుకు చెప్తూ, “మిమ్మల్ని విడుదల చేయమని

చెప్పడానికి నగర పాలకులు మనుషుల్ని పంపారు. కాబట్టి ఇప్పుడు మీరు బయటికి వెళ్లండి, మీరు విడుదలయ్యారు” అన్నాడు. **37** కానీ పౌలు వాళ్లతో, “రోమా పౌరులమైన మమ్మల్ని వాళ్లు విచారణ చేయకుండానే అందరిముందు కొట్టి, చెరసాలలో వేశారు. ఇప్పుడేమో రహస్యంగా బయటికి వెళ్లగొడతారా? లేదు, వాళ్లే స్వయంగా వచ్చి మమ్మల్ని బయటికి తీసుకువెళ్లాలి” అన్నాడు. **38** రక్షక భటులు ఈ మాటల్ని నగర పాలకులకు చెప్పారు. వాళ్లు రోమా పౌరులని విన్నప్పుడు ఆ పాలకులు భయపడ్డారు. **39** కాబట్టి వాళ్లు వచ్చి క్షమించమని వేడుకున్నారు. తర్వాత వాళ్లను బయటికి తీసుకొచ్చి, నగరం విడిచి వెళ్లిపోమ్మని బ్రతిమాలారు. **40** అయితే వాళ్లు చెరసాల నుండి బయటికి వచ్చి లూదియ ఇంటికి వెళ్లారు. వాళ్లక్కడ సోదరుల్ని చూసినప్పుడు వాళ్లను ప్రోత్సహించి, అక్కడి నుండి వెళ్లిపోయారు.

17 తర్వాత, వాళ్లు అంపిపాలి, అపొల్లోనియ గుండా ప్రయాణించి థెస్సలొనీకకు వచ్చారు. అక్కడ యూదుల సభామందిరం ఉంది.

2 కాబట్టి పౌలు తన అలవాటు ప్రకారం దానిలోకి వెళ్లాడు. పౌలు మూడు వారాల పాటు ప్రతీ విశ్రాంతి రోజున, లేఖనాలు అర్థంచేసుకునేలా అక్కడున్నవాళ్లకు సహాయం చేయడానికి ప్రయత్నించాడు.

3 క్రీస్తు బాధలు పడడం, మృతుల్లో నుండి బ్రతకడం అవసరమని పౌలు వివరిస్తూ, లేఖనాల ద్వారా రుజువు చేస్తూ

ఉన్నాడు. “నేను మీకు ప్రకటిస్తున్న ఈ యేసే క్రీస్తు” అని అతను వాళ్లకు చెప్పాడు. **4** దానివల్ల వాళ్లలో కొంతమంది విశ్వాసులయ్యారు; వాళ్లు పౌలుతో, సీలతో సహావసించారు. అంతే కాదు దైవభక్తి ఉన్న చాలామంది గ్రీసు దేశస్థులు, ఎంతోమంది ప్రముఖులైన స్త్రీలు కూడా విశ్వాసులై వాళ్లతో సహావసించారు.

5 కానీ యూదులు అసూయతో నిండిపోయి, పనీపాటా లేకుండా సంతలో తిరిగే కొంతమంది చెడ్డవాళ్లను పోగుచేశారు; ఆ యూదులు ఒక అల్లరి మూకను తయారుచేసి, నగరంలో అలజడి రేపడం మొదలుపెట్టారు. వాళ్లు యాసోను ఇంటి మీద దాడి చేశారు. పౌలును, సీలను ఆ అల్లరిమూక ముందుకు తీసుకురావాలని అనుకున్నారు. **6** పౌలు, సీల కనిపించకపోయేసరికి వాళ్లు యాసోనును, కొంతమంది సోదరుల్ని నగర పాలకుల దగ్గరికి ఈడ్చుకెళ్లి ఇలా అరిచారు: “భూమిని తలకిందులు చేసిన ఈ మనుషులు ఇక్కడికి కూడా వచ్చారు. **7** యాసోను వాళ్లను తన ఇంట్లో అతిథులుగా ఉంచుకున్నాడు. యేసు అనే ఇంకో రాజు ఉన్నాడని చెప్పూ వీళ్లందరూ క్రైస్తవులు అజ్ఞులకు వ్యతిరేకంగా ప్రవర్తిస్తున్నారు.” **8** ఈ మాటలు విన్నప్పుడు ఆ గుంపు, అలాగే నగర పాలకులు ఆందోళనపడ్డారు. **9** వాళ్లు యాసోను దగ్గర, మిగతావాళ్ల దగ్గర జామీను తీసుకొని వాళ్లను వెళ్లనిచ్చారు.

10 చీకటి పడగానే సోదరులు పౌలును, సీలను బెరయకు పంపించారు. వాళ్లు అక్కడికి చేరుకున్న తర్వాత, యూదుల సభామందిరంలోకి వెళ్లారు. **11** థెస్సలొనీకలోని వాళ్లకన్నా బెరయలో ఉన్న యూదులు నేర్చుకోవడానికి ఎక్కువ ఇష్టపడ్డారు. అందుకే వాళ్లు ఎంతో ఆసక్తితో వాక్యాన్ని అంగీకరించారు. తాము విన్న విషయాలు నిజమో కాదో తెలుసుకోవడానికి వాళ్లు ప్రతీరోజు లేఖనాల్ని జాగ్రత్తగా పరిశోధిస్తూ వచ్చారు. **12** కాబట్టి వాళ్లలో చాలామంది విశ్వాసులయ్యారు. గ్రీసు దేశస్థుల్లో చాలామంది ప్రముఖులైన స్త్రీలు, అలాగే కొంతమంది పురుషులు కూడా విశ్వాసులయ్యారు. **13** అయితే, పౌలు బెరయలో కూడా దేవుని వాక్యాన్ని ప్రకటిస్తున్నాడని థెస్సలొనీకలో ఉన్న యూదులకు తెలిసినప్పుడు, బెరయలో ఉన్న ప్రజల్ని రెచ్చగొట్టి అలజడి రేపడానికి వాళ్లు అక్కడికి వచ్చారు. **14** అప్పుడు సోదరులు వెంటనే పౌలును సముద్రతీరం వరకు పంపించారు. సీల, తిమోతి మాత్రం అక్కడే ఉండిపోయారు. **15** అయితే, పౌలుతో పాటు ఉన్నవాళ్లు అతన్ని ఏథెన్సు వరకు తీసుకెళ్లారు. కానీ వీలైనంత త్వరగా సీలను, తిమోతిని తన దగ్గరికి రమ్మని చెప్పమని పౌలు వాళ్లకు నిర్దేశాలు ఇచ్చాడు. దాంతో అతని వెంట పచ్చినవాళ్లు బయల్దేరి వెళ్లిపోయారు.

16 పౌలు వాళ్ల కోసం ఏథెన్సులో వేచి ఉన్నప్పుడు, ఆ నగరం విగ్రహాలతో

నిండి ఉండడం చూసి అతనికి చాలా చిరాకొచ్చింది. **17** అప్పుడతను లేఖ నాల్ని అర్థంచేసుకునేలా సభామందిరంలో యూదులకు, దైవభక్తిగల ఇతరులకు, అలాగే ప్రతీరోజు సంతలో కలిసేపాళ్లకు సహాయం చేయడం మొదలుపెట్టాడు. **18** అయితే ఎపికురీయుల, స్తోయికుల తత్వవేత్తలు కొంతమంది పౌలుతో వాదించడం మొదలుపెట్టారు. కొంతమంది, “ఈ వదరుబోతు ఏం చెప్పాలని అనుకుంటున్నాడు?” అన్నారు. ఇంకొంతమంది, “ఇతను మనకు తెలియని దేవుళ్ల గురించి ప్రకటిస్తున్నట్టున్నాడు” అన్నారు. ఎందుకంటే పౌలు యేసు గురించిన, పునరుత్థానం గురించిన మంచివార్తను ప్రకటిస్తున్నాడు. **19** కాబట్టి వాళ్లు అతన్ని అరేయొపగుకు * తీసుకెళ్లి ఇలా అన్నారు: “నువ్వు నేర్పిస్తున్న ఈ కొత్త బోధ ఏమిటో మేము తెలుసుకోవచ్చా? **20** ఎందుకంటే మేము ఇప్పటివరకు వినని విషయాల గురించి నువ్వు మాట్లాడుతున్నావు. మేము వాటి అర్థాన్ని తెలుసుకోవాలని అనుకుంటున్నాం.” **21** నిజానికి ఏథెన్ను ప్రజలందరూ, అలాగే అక్కడ నివసించే* ఏదేశీయులు ఖాళీ సమయమంతా ఏదైనా కొత్త విషయం గురించి చెప్తూనో, వింటూనో గడిపేస్తుంటారు. **22** అప్పుడు పౌలు అరేయొపగు మధ్యలో నిలబడి ఇలా అన్నాడు:

“ఏథెన్ను ప్రజలారా, అన్ని విషయాలలో వేరేవాళ్ల కన్నా మీకు దేవుళ్ల మీద ఎక్కువ భక్తి ఉందని నేను గమనించాను. **23** ఉదాహరణకు, నేను నగరంలో నడుచుకుంటూ వెళ్తున్నప్పుడు, మీరు పూజించే విగ్రహాల్ని జాగ్రత్తగా గమనించాను. నాకు ఒక బలిపీఠం కూడా కనిపించింది. దానిమీద, ‘తెలియని దేవునికి’ అని చెక్కి ఉంది. కాబట్టి మీరు పూజిస్తున్న ఆ తెలియని దేవుని గురించే నేను మీకు ప్రకటిస్తున్నాను. **24** ప్రపంచాన్ని, అందులో ఉన్న వాటన్నిటినీ చేసిన దేవుడు ఆకాశానికి, భూమికి ప్రభువు కాబట్టి చేతులతో చేసిన ఆలయాల్లో నివసించడు. **25** అంతేకాదు, తనకేదో అవసరం ఉన్నట్టు ఆయన మనుషుల సహాయం కోసం ఎదురుచూడడు. ఎందుకంటే ఆయనే అందరికీ ప్రాణాన్ని, ఊపిరిని, అన్నిటినీ ఇస్తున్నాడు. **26** భూమంతటి మీద జీవించడానికి ఆయన ఒకే ఒక్క మనిషి నుండి అన్ని దేశాల మనుషుల్ని చేశాడు. చాలా విషయాలకు ఆయన సమయాన్ని నిర్ణయించాడు, మనుషులు ఎక్కడ నివసించాలో ఆ సరిహద్దుల్ని కూడా నిర్ణయించాడు. **27** ఎందుకంటే ప్రజలు తన కోసం వెతికి, తడవులాడి, తనను కనుక్కోవాలని దేవుడు కోరుకుంటున్నాడు. నిజానికి, ఆయన మనలో ఏ ఒక్కరికీ దూరంగా లేడు. **28** ఆయన వల్లే మనకు జీవం వచ్చింది, ఆయన వల్లే మనం కదులుతున్నాం, ఇక్కడున్నాం. చివరికి, మీ కవులలో కొంతమంది

17:19 * పదకోశం చూడండి. 17:21 * లేదా “దాన్ని నందర్నించే.”

చెప్పినట్లు, 'మనం కూడా ఆయన పిల్లలమే.' *

29 "మనం దేవుని పిల్లలం కాబట్టి, దేవుడు బంగారంతోనో, వెండితోనో, రాయితోనో చేసినవాటిలా, మనుషుల ఆలోచనల ప్రకారం చేతులతో చేసినవాటిలా ఉంటాడని అనుకోకూడదు.

30 నిజమే, ప్రజలకు తన గురించి తెలియని ఆ కాలాలను దేవుడు చూసీ చూడనట్టు వదిలేశాడు. ఇప్పుడైతే ప్రజలందరూ పశ్చాత్తాపపడాలని ఆయన ప్రకటిస్తున్నాడు. **31** ఎందుకంటే, తాను నియమించిన మనిషి ద్వారా ప్రపంచానికి న్యాయంగా తీర్పు తీర్చే ఒక రోజును ఆయన నిర్ణయించాడు. దేవుడు ఆ మనిషిని మృతుల్లో నుండి పునరుత్థానం చేయడం ద్వారా, ఆ తీర్పు రోజు తప్పకుండా వస్తుందని హామీ ఇచ్చాడు."

32 వాళ్లు మృతుల పునరుత్థానం గురించి విన్నప్పుడు, కొంతమంది ఎగతాళి చేశారు. అయితే ఇంకొంతమంది, "దీని గురించి నువ్వు చెప్పేది మేము ఇంకో సమయంలో వింటాం" అన్నారు.

33 కాబట్టి పౌలు అక్కడి నుండి వెళ్లిపోయాడు. **34** అయితే కొంతమంది పౌలుతో చేరి విశ్వాసులయ్యారు. వాళ్లలో అరేయొపగు న్యాయస్థాన న్యాయమూర్తి దియొనూసి, దమరి అనే స్త్రీ, ఇంకొంతమంది ఉన్నారు.

18 ఆ తర్వాత పౌలు ఏథెన్సు నుండి బయల్దేరి కొరింథుకు వచ్చాడు. **2** అతనికి అకుల అనే

యూదుడు కలిశాడు. అతని సొంత ఊరు పొంతు. క్లౌదియ చక్రవర్తి, యూదులం దర్నీ రోము విడిచి వెళ్లమని ఆజ్ఞాపించడంతో అతను ఈ మధ్యే తన భార్య ప్రెసిక్విల్లతో పాటు ఇటలీ నుండి అక్కడికి వచ్చాడు. అందుకే పౌలు వాళ్లను కలవడానికి వెళ్లాడు. **3** వాళ్ల వృత్తి కూడా డేరాలు తయారు చేయడమే కాబట్టి పౌలు వాళ్లింట్లో ఉండి వాళ్లతో కలిసి పనిచేశాడు. **4** ప్రతీ విశ్రాంతి రోజున పౌలు సభామందిరంలో ఒక ప్రసంగం ఇస్తూ యూదుల్ని, గ్రీసు దేశస్థుల్ని ఒప్పించేవాడు.

5 సీల, తిమోతి మాసిదోనియ నుండి వచ్చాక, పౌలు తన సమయాన్నంతా వాక్యాన్ని ప్రకటించడంలోనే గడిపాడు. యేసే క్రీస్తుని రుజువు చేయడానికి యూదులకు సాక్ష్యమిస్తూ ఉన్నాడు.

6 కానీ ఆ యూదులు పౌలును వ్యతిరేకిస్తూ, దూషిస్తూ వచ్చారు. కాబట్టి పౌలు తన వస్త్రాల్ని దులిపేసుకొని, "మీకు ఏం జరిగినా ఆ బాధ్యత మీదే. నా తప్పేమీ లేదు. ఇప్పటి నుండి నేను అన్యుల దగ్గరికి వెళ్తాను" అని వాళ్లతో అన్నాడు. **7** తర్వాత పౌలు సభామందిరాన్ని విడిచిపెట్టి, దైవభక్తి ఉన్న తీతియు యూస్తు అనే వ్యక్తి ఇంటికి వెళ్లాడు. అతని ఇల్లు సభామందిరం పక్కనే ఉంది. **8** సభామందిరం అధికారి క్రీస్టు, అతని ఇంటివాళ్లందరూ విశ్వాసులయ్యారు. మంచివార్త విన్న కొరింథీయుల్లో చాలామంది విశ్వాస ముంచి, బాప్తిస్మం తీసుకోవడం

17:28 * లేదా "సంతతే."

మొదలుపెట్టారు. **9** అంతేకాదు రాత్రి పూట పౌలుకు ఒక దర్శనం వచ్చింది. అందులో, ప్రభువు అతనితో ఇలా చెప్పాడు: “భయపడకు. మాట్లాడుతూనే ఉండు, ఆపకు. **10** ఎందుకంటే నేను నీకు తోడుగా ఉన్నాను, నీకు హాని జరిగేలా ఎవరూ నీ మీద దాడిచేయరు. నా మీద విశ్వాసం ఉంచబోయే వాళ్లు ఈ నగరంలో ఇంకా చాలామంది ఉన్నారు.”

11 కాబట్టి పౌలు ఒకటిన్నర సంవత్సరాల పాటు అక్కడే ఉండి, వాళ్ల మధ్య దేవుని వాక్యాన్ని బోధిస్తూ ఉన్నాడు.

12 గల్లియోను అకయ ప్రాంతానికి స్థానిక అధిపతిగా* ఉన్నప్పుడు, యూదులు పౌలు మీద మూకుమ్మడిగా దాడిచేసి, అతన్ని న్యాయపీఠం ముందుకు తీసుకెళ్లి, **13** “ఇతను చట్టవ్యతిరేకమైన పద్ధతిలో దేవుణ్ణి ఆరాధించమని ప్రజలకు నేర్పిస్తున్నాడు” అన్నారు. **14** అయితే పౌలు మాట్లాడబోతున్నప్పుడు గల్లియోను ఆ యూదులతో ఇలా అన్నాడు: “యూదులారా, ఇతను చేసింది తప్పా, ఘోరమైన నేరమో అయితే నేను మీ మాటల్ని ఓపిగ్గా వినడం సరైనదే. **15** కానీ అది మాటల గురించిన, పేర్ల గురించిన లేదా మీ ధర్మశాస్త్రం గురించిన వివాదమైతే దాన్ని మీరే చూసుకోవాలి. ఈ విషయాల్లో న్యాయమూర్తిగా ఉండడం నాకు ఇష్టంలేదు.” **16** ఆ మాటలు అన్నాక, అతను వాళ్లను న్యాయపీఠం ముందు

నుండి వెళ్లగొట్టాడు. **17** అప్పుడు వాళ్లందరూ సభామందిరం అధికారియైన సొస్టెనేసును పట్టుకొని, న్యాయపీఠం ముందు అతన్ని కొట్టడం మొదలుపెట్టారు. అయితే గల్లియోను ఈ విషయాల్లో ఏమాత్రం కలుగజేసుకోలేదు.

18 అయితే పౌలు ఇంకా చాలా రోజులు అక్కడున్నాక, అక్కడి సోదరులకు వీడ్కోలు చెప్పి ఓడలో సిరియాకు బయల్దేరాడు. అతనితో పాటు ప్రిస్కిల్ల, అకుల కూడా ఉన్నారు. కెంక్రేయలో పౌలు తన మొక్కుబడి తీర్చుకోవడానికి తన తలవెండ్రుకలు కత్తిరించుకున్నాడు.

19 వాళ్లు ఎఫెసుకు చేరుకున్నప్పుడు పౌలు వాళ్లను అక్కడ విడిచిపెట్టి, సభామందిరంలోకి వెళ్లి లేఖనాలు అర్థంచేసుకునేలా యూదులకు సహాయం చేయడానికి ప్రయత్నించాడు. **20** ఇంకొన్ని రోజులు అక్కడే ఉండమని వాళ్లు బ్రతిమాలినా పౌలు ఒప్పుకోలేదు.

21 అతను వాళ్లకు వీడ్కోలు చెప్పి, “యెహోవాకు* ఇష్టమైతే నేను మళ్లీ మీ దగ్గరికి వస్తాను” అన్నాడు. తర్వాత, ఓడలో ఎఫెసు నుండి బయల్దేరి **22** కైసరయకు వచ్చాడు. తర్వాత అతను వెళ్లి* సంఘాన్ని పలకరించి, అంతియొకయకు వచ్చాడు.

23 పౌలు కొంతకాలం అక్కడున్న తర్వాత గలతీయ, ప్రుగియ దేశాల్లో ఒక ప్రాంతం నుండి ఇంకో ప్రాంతానికి వెళ్తూ శిష్యులందరినీ బలపర్చాడు.

24 అపొల్లో అనే ఒక యూదుడు ఎఫెసుకు వచ్చాడు. అతని సొంతూరు అలెక్సాండ్రీయ. అతను మంచి ప్రసంగీ కుడు, లేఖనాల మీద అతనికి మంచి పట్టు ఉంది. 25 అతను యోహానా* మార్గం గురించి ఉపదేశించబడ్డాడు. పవిత్రశక్తి నింపిన ఉత్సాహంతో అతను యేసుకు సంబంధించిన విషయాల గురించి ఖచ్చితంగా మాట్లాడుతూ, బోధిస్తూ ఉన్నాడు. అయితే, యోహాను ప్రకటించిన బాప్తిస్మం గురించి మాత్రమే అతనికి తెలుసు. 26 అతను సభామందిరంలో ధైర్యంగా మాట్లాడడం మొదలు పెట్టాడు. ప్రిస్కిల్ల, అకుల అతను చెప్పేది విన్నప్పుడు అతన్ని తమతో పాటు తీసుకెళ్లి దేవుని మార్గం గురించి ఇంకా ఖచ్చితంగా అతనికి వివరించారు. 27 తర్వాత, అపొల్లో అకయకు వెళ్లా లనుకున్నాడు కాబట్టి సోదరులు అక్కడి శిష్యులకు ఉత్తరం రాసి, అతన్ని ప్రేమతో చేర్చుకోమని ప్రోత్సహించారు. అతను అక్కడికి వెళ్లాక, దేవుని అపారదయ ద్వారా విశ్వాసులైన వాళ్లకు ఎంతో సహాయం చేశాడు. 28 యేసే క్రీస్తుని అతను లేఖనాల నుండి చూపిస్తూ, యూదుల బోధలు తప్పు అని బలమైన మాటలతో అందరిముందు సంపూర్ణంగా రుజువు చేశాడు.

19 అపొల్లో కొరింథులో ఉన్నప్పుడు పౌలు సముద్రతీరానికి దూరంగా ఉన్న ప్రాంతాల గుండా

ప్రయాణిస్తూ ఎఫెసుకు వచ్చాడు. అక్కడ అతను కొంతమంది శిష్యుల్ని చూసి, 2 “మీరు విశ్వాసులైనప్పుడు పవిత్రశక్తిని పొందారా?” అని అడిగాడు. వాళ్లు, “పవిత్రశక్తి గురించి అసలు మేమెప్పుడూ వినలేదు” అన్నారు. 3 అప్పుడు పౌలు, “మరైతే మీరు ఎలాంటి బాప్తిస్మం తీసుకున్నారు?” అని అడిగాడు. వాళ్లు, “మేము యోహాను బోధ ప్రకారం బాప్తిస్మం తీసుకున్నాం” అన్నారు. 4 అప్పుడు పౌలు, “యోహాను తన తర్వాత వస్తున్న వ్యక్తి మీద, అంటే యేసు మీద విశ్వాసం ఉంచమని ప్రజలకు చెప్తూ పశ్చాత్తాపానికి గుర్తుగా బాప్తిస్మం ఇచ్చాడు” అని చెప్పాడు. 5 అది విన్నాక వాళ్లు ప్రభువైన యేసు పేరున బాప్తిస్మం తీసుకున్నారు. 6 పౌలు వాళ్ల మీద తన చేతులు ఉంచినప్పుడు, వాళ్ల మీదికి పవిత్రశక్తి వచ్చింది. దాంతో వాళ్లు వేరే భాషల్లో మాట్లాడడం, ప్రవచించడం మొదలుపెట్టారు. 7 వాళ్లంతా 12 మంది పురుషులు.

8 పౌలు సభామందిరంలోకి వెళ్లి దేవుని రాజ్యం గురించి ప్రసంగాలిస్తూ, చర్చిస్తూ,* ప్రజల్ని ఒప్పించడానికి ప్రయత్నిస్తూ ధైర్యంగా మాట్లాడాడు. అలా మూడు నెలలపాటు చేశాడు. 9 అయితే కొంతమంది నమ్మడానికి మొండిగా నిరాకరించారు, ప్రభువు మార్గాన్ని ప్రజల ముందు దూషించారు. దాంతో పౌలు వాళ్లను విడిచిపెట్టి శిష్యుల్ని

18:25 * పదకోశం చూడండి.

19:8 * లేదా “తర్కిస్తూ.”

తనతోపాటు తీసుకెళ్లాడు. అతను తురన్ను పాఠశాల సభా భవనంలో రోజూ ప్రసంగాలిస్తూ ఉన్నాడు. **10** అతను రెండు సంవత్సరాలపాటు అలా చేశాడు. దాని వల్ల ఆసియా ప్రాంతంలో ఉన్నవాళ్లందరూ అంటే యూదులు, గ్రీసు దేశస్థులు ప్రభువు వాక్యాన్ని విన్నారు.

11 అలాగే దేవుడు పౌలు ద్వారా ఎన్నో గొప్పగొప్ప అద్భుతాలు చేస్తూ ఉన్నాడు. **12** చివరికి పౌలు శరీరాన్ని తాకిన చేతి రుమాళ్లను, నడికట్లను కూడా ప్రజలు రోగుల దగ్గరికి తీసుకెళ్లే వాళ్లు. అప్పుడు వాళ్లు బాగయ్యే వాళ్లు, చెడ్డదాతలు బయటికి వచ్చేసే వాళ్లు. **13** అయితే, చెడ్డదాతల్ని వెళ్లగొడుతూ తిరిగే కొంతమంది యూదులు కూడా చెడ్డదాతలు పట్టిన వాళ్ల మీద ప్రభువైన యేసు పేరును ఉపయోగించడానికి ప్రయత్నిస్తూ, “పౌలు ప్రకటిస్తున్న యేసు అధికారంతో నేను ఆజ్ఞాపిస్తున్నాను” అని అనేవాళ్లు.

14 స్కెవ అనే యూదుల ముఖ్య యాజకుడి ఏడుగురు కొడుకులు కూడా అలా చేసేవాళ్లు. **15** కానీ ఆ చెడ్డదాత, “నాకు యేసు తెలుసు, పౌలు తెలుసు. కానీ మీరెవరు?” అని వాళ్లతో అన్నాడు.

16 అప్పుడు చెడ్డదాత పట్టిన వ్యక్తి వాళ్ల మీదికి ఎగిరి దూకి, వాళ్లందర్నీ లొంగదీసుకొని, వాళ్ల మీద గెలిచాడు. దాంతో వాళ్లు బట్టలు లేకుండా, గాయాలతో ఆ ఇంటినుండి పారిపోయారు. **17** ఈ విషయం గురించి ఎఫెసులో ఉన్నవాళ్లందరికీ అంటే యూదులకు, గ్రీసు దేశస్థు

లకు తెలిసింది. దాంతో అందరికీ భయం పట్టుకుంది. అంతేకాదు, యేసు ప్రభువు పేరుకు మహిమ కలుగుతూ వచ్చింది.

18 విశ్వాసులైన వాళ్లలో చాలామంది వచ్చి తమ పాపాల్ని అందరిముందు ఒప్పుకునేవాళ్లు, తాము చేసిన చెడ్డపనుల గురించి చెప్పేవాళ్లు. **19** నిజానికి, మంత్రతంత్రాలు చేసేవాళ్లలో చాలామంది తమ పుస్తకాల్ని ఒకచోటికి తీసుకొచ్చి అందరిముందు వాటిని కాలేజారు. వాటి ఖరీదు లెక్కేసినప్పుడు, అది 50,000 వెండి నాణేలు అని తేలింది. **20** అలా యెహోవా* వాక్యం ఎంతో గొప్ప రీతిలో వ్యాప్తిచెందుతూ, జయిస్తూ వచ్చింది.

21 ఇవి జరిగాక పౌలు మాసిదోనియ, అకయ గుండా ప్రయాణించి యెరూషలేముకు వెళ్లాలని నిర్ణయించుకున్నాడు. “యెరూషలేముకు వెళ్లొక, రోముకు కూడా వెళ్లాలి” అని అతను అనుకున్నాడు. **22** కాబట్టి తనకు సహాయం చేసేవాళ్లలో ఇద్దర్ని అంటే తిమోతిని, ఎరస్తును మాసిదోనియకు పంపించాడు. పౌలు మాత్రం కొంతకాలం ఆసియా ప్రాంతంలోనే ఉండిపోయాడు.

23 ఆ సమయంలో, ప్రభువు మార్గం గురించి పెద్ద అలజడి రేగింది.

24 దేమేత్రి అనే వెండి పనివాడు అరైమి ఆలయం లాంటి చిన్న వెండి ఆలయాలు తయారుచేస్తూ ఆ పని చేసే వాళ్లకు చాలా లాభాలు తెచ్చిపెట్టాడు.

25 అతను వాళ్లను, అలాంటి పని చేసే ఇతరుల్ని పోగుచేసి ఇలా అన్నాడు: “స్నేహితులారా, ఈ వ్యాపారం వల్లే మనం చాలా డబ్బు సంపాదిస్తున్నామని మీకు బాగా తెలుసు. **26** అయితే ఈ పాలు, చేతులతో చేసిన దేవుళ్ల అసలు దేవుళ్లే కాదని చెప్తూ ఎఫెసులోనే కాకుండా దాదాపు ఆసియా ప్రాంతమంతటా చాలామందిని ఒప్పించాడు, వాళ్లు అతని మాటలు నమ్మారు. దీని గురించి మీరు చూస్తున్నారు, వింటున్నారు. **27** దీన్ని ఇలాగే కొనసాగనిస్తే, మనం చేస్తున్న ఈ వ్యాపారానికి చెడ్డ పేరు వస్తుంది. అంతేకాదు, అరైమి మహాదేవి ఆలయానికి విలువే లేకుండా పోతుంది. ఆసియా ప్రాంతం అంతటా మాత్రమే కాకుండా భూమంతటా పూజించబడుతున్న అరైమి వైభవం కూడా నశించి పోతుంది.” **28** ఆ మాటలు వినగానే వాళ్లు కోపంతో ఊగిపోతూ, “ఎఫెసియుల దేవత అరైమి గొప్పది!” అని అరవడం మొదలుపెట్టారు.

29 దాంతో ఆ నగరమంతా అయోమయంతో నిండిపోయింది, వాళ్లంతా కలిసి ఒక్కసారిగా నాటకశాలలోకి దూసుకొచ్చి పాలు ప్రయాణ సహవాసులు, మాసిదోనియ వాళ్లు అయిన గాయియును, అరిస్టార్కును తమతో పాటు ఈడ్చుకొని వచ్చారు. **30** అప్పుడు పాలు లోపలున్న ప్రజల దగ్గరికి వెళ్లాలని అనుకున్నాడు, కానీ శిష్యులు అతన్ని వెళ్ల నివ్వలేదు. **31** పాలుతో స్నేహంగా ఉన్నకొంతమంది పండుగల, ఆటల అధి

కారులు కూడా పాలుకు కబురు పంపి, ఆ నాటకశాలలోకి వెళ్లే సాహసం చేయొద్దని అతన్ని వేడుకున్నారు. **32** అప్పుడు అక్కడున్న ప్రజలంతా అయోమయంలో ఉన్నారు, కొంతమంది ఒకలా ఇంకొంతమంది ఇంకోలా కేకలు వేస్తున్నారు. అయితే వాళ్లలో చాలామందికి అసలు వాళ్లు అక్కడికి ఎందుకొచ్చారో కూడా తెలీదు. **33** కాబట్టి యూదులు అలెక్సాండ్రును ముందుకు తోస్తుండగా ప్రజలు అతన్ని బయటికి తీసుకొచ్చారు. అతను ప్రజల్ని నిశ్శబ్దంగా ఉండమని చేతితో సైగ చేసి, ప్రజలకు తన వాదన వినిపించాలని అనుకున్నాడు. **34** కానీ అతను యూదుడని గుర్తుపట్టినప్పుడు వాళ్లందరూ ముక్తకంఠంతో, “ఎఫెసియుల దేవత అరైమి గొప్పది!” అని కేకలు వేయడం మొదలుపెట్టారు. వాళ్లు అలా దాదాపు రెండు గంటలపాటు అరిచారు.

35 చివరికి ఆ నగర ముఖ్య అధికారి ప్రజల్ని శాంతపర్చి, ఇలా అన్నాడు: “ఎఫెసు ప్రజలారా, అరైమి మహాదేవికి, ఆకాశం నుండి పడిన ప్రతిమకు ఎఫెసియుల నగరం కాపలాదారు అని తెలియని మనిషి ఎవరు? **36** ఈ విషయాల్ని ఎవరూ కాదనలేరు. కాబట్టి మీరు నిశ్శబ్దంగా ఉండండి, దూకుడుగా ప్రవర్తించకండి. **37** ఎందుకంటే మీరు ఇక్కడికి తీసుకొచ్చిన మనుషులు గుళ్లను దోచేవాళ్లు కాదు, మన దేవతను దూషించేవాళ్లు కూడా కాదు. **38** కాబట్టి దేవేత్రికి గానీ, అతనితో ఉన్న

పనివాళ్లకు గానీ ఎవరితోనైనా సమస్య ఉంటే, అందుకోసం న్యాయస్థానాలు ఉన్నాయి, స్థానిక అధిపతులు* ఉన్నారు. వాళ్ల ముందు తమ ఆరోపణలు చెప్పుకోవచ్చు. **39** ఇది కాకుండా మీకు వేరే ఆరోపణలు ఏమైనా ఉంటే, అవి చట్టప్రకారం సభలో నిర్ణయించబడాలి. **40** ఈ రోజు జరిగిన విషయాల వల్ల మన మీద తిరుగుబాటు నేరం ఆరోపించబడే ప్రమాదముంది. ఎందుకంటే ఈ అల్లరిమూక ఎందుకు అలజడి రేపిందని అడిగితే, మనం కారణం చెప్పలేం.” **41** ఈ మాటలు చెప్పి అతను వాళ్లను పంపించేశాడు.

20 అలజడి తగ్గిపోయాక పౌలు శిష్యుల్ని పిలిపించాడు. తర్వాత వాళ్లను ప్రోత్సహించి, వాళ్లకు వీడ్కోలు చెప్పి మాసిదోనియకు ప్రయాణం మొదలుపెట్టాడు. **2** ఆ ప్రాంతాల్లో ప్రయాణిస్తూ అక్కడి శిష్యుల్ని చాలా మాటలతో ప్రోత్సహించాక గ్రీసు చేరుకున్నాడు. **3** పౌలు అక్కడ మూడు నెలలు ఉన్నాడు. అతను ఓడలో సిరియాకు బయల్దేరుతుండగా, తనను చంపడానికి యూదులు కుట్ర పన్నారని తెలుసుకొని మాసిదోనియ మీదుగా తిరిగి వెళ్లాలని నిర్ణయించుకున్నాడు. **4** బెరయవాడైన పుత్రు కొడుకు సోపత్రు; థెస్సలొనీక వాళ్లయిన అరిస్తారుక్, సెకుండు; దెర్బ్ వాడైన గాయియు; తిమోతి, అలాగే ఆసియా ప్రాంతానికి చెందిన తుకికు, త్రోఫిము అతనితో పాటు

ఉన్నారు. **5** వీళ్లు మాకన్నా ముందే త్రోయకు వెళ్లి మా కోసం ఎదురుచూస్తున్నారు. **6** అయితే పులవని రొట్టెల పండుగ రోజుల తర్వాత మేము ఫిలిప్పీలో ఓడ ఎక్కి, ఐదు రోజుల్లో త్రోయకు చేరుకొని వాళ్లను కలుసుకున్నాం. అక్కడ మేము ఏడు రోజులు ఉన్నాం.

7 వారంలో మొదటి రోజున* మేము భోజనం చేయడానికి[#] ఒకచోట కలుసుకున్నాం. అప్పుడు పౌలు అక్కడున్న వాళ్లను ఉద్దేశించి మాట్లాడడం మొదలుపెట్టాడు. ఎందుకంటే తర్వాతి రోజు అతను అక్కడినుండి బయల్దేరబోతున్నాడు. అతను మధ్యరాత్రి వరకు మాట్లాడుతూనే ఉన్నాడు. **8** మేము కలుసుకున్న మేడగదిలో చాలా దీపాలు ఉన్నాయి. **9** ఐతుకు అనే ఒక యువకుడు అక్కడ కిటికీ దగ్గర కూర్చొని ఉన్నాడు. పౌలు మాట్లాడుతూ ఉండగా అతనికి నిద్ర ముంచుకొచ్చింది. చివరికి అతను నిద్రపోయి, ఆ నిద్రలో మూడో అంతస్తు నుండి కిందపడిపోయాడు. వాళ్లు అతని దగ్గరికి వెళ్లేసరికి అతను చనిపోయి ఉన్నాడు. **10** అయితే పౌలు కిందికి వెళ్లి, అతని మీద పడుకొని, అతన్ని కొగిలించుకొని ఇలా అన్నాడు: “కంగారుపడకండి, ఇతను బ్రతికే ఉన్నాడు.” **11** తర్వాత పౌలు పైకి వెళ్లి, రొట్టె విరిచి, భోజనం చేయడం మొదలుపెట్టాడు.

19:38 * పదకోశం చూడండి.

20:7 * మత్తయి 28:1కి ఉన్న పాదసూచిక చూడండి. [#] అక్ష., “రొట్టె విరవడానికి.”

అతను చాలాసేపు, అంటే తెల్లవారే వరకు మాట్లాడుతూనే ఉన్నాడు. తర్వాత అక్కడి నుండి బయల్దేరాడు. **12** వాళ్లు ఆ యువకుడిని తీసుకెళ్లారు. అతను పునరుత్థానం చేయబడ్డాడని చూసి చెప్పలేనంత సంతోషించారు.

13 అప్పుడు మేము ఓడ ఎక్కి అస్సుకు వెళ్లాం. పౌలు మాత్రం కాలినడకన అక్కడికి వచ్చాడు. పౌలును అక్కడ ఓడ ఎక్కించుకోవాలన్నది మా ఉద్దేశం. నిజానికి పౌలే అలా చేయమని మాకు చెప్పాడు. **14** అస్సులో పౌలు మమ్మల్ని కలుసుకున్నప్పుడు, మేము అతన్ని ఓడ ఎక్కించుకొని మితులేనేకు వెళ్లాం. **15** తర్వాతి రోజు మేము ఓడలో అక్కడి నుండి బయల్దేరి కీయోసు ద్వీపానికి కొంతదూరంలో ఆగాం. ఆ తర్వాతి రోజు సమోసులో కాసేపు ఆగాం. మరుసటి రోజు మిలేతుకు చేరుకున్నాం. **16** వీలైతే పెంతె కొస్తు పండుగ రోజున యెరూషలేములో ఉండాలని పౌలు హడావిడిగా వెళ్తున్నాడు కాబట్టి ఆసియా ప్రాంతంలో ఏమాత్రం సమయం గడపకూడదనే ఉద్దేశంతో ఎఫెసును దాటివెళ్లాలని నిర్ణయించుకున్నాడు.

17 అయితే పౌలు మిలేతు నుండి ఎఫెసుకు కబురు పంపి అక్కడి సంఘ పెద్దల్ని పిలిపించుకున్నాడు. **18** వాళ్లు తన దగ్గరికి వచ్చినప్పుడు పౌలు వాళ్లతో ఇలా అన్నాడు: “నేను ఆసియా ప్రాంతంలో అడుగుపెట్టిన మొదటి రోజు నుండి మీ మధ్య ఎలా

నడుచుకున్నానో మీకు బాగా తెలుసు. **19** నేను పూర్తి వినయంతో, * కన్నీళ్లతో, యూదులు పన్నిన కుట్రల వల్ల కష్టాలు పడుతూ ప్రభువుకు సేవ చేశాను. **20** మీకు మంచి చేసే దేన్నీ నేను మీకు చెప్పకుండా ఉండలేదు, మీకు బహిరంగంగా ఇంటింటా బోధించకుండా ఉండలేదు. **21** అయితే, పశ్చాత్తాపపడి దేవుని వైపు తిరగమని, మన ప్రభువైన యేసు మీద విశ్వాసం ఉంచమని యూదులకు, గ్రీసు దేశస్థులకు పూర్తిస్థాయిలో సాక్ష్యమిచ్చాను. **22** ఇప్పుడు ఇదిగో! పవిత్రశక్తి నిర్దేశం ప్రకారం నేను యెరూషలేముకు వెళ్తున్నాను. అయితే అక్కడ నాకు ఏమి జరుగుతుందో నాకు తెలీదు. **23** ఒకటి మాత్రం తెలుసు. నా కోసం సంకెళ్లు, శ్రమలు ఎదురు చూస్తున్నాయని పవిత్ర శక్తి ప్రతీ నగరంలో నాకు మళ్లీమళ్లీ సాక్ష్యమిస్తోంది. **24** అయితే, నా ప్రాణం నాకు ఏమాత్రం ముఖ్యమైనదని నేను అనుకోవట్లేదు. ఈ పరుగుపందాన్ని, ప్రభువైన యేసు నుండి నేను పొందిన పరిచర్యను పూర్తి చేయాలన్నదే నా కోరిక. ఆ పరిచర్య ఏమిటంటే, దేవుని అపారదయకు సంబంధించిన మంచి వార్త గురించి పూర్తిస్థాయిలో సాక్ష్యమివ్వడమే.

25 “నేను మీ మధ్య దేవుని రాజ్యాన్ని ప్రకటిస్తూ వచ్చాను. అయితే ఇదిగో! మీలో ఎవ్వరూ మళ్లీ నా ముఖం చూడరు. **26** ఎవరి రక్తం విష

20:19 * లేదా “దీనమనస్సుతో.”

యంలోనూ నేను దోషిని కానని సాక్ష్య మివ్వడానికి ఈ రోజు నేను మిమ్ముల్ని పిలుస్తున్నాను. **27** దేవుని ఇష్టాన్ని* మీకు పూర్తిగా చెప్పకుండా ఉండలేదు. **28** మీరు మీ విషయంలో, అలాగే దేవుని సంఘాన్ని కాయడం కోసం పవిత్ర శక్తి మిమ్ముల్ని ఎవరి మధ్య పర్యవేక్షకులుగా నియమించిందో ఆ మంద అంతటి విషయంలో శ్రద్ధ తీసుకోండి. దేవుడు ఆ సంఘాన్ని తన సొంత కొడుకు రక్తంతో కొన్నాడు. **29** నేను వెళ్లిపోయిన తర్వాత క్రూరమైన తోడేళ్ల లాంటి వాళ్లు మీలో ప్రవేశిస్తారని, వాళ్లు మందతో మృదువుగా ప్రవర్తించరని నాకు తెలుసు. **30** అంతేకాదు, శిష్యుల్ని తమ వెంట తీసుకెళ్లడం కోసం తప్పుడు బోధలు బోధించే మనుషులు మీలో నుండే బయల్దేరతారు.

31 “కాబట్టి ఎప్పుడూ మెలకువగా ఉండండి. మూడు సంవత్సరాల పాటు మానకుండా రాత్రింబగళ్లు మీలో ఒక్కొక్కరికి కన్నీళ్లతో ఉపదేశమిచ్చానని గుర్తుపెట్టుకోండి. **32** ఇప్పుడు నేను మిమ్ముల్ని దేవునికి, ఆయన అపారదయ గురించిన వాక్యానికి అప్పగిస్తున్నాను. ఆ వాక్యం మిమ్ముల్ని బలపర్చి, పవిత్రపర్చబడిన వాళ్లందరి మధ్య మీకు స్వాస్థ్యాన్ని ఇవ్వగలదు. **33** ఎవరి వెండిబంగారాల కోసం, వస్త్రాల కోసం నేను ఆశపడలేదు. **34** నా అవసరాల కోసం, నాతోపాటు ఉన్నవాళ్ల అవసరాల కోసం నేను పని

20:27 * లేదా “సంకల్పాన్ని.”

చేశానని మీకు తెలుసు. **35** మీరు ఇలా కష్టపడి పనిచేస్తూ బలహీనంగా ఉన్న వాళ్లకు సహాయం చేయాలని, ప్రభువైన యేసు చెప్పిన మాటలు మనసులో ఉంచుకోవాలని అన్ని విషయాల్లో మీకు చూపించాను. యేసే స్వయంగా ఇలా చెప్పాడు: ‘తీసుకోవడంలో కన్నా ఇవ్వడంలోనే ఎక్కువ సంతోషం ఉంది.’”

36 పౌలు ఈ మాటలు చెప్పిన తర్వాత వాళ్లందరితో పాటు మోకరించి ప్రార్థించాడు. **37** వాళ్లంతా చాలా ఏడ్చి, పౌలును కౌగిలించుకొని* అతన్ని ఆప్యాయంగా# ముద్దు పెట్టుకున్నారు. **38** ముఖ్యంగా, తన ముఖాన్ని ఇంకెప్పుడూ చూడరని పౌలు అన్న మాటకు వాళ్లు చాలా బాధపడ్డారు. తర్వాత వాళ్లు పౌలును ఓడ వరకు సాగనంపారు.

21 మేము బరువైన హృదయా లతో వాళ్లను విడిచి ఓడలో బయల్దేరాం. మేము వేగంగా ప్రయాణించి నేరుగా కోసు ద్వీపానికి చేరుకున్నాం. తర్వాతి రోజు రొదుకి, అక్కడి నుండి పతరకి చేరుకున్నాం. **2** అక్కడ మాకు ఫేనీకేకి వెళ్తున్న ఒక ఓడ కనిపించడంతో అందులోకి ఎక్కి బయల్దేరాం. **3** మేము ప్రయాణిస్తుండగా మధ్యలో కుప్ర ద్వీపం కనిపించింది. అది మాకు ఎడమవైపున ఉంది. మేము దాన్ని దాటి సిరియా వైపుకు ప్రయాణించి తూరులో దిగాం. అది ఓడలోని సరుకుల్ని

20:37 * అక్ష., “పౌలు మెడ మీద పడి.” # లేదా “మృదువుగా.”

దించాల్సిన స్థలం. **4** అక్కడ మేము శిష్యుల కోసం వెతికాం. వాళ్లు కనిపించినప్పుడు మేము ఏడు రోజులు తూరులోనే ఉన్నాం. పవిత్రశక్తి వాళ్లకు తెలియజేసిన దాన్నిబట్టి, యెరూషలేములో అడుగుపెట్టొద్దని వాళ్లు పౌలుకు పదే పదే చెప్పారు. **5** మేము బయల్దేరాల్సిన సమయం వచ్చినప్పుడు, తిరిగి మా ప్రయాణం కొనసాగించాం. అయితే స్త్రీలు, పిల్లలతో సహా వాళ్లందరూ మమ్మల్ని సాగనంపడానికి సముద్ర తీరం వరకు వచ్చారు. అక్కడ మేము మోకరించి ప్రార్థన చేసి, **6** ఒకరికొకరం వీడ్కోలు చెప్పుకున్నాం. తర్వాత మేము ఓడ ఎక్కి బయల్దేరాం, వాళ్లు తమ ఇళ్లకు వెళ్లిపోయారు.

7 మేము ఓడలో తూరును విడిచి తొలమాయికి చేరుకున్నాం. అక్కడ మేము సోదరుల్ని పలకరించి వాళ్లతో ఒక రోజు ఉన్నాం. **8** తర్వాతి రోజు మేము అక్కడి నుండి బయల్దేరి కైసరయకు చేరుకున్నాం. అక్కడ మేము మంచి వార్త ప్రచారకుడైన ఫిలిప్పు ఇంట్లో బస చేశాం. అతను యెరూషలేములో అపొస్తలులు ఎంచుకున్న ఏడుగురిలో ఒకడు. **9** అతనికి పెళ్లికాని* నలుగురు కూతుళ్లు ఉన్నారు, వాళ్లు ప్రవచించేవాళ్లు. **10** అక్కడ మేము చాలా రోజులున్న తర్వాత, యూదయ నుండి అగబు అనే ప్రవక్త వచ్చాడు. **11** అతను మా దగ్గరికి వచ్చి, పౌలు నడికట్టు తీసుకొని, దానితో తన కాళ్ళూచే

తులు కట్టేసుకొని ఇలా అన్నాడు: “దేవుడు తన పవిత్రశక్తి ద్వారా ఇలా చెప్తున్నాడు: ‘ఈ నడికట్టు ఎవరిదో అతన్ని యెరూషలేములో ఉన్న యూదులు ఇలా బంధిస్తారు. వాళ్లు అతన్ని అన్యుల చేతికి అప్పగిస్తారు.’” **12** ఆ మాటలు విన్నప్పుడు మేము, అక్కడున్న వాళ్లు కలిసి యెరూషలేముకు వెళ్లొద్దని పౌలును వేడుకోవడం మొదలుపెట్టాం. **13** అప్పుడు పౌలు, “మీరెందుకు ఇలా ఏడుస్తూ నా గుండెను బలహీనం చేస్తున్నారు? ప్రభువైన యేసు పేరుకోసం యెరూషలేములో బంధించబడడానికే కాదు చనిపోవడానికి కూడా నేను సిద్ధమే” అన్నాడు. **14** అతను ఎంతకీ ఒప్పుకోకపోయే సరికి, మేము అతన్ని ఒప్పించే ప్రయత్నం మానేసి,* “యెహోవా # ఇష్టమే జరగాలి” అన్నాం.

15 ఆ తర్వాత, మేము ప్రయాణానికి సిద్ధమై యెరూషలేముకు బయల్దేరాం. **16** తొలి శిష్యుల్లో ఒకడు, కుప్రవాడు అయిన మ్నాసోను ఇంటికి మమ్మల్ని తీసుకెళ్లడానికి కైసరయ నుండి కొంత మంది శిష్యులు మాతో పాటు వచ్చారు. అతని ఇంట్లో ఉండడానికి మేము ఆహ్వానించబడ్డాం. **17** మేము యెరూషలేముకు వచ్చినప్పుడు, అక్కడి సోదరులు మాకు సంతోషంగా స్వాగతం పలికారు. **18** అయితే ఆ తర్వాతి రోజు పౌలు మాతో కలిసి యాకోబు దగ్గరికి వచ్చాడు, పెద్దలందరూ అక్కడున్నారు.

21:9 * అక్ష., “కన్యలైన.”

21:14 * అక్ష., “మానంగా ఉండిపోయి.” # పదకోశం చూడండి.

19 పౌలు వాళ్లను పలకరించి, తన పరిచర్య ద్వారా దేవుడు అన్యుల మధ్య చేసినవాటి గురించి వివరంగా చెప్పడం మొదలుపెట్టాడు.

20 పౌలు చెప్పింది విన్నాక వాళ్లు దేవుణ్ణి మహిమపర్చడం మొదలుపెట్టారు. అయితే వాళ్లు అతనితో ఇలా అన్నారు: “సోదరుడా, యూదుల్లో ఎన్ని వేలమంది విశ్వాసులయ్యారో చూస్తున్నావు కదా. వాళ్లందరూ ధర్మశాస్త్రాన్ని ఉత్సాహంగా పాటిస్తున్నారు.

21 అయితే వాళ్లు నీ గురించి కొన్ని పుకార్లు విన్నారు. నువ్వు అన్యుల మధ్య ఉన్న యూదులందరితో తమ పిల్లలకు సున్నతి చేయించవద్దని, ఇతర ఆచారాలు పాటించవద్దని చెప్తూ మోషే ధర్మశాస్త్రాన్ని విడిచిపెట్టమని* బోధించావని వాళ్లు విన్నారు. **22** దీని గురించి మనం ఏంచేయాలో? నువ్వు ఇక్కడికి వచ్చావనే సంగతి వాళ్లకు తప్పకుండా తెలుస్తుంది.

23 కాబట్టి మేము చెప్పినట్టు చేయి. మొక్కబడి చేసుకున్న నలుగురు పురుషులు మా దగ్గర ఉన్నారు. **24** వాళ్లను నీతో పాటు తీసుకెళ్లి, ఆచారబద్ధంగా వాళ్లతో పాటు నువ్వు కూడా శుద్ధీకరణ చేసుకో; వాళ్లు తలవెంట్రుకలు కత్తిరించుకోవడానికి అయ్యే ఖర్చులు నువ్వే పెట్టుకో. అప్పుడు నీ గురించి విన్న పుకార్లు నిజం కాదని, నువ్వు క్రమపద్ధతిలో నడుచుకుంటున్నావని, నువ్వు కూడా ధర్మశాస్త్రాన్ని పాటిస్తున్నావని

అందరికీ తెలుస్తుంది. **25** అన్యుల్లో నుండి వచ్చిన విశ్వాసుల విషయానికొస్తే, విగ్రహాలకు బలి ఇచ్చిన వాటికి, రక్తానికి, గొంతు పిసికి* చంపిన వాటికి, లైంగిక పాపాలకు# వాళ్లు దూరంగా ఉండాలనే మా నిర్ణయాన్ని వాళ్లకు ఉత్తరంలో రాసి పంపించాం.”

26 కాబట్టి పౌలు ఆ తర్వాతి రోజు వాళ్లను తీసుకెళ్లి, వాళ్లతో పాటు తాను కూడా ఆచారబద్ధంగా శుద్ధీకరణ చేసుకున్నాడు. తర్వాత పౌలు, ఆ శుద్ధీకరణ రోజులు ఎప్పుడు పూర్తవుతాయో, వాళ్లలో ఒక్కొక్కరికోసం ఎప్పుడు ఆర్పణను ఇవ్వాలో చెప్పడం కోసం ఆలయంలోకి వెళ్లాడు.

27 ఆ ఏడు రోజులు పూర్తి కావస్తుండగా, ఆసియా నుండి వచ్చిన యూదులు అతన్ని ఆలయంలో చూసి ప్రజలందరినీ ఉసిగొల్పారు. తర్వాత అతన్ని పట్టుకొని **28** ఇలా అరిచారు: “ఇశ్రాయేలు ప్రజలారా, మాకు సాయం చేయండి! మన ప్రజలకు, మన ధర్మశాస్త్రానికి, ఈ ఆలయానికి వ్యతిరేకంగా ప్రతీచోట ప్రతీ ఒక్కరికి బోధిస్తున్న వ్యక్తి ఇతనే. అది చాలదన్నట్టు, చివరికి గ్రీసు దేశస్థుల్ని ఆలయంలోకి తీసుకొచ్చి ఈ పవిత్ర స్థలాన్ని అపవిత్రం చేశాడు.” **29** అంతకుముందు వాళ్లు నగరంలో, పౌలుతో పాటు ఎఫెసీయుడైన త్రోఫిము ఉండడం చూసి, పౌలు అతన్ని ఆలయంలోకి

21:21 * అక్ష., “మతభ్రష్టత్వాన్ని.”

21:25 * లేదా “రక్తం ఒలికించకుండా.”

గ్రీకులో పోర్నియా. పదకోశం చూడండి.

తీసుకొచ్చాడని అనుకున్నారు. **30** ఆ నగరమంతా అల్లకల్లోలంగా తయారైంది. ప్రజలు గుంపులు గుంపులుగా పరుగెత్తుకుంటూ వచ్చి పౌలును పట్టుకొని, ఆలయంలో నుండి అతన్ని బయటికి ఈడ్చుకొచ్చారు. వెంటనే ఆలయం తలుపులు మూయబడ్డాయి. **31** వాళ్లు పౌలును చంపడానికి ప్రయత్నిస్తుండగా, యెరూషలేము అంతా గందరగోళంగా ఉందని సహస్రాధిపతికి* వార్త అందింది. **32** అతను వెంటనే సైనికుల్ని, సైనిక అధికారుల్ని తీసుకొని వేగంగా వాళ్ల దగ్గరికి వెళ్లాడు. ప్రజలు సహస్రాధిపతిని, సైనికుల్ని చూసినప్పుడు పౌలును కొట్టడం ఆపేశారు.

33 తర్వాత, ఆ సహస్రాధిపతి వాళ్ల దగ్గరికి వచ్చి పౌలును అదుపులోకి తీసుకున్నాడు. అతన్ని రెండు సంకెళ్లతో బంధించమని ఆజ్ఞాపించాడు. అతను ఎవరో, ఏమి చేశాడో సహస్రాధిపతి ప్రజల్ని అడిగాడు. **34** అయితే ప్రజల్లో కొంతమంది ఒకలా, ఇంకొంతమంది ఇంకోలా అరవడం మొదలు పెట్టారు. అంతా గందరగోళంగా ఉండేసరికి అక్కడ నిజంగా ఏమి జరుగుతోందో అతనికి అర్థంకాలేదు. దాంతో పౌలును సైనికుల కోటలోకి తీసుకు వెళ్లమని అతను ఆజ్ఞాపించాడు. **35** అయితే పౌలు మెట్ల దగ్గరికి వచ్చినప్పుడు, ప్రజలు అతనికి హానిచేయాలని చూస్తుండడంతో సైనికులు

అతన్ని మోసుకొని వెళ్లాల్సి వచ్చింది. **36** ఎందుకంటే చాలామంది ప్రజలు, “అతన్ని చంపేయండి!” అని అరుస్తూ అతని వెనుక వస్తూ ఉన్నారు.

37 పౌలును సైనికుల కోటలోకి తీసు కెళ్లబోతుండగా అతను సహస్రాధిపతిని, “నేను ఒక మాట చెప్పవచ్చా?” అని అడిగాడు. దానికి అతను ఇలా అన్నాడు: “నీకు గ్రీకు భాష వచ్చా? **38** అయితే కొంతకాలం క్రితం తిరుగుబాటు లేవదీసి 4,000 మంది హంతకుల్ని అరణ్యంలోకి తీసుకువెళ్లిన ఐగుప్తు దేశస్థుడివి నువ్వు కాదా?” **39** అప్పుడు పౌలు ఇలా అన్నాడు: “నిజానికి నేనొక యూదుడిని. కిలికియలోని తార్సు అనే ముఖ్యమైన నగర పౌరుడిని. కాబట్టి, ప్రజలతో మాట్లాడడానికి నాకు అనుమతి ఇవ్వమని నిన్ను వేడుకుంటున్నాను.”

40 అతను అనుమతి ఇచ్చినప్పుడు పౌలు మెట్ల మీద నిలబడి తన చేతులతో ప్రజలకు సైగ చేశాడు. అంతా నిశ్శబ్దంగా ఉన్నప్పుడు, ప్రజలతో హీబ్రూ భాషలో ఇలా అన్నాడు:

22 “సోదరులారా, తండ్రులారా, ఏం జరిగిందో నేను చెప్తాను, వినండి.” **2** పౌలు తమతో హీబ్రూ భాషలో మాట్లాడడం విన్నప్పుడు, వాళ్లు ఇంకా నిశ్శబ్దంగా ఉన్నారు. అప్పుడు పౌలు ఇలా అన్నాడు: **3** “నేనొక యూదుడిని. కిలికియలోని తార్సులో పుట్టాను. కానీ ఈ నగరంలోనే గమలీయేలు పాదాల దగ్గర చదువు నేర్చుకున్నాను. మన పూర్వీకులు పాటించిన

21:31 * ఇతని కింద 1,000 మంది సైనికులు ఉండేవాళ్లు.

ధర్మశాస్త్రాన్ని ఖచ్చితంగా పాటించాలని ఉపదేశం పొందాను. ఇప్పుడు మీరంతా చూపిస్తున్నట్టే దేవుని సేవ విషయంలో ఉత్సాహం చూపించాను. **4** ప్రభువు మార్గాన్ని అనుసరిస్తున్న పురుషుల్ని, స్త్రీలను బంధించి, చెరసాలల్లో వేయడానికి అప్పగించాను. వాళ్లను హింసించాను, చంపించాను. **5** ప్రధానయాజకుడు, పెద్దల సభలోని వాళ్లందరూ దీని గురించి సాక్ష్యం చెప్పగలరు. అంతే కాదు, దమస్కులోని తోటి యూదులకు ఇవ్వడానికి వాళ్ల దగ్గర ఉత్తరాలు కూడా తీసుకున్నాను. దమస్కులో ప్రభువు మార్గాన్ని అనుసరిస్తున్నవాళ్లను బంధించి, శిక్షించడానికి వాళ్లను యెరూషలేముకు తీసుకురావాలని అక్కడికి బయల్దేరాను.

6 “అయితే, నేను ప్రయాణిస్తూ దమస్కు దగ్గరకు వచ్చినప్పుడు, ఉన్నట్టుండి ఆకాశం నుండి గొప్ప వెలుగు నా చుట్టూ ప్రకాశించింది. అప్పుడు దాదాపు మధ్యాహ్నం అయింది. **7** ఆ వెలుగు వల్ల నేను నేలమీద పడిపోయాను. అప్పుడొక స్వరం ‘సౌలూ, సౌలూ, నన్ను ఎందుకు హింసిస్తున్నావు?’ అని నాతో అనడం విన్నాను. **8** అప్పుడు నేను ‘ప్రభూ, నువ్వెవరు?’ అని అడిగాను. దానికి ఆయన నాతో, ‘నేను నువ్వు హింసిస్తున్న నజరేయుడినైన యేసును’ అన్నాడు. **9** నాతోపాటు ఉన్నవాళ్లకు ఆ వెలుగు కనిపించింది, కానీ ఆ స్వరం నాతో ఏం చెప్పిందో వాళ్లకు అర్థం కాలేదు. **10** అప్పుడు నేను,

‘ప్రభువా, నేను ఏమి చేయాలి?’ అని అడిగాను. అప్పుడు ప్రభువు నాతో ఇలా అన్నాడు: ‘నువ్వు లేచి దమస్కుకు వెళ్లు. నువ్వు ఏమి చేయాలని నిర్ణయించబడిందో అక్కడ ఒక వ్యక్తి నీకు చెప్తాడు.’ **11** ఆ వెలుగు చాలా ప్రకాశవంతంగా ఉండడం వల్ల నేను ఏమీ చూడలేకపోయాను. కాబట్టి నాతోపాటు ఉన్నవాళ్లు నా చేతులు పట్టుకొని నడిపించుకుంటూ తీసుకెళ్లడంతో దమస్కుకు చేరుకున్నాను.

12 “ధర్మశాస్త్రాన్ని నిష్ఠగా పాటిస్తూ, అక్కడి యూదులందరి మధ్య మంచి పేరున్న అననీయ అనే వ్యక్తి **13** నా దగ్గరికి వచ్చాడు. అతను నా పక్కన నిలబడి నాతో ‘సౌలూ, సోదరుడా, మళ్లీ చూపు పొందు!’ అన్నాడు. ఆ క్షణమే నాకు చూపొచ్చింది, దాంతో నేను అతన్ని చూశాను. **14** అప్పుడతను ఇలా అన్నాడు: ‘తన ఇష్టాన్ని తెలుసుకోవడానికి, ఆ నీతిమంతుడిని చూడడానికి, ఆయన స్వరం వినడానికి మన పూర్వీకుల దేవుడు నిన్ను ఎంచుకున్నాడు. **15** నువ్వు చూసిన వాటన్నిటి గురించి, విన్న వాటన్నిటి గురించి మనుషులందరి ముందు ప్రకటిస్తూ ఆయనకు సాక్షిగా ఉండాలని అలా ఎంచుకున్నాడు. **16** నువ్విప్పుడు ఎందుకు ఆలస్యం చేస్తున్నావు? లేచి బాప్తిస్మం తీసుకో. ఆయన పేరున ప్రార్థించి నీ పాపాలు కడిగేసుకో.’

17 “తర్వాత నేను యెరూషలేముకు తిరిగివెళ్లి ఆలయంలో ప్రార్థిస్తు

న్నప్పుడు నాకు ఒక దర్శనం వచ్చింది. 18 దానిలో నేను ప్రభువును చూశాను. ఆయన నాతో ఇలా అన్నాడు: 'నువ్వు వెంటనే లేచి, యెరూషలేము నుండి త్వరగా వెళ్లిపో. ఎందుకంటే నా గురించి నువ్వు ఇచ్చే సాక్ష్యాన్ని వాళ్లు ఒప్పుకోరు.' 19 అప్పుడు నేను ఇలా అన్నాను: 'ప్రభువా, నేను ఒక సభామందిరంలో నుండి ఇంకో సభామందిరంలోకి వెళ్తూ, నిన్ను విశ్వసిస్తున్నవాళ్లను చెరసాలలో వేయించేవాడినని, కొట్టేవాడినని వాళ్లకు బాగా తెలుసు. 20 అంతే కాదు, సైపసు అనే నీ సాక్షి చంపబడుతున్నప్పుడు నేను అక్కడే నిలబడి ఉన్నాను. వాళ్లు చేస్తున్నదాన్ని అంగీకరిస్తూ, అతన్ని చంపుతున్నవాళ్ల పైవస్త్రాలకు కాపలా ఉన్నాను.' 21 కానీ ఆయన నాతో ఇలా అన్నాడు: 'వెళ్లు, నేను నిన్ను దూరంగా ఉన్న అన్యుల దగ్గరికి పంపిస్తాను.'

22 ఈ మాట వరకు వాళ్లు అతను చెప్పింది వింటూ ఉన్నారు. తర్వాత వాళ్లు బిగ్గరగా ఇలా అరిచారు: "ఇతన్ని భూమ్మీద ఉండకుండా చంపేయండి. ఇతను బ్రతకడానికి అర్హుడు కాడు!"

23 వాళ్లు అరుస్తూ, తమ పైవస్త్రాలు విసిరేస్తూ, గాల్లోకి దుమ్ము ఎత్తి పోస్తూ ఉండడంతో 24 పౌలును సైనికుల కోటలోకి తీసుకువెళ్లమని సహస్రాధిపతి ఆజ్ఞాపించాడు. వాళ్లు పౌలుకు వ్యతిరేకంగా ఎందుకలా అరుస్తున్నారో ఖచ్చితంగా తెలుసుకోవడం కోసం అతన్ని కొరడాలతో కొట్టి విచారణ చేయాలని

చెప్పాడు. 25 అయితే, పౌలును కొరడాలతో కొట్టడానికి వాళ్లు అతన్ని కట్టేసినప్పుడు, అక్కడ నిలబడిన సైనికాధికారితో పౌలు ఇలా అన్నాడు: "శిక్ష వేయబడని* ఒక రోమీయుడిని# కొరడాలతో కొట్టే హక్కు మీకుందా?" 26 సైనికాధికారి ఆ మాట విన్నప్పుడు, సహస్రాధిపతి దగ్గరికి వెళ్లి "నువ్వు ఏం చేయాలని అనుకుంటున్నావు? ఇతను ఒక రోమీయుడు" అని చెప్పాడు. 27 దాంతో ఆ సహస్రాధిపతి పౌలు దగ్గరికి వచ్చి, "చెప్పు, నువ్వు రోమీయుడివా?" అని అడిగాడు. పౌలు, "అవును" అన్నాడు. 28 అప్పుడు సహస్రాధిపతి, "నేను చాలా డబ్బులు ఇచ్చి రోమా పౌరసత్వ హక్కుల్ని కొనుక్కున్నాను" అన్నాడు. అయితే పౌలు, "నాకు మాత్రం అవి పుట్టకతోనే వచ్చాయి" అని చెప్పాడు.

29 దాంతో, అతన్ని హింసించి విచారణ చేయాలనుకున్న వాళ్లు వెంటనే వెనక్కి తగ్గారు. పౌలు రోమీయుడని, తాను అతన్ని సంకెళ్లతో బంధించానని గ్రహించినప్పుడు ఆ సహస్రాధిపతి భయపడిపోయాడు.

30 యూదులు అతన్ని ఎందుకు నిందిస్తున్నారో ఖచ్చితంగా తెలుసుకోవాలని ఆ సహస్రాధిపతి అనుకున్నాడు. కాబట్టి ఆ తర్వాతి రోజు అతను పౌలును విడుదల చేసి, ముఖ్య యాజకుల్ని, మహాసభ వాళ్లందరినీ సమా

22:25 * లేదా "విచారించబడని." # లేదా "రోమా పౌరుడిని."

వేశమవ్వమని ఆజ్ఞాపించాడు. తర్వాత పౌలును అక్కడికి రప్పించి అతన్ని వాళ్ల మధ్య నిలబెట్టించాడు.

23 పౌలు మహాసభలోని వాళ్ల వైపు సూటిగా చూస్తూ, “సోదరులారా, ఈ రోజు వరకు నేను దేవుని ముందు ఏ తప్పు చేయలేదని నా మనస్సాక్షి నాకు చెప్తుంది” అని అన్నాడు.

2 అప్పుడు ప్రధానయాజకుడు అననీయ, పౌలును నోటి మీద కొట్టమని పౌలు పక్కన నిలబడివున్న వాళ్లను ఆజ్ఞాపించాడు. **3** దానికి పౌలు అతనితో “నున్నం కొట్టిన గోడా, దేవుడు నిన్ను కొడతాడు. ధర్మశాస్త్రం ప్రకారం నాకు తీర్పు తీర్చడానికి కూర్చున్న నువ్వు, నన్ను కొట్టమని ఆజ్ఞాపించి ధర్మశాస్త్రాన్ని మీరతావా?” అన్నాడు. **4** అప్పుడు అతని పక్కన నిలబడి ఉన్న వాళ్లు, “నువ్వు దేవుని ప్రధానయాజకుడిని అవమానిస్తున్నావా?” అన్నారు. **5** దానికి పౌలు, “సోదరులారా, అతను ప్రధానయాజకుడని నాకు తెలీదు. ఎందుకంటే, ‘నీ ప్రజల అధికారి గురించి అవమానకరంగా మాట్లాడకూడదు’ అని రాయబడి ఉంది” అని జవాబిచ్చాడు.

6 అక్కడున్నవాళ్లలో సగం మంది సద్దుాకయ్యులు, సగం మంది పరిసయ్యులు అని తెలిసి పౌలు మహాసభలో బిగ్గరగా ఇలా అన్నాడు: “సోదరులారా, నేనొక పరిసయ్యుణ్ణి. పరిసయ్యుల కుటుంబంలో పుట్టాను. నేను మృతుల పునరుత్థానాన్ని నమ్ముతాను, అందుకే ఇప్పుడు నాకు తీర్పు జరుగుతోంది.”

7 అతను అలా అనేసరికి పరిసయ్యులకు, సద్దుాకయ్యులకు మధ్య గొడవ మొదలైంది. దాంతో వాళ్లు రెండు భాగాలుగా విడిపోయారు. **8** ఎందుకంటే, సద్దుాకయ్యులు పునరుత్థానం గానీ, దేవదూతలు గానీ, అదృశ్యప్రాణులు * గానీ లేవని నమ్ముతారు. పరిసయ్యులు మాత్రం అవన్నీ ఉన్నాయని నమ్ముతారు. **9** కాబట్టి అక్కడ పెద్ద అలజడి రేగింది. పరిసయ్యుల తెగకు చెందిన కొంతమంది శాస్త్రులు లేచి చాలా కోపంగా ఇలా వాదించడం మొదలుపెట్టారు: “ఇతనిలో మాకు ఏ తప్పు కనిపించలేదు. ఒకవేళ అతనితో ఒక అదృశ్యప్రాణి గానీ, దేవదూత గానీ మాట్లాడివుంటే—” **10** గొడవ ఇంకా పెద్దదయ్యేసరికి, వాళ్లు పౌలును చంపేస్తారేమోనని సహస్రాధిపతి భయపడ్డాడు. కాబట్టి వాళ్ల దగ్గరికి వెళ్లమని, వాళ్ల మధ్య నుండి పౌలును లాక్కొచ్చి సైనికుల కోటలోకి తీసుకెళ్లమని సహస్రాధిపతి తన సైనికుల్ని ఆజ్ఞాపించాడు.

11 అయితే ఆ రాత్రి, ప్రభువు పౌలు పక్కన నిలబడి, “ధైర్యంగా ఉండు! నా గురించి నువ్వు యెరూషలేములో పూర్తిస్థాయిలో సాక్ష్యమిచ్చినట్టే రోములో కూడా సాక్ష్యమివ్వాలి” అని చెప్పాడు.

12 తెల్లవారినప్పుడు యూదులు పౌలు మీద కుట్రపన్నారు. అతన్ని చంపేంతవరకు తాము ఏమైనా తిన్నా,

23:8 * గ్రీకులో న్యూమా. పదకోశంలో “న్యూమా” చూడండి. # లేదా “బహిరంగంగా ప్రకటిస్తారు.”

తాగినా తమ మీదికి శాపం రావాలని ఒట్టు పెట్టుకున్నారు. **13** 40 కన్నా ఎక్కువ మంది అలా ఒట్టు పెట్టుకున్నారు. **14** వీళ్లు ముఖ్య యాజకుల దగ్గరికి, పెద్దల దగ్గరికి వెళ్లి ఇలా అన్నారు: “పౌలును చంపేంతవరకు మేము ఏమైనా తింటే మా మీదికి శాపం రావాలని ఒట్టు పెట్టుకున్నాం. **15** కాబట్టి ఇప్పుడు మీరూ, మహాసభ వాళ్లూ కలిసి సహస్రాధిపతి దగ్గరికి వెళ్లి పౌలును మీ దగ్గరికి తీసుకురమ్మని అడగండి. మీరు పౌలును ఇంకా పూర్తిస్థాయిలో విచారణ చేయాలని అనుకుంటున్నట్టు చెప్పండి. అయితే అతను మీ దగ్గరికి రాక ముందే అతన్ని చంపేయడానికి మేము సిద్ధంగా ఉంటాం.”

16 అయితే వాళ్లు పౌలు కోసం మాటు వేయడానికి పథకం వేస్తున్నారని పౌలు మేనల్లుడు విని, సైనికుల కోట లోకి వెళ్లి దాని గురించి పౌలుకు చెప్పాడు. **17** అప్పుడు పౌలు ఒక సైనిక అధికారిని పిలిచి, “ఈ యువకుడు సహస్రాధిపతికి ఒక విషయం చెప్పాలనుకుంటున్నాడు, కాబట్టి ఇతన్ని సహస్రాధిపతి దగ్గరికి తీసుకువెళ్లు” అని చెప్పాడు. **18** దాంతో సైనిక అధికారి ఆ యువకుడిని సహస్రాధిపతి దగ్గరికి తీసుకెళ్లి ఇలా అన్నాడు: “చెరసాలలో ఉన్న పౌలు నన్ను పిలిచి, ఈ యువకుడిని నీ దగ్గరికి తీసుకెళ్లమన్నాడు. ఇతను నీతో ఏదో చెప్పాలనుకుంటున్నాడు.”

19 సహస్రాధిపతి ఆ యువకుడి చేయి పట్టుకొని పక్కకు తీసుకెళ్లి, “నువ్వు

నాతో ఏమి చెప్పాలనుకుంటున్నావు?” అని అడిగాడు. **20** అప్పుడు ఆ యువకుడు ఇలా చెప్పాడు: “పౌలును ఇంకొన్ని ప్రశ్నలు అడగడం కోసం అన్నట్టు, అతన్ని రేపు మహాసభ దగ్గరకు తీసుకురమ్మని నిన్ను వేడుకోవాలని యూదులు ఒక నిర్ణయానికి వచ్చారు. **21** వాళ్లు అడిగే దానికి నువ్వు ఒప్పుకోవద్దు. **40** కన్నా ఎక్కువమంది పౌలు కోసం మాటువేసి ఉన్నారు. పౌలును చంపేంతవరకు తాము ఏమైనా తిన్నా, తాగినా తమ మీదికి శాపం రావాలని వాళ్లు ఒట్టు పెట్టుకున్నారు. ఇప్పుడు వాళ్లు సిద్ధంగా ఉన్నారు, నీ అనుమతి కోసం ఎదురుచూస్తున్నారు.”

22 దాంతో సహస్రాధిపతి, “దీని గురించి నువ్వు నాతో చెప్పినట్టు ఎవరితో అనకు” అని ఆజ్ఞాపించి ఆ యువకుడిని వెళ్లనిచ్చాడు.

23 తర్వాత, సహస్రాధిపతి ఇద్దరు సైనిక అధికారుల్ని పిలిపించి ఇలా చెప్పాడు: “రాత్రి దాదాపు తొమ్మిదింటికి * కైసరయ వరకు వెళ్లడానికి 200 మంది సైనికుల్ని, 70 మంది గుర్రపు రౌతుల్ని, 200 మంది ఈటెలు పట్టుకున్న సైనికుల్ని సిద్ధం చేయండి.

24 అలాగే అధిపతియైన ఫేలిక్సు దగ్గరకు పౌలు క్షేమంగా చేరుకునేలా, అతన్ని ఎక్కించడానికి గుర్రాల్ని కూడా సిద్ధం చేయండి.” **25** తర్వాత సహస్రాధిపతి ఇలా ఉత్తరం రాశాడు:

23:23 * అక్ష., “మూడో గంట అప్పుడు.”

26 “గౌరవనీయుడైన అధిపతి ఫేలి క్కుకు క్లౌదియ లూసియ శుభాకాంక్షలు తెలుపుతూ రాస్తున్న ఉత్తరం: 27 యూదులు ఈ వ్యక్తిని పట్టుకొని, చంపబోయారు. అయితే ఇతను ఒక రోమా పౌరుడని నాకు తెలిసింది. కాబట్టి నేను నా సైనికులతో త్వరగా వెళ్లి ఇతన్ని కాపాడాను. 28 వాళ్లు ఇతన్ని నిందించడానికి కారణం ఏమిటో తెలుసుకోవాలని, నేను ఇతన్ని వాళ్ల మహాసభకు తీసుకెళ్లాను. 29 వాళ్లు తమ ధర్మశాస్త్రానికి సంబంధించిన విషయాల గురించి ఇతన్ని నిందిస్తున్నారని నేను తెలుసుకున్నాను. అయితే మరణశిక్ష విధించడానికి గానీ చెరసాలలో వేయడానికి గానీ సరిపోయే ఏ ఒక్క నేరం ఇతని మీద మోపబడలేదు. 30 కానీ వాళ్లు ఇతన్ని చంపడానికి కుట్ర చేస్తున్నారని నాకు తెలిసింది కాబట్టి ఉన్నపళ్లంగా ఇతన్ని నీ దగ్గరికి పంపిస్తున్నాను. ఇతని మీద ఏమైనా చెప్పాలంటే నీ ముందు చెప్పమని ఇతన్ని నిందిస్తున్న వాళ్లను ఆజ్ఞాపించాను.”

31 కాబట్టి సైనికులు తమకు ఇవ్వబడిన ఆదేశాల ప్రకారం రాత్రిపూట పౌలును తీసుకొని అంతిపత్రికి చేరుకున్నారు. 32 తర్వాతి రోజు గుర్రపురౌతులు పౌలుతోపాటు వెళ్లారు. మిగతా సైనికులు, సైనికుల కోటకు తిరిగి వెళ్లారు. 33 రౌతులు కైసరయలోకి ప్రవేశించి, అధిపతికి ఆ ఉత్తరాన్ని అందజేశారు. వాళ్లు పౌలును కూడా అతనికి అప్పగించారు. 34 అధిపతి

ఆ ఉత్తరం చదివి, పౌలు ఏ ప్రాంతానికి చెందినవాడో అడిగి, అతను కిలికియకు చెందినవాడని తెలుసుకున్నాడు.

35 తర్వాత అతను ఇలా అన్నాడు: “నిన్ను నిందిస్తున్నవాళ్లు వచ్చినప్పుడు నీ విషయం గురించి పూర్తిగా వింటాను.” పౌలును హేరోదు రాజభవనంలో కాపలావాళ్ల సంరక్షణలో ఉంచమని అతను ఆజ్ఞాపించాడు.

24 ఐదు రోజుల తర్వాత, ప్రధాన యాజకుడు అననీయ కొంత మంది పెద్దలతో, తెర్తుల్లు అనే న్యాయవాదితో కలిసి అధిపతి దగ్గరకు వచ్చాడు. పౌలు మీద ఆరోపణలు చేయడానికి వాళ్లు అక్కడికి వచ్చారు. 2 తెర్తుల్లును మాట్లాడమని అన్నప్పుడు అతను పౌలును నిందించడం మొదలుపెట్టి అధిపతి ముందు ఇలా అన్నాడు:

“నీ వల్ల మేము ఎంతో శాంతిని అనుభవిస్తున్నామని, నీ ముందుచూపు వల్ల ఈ ప్రజల్లో ఎన్నో సంస్కరణలు జరుగుతున్నాయని మాకు తెలుసు. 3 గౌరవనీయుడివైన ఫేలిక్కు, ఈ విషయాల్ని మేము అన్ని సమయాల్లో ప్రతీచోట ఎంతో కృతజ్ఞతా భావంతో ఒప్పుకుంటున్నాం. 4 అయితే నీ సమయాన్ని ఇంక వృథా చేయకుండా మా సంగతి గురించి క్లుప్తంగా చెప్తాను, దయతో వినమని వేడుకుంటున్నాను. 5 ఈ మనిషి ఒక చీడ పురుగని,*

24:5 * లేదా “సమస్యలు సృష్టిస్తున్నాడని.” అక్ష., “తెగులని.”

తిరుగుబాటు లేవదీస్తున్నాడని మేము గమనించాం. ఇతను నజరేయులు అనే తెగకు నాయకుడు. **6** అంతేకాదు ఇతను ఆలయాన్ని అవవిత్రం చేయడానికి కూడా ప్రయత్నించాడు, కాబట్టి మేము ఇతన్ని పట్టుకున్నాం. **7** *—
8 నువ్వే స్వయంగా ఇతన్ని విచారిస్తే, మేము ఇతని మీద చేసిన ఆరోపణలన్నీ నిజమని నీకు తెలుస్తుంది.”

9 అప్పుడు, యూదులు కూడా ఆ మాటలు నిజమని పదేపదే చెబుతూ పౌలును నిందించడం మొదలుపెట్టారు. **10** అధిపతి పౌలును మాట్లాడమన్నట్టు సైగ చేయడంతో పౌలు ఇలా జవాబిచ్చాడు:

“నువ్వు ఎన్నో సంవత్సరాల నుండి ఈ ప్రజలకు న్యాయమూర్తిగా ఉన్నావని నాకు తెలుసు. కాబట్టి నా వాదనను నీకు సంతోషంగా వినిపిస్తాను. **11** నేను ఆరాధించడానికి యెరూషలేముకు వెళ్లి 12 రోజులు కూడా దాటలేదు. కావాలంటే ఈ విషయం గురించి నువ్వు అడిగి తెలుసుకోవచ్చు. **12** నేను ఆలయంలో ఎవరితోనైనా వాదిస్తున్నట్టు లేదా సభామందిరాల్లో గానీ, ఆ సగరంలో గానీ అల్లరిమూకను రేపుతున్నట్టు వాళ్లు చూడలేదు. **13** అంతేకాదు, ఇప్పుడు వాళ్లు నా మీద చేస్తున్న ఆరోపణల్ని నీ ముందు రుజువు చేయలేరు. **14** అయితే ఒక విషయాన్ని నీ దగ్గర ఒప్పుకుంటున్నాను. వీళ్లు తెగ

అని దేన్నైతే పిలుస్తున్నారో ఆ మార్గంలో నడుస్తూ నేను నా పూర్వీకుల దేవునికి పవిత్రసేవ చేస్తున్నాను. ధర్మశాస్త్రంలో, ప్రవక్తల పుస్తకాల్లో రాసివున్న వాటన్నిటినీ నేను నమ్ముతాను. **15** అంతేకాదు నీతిమంతుల్ని, అనీతిమంతుల్ని దేవుడు పునరుత్థానం చేస్తాడని వాళ్లలాగే నేనూ నమ్మకంతో ఎదురుచూస్తున్నాను. **16** దానివల్లే నేను దేవుని ముందు, మనుషుల ముందు మంచి* మనస్సాక్షిని కాపాడుకోవడానికి ఎప్పుడూ కృషి చేస్తున్నాను. **17** చాలా సంవత్సరాల తర్వాత నా ప్రజల్లో కొంతమందికి దానధర్మాలు చేయడానికి, దేవునికి అర్పణలు ఇవ్వడానికి యెరూషలేముకు వెళ్లాను. **18** అలా చేస్తున్నప్పుడు, నేను ఆచారబద్ధంగా శుద్ధీకరణ చేసుకొని ఆలయంలో ఉండగా వాళ్లు నన్ను చూశారు. అంతేగానీ, నా దగ్గర గుంపులు గుంపులుగా ప్రజలు ఉండడం గానీ, నేను అలజడి సృష్టించడం గానీ వాళ్లు చూడలేదు. అయితే ఆసియా ప్రాంతం నుండి వచ్చిన కొంతమంది యూదులు అక్కడ ఉన్నారు. **19** వాళ్లు నిజంగా నా మీద ఏవైనా ఆరోపణలు చేయాలనుకుంటే, నీ ముందుకు వచ్చి చేయాలి. **20** లేదా ఇక్కడున్న వాళ్లయినా సరే, నేను మహాసభ ముందు నిలబడి ఉన్నప్పుడు నాలో ఏ తప్పు కనిపించిందో చెప్పొచ్చు. **21** నేను వాళ్ల మధ్య నిలబడి ఉన్నప్పుడు, ‘నేను మృతుల పునరుత్థానాన్ని నమ్ముతాను,

24:7 * మత్తయి 17:21కి ఉన్న పాదసూచిక చూడండి.

24:16 * లేదా “మచ్చలేని.”

అందుకే ఇప్పుడు నాకు తీర్పు జరుగుతోంది' అని బిగ్గరగా అన్నాను. అది కాకుండా నేను ఏ తప్పయినా చేసుంటే వాళ్లు చెప్పొచ్చు.”

22 అయితే, ప్రభువు మార్గం గురించిన వాస్తవాలు బాగా తెలిసిన ఫేలిక్కు తీర్పు వాయిదా వేస్తూ, “సహస్రాధిపతి లూసియ రాగానే ఈ విషయంలో నిర్ణయం తీసుకుంటాను” అన్నాడు.

23 తర్వాత, పౌలును కాపలాలో ఉంచమని, అయితే అతనికి కొంత స్వేచ్ఛ ఇవ్వమని, అతనివాళ్లు ఎవరైనా అతని అవసరాలు చూసుకోవాలనుకుంటే అనుమతించమని సైనికాధికారికి ఆదేశాలు ఇచ్చాడు.

24 కొన్ని రోజుల తర్వాత ఫేలిక్కు తన భార్య ద్రుసిల్లతో కలిసి వచ్చాడు, ఆమె యూదురాలు. అప్పుడు ఫేలిక్కు పౌలును పిలిపించుకొని, క్రీస్తుయేసు మీద విశ్వాసం గురించి పౌలు మాట్లాడుతుంటే విన్నాడు. **25** అయితే పౌలు నీతి గురించి, ఆత్మనిగ్రహం గురించి, రాబోయే తీర్పు గురించి మాట్లాడినప్పుడు ఫేలిక్కు భయపడిపోయి, “ఇప్పటికైతే వెళ్లు, నాకు అవకాశం దొరికినప్పుడు మళ్ళీ నిన్ను పిలిపిస్తాను” అన్నాడు. **26** అదే సమయంలో, పౌలు తనకు డబ్బు ఇస్తాడని ఫేలిక్కు ఆశించాడు. అందుకే అతన్ని పదేపదే పిలిపించుకొని మాట్లాడేవాడు. **27** రెండు సంవత్సరాలు గడిచాక ఫేలిక్కు స్థానంలోకి పోర్కియూ ఫేస్తు వచ్చాడు. అయితే ఫేలిక్కు యూదుల దగ్గర మంచిపేరు

సంపాదించుకోవాలనే కోరికతో పౌలును చెరసాలలోనే ఉంచి వెళ్లిపోయాడు.

25 కాబట్టి ఫేస్తు ఆ ప్రాంతానికి వచ్చి అధికారం చేపట్టిన మూడు రోజుల తర్వాత కైసరయ నుండి యెరూషలేముకు వెళ్లాడు. **2** అక్కడ ముఖ్య యాజకులు, యూదుల్లో ప్రముఖులు పౌలు మీద తమ ఆరోపణల గురించి ఫేస్తుకు చెప్పి అతన్ని వేడుకోవడం మొదలుపెట్టారు. **3** తమ మనవి అంగీకరించి పౌలును యెరూషలేముకు పంపించమని అడిగారు. నిజానికి వాళ్లు పౌలు కోసం మాటువేసి అతన్ని దారిలోనే చంపేయాలని పథకం వేస్తున్నారు. **4** అయితే పౌలు కైసరయలోనే ఉండాలని, త్వరలో తానే స్వయంగా అక్కడికి వెళ్తున్నానని ఫేస్తు వాళ్లకు చెప్పాడు. **5** తర్వాత అతను ఇలా అన్నాడు: “అతను నిజంగా ఏదైనా తప్పు చేసివుంటే, మీలో పలుకుబడి ఉన్నవాళ్లు నాతో పాటు వచ్చి అతని మీద ఆరోపణలు చేయవచ్చు.”

6 ఫేస్తు వాళ్ల మధ్య ఎనిమిది, పది రోజుల కన్నా ఎక్కువ రోజులు గడపకుండానే కైసరయకు వెళ్లాడు. తర్వాతి రోజు అతను న్యాయపీఠం మీద కూర్చొని, పౌలును తన ముందుకు తీసుకు రమ్మని ఆజ్ఞాపించాడు. **7** పౌలు లోపలికి రాగానే, యెరూషలేము నుండి వచ్చిన యూదులు అతని చుట్టూ నిలబడి అతని మీద ఎన్నో తీవ్రమైన ఆరోపణలు చేశారు. కానీ వాటిని రుజువు చేయలేక పోయారు.

8 అయితే పౌలు తనను తాను సమర్థించుకుంటూ, “యూదుల ధర్మ శాస్త్రం విషయంలో గానీ, ఆలయం విషయంలో గానీ, క్రైస్తవులు విషయంలో గానీ నేను ఏ పాపం చేయలేదు” అన్నాడు. 9 అయితే ఫేస్తు యూదుల దగ్గర మంచిపేరు సంపాదించుకోవాలనే కోరికతో, “మనం యెరూషలేముకు వెళ్లడం, ఈ విషయాల గురించి అక్కడ నా సమక్షంలో నీకు తీర్పు జరగడం నీకు ఇష్టమేనా?” అని పౌలును అడిగాడు. 10 కానీ పౌలు ఇలా అన్నాడు: “నేను క్రైస్తవుల న్యాయపీఠం ముందు నిలబడి ఉన్నాను, నాకు తీర్పు జరగాల్సింది ఇక్కడే. నేను యూదుల విషయంలో ఏ తప్పు చేయలేదు. దీని గురించి నీకు కూడా బాగా తెలుసు. 11 నేను నిజంగా దోషివైతే, మరణశిక్ష వేసేంత తప్పు ఏదైనా చేసివుంటే చనిపోవడానికి వెనుకాడను. కానీ వాళ్లు నా మీద చేస్తున్న ఆరోపణలు నిజం కాకపోతే, వాళ్ల దగ్గర మంచిపేరు సంపాదించుకోవడం కోసం నన్ను వాళ్ల చేతికి అప్పగించే హక్కు ఎవరికీ లేదు. నేను క్రైస్తవులకు విన్నవించుకుంటాను!” 12 ఫేస్తు తన సలహాదారులతో మాట్లాడిన తర్వాత, “క్రైస్తవులకు విన్నవించుకుంటానని అన్నావు కదా, క్రైస్తవుల దగ్గరికే వెళ్తావు” అని చెప్పాడు. 13 కొన్ని రోజుల తర్వాత అగ్రపపురాజు, బెర్సికే కలిసి ఫేస్తును పలకరించడానికి అధికారిక సందర్శనం మీద క్రైస్తవులకు వచ్చారు. 14 వాళ్లు అక్కడ చాలా రోజులు ఉండడంతో ఫేస్తు పౌలు

విషయాన్ని రాజు ముందు పెట్టి ఇలా అన్నాడు: “ఫేలిక్కు ఒక వ్యక్తిని చెరసాలలోనే వదిలి వెళ్లిపోయాడు. 15 నేను యెరూషలేములో ఉన్నప్పుడు ముఖ్య యాజకులు, యూదుల పెద్దలు అతని గురించి నాకు చెప్పారు. అతనికి శిక్షపడేలా తీర్పు ఇవ్వమని వాళ్లు నన్ను అడిగారు. 16 అయితే, తనను నిందించేవాళ్లతో ముఖాముఖిగా మాట్లాడి, తన మీద చేసిన ఫిర్యాదు విషయంలో తన సుతాను సమర్థించుకునే అవకాశం నిందితుడికి ఇవ్వకుండానే ఇతరుల కోరిక ప్రకారం అతన్ని వాళ్లకు అప్పగించడం రోమీయుల పద్ధతి కాదని చెప్పాను. 17 కాబట్టి వాళ్లు ఇక్కడికి వచ్చినప్పుడు, నేను ఆలస్యం చేయకుండా, ఆ తర్వాతి రోజే న్యాయపీఠం మీద కూర్చొని అతన్ని తీసుకురమ్మని ఆజ్ఞాపించాను. 18 వాళ్లు లేచి మాట్లాడడం మొదలు పెట్టినప్పుడు, అతని మీద ఎలాంటి చెడ్డ విషయాలు ఆరోపిస్తారని నేను అనుకున్నానో వాటిలో ఒక్కటి కూడా అతని మీద ఆరోపించలేదు. 19 వాళ్లకు తమ మతం గురించి, యేసు అనే వ్యక్తి గురించి కొన్ని గొడవలు ఉన్నాయంటే. ఈ యేసు చనిపోయాడు, కానీ అతను బ్రతికే ఉన్నాడని పౌలు గట్టిగా చెప్తూ ఉన్నాడు. 20 ఈ గొడవ ఎలా పరిష్కరించాలో నాకు అర్థంకాలేదు. దాంతో యెరూషలేముకు వెళ్లడం, ఈ విషయాల గురించి అక్కడ తీర్పు జరగడం అతనికి ఇష్టమో కాదో అడిగాను.

21 కానీ చక్రవర్తి నిర్ణయం కోసం ఎదురు చూస్తున్న సమయంలో తనను కాపలాలో ఉంచమని పౌలు విన్నవించుకున్నాడు. కాబట్టి అతన్ని కైసరు దగ్గరికి పంపించేంత వరకు కాపలాలోనే ఉంచమని నేను ఆజ్ఞాపించాను.”

22 అప్పుడు అగ్రిప్ప, “అతను ఏం చెప్తాడో నాకూ వినాలని ఉంది” అని ఫేస్తుతో అన్నాడు. దానికి ఫేస్తు, “రేపు వినవచ్చు” అన్నాడు. 23 తర్వాతి రోజు అగ్రిప్ప, బెర్లికే సహస్రాధిపతులతో, నగర ప్రముఖులతో కలిసి ఎంతో ఆడంబరంగా సభా భవనంలోకి ప్రవేశించారు. ఫేస్తు ఆజ్ఞాపించినప్పుడు, పౌలును అక్కడికి తీసుకువచ్చారు.

24 అప్పుడు ఫేస్తు ఇలా అన్నాడు: “అగ్రిప్ప రాజా, నువ్వు ఇక్కడున్న మీరందరూ ఈ మనిషిని చూస్తున్నారు కదా. యెరూషలేములో, అలాగే ఇక్కడ యూదులందరూ ఇతను ఇక ఏమాత్రం బ్రతకకూడదని కేకలు వేస్తూ ఇతని గురించి నాకు మనవి చేశారు.

25 అయితే మరణశిక్ష వేసేంత తప్పు ఏదీ ఇతను చేయలేదని నేను గ్రహించాను. కాబట్టి ఇతను చక్రవర్తికి విన్నవించుకుంటానని అన్నప్పుడు, ఇతన్ని చక్రవర్తి దగ్గరికి పంపాలని నిర్ణయించుకున్నాను. 26 అయితే ఇతని గురించి చక్రవర్తికి* ఖచ్చితంగా రాయడానికి నా దగ్గర ఏమీ లేదు. అందుకే, న్యాయ విచారణ జరిగితే ఉత్తరంలో రాయ

డానికి నాకు ఏదోకటి దొరుకుతుందనే ఉద్దేశంతో ఇతన్ని మీ అందరి ముందుకు, ముఖ్యంగా అగ్రిప్ప రాజా నీ ముందుకు తీసుకొచ్చాను. 27 ఒక ఖైదీ మీదున్న ఆరోపణలు ఏమిటో తెలపకుండానే అతన్ని పంపించడం సమంజసం కాదని నాకు అనిపిస్తుంది.”

26 అగ్రిప్ప పౌలుతో “నీ తరపున నువ్వు మాట్లాడవచ్చు” అన్నాడు. అప్పుడు పౌలు తన చేయి చాపి, తన వాదన వినిపించడం మొదలు పెట్టాడు:

2 “అగ్రిప్ప రాజా, యూదులు ఏ విషయాల గురించి నా మీద ఆరోపణలు చేస్తున్నారో వాటి గురించి ఈ రోజు నీ ముందు నా వాదన వినిపించడం నాకు సంతోషంగా ఉంది. 3 ముఖ్యంగా, యూదుల ఆచారాల గురించి, వాళ్ల మధ్య ఉన్న వివాదాల గురించి నీకు బాగా తెలుసు కాబట్టి నీ ముందు మాట్లాడడం నాకు సంతోషంగా ఉంది. నా వాదనను ఓపిగ్గా వినమని నిన్ను వేడుకుంటున్నాను.

4 “నిజానికి చిన్నప్పటి నుండి నా ప్రజల మధ్య ఉన్నప్పుడు, అలాగే యెరూషలేములో ఉన్నప్పుడు నా జీవితం ఎలా ఉండేదో యూదులందరికీ బాగా తెలుసు. 5 కాబట్టి నేను చాలా కాలం నుండి వాళ్లకు తెలుసు. వాళ్లు కావాలనుకుంటే, నేను పరిసయుల తెగకు చెందినవాడినని నీ ముందు సాక్ష్యం చెప్పగలరు. మిగతా యూదుల కన్నా ఈ

తెగవాళ్లు చాలా నిష్ఠగా ఉంటారని నీకు తెలుసు. **6** అయితే, దేవుడు మన పూర్వీకులకు చేసిన వాగ్దానం నెరవేరడం కోసం నేను ఎదురుచూస్తున్నాను కాబట్టే ఇప్పుడు నాకు విచారణ జరుగుతోంది. **7** మన 12 గోత్రాలవాళ్లు ఎంతో ఉత్సాహంగా రాత్రింబగళ్లు పవిత్రసేవ చేస్తూ ఆ వాగ్దానం నెరవేరడం కోసమే ఎదురుచూస్తున్నారు. రాజా, నేను దానికోసం ఎదురుచూస్తున్నాను కాబట్టే యూదులు నా మీద ఆరోపణలు చేస్తున్నారు.

8 “దేవుడు చనిపోయినవాళ్లను బ్రతికిస్తాడనే విషయం మీలో కొంతమందికి ఎందుకు నమ్మకశక్యంగా లేదు? **9** ఒకప్పుడు నేను కూడా నజరేయుడైన యేసు పేరుకు వ్యతిరేకంగా చాలా పనులు చేయాలని గట్టిగా నమ్మాను. **10** యెరూషలేములో నేను సరిగ్గా అదే చేశాను. ముఖ్య యాజకుల దగ్గర పొందిన అధికారంతో పవిత్రుల్లో చాలామందిని చెరసాలల్లో వేశాను. వాళ్లను చంపడానికి మద్దతు తెలిపాను. **11** అన్ని సభామందిరాల్లో, వాళ్లను అదే పనిగా శిక్షిస్తూ తమ విశ్వాసం విడిచి పెట్టేలా వాళ్లను బలవంతం చేయడానికి ప్రయత్నించాను. వాళ్ల మీద నాకు చాలా కోపం ఉండేది కాబట్టి వాళ్లను హింసించడానికి వేరే నగరాలకు కూడా వెళ్లాను.

12 “అలా ఒక సందర్భంలో, ముఖ్య యాజకులు ఇచ్చిన అధికారంతో, వాళ్ల ఆజ్ఞమేరకు నేను దమస్కుకు ప్రయాణిస్తున్నాను. **13** రాజా, మధ్యాహ్నం అప్పుడు దారిలో సూర్యకాంతి కన్నా

గొప్ప వెలుగు ఆకాశం నుండి నా చుట్టూ, నాతో ప్రయాణిస్తున్న వాళ్ల చుట్టూ ప్రకాశించడం చూశాను. **14** దాంతో మేమంతా నేల మీద పడి పోయాం. అప్పుడు ఒక స్వరం హీబ్రూ భాషలో ‘సౌలూ, సౌలూ, నన్ను ఎందుకు హింసిస్తున్నావు? ముల్లకర్రకు * ఎదురుతన్నడం వల్ల నీకే హాని జరుగుతుంది’ అని నాతో చెప్పడం విన్నాను. **15** అప్పుడు నేను, ‘ప్రభూ నువ్వెవరు?’ అని అడిగాను. దానికి ప్రభువు ఇలా అన్నాడు: ‘నేను నువ్వు హింసిస్తున్న యేసును. **16** ఇప్పుడు నువ్వు లేచి నిలబడు. నువ్వు చూసిన విషయాలకూ నేను నీకు చూపించబోయే విషయాలకూ నిన్ను సాక్షిగా, సేవకుడిగా ఎంచుకోవడానికే నేను నీకు కనిపించాను. **17** ఈ ప్రజల నుండి, అలాగే నేను నిన్ను ఎక్కడికైతే పంపించబోతున్నానో ఆ దేశాల ప్రజల నుండి నేను నిన్ను కాపాడతాను. **18** వాళ్ల కళ్లు తెరవడానికి, వాళ్లను చీకట్లో నుండి వెలుగు వైపుకు, సాతాను అధికారం నుండి దేవుని అధికారం వైపుకు మళ్లించడానికి నిన్ను వాళ్ల దగ్గరికి పంపిస్తున్నాను. దానివల్ల వాళ్లు పాపక్షమాపణను, అలాగే నా మీదున్న విశ్వాసం వల్ల పవిత్రపర్చబడినవాళ్ల మధ్య స్వాస్థ్యాన్ని పొందగలుగుతారు.’

19 “కాబట్టి అగ్రిప్ప రాజా, పరలోకం నుండి వచ్చిన ఆ దర్శనానికి నేను అవిదే

26:14 * ఇది పదునైన మొన ఉన్న కర్ర, పశువుల్ని నడిపించడానికి దీన్ని ఉపయోగిస్తారు.

యత చూపించలేదు. **20** అయితే పశ్చాత్తాపపడి, ఆ పశ్చాత్తాపానికి తగిన పనులు చేస్తూ దేవుని వైపుకు తిరగాలనే సందేశాన్ని ముందుగా దమస్కులోని వాళ్లకు, తర్వాత యెరూషలేములో, అలాగే యూదయ దేశమంతటా ఉన్న వాళ్లకు, అన్యులకు ప్రకటిస్తూ వచ్చాను. **21** అందుకే యూదులు ఆలయంలో నన్ను పట్టుకొని చంపడానికి ప్రయత్నించారు. **22** అయితే దేవుడిచ్చిన సహాయంతో ఈ రోజు వరకు నేను సామాన్యులకు, గొప్పవాళ్లకు ప్రకటిస్తున్నాను. ఏమి జరగబోతుందని ప్రవక్తలు, మోషే రాశారో వాటిని మాత్రమే నేను ప్రకటిస్తున్నాను. **23** క్రీస్తు బాధలు పడతాడని, చనిపోయినవాళ్లలో నుండి మొదట పునరుత్థానం చేయబడిన వ్యక్తిగా ఈ ప్రజలకు, అలాగే అన్యులకు వెలుగును ప్రకటిస్తాడని వాళ్లు రాశారు.”

24 పౌలు ఇలా తన వాదన విని పిస్తున్నప్పుడు ఫేస్తు బిగ్గరగా, “పౌలూ! నీకు మతిపోయింది. అతిగా చదువుకోవడం వల్ల నీకు పిచ్చి పట్టింది!” అన్నాడు. **25** కానీ పౌలు ఇలా అన్నాడు: “గౌరవనీయుడివైన ఫేస్తూ, నాకు పిచ్చి పట్టలేదు. నేను సత్యమే చెప్పున్నాను, మంచివివేచనతో మాట్లాడుతున్నాను. **26** నిజానికి, నేను ఎవరితోనైతే ఇంత స్వేచ్ఛగా మాట్లాడుతున్నానో ఆ రాజుకు ఈ విషయాల గురించి బాగా తెలుసు. వీటిలో ఏ ఒక్కటి అతనికి తెలియనిది కాదని నా నమ్మకం. ఎందుకంటే వీటిలో ఏదీ రహస్యంగా జరగ

లేదు. **27** అగ్రిప్ప రాజూ, నువ్వు ప్రవక్తల్ని నమ్ముతావా? నమ్ముతావని నాకు తెలుసు.” **28** అయితే అగ్రిప్ప పౌలుతో, “త్వరలోనే నువ్వు నన్ను క్రైస్తవుడిగా మార్చేస్తావు” అన్నాడు. **29** దానికి పౌలు, “త్వరగానైనా ఆలస్యంగానైనా నువ్వే కాదు, ఈ రోజు నా మాటలు వింటున్న వాళ్లందరూ నాలాగే అవ్వాలని, కానీ ఈ సంకెళ్లు మాత్రం ఉండకూడదని దేవునికి ప్రార్థిస్తున్నాను” అన్నాడు.

30 అప్పుడు రాజు లేచి నిలబడ్డాడు. అలాగే అదిపతి, బెర్నికే, వాళ్లతోపాటు కూర్చొని ఉన్న వాళ్లు కూడా లేచి నిలబడ్డారు. **31** అయితే, వాళ్లు వెళ్లిపోతూ ఒకరితో ఒకరు ఇలా మాట్లాడుకోవడం మొదలుపెట్టారు: “మరణశిక్ష వేసేంత, చెరసాలలో వేసేంత తప్పేదీ ఇతను చేయట్లేదు.” **32** తర్వాత అగ్రిప్ప ఫేస్తుతో ఇలా అన్నాడు: “ఇతను క్రైస్తరుకు విన్నవించుకుంటానని అనకపోయింటే ఇతన్ని విడుదల చేయగలిగే వాళ్లం.”

27 మేము ఓడలో ఇటలీకి వెళ్లాలని నిర్ణయించారు కాబట్టి వాళ్లు పౌలును, ఇంకొంతమంది ఖైదీలను యూలికి అప్పగించారు. అతను చక్రవర్తి దళంలో ఒక సైనికాధికారి. **2** మేము అద్రముత్తియ నుండి ఆసియా ప్రాంత తీరం పొడుపునా ఉన్న ఓడరేవులకు ప్రయాణించే ఓడ ఎక్కి ప్రయాణం మొదలుపెట్టాం. మాతోపాటు అరిస్తారుక్ ఉన్నాడు. అతను మాసిదోనియలోని థెస్సలొనీక నగరానికి చెందినవాడు.

3 తర్వాతి రోజు మేము సీదోను చేరుకున్నాం. యూలి పౌలు మీద దయ చూపించి అతన్ని తన స్నేహితుల దగ్గరికి వెళ్లనిచ్చాడు. దానివల్ల వాళ్లు పౌలుకు సహాయం చేయగలిగారు.

4 అక్కడి నుండి మేము ఓడ ఎక్కి బయల్దేరాం. ఎదురుగాలి వీస్తుండడంతో మేము కుప్ర అనే ద్వీపం చాటున ప్రయాణించాం. **5** తర్వాత మేము సముద్రం గుండా కిలికియ, పంఫూలియ వెంబడి ప్రయాణిస్తూ లుకియలోని మూర దగ్గరున్న ఓడరేవులో దిగాం. **6** అక్కడ సైనికాధికారి అలెక్సాండ్రీయ నుండి ఇటలీకి వెళ్తున్న ఒక ఓడను చూసి మమ్మల్ని అందులోకి ఎక్కించాడు. **7** తర్వాత మేము చాలా రోజులు ఓడలో నెమ్మదిగా ప్రయాణించి, కష్టం మీద క్విదుకు వచ్చాం. గాలి మమ్మల్ని నేరుగా ముందుకు వెళ్లనివ్వలేదు కాబట్టి మేము క్రేతు చాటున సల్మోనేకు ఎదురుగా ప్రయాణించాం. **8** మేము కష్టం మీద తీరం వెంబడి ప్రయాణిస్తూ మంచిరేవులు అనే చోటికి వచ్చాం. అది లసైయ నగరానికి దగ్గర్లో ఉంది.

9 చాలా రోజులు గడిచాయి. ప్రాయశ్చిత్త రోజు ఉపవాసం కూడా అయిపోయింది. కాబట్టి అప్పటికల్లా ప్రయాణం ప్రమాదకరంగా తయారైంది. దాంతో పౌలు వాళ్లకు ఇలా సలహా ఇచ్చాడు: **10** “స్నేహితులారా, ఈ ప్రయాణం వల్ల ఓడలో ఉన్న సరుకులకు, ఓడకు మాత్రమే కాదు మన ప్రాణాలకు కూడా హాని, గొప్ప నష్టం జరుగు

తుందని నాకు అనిపిస్తుంది.” **11** కానీ సైనికాధికారి పౌలు చెప్పేది వినకుండా, ఓడ నడిపే వ్యక్తి మాటను, ఓడ యజమాని మాటను విన్నాడు. **12** అయితే చలికాలంలో ఉండడానికి ఆ రేవు అనుకూలంగా ఉండదు కాబట్టి అక్కడి నుండి బయల్దేరి ఎలాగోలా ఫీనిక్సుకి వెళ్లగలిగితే చలికాలం అక్కడ గడపవచ్చని చాలామంది సలహా ఇచ్చారు. ఫీనిక్సు క్రేతు ద్వీపంలో ఉన్న ఒక ఓడరేవు. ఈ రేవులోకి ప్రవేశించడానికి ఈశాన్యం నుండి, ఆగ్నేయం నుండి దారి ఉంది.

13 దక్షిణ దిక్కు నుండి గాలి మెల్లగా వీచేసరికి వాళ్లు తమ గమ్యం చేరుకోగలమని అనుకున్నారు. కాబట్టి వాళ్లు లంగరు పైకెత్తి క్రేతు వెంబడి, తీరానికి దగ్గర్లో ప్రయాణించడం మొదలుపెట్టారు. **14** అయితే ఎంతో సేపు కాకముందే, ఊరకులోను* అనే భయంకరమైన గాలి వీచింది. **15** బలమైన గాలి ఓడ మీదికి వీస్తుండడంతో గాలికి ఎదురుగా ఓడను నడపడం వీలుకాలేదు. దాంతో గాలి వీస్తున్న వైపు మా ఓడను కొట్టుకొనిపోనిచ్చాం. **16** తర్వాత మేము కొద్ద అనే చిన్న ద్వీపం చాటున వేగంగా ప్రయాణించాం. అయినా సరే, ఓడ వెనుక భాగంలో ఉన్న పడవను కాపాడుకోవడానికి చాలా కష్టపడ్డాం. **17** అయితే దాన్ని ఓడ పైకి ఎక్కించిన తర్వాత తాళ్లతో బిగించి కట్టారు. ఓడ సూర్తిను* అనే ఇసుక

27:14 * అంటే, ఈశాన్య గాలి. 27:17 * పదకోశం చూడండి.

తిప్పల మీదికి దూసుకెళ్తుండేమో అని భయపడి తెరచాప తాళ్లను కొన్నిటిని లాగేసి ఓడను కొట్టుకొనిపోనిచ్చారు.

18 తుపాను బలంగా కొడుతుండడంతో తర్వాతి రోజు వాళ్లు ఓడను తేలిక చేయడానికి సరుకుల్ని సముద్రంలో పడేయడం మొదలుపెట్టారు. **19** మూడో రోజు వాళ్లు ఓడ పరికరాలను తమ చేతులారా సముద్రంలో పడేశారు.

20 చాలా రోజుల పాటు సూర్యుడు గానీ నక్షత్రాలు గానీ కనిపించలేదు. భయంకరమైన తుపాను ఓడను కొడుతుండడంతో చివరికి మేము బ్రతికి బయటపడతామనే ఆశ సన్నగిల్లడం మొదలైంది.

21 చాలా రోజులుగా వాళ్లు ఆహారం ముట్టలేదు. అప్పుడు పౌలు వాళ్ల మధ్య నిలబడి ఇలా అన్నాడు: “స్నేహితులారా, మీరు నా సలహా విని క్రేతు నుండి బయల్దేరకుండా ఉండుంటే ఈ హాని, ఈ నష్టం జరిగేవి కావు. **22** అయినా సరే, ధైర్యం తెచ్చుకోమని మిమ్మల్ని వేడుకుంటున్నాను. ఎందుకంటే, మీలో ఏ ఒక్కరూ చనిపోరు. ఓడ మాత్రం బద్దలౌతుంది. **23** నేను ఏ దేవుణ్ణి ఆరాధిస్తున్నానో, ఎవరికి పవిత్రసేవ చేస్తున్నానో ఆ దేవుని దూత నిన్న రాత్రి నా పక్కన నిలబడి, **24** ‘పౌలూ, భయపడకు. నువ్వు కైసరు ముందు నిలబడాలి. ఇదిగో! నీతోపాటు ప్రయాణిస్తున్నవాళ్ల ప్రాణాల్ని కూడా దేవుడు దయతో కాపాడతాడు’ అన్నాడు. **25** కాబట్టి స్నేహితులారా, ధైర్యం తెచ్చుకోండి. నాకు దేవుని మీద నమ్మకం ఉంది, ఆయన ఆ

దూత నాతో చెప్పినట్టే చేస్తాడు. **26** అయితే మన ఓడ ఏదైనా ఒక ద్వీపానికి తగిలి బద్దలవ్వాలి ఉంది.”

27 మేము సముద్రం మీద 14 రోజులు ఉన్నాం. మేము అద్రియ సముద్రం మీద గాలికి అటూఇటూ కొట్టుకొనిపోతుండగా, అర్ధరాత్రి వేళ ఓడ ఒక తీరానికి దగ్గరగా వెళ్తోందని నావికులకు అనిపించింది. **28** అక్కడ వాళ్లు లోతు కొలిచినప్పుడు, దాదాపు 36 మీటర్లు ఉంది. కాబట్టి వాళ్లు ఇంకాస్త దూరం వెళ్లి కొలిచారు. అక్కడ లోతు దాదాపు 27 మీటర్లు ఉంది. **29** ఓడ వెళ్లి రాళ్లకు కొట్టుకుంటుండేమో అని భయపడి వాళ్లు ఓడ వెనుక భాగం నుండి నాలుగు లంగర్లు వేశారు. తర్వాత, ఎప్పుడెప్పుడు తెల్లవారుతుండా అని ఎదురుచూశారు.

30 అయితే, నావికులు ఓడ ముందు భాగం నుండి లంగర్లు దింపుతున్నట్టు నటిస్తూ చిన్న పడవను సముద్రంలోకి దించి పారిపోవడానికి ప్రయత్నిస్తుండడంతో **31** పౌలు సైనికాధికారితో, సైనికులతో ఇలా అన్నాడు: “వీళ్లు ఓడలో ఉంటేనే తప్ప మీరు ప్రాణాలతో బయటపడలేరు.” **32** దాంతో సైనికులు ఆ చిన్నపడవ తాళ్లను కోసేసి దాన్ని పడిపోనిచ్చారు.

33 తెల్లవారబోతున్నప్పుడు పౌలు వాళ్లందరినీ కాస్త భోంచేయమని చెప్తూ ఇలా అన్నాడు: “ఇప్పటికి 14 రోజుల నుండి మీరు ఏమీ తినకుండా ఆందోళనగా ఎదురుచూస్తున్నారు. **34** కాబట్టి కాస్త భోంచేయమని మిమ్మల్ని

వేడుకుంటున్నాను. ఇది మీ మంచి కోసమే. ఎందుకంటే, మీలో ఎవరికీ ఏ హానీ జరగదు.” **35** ఆ మాట అన్న తర్వాత అతను ఒక రొట్టె తీసుకొని, వాళ్లందరి ముందు దేవునికి కృతజ్ఞతలు చెప్పి, దాన్ని విరిచి, తినడం మొదలుపెట్టాడు. **36** దాంతో వాళ్లంతా ధైర్యం తెచ్చుకొని కాస్త భోంచేశారు. **37** ఓడలో మొత్తం 276 మందిమి ఉన్నాం. **38** వాళ్లు తృప్తిగా భోంచేసిన తర్వాత, ఓడను తేలిక చేయడం కోసం అందులో ఉన్న గోధుమల్ని సముద్రంలో పడేశారు.

39 తెల్లవారినప్పుడు, అది ఏ ప్రాంతమో వాళ్లు గుర్తుపట్టలేకపోయారు. అయితే ఒక ఇసుక తీరాన్ని చూసి సాధ్యమైతే ఓడను అక్కడికి చేర్చాలని నిశ్చయించుకున్నారు. **40** కాబట్టి వాళ్లు తాళ్లను కోసేసి లంగర్లను సముద్రంలో పడిపోనిచ్చారు. అదే సమయంలో తెడ కట్టను విప్పారు. తర్వాత గాలి ఓడను తీరం వైపుకు నడిపించేలా ఓడ ముందు భాగంలో ఉన్న తెరచాపను పైకెత్తారు. **41** ఓడ రెండు ప్రవాహాలు కలిసిన చోట ఉన్న పెద్ద ఇసుక దిబ్బలోకి దూసు కెళ్లింది. దాంతో ఓడ ముందు భాగం అందులో ఇరుక్కుపోయి, కదలేకపోయింది. అయితే ఓడ వెనుక భాగం అలల తాకిడికి ముక్కలుముక్కలు అయింది. **42** కాబట్టి ఖైదీలెవ్వరూ ఈడుకుంటూ పారిపోకుండా, సైనికులు వాళ్లను చంపాలని నిర్ణయించుకున్నారు. **43** అయితే సైనికాధికారి పౌలును క్షేమంగా తీసు

కువెళ్లాలని నిశ్చయించుకున్నాడు కాబట్టి సైనికులు తాము అనుకున్నట్టు చేయకుండా ఆపాడు. ఈత వచ్చినవాళ్లను సముద్రంలోకి దూకి ముందుగా ఒడ్డుకు చేరుకోమని అతను ఆజ్ఞాపించాడు. **44** తర్వాత మిగతావాళ్లు అక్కడికి వెళ్లాలని ఆజ్ఞాపించాడు. కొంతమంది చెక్కపలకల మీద, ఇంకొంతమంది పగిలిన ఓడ ముక్కల మీద వెళ్లాలని చెప్పాడు. అలా అందరూ క్షేమంగా ఒడ్డుకు చేరుకున్నారు.

28 మేము క్షేమంగా తీరాన్ని చేరుకున్న తర్వాత, ఆ ద్వీపం పేరు మెలితే అని తెలుసుకున్నాం. **2** ఆ ద్వీపవాసులు * మానవత్వంతో మా మీద ఎంతో దయ చూపించారు. అప్పుడు వర్షం కురుస్తోంది, చలిగా ఉంది కాబట్టి వాళ్లు మంట వెలిగించి, ప్రేమతో మమ్మల్నందర్ని చేర్చుకున్నారు. **3** అయితే పౌలు మోపెడు కట్టెలు పోగేసి వాటిని ఆ మంటలో వేసినప్పుడు, ఆ సెగకు ఒక విష సర్పం బయటికి వచ్చి అతని చేతిని కరిచి పట్టుకుంది. **4** ఆ విషసర్పం పౌలు చేతికి వేలాడుతుండడం ఆ ద్వీపవాసులు చూసినప్పుడు, “ఇతను ఖచ్చితంగా హంతకుడు. సముద్రం నుండి తప్పించుకున్నా న్యాయం* ఇతన్ని బ్రత కనివ్వలేదు” అని ఒకరితో ఒకరు చెప్పుకున్నారు. **5** అయితే పౌలు తన చేతిని

28:2 * లేదా “వేరే బాష మాట్లాడే ప్రజలు.”
28:4 * గ్రీకులో డైకె. ఈ పదం న్యాయాన్ని అమలు చేసే దేవతను సూచిస్తుండవచ్చు.

విదిలించడంతో ఆ విషసర్పం మంటల్లో పడింది. దాని కాటు వల్ల అతనికి ఏ హానీ జరగలేదు. **6** వాళ్లు మాత్రం అతని శరీరం వాచిపోతుందేమో, అతను ఉన్నట్టుండి కిందపడి చనిపోతాడేమో అని ఎదురుచూస్తూ ఉన్నారు. ఎంతసేపైనా అతనికి ఏ హానీ జరగకపోవడంతో వాళ్లు తమ అభిప్రాయం మార్చుకొని, అతనొక దేవుడు అనడం మొదలు పెట్టారు.

7 ఆ ద్వీప ప్రముఖుడు పొప్లికి ఆ చుట్టపక్కల కొన్ని భూములు ఉన్నాయి. అతను మమ్మల్ని ఆహ్వానించి, మూడు రోజుల పాటు మాకు అతిథిమర్యాదలు చేశాడు. **8** అయితే పొప్లి వాళ్ల నాన్న అనారోగ్యంతో మంచం మీద పడుకొని ఉన్నాడు. అతను జ్వరంతో, జిగుట విరేచనాలతో బాధపడుతున్నాడు. పౌలు అతని దగ్గరికి వెళ్లి, ప్రార్థించి, అతని మీద చేతులుంచి అతన్ని బాగుచేశాడు. **9** ఇది జరిగిన తర్వాత, ఆ ద్వీపంలో అనారోగ్యంతో బాధపడుతున్న మిగతావాళ్లు కూడా పౌలు దగ్గరికి వచ్చి బాగయ్యారు. **10** ఆ ద్వీపవాసులు ఎన్నో బహుమతులు ఇచ్చి మమ్మల్ని గౌరవించారు కూడా. మేము ఓడలో బయల్దేరే సమయం వచ్చినప్పుడు వాళ్లు మాకు కావాల్సినవన్నీ తెచ్చి ఇచ్చారు.

11 మూడు నెలల తర్వాత మేము “ద్యుపతి కుమారులు” అనే చిహ్నం ఉన్న ఓడలో బయల్దేరాం. ఆ ఓడ అలెక్సాండ్రీయ నుండి వచ్చి చలికాలం

అక్కడే ఉండిపోయింది. **12** మేము సురకూపై ఓడరేవుకు చేరుకొని అక్కడ మూడు రోజులు ఉన్నాం. **13** అక్కడి నుండి బయల్దేరి రేగియుకు వచ్చాం. ఒక రోజు తర్వాత, దక్షిణ గాలి వీచడంతో రెండో రోజు పొతియెలీకి చేరుకున్నాం. **14** అక్కడ మాకు సోదరులు కలిశారు. వాళ్లు ఒక వారం రోజులు తమతో ఉండమని బ్రతిమాలడంతో ఏడు రోజులు వాళ్లతోపాటు ఉండి ఆ తర్వాత రోముకు బయల్దేరాం. **15** మేము రోముకు వస్తున్నామని అక్కడి సోదరులు విన్నప్పుడు వాళ్లు మమ్మల్ని కలుసుకోవడానికి త్రిసత్రముల దగ్గరికి వచ్చారు. కొంతమందైతే, అప్పీయాలోని సంత వరకూ వచ్చారు. పౌలు వాళ్లను చూడగానే దేవునికి కృతజ్ఞతలు చెప్పి, ధైర్యం తెచ్చుకున్నాడు. **16** చివరికి మేము రోముకు వచ్చినప్పుడు, ఒక సైనికుడి కాపలాలో పౌలు తన ఇంట్లో ఒంటరిగా ఉండడానికి అనుమతి దొరికింది.

17 అయితే మూడు రోజుల తర్వాత పౌలు అక్కడి యూదుల్లో ప్రముఖుల్ని పిలిపించాడు. వాళ్లు వచ్చినప్పుడు అతను వాళ్లతో ఇలా అన్నాడు: “సోదరులారా, మన ప్రజలకు గానీ, మన పూర్వీకుల ఆచారాలకు గానీ వ్యతిరేకంగా నేనేమీ చేయకపోయినా, నన్ను యెరూషలేములో బంధించి రోమీయుల చేతికి అప్పగించారు. **18** నన్ను విచారణ చేసిన తర్వాత, మరణశిక్ష వేయడానికి ఏ కారణం లేకపోవడంతో వాళ్లు నన్ను విడుదల

చేయాలని అనుకున్నారు. **19** కానీ యూదులు అందుకు ఒప్పుకోకపోయే సరికి, నేను కైసరుకు విన్నవించుకుంటానని చెప్పాల్సి వచ్చింది. అంతేగానీ నా ప్రజల మీద ఆరోపణలు చేయాలనేది నా ఉద్దేశం కాదు. **20** ఇందుకే మిమ్మల్ని చూడాలని, మీతో మాట్లాడాలని వేడుకున్నాను. ఇశ్రాయేలీయులు ఎవరి కోసం ఎదురుచూస్తున్నారో ఆయన వల్లే నేను ఇలా సంకెళ్లతో బంధించబడి ఉన్నాను.”

21 అప్పుడు వాళ్లు పౌలుతో ఇలా అన్నారు: “నీ గురించి యూదయ నుండి మాకు ఉత్తరాలు అందలేదు. అక్కడి నుండి వచ్చిన సోదరుల్లో ఎవరూ నీ గురించి చెప్పలేదు, ఏమాత్రం చెడుగా మాట్లాడలేదు. **22** అయితే నీ ఆలోచనలు ఏమిటో నీ నోటి నుండే వినడం సరైనదని మాకు అనిపిస్తుంది. ఎందుకంటే, నిజంగానే ప్రతీచోట ప్రజలు ఈ తెగకు వ్యతిరేకంగా మాట్లాడుతున్నారని మాకు తెలుసు.”

23 వాళ్లు పౌలును కలవడానికి ఒక రోజును అనుకున్నారు. ఆ రోజు అంతకు ముందు కన్నా ఎక్కువమంది పౌలు ఉంటున్న ఇంటికి వచ్చారు. పౌలు ఉదయం నుండి సాయంత్రం వరకు దేవుని రాజ్యం గురించి పూర్తిస్థాయిలో సాక్ష్యమిస్తూ వాళ్లకు ప్రకటించాడు. అలా మోషే ధర్మశాస్త్రంలో, ప్రవక్తల పుస్తకాల్లో రాసివున్న వాటిని ఉపయోగిస్తూ యేసు గురించి వాళ్లను ఒప్పించడానికి ప్రయత్నించాడు. **24** పౌలు చెప్పింది కొంతమంది నమ్మారు, ఇంకొంతమంది నమ్మలేదు. **25** వాళ్లకు వేర్వేరు

అభిప్రాయాలు ఉండడంతో వాళ్లు అక్కడినుండి వెళ్లిపోవడం మొదలుపెట్టారు. అప్పుడు పౌలు ఇలా అన్నాడు:

“పవిత్రశక్తి యొషయా ప్రవక్త ద్వారా మీ పూర్వీకులతో చెప్పిన ఈ మాట నిజమే: **26** ‘ఈ ప్రజల దగ్గరికి వెళ్లి ఇలా చెప్పు: “మీరు వినడం వరకు వింటారు కానీ మీకు ఏమాత్రం అర్థం కాదు, మీరు చూడడం వరకు చూస్తారు కానీ మీకు ఏమీ కనిపించదు. **27** ఈ ప్రజల హృదయాలు మొద్దుబారిపోయాయి. వాళ్లు చెవులతో వింటారు కానీ స్పందించరు. వాళ్లు తమ కళ్ల మూసుకున్నారు. వాళ్లు తమ కళ్లతో చూడడానికి, చెవులతో వినడానికి ఇష్టపడలేదు; తమ హృదయాలతో అర్థంచేసుకొని నావైపుకు తిరగడానికి నిరాకరిస్తున్నారు. నేను వాళ్లను బాగుచేయకుండా ఉండాలని అలా చేస్తున్నాను.” **28** కాబట్టి దేవుడు ఎలా రక్షిస్తాడనే సందేశం అనుగ్రల దగ్గరకు పంపించబడిందని మీరు తెలుసుకోవాలి. వాళ్లు తప్పకుండా దాన్ని వింటారు.” **29** *—

30 కాబట్టి పౌలు తన అద్దె ఇంట్లో నివసిస్తూ పూర్తిగా రెండు సంవత్సరాలు అక్కడే ఉండిపోయాడు. అతను తన దగ్గరికి వచ్చే వాళ్లందరినీ సాదరంగా ఆహ్వానిస్తూ, **31** ఎలాంటి ఆటంకం లేకుండా ధైర్యంగా దేవుని రాజ్యం గురించి ప్రకటిస్తూ, ప్రభువైన యేసుక్రీస్తు గురించి బోధిస్తూ ఉన్నాడు.

28:29 * మత్తయి 17:21కి ఉన్న పాదసూచిక చూడండి.

రోమీయులకు

రాసిన ఉత్తరం

విషయసూచిక

- 1 శుభాకాంక్షలు (1-7)
రోముకు వెళ్లాలనే
పాలు కోరిక (8-15)
నీతిమంతుడు విశ్వాసం వల్ల
జీవిస్తాడు (16, 17)
దైవభక్తి లేనివాళ్లు క్షమాపణకు
అర్హులు కారు (18-32)
సృష్టిలో దేవుని లక్షణాలు
కనిపిస్తున్నాయి (20)
- 2 యూదుల మీద, గ్రీకువాళ్ల మీద
దేవుని తీర్పు (1-16)
మనస్సాక్షి
ఎలా పనిచేస్తుంది (14, 15)
యూదులు, దర్మశాస్త్రం (17-24)
హృదయ సంబంధమైన
సున్నతి (25-29)
- 3 “దేవుడు మాత్రం సత్యవంతుడని
రుజువౌతుంది” (1-8)
యూదులు, గ్రీకువాళ్లు పాపం
కింద ఉన్నారు (9-20)
విశ్వాసం వల్ల కలిగే నీతి (21-31)
దేవుని మహిమను ప్రతిబింబించలేక
పోతున్నారు (23)
- 4 విశ్వాసం వల్ల అబ్రాహాము నీతిమం
తుడిగా తీర్పు తీర్చబడ్డాడు (1-12)
అబ్రాహాము విశ్వాసం
ఉన్నవాళ్లకు తండ్రి (11)
విశ్వాసం వల్ల పొందిన
వాగ్దానం (13-25)
- 5 క్రీస్తు ద్వారా దేవునితో శాంతియుత
సంబంధం (1-11)
ఆదాము ద్వారా మరణం,
క్రీస్తు ద్వారా జీవం (12-21)
పాపం, మరణం అందరికీ
వ్యాపించాయి (12)
ఒక్క నీతి కార్యం (18)
- 6 బాప్తిస్మం తీసుకొని
క్రీస్తుతో ఐక్యంగా ఉండడం ద్వారా
కొత్త జీవితం (1-11)
పాపాన్ని మీ శరీరాల మీద
రాజుగా విలనివ్వకండి (12-14)
పాపానికి దాసులుగా ఉన్నవాళ్లు
దేవునికి దాసులుగా మారడం (15-23)
పాపం వల్ల వచ్చే జీతం మరణం;
దేవుడు ఇచ్చే బహుమానం
శాశ్వత జీవితం (23)
- 7 దర్మశాస్త్రం నుండి కలిగే విడుదలను
పోల్చడం (1-6)
దర్మశాస్త్రం వల్ల పాపం అంటే
ఏమిటో తెలిసింది (7-12)
పాపంతో పోరాటం (13-25)
- 8 పవిత్రశక్తి ద్వారా జీవం,
విడుదల (1-11)
దేని ద్వారా దత్తత తీసుకోబడతామో
ఆ పవిత్రశక్తి సాక్ష్యమిస్తుంది (12-17)
దేవుని పిల్లలు ఆస్వాదించే
స్వాతంత్ర్యం కోసం సృష్టి
ఎదురుచూస్తోంది (18-25)

- ‘పవిత్రశక్తి మన తరపున
వేడుకుంటుంది’ (26, 27)
దేవుడు ముందే నిర్ణయించడం (28-30)
దేవుని ప్రేమ ద్వారా విజయం
సాదించడం (31-39)
- 9 ఇశ్రాయేలీయుల విషయంలో
పౌలు దుఃఖం (1-5)
అబ్రాహాము నిజమైన
వంశస్థులు (6-13)
దేవుని ఎంపికను ప్రశ్నించలేం (14-26)
అగ్రహ పాత్రలు, కరుణా
పాత్రలు (22, 23)
కేవలం కొందరు మాత్రమే
రక్షించబడతారు (27-29)
ఇశ్రాయేలీయులు తడబడ్డారు (30-33)
- 10 దేవుని నీతిని ఎలా పొందాలి (1-15)
బహిరంగంగా ప్రకటించడం (10)
యెహోవా పేరు ఉపయోగించి
ప్రార్థిస్తే రక్షించబడతారు (13)
ప్రకటించేవాళ్ల అందమైన
సాదాలు (15)
మంచివార్త తిరస్కరించబడింది (16-21)
- 11 ఇశ్రాయేలీయులు పూర్తిగా
తిరస్కరించబడలేదు (1-16)
ఒలీవ చెట్టు ఉదాహరణ (17-32)
దేవుని తెలివి ఎంతో లోతైనది (33-36)
- 12 మీ శరీరాల్ని సజీవమైన బలిగా
అర్పించుకోండి (1, 2)
వేర్వేరు వరాలున్నా
శరీరం ఒక్కటే (3-8)
నిజ క్రైస్తవులు ఎలా జీవించాలనే
దానిపై సలహాలు (9-21)
- 13 అధికారాలకు లోబడివుండడం (1-7)
పన్నులు కట్టడం (6, 7)
ప్రేమ చూపిస్తే ధర్మశాస్త్రాన్ని
పాటించినట్టే (8-10)
పగటిపూట నడుచుకున్నట్టు
నడుచుకోండి (11-14)
- 14 ఒకరికొకరు తీర్పు తీర్చుకోకండి (1-12)
వేరేవాళ్లను విశ్వాసంలో
తడబడేలా చేయకండి (13-18)
శాంతి, ఐక్యతల కోసం
కృషిచేయండి (19-23)
- 15 క్రీస్తులా ఒకరినొకరు
స్వీకరించండి (1-13)
పౌలు అన్యులకు సేవకుడు (14-21)
పౌలు ప్రయాణ ప్రణాళికలు (22-33)
- 16 పౌలు ఫీబేను శిష్యురాలిగా
పరిచయం చేస్తాడు (1, 2)
రోములోని క్రైస్తవులకు
శుభాకాంక్షలు (3-16)
విభజనల విషయంలో
హెచ్చరిక (17-20)
పౌలు తోటి పనివాళ్ల
శుభాకాంక్షలు (21-24)
ఇప్పుడు పవిత్ర రహస్యం
తెలియజేయబడింది (25-27)

1 పౌలు అనే నేను మీకు ఈ ఉత్తరం రాస్తున్నాను. నేను క్రీస్తుయేసు దాసుణ్ణి. అపొస్తలునిగా సేవచేయడానికి ఆయన నన్ను ఎంచుకున్నాడు. దేవుని మంచివార్తను ప్రకటించడానికి ఆయన నన్ను నియమించాడు. **2** ఆ మంచి వార్తను దేవుడు ముందే తన ప్రవక్తల ద్వారా పవిత్ర లేఖనాల్లో వాగ్దానం చేశాడు. **3** ఆ మంచివార్త ఆయన కుమారునికి సంబంధించినది; ఆ కుమారుడు దావీదు వంశంలో* మానవుడిగా పుట్టాడు. **4** ఆయన మృతుల్లో నుండి పునరుత్థానం చేయబడినప్పుడు పవిత్ర శక్తి బలం ద్వారా ఆయన దేవుని కొడుకని తెలియజేయబడింది, ఆయనే మన ప్రభువైన యేసుక్రీస్తు. **5** ఆయన నా* మీద అపారదయ చూపించాడు, నన్ను# అపొస్తలునిగా నియమించాడు. అన్నిదేశాల ప్రజలు విశ్వాసం చూపించాలని, ఆయన పేరును ఘనపర్చేలా ఆయనకు లోబడాలని ఆయన అలా చేశాడు. **6** ఆ అన్నిదేశాల ప్రజల్లో మీరు కూడా ఉన్నారు. దేవుడు మిమ్మల్ని కూడా యేసు క్రీస్తు శిష్యులుగా ఉండడానికి పిలిచాడు. **7** రోము సంఘంలో ఉన్న మీ అందరికీ నేను ఈ ఉత్తరం రాస్తున్నాను. మీరు పవిత్రులుగా ఉండడానికి పిలువబడ్డారు, మీరు దేవునికి ప్రియమైనవాళ్లు.

మన తండ్రైన దేవుడు, ప్రభువైన యేసుక్రీస్తు మీకు అపారదయను, శాంతిని ప్రసాదించాలి.

1:3 * అక్ష., “విత్తనం నుండి.” 1:5 * అక్ష., “మా.” # అక్ష., “మమ్మల్ని.”

8 ముందుగా, నేను మీ అందరి విషయంలో యేసుక్రీస్తు ద్వారా నా దేవునికి కృతజ్ఞతలు చెప్పున్నాను. ఎందుకంటే మీ విశ్వాసం గురించి ప్రపంచమంతటా మాట్లాడుకుంటున్నారు. **9** దేవుని కొడుకు గురించిన మంచివార్తను తెలియజేయడం ద్వారా నేను నిండు హృదయంతో* దేవునికి పవిత్రసేవ చేస్తున్నాను. నేను మానకుండా నా ప్రార్థనల్లో మిమ్మల్ని ఎప్పుడూ గుర్తుచేసుకుంటున్నాను, దీనికి ఆ దేవుడే సాక్షి. **10** దేవునికి ఇష్టమైతే మీ దగ్గరికి వచ్చే అవకాశం నాకు దొరకాలని ప్రార్థనల్లో ఆయన్ని బ్రతిమాలతున్నాను. **11** మిమ్మల్ని చూడాలని ఎంతో తపించిపోతున్నాను. మీరు స్థిరపడేలా దేవునికి సంబంధించిన ఓ వరాన్ని మీతో పంచుకోవాలని కోరుకుంటున్నాను; **12** ఇంకో మాటలో చెప్పాలంటే, మనం ఒకరి విశ్వాసం వల్ల ఒకరం ప్రోత్సాహం పొందాలన్నదే నా కోరిక.

13 అయితే సోదరులారా, మీరు ఓ విషయం తెలుసుకోవాలని కోరుకుంటున్నాను. నా ప్రకటనా పని వల్ల వేరే దేశాల్లో వచ్చినట్టే మీ దగ్గర కూడా మంచి ఫలితాలు రావడం చూడాలనే ఉద్దేశంతో చాలాసార్లు మీ దగ్గరికి రావాలనుకున్నాను. కానీ ప్రతీసారి ఏదో ఒకటి నన్ను అడ్డగిస్తోంది. **14** గ్రీకు వాళ్లకు, విదేశీయులకు;* తెలివైనవాళ్లకు,

1:9 * గ్రీకులో న్యూమా. పదకోశంలో “న్యూమా” చూడండి. 1:14 * లేదా “గ్రీకు వాళ్లు కానివాళ్లకు.”

తెలివితక్కువవాళ్లకు నేను రుణపడి వున్నాను. **15** అందుకే రోములో ఉన్న మీకు కూడా మంచివార్త ప్రకటించాలని నేను ఎంతో కోరుకుంటున్నాను.

16 మంచివార్త విషయంలో నేను సిగ్గుపడను; నిజానికి విశ్వాసం ఉన్న ప్రతీ ఒక్కరినీ, ముందు యూదుల్ని, ఆ తర్వాత గ్రీకువాళ్లను రక్షించడానికి మంచి వార్త దేవుని శక్తిగా పనిచేస్తుంది.

17 మంచివార్త ద్వారా దేవుడు తన నీతిని వెల్లడి చేస్తున్నాడని విశ్వాసం ఉన్న వాళ్లు గుర్తిస్తారు, అది వాళ్ల విశ్వాసాన్ని పెంచుతుంది. లేఖనాల్లో ఇలా రాసి వుంది: “నీతిమంతుడు తన విశ్వాసం వల్ల జీవిస్తాడు.”

18 తమ అవినీతి పనులతో ప్రజలు సత్యం తెలుసుకోకుండా అడ్డుకుంటున్న దైవభక్తిలేనివాళ్ల మీద, తన నీతి ప్రమాణాలు పాటించనివాళ్ల మీద దేవుడు పరలోకం నుండి తన ఆగ్రహాన్ని వెల్లడి చేస్తున్నాడు. **19** ఎందుకంటే వాళ్లు తన గురించి తెలుసుకోవడానికి కావాల్సినన్ని రుజువుల్ని దేవుడు వాళ్లకు ఇచ్చాడు. **20** ఆయన అదృశ్య లక్షణాలు అంటే ఆయన శాశ్వత శక్తి, దైవత్వం* సృష్టి ఆరంభం నుండి స్పష్టంగా కనిపిస్తున్నాయి. ఆయన సృష్టించిన వాటిని పరిశీలిస్తే ఆ లక్షణాల్ని గ్రహించవచ్చు. కాబట్టి వాళ్లకు సాకులు చెప్పే అవకాశం లేదు. **21** వాళ్లకు దేవుడు తెలిసినా వాళ్లు ఆయన్ని మహిమపర్చలేదు, ఆయనకు కృతజ్ఞతలు తెల

పలేదు. వాళ్ల మనసు మూర్ఖమైనది, వాళ్ల తెలివితక్కువ హృదయాలు చీకటిమయం అయిపోయాయి. **22** వాళ్లు తెలివైనవాళ్లమని చెప్పుకున్నారు కానీ మూర్ఖులయ్యారు. **23** వాళ్లు సశించి పోని* దేవుణ్ణి మహిమపర్చాల్సింది పోయి సశించిపోయే మనుషుల ప్రతిమల్ని, పక్షుల విగ్రహాల్ని, నాలుగు కాళ్ల జంతువుల ప్రతిమల్ని, పాకేజీవుల# విగ్రహాల్ని మహిమపర్చారు.

24 వాళ్లు తమ సొంత కోరికల ప్రకారం జీవించాలనుకున్నారు కాబట్టి దేవుడు వాళ్లను వదిలేశాడు, అపవిత్రమైన పనులు చేయడానికి అనుమతించాడు. వాళ్లు తమ సొంత శరీరాల్ని అవమానపర్చుకోవాలని దేవుడు అలా చేశాడు. **25** వాళ్లు దేవుని గురించిన సత్యానికి బదులు అబద్ధాన్ని నమ్మారు; సృష్టికర్తకు బదులు సృష్టిని పూజించారు, దానికి పవిత్రసేవ చేశారు. సృష్టికర్త నిరంతరం స్తుతించబడతాడు, ఆమేన్.

26 అందుకే దేవుడు వాళ్లను అదుపులేని లైంగిక వాంఛకు అప్పగించాడు. వాళ్లలో స్త్రీలు సహజమైన లైంగిక సంబంధాల్ని వదిలేసి అసహజమైన లైంగిక సంబంధాలు పెట్టుకున్నారు; **27** అలాగే పురుషులు సహజంగా స్త్రీలతో కలిగివుండాల్సిన లైంగిక సంబంధాల్ని వదిలేసి, ఒకరిపట్ల ఒకరు విపరీతమైన కామంతో రగిలిపోయారు. పురుషులతో పురుషులు అసహ్యమైన పనులు చేస్తూ, తమ

1:20 * లేదా “నిజంగా ఆయన దేవుడని.”

1:23 * లేదా “అమరత్వంగల.” # లేదా “సరీ సృపాల.”

తప్పుడు ప్రవర్తనకు తగిన శిక్షను* తామే పూర్తిస్థాయిలో పొందుతున్నారు.

28 దేవుని గురించిన సరైన జ్ఞానాన్ని లెక్కలోకి తీసుకోవాల్సిన అవసరంలేదని వాళ్లు అనుకున్నారు కాబట్టి చేయకూడని పనులు చేసేలా దేవుడు వాళ్లను భ్రష్ట మనసుకు అప్పగించాడు.

29 వాళ్ల ఆలోచనలు అనిర్వకాల అవినీతితో, దుష్టత్వంతో, అత్యాశతో,* చెడుతనంతో, విపరీతమైన అసూయతో నిండుకొని ఉన్నాయి; అందుకే వాళ్లు హత్యలు చేస్తారు, గొడవలు పెట్టుకుంటారు, మోసాలు చేస్తారు, ఇతరులకు హాని చేయాలనుకుంటారు; గుసగుసలు# చెప్పుకుంటారు, **30** వెనక మాట్లాడుకుంటారు, దేవుణ్ణి ద్వేషిస్తారు, తలబిరుసుగా ప్రవర్తిస్తారు, గర్వం చూపిస్తారు, గొప్పలు చెప్పుకుంటారు, హాని తలపెట్టడానికి పన్నాగాలు పన్నుతారు,* అమ్మానాన్నలకు లోబడరు, **31** వాళ్లకు తెలివి ఉండదు, వాళ్లు ఒప్పందాలకు కట్టుబడి ఉండరు, ప్రేమానురాగాలు చూపించరు, వాళ్లకు కరుణ ఉండదు. **32** అలాంటి పనులు చేస్తూ ఉండేవాళ్లు మరణానికి అర్హులనే దేవుని నీతి నియమం వాళ్లకు చాలా బాగా తెలుసు. అయినా వాళ్లు అలాంటివి చేస్తూనే ఉంటారు, పైగా అలాంటివి చేసేవాళ్లకు తమ ఆమోదం తెలుపుతుంటారు.

1:27 * లేదా “ప్రతిఫలన్ని.” 1:29 * లేదా “దురాశతో.” # లేదా “పుకార్లు.” 1:30 * లేదా “హాని తలపెట్టడానికి మార్గాలు కనిపెడతారు.”

2 ఇతరులకు తీర్పు తీర్చే ఓ మనిషి, నిన్ను నువ్వు సమర్థించుకోలేవు. ఎదుటివ్యక్తికి నువ్వు తీర్పు తీర్చినప్పుడు, నువ్వు దోషివని నీకు నువ్వే తీర్పు తీర్చుకుంటున్నావు. ఎందుకంటే నువ్వు వేటి విషయంలో తీర్పు తీరుస్తున్నావో అవే పనులు నువ్వు కూడా చేస్తున్నావు. **2** అలవాటుగా అలాంటి పనులు చేసేవాళ్లకు వ్యతిరేకంగా దేవుడు తీర్చే తీర్పు సత్యానికి అనుగుణంగా ఉంటుందని మనకు తెలుసు.

3 కానీ ఓ మనిషి, అలవాటుగా అలాంటివి చేసేవాళ్లకు తీర్పు తీర్చే నువ్వు అవే పనులు చేస్తూ దేవుని తీర్పు తప్పించుకుంటావని అనుకుంటున్నావా?

4 దేవుని గొప్ప దయను, సహనాన్ని, ఓర్పును చిన్నచూపు చూస్తావా? ఆయన తన దయతో నిన్ను పశ్చాత్తాపం వైపు నడిపించడానికి ప్రయత్నిస్తున్నాడని నీకు తెలియదా?

5 అయితే నీ మొండితనం వల్ల, నువ్వు పశ్చాత్తాపం చూపించడానికి ఇష్టపడకపోవడం వల్ల నీకోసం నువ్వే దేవుని ఆగ్రహాన్ని మూటగట్టుకుంటున్నావు. దేవుడు తన నీతియుక్తమైన తీర్పు వెల్లడిచేసే రోజున ఆ ఆగ్రహాన్ని చూపిస్తాడు. **6** దేవుడు ప్రతి ఒక్కరికి వాళ్లవాళ్ల పనులకు తగ్గట్టు ప్రతిఫలం ఇస్తాడు: **7** ఓర్పుగా మంచిపనులు చేస్తూ మహిమను, ఘనతను, నాశనం కాని* జీవాన్ని పొందాలని ప్రయత్నించే వాళ్లకు ఆయన శాశ్వత జీవితాన్ని ఇస్తాడు;

8 అయితే, గొడవలకు దిగే మనస్తత్వం

2:7 * లేదా “నాశనమయ్యే అవకాశం లేని.”

ఉండి, సత్యానికి లోబడకుండా అవినీతిగా నడుచుకునేవాళ్ల మీద ఆయన ఆగ్రహాన్ని, కోపాన్ని వెళ్లగ్రక్కుతాడు.

9 హానికరమైన పనులు చేసే ప్రతీ ఒక్కరి మీదికి, ముందు యూదుల మీదికి, ఆ తర్వాత గ్రీకువాళ్ల మీదికి ఆయన శ్రమల్ని, బాధల్ని తీసుకొస్తాడు; **10** కానీ మంచిపనులు చేసే ప్రతీ ఒక్కరికి, ముందు యూదులకు, ఆ తర్వాత గ్రీకువాళ్లకు మహిమను, ఘనతను, శాంతిని ప్రసాదిస్తాడు. **11** ఎందుకంటే దేవునికి పక్షపాతం లేదు.

12 ధర్మశాస్త్రం లేకుండా పాపం చేసిన వాళ్లందరూ ధర్మశాస్త్రం లేకుండానే నాశనమౌతారు; కానీ ధర్మశాస్త్రం కింద ఉండి పాపం చేసిన వాళ్లందరూ ధర్మశాస్త్రం ప్రకారం తీర్పు పొందుతారు. **13** ధర్మశాస్త్రాన్ని వినేవాళ్ల దేవుని దృష్టిలో నీతిమంతులు అవ్వరుగానీ, దాన్ని పాటించేవాళ్లే నీతిమంతులుగా తీర్పుతీర్చబడతారు. **14** ధర్మశాస్త్రంలేని అన్యులు స్వతహాగా ధర్మశాస్త్రంలోని పనులు చేసినప్పుడు, ధర్మశాస్త్రం లేకపోయినా వాళ్లకువాళ్లే ధర్మశాస్త్రంలా ఉన్నారు. **15** వాళ్లు తమ పనుల ద్వారా, ధర్మశాస్త్రం తమ హృదయాల్లో రాసివుందని చూపిస్తారు. అంతేకాదు వాళ్లతో పాటు వాళ్ల మనస్సాక్షి కూడా వాళ్లు చేసే పనులు మంచివో చెడ్డవో చూపిస్తుంది. అలా, ఫలానా విషయంలో వాళ్లు దోషులో కాదో గుర్తించడానికి వాళ్ల మనసు సహాయం చేస్తుంది.

16 క్రీస్తుయేసు ద్వారా దేవుడు మనుషుల రహస్యమైన పనులకు తీర్పుతీర్చే రోజున

అది జరుగుతుంది. నేను ప్రకటిస్తున్న మంచివార్తకు అనుగుణంగా అది జరుగుతుంది.

17 నీకు యూదుడనే పేరు ఉంది, సువ్యు ధర్మశాస్త్రం మీద ఆధారపడుతున్నావు, దేవుని విషయంలో గర్విస్తున్నావు, **18** ఆయన ఇష్టం ఏమిటో నీకు తెలుసు, ధర్మశాస్త్రంలోని విషయాలు నేర్చుకోవడం వల్ల ఏవి అత్యంత విలువైనవో గుర్తించగలుగుతున్నావు; **19** సువ్యు గుడ్డివాళ్లకు దారి చూపించేవాడిగా, చీకట్లో ఉన్నవాళ్లకు వెలుగుగా, **20** తెలివితక్కువవాళ్లకు ఉపదేశకుడిగా, పిల్లలకు బోధకుడిగా, ధర్మశాస్త్రంలోని జ్ఞానానికి, సత్యానికి సంబంధించిన ప్రాథమిక విషయాలు తెలిసినవాడిగా ఉన్నావని బలంగా నమ్ముతున్నావు. **21** అలాంటిది, ఇతరులకు బోధించే సువ్యు నీకు సువ్యు బోధించుకోవా? “దొంగతనం చేయకూడదు” అని ప్రకటించే సువ్యు దొంగతనం చేస్తావా? **22** “అక్రమ సంబంధం పెట్టుకోకూడదు” అని చెప్పే సువ్యు అక్రమ సంబంధం పెట్టుకుంటావా? విగ్రహాల్ని అసహ్యించుకునే సువ్యు గుళ్లను దోచుకుంటావా? **23** ధర్మశాస్త్రం విషయంలో గర్విస్తే సువ్యు ధర్మశాస్త్రాన్ని ఉల్లంఘించి దేవుణ్ణి అవమానిస్తావా? **24** లేఖనాల్లో రాసివున్నట్టే, “మీ మూలంగా అన్యుల మధ్య దేవుని పేరు దూషించబడుతోంది.”

25 నిజానికి, ధర్మశాస్త్రాన్ని పాటిస్తేనే సున్నతివల్ల నీకు ప్రయోజనం ఉంటుంది; కానీ సువ్యు ధర్మశాస్త్రాన్ని

ఉల్లంఘిస్తూ ఉంటే సువ్యు సున్నతి చేయించుకున్నా, చేయించుకోనట్టే లెక్క.

26 సున్నతి చేయించుకోని వ్యక్తి ధర్మ శాస్త్రంలోని దేవుని నియమాల్ని పాటిస్తే, అతను సున్నతి చేయించుకోకపోయినా, సున్నతి చేయించుకున్నట్టే లెక్క, కాదంటారా? **27** నీ దగ్గర ధర్మశాస్త్రం ఉంది, సువ్యు సున్నతి చేయించుకున్నావు, అయినా ధర్మశాస్త్రాన్ని ఉల్లంఘించావు. అలాంటి నీకు, సున్నతి చేయించుకోని వ్యక్తి ధర్మశాస్త్రాన్ని పాటించడం ద్వారా తీర్పుతీరుస్తాడు.

28 యూదుణ్ణి చెప్పకునే వ్యక్తి అసలైన యూదుడు కాదు; శరీర ప్రకారం చేయించుకున్న సున్నతి అసలైన సున్నతి కాదు. **29** హృదయంలో యూదునిగా ఉన్నవాడే అసలైన యూదుడు; అతని సున్నతి హృదయానికి సంబంధించినది. ఆ సున్నతి పవిత్రశక్తి ద్వారా జరుగుతుంది, ధర్మశాస్త్రం ద్వారా కాదు. అతన్ని మనుషులు కాదు, దేవుడే మెచ్చుకుంటాడు.

3 అలాగైతే యూదునిగా ఉండడం వల్ల లాభం ఏమిటి? లేదా, సున్నతి చేయించుకోవడం వల్ల ప్రయోజనం ఏమిటి? **2** ఏ రకంగా చూసినా ఎన్నో ప్రయోజనాలు ఉన్నాయి. మొట్టమొదటిది ఏమిటంటే, దేవుని పవిత్ర సందేశాలు వాళ్లకు ఇవ్వబడ్డాయి. **3** మరైతే విశ్వాసం లేని కొందరు యూదుల మాటే మిటి? వాళ్లకు విశ్వాసం లేనంత మాత్రాన, ప్రజలు ఇక దేవుని మీద నమ్మకం పెట్టుకోలేరని దానర్థమా?

4 కానేకాదు! ప్రతీ మనిషి అబద్ధాలకోరు అని రుజువైనా, దేవుడు మాత్రం సత్యవంతుడని రుజువౌతుంది. ఎందుకంటే లేఖనాల్లో ఇలా రాసివుంది: “నీ మాటలు సువ్యు నీతిమంతుడివని చూపిస్తాయి, విచారణలో సువ్యే గెలుస్తాయి.” **5** మన అవినీతి దేవుని నీతిని గొప్పచేస్తుందని అంటుంటారు, కానీ అది ఈ ప్రశ్నను లేవదీస్తుంది: దేవుడు తన ఆగ్రహం వ్యక్తం చేసినప్పుడు అన్యాయస్థుడౌతాడా? (కొందరి ఆలోచన అది.) **6** అది అసంభవం! ఒకవేళ ఆయన అన్యాయస్థుడైతే, లోకానికి ఎలా తీర్పుతీరుస్తాడు?

7 నా అబద్ధం వల్ల దేవుని సత్యం ఇంకా కొట్టొచ్చినట్టు కనిపించి ఆయనకు మహిమ వస్తే, నేను పాపిగా ఎందుకు తీర్పు తీర్చబడుతున్నాను? **8** “మంచి జరగడానికి చెడుపనులు చేద్దాం పదండి” అని మేము అంటున్నామని కొందరు అబద్ధారోపణ చేస్తున్నారు. మేము నిజంగానే అలా అనవచ్చు కదా, మరి ఎందుకు అనట్లేదు? అలాంటివాళ్ల మీదికి వచ్చే తీర్పు న్యాయానికి అనుగుణంగా ఉంటుంది.

9 మరైతే మన ఆలోచన ఏమిటి? యూదులమైన మనం ఇతరులకంటే మెరుగైన స్థానంలో ఉన్నామా? లేనే లేము! ఎందుకంటే యూదులు, గ్రీకు వాళ్లు అందరూ పాపం కింద ఉన్నారని మేము ఇంతకుముందే స్పష్టం చేశాం; **10** లేఖనాల్లో ఇలా రాసివుంది: “నీతి మంతుడనేవాడే లేడు, కనీసం ఒక్కడు కూడా లేడు; **11** కాస్తయినా

అవగాహన ఉన్నవాడు ఒక్కడూ లేడు; దేవుని కోసం వెతికేవాడు ఒక్కడూ లేడు.

12 అందరూ దారితప్పారు, అందరూ పనికిమాలినవాళ్లు అయ్యారు; దయ చూపించేవాడే లేడు, కనీసం ఒక్కడు కూడా లేడు.” **13** “వాళ్ల గొంతు తెరిచి వున్న సమాధి; వాళ్లు తమ నాలుకలతో మోసం చేశారు.” “వాళ్ల పెదవుల వెనక పాము విషం ఉంది.” **14** “వాళ్ల నోటి నిండా శాపనార్థాలే, కఠినమైన మాటలే.” **15** “వాళ్ల పాదాలు రక్తం చిందించడానికి వేగంగా పరుగెత్తుతాయి.” **16** “వాళ్లు ఎప్పుడూ ప్రజల్ని నాశనం చేస్తారు, దుఃఖపెడతారు; **17** వాళ్లకు శాంతి మార్గం తెలియదు.” **18** “వాళ్లకు దైవ భయం అనేదే లేదు.”

19 ధర్మశాస్త్రం చెప్పే విషయాలన్నీ దానికింద ఉన్నవాళ్లను ఉద్దేశించి చెప్పే వేసని మనకు తెలుసు. దానివల్ల ప్రతీ ఒక్కరి నోరు మూతపడుతుంది, లోక మంతా దేవుని ముందు దోషి అవుతుంది.

20 కాబట్టి ధర్మశాస్త్రాన్ని పాటించడం వల్ల ఏ ఒక్కరూ దేవుని ఎదుట నీతిమం తులని తీర్పు పొందరు. ఎందుకంటే ధర్మ శాస్త్రం వల్ల, పాపం అంటే ఏమిటో మనకు పూర్తిగా తెలుస్తుంది.

21 అయితే ఇప్పుడు ధర్మశాస్త్రాన్ని పాటించకుండానే దేవుని దృష్టిలో నీతి యుక్తమైన స్థానం పొందవచ్చనే విషయం వెల్లడి చేయబడింది. ఇదే విషయం ధర్మ శాస్త్రంలో, అలాగే ప్రవక్తల పుస్తకాల్లో కూడా రాసివుంది. **22** అవును, విశ్వాసంగల వాళ్లందరూ యేసుక్రీస్తు మీద

విశ్వాసం ఉంచడం ద్వారా దేవుని దృష్టిలో నీతియుక్తమైన స్థానం పొంద వచ్చు. దేవుని దృష్టిలో అందరూ ఒక్కటే. **23** అందరూ పాపం చేశారు, దేవుని మహిమను ప్రతిబింబించలేకపో తున్నారు. **24** క్రీస్తుయేసు చెల్లించిన విమోచన క్రయధనం వల్ల కలిగిన విడు దల ద్వారా వాళ్లు నీతిమంతులుగా తీర్పు తీర్చబడుతున్నారు. ఇది, దేవుడు తన అపారదయతో ఇచ్చిన ఉచిత బహు మానం. **25** క్రీస్తుయేసు రక్తం మీద విశ్వాసం ఉంచడం ద్వారా మనుషులు తనతో తిరిగి శాంతియుత సంబంధం నెలకొల్పుకునేలా దేవుడు ఆయన్ని ఒక బలిగా* ఏర్పాటు చేశాడు. దేవుడు తన నీతిని కనబర్చడానికి అలా చేశాడు. ఎందుకంటే గతంలో ప్రజలు చేసిన పాపాల్ని దేవుడు సహనంతో క్షమిస్తూ వచ్చాడు. **26** ప్రస్తుత కాలంలో, అంటే యేసు మీద విశ్వాసం ఉంచే వ్యక్తిని నీతి మంతునిగా తీర్పు తీర్చేటప్పుడు కూడా దేవుడు తన నీతిని కనబర్చాలని అలా చేశాడు.

27 కాబట్టి, ఎవరైనా గొప్పలు చెప్పు కోగలరా? లేదు, దానికి అవకాశమే లేదు. ఏ నియమం వల్ల? ఒక వ్యక్తి చేసే పనులు ప్రాముఖ్యమని చెప్పే నియమం వల్లా? కాదు, అతనికి విశ్వాసం ఉండాలని చెప్పే నియమం వల్లే.

28 ఎందుకంటే, ధర్మశాస్త్రం చెప్తున్న పనులు చేయడం వల్ల కాదుగానీ విశ్వాసం వల్లే ఒక వ్యక్తి నీతిమంతు

3:25 * లేదా “ప్రాయశ్చిత్త బలిగా.”

నిగా తీర్పు తీర్చబడతాడనే ముగింపుకు మనం వచ్చాం. **29** ఆయన యూదులకు మాత్రమే దేవుడా? అన్యులకు దేవుడు కాడా? అవును, ఆయన అన్యులకు కూడా దేవుడే. **30** దేవుడు ఒక్కడే కాబట్టి, సున్నతి చేయించుకున్న వాళ్లను విశ్వాసం ఆధారంగా, సున్నతి చేయించుకోనివాళ్లను వాళ్ల విశ్వాసం ద్వారా నీతిమంతులుగా తీర్పు తీరుస్తాడు. **31** అలాగైతే, మన విశ్వాసం ద్వారా ధర్మశాస్త్రాన్ని రద్దు చేస్తున్నామా? లేనే లేదు! బదులుగా, దాన్ని స్థిరపరుస్తున్నాం.

4 కాబట్టి, మన పూర్వీకుడైన అబ్రాహాముకు ఏమి దొరికిందని చెప్పాలి? **2** ఉదాహరణకు, అబ్రాహాము తాను చేసిన పనుల వల్ల నీతిమంతునిగా తీర్పు తీర్చబడి ఉంటే, అతనికి గొప్పలు చెప్పుకునే అవకాశం ఉండేది, కానీ దేవుని ముందు కాదు. **3** లేఖనం ఏమి చెప్తోంది? “అబ్రాహాము యెహోవా* మీద విశ్వాసం ఉంచాడు, దానివల్ల దేవుడు అతన్ని నీతిమంతునిగా ఎంచాడు.” **4** పని చేసే వ్యక్తికి ఇచ్చే జీతం బహుమానం అవ్వదు, అది అతని హక్కు అవుతుంది. **5** మరోవైపున, తన సొంత పనుల మీద ఆధారపడకుండా, పాపిని నీతిమంతునిగా తీర్పు తీర్చే దేవుని మీద విశ్వాసం ఉంచే వ్యక్తి, తన విశ్వాసం వల్ల నీతిమంతునిగా ఎంచబడతాడు. **6** ఒక వ్యక్తి పనులు పూర్తిగా ధర్మశాస్త్రానికి అనుగు

ణంగా లేకపోయినా దేవుడు అతన్ని నీతిమంతునిగా ఎంచితే, అతని సంతోషం ఎలా ఉంటుందో దావీదు కూడా చెప్పాడు: **7** “తమ అక్రమాలు, పాపాలు క్షమించబడినవాళ్లు సంతోషంగా ఉంటారు; **8** ఎవరి పాపానైతే యెహోవా* అన్యుల గుర్తుపెట్టుకోడో ఆ వ్యక్తి సంతోషంగా ఉంటాడు.”

9 ఈ సంతోషం కేవలం సున్నతి చేయించుకున్నవాళ్లకు మాత్రమే కలుగుతుందా లేక సున్నతి చేయించుకోనివాళ్లకు కూడానా? “అబ్రాహాము చూపించిన విశ్వాసం వల్లే దేవుడు అతన్ని నీతిమంతునిగా ఎంచాడు” అని మనం ముందే అనుకున్నాం. **10** దేవుడు అతన్ని ఎప్పుడు నీతిమంతునిగా ఎంచాడు? సున్నతి చేయించుకున్న తర్వాతనా? చేయించుకోక ముందా? దేవుడు అతన్ని నీతిమంతునిగా ఎంచే సమయానికి అతను ఇంకా సున్నతి చేయించుకోని స్థితిలోనే ఉన్నాడు. **11** అయితే దేవుడు అతన్ని సున్నతి చేయించుకోమన్నాడు. సున్నతి చేయించుకోని స్థితిలో ఉన్నప్పుడు అతను చూపించిన విశ్వాసాన్ని బట్టి దేవుడు అతన్ని నీతిమంతునిగా ఎంచాడనడానికి సున్నతి గుర్తుగా ఉంది. అలా అబ్రాహాము, సున్నతి చేయించుకోని స్థితిలో విశ్వాసం చూపించే వాళ్లందరికీ తండ్రి అయ్యాడు; దేవుడు వాళ్లను కూడా నీతిమంతులుగా ఎంచుతాడు; **12** అంతేకాదు, అబ్రాహాము సున్నతి చేయించుకున్నవాళ్లకు కూడా తండ్రి అయ్యాడు; సున్నతి ఆచారాన్ని

4:3, 8 * వదకోశం చూడండి.

పాటించేవాళ్లకు మాత్రమే కాదు, సున్నతి చేయించుకోని స్థితిలో ఉన్నప్పుడు మన తండ్రి అబ్రాహాము చూపించిన విశ్వాసపు అడుగుజాడల్లో సక్రమంగా నడిచేవాళ్లకు కూడా అతను తండ్రి అయ్యాడు.

13 అబ్రాహాము ఓ లోకానికి * వారసునిగా ఉండాలన్న వాగ్దానాన్ని అతను గానీ అతని వంశస్థులు # గానీ ధర్మశాస్త్రాన్ని పాటించడం వల్ల పొందలేదు. కానీ, అబ్రాహాము విశ్వాసాన్ని బట్టి దేవుడు అతన్ని నీతిమంతునిగా ఎంచడం వల్ల ఆ వాగ్దానాన్ని పొందాడు.

14 ధర్మశాస్త్రాన్ని పాటించేవాళ్ల వారసులైతే విశ్వాసం వృథా అవుతుంది, వాగ్దానం రద్దౌతుంది. **15** వాస్తవానికి, ధర్మశాస్త్రం ఓ వ్యక్తిని దేవుని ఆగ్రహానికి గురిచేస్తుంది. అయితే ధర్మశాస్త్రం లేని చోట దాన్ని అతిక్రమించడం అనేది కూడా ఉండదు.

16 అబ్రాహాము తన విశ్వాసం కారణంగా వాగ్దానాన్ని పొందాడు, అది దేవుని అపారదయకు రుజువు. కాబట్టి అబ్రాహాము వంశస్థులు # కూడా ఆ వాగ్దానాన్ని పొందారు. ధర్మశాస్త్రాన్ని పాటించినవాళ్ల మాత్రమే కాకుండా, మనం దరికీ తండ్రి అయిన అబ్రాహాము చూపించినలాంటి విశ్వాసం చూపించినవాళ్లు కూడా ఆ వాగ్దానాన్ని పొందారు. **17** (లేఖనాల్లో కూడా ఇలా రాసివుంది: “నిన్ను అనేక దేశాల ప్రజలకు తండ్రిగా నియమించాను.”) చని

పోయినవాళ్లను బ్రతికించే దేవుని మీద, ఇంకా నెరవేరనివి ఇప్పటికే నెరవేరినట్లు మాట్లాడే * దేవుని మీద అబ్రాహాము విశ్వాసం ఉంచాడు, ఆయన నుండి ఆ వాగ్దానాన్ని పొందాడు. **18** నిరీక్షించడానికి ఆధారం లేకపోయినా, అతను నిరీక్షించాడు; “నీ వంశస్థులు # కూడా అంతమంది అవుతారు” అని చెప్పబడిన మాటకు అనుగుణంగా అనేక దేశాల ప్రజలకు తండ్రి అవుతానని అతను విశ్వసించాడు. **19** అతని విశ్వాసం బలహీనపడలేదు కానీ, అతను (దాదాపు 100 ఏళ్ల వయసులో ఉన్నందువల్ల) చచ్చిపోయినట్లుగా ఉన్న తన శరీరం గురించి, పిల్లల్ని కనే స్థితిలో లేని శారా గురించి ఆలోచించాడు. **20** అయినా దేవుని వాగ్దానం ఉన్నందువల్ల అతను విశ్వాసం కోల్పోలేదు; తన విశ్వాసం వల్ల శక్తిమంతుడయ్యాడు, దేవుణ్ణి మహిమపర్చాడు, **21** చేసిన వాగ్దానాన్ని నెరవేర్చే సామర్థ్యం కూడా దేవునికి ఉందని అబ్రాహాము పూర్తిగా నమ్మాడు. **22** “దానివల్ల దేవుడు అతన్ని నీతిమంతునిగా ఎంచాడు.”

23 “దానివల్ల దేవుడు అతన్ని నీతిమంతునిగా ఎంచాడు” అనే మాట కేవలం అతని కోసం మాత్రమే రాయబడలేదు. **24** కానీ, దేవుడు నీతిమంతులుగా ఎంచబోతున్న మన కోసం కూడా రాయబడింది. ఎందుకంటే మన ప్రభువైన యేసును మృతుల్లో నుండి

4:13 * లేదా “కొత్త లోకానికి.” 4:13, 16, 18 # అక్ష., “వితనం.”

4:17 * లేదా “ఉనికిలో లేనివాటిని ఉనికిలో ఉన్నట్లుగా పిలిచే” అయ్యుంటుంది.

బ్రతికించిన దేవుని మీద మనం సమ్మతం ఉంచుతున్నాం. **25** యేసు మన పాపాల కోసం మరణానికి అప్పగించబడ్డాడు, మనం నీతిమంతులుగా తీర్పు తీర్చబడేందుకు బ్రతికించబడ్డాడు.

5 విశ్వాసం వల్ల మనం నీతిమంతులుగా తీర్పుతీర్చబడ్డాం కాబట్టి మన ప్రభువైన యేసుక్రీస్తు ద్వారా దేవునితో శాంతియుత సంబంధాన్ని ఆస్వాదిద్దాం.* **2** మనం యేసుక్రీస్తు మీద విశ్వాసం ఉంచడం వల్ల దేవుని అపారదయను పొందడానికి మనకు మార్గం తెరుచుకుంది, ఆ అపారదయను మనం ఇప్పుడు పొందుతున్నాం. అలాగే దేవుని మహిమను పొందే నిరీక్షణ మనకు ఉంది కాబట్టి మనం సంతోషిద్దాం.* **3** అంతే కాదు, శ్రమలు వచ్చినప్పుడు కూడా మనం సంతోషిద్దాం.* ఎందుకంటే శ్రమలు సహనాన్ని పుట్టిస్తాయని, **4** సహనం దేవుని అనుగ్రహాన్ని తెస్తుందని, దేవుని అనుగ్రహం నిరీక్షణను కలిగిస్తుందని మనకు తెలుసు. **5** ఆ నిరీక్షణ మనల్ని నిరాశపర్చదని కూడా మనకు తెలుసు; ఎందుకంటే మనకు ఇవ్వబడిన పవిత్రశక్తి ద్వారా దేవుని ప్రేమ మన హృదయాల్లో నింపబడింది.

6 నిజానికి, మనం ఇంకా బలహీనులుగా ఉన్నప్పుడే, నియమిత సమయంలో క్రీస్తు పాపుల కోసం చనిపోయాడు. **7** నీతిమంతుడి కోసం

ఒకరు చనిపోవడం అరుదు; బహుశా మంచివాడి కోసమైతే ఎవరైనా చనిపోవడానికి సిద్ధపడతారేమో. **8** అయితే దేవుడు మనపట్ల తన ప్రేమను చూపిస్తున్నాడు. ఎలాగంటే మనం ఇంకా పాపులుగా ఉన్నప్పుడే క్రీస్తు మనకోసం చనిపోయాడు. **9** ఇప్పుడు మనం ఆయన రక్తం ద్వారా నీతిమంతులుగా తీర్పు తీర్చబడ్డాం కాబట్టి ఆయన ద్వారా మనం దేవుని ఆగ్రహాన్ని తప్పించుకుంటామని మరింత బలంగా నమ్మవచ్చు. **10** మనం శత్రువులుగా ఉన్నప్పుడే తన కొడుకు మరణం ద్వారా దేవునితో శాంతియుత సంబంధాన్ని తిరిగి నెలకొల్పకున్నాం. క్రీస్తు సజీవంగా ఉన్నాడు కాబట్టి దేవునితో శాంతియుత సంబంధాన్ని తిరిగి నెలకొల్పకున్న మనం రక్షణ పొందుతామని మరింత బలంగా నమ్మవచ్చు. **11** అంతేకాదు, ఇప్పుడు మనం ఎవరి ద్వారానైతే దేవునితో శాంతియుత సంబంధాన్ని తిరిగి నెలకొల్పకున్నామో ఆ ప్రభువైన యేసుక్రీస్తు ద్వారా మనం దేవుని విషయంలో కూడా సంతోషిస్తున్నాం.

12 ఒక మనిషి ద్వారా పాపం, పాపం ద్వారా మరణం లోకంలోకి ప్రవేశించాయి. అదే విధంగా, అందరూ పాపం చేశారు కాబట్టి మరణం అందరికీ వ్యాపించింది. **13** ధర్మశాస్త్రం రాకముందే పాపం లోకంలో ఉంది, కానీ ధర్మశాస్త్రం లేనప్పుడు ఎవ్వరి మీదా పాపం మోపబడదు. **14** అయినా, ఆదాము దగ్గర నుండి మోషే వరకు పాపం రాజుగా ఏలింది. ఆదాములా పాపం చేయనివాళ్ల మీద కూడా అలాగే ఏలింది. ఆదాము

5:1 * లేదా “దేవునితో మనకు శాంతియుత సంబంధం ఉంది” అయ్యుంటుంది. 5:2, 3

* లేదా “సంతోషిస్తున్నాం” అయ్యుంటుంది.

కొన్ని విషయాల్లో రాబోయే వ్యక్తిలా ఉన్నాడు.

15 అయితే దేవుని బహుమానం వల్ల వచ్చే ఫలితం ఆ పాపంవల్ల వచ్చిన ఫలితంలా లేదు. ఒక్క మనిషి చేసిన పాపంవల్ల అనేకమంది చనిపోయారు. కానీ దేవుడు ఇచ్చే బహుమానం వల్ల, ఆయన చూపించే అపారదయ వల్ల, యేసుక్రీస్తు అపారదయవల్ల చాలా మంది ఎంతో ప్రయోజనం పొందుతారు.

16 అంతేకాదు, ఉచిత బహుమానం వల్ల వచ్చిన ప్రయోజనాలు ఒక్క మనిషి చేసిన పాపంవల్ల వచ్చిన పర్యవసానాల్లా లేవు. ఎందుకంటే ఒక్క పాపం తర్వాత వచ్చిన తీర్పువల్ల మనుషులు దోషులు అయ్యారు, కానీ ఎన్నో పాపాల తర్వాత వచ్చిన బహుమానం వల్ల మనుషులు నీతిమంతులుగా తీర్పు తీర్చబడ్డారు.

17 ఒక్క మనిషి చేసిన పాపంవల్ల మరణం రాజుగా ఏలంది. కాబట్టి, ఒక్క వ్యక్తి వల్ల అంటే యేసుక్రీస్తు వల్ల ప్రజలు జీవిస్తారు, రాజులుగా ఏలుతారు అనే నమ్మకాన్ని మనం కలిగివుండవచ్చు. ఎందుకంటే వాళ్లు దేవుని అపారదయ నుండి, తమను నీతిమంతులుగా చేసే బహుమానం నుండి ప్రయోజనం పొందుతారు.

18 కాబట్టి, ఎలాగైతే ఒక్క పాపం వల్ల అన్నిరకాల ప్రజలకు శిక్ష వచ్చిందో, అలాగే ఒక్క వ్యక్తి చేసిన నీతికార్యం వల్ల అన్నిరకాల ప్రజలు జీవం పొందేలా నీతిమంతులుగా తీర్పు తీర్చబడుతున్నారు. **19** ఒక్క మనిషి అవిధే

యత ద్వారా అనేకులు పాపులైనట్టే, ఒక్క వ్యక్తి విధేయత ద్వారా అనేకులు నీతిమంతులౌతారు. **20** ప్రజలు తాము చాలా చాలా పాపాలు చేస్తున్నామని గుర్తించాలని దేవుడు ధర్మశాస్త్రాన్ని ఇచ్చాడు. అయితే ప్రజలు ఎన్నో పాపాలు చేసినప్పుడు దేవుడు వాళ్లపట్ల తన అపారదయను ఇంకా ఎక్కువగా చూపించాడు.

21 ఎందుకోసం? పాపం మరణంతో కలిసి రాజుగా ఏలినట్టే, నీతి ద్వారా అపారదయ రాజుగా ఏలాలని దేవుడు అలా చేశాడు; ప్రజలు మన ప్రభువైన యేసుక్రీస్తు ద్వారా శాశ్వత జీవితం పొందాలన్నది దేవుని ఉద్దేశం.

6 మరైతే ఏమనాలి? దేవుడు ఎక్కువ అపారదయను చూపించాలని మనం పాపం చేస్తూనే ఉండాలా? **2** కానే కాదు! పాపం విషయంలో చనిపోయిన మనం, ఇంకా పాపం చేస్తూ ఎలా ఉండగలం? **3** బాప్తిస్మం తీసుకొని క్రీస్తు యేసుతో ఐక్యంగా ఉన్న మనమందరం ఆయన మరణంలోకి కూడా బాప్తిస్మం తీసుకున్నామని మీకు తెలియదా?

4 ఆయన మరణంలోకి బాప్తిస్మం తీసుకోవడం ద్వారా మనం ఆయనతోపాటు పాతిపెట్టబడ్డం. తండ్రి మహిమగల శక్తి ద్వారా క్రీస్తు మృతుల్లో నుండి బ్రతికించబడి కొత్త జీవితాన్ని జీవిస్తున్నట్టే మనం కూడా కొత్త జీవితాన్ని జీవించడానికి పాతిపెట్టబడ్డం. **5** మనం ఆయనలా చనిపోయి ఉంటే, నిస్సందేహంగా ఆయనలాగే పునరుత్థానం కూడా చేయబడతాం. అలా మనం ఆయనతో ఐక్యంగా

ఉంటాం. **6** మన పాత వ్యక్తిత్వం ఆయనతోపాటు కొయ్యకు దిగగొట్టబడిందని మనకు తెలుసు. మన పాపభరిత శరీరం మన మీద అధికారం చెలాయించకూడదని, మనం ఇకమీదట పాపానికి దాసులుగా ఉండకూడదని అలా దిగగొట్టబడింది. **7** ఎందుకంటే చనిపోయే వ్యక్తి తన పాపం నుండి విడుదలౌతాడు.*

8 అంతేకాదు, మనం క్రీస్తుతోపాటు చనిపోయి ఉంటే, ఆయనతోపాటు జీవిస్తామని కూడా నమ్ముతాం. **9** మృతుల్లో నుండి బ్రతికింపబడిన క్రీస్తు ఇక చనిపోడని మనకు తెలుసు. ఇక మరణానికి ఆయన మీద అధికారం లేదు.

10 పాపం విషయంలో* ఆయన ఒక్కసారే చనిపోయాడు; కానీ ఇప్పుడు ఆయన దేవుని ఇష్టాన్ని నెరవేర్చడానికి జీవిస్తున్నాడు. **11** అలాగే, మీరు కూడా పాపం విషయంలో చనిపోయారని, క్రీస్తు యేసు శిష్యులుగా దేవుని ఇష్టాన్ని నెరవేర్చడానికి జీవిస్తున్నారని అనుకోండి.

12 కాబట్టి పాపాన్ని మీ శరీరాల మీద రాజుగా ఏలనివ్వకండి, అప్పుడు మీరు శరీర కోరికలకు లొంగిపోరు. **13** అంతే కాదు మీ శరీరాల్ని* అవినీతి ఆయుధాలుగా పాపానికి అప్పగిస్తూ ఉండకండి. బదులుగా చనిపోయి బ్రతికిన వాళ్లలా మిమ్మల్ని మీరు దేవునికి అప్పగించుకోండి, మీ శరీరాల్ని* కూడా నీతి ఆయుధాలుగా దేవునికి అప్పగించండి.

14 మీరు ఇప్పుడు ధర్మశాస్త్రం కింద

కాకుండా దేవుని అపారదయ కింద ఉన్నారు కాబట్టి పాపాన్ని మీ మీద ఏలనివ్వకండి.

15 మరైతే మనం ఏ ముగింపుకు రావాలి? మనం ధర్మశాస్త్రం కింద కాకుండా దేవుని అపారదయ కింద ఉన్నామని పాపం చేయాలా? అలా ఎప్పుడూ జరగకూడదు! **16** మీరు ఓ వ్యక్తికి లోబడుతూ ఉంటే అతనికి దాసులౌతారని మీకు తెలుసు. మీరు పాపానికి దాసులుగా ఉంటే చనిపోతారు. అదే మీరు దేవునికి దాసులుగా ఉండి ఆయనకు లోబడితే నీతి మంతులౌతారు. **17** మీరు ఒకప్పుడు పాపానికి దాసులుగా ఉన్నా, మీకు అప్పగింపబడిన బోధకు మనస్ఫూర్తిగా లోబడ్డారు, అందుకు దేవునికి కృతజ్ఞతలు.

18 అవును, మీరు పాపం నుండి విడుదల చేయబడ్డారు కాబట్టి నీతికి దాసులయ్యారు. **19** మీరు పాపం వల్ల బలహీనంగా ఉన్నారు కాబట్టి నేను మనుషులకు అర్థమయ్యే మాటలు ఉపయోగిస్తూ మాట్లాడుతున్నాను; ఎలాగైతే మీరు చెడ్డపనులు చేయడానికి మీ అవయవాల్ని అపవిత్రతకు, అవినీతికి అప్పగించుకున్నారో, అలాగే ఇప్పుడు పవిత్రమైన పనులు చేయడానికి మీ అవయవాల్ని నీతికి అప్పగించుకోండి. **20** ఎందుకంటే, మీరు పాపానికి దాసులుగా ఉన్నప్పుడు నీతి విషయంలో స్వతంత్రులుగా ఉండేవాళ్లు.

21 మరైతే ఆ సమయంలో మీరు ఎలాంటి ఫలాలు ఫలించారు? ఎలాంటి వంటే, వాటి గురించి మీరు ఇప్పుడు సిగ్గు పడుతున్నారు. వాటివల్ల చివరికి వచ్చేది

6:7 * లేదా “పాపకమాపణ పొందుతాడు.”

6:10 * అంటే, పాపాన్ని తీసివేయడానికి. 6:13

* అక్ష., “అవయవాల్ని.”

మరణమే. **22** అయితే, మీరు ఇప్పుడు పాపం నుండి విడుదల చేయబడి దేవునికి దాసులయ్యారు కాబట్టి, పవిత్రతకు సంబంధించిన ఫలాలు ఫలిస్తున్నారు. వాటివల్ల చివరికి శాశ్వత జీవితం వస్తుంది. **23** పాపంవల్ల వచ్చే జీతం మరణం, కానీ దేవుడు ఇచ్చే బహుమానం మన ప్రభువైన క్రీస్తుయేసు ద్వారా శాశ్వత జీవితం.

7 సోదరులారా, (ధర్మశాస్త్రం తెలిసిన మీతో మాట్లాడుతున్నాను) ఒక మనిషి బ్రతికి ఉన్నంతవరకే ధర్మశాస్త్రానికి అతని మీద అధికారం ఉంటుందని మీకు తెలియదా? **2** ఉదాహరణకు, పెళ్లయిన స్త్రీ తన భర్త బ్రతికి ఉన్నంతవరకే ధర్మశాస్త్రం ప్రకారం అతనికి కట్టుబడి ఉంటుంది; కానీ భర్త చనిపోతే, అతనికి సంబంధించిన నియమం నుండి ఆమెకు విడుదల కలుగుతుంది. **3** కాబట్టి, భర్త బ్రతికి ఉండగా ఆమె ఇంకొకరిని పెళ్లి చేసుకుంటే వ్యభిచారిణి అవుతుంది. కానీ భర్త చనిపోతే, అతనికి సంబంధించిన నియమం నుండి ఆమెకు విడుదల కలుగుతుంది కాబట్టి ఇంకొకరిని పెళ్లి చేసుకున్నా ఆమె వ్యభిచారిణి అవ్వదు.

4 కాబట్టి సోదరులారా, మీరు క్రీస్తు శరీరం ద్వారా ధర్మశాస్త్రం విషయంలో చనిపోయారు. దేవునికి వచ్చే పనులు చేసేలా మీరు ఇంకో వ్యక్తికి చెందిన వాళ్లు కావాలని అంటే, మృతుల్లో నుండి బ్రతికింపబడిన క్రీస్తుకు చెందినవాళ్లు కావాలని అలా చనిపోయారు. **5** మనం శరీర కోరికల ప్రకారం జీవించినప్పుడు,

మరణానికి దారితీసే ఫలాలు ఫలించేలా శరీర కోరికలు మన అవయవాల్లో* పనిచేసేవి. ఆ కోరికలు చెడ్డవని ధర్మశాస్త్రం వెల్లడిచేసింది. **6** మనల్ని అడ్డుకున్న ధర్మశాస్త్రం విషయంలో మనం చనిపోయాం కాబట్టి ఇప్పుడు దాని నుండి విడుదల పొందాం. మనం ధర్మశాస్త్రం ద్వారా పాత విధానంలో కాకుండా, పవిత్ర శక్తి ద్వారా కొత్త రీతిలో దాసులమయ్యేలా దాని నుండి విడుదల పొందాం.

7 మరైతే ఏమనాలి? ధర్మశాస్త్రంలో లోపం ఉందా? లేనేలేదు! నిజంగా, ధర్మశాస్త్రమే లేకపోయింటే పాపం అంటే ఏమిటో నాకు తెలిసేదికాదు. ఉదాహరణకు, “ఇతరులకు చెందినవాటిని ఆశించకూడదు” అని ధర్మశాస్త్రం ఆజ్ఞ ఇవ్వకపోయింటే దురాశ అంటే ఏమిటో నాకు తెలిసేదికాదు. **8** కానీ పాపం ఆ ఆజ్ఞను అవకాశంగా తీసుకొని నాలో అన్నిరకాల దురాశను కలిగించింది, ధర్మశాస్త్రం లేకపోతే పాపానికి శక్తే లేదు. **9** నిజానికి ధర్మశాస్త్రం లేనప్పుడు నేను సజీవంగా ఉన్నాను. అయితే ఆ ఆజ్ఞ వచ్చాక పాపానికి ప్రాణం వచ్చింది, కానీ నేను చనిపోయాను. **10** జీవానికి నడిపించాల్సిన ఆ ఆజ్ఞ మరణానికి నడిపించిందని నేను గ్రహించాను. **11** ఎందుకంటే, పాపం ఆ ఆజ్ఞను అవకాశంగా తీసుకొని నన్ను ప్రలోభపెట్టింది, చంపేసింది. **12** నిజానికి ధర్మశాస్త్రం పవిత్రమైనది; ఆ ఆజ్ఞ కూడా పవిత్రమైనది, నీతియుక్తమైనది, మంచిది.

7:5 * లేదా “శరీరాల్లో.”

13 అలాగైతే, ఏది మంచిదో అదే నా మరణానికి కారణమైందా? కానీ కాదు! అయితే పాపమే నన్ను చంపేసింది. పాపం అంటే ఏమిటో వెల్లడిచేయడానికి, మంచిదాని ద్వారా పాపం నాకు మరణాన్ని తీసుకొచ్చింది. పాపం చాలా చెడ్డదని ధర్మశాస్త్రం వెల్లడిచేసింది.

14 ధర్మశాస్త్రం దేవునికి చెందినదని మనకు తెలుసు; నేనేమో పాపానికి అమ్మివేయబడిన మనిషిని. **15** నేను ఏమి చేస్తున్నానో నాకు అర్థంకావట్లేదు. ఎందుకంటే నేను కోరుకున్నవాటిని చేయకుండా, నేను ద్వేషించేవాటిని చేస్తున్నాను.

16 అయితే, నేను కోరుకోనివి చేస్తే, ధర్మశాస్త్రం మంచిదని నేను ఒప్పుకుంటున్నట్టే. **17** కానీ, ఇక వాటిని చేస్తున్నది నేను కాదు, నాలో ఉన్న పాపమే. **18** నాలో అంటే నా శరీరంలో మంచిదేదీ లేదని నాకు తెలుసు; మంచి చేయాలనే కోరిక నాకు ఉన్నా, దాన్ని చేసే సామర్థ్యం నాకు లేదు. **19** ఎందుకంటే, నేను కోరుకున్నమంచి నేను చేయట్లేదు, కానీ నేను కోరుకోని చెడు చేస్తూ ఉన్నాను.

20 నేను కోరుకోనివి చేస్తే, ఇక వాటిని చేస్తున్నది నేను కాదు, నాలో ఉన్న పాపమే.

21 కాబట్టి నాలో ఈ నియమం ఉన్నట్టు నేను గ్రహించాను: నేను సరైనది చేయాలనుకున్నప్పుడు, చెడు చేయడం వైఫల్యమొస్తాను.

22 దేవుని ధర్మశాస్త్రాన్ని బట్టి నా హృదయంలో నేను నిజంగా సంతో

షిస్తున్నాను. **23** కానీ నా శరీరంలో* ఇంకొక నియమం ఉన్నట్టు నాకు అనిపిస్తోంది. అది నా మనసులో ఉన్న నియమానికి విరుద్ధంగా పోరాడుతోంది, నా శరీరంలో* ఉన్న పాపపు నియమానికి నన్నుబందీగా అప్పగిస్తోంది. **24** నేను ఎంత దౌర్భాగ్యుణ్ణి! ఇలాంటి మరణానికి నడిపించే శరీరం నుండి నన్ను ఎవరు విడిపిస్తారు? **25** మన ప్రభువైన యేసుక్రీస్తు ద్వారా దేవునికి కృతజ్ఞతలు తెలుపుతున్నాను! మనసు విషయంలో నేను దేవుని నియమానికి దాసుణ్ణి, కానీ శరీరం విషయంలో నేను పాపపు నియమానికి దాసుణ్ణి.

8 కాబట్టి, క్రీస్తుయేసుతో ఐక్యంగా ఉన్నవాళ్లు దోషులుగా తీర్పుతీర్చబడరు. **2** క్రీస్తుయేసు ద్వారా జీవాన్నిచ్చే పవిత్రశక్తి నియమం పాపమరణాల నియమం నుండి మిమ్మల్ని విడుదల చేసింది. **3** మనుషుల అపరిపూర్ణత వల్ల ధర్మశాస్త్రాన్ని పూర్తిగా పాటించడం కుదరలేదు, కాబట్టి అది మనుషుల్ని పూర్తిగా కాపాడలేకపోయింది. అయితే ధర్మశాస్త్రం చేయలేనిదాన్ని దేవుడు చేశాడు; ఎలాగంటే పాపాన్ని తీసేయడానికి దేవుడు తన కొడుకును పాపులైన మనుషుల రూపంలో పంపించాడు. అలా శరీరంలో ఉన్న పాపానికి దేవుడు శిక్ష విధించాడు. **4** శరీర ప్రకారం కాకుండా పవిత్రశక్తికి అనుగుణంగా నడుచుకోవడం ద్వారా మనం ధర్మశాస్త్రం కోరే నీతియుక్తమైన వాటిని

నెరవేర్చాలని దేవుడు అలా చేశాడు. **5** శరీర కోరికల ప్రకారం నడుచుకునే వాళ్లు శరీర సంబంధమైన విషయాల మీద మనసుపెడతారు, కానీ పవిత్ర శక్తికి అనుగుణంగా నడుచుకునేవాళ్లు పవిత్రశక్తికి సంబంధించిన విషయాల మీద మనసుపెడతారు. **6** శరీర కోరికల మీద మనసుపెడితే మరణాన్ని పొందుతాం, కానీ పవిత్రశక్తికి సంబంధించిన విషయాల మీద మనసుపెడితే జీవాన్ని పొందుతాం, దేవునితో శాంతి యుత సంబంధాన్ని కలిగివుంటాం; **7** శరీర కోరికల మీద మనసుపెడితే దేవునికి శత్రువులమౌతాం; ఎందుకంటే శరీరం దేవుని నియమానికి లోబడదు, లోబడ లేదు కూడా. **8** కాబట్టి శరీర కోరికల ప్రకారం నడుచుకునేవాళ్లు దేవుణ్ణి సంతోషపెట్టలేరు.

9 దేవుని పవిత్రశక్తి నిజంగా మీలో నివసిస్తుంటే మీరు శరీర కోరికల ప్రకారం నడుచుకోరు, బదులుగా పవిత్రశక్తికి అనుగుణంగా నడుచుకుంటారు. కానీ, ఎవరికైనా క్రీస్తు మనసు * లేకపోతే అతను క్రీస్తుకు చెందినవాడు కాదు. **10** ఒక వేళ మీరు క్రీస్తుతో ఐక్యంగా ఉంటే, పాపం వల్ల మీ శరీరం చనిపోయినా, మీరు నీతిమంతులుగా తీర్పు తీర్చబడు తున్నారు కాబట్టి పవిత్రశక్తి జీవాన్ని ఇస్తుంది. **11** అయితే మృతుల్లో నుండి యేసును బ్రతికించిన దేవుని పవిత్రశక్తి మీలో నివసిస్తుంటే, క్రీస్తుయేసును

8:9, 16 * గ్రీకులో న్యూమా. పదకోశంలో “న్యూమా” చూడండి.

మృతుల్లో నుండి బ్రతికించిన దేవుడే మీలో నివసిస్తున్న తన పవిత్రశక్తి ద్వారా, చనిపోయే మీ శరీరాల్ని బ్రతికిస్తాడు.

12 కాబట్టి సోదరులారా, శరీర కోరికల ప్రకారం జీవించేలా శరీరానికి లోబడాల్సిన అవసరం మనకు లేదు; **13** ఎందుకంటే మీరు శరీర కోరికల ప్రకారం జీవిస్తే, ఖచ్చితంగా చనిపోతారు; కానీ పాపపు అలవాట్లను పవిత్ర శక్తి సహాయంతో చంపేస్తే, మీరు బ్రతుకుతారు. **14** దేవుని పవిత్రశక్తి చేత నిర్దేశించబడే వాళ్లందరూ నిజానికి దేవుని పిల్లలే. **15** దేవుని పవిత్రశక్తి మనల్ని మళ్ళీ బానిసల్ని చేయదు, మనలో మళ్ళీ భయాన్ని పుట్టించదు; కానీ, దాని ద్వారా మనం దేవుని పిల్లలుగా దత్తత తీసుకోబడతాం, దేవుణ్ణి “నాన్నా,* తండ్రి!” అని పిలిచేలా పురికొల్పబడతాం. **16** మనం దేవుని పిల్లలమని పవిత్రశక్తే మన మనసుకు * సాక్ష్యమిస్తుంది. **17** మనం దేవుని పిల్లలమైతే, ఆయన వారసులం; క్రీస్తుకైతే తోటి వారసులం. మనం క్రీస్తుతో కలిసి బాధలు అనుభవిస్తే ఆయనతోపాటు మహిమ పర్చబడతాం కూడా.

18 మన విషయంలో వెల్లడి కాబోయే మహిమతో పోలిస్తే, ఇప్పుడు మనం అనుభవిస్తున్న బాధలు అసలేమాత్రం లెక్కలోకి రావు. **19** దేవుని పిల్లల మహిమ వెల్లడయ్యే సమయం కోసం

8:15 * ఇక్కడ “అబ్బా” అనే అరామిక్ పదం ఉంది. ఇది పిల్లలు తమ తండ్రిని పిలిచేటప్పుడు ఉపయోగించే పదం.

సృష్టి అంతా ఆత్రంగా ఎదురుచూస్తోంది. **20** ఎందుకంటే సృష్టి వ్యర్థమైన జీవితానికి లోబర్చబడింది. సృష్టి సొంత ఇష్టం వల్ల అలా లోబర్చబడలేదు కానీ, నిరీక్షణ ఆధారంగా దేవుడే దాన్ని వ్యర్థమైన జీవితానికి లోబర్చాడు. **21** సృష్టి పాపమరణాల బానిసత్వం నుండి విడుదలై, దేవుని పిల్లలు ఆస్వాదించే మహిమ గల స్వాతంత్ర్యాన్ని పొందడం అన్నదే ఆ నిరీక్షణ. **22** ఇప్పటివరకు సృష్టి అంతా ఏకస్వరంతో మూల్గుతూ, వేదనపడుతూ ఉందని మనకు తెలుసు. **23** అంతేకాదు ప్రథమఫలాన్ని అంటే, పవిత్రశక్తిని పొందిన మనం కూడా మనలో మనం మూల్గుతున్నాం; అలాగే విమోచన క్రయధనం ఆధారంగా మన శరీరాల నుండి విడుదల పొంది దేవుని పిల్లలుగా దత్తత తీసుకోబడడం కోసం ఆశగా ఎదురుచూస్తున్నాం. **24** దేవుడు మనల్ని కాపాడినప్పుడు మనం ఈ నిరీక్షణను పొందాం; అయితే ఓ వ్యక్తి తాను నిరీక్షించేదాన్ని పొందితే, అతను ఇక దాని కోసం నిరీక్షించాల్సిన అవసరం ఉంటుందా? **25** కానీ మనం నిరీక్షించినదాన్ని ఇంకా పొందకపోతే, దానికోసం ఆశతో ఓపిగ్గా ఎదురుచూస్తూ ఉంటాం.

26 అలాగే, మనం బలహీనంగా ఉన్నప్పుడు దేవుని పవిత్రశక్తి మనకు సహాయం చేస్తుంది; కొన్నిసార్లు ప్రార్థన చేయాల్సి వచ్చినప్పుడు దేనికోసం ప్రార్థించాలో మనకు తెలియదు. అలాంటిప్పుడు పవిత్రశక్తే, లోలోపల మూల్గుతున్న మన తరపున వేడుకుంటుంది.

27 అయితే మన హృదయాల్ని పరిశోధించే దేవునికి ఆ పవిత్రశక్తి చేస్తున్న విన్నపాలేమిటో తెలుసు. ఎందుకంటే, అది దేవుని ఇష్టానికి అనుగుణంగా పవిత్రుల కోసం వేడుకుంటోంది.

28 దేవుడు తనను ప్రేమించేవాళ్ల మంచి కోసం అంటే, తన ఇష్టప్రకారం తాను పిలిచినవాళ్ల మంచి కోసం తన పనులన్నీ ఓ క్రమపద్ధతిలో ముందుకు సాగేలా చేస్తాడని మనకు తెలుసు; **29** తాను మొట్టమొదట ఆమోదించిన వాళ్లు తన కొడుకు ప్రతిబింబంలా ఉండాలని దేవుడు ముందే నిర్ణయించాడు; అలా చాలామంది సోదరుల్లో ఆ కొడుకే మొట్టమొదటి వ్యక్తి* అవ్వాలన్నది దేవుని ఉద్దేశం. **30** అంతేకాదు దేవుడు తాను ముందు నిర్ణయించినవాళ్లనే పిలిచాడు; అలా పిలిచినవాళ్లనే నీతిమంతులుగా తీర్పుతీర్చాడు. చివరిగా, అలా నీతిమంతులుగా తీర్పుతీర్చినవాళ్లనే ఆయన మహిమపర్చాడు కూడా.

31 మరైతే ఈ విషయాల గురించి ఏమనాలి? దేవుడు మనతో ఉండగా, ఎవరు మనకు వ్యతిరేకంగా ఉండగలరు? **32** దేవుడు మనందరి కోసం తన సొంత కొడుకును మరణానికి అప్పగించడానికి కూడా సిద్ధపడ్డాడు. అలాంటిది ఆయన, ఆయన కొడుకు దయతో మిగతావన్నీ మనకు ఇవ్వరా? **33** దేవుడు ఎంచుకున్న వాళ్ల మీద ఎవరు నేరం మోపగలరు? వాళ్లను నీతిమంతులుగా తీర్పుతీర్చేది దేవుడే. **34** వాళ్లకు ఎవరు శిక్ష

8:29 * అక్ష., "మొట్టమొదట పుట్టినవాడు."

విధించగలరు? ఎందుకంటే క్రీస్తు యేసు చనిపోయాడు, బ్రతికించబడ్డాడు, ప్రస్తుతం దేవుని కుడిపక్కన ఉన్నాడు, మనకోసం వేడుకుంటున్నాడు.

35 క్రీస్తు ప్రేమ నుండి మనల్ని ఎవరు వేరుచేయగలరు? శ్రమలైనా, కష్టాలైనా, హింసలైనా, ఆకలైనా, దిగంబరత్వ మైనా, ప్రమాదాలైనా, ఖడ్గమైనా మనల్ని వేరుచేయగలవా? **36** లేఖనాల్లో రాసి వున్నట్టే, “నీ కోసం మేము రోజంతా మరణాన్ని ఎదుర్కొంటున్నాం; వధించ బోయే గొర్రెల్లా ఎంచబడ్డాం.”

37 అయితే, మనల్ని ప్రేమించిన క్రీస్తు ద్వారా మనం వాటన్నిట్లో పూర్తి విజయం సాధిస్తున్నాం. **38** మరణమైనా, జీవ మైనా, దేవదూతలైనా, ప్రభుత్వాలైనా, ఇప్పుడున్నవైనా, రాబోయేవైనా, శక్తు లైనా, **39** ఎత్తైనా, లోతైనా, సృష్టిలో ఉన్న ఇంకేదైనా మన ప్రభువైన క్రీస్తు యేసు ద్వారా దేవుడు చూపించే ప్రేమ నుండి మనల్ని వేరుచేయలేవని నాకు సమ్మకం కుదిరింది.

9 క్రీస్తు శిష్యుడిగా నేను నిజమే చెప్తున్నాను; అబద్ధమాడట్టేదు, పవిత్రశక్తే నా మనస్సాక్షిని నిర్దేశిస్తోంది. **2** నా హృదయంలో నేను ఎంతో దుఃఖిస్తున్నాను, ఎంతో వేదనపడుతు న్నాను. **3** క్రీస్తును అనుసరించని యూదులైన నా సోదరులకు సహాయం చేస్తుందంటే, వాళ్లకు విధించబడిన శిక్షను అనుభవించడానికి కూడా నేను సిద్ధమే. **4** దేవుడు తన కొడుకులుగా దత్తత తీసుకున్న ఇశ్రాయేలీయులు

వాళ్లే. ఆయన వాళ్లను మనపర్పాడు, వాళ్లతో ఒప్పందాలు* చేశాడు, వాళ్లకు ధర్మశాస్త్రాన్ని ఇచ్చాడు, పవిత్రసేవ చేసే గొప్ప అవకాశాన్ని ఇచ్చాడు, వాళ్లకు వాగ్దానాలు చేశాడు. **5** అంతే కాదు, ఎవరి నుండేతే క్రీస్తు వచ్చాడో ఆ పూర్వీకుల వంశస్థులే వాళ్లంతా. అన్ని టిమీద అధికారమున్న దేవుడు నిరంతరం స్తుతించబడాలి. ఆమేన్.

6 అయితే, దేవుని వాక్యం విఫల మైందని కాదు. ఎందుకంటే ఇశ్రాయేలు వంశస్థులంతా నిజమైన ఇశ్రాయేలీయులు కాదు. **7** అబ్రాహాము వంశస్థులు*

అయినంత మాత్రాన వాళ్లందరూ నిజంగా అబ్రాహాము పిల్లలు కాదు; కానీ, “ఇస్సాకు ద్వారా వచ్చేవాళ్లే నీ వంశస్థులు* అన బడతారు” అని లేఖనాల్లో రాసివుంది.

8 అంటే, అబ్రాహాము వంశంలో పుట్టినవాళ్లందరూ దేవుని పిల్లలు కాదు, కానీ వాగ్దానం ద్వారా పుట్టినవాళ్లే అబ్రాహాము నిజమైన వంశస్థులుగా* ఎంచబడతారు.

9 దేవుడు ఈ వాగ్దానం చేశాడు: “వచ్చే సంవత్సరం ఈ సమయానికి నేను వస్తాను, అప్పటికి శారాకు ఒక బాబు పుడ తాడు.” **10** కేవలం శారా విషయం లోనే కాదు, మన పూర్వీకుడైన ఇస్సాకు ద్వారా రిబ్కా గర్భవతియై కడుపులో కవల పిల్లల్ని మోస్తున్నప్పుడు కూడా దేవుడు వాగ్దానం చేశాడు; **11** దేవుడు ఓ వ్యక్తిని ఎలా ఎంపిక చేసుకోవాలో ముందే సంకల్పించాడు. ఓ వ్యక్తి చేసే పనుల ఆధారంగా దేవుడు అతన్ని

9:4 * లేదా “నిబంధనలు.” **9:7** * అక్ష., “విత్రనం.” **9:8** * అక్ష., “విత్రనంగా.”

ఎంపిక చేసుకోడు, కానీ తాను కోరుకున్న వ్యక్తిని ఎంపిక చేసుకుంటాడు. కాబట్టి, ఆ కవల పిల్లలు పుట్టకముందే, వాళ్ళింకా మంచి పనులు గానీ చెడు పనులు గానీ చేయకముందే 12 దేవుడు ఆమెకు ఇలా చెప్పాడు: “పెద్దవాడు చిన్న వాడికి దాసునిగా ఉంటాడు.” 13 లేఖనాల్లో ఇలా రాసివుంది: “నేను యాకోబును ప్రేమించాను, కానీ ఏశావును ద్వేషించాను.”

14 మరైతే ఏమనాలి? దేవుడు అన్యాయస్థుడా? కానేకాదు! 15 దేవుడు మోషేతో ఇలా అన్నాడు: “నేను కరుణ చూపించాలనుకున్న వాళ్ళమీద కరుణ చూపిస్తాను; నేను కనికరం చూపించాలనుకున్న వాళ్ళమీద కనికరం చూపిస్తాను.”

16 కాబట్టి ఓ వ్యక్తి కోరిక మీదో, అతని ప్రయత్నం మీదో అది ఆధారపడి ఉండదు కానీ కరుణగల దేవుడి మీద ఆధారపడి ఉంటుంది. 17 లేఖనంలో దేవుడు ఫరోతో ఇలా అన్నాడు: “నీ ద్వారా నా శక్తిని చూపించాలని, భూమం తటా నా పేరు ప్రకటించబడాలని నేను నిన్ను సజీవంగా ఉండనిచ్చాను.”

18 కాబట్టి, తాను కోరుకున్నవాళ్ళ మీద ఆయన కరుణ చూపిస్తాడు; కానీ ఇతరుల్ని మొండివాళ్ళగా మారనిస్తాడు.

19 కాబట్టి మీరు నాతో ఇలా అంటారు: “అలాంటప్పుడు దేవుడు ఇంకా ఎందుకు తప్పులు పడుతున్నాడు? ఆయన ఇష్టానికి వ్యతిరేకంగా ఎవరు వెళ్ళగలరు?” 20 కానీ ఓ మనిషి, దేవునికి ఎదురుచెప్పడానికి నువ్వు ఎవరు? ఓ మట్టిపాత్ర తనను

తయారుచేసిన వ్యక్తితో, “నువ్వు నన్ను ఎందుకిలా చేశావు?” అని అంటుందా?

21 ఒకే మట్టి ముద్ద నుండి ఒక మంచి పాత్రను, ఒక మామూలు పాత్రను తయారుచేసే అధికారం కుమ్మరికి ఉండదా? 22 దేవుడు తన ఆగ్రహాన్ని ప్రదర్శించి తన శక్తిని చాటాలనుకున్నా, నాశనానికి అర్హమైన ఆగ్రహ పాత్రల్ని ఓర్పుతో సహించాడు. మరి అదేమిటి?

23 మహిమ కోసం దేవుడు ముందే సిద్ధం చేసిన కరుణా పాత్రల మీద తన గొప్ప మహిమను చూపించడానికి ఆయన అలా చేసి ఉంటే, అప్పుడేమిటి? 24 ఆ పాత్రలం మనమే. యూదుల్లో నుండి మాత్రమే కాక అన్యుల్లో నుండి కూడా దేవుడు మనల్ని పిలిచాడు. మరి దాని విషయమేమిటి? 25 అది హోషేయ పుస్తకంలో ఆయన అన్న ఈ మాటలకు కూడా అనుగుణంగా ఉంది: “నా ప్రజలు కానివాళ్ళను నేను ‘నా ప్రజలు’ అని పిలుస్తాను, నేను ప్రేమించని స్త్రీని ‘ప్రియురాలా’ అని పిలుస్తాను; 26 ‘మీరు నా ప్రజలు కాదు’ అని వాళ్ళకు ఎక్కడైతే చెప్పబడిందో అక్కడే వాళ్ళు ‘జీవంగల దేవుని కొడుకులు’ అని పిలవబడతారు.”

27 అంతేకాదు ఇశ్రాయేలు గురించి యెషయా ఇలా ప్రకటించాడు: “ఇశ్రాయేలు ప్రజల సంఖ్య సముద్రపు ఇసుక రేణువులంత ఉన్నా, కేవలం కొందరు మాత్రమే రక్షించబడతారు. 28 ఎందుకంటే భూమ్మీద జీవిస్తున్న వాళ్ళకు యెహోవా* తీర్పుతీరుస్తాడు, పూర్తిస్థా

యిలో తీర్పుతీరుస్తాడు, ఆ విషయంలో ఏమాత్రం ఆలస్యం చేయడు.” *
29 అంతేకాదు యెషయా ప్రవచించినట్టే, “సైన్యాలకు అధిపతైన యెహోవా* మన వంశస్థుల్లో# కొందరిని మిగిలి ఉండనివ్వకపోతే, సొదోమ గొమ్మెర్రాలకు పట్టిన గతే మనకూ పట్టివుండేది.”

30 మరైతే ఏమనాలి? అన్యులు నీతి మంతులవ్వాలని ప్రయత్నించకపోయినా విశ్వాసం కారణంగా దేవుని దృష్టిలో నీతిమంతులు అయ్యారు; **31** కానీ ఇశ్రాయేలీయులు ధర్మశాస్త్రం ప్రకారం నీతిమంతులవ్వాలని ప్రయత్నించినా, ధర్మశాస్త్రాన్ని పూర్తిగా పాటించలేదు. **32** ఎందుకని? వాళ్లు విశ్వాసం ద్వారా కాకుండా తమ పనుల ద్వారా నీతి మంతులవ్వాలని ప్రయత్నించారు. వాళ్లు “అడ్డురాయి” వల్ల తడబడ్డారు; **33** లేఖనాల్లో కూడా ఇలా రాసివుంది: “ఇదిగో! నేను సీయోనులో అడ్డురాయిని, అడ్డుబండను పెడుతున్నాను. అయితే దానిమీద విశ్వాసం ఉంచేవాళ్లు నిరాశ పడరు.”

10 సోదరులారా, ఇశ్రాయేలీయులు రక్షించబడాలని నేను మన స్ఫూర్తిగా కోరుకుంటున్నాను, దేవుణ్ణి వేడుకుంటున్నాను. **2** దేవుని సేవ చేయాలనే ఉత్సాహం వాళ్లకు ఉందని నేను చెప్పగలను. అయితే, ఆ ఉత్సాహం సరైన జ్ఞానానికి అనుగుణంగా లేదు. **3** వాళ్లకు దేవుని నీతి తెలియదు, కానీ

9:28 * లేదా “దాన్ని వేగంగా అమలు చేస్తాడు.”

9:29 * పదకోశం చూడండి. # అక్ష., “విత్తనంలో.”

వాళ్లు తమ సొంత నీతిని స్థాపించుకోవడానికి ప్రయత్నిస్తున్నారు. అందుకే, వాళ్లు దేవుని నీతికి లోబడలేదు. **4** విశ్వాసం చూపించే ప్రతీ ఒక్కరు నీతిని పొందగలిగేలా క్రీస్తు ద్వారా ధర్మశాస్త్రం ముగింపుకొచ్చింది.

5 ధర్మశాస్త్రం ప్రకారం నీతిమంతునిగా ఎంచబడే వ్యక్తి గురించి మోషే ఇలా రాశాడు: “వీటిని పాటించే వ్యక్తి వీటి వల్ల జీవిస్తాడు.” **6** విశ్వాసం వల్ల కలిగే నీతి గురించి లేఖనాల్లో ఇలా రాసి వుంది: “‘ఎవరు పరలోకానికి ఎక్కి వెళ్తారు?’ అంటే, క్రీస్తును కిందికి తీసుకురావడానికి ఎవరు పరలోకానికి ఎక్కి వెళ్తారు? అని మీ హృదయంలో అనుకోవద్దు. **7** లేదా ‘ఎవరు అగాధం లోకి దిగి వెళ్తారు?’ అంటే, క్రీస్తును మృతుల్లో నుండి పైకి తీసుకొచ్చేందుకు ఎవరు అగాధంలోకి దిగి వెళ్తారు? అని మీ హృదయంలో అనుకోవద్దు.” **8** అయితే లేఖనం ఏమి చెప్తోంది? “దేవుని సందేశం మీ దగ్గరే ఉంది, మీ నోట్లనే ఉంది, మీ హృదయంలోనే ఉంది”; ఆ సందేశం, మనం ప్రకటిస్తున్న విశ్వాసం గురించిన “సందేశం.” **9** యేసు ప్రభువని మీ నోటితో బహిరంగంగా ప్రకటిస్తే, యేసును మృతుల్లో నుండి దేవుడు బ్రతికించాడని మీ హృదయంలో విశ్వసిస్తే మీరు రక్షించబడతారు. **10** ఎందుకంటే ఓ వ్యక్తి దేవుని దృష్టిలో నీతిమంతుడు కావాలంటే హృదయంలో విశ్వసించాలి, రక్షణ పొందాలంటే నోటితో బహిరంగంగా ప్రకటించాలి.

11 లేఖనం ఇలా చెప్తోంది: “ఆయన మీద విశ్వాసం ఉంచేవాళ్లు ఎవ్వరూ నిరాశపడరు.” 12 యూదుడు, గ్రీసు దేశస్థుడు అనే తేడా ఏమీ లేదు. అందరికీ ప్రభువు ఒక్కడే. తనను పిలిచే వాళ్లందరినీ ఆయన మెండుగా దీవిస్తాడు. 13 ఎందుకంటే, “యెహోవా* పేరు ఉపయోగించి ప్రార్థించే ప్రతీ ఒక్కరు రక్షించబడతారు.” 14 అయితే, ఆయన మీద వాళ్లకు విశ్వాసం లేకపోతే, ఆయన పేరు ఉపయోగించి వాళ్లెలా ప్రార్థిస్తారు? తమకు తెలియని వ్యక్తి* మీద వాళ్లెలా విశ్వాసం ఉంచుతారు? ఎవరైనా ప్రకటించకపోతే వాళ్లెలా వింటారు? 15 ఎవ్వరూ వాళ్లను పంపించకపోతే* వాళ్లెలా ప్రకటిస్తారు? లేఖనాల్లో రాసి వున్నట్టే, “మంచి విషయాల గురించిన మంచివార్త ప్రకటించేవాళ్ల పాదాలు ఎంత అందంగా ఉన్నాయి!”

16 అయినా, వాళ్లందరూ మంచి వార్తకు లోబడలేదు. యెషయా ఇలా రాశాడు: “యెహోవా,* మేము మాట్లాడిన# విషయాల మీద ఎవరు విశ్వాసం ఉంచారు?” 17 సందేశం విన్న తర్వాతే విశ్వాసం కలుగుతుంది. ఎవరైనా క్రీస్తు గురించి మాట్లాడినప్పుడే సందేశం వినడం అనేది జరుగుతుంది. 18 అయితే నేను అడిగేది ఏమిటంటే, వాళ్లు వినలేదా? విన్నారు కదా. నిజానికి,

10:13, 16; 11:3 * పదకోశం చూడండి. 10:14 * అక్ష., “తాము వినని వ్యక్తి.” 10:15 * బహుశా “దేవుడు వాళ్లను పంపించకపోతే” అని అర్థం. 10:16 # అక్ష., “మా నుండి వచ్చు.”

“వాళ్ల శబ్దం భూమంతటా వినిపించింది; వాళ్ల సందేశం భూమి అంచుల వరకూ వెళ్లింది.” 19 అయితే నేను అడిగేది ఏమిటంటే, ఇశ్రాయేలీయులకు తెలియదా? తెలుసు కదా. ముందుగా మోషే ఇలా అన్నాడు: “నేను అన్యుల ద్వారా మీలో అసూయ పుట్టిస్తాను; మూర్ఖమైన జనం ద్వారా మీకు విపరీతమైన కోపం తెప్పిస్తాను.” 20 దేవుడు చెప్పిన ఈ మాటల్ని యెషయా ధైర్యంగా ప్రకటించాడు: “నా కోసం వెదకనివాళ్లకు నేను దొరికాను; నా గురించి అడగనివాళ్లకు నన్ను నేను కనబర్చుకున్నాను.” 21 కానీ ఇశ్రాయేలీయుల గురించి అతను ఇలా అన్నాడు: “అవిధేయులైన మొండి ప్రజల్ని తిరిగి నా దగ్గరికి రమ్మని రోజంతా నా చేతులు చాపి వేడుకున్నాను.”

11 అయితే నేను అడిగేది ఏమిటంటే, దేవుడు తన ప్రజల్ని తిరస్కరించాడా? లేనేలేదు! ఎందుకంటే నేను కూడా ఇశ్రాయేలీయుణ్ణి, అబ్రాహాము పంశస్థుణ్ణి,* బెన్యామీను గోత్రీ కుణ్ణి. 2 తాను మొట్టమొదట గుర్తించిన తన ప్రజల్ని ఆయన తిరస్కరించలేదు. ఏలీయా ఇశ్రాయేలీయుల మీద దేవునికి ఫిర్యాదు చేసిన సందర్భంలో లేఖనం అతని గురించి ఏమి చెప్తోందో మీకు తెలియదా? 3 “యెహోవా,* వాళ్లు నీ ప్రవక్తల్ని చంపేశారు, నీ బలిపీఠాల్ని ధ్వంసం చేశారు; నేను ఒక్కడినైపోయాను, వాళ్లు ఇప్పుడు నా ప్రాణాలు

11:1 * అక్ష., “వితనం నుండి వచ్చినవాణ్ణి.”

తీయాలని చూస్తున్నారు.” 4 కానీ అప్పుడు దేవుడు అతనితో ఏమన్నాడు? “బయలుకు మొక్కని నా ప్రజలు ఇంకా 7,000 మంది ఉన్నారు.” 5 అలాగే, ఈ కాలంలో కూడా దేవుడు తన అపారదయతో ఎంచుకున్న ఇశ్రాయేలీయులు కొందరు మిగిలివున్నారు. 6 అంటే, దేవుడు వాళ్లు చేసిన పనుల వల్ల కాకుండా తన అపారదయ వల్ల వాళ్లను ఎంచుకున్నాడు. ఒకవేళ వాళ్లు తమ పనుల వల్ల ఎంపికవ్వగలిగితే, ఇక దేవుని అపారదయ వల్ల ఎంపికవ్వడం అనేది ఉండదు.

7 మరైతే ఏమనాలి? ఇశ్రాయేలీయులు దేనికోసమైతే పట్టుదలగా ప్రయత్నించారో దాన్ని వాళ్లు పొందలేదు; కానీ దేవుడు ఎంచుకున్నవాళ్లు దాన్ని పొందారు. మిగతావాళ్లు తమ హృదయాల్ని కఠినపర్చుకున్నారు. 8 లేఖనాల్లో రాసివున్నట్టే అది జరిగింది: “దేవుడు వాళ్ల హృదయాలకు గాఢ నిద్ర కలుగజేశాడు; చూడలేని కళ్లను, వినలేని చెవులను వాళ్లకు ఇచ్చాడు. ఈరోజు వరకు వాళ్లు అదే స్థితిలో ఉన్నారు.” 9 అంతేకాదు దావీదు ఇలా అన్నాడు: “వాళ్ల భోజన బల్ల వాళ్లకు వలగా, ఉచ్చుగా, అడ్డురాయిగా మారాలి. వాళ్లు శిక్షించబడాలి. 10 కనబడకుండా వాళ్ల కళ్లకు చీకటి కమ్మాలి, వాళ్ల నడుములు ఎప్పుడూ పంగిపోయే ఉండాలి.”

11 కాబట్టి నేను అడిగేది ఏమిటంటే, వాళ్లు తట్టుకొని పూర్తిగా కిందపడ్డారా?

అస్సలు అలా జరగలేదు! కానీ వాళ్లు తప్పటడుగు వేయడం వల్ల అన్యలకు రక్షణ కలిగింది. ఇశ్రాయేలీయుల్లో అసూయ పుట్టించడానికే అలా జరిగింది. 12 వాళ్లు వేసిన తప్పటడుగు వల్ల లోకానికి సంపదలు వచ్చాయి, వాళ్ల సంఖ్య తగ్గినందువల్ల అన్యలకు సంపదలు కలిగాయి. అలాంటిది వాళ్ల పూర్తి సంఖ్య వల్ల ఇంకెన్ని సంపదలు కలుగుతాయో కదా!

13 ఇప్పుడు నేను అన్యలైన మీతో మాట్లాడుతున్నాను. నేను అన్యలకు అపొస్తలుణ్ణి కాబట్టి నా పరిచర్యను మహిమపరుస్తున్నాను. 14 నా సొంత ప్రజల్లో ఏదోవిధంగా అసూయ పుట్టించి వాళ్లలో కొందరినైనా రక్షణకు నడిపించగలనేమో చూద్దామన్నదే నా ఉద్దేశం. 15 దేవుడు వాళ్లను వెళ్లగొట్టడం వల్ల లోకానికి ఆయనతో శాంతికరమైన సంబంధం ఏర్పడేందుకు మార్గం తెరుచుకుంది. అలాంటిది, దేవుడు వాళ్లను అంగీకరిస్తే పరిస్థితి ఎలా ఉంటుంది? వాళ్లు మృతుల్లో నుండి మళ్ళీ బ్రతికి జీవం సంపాదించుకున్నట్టు ఉంటుంది. 16 అంతేకాదు, పిండిముద్ద నుండి ప్రథమఫలంగా తీసుకున్న భాగం పవిత్రమైనదైతే, మొత్తం పిండిముద్ద కూడా పవిత్రమైనదే; చెట్టు వేరు పవిత్రమైనదైతే, కొమ్మలు కూడా పవిత్రమైనవే.

17 అయితే, దేవుడు ఒలీవ చెట్టులోని కొన్ని కొమ్మలు విరిచి, అడవి ఒలీవ కొమ్మలైన మిమ్మల్ని ఆ చెట్టుకు అంటుకట్టాడు. అలా మీరు కూడా అస

లైన ఒలీవ వేరు సారం నుండి ప్రయోజనం పొందారు. **18** కాబట్టి దేవుడు విరిచిన ఆ చెట్టు కొమ్మల్ని చిన్న చూపు చూడకండి. ఎందుకంటే ఆ చెట్టు వేరుకు పోషణ ఇస్తున్నది మీరు కాదు; ఆ వేరే మీకు పోషణనిస్తోంది. **19** కానీ మీరు, “నన్ను అంటుకట్టడానికే దేవుడు ఆ కొమ్మల్ని విరిచాడు” అని అంటారు. **20** అది నిజమే! వాళ్లకు విశ్వాసం లేకపోవడం వల్లే దేవుడు వాళ్లను విరిచేశాడు; కానీ మీరు విశ్వాసం వల్ల స్థిరంగా ఉన్నారు. అలాగని గర్వించకండి, బదులుగా భయంతో ఉండండి. **21** దేవుడు సహజమైన కొమ్మల్నే విడిచి పెట్టలేదంటే, మిమ్మల్ని విడిచిపెడతాడా? **22** కాబట్టి దేవుని దయ గురించి, కోపం గురించి ఆలోచించండి. పడిపోయిన కొమ్మల విషయంలో దేవుడు కోపంగా వ్యవహరించాడు, కానీ మీమీద దయ చూపించాడు. కాకపోతే తాను మీమీద చూపించే దయకు తగినట్టు మీరు నడుచుకుంటూ ఉండాలి. లేదంటే మీరు కూడా విరిచివేయబడతారు. **23** అలాగే వాళ్లు మళ్లీ విశ్వాసం చూపిస్తే వాళ్లు కూడా అంటుకట్టబడతారు, ఎందుకంటే దేవుడు వాళ్లను మళ్లీ అంటుకట్టగలడు. **24** అడవి ఒలీవ కొమ్మలైన మిమ్మల్ని విరిచి ప్రకృతి విరుద్ధంగా అసలైన ఒలీవ చెట్టుకు దేవుడు అంటుకట్టాడంటే, అసలైన ఒలీవ కొమ్మలైన వాళ్లను తిరిగి దాని చెట్టుకు అంటుకట్టడం ఆయనకు ఇంకెంత సులువో కదా!

25 మీ దృష్టిలో మీరు తెలివిగలవాళ్లు కాకుండా ఉండేలా, మీరు ఈ పవిత్ర రహస్యం తెలుసుకోవాలని కోరుకుంటున్నాను: అన్యుల సంఖ్య పూర్తిగా సమకూర్చబడేంత వరకు కొందరు ఇశ్రాయేలీయుల హృదయాలు కఠినపర్చబడ్డాయి. **26** ఈ విధంగా ఇశ్రాయేలీయులందరూ రక్షించబడతారు. అది లేఖనాల్లో రాసివున్నట్టే జరుగుతుంది: “సీయోను నుండి విమోచకుడు* వచ్చి, యాకోబు వంశస్థులతో చెడ్డ# పనుల్ని మాన్పిస్తాడు. **27** వాళ్ల పాపాల్ని తీసివేసేటప్పుడు నేను వాళ్లతో చేసే ఒప్పందం* ఇదే.” **28** నిజమే, మంచివార్తను తిరస్కరించి నందువల్ల వాళ్లు దేవునికి శత్రువులుగా ఉన్నారు, దానివల్ల మీరు ప్రయోజనం పొందారు; అయితే దేవుడు వాళ్ల పూర్వీకులతో చేసిన వాగ్దానం వల్ల వాళ్లలో కొందరిని తన స్నేహితులుగా ఎంచుకున్నాడు. **29** పరాలిచ్చే విషయంలో, కొందరిని ఎంచుకునే విషయంలో దేవుడు తన మనసు మార్చుకోడు. **30** మీరు ఒకప్పుడు దేవునికి అవిధేయులుగా ఉన్నారు, కానీ ఇప్పుడు వాళ్ల అవిధేయత వల్ల దేవుడు మీమీద తన కరుణను చూపించాడు. **31** అలాగే వాళ్లు కూడా ఒకప్పుడు అవిధేయులుగా ఉన్నారు. దానివల్ల మీమీద ఎలాగైతే దేవుడు కరుణ చూపించాడో, వాళ్ల మీద కూడా అలాగే కరుణ చూపించవచ్చు. **32** ఎందుకంటే దేవుడు

11:26 * లేదా “రక్షకుడు.” # లేదా “భక్షిహీన.”

11:27 * లేదా “నిబంధన.”

వాళ్లందరి మీద కరుణ చూపించేలా వాళ్లందరినీ అవిధేయతకు బానిసలు కానిచ్చాడు.

33 ఆహా! దేవుని ఆశీర్వాదాలు ఎంత గొప్పవి! ఆయన తెలివి, జ్ఞానం ఎంత లోతైనవి! ఆయన తీర్పుల్ని శోధించడం అసాధ్యం, ఆయన మార్గాల్ని అర్థం చేసుకోవడం అసంభవం! **34** ఎందుకంటే లేఖనాల్లో ఇలా రాసివుంది: “యెహోవా* మనసును ఎవరు తెలుసుకోగలరు? లేదా ఎవరు ఆయనకు సలహాదారులుగా ఉండగలరు?” **35** లేదా “తిరిగి చెల్లించేలా ముందు ఆయనకు ఇచ్చింది ఎవరు?” **36** ఎందుకంటే, అన్నీ ఆయన నుండే, ఆయన వల్లే ఉనికిలోకి వచ్చాయి, ఆయన కోసమే ఉనికిలో ఉన్నాయి. నిరంతరం ఆయనకు మహిమ కలగాలి. ఆమేన్.

12 కాబట్టి సోదరులారా, దేవుని కనికరాన్ని బట్టి నేను మిమ్మల్ని కోరేదేమిటంటే, మీ శరీరాల్ని సజీవమైన, పవిత్రమైన, దేవునికి ఇష్టమైన బలిగా అర్పించుకోండి. అలా చేస్తే, మీరు మీ ఆలోచనా సామర్థ్యాల్ని ఉపయోగించి పవిత్రసేవ చేయగలుగుతారు. **2** ఇక మీదట ఈ వ్యవస్థ* మిమ్మల్ని మలచనివ్వకండి. బదులుగా మీ మనసు మార్చుకొని మీ వ్యక్తిత్వంలో మార్పు తెచ్చుకోండి. అలా మీరు మంచిదైన, ఆమోదయోగ్యమైన, సంపూర్ణమైన దేవుని ఇష్టమేమిటో పరీక్షించి తెలుసుకుంటారు.

11:34 * పదకోశం చూడండి. 12:2 * లేదా “యుగం.” పదకోశం చూడండి.

3 దేవుడు నా మీద చూపించిన అపారదయ ద్వారా అక్కడున్న మీలో ప్రతీ ఒక్కరికి నేను చెప్పేదేమిటంటే, ఎవ్వరూ తన గురించి తాను ఎక్కువగా అంచనా వేసుకోవద్దు. బదులుగా దేవుడు ప్రతీ ఒక్కరికి పంచి ఇచ్చిన విశ్వాసానికి తగిన వివేచన మీకుండని చూపించేలా అంచనా వేసుకోవాలి. **4** మన శరీరంలో చాలా అవయవాలు ఉన్నాయి, కానీ అవన్నీ ఒకే పని చేయవు. **5** అలాగే మనం కూడా చాలామందిమి ఉన్నా క్రీస్తుతో ఐక్యంగా ఒకే శరీరంలో భాగంగా ఉన్నాం; మనలో ప్రతీ ఒక్కరం, ఒకదానితో ఒకటి సంబంధమున్న అవయవాలం. **6** కాబట్టి, దేవుడు మనమీద చూపించిన అపారదయకు అనుగుణంగా మనకు వేర్వేరు వరాలు ఉన్నాయి. మనకు ప్రవచించే వరం ఉంటే, మన విశ్వాసానికి తగ్గట్టు ప్రవచిద్దాం; **7** మనకు పరిచర్య చేసే వరం ఉంటే, మనం పరిచర్య చేస్తూ ఉందాం; బోధించే వ్యక్తి బోధిస్తూ ఉండాలి; **8** ప్రోత్సహించే* వ్యక్తి ఇతరుల్ని ప్రోత్సహించాలి;# పంచిపెట్టే^Δ వ్యక్తి ఉదారంగా పంచిపెట్టాలి; నాయకత్వం వహించే వ్యక్తి, ఆ పనిని శ్రద్ధగా[□] చేయాలి; కరుణ చూపించే వ్యక్తి సంతోషంగా కరుణ చూపించాలి.

9 మీరు వేషధారణలేని ప్రేమను చూపించండి. చెడ్డదాన్ని అసహ్యం

12:8 * లేదా “ఉపదేశించే.” # లేదా “ఇతరులకు ఉపదేశించాలి.” ^Δ లేదా “వీరాళాలిచ్చే.” [□] లేదా “పట్టుదలగా.”

చుకోండి; మంచిదాన్ని అంటిపెట్టుకొని ఉండండి. **10** సోదర ప్రేమతో వాత్సల్యం చూపించండి. ఒకరినొకరు ఘనపర్చుకునే విషయంలో ముందుండండి.* **11** కష్టపడి* పనిచేసేవాళ్లుగా ఉండండి, సోమరులుగా ఉండకండి.# పవిత్రశక్తి మీలో ఉత్సాహాన్ని నింపనివ్వండి. యెహోవాకు^Δ దాసులుగా ఉండండి. **12** నిరీక్షణ విషయంలో ఉల్లసించండి. శ్రమలు వచ్చినప్పుడు సహనం చూపించండి. పట్టదలగా ప్రార్థిస్తూ ఉండండి. **13** పవిత్రుల అవసరాల్ని బట్టి మీకున్నవాటిని వాళ్లతో పంచుకోండి. ఆతిథ్యం ఇవ్వడం అలవాటు చేసుకోండి. **14** హింసించే వాళ్లను దీవిస్తూ ఉండండి; దీవించండి కానీ శపించకండి. **15** సంతోషించే వాళ్లతో కలిసి సంతోషించండి; ఏడ్చే వాళ్లతో కలిసి ఏడ్వండి. **16** మీమీద మీకు ఎలాంటి అభిప్రాయం ఉందో ఇతరుల మీద కూడా అలాంటి అభిప్రాయాన్నే కలిగివుండండి; గర్వంతో కూడిన ఆలోచనల్ని అలవర్చుకోకండి, వినయంగా ఆలోచించండి. మీకు మీరే తెలివైనవాళ్లమని అనుకోకండి.

17 ఎవరైనా మీకు చెడు చేస్తే, తిరిగి వాళ్లకు చెడు చేయకండి. మనుషులందరి దృష్టిలో ఏది సరైనదో దాన్ని పరిగణనలోకి తీసుకోండి. **18** సాధ్యమైతే, మీకు చేతనైనంత వరకు మనుషులంద

రితో శాంతిగా మెలగండి. **19** ప్రియ సోదరులారా, మీకు మీరే పగతీర్చుకోకండి, దేవుణ్ణి ఆగ్రహం చూపించనివ్వండి; ఎందుకంటే లేఖనాల్లో ఇలారాసివుంది: “పగతీర్చుకోవడం నా పని; నేనే ప్రతిఫలం ఇస్తాను” అని యెహోవా^Δ అంటున్నాడు.” **20** “మీ శత్రువు ఆకలితో ఉంటే, అతనికి ఆహారం పెట్టండి; దాహంతో ఉంటే, తాగడానికి ఏమైనా ఇవ్వండి. అలా చేయడం ద్వారా మీరు అతని తలమీద నిప్పుల్ని కుప్పగా పోస్తారు.”* **21** చెడును మీమీద విజయం సాధించనివ్వకండి, బదులుగా మంచి చేసి చెడు మీద విజయం సాధిస్తూ ఉండండి.

13 ప్రతీ ఒక్కరు పై అధికారిలకు లోబడి ఉండాలి. ఎందుకంటే దేవుని అనుమతితోనే ప్రతీ అధికారం ఉనికిలో ఉంది; ఇప్పుడున్న అధికారాల్ని దేవుడు వాటివాటి స్థానాల్లో ఉంచాడు. **2** కాబట్టి, ఎవరైనా అధికారాన్ని ఎదిరిస్తే, దేవుని ఏర్పాటును వ్యతిరేకించినట్టే; ఆ ఏర్పాటును వ్యతిరేకించేవాళ్లు తమ మీదికి తాము శిక్ష తెచ్చుకుంటారు. **3** మంచినసులు చేసేవాళ్లు పరిపాలకులకు భయపడరు, చెడ్డ పనులు చేసేవాళ్లే పరిపాలకులకు భయపడతారు. మీరు అధికారిని భయపడకుండా ఉండాలనుకుంటున్నారా? అలాగైతే మంచినసులు చేస్తూ ఉండండి, అప్పుడు మీరు పొగడ్తులు

12:10 * లేదా “చొరవ తీసుకోండి.” 12:11

* లేదా “శ్రద్ధగా, ఉత్సాహంగా.” # లేదా “కాలయాపన చేస్తూ పనిచేయకండి.” 12:11,

19 ^Δ పదకోశం చూడండి.

12:20 * అంటే, అతన్ని మెత్తబర్చి అతనికోపాన్ని కరిగేలా చేస్తారు.

అందుకుంటారు; **4** మీ మంచి కోసం అధికారులు దేవుని సేవకులుగా పనిచేస్తున్నారు. అయితే మీరు చెడ్డ పనులు చేస్తుంటే భయపడండి. ఎందుకంటే వాళ్లు కారణం లేకుండా శిక్షించే అధికారాన్ని* వాడరు. వాళ్లు చెడ్డ పనులు చేసే వాళ్లను శిక్షించే# దేవుని సేవకులు.

5 కాబట్టి మీరు లోబడి ఉండడానికి బలమైన కారణమే ఉంది. మీరు కేవలం శిక్షను* బట్టి మాత్రమే కాకుండా మీ మనస్సాక్షిని బట్టి కూడా లోబడి ఉండాలి. **6** అందుకే కదా మీరు పన్ను కూడా కడుతున్నారు; వాళ్లు నిర్విరామంగా తమ విధులు నిర్వర్తిస్తూ ప్రజాసేవ చేసే దేవుని సేవకులు. **7** వాళ్లకు ఇవ్వాలిన్నవన్నీ వాళ్లకు ఇచ్చేయండి. అంటే, పన్ను కట్టాల్సిన వాళ్లకు పన్ను కట్టండి; కప్పం చెల్లించాల్సిన వాళ్లకు కప్పం చెల్లించండి; భయపడాల్సిన వాళ్లకు భయపడండి; ఘనపర్చాల్సిన వాళ్లను ఘనపర్చండి.

8 ఒకరి మీద ఒకరు ప్రేమ చూపించుకునే విషయంలో తప్ప ఇంకా ఏ విషయంలోనూ ఎవ్వరికీ రుణపడి ఉండకండి; సాటి మనిషిని ప్రేమించేవాళ్లు దర్మశాస్త్రాన్ని పాటించినట్టే. **9** “మీరు వ్యభిచారం చేయకూడదు, హత్య చేయకూడదు, దొంగతనం చేయకూడదు, ఇతరులకు చెందినవాటిని ఆశించకూడదు,” అలా దర్మశాస్త్రంలో ఉన్న వేరే

ఏ ఆజ్ఞయినా ఈ ఒక్క ఆజ్ఞలో నిక్షిప్తమై ఉంది: “నిన్ను నువ్వు ప్రేమించుకున్నట్టు సాటిమనిషిని ప్రేమించాలి.” **10** ప్రేమ ఉంటే సాటి మనిషికి హాని తలపెట్టం; కాబట్టి ప్రేమ చూపిస్తే దర్మశాస్త్రాన్ని పాటించినట్టే.

11 మీరు ఇవన్నీ ఎందుకు పాటించాలంటే, మనం జీవిస్తున్న కాలం ఎలాంటిదో మీకు తెలుసు. మీరు నిద్ర నుండి మేలు కోవాల్సిన సమయం అయ్యింది. ఎందుకంటే మనం విశ్వాసులమైన దగ్గర నుండి తీసుకుంటే ఇప్పుడు రక్షణ మరింత దగ్గరగా ఉంది. **12** రాత్రి చాలావరకు గడిచిపోయింది; ఆ రోజు దగ్గరపడింది. కాబట్టి చీకటి సంబంధమైన పనుల్ని వదిలేసి వెలుగు సంబంధమైన ఆయుధాల్ని ధరించుకుందాం. **13** మనం పగటిపూట నడుచుకున్నట్టు మర్యాదగా నడుచుకుందాం. విచ్చలవిడి విందులు,* తాగుబోతుతనం, అక్రమ సంబంధాలు, లెక్కలేనితనం,# గొడవలు, అసూయ వంటివాటికి దూరంగా ఉందాం.

14 ప్రభువైన యేసుక్రీస్తును అనుకరించండి,* శరీర కోరికలు ఎలా తీర్చుకోవాలా అని పథకాలు వేసుకోకండి.

14 తన విశ్వాసం విషయంలో బలంగా లేని వ్యక్తిని స్వీకరించండి, వ్యక్తిగత అభిప్రాయాల్ని* బట్టి

13:13 * లేదా “అల్లరి విందులు.” # లేదా “సిగ్గులేని ప్రవర్తన.” గ్రీకులో అసెల్లీయ. పథకోశం చూడండి. **13:14** * అక్ష., “ధరించండి.” **14:1** * లేదా “మనసులో మెదిలే ప్రశ్నల్ని” అయ్యుంటుంది.

13:4 * అక్ష., “కత్తిని.” # లేదా “వాళ్ల మీద ఆగ్రహాన్ని వ్యక్తం చేసే.” **13:5** * లేదా “ఆగ్రహాన్ని.”

అతనికి తీర్పు తీర్చకండి. **2** ఒక వ్యక్తి తనకున్న విశ్వాసాన్ని బట్టి అన్నీ తింటాడు, కానీ విశ్వాసం విషయంలో బలహీనంగా ఉన్న వ్యక్తి కూరగాయలు మాత్రమే తింటాడు. **3** అన్నీ తినే వ్యక్తి అన్నీ తినని వ్యక్తిని చిన్నచూపు చూడ కూడదు. అలాగే అన్నీ తినని వ్యక్తి అన్నీ తినే వ్యక్తికి తీర్పు తీర్చకూడదు. ఎందుకంటే దేవుడు అతన్ని స్వీకరించాడు. **4** వేరేవాళ్ల సేవకునికి తీర్పు తీర్చడానికి మీరు ఎవరు? అతను నిలుస్తాడో పడిపోతాడో నిర్ణయించేది అతని యజమానే. నిజానికి అతను నిలుస్తాడు, ఎందుకంటే యెహోవా* అతన్ని నిలబెట్టగలడు.

5 ఒక రోజు ఇంకో రోజు కన్నా మంచిదని ఓ వ్యక్తి అనుకుంటాడు; మరో వ్యక్తి అన్ని రోజులూ ఒక్కటే అనుకుంటాడు; తమ నిర్ణయం సరైనదేనన్న పూర్తి నమ్మకం ప్రతి ఒక్కరికి కలగాలి. **6** ఒక రోజును ఆచరించే వ్యక్తి దాన్ని యెహోవా* కోసం ఆచరిస్తాడు. అలాగే, అన్నీ తినే వ్యక్తి యెహోవా* కోసం తింటాడు, ఎందుకంటే అతను దేవునికి కృతజ్ఞతలు తెలుపుతాడు; అన్నీ తినని వ్యక్తి యెహోవా* కోసం అన్నీ తినడు, అయినా దేవునికి కృతజ్ఞతలు తెలుపుతాడు. **7** మనం మనకోసమే బ్రతకం, మనకోసమే చనిపోం. **8** ఎందుకంటే మనం బ్రతికితే, యెహోవా* కోసం బ్రతుకుతాం; చనిపోతే యెహోవా* కోసం చనిపోతాం. కాబట్టి మనం బ్రతికినా,

చనిపోయినా యెహోవాకు* చెందుతాం. **9** అటు చనిపోయిన వాళ్లమీద, ఇటు బ్రతికివున్న వాళ్లమీద ప్రభువుగా ఉండాలని క్రీస్తు చనిపోయి, తిరిగి బ్రతికాడు.

10 అయితే, మీరు ఎందుకు మీ సోదరునికి తీర్పు తీర్చుస్తున్నారు? ఎందుకు అతన్ని చిన్నచూపు చూస్తున్నారు? మన మందరం దేవుని న్యాయపీఠం ముందు నిలబడతాం. **11** లేఖనాల్లో ఇలా రాసి వుంది: “యెహోవా* ఏమంటున్నాడంటే, ‘నా ప్రాణం తోడు’ ‘ప్రతీ మోకాలు నా ముందు వంగుతుంది, నేను దేవుణ్ణి ప్రతీనాలుక బహిరంగంగా ఒప్పుకుంటుంది.” **12** అందుకే, మనలో ప్రతీ ఒక్కరం దేవునికి జవాబుదారులం.

13 కాబట్టి, ఇకమీదట మనం ఒకరికోకరం తీర్పు తీర్చుకోకుండా ఉందాం. బదులుగా, ఓ సోదరుని ముందు అడ్డురాయిని గానీ, అడ్డంకిని గానీ పెట్టకూడదని తీర్మానించుకుందాం. **14** సహజంగా ఏదీ అపవిత్రమైనది కాదని ప్రభువైన యేసు శిష్యునిగా నాకు తెలుసు, ఆ విషయాన్ని బలంగా నమ్ముతున్నాను; ఓ వ్యక్తి దేన్నైనా అపవిత్రమైనదిగా ఎంచినప్పుడే, అది అతని దృష్టిలో అపవిత్రమైనది అవుతుంది. **15** మీరు తినే ఆహారం వల్ల మీ సోదరుడు నొచ్చుకుంటే, మీరు అతనిమీద ప్రేమ చూపించనట్టే. క్రీస్తు అతని కోసం చనిపోయాడు కాబట్టి మీరు తినే ఆహారంతో అతన్ని నాశనం చేయకండి. **16** కాబట్టి, మీరు చేసే మంచి గురించి ఎవ్వరూ చెడుగా మాట్లాడకుండా చూసుకోండి.

17 ఎందుకంటే దేవుని రాజ్యం అంటే తినడం, తాగడం కాదుగానీ నీతి, శాంతి, పవిత్రశక్తి ద్వారా కలిగే సంతోషం.

18 ఈ విధంగా క్రీస్తుకు దాసులుగా ఉండేవాళ్లను దేవుడు, మనుషులు ఇష్టపడతారు.

19 కాబట్టి ఇతరులతో శాంతిగా ఉండడానికి, ఒకరినొకరు బలపర్చుకోవడానికి చేయగలిగినదంతా చేద్దాం.

20 కేవలం ఆహారం కోసం దేవుని పనుల్ని పాడుచేయడం ఆపేయండి. నిజమే, అన్నీ పవిత్రమైనవే; కానీ ఇతరుల్ని విశ్వాసంలో తడబడేలా చేసేదాన్ని తినడం తప్ప.

21 మాంసం తినడమైనా, ద్రాక్షారసం తాగడమైనా లేదా మీ సోదరుణ్ణి విశ్వాసంలో తడబడేలా చేసే ఏ పనైనా చేయకపోవడమే మంచిది. **22** మీకున్న విశ్వాసాన్ని మీకూ దేవునికి మధ్యే ఉంచుకోండి. తాను ఆమోదించే దాని ఆధారంగా తనకు తాను తీర్పు తీర్చుకోని వ్యక్తి సంతోషంగా ఉంటాడు. **23** కానీ అతనికి అనుమానాలు ఉండి దేన్నైనా తింటే, తనకు తాను అప్పటికే శిక్ష విధించుకున్నట్టు. ఎందుకంటే అతను విశ్వాసం ఆధారంగా తినట్లేదు. నిజానికి, విశ్వాసం ఆధారంగా లేని ప్రతీది పాపమే.

15 బలవంతులమైన మనం బలహీనుల బలహీనతల్ని భరించాలి. అంతేకాదు, మనల్ని మనం సంతోషపెట్టుకోకుండా ఉండాలి. **2** మనలో ప్రతీ ఒక్కరం సాటి మనుషుల్ని బల

పర్చడానికి వాళ్లను సంతోషపెడదాం, వాళ్లకు మంచి చేద్దాం. **3** ఎందుకంటే క్రీస్తు కూడా తనను తాను సంతోషపెట్టుకోలేదు. లేఖనాల్లో రాసివున్న ఈ మాటకు అది అనుగుణంగా ఉంది: “నిన్ను నిందించేవాళ్ల నిందలు నా మీద పడ్డాయి.”

4 పూర్వం రాయబడినవన్నీ మనకు బోధించడానికే రాయబడ్డాయి. మన సహనం ద్వారా, లేఖనాల నుండి దొరికే ఊరట ద్వారా మనం నిరీక్షణ కలిగివుండేందుకు అవి రాయబడ్డాయి.

5 సహనాన్ని, ఊరటను ఇచ్చే దేవుడు మీకందరికీ క్రీస్తుయేసుకు ఉన్నలాంటి మనోవైఖరిని ప్రసాదించాలని కోరుకుంటున్నాను. **6** అప్పుడు, మీరు ఐక్యంగా ఏకస్వరంతో ప్రభువైన యేసుక్రీస్తుకు తండ్రైన దేవుణ్ణి మహిమపర్చగలుగుతారు.

7 దేవునికి మహిమ కలగాలనే ఉద్దేశంతో క్రీస్తు మిమ్మల్ని స్వీకరించినట్లే * మీరు కూడా ఒకరినొకరు స్వీకరించండి.

8 దేవుడు సత్యవంతుడని చూపించడానికి క్రీస్తు సున్నతి చేయించుకున్న వాళ్లకు పరిచారకుడు అయ్యాడని మీకు చెప్తున్నాను. దేవుడు వాళ్ల పూర్వీకులకు చేసిన వాగ్దానాలు నిజమైనవని రుజువు చేయడానికి, **9** దేవుడు చూపించిన కరుణను చూసి అన్యులు ఆయన్ని మహిమపర్చడానికి క్రీస్తు అలా పరిచారకుడు అయ్యాడు. లేఖనాల్లో కూడా ఇలా రాసివుంది: “అందుకే అన్యుల మధ్య నేను నిన్ను స్తుతిస్తాను. నీ

14:20 * లేదా “హానికరం.”

15:7 * లేదా “ఆహ్వానించినట్లే.”

పేరు మీద స్తుతిగీతాలు పాడతాను.”

10 దేవుడు మళ్ళీ ఇలా అంటున్నాడు: “అన్యులారా, ఆయన ప్రజలతో కలిసి సంతోషించండి.” **11** ఇంకో లేఖనం ఇలా చెప్తోంది: “అన్నిదేశాల ప్రజలారా, మీరంతా యెహోవాను* స్తుతించండి. ప్రజలందరూ ఆయన్ని స్తుతించాలి.”

12 అలాగే యెషయా ఇలా అంటున్నాడు: “దేశాల్ని పరిపాలించడానికి యెషయి వంశస్థుడు* వస్తాడు; దేశాలు ఆయన మీద నిరీక్షణ ఉంచుతాయి.”

13 నిరీక్షణను ఇచ్చే దేవుడు మీరు తన మీద ఉంచిన నమ్మకం ఆధారంగా మీలో గొప్ప సంతోషాన్ని, శాంతిని నింపాలని కోరుకుంటున్నాను. అప్పుడు పవిత్రశక్తి బలం ద్వారా మీ నిరీక్షణ పెరుగుతుంది.*

14 నా సోదరులారా, మీలో మంచి తనం, సమస్త జ్ఞానం పూర్తిస్థాయిలో ఉన్నాయని, మీరు ఒకరికొకరు ఉపదేశించుకునే స్థితిలో ఉన్నారని నాకు నమ్మకం కుదిరింది. **15** అయితే, దేవుడు నామీద చూపించిన అపారదయను బట్టి నేను మీకు ఇంకోసారి గుర్తు చేయాలనే ఉద్దేశంతో కొన్ని విషయాల్ని నిర్వోహమాటంగా రాశాను. **16** నేను క్రీస్తుయేసుకు సేవకునిగా ఉంటూ అన్యులకు ప్రకటించాలని దేవుడు నా మీద అపారదయ చూపించాడు. ఈ అన్యులు కూడా పవిత్రశక్తితో పవిత్రపర్చబడి దేవుడు అంగీకరించే అర్హులుగా ఉండాలనే ఉద్దేశం

15:11 * పదకోశం చూడండి. 15:12 * అక్ష., “యెషయి వేరు.” 15:13 * లేదా “పొంగిపొర్లుతుంది.”

శంతో, దేవుని గురించిన మంచివార్తను ప్రకటించే పవిత్రమైన పనిలో పాల్గొంటున్నాను.

17 కాబట్టి, నేను క్రీస్తుయేసు శిష్యునిగా ఉన్నందుకు, దేవుని సేవ చేస్తున్నందుకు నాకు సంతోషంగా ఉంది.

18 అన్యులు విధేయత చూపించేలా క్రీస్తు నా ద్వారా పనిచేశాడు. నేను దీని గురించి తప్ప ఇంక దేని గురించీ మాట్లాడడానికి సాహసించను. క్రీస్తు నా మాటల ద్వారా, చేతల ద్వారా, **19** ఆశ్చర్యకరమైన పనుల ద్వారా, అద్భుతాల ద్వారా, దేవుని పవిత్రశక్తి బలం ద్వారా అన్యులు విధేయత చూపించేలా చేశాడు. దానివల్ల నేను యెరూషలేము నుండి ఇల్లారికు వరకున్న ప్రాంతంలో క్రీస్తు గురించిన మంచివార్తను పూర్తిస్థాయిలో ప్రకటించాను. **20** అలా, అప్పటికే క్రీస్తు గురించి విన్నప్రాంతాల్లో మంచివార్తప్రకటించకూడదని నేను లక్ష్యం పెట్టుకున్నాను. ఇంకో వ్యక్తి వేసిన పునాది మీద కట్టకూడదన్నదే నా ఉద్దేశం; **21** లేఖనాల్లో కూడా ఇలా రాసివుంది: “ఆయన గురించి ఏ వార్తా అందుకోని వాళ్లు ఆయన్ని చూస్తారు, ఆయన గురించి వినని వాళ్లు అర్థంచేసుకుంటారు.”

22 నేను చాలాసార్లు మీ దగ్గరికి రాలేకపోవడానికి అది కూడా ఓ కారణం.

23 కానీ ఇప్పుడు ఈ ప్రాంతాల్లో నేను అడుగుపెట్టని చోటు అంటూ ఏదీ లేదు. పైగా ఎన్నో* సంవత్సరాలుగా మీ

15:23 * లేదా “కొన్ని” అయ్యుంటుంది.

దగ్గరికి రావాలని ఆశగా ఎదురుచూస్తున్నాను. **24** కాబట్టి, స్పెయిన్ కి వెళ్తున్నప్పుడు దారిలో మిమ్మల్ని కలిసి, మీతో ఆనందంగా కాస్త సమయం గడపాలని కోరుకుంటున్నాను. ఆ తర్వాత అక్కడి నుండి మీరు నన్ను సాగనంపాలని ఆశిస్తున్నాను. **25** కానీ ఇప్పుడు, పవిత్రులకు సహాయం* చేయడానికి యెరూషలేముకు బయల్దేరుతున్నాను. **26** ఎందుకంటే మాసిదోనియ, అకయ ప్రాంతాల్లోని సోదరులు తమకున్న వాటిని యెరూషలేములో ఉన్న పవిత్రుల్లోని పేదవాళ్లతో పంచుకోవడానికి సంతోషంగా విరాళం ఇచ్చారు. **27** నిజమే, వాళ్లు సంతోషంగా విరాళమిచ్చారు. వాస్తవానికి వాళ్లు ఆ సోదరులకు రుణపడివున్నారు; ఎందుకంటే ఆ సోదరుల దగ్గర వాళ్లు దేవునికి సంబంధించిన విషయాల్ని అందుకున్నారు; కాబట్టి తమకున్న వాటితో పవిత్రులకు సహాయం* చేయాల్సిన బాధ్యత కూడా వాళ్ల మీద ఉంది. **28** అందుకే నేను ఈ పని పూర్తిచేసుకొని ఆ విరాళాన్ని* భద్రంగా ఆ సోదరుల చేతుల్లో పెట్టిన తర్వాత, దారిలో మిమ్మల్ని కలిసి స్పెయిన్ కి వెళ్తాను. **29** అంతేకాదు, నేను మీ దగ్గరికి వచ్చినప్పుడు క్రీస్తు ఇచ్చే మెండైన దీవెనలతో వస్తానని నాకు తెలుసు.

30 సోదరులారా, నేను ఇప్పుడు ప్రభువైన యేసుక్రీస్తు ద్వారా, పవిత్రశక్తి

15:25, 27 * అక్ష., “పరిచారం.” 15:28

* అక్ష., “ఆ పలాన్ని.”

పల్ల కలిగే ప్రేమ ద్వారా మిమ్మల్ని వేడుకునేది ఏమిటంటే, నేను చేస్తున్నట్టే మీరు కూడా నాకోసం పట్టుదలగా దేవునికి ప్రార్థించండి. **31** యూదయలోని అవిశ్వాసుల చేతుల్లో నుండి నేను తప్పించబడాలని, యెరూషలేములో నేను పవిత్రులకు చేసే పరిచర్య వాళ్లకు సచ్చాలని ప్రార్థించండి. **32** అప్పుడు, దేవునికి ఇష్టమైతే నేను మీ దగ్గరికి సంతోషంగా వస్తాను, మీతో కలిసి సేదదీరుతాను. **33** శాంతిని ప్రసాదించే దేవుడు మీ అందరికీ తోడుండాలి. ఆమేన్.

16 కెంక్రేయలోని సంఘంలో సేవ చేస్తున్న మన సోదరి ఫీబేను మీకు పరిచయం* చేస్తున్నాను.

2 ప్రభువు శిష్యురాలిగా ఆమెను పవిత్రులకు తగ్గట్టు చేర్చుకొని ఆమెకు కావాల్సిన సహాయం చేయాలని ఆమెను పరిచయం చేస్తున్నాను. ఎందుకంటే ఆమె కూడా నన్నూ, చాలామంది ఇతర సోదరులనూ కాపాడింది.

3 క్రీస్తుయేసు సేవలో నా తోటి పనివాళ్లయిన ప్రిస్కకు, అకులకు నా శుభాకాంక్షలు తెలపండి. **4** వాళ్లు నాకోసం తమ ప్రాణాల్ని పణంగా పెట్టారు. వాళ్లకు నేను కృతజ్ఞతలు చెప్తున్నాను. నేనే కాదు, అన్యులు ఉన్న సంఘాల వాళ్లంతా కృతజ్ఞతలు చెప్తున్నారు. **5** వాళ్ల ఇంట్లో ఉన్న సంఘానికి కూడా శుభాకాంక్షలు తెలపండి. ఆసియాలో మొట్టమొదట క్రీస్తు శిష్యులైన వాళ్లలో ఒకడైన నా

16:1 * లేదా “సిపారసు.”

ప్రియ సోదరుడు ఎపైనెటును అడిగినట్టు చెప్పండి. **6** మీకోసం కష్టపడి పనిచేసిన మరియు అడిగినట్టు చెప్పండి. **7** నా బంధువులు, నా తోటి ఖైదీలు అయిన అంద్రోనీకును, యూనీయను అడిగినట్టు చెప్పండి. అపొస్తలుల దగ్గర వాళ్లకు చాలా మంచి పేరు ఉంది. వాళ్లు నాకన్నా ముందు నుండి క్రీస్తు శిష్యులుగా ఉన్నారు.

8 ప్రభువు శిష్యుడైన నా ప్రియ సోదరుడు అంప్లీయతును అడిగినట్టు చెప్పండి. **9** క్రీస్తు సేవలో మన తోటి పనివాడైన ఊర్బానును, అలాగే నా ప్రియ సోదరుడు స్టాకును అడిగినట్టు చెప్పండి. **10** క్రీస్తు ఆమోదం పొందిన అపెల్లెను అడిగినట్టు చెప్పండి. అరిస్టాబూలు ఇంటివాళ్లను అడిగినట్టు చెప్పండి. **11** నా బంధువైన హెరోదియోనును అడిగినట్టు చెప్పండి. ప్రభువు అనుచరులైన నార్కిస్సు ఇంటివాళ్లను అడిగినట్టు చెప్పండి. **12** ప్రభువు సేవలో కష్టపడి పనిచేస్తున్న త్రుపైనా, త్రుపోసా అనే సోదరీలను అడిగినట్టు చెప్పండి. మన ప్రియ సోదరి పెర్సిసును అడిగినట్టు చెప్పండి, ఎందుకంటే ఆమె ప్రభువు సేవలో కష్టపడి పనిచేసింది. **13** ప్రభువు ఎంచుకున్న రూపును, వాళ్ల అమ్మను అడిగినట్టు చెప్పండి; ఆమె నాకు తల్లిలాంటిది. **14** అనుంక్రితును, ప్లెగోనును, హెర్మేను, పత్రోబను, హెర్మాను, వాళ్లతో పాటు ఉన్న సోదరులను అడిగినట్టు చెప్పండి. **15** పిలోలోగును, యూలియాను, నేరియను,

అతని సోదరిని, ఒలుంపాను, అలాగే వాళ్లతో ఉన్న పవిత్రులందరినీ అడిగినట్టు చెప్పండి. **16** పవిత్రమైన ముద్దు పెట్టుకొని ఒకరినొకరు పలకరించుకోండి. క్రీస్తు సంఘాలన్నీ మీకు శుభాకాంక్షలు తెలుపుతున్నాయి.

17 నేను ఇప్పుడు మిమ్మల్ని వేడుకునేది ఏమిటంటే, మీరు నేర్చుకున్న బోధకు విరుద్ధంగా విభజనలు సృష్టించేవాళ్లను, తప్పుదోష పట్టించేవాళ్లను ఓ కంట కనిపెట్టండి; వాళ్లకు దూరంగా ఉండండి. **18** అలాంటివాళ్లు ప్రభువైన క్రీస్తుకు కాదుగానీ తమ సొంత కడుపులకు దాసులు. ఇంపైన మాటలతో, పొగడ్డలతో వాళ్లు అజాగ్రత్తగా ఉన్న వాళ్లను * మోసం చేస్తారు. **19** మీ విధేయత అందరి దృష్టికి వచ్చింది కాబట్టి మీ విషయంలో నేను సంతోషిస్తున్నాను. అయితే, ఏది మంచిదో తెలుసుకోవడానికి మీరు తెలివైనవాళ్లుగా ఉండాలని, చెడ్డదాని గురించి అస్సలు తెలుసుకోకూడదని కోరుకుంటున్నాను. **20** శాంతిని ప్రసాదించే దేవుడు త్వరలోనే సాతానును మీ కాళ్ల కింద చితకతోక్కిస్తాడు. ప్రభువైన యేసు చూపించే అపారదయ మీకు తోడుండాలి.

21 నా తోటి పనివాడైన తిమోతి మిమ్మల్ని అడిగినట్టు చెప్తున్నాడు. అలాగే నా బంధువులైన లూకియ, యాసోను, సోసిపత్రు కూడా మిమ్మల్ని అడిగినట్టు చెప్తున్నారు.

16:18 * లేదా “అజాగ్రత్తగా ఉన్నవాళ్ల హృదయాల్ని.”

22 పౌలు చెప్పుంటే ఈ ఉత్తరాన్ని రాసిన తెర్తి అనే నేను కూడా ప్రభువు పేరున నా శుభాకాంక్షలు తెలుపు తున్నాను.

23 నాకు, అలాగే సంఘమంతటికీ అతిథేయి అయిన గాయియు మిమ్మల్ని అడిగినట్టు చెప్పున్నాడు. ఈ నగర కోశాధికారి ఎరస్తు, అతని సోదరుడు క్వర్టు మిమ్మల్ని అడిగినట్టు చెప్పున్నారు.

24 * _____

25 నేను ప్రకటించే మంచివార్త, అలాగే యేసుక్రీస్తు గురించిన సందేశం దేవుడు మిమ్మల్ని స్థిరపర్చగలడని చూపిస్తున్నాయి. ఈ మంచివార్త,

16:24 * మత్తయి 17:21కి ఉన్న పాదసూచిక చూడండి.

పవిత్ర రహస్యం గురించి దేవుడు వెల్లడి చేసిన దానికి అనుగుణంగా ఉంది. ఆ పవిత్ర రహస్యం ఎన్నోయుగాలుగా గుప్తంగా ఉంచబడింది. 26 కానీ ఇప్పుడు ఆ రహస్యం వెల్లడి చేయబడింది. లేఖనాల్లోని ప్రవచనాల ద్వారా అన్నిదేశాల ప్రజలు ఆ రహస్యం గురించి తెలుసుకున్నారు. నిరంతరం జీవించే దేవుడు ఇచ్చిన ఆజ్ఞకు అది అనుగుణంగా ఉంది. అన్నిదేశాల ప్రజలు ఆయన మీద విశ్వాసం ఉంచి, ఆయనకు లోబడాలన్నదే ఆయన కోరిక. 27 ఏకైక జ్ఞాని* అయిన దేవునికి యేసుక్రీస్తు ద్వారా నిరంతరం మహిమ కలగాలి. ఆమేన్.

16:27 * లేదా "తెలివిగలవాడు."

కొరింథీయులకు

రాసిన మొదటి ఉత్తరం

విషయసూచిక

- 1 శుభాకాంక్షలు (1-3)
కొరింథీయుల విషయంలో పౌలు దేవునికి కృతజ్ఞతలు చెప్తాడు (4-9)
కలిసిమెలిసి ఉండమని ప్రోత్సహిస్తాడు (10-17)
క్రీస్తే దేవుని శక్తి, దేవుని తెలివి (18-25)
యెహోవాను బట్టే గొప్పలు చెప్పకోవాలి (26-31)
- 2 కొరింథులో పౌలు ప్రకటనా పని (1-5)
దేవుని తెలివి ఎంతో గొప్పది (6-10)

- దేవుని పవిత్రశక్తి నిర్దేశం ప్రకారం నడుచుకునే వ్యక్తికి, సొంత కోరికల ప్రకారం నడుచుకునే వ్యక్తికి తేడా (11-16)
- 3 కొరింథీయులు ఇంకా శరీర కోరికల ప్రకారం నడుచుకుంటున్నారు (1-4)
దేవుడే దాన్ని పెరిగేలా చేస్తాడు (5-9)
దేవుని తోటి పనివాళ్లం (9)
అగ్నినిరోధక వస్తువులతో కట్టండి (10-15)
మీరు దేవుని ఆలయం (16, 17)

- లోకపు తెలివి దేవుని దృష్టిలో
మూఠ్ఠత్వం (18-23)
- 4 గృహనిర్వాహకులు నమ్మకస్థులుగా
ఉండాలి (1-5)
క్రైస్తవ పరిచారకుల వినయం (6-13)
“లేఖనాల్లో రాసివున్న వాటిని
మీరకండి” (6)
క్రైస్తవులు రంగస్థల
పాత్రదారులు (9)
పౌలు తన ఆధ్యాత్మిక
పిల్లల విషయంలో
శ్రద్ధ తీసుకుంటాడు (14-21)
- 5 లైంగిక పాపం గురించిన కేసు (1-5)
పులిసిన పిండి కొంచెం కలిసినా పిండి
అంతా పులిసిపోతుంది (6-8)
వెలివేయబడాల్సిన ఓ దుష్టుడు (9-13)
- 6 క్రైస్తవ సోదరులు తీర్పు కోసం
న్యాయస్థానానికి వెళ్తున్నారు (1-8)
దేవుని రాజ్యంలో ఉండనివాళ్లు (9-11)
మీ శరీరాన్ని దేవునికి మహిమ తీసుకురా
వడానికి ఉపయోగించండి (12-20)
“లైంగిక పాపాలకు దూరంగా
పారిపోండి!” (18)
- 7 పెళ్లికానివాళ్లు, పెళ్లయినవాళ్లు
సలహాలు (1-16)
దేవుడు మిమ్మల్ని ఏ స్థితిలో
ఉండగా పిలిచాడో, ఆ స్థితిలోనే
కొనసాగాలి (17-24)
పెళ్లికానివాళ్లు, విధవరాళ్లు (25-40)
పెళ్లి చేసుకోకుండా ఉండడం వల్ల
ప్రయోజనాలు (32-35)
- “ప్రభువును అనుసరించే వ్యక్తి
పెళ్లి చేసుకోవాలి” (39)
- 8 విగ్రహాలకు అర్పించిన
ఆహారం గురించి (1-13)
మనకు ఒక్కడే దేవుడు
ఉన్నాడు (5, 6)
- 9 ఒక అపొస్తలుడిగా
పౌలు ఆదర్శం (1-27)
“ఎద్దు మూతికి చిక్కం
వేయకూడదు” (9)
“నేను ప్రకటించకపోతే
నాకు శ్రమ!” (16)
అన్నిరకాల ప్రజలకు సహాయం
చేయడానికి శాయశక్తులా
కృషి చేశాను (19-23)
జీవపు పరుగుపందెంలో
నిగ్రహం (24-27)
- 10 ఇశ్రాయేలు చరిత్రలో హెచ్చరికా
ఉదాహరణలు (1-13)
విగ్రహపూజ విషయంలో
హెచ్చరిక (14-22)
యెహోవా బల్ల,
చెడ్డదూతల బల్ల (21)
స్వేచ్ఛ, ఇతరుల గురించి
ఆలోచించడం (23-33)
“అన్నీ దేవునికి మహిమ
తీసుకోవ్వేలా చేయండి” (31)
- 11 “నన్ను ఆదర్శంగా తీసుకొని
నడుచుకోండి” (1)
శిరస్సత్వం, తల మీద
ముసుగు (2-16)
ప్రభువు రాత్రి భోజనం
ఆచరించడం (17-34)

- 12 పవిత్రశక్తి ఇచ్చే వరాలు (1-11)
ఒక్క శరీరం, చాలా
అవయవాలు (12-31)
- 13 అన్నిటికన్నా
గొప్ప మార్గం ప్రేమే (1-13)
- 14 ప్రవచించే వరం, భాషలు
మాట్లాడే వరం (1-25)
పద్ధతిగా క్రైస్తవ కూటాలు (26-40)
సంఘంలో స్త్రీల స్థానం (34, 35)
- 15 క్రీస్తు పునరుత్థానం (1-11)
పునరుత్థానం విశ్వాసానికి
ఆధారం (12-19)
క్రీస్తు పునరుత్థానం ఒక హామీ (20-34)

- భౌతిక శరీరం, పరలోక
సంబంధమైన శరీరం (35-49)
అమరమైన శరీరం,
కుళ్లిపోని శరీరం (50-57)
ప్రభువు సేవలో
నిమగ్నమై ఉండాలి (58)
- 16 యెరూషలేములోని క్రైస్తవుల కోసం
చందాలు సేకరించడం (1-4)
పౌలు ప్రయాణ ప్రణాళికలు (5-9)
తిమోతి, అపొస్తో సందర్శనా
ప్రణాళికలు (10-12)
ప్రోత్సాహం, శుభాకాంక్షలు (13-24)

1 దేవుని ఇష్టప్రకారం క్రీస్తుయేసుకు అపొస్తలుడిగా ఉండడానికి పిలువబడిన పౌలు, అలాగే సోదరుడైన సొస్టేనేసు రాస్తున్న ఉత్తరం. **2** క్రీస్తుయేసు శిష్యులుగా పవిత్రపర్చబడి, పవిత్రులుగా ఉండడానికి పిలువబడిన కొరింథులోని దేవుని సంఘానికి, అలాగే మనందరికీ ప్రభువైన యేసుక్రీస్తును అంగీకరించిన ఇతర ప్రాంతాల వాళ్లందరికి ఈ ఉత్తరం రాస్తున్నాం.

3 మన తండ్రియైన దేవుడు, ప్రభువైన యేసుక్రీస్తు మీకు అపారదయను, శాంతిని ప్రసాదించాలి.

4 క్రీస్తుయేసు ద్వారా దేవుడు మీకు ప్రసాదించిన అపారదయను బట్టి నేను మీ కోసం ఎప్పుడూ నా దేవుని

నికి కృతజ్ఞతలు చెప్తున్నాను; **5** ఎందుకంటే, దేవుని వాక్యాన్ని ప్రకటించడానికి కావాల్సిన పూర్తి సామర్థ్యం, పూర్తి జ్ఞానంతో సహా ప్రతీది ఆయన ద్వారా మీరు సమృద్ధిగా పొందారు.

6 క్రీస్తు గురించిన సాక్ష్యం మీలో బలంగా నాటుకుంది. **7** అందువల్ల, మన ప్రభువైన యేసుక్రీస్తు ప్రత్యక్షమయ్యే సమయం కోసం ఆత్రంగా ఎదురుచూస్తున్న మీకు ఏ విషయంలోనూ లోటు లేదు. **8** మన ప్రభువైన యేసుక్రీస్తు రోజున మిమ్మల్ని నిందించే అవకాశం ఎవ్వరికీ లేకుండా చేసేలా చివరి వరకు దేవుడు మిమ్మల్ని బలపరుస్తాడు కూడా. **9** దేవుడు నమ్మకస్థుడు; తన కొడుకుతో, అంటే మన ప్రభువైన

యేసుక్రీస్తుతో ఐక్యంగా* ఉండడానికి మనల్ని పిలిచింది ఆయనే.

10 సోదరులారా, మన ప్రభువైన యేసుక్రీస్తు పేరున నేను మిమ్మల్ని కోరే దేమిటంటే, మీరంతా ఒకే మాట మీద ఉండాలి; మీ మధ్య విభజనలు ఉండ కూడదు; మీరు ఒకే మనసుతో, ఒకే ఆలోచనాతీరుతో పూర్తిస్థాయిలో కలిసిమెలిసి ఉండాలి. **11** సోదరులారా, మీ మధ్య అభిప్రాయభేదాలు ఉన్నాయని క్షోయె ఇంటివాళ్ల ద్వారా నాకు తెలిసింది.

12 నేను దేని గురించి మాట్లాడుతున్నానంటే, ఒకరు “నేను పౌలు శిష్యుణ్ణి” అనీ, ఇంకొకరు “నేను అపొల్లో శిష్యుణ్ణి” అనీ, మరొకరు “నేను కేపా* శిష్యుణ్ణి” అనీ, ఇంకొకరు “నేను క్రీస్తు శిష్యుణ్ణి” అనీ అంటున్నారు. **13** క్రీస్తు ముక్కలుగా విడిపోయాడా? మీ కోసం కొయ్య మీద శిక్షకు గురైంది పౌలా? కాదు కదా?

మీరేమైనా పౌలు పేరున బాప్తిస్మం తీసుకున్నారా? **14** నేను క్రీస్తుకు, గాయియుకు తప్ప ఎవ్వరికీ బాప్తిస్మం ఇవ్వనందుకు దేవునికి కృతజ్ఞాణ్ణి. **15** నా పేరున బాప్తిస్మం తీసుకున్నామని ఇప్పుడు మీలో ఎవ్వరూ అనలేరు. **16** అన్నట్లు, చెప్పడం మర్చిపోయా, సైఫను ఇంటివాళ్లకు కూడా నేను బాప్తిస్మం ఇచ్చాను. ఇక మిగతా వాళ్ల సంగతంటారా, ఇంకెవ్వరికీ బాప్తిస్మం ఇచ్చినట్లు నాకు గుర్తులేదు.

17 క్రీస్తు నన్ను పంపించింది బాప్తిస్మం

1:9 * లేదా “భాగస్వాములుగా.” 1:12 * ఇది పేతురుకు మరో పేరు.

ఇవ్వడానికి కాదు, మంచివార్త ప్రకటించడానికి; మేధావిలా* మాట్లాడుతూ ప్రకటించడానికి ఆయన నన్ను పంపలేదు, ఒకవేళ నేను అలా ప్రకటిస్తే క్రీస్తు హింసాకొయ్య# వ్యర్థమైపోతుంది.

18 హింసాకొయ్య# గురించిన సందేశం నాశనమౌతున్నవాళ్లకు మూర్ఖత్వంలా కనిపిస్తుంది, కానీ రక్షణ పొందుతున్న మనకైతే అది దేవుని శక్తి.

19 లేఖనాల్లో ఇలా రాసివుంది: “తెలివైనవాళ్ల తెలివిని నాశనం చేస్తాను, మేధావుల బుద్ధిని తిరస్కరిస్తాను.”* **20** ఈ వ్యవస్థలోని* తెలివైనవాడు ఎక్కడ? శాస్త్రీ# ఎక్కడ? తర్కవాది ఎక్కడ? ఈ లోకపు తెలివి మూర్ఖత్వమని దేవుడు నిరూపించలేదా? **21** దేవుని తెలివి ఇందులో కనిపిస్తోంది: లోకం తన సొంత తెలివిని నమ్ముకుంది కాబట్టి దేవుణ్ణి తెలుసుకోలేదు, ఈ లోకం దేన్నైతే మూర్ఖత్వంగా భావిస్తోందో ఆ ప్రకటనా సందేశం ద్వారానే నమ్మిన వాళ్లను రక్షించడం దేవునికి నచ్చింది.

22 యూదులు అద్భుతాలు కావాలని అడుగుతారు, గ్రీకువాళ్లు తెలివి కోసం ప్రయత్నిస్తారు; **23** మనమైతే కొయ్య మీద శిక్షకు గురై చనిపోయిన క్రీస్తును ప్రకటిస్తాం. అది యూదులకు

1:17 * లేదా “తెలివిగా.” 1:17, 18 # పదకోశం చూడండి. 1:19 * లేదా “పక్కకు నెట్టేస్తాను.” 1:20 * లేదా “యుగంలోని.” పదకోశం చూడండి. # అంటే, ధర్మశాస్త్రంలో ఆరితేరినవాడు.

ఓ అడ్డురాయిగా ఉంది, అన్యులకు మూర్ఖత్వంగా కనిపిస్తోంది. **24** ఏదేమైనా, పిలువబడినవాళ్లకు అంటే, అటుయూదులకు, ఇటుగ్రీకువాళ్లకు క్రీస్తు దేవుని శక్తిగా, దేవుని తెలివిగా ఉన్నాడు.

25 దేవుని మూర్ఖత్వం మనుషుల తెలివి కన్నా తెలివైనది; దేవుని బలహీనత మనుషుల బలం కన్నా బలమైనది.

26 సోదరులారా, మీ విషయమే తీసుకోండి. దేవుని పిలుపు అందుకున్న మీలో చాలామంది మనుషుల దృష్టిలో* తెలివైనవాళ్లు కాదు, శక్తిమంతులు కాదు, రాజవంశంలో# పుట్టినవాళ్లు కాదు. **27** అయితే, తెలివైనవాళ్లను అవమానపర్చడానికి దేవుడు లోకంలోని మూర్ఖుల్ని ఎంచుకున్నాడు, బలవంతుల్ని అవమానపర్చడానికి లోకంలోని బలహీనుల్ని ఎంచుకున్నాడు;

28 ప్రాముఖ్యమైన వాటిని నాశనం చేయడానికి లోకంలో ప్రాముఖ్యంకాని వాటిని, ప్రజలు చిన్నచూపు చూసే వాటిని, ప్రజలు లెక్కచేయని వాటిని దేవుడు ఎంచుకున్నాడు. **29** తన ముందు గొప్పలు చెప్పుకునే అవకాశం ఎవ్వరికీ* ఉండకూడదని దేవుడు అలా చేశాడు.

30 అయితే, దేవుని వల్లే మీరు క్రీస్తుయేసు శిష్యులుగా ఉన్నారు. క్రీస్తుయేసు మనకు దేవుని తెలివిని, దేవుని నీతిని వెల్లడిచేస్తాడు. ఆయన ద్వారానే మనం పవిత్రులమౌతాం, ఆయన విమో

చన క్రయధనం వల్లే మనం విడుదలౌతాం. **31** కాబట్టి, లేఖనాల్లో రాయబడినట్టుగానే, “గొప్పలు చెప్పుకునేవాడు, యెహోవాను* బట్టి గొప్పలు చెప్పుకోవాలి.”

2 సోదరులారా, దేవుని పవిత్ర రహస్యం గురించి ప్రకటించడానికి నేను మీ దగ్గరికి వచ్చినప్పుడు మాటలతోనో, తెలివితోనో మిమ్మల్ని ముగ్ధుల్ని చేయాలని చూడలేదు. **2** ఎందుకంటే యేసుక్రీస్తు గురించి, ఆయన కొయ్య మీద శిక్షకు గురవ్వడం గురించి మాత్రమే మిమ్మల్ని ఆలోచింపజేయాలని నిర్ణయించుకున్నాను. **3** నేను మీ దగ్గరికి వచ్చినప్పుడు బలహీనంగా ఉన్నాను, భయపడ్డాను, ఎంతో వణికిపోయాను; **4** నేను తెలివితో, ఒప్పించే మాటలతో మాట్లాడలేదు, ప్రకటించలేదు. కానీ, నా మాటలు పవిత్రశక్తికి ఉన్న బలాన్ని చూపించాయి. **5** మీ విశ్వాసం మనుషుల తెలివి మీద కాకుండా దేవుని శక్తి మీద ఆధారపడి ఉండాలని అలా చేశాను.

6 మేము పరిణతి చెందినవాళ్ల మధ్య తెలివి గురించి మాట్లాడుతున్నాం. అయితే, మేము మాట్లాడేది ఈ వ్యవస్థ* తెలివి గురించో, నాశనం కాబోయే లోక పాలకుల తెలివి గురించో కాదు.

7 కానీ, పవిత్ర రహస్యంలో దాచబడి ఉన్న దేవుని తెలివి గురించి మాట్లాడు

1:26 * అక్ష., “శరీర ప్రకారం.” # లేదా “ప్రముఖ కుటుంబంలో.” 1:29 * అక్ష., “విశరీరికి”

1:31 * పదకోశం చూడండి. 2:6 * లేదా “ఈ యుగం.” పదకోశం చూడండి.

తున్నాం. మనం మహిమపర్చబడాలనే ఉద్దేశంతో దేవుడు దాన్ని ఈ వ్యవస్థలు ఉనికిలోకి రాకముందే సంకల్పించాడు.

8 ఈ వ్యవస్థలోని* పాలకులెవ్వరూ ఆ తెలివిని తెలుసుకోలేదు. ఒకవేళ వాళ్లు దాన్ని తెలుసుకొనివుంటే, మహిమాన్విత ప్రభువుకు మరణశిక్ష విధించి వుండేవాళ్లు# కాదు. **9** లేఖనాల్లో రాసి వున్నట్టుగానే, “తనను ప్రేమించేవాళ్ల కోసం దేవుడు సిద్ధం చేసిన విషయాలు కళ్లు చూడలేదు, చెవులు వినలేదు, మనిషి హృదయానికి తట్టలేదు.”

10 ఎందుకంటే, దేవుడు తన పవిత్రశక్తి ద్వారా మనకే వాటిని వెల్లడి చేశాడు. ఆ పవిత్రశక్తి అన్నిటినీ, దేవుని లోతైన విషయాల్ని కూడా పరిశోధిస్తుంది.

11 ఒక మనిషి ఆలోచనలు అతని మనసుకు తప్ప ఇంకెవ్వరికీ తెలియవు. అలాగే, దేవుని ఆలోచనలు దేవుని పవిత్రశక్తికి తప్ప ఇంకెవ్వరికీ తెలియవు. **12** మనం ఈ లోక స్ఫూర్తిని పొందలేదు కానీ, దేవుడు ప్రేమతో మనకు ఇచ్చినవి అర్థంచేసుకోవడానికి ఆయన పవిత్రశక్తిని పొందాం.

13 మేము ఈ విషయాలు కూడా మనుషుల తెలివితల్ల నేర్చుకున్న మాటలతో కాదుగానీ, దేవుని పవిత్రశక్తి ద్వారా నేర్చుకున్న మాటలతో మాట్లాడుతున్నాం. దేవుని పవిత్రశక్తికి అనుగుణంగా ఉన్న

మాటలతో ఆయన గురించి వివరిస్తున్నప్పుడు అలా మాట్లాడుతున్నాం.

14 తన సొంత కోరికల ప్రకారం ప్రవర్తించే వ్యక్తి దేవుని పవిత్రశక్తికి సంబంధించిన విషయాల్ని అంగీకరించడు.* ఎందుకంటే, అతనికి అవి మూర్ఖత్వంగా కనిపిస్తాయి; అతను వాటిని అర్థంచేసుకోలేడు, వాటిని పరిశీలించాలంటే దేవుని పవిత్రశక్తి అవసరం.

15 అయితే, దేవుని పవిత్రశక్తి ఇచ్చే నిర్దేశం ప్రకారం ప్రవర్తించే వ్యక్తి అన్ని విషయాల్ని సరిగ్గా అంచనా వేస్తాడు. కానీ అతన్ని మాత్రం ఏ మనిషి సరిగ్గా అంచనా వేయలేడు. **16** పవిత్ర లేఖనాల్లో ఇలా ఉంది: “యెహోవాకు* నేర్పించగలిగేలా ఆయన మనసును అర్థంచేసుకున్నది ఎవరు?” మనకైతే క్రీస్తు మనసు ఉంది.

3 సోదరులారా, పవిత్రశక్తి నిర్దేశం ప్రకారం ప్రవర్తించేవాళ్లతో మాట్లాడినట్టు కాకుండా శరీర కోరికల ప్రకారం ప్రవర్తించేవాళ్లతో మాట్లాడినట్టు మీతో మాట్లాడాను; క్రైస్తవులుగా ఉండే విషయంలో పనిపిల్లలా ఉన్నవాళ్లతో మాట్లాడినట్టు మీతో మాట్లాడాను. **2** అప్పటికి ఇంకా మీరు బలమైన ఆహారం తినే స్థితిలో లేరు కాబట్టి నేను మిమ్మల్ని బలమైన ఆహారంతో కాకుండా పాలతో పోషించాను. నిజానికి, ఇప్పుడు కూడా మీరు అంత బలంగా ఏమీ లేరు.

2:8 * లేదా “ఈ యుగంలోని.” పదకోశం చూడండి. # లేదా “కొయ్యిశిక్ష వేసి చంపి వుండేవాళ్లు.”

2:14 * లేదా “స్వీకరించడు.” 2:16 * పదకోశం చూడండి.

3 ఇప్పటికీ మీరు శరీర కోరికల ప్రకారమే ప్రవర్తిస్తున్నారు. మీ మధ్య అసూయలు, గొడవలు ఉన్నాయంటే మీరు శరీర కోరికల ప్రకారం ప్రవర్తిస్తున్నట్టే కదా? లోక ప్రజల్లా ప్రవర్తిస్తున్నట్టే కదా? **4** ఒకరు “నేను పాలు శిష్యుణ్ణి” అని, ఇంకొకరు “నేను అపొల్లో శిష్యుణ్ణి” అని అంటున్నారంటే మీరు లోక ప్రజల్లా ప్రవర్తిస్తున్నట్టు కాదా?

5 ఇంతకీ అపొల్లో ఎవరు? పాలు ఎవరు? వాళ్లు ప్రభువు అప్పగించిన పనిని చేసే పరిచారకులు మాత్రమే. వాళ్ల ద్వారా మీరు విశ్వాసులయ్యారు.

6 నేను నాటాను, అపొల్లో నీళ్లు పోశాడు. కానీ దాన్ని పెరిగేలా చేసింది దేవుడే.

7 నాటేవాడిది ఏమిలేదు, నీళ్లు పోసేవాడిది ఏమిలేదు; దాన్ని పెరిగేలా చేసిన దేవునిదే గొప్పతనమంతా. **8** నాటేవాడు చేసే పని, నీళ్లు పోసేవాడు చేసే పని ఒక్కటే. * అయితే ఇద్దరూ వాళ్లవాళ్ల పనిని బట్టి తగిన ప్రతిఫలం పొందుతారు.

9 మేము దేవుని తోటి పనివాళ్లం. మీరేమో దేవుడు సాగుచేస్తున్న పొలం, దేవుడు నిర్మిస్తున్న భవనం.

10 దేవుడు నాకు ప్రసాదించిన అపారదయకు తగ్గట్టు నేను నైపుణ్యంగల నిర్మాణకుడిగా* పునాది వేశాను, కానీ ఇంకొకరు దాని మీద కడుతున్నారు. అయితే కట్టే ప్రతీ ఒక్కరు ఎలా కడుతున్నారో చూసుకుంటూ ఉండాలి.

3:8 * లేదా “ఉద్దేశం ఒక్కటే.” 3:10 * లేదా “తెలివిగల ముఖ్య నిర్మాణకుడిగా.”

11 ఎందుకంటే, ఇప్పటికే వేసివున్న పునాది కాకుండా వేరే ఏ పునాదిని ఎవ్వరూ వేయలేరు. ఆ పునాది యేసు క్రీస్తు. **12** ఎవరైనా పునాది మీద బంగారం, వెండి, అమూల్యమైన రాళ్లు, చెక్క, ఎండుగడ్డి లేదా గడ్డిపోచలతో నిర్మిస్తే **13** పరీక్ష రోజు వచ్చినప్పుడు, వాళ్లవాళ్ల పని ఎలాంటిదో బయటపడుతుంది.* ఎందుకంటే అగ్ని ప్రతీదాన్ని బయటపెడుతుంది, అప్పుడు ఒక్కొక్కరి పని ఎంత నాణ్యంగా ఉందో తెలిసిపోతుంది. **14** పునాది మీద ఓ వ్యక్తి కట్టింది మంటల్లో కాలిపోకుండా ఉంటే, అతను ప్రతిఫలం పొందుతాడు; **15** ఒకవేళ కాలిపోతే, అతను బాగా నష్టపోతాడు, కానీ అతను మాత్రం తప్పించుకుంటాడు. కాకపోతే, అతను మంటల్లో నుండి బయటపడిన వ్యక్తిలా ఉంటాడు.

16 మీరే దేవుని ఆలయమని, దేవుని పవిత్రశక్తి మీలో నివసిస్తుందని మీకు తెలీదా? **17** ఎవరైనా దేవుని ఆలయాన్ని నాశనం చేస్తే, దేవుడు అతన్ని నాశనం చేస్తాడు; ఎందుకంటే దేవుని ఆలయం పవిత్రమైనది, మీరే ఆ ఆలయం.

18 ఎవరూ తమను తాము మోసం చేసుకోకూడదు: మీలో ఎవరైనా ఈ వ్యవస్థలో* తెలివిగలవాణ్ణి అనుకుంటే అతను మూర్ఖుడవ్వాలి, అప్పుడే అతను నిజంగా తెలివిగలవాడు అవుతాడు.

3:13 * అక్ష., “వెల్లడిచేయబడుతుంది.” 3:18 * లేదా “ఈ యుగంలో.” పదకోశం చూడండి.

19 ఎందుకంటే ఈ లోకపు తెలివి దేవుని దృష్టిలో మూర్ఖత్వం. లేఖనాల్లో ఇలా రాసివుంది: “తెలివిగలవాళ్లు కుయుక్తితో తాము పన్నిన ఉచ్చుల్లో తామే చిక్కుకుపోయేలా దేవుడు చేస్తాడు.”

20 అంతేకాదు, “తెలివిగలవాళ్ల ఆలోచనలు వ్యర్థమైనవని యెహోవాకు* తెలుసు.” **21** కాబట్టి ఎవ్వరూ మనుషులు చేసేవాటి విషయంలో గొప్పలు చెప్పుకోకూడదు; ఎందుకంటే అన్నీ మీవే.

22 పాలు గానీ, అపొల్లో గానీ, కేఫా* గానీ, లోకం గానీ, జీవం గానీ, మరణం గానీ, ఇప్పుడు ఉన్నవి గానీ, రాబోయేవి గానీ, అన్నీ మీవే; **23** మీరేమో క్రీస్తుకు చెందినవాళ్లు; క్రీస్తుమో దేవునికి చెందినవాడు.

4 ప్రజలు మమ్మల్ని క్రీస్తు సేవకులుగా,* దేవుని పవిత్ర రహస్యాలు గుహనిర్వాహకులుగా ఎంచాలి.

2 అంతేకాదు, గృహనిర్వాహకులు నమ్మకస్థులుగా ఉండాలి. **3** మీరు గానీ, మనుషుల న్యాయస్థానం గానీ నన్ను విచారణ చేస్తే, నేను దాన్ని అసలు లెక్కచేయను. నిజానికి, నన్ను నేను కూడా విచారణ చేసుకోను. **4** ఎందుకంటే నాలో తప్పున్నట్టు నాకు అనిపించట్లేదు. అంతమాత్రాన నేను నీతిమంతుడినైపోను; నన్ను పరిశీలించేది యెహోవాయే.* **5** కాబట్టి సమయం రాకముందు, అంటే ప్రభువు వచ్చే

3:20; 4:4 * పదకోశం చూడండి. 3:22 * ఇది పేతురుకు మరో పేరు. 4:1 * లేదా “సహాయకులుగా.”

వరకు ఎవ్వరికీ తీర్పు తీర్చకండి. ఆయన చీకట్లోని రహస్యాల్ని వెలుగులోకి తెస్తాడు, హృదయంలోని ఉద్దేశాల్ని బయటపెడతాడు. అప్పుడు ప్రతీ ఒక్కరిని వాళ్లవాళ్ల పనులకు తగ్గట్టు దేవుడు మెచ్చుకుంటాడు.

6 సోదరులారా, మీ మంచి కోసమే నన్నూ, అపొల్లోనూ ఉదాహరణలుగా తీసుకొని* ఈ విషయాలు మీకు చెప్పాను. “లేఖనాల్లో రాసివున్న వాటిని మీరకండి” అనే నియమాన్ని మా ద్వారా మీరు నేర్చుకోవాలని అలా చేశాను. అప్పుడు, మీరు ఒకరికంటే ఇంకొకరు గొప్పవాళ్లని గర్వంతో ఉప్పొంగిపోకుండా ఉండగలుగుతారు. **7** ఎదుటి వ్యక్తి కన్నా మిమ్మల్ని గొప్పవాళ్లుగా చేసేది ఏమిటి? మీ దగ్గరున్న ప్రతీది దేవుడే కదా ఇచ్చాడు? అన్నీ దేవుడే మీకు ఇచ్చినప్పుడు, మీరేదో మీ సొంత శక్తితో అన్నీ సంపాదించుకున్నట్టు ఎందుకు గొప్పలు చెప్పుకుంటున్నారు?

8 ఇప్పటికే మీకు కావాల్సినవన్నీ మీ దగ్గర ఉన్నాయా? మీరు ఇప్పటికే ధనవంతులైపోయారా? మేము లేకుండానే మీరు రాజులుగా పరిపాలించడం మొదలుపెట్టేశారా? మీరు నిజంగానే రాజులుగా పరిపాలించడం మొదలుపెట్టేవుంటే నేను సంతోషిస్తాను, అప్పుడు మేము కూడా మీతో కలిసి పరిపాలించవచ్చు. **9** దేవుడు అపొస్తలులైన

4:6 * లేదా “నా మీద, అపొల్లో మీద పెట్టుకొని.”

మమ్మల్ని మరణశిక్ష విధించబడిన వ్యక్తులుగా వేదిక మీదకు చివర్లో తీసు కొచ్చినట్టు నాకనిపిస్తోంది. ఎందుకంటే మేము ఈ లోకం దృష్టిలో, దేవదూతల దృష్టిలో, మనుషుల దృష్టిలో రంగస్థల పాత్రదారుల్లా ఉన్నాం. **10** క్రీస్తును అనుసరిస్తున్నందుకు మేము మూర్ఖులం, మీరేమో వివేకులు; మేము బలహీనులం, మీరు బలవంతులు; ప్రజలు మిమ్మల్ని గొప్పగా చూస్తున్నారు, మమ్మల్ని హీనంగా చూస్తున్నారు. **11** ఈ క్షణం వరకు, ఇప్పటికీ మేము ఆకలిదప్ప లతో ఉన్నాం; మాకు సరైన బట్టలు లేవు; * దెబ్బలు # తింటున్నాం; ఉండ డానికి ఇల్లు లేదు; **12** మేము కష్టపడి పనిచేస్తున్నాం. మమ్మల్ని అవమానిం చిన వాళ్లను దీవిస్తున్నాం; ఎవరైనా హింసిస్తే ఓర్పుతో సహిస్తున్నాం; **13** మా గురించి లేనిపోనివి కల్పించి చెప్పేవాళ్లతో సామ్యంగా మాట్లాడు తున్నాం; * ఇప్పటివరకు ప్రజల దృష్టిలో మేము లోకంలోని చెత్తలా, పెంటలా ఉన్నాం.

14 నేను మిమ్మల్ని అవమానించా లని ఈ విషయాలు రాయబ్లేదు, నా ప్రియమైన పిల్లలు అనుకొని మీకు నిర్దేశ వివ్వడానికి రాస్తున్నాను. **15** క్రీస్తు శిష్యుల్లో మీకు 10,000 మంది సంరక్ష కులు * ఉంటే ఉండొచ్చు కానీ చాలా మంది తండ్రులైతే లేరు; ఎందుకంటే

క్రీస్తుయేసుతో ఐక్యంగా ఉన్న నేను మంచివార్త ద్వారా మీకు తండ్రి నయ్యాను. **16** కాబట్టి, నన్ను ఆద ర్శంగా తీసుకోమని మిమ్మల్ని వేడు కుంటున్నాను. **17** అందుకే నేను మీ దగ్గరికి తిమోతిని పంపిస్తున్నాను. అతను ప్రభువు సేవలో నా ప్రియమైన, సమృథ మైన కొడుకు. క్రీస్తుయేసు సేవలో నేను పాటించే పద్ధతుల్ని * అతను మీకు గుర్తుచేస్తాడు. నేను అవే పద్ధతుల్ని పాటిస్తూ ప్రతీచోట, ప్రతీ సంఘంలో బోధిస్తున్నాను.

18 నేను మీ దగ్గరికి రావట్లేదనుకొని మీలో కొంతమంది గర్వంతో విర్రవీగు తున్నారు. **19** కానీ, యెహోవాకు * ఇష్ట మైతే త్వరలో నేను మీ దగ్గరికి వస్తాను. గర్వంతో విర్రవీగుతున్నవాళ్ల మాటలతో నాకు పనిలేదు, కానీ వాళ్లకు దేవుని శక్తి ఉందో లేదో తెలుసుకుంటాను. **20** ఎందుకంటే, దేవుని రాజ్యం మాటల మీద కాదు, దేవుని శక్తి మీద ఆధార పడి ఉంది. **21** నేను మీ దగ్గరికి ఎలా రావాలి? కర్ర తీసుకొని రావాలా? లేక పోతే ప్రేమతో, సామ్యంగా రావాలా?

5 మీ మధ్య చోటుచేసుకుంటున్న ఓ లైంగిక పాపం * గురించిన వార్త నాకు అందింది. ఒక వ్యక్తి తన తండ్రి భార్యను ఉంచుకున్నాడట. అలాంటి లైంగిక పాపం * అన్యుల్లో కూడా జర గదు. **2** మీరు దాని గురించి ఏడా్యలి,

4:11 * అక్ష., “దిగంబరంగా ఉన్నాం.” # లేదా “పిడిగుడ్డులు.” 4:13 * అక్ష., “బ్రతిమా లుతున్నాం.” 4:15 * లేదా “శిక్షకులు.”

4:17 * అక్ష., “నా మార్గాల్ని.” 4:19 * పద కోశం చూడండి. 5:1 * గ్రీకులో పోర్నియా. పదకోశం చూడండి.

ఆ పాపం చేసిన వ్యక్తిని మీలో నుండి వెలివేయాలి. కానీ మీరు అలా చేయకుండా గర్విస్తున్నారు. **3** నేను అక్కడ లేక పోయినా, నా మనసు అక్కడే ఉంది. నేను నిజంగా మీ మధ్య ఉన్నట్టే ఆ పాపం చేసిన వ్యక్తికి తీర్పుతీర్చేశాను. **4** కాబట్టి మీరు మన ప్రభువైన యేసు పేరున సమావేశమైనప్పుడు, మన ప్రభువైన యేసు శక్తి ద్వారా నా మనసు మీతోనే ఉందని గుర్తుంచుకొని, **5** ప్రభువు రోజున సంఘ స్ఫూర్తి కాపాడబడేలా, అతని పాపపు ప్రభావాన్ని నాశనం చేయడానికి అతన్ని సాతానుకు అప్పగించండి.

6 మీరు గొప్పలు చెప్పుకోవడం మంచిదికాదు. పులిసిన పిండి కొంచెం కలిసినా పిండి అంతా పులిసిపోతుందని మీకు తెలీదా? **7** మీరు కొత్త పిండిలా ఉండడానికి పాత పిండిని తీసిపారేయండి. నిజానికి ఇప్పటికే మీరు కొంచెం కూడా పులవని కొత్త పిండిలా ఉన్నారు. ఎందుకంటే మన పస్కా గొర్రెపిల్ల క్రీస్తు బలిగా అర్పించబడ్డాడు. **8** కాబట్టి, మనం పులిసిన పాత పిండితోనో చెడు తనం, దుష్టత్వం అనే పులిసిన పిండితోనో కాకుండా నిజాయితీ, సత్యం అనే పులవని రొట్టెతో పండుగ చేసుకుందాం.

9 లైంగిక పాపాలు* చేసేవాళ్లతో సహవాసం మానేయమని# నా ఉత్తరంలో మీకు రాశాను. **10** ఈ లోకంలో

లైంగిక పాపాలు* చేసేవాళ్లతో, అత్యాశ పరులతో, దోచుకునేవాళ్లతో, విగ్రహాల్ని పూజించేవాళ్లతో పూర్తిగా సహవాసం మానేయమని నా ఉద్దేశం కాదు. అలాగైతే, మీరు ఈ లోకం నుండే బయటికి వెళ్లిపోవాల్సి వస్తుంది. **11** కానీ ఇప్పుడు నేను మీకు ఏమి రాస్తున్నానంటే, ఓ సోదరుడు లైంగిక పాపి* గానీ, అత్యాశపరుడు గానీ, విగ్రహాల్ని పూజించేవాడు గానీ, తిట్టేవాడు# గానీ, తాగుబోతు గానీ, దోచుకునేవాడు గానీ అయితే అతనితో సహవాసం మానేయాలి.△ అతనితో కలిసి కనీసం భోజనం కూడా చేయకూడదు. **12** బయటి వాళ్లకు తీర్పుతీర్చడం గురించి నాకెందుకు? మీరు సంఘంలో ఉన్నవాళ్లకు తీర్పుతీర్చండి, **13** దేవుడు బయటి వాళ్లకు తీర్పు తీరుస్తాడు. “ఆ దుష్టుణ్ణి మీలో నుండి వెలివేయండి.”

6 మీ మధ్య తగాదా వచ్చినప్పుడు మీరు పవిత్రుల ముందుకు కాకుండా న్యాయస్థానంలో అవిశ్వాసుల ముందుకు వెళ్లే సాహసం ఎందుకు చేస్తున్నారు? **2** పవిత్రులు లోకానికి తీర్పుతీరుస్తారని మీకు తెలీదా? లోకానికే తీర్పుతీర్చబోయే మీరు, చాలా చిన్న విషయాల్లో తీర్పుతీర్చలేరా? **3** మనం దేవదూతలకు తీర్పుతీరుస్తామని మీకు తెలీదా? అలాంటిది, ఈ జీవితానికి సంబంధించిన విషయాల్లో తీర్పుతీర్చలేమా?

5:11 * పదకోశంలో “లైంగిక పాపాలు” చూడండి. # లేదా “దూషించేవాడు.” △ లేదా “ఆపేయాలి.”

5:9, 10 * పదకోశం చూడండి. 5:9 # లేదా “ఆపేయమని.”

4 మరి, ఈ జీవితానికి సంబంధించిన విషయాల్లో తీర్పుతీర్చాల్సి వస్తే, బయటి వాళ్లనా మీరు న్యాయమూర్తులుగా ఎంచుకునేది? 5 మీకు సిగ్గు రావాలని నేను ఇలా మాట్లాడుతున్నాను. సోదరుల మధ్య తీర్పుతీర్చేంత తెలివిగలవాళ్లు మీలో ఒక్కరు కూడా లేరా? 6 ఒక సోదరుడు మరో సోదరునితో ఉన్న తగాదాను పరిష్కరించుకోవడానికి న్యాయస్థానానికి వెళ్తున్నాడు, అదీ అవిశ్వాసుల దగ్గరికి!

7 సోదరులు తీర్పు కోసం న్యాయస్థానానికి వెళ్తున్నారంటే, నిజంగా మీకు అది సిగ్గుచేటు. దానికన్నా మీరే అన్యాయాన్ని సహించడం నయం కాదా? మీరే మోసాన్ని సహించడం మంచిది కాదా? 8 కానీ మీరే అన్యాయం చేస్తున్నారు, మీరే మోసం చేస్తున్నారు. అదీ మీ సోదరులకు!

9 దేవుని నీతి ప్రమాణాల్ని పాటించని వాళ్లు దేవుని రాజ్యంలో ఉండరని మీకు తెలీదా? మోసపోకండి.* లైంగిక పాపాలు[#] చేసేవాళ్లు, విగ్రహాల్ని పూజించేవాళ్లు, వ్యభిచారులు, ఆడంగివాళ్లు,^Δ స్వలింగ సంపర్కం చేసే పురుషులు,[□] 10 దొంగలు, అత్యాశపరులు, తాగుబోతులు, తిట్టేవాళ్లు,* దోచుకునేవాళ్లు

6:9 * లేదా “తప్పుదోవ పట్టకండి.” [#] పదకోశం చూడండి. ^Δ ఇది స్వలింగ సంపర్కంలో స్త్రీపాత్ర పోషించే మగవాళ్లను సూచిస్తుండవచ్చు. [□] లేదా “పురుషులతో లైంగిక సంబంధం పెట్టుకునే పురుషులు.” అక్ష., “పురుషులతో పడుకునే పురుషులు.” 6:10 * లేదా “దూషించేవాళ్లు.”

దేవుని రాజ్యంలో ఉండరు. 11 మీలో కొందరు ఒకప్పుడు అలాంటివాళ్లే. కానీ దేవుడు మిమ్మల్ని శుభ్రం చేశాడు, పవిత్ర పర్చాడు, ప్రభువైన యేసుక్రీస్తు పేరున తన పవిత్రశక్తితో నీతిమంతులుగా తీర్పు తీర్చాడు.

12 అన్నీ చేసే అధికారం నాకు ఉంది, కానీ అన్నీ ప్రయోజనకరమైనవి కావు. అన్నీ చేసే అధికారం నాకు ఉంది, కానీ నన్ను అదుపులో పెట్టుకునే* అపకాశం దేనికి ఇవ్వను. 13 ఆహారం ఉన్నది కడుపు కోసం, కడుపు ఉన్నది ఆహారం కోసం. అయితే దేవుడు ఈ రెండిటినీ నాశనం చేస్తాడు. శరీరం ఉన్నది లైంగిక పాపాలు* చేయడానికి కాదు, ప్రభువు సేవ చేయడానికి; శరీరానికి కావాల్సినవి ప్రభువు ఇస్తాడు. 14 అయితే దేవుడు తన శక్తితో ప్రభువును బ్రతికించాడు, మనల్ని కూడా బ్రతికిస్తాడు.

15 మీ శరీరాలు క్రీస్తు అవయవాలని మీకు తెలీదా? మరి, క్రీస్తు శరీరంలోని అవయవాలను తీసి వేశ్య శరీరంలోని అవయవాలగా చేయాలా? అప్పలు చేయను! 16 వేశ్యతో లైంగిక సంబంధం పెట్టుకునే వ్యక్తి ఆమెతో ఏక శరీరమాతాడని మీకు తెలీదా? “వాల్లిద్దరూ ఒక్క శరీరంగా ఉంటారు” అని దేవుడు అన్నాడు కదా.

17 అయితే, ప్రభువుతో ఐక్యంగా

6:12 * లేదా “నన్ను దాని అధికారం కిందకు తెచ్చుకునే.” 6:13 * గ్రీకులో పోర్నియా. పదకోశం చూడండి.

ఉండేవాళ్ల మనసు ఆయన మనసుతో ఒకటౌతుంది. **18** లైంగిక పాపాలకు * దూరంగా పారిపోండి! ఓ వ్యక్తి చేసే మిగతా పాపాలన్నీ శరీరంతో నేరుగా సంబంధం లేనివి; కానీ లైంగిక పాపాలు చేసేవాడు మాత్రం తన సొంత శరీరానికి వ్యతిరేకంగా పాపం చేస్తున్నాడు. **19** మీ శరీరం దేవుని నుండి మీరు పొందిన పవిత్రశక్తికి ఆలయమని మీకు తెలీదా? పైగా మీరు దేవునికి చెందిన వాళ్లు, **20** ఎందుకంటే దేవుడు మిమ్మల్ని ఎంతో ఖరీదు పెట్టి కొన్నాడు. కాబట్టి, మీ శరీరాన్ని దేవునికి మహిమ తీసుకురావడానికి ఉపయోగించండి.

7 మీరు అడిగినవాటి గురించి ఇప్పుడు రాస్తున్నాను. పురుషుడు స్త్రీని ముట్టకపోవడం * మంచిది; **2** కానీ, లైంగిక పాపాలు * ఎక్కువౌతున్నాయి కాబట్టి, ప్రతీ పురుషునికి సొంత భార్య ఉండాలి, ప్రతీ స్త్రీకి సొంత భర్త ఉండాలి. **3** భర్త తన భార్య అవసరాన్ని * తీర్చాలి. అలాగే భార్య కూడా తన భర్త అవసరాన్ని తీర్చాలి. **4** భార్యకు తన సొంత శరీరం మీద అధికారం లేదు, ఆమె శరీరం మీద ఆమె భర్తకే అధికారం ఉంది; అలాగే భర్తకు కూడా తన సొంత శరీరం మీద అధికారం లేదు,

6:18 * గ్రీకులో పోర్నియా. పదకోశం చూడండి.

7:1 * అంటే, స్త్రీతో లైంగిక సంబంధం పెట్టుకోకపోవడం. 7:2 * ఇక్కడ గ్రీకులో పోర్నియా అనే పదానికి బహువచనం ఉపయోగించారు. పదకోశం చూడండి. 7:3

* అంటే, లైంగిక అవసరాల్ని.

అతని శరీరం మీద అతని భార్యకే అధికారం ఉంది. **5** ప్రార్థనకు సమయం కేటాయించగలిగితే, ఇద్దరూ కలిసి ఒక మాట అనుకొని కొంత సమయం దూరంగా ఉండాలనుకుంటే తప్ప ఒకరి కొకరు అస్సలు దూరంగా ఉండకండి. కానీ మీరు నిగ్రహించుకోలేనప్పుడు, సొంతాను మిమ్మల్ని శోధిస్తూ ఉండకుండా మళ్లీ కలుసుకోండి. **6** అయితే, నేను దీన్ని ఒక ఆజ్ఞలు చెప్పట్లేదు; మీరు పాటించాలనుకుంటే పాటించవచ్చు. **7** నిజానికి, అందరూ నాలా ఉండాలని నా కోరిక. అయినా, దేవుడు ప్రతీ ఒక్కరికి వాళ్ల కంటూ ఓ బహుమానం ఇచ్చాడు; ఒకరికి ఒక బహుమానమిస్తే, ఇంకొకరికి ఇంకో బహుమానం ఇచ్చాడు.

8 పెళ్లికానివాళ్లకు, విధవరాళ్లకు నేను చెప్పేదేమిటంటే, మీరు నాలా ఉంటే మీకు మంచిది. **9** కానీ నిగ్రహం లేకపోతే పెళ్లిచేసుకోండి. లైంగిక కోరికలతో రగిలిపోవడంకన్నా పెళ్లిచేసుకోవడమే మంచిది.

10 ఇప్పుడు నేను పెళ్లయినవాళ్లకు నిర్దేశాలిస్తున్నాను, నిజానికి నేను కాదు, ప్రభువే ఇస్తున్నాడు. ఏమనంటే, భార్య తన భర్త నుండి విడిపోకూడదు.

11 ఒకవేళ విడిపోతే పెళ్లిచేసుకోకుండా ఉండాలి లేదా భర్తతో రాజీకి రావాలి; అలాగే భర్త తన భార్యను వదిలేయకూడదు.

12 అయితే ఇతరులకు నేను చెప్పున్నాను, అవును ప్రభువు కాదు, నేనే చెప్పున్నాను. ఓ సోదరునికి అవిశ్వా

సియైన భార్య ఉంటే, అతనితో కలిసి ఉండడం ఆమెకు ఇష్టమైతే, అతను ఆమెను వదిలేయకూడదు; **13** అలాగే ఓ స్త్రీకి అవిశ్వాసియైన భర్త ఉంటే, ఆమెతో కలిసి ఉండడం అతనికి ఇష్టమైతే, ఆమె అతన్ని వదిలేయకూడదు.

14 ఎందుకంటే, అవిశ్వాసియైన భర్త తన భార్యతో ఉన్న బంధం వల్ల పవిత్రపర్చబడతాడు. అలాగే అవిశ్వాసియైన భార్య విశ్వాసియైన తన భర్తతో ఉన్న బంధం వల్ల పవిత్రపర్చబడుతుంది; లేదంటే, మీ పిల్లలు అపవిత్రులౌతారు. ఇప్పుడైతే వాళ్లు పవిత్రులు.

15 అవిశ్వాసియైన వ్యక్తి విడిపోవాలనుకుంటే, విడిపోనివ్వండి; అలాంటి పరిస్థితుల్లో ఓ సోదరుడు గానీ, సోదరి గానీ ఖచ్చితంగా తన భాగస్వామితో కలిసి ఉండాలనేమీ లేదు. మీరు ప్రశాంతంగా జీవించాలని దేవుడు మిమ్మల్ని పిలిచాడు. **16** ఓ స్త్రీ, నీ భర్తను రక్షిస్తావో లేదో నీకేం తెలుసు? ఓ పురుషుడా, నీ భార్యను రక్షిస్తావో లేదో నీకేం తెలుసు?

17 అయితే, ప్రతీ ఒక్కరు యెహోవా* తమకు ఇచ్చిన దానికి తగ్గట్టు, తాము అందుకున్న పిలుపుకు తగ్గట్టు నడుచుకోవాలి. అందుకే నేను ఈ నిర్దేశాన్ని అన్ని సంఘాలకు ఇస్తున్నాను. **18** సున్నతి చేయించుకున్న వ్యక్తి దేవుని పిలుపు అందుకున్నాడా? అయితే అతను సున్నతిని పోగొట్టుకోవాల్సిన అవసరం లేదు. సున్నతి చేయిం

చుకోని వ్యక్తి దేవుని పిలుపు అందుకున్నాడా? అయితే అతను సున్నతి చేయించుకోవాల్సిన అవసరం లేదు.

19 సున్నతి చేయించుకున్నామా లేదా అన్నది ముఖ్యం కాదుగానీ, దేవుని ఆజ్ఞల్ని పాటిస్తున్నామా లేదా అన్నదే ముఖ్యం. **20** దేవుడు ప్రతీ ఒక్కరిని ఏ స్థితిలో ఉండగా పిలిచాడో వాళ్లు ఆ స్థితిలోనే కొనసాగాలి. **21** మీరు దాసులుగా ఉండగా దేవుడు మిమ్మల్ని పిలిచాడా? దాని గురించి ఆందోళన పడకండి; విడుదల పొందే అవకాశం మీకు ఉందా? అయితే దాన్ని చేజారుకోకండి. **22** ఎందుకంటే ప్రభువు శిష్యులుగా దేవుని పిలుపు అందుకున్న దాసులు స్వతంత్రులై, ప్రభువుకు చెందినవాళ్లౌతారు; అలాగే దేవుని పిలుపు అందుకున్న స్వతంత్రులు క్రీస్తుకు దాసులౌతారు. **23** దేవుడు మిమ్మల్ని ఎంతో ఖరీదు పెట్టి కొన్నాడు; మనుషులకు దాసులుగా ఉండడం మానేయండి. **24** సోదరులారా, దేవుడు ప్రతీ ఒక్కరిని ఏ స్థితిలో ఉండగా పిలిచాడో, వాళ్లు దేవుని ముందు ఆ స్థితిలోనే కొనసాగాలి.

25 పెళ్లికానివాళ్ల* విషయానికొస్తే, వాళ్ల గురించి ప్రభువు నాకు ఏ ఆజ్ఞా ఇవ్వలేదు. కానీ, ప్రభువు కరుణను పొందిన నమ్మకమైన వ్యక్తిగా నేను నా అభిప్రాయం చెప్తున్నాను. **26** మనం

7:25 * ఇక్కడ ఉపయోగించిన గ్రీకు పదం, ఎప్పుడూ లైంగిక సంబంధం పెట్టుకోని యువకుల్ని, యువతుల్ని సూచిస్తోంది.

కష్టకాలాల్లో ఉన్నాం కాబట్టి ఓ వ్యక్తి తానున్న స్థితిలోనే కొనసాగడం మంచి దని నాకనిపిస్తోంది. **27** నీకు భార్య ఉందా? అయితే ఆమె నుండి విడిపోవాలని ప్రయత్నించకు. నీకు భార్య లేదా? అయితే పెళ్లి చేసుకోవాలని ప్రయత్నించకు. **28** ఒకవేళ నువ్వు పెళ్లి చేసుకున్నా, అది పాపమేమీ కాదు. పెళ్లి కానివాళ్లు* పెళ్లి చేసుకుంటే, అందులో పాపమేమీ లేదు. అయితే పెళ్లి చేసుకునేవాళ్లకు శరీర సంబంధమైన శ్రమలు వస్తాయి. మీకు ఆ శ్రమలు రాకుండా చూడాలన్నదే నా ప్రయత్నం.

29 అంతేకాదు సోదరులారా, కొంచెం సమయమే మిగిలి ఉంది. ఇప్పటినుండి భార్య ఉన్నవాళ్లు భార్య లేనట్టుగా ఉండాలి. **30** ఏడుస్తున్నవాళ్లు ఏడవనట్టుగా, సంతోషిస్తున్నవాళ్లు సంతోషించనట్టుగా, కొనుక్కునేవాళ్లు కొన్నవి తమవి కానట్టుగా ఉండాలి. **31** ఈ లోకాన్ని ఉపయోగించుకునేవాళ్లు దాన్ని పూర్తిగా ఉపయోగించుకోనట్టుగా ఉండాలి. ఎందుకంటే ఈ లోకం తీరు తెన్నులు మారుతున్నాయి. **32** నిజానికి, మీకు ఏ ఆందోళనా ఉండకూడదన్నదే నా కోరిక. పెళ్లికాని వ్యక్తి ప్రభువును సంతోషపెట్టాలని కోరుకుంటాడు కాబట్టి ప్రభువు సేవకు సంబంధించిన విషయాల గురించే ఆలోచిస్తాడు. **33** కానీ పెళ్లయిన వ్యక్తి తన భార్యను సంతోషపెట్టాలని అనుకుంటాడు కాబట్టి

7:28 * | కొరింథీయులు 7:25కి ఉన్న పాద సూచిక చూడండి.

లోక సంబంధమైన విషయాల గురించి ఆలోచిస్తాడు. **34** అతని మనసు రెండువైపులా లాగుతూ ఉంటుంది. అయితే పెళ్లి చేసుకోని స్త్రీలు, కన్యలు తమ శరీరం, మనసు పవిత్రంగా ఉండేలా ప్రభువు సేవకు సంబంధించిన విషయాల గురించే ఆలోచిస్తారు. కానీ, పెళ్లయిన స్త్రీ తన భర్తకు ఇష్టమైనవి చేయాలనుకుంటుంది కాబట్టి లోక సంబంధమైన విషయాల గురించి ఆలోచిస్తుంటుంది. **35** నేను మీ మంచి కోసమే ఈ విషయాలు చెప్తున్నాను, మిమ్మల్ని కట్టడిచేయాలని* కాదు. సరైనది చేసేలా మిమ్మల్ని పురికొల్పడానికి, మీ ధ్యాస పక్కకు మళ్లకుండా ఎప్పుడూ మనస్ఫూర్తిగా ప్రభువు సేవ చేసేలా మిమ్మల్ని ప్రోత్సహించడానికి ఈ విషయాలు చెప్తున్నాను.

36 కానీ, తన లైంగిక కోరికల్ని అణచుకోలేకపోతున్నానని* ఓ పెళ్లికాని వ్యక్తికి అనిపిస్తే, మరి ముఖ్యంగా అతనికి యావనప్రాయం దాటిపోయింటే, అలాంటి పరిస్థితిలో అతను పెళ్లిచేసుకోవాలనుకుంటే చేసుకోవచ్చు; అతను పాపం చేసినట్టు కాదు. **37** అదే ఓ వ్యక్తి తాను పెళ్లి చేసుకోవాల్సిన అవసరం లేదని, తనను తాను అదుపులో ఉంచుకోగలనని అనుకొని, పెళ్లి చేసుకోకూడదని* తన మనసులో గట్టిగా

7:35 * అక్ష., “తాడుతో కట్టి అదుపుచేయాలని.”

7:36 * లేదా “తన అవివాహ స్థితి విషయంలో సరిగ్గా ప్రవర్తించలేదని.” 7:37 * లేదా “తన అవివాహ స్థితిని కాపాడుకోవాలని.”

నిర్ణయించుకొని, ఆ నిర్ణయానికి కట్టుబడి ఉంటే అతనికి ఎక్కువ ప్రయోజనం ఉంటుంది. **38** అలాగే, పెళ్లి చేసుకునేవాళ్లు* కూడా ఎక్కువ ప్రయోజనం పొందుతారు, కానీ పెళ్లి చేసుకోని వాళ్లు ఇంకా ఎక్కువ ప్రయోజనం పొందుతారు.

39 భర్త బ్రతికి ఉన్నంతకాలం భార్య అతనికి కట్టుబడి ఉండాలి. ఒకవేళ అతను చనిపోతే, ఆమె ఎవరిని పెళ్లి చేసుకోవాలనుకుంటే వాళ్లను పెళ్లి చేసుకునే స్వేచ్ఛ ఆమెకు ఉంటుంది. కానీ, ప్రభువును అనుసరించే వ్యక్తినే పెళ్లి చేసుకోవాలి. **40** అయితే నా అభిప్రాయం ఏమిటంటే, ఆమె మళ్లీ పెళ్లిచేసుకోకుండా ఉంటే ఇంకా సంతోషంగా ఉంటుంది; దేవుని పవిత్రశక్తి నాకు కూడా ఉందని నమ్ముతున్నాను.

8 ఇప్పుడు, విగ్రహాలకు అర్పించిన ఆహారం గురించి రాస్తున్నాను. నిజమే, ఈ విషయంలో మనందరికీ జ్ఞానం ఉంది. జ్ఞానం వల్ల గర్వం వస్తుంది, కానీ ప్రేమ బలపరుస్తుంది. **2** ఒక విషయం గురించి తనకు తెలుసని ఎవరైనా అనుకుంటే, నిజానికి అతనికి దాని గురించి ఇంకా పూర్తిగా తెలీదు. **3** అయితే ఎవరైనా దేవుణ్ణి ప్రేమిస్తే, ఆ వ్యక్తి దేవునికి తెలుసు.

4 విగ్రహాలకు అర్పించిన ఆహారం తినడం మాటకొస్తే విగ్రహాలు వట్టివే

నని, ఒకే ఒక్క దేవుడు ఉన్నాడని మనకు తెలుసు. **5** పరలోకంలో గానీ, భూమీద గానీ ప్రజలు దేవుళ్లని అనుకునేవి చాలానే ఉన్నాయి. అలాగే “దేవుళ్లు,” “ప్రభువులు” కూడా చాలామందే ఉన్నారు. **6** అయినా, మనకు మాత్రం ఒక్కడే దేవుడు ఉన్నాడు, ఆయనే తండ్రి; ఆయన వల్లే అన్నీ ఉనికిలోకి వచ్చాయి, మనం ఉన్నది ఆయన కోసమే. అలాగే, ఒక్కడే ప్రభువు ఉన్నాడు, ఆయన యేసుక్రీస్తు; ఆయన్ని ఉపయోగించుకొనే దేవుడు అన్నిటినీ సృష్టించాడు, ఆయన ద్వారానే మనం ఉనికిలో ఉన్నాం.

7 అయితే, అందరికీ ఈ జ్ఞానం లేదు. కొందరు ఒకప్పుడు విగ్రహాల్ని పూజించేవాళ్లు కాబట్టి ఆహారం తినేటప్పుడు అది విగ్రహాలకు అర్పించి దన్నట్టుగా తింటారు. ఎందుకంటే వాళ్ల మనస్సాక్షి బలహీనంగా ఉంది, కలుషితమైంది. **8** ఆహారం మనల్ని దేవునికి దగ్గర చేయదు; మనం తినకపోతే నష్టమేమీ లేదు, తింటే ఒరిగేదేమీ లేదు. **9** అయితే, తినే ఆహారాన్ని ఎంచుకునే విషయంలో మీకున్న హక్కు బలహీనంగా ఉన్నవాళ్లకు అడ్డురాయిలా మారకుండా చూసుకుంటూ ఉండండి. **10** ఎందుకంటే, జ్ఞానం ఉన్న మీరు విగ్రహపూజ జరిగే ఆలయంలో భోజనం చేయడం బలహీనమైన మనస్సాక్షి ఉన్నవాళ్లు చూస్తే, వాళ్లు విగ్రహాలకు అర్పించింది తినేంత దూరం వెళ్లరా? **11** కాబట్టి మీ జ్ఞానం వల్ల, బలహీనంగా

7:38 * లేదా “పెళ్లితో తమ అవివాహ స్థితిని పోగొట్టుకునేవాళ్లు.”

ఉన్న మీ సోదరుడు అంటే, క్రీస్తు ఎవరి కోసమైతే చనిపోయాడో ఆ సోదరుడు నాశనమౌతాడు. **12** ఈ విధంగా మీరు మీ సోదరుల విషయంలో పాపం చేసి వాళ్ల బలహీనమైన మనస్సాక్షిని గాయపరిస్తే, మీరు క్రీస్తుకు వ్యతిరేకంగా పాపం చేస్తున్నట్టే. **13** అందుకే, నేను తినే ఆహారం నా సోదరుణ్ణి ఇబ్బందిపెడితే, ఇంకెప్పుడూ నేను మాంసం తినను. అప్పుడే నా వల్ల నా సోదరునికి ఇబ్బంది కలగకుండా ఉంటుంది.

9 నేను ఏది అనుకుంటే అది చేసే స్వేచ్ఛ నాకు లేదా? నేను అపొస్తలుణ్ణి కానా? మన ప్రభువైన యేసును నేను చూడలేదా? ప్రభువు సేవలో నేను పడిన కష్టానికి మీరు ఫలితం కాదా? **2** నేను ఇతరులకు అపొస్తలుణ్ణి కాకపోయినా, మీకైతే అపొస్తలుణ్ణి! నేను ప్రభువుకు అపొస్తలుణ్ణిని రుజువుచేసే ముద్ర మీరే.

3 నన్ను విచారణ చేసేవాళ్లకు నా వాదన వినిపిస్తున్నాను: **4** వేరేవాళ్ల దగ్గర తినే హక్కు,* తాగే హక్కు మాకు లేదా? **5** మిగతా అపొస్తలుల్లా, ప్రభువు తమ్ముళ్లలా, కేవలం* విశ్వాసియైన భార్యను[#] వెంట తీసుకెళ్లే హక్కు మాకు లేదా? **6** నేను, బర్బబా మాత్రం జీవనం కోసం కష్టపడాలా? **7** ఏ సైనికుడైనా సొంత ఖర్చుతో సైన్యంలో పనిచేస్తాడా? ద్రాక్షతోట వేసి

9:4 * అక్ష., “అధికారం.” 9:5 * ఇది పేతురుకు మరో పేరు. # లేదా “ఓ క్రైస్తవ సోదరిని భార్యగా.”

దాని పండ్లు తిననివాళ్లు ఎవరైనా ఉంటారా? మందను కాసి, వాటి పాలు తాగనివాళ్లు ఎవరైనా ఉంటారా?

8 నేను చెప్పే విషయాలు కేవలం మనుషుల ఆలోచన మీదే ఆధారపడి ఉన్నాయా? ధర్మశాస్త్రం కూడా ఈ విషయాలు చెప్పట్లేదా? **9** మోషే ధర్మశాస్త్రంలో ఇలా రాసివుంది: “నూర్చే ఎద్దు మూతికి చిక్కం వేయకూడదు.” దేవుడు కేవలం ఎడ్ల గురించి ఆలోచించే ఆ మాట అన్నాడా? **10** లేక, మన కోసం ఆ మాట అన్నాడా? దున్నేవాడు, నూర్చేవాడు పంటలో కొంత దొరుకుతుందనే ఆశతో పనిచేయడం సరైనదే, కాబట్టి అది నిజంగా మన కోసమే రాయబడింది.

11 మీ మధ్య దేవునికి సంబంధించిన విషయాలు విత్తిన మేము, మా అవసరాలకు కావాల్సినవి మీ దగ్గర తీసుకోవడం తప్పా? **12** మీ దగ్గర తీసుకునే హక్కు వేరేవాళ్లకే ఉంటే, మాకు ఇంకెంత ఉండాలి? అయినా, మేము ఈ హక్కును* వినియోగించుకోలేదు. క్రీస్తు గురించిన మంచివార్త వ్యాప్తికి ఏ రకంగానూ అడ్డుపడకూడదని మేము అన్నిటిని సహిస్తున్నాం. **13** ఆలయంలో పవిత్ర సేవలు చేసే వాళ్లు ఆలయంలోనివి తింటారనీ, ఎప్పుడూ బలిపీఠం దగ్గర సేవచేసే వాళ్లు బలిపీఠం మీద అర్పించిన దానిలో కొంతభాగం పొందుతారనీ మీకు

9:12 * అక్ష., “అధికారాన్ని.”

తెలీదా? **14** ఈ విధంగా కూడా, మంచివార్త ప్రకటించేవాళ్లు మంచివార్త ద్వారానే పోషించబడాలని ప్రభువు ఆజ్ఞాపించాడు.

15 కానీ నేను ఈ ఏర్పాట్లలో ఒక్కటి కూడా ఉపయోగించుకోలేదు. అలాగని, ఇప్పుడు మీరు నాకు అవన్నీ చేయాలనే ఉద్దేశంతో ఈ విషయాలు రాయబడ్డాయి. ఏమీ తీసుకోకుండా మంచివార్త ప్రకటిస్తున్నానని నేను గొప్పగా చెప్పుకునే అవకాశాన్ని పోగొట్టుకోవడం కన్నా చావడం మేలు. **16** అయితే నేను మంచివార్త ప్రకటిస్తున్నానంటే, అందులో గొప్పలు చెప్పుకోవాల్సిందేమీ లేదు, ఎందుకంటే ప్రకటించడం నా బాధ్యత. నేను మంచివార్త ప్రకటించకపోతే నిజంగా నాకు శ్రమ! **17** నేను ఆ పనిని ఇష్టంగా చేస్తే నాకు ప్రతిఫలం దక్కుతుంది; ఒకవేళ నేను ఆ పనిని ఇష్టం లేకుండా చేసినా, దేవుడు అప్పగించిన బాధ్యత నా మీద అలాగే ఉంటుంది. **18** మరైతే నాకు వచ్చే ప్రతిఫలం ఏమిటి? మంచివార్త ప్రకటించే విషయంలో నాకున్న అధికారాన్ని* దుర్వినియోగం చేయకుండా ఉండడానికి దాన్ని ఉచితంగా ప్రకటించడమే నాకు వచ్చే ప్రతిఫలం.

19 నేను ఏ మనిషికి దాసుణ్ణి కాక పోయినా, ఎంతమందిని వీలైతే అంతమందిని సంపాదించుకోవడానికి నన్ను నేను అందరికీ దాసునిగా చేసుకున్నాను.

20 యూదుల్ని సంపాదించుకోవడానికి

యూదులకు యూదునిలా అయ్యాను; నేను ధర్మశాస్త్రం కింద లేకపోయినా, ధర్మశాస్త్రం కింద ఉన్నవాళ్లను సంపాదించుకోవడానికి ధర్మశాస్త్రం కింద ఉన్నవాడిలా అయ్యాను; **21** ధర్మశాస్త్రం లేనివాళ్ల కోసం నేను ధర్మశాస్త్రం లేనివాడిలా అయ్యాను. నిజానికి నేను దేవుని ధర్మశాస్త్రాన్ని పాటిస్తున్నాను, క్రీస్తు నియమం కింద కూడా ఉన్నాను. అయినా, ధర్మశాస్త్రం లేనివాళ్లను సంపాదించుకోవడానికి ధర్మశాస్త్రం లేనివాడిలా అయ్యాను. **22** బలహీనుల్ని సంపాదించుకోవడానికి బలహీనులకు బలహీనుణ్ణి అయ్యాను. ఎలాగైనా కొందరిని రక్షించాలనే ఉద్దేశంతో, అన్నిరకాల ప్రజలకు సహాయం చేయడానికి శాయశక్తులా కృషి చేశాను. **23** మంచివార్త కోసం, దాన్ని ఇతరులకు ప్రకటించడం కోసం నేను అన్నీ చేస్తాను.

24 పరుగుపందెంలో అందరూ పరుగెత్తినా, ఒక్కరే బహుమతి గెల్చుకుంటారని మీకు తెలియదా? అందుకే మీరు బహుమతి గెల్చుకునేలా పరుగెత్తండి. **25** పోటీలో పాల్గొనే ప్రతీ ఒక్కరు* అన్ని విషయాల్లో నిగ్రహం పాటిస్తారు. వాళ్లు అలా చేసేది పొడైపోయే కిరీటం కోసం; కానీ మనం పొడవైన కిరీటం కోసం చేస్తున్నాం.

26 కాబట్టి, నేను గమ్యం లేకుండా పరుగెత్తలేదు; నేను చేసే ప్రయత్నాలు గాలిని గుద్దినట్టు ఉండకుండా చూసుకుం

9:18 * లేదా “హక్కుల్ని.”

9:25 * లేదా “క్రీడాకారులు.”

టున్నాను; 27 అయితే ఇతరులకు ప్రకటించిన తర్వాత, ఏవిధంగానూ దేవుడు నన్ను తిరస్కరించే* పరిస్థితి రాకూడదని నేను నా శరీరాన్ని అదుపులో పెట్టుకుంటున్నాను, # దాన్ని బానిసగా చేసుకుంటున్నాను.

10 సోదరులారా, మీరు ఓ విషయం తెలుసుకోవాలని కోరుకుంటున్నాను. మన పూర్వీకులు అందరూ మేఘం కింద నడిచారు, అందరూ సముద్రం గుండా వెళ్లారు. 2 వాళ్లందరూ మోషేను అనుసరిస్తుండగా మేఘం ద్వారా, సముద్రం ద్వారా బాప్తిస్మం తీసుకున్నారు. 3 వాళ్లంతా దేవుడు ఇచ్చిన ఒకే ఆహారం తిన్నారు, 4 దేవుడు ఇచ్చిన ఒకే నీళ్లు తాగారు. వాళ్లు తమ వెంట వచ్చిన రాతిబండలోని నీళ్లు తాగేవాళ్లు, అది దేవుడు అనుగ్రహించిన రాతిబండ, ఆ రాతిబండ క్రీస్తును సూచించింది.* 5 అయితే, వాళ్లలో చాలామంది దేవునికి సచ్చలేదు, అందుకే అరణ్యంలో* చనిపోయారు.

6 మనం వాళ్లలా హానికరమైనవి కోరుకోకుండా ఉండడానికి ఆ విషయాలు మనకు హెచ్చరికలుగా ఉన్నాయి. 7 వాళ్లలో కొందరు విగ్రహాల్ని పూజించే వాళ్లుగా తయారయ్యారు, మీరు వాళ్లలా అవ్వకండి; లేఖనాల్లో రాసివున్నట్టుగానే,

9:27 * లేదా “అనర్హుడిగా ఎంచే.” # లేదా “శిక్షిస్తున్నాను; దానికి కఠినమైన క్రమశిక్షణ ఇస్తున్నాను.” అక్ష., “గుడ్డుకుంటున్నాను.” 10:4 * లేదా “ఆ రాతిబండ క్రీస్తే.” 10:5 * లేదా “ఎడారిలో.” పదకోశం చూడండి.

“ఆ ప్రజలు తిన్నారు, తాగారు, జల్పాగా గడిపారు.” 8 మనం లైంగిక పాపం* చేయకుండా ఉందాం. వాళ్లలో కొందరు లైంగిక పాపం* చేసి, ఒక్కరోజే 23,000 మంది చనిపోయారు. 9 మనం యెహోవాను* పరీక్షించకుండా ఉందాం. వాళ్లలో కొందరు అలా పరీక్షించి, పాముల వల్ల చనిపోయారు. 10 మనం సణగకుండా ఉందాం. వాళ్లలో కొందరు సణిగే నాశకుడి చేతిలో చనిపోయారు. 11 వాళ్లకు జరిగినవన్నీ మనకు గుణపాఠాలుగా ఉన్నాయి. అంతే కాదు, ఈ వ్యవస్థ అంతం కాబోయే సమయంలో జీవిస్తున్న మనకు హెచ్చరికగా ఉండడానికి ఆ విషయాలు లేఖనాల్లో రాయబడ్డాయి.

12 అందుకే, తాను నిలబడి ఉన్నానని అనుకునే వ్యక్తి పడిపోకుండా చూసుకోవాలి. 13 మనుషులకు సాధారణంగా కలిగే ప్రలోభాలు* తప్ప కొత్త వేమీ మీకు కలగలేదు. అయితే దేవుడు నమ్మకస్థుడు, మీరు తట్టుకోగలిగే దానికన్నా ఎక్కువ ప్రలోభాలు మీకు రానివ్వడు; ఏదైనా ప్రలోభం ఎదురై నప్పుడు దాన్నుండి తప్పించుకునే మార్గాన్ని ఆయన కలగజేస్తాడు; సహించడానికి సహాయం చేస్తాడు.

14 కాబట్టి నా ప్రియ సోదరులారా, విగ్రహపూజకు దూరంగా ఉండండి.*

15 మీరు వివేచనాపరులు కాబట్టి నేను

10:8, 9 * పదకోశం చూడండి. 10:13 * లేదా “శ్రమలు, పరీక్షలు.” 10:14 * అక్ష., “పారిపోండి.”

చెప్పున్నవాటి విషయంలో ఏమి చేయాలో మీరే నిర్ణయించుకోండి. **16** మనం దేని గురించైతే ప్రార్థిస్తామో ఆ దీవెన పాత్ర క్రీస్తు రక్తానికి గుర్తు కాదా? మనం విరిచే రొట్టె, క్రీస్తు శరీరానికి గుర్తు కాదా? **17** రొట్టె ఒక్కటే; మనమం దరం ఆ ఒక్క రొట్టెనే తింటున్నాం కాబట్టి, మనం చాలామందిమి ఉన్నా ఒకే శరీరంగా ఉన్నాం.

18 ఇశ్రాయేలీయుల గురించి ఆలోచించండి. బలి అర్పించినవాటిని తినే వాళ్లు బలిపీఠంతో భాగస్వాములు కారా? **19** ఇంతకీ నేను ఏమి చెప్పున్నాను? విగ్రహాలకు అర్పించిన దానిలో ఏదో ఉందని, విగ్రహం ఓ దేవుడని చెప్పున్నానా? **20** లేదు. నేను చెప్పేదేమిటంటే, అన్యులు బలులు అర్పించేది చెడ్డదూతలకే కానీ దేవునికి కాదు; అందుకే, మీరు ఆ చెడ్డదూతల భాగస్వాములు కాకూడదని కోరుకుంటున్నాను. **21** మీరు యెహోవా* గిన్నెలోది తాగుతూ చెడ్డదూతల గిన్నెలోది తాగలేరు. “యెహోవా* బల్ల” మీదివి తింటూ, చెడ్డదూతల బల్ల మీదివి తినలేరు. **22** మరైతే మనం ఏమి చేయడానికి ప్రయత్నిస్తున్నాం? ‘మనం యెహోవాకు* కోపం తెప్పిస్తున్నామా?’ ఆయన కోపాన్ని తట్టుకునే శక్తి మనకు లేదు, అవునా?

23 అన్నీ సరైనవే, కానీ అన్నీ ప్రయోజనకరమైనవి కావు. అన్నీ చేయదగి

నవే, కానీ అన్నీ ప్రోత్సాహాన్ని ఇవ్వవు. **24** ప్రతీ ఒక్కరు సొంత ప్రయోజనం గురించి కాకుండా ఎప్పుడూ ఇతరుల ప్రయోజనం గురించి ఆలోచించాలి.

25 మీ మనస్సాక్షిని బట్టి ఆరాలేమీ తీయకుండా, మాంసం కొట్టలో అమ్మేదే దైనా సరే తినండి. **26** ఎందుకంటే “భూమి, అందులో ఉన్న ప్రతీది యెహోవాదే.”* **27** ఓ అవిశ్వాసి మిమ్మల్ని భోజనానికి పిలిస్తే, మీకు ఇష్టమైతే వెళ్లండి. మీ మనస్సాక్షిని బట్టి ఆరాలేమీ తీయకుండా, అక్కడ ఏది పెడితే అది తినండి. **28** కానీ ఎవరైనా, “ఇది విగ్రహాలకు అర్పించింది” అని మీతో అంటే వాళ్లును బట్టి, మనస్సాక్షిని బట్టి తినకండి. **29** ఇక్కడ నేను మాట్లాడేది మీ మనస్సాక్షి గురించి కాదు, వాళ్ల మనస్సాక్షి గురించి. అయినా వేరే వాళ్ల మనస్సాక్షి ఆధారంగా నా స్వేచ్ఛ ఎందుకు విమర్శకు గురికావాలి? **30** నేను దేవునికి కృతజ్ఞతలు తెలిపి తిన్నా సరే, నేను తినేదాని గురించి ఇతరులు నన్ను విమర్శిస్తే నేను దాన్ని తినను.

31 కాబట్టి మీరు తిన్నా, తాగినా, ఇంకేమి చేసినా అన్నీ దేవునికి మహిమ తీసుకొచ్చేలా చేయండి. **32** యూదులకు, గ్రీకువాళ్లకు, దేవుని సంఘానికి ఇబ్బంది కలిగించకుండా చూసుకోండి. **33** నేను కూడా అందర్నీ అన్ని విషయాల్లో సంతోష పెట్టడానికి ప్రయత్నిస్తున్నాను; నా సొంత ప్రయోజనం గురించి ఆలోచించుకోకుండా, ఎక్కువ

10:21, 22, 26 * పదకోశం చూడండి.

మంది రక్షించబడాలనే ఉద్దేశంతో వాళ్ల ప్రయోజనం గురించి ఆలోచిస్తున్నాను.

11 నేను క్రీస్తును ఆదర్శంగా తీసుకొని నడుచుకుంటున్నట్టే మీరు నన్ను ఆదర్శంగా తీసుకొని నడుచుకోండి.

2 అన్ని విషయాల్లో మీరు నన్ను గుర్తుచేసుకుంటున్నందుకు, నేనిచ్చిన నిర్దేశాలు పాటిస్తున్నందుకు మిమ్మల్ని మెచ్చుకుంటున్నాను. **3** అయితే మీరు ఈ విషయం తెలుసుకోవాలని కోరుకుంటున్నాను: ప్రతీ పురుషునికి శిరస్సు* క్రీస్తు; స్త్రీకి శిరస్సు పురుషుడు; క్రీస్తుకు శిరస్సు దేవుడు. **4** తల మీద ముసుగు వేసుకొని ప్రార్థించే లేదా ప్రవచించే ప్రతీ పురుషుడు తన తలను అవమానపరుస్తున్నట్టే. **5** కానీ స్త్రీల విషయానికోస్తే, తల మీద ముసుగు వేసుకోకుండా ప్రార్థించే లేదా ప్రవచించే ప్రతీ స్త్రీ తన తలను అవమానపరుస్తున్నట్టే. అలా చేయడం గుండు చేయించుకోవడంతో సమానం. **6** ఒక స్త్రీ తల మీద ముసుగు వేసుకోకపోతే, ఆమె తన జుట్టును కత్తిరించుకోవాలి; ఒక వేళ జుట్టు కత్తిరించుకోవడం లేదా గుండు చేసుకోవడం స్త్రీకి అవమానమైతే ఆమె తల మీద ముసుగు వేసుకోవాలి.

7 పురుషుడు దేవుని ప్రతిబింబం, దేవుని మహిమ; కాబట్టి అతను తల మీద ముసుగు వేసుకోకూడదు. అయితే

స్త్రీ పురుషుని మహిమ. **8** ఎందుకంటే, దేవుడు పురుషుణ్ణి స్త్రీ శరీరం నుండి సృష్టించలేదు కానీ స్త్రీనే పురుషుని శరీరం నుండి సృష్టించాడు. **9** అంతేకాదు దేవుడు స్త్రీ కోసం పురుషుణ్ణి సృష్టించలేదు కానీ పురుషుని కోసం స్త్రీని సృష్టించాడు. **10** అందుకే దేవదూతల కోసం, స్త్రీ తన విధేయతకు గుర్తుగా తల మీద ముసుగు వేసుకోవాలి.

11 ప్రభువు సంఘంలో, స్త్రీ లేకుండా పురుషుడు లేడు, పురుషుడు లేకుండా స్త్రీ లేదు. **12** ఎందుకంటే స్త్రీ పురుషుని నుండి వచ్చినట్టే, పురుషుడు స్త్రీ ద్వారా వచ్చాడు; కానీ అన్నిటిని దేవుడే సృష్టించాడు. **13** మీరే ఆలోచించండి: ఒక స్త్రీ తలమీద ముసుగు వేసుకోకుండా దేవునికి ప్రార్థించడం సరైనదేనా? **14** మనుషులు సృష్టించబడిన తీరును గమనిస్తే, పొడవు జుట్టు పురుషునికి అవమానమని, **15** స్త్రీకైతే పొడవు జుట్టు మనతని మీకు తెలియజేదా? స్త్రీకి ముసుగుకు బదులు జుట్టు ఇవ్వబడింది. **16** అయితే, ఎవరైనా దీన్ని కాకుండా వేరే పద్ధతిని పాటించాలని వాదిస్తే, మాలో గానీ దేవుని సంఘాల్లో గానీ వేరే ఏ పద్ధతీ లేదని మీరు అతనికి చెప్పాలి.

17 ఈ నిర్దేశాలు ఇస్తున్నప్పుడైతే నేను మిమ్మల్ని మెచ్చుకోవట్లేదు. ఎందుకంటే మీరు సమావేశమైనప్పుడు మీకు ప్రయోజనం కలగాల్సిందిపోయినట్లమే కలుగుతోంది. **18** మీరు

11:3 * లేదా "తల."

సంఘంగా సమావేశమైనప్పుడు, మీ మధ్య విభజనలు కనిపిస్తున్నాయనే వార్తలు నాకు వినిపిస్తున్నాయి; కొంత వరకు నేను వాటిని సముత్తున్నాను.

19 ఖచ్చితంగా మీలో తెగలు కూడా ఏర్పడతాయి, దాంతో మీలో ఎవరికి దేవుని ఆమోదం ఉందో తేలిపోతుంది.

20 మీరు ఒకచోట సమావేశమైనప్పుడు, నిజంగా ప్రభువు రాత్రి భోజనం చేయాలనే ఉద్దేశంతో సమావేశమవ్వట్లేదు. **21** ఎందుకంటే ప్రభువు రాత్రి భోజనానికి వచ్చినప్పుడు, మీలో కొందరు ముందే ఎవరి భోజనం వాళ్లు చేసేస్తున్నారు. దానివల్ల ఒకరు ఆకలితో ఉంటున్నారు, ఇంకొకరు మత్తులో తూలుతున్నారు. **22** తినడానికి, తాగడానికి మీకు ఇళ్లు లేవా? మీరు దేవుని సంఘాన్ని అగౌరవపరుస్తారా? ఏమీ లేనివాళ్లు సిగ్గుపడేలా చేస్తారా? మీకు ఏమని చెప్పాలి? మిమ్మల్ని మెచ్చుకోవాలా? ఈ విషయంలోనైతే నేను మిమ్మల్ని మెచ్చుకోను.

23 ప్రభువు నుండి నేను ఏమి అందుకున్నానో అదే మీకు ఇచ్చాను. యేసు ప్రభువు తాను నమ్మకద్రోహానికి గురైన రాత్రి ఓ రొట్టె తీసుకొని, **24** కృతజ్ఞతలు చెల్లించి, దాన్ని విరిచి ఇలా అన్నాడు: “ఇది మీ కోసం నేను అర్పించబోయే నా శరీరాన్ని సూచిస్తోంది. నన్ను గుర్తుచేసుకోవడానికి దీన్ని చేస్తూ ఉండండి.” **25** వాళ్లు భోజనం చేసిన తర్వాత, ఆయన ద్రాక్షారసం గిన్నె కూడా తీసుకొని ఇలా అన్నాడు: “ఈ

గిన్నె నా రక్తం ఆధారంగా ఏర్పడే కొత్త ఒప్పందాన్ని* సూచిస్తోంది. మీరు దీన్ని తాగినప్పుడల్లా, నన్ను గుర్తుచేసుకోవడానికి దీన్ని చేస్తూ ఉండండి.”

26 మీరు ఈ రొట్టె తిన్నప్పుడల్లా, ఈ గిన్నెలోది తాగినప్పుడల్లా ప్రభువు మరణం గురించి ప్రకటిస్తూ ఉంటారు; ఆయన వచ్చేవరకు అలా చేస్తారు.

27 కాబట్టి ఎవరైతే అర్హత లేకుండా ఆ రొట్టెను తింటారో లేదా ప్రభువు గిన్నెలోది తాగుతారో వాళ్లు ప్రభువు శరీరం విషయంలో, ఆయన రక్తం విషయంలో పాపం చేసినవాళ్ళోతారు.

28 ముందు ఓ వ్యక్తి తనను తాను జాగ్రత్తగా పరిశీలించుకొని తాను అర్హుణ్ణి నిర్ధారించుకోవాలి. తర్వాతే ఆ రొట్టె తినాలి, ఆ గిన్నెలోది తాగాలి. **29** ఎవరైతే అది ప్రభువు శరీరాన్ని సూచిస్తుందని అర్థంచేసుకోకుండా ఆ రొట్టె తింటారో, ఆ గిన్నెలోది తాగుతారో వాళ్లు తమ మీదికి తాము శిక్ష తెచ్చుకుంటారు.

30 అందుకే మీలో చాలామంది బలహీనంగా, అనారోగ్యంగా ఉన్నారు; ఎంతోమంది చనిపోయారు.* **31** కానీ, మన మేమిటో మనం గ్రహిస్తే, మనం తీర్పు పొందం. **32** అయితే, మనకు తీర్పు తీర్చబడినప్పుడు యెహోవా* చేతుల్లో క్రమశిక్షణ పొందుతాం. దానివల్ల మనం ఈ లోకంతో పాటు శిక్ష పొందకుండా

11:25 * లేదా “నిబంధనను.” 11:30 * ఇది ఆధ్యాత్మిక మరణాన్ని అంటే, దేవునితో సంబంధం కోల్పోవడాన్ని సూచిస్తుండవచ్చు. 11:32 * పదకోశం చూడండి.

ఉండగలుగుతాం. **33** కాబట్టి, సోదరులారా మీరు ప్రభువు రాత్రి భోజనం చేయడానికి వచ్చినప్పుడు ఒకరికోసం ఒకరు ఆగండి. **34** ఒకవేళ ఎవరికైనా ఆకలేస్తే, ఇంటిదగ్గరే తిని రండి. అలా చేస్తే, మీరు ప్రభువు రాత్రి భోజనం చేయడానికి వచ్చినప్పుడు మీ మీదికి శిక్ష తెచ్చుకోకుండా ఉంటారు. ఇక మిగతా విషయాల మాటకొస్తే, నేను మీ దగ్గరికి వచ్చినప్పుడు వాటిని సరి చేస్తాను.

12 సోదరులారా, పవిత్రశక్తి ఇచ్చే వరాల గురించి మీరు తెలుసుకోవాలని నా కోరిక. **2** మీరు అన్యులుగా* ఉన్నప్పుడు పక్కదారి పట్టి మూగ విగ్రహాల్ని పూజిస్తూ ఉండేవాళ్లని మీకు తెలుసు. **3** మీరు ఈ విషయం తెలుసుకోవాలని కోరుకుంటున్నాను: దేవుని పవిత్రశక్తి ప్రేరణతో మాట్లాడుతున్నప్పుడు ఎవ్వరూ “యేసు శపించబడిన వ్యక్తి” అని అనరు; అలాగే పవిత్రశక్తి ప్రేరణ ఉంటే తప్ప ఎవ్వరూ “యేసు ప్రభువు” అని అనలేరు.

4 వరాలు వివిధ రకాలు, కానీ పవిత్రశక్తి ఒక్కటే; **5** పరిచర్యలు వివిధ రకాలు, కానీ ప్రభువు ఒక్కడే; **6** కార్యకలాపాలు వివిధ రకాలు, కానీ అవన్నీ చేయడానికి ప్రతీ ఒక్కరికి సహాయం చేస్తున్న దేవుడు ఒక్కడే. **7** అయితే, ఇతరుల ప్రయోజనం కోసమే పవిత్రశక్తి ప్రతీ ఒక్కరి ద్వారా పని

చేస్తోందని స్పష్టమౌతుంది. **8** ఎందుకంటే పవిత్రశక్తి ఒకరికి తెలివితో మాట్లాడే* వరాన్ని ఇస్తోంది; అదే పవిత్రశక్తి మరొకరికి జ్ఞానంతో మాట్లాడే వరాన్ని ఇస్తోంది. **9** ఆ పవిత్రశక్తే ఒకరికి విశ్వాసాన్ని ఇస్తోంది; మరొకరికి రోగుల్ని బాగుచేసే వరాన్ని ఇస్తోంది; **10** అదే పవిత్రశక్తి ఒకరికి అద్భుతాలు* చేసే వరాన్ని, మరొకరికి ప్రవచించే వరాన్ని ఇస్తోంది; ఆ పవిత్రశక్తే ఒకరికి ప్రేరేపిత సందేశాన్ని గుర్తించే వరాన్ని, మరొకరికి వివిధ భాషల్లో మాట్లాడే వరాన్ని, ఇంకొకరికి భాషల్ని అనువదించే వరాన్ని ఇస్తోంది. **11** దాని ఇష్టప్రకారం ఒక్కొక్కరికి ఒక్కో వరాన్ని ఇస్తూ ఆ పవిత్రశక్తే అవన్నీ చేస్తోంది.

12 శరీరం ఒక్కటే అయినా అవయవాలు చాలా ఉంటాయి; అవయవాలు చాలా ఉన్నా శరీరం ఒక్కటే. క్రీస్తు శరీరం కూడా అంతే. **13** యూదుల మైనా గ్రీకువాళ్లమైనా, దాసులమైనా స్వతంత్రులమైనా అందరం ఒక్క శరీరంగా రూపొందడానికి ఒకే పవిత్రశక్తితో బాప్తిస్మం తీసుకున్నాం, అందరం అదే పవిత్రశక్తిని పొందాం.

14 నిజానికి, శరీరంలో ఒక్క అవయవమే ఉండదు, చాలా అవయవాలు ఉంటాయి. **15** పాదం, “నేను చెయ్యిని కాను కాబట్టి శరీరంలో భాగం కాదు” అని అన్నంతమాత్రాన అది శరీరంలో భాగం కాకుండా పోదు. **16** అలాగే

12:2 * అంటే, “అవిశ్వాసులుగా.”

12:8 * లేదా “తెలివిగల సందేశాన్ని ప్రకటించే.”

12:10 * లేదా “శక్తివంతమైన కార్యాలు.”

చెవి, “నేను కన్ను కాదు కాబట్టి శరీరంలో భాగం కాదు” అని అన్నంత మాత్రాన అది శరీరంలో భాగం కాకుండా పోదు. **17** ఒకవేళ శరీరం మొత్తం కన్నే ఉంటే, దేనితో వింటాం? శరీరం మొత్తం చెవే ఉంటే, దేనితో వాసన చూస్తాం? **18** కానీ దేవుడు తనకు సచ్చినట్టు శరీరంలోని ప్రతీ అవయవాన్ని చక్కగా అమర్చాడు.

19 ఒకవేళ అన్ని అవయవాలు ఒకేలా ఉంటే, అది శరీరం అవుతుందా? **20** అవయవాలు చాలా ఉన్నాయి, కానీ శరీరం ఒక్కటే. **21** కన్ను చెయ్యితో, “నువ్వు నాకు అవసరం లేదు” అని అనలేదు. అలాగే తల పాదాలతో, “మీరు నాకు అవసరం లేదు” అని అనలేదు. **22** నిజానికి, శరీరంలో కాస్త బలహీనంగా ఉన్నట్టు కనిపించే అవయవాలు ముఖ్యమైనవి. **23** అంత ఘనమైనవి కావని మనకు అనిపించే అవయవాల్ని మనం ఎంతో ఘనంగా చూసుకుంటాం. అందుకే మనం అంత ఆకర్షణీయంకాని అవయవాలకు ఎక్కువ గౌరవం ఇస్తాం. **24** అదే ఆకర్షణీయమైన అవయవాల కైతే ఏమీ అవసరం లేదు. అయితే గౌరవం లేని వాటికి ఎక్కువ గౌరవం దక్కేలా దేవుడు శరీరాన్ని అమర్చాడు. **25** శరీరంలో చీలికలు ఉండకూడదని, అవయవాలు ఒకదాని మీద ఒకటి శ్రద్ధ చూపించుకోవాలని దేవుడు అలా అమర్చాడు. **26** ఒక అవయవం బాధ పడితే, ఇతర అవయవాలన్నీ దానితో కలిసి బాధపడతాయి; ఒక అవయవం

ఘనత పొందితే, మిగతా అవయవాలన్నీ దానితో కలిసి సంతోషిస్తాయి.

27 మీరిప్పుడు క్రీస్తు శరీరంగా ఉన్నారు; మీలో ఒక్కొక్కరు ఒక్కో అవయవం. **28** సంఘంలో వేర్వేరు వ్యక్తుల్ని దేవుడు నియమించాడు. ముందు అపొస్తలుల్ని, తర్వాత ప్రవక్తల్ని, ఆ తర్వాత బోధకుల్ని, అలాగే అద్భుతాలు* చేసేవాళ్లను, రోగుల్ని బాగుచేసే వరం ఉన్నవాళ్లను, ఇతరులకు సేవలు అందించేవాళ్లను, నిర్దేశించే సామర్థ్యాలు ఉన్నవాళ్లను, వివిధ భాషలు మాట్లాడేవాళ్లను నియమించాడు. **29** అందరూ అపొస్తలులా? అందరూ ప్రవక్తలా? అందరూ బోధకులా? కాదు కదా. అందరూ అద్భుతాలు చేస్తున్నారా? లేదు కదా. **30** రోగుల్ని బాగుచేసే వరం అందరికీ ఉందా? అందరూ వివిధ భాషల్లో మాట్లాడుతున్నారా? లేదు కదా. అందరూ అనువాదకులా? కాదు కదా. **31** కానీ మీరు ఇంకా గొప్ప వరాల కోసం గట్టిగా* ప్రయత్నిస్తూ ఉండండి. అయితే, అన్నిటి కన్నా గొప్ప మార్గాన్ని నేను మీకు చూపిస్తాను.

13 నేను మనుషుల భాషల్లో, దేవదూతల భాషల్లో మాట్లాడినా ప్రేమ లేకపోతే నేను గణగణ మోగే గంటతో, టంగ్ టంగ్ మనే తాళంతో* సమానం. **2** ఒకవేళ నాకు ప్రవచించే

12:28 * లేదా “శక్తివంతమైన కార్యాలు.”
 12:31 * లేదా “ఉత్సాహంగా.” 13:1
 * అంటే, ఓ సంగీత పరికరం.

వరం ఉన్నా, పవిత్ర రహస్యాలన్నీ నేను అర్థంచేసుకున్నా నాకు సర్వజ్ఞానం ఉన్నా, కొండల్ని జరిపేంత* బలమైన విశ్వాసం ఉన్నా ప్రేమ లేకపోతే నేను పని కిరానివాణ్ణి. 3 ఇతరుల్ని పోషించడానికి నాకున్నవన్నీ ఇచ్చేసినా, గొప్పలు చెప్పుకోవచ్చని నా శరీరాన్ని బలి కోసం అప్పగించినా ప్రేమ లేకపోతే నాకు ఏ ఉపయోగమూ ఉండదు.

4 ప్రేమ ఓర్పు* కనబరుస్తుంది, దయ చూపిస్తుంది. ప్రేమ ఈర్ష్యపడదు, గొప్పలు చెప్పుకోదు, గర్వంతో ఉబ్బిపోదు, 5 మర్యాద లేకుండా* ప్రవర్తించదు, స్వార్థం చూసుకోదు, త్వరగా కోపం తెచ్చుకోదు. హానిని# మనసులో పెట్టుకోదు. 6 అది అవినీతి విషయంలో సంతోషించదు కానీ, సత్యం విషయంలో సంతోషిస్తుంది. 7 అది అన్నిటిని భరిస్తుంది, అన్నిటిని నమ్ముతుంది, అన్నిటిని నిరీక్షిస్తుంది, అన్నిటిని సహిస్తుంది.

8 ప్రేమ శాశ్వతంగా ఉంటుంది. ప్రవచించే వరాలైనా, భాషలు మాట్లాడడమైనా,* అద్భుతరీతిలో జ్ఞానం పొందడమైనా ఆగిపోతాయి. 9 మన జ్ఞానం అసంపూర్ణం, మనం ప్రవచిస్తున్నది కూడా అసంపూర్ణ స్థాయిలోనే. 10 కానీ సంపూర్ణమైనది వచ్చినప్పుడు అసం

13:2 * లేదా “ఎత్తి ఇంకో చోట పెట్టేంత.” 13:4 * లేదా “దీర్ఘశాంతం.” 13:5 * లేదా “అసభ్యంగా.” # లేదా “తప్పుల్ని.”

13:8 * అంటే, అద్భుత రీతిలో వేరే భాషలు మాట్లాడడమైనా.

పూర్ణమైనది ఆగిపోతుంది. 11 నేను పిల్లవాడిగా ఉన్నప్పుడు పిల్లవాడిలా మాట్లాడేవాణ్ణి, పిల్లవాడిలా ఆలోచించేవాణ్ణి, పిల్లవాడిలా విషయాల్ని పరిశీలించేవాణ్ణి; కానీ ఇప్పుడు నేను పెద్దవాణ్ణి అయ్యాను కాబట్టి పిల్లచేష్టలు మానుకున్నాను. 12 ఎందుకంటే మనకిప్పుడు విషయాలు లోహపు అద్దంలో కనిపించినట్టు మనకగా కనిపిస్తున్నాయి. కానీ భవిష్యత్తులో స్పష్టంగా కనిపిస్తాయి. ప్రస్తుతం నాకు కొంతవరకే తెలుసు, కానీ భవిష్యత్తులో నాకు విషయాలు పూర్తిగా* తెలుస్తాయి. దేవునికి నా గురించి పూర్తిగా తెలిసినట్టే, నాకు విషయాలు పూర్తిగా తెలుస్తాయి. 13 ఏదేమైనా విశ్వాసం, నిరీక్షణ, ప్రేమ ఈ మూడు నిలుస్తాయి; కానీ వీటిలో గొప్పది ప్రేమే.

14 ప్రేమ చూపించడానికి శాయశక్తులా కృషి చేయండి. పవిత్ర శక్తి ఇచ్చే వరాల కోసం కూడా గట్టిగా* ప్రయత్నిస్తూ ఉండండి, ముఖ్యంగా ప్రవచించే వరం కోసం ప్రయత్నించండి. 2 భాషలు మాట్లాడే వ్యక్తి మనుషులతో కాదుగానీ దేవునితో మాట్లాడుతున్నాడు. అలాగని ఎందుకు చెప్పవచ్చంటే, పవిత్రశక్తితో అతను మాట్లాడే పవిత్ర రహస్యాలు ఎవరికీ అర్థంకావు.

3 అయితే ప్రవచించే వ్యక్తి విషయానికొస్తే, అతను తన మాటలతో ఇతరుల్ని

13:12 * లేదా “సరిగ్గా.” 14:1 * లేదా “ఉత్సాహంగా.”

బలపరుస్తాడు, ప్రోత్సహిస్తాడు, ఓదారుస్తాడు. **4** భాషలు మాట్లాడే వ్యక్తి తనను తాను బలపర్చుకుంటాడు, కానీ ప్రవచించే వ్యక్తి సంఘాన్ని బలపరుస్తాడు. **5** మీరందరూ భాషలు మాట్లాడాలని కోరుకుంటున్నాను; అయితే మీరు ప్రవచిస్తే ఇంకా మంచిది. నిజానికి, భాషలు మాట్లాడే వ్యక్తి కన్నా ప్రవచించే వ్యక్తి గొప్పవాడు. ఎందుకంటే భాషలు మాట్లాడే వ్యక్తి దాన్ని అనువదిస్తే తప్ప సంఘాన్ని బలపర్చడం కుదరకపోవచ్చు. **6** కానీ సోదరులారా, నేనిప్పుడు మీ దగ్గరికి వచ్చి భాషలు మాట్లాడితే మీకు ఏమి ఉపయోగం? దేవుని నుండి వచ్చే సందేశాన్నో, జ్ఞానాన్నో, ప్రవచనాన్నో, బోధనో తెలియజేస్తే తప్ప నేను మీకు ఏ మేలు చేయలేను.

7 అది, పిల్లనగ్రోవి* లేదా వీణ# పంటి జీవంలేని వస్తువులు చేసే శబ్దంతో సమానం. వాటి స్వరాలలో తేడాలు లేకపోతే వాయిం చేది ఏ రాగమో ఎలా తెలుస్తుంది? **8** బాకా* శబ్దం స్పష్టంగా లేకపోతే యుద్ధానికి ఎవరు సిద్ధపడతారు? **9** అలాగే, మీ నోటితో సులభంగా అర్థమయ్యే మాటలు మాట్లాడకపోతే మీరేం చెప్పున్నారో ఎవరికైనా ఎలా తెలుస్తుంది? నిజానికి మీరు గాలితో మాట్లాడుతున్నట్టు ఉంటుంది. **10** లోకంలో ఎన్నో భాషలు ఉన్నా, వాటిలో అర్థంలేని భాషంటూ ఏదీ లేదు.

11 ఒక వ్యక్తి మాట్లాడే భాష నాకు అర్థంకాకపోతే అతని దృష్టిలో నేను విదేశీయుణ్ణి అవుతాను, నా దృష్టిలో అతను విదేశీయుడౌతాడు. **12** మీ విషయంలో కూడా అంతే. మీరు పవిత్రశక్తి ఇచ్చే వరాలు కావాలని ఎంతో కోరుకుంటున్నారు కాబట్టి సంఘాన్ని బలపర్చే వరాలిని పుష్కలంగా పొందడానికి ప్రయత్నించండి.

13 కాబట్టి భాషలు మాట్లాడే వ్యక్తి, దాన్ని అనువదించే సామర్థ్యం ఇవ్వమని దేవునికి ప్రార్థించాలి. **14** ఎందుకంటే నేను వేరే భాషలో ప్రార్థిస్తే, అది పవిత్రశక్తి ఇచ్చిన వరం వల్లే; అయితే నా ప్రార్థన నాకు అర్థం కాదు. **15** మరైతే ఏమి చేయాలి? నేను పవిత్రశక్తి ఇచ్చిన వరంతో ప్రార్థిస్తాను, అలాగే నాకు అర్థమయ్యే భాషలో కూడా ప్రార్థిస్తాను. పవిత్రశక్తి ఇచ్చిన వరంతో స్తుతిగీతం పాడతాను, అలాగే నాకు అర్థమయ్యే భాషలో కూడా పాడతాను.

16 ఒకవేళ మీరు పవిత్రశక్తి ఇచ్చిన వరంతో దేవుణ్ణి స్తుతిస్తే, మీ మధ్య ఉన్న ఓ సామాన్య వ్యక్తికి మీరు మాట్లాడేది అర్థంకాదు కదా, మరి మీరు కృతజ్ఞతలు చెల్లించినప్పుడు అతను “అమేన్” అని ఎలా అంటాడు? **17** నిజమే, మీరు చక్కగా కృతజ్ఞతలు చెల్లిస్తున్నారు, కానీ దానివల్ల అవతలి వ్యక్తి బలపడలేదు. **18** నేను మీ అందరికన్నా ఎక్కువ భాషలు మాట్లాడుతున్నందుకు దేవునికి కృతజ్ఞతలు. **19** అయినా సంఘంలో నేను వేరే భాషలో పదివేల

14:7 * అంటే, పూట. # ఇది ప్రాచీనకాల తంతివాద్యం; ఇప్పటి వీణలాంటిది కాదు. 14:8 * ఇది ఊదే పరికరం.

మాటలు మాట్లాడే బదులు, అర్థమయ్యే భాషలో ఐదు మాటలు మాట్లాడతాను. అప్పుడు నేను ఇతరులకు కూడా ఉప దేశం ఇవ్వగలుగుతాను.

20 సోదరులారా, మీరు చిన్నపిల్లలా ఆలోచించకండి. చెడుతనం విషయంలో చిన్నపిల్లలా ఉండండి; ఆలోచించడం మాత్రం పెద్దవాళ్లలా ఆలోచించండి.

21 ధర్మశాస్త్రంలో ఇలా రాసివుంది: “నేను ఈ ప్రజలతో విదేశీయుల భాషల్లో, అపరిచితుల మాటలతో మాట్లాడతాను. అయినా వాళ్లు నా మాట వినరు’ అని యెహోవా* చెప్తున్నాడు.”

22 కాబట్టి భాషలు విశ్వాసులకు కాదు, అవిశ్వాసులకే గుర్తు. అదే ప్రవచన మైతే అవిశ్వాసులకు కాదు, విశ్వాసులకు గుర్తు. **23** కాబట్టి సంఘమంతా ఒకచోట సమావేశమై అందరూ వివిధ భాషల్లో మాట్లాడుతున్నప్పుడు సామాన్య ప్రజలు గానీ, అవిశ్వాసులు గానీ లోపలికి వచ్చారనుకోండి. వాళ్లు మిమ్మల్ని చూసి మీకు పిచ్చిపట్టిందని అనుకోరా?

24 అదే మీరందరూ ప్రవచిస్తున్నప్పుడు ఒక అవిశ్వాసి గానీ, ఒక సామాన్య వ్యక్తి గానీ లోపలికి వచ్చాడనుకోండి. మీ మాటలు అతన్ని సరిదిద్దుతాయి, తనను తాను పరిశీలించుకోవడానికి కావాల్సిన ప్రేరణను అతనికి ఇస్తాయి.

25 అతని హృదయంలోని రహస్యాలు అతనికి తెలుస్తాయి. దానివల్ల అతను సాష్టాంగపడి, “దేవుడు నిజంగా మీ మధ్య ఉన్నాడు” అంటూ దేవుణ్ణి ఆరాధిస్తాడు.

26 సోదరులారా, మరైతే ఏమి చేయాలి? మీరు ఒకచోట సమావేశమై నప్పుడు, ఒకరు కీర్తనలు పాడతారు, ఒకరు బోధిస్తారు, ఒకరు దేవుని నుండి అందుకున్న సందేశం చెప్తారు, ఒకరు భాషలు మాట్లాడతారు, ఒకరు అనువదిస్తారు. అయితే అవన్నీ ఒకరినొకరు బల పర్చుకోవడానికే చేయండి. **27** ఒక వేళ ఎవరైనా భాషలు మాట్లాడితే ఇద్దరు, మహా అయితే ముగ్గురు మాట్లాడాలి; అది కూడా ఒకరి తర్వాత ఒకరు మాట్లాడాలి; ఆ తర్వాత ఎవరైనా దాన్ని అనువదించాలి. **28** కానీ అనువదించే వాళ్లు ఎవరూ లేకపోతే, భాషలు మాట్లాడే వ్యక్తి సంఘంలో మానంగా ఉంటూ, తన హృదయంలో దేవునితో మాట్లాడాలి. **29** అదే ప్రవక్తలైతే, ఇద్దరు ముగ్గురు మాట్లాడాలి, మిగతావాళ్లు ఆ మాటల అర్థాన్ని గ్రహించాలి. **30** ఒక వేళ అక్కడ కూర్చొని ఉన్నప్పుడు ఇంకెవరైనా దేవుని నుండి సందేశం అందుకుంటే, అప్పటిదాకా మాట్లాడుతున్న వ్యక్తి మాట్లాడడం ఆపేయాలి.

31 మీరందరూ ఒకరి తర్వాత ఒకరు ప్రవచించవచ్చు, అప్పుడు అందరూ నేర్చుకొని ప్రోత్సాహం పొందగలుగుతారు.

32 పవిత్రశక్తి ఇచ్చిన వరాన్ని ఉపయోగిస్తున్నప్పుడు ప్రవక్తలు దాన్ని క్రమపద్ధతిలో ఉపయోగించాలి. **33** ఎందుకంటే దేవుడు శాంతికి మూలం, ఆయన అన్నీ పద్ధతి ప్రకారం చేస్తాడు.

పవిత్రుల సంఘాలన్నిటో ఉన్నట్టుగానే, **34** స్త్రీలు సంఘాల్లో మానంగా

ఉండాలి, మాట్లాడడానికి వాళ్లకు అనుమతి లేదు. వాళ్లు పురుషులకు లోబడి ఉండాలి, ధర్మశాస్త్రం కూడా అదే చెప్తోంది. **35** వాళ్లకు ఏమైనా అర్థంకాకపోతే ఇంట్లో తమ భర్తల్ని అడిగి తెలుసుకోవాలి, ఎందుకంటే స్త్రీలు సంఘంలో మాట్లాడడం అవమానకరమైన విషయం.

36 దేవుని వాక్యం మీ దగ్గరే పుట్టిందా? లేదా అది కేవలం మీ దగ్గరికే వచ్చిందా?

37 ఎవరైనా తాను ప్రవక్తనని అనుకుంటే లేదా పవిత్రశక్తి ఇచ్చిన వరం తనకుందని అనుకుంటే, నేను మీకు రాస్తున్న విషయాలు ప్రభువు ఆజ్ఞలని అతను గుర్తించాలి. **38** కానీ ఎవరైనా దీన్ని నిర్లక్ష్యం చేస్తే, దేవుడు వాళ్లను నిర్లక్ష్యం చేస్తాడు.* **39** కాబట్టి నా సోదరులారా, ప్రవచించడానికి గట్టిగా ప్రయత్నిస్తూ ఉండండి, అలాగని భాషలు మాట్లాడేవాళ్లను అడ్డుకోకండి. **40** అయితే అన్నీ మర్యాదగా, పద్ధతి ప్రకారం జరగనివ్వండి.

15 సోదరులారా, నేను మీకు ప్రకటించిన మంచివార్తను మీకు గుర్తుచేస్తున్నాను. మీరు దాన్ని అంగీకరించారు, దానిలో స్థిరంగా కొనసాగుతున్నారు. **2** నేను మీకు ప్రకటించిన మంచివార్తను మీరు గట్టిగా పట్టుకొని

14:38 * లేదా “ఎవరైనా ఈ విషయాన్ని గుర్తించకపోతే, వాళ్లు ఆ స్థితిలోనే ఉండిపోతారు” అయ్యుంటుంది.

ఉంటేనే రక్షణ పొందుతారు. లేకపోతే మీరు విశ్వాసులై ఉపయోగం లేదు.

3 నేను అందుకున్న అత్యంత ప్రాముఖ్యమైన దాన్నే మీకూ బోధించాను. అదేమిటంటే, లేఖనాలు చెప్పినట్టే క్రీస్తు మన పాపాల కోసం చనిపోయాడు; **4** సమాధి చేయబడ్డాడు; లేఖనాల్లో రాసివున్నట్టే మూడో రోజున బ్రతికించబడ్డాడు; **5** తర్వాత ఆయన కేపాకు,* ఆ తర్వాత 12 మంది అపొస్తలులకు కనిపించాడు. **6** ఆ తర్వాత ఆయన ఒకేసారి 500 కన్నా ఎక్కువమంది సోదరులకు కనిపించాడు; వాళ్లలో చాలామంది ఇప్పటికీ మనతో ఉన్నారు, కొందరైతే చనిపోయారు.* **7** తర్వాత ఆయన యాకోబుకు కనిపించాడు, ఆ తర్వాత అపొస్తలులందరికీ కనిపించాడు. **8** అయితే చిట్టచివరిగా, నెలలు నిండకముందే పుట్టినట్టున్న నాకు కూడా కనిపించాడు.

9 నేను అపొస్తలులందరిలో తక్కువ వాణ్ణి. నేను దేవుని సంఘాన్ని హింసించాను కాబట్టి, అపొస్తలుణ్ణి పిలవబడే అర్హత కూడా నాకు లేదు. **10** కానీ, దేవుని అపారదయ వల్ల నేను అపొస్తలుణ్ణి అయ్యాను. ఆయన నా మీద చూపించిన అపారదయ వృథా కాలేదు. ఎందుకంటే నేను ఇతర అపొస్తలుల కన్నా ఎక్కువ కష్టపడ్డాను; అయినా నా సొంత శక్తితో కాదు, దేవుని అపారదయ నాకు తోడుండడం వల్లే నేను

15:5 * ఇది పేతురుకు మరో పేరు. 15:6 * అక్ష., “మరణంలో నిద్రపోయారు.”

కష్టపడగలిగాను. **11** అయితే నేనైనా, వాళ్లయినా ప్రకటించేది ఒకే సందేశాన్ని, మీరు సమ్మించి కూడా ఆ సందేశాన్నే.

12 క్రీస్తును దేవుడు బ్రతికించాడని ప్రకటించబడుతుంటే మీలో కొందరు, మృతుల పునరుత్థానం లేదని ఎలా చెప్తున్నారు? **13** ఒకవేళ మృతుల పునరుత్థానం లేకపోతే, క్రీస్తు బ్రతికించబడనట్టే లెక్క. **14** క్రీస్తు బ్రతికించబడకపోయింటే మన ప్రకటనా పని వృథానే, మీ విశ్వాసం కూడా వృథానే. **15** అంతేకాదు, చనిపోయినవాళ్లు బ్రతికించబడరంటే, దేవుడు క్రీస్తును కూడా బ్రతికించనట్టే. ఒకవేళ అదే నిజమైతే, దేవుడు క్రీస్తును బ్రతికించాడని ప్రకటిస్తూ మేము దేవుని గురించి అబద్ధాలు చెప్తున్నట్టే. **16** ఒకవేళ చనిపోయినవాళ్లు బ్రతికించబడరంటే, క్రీస్తు కూడా బ్రతికించబడనట్టే లెక్క. **17** అంతేకాదు, క్రీస్తు బ్రతికించబడకపోయింటే మీ విశ్వాసం వృథానే; మీ పాపాలు కూడా క్షమించబడనట్టే. **18** అలాగైతే, క్రీస్తు శిష్యులుగా చనిపోయినవాళ్లు * కూడా నశించిపోయినట్టే లెక్క. **19** కేవలం ఇప్పటి జీవితం కోసమే మనం క్రీస్తు మీద నిరీక్షణ ఉంచితే, వేరే ఎవ్వరికన్నా కూడా మన పరిస్థితి దయనీయంగా ఉంటుంది.

20 అయితే చనిపోయినవాళ్లలో * ప్రథమఫలంగా క్రీస్తు బ్రతికించబడ్డాడు.

15:18 * అక్ష., “మరణంలో నిద్రపోయినవాళ్లు.”

15:20 * అక్ష., “మరణంలో నిద్రపోయినవాళ్లలో.”

21 మరణం ఎలాగైతే ఒక మనిషి ద్వారా వచ్చిందో, అలాగే మృతుల పునరుత్థానం కూడా ఒక మనిషి ద్వారానే కలుగుతుంది. **22** ఆదాము వల్ల అందరూ చనిపోతున్నట్టే, క్రీస్తు వల్ల అందరూ బ్రతికించబడతారు. **23** అయితే ప్రతీ ఒక్కరు తమతమ వరుసలో బ్రతికించబడతారు. ప్రథమ ఫలం క్రీస్తు; ఆ తర్వాత, ఆయన ప్రత్యక్షత సమయంలో ఆయనకు చెందిన వాళ్లు బ్రతికించబడతారు. **24** చివర్లో ఆయన ప్రభుత్వాలన్నిటినీ, అధికారాలన్నిటినీ, సమస్త శక్తిని నిర్మూలించి రాజ్యాన్ని తన తండ్రిన దేవునికి అప్పగిస్తాడు. **25** ఎందుకంటే, దేవుడు శత్రువులందరినీ క్రీస్తు పాదాల కింద ఉంచే తవరకు క్రీస్తు రాజుగా పరిపాలించాలి. **26** ఆయన నాశనం చేసే చివరి శత్రువు, మరణం. **27** ఎందుకంటే దేవుడు “అన్నిటినీ ఆయన పాదాల కింద ఉంచాడు.” అయితే, ‘అన్నీ ఆయన పాదాల కింద ఉంచబడ్డాయి’ అని అంటున్నప్పుడు, దేవుడు తనను తప్ప అన్నిటినీ క్రీస్తుకు అప్పగించాడని స్పష్టమౌతోంది. **28** అయితే అన్నీ ఆయనకు అప్పగించబడినప్పుడు, కొడుకు కూడా తనకు సమస్తాన్ని అప్పగించిన దేవునికి లోబడతాడు. దేవుడే అన్నిటికీ అధికారిగా ఉండాలని కొడుకు అలా చేస్తాడు.

29 పునరుత్థానమే లేకపోతే, మృతులుగా ఉండడానికి బాప్తిస్మం తీసుకునే వాళ్లకు ప్రయోజనం ఏమిటి?

చనిపోయినవాళ్లు అసలు బ్రతికించబడకపోతే, మృతులుగా ఉండడానికి బాప్తిస్మం తీసుకోవడం దేనికి? **30** ప్రతీక్షణం మన ప్రాణాల్ని అపాయంలో పడేసుకోవడం దేనికి? **31** నాకు ప్రతీరోజు చావు ఎదురౌతోంది. సోదరులారా, ప్రభువైన క్రీస్తుయేసు శిష్యులుగా మీ విషయంలో నేను గర్వపడుతున్నాననే మాట ఎంత నిజమో, ప్రతీరోజు నాకు చావు ఎదురౌతోందనే మాట కూడా అంతే నిజం. **32** ఇతర మనుషుల్లా,* నేను ఎఫెసులో క్రూరమృగాలతో పోరాడినా నాకు ఏమి లాభం? చనిపోయినవాళ్లు బ్రతికించబడకపోతే, “ఎలాగూ రేపు చచ్చిపోతాం కదా, రండి తిందాం, తాగుదాం.” **33** మోసపోకండి. చెడు సహవాసాలు మంచి అలవాట్లను* పాడుచేస్తాయి. **34** కళ్లు తెరవండి, నీతిగా నడుచుకోండి; పాపపు మార్గంలో నడవకండి. ఎందుకంటే మీలో కొందరికి దేవుని గురించిన సరైన జ్ఞానం లేదు. మీకు సిగ్గు రావాలని నేను ఇలా మాట్లాడుతున్నాను.

35 అయినా, కొందరు ఇలా అంటారు: “చనిపోయినవాళ్లు ఎలా బ్రతికించబడతారు? ఎలాంటి శరీరంతో వస్తారు?” **36** మూర్ఖుడా! నువ్వు విత్తే విత్తనం ముందు చనిపోతేనే గానీ మొలకెత్తదు.* **37** నువ్వు విత్తేది గోధుమగింజే కావచ్చు, ఇంకే గింజైనా కావచ్చు,

15:32 * లేదా “మనుషుల దృక్కోణంలో” అయ్యుంటుంది. 15:33 * లేదా “మంచి నైతిక విలువల్ని.” 15:36 * అక్ష., “బ్రతికించబడదు.”

నువ్వు విత్తేది విత్తనాన్ని మాత్రమే, దాన్నుండి మొలకెత్తే మొక్కను కాదు. **38** అయితే దేవుడే తనకు సచ్చిన శరీరాన్ని ఆ విత్తనానికి ఇస్తాడు. అలాగే వేరే విత్తనాలకు కూడా వాటివాటి శరీరాల్ని ఇస్తాడు. **39** అన్ని శరీరాలు ఒకటి కాదు. మనుషుల శరీరం వేరు; పశువుల శరీరం వేరు; పక్షుల శరీరం వేరు; చేపల శరీరం వేరు; **40** అంతేకాదు పరలోక సంబంధమైన శరీరాలు ఉన్నాయి, భూసంబంధమైన శరీరాలు ఉన్నాయి; కానీ పరలోక సంబంధమైన శరీరాల వైభవం వేరు, భూసంబంధమైన శరీరాల వైభవం వేరు. **41** సూర్యుడి వైభవం వేరు, చంద్రుడి వైభవం వేరు, నక్షత్రాల వైభవం వేరు; నిజానికి నక్షత్రాల్లో కూడా ఒక్కో నక్షత్రానికి ఒక్కో వైభవం ఉంటుంది.

42 మృతుల పునరుత్థానం విషయంలో కూడా అంతే. చనిపోయిన శరీరం కుళ్లిపోతుంది; బ్రతికించబడే శరీరం కుళ్లిపోదు. **43** అది పునత లేనిదిగా పాతిపెట్టబడుతుంది; మహిమగలదిగా బ్రతికించబడుతుంది. బలహీనమైనదిగా పాతిపెట్టబడుతుంది; శక్తిగలదిగా బ్రతికించబడుతుంది. **44** అది భౌతిక శరీరంగా పాతిపెట్టబడుతుంది; పరలోక సంబంధమైన* శరీరంగా బ్రతికించబడుతుంది. భౌతిక శరీరం ఉండంటే, పరలోక సంబంధమైన శరీరం కూడా ఉంది.

45 లేఖనాల్లో ఇలా రాసివుంది: “మొదటి

15:44 * గ్రీకులో న్యూమా. పదకోశంలో “న్యూమా” చూడండి.

మనిషి ఆదాము జీవించే ప్రాణి* అయ్యాడు.” చివరి ఆదాము జీవాన్నిచ్చే పరలోక సంబంధమైన వ్యక్తి అయ్యాడు.

46 అయితే, పరలోక సంబంధమైనది ముందు రాలేదు. ముందు భౌతికమైనది వచ్చింది, ఆ తర్వాతే పరలోక సంబంధమైనది వచ్చింది. **47** మొదటిమనిషి భూసంబంధమైన వ్యక్తి, అతను మట్టితో చేయబడ్డాడు; రెండో వ్యక్తి పరలోకం నుండి వచ్చాడు. **48** భూమ్మీది ప్రజలు దేవుడు మట్టితో చేసిన మనిషిలా ఉన్నారు; పరలోకంలోని వాళ్లు పరలోకం నుండి వచ్చిన వ్యక్తిలా ఉన్నారు. **49** మనం ఎలాగైతే మట్టితో చేయబడిన వ్యక్తిలా ఉన్నామో అలాగే పరలోక సంబంధమైన వ్యక్తిలా కూడా ఉంటాం.

50 కానీ సోదరులారా, నేను మీకు ఏమి చెప్తున్నానంటే, రక్తమాంసాలున్న శరీరం దేవుని రాజ్యంలోకి ప్రవేశించదు; కుళ్లుపట్టి కుళ్లుపట్టని దానిలో భాగంగా ఉండదు. **51** ఇదిగో, నేను మీకు ఓ పవిత్ర రహస్యం చెప్తున్నాను: మనమందరం మరణంలో నిద్రపోము, కానీ మనమందరం మార్పు చెందుతాం.

52 ఒక్క క్షణంలో, రెప్పపాటున, చివరి బాకా ఊదబడుతుండగా అలా జరుగుతుంది. బాకా ఊదబడుతుంది, అప్పుడు మృతులు కుళ్లిపోని శరీరంతో బ్రతికించబడతారు, మనం మార్పు చెందుతాం.

53 కుళ్లిపోయే మన శరీరం కుళ్లిపోని

15:45 * గ్రీకులో సైఖే పదకోశంలో “ప్రాణం” చూడండి.

శరీరంగా మార్పు చెందుతుంది, చనిపోయే అవకాశం ఉన్న మన శరీరం అమరమైన* శరీరంగా మార్పు చెందుతుంది. **54** కుళ్లిపోయే ఈ శరీరం కుళ్లిపోని శరీరంగా మార్పు చెందినప్పుడు, చనిపోయే అవకాశం ఉన్న మన శరీరం అమరమైన* శరీరంగా మార్పు చెందినప్పుడు, లేఖనంలో రాసివున్న ఈ మాట నెరవేరుతుంది: “మరణం శాశ్వతంగా మింగివేయబడింది.” **55** “మరణమా, నీ విజయం ఎక్కడ? మరణమా, నీ విషపు కొండి ఎక్కడ?” **56** మరణాన్ని తీసుకొచ్చే విషపు కొండి పాపమే. ఆ పాపానికి ఉన్న శక్తి ధర్మశాస్త్రమే.* **57** అయితే, మన ప్రభువైన యేసుక్రీస్తు ద్వారా మనకు మరణంపై విజయం ప్రసాదిస్తున్నందుకు దేవునికి కృతజ్ఞతలు!

58 కాబట్టి నా ప్రియ సోదరులారా స్థిరంగా, నిలకడగా ఉండండి. ప్రభువు సేవలో మీరు పడే కష్టం వృథా కాదని గుర్తుంచుకొని, ఎప్పుడూ ప్రభువు సేవలో నిమగ్నమై ఉండండి.

16 పవిత్రుల కోసం చందాలు సేకరించడం మాటకొస్తే, నేను గల తీయలోని సంఘాలకు ఇచ్చిన నిర్దేశాల్ని మీరు పాటించవచ్చు. **2** ప్రతీవారం మొదటి రోజున,* మీలో ప్రతీ ఒక్కరు మీ సంపాదనకు తగ్గట్టు కొంత తీసి

15:53, 54 * లేదా “నాశనమయ్యే అవకాశం లేని.” 15:56 * లేదా “పాపానికి దాని శక్తిని ఇచ్చేది ధర్మశాస్త్రమే.” 16:2 * మత్తయి 28:1కి ఉన్న పాదసూచిక చూడండి.

పక్కకు పెట్టండి. అలా చేస్తే, నేను మీ దగ్గరికి వచ్చినప్పుడు చందాలు సేకరించాల్సిన అవసరం ఉండదు. **3** కానీ, నేను మీ దగ్గరికి వచ్చినప్పుడు, మీరు ఇష్టపూర్వకంగా ఇచ్చిన బహుమానాన్ని యెరూషలేముకు తీసుకువెళ్లడానికి మీ ఉత్తరాల్లో మీరు సిఫారసు చేసిన సోదరుల్ని పంపిస్తాను. **4** అయితే, నేను కూడా అక్కడికి వెళ్లడం మంచిదనిపిస్తే, వాళ్లు నాతోపాటు వస్తారు.

5 అయితే నేను మాసిదోనియ గుండా వెళ్లినప్పుడు అక్కడికి వస్తాను. ఎందుకంటే నేను మాసిదోనియ గుండా వెళ్లాలనుకుంటున్నాను; **6** నేను అక్కడికి వచ్చినప్పుడు బహుశా మీతో కొన్నిరోజులు ఉంటాను, ఒకవేళ ఉంటే చలికాలమంతా మీ దగ్గరే ఉంటానేమో. అప్పుడు నేను వెళ్లబోయే చోటికి మీరు నన్ను సాగనంపవచ్చు. **7** యెహోవా* అనుమతిస్తే నేను మీ దగ్గర కొన్నిరోజులు ఉండాలనుకుంటున్నాను, కాబట్టి దారిలో ఇప్పుడు మిమ్మల్ని ఊరికే కలిసి వెళ్లడం నాకు ఇష్టంలేదు. **8** అయితే పెంతెకొస్తు పండుగ అయిపోయేదాకా నేను ఇక్కడ ఎఫెసులోనే ఉంటాను. **9** ఎందుకంటే సేవచేసే గొప్ప అవకాశాన్ని దేవుడు నా ముందు ఉంచాడు,* అయితే చాలా మంది వ్యతిరేకులు ఉన్నారు.

10 తిమోతి అక్కడికి వస్తే, అతను మీ మధ్య ఉన్నంతకాలం నిర్భయంగా

ఉండేలా అతనికి సహకరించండి. ఎందుకంటే, అతను నాలాగే యెహోవా* పని చేస్తున్నాడు. **11** కాబట్టి, ఎవ్వరూ అతన్ని చిన్నచూపు చూడకూడదు. అతన్ని క్షేమంగా నా దగ్గరికి సాగనంపండి. అతనికోసం నేను, సోదరులు ఎదురుచూస్తున్నాం.

12 ఇక మన సోదరుడు అపొల్లో విషయానికొస్తే, సోదరులతో కలిసి మీ దగ్గరికి వెళ్లమని అతన్ని చాలా బ్రతిమాలాను. కానీ ఇప్పుడు రావడం అతనికి ఇష్టంలేదు. అయితే అవకాశం దొరికినప్పుడు వస్తాడు.

13 మెలకువగా ఉండండి, విశ్వాసంలో స్థిరంగా ఉండండి, ధైర్యంగా ఉండండి, బలవంతులు అవ్వండి. **14** మీరు చేసే ప్రతీది ప్రేమతో చేయండి.

15 అకయలో మొట్టమొదట శిష్యులైంది సైఫను ఇంటివాళ్లేననీ, వాళ్లు పవిత్రులకు సేవలు చేయడానికి తమను తాము అంకితం చేసుకున్నారనీ మీకు తెలుసు. అందుకే సోదరులారా మిమ్మల్ని ఏమని ప్రోత్సహిస్తున్నానంటే,

16 మీరు కూడా అలాంటివాళ్లకు, అలాగే మాతో సహకరిస్తూ కష్టపడుతున్న వాళ్లందరికీ లోబడుతూ ఉండండి.

17 సైఫను, పోర్తునాతు, అకాయికు నా దగ్గర ఉన్నందుకు నేను ఎంతో సంతోషిస్తున్నాను, మీరు లేని లోటును వాళ్లు తీర్చారు. **18** వాళ్లు నా మనసుకు, మీ మనసులకు ఉత్తేజాన్నిచ్చారు. కాబట్టి, అలాంటివాళ్ల విలువను గుర్తించండి.

16:7, 10 * పదకోశం చూడండి. 16:9 * అక్ష., “పెద్ద తలుపు తెరవబడింది.”

19 ఆసియాలోని సంఘాలవాళ్లు మీకు శుభాకాంక్షలు తెలుపుతున్నారు. అకుల, ప్రిస్కిల, అలాగే వాల్లింట్లో ఉన్న సంఘంలోని వాళ్లు మనస్ఫూర్తిగా తమ క్రైస్తవ శుభాకాంక్షలు తెలుపుతున్నారు. **20** సోదరులందరూ తమ శుభాకాంక్షలు తెలుపుతున్నారు. పవిత్రమైన ముద్దు పెట్టుకొని ఒకరినొకరు పలకరించుకోండి.

21 నా శుభాకాంక్షల్ని స్వహస్తాలతో రాస్తున్నాను.

22 ఎవరికైనా ప్రభువు మీద ప్రేమ లేకపోతే, అతను శిక్షకు అర్హుడు. ఓ మా ప్రభువా, దయచేసి రా! **23** యేసు ప్రభువు అపారదయ మీకు తోడుండాలి. **24** క్రీస్తుయేసు శిష్యులైన మీకందరికీ నా ప్రేమలు.

కొరింథీయులకు

రాసిన రెండో ఉత్తరం

విషయసూచిక

1 శుభాకాంక్షలు (1, 2)

ఎలాంటి పరిస్థితిలోనైనా దేవుడు ఇచ్చే ఓదార్పు (3-11)
పౌలు ప్రయాణ ప్రణాళికల్లో మార్పు (12-24)

2 సంతోష పెట్టాలనే పౌలు ఆలోచన (1-4)

ఒక పాపి క్షమించబడి, తిరిగి చేర్చుకోబడ్డాడు (5-11)
త్రోయలో, మాసిదోనియలో పౌలు (12, 13)

పరిచర్య, విజయోత్సాహపు ఊరేగింపు (14-17)

దేవుని వాక్యాన్ని అమ్ముకుంటూ తిరిగేవాళ్లు కాదు (17)

3 సిపారసు ఉత్తరాలు (1-3)

కొత్త బప్పందానికి పరిచారకులు (4-6)
కొత్త బప్పందానికి ఉన్న గొప్ప మహిమ (7-18)

4 మంచివార్త వెలుగు (1-6)

అవిశ్వాసుల మనసులకు గుడ్డితనం (4)
మట్టి పాత్రల్లో సంపద (7-18)

5 దేవుడు ఇచ్చే భవనాన్ని

దరించడం (1-10)
మళ్ళీ శాంతియుత సంబంధాన్ని కలుగజేసే పరిచర్య (11-21)
కొత్త సృష్టి (17)
క్రీస్తుకు రాయబారులు (20)

6 దేవుని దయను నిర్లక్ష్యం

చేయకూడదు (1, 2)
పౌలు పరిచర్య వర్ణన (3-13)
అవిశ్వాసులతో జతకట్టకండి (14-18)

7 కళంకం లేకుండా

శుభ్రపర్చుకుందాం (1)
కొరింథీయుల విషయంలో పౌలు ఆనందం (2-4)

- తీతు సంతోషకరమైన వార్త తెస్తాడు (5-7)
- దేవుని ఇష్టానికి అనుగుణంగా ఉన్న దుఃఖం, పశ్చాత్తాపం (8-16)
- 8 యూదయలోని క్రైస్తవుల కోసం చందాల సేకరణ (1-15)
- తీతును కొరింథుకు పంపడం (16-24)
- 9 ఇవ్వడానికి పురికొల్పు (1-15)
- సంతోషంగా ఇచ్చేవాళ్లంటే దేవునికి ఇష్టం (7)
- 10 పౌలు తన పరిచర్యను సమర్థించుకోవడం (1-18)
- మన ఆయుధాలు లోకంలోని ప్రజలు వాడేవి కాదు (4, 5)

- 11 పౌలు, అతిశ్రేష్ఠులైన అపొస్తలులు (1-15)
- అపొస్తలుడిగా పౌలు కష్టాలు (16-33)
- 12 పౌలుకు కలిగిన దర్శనాలు (1-7ఎ)
- పౌలు “శరీరంలో ఓ ముల్లు” (7బి-10)
- అతిశ్రేష్ఠులైన అపొస్తలులకన్నా తక్కువ కాదు (11-13)
- కొరింథీయుల మీద పౌలుకున్న శ్రద్ధ (14-21)
- 13 తుది హెచ్చరికలు, ప్రోత్సాహం (1-14)
- “మీరు విశ్వాసంలో ఉన్నారో లేదో పరిశీలించుకుంటూ ఉండండి” (5)
- ఆలోచనను సరిచేసుకోండి; ఒకేలా ఆలోచించండి (11)

1 దేవుని ఇష్టప్రకారం క్రీస్తుయేసుకు అపొస్తలుడైన పౌలు, సోదరుడైన తిమోతి కొరింథులో ఉన్న దేవుని సంఘానికి, అలాగే అకయలో ఉన్న పవిత్రులందరికీ రాస్తున్న ఉత్తరం.

2 మన తండ్రైన దేవుడు, ప్రభువైన యేసుక్రీస్తు మీకు అపారదయను, శాంతిని ప్రసాదించాలి.

3 మన ప్రభువైన యేసుక్రీస్తుకు తండ్రి అయిన దేవునికి స్తుతి కలగాలి. ఆయన ఎంతో కరుణగల తండ్రి, ఎలాంటి పరిస్థితిలోనైనా ఓదార్పును ఇచ్చే దేవుడు. **4** ఆయన మన కష్టాలన్నిటిలో* మనల్ని ఓదారుస్తాడు. దాని వల్ల, దేవుని నుండి మనం పొందే

ఓదార్పుతో* ఎలాంటి కష్టాల్లో[#] ఉన్న వాళ్లనైనా ఓదార్చగలుగుతాం. **5** క్రీస్తు కోసం మనం ఎన్ని బాధలు పడుతున్నామో, అంతే ఓదార్పును క్రీస్తు ద్వారా మనం పొందుతున్నాం. **6** ఇప్పుడు మాకు వచ్చే కష్టాలు* మీ ఓదార్పు కోసమే, మీ రక్షణ కోసమే; ఒకవేళ మాకు ఓదార్పు అందినా, అది కూడా మీ ఓదార్పు కోసమే. ఎందుకంటే, మేము పడే బాధలే మీకూ వస్తే వాటిని సహించడానికి అది మీకు సహాయం చేస్తుంది. **7** మీరు మా బాధల్లో పాలుపంచుకున్నట్టే, మేము పొందే ఓదార్పులో కూడా పాలుపంచుకుంటారని తెలుసు

1:4 * లేదా “శ్రమలన్నిటిలో.”

1:4 * లేదా “ప్రోత్సాహంతో.”[#] లేదా “శ్రమల్లో.” 1:6 * లేదా “శ్రమలు.”

కాబట్టి మీ మీద మాకున్న ఆశాభావం చెక్కుచెదరలేదు.

8 సోదరులారా, ఆసియా ప్రాంతంలో మేము అనుభవించిన శ్రమ గురించి మీరు తెలుసుకోవాలని మా కోరిక. మేము తీవ్రమైన ఒత్తిడికి లోనయ్యాం. దాన్ని తట్టుకోవడానికి మాకు శక్తి చాలేదు, అసలు మేము ప్రాణాలతో ఉంటామో లేదో అని కూడా అనిపించింది. **9** నిజానికి, మాకు మరణశిక్ష పడిందని అనిపించింది. మా మీద మేము నమ్మకం పెట్టుకోకుండా, చనిపోయినవాళ్లను బ్రతికించే దేవుని మీద నమ్మకం పెట్టుకోవాలని మాకు అలా జరిగింది. **10** అంతటి ప్రాణాపాయ పరిస్థితి నుండి ఆయన మమ్మల్ని కాపాడాడు. ముందుముందు కూడా ఆయన మమ్మల్ని కాపాడుతూ ఉంటాడనే నమ్మకం మాకుంది. **11** మా కోసం పట్టదలగా ప్రార్థించడం ద్వారా మీరూ మాకు సహాయం చేయవచ్చు. ఎందుకంటే, ఎక్కువమంది చేసే ప్రార్థనలకు జవాబుగా దేవుడు మా మీద అనుగ్రహం చూపిస్తాడు. దాని వల్ల ఎంతోమంది మా తరపున దేవునికి కృతజ్ఞతలు తెలియజేస్తారు.

12 మేము ఈ లోకంలో, ముఖ్యంగా మీ విషయంలో పవిత్రంగా, దేవుడు నేర్పించిన నిజాయితీతో నడుచుకున్నామని, మనుషుల తెలివి మీద కాకుండా దేవుని అపారదయ మీద ఆధారపడి నడుచుకున్నామని మా మనస్సాక్షి చెప్తోంది. ఈ విషయంలో మేము గర్వపడుతున్నాం. **13** మీరు చదివి, * అర్థం

చేసుకోగలిగే విషయాల్నే మేము రాస్తున్నాం, కాబట్టి వీటిని మీరు అర్థం చేసుకుంటూ ఉంటారని ఆశిస్తున్నాను.

14 మీరు గర్వపడడానికి మేము కారణమని మీలో కొందరు ఇప్పటికే గ్రహించారు. మన ప్రభువైన యేసు రోజున మేము గర్వపడడానికి మీరు కూడా కారణమౌతారు.

15 కాబట్టి, ఆ నమ్మకంతోనే నేను ముందు మీ దగ్గరికి రావాలనుకున్నాను, అప్పుడు మీకు రెండోసారి సంతోషించే అవకాశం దొరికివుండేది;*

16 ఎందుకంటే నేను మాసిదోనియకు వెళ్లేటప్పుడు, అక్కడ నుండి తిరిగి వచ్చేటప్పుడు మీ దగ్గరికి రావాలనుకున్నాను. ఆ తర్వాత మీరు నన్ను యూదయకు సాగనంపుతారని అనుకున్నాను.

17 అయితే నేను ఏమీ ఆలోచించకుండా ఊరికే అలా అనుకోలేదు. నేనేమైనా స్వార్థంతో ప్రణాళికలు వేసుకుంటానా? ముందు “అవునవును” అని, తర్వాత “కాదుకాదు” అంటున్నానా? **18** ఈ విషయంలో దేవుడు నమ్మదగినవాడు, మేము ముందు మీకు “అవును” అని చెప్పి, ఆ తర్వాత “కాదు” అనలేదు.

19 దేవుని కొడుకైన యేసుక్రీస్తు గురించి నేను, సిల్వాను,* తిమోతి మీకు ప్రకటించాం. అయితే యేసుక్రీస్తు ముందు “అవును” అన్నట్టుగా ఉండి ఆ తర్వాత “కాదు” అన్నట్టుగా లేడు. ఆయన

1:15 * లేదా “మీరు రెండుసార్లు ప్రయోజనం పొంది ఉండగలిగేవాళ్లు” అయ్యుంటుంది. 1:19

* ఇతనికి సీల అనే పేరు కూడా ఉంది.

1:13 * లేదా “మీకు ఇప్పటికే బాగా తెలిసిన” అయ్యుంటుంది.

విషయంలో ఎప్పుడైనా సరే “అవును” అనేది “అవును” అన్నట్టుగానే ఉంది.

20 దేవుడు చేసిన వాగ్దానాలు ఎన్ని ఉన్నాసరే అవన్నీ యేసుక్రీస్తు ద్వారా “అవును” అన్నట్టుగానే ఉన్నాయి.* కాబట్టి, ఆయన ద్వారానే మనం దేవునితో “ఆమేన్” అంటాం, అలా మనం దేవుణ్ణి మహిమపరుస్తాం. **21** అయితే మీరు, మేము, మనమందరం క్రీస్తుకు చెందిన వాళ్లమని భరోసా ఇచ్చేద్దా, మనల్ని అభిషేకించింది దేవుడే. **22** ఆయన మన మీద తన ముద్ర కూడా వేశాడు. ఆ ముద్ర, మన హృదయాల్లో ఉన్న పవిత్రశక్తి. మనం పొందబోయే ఆశీర్వాదాలకు గుర్తుగా* ఆయన దాన్ని మనకిచ్చాడు.

23 దేవుని సాక్షిగా నా మీద ఒట్టు పెట్టుకొని చెప్పున్నాను, మిమ్మల్ని ఇంకా ఎక్కువ బాధపెట్టకూడదనే ఉద్దేశంతోనే నేను కొరింథుకు రాలేదు. **24** మీ విశ్వాసం మీద మేము యజమానులమని నేనలా అనలేదు. మేము మీ సంతోషం కోసం పాటుపడే తోటివనివాళ్లం. మీ విశ్వాసం వల్లే మీరు స్థిరంగా నిలబడుతున్నారు.

2 నేను మళ్లీ అక్కడికి వచ్చి మిమ్మల్ని బాధపెట్టకూడదని నిర్ణయించుకున్నాను. **2** నన్ను సంతోషపెట్టే మిమ్మల్నే నేను బాధపెడితే, ఇంకెవరు నన్ను సంతోషపెడతారు?

3 నేను అక్కడికి వచ్చినప్పుడు ఎవరి విషయంలోనైతే నేను సంతోషించాలో వాళ్ల వల్ల నాకు దుఃఖం కలగకూడదని ఇంతకుముందు మీకు అలా రాశాను. ఎందుకంటే నన్ను సంతోషపెట్టే విషయాలే మీ అందరినీ సంతోషపెడతాయనే నమ్మకం నాకుంది. **4** నేను ఎంతో వేదనతో, గుండె బరువుతో, కన్నీళ్లతో మీకు ఉత్తరం రాశాను. మిమ్మల్ని బాధపెట్టాలని కాదుగానీ, మిమ్మల్ని నేను ఎంత ప్రేమిస్తున్నానో తెలియజేయడానికే అలా రాశాను.

5 ఎవరైనా బాధ కలిగించి ఉంటే, అతను బాధపెట్టింది నన్ను కాదు, కొంత వరకు మీ అందరినీ బాధపెట్టాడు. అయినా, నేనిప్పుడు మరీ కఠినంగా మాట్లాడాలనుకోవట్లేదు. **6** అలాంటి వ్యక్తికి మీలో చాలామంది ఇప్పటికే ఇచ్చిన క్రమశిక్షణ సరిపోతుంది; **7** కాబట్టి ఇప్పుడు మీరు దయతో అతన్ని క్షమించి ఓదార్చండి. లేదంటే అతను తీవ్రమైన దుఃఖంలో మునిగిపోతాడు.

8 అందుకే, మీరు అతన్ని ప్రేమిస్తున్నారనే భరోసా అతనికి ఇవ్వమని మిమ్మల్ని బ్రతిమాలుతున్నాను. **9** మీరు అన్ని విషయాల్లో విధేయత చూపిస్తున్నారో లేదో నేను తెలుసుకోవాలనుకున్నాను. నేను మీకు ఉత్తరం రాయడానికి అది కూడా ఒక కారణం. **10** మీరు క్షమించినవాళ్లను నేను కూడా క్షమిస్తాను. నిజానికి, నేను ఓ తప్పును క్షమించానంటే, (ఒకవేళ క్షమించివుంటే) అది మీ కోసమే. దానికి క్రీస్తే సాక్షి. **11** సాతాను

1:20 * లేదా “నెరవేరాయి.” 1:22 * లేదా “బయానాగా (అడ్వాన్సుగా); చేయబోయే దానికి పూచీగా (టోకెన్గా).”

చేతుల్లో మనం మోసపోకూడదంటే అలా క్షమించడం ప్రాముఖ్యం. ఎందుకంటే సాతాను కుయుక్తులు* మనకు తెలియ నివి కావు.

12 నేను క్రీస్తు గురించిన మంచి వార్తను ప్రకటించడానికి త్రోయకు వచ్చి నప్పుడు, ప్రభువు సేవలో నాకొక అవకాశం ఇవ్వబడింది.* **13** అప్పుడు నా సోదరుడు తీతు కనబడకపోయేసరికి చాలా ఆందోళనపడ్డాను. అందుకే వాళ్ల దగ్గర సెలవు తీసుకొని మాసిదోనియకు బయల్దేరాను.

14 విజయోత్సాహపు ఊరేగింపులో క్రీస్తుతోపాటు మనల్ని ఎల్లప్పుడూ నడిపిస్తున్న దేవునికి కృతజ్ఞతలు, మనల్ని ఉపయోగించుకొని తన గురించిన జ్ఞానపు పరిమళాన్ని అంతటా వెదజల్లుతున్న దేవునికి ధన్యవాదాలు! **15** క్రీస్తు గురించి ప్రకటిస్తున్న మనం రక్షణ పొందేవాళ్ల మధ్య, నాశనమయ్యేవాళ్ల మధ్య దేవుని దృష్టికి సుగంధ పరిమళంగా ఉన్నాం; **16** నాశనమయ్యే వాళ్లకు మనం మరణానికి దారితీసే మరణకరమైన వాసనగా* ఉన్నాం, రక్షణ పొందేవాళ్లకేమో జీవానికి నడిపించే జీవదాయక పరిమళంగా ఉన్నాం. అయితే ఇలాంటి సేవకు తగిన అర్హతలు ఉన్న వాళ్లు ఎవరు? **17** మేమే. ఎందుకంటే చాలామంది చేస్తున్నట్టు మేము దేవుని వాక్యాన్ని అమ్ముకుంటూ తిరగబడ్డేమి.*

2:11 * లేదా “ఉద్దేశాలు; పన్నాగాలు.” 2:12 * అక్ష., “తలుపు తెరవబడింది.” 2:16 * లేదా “పరిమళంగా.” 2:17 * లేదా “వాక్యంతో వ్యాపారం చేయబడ్డేమి; దానితో లాభం సంపాదించబడ్డేమి.”

కానీ, దేవుడు పంపించిన వ్యక్తులుగా, క్రీస్తు శిష్యులుగా దేవుని ముందు పూర్తి నిజాయితీతో ప్రకటిస్తున్నాం.

3 మమ్మల్ని మేము మళ్లీ కొత్తగా సిఫారసు చేసుకోవాల్సిన అవసరం ఉందా? వేరేవాళ్లలా మా గురించిన సిఫారసు ఉత్తరాలు మేము మీకు చూపించాలా? పోనీ మీ నుండి సిఫారసు ఉత్తరాలు మాకు అవసరమా? **2** నిజానికి, మీరే మా సిఫారసు ఉత్తరం; అది మా హృదయాల మీద చెక్కబడింది. ఆ ఉత్తరం మనుషులందరికీ తెలుసు, దాన్ని అందరూ చదువుతున్నారు. **3** మా పరిచర్య ద్వారా మేము రాసిన క్రీస్తు ఉత్తరం మీరు అని స్పష్టమౌతోంది. మేము దాన్ని సిరాతో రాయలేదు, జీవం గల దేవుని పవిత్రశక్తితో చెక్కాం; రాతి పలకల మీద కాదు, హృదయాల మీద దాన్ని చెక్కాం.

4 క్రీస్తు ద్వారా దేవుని మీద మాకు ఈ సమ్మకం ఉంది. **5** మా సొంత శక్తితో ఈ పనికి అర్హులమయ్యామని మేము అనలేదు, దేవుడే మమ్మల్ని అర్హుల్ని చేశాడు. **6** ఆయన వల్లే మేము కొత్త ఒప్పందానికి* పరిచారకులుగా ఉండేందుకు అర్హులమయ్యాం. మేము రాతపూర్వక ధర్మశాస్త్రానికి పరిచారకులం కాదు, పవిత్రశక్తికి పరిచారకులం; ఎందుకంటే రాతపూర్వక ధర్మశాస్త్రం మరణశిక్ష విధిస్తుంది, కానీ పవిత్రశక్తి బ్రతికిస్తుంది.

3:6 * లేదా “కొత్త నిబంధనకు.”

7 మరణశిక్షను అమలు చేసే ధర్మ శాస్త్రం, రాతి పలకల మీద అక్షరాలతో చెక్కబడిన ధర్మశాస్త్రం ఎంత మహిమతో వచ్చిందంటే, మోషే ముఖం మీద ప్రకాశిస్తున్న ఆ మహిమ వల్ల ఇశ్రాయేలీయులు అతని ముఖాన్ని చూడలేక పోయారు. కనుమరుగైపోయే మహిమతో వచ్చిన ధర్మశాస్త్రానికే అంత మహిమ ఉంటే, 8 పవిత్రశక్తితో చేసే పరిచర్యకు ఇంకెంత మహిమ ఉండాలి? 9 శిక్షను అమలు చేసే ధర్మశాస్త్రానికే మహిమ ఉందంటే, నీతిని అమలు చేసే పరిచర్యకు ఇంకెంత మహిమ ఉండాలి! 10 నిజానికి, ఒకప్పుడు మహిమగలదిగా చేయబడినదాని మహిమ ఇప్పుడు తీసివేయబడింది. ఎందుకంటే ఇప్పుడున్న దానికి అంతకన్నా చాలా ఎక్కువ మహిమ ఉంది. 11 కనుమరుగైపోయేదే మహిమతో వచ్చిందంటే, ఇప్పుడున్నదానికి ఇంకెంత మహిమ ఉండాలి!

12 మనకు అలాంటి నిరీక్షణ ఉంది కాబట్టే చాలా దైర్యంగా మాట్లాడుతున్నాం. 13 కనుమరుగైపోయే దానికి ఏమాత్రం ఇశ్రాయేలీయులకు కనబడకుండా మోషే తన ముఖానికి ముసుగు వేసుకున్నాడు. మేము అతనిలా చేయట్లేదు. 14 అయితే ఇశ్రాయేలీయుల మనసులు మొద్దుబారాయి. నేటికీ, పాత ఒప్పందం* చదువుతున్నప్పుడు ఆ ముసుగు అలాగే ఉంటుంది. ఎందుకంటే క్రీస్తు ద్వారా

మాత్రమే అది తీసివేయబడుతుంది. 15 నిజం చెప్పాలంటే, నేటికీ మోషే పుస్తకాలు చదువుతున్నప్పుడల్లా వాళ్ల హృదయాల మీద ముసుగు ఉంటుంది. 16 కానీ ఓ వ్యక్తి మారి యెహోవా* ఆరాధకుడైనప్పుడు ఆ ముసుగు తీసివేయబడుతుంది. 17 యెహోవా* అదృశ్య వ్యక్తి. యెహోవా* పవిత్రశక్తి ఎక్కడ ఉంటుందో అక్కడ స్వేచ్ఛ ఉంటుంది. 18 ముసుగు తీసివేయబడిన ముఖాలతో మనమందరం యెహోవా* మహిమను అద్దాల్లా ప్రతిఫలిస్తున్నాం. మనం అంత కంతకూ ఎక్కువ మహిమను ప్రతిఫలిస్తూ ఆయన ప్రతిబింబంలా మారుతున్నాం. అదృశ్యుడైన యెహోవా* స్వయంగా మనల్ని ఎలా మారుస్తున్నాడో# సరిగ్గా అలాగే మారుతున్నాం.

4 దేవుడు మమ్మల్ని కరుణించి మాకు ఈ పరిచర్య ఇచ్చాడు కాబట్టి మేము అదైర్యపడం. 2 అయితే, సిగ్గు పడాల్సి వచ్చే మోసకరమైనవాటిని పదిలేశాం; మేము కుయుక్తితో నడుచుకోవట్లేదు, దేవుని వాక్యాన్ని కలుషితం చేయట్లేదు. ప్రజలకు సత్యాన్ని ప్రకటిస్తూ దేవుని ముందు ప్రతీ వ్యక్తికి* మమ్మల్ని మేము సిఫారసు చేసుకుంటున్నాం. 3 ఒకవేళ, మేము ప్రకటించే మంచివార్తకు ముసుగు వేయబడి ఉందంటే, అది నాశనం కాబోయేవాళ్లకే.

3:16-18 * పదకోశం చూడండి. 3:18 # లేదా “యెహోవా పవిత్రశక్తి మనల్ని ఎలా మారుస్తోందో” అయ్యుంటుంది. 4:2 * అక్ష., “మనిషి మనస్సాక్షికి.”

3:14 * లేదా “పాత నిబంధన.”

4 ఈ లోక* దేవుడు ఆ అవిశ్వాసుల మనసులకు గుడ్డితనం కలుగజేశాడు. దేవుని ప్రతిబింబమైన క్రీస్తు గురించిన మహిమ గల మంచివార్త వెలుగు వాళ్లమీద ప్రకాశించకూడదని అతను అలా చేశాడు. **5** మేము మా గురించి ప్రకటించుకోవట్లేదు గానీ యేసుక్రీస్తు ప్రభువని, యేసు కోసం మేము మీ దాసులమని ప్రకటిస్తున్నాం. **6** “చీకట్లో నుండి వెలుగు ప్రకాశించాలి” అని చెప్పిన దేవుడే క్రీస్తు ముఖం ద్వారా మా హృదయాల మీద వెలుగు ప్రసరింపజేశాడు. దేవుని మహిమగల జ్ఞానాన్ని ఇచ్చేది ఆ వెలుగే.

7 అయితే, మాకున్న అసాధారణ శక్తి దేవుడు ఇచ్చిందే కానీ మా సొంతది కాదనే విషయం స్పష్టమవ్వడానికి మట్టి పాత్రల్లో మాకు ఈ సంపద ఉంది.

8 కష్టాలు మమ్మల్ని అన్నివైపుల నుండి చుట్టుముట్టాయి, అలాగని మేము పూర్తిగా కదలేని స్థితిలో లేము; అయోమయ పరిస్థితిలో ఉన్నాం, అలాగని దారులన్నీ మూసుకుపోలేదు;* **9** మేము హింసలు పడుతున్నాం కానీ దేవుడు మమ్మల్ని విడిచిపెట్టలేదు; బాధలవల్ల కృంగిపోయాం కానీ మేము నాశనం కాలేదు. **10** మేము ఎక్కడికి వెళ్లినా యేసులాగే మాకు ప్రాణాపాయ పరిస్థితి ఎదురౌతోంది. మేము యేసులాంటి జీవి

4:4 * లేదా “ఈ యుగానికి.” పదకోశంలో “వ్యవస్థ” చూడండి. 4:8 * లేదా “నిరాశా నిస్పృహల్లో విడిచిపెట్టబడలేదు” అయ్యింతుంది.

తాన్ని గడుపుతున్నామని ప్రజలు తెలుసుకునేందుకు అలా జరుగుతోంది.

11 బ్రతికివున్న మేము యేసు కోసం ఎప్పుడూ మరణాన్ని ముఖాముఖిగా చూస్తున్నాం. యేసులా మేము కష్టాలు పడుతున్నామని ప్రజలు తెలుసుకోవడానికి అలా జరుగుతోంది. **12** మేము మరణాన్ని ముఖాముఖిగా చూస్తున్నా, అది మీకు జీవాన్ని ఇస్తుంది.

13 “నేను నమ్మాను కాబట్టే మాట్లాడాను” అని లేఖనాల్లో ఉంది. మాకూ అలాంటి నమ్మకమే ఉంది కాబట్టి, మేము మాట్లాడుతున్నాం. **14** ఎందుకంటే, యేసును బ్రతికించిన దేవుడు మమ్మల్ని కూడా యేసులాగే బ్రతికించి మీతోపాటు యేసు ముందుకు తీసుకువస్తాడని మాకు తెలుసు. **15** ఇదంతా మీ కోసమే. దీనివల్ల చాలామంది దేవుని అపారదయను పొందగలుగుతున్నారు. ఎందుకంటే దేవునికి కృతజ్ఞతలు చెల్లిస్తూ ఆయన్ని స్తుతించేవాళ్లు అంతకంతకూ ఎక్కువౌతున్నారు.

16 అందుకే, మనం అధైర్యపడం. మన శరీరాలు కృశించిపోతున్నా మన హృదయాలు, మన మనస్సులు రోజురోజుకీ నూతనమౌతున్నాయి. **17** మనకు వచ్చే శ్రమలు* కొంతకాలమే ఉంటాయి, అవి చాలా చిన్నవి. కానీ వాటివల్ల మనం పొందే బహుమానం ఎంతో గొప్పది, శాశ్వతమైనది. **18** మనం కనిపించే వాటి గురించే ఆలోచిస్తూ ఉండం కానీ కనిపించనివాటి గురించి ఆలోచిస్తాం.

4:17 * లేదా “పరీక్షలు.”

ఎందుకంటే కనిపించేవి తాత్కాలికం, కనిపించనివి శాశ్వతం.

5 మన భూసంబంధ ఇల్లయిన ఈ డేరా నాశనమైతే, పరలోకంలో శాశ్వతమైన భవనాన్ని దేవుడు మనకు ఇస్తాడని మనకు తెలుసు. అది చేతులతో కట్టిన భవనం కాదు. **2** ఈ ఇంట్లో ఉన్న మనం మూల్గుతున్నాం; పరలోకంలో దేవుడు ఇచ్చే భవనాన్ని* పొందాలని బలంగా కోరుకుంటున్నాం. ఆ భవనం మనల్ని వస్త్రాల్లా కప్పుతుంది.

3 ఆ భవనాన్ని ధరించినప్పుడు మనం దిగంబరంగా కనిపించం. **4** నిజానికి ఈ ఇంట్లో ఉన్న మనం ఎన్నో ఆందోళనలతో మూల్గుతున్నాం. ప్రస్తుతమున్న ఇల్లును మనం తీసివేయాలనుకోవట్లేదు కానీ పరలోకంలో ఉన్న భవనాన్ని ధరించాలనుకుంటున్నాం. అప్పుడు, నాశనమైపోయేదాని స్థానంలో శాశ్వత జీవితం పొందుతాం. **5** దానికోసం దేవుడే మనల్ని సిద్ధం చేశాడు. రాబోయే ఆశీర్వాదానికి గుర్తుగా* ఆయనే మనకు పవిత్రశక్తిని ఇచ్చాడు.

6 కాబట్టి మనం ఎప్పుడూ మంచి ధైర్యంతో ఉన్నాం. మన ఇల్లు ఈ శరీరంలో ఉన్నంతకాలం ప్రభువుకు దూరంగా ఉంటామని మనకు తెలుసు.

7 ఎలాగంటే, మనం కళ్లకు కనిపించేవాటి ఆధారంగా నడుచుకోవట్లేదు, విశ్వాసంతో నడుచుకుంటున్నాం. **8** అయితే మనం

మంచి ధైర్యంతో ఉన్నాం; ఈ శరీరంలో ఉండడం కన్నా ప్రభువు దగ్గర జీవించడమే మనకు ఇష్టం. **9** కాబట్టి మనం ఆయన దగ్గర ఉన్నా, ఆయనకు దూరంగా ఉన్నా ఆయనకు సచ్చేవిధంగా ఉండాలన్నదే మన లక్ష్యం. **10** ఎందుకంటే మనమందరం క్రీస్తు న్యాయపీఠం ముందు నిలబడాలి.* మంచి పనులైనా, చెడ్డ# పనులైనా మనం ఈ శరీరంలో ఉన్నప్పుడు చేసిన పనులకు తగిన ప్రతిఫలాన్ని మనలో ప్రతీ ఒక్కరం పొందుతాం.

11 ప్రభువుకు భయపడడమంటే ఏమిటో మాకు తెలుసు కాబట్టి మేము ఎప్పుడూ ఇతరుల్ని ఒప్పించేలా బోధిస్తున్నాం. అయితే మేమేంటో దేవునికి బాగా తెలుసు. మేమేంటో మీ మనస్సాక్షికి కూడా బాగా తెలుసని నమ్ముతున్నాను.

12 మా గురించి మేము మళ్లీ మీకు సిఫారసు చేసుకోవట్లేదు కానీ, మా విషయంలో గర్వపడేలా మిమ్మల్ని ప్రోత్సహించడానికే ఇదంతా చెప్తున్నాం. దాని వల్ల మీరు, హృదయంలో ఉన్నదాన్ని బట్టి కాకుండా పైరూపాన్ని బట్టి గర్వపడే వాళ్లకు జవాబివ్వగలుగుతారు. **13** ఒక వేళ మేము పిచ్చిపట్టినవాళ్లలా ప్రవర్తించివుంటే అది దేవుని కోసమే; ఒకవేళ స్థిమితంగా ఉన్నామంటే అది మీ కోసమే.

14 క్రీస్తు ప్రేమ మమ్మల్ని బలంగా పురికొల్పుతోంది. ఎందుకంటే ఒక్క మనిషి

5:2 * లేదా “పరలోకనివాసాన్ని.” 5:5 * లేదా “బయ్యానాగా (అడ్వాన్సుగా); చేయబోయే దానికి పూచీగా (టోకెన్గా).”

5:10 * లేదా “మనం ఎలాంటి వ్యక్తులమో క్రీస్తు న్యాయపీఠం ముందు స్పష్టంగా తెలుస్తుంది.” # లేదా “నీచమైన.”

అందరి కోసం చనిపోయాడని గ్రహించాం; అప్పటికే అందరూ చనిపోయారు కాబట్టి ఆయన అందరి కోసం చనిపోవాల్సి వచ్చింది. **15** బ్రతికి ఉన్నవాళ్లు ఇకమీదట తమకోసం జీవించకుండా, తమకోసం చనిపోయి బ్రతికించబడిన వ్యక్తి కోసం జీవించాలని ఆయన అందరి కోసం చనిపోయాడు.

16 ఇక నుండి మేము ఎవ్వరినీ మనుషుల దృష్టితో చూడం. ఒకవేళ గతంలో మేము క్రీస్తును మనుషుల దృష్టితో చూసినా, ఇక నుండి అలా చూడం.

17 కాబట్టి ఎవరైనా క్రీస్తుతో ఐక్యంగా ఉన్నారంటే, అతను కొత్త సృష్టే; పాతవి గతించిపోయాయి; ఇదిగో! కొత్తవి ఉనికిలోకి వచ్చాయి. **18** అయితే, అన్నీ దేవుని నుండే వచ్చాయి. క్రీస్తు ద్వారా మనం తనతో మళ్ళీ శాంతియుత సంబంధం కలిగివుండేలా చేసింది దేవుడే; శాంతిని తిరిగి నెలకొల్పే పరిచర్యను ఆయనే మనకు ఇచ్చాడు;

19 ఆ పరిచర్య ఏమిటంటే, ప్రజలు చేసిన తప్పులను దేవుడు పరిగణనలోకి తీసుకోకుండా క్రీస్తు ద్వారా లోకం తనతో మళ్ళీ శాంతియుత సంబంధం కలిగివుండేలా చేస్తూ వచ్చాడు. ఆ శాంతి సందేశాన్ని ప్రకటించే బాధ్యతను ఆయన మనకు అప్పగించాడు.

20 కాబట్టి క్రీస్తుకు బదులు మేము రాయబారులుగా పనిచేస్తున్నాం. ఒకవిధంగా దేవుడు మా ద్వారా విన్నపం చేస్తున్నట్టుగా ఉంది. క్రీస్తుకు బదులు రాయబారులుగా పనిచేస్తున్న మేము,

“దేవునితో శాంతియుత సంబంధాన్ని తిరిగి నెలకొల్పుకోండి” అని వేడుకుంటున్నాం. **21** ఏ పాపం చేయని వ్యక్తిని దేవుడు మన కోసం పాపపరిహారార్థం బలిగా చేశాడు, క్రీస్తు ద్వారా మనం తన దృష్టిలో నీతిమంతులమవ్వాలని అలా చేశాడు.

6 మీరు దేవుని నుండి పొందిన అపార దయను నిర్లక్ష్యం చేయొద్దని దేవునితోటిపనివాళ్లమైన మేము మిమ్మల్ని వేడుకుంటున్నాం. **2** ఎందుకంటే, “అనుకూలమైన సమయంలో మీ మొర విన్నాను, రక్షించే రోజున మీకు సహాయం చేశాను” అని దేవుడు చెప్తున్నాడు. ఇదిగో! ఇదే ఎంతో అనుకూలమైన సమయం. ఇదిగో! ఇదే రక్షించే రోజు.

3 మా పరిచర్యను తప్పుబట్టే అవకాశం ఏమాత్రం ఇవ్వకూడదని మేము ఎవ్వరికీ ఏ విషయంలోనూ ఎలాంటి ఆటంకం కలిగించడం లేదు.

4 అయితే, అన్ని విధాలుగా మమ్మల్ని మేము దేవుని పరిచారకులుగా సిఫారసు చేసుకుంటున్నాం; మేము ఎంతో సహించాం, శ్రమల్ని, ఇబ్బందుల్ని, కష్టాల్ని ఎదుర్కొన్నాం, **5** దెబ్బలు తిన్నాం, చెరసాలల్లో ఉన్నాం, అల్లరి మూకల్ని ఎదుర్కొన్నాం, కష్టపడి పనిచేశాం, నిద్రలేని రాత్రులు గడిపాం, కొన్నిసార్లు పస్తులున్నాం; **6** స్వచ్ఛమైన జీవితాన్ని గడుపుతున్నాం, జ్ఞానం ప్రకారం నడుచుకుంటున్నాం, ఓర్పునూ దయనూ చూపిస్తున్నాం, పవిత్రశక్తి నిర్దేశం ప్రకారం నడుచుకుంటున్నాం,

వేషధారణలేని ప్రేమ చూపిస్తున్నాం, 7 నిజం మాట్లాడుతున్నాం, దేవుని శక్తి మీద ఆధారపడుతున్నాం. కుడి చేత్తో,* ఎడమ చేత్తో # నీతి ఆయుధాలు పట్టు కున్నాం; 8 కొందరు మమ్మల్ని గౌరవిస్తున్నారు, కొందరు అవమానిస్తున్నారు; కొందరు మా గురించి చెడుగా మాట్లాడుతున్నారు, కొందరు మంచిగా మాట్లాడుతున్నారు. ప్రజలు మమ్మల్ని మోసగాళ్లుగా ఎంచుతున్నారు కానీ మేము నిజమే మాట్లాడుతున్నాం; 9 తెలియని వాళ్లుగా చూస్తున్నారు కానీ మేము బాగా తెలిసినవాళ్లమే; చనిపోతున్న వాళ్లుగా* ఎంచుతున్నారు కానీ ఇది గోండి మేము బ్రతికే ఉన్నాం; శిక్షించబడినవాళ్లుగా# చూస్తున్నారు కానీ మేము చనిపోలేదు; 10 దుఃఖంలో ఉన్న వాళ్లుగా ఎంచుతున్నారు కానీ మేము ఎప్పుడూ సంతోషంగానే ఉన్నాం; పేద వాళ్లుగా ఎంచుతున్నారు కానీ చాలా మందిని ధనవంతులుగా చేస్తున్నాం; ఏమీ లేనివాళ్లుగా ఎంచుతున్నారు కానీ మా దగ్గర అన్నీ ఉన్నాయి.

11 కొరింథు సోదరులారా, మేము దాపరికం లేకుండా మాట్లాడుతున్నాం, మీ కోసం మా హృదయాలను విశాలంగా తెరిచాం. 12 మేము మీమీద ప్రేమ చూపించే విషయంలో ఎలాంటి హద్దులు పెట్టుకోలేదు. కానీ మీరు మాత్రం మా మీద ప్రేమ చూపించే విషయంలో

హద్దులు పెట్టుకున్నారు. 13 అందుకే, మీరు నా పిల్లలు అనుకొని చెప్తున్నాను, మీరు కూడా మీ హృదయాలను విశాలంగా తెరచుకోండి.

14 అవిశ్వాసులతో జతకట్టకండి.* నీతికి, అవినీతికి ఏమైనా పొత్తు ఉంటుందా? వెలుగుకు, చీకటికి ఏమైనా సంబంధం ఉంటుందా? 15 క్రీస్తుకు, బెలియాలుకు* ఏమైనా పొంతన ఉంటుందా? విశ్వాసికి, అవిశ్వాసికి ఏమైనా పోలిక ఉంటుందా? 16 దేవుని ఆలయంలో విగ్రహాలకు చోటు ఉంటుందా? మనం సజీవుడైన దేవుని ఆలయంగా ఉన్నాం; ఎందుకంటే దేవుడు ఇలా చెప్పాడు: “నేను వాళ్లతో ఉంటాను, వాళ్ల మధ్య ఉంటాను, నేను వాళ్లకు దేవునిగా ఉంటాను, వాళ్లు నా ప్రజలుగా ఉంటారు.” 17 “అందుకే, వాళ్ల మధ్య నుండి బయటికి వచ్చేసి, వేరుగా ఉండండి,” ‘అపవిత్రమైనదాన్ని ముట్టకండి,’ అని యెహోవా* చెప్తున్నాడు; “నేను మిమ్మల్ని స్వీకరిస్తాను.” 18 “నేను మీకు తండ్రిని అవుతాను, మీరు నాకు కొడుకులు, కూతుళ్లు అవుతారు’ అని సర్వశక్తిమంతుడైన యెహోవా* చెప్తున్నాడు.”

7 ప్రేయ సోదరులారా, మనకు ఈ వాగ్దానాలు ఉన్నాయి కాబట్టి మన శరీరానికి, మనసుకు* ఏ కళంకం

6:14 * అక్ర., “ఎగుడుదిగుడుగా ఉండే కాడికిందికి వెళ్లకండి.” 6:15 * “పనికిమాలిన” అని అర్థంవచ్చే హీబ్రూ పదం నుండి వచ్చింది. సొతానును సూచిస్తోంది. 6:17, 18 * పదకోశం చూడండి. 7:1 * గ్రీకులో న్యూమా. పదకోశంలో “న్యూమా” చూడండి.

6:7 * బహుశా దాడి చేయడానికి కావచ్చు. # బహుశా రక్షించుకోవడానికి కావచ్చు. 6:9 * లేదా “చనిపోయేందుకు అర్థులుగా.” # లేదా “క్రమశిక్షణలో పెట్టబడినవాళ్లుగా.”

లేకుండా మనల్ని మనం శుభ్రపర్చుకుందాం; దైవభయంతో ఇంకా ఎక్కువ పవిత్రులమౌదాం.

2 మీ హృదయాల్లో మాకు చోటి వ్వండి. మేము ఎవ్వరికీ అన్యాయం చేయలేదు, ఎవ్వరినీ తప్పుదారి పట్టించలేదు, ఎవ్వరినీ మా స్వార్థానికి వాడుకోలేదు. **3** మీమీద నేరం మోపాలని నేనలా అనట్లేదు. ఎందుకంటే నేను ఇంతకుముందు మీతో అన్నట్టు మేము చనిపోయినా, బ్రతికున్నా మీరు మా హృదయాల్లోనే ఉంటారు. **4** నేను మీతో ఎంతో ధైర్యంగా మాట్లాడగలుగుతున్నాను. మీ విషయంలో నేను చాలా గర్వపడుతున్నాను. నాకు ఎంతో ఊరట కలిగింది; మా బాధలన్నిటో నేను ఎంతో సంతోషిస్తున్నాను.

5 నిజానికి మేము మాసిదోనియకు వచ్చినప్పుడు మేము ఏ రకంగానూ ఉపశమనం పొందలేదు. బయట చాలా వ్యతిరేకత, లోపల భయం, ఇలా అన్ని వైపుల నుండి కష్టాలు మమ్మల్ని చుట్టుముడుతూనే ఉన్నాయి. **6** కానీ, కృంగిపోయిన వాళ్లకు ఊరటనిచ్చే దేవుడు తీతు సందర్శనం ద్వారా మాకు ఊరట నిచ్చాడు; **7** అతను మాతో ఉన్నందుకే కాదు, మీ వల్ల అతను పొందిన ఊరటను బట్టి కూడా మేము ఊరట పొందాం. మీరు నన్ను చూడాలని ఎంతో కోరుకుంటున్నారని, మీరు చాలా దుఃఖపడుతున్నారని, మీకు నా మీద నిజమైన శ్రద్ధ ఉందని అతను తిరిగి వచ్చినప్పుడు మాకు చెప్పాడు; అది విని నేను ఇంకా ఎక్కువ సంతోషించాను.

8 ఒకవేళ నా ఉత్తరం మిమ్మల్ని దుఃఖపెట్టినా, దాని గురించి నేను బాధపడను. (నా ఉత్తరం వల్ల మీకు కొంతకాలంపాటు దుఃఖం కలిగిందని తెలిసి) నేను మొదట్లో కాస్త బాధపడినా, **9** ఇప్పుడైతే సంతోషిస్తున్నాను. మీకు దుఃఖం కలిగినందుకే కాదు, ఆ దుఃఖం మీలో పశ్చాత్తాపం కలిగించినందుకు సంతోషిస్తున్నాను. మీకు కలిగిన దుఃఖం దేవుని ఇష్టానికి తగ్గట్టు ఉంది. కాబట్టి, మా వల్ల మీకు ఏ నష్టం జరగలేదు. **10** దేవుని ఇష్టానికి తగ్గట్టుగా ఉన్న దుఃఖం పశ్చాత్తాపాన్ని కలిగించి రక్షణకు నడిపిస్తుంది, ఇక బాధపడాల్సిన అవసరమేమీ ఉండదు; కానీ లోక సంబంధమైన దుఃఖం మరణానికి నడిపిస్తుంది. **11** దేవుని ఇష్టానికి తగ్గట్టుగా ఉన్న దుఃఖం మీలో ఎంత పట్టదలను కలిగించిందో చూడండి. ఆ దుఃఖం మీ మీద పడిన నిందను తీసేసుకోవడానికి మీకు సహాయం చేసింది; తప్పు విషయంలో ఆగ్రహాన్ని, దైవభయాన్ని, పశ్చాత్తాపపడాలనే బలమైన కోరికను కలిగించింది; తప్పు దిద్దే విషయంలో ఉత్సాహాన్ని నింపింది. ఈ విషయంలో మీరు అన్నివిధాలా స్వచ్ఛంగా* ఉన్నట్టు చూపించుకున్నారు. **12** నేను మీకు ఉత్తరం రాసిన మాట నిజమే. అయితే దాన్ని తప్పు చేసిన వ్యక్తి కోసమో, ఆ తప్పు వల్ల గాయపడిన వ్యక్తి కోసమో రాయలేదు. కానీ మా మాట వినడానికి మీరు ఎంత పట్టదలగా

7:11 * లేదా “పవిత్రంగా; నిర్దోషంగా.”

ప్రయత్నిస్తున్నారో దేవుని ముందు స్పష్టమవ్వాలని రాశాను. **13** అందుకే మేము ఊరట పొందాం.

అయితే మేము ఊరట పొందడమే కాదు, తీతు ఆనందాన్ని చూసి మేము ఇంకా ఎక్కువ సంతోషించాం. ఎందుకంటే మీరందరూ అతని మనసుకు* ఎంతో ఉత్తేజాన్ని ఇచ్చారు. **14** నేను తీతు ముందు మీ గురించి గొప్పలు చెప్పినా, దానివల్ల నేను సిగ్గుపడాల్సిన పరిస్థితి రాలేదు; అయితే, మేము మీకు చెప్పినవన్నీ ఎంత నిజమో, తీతు ముందు మీ గురించి గొప్పగా మాట్లాడినవి కూడా అంతే నిజం. **15** అంతేకాదు, మీరందరూ ఎలా విధేయత చూపించారో, తనను ఎంత గౌరవంతో చేర్చుకున్నారో గుర్తుచేసుకుంటున్నప్పుడు అతనికి మీమీద ఉన్న ప్రేమ ఇంకా పెరుగుతోంది. **16** అన్ని విషయాల్లో మీమీద సమ్మకం పెట్టుకోవచ్చని* నేను సంతోషిస్తున్నాను.

8 సోదరులారా, దేవుని అపారదయ వల్ల మాసిదోనియలోని సంఘాల్లో ఏమి జరిగిందో మేము మీకు చెప్పాలనుకుంటున్నాం. **2** ఒక పెద్ద పరీక్ష వల్ల వాళ్లకు కష్టాలు ఎదురైనా వాళ్లు ఎంతో ఆనందంగా ఉన్నారు, ఎంతో ఉదారత చూపించారు; వాళ్లు ఎంతో పేదరికంలో ఉన్నా అలా చేశారు. **3** వాళ్లు

7:13 * గ్రీకులో న్యూమా. పదకోశంలో “న్యూమా” చూడండి. 7:16 * లేదా “మీ వల్ల నేను మంచి ధైర్యంతో ఉండవచ్చని” అయ్యుంటుంది.

ఇవ్వగలిగింది ఇచ్చారు, నిజానికి ఇవ్వగలిగిన దానికన్నా ఎక్కువే ఇచ్చారని నేను సాక్ష్యమిస్తున్నాను. **4** వాళ్లం తటవాళ్లే ముందుకువచ్చి, విరాళం ఇచ్చే గొప్ప అవకాశాన్ని, ఇతరులతో పాటు పవిత్రులకు సహాయం* చేసే గొప్ప అవకాశాన్ని తమకూ ఇవ్వమని మమ్మల్ని ఎంతో బ్రతిమాలారు. **5** వాళ్లు మేము అనుకున్న దానికన్నా ఎక్కువే చేశారు. వాళ్లు ముందుగా దేవుని ఇష్టప్రకారం ప్రభువు సేవకు తమను తాము అంకితం చేసుకున్నారు. అలాగే మాకు కూడా సేవచేశారు. **6** అందుకే, మీ దగ్గర విరాళాలు సేకరించే పనిని మొదలుపెట్టిన తీతునే దాన్ని పూర్తి చేయమని ప్రోత్సహించాం. **7** మీరు అన్నీ బాగా చేస్తున్నారు. మీ విశ్వాసం బలంగా ఉంది; మీకు మాట్లాడే సామర్థ్యం ఉంది; మీ జ్ఞానం పెరుగుతోంది; మీరు చేసే ప్రతీది ఎంతో కష్టపడి చేస్తున్నారు; మేము మిమ్మల్ని ప్రేమించినట్లే మీరు నిజంగా ఇతరులను ప్రేమిస్తున్నారు. అదే విధంగా, మీరు విరాళాలు కూడా మనస్ఫూర్తిగా ఇస్తూ ఉండండి.

8 మిమ్మల్ని ఆజ్ఞాపించాలన్న ఉద్దేశంతో నేను ఇది చెప్పడం లేదు కానీ, ఇతరులు చూపిస్తున్న పట్టుదల గురించి మీకు తెలియాలని, మీ ప్రేమ ఎంత నిజమైనదో పరీక్షించాలని చెప్తున్నాను.

9 మన ప్రభువైన యేసుక్రీస్తు చూపించిన అపారదయ గురించి మీకు తెలుసు.

8:4 * అక్ష., “పరిచారం.”

ఆయన ధనవంతుడైనా మీకోసం పేదవాడయ్యాడు. తన పేదరికం ద్వారా మీరు ధనవంతులు కావాలనే ఉద్దేశంతో ఆయన అలా అయ్యాడు.

10 ఈ విషయంలో నా అభిప్రాయం ఏమిటంటే, ఈ పని చేయడంవల్ల మీకు ప్రయోజనం కలుగుతుంది. ఎందుకంటే, ఒక సంవత్సరం క్రితం మీరు దాన్ని చేయాలని కోరుకున్నారు, కోరుకోవడమే కాదు దాన్ని ప్రారంభించారు కూడా.

11 అందుకే మీరు ఎంత ఉత్సాహంగా సేకరించే పనిని మొదలుపెట్టారో అంతే ఉత్సాహంగా మీకు ఉన్నదానితో ఆ పనిని పూర్తి చేయండి. **12** మనస్ఫూర్తిగా ఇచ్చే విరాళాలను దేవుడు ఎంతో ఇష్టపడతాడు. ఎందుకంటే ఒక వ్యక్తి ఇవ్వగలిగేదాన్నే దేవుడు అతని నుండి ఆశిస్తాడు కానీ ఇవ్వలేనిదాన్ని కాదు. **13** ఇతరుల భారం తగ్గించి, మీ భారం పెంచాలని నా ఉద్దేశం కాదు; **14** మీ దగ్గర సమృద్ధిగా ఉన్నవి వాళ్ల అవసరాన్ని తీర్చాలని, వాళ్ల దగ్గర సమృద్ధిగా ఉన్నవి మీ అవసరాన్ని తీర్చాలని, అలా మీ భారాలను సమానం చేయాలని నా ఉద్దేశం. **15** లేఖనాల్లో కూడా ఇలా ఉంది: “ఎక్కువ సమకూర్చుకున్నవాని దగ్గర మరీ ఎక్కువ లేదు, తక్కువ సమకూర్చుకున్నవాని దగ్గర మరీ తక్కువ లేదు.”

16 మీమీద మాకు ఎంత శ్రద్ధ ఉందో తీతుకు కూడా అంతే శ్రద్ధ ఉంది, అందుకు దేవునికి కృతజ్ఞతలు.

17 ఎందుకంటే మేము ఇచ్చిన ప్రోత్సా

హానికి అతను స్పందించాడు. అంతే కాదు, మేము చెప్పినదాన్ని చేయాలనే కోరిక అతనిలో కూడా నిజంగా ఉంది కాబట్టి, తనంతట తానే మీ దగ్గరికి వస్తున్నాడు. **18** అయితే, మేము అతనితోపాటు మరో సోదరుణ్ణి పంపిస్తున్నాం. మంచివార్త ప్రకటించడం కోసం తాను చేస్తున్నదాన్నిబట్టి ఆ సోదరుడు సంఘాలన్నిటిలో మంచి పేరు సంపాదించుకున్నాడు. **19** అంతేకాదు, మాతో కలిసి ప్రయాణిస్తూ ఈ విరాళాల్ని పంచి పెట్టడానికి సంఘాలు అతన్ని నియమించాయి. ప్రభువు మహిమ కోసం, ఇతరులకు సహాయం చేయడానికి మేము సిద్ధంగా ఉన్నామని నిరూపించడం కోసం మేము ఆ విరాళాల్ని పంచిపెడుతున్నాం. **20** అలా, మీరు ఉదారంగా ఇస్తున్న ఈ విరాళాల్ని పంచి పెట్టే బాధ్యత విషయంలో మమ్మల్ని ఎవరూ తప్పుబట్టకుండా చూసుకుంటున్నాం. **21** ఎందుకంటే మేము ‘ప్రతీ పనిని యెహోవా* ముందే కాదు, మనుషుల ముందు కూడా నిజాయితీగా చేస్తున్నాం.’

22 అంతేకాదు, మేము వాళ్లతో ఇంకో సోదరుణ్ణి కూడా పంపిస్తున్నాం. మేము చాలా విషయాల్లో అతన్ని ఎన్నో సార్లు పరీక్షించి చూశాం, ఇచ్చిన పనిని కష్టపడి చేస్తాడని అతను నిరూపించుకున్నాడు. అతనికి మీమీద ఎంతో నమ్మకముంది కాబట్టి ఇప్పుడు ఇంకా కష్టపడి పనిచేస్తాడు. **23** అయితే,

8:21 * పదకోశం చూడండి.

తీతు గురించి ఎవరైనా ప్రశ్నిస్తే, అతను మీకు సహాయం చేయడానికి ఉపయోగపడే నా తోటి పనివాడని వాళ్లకు చెప్పండి. ఒకవేళ ఈ సోదరుల గురించి ఎవరైనా ప్రశ్నిస్తే, వాళ్లు సంఘాలకు అపొస్తలులనీ వాళ్లు క్రీస్తును మహిమపరుస్తున్నారనీ చెప్పండి. **24** వాళ్ల మీద మీకు ప్రేమ ఉందని నిరూపించండి, మేము మీ గురించి ఎందుకు గొప్పగా చెప్పామో సంఘాలకు చూపించండి.

9 పవిత్రులకు చేసే సహాయం* గురించి నేను మీకు రాయాల్సిన అవసరం అంతగా లేదు. **2** ఎందుకంటే, మీరు ఎంత ఇష్టపూర్వకంగా సహాయం చేస్తారో నాకు తెలుసు. దాని గురించే నేను మాసిడోనియ వాళ్ల దగ్గర గొప్పగా మాట్లాడుతున్నాను. అకయలోని సోదరులు ఒక సంవత్సరం నుండి సహాయం చేయడానికి సిద్ధంగా ఉన్నారని మేము వాళ్లకు చెప్తున్నాం, మీ ఉత్సాహం వాళ్లలో చాలా మందిని పురికొల్పింది. **3** అయితే, ఈ విషయంలో మేము మీ గురించి గొప్పగా చెప్పిన మాటలు వట్టిమాటలు కాకూడదని, నేను వాళ్లకు చెప్పినట్టే మీరు నిజంగా సిద్ధంగా ఉండాలని నేను సోదరుల్ని మీ దగ్గరికి పంపిస్తున్నాను. **4** ఒకవేళ మాసిడోనియ సోదరులు నాతో కలిసి అక్కడికి వచ్చి మీరు సిద్ధంగా లేకపోవడం చూస్తే మీమీద నమ్మకం పెట్టుకున్నందుకు

మేము సిగ్గుపడాల్సి వస్తుంది, మీరు కూడా సిగ్గుపడాల్సి వస్తుందని వేరే చెప్పనవసరం లేదు. **5** కాబట్టి సోదరులు కాస్త ముందుగానే మీ దగ్గరికి వచ్చి, మీరు ఇస్తానని మాటిచ్చిన ఉదారమైన బహుమానాన్ని ముందే సిద్ధం చేసేలా వాళ్లను ప్రోత్సహించడం అవసరమనిపించింది. అప్పుడు మీరు ఇచ్చే బహుమానం ఉదారంగా ఇచ్చినట్టు అవుతుంది కానీ ఎవరి బలవంతం మీదో ఇచ్చినట్టు కాదు.

6 అయితే ఈ విషయంలో తక్కువ విత్తేవాళ్లు, తక్కువ పంటనే కోస్తారు; కానీ ఎక్కువ విత్తేవాళ్లు ఎక్కువ పంటను కోస్తారు. **7** ప్రతీ ఒక్కరు అయిష్టంగానో బలవంతంగానో కాకుండా తమ మనసులో ఎంత ఇవ్వాలని తీర్మానించుకుంటారో అంత ఇవ్వాలి. ఎందుకంటే సంతోషంగా ఇచ్చేవాళ్లంటే దేవునికి ఇష్టం.

8 పైగా, దేవుడు మీమీద తన అపారదయను చూపించగలడు. దాని వల్ల, మీకు కావాల్సినవన్నీ ఎప్పుడూ ఉంటాయి, అలాగే ప్రతీ మంచివనికి అవసరమైనవన్నీ మీ దగ్గర పుష్కలంగా ఉంటాయి. **9** (లేఖనాల్లో రాసివున్నట్టుగానే, “ఆయన ధారాళంగా ఇచ్చాడు, పేదవాళ్లకు ఇచ్చాడు. ఆయన నీతి శాశ్వతంగా ఉంటుంది.” **10** విత్తేవాళ్లకు విత్తనాల్ని, తినడానికి ఆహారాన్ని పుష్కలంగా ఇచ్చే దేవుడే విత్తడానికి మీకు విత్తనాల్ని ఇస్తాడు, అది కూడా పుష్కలంగా ఇస్తాడు; అలాగే

9:1 * అక్ష., “పరిచారం.”

మీరు ఎక్కువ నీతి ఫలాలు ఫలించడానికి సహాయం చేస్తాడు.) **11** మీరు అన్నిరకాల పద్ధతుల్లో ఉదారంగా ఇవ్వగలిగేలా దేవుడు ప్రతీ విషయంలో మిమ్మల్ని దీవిస్తున్నాడు, మేము మీరిచ్చే బహుమానాన్ని ఇతరులకు పంచడం వల్ల ప్రజలు దేవునికి కృతజ్ఞతలు తెలియజేస్తారు; **12** ఎందుకంటే ఈ సేవ వల్ల పవిత్రుల అవసరాలు చక్కగా తీరడమే కాదు, చాలామంది ప్రజలు దేవునికి ఎన్నో కృతజ్ఞతలు కూడా తెలుపుతారు. **13** మీరు ఎలాంటివాళ్లో ఈ సేవ రుజువుచేస్తుంది కాబట్టి వాళ్లు దేవుణ్ణి మహిమపరుస్తారు. ఎందుకంటే క్రీస్తు గురించిన మంచి వార్తకు సంబంధించి మీరు బహిరంగంగా ప్రకటించే సందేశానికి మీరు లోబడి ఉంటున్నారు; అంతేకాదు మీరు వాళ్లకు, అలాగే అందరికీ ఉదారంగా విరాళాలు ఇస్తున్నారు. **14** మీమీద ఉన్న దేవుని సాటిలేని అపారదయను చూసి వాళ్లు మీ కోసం దేవుణ్ణి వేడుకుంటున్నారు, మీమీద తమ ప్రేమను వ్యక్తం చేస్తున్నారు.

15 వర్ణించలేని దేవుని బహుమానాన్ని బట్టి ఆయనకు కృతజ్ఞతలు.

10 స్వయంగా నేనే క్రీస్తు చూపించిన సామ్యతతో, దయతో మిమ్మల్ని వేడుకుంటున్నాను. నేను మీ ముందు ఉన్నప్పుడు దీనంగా కనిపిస్తానని, మీ ముందు లేనప్పుడు ఉత్తరాల్లో ముక్కుసూటిగా మాట్లాడతానని మీలో కొందరు అంటున్నారు. **2** మేము ఈ

లోక ఆలోచన ప్రకారం ప్రవర్తిస్తున్నామని అనుకుంటున్నవాళ్లు కొందరు ఉన్నారు; నేను మీ దగ్గరికి వచ్చి మీతో ఉన్నప్పుడు వాళ్ల విషయంలో ధైర్యంగా గట్టి చర్యలు తీసుకునే పరిస్థితి రాకుండా చూసుకోమని మిమ్మల్ని బ్రతిమాలుతున్నాను. **3** మేము ఈ లోకంలో జీవిస్తున్నా, లోకంలోని ప్రజలు చేసేలాంటి యుద్ధం చేయం. **4** మా యుద్ధ ఆయుధాలు లోకంలోని ప్రజలు వాడేవి కాదు, అవి దేవుడు ఇచ్చినవి; అవి బలమైన కోటల్ని కూడా కూలగొట్టేంత శక్తివంతమైనవి. **5** ఎందుకంటే దేవుని జ్ఞానానికి వ్యతిరేకంగా ఉన్న తర్కాల్ని, ప్రతీ ఆటంకాన్ని తిప్పికోడుతున్నాం. అలాగే ప్రతీ ఆలోచనను జయించి, దాన్ని క్రీస్తుకు లోబడేలా చేస్తున్నాం; **6** మీరు పూర్తిగా లోబడుతున్నారని నిరూపించుకున్న తర్వాత, ఇంకా అవిదేయత చూపించేవాళ్లు ఎవరైనా ఉంటే వాళ్లకు శిక్ష విధించడానికి మేము సిద్ధంగా ఉన్నాం.

7 మీరు పైరూపాన్ని బట్టి మనుషుల్ని అంచనా వేస్తారు. ఎవరైనా తాను క్రీస్తు అనుచరుణ్ణి బలంగా నమ్ముతుంటే, అతనిలాగే మేము కూడా క్రీస్తు అనుచరులమేనన్న విషయాన్ని అతను గుర్తించుకోవాలి. **8** మిమ్మల్ని పడగొట్టడానికి కాకుండా బలపర్చడానికే ప్రభువు మాకు అధికారం ఇచ్చాడు. దాని గురించి నేను కొంచెం ఎక్కువ గొప్పలు చెప్పుకున్నా, నేను సిగ్గుపడాల్సిన పరిస్థితి రాదు. **9** నా ఉత్తరాలతో మిమ్మల్ని భయపెట్ట

డానికి ప్రయత్నిస్తున్నాననే అభిప్రాయం మీకు కలిగించాలని నేను అనుకోవట్లేదు.

10 ఎందుకంటే, “అతని ఉత్తరాలు చాలా గంభీరంగా, శక్తివంతంగా ఉంటాయి కానీ అతను మన ముందు ఉన్నప్పుడు మామూలుగా కనిపిస్తాడు, అతని మాటల్లో వినడానికి ఏమీ ఉండదు” అని కొందరు అంటున్నారు.

11 మేము మీ ముందు లేనప్పుడు ఉత్తరాల్లో ఏమి చెప్తామో, మీ దగ్గర ఉన్నప్పుడు అదే చేస్తామని అలాంటివాళ్లు గ్రహించాలి.

12 తమను తాము సిఫారసు చేసుకునేవాళ్లతో సమానంగా ఉండే సాహసం మేము చేయం లేదా వాళ్లతో పోల్చుకునే ధైర్యం చేయం. వాళ్లు తమ సొంత ప్రమాణాల ప్రకారం తమను తాము అంచనా వేసుకుంటున్నారు, వాళ్లలో వాళ్లే ఒకరితో ఒకరు పోల్చుకుంటున్నారు. అలా చేయడం ద్వారా నిజానికి వాళ్లు తమకు తెలివి లేదని చూపించుకుంటున్నారు.

13 అయితే, దేవుడు మాకు నియమించిన పరిధులు దాటి మేము గొప్పలు చెప్పుకోం కానీ, దేవుడు మాకు కొలిచి ఇచ్చిన ప్రాంతపు పరిధిలోనే గొప్పలు చెప్పుకుంటాం. ఆ పరిధిలో మీరు కూడా ఉన్నారు. **14** మేము మా పరిధి దాటి మీ దగ్గరికి రాలేదు. ఒకవేళ మీరు మా పరిధిలో లేకపోయింటే, అప్పుడు బహుశా మేము మా పరిధి దాటి రావాల్సి వచ్చేది. అయితే క్రీస్తు గురించిన మంచివార్తను మీ దాకా వచ్చి మొట్టమొదట మీకు ప్రకటించింది

మేమే. **15** మేము మా పరిధులు దాటి ఇంకెవరో పట్ట కట్టం గురించి గొప్పలు చెప్పుకోవట్లేదు; కానీ మీ విశ్వాసం పెరుగుతుండగా, మా ప్రాంతపు పరిధిలో మేము చేసిన పని కూడా వృద్ధి చెందుతూ ఉంటుందని ఆశిస్తున్నాం. అప్పుడు మేము చేసే పని విస్తీర్ణం కూడా ఇంకా పెరుగుతుంది.

16 అలా, మిమ్మల్ని దాటి మేము వేరే దేశాలవాళ్లకు మంచి వార్త ప్రకటించగలుగుతాం. దానివల్ల, అప్పటికే ఇంకెవరి ప్రాంతంలోనో జరిగిన దాని గురించి మేము గొప్పలు చెప్పుకోవాల్సిన పరిస్థితి రాకుండా ఉంటుంది.

17 “అయితే గొప్పలు చెప్పుకునేవాడు యెహోవాను* బట్టి గొప్పలు చెప్పుకోవాలి” అని లేఖనాల్లో రాసివుంది.

18 తమను తాము సిఫారసు చేసుకునే వాళ్లను యెహోవా* ఆమోదించడు కానీ, ఆయన సిఫారసు చేసేవాళ్లనే ఆయన ఆమోదిస్తాడు.

11 నేను ఒకవేళ కాస్త అవివేకిలా కనిపించినా, మీరు నన్ను సహించాలని కోరుకుంటున్నాను. నిజానికి ఇప్పటికే మీరు అలా చేస్తున్నారు!

2 దేవునికి ఉన్నట్టే మీమీద నాకు చాలా శ్రద్ధ ఉంది. ఎందుకంటే, పెళ్లి ద్వారా మిమ్మల్ని పవిత్రమైన* కన్యగా ఒకే భర్తకు అంటే, క్రీస్తుకు అప్పగిస్తానని మాటిచ్చాను. **3** కానీ, పాము కుయుక్తిగా హవ్వను మోసం చేసినట్టే, ఎవరైనా మీ మనసుల్ని కూడా

10:17, 18 * పదకోశం చూడండి. 11:2 * లేదా “స్వచ్ఛమైన.”

ఏదోవిధంగా కలుషితం చేసి క్రీస్తుపట్ల మీరు చూపించాల్సిన నిజాయితీని, పవిత్రతను * పాడుచేస్తారేమోనని నాకు భయంగా ఉంది. **4** ఎందుకంటే ఎవరైనా వచ్చి మేము ప్రకటించిన యేసును కాకుండా ఇంకో యేసును ప్రకటించినా, మీరు పొందిన దేవుని శక్తిని కాకుండా ఇంకో ఆలోచనా విధానాన్ని* ప్రవేశపెట్టినా, మీరు స్వీకరించిన మంచి వార్తను కాకుండా ఇంకో మంచివార్తను ప్రకటించినా మీరు అతన్ని సులభంగా సహిస్తారు. **5** అతిశ్రేష్ఠులైన మీ అపొస్తలుల కన్నా నేను ఏ విషయంలోనూ తక్కువవాణ్ణి కానని అనుకుంటున్నాను. **6** నాకు మాట్లాడే సామర్థ్యం పెద్దగా లేకపోయినా, జ్ఞానం విషయంలో మాత్రం నేను తక్కువవాణ్ణి కాదు; నిజానికి మేము ఆ జ్ఞానాన్ని ప్రతీ విషయంలో, ప్రతీ విధంగా మీకు స్పష్టం చేశాం.

7 మీకు ఘనత రావడం కోసం నన్ను నేను తగ్గించుకొని పాపం చేశానా? దేవుని మంచివార్తను మీకు ఉచితంగా ప్రకటించి నేను తప్పు చేశానా? **8** మీకు పరిచారం చేయడానికి నేను వేరే సంఘాల దగ్గర సహాయం తీసుకొని ఒకవిధంగా వాళ్లను దోచుకున్నాను. **9** నేను మీ దగ్గర ఉన్నప్పుడు నాకు కొన్ని అవసరాలు ఏర్పడ్డాయి, అయినా నేను ఎవ్వరికీ భారంగా లేను. ఎందుకంటే మాసిదోనియ నుండి వచ్చిన సోదరులు నాకు

కావాల్సినవి పుష్కలంగా ఇచ్చారు. అవును, నేను మీకు ఏ విధంగానూ భారంగా ఉండకుండా జాగ్రత్తపడ్డాను, ముందుముందు కూడా అలాగే ఉంటాను. **10** నేను క్రీస్తు శిష్యునిగా ఉన్నంత కాలం అకయ ప్రాంతాల్లో ఇలా గొప్పలు చెప్పుకోవడం ఆపను. **11** నేను మీకు భారంగా లేనిది ఎందుకు? మీమీద ప్రేమ లేకనా? నేను మిమ్మల్ని ప్రేమిస్తున్నానని దేవుడికి తెలుసు.

12 నేను ఇప్పుడు చేస్తున్నది ఇక ముందు కూడా చేస్తాను. అప్పుడు, తమ హోదా గురించి గొప్పలు చెప్పుకుంటూ మాతో సమానంగా ఉండాలని ప్రయత్నించేవాళ్లకు గొప్పలు చెప్పుకునే అవకాశమే లేకుండా చేయగలుగుతాను. **13** ఎందుకంటే అలాంటివాళ్ల దొంగ అపొస్తలులు, మోసగాళ్లు; వాళ్లు క్రీస్తు అపొస్తలుల్లా వేషం వేసుకుంటున్నారు. **14** అందులో ఆశ్చర్యం లేదు, ఎందుకంటే సాతానే స్వయంగా వెలుగు దూత వేషం వేసుకుంటున్నాడు. **15** కాబట్టి సాతాను పరిచారకులు కూడా నీతి పరిచారకుల వేషం వేసుకోవడం వింతేమీ కాదు. అయితే వాళ్ల అంతం వాళ్ల పనులకు తగ్గట్టే ఉంటుంది.

16 నేను మళ్లీ చెప్తున్నాను: నేను అవివేకినని ఎవ్వరూ అనుకోవద్దు. ఒక వేళ మీరు అలా అనుకున్నా, నన్ను అవివేకిగానే స్వీకరించండి. అప్పుడు నేను కూడా కాస్త గొప్పలు చెప్పుకోగలుగుతాను. **17** నేను ఇప్పుడు ప్రభువు ఆదర్శాన్ని పాటిస్తున్న వ్యక్తిలా మాట్లా

11:3 * లేదా “స్వచ్ఛతను.” 11:4 * గ్రీకులో న్యూమా. పదకోశంలో “న్యూమా” చూడండి.

డజ్జేదు కానీ ఆత్మవిశ్వాసంతో గొప్పలు చెప్పుకుంటూ అవివేకిలా మాట్లాడు తున్నాను. **18** చాలామంది లోకసంబంధమైన విషయాల గురించి* గొప్పలు చెప్పుకుంటున్నారు కాబట్టి నేను కూడా వాటి గురించి గొప్పలు చెప్పుకుంటాను. **19** మీరు చాలా “వివేకులు” కాబట్టి అవివేకుల్ని సంతోషంగా సహిస్తారు. **20** నిజానికి, మిమ్మల్ని బానిసలుగా చేసుకునేవాళ్లను, మీ ఆస్తిపాస్తుల్ని మింగేసేవాళ్లను, మీకున్నవి లాక్కునే వాళ్లను, మీమీద పెత్తనం చెలాయించే వాళ్లను, మీ ముఖం మీద కొట్టేవాళ్లను మీరు సహిస్తారు.

21 ఇలా మాట్లాడుతున్నందుకు మాకే సిగ్గుగా ఉంది. ఎందుకంటే కొందరి దృష్టికి మేము మా అధికారాన్ని సరిగ్గా ఉపయోగించలేనంత బలహీనంగా ఉన్నట్టు కనిపిస్తున్నాం.

అయితే ఇతరులు ధైర్యంగా ప్రవర్తిస్తున్నారంటే, నేను కూడా ధైర్యంగా ప్రవర్తిస్తాను; నేను అవివేకిలా మాట్లాడు తున్నాను. **22** వాళ్లు హెబ్రీయులా? నేనూ హెబ్రీయుణ్ణి. వాళ్లు ఇశ్రాయేలీయులా? నేనూ ఇశ్రాయేలీయుణ్ణి. వాళ్లు అబ్రాహాము వంశస్థులా? * నేను కూడా అబ్రాహాము వంశస్థుడినే. **23** వాళ్లు క్రీస్తు పరిచారకులా? నేను పిచ్చోడిలా మాట్లాడుతున్నాను, నేను వాళ్లకన్నా ఎంతో అనాధారణ స్థాయిలో క్రీస్తు పరిచారకుణ్ణి: నేను ఎక్కువ పని చేశాను,

చాలాసార్లు చెరసాలలో వేయబడ్డాను, లెక్కలేనన్ని దెబ్బలు తిన్నాను, ఎన్నోసార్లు ప్రాణాపాయ పరిస్థితిని ఎదుర్కొన్నాను. **24** నేను ఐదుసార్లు యూదుల చేతుల్లో ఒకటి తక్కువ 40 దెబ్బలు తిన్నాను; **25** మూడుసార్లు నన్ను కర్రలతో కొట్టారు; ఒకసారి రాళ్లతో కొట్టారు; మూడుసార్లు నేను ప్రయాణిస్తున్న ఓడ బద్దలైంది; ఒక రాత్రి, ఒక పగలు సముద్రంలో గడిపాను; **26** ఎన్నో ప్రయాణాలు చేశాను; నదుల్లో, దొంగల చేతుల్లో, నా సొంత ప్రజల చేతుల్లో, అన్యుల చేతుల్లో, నగరంలో, అరణ్యంలో, * సముద్రంలో, దొంగ సోదరుల చేతుల్లో ప్రమాదాలు ఎదుర్కొన్నాను; **27** చెమట్లో కష్టపడ్డాను; నిద్రలేని రాత్రులు గడిపాను; ఆకలిదప్పలతో బాధపడ్డాను; చాలాసార్లు ఆహారం లేకుండా ఉన్నాను; చలిలో గడిపాను, వేసుకోవడానికి బట్టలు లేకుండా* గడిపాను.

28 అవేగాక సంఘాలన్నిటి గురించిన చింత కూడా ప్రతీరోజు నన్ను కలచివేస్తోంది. **29** ఎవరైనా బలహీనంగా ఉన్నారంటే నేను బాధపడనా? ఎవరి వలయినా ఒకరు విశ్వాసం కోల్పోతే నాకు కోపం రాదా?

30 ఒకవేళ నేను గొప్పలు చెప్పుకోవాల్సి వస్తే, నా బలహీనతను చూపించే విషయాల గురించే గొప్పలు చెప్పుకుంటాను. **31** నేను అబద్ధమాడట్లేదని

11:18 * అక్ష., “శరీర ప్రకారం.” 11:22 * అక్ష., “విత్తనమా?”

11:26 * లేదా “ఎడారిలో.” పదకోశం చూడండి. 11:27 * అక్ష., “దిగంబరంగా.”

యేసు ప్రభువుకు తండ్రి అయిన దేవునికి, అంటే నిరంతరం స్తుతింపబడాల్సిన దేవునికి తెలుసు. **32** దమస్కులో అరెత రాజు కింద ఉన్న అధిపతి నన్ను పట్టకోవాలని దమస్కు నగరానికి కాపలా పెట్టించాడు. **33** కానీ సోదరులు నన్ను ఓ గంపలో పెట్టినగర గోడకు ఉన్న కిటికీలో నుండి కిందికి దించారు, అలా నేను అతనికి దొరకకుండా తప్పించుకున్నాను.

12 నేను గొప్పలు చెప్పుకోవాలి. నిజమే, దానివల్ల నాకు ఏ ప్రయోజనం లేదు. అయినా సరే, ప్రభువు నుండి వచ్చిన దర్శనాల గురించి, సందేశాల గురించి చెప్తాను. **2** క్రీస్తు శిష్యుడైన ఓ వ్యక్తి నాకు తెలుసు. **14** ఏళ్ల క్రితం, ప్రభువు అతన్ని అకస్మాత్తుగా మూడో పరలోకానికి తీసుకువెళ్లాడు. అతను శరీరంతో వెళ్లాడో, శరీరం లేకుండా వెళ్లాడో నాకు తెలీదు, దేవునికి తెలుసు. **3** అవును, అలాంటి వ్యక్తి నాకు తెలుసు. అతను శరీరంతో వెళ్లాడో, శరీరం లేకుండా వెళ్లాడో నాకు తెలీదు, దేవునికి తెలుసు. **4** ప్రభువు అతన్ని అకస్మాత్తుగా పరదైసుకు తీసుకువెళ్లాడు. అక్కడ అతను మనుషులు పలకకూడని, మాట్లాడకూడని మాటలు విన్నాడు. **5** నేను అలాంటి వ్యక్తి గురించి గొప్పలు చెప్తాను కానీ నా గురించి నేను గొప్పలు చెప్పుకోను. కేవలం నా బలహీనతల గురించి మాత్రమే గొప్పలు చెప్పుకుంటాను. **6** ఒకవేళ నాకు గొప్పలు చెప్పుకోవా

లని అనిపించినా నేను నిజమే చెప్తాను కాబట్టి నేను అవివేకిని అవ్వను. కానీ, నేను గొప్పలు చెప్పుకోను. నాలో చూసిన దాని కన్నా, నా దగ్గర విన్నదాని కన్నా ఎక్కువ మనతను ఎవ్వరూ నాకు ఇవ్వకూడదన్నదే నా ఉద్దేశం. **7** కేవలం అలాంటి అసాధారణమైన దర్శనాలు నాకు కలిగాయనే ఉద్దేశంతో ఎవ్వరూ నాకు ఎక్కువ మనత ఇవ్వకూడదు.

నేను గర్వంతో ఉప్పొంగిపోకుండా ఉండేందుకు నా శరీరంలో ఓ ముల్లు ఉంది. అది సాతాను దూతలా పని చేస్తూ, నేను ఉప్పొంగిపోకుండా అదేపనిగా నన్ను బాధిస్తోంది. **8** దాన్ని నాలో నుండి తీసేయమని ప్రభువును మూడు సార్లు బ్రతిమాలాను. **9** కానీ ఆయన నాతో ఇలా అన్నాడు: “నేను ఇప్పటివరకు నీ మీద చూపించిన అపారదయ నీకు చాలు. ఎందుకంటే నువ్వు బలహీనంగా ఉన్నప్పుడు నా శక్తి నీలో పూర్తిస్థాయిలో పనిచేస్తుంది.” కాబట్టి, క్రీస్తు శక్తి నా మీద ఓ డేరాలా నిలిచివుండేందుకు నా బలహీనతల గురించి నేను ఇంకా సంతోషంగా గొప్పలు చెప్పుకుంటాను. **10** అందుకే క్రీస్తు కోసం నా బలహీనతల విషయంలో నేను సంతోషిస్తాను; ఇతరులు నన్ను ఎగతాళి చేసినప్పుడు, నేను అపసరంలో ఉన్నప్పుడు, హింసలూ కష్టాలూ ఎదురైనప్పుడు సంతోషిస్తాను. ఎందుకంటే నేను ఎప్పుడు బలహీనుడినో అప్పుడే బలవంతుణ్ణి.

11 నేను అవివేకిలా మాట్లాడుతున్నాను. మీ వల్లే నేను ఇలా మాట్లాడాల్సి

వస్తోంది. ఒకవేళ మీరు నన్ను సిపారసు చేసివుంటే నేను ఇలా మాట్లాడేవాణ్ణి కాదు. మీ దృష్టిలో నాకు అసలు విలువ లేక పోయినా, అతిశ్రేష్ఠులైన మీ అపొస్తలుల కంటే నేను ఎందులోనూ తక్కువవాణ్ణి కాను. **12** నిజానికి, నేను ఆశ్చర్యకరమైన పనులు, అద్భుతాలు, అసాధారణ కార్యాలు చేస్తూ ఎంతో ఓపిగ్గా నా అపొస్తలులకంటే గుర్తులు చూపించాను. **13** నేను మీకు భారంగా లేనన్న ఒక్క కారణం వల్లే కదా మీరు మిగతా సంఘాల కన్నా తక్కువవాళ్లయింది? దయచేసి ఈ తప్పును మన్నించండి.

14 ఇదిగో! నేను మీ దగ్గరికి రావడానికి సిద్ధపడడం ఇది మూడోసారి. వచ్చినప్పుడు నేను మీకు భారంగా ఉండను. ఎందుకంటే నాకు కావాల్సింది మీరే కానీ మీ ఆస్తిపాస్తులు కాదు. పిల్లలు తల్లిదండ్రుల కోసం కూడబెట్టడం కాదు, తల్లిదండ్రులే పిల్లల కోసం కూడబెట్టాలి. **15** నా వంతుగా నేను నాకున్న వన్నీ సంతోషంగా మీకోసం ఖర్చుపెడతాను, నా సర్వస్వం ధారపోస్తాను. నేను మిమ్మల్ని అంత ఎక్కువగా ప్రేమిస్తుంటే, మీరు నన్ను తక్కువగా ప్రేమిస్తారా?

16 ఏదేమైనా, నేను మీమీద భారం మోపలేదు. అయినా, నేను మిమ్మల్ని “మోసంచేసి,” “మాయచేసి” బుట్టలో వేసుకున్నానని మీరు అంటున్నారు.

17 నేను మీ దగ్గరికి పంపించినవాళ్లలో ఒక్కరి ద్వారానైనా మిమ్మల్ని నా స్వార్థానికి వాడుకున్నానా? లేదు. **18** మీ దగ్గరికి వెళ్లమని నేను తీతును బ్రతిమాలాను, అతనితో ఓ సోదరుణ్ణి

పంపించాను. తీతు మిమ్మల్ని తన స్వార్థానికి వాడుకున్నాడా? అస్సలు వాడుకోలేదు. మేము ఒకే స్ఫూర్తిని చూపించాం, అవునా? ఒకేవిధంగా ప్రవర్తించాం, అవునా?

19 ఇప్పటివరకు మీ ముందు మమ్మల్ని మేము సమర్థించుకుంటున్నామని అనుకుంటున్నారా? మేము క్రీస్తు శిష్యులుగా దేవుని ముందు మాట్లాడుతున్నాం. ప్రియ సోదరులారా, మేము చేసేవన్నీ మిమ్మల్ని బలపర్చడానికే.

20 నేను మీ దగ్గరికి వచ్చినప్పుడు మీరు నేను అనుకున్నట్టు ఉండరేమోనని, నేను మీరు అనుకున్నట్టు ఉండనేమోనని భయపడుతున్నాను. మీ మధ్య గొడవలు, అసూయలు, కోపాన్ని వెళ్లగ్రక్కడాలు, అభిప్రాయభేదాలు, వెనక మాట్లాడుకోవడాలు, గుసగుసలు, గర్వంతో ఉప్పొంగిపోవడాలు, అల్లర్లు ఉంటాయేమో. **21** బహుశా నేను మళ్లీ అక్కడికి వచ్చినప్పుడు నా దేవుడు మీ ముందు నన్ను అవమానపరుస్తాడేమో. అంతకుముందు పాపపు మార్గంలో నడిచి, ఇంకా తమ అపవిత్రత విషయంలో, తమ లైంగిక పాపాల* విషయంలో, తమ లెక్కలేనితనం# విషయంలో పశ్చాత్తాప పడని చాలామంది గురించి నేను ఏడ్వాల్సి వస్తుందేమో.

13 నేను మీ దగ్గరికి రావడానికి సిద్ధపడడం ఇది మూడోసారి. “ప్రతీ విషయం ఇద్దరిముగ్గురి సాక్ష్యం

12:21 * గ్రీకులో పోర్నియా. పదకోశం చూడండి.
లేదా “సిగ్గులేని ప్రవర్తన.” గ్రీకులో అస్థిలీయ. పదకోశం చూడండి.

మీద* స్థిరపర్చబడాలి.” 2 నేను ఇప్పుడు మీ దగ్గర లేకపోయినా, నేను రెండోసారి మీ దగ్గరికి వచ్చి మాట్లాడుతున్నానని అనుకోండి. గతంలో తప్పు చేసినవాళ్ళకు, మిగతావాళ్ళందరికీ నేను ముందే ఇస్తున్న హెచ్చరిక ఏమిటంటే, నేను మళ్ళీ అక్కడికి రావడం అంటూ జరిగితే వాళ్ళను వదిలిపెట్టను. 3 ఎందుకంటే, మీ విషయంలో బలహీనంగా కాకుండా శక్తివంతంగా పనిచేస్తున్న క్రీస్తు నిజంగా నా ద్వారా మాట్లాడుతున్నాడని అనడానికి మీరు రుజువు అడుగుతున్నారు. 4 నిజానికి, ఆయన బలహీనమైన స్థితిలో కొయ్య మీద మరణశిక్ష పొందాడు, కానీ దేవుని శక్తి వల్ల ఇప్పుడు జీవిస్తున్నాడు. నిజమే, అప్పుడు ఆయన ఉన్నట్టే మేము కూడా బలహీనమైన స్థితిలో ఉన్నాం, కానీ మీమీద పనిచేస్తున్న దేవుని శక్తి వల్ల ఆయనతో కలిసి జీవిస్తాం.

5 మీరు విశ్వాసంలో ఉన్నారో లేదో పరిశీలించుకుంటూ ఉండండి; మీరే మిటో రుజువు చేసుకోవడానికి మిమ్మల్ని మీరు పరీక్షించుకుంటూ ఉండండి. యేసుక్రీస్తు మీతో ఐక్యంగా ఉన్నాడనే విషయం మీరు గ్రహించలేదా? అయితే, మీరు దేవుని ఆమోదం కోల్పోతే యేసు క్రీస్తు మీతో ఐక్యంగా ఉండడు. 6 మాకు దేవుని ఆమోదం ఉందనే విషయం మీరు తెలుసుకోవాలని నేను నిజంగా కోరుకుంటున్నాను.

7 మీరు ఏ తప్పు చేయకూడదని మేము దేవునికి ప్రార్థిస్తున్నాం. మేము

దేవుడు ఆమోదించిన వ్యక్తులుగా కనిపించాలన్నది మా ఉద్దేశం కాదు. ఒక వేళ మాకు దేవుని ఆమోదం లేనట్లు కనిపించినా, మీరు సరైనది చేయాలన్నదే మా ఉద్దేశం. 8 ఎందుకంటే మేము సత్యానికి వ్యతిరేకంగా ఏమీ చేయలేం, సత్యం కోసమే అన్నీ చేయగలం. 9 మేము బలహీనంగా ఉండి మీరు శక్తివంతులుగా ఉన్నప్పుడల్లా మేము సంతోషిస్తాం. మీరు మళ్ళీ మీ ఆలోచనను సరిచేసుకోవాలని మేము ప్రార్థిస్తున్నాం. 10 నేను మీ దగ్గర ఉన్నప్పుడు, ప్రభువు నాకు ఇచ్చిన అధికారాన్ని కఠినంగా ఉపయోగించే పరిస్థితి రాకూడదని నేను మీ దగ్గర లేని ఈ సమయంలో ఈ విషయాలు రాస్తున్నాను. ప్రభువు నాకు అధికారం ఇచ్చింది బలపర్చడానికే కానీ కృంగదీయడానికి కాదు.

11 చివరిగా సోదరులారా, మీరు ఎప్పుడూ సంతోషిస్తూ, మీ ఆలోచనను సరిచేసుకుంటూ, ప్రోత్సాహం పొందుతూ, ఒకేలా ఆలోచిస్తూ, శాంతిగా జీవిస్తూ ఉండండి; అప్పుడు ప్రేమకు, శాంతికి మూలమైన దేవుడు మీకు తోడుగా ఉంటాడు. 12 పవిత్రమైన ముద్దు పెట్టుకొని ఒకరినొకరు పలకరించుకోండి. 13 పవిత్రులందరూ మీకు తమ శుభాకాంక్షలు తెలుపుతున్నారు.

14 ప్రభువైన యేసుక్రీస్తు అపారదయ, దేవుని ప్రేమ, అలాగే సంఘంగా మీరు దేని నుండైతే ప్రయోజనం పొందుతున్నారో ఆ పవిత్రశక్తి మీ అందరికీ తోడుండాలి.

గలతీయులకు

రాసిన ఉత్తరం

విషయసూచిక

- | | |
|---|--|
| <p>1 శుభాకాంక్షలు (1-5)
ఇంకే మంచివార్త లేదు (6-9)
పౌలు ప్రకటించిన మంచివార్త
దేవుని నుండి వచ్చింది (10-12)
పౌలు మారడం,
అతని తొలి పరిచర్య (13-24)</p> <p>2 పౌలు యెరూషలేములో
అపొస్తలుల్ని కలవడం (1-10)
పౌలు పేతురును (కేపాను)
సరిదిద్దడం (11-14)
విశ్వాసం వల్లే నీతిమంతులుగా
తీర్పు తీర్చబడతారు (15-21)</p> <p>3 దర్మశాస్త్రాన్ని పాటించడానికి,
విశ్వాసానికి మధ్య తేడా (1-14)
నీతిమంతులు విశ్వాసం
వల్ల జీవిస్తారు (11)
అబ్రాహాముకు చేసిన వాగ్దానం
దర్మశాస్త్రం ద్వారా
చేసింది కాదు (15-18)
అబ్రాహాము సంతానం, క్రీస్తు (16)
దర్మశాస్త్రం పుట్టక,
దాని ఉద్దేశం (19-25)</p> | <p>విశ్వాసం ద్వారా
దేవుని పిల్లలు (26-29)
అబ్రాహాము సంతానం,
క్రీస్తుకు చెందినవాళ్లు (29)</p> <p>4 ఇక దాసులు కాదు, కుమారులు (1-7)
గలతీయుల మీద
పౌలుకున్న శ్రద్ధ (8-20)
హాగరు, శారా:
రెండు ఒప్పందాలు (21-31)
పైనున్న యెరూషలేము స్వతం
త్రంగా ఉంది, ఆమె మన తల్లి (26)</p> <p>5 క్రైస్తవ స్వాతంత్ర్యం (1-15)
పవిత్రశక్తి నిర్దేశం ప్రకారం
నడుచుకోవడం (16-26)
పాపపు శరీరం చేసే
పనులు (19-21)
పవిత్రశక్తి ఫలం (22, 23)</p> <p>6 ఒకరి భారాలు ఒకరు మోయండి (1-10)
వెత్తిన పంటనే కోస్తాం (7, 8)
సున్నతికి విలువలేదు (11-16)
కొత్త సృష్టి (15)
చివరి మాటలు (17, 18)</p> |
|---|--|

1 పౌలు అనే నేను ఒక అపొస్తలుణ్ణి. నేను మనుషుల నుండో, ఓ మనిషి ద్వారానో ఈ నియామకాన్ని పొంద లేదు. యేసుక్రీస్తు, ఆయనను బ్రతికించిన తండ్రిగన దేవుడు నన్ను అపొస్తలు

నిగా నియమించారు. **2** నేను, నాతో ఉన్న సోదరులంతా కలిసి గలతీయలోని సంఘాలకు ఈ ఉత్తరం రాస్తున్నాం.

3 మన తండ్రిగన దేవుడు, ప్రభువైన యేసుక్రీస్తు మీకు అపారదయను,

శాంతిని ప్రసాదించాలి. **4** మన తండ్రియైన దేవుని కోరిక ప్రకారం ఈ చెడ్డ వ్యవస్థ* నుండి మనల్ని కాపాడడానికి యేసుక్రీస్తు మన పాపాల కోసం తనను తాను అర్పించుకున్నాడు. **5** మన తండ్రియైన దేవునికి యుగయుగాలు మహిమ కలగాలి. ఆమేన్.

6 క్రీస్తు చూపించే అపారదయతో మిమ్మల్ని పిలిచిన దేవుణ్ణి మీరు ఇంత త్వరగా వదిలేసి* వేరే మంచివార్త వైపు తిరగడం చూస్తుంటే నాకు ఆశ్చర్యమేస్తోంది. **7** అంటే, వేరే మంచివార్త ఉందని కాదు; కానీ మిమ్మల్ని తికమకపెట్టేవాళ్లు కొందరు ఉన్నారు, వాళ్లు క్రీస్తు గురించిన మంచివార్తను తప్పుగా చిత్రీకరించాలని చూస్తున్నారు. **8** అయితే, ఒకవేళ మేమే వచ్చి లేదా పరలోకం నుండి ఒక దేవదూతే వచ్చి మేము మీకు ప్రకటించిన మంచివార్తను కాకుండా ఇంక దేన్నో మంచివార్తలా మీకు ప్రకటిస్తే, అతను శపించబడాలి. **9** మేము ఇంతకుముందు చెప్పినట్టే, ఇప్పుడు మళ్ళీ చెప్తున్నాను. ఎవరైనా వచ్చి, మీరు స్వీకరించిన దాన్ని కాకుండా ఇంక దేన్నో మంచివార్తలా మీకు ప్రకటిస్తే, అతను శపించబడాలి.

10 నిజానికి, నేనప్పుడు మనుషుల్ని సంతోషపెట్టడానికి ప్రయత్నిస్తున్నానా లేక దేవుణ్ణి సంతోషపెట్టడానికి ప్రయ

త్నిస్తున్నానా? ఒకవేళ నేనింకా మనుషుల్నే సంతోషపెడుతుంటే, నేను క్రీస్తు దాసుణ్ణి కానట్టే. **11** సోదరులారా, మీరు ఓ విషయం తెలుసుకోవాలని నా కోరిక. నేను మీకు ప్రకటించిన మంచివార్త మనుషుల నుండి వచ్చింది కాదు. **12** దాన్ని నాకు ఏమనిషీ ఇవ్వలేదు, బోధించలేదు. స్వయంగా యేసుక్రీస్తు దాన్ని నాకు వెల్లడిచేశాడు.

13 నేను అంతకుముందు యూదా మతంలో ఉన్నప్పుడు ఎలా ఉండేవాడినో మీరు విన్నారు. అప్పట్లో నేను దేవుని సంఘాన్ని నాశనం చేయాలనే ఉద్దేశంతో దాన్ని దారుణంగా* హింసించాను; **14** మా పూర్వీకుల సంప్రదాయాల పట్ల నేను ఎంతో ఉత్సాహం చూపించేవాణ్ణి. అందువల్ల యూదా మతాన్ని అనుసరించే విషయంలో నా వయసు ఉన్న చాలా మంది యూదుల కన్నా నేను ముందుండేవాణ్ణి. **15** కానీ నా తల్లి గర్భం నుండి నన్ను బయటికి తెచ్చి, తన అపారదయతో నన్ను పిలిచిన దేవుడు **16** తన కొడుకు గురించిన మంచివార్తను నేను అన్యులకు ప్రకటించేలా నా ద్వారా ఆయనను వెల్లడిచేయడం మంచిదని అనుకున్నప్పుడు, వెంటనే నేను ఏమనిషినీ* సంప్రదించలేదు; **17** లేదా నాకంటే ముందు అపొస్తలులైన వాళ్లను కలవడానికి యెరూషలేముకు

1:4 * లేదా “చెడ్డ యుగం.” పదకోశం చూడండి.

1:6 * లేదా “దేవునికి మీరు ఇంత త్వరగా దూరమై.”

1:13 * అక్ష., “మితిమీరి.” 1:16 * అక్ష., “రక్తమాంసాల్ని.”

కూడా వెళ్లలేదు. కానీ అరేబియాకు వెళ్లాను, ఆ తర్వాత తిరిగి దమస్కుకు వచ్చాను.

18 అయితే మూడు సంవత్సరాల తర్వాత నేను కేఫాను* కలవడానికి యెరూషలేముకు వెళ్లి అతని దగ్గర 15 రోజులు ఉన్నాను. **19** కానీ ప్రభువు తమ్ముడు యాకోబును తప్ప మిగతా అపొస్తలులెవ్వరినీ నేను చూడలేదు. **20** ఇప్పుడు నేను రాస్తున్నవి అబద్ధాలు కావని దేవుని ముందు మీకు హామీ ఇస్తున్నాను.

21 ఆ తర్వాత నేను సిరియా, కిలికియ ప్రాంతాలకు వెళ్లాను.

22 అయితే యూదయలో ఉన్న క్రైస్తవ సంఘాలవాళ్లు నన్ను ఎప్పుడూ చూడలేదు. **23** కానీ వాళ్లు ఆ నోటా ఈ నోటా ఈ మాట వినేవాళ్లు: “గతంలో మనల్ని హింసించిన వ్యక్తి, సంఘాలను నాశనం చేస్తూ వచ్చిన వ్యక్తి ఇప్పుడు మంచివార్త ప్రకటిస్తున్నాడు.”

24 అలా వాళ్లు నా వల్ల దేవుణ్ణి మహిమపర్చడం మొదలుపెట్టారు.

2 నేను 14 సంవత్సరాల తర్వాత బర్నబాతో కలిసి మళ్లీ యెరూషలేముకు వెళ్లాను. నాతోపాటు తీతును కూడా తీసుకెళ్లాను. **2** నేను వెళ్లాలనే విషయాన్ని ప్రభువు నాకు వెల్లడిచేశాడు కాబట్టే అలా వెళ్లాను. నేను అన్యులకు ప్రకటిస్తున్న మంచివార్త గురించి గౌరవనీయులుగా ఎంచ

బడిన సోదరులకు వివరించాను. నేను చేస్తున్న పరిచర్య వృథా కావట్లేదని లేదా ఇంతవరకు చేసిన పరిచర్య వృథా కాలేదని నిర్ధారించుకోవడానికి ఆ విషయాలు విడిగా వాళ్లకు వివరించాను. **3** నాతో వచ్చిన తీతు గ్రీకు వాడే అయినా, సున్నతి చేయించుకోమని అతన్ని కూడా ఎవరూ బలవంతం చేయలేదు. **4** కానీ సంఘంలోకి రహస్యంగా ప్రవేశించిన దొంగ సోదరుల వల్ల ఆ విషయం చర్చకు వచ్చింది. క్రీస్తు యేసు శిష్యులుగా మనకున్న స్వేచ్ఛను పాడుచేసి, మనల్ని పూర్తిగా బానిసలుగా చేసుకోవడానికి వాళ్లు దొంగచాటుగా చొరబడ్డారు; **5** అయితే సత్యం గురించిన మంచివార్త ఎప్పుడూ మీలో ఉండాలని మేము వాళ్ల మాట వినలేదు, ఒక్క క్షణం కూడా వాళ్లకు లొంగలేదు.

6 ప్రముఖులుగా కనిపించేవాళ్ల విషయానికొస్తే, వాళ్లు ఎంతటివాళ్లయినా నాకు అనవసరం, ఎందుకంటే దేవుడు మనిషి హోదాను చూడడు. అయినా, ఆ ప్రముఖ సోదరులు నాకు కొత్త విషయాలేమీ నేర్పలేదు. **7** కానీ, సున్నతి పొందినవాళ్లకు మంచివార్త ప్రకటించే పని పేతురుకు అప్పగించబడినట్టే, సున్నతి పొందినవాళ్లకు మంచివార్త ప్రకటించే పని నాకు అప్పగించబడిందిని వాళ్లు గుర్తించారు. **8** సున్నతి పొందినవాళ్లకు అపొస్తలునిగా పనిచేసే సామర్థ్యాన్ని పేతురుకు ఇచ్చిన దేవుడే అన్యులకు అపొస్తలునిగా పనిచేసే

1:18 * ఇది పేతురుకు మరో పేరు.

సామర్థ్యాన్ని నాకు ఇచ్చాడు. **9** సంఘానికి స్తంభాల్లా కనిపించే యాకోబు, కేఫా, * యోహానులు దేవుడు నాకు ప్రసాదించిన అపారదయను గుర్తించినప్పుడు మేము అన్యుల దగ్గరకు వెళ్లడానికి, వాళ్లేమో సున్నతి పొందిన వాళ్ల దగ్గరకు వెళ్లడానికి అంగీకరించారని[#] చూపిస్తూ వాళ్లు నాతో, బర్ను బాతో కరచాలనం చేశారు. **10** పేద సోదరుల్ని మనసులో ఉంచుకోమని మాత్రం మాకు చెప్పారు. నేను కూడా మనస్ఫూర్తిగా కృషిచేసింది దాని కోసమే.

11 అయితే, కేఫా* అంతియొక యకు వచ్చినప్పుడు అతను చేసిన దానిలో తప్పు ఉండడంతో[#] నేను దాని గురించి అతని ముఖం మీదే అనేశాను.^Δ **12** అసలు ఏమి జరిగిందంటే, యాకోబు దగ్గర నుండి కొంతమంది వచ్చారు. వాళ్లు రాకముందు, పేతురు అన్యులతో కలిసి తినేవాడు; కానీ వాళ్లు వచ్చిన తర్వాత, సున్నతి పొందిన వాళ్లకు భయపడి అతను అన్యులతో కలిసి తినడం మానేసి, అన్యులకు దూరంగా ఉండడం మొదలుపెట్టాడు. **13** మిగిలిన యూదులు కూడా అతని లాగే నటించడం* మొదలుపెట్టారు. చివరికి బర్నుబా కూడా వాళ్ల

లాగే నటించడం* మొదలుపెట్టాడు. **14** కానీ వాళ్లు మంచివార్తకు సంబంధించిన సత్యానికి తగ్గట్టు నడుచుకోవట్లేదని నేను గమనించినప్పుడు, వాళ్లందరి ముందు కేఫాతో* ఇలా అన్నాను: “యూదుడివైన నువ్వు, యూదుల్లా కాకుండా అన్యుల్లా ప్రవర్తిస్తున్నావు. మరి అన్యుల్ని యూదుల ఆచారం ప్రకారం జీవించమని ఎందుకు బలవంతం చేస్తున్నావు?”

15 మనం పుట్టుకతో యూదులం; అన్యుల్లో నుండి వచ్చిన పాపులం కాదు. **16** ధర్మశాస్త్రాన్ని పాటించడం వల్ల కాదుగానీ యేసుక్రీస్తు మీద విశ్వాసం ఉంచడం వల్లే దేవుడు ఒక మనిషిని నీతిమంతునిగా తీర్పు తీరుస్తాడని మనకు తెలుసు. కాబట్టి మనం ధర్మశాస్త్రాన్ని పాటించడం వల్ల కాదుగానీ క్రీస్తు మీద విశ్వాసం ఉంచడం వల్లే నీతిమంతులుగా తీర్పు పొందాలని క్రీస్తుయేసు మీద విశ్వాసం ఉంచాం. ఎందుకంటే ధర్మశాస్త్రాన్ని పాటించడం వల్ల ఏ ఒక్కరూ నీతిమంతులని తీర్పు పొందరు. **17** క్రీస్తు ద్వారా నీతిమంతులుగా తీర్పు పొందాలని ప్రయత్నిస్తున్న మనం పాపులుగా కూడా కనిపిస్తే, క్రీస్తు మనతో పాపం చేయిస్తున్నట్టా? కానేకాదు! **18** నేను ఒకప్పుడు పడగొట్టిన వాటినే మళ్లీ కడితే నేను దోషినైనట్టే. **19** ధర్మశాస్త్రాన్ని పాటించడం వల్లే నేను ధర్మశాస్త్రం విషయంలో చనిపోయాను. కానీ అలా చనిపోవడం వల్ల నేను దేవుని

2:9, 11, 14 * ఇది పేతురుకు మరో పేరు. 2:9

లేదా “మమ్మల్ని భాగస్వాములుగా చేసుకున్నారని.” 2:11 # లేదా “అతను దోషి అవడంతో.” Δ లేదా “ఎదిరించాను.” 2:13

* లేదా “వేషధారణ.”

విషయంలో బ్రతికాను. **20** నేను క్రీస్తు తోపాటు మేకులతో కొయ్యకు దిగగొట్ట బడ్డాను. ఇకనుండి బ్రతికేది నేను కాదు, నాలో జీవిస్తున్న క్రీస్తు. నిజానికి, నన్ను ప్రేమించి నాకోసం తనను తాను అప్పగించుకున్న దేవుని కొడుకు మీద విశ్వాసంతోనే నేనిప్పుడు జీవిస్తున్నాను. **21** నేను దేవుని ఆపారదయను తిరస్కరించను. * ఎందుకంటే ధర్మశాస్త్రం వల్లే ఒక మనిషి నీతిమంతుడైపోతే, క్రీస్తు చనిపోవడం అసలు అనవసరం.

3 ఓ తెలివితక్కువ గలతీయులారా! యేసుక్రీస్తు మేకులతో కొయ్యకు దిగగొట్టబడిన సంఘటన మీకు స్పష్టంగా వర్ణించబడింది కదా, అయినా మిమ్మల్ని ఎవరు మోసం చేశారు? **2** నేను ఈ ఒక్క విషయం మిమ్మల్ని అడగాలని* అనుకుంటున్నాను: మీరు పవిత్రశక్తిని ఎలా పొందారు? ధర్మశాస్త్రాన్ని పాటించడం వల్లా? లేదా మీరు విన్నవాటిని విశ్వసించడం వల్లా? **3** మీరు అంత తెలివితక్కువ వాళ్లా? మొదట్లో దేవుని పవిత్రశక్తికి అనుగుణంగా నడుచుకున్న* మీరు, ఇప్పుడు మీ గమ్యాన్ని చేరుకోవడానికి మనుషుల ఆలోచన ప్రకారం నడుచుకుంటారా? **4** మీరు అన్ని బాధలు ఊరికే అనుభవించారా? నేను అలా అనుకోవట్లేదు.

2:21 * లేదా “తీసిపారేయను.” 3:2 * అక్ష., “మీ నుండి నేర్చుకోవాలని.” 3:3 * అక్ష., “పవిత్రశక్తిలో ప్రారంభించిన.” # అక్ష., “శరీరంలో ముగిస్తారా?”

5 మీకు పవిత్రశక్తిని ఇచ్చి, మీ మధ్య శక్తివంతమైన పనులు చేసే వ్యక్తి అవన్నీ ఎందుకు చేస్తున్నాడు? మీరు ధర్మశాస్త్రాన్ని పాటిస్తున్నందుకా? లేదా మీరు విన్నవాటిని విశ్వసిస్తున్నందుకా? **6** అబ్రాహాము “యెహోవా* మీద విశ్వాసం ఉంచాడు, దానివల్ల దేవుడు అతన్ని నీతిమంతునిగా ఎంచాడు,” అవునా?

7 విశ్వాసం ఉన్నవాళ్లే అబ్రాహాము కొడుకులని మీకు బాగా తెలుసు.

8 దేవుడు అన్యుల్ని విశ్వాసం వల్ల నీతిమంతులుగా తీర్చి తీర్చడాన్ని సంగతిని లేఖనం ముందే గ్రహించి, అబ్రాహాముకు ఈ మంచివార్తను ముందుగానే ప్రకటించింది: “నీ ద్వారా అన్నిదేశాల ప్రజలు దీవెనలు పొందుతారు.” **9** కాబట్టి, విశ్వాసంగల అబ్రాహాముతో పాటు విశ్వాసంగల వాళ్లంతా దీవెనలు పొందుతున్నారు.

10 ధర్మశాస్త్రాన్ని పాటించడం మీద నమ్మకముంచే వాళ్లందరూ శాపానికి గురౌతారు. ఎందుకంటే లేఖనం ఇలా చెప్తోంది: “ధర్మశాస్త్ర గ్రంథంలో రాసి వున్నవన్నీ పాటిస్తూ ఉండని ప్రతీ వ్యక్తి శాపానికి గురౌతాడు.” **11** అంతే కాదు, ధర్మశాస్త్రం ఆధారంగా దేవుడు ఎవరినీ నీతిమంతునిగా తీర్చి తీర్చడని స్పష్టమైంది. ఎందుకంటే, “నీతిమంతుడు తన విశ్వాసం వల్ల జీవిస్తాడు.”

12 అయితే ధర్మశాస్త్రం విశ్వాసం మీద ఆధారపడిలేదు. కానీ, “ఎవరైనా వీటిని

3:6 * పదకోశం చూడండి.

పాటిస్తే, వాళ్లు వీటి వల్లే జీవిస్తారు.”

13 క్రీస్తు మనల్ని కొని, ధర్మశాస్త్ర శాపం నుండి విడిపించాడు. అందు కోసం మనకు బదులు ఆయన శాపానికి గురయ్యాడు. ఎందుకంటే “కొయ్యకు వేలాడదీయబడిన ప్రతీ మనిషి శాపానికి గురైనవాడు” అని రాసివుంది.

14 అబ్రాహాముకు దేవుడు వాగ్దానం చేసిన దీవెనలు క్రీస్తుయేసు ద్వారా అన్నిదేశాల ప్రజలకు రావాలని, మనం మన విశ్వాసం వల్ల దేవుడు వాగ్దానం చేసిన పవిత్రశక్తిని పొందాలని అలా జరిగింది.

15 సోదరులారా, మనందరికీ తెలిసిన ఓ ఉదాహరణ చెప్తాను: ఏదైనా ఒప్పందం* ఒకసారి కుదిరిందంటే, దాన్ని చేసింది ఓ మనిషే అయినా, దాన్ని ఎవరూ రద్దు చేయరు, దానికి ఏమీ కలపరు. **16** అయితే దేవుడు అబ్రాహాముకు, అతని వంశస్థుడికి* వాగ్దానాలు చేశాడు. ఆ లేఖనంలో, చాలామంది గురించి చెప్తున్నట్టు, “నీ వంశస్థులకు”# అని లేదు. కానీ ఒక్కడి గురించే చెప్తున్నట్టు, “నీ వంశస్థుడికి”^Δ అని ఉంది, ఆయనే క్రీస్తు. **17** నేనింకా ఏమంటున్నానంటే, ఆ తర్వాత 430 సంవత్సరాలకు ఉనికిలోకి వచ్చిన ధర్మశాస్త్రం దేవుడు అంతకుముందు చేసిన ఒప్పందాన్ని రద్దు చేయదు, వాగ్దానాన్ని కొట్టివేయదు. **18** దేవుడు ధర్మశాస్త్రం ద్వారా దీవెన ఇచ్చేటట్ల

యితే, ఇక వాగ్దానం ద్వారా ఇవ్వడు కదా; కానీ దేవుడు దయతో ఆ దీవెనను వాగ్దానం ద్వారా అబ్రాహాముకు ఇచ్చేశాడు.

19 మరైతే, ధర్మశాస్త్రం దేనికి? దేవుడు ఎవరికి వాగ్దానం చేశాడో ఆ వంశస్థుడు* వచ్చేవరకు, మనుషుల పాపాలను బయటపెట్టడానికి ధర్మశాస్త్రం అదనంగా ఇవ్వబడింది. అది దేవదూతల ద్వారా ఓ మధ్యవర్తి చేతుల మీదుగా వచ్చింది. **20** అయితే రెండు పక్షాలు ఉంటేనే మధ్యవర్తి అవసరం ఉంటుంది కానీ వాగ్దానం చేసింది దేవుడొక్కడే. **21** మరి ధర్మశాస్త్రం దేవుని వాగ్దానాలకు విరుద్ధంగా ఉందా? ఎంత మాత్రం లేదు! ప్రజలు అందుకున్న ధర్మశాస్త్రం జీవాన్ని ఇవ్వగలిగేదే అయితే, వాళ్లు ధర్మశాస్త్రం ద్వారానే నీతిమంతులుగా ఎంచబడి ఉండేవాళ్లు. **22** యేసుక్రీస్తును విశ్వసించడం వల్ల వచ్చే వాగ్దానాన్ని విశ్వాసం చూపించే వాళ్లే పొందేలా పవిత్ర లేఖనాలు ప్రతి ఒక్కరీ పాపబంధకాలకు అప్పగించాయి.

23 అయినా విశ్వాసం అనేది రాకముందు, మనం పాపబంధకాలకు అప్పగించబడి, ధర్మశాస్త్రం కింద ఉన్నాం. ఆ కాలమంతట్లో మనం, వెల్లడికాబోయే విశ్వాసం కోసం ఎదురుచూస్తూ ఉన్నాం. **24** మనం విశ్వాసం వల్ల నీతిమంతులుగా తీర్పు తీర్చబడేలా ధర్మశాస్త్రం మనల్ని క్రీస్తు దగ్గరకు నడి

3:15 * లేదా “నిబంధన.” 3:16 * అక్ష., “విత్తనానికి.” # అక్ష., “విత్తనాలకు.” Δ అక్ష., “విత్తనానికి.”

3:19 * అక్ష., “విత్తనం.”

పించే సంరక్షకునిగా* పనిచేసింది. 25 కానీ ఇప్పుడు విశ్వాసం వచ్చేసింది. కాబట్టి మనమిక సంరక్షకుని* కింద లేము.

26 నిజానికి, క్రీస్తు యేసుపై మీకున్న విశ్వాసం కారణంగా మీరందరూ దేవుని పిల్లలు. 27 బాప్తిస్మం తీసుకున్న మీరందరూ ఇప్పుడు క్రీస్తుతో ఐక్యమై ఆయన లక్షణాలను అలవర్చుకున్నారు.

28 మీలో యూదులు-గ్రీకువాళ్లు, దాసులు-స్వతంత్రులు, స్త్రీలు-పురుషులు అనే తేడా లేదు. ఎందుకంటే క్రీస్తు యేసు శిష్యులుగా మీరందరూ ఐక్యం అయ్యారు. 29 అంతేకాదు మీరు క్రీస్తుకు చెందినవాళ్లయితే, మీరు నిజంగా అబ్రాహాము వంశస్థులే,* వాగ్దానం విషయంలో వారసులే.

4 ఇప్పుడు నేను చెప్పేదేమిటంటే, వారసుడు అన్నిటికీ యజమానే అయినా అతను పసివాడిగా ఉన్నంత కాలం అతనికి, దాసునికి ఏ తేడా ఉండదు. 2 తన తండ్రి నిర్ణయించిన సమయం వచ్చేవరకు అతను సంరక్షకుల, గృహనిర్వాహకుల అధీనంలో ఉంటాడు. 3 అలాగే మనం కూడా పిల్లలుగా ఉన్నప్పుడు లోకంలోని ప్రాథమిక విషయాలకు దాసులుగా ఉన్నాం.

4 కానీ, సమయం పూర్తయినప్పుడు దేవుడు తన కొడుకును పంపాడు, ఆ కొడుకు ఒక స్త్రీకి పుట్టాడు, ధర్మశాస్త్రానికి లోబడ్డాడు. 5 ఆ కొడుకు

ధర్మశాస్త్రం కింద ఉన్నవాళ్లను కొని, విడుదల చేయాలనే ఉద్దేశంతో దేవుడు ఆయన్ని పంపించాడు. అలా దేవుడు మనల్ని కొడుకులుగా దత్తత తీసుకోవడం సాధ్యమౌతుంది.

6 ఇప్పుడు మీరు కొడుకులు కాబట్టి, దేవుడు తన కొడుకుకు ఇచ్చిన పవిత్ర శక్తినే మీ హృదయాల్లోకి పంపించాడు. ఆ పవిత్రశక్తి వల్ల మనం “నాన్నా,* తండ్రీ!” అని పిలువగలుగుతున్నాం.

7 కాబట్టి మీరిక దాసులు కాదు, కొడుకులు. మీరు కొడుకులైతే, దేవుడు మిమ్మల్ని వారసుల్ని కూడా చేసుకున్నట్టే.

8 అయినా, మీకు దేవుడు తెలియకముందు మీరు అసలు దేవుళ్లే కాని వాటికి దాసులుగా ఉండేవాళ్లు. 9 కానీ ఇప్పుడు మీకు దేవుడు తెలుసు, ఇంకో మాటలో చెప్పాలంటే దేవుడికి మీరు తెలుసు. అలాంటప్పుడు పసికిరాని, విలువలేని ప్రాథమిక విషయాల వైపుకు మీరు మళ్లి ఎందుకు వెళ్తున్నారు? మళ్లి ఎందుకు వాటికి దాసులు అవ్వాలనుకుంటున్నారు? 10 మీరు రోజుల్ని, నెలల్ని, కాలాల్ని,* సంవత్సరాల్ని నిష్కగా# ఆచరిస్తున్నారు. 11 మీ విషయంలో నేను పడ్డ శ్రమ వృథా అయిపోయిందేమోనని భయంగా ఉంది.

3:24 * లేదా “శిక్షకునిగా.” 3:25 * లేదా “శిక్షకుని.” 3:29 * అక్ష., “వితనమే.”

4:6 * ఇక్కడ “అబ్బా” అనే అరామిక్ పదం ఉంది. ఇది పిల్లలు తమ తండ్రిని పిలిచేటప్పుడు ఉపయోగించే పదం. 4:10 * అంటే, పండుగ సమయాల్ని. # లేదా “చాలా జాగ్రత్తగా.”

12 సోదరులారా, నేను ఒకప్పుడు మీలాగే ఉండేవాణ్ణి కానీ ఇప్పుడు మారాను. కాబట్టి, నాలా మారమని మిమ్మల్ని బ్రతిమాలుతున్నాను. గతంలో మీరు నాతో చెడుగా వ్యవహరించలేదు.

13 మీకు మొదటిసారి మంచివార్త ప్రకటించే అవకాశం నాకు రావడానికి కారణం నా అనారోగ్యమేనని మీకు తెలుసు.

14 అప్పుడు నా ఆరోగ్య పరిస్థితి వల్ల మీకు ఇబ్బంది కలిగినా, మీరు నన్ను పట్టించుకోకుండా వదిలేయలేదు, అసహ్యించుకోలేదు; * కానీ నన్ను ఓ దేవదూతలా, యేసుక్రీస్తులా చేర్చుకున్నారు. **15** ఆ సంతోషమంతా ఇప్పుడు ఏమైంది? ఒక విషయం మాత్రం ఖచ్చితంగా చెప్పగలను, అవకాశమే గనుక ఉంటే మీరు మీ కళ్లు పీకి నాకు ఇచ్చి వుండేవాళ్లు. **16** అలాంటిది, మీతో నిజం చెప్తున్నందుకు నేను మీకు శత్రువునయ్యానా? **17** ఆ మనుషులు మిమ్మల్ని తమవైపు లాక్కోవడానికి ఉత్సాహంగా ప్రయత్నిస్తున్నారు, కానీ అదంతా మీ మంచి కోరికాదు. మిమ్మల్ని నాకు దూరం చేసి, తమ వెంట తిప్పుకోవాలనే అలా చేస్తున్నారు. **18** అయితే, మంచి ఉద్దేశంతో మీ విషయంలో ఉత్సాహం చూపించేవాళ్లు ఉండడం మంచిదే. నేను మీ దగ్గర ఉన్నప్పుడు మాత్రమే అలా ఉండడం కాదు, అన్ని సమయాల్లో వాళ్లు అలా ఉండాలి.

19 నా చిన్నపిల్లలారా, మీరు క్రీస్తు వ్యక్తి

4:14 * లేదా “నా మీద ఉమ్మేయలేదు.”

త్వాన్ని ప్రతిబింబించే వరకు, * పురిటిసొప్పలు పడే స్త్రీలా నేను మళ్లీ మీ వల్ల బాధ అనుభవించాలి. **20** మీ విషయంలో ఏమి చేయాలో నాకు అర్థం కావట్లేదు. అందుకే, ఇప్పటికిప్పుడు మీ దగ్గరకు వచ్చి మీతో ఇంకోలా మాట్లాడాలనుంది.

21 ధర్మశాస్త్రాన్ని పాటించాలనుకునే ప్రజలారా, ధర్మశాస్త్రం ఏం చెప్తుందో మీకు తెలియదా, చెప్పండి.

22 ఉదాహరణకు, అబ్రాహాముకు ఇద్దరు కొడుకులు ఉన్నారని రాసివుంది. ఒక కొడుకు దాసికి పుట్టినవాడు, ఇంకో కొడుకు స్వతంత్రురాలికి పుట్టినవాడు;

23 దాసికి పుట్టిన కొడుకు మామూలుగానే * పుట్టాడు కానీ స్వతంత్రురాలికి పుట్టిన కొడుకు వాగ్దానం వల్ల పుట్టాడు.

24 ఈ విషయాలకు అలంకారిక అర్థం ఉంది. ఈ ఇద్దరు స్త్రీలు రెండు ఒప్పందాలు. * ఒక ఒప్పందం సీనాయి పర్యతం దగ్గర జరిగింది. ఈ ఒప్పందం కింద ఉన్నవాళ్లంతా దాసులు, ఇది హాగరు. **25** ఇక్కడ, హాగరు అంటే సీనాయి పర్యతం, ఇది అరేబియాలో ఉంది. ఆమె ఇప్పటి యెరూషలేమును సూచిస్తోంది, ఎందుకంటే యెరూషలేము తన పిల్లలతోపాటు దాసత్వంలో ఉంది. **26** కానీ పైనున్న యెరూషలేము స్వతంత్రంగా ఉంది, ఆమె మన తల్లి.

4:19 * లేదా “మీలో క్రీస్తు ఆకారం రూపుదిద్దుకునే వరకు.” 4:23 * అక్క, “శరీర ప్రకారంగా.”

4:24 * లేదా “నిబంధనలు.”

27 ఎందుకంటే లేఖనాలు ఇలా చెప్పున్నాయి: “పిల్లలు లేని ఓ స్త్రీ, సంతోషించు; పురిటిణోప్పులు అంటే ఏమిటో తెలియని స్త్రీ, సంతోషంతో కేకలువేయి. ఎందుకంటే, భర్త ఉన్న స్త్రీ పిల్లలకంటే భర్త వదిలేసిన స్త్రీ పిల్లలే ఎక్కువమంది.” **28** సోదరులారా, ఇస్సాకులా మీరు వాగ్దానం వల్ల పుట్టిన పిల్లలు. **29** అయితే ఆనాడు, మామూలుగా* పుట్టినవాడు పవిత్రశక్తి వల్ల పుట్టినవాణ్ణి హింసించడం మొదలు పెట్టాడు. నేడూ అలాగే జరుగుతోంది. **30** అయినా, లేఖనం ఏం చెప్తోంది? “దానిని, ఆమె కొడుకును బయటకు గెంటేయండి, ఎందుకంటే దాని కొడుకు ఎట్టిపరిస్థితుల్లోనూ స్వతంత్రురాలి కొడుకుతోపాటు వారసుడు అవ్వడు.” **31** కాబట్టి, సోదరులారా మనం దాని పిల్లలం కాదు, స్వతంత్రురాలి పిల్లలం.

5 అలాంటి స్వాతంత్ర్యం కోసం క్రీస్తు మనల్ని విడిపించాడు. కాబట్టి మీ స్వేచ్ఛను వదులుకోకండి, దాస్యం అనే కాడి కిందకు మళ్ళీ వెళ్లకండి.

2 చూడండి, నేను చెప్పున్నాను, మీరు సున్నతి చేయించుకుంటే క్రీస్తు వల్ల మీకు ఏ ఉపయోగం ఉండదు.

3 సున్నతి చేయించుకునే ప్రతి ఒక్కరికీ నేను మళ్ళీ గుర్తుచేస్తున్నాను, వాళ్లు మొత్తం ధర్మశాస్త్రాన్ని పాటించాల్సి ఉంటుంది. **4** ధర్మశాస్త్రాన్ని పాటించి

నీతిమంతులుగా తీర్పు పొందాలని ప్రయత్నించే వాళ్లకు చెప్పున్నాను, మీరు క్రీస్తును వదిలేశారు, ఆయన అపారదయకు దూరమైపోయారు. **5** మన మైతే పవిత్రశక్తి వల్ల, విశ్వాసం వల్ల నీతిమంతులుగా తీర్పు పొందాలని ఆశగా ఎదురుచూస్తున్నాం. **6** ఎందుకంటే, క్రీస్తుయేసు శిష్యులకు సున్నతి చేయించుకోవడం, చేయించుకోకపోవడం ముఖ్యం కాదుగానీ విశ్వాసమే ముఖ్యం. ఆ విశ్వాసంతో చేసే పనులకు మూలం ప్రేమే.

7 మీరు సత్యమార్గంలో బాగానే పరుగెత్తేవాళ్లు కదా. మరి సత్యాన్ని అనుసరించకుండా మిమ్మల్ని ఆపింది ఎవరు?

8 సున్నతి అవసరమని మిమ్మల్ని ఒప్పించింది ఎవరు? మిమ్మల్ని పిలిచిన దేవుడైతే అలా చేయడు. **9** పులిసిన పిండి కొంచెం కలిసినా పిండి అంతా పులిసిపోతుంది. **10** ప్రభువు శిష్యులారా, మీరు నన్ను అపార్థం చేసుకోరని నా నమ్మకం. కానీ మిమ్మల్ని తికమకపెట్టేవాళ్లు ఎవరైనా సరే, వాళ్లు తగిన తీర్పు పొందుతారు. **11** సోదరులారా, ఇక నా విషయానికొస్తే, నేనింకా సున్నతి గురించి ప్రకటిస్తుంటే గనుక నాకింకా హింసలు ఎందుకు ఎదురౌతున్నాయి? ఒకవేళ నేను ఇప్పటికీ సున్నతి గురించి ప్రకటిస్తుంటే, హింసాకొయ్య* ఇక నాకు అడ్డంకిగా ఉండదు. **12** సున్నతి ప్రేమతో

4:29 * అక్ష., “శరీర ప్రకారంగా.”

5:11 * పదకోశం చూడండి.

మిమ్మల్ని అయోమయంలో పడేయడానికి ప్రయత్నించేవాళ్లు అంగచ్చేదన చేసుకోవడం * మంచిది.

13 సోదరులారా, మీరు స్వేచ్ఛగా ఉండాలని దేవుడు మిమ్మల్ని పిలిచాడు. అయితే, ఈ స్వేచ్ఛను శారీరక కోరికలు తీర్చుకోవడానికి మాత్రం ఉపయోగించకండి, ప్రేమతో ఒకరికొకరు సేవ చేసుకోండి. **14** ఎందుకంటే మొత్తం ధర్మశాస్త్రాన్ని ఈ ఒక్క మాటలో చెప్పవచ్చు: * “నిన్ను నువ్వు ప్రేమించు కున్నట్టు సాటిమనిషిని ప్రేమించాలి.” **15** కానీ, మీరు ఒకరినొకరు కరుచుకుంటూ మింగేసుకుంటూ ఉంటే ఒకరి చేతుల్లో ఒకరు నాశనమైపోతారు, జాగ్రత్త!

16 అందుకే నేను చెప్పేదేమిటంటే, పవిత్రశక్తి నిర్దేశం ప్రకారం నడుచుకోండి, అప్పుడు మీరు శారీరక కోరికల ప్రకారం ప్రవర్తించరు. **17** ఎందుకంటే, శరీరం దాని కోరికల వల్ల పవిత్రశక్తికి విరుద్ధంగా ఉంటుంది, పవిత్రశక్తి శరీరానికి విరుద్ధంగా ఉంటుంది. ఇవి ఒకదానికొకటి వ్యతిరేకం కాబట్టి మీరు ఏవైతే చేయాలనుకుంటారో అవి చేయరు. **18** అంతే కాదు, మిమ్మల్ని నడిపిస్తున్నది పవిత్రశక్తి అయితే, ఇక ధర్మశాస్త్రానికి మీపై అధికారం లేనట్టే.

5:12 * లేదా “వృషణాలు పోగొట్టుకోవడం; నపుంసకులు అవ్వడం.” అలా వాళ్లు, ఏ శాసనాన్నైతే పాటించమని పట్టబడుతున్నారో అదే శాసనాన్ని పాటించడానికి అనర్హులౌతారు. **5:14** * లేదా “మొత్తం ధర్మశాస్త్ర సారాంశం ఈ మాటలో ఉంది:” అయ్యుంటుంది.

19 పాపపు శరీరం చేసే పనులు స్పష్టంగా కనిపిస్తున్నాయి. అవి ఏమిటంటే: లైంగిక పాపాలు, * అపవిత్రత, లెక్కలేనితనం, # **20** విగ్రహపూజ, మంత్రవిద్య, * శత్రుత్వం, గొడవలు, అసూయ, విపరీతమైన కోపం, విభేదాలు, విభజనలు, తెగలు, **21** ఈర్ష్య, తాగుబోతుతనం, విచ్చలవిడి విందులు * మొదలైనవి. నేను మిమ్మల్ని గతంలో హెచ్చరించినట్టే ఇప్పుడూ హెచ్చరిస్తున్నాను, అలాంటి పనులు చేసేవాళ్లు దేవుని రాజ్యంలో ఉండరు.

22 మరోవైపున, పవిత్రశక్తి మనుషుల్లో పుట్టించే లక్షణాలు * ఏమిటంటే: ప్రేమ, సంతోషం, శాంతి, ఓర్పు, # దయ, మంచితనం, విశ్వాసం, **23** సౌమ్యత, ఆత్మనిగ్రహం. ఇలాంటి లక్షణాల్ని చూపించవద్దని చెప్పే శాసనం ఏదీ లేదు. **24** అంతేకాదు, క్రీస్తుయేసు అనుచరులు శరీరాన్ని దాని తీవ్రవాంఛలతో, కోరికలతో సహా కొయ్యకు దిగిగొట్టేశారు.

25 మనం పవిత్రశక్తి ప్రకారం జీవిస్తుంటే, ఇకముందు కూడా పవిత్రశక్తి ఇచ్చే నిర్దేశం ప్రకారమే నడుచుకోవడానికి కృషిచేస్తూ ఉందాం. **26** అహంకారంతో, ఎదుటివాళ్లలో పోటీతత్వాన్ని కలిగించకుండా, ఒకరిని

5:19 * గ్రీకులో పోర్నియా. పదకోశం చూడండి. # లేదా “సిగ్గులేని ప్రవర్తన.” గ్రీకులో అసెల్టీయూ. పదకోశం చూడండి. **5:20** * లేదా “క్షుద్రవిద్య; మాదకద్రవ్యాల ఉపయోగం.” **5:21** * లేదా “అల్లరి విందులు.” **5:22** * అక్ష., “పవిత్రశక్తి పలం.” # లేదా “దీర్ఘకాలం.”

చూసి ఒకరు అసూయపడకుండా ఉందాం.

6 సోదరులారా, ఒక వ్యక్తి తెలియక తప్పుదారిలో వెళ్లివుండవచ్చు. అయినాసరే, పరిణతిగల మీరు సామ్యంగా అతన్ని సరైన దారిలో పెట్టడానికి ప్రయత్నించండి. అయితే, మీరు కూడా ప్రలోభానికి గురయ్యే ప్రమాదముందని గుర్తుంచుకొని మీ విషయంలో కూడా జాగ్రత్తగా ఉండండి. **2** ఒకరి బారం ఒకరు మోసుకుంటూ ఉండండి. అప్పుడు మీరు క్రీస్తు శాసనాన్ని పాటించినవాళ్లౌతారు. **3** ఒక వ్యక్తి గొప్పవాడు కాకపోయినా గొప్పవాణ్ణి అనుకుంటే, తనను తాను మోసం చేసుకుంటున్నట్టే. **4** అయితే, ప్రతీ వ్యక్తి తాను చేసిన పనుల్ని పరిశీలించుకోవాలి, అంతేగానీ వేరేవాళ్లతో పోల్చుకోకూడదు. అప్పుడు, అతను చేసిన పనుల వల్లే అతనికి సంతోషం కలుగుతుంది. **5** ఎందుకంటే, ప్రతీ వ్యక్తి తన బరువు* తానే మోసుకోవాలి.

6 అంతేకాదు, దేవుని వాక్యాన్ని నేర్చుకునేవాళ్లు, తమ దగ్గరున్న మంచి వాటన్నిటినీ తమకు నేర్పేవాళ్లతో పంచుకోవాలి.

7 మోసపోకండి, దేవుణ్ణి వెక్కిరించలేం. ఎందుకంటే మనిషి తాను విత్తిన పంటనే కోస్తాడు; **8** శారీరక కోరికల ప్రకారం విత్తే వ్యక్తి తన శరీరం నుండి నాశనం అనే పంట కోస్తాడు. పవిత్రశక్తి నిర్దేశం ప్రకారం విత్తే వ్యక్తి

6:5 * లేదా “బాధ్యత అనే బరువు.”

పవిత్రశక్తి వల్ల శాశ్వత జీవితం అనే పంట కోస్తాడు. **9** కాబట్టి మనం మానకుండా మంచి పనులు చేద్దాం, మనం అలసిపోకుండా ఉండే* సరైన సమయంలో పంట కోస్తాం. **10** అందుకే మనకు అవకాశం* ఉన్నంతవరకు అందరికీ మంచి చేస్తూ ఉందాం. ప్రత్యేకించితోటి విశ్వాసులకు# అలా చేద్దాం.

11 స్వయంగా నా చేత్రో ఎంత పెద్ద పెద్ద అక్షరాలతో ఈ ఉత్తరం రాశానో చూడండి.

12 మనుషుల్ని మెప్పించాలని* అనుకునేవాళ్లే సున్నతి చేయించుకోమని మిమ్మల్ని బలవంతం చేయడానికి ప్రయత్నిస్తున్నారు. క్రీస్తు# విషయంలో ఎదురయ్యే హింసల్ని తప్పించుకోవడానికే వాళ్లు అలా చేస్తున్నారు.

13 నిజానికి సున్నతి చేయించుకునే వాళ్లు కూడా ధర్మశాస్త్రాన్ని పాటించరు, కానీ సున్నతి విషయంలో మిమ్మల్ని ఒప్పించామని గొప్పలు చెప్పుకోవడానికే మిమ్మల్ని సున్నతి చేయించుకోమంటారు. **14** అయితే నేను, మన ప్రభువైన యేసుక్రీస్తు హింసాకార్య* విషయంలో తప్ప ఇంకే విషయంలోనూ గొప్పలు చెప్పుకోకూడదని కోరుకుంటున్నాను. ఆయన వల్ల నా

6:9 * లేదా “మానకుండా చేస్తే.” 6:10 * లేదా “నియమిత సమయం.” # లేదా “విశ్వాసం విషయంలో మనకు బంధువులైన వాళ్లకు. 6:12 * లేదా “పైకి మంచివాళ్లలా కనిపించాలి.” # అక్ష., “క్రీస్తు హింసాకార్య.” పదకోశంలో “హింసాకార్య” చూడండి. 6:14 * పదకోశం చూడండి.

దృష్టిలో ఈ లోకం చచ్చిపోయింది,* దాని దృష్టిలో నేను చచ్చిపోయాను.

15 ఎందుకంటే సున్నతి చేయించు కున్నామా లేదా అన్నది ముఖ్యం కాదు గానీ, కొత్త సృష్టిగా అయ్యామా లేదా అన్నదే ముఖ్యం. **16** ఈ నియమం* ప్రకారం జీవించే వాళ్లందరికీ, అంటే

6:14 * లేదా “కొయ్యశిక్షకు గురైంది.” 6:16 * లేదా “ప్రవర్తనా నియమం.”

దేవుని ఇశ్రాయేలుకు శాంతి, కరుణ ప్రాప్తించాలి.

17 ఇకమీదట నన్నెవరూ ఇబ్బంది పెట్టకూడదు. ఎందుకంటే నేను యేసు దాసుణ్ణి చూపించే ముద్రలు నా ఒంటి మీద ఉన్నాయి.

18 సోదరులారా, మన ప్రభువైన యేసుక్రీస్తు ఆపారదయ మీరు చూపించే స్ఫూర్తికి తోడుండాలి. ఆమేన.

ఎఫెసీయులకు

రాసిన ఉత్తరం

విషయసూచిక

- 1 శుభాకాంక్షలు (1, 2)
పవిత్రశక్తి దీవెనలు (3-7)
క్రీస్తులో అన్నిటిని
ఐక్యం చేయడం (8-14)
నియమిత కాలంలో
“వ్యవహార నిర్వహణ” (10)
పవిత్రశక్తితో ముద్ర వేయడం
‘ముందుగా ఇచ్చిన
గుర్తు’ (13, 14)
పోలు ఎఫెసీయుల విశ్వాసాన్ని బట్టి
దేవునికి కృతజ్ఞతలు తెలపడం, వాళ్ల
కోసం ప్రార్థించడం (15-23)
- 2 క్రీస్తుతోపాటు బ్రతికించడం (1-10)
అడ్డుగోడను పడగొట్టేశాడు (11-22)
- 3 పవిత్ర రహస్యంలో అన్యులు కూడా చేరి
ఉన్నారు (1-13)
అన్యులు క్రీస్తు తోటి
వారసులొకారు (6)

- దేవుని నిత్య సంకల్పం (11)
ఎఫెసీయులు అవగాహన
సంపాదించుకోవాలని ప్రార్థన (14-21)
- 4 క్రీస్తు శరీరంలో ఐక్యత (1-16)
మనుషుల్లో వరాలు (8)
పాత వ్యక్తిత్వం, కొత్త వ్యక్తిత్వం (17-32)
- 5 స్వచ్ఛమైన మాటలు, ప్రవర్తన (1-5)
వెలుగు బిడ్డల్లా నడుచుకోండి (6-14)
పవిత్రశక్తిని మీలో నింపుకోండి (15-20)
మీ సమయాన్ని శ్రేష్టమైన విధంగా
ఉపయోగించుకోండి (16)
భర్తలకు, భార్యలకు సలహాలు (21-33)
- 6 పిల్లలకు, తల్లిదండ్రులకు
సలహాలు (1-4)
దాసులకు, యజమానులకు
సలహాలు (5-9)
దేవుడు ఇచ్చే సంపూర్ణ
యుద్ధ కవచం (10-20)
చివర్లో శుభాకాంక్షలు (21-24)

1 దేవుని ఇష్టప్రకారం క్రీస్తుయేసుకు అపొస్తలుడైన పౌలు ఎఫెసులో ఉన్న పవిత్రులకు, క్రీస్తుయేసు నమ్మకమైన శిష్యులకు రాస్తున్న ఉత్తరం.

2 మన తండ్రిైన దేవుడు, ప్రభువైన యేసుక్రీస్తు మీకు అపారదయను, శాంతిని ప్రసాదించాలి.

3 మన ప్రభువైన యేసుక్రీస్తుకు తండ్రి అయిన దేవునికి స్తుతి కలగాలి; ఆయన క్రీస్తు శిష్యులమైన మనకు పవిత్రశక్తి ద్వారా పరలోకంలో ప్రతీవరాన్ని ఇచ్చి దీవించాడు. **4** ఎందుకంటే, మనం క్రీస్తుతో ఐక్యంగా ఉండాలని ప్రపంచం పుట్టకముందే* దేవుడు మనల్ని ఎంచుకున్నాడు. మనం ప్రేమచూపిస్తూ ఆయన ముందు పవిత్రులుగా, మచ్చలేనివాళ్లుగా ఉండాలని అలా చేశాడు. **5** ఆయన తన సంతోషంకోసం, తన ఇష్టప్రకారం యేసుక్రీస్తు ద్వారా మనల్ని సొంత పిల్లలుగా దత్తత తీసుకోవాలనే ఉద్దేశంతో మనల్ని ముందే ఎంచుకున్నాడు. **6** ఆయన తన ప్రിയమైన కొడుకు ద్వారా మనపై అపారదయ చూపించినందుకు ప్రజలు తనను స్తుతించాలని అలా చేశాడు. **7** ఆ కొడుకు ద్వారా మనం విడుదల పొందే మార్గం తెరవబడింది. అవును, ఆయన రక్తం ద్వారానే దేవుడు విమోచన క్రయధనం చెల్లించాడు. దాని ద్వారానే దేవుడు మన పాపాలను క్షమిస్తాడు. దేవుని అపారదయ నిజంగా ఎంతో గొప్పది!

1:4 * అక్ష., “(విత్తనం) పడకముందే,” అంటే ఆదాముహవల్లకు పిల్లలు పుట్టకముందే.

8 దేవుడు ఆ అపారదయను తెలివి, అవగాహన* రూపంలో మనకు పుష్కలంగా ఇచ్చాడు, **9** తన సంకల్పం గురించిన పవిత్ర రహస్యాన్ని మనకు తెలియజేశాడు. ఈ రహస్యం ఆయన ఇష్టానికి, ఆయన సంకల్పానికి అనుగుణంగా ఉంది. **10** నియమిత కాలం ముగిసినప్పుడు, అన్నిటిని అంటే అటు పరలోకంలో ఉన్నవాటిని, ఇటు భూమ్మీద ఉన్నవాటిని క్రీస్తులో ఐక్యం చేసే ఒక వ్యవహార నిర్వహణను* ఏర్పాటు చేయాలనేది ఆయన సంకల్పం. అవును, క్రీస్తులోనే అన్నీ ఐక్యమౌతాయి. **11** యూదులమైన మేము ఆయనలో ఐక్యమై ఉన్నాం, వారసులుగా నియమితులమయ్యాం. ఎందుకంటే దేవుడు తన సంకల్పం ప్రకారం మమ్మల్ని ముందే ఎంచుకున్నాడు. ఆయన ప్రతీది తన ఇష్టప్రకారం చేస్తాడు. **12** క్రీస్తు మీద విశ్వాసం ఉంచినవాళ్లలో మేము మొదటి వాళ్లం. మా ద్వారా స్తుతి, మహిమ పొందాలని దేవుడు మమ్మల్ని అలా ఎంచుకున్నాడు. **13** అయితే అస్యులైన మీరు కూడా సత్యాన్ని విన్నాక అంటే, మీ రక్షణ గురించిన మంచివార్తను విన్నాక క్రీస్తు మీద విశ్వాసం ఉంచారు. మీరు ఆయన్ని నమ్మిన తర్వాత, దేవుడు తాను వాగ్దానం చేసిన పవిత్రశక్తితో మీకు ముద్ర వేశాడు. దీనికోసం ఆయన క్రీస్తును ఉపయోగించుకున్నాడు. **14** మనం తప్పకుండా వార

1:8 * లేదా “మంచి గ్రహింపు.” 1:10 * అక్ష., “గృహ నిర్వహణను.”

సత్యాన్ని పొందుతామనడానికి దేవుడు మనకు ముందుగా ఇచ్చిన గుర్తే* ఆ పవిత్రశక్తి. దేవుడు మూల్యం చెల్లించి తన ప్రజల్ని విడిపించడానికి అలా ముద్ర వేశాడు. దానివల్ల ఆయనకు ఎంతో స్తుతి కలుగుతుంది.

15 ప్రభువైన యేసు మీద మీకున్న విశ్వాసం గురించి, పవిత్రులందరి మీద మీరు చూపించే ప్రేమ గురించి నేను విన్నాను. కాబట్టి నేను కూడా **16** మీ విషయంలో దేవునికి కృతజ్ఞతలు చెప్తూనే ఉన్నాను. నా ప్రార్థనల్లో మీ గురించి ప్రస్తావిస్తూనే ఉన్నాను. **17** మన ప్రభువైన యేసుక్రీస్తుకు దేవుడు, తేజోమయుడైన తండ్రి మీకు శక్తిని ఇవ్వాలని ప్రార్థిస్తున్నాను. అప్పుడు మీరు తెలివిగల వాళ్లుగా ఉంటారు, దేవుడు వెల్లడి చేసే విషయాల్ని అర్థం చేసుకుంటారు, అలా మీరు ఆయన గురించిన సరైన జ్ఞానాన్ని సంపాదించుకోగలుగుతారు. **18** మీరు స్పష్టంగా చూడాలని ఆయన మీ హృదయాల్ని తెరిచాడు. దీనివల్ల, ఆయన దేనికోసం మిమ్మల్ని పిలిచాడో, దేనికోసం మీరు ఎదురుచూస్తున్నారో, పవిత్రులకు వారసత్వంగా ఇవ్వడానికి ఆయన ఏ గొప్ప సంపదల్ని సిద్ధం చేశాడో మీరు తెలుసుకోగలుగుతారు. **19** విశ్వాసులమైన మన మీద పనిచేసే ఆయన శక్తి ఎంత గొప్పదో కూడా మీరు తెలుసుకోగలుగుతారు. ఆ శక్తి ఎంత గొప్పదనే విషయం

20 ఆయన క్రీస్తును బ్రతికించి, పరలోకంలో తన కుడివైపున కూర్చోబెట్టుకున్నప్పుడు రుజువైంది. **21** దేవుడు క్రీస్తుకు ఇచ్చిన ఆ స్థానం ప్రభుత్వాలన్నిటి కన్నా, అధికారాలన్నిటి కన్నా, శక్తులన్నిటి కన్నా, పరిపాలనలన్నిటి కన్నా, పేర్లన్నిటి కన్నా ఎంతో ఉన్నతమైనది. ఈ వ్యవస్థలో* ఉన్నవే కాదు రాసున్న వ్యవస్థలో ఉండే అన్నిటికన్నా కూడా అది ఉన్నతమైనది. **22** అంతే కాదు దేవుడు అన్నిటినీ క్రీస్తు పాదాలకింద ఉంచి, సంఘానికి సంబంధించిన వాటన్నిటికీ ఆయన్ని శిరస్సుగా* నియమించాడు. **23** సంఘం ఆయన శరీరం; అది ఆయన లక్షణాలతో నిండివుంది. ఆయనే అన్నిటినీ సంపూర్ణం చేస్తాడు.

2 అంతేకాదు మీ తప్పుల వల్ల, పాపాల వల్ల చనిపోయిన స్థితిలో ఉన్న మిమ్మల్ని దేవుడు బ్రతికించాడు. **2** అంతకుముందు మీరు ఈ లోక వ్యవస్థకు* అనుగుణంగా, ఈ లోక వైఖరిని పాలించేవాడి ఇష్టానుసారంగా నడుచుకున్నారు. ఆ వైఖరి గాలిలా అంతటా వ్యాపించి, అవిధేయుల మీద ప్రభావం చూపిస్తోంది. **3** నిజమే, ఒకప్పుడు వాళ్లలాగే మనం కూడా మన శరీరం కోరుకున్నాటిని, మనసుకు నచ్చినవాటిని చేసేవాళ్లం. వాళ్లలాగే మనం కూడా పుట్టుకతోనే దేవుని ఆగ్రహానికి

1:14 * లేదా “బయానా (అడ్యాన్సు); చేయబోయే దానికి పూచీ (టోకెన్).”

1:21 * లేదా “ఈ యుగంలో.” పదకోశం చూడండి. 1:22 * లేదా “తలగా.” 2:2 * లేదా “పోకడలకు.”

గురవ్యాల్సినవాళ్లం. **4** కానీ దేవుడు అత్యంత కరుణామయుడు, ఆయనకు మన మీద ఉన్న ప్రేమ ఎంతో గొప్పది. **5** అందుకే, పాపాల వల్ల చనిపోయిన స్థితిలో ఉన్న మనల్ని క్రీస్తుతోపాటు బ్రతికించాడు. దేవుని అపారదయ వల్లే మీరు రక్షణ పొందారు. **6** అంతేకాదు, క్రీస్తుయేసు శిష్యులమైన మనల్ని దేవుడు క్రీస్తుతోపాటు బ్రతికించి, క్రీస్తుతోపాటు పరలోకంలో కూర్చోబెట్టాడు. **7** అలా, క్రీస్తుయేసు శిష్యులమైన మనమీద రానున్న కొత్తలోకంలో* దేవుడు తన మంచితనంతో# అపారదయను చూపించాలనుకున్నాడు.

8 మీరు విశ్వాసం ద్వారా పొందిన రక్షణ ఆ అపారదయ వల్లే సాధ్యమైంది. అది మీ అంతట మీరు సాధించుకున్నది కాదు; అది దేవుడు ఇచ్చిన బహుమతి.

9 అది కష్టానికి దక్కే ఫలితం కాదు కాబట్టి దాని విషయంలో గొప్పలు చెప్పుకునే అవకాశం ఎవరికీ లేదు.

10 మనల్ని దేవుడు చేశాడు.* క్రీస్తుయేసు శిష్యులమైన మనల్ని మంచి పనులు చేయడానికి దేవుడు సృష్టించాడు. ఆ మంచి పనుల్ని దేవుడు మన కోసం ముందే ఏర్పాటుచేశాడు.

11 కాబట్టి పుట్టుకతో అన్యులైన మీరు ఒక విషయం గుర్తుంచుకోండి. ఒకప్పుడు, మనుషులచేత “సున్నతి

చేయించుకున్నవాళ్లు” మిమ్మల్ని “సున్నతి చేయించుకోనివాళ్లు” అని అనేవాళ్లు. **12** అప్పుడు మీకు క్రీస్తు ఎవరో తెలియదు, మీరు ఇశ్రాయేలు ప్రజలకు దూరంగా ఉన్నారు, వాగ్దాన ఒప్పందాల్లో* మీకు పంతుే లేదు. ఈ లోకంలో ఏ నిరీక్షణా లేకుండా, దేవుడు ఎవరో తెలియకుండా మీరు జీవించారు.

13 ఒకప్పుడు దేవునికి దూరంగా ఉన్న మీరు ఇప్పుడు క్రీస్తుయేసు శిష్యుల య్యారు, ఆయన రక్తం వల్ల దేవునికి దగ్గరయ్యారు. **14** ఎందుకంటే ఆయనే మనకు శాంతిని తెచ్చాడు, రెండు గుంపుల ప్రజలను ఒకటి చేశాడు, వాళ్ల మధ్య ఉన్న అడ్డుగోడను పడగొట్టేశాడు.

15 ఆయన తన శరీరాన్ని అర్పించడం ద్వారా ఆ రెండు గుంపుల మధ్య ఉన్న శత్రుత్వాన్ని తీసేశాడు అంటే ఆజ్ఞలు, నియమాలు ఉన్న దర్మశాస్త్రాన్ని రద్దు చేసేశాడు. ఆ రెండు గుంపుల్లో ఉన్న తన శిష్యుల్ని ఒక్క కొత్త గుంపుగా* చేయాలని, శాంతిని తేవాలని,

16 హింసాకొయ్య* ద్వారా ఆ రెండు గుంపుల ప్రజలకు, దేవునికి మధ్య శాంతి యుత సంబంధాన్ని తిరిగి నెలకొల్పి వాళ్లను ఒక్క గుంపుగా# చేయాలని తన మరణం ద్వారా శత్రుత్వాన్ని తీసేశాడు.

17 ఆయన వచ్చి, దేవుడు ఎవరో తెలియని మీకు, దేవుడు ఎవరో తెలిసిన వాళ్లకు శాంతికరమైన మంచివార్తను ప్రక

2:7 * లేదా “రానున్న యుగాల్లో.” పదకోశంలో “వ్యవస్థ” చూడండి. # లేదా “అనుగ్రహంతో.” 2:10 * లేదా “తన చేత్తో రూపొందించాడు.”

2:12 * లేదా “నిబంధనల్లో.” 2:15 * అక్ష., “కొత్త వ్యక్తిగా.” 2:16 * పదకోశం చూడండి. # అక్ష., “ఒకే శరీరంగా.”

టించాడు. **18** ఆయన ద్వారా రెండు గుంపుల వాళ్లం ఒకే ప్రవిత్రశక్తిని పొంది, ఏ ఆటంకం లేకుండా తండ్రికి ప్రార్థించ గలుగుతున్నాం.

19 కాబట్టి మీరిక అపరిచితులు కాదు, పరాయి దేశస్థులు కాదు. మీరు పవిత్రుల తోటి పౌరులు, దేవుని కుటుంబ సభ్యులు.

20 అపొస్తలుల, ప్రవక్తల పునాది మీద మీరు నిర్మించబడ్డారు. ఆ పునాదికి ముఖ్యమైన మూలరాయి క్రీస్తుయేసే.

21 ఆ భవనపు రాళ్లన్నీ ఒకదానితో ఒకటి చక్కగా అమరుతున్నాయి, అలా భవన మంతా క్రీస్తుతో ఐక్యమై యెహోవాకు* ఓ పవిత్ర ఆలయంగా రూపొందు తోంది. **22** కాబట్టి, క్రీస్తుతో ఐక్యంగా ఉన్న మీరు దేవుని కోసం ఓ ఆలయంగా నిర్మించబడుతున్నారు. అది దేవుడు నివసించే ఆలయం, ఎందుకంటే ఆ ఆలయంలో దేవుని పవిత్రశక్తి ఉంటుంది.

3 నేను క్రీస్తుయేసు మనిషిని అయినందుకు, అన్యలైన మీకు సహాయం చేసినందుకు ఇప్పుడు చెరసాలలో ఉన్నాను. **2** మీరు తన అపారదయ నుండి ప్రయోజనం పొందేలా మీకు సహాయం చేసే బాధ్యతను దేవుడు నాకు అప్పగించాడనే విషయం మీరు విన్నారు. **3** పవిత్ర రహస్యాన్ని వెల్లడి చేయడం ద్వారా దేవుడు నాకు ఆ బాధ్యతను అప్పగించాడు. దీనిగురించి ఇంతకుముందే మీకు క్లుప్తంగా రాశాను. **4** కాబట్టి మీరు ఇది చదివితే, క్రీస్తు గురించిన పవిత్ర రహస్యం మీద

నాకెంత అవగాహన ఉందో మీకు తెలుస్తుంది. **5** ఈ రహస్యాన్ని దేవుడు తన పవిత్ర అపొస్తలులకు, ప్రవక్తలకు తన పవిత్రశక్తి ద్వారా ఇప్పుడు స్పష్టంగా వెల్లడి చేశాడు. అయితే వెనుకటి తరాల వాళ్లకు ఇంత స్పష్టంగా వెల్లడి చేయలేదు. **6** ఆ రహస్యం ఏమిటంటే, మంచివార్త ద్వారా క్రీస్తుయేసు శిష్యులైన అన్యులు క్రీస్తు తోటి వారసులౌతారు, మాతోపాటు ఒకే శరీరంలో సభ్యులౌతారు, దేవుడు వాగ్దానం చేసిన వాటిని మాతోపాటు వాళ్లూ అందుకుంటారు. **7** దేవుని అపారదయ వల్ల నేను ఈ రహస్యానికి పరిచారకుణ్ణి అయ్యాను. ఆయన తన శక్తిని ఉపయోగించి నాకు ఈ ఉచిత బహుమానం ఇచ్చాడు.

8 పవిత్రులందరిలో అల్పుడైనవాని కన్నా నేను తక్కువవాణ్ణి. అలాంటి నాకు దేవుడు ఈ అపారదయను ప్రసాదించాడు. లెక్కకు అందని క్రీస్తు సంపదల గురించిన మంచివార్తను నేను అన్యులకు ప్రకటించాలని, **9** పవిత్ర రహస్యం ఎలా అమలులోకి తీసుకురాబడిందో గుర్తించేలా నేను ప్రతీ ఒక్కరికి సహాయం చేయాలని దేవుడు నాకు ఈ అపారదయను ప్రసాదించాడు. అన్నిటిని సృష్టించిన దేవుడు ఆ రహస్యాన్ని ఎంతోకాలం దాచివుంచాడు. **10** ఎన్నో విధాల్లో కనిపించే దేవుని తెలివి ఇప్పుడు సంఘం ద్వారా పరలోకంలో ఉన్న ప్రభుత్వాలకు, అధికారాలకు తెలియడానికే అలా చేశాడు. **11** ఇది మన ప్రభువైన క్రీస్తుయేసుకు సంబంధించిన

దేవుని నిత్య సంకల్పానికి అనుగుణంగా ఉంది. **12** యేసు వల్లే మనం ధైర్యంగా మాట్లాడగలుగుతున్నాం, యేసు మీద ఉన్న విశ్వాసం వల్లే నమ్మకంతో దేవునికి ప్రార్థించగలుగుతున్నాం. **13** కాబట్టి నేను మిమ్మల్ని కోరేది ఏమిటంటే, మీ కోసం నేను ఎదుర్కొన్న శ్రమలను చూసి నిరుత్సాహ పడకండి. ఎందుకంటే అవన్నీ మీకు కీర్తిని తెస్తాయి.

14 అందుకే నేను మోకరించి తండ్రికి ప్రార్థిస్తున్నాను. **15** అటు పరలోకంలో, ఇటు భూమ్మీద ఉన్న ప్రతీ కుటుంబం ఆ తండ్రి వల్లే వచ్చింది. **16** ఎంతో మహిమగల దేవుడు తన పవిత్రశక్తి ద్వారా మీకు శక్తినిచ్చి మీ హృదయాల్ని బలపర్చాలని నేను ప్రార్థిస్తున్నాను. **17** అంతేకాదు మీ విశ్వాసం ద్వారా మీ హృదయాల్లో ప్రేమతోపాటు క్రీస్తు నివసించాలని వేడుకుంటున్నాను. వేళ్లూనుకున్న చెట్టులా మీరు పునాది మీద స్థిరంగా ఉండాలని కోరుకుంటున్నాను. **18** అప్పుడు పవిత్రులందరిలాగే మీరు కూడా దేవుని విషయాల వెడల్పు, పొడవు, ఎత్తు, లోతు ఎంత అనేది పూర్తిగా గ్రహించగలుగుతారు, **19** జ్ఞానాన్ని మించిన క్రీస్తు ప్రేమను తెలుసుకోగలుగుతారు. అలా, దేవుడు ఇచ్చే లక్షణాలన్నిటినీ మీరు అలవర్చుకోగలుగుతారు.

20 మనలో పనిచేస్తున్న తన శక్తిని బట్టి, దేవుడు మనం అడిగే వాటన్నిటికన్నా, ఊహించగలిగే వాటన్నిటికన్నా ఎంతో గొప్పవాటిని చేయగలడు.

21 కాబట్టి సంఘం ద్వారా, క్రీస్తు యేసు ద్వారా తరతరాలు-యుగయుగాలు దేవునికి మహిమ కలగాలి. ఆమెన్.

4 కాబట్టి, మీరు అందుకున్న పిలుపుకు తగ్గట్టు నడుచుకోమని ప్రభువు కోసం ఖైదీనైన నేను మిమ్మల్ని బ్రతిమాలతున్నాను. **2** అంటే ఎప్పుడూ వినయంగా * సౌమ్యంగా ఉంటూ, ఓర్పు చూపిస్తూ, ప్రేమతో ఒకరినొకరు భరించుకుంటూ, **3** ఒకరితో ఒకరు శాంతియుతంగా మెలుగుతూ, పవిత్రశక్తి వల్ల కలిగే ఐక్యతను కాపాడుకోవడానికి పట్టుదలగా ప్రయత్నిస్తూ ఉండమని బ్రతిమాలతున్నాను. **4** మీరు ఏ నిరీక్షణ కోసం పిలుపు అందుకున్నారో ఆ నిరీక్షణ ఒక్కటే, అలాగే శరీరం ఒక్కటే, పవిత్రశక్తి ఒక్కటే; **5** ప్రభువు ఒక్కడే, విశ్వాసం ఒక్కటే, బాప్తిస్మం ఒక్కటే; **6** అందరికీ దేవుడు, తండ్రి ఒక్కడే. ఆయనకు అందరి మీద అధికారం ఉంది, ఆయన అందరి ద్వారా పనిచేస్తున్నాడు, ఆయన శక్తి అందరిలో పనిచేస్తోంది.

7 దేవుడు మనలో ప్రతీ ఒక్కరి మీద అపారదయను చూపించాడు. క్రీస్తు మనందరికీ బహుమతిని పంచి ఇచ్చిన తీరులో అది కనిపిస్తోంది. **8** ఎందుకంటే లేఖనం ఇలా చెప్తోంది: “ఆయన పైకి వెళ్తున్నప్పుడు బందీలను తీసుకెళ్లాడు; మనుషుల్లో పరాలను ఇచ్చాడు.” **9** ఈ లేఖనంలో, “ఆయన పైకి వెళ్తున్నప్పుడు” అని

4:2 * లేదా “దీనమనస్సుతో.”

ఉందికదా, దాని అర్థం ఏమిటి? ఆయన కిందికి, అంటే ఈ భూమ్మీదికి వచ్చాడనే కదా. **10** కిందికి వచ్చిన ఆయనే అన్నిటిని నెరవేర్చగలిగేలా ఆకాశాలన్నీ దాటి ఎంతో పైకి వెళ్లాడు.

11 ఆయన కొందరిని అపొస్తలులుగా, కొందరిని ప్రవక్తలుగా, కొందరిని ప్రకటించేవాళ్లుగా, * కొందరిని కాపరులుగా, బోధకులుగా సంఘానికి అనుగ్రహించాడు. **12** పవిత్రులను సరైన దారిలో పెట్టడానికి, * పరిచర్య పని చేయడానికి, క్రీస్తు శరీరాన్ని[#] బలపర్చడానికి[^] వాళ్లను ఏర్పాటుచేశాడు. **13** మనందరి విశ్వాసం ఒకటయ్యేవరకు, * మనం దేవుని కొడుకు గురించిన సరైన జ్ఞానాన్ని పొందేవరకు, సంపూర్ణ పరిణతిగల క్రీస్తులా మనం పూర్తిస్థాయిలో పరిణతి సాధించేవరకు ఆ ఏర్పాటు ఉంటుంది. **14** కాబట్టి మనం ఇకనుంచి చిన్నపిల్లల్లా ఉండకూడదు. ఎందుకంటే కుయుక్తితో ఇతరుల్ని మోసం చేసేవాళ్ల తప్పుడు బోధల్ని నమ్మేవాళ్లు సముద్రపు కెరటాలకు, గాలికి అటుఇటు కొట్టుకుపోయే పడవలాంటివాళ్లు. **15** అయితే, మనం నిజం మాట్లాడాలి, ప్రేమ చూపించాలి. అప్పుడు మనం అన్ని విషయాల్లో ఎదిగి మన శిరస్సయిన క్రీస్తులా అవ్వగ

లుగుతాం. **16** ఆయన వల్ల శరీరమంతా చక్కగా అమరుతోంది, అవయవాలన్నీ ఒకదానికొకటి సహకరించుకుంటూ శరీరానికి అవసరమైనదాన్ని అందిస్తాయి. ప్రతీ అవయవం తన పని తాను సరిగ్గా చేస్తే శరీరం బాగా ఎదుగుతుంది. అలా శరీరమంతా ప్రేమలో బలపడుతుంది.

17 కాబట్టి ప్రభువు పేరిట నేను మీకు చెప్పేది, మిమ్మల్ని వేడుకునేది ఏమిటంటే, మీరిక అన్యుల్లా అర్థం పర్థంలేని* ఆలోచనల ప్రకారం జీవించకండి. **18** వాళ్లు తమ నిర్లక్ష్యం వల్ల, మొద్దుబారిపోయిన* హృదయాల వల్ల చీకట్లో ఉన్నారు,[#] దేవుడు ఇస్తానన్న శాశ్వత జీవితానికి దూరమైపోయారు. **19** వాళ్లు నైతిక విచక్షణ కోల్పోయి, అత్యాశతో అన్నిరకాల అపవిత్రమైన పనులు చేస్తూ లెక్కలేనట్లు* ప్రవర్తిస్తున్నారు.

20 అయితే క్రీస్తు అలాంటివాడు కాదని మీరు తెలుసుకున్నారు. **21** ఎందుకంటే మీరు ఆయన మాటలు విన్నారు, ఆయన నుండి నేర్చుకున్నారు; ఆయనలో సత్యం ఉంది. **22** మీ పాత వ్యక్తిత్వాన్ని వదిలేయాలని మీరు నేర్చుకున్నారు. ఆ వ్యక్తిత్వం మీ పాత ప్రవర్తనకు అనుగుణంగా ఉంది, అది మీ

4:11 * లేదా “మంచివార్తను చాటేవాళ్లుగా.”

4:12 * లేదా “పవిత్రులకు శిక్షణ ఇవ్వడానికి.”

“సంఘాన్ని” అని అర్థం. ^ అక్ష., “కట్టడానికి.” 4:13 * లేదా “మనమందరం విశ్వాసం విషయంలో ఐక్యమయ్యేవరకు.”

4:17 * లేదా “మూర్ఖమైన; వ్యర్థమైన.” 4:18

* అక్ష., “మందగించిన.” # అక్ష., “వాళ్ల

మనసులు చీకట్లో ఉన్నారు.” 4:19 * లేదా

“సిగ్గులేనట్లు.” గ్రీకులో అసెల్లీయ. పదకోశంలో

“లెక్కలేనితనం” చూడండి.

మోసపూరిత కోరికల వల్ల దిగజారు తోంది. **23** మీరు కొత్త ఆలోచనా విధానాన్ని* అలవర్చుకుంటూ ఉండాలి. **24** నిజమైన నీతికి, విశ్వసనీయతకు అనుగుణంగా దేవుని ఇష్టప్రకారం సృష్టించబడిన కొత్త వ్యక్తిత్వాన్ని మీరు అలవర్చుకోవాలి.

25 కాబట్టి, మోసం చేయడం మానేసిన మీరు సాటిమనిషితో నిజమే మాట్లాడండి. ఎందుకంటే మనమందరం ఒకే శరీరంలోని అవయవాలం. **26** మీకు కోపం వచ్చినా పాపం మాత్రం చేయకండి, సూర్యుడు అస్తమించే వరకు కోపంగా ఉండకండి; **27** అపవాదికి అవకాశం* ఇవ్వకండి. **28** దొంగతనం చేసేవాళ్లు ఇకనూంచి దొంగతనం చేయకూడదు; వాళ్లు కష్టపడి పనిచేయాలి. అవసరంలో ఉన్నవాళ్లకు ఎంతోకొంత ఇవ్వగలిగేలా తమ సొంత చేతులతో నిజాయితీగల పని చేయాలి. **29** మీరు చెడ్డ మాటలు మాట్లాడకండి. వినేవాళ్లకు ప్రయోజనం కలిగేలా అవసరాన్ని బట్టి, బలపర్చే మంచి మాటలే మాట్లాడండి. **30** దేవుని పవిత్రశక్తిని బాధపెట్టకండి,* విమోచన క్రయధనం ద్వారా మీరు విడుదల పొందే రోజు కోసం ఆ పవిత్రశక్తితోనే దేవుడు మీకు ముద్ర వేశాడు.

31 మీరు అన్నిరకాల ద్వేషాన్ని, కోపాన్ని, ఆగ్రహాన్ని వదిలేయండి. ఎదు

టివాళ్లమీద అరవడం, వాళ్లను తిట్టడం మానేయండి, అలాగే గాయపర్చే పనులన్నీ ఆపేయండి. **32** ఒకరితో ఒకరు దయగా మెలగండి, కనికరం చూపించండి, క్రీస్తు ద్వారా దేవుడు మిమ్మల్ని మనస్ఫూర్తిగా క్షమించినట్టే మీరూ ఒకరినొకరు మనస్ఫూర్తిగా క్షమించుకోండి.

5 కాబట్టి, దేవునికి ఇష్టమైన పిల్లల్లా మీరు ఆయన్ని అనుకరించండి. **2** క్రీస్తు మనల్ని* ప్రేమించినట్టే మీరు కూడా ప్రేమతో నడుచుకోండి. ఆయన మనమీద ప్రేమతో, మన కోసం# తన సుతాను పరిమళభరిత అర్పణగా, బలిగా దేవునికి అర్పించుకున్నాడు.

3 లైంగిక పాపాలు,* అన్నిరకాల అపవిత్రత, అత్యాశ వీటి ప్రస్తావన కూడా మీ మధ్య రానివ్వకండి, ఎందుకంటే ఇది పవిత్రులకు తగదు; **4** అంతే కాదు సిగ్గుకరమైన ప్రవర్తన, మూర్ఖమైన మాటలు, అసభ్యకరమైన హాస్యం కూడా పవిత్రులకు తగవు, వీటి ప్రస్తావన కూడా మీ మధ్య రానివ్వకండి. కానీ దేవునికి కృతజ్ఞతలు తెలుపుతూ ఉండండి. **5** ఎందుకంటే లైంగిక పాపి* గానీ, అపవిత్రుడు గానీ, విగ్రహపూజ చేసేవాళ్లతో సమానుడైన అత్యాశపరుడు గానీ క్రీస్తు పాలించే దేవుని రాజ్యంలో ప్రవేశించడని మీకు తెలుసు,

5:2 * లేదా “మిమ్మల్ని” అయ్యుంటుంది.
లేదా “మీ కోసం” అయ్యుంటుంది. 5:3
* గ్రీకులో పోర్నియా. పదకోశం చూడండి. 5:5
* పదకోశంలో “లైంగిక పాపాలు” చూడండి.

4:23 * లేదా “మనసును నిర్దేశించే శక్తిని.” అక్ష., “మానసిక స్ఫూర్తిని.” 4:27 * లేదా “చోటు.”
4:30 * లేదా “దుఃఖపెట్టకండి.”

ఈ విషయాన్ని మీరు పూర్తిగా అర్థంచేసుకున్నారు.

6 పనికిరాని మాటలతో ఎవరూ మిమ్మల్ని మోసం చేయకుండా చూసుకోండి, ఎందుకంటే అలాంటివాటి వల్లే అవిధేయులు దేవుని ఆగ్రహానికి గురౌతారు. **7** అందుకే, మీరు వాళ్లలా ఉండకండి; **8** ఒకప్పుడు మీరు చీకట్లో ఉన్నారు, కానీ ఇప్పుడు మీరు ప్రభువు శిష్యులు కాబట్టి వెలుగులో ఉన్నారు. మీరు వెలుగు బిడ్డల్లా నడుచుకోండి, **9** ఎందుకంటే వెలుగు ఫలంలో అన్ని రకాల మంచితనం, నీతి, సత్యం ఉన్నాయి. **10** మీరు చేసేది ప్రభువుకు ఇష్టమౌ కాదో నిర్ధారించుకుంటూ ఉండండి; **11** చీకటికి సంబంధించిన పనికిరాని పనులు చేయడం మానేయండి; వాటిని బట్టబయలు చేయండి. **12** రహస్యంగా వాళ్లు చేసే పనుల గురించి కనీసం ప్రస్తావించాలన్నా సిగ్గుగా ఉంటుంది. **13** వెలుగు అన్నిటిని బట్టబయలు చేస్తుంది,* కాబట్టి బట్టబయలు అయ్యేవన్నీ వెలుగే. **14** అందుకే దేవుడు ఇలా అంటున్నాడు: “నిద్రిస్తున్న ఓ మనిషి, మేలుకో, మళ్ళీ బ్రతుకు. అప్పుడు క్రీస్తు నీకు వెలుగు ఇస్తాడు.”

15 కాబట్టి మీరు ఎలా నడుచుకుంటున్నారో చాలా జాగ్రత్తగా గమనించుకుంటూ ఉండండి. మీరు తెలివితక్కువ వాళ్లలా కాకుండా తెలివితగల వాళ్లలా నడుచుకోండి. **16** మీ సమ

యాన్ని శ్రేష్టమైన విధంగా ఉపయోగించుకోండి,* ఎందుకంటే రోజులు చాలా చెడ్డవి. **17** అందుకే, విచక్షణ లేని మనుషుల్లా ఉండకండి, మీరు ఏమి చేయాలని యెహోవా* కోరుకుంటున్నాడో అర్థంచేసుకోండి. **18** అంతే కాదు, చెడు ప్రవర్తనకు* దారితీసే మద్యం[#] మత్తులో తూలకండి. దానికి బదులు పవిత్రశక్తిని మీలో నింపుకుంటూ ఉండండి. **19** ఒకరితో ఒకరు[#] మాట్లాడుకుంటున్నప్పుడు కీర్తనలు, స్తుతిగీతాలు, ఆరాధనా గీతాలు పాడండి. హృదయలోతుల్లో నుండి యెహోవాకు* స్తుతిగీతాలు పాడండి. **20** ప్రతీ విషయంలో మన ప్రభువైన యేసుక్రీస్తు పేరిట మన తండ్రైన దేవునికి ఎప్పుడూ కృతజ్ఞతలు తెలుపుతూ ఉండండి.

21 క్రీస్తు మీద ప్రగాఢ గౌరవంతో ఒకరికొకరు లోబడివుండండి. **22** భార్య తాను ప్రభువుకు ఎలా లోబడి ఉంటుందో భర్తకు కూడా అలాగే లోబడివుండాలి. **23** ఎందుకంటే, క్రీస్తు తన శరీరమైన సంఘాన్ని సంరక్షిస్తూ దానికి శిరస్సుగా ఉన్నట్టే, భర్త కూడా తన భార్యకు శిరస్సుగా ఉన్నాడు. **24** నిజానికి, సంఘం క్రీస్తుకు లోబడి ఉన్నట్టే, భార్య కూడా ప్రతీ విషయంలో భర్తకు లోబడివుండాలి. **25** భర్తలారా, మీ భార్యల్ని ప్రేమిస్తూ ఉండండి. క్రీస్తు

5:16 * అక్ష., “నియమిత సమయాన్ని కొనుక్కోండి.” 5:17, 19 * పదకోశం చూడండి.

5:18 * లేదా “అమర్యాదకరమైన ప్రవర్తనకు.”
అక్ష., “ద్రాక్షారసం.” 5:19 # లేదా “మీలో మీరు” అయ్యుంటుంది.

5:13 * లేదా “ఖండిస్తుంది.”

కూడా సంఘాన్ని ప్రేమించి, దానికోసం తన ప్రాణం పెట్టాడు. **26** సంఘాన్ని దేవుని వాక్యమనే నీళ్లతో కడిగి పవిత్ర పర్చాలని ఆయన అలా చేశాడు.

27 ఎందుకంటే సంఘాన్ని మచ్చ, ముడత వంటి లోపాలేవీ లేకుండా పవిత్రంగా, నిష్కళంకంగా ఉంచి, తన దృష్టిలో వైభవంగా కనిపించేలా దాన్ని తీర్చిదిద్దాలని ఆయన అనుకున్నాడు.

28 అలాగే భర్త తన శరీరాన్ని ప్రేమించుకున్నట్టే తన భార్యను ప్రేమించాలి. భార్యను ప్రేమించే భర్త తనను తాను ప్రేమించుకుంటున్నాడు. **29** ఏ మనిషీ తన శరీరాన్ని ద్వేషించుకోడు కానీ దాన్ని పోషించి, సంరక్షించుకుంటాడు. క్రీస్తు కూడా సంఘాన్ని అలాగే చూసుకుంటున్నాడు. **30** ఎందుకంటే మనం ఆయన శరీర అవయవాలం.

31 లేఖనం ఇలా చెప్తోంది: “పురుషుడు అమ్మానాన్నలను విడిచిపెట్టి తన భార్యను అంటిపెట్టుకొని ఉంటాడు, వాళ్లిద్దరూ ఒక్క శరీరంగా ఉంటారు.”

32 ఈ పవిత్ర రహస్యం గొప్పది. ఇప్పుడు నేను క్రీస్తు గురించి, సంఘం గురించి మాట్లాడుతున్నాను. **33** ఏదేమైనా, మీలో ప్రతీ ఒక్కరు తనను తాను ప్రేమించుకున్నట్టు తన భార్యను ప్రేమించాలి; భార్య విషయానికొస్తే, ఆమెకు తన భర్త మీద ప్రగాఢ గౌరవం ఉండాలి.

6 పిల్లలూ, ప్రభువు ఇష్టానికి అనుగుణంగా మీ అమ్మానాన్నల మాట వినండి. ఇది దేవుని దృష్టిలో సరైనది.

2 వాగ్దానంతో పాటు ఇవ్వబడిన మొదటి ఆజ్ఞ విమిటంటే, “నువ్వు మీ అమ్మానాన్నల్ని గౌరవించు. **3** అప్పుడు నీ జీవితం బాగుంటుంది,* నువ్వు భూమీద ఎక్కువ కాలం జీవిస్తావు.”

4 తండ్రులారా, మీ పిల్లలకు కోపం తెప్పించకండి; యెహోవా* నిర్దేశాల ప్రకారం క్రమశిక్షణను ఇస్తూ, ఉపదేశాన్ని ఇస్తూ# వాళ్లను పెంచండి.

5 దాసులారా, మీరు క్రీస్తుకు లోబడినట్టే భూమీదున్న* మీ యజమానులకు కూడా భయంతో, గౌరవంతో మనస్ఫూర్తిగా లోబడండి. **6** మనుషుల్ని మెప్పించాలనే ఉద్దేశంతో, వాళ్లు చూస్తున్నప్పుడు* మాత్రమే లోబడడం కాదు, మీ శక్తి# మేరకు దేవుని ఇష్ట ప్రకారం నడుచుకుంటూ క్రీస్తు దాసుల్లా ఎప్పుడూ లోబడండి. **7** మనుషులకు సేవ చేస్తున్నట్టు కాకుండా యెహోవాకు* సేవ చేస్తున్నట్టు మంచి మనసుతో చేయండి. **8** ఎందుకంటే దాసునికైనా, స్వతంత్రునికైనా మంచివని చేసే ప్రతీ ఒక్కరికి యెహోవా* ప్రతిఫలం ఇస్తాడని మీకు తెలుసు. **9** యజమానులారా, మీరు కూడా మీ దాసులతో అలాగే ప్రవర్తించండి, వాళ్లను బెదిరించకండి. ఎందుకంటే వాళ్లకూ, మీకూ

6:3 * లేదా “నువ్వు వర్తిల్లుతావు.” **6:4, 7, 8** * పదకోశం చూడండి. **6:4** # లేదా “మందలింపును ఇస్తూ; మార్గనిర్దేశాన్ని ఇస్తూ.” అక్ష., “ఆయన మనసును నాటుతూ.” **6:5** * అక్ష., “శరీరులైన.” **6:6** * అక్ష., “మనుషుల్ని సంతోషపెట్టే వాళ్లలా ఇతరులకు కనిపించడానికి.” # గ్రీకులో వైఖే. పదకోశంలో “ప్రాణం” చూడండి.

యజమాని అయిన వ్యక్తి పరలోకంలో ఉన్నాడని మీకు తెలుసు. ఆయనకు పక్ష పాతం లేదు.

10 చివరిగా నేను మిమ్మల్ని వేడుకునేది ఏమిటంటే, ప్రభువు తన మహాబలంతో ఇచ్చే శక్తిని పొందుతూ ఉండండి. **11** మీరు అపవాది పన్నాగాలకు* పడిపోకుండా స్థిరంగా నిలబడగలిగేలా దేవుడు ఇచ్చే సంపూర్ణ యుద్ధ కవచాన్ని తొడుక్కండి. **12** మనం పోరాడుతున్నది* మనుషులతో కాదు, ప్రభుత్వాలతో, నాయకులతో, ఈ చీకటి ప్రపంచ పాలకులతో, అంటే పరలోకంలోని ఎంతోమంది చెడ్డ దూతలతో. **13** అందుకే, మీరు దేవుడు ఇచ్చే సంపూర్ణ యుద్ధ కవచాన్ని తొడుక్కండి. అలా చేస్తే, శత్రువు దాడి చేసినప్పుడు* మీరు అతన్ని ఎదిరించగలుగుతారు. మీరు చేయాల్సినవన్నీ చేస్తే, స్థిరంగా నిలబడి పోరాడగలుగుతారు.

14 కాబట్టి, మీరు స్థిరంగా నిలబడడానికి మీ నడుముకు సత్యం అనే నడికట్టు కట్టుకోండి, నీతి అనే రొమ్మకవచం తొడుక్కండి, **15** శాంతికరమైన మంచివార్తను ప్రకటించేలా మీ కాళ్లకు సంసిద్ధత అనే చెప్పులు వేసుకోండి. **16** వాటన్నిటితోపాటు విశ్వాసం అనే పెద్ద డాలు పట్టుకోండి, దానితో మీరు దుర్కార్కుడి అగ్ని బాణాలన్నీ* ఆర్పి

6:11 * లేదా “వ్యూహాలకు.” 6:12 * అక్ష., “మన కుస్తీపట్టు.” 6:13 * అక్ష., “చెడ్డ రోజున.” 6:16 * లేదా “క్షిపణులన్నీ; చిన్న బల్లెములన్నీ.”

వేయగలుగుతారు. **17** అంతేకాదు, మీ తలకు రక్షణ అనే శిరస్థ్రాణం* పెట్టుకోండి, పవిత్రశక్తి ద్వారా ఇవ్వబడిన దేవుని వాక్యం అనే ఖడ్గం పట్టుకోండి. **18** అలాగే, ప్రతీ సందర్భంలో అన్ని రకాల ప్రార్థనలతో, అభ్యర్థనలతో పవిత్ర శక్తికి అనుగుణంగా ప్రార్థిస్తూ ఉండండి. అందుకోసం ఎప్పుడూ మెలకువగా ఉంటూ, పవిత్రులందరి కోసం వేడుకుంటూ ఉండండి. **19** నేను మంచి వార్త గురించిన పవిత్ర రహస్యాన్ని తెలియజేయడానికి నోరు తెరిచినప్పుడు సరైన పదాలతో ధైర్యంగా మాట్లాడగలిగేలా నాకోసం కూడా ప్రార్థించండి. **20** సంకెళ్లతో ఉన్న నేను ఆ మంచి వార్తకు రాయబారిగా పనిచేస్తున్నాను కాబట్టి, నేను మాట్లాడాల్సిన పద్ధతిలో ధైర్యంగా మాట్లాడాలని ప్రార్థించండి.

21 ప్రియ సోదరుడు, ప్రభువుకు నమ్మకమైన పరిచారకుడు అయిన తుకికు నా గురించి, నా పనుల గురించి మీకు వివరంగా చెప్తాడు. **22** మేమెలా ఉన్నామో మీకు తెలియజేయడానికి, మీకు ఊరటనివ్వడానికి అతన్ని మీ దగ్గరకు పంపిస్తున్నాను.

23 తండ్రైన దేవుని నుండి, ప్రభువైన యేసుక్రీస్తు నుండి శాంతిని, విశ్వాసంతో కూడిన ప్రేమను సోదరులు పొందాలని కోరుకుంటున్నాను. **24** ప్రభువైన యేసుక్రీస్తు మీద చెక్కుచెదరని ప్రేమ ఉన్నవాళ్లందరికీ దేవుని అపారదయతో ఉండాలి.

6:17 * లేదా “పైనికుల ఇనుప టోపీ; హెల్మెట్.”

ఫిలిప్పీయులకు

రాసిన ఉత్తరం

విషయసూచిక

- | | |
|--|--|
| 1 శుభాకాంక్షలు (1, 2)
దేవునికి కృతజ్ఞతలు;
పౌలు ప్రార్థన (3-11)
సమస్య ఉన్నా మంచివార్త
వ్యాపించడం (12-20)
బ్రతికివుంటే క్రీస్తు కోసం,
చనిపోయినా లాభమే (21-26)
మంచివార్తకు తగ్గట్టు
ప్రవర్తించండి (27-30) | తిమోతిని, ఎఫ్రోదితును
పంపడం (19-30) |
| 2 క్రైస్తవ వినయం (1-4)
క్రీస్తు వినయం, ఆయన
ఉన్నతపర్చబడడం (5-11)
మీ సొంత రక్షణ కోసం
కృషి చేయండి (12-18)
జ్యోతుల్లా ప్రకాశిస్తున్నారు (15) | 3 శరీరం విషయంలో గొప్పలు
చెప్పుకోకపోవడం (1-11)
క్రీస్తు కోసం అన్నిటిని నష్టంగా
ఎంచడం (7-9)
లక్ష్యం వైపే పరుగెత్తడం (12-21)
పరలోకంలో పౌరసత్వం (20) |
| | 4 ఐక్యత, సంతోషం,
సరైన ఆలోచనలు (1-9)
ఏ విషయంలోనూ
ఆందోళన పడకండి (6, 7)
ఫిలిప్పీయులు ఇచ్చిన బహుమానాల
విషయంలో కృతజ్ఞత (10-20)
చివర్లో శుభాకాంక్షలు (21-23) |

1 ఫిలిప్పీలోని క్రీస్తుయేసు శిష్యులైన పవిత్రులందరికీ, అలాగే పర్యవేక్షకులకు, సంఘ పరిచారకులకు క్రీస్తుయేసు దాసులైన పౌలు, తిమోతి రాస్తున్న ఉత్తరం.

2 మన తండ్రైన దేవుడు, ప్రభువైన యేసుక్రీస్తు మీకు అపారదయను, శాంతిని ప్రసాదించాలి.

3 నేను మిమ్మల్ని గుర్తుచేసుకున్న ప్రతీసారి నా దేవునికి కృతజ్ఞతలు తెలుపుతున్నాను. **4** నేను మీ అందరి

కోసం పట్టుదలగా ప్రార్థించినప్పుడల్లా దేవునికి కృతజ్ఞతలు చెప్పున్నాను. నేను ఎప్పుడూ దేవుణ్ణి సంతోషంగా వేడుకుంటున్నాను. **5** ఎందుకంటే మీరు మంచివార్త విన్న రోజు నుండి ఇప్పటి వరకు దాన్ని వ్యాప్తి చేయడానికి మీ సహకారం అందించారు. * **6** మీలో ఓ మంచి పనిని మొదలుపెట్టిన దేవుడే దాన్ని క్రీస్తుయేసు రోజుకల్లా పూర్తి చేస్తాడనే నమ్మకం నాకుంది. **7** మీరు

1:5 * లేదా “దాన్ని వ్యాప్తిచేసే పనిలో మీరు సాల్గొన్నారు.”

నా హృదయంలో ఉన్నారు కాబట్టి నేను మీ అందరి గురించి అలా ఆలోచించడం సరైనదే. నేను చెరసాలలో ఉన్నప్పుడు మీరు నాకు సహాయం చేశారు. అంతేకాదు, మంచివార్త తరపున వాదించడానికి,* దాన్ని ప్రకటించేలా చట్టబద్ధమైన హక్కును సంపాదించడానికి మీరు నాకు మద్దతిచ్చారు. అలా మీరూ, నేనూ దేవుని అపారదయనుండి ప్రయోజనం పొందాం.

8 మిమ్మల్ని క్రీస్తుయేసు ఎలా ప్రేమిస్తున్నాడో నేనూ అలాగే ప్రేమిస్తున్నాను. ఆ ప్రేమతోనే నేను మీ అందరినీ చూడాలని ఎంతో కోరుకుంటున్నాను, దీనికి దేవుడే సాక్షి. **9** సరైన జ్ఞానం, మంచి వివేచనలతో పాటు మీ ప్రేమ కూడా అంతకంతకూ పెరగాలని నేను ప్రార్థిస్తూ ఉన్నాను. **10** అంతేకాదు, ఏవి ఎక్కువ ప్రాముఖ్యమైనవో మీరు పరిశీలించి తెలుసుకోవాలని కూడా ప్రార్థిస్తున్నాను. అప్పుడే మీరు క్రీస్తు రోజు వరకు స్వచ్ఛంగా ఉంటారు, ఇతరులు విశ్వాసం కోల్పోవడానికి మీరు కారణం కాకుండా ఉంటారు. **11** దేవునికి మహిమ, స్తుతి కలిగేలా మీరు యేసుక్రీస్తు ద్వారా పుష్కలంగా నీతిఫలం ఫలించాలని కూడా ప్రార్థిస్తున్నాను.

12 సోదరులారా, మీకు ఓ విషయం చెప్పాలనుకుంటున్నాను. నా పరిస్థితి

నిజానికి మంచివార్తను వ్యాప్తి చేయడానికే తోడ్పడింది. **13** క్రీస్తు కోసం నేను ఖైదీగా ఉన్నాననే విషయం ప్రేతోర్య సైనికులందరికీ,* మిగతావాళ్లందరికీ తెలిసింది. **14** ప్రభువు సేవలో ఉన్న చాలామంది సోదరులు నా సంకెళ్ల వల్ల ప్రోత్సాహం పొందారు, ఇప్పుడు వాళ్లు ఇంతకుముందుకన్నా ఎక్కువ ధైర్యంగా, భయపడకుండా దేవుని వాక్యాన్ని ప్రకటిస్తున్నారు.

15 నిజమే, కొందరు అసూయతో, శత్రుభావంతో క్రీస్తు గురించి ప్రకటిస్తున్నారు, ఇంకొందరు మంచి ఉద్దేశంతో ప్రకటిస్తున్నారు. **16** మంచి ఉద్దేశంతో క్రీస్తు గురించి ప్రకటించే వాళ్లు ప్రేమతో ప్రకటిస్తున్నారు. ఎందుకంటే మంచివార్త తరపున వాదించడానికి* దేవుడు నన్ను నియమించాడని వాళ్లకు తెలుసు. **17** కానీ అసూయతో, శత్రుభావంతో ప్రకటించేవాళ్లు మంచి ఉద్దేశంతో కాకుండా, గొడవలకు దిగే మనస్తత్వంతో ప్రకటిస్తున్నారు. ఖైదీగా ఉన్న నాకు సమస్యలు తీసుకురావాలని వాళ్లు అలా చేస్తున్నారు. **18** కానీ దానివల్ల ఏమైంది? చెడు ఉద్దేశంతోనో, మంచి ఉద్దేశంతోనో ఎలాగైతేనేం, క్రీస్తు గురించిన వార్త ప్రకటించబడుతోంది. అందుకు నేను సంతోషిస్తున్నాను, ఇకముందు కూడా సంతోషిస్తూనే ఉంటాను. **19** ఎందుకంటే

1:7, 16 * న్యాయస్థానంలో వాదించడానికి అని తెలుస్తోంది.

1:13 * అంటే, రోమా చక్రవర్తిని కాపాడే సైనికులందరికీ.

మీ ప్రార్థనల వల్ల, యేసుక్రీస్తు ఇచ్చే పవిత్రశక్తి వల్ల నాకు రక్షణ కలుగుతుంది నాకు తెలుసు. **20** నేను ఏ రకంగానూ సిగ్గుపడాల్సిన అవసరం రాదనే నమ్మకం, ఆశ నాకున్నాయి. అయితే, నేను ధైర్యంగా మాట్లాడతాను కాబట్టి ఎప్పటిలాగే ఇప్పుడు కూడా క్రీస్తును మహిమపరుస్తున్నాను. నేను* బ్రతికి వున్నా, చనిపోయినా ఆయన్ని మహిమ పరుస్తాను.

21 నేను బ్రతికివుంటే, నా జీవితాన్ని క్రీస్తు కోసం ఉపయోగిస్తాను. ఒకవేళ నేను చనిపోయినా, అదీ నాకు లాభమే.

22 నేను బ్రతికివుంటే, నా సేవలో ఇంకా ఎక్కువ ఫలితాలు సాధిస్తాను; అయితే నేను ఏది ఎంచుకుంటాననేది మాత్రం చెప్పను. **23** నేను రెండింటి మధ్య నలిగిపోతున్నాను. ఒకవైపు నేను విడుదల పొంది క్రీస్తుతో ఉండాలనుకుంటున్నాను, నిజానికి క్రీస్తుతో ఉండడమే చాలా మంచిది. **24** మరోవైపు, నేను మీకోసం బ్రతికి ఉండడం చాలా అవసరం.

25 కాబట్టి మీ ప్రగతి కోసం, విశ్వాసం వల్ల మీలో కలిగే సంతోషం కోసం నేను బ్రతికివుండి మీ అందరితో ఉంటాననే నమ్మకం నాకుంది.

26 నేను మళ్ళీ మీతో ఉన్నప్పుడు, క్రీస్తుయేసు శిష్యులైన మీకు నా వల్ల పట్టలేని సంతోషం కలుగుతుంది.

27 మీరు క్రీస్తు గురించిన మంచి వార్తకు తగ్గట్టు ప్రవర్తించాలన్నదే* నా

కోరిక. అప్పుడు, నేను మిమ్మల్ని చూడడానికి వచ్చినా, రాకపోయినా మీరు ఒకే ఆలోచనతో స్థిరంగా ఉంటూ, మంచివార్త మీదున్న విశ్వాసం కాపాడుకోవడానికి కలిసికట్టుగా కృషి చేస్తున్నారనే వార్త నాకు అందుతుంది.

28 అంతేకాదు, మీరు వ్యతిరేకుల బెదిరింపులకు లొంగిపోవట్లేదనే విషయం కూడా నాకు తెలుస్తుంది. ఇదే వాళ్ల నాశనానికి, మీ రక్షణకు రుజువు; దేవుడే దీన్ని స్పష్టం చేస్తున్నాడు. **29** ఎందుకంటే మీకు క్రీస్తు మీద నమ్మకం ఉంచే అవకాశమే కాదు, ఆయన కోసం బాధలు అనుభవించే అవకాశం కూడా దొరికింది. **30** నేను ఏ పోరాటం చేయడం మీరు చూశారో, ఇప్పటికీ నేను ఏ పోరాటం చేస్తున్నానని మీరు వింటున్నారో, అదే పోరాటం మీరూ చేస్తున్నారు.

2 మీరు క్రీస్తుతో ఐక్యంగా ఉన్నారు; ప్రేమతో ఇతరుల్ని ప్రోత్సహించి, వాళ్లకు ఊరటనిస్తున్నారు; మీకు వాళ్ల మీద శ్రద్ధ, వాత్సల్యం, కనికరం ఉన్నాయి. **2** కాబట్టి మీకందరికీ ఒకే ఆలోచన ఉందని, ఒకే రకమైన ప్రేమ ఉందని, మీరు పూర్తిస్థాయిలో ఐక్యంగా ఉన్నారని, మీకు ఒకే మనసు ఉందని చూపిస్తూ నా ఆనందాన్ని సంపూర్ణం చేయండి. **3** గొడవలకు దిగే మనస్తత్వాన్ని, అహాన్ని చూపించకండి. వినయంతో* ఇతరులు మీకన్నా గొప్ప

1:20 * అక్ష., “నా శరీరం.” 1:27 * లేదా “పౌరులుగా నడుచుకోవాలన్నదే.”

2:3 * లేదా “దీనమనస్సుతో.”

వాళ్లని ఎంచండి. **4** మీ గురించి మాత్రమే ఆలోచించుకోకుండా ఇతరుల మీద కూడా శ్రద్ధ చూపిస్తూ ఉండండి.

5 క్రీస్తుయేసుకు ఉన్నలాంటి మన స్వత్వాన్నే మీరూ కలిగివుండండి.

6 ఆయన దేవుని పోలికలో ఉన్నా, దేవుని స్థానాన్ని చేజిక్కించుకొని ఆయనతో సమానంగా ఉండాలనే ఆలోచన కూడా రానివ్వలేదు. **7** కానీ ఆయన అన్నీ వదులుకొని, దాసునిలా మారి, మనిషిగా వచ్చాడు. **8** అంతేకాదు, ఆయన మనిషిగా వచ్చినప్పుడు తనను తాను తగ్గించుకొని, చనిపోయేంతగా లోబడ్డాడు; అవును హింసాకార్యం* మీద చనిపోయేంతగా లోబడ్డాడు.

9 ఈ కారణం వల్లే, దేవుడు ఆయన్ని ముందటికన్నా ఉన్నతమైన స్థానంలో పెట్టి, అన్నిటికన్నా శ్రేష్ఠమైన పేరును దయతో ఆయనకు ఇచ్చాడు. **10** పరలోకంలో, భూమ్మీద, భూమికింద ఉన్న ప్రతీ ఒక్కరు యేసు పేరున మోకరిల్లాలని, **11** తండ్రియైన దేవుని మహిమ కోసం ప్రతీ ఒక్కరు తమ నాలుకతో యేసుక్రీస్తు ప్రభువని బహిరంగంగా ఒప్పుకోవాలని దేవుడు అలా చేశాడు.

12 కాబట్టి ప్రియ సోదరులారా, మీరు ఎప్పటిలాగే లోబడుతూ ఉండండి. నేను మీతో ఉన్నప్పుడే కాదు, నేను మీతో లేని ఈ సమయంలో ఇంకా ఎక్కువగా

లోబడండి. భయంతో, వణకుతో మీ సొంత రక్షణ కోసం కృషి చేస్తూ ఉండండి.

13 తనకు ఇష్టమైనవి చేయాలనే కోరికను మీలో కలిగించి, దాని ప్రకారం ప్రవర్తించే శక్తిని మీకు ఇచ్చి మిమ్మల్ని బలపర్చేది దేవుడే. అలా చేయడం ఆయనకు ఇష్టం. **14** మీరు ఏమి చేసినా సణగకుండా, వాదించుకోకుండా చేయండి. **15** అప్పుడే మీరు ఏ నిందా లేకుండా పవిత్రంగా ఉండగలుగుతారు. అంతేకాదు, లోకంలో జ్యోతుల్లా ప్రకాశిస్తున్న మీరు ఈ చెడ్డ తరం మధ్య ఏ మచ్చా లేకుండా దేవుని పిల్లలుగా ఉండగలుగుతారు. **16** మీరు జీవవాక్యాన్ని గట్టిగా పట్టుకొని ఉండండి. అప్పుడు క్రీస్తు రోజున నాకు సంతోషం కలుగుతుంది. ఎందుకంటే నేను అనవసరంగా పరుగెత్తలేదని లేదా వృధాగా కష్టపడలేదని నాకు తెలుసు. **17** అయితే, మీ విశ్వాసం వల్ల మీరు చేసే పవిత్రసేవ* అనే బలి మీద నేను పానీయ అర్పణగా పోయబడుతున్నానాకు సంతోషమే, మీ అందరితో కలిసి నేను ఆనందిస్తాను. **18** అలాగే మీరు కూడా సంతోషంగా ఉంటూ నాతో కలిసి ఆనందించాలి.

19 ప్రభువైన యేసుకు ఇష్టమైతే, త్వరలో తిమోతిని మీ దగ్గరికి పంపించాలని అనుకుంటున్నాను. ఎందుకంటే అతను మీ గురించిన విశేషాలు నాకు చెప్పే నాకు ప్రోత్సాహం కలుగుతుంది.

2:8 * పదకోశం చూడండి.

2:17 * లేదా “ప్రజాసేవ.”

20 మీ విషయంలో నిజమైన శ్రద్ధ చూపించే తిమోతిలాంటి మనస్తత్వం ఉన్నవాళ్లు నా దగ్గర ఎవ్వరూ లేరు.

21 మిగతావాళ్లంతా ఎవరి పనులు వాళ్లు చూసుకుంటున్నారే తప్ప యేసుక్రీస్తుకు సంబంధించిన పనులు చూడట్లేదు.

22 కానీ తిమోతి తానేంటో నిరూపించు కున్నాడని మీకు తెలుసు. ఒక పిల్లవాడు తన తండ్రితో కలిసి పని చేసినట్టు, మంచివార్తను వ్యాప్తిచేయడానికి అతను నాతో కలిసి సేవచేశాడు. **23** అందు

కని, అతన్నే మీ దగ్గరికి పంపించాలని అనుకుంటున్నాను. నా విషయంలో పరిస్థితులు ఎలా మలుపు తిరుగుతాయో తెలిసిన వెంటనే అతన్ని పంపిస్తాను.

24 నిజానికి ప్రభువుకు ఇష్టమైతే, త్వరలో నేను కూడా వస్తాననే నమ్మకం నాకుంది.

25 ప్రస్తుతానికి, ఎవప్రాదితును మీ దగ్గరికి పంపించడం అవసరమని నాకు అనిపిస్తోంది. అతను నా సోదరుడు, నా తోటి పనివాడు, నా తోటి సైనికుడు, నా అవసరాలు చూసుకోవడానికి మీరు పంపిన ప్రతినిధి. **26** అతను మిమ్మల్ని చూడాలని పరితపిస్తున్నాడు. అతనికి జబ్బు చేసిందనే విషయం మీరు విన్నారని తెలిసి అతను కృంగిపోయాడు.

27 నిజానికి, అనారోగ్యం వల్ల అతను చనిపోయేవాడే, కానీ దేవుడు అతని మీద కరుణ చూపించాడు. అతని మీదే కాదు నా మీద కూడా కరుణ చూపించాడు. ఇప్పటికే దుఃఖంలో ఉన్న నాకు ఇంకా ఎక్కువ దుఃఖం కలగకూడదని

దేవుడు నా మీద కరుణ చూపించాడు.

28 కాబట్టి, వీలైనంత త్వరగా అతన్ని మీ దగ్గరికి పంపిస్తాను. అప్పుడు మీరు అతన్ని చూసి మళ్లీ సంతోషిస్తారు, నా ఆందోళన కూడా కాస్త తగ్గుతుంది.

29 కాబట్టి అతను మీ దగ్గరికి వచ్చినప్పుడు, ప్రభువు శిష్యుల్ని మీరు ఎలా ఆహ్వానిస్తారో అలా పూర్తి సంతోషంతో అతన్ని ఆహ్వానించండి, అలాంటి సోదరుల్ని ఎప్పుడూ గౌరవించండి.

30 ఎందుకంటే, క్రీస్తు పనికోసం* అతను దాదాపు చనిపోయే పరిస్థితి వచ్చింది. అతను ప్రాణాల్ని పణంగా పెట్టి మరీ నాకు సేవలు చేశాడు, మీరు లేని లోటును తీర్చాడు.

3 చివరిగా, నా సోదరులారా, ప్రభువు సేవలో ఆనందిస్తూ ఉండండి. రాసిన విషయాలన్నీ మళ్లీ రాయడం నాకు కష్టమేమీ కాదు, నేను రాసేది మీ మంచి కోసమే.

2 కుక్కల* విషయంలో జాగ్రత్త; హాని తలపెట్టేవాళ్ల విషయంలో జాగ్రత్త; సున్నతి చేయించుకోవాలని పట్టబట్టే వాళ్ల# విషయంలో జాగ్రత్త. **3** ఎందుకంటే, మనం చేసుకున్నదే అసలైన సున్నతి. మనం దేవుని పవిత్రశక్తితో పవిత్రసేవ చేస్తున్నాం, క్రీస్తుయేసు శిష్యులుగా ఉన్నందుకు గర్వపడుతున్నాం. మనం శరీరాన్ని నమ్ముకోవట్లేదు.

2:30 * లేదా “ప్రభువు పనికోసం” అయ్యిం టుంది. 3:2 * అంటే, అపవిత్రుల. # లేదా “శరీరాన్ని కోసుకునేవాళ్ల.”

4 శరీరం విషయంలో గొప్పలు చెప్పుకోవడానికి నాకు కూడా కారణాలు ఉన్నాయి. ఆ మాటకొస్తే, వేరే ఎవ్వరి కన్నా నాకు ఎక్కువ కారణాలు ఉన్నాయి.

5 నేను ఎనిమిదో రోజు సున్నతి పొందాను; నేను ఇశ్రాయేలీయుణ్ణి, బెన్యామీను గోత్రికుణ్ణి, అసలైన హెబ్రీయుణ్ణి, ధర్మశాస్త్రం పాటించే విషయానికొస్తే పరిసయుణ్ణి; 6 ఉత్సాహం మాటకొస్తే సంఘాన్ని హింసించాను; ధర్మశాస్త్రం ఏది సరైనదని చెప్పిందో అదే చేశాను. 7 అయితే, నాకు లాభంగా ఉన్నవాటిని క్రీస్తు కోసం సప్టంగా ఎంచాను.* 8 ఇంకా చెప్పాలంటే, నా ప్రభువు క్రీస్తుయేసు గురించిన సాటిలేని జ్ఞానం కోసం నేను అన్నిటిని సప్టంగా ఎంచుతున్నాను. క్రీస్తు కోసం నేను అన్నీ వదులుకున్నాను, నేను వాటిని చెత్తగా ఎంచుతున్నాను. ఎందుకంటే ఆయనతో మంచి సంబంధం కలిగి వుండాలని, 9 ఆయనతో ఐక్యంగా ఉండాలని అనుకుంటున్నాను. ధర్మశాస్త్రాన్ని పాటించడం వల్ల కలిగే నా సొంత నీతిని బట్టి కాదుగానీ, క్రీస్తు మీద విశ్వాసం వల్ల దేవుడు అనుగ్రహించే నీతిని బట్టి అలా ఉండాలనుకుంటున్నాను. 10 నా లక్ష్యం ఏమిటంటే క్రీస్తును, ఆయన పునరుత్థానానికున్న శక్తిని తెలుసుకోవాలి, ఆయనలా బాధలు అనుభవించాలి, ఆయనలా చనిపోవాలి. 11 సాధ్యమైతే నేను

మొదటి పునరుత్థానంలో ఉండాలన్నదే నా ఉద్దేశం.

12 నేను ఇప్పటికే ఆ బహుమానాన్ని పొందాననో, పరిపూర్ణుడిని అయ్యాననో కాదుగానీ క్రీస్తుయేసు దేని కోసమైతే నన్ను ఎంచుకున్నాడో* దాన్ని గట్టిగా పట్టుకోవడానికి కృషి చేస్తున్నాను.

13 సోదరులారా, ఇప్పటికే దాన్ని పట్టుకున్నానని నేను అనుకోవలేదు. కానీ ఒకటి మాత్రం నిజం, వెనక ఉన్నవాటిని మర్చిపోయి, ముందున్న వాటి కోసం పరుగెత్తుతున్నాను. 14 క్రీస్తుయేసు ద్వారా దేవుని నుండి వచ్చే పరలోక పిలుపు అనే బహుమానం పొందాలని నేను లక్ష్యం వైపే పరుగెత్తుతున్నాను. 15 కాబట్టి, మనలో పరిణతి చెందినవాళ్లం ఇదే మనస్తత్వాన్ని కలిగి వుండాం. ఒకవేళ ఏ రకంగానైనా మీకు వేరే ఆలోచన ఉంటే, మీరు సరైన ఆలోచనాతీరును పెంపొందించుకోవడానికి దేవుడే మీకు సహాయం చేస్తాడు. 16 ఏదేమైనా, మనం ప్రగతి సాధించిన మేరకు ఇదే బాటలో సక్రమంగా నడుచుకుంటూ ఉండాం.

17 సోదరులారా, మీరందరూ నన్ను ఆదర్శంగా తీసుకోండి. మేము ఉంచిన ఆదర్శానికి తగ్గట్టు నడుచుకునే వాళ్లను బాగా గమనించండి. 18 ఎందుకంటే క్రీస్తు హింసాకొయ్యకు* శత్రువుల్లా నడుచుకునేవాళ్లు చాలామంది ఉన్నారు.

3:7 * లేదా “ఇష్టపూర్వకంగా వదులుకున్నాను” అయ్యుంటుంది.

3:12 * అక్ష., “పట్టుకున్నాడో.” 3:18 * పదకోశం చూడండి.

వాళ్ల గురించి నేను తరచూ చెప్పే వాణ్ణి, కానీ ఇప్పుడు కన్నీళ్లతో వాళ్ల గురించి చెప్తున్నాను. **19** నాశనమే వాళ్ల అంతం; వాళ్ల కడుపే వాళ్ల దేవుడు; వాళ్లు సిగ్గుపడాల్సిన విషయాల గురించి గర్వపడుతున్నారు; వాళ్ల మనసంతా లోకసంబంధ విషయాల పైనే ఉంది.

20 కానీ మన పౌరసత్వం పరలోకంలో ఉంది, అక్కడ ఉన్న రక్షకుని కోసం అంటే, ప్రభువైన యేసుక్రీస్తు కోసం మనం ఆతురతతో ఎదురుచూస్తున్నాం.

21 సమస్తాన్ని తన అధికారం కిందికి తెచ్చుకునే గొప్ప శక్తి ఆయనకు ఉంది. ఆయన ఆ శక్తితో మన బలహీనమైన శరీరాన్ని తన మహిమాన్విత శరీరంలా* మారుస్తాడు.

4 కాబట్టి నా ప్రియ సోదరులారా, మీరు ఇలాగే క్రీస్తుతో ఐక్యంగా ఉంటూ స్థిరంగా ఉండండి. నా సోదరులారా, నేను మిమ్మల్ని ప్రేమిస్తున్నాను, మిమ్మల్ని చూడాలని ఎంతో కోరుకుంటున్నాను; మీరే నా సంతోషం, నా కిరీటం.

2 ప్రభువు సేవలో ఒకే ఆలోచనతో ఉండమని యువోదియ, సుంటుకేలను బ్రతిమాలుతున్నాను. **3** ఆ స్త్రీలకు సహాయం చేస్తూ ఉండమని నా నిజమైన తోటి పనివాడివైన* నిన్ను కూడా కోరుతున్నాను. ఆ ఇద్దరు నాతో, క్లెమెం

తుతో, నా తోటి పనివాళ్లయిన మిగతా వాళ్లతో కలిసి మంచివార్త కోసం ఎంతో ప్రయాసపడ్డారు.* వాళ్లందరి పేర్లు జీవగ్రంథంలో ఉన్నాయి.

4 ఎప్పుడూ ప్రభువు విషయంలో సంతోషించండి. మళ్లీ చెప్తున్నాను, సంతోషించండి! **5** మీరు మొండిపట్టు పట్టే ప్రజలు కాదని అందరికీ తెలియనివ్వండి. ప్రభువు దగ్గరగా ఉన్నాడు.

6 ఏ విషయంలోనూ ఆందోళన పడకండి. కానీ ప్రతీ విషయంలో కృతజ్ఞతలు తెలుపుతూ ప్రార్థనల ద్వారా, అభ్యర్థనల ద్వారా మీ విన్నపాలు దేవునికి తెలియ జేయండి; **7** అప్పుడు, మానవ ఆలోచనలన్నిటికన్నా ఎంతో ఉన్నతమైన దేవుని శాంతి క్రీస్తుయేసు ద్వారా మీ హృదయాలకు, మీ మనసులకు* కావలా ఉంటుంది.

8 చివరిగా సోదరులారా, ఏవి నిజమైనవో, ఏవి ప్రాముఖ్యమైనవో, ఏవి నీతిగలవో, ఏవి పవిత్రమైనవో,* ఏవి ప్రేమించదగినవో, ఏవి గౌరవప్రదమైనవో, ఏవి మంచివో, ఏవి పొగడదగినవో వాటి గురించి ఆలోచిస్తూ# ఉండండి.

9 మీరు నా దగ్గర నేర్చుకున్నవాటిని, అంగీకరించినవాటిని, విన్నవాటిని, చూసినవాటిని పాటించండి. అప్పుడు శాంతికి మూలమైన దేవుడు మీకు తోడుగా ఉంటాడు.

3:21 * అక్ష., “తన శరీరానికి అనుగుణంగా.”
4:3 * అక్ష., “ఒకే కాడికింద ఉన్న నిష్కపటమైన వ్యక్తివైన.”

4:3 * లేదా “చాలా కష్టపడ్డారు.” 4:7 * అక్ష., “మానసిక సామర్థ్యాలకు.” 4:8 * లేదా “స్వచ్ఛమైనవో.” # లేదా “ద్యానిస్తూ.”

10 ఇప్పుడు మీరు మళ్ళీ నా గురించి ఆలోచిస్తున్నందుకు ప్రభువు సేవకుడినైన నేను ఎంతో సంతోషిస్తున్నాను. నా బాగోగుల విషయంలో మీకు ఎప్పుడూ శ్రద్ధ ఉంది, కానీ దాన్ని చూపించే అవకాశం కొంతకాలం మీకు దొరకలేదు. **11** ఇప్పుడు నాకు ఏదో అవసరం పడి అలా అనట్లేదు, ఎందుకంటే నా పరిస్థితులు ఎలా ఉన్నా సర్దుకుపోవడం* నేర్చుకున్నాను. **12** తక్కువగా ఉన్నప్పుడు ఎలా సర్దుకుపోవాలో నాకు తెలుసు, ఎక్కువగా ఉన్నప్పుడు ఎలా ఉంటుందో కూడా నాకు తెలుసు. అన్ని విషయాల్లో, అన్ని పరిస్థితుల్లో తృప్తిగా జీవించడానికి గల రహస్యం ఏమిటో తెలుసుకున్నాను. కడుపు నిండా తిన్నా, ఆకలితో ఉన్నా, ఎక్కువ ఉన్నా, అసలేమీ లేకున్నా ఎలా జీవించాలో నాకు తెలుసు. **13** ఎందుకంటే, నాలో శక్తిని నింపే దేవుని వల్ల దేన్నైనా ఎదుర్కొనే బలం నాకుంది.

14 అయినా, నా కష్టాల్లో మీరు నాకు సహాయం చేసినందుకు మీకు కృతజ్ఞుణ్ణి. **15** నిజానికి, ఫిలిప్పీయులారా, మీరు మొదటిసారి మంచివార్తను తెలుసుకున్న తర్వాత, నేను మాసిడోనియనుండి వెళ్ళిపోతున్న సమయంలో, మీరు తప్ప ఒక్క సంఘం కూడా నాకు సహాయం చేయలేదు, నా సహాయం తీసుకోలేదు. ఈ విషయం మీకు

తెలుసు. **16** నేను థెస్సలొనీకలో ఉన్నప్పుడు మీ నుండి నాకు కావాల్సిన సహాయం అందింది. ఒక్కసారి కాదు, రెండుసార్లు మీరు నాకు సహాయం చేశారు. **17** నేను మీ నుండి ఏ బహుమానం ఆశించట్లేదు కానీ, మీ సంపదను* ఇంకా పెంచే ఆశీర్వాదాలు మీరు పొందాలని కోరుకుంటున్నాను. **18** నాకు కావాల్సిన ప్రతీది నా దగ్గర ఉంది, చెప్పాలంటే అంతకన్నా ఎక్కువే ఉంది. నాకు ఏ లోటూ లేదు, ఎవరూ దితు ద్వారా మీరు పంపించింది నాకు అందింది. అది దేవుడు అంగీకరించే, ఇష్టపడే, సువాసనగల బలి. **19** మీరు చేసినదానికి ఫలితంగా, మహిమాన్విత సంపదలు ఉన్న దేవుడు మీకు కావాల్సిన వన్నీ క్రీస్తుయేసు ద్వారా పూర్తిగా దయ చేస్తాడు. **20** మన తండ్రైన దేవునికి యుగయుగాలు మహిమ కలగాలి. ఆమేన్.

21 క్రీస్తుయేసు శిష్యులుగా ఉన్న పవిత్రుల్లో ప్రతీ ఒక్కరికి నా శుభాకాంక్షలు తెలపండి. నాతో ఉన్న సోదరులు కూడా మీకు శుభాకాంక్షలు తెలుపుతున్నారు. **22** పవిత్రులంతా, ముఖ్యంగా కైసరు* ఇంటివాళ్ళ మీకు శుభాకాంక్షలు తెలుపుతున్నారు.

23 ప్రభువైన యేసుక్రీస్తు అపార దయ మీరు చూపించే స్ఫూర్తికి తోడుండాలి.

4:17 * ఇది ఆధ్యాత్మిక సంపదను సూచిస్తోంది.

4:22 * లేదా "రోమా చక్రవర్తి."

కొలోస్సయులకు

రాసిన ఉత్తరం

విషయసూచిక

1 శుభాకాంక్షలు (1, 2)

కొలోస్సయుల విశ్వాసాన్ని
బట్టి కృతజ్ఞతలు (3-8)

సరైన జ్ఞానం విషయంలో
ఎదగడం కోసం ప్రార్థన (9-12)

క్రీస్తు కీలక పాత్ర (13-23)

సంఘం కోసం పౌలు
పడిన కష్టం (24-29)

2 దేవుని పవిత్ర రహస్యం, క్రీస్తు (1-5)

మోసం చేసేవాళ్ల విషయంలో
జాగ్రత్త (6-15)

అసలు వ్యక్తి క్రీస్తు (16-23)

3 పాత వ్యక్తిత్వం, కొత్త వ్యక్తిత్వం (1-17)

శరీర అవయవాల్ని
చంపేసుకోండి (5)

ప్రేమ ప్రజల్ని పూర్తిస్థాయిలో
ఒకటి చేస్తుంది (14)

క్రైస్తవ కుటుంబాలకు
సలహాలు (18-25)

4 యజమానులకు సలహాలు (1)

“పట్టుదలతో ప్రార్థించండి” (2-4)

బయటివాళ్లతో తెలివిగా
మసలుకోండి (5, 6)

చివర్లో శుభాకాంక్షలు (7-18)

1 దేవుని ఇష్టప్రకారం క్రీస్తుయేసుకు అపొస్తలుడైన పౌలు, అలాగే సోదరుడైన తిమోతి **2** కొలోస్సయిలో క్రీస్తు శిష్యులుగా ఉన్న పవిత్రులకు, నమ్మకమైన సోదరులకు రాస్తున్న ఉత్తరం.

మన తండ్రిని దేవుడు మీకు అపారదయను, శాంతిని ప్రసాదించాలి.

3 మేము మీ గురించి ప్రార్థించినప్పటికీ మన ప్రభువైన యేసుక్రీస్తుకు తండ్రి అయిన దేవునికి కృతజ్ఞతలు తెలుపుతున్నాం. **4** ఎందుకంటే, క్రీస్తు యేసు మీద మీకున్న విశ్వాసం గురించి, పవిత్రులందరి మీద మీకున్న ప్రేమ గురించి మేము విన్నాం.

5 పరలోకంలో మీకోసం సిద్ధంగా ఉన్న వాటి మీద మీకున్న నిరీక్షణ వల్లే మీరు ఆ లక్షణాల్ని చూపిస్తున్నారు. మంచివార్త గురించిన సత్యాన్ని మీరు విన్నప్పుడు ఆ నిరీక్షణ గురించి తెలుసుకున్నారు.

6 మంచివార్త ఫలించి ప్రపంచమంతటా వ్యాపిస్తున్నట్టే, మీలో కూడా ఫలించి వ్యాపిస్తోంది. మీరు దేవుని అపారదయ గురించిన సత్యాన్ని విని, దాన్ని సరిగ్గా అర్థంచేసుకున్న రోజు నుండి అలా జరుగుతోంది. **7** ప్రియమైన మా తోటి దాసుడు, క్రీస్తుకు నమ్మకమైన పరిచారకుడు అయిన ఎపఫ్రా దగ్గర మీరు నేర్చుకున్నది ఆ సత్యాన్నే. **8** దేవుని

పవిత్రశక్తి సహాయంతో మీరు అలవర్చుకున్న ప్రేమ గురించి కూడా అతను మాకు చెప్పాడు.

9 అందుకే, మేము అది విన్న రోజు నుండి మీ గురించి ప్రార్థిస్తున్నాం. మీరు అసలైన తెలివినీ, పవిత్రశక్తి ఇచ్చే అపగాహనను పొంది దేవుని ఇష్టం గురించిన సరైన జ్ఞానంతో నిండి ఉండాలని ప్రార్థిస్తున్నాం. **10** మీరు ప్రతీమంచి పని చేస్తూ, దేవుని గురించిన సరైన జ్ఞానం విషయంలో ఎదుగుతూ యెహోవాను* సంతోషపెట్టేలా ఆయన కోరేవాటి ప్రకారం జీవించాలని మేము ప్రార్థిస్తున్నాం; **11** ఓర్పుతో, సంతోషంతో అన్నిటిని సహించేలా దేవుని గొప్ప శక్తి మీకు కావాల్సిన బలాన్ని ఇవ్వాలని కోరుకుంటున్నాం. **12** వెలుగులో నడుస్తున్న పవిత్రులకు తాను వారసత్వంగా ఇచ్చే దానిలో ఓ భాగం పొందేలా మిమ్మల్ని అర్హులుగా చేసిన తండ్రికి మీరు కృతజ్ఞతలు తెలుపుతూ ఉండాలని ప్రార్థిస్తున్నాం.

13 దేవుడు మనల్ని చీకటి అధికారం నుండి విడిపించి, తన ప్రేయ కుమారుని రాజ్యంలోకి తీసుకెళ్లాడు. **14** ఆ కుమారుని విమోచన క్రయధనం వల్లే మనం విడుదలయ్యాం, అంటే మన పాపాలు క్షమించబడ్డాయి. **15** ఆయన, కనిపించని దేవుని ప్రతిబింబం. మొత్తం సృష్టిలో మొట్టమొదటి వ్యక్తి* ఆయనే; **16** ఎందుకంటే అటు పరలోకంలో ఇటు

భూమ్మీద, కనిపించేవీ కనిపించనివీ అవిసింహాసనాలే కావచ్చు, పరిపాలనలే కావచ్చు, ప్రభుత్వాలే కావచ్చు, అధికారాలే కావచ్చు, దేవుడు ఆయన్ని ఉపయోగించుకొనే అన్నిటిని సృష్టించాడు. దేవుడు అన్నిటిని ఆయన ద్వారా సృష్టించాడు, ఆయన కోసం సృష్టించాడు. **17** ఆ కుమారుడు వాటన్నిటికన్నా ముందే ఉన్నాడు, అవన్నీ ఆయన ద్వారానే ఉనికిలోకి వచ్చాయి. **18** సంఘమనే శరీరానికి ఆయనే శిరస్సు.* ఆయనే అన్నిటికీ ఆరంభం. చనిపోయినవాళ్లలో మొదట బ్రతికింపబడింది కూడా ఆయనే; ఆ రకంగా కూడా ఆయనే అన్నిటో మొదటి వ్యక్తి అయ్యాడు; **19** ఎందుకంటే, అన్నిటిని ఆయనలో సంపూర్ణం చేయడం దేవునికి నచ్చింది. **20** ఇటు భూమ్మీదివి గానీ, అటు పరలోకంలోవి గానీ అన్నీ ఆ కుమారుని ద్వారా తనతో మళ్లీ శాంతియుత సంబంధం కలిగివుండేలా చేయడం దేవునికి నచ్చింది. ఆ కుమారుడు హింసాకొయ్య* మీద చిందించిన రక్తం వల్లే ఆ శాంతి సాధ్యమైంది.

21 నిజానికి, ఒకప్పుడు మీ మనసు చెడ్డవాటి మీద ఉండడం వల్ల మీరు దేవునికి దూరంగా ఉండేవాళ్లు, దేవునికి శత్రువులుగా ఉండేవాళ్లు. **22** కానీ ఇప్పుడు, శరీరాన్ని అర్పించిన తన కొడుకు మరణం ద్వారా మీరు తనతో శాంతియుత సంబంధం కలిగివుండేలా దేవుడు చేశాడు. మిమ్మల్ని తన

1:10, 20 * పదకోశం చూడండి. 1:15 * అక్ష., "జ్యేష్ఠుడు."

1:18 * లేదా "తల."

దృష్టిలో పవిత్రులుగా, మచ్చలేని వాళ్లుగా, నిందలేనివాళ్లుగా నిలబెట్టుకోవాలని దేవుడు అలా చేశాడు.

23 అయితే అందుకోసం మీరు మీ విశ్వాసాన్ని పునాది మీద స్థాపించుకొని, స్థిరంగా ఉంటూ అందులో కొనసాగాలి. అంతేకాదు, ఏ మంచివార్తనైతే మీరు విన్నారో, ఏ మంచివార్తయితే ఆకాశం కిందవున్న ప్రజలందరికీ ప్రకటించబడిందో ఆ మంచివార్త ద్వారా మీలో కలిగిన నిరీక్షణ నుండి మీరు పక్కకు వెళ్లకూడదు. నేను పరిచారకుడిని అయ్యింది ఆ మంచివార్తకే.

24 నేను మీకోసం బాధలు పడుతున్నందుకు సంతోషిస్తున్నాను. క్రీస్తు విషయంలో నేను ఇప్పుడు శ్రమలు అనుభవిస్తున్నాను. అయినా, సంఘమనే క్రీస్తు శరీరంలో భాగంగా నేను పడాలి న బాధలు ఇంకా పూర్తిస్థాయిలో పడలేదు. **25** దేవుడు నాకు అప్పగించిన బాధ్యతకు అనుగుణంగా నేను ఆ సంఘానికి ఒక పరిచారకుడిని అయ్యాను. మీకు ప్రయోజనం కలిగేలా దేవుని వాక్యాన్ని పూర్తిగా ప్రకటించాలని, **26** అంటే, పవిత్ర రహస్యాన్ని ప్రకటించాలని దేవుడు నాకు ఆ బాధ్యతను అప్పగించాడు. ఆ రహస్యం ఎన్నోయుగాలుగా, * ఎన్నో తరాలుగా దాచబడి ఉంది. కానీ ఇప్పుడు దేవుని పవిత్రులకు అది వెల్లడైంది. **27** గొప్ప సంపదలతో కూడిన ఆ పవిత్ర రహస్యాన్ని దేవుడు సంతో

షంగా అన్యులకు వెల్లడిచేశాడు. మీరు క్రీస్తుతో ఐక్యమవ్వడం, అంటే ఆయనతో పాటు మహిమపర్చబడడం అన్నదే ఆ రహస్యం. **28** దేవుని ముందు ప్రతీ ఒక్కరిని పరిణతిగల క్రీస్తు శిష్యునిగా నిలబెట్టేలా క్రీస్తు గురించే మనం ప్రతీ ఒక్కరికి ప్రకటిస్తున్నాం, ఉపదేశిస్తున్నాం, అసలైన తెలివితో బోధిస్తున్నాం. **29** నిజానికి, ఇందుకోసమే నేను కష్టపడుతున్నాను, నాలో పనిచేస్తున్న ఆయన శక్తి సహాయంతో తీవ్రంగా కృషి చేస్తున్నాను.

2 నేను మీకోసం, లవదీకయలో ఉన్న వాళ్లకోసం, ఇప్పటివరకు సన్నుచూడని వాళ్లందరి కోసం ఎంత పోరాడుతున్నానో మీరు తెలుసుకోవాలని నా కోరిక. **2** వాళ్లకు ఊరట కలగాలి, వాళ్లంతా ప్రేమతో ఒకటవ్వాలి అన్నదే నా ఉద్దేశం. అప్పుడు వాళ్లు స్పష్టమైన, ఖచ్చితమైన అపగాహన అనే సంపదను, దేవుని పవిత్ర రహస్యం గురించిన సరైన జ్ఞానం అనే సంపదను కలిగివుంటారు. ఆ పవిత్ర రహస్యం క్రీస్తు. **3** తెలివికి, జ్ఞానానికి సంబంధించిన సంపదలన్నీ ఆయనలోనే దాచబడి ఉన్నాయి. **4** ఎవ్వరి మాయమాటలకూ మీరు మోసపోకూడదని ఈ విషయం చెప్తున్నాను. **5** నేను మీ దగ్గర లేనన్న మాటే గానీ, నా మనసు మాత్రం మీతోనే ఉంది. మీరు సక్రమంగా నడుచుకోవడం, క్రీస్తు మీద మీ విశ్వాసం స్థిరంగా ఉండడం చూస్తుంటే ఆనందంగా ఉంది.

1:26 * లేదా "గత కాలాల్లో." పదకోశంలో "వ్యవస్థ" చూడండి.

6 కాబట్టి, మీరు ప్రభువైన క్రీస్తు యేసును ఎలా అంగీకరించారో, అలాగే ఆయనతో ఐక్యంగా నడుస్తూ ఉండండి.

7 మీరు నేర్చుకున్నట్లు, క్రీస్తు మీద మీకున్న విశ్వాసం లోతుగా వేళ్లాసుకున్న చెట్టులా బలంగా, స్థిరంగా ఉండాలి. మీరు దేవునికి కృతజ్ఞతలు తెలుపుతున్నప్పుడు మీ విశ్వాసం ఉప్పొంగాలి.

8 క్రీస్తు బోధల ప్రకారం కాకుండా మనుషుల సంప్రదాయాల ప్రకారం, ఈ లోకంలోని ప్రాథమిక విషయాల ప్రకారం ఉన్న తత్వజ్ఞానంతో, మోసపూరితమైన వట్టి మాటలతో ఎవ్వరూ మిమ్మల్ని బానిసలుగా చేసుకోకుండా* జాగ్రత్తపడండి;

9 దేవుని లక్షణాలు పూర్తిస్థాయిలో ఉన్నది క్రీస్తులోనే. 10 కాబట్టి, ఆయన వల్లే మీరు సంపూర్ణులయ్యారు. ఆయనే ప్రభుత్వాలన్నిటికీ, అధికారాలన్నిటికీ శిరస్సు. 11 ఆయనతో మీకున్న సంబంధం వల్ల మీరు సున్నతి కూడా పొందారు. అయితే మనుషుల చేతుల్లో మీరు ఆ సున్నతి పొందలేదు. కానీ, మీ పాపభరిత శరీరాన్ని పదిలేయడం ద్వారా క్రీస్తు సేవకులు పొందాల్సిన విధంగా సున్నతి పొందారు. 12 మీరు క్రీస్తు తీసుకున్న బాప్తిస్మం తీసుకోవడం ద్వారా ఆయనతోపాటు పాతిపెట్టబడ్డారు. అయితే, క్రీస్తు శిష్యులుగా మీరు దేవుని శక్తివంతమైన పనిమీద విశ్వాసం ఉంది కాబట్టి, దేవుడు మిమ్మల్ని క్రీస్తుతోపాటు బ్రతికించాడు. క్రీస్తును బ్రతికించింది దేవుడే.

2:8 * లేదా "ఎరగా పట్టుకుపోకుండా."

13 అంతేకాక మీరు మీ పాపాల వల్ల చనిపోయిన స్థితిలో ఉన్నా, సున్నతి చేయించుకోని ప్రజలుగా ఉన్నా, దేవుడు మిమ్మల్ని ఆయనతోపాటు బ్రతికించాడు; దయతో మనందరి పాపాల్ని క్షమించాడు. 14 ఆజ్ఞలు ఉన్న ధర్మ శాస్త్రాన్ని, మనకు వ్యతిరేకంగా ఉన్న ధర్మశాస్త్రాన్ని దేవుడు తుడిచేశాడు. ఆయన దాన్ని మేకులతో హింసాకొయ్యకు* దిగగొట్టి రద్దుచేశాడు. 15 ఆ హింసాకొయ్య* ద్వారా దేవుడు ప్రభుత్వాల, అధికారాల బట్టలు ఊడదీసి, విజయోత్సాహంతో అందరిముందు వాటిని ఖైదీలుగా నడిపించుకొని తీసుకెళ్లూ, వాటి మీద గెలిచానని చూపించాడు.

16 కాబట్టి మీరు ఏమి తినాలో, ఏమి తాగాలో నిర్ణయించే అవకాశాన్ని గానీ ఫలానా పండుగను, అమావాస్యను, విశ్రాంతి రోజును ఆచరించాలో వద్దో చెప్పే అవకాశాన్ని గానీ ఎవ్వరికీ ఇవ్వకండి. 17 అవి రాబోయే వాటి నీడ మాత్రమే, అయితే అసలు వ్యక్తి క్రీస్తు. 18 దొంగ వినయం చూపిస్తూ, దేవదూతల్ని ఆరాధిస్తూ, తమకు కలిగిన దర్శనాల విషయంలో పట్టుబడుతూ ఉండే వాళ్లెవరి వల్లా మీ బహుమానం పోగొట్టుకునే పరిస్థితి తెచ్చుకోకండి. అలాంటి వాళ్లు అపరిపూర్ణ మనుషుల్లా ఆలోచించడం వల్ల సరైన కారణం లేకుండానే గర్విస్తారు. 19 వాళ్లు శిరస్సును అంటిపెట్టుకొని లేరు. నిజానికి, ఆయనే మొత్తం

2:14 * పదకోశం చూడండి. 2:15 * లేదా "ఆయన" అయ్యుంటుంది.

శరీరాన్ని కీళ్లు, కండరాలతో చక్కగా జోడించి, శరీరానికి కావాల్సినవన్నీ సరఫరా చేసి, దేవుడు ఇచ్చే ఎదుగుదలతో శరీరం ఎదిగేలా చేస్తాడు.

20 ఈ లోకంలోని ప్రాథమిక విషయాలకు సంబంధించి మీరు క్రీస్తుతో పాటు చనిపోయి ఉంటే, మీరింకా లోకంలో భాగంగా ఉన్నట్టు ఎందుకు ఈ ఆజ్ఞలకు లోబడుతున్నారు: **21** “దీన్ని తీసుకోవద్దు, దాన్ని రుచిచూడొద్దు, అది ముట్టుకోవద్దు.” **22** అవి నిజానికి తినగానే, తాగగానే మాయమైపోయే వాటికి సంబంధించిన నియమాలు; అవి కేవలం మనుషుల ఆజ్ఞలు, బోధలే. **23** వాళ్లు ఇష్టమొచ్చినట్టు చేసే ఆరాధనలో, వాళ్లు చూపించే దొంగ వినయంలో, వాళ్లు తమ శరీరానికి హాని చేసుకోవడంలో తెలివి ఉన్నట్టు కనిపించవచ్చు కానీ, శరీర కోరికలతో పోరాడడానికి అవి ఏమాత్రం ఉపయోగపడవు.

3 అయితే, మీరు క్రీస్తుతో పాటు బ్రతికింపబడి ఉంటే, పైనున్న వాటి కోసం ప్రయత్నిస్తూ ఉండండి. క్రీస్తు అక్కడ దేవుని కుడి పక్కన కూర్చోని ఉన్నాడు. **2** పైనున్నవాటి మీదే మనసు పెట్టండి, భూమ్మీద ఉన్న వాటి మీద కాదు. **3** ఎందుకంటే మీరు చనిపోయారు, దేవుని ఇష్టప్రకారం ఇప్పుడు మీ ప్రాణం క్రీస్తులో దాగి వుంది. **4** మన జీవమైన క్రీస్తు ప్రత్యక్షమైనప్పుడు, మీరు కూడా ఆయనతో ప్రత్యక్షమై ఆయన మహిమలో పాలుపంచుకుంటారు.

5 కాబట్టి, భూమ్మీద ఉన్న మీ శరీర అవయవాల్ని చంపేసుకోండి. లైంగిక పాపాలు, * అపవిత్రత, అదుపులేని లైంగిక వాంఛ, చెడు కోరిక, విగ్రహపూజతో సమానమైన అత్యాశ వంటివి వాటిలో నుండే పుడతాయి. **6** అలాంటివి చేసేవాళ్ల మీదికి దేవుని ఆగ్రహం రాబోతోంది. **7** ఒకప్పుడు మీరు కూడా అలాంటివే చేసేవాళ్లు. **8** కానీ ఇప్పుడు మీరు వాటన్నిటిని వదిలేయాలి. అలాగే ఆగ్రహం, కోపం, చెడుతనం, తిట్టడం మానేయాలి. అసభ్యకరమైన మాటలు మీ నోటి నుండి రానివ్వకూడదు. **9** ఒకరితో ఒకరు అబద్ధమాడకండి. మీ పాత వ్యక్తిత్వాన్ని, * దాని అలవాట్లతో సహా వదిలేయండి. **10** దేవుడు ఇచ్చే కొత్త వ్యక్తిత్వాన్ని అలవర్చుకోండి. * అంటే, దేవుణ్ణి ప్రతిబింబించేలా సరైన జ్ఞానంతో మీ వ్యక్తిత్వాన్ని కొత్తది చేసుకోండి. **11** ఇందులో గ్రీకువాళ్లూ యూదులూ, సున్నతి చేయించుకున్న వాళ్లూ సున్నతి చేయించుకోనివాళ్లూ, విదేశీయులు, సిథియనులు, * దాసులు, స్వతంత్రులు అనే తేడా ఏమీ లేదు. క్రీస్తే అన్నీ, ఆయనే అందరిలో ఉన్నాడు.

12 మీరు దేవుడు ఎంచుకున్న వ్యక్తులు, పవిత్రులు, ఆయన ప్రేమించే వాళ్లు కాబట్టి వాత్సల్యంతో కూడిన ప్రేమను, కనికరాన్ని, దయను, విన

3:5 * గ్రీకులో పోర్నియా. పదకోశం చూడండి.
 3:9 * అక్ష., “వ్యక్తిని.” 3:10 * లేదా “బట్టల్లా వేసుకోండి.” 3:11 * “సిథియనులు” అనే మాట అనాగరికుల్ని సూచించింది.

యాన్ని,* సౌమ్యతను, ఓర్పును అలవర్చుకోండి.# 13 ఒకరి విషయంలో ఒకరు సహనం చూపిస్తూ, మనస్ఫూర్తిగా ఒకరినొకరు క్షమించుకుంటూ ఉండండి. ఇతరులు మిమ్మల్ని నొప్పించినా సరే అలా చేయండి. యెహోవా* మిమ్మల్ని మనస్ఫూర్తిగా క్షమించినట్టే మీరూ క్షమించాలి. 14 అయితే, వీటన్నిటి కన్నా ముఖ్యంగా, ప్రేమను అలవర్చుకోండి.# ఎందుకంటే ప్రేమ ప్రజల్ని పూర్తిస్థాయిలో ఒకటి చేస్తుంది.

15 అంతేకాదు, మీరు ఒకే శరీరంలో భాగమై, శాంతితో మెలగాలని దేవుడు మిమ్మల్ని పిలిచాడు కాబట్టి క్రీస్తు శాంతి మీ హృదయాల్ని ఏలనివ్వండి.* అలాగే కృతజ్ఞులై ఉండండి. 16 క్రీస్తు సందేశం మీలో పూర్తిగా పనిచేయనివ్వండి, మీకు పూర్తి తెలివిని ప్రసాదించనివ్వండి. కీర్తనలతో, స్తుతిగీతాలతో, కృతజ్ఞత# ఉట్టిపడే ఆరాధనా గీతాలతో ఒకరికొకరు బోధించుకోండి, ఒకరినొకరు ప్రోత్సహించుకోండి,Δ అలాగే మీ హృదయాల్లో యెహోవాకు* పాటలు పాడండి. 17 మీరు ఏమి మాట్లాడినా, ఏమి చేసినా ప్రతీది యేసు ప్రభువు పేరున చేయండి. తండ్రైన దేవునికి యేసు ద్వారా కృతజ్ఞతలు తెలుపుతూ అలా చేయండి.

3:12 * లేదా “దీనమనస్సును.” 3:12, 14 # లేదా “బట్టల్లా వేసుకోండి.” 3:13, 16, 22-24 * పదకోశం చూడండి. 3:15 * లేదా “మీ హృదయాల్ని అదుపుచేయనివ్వండి.” 3:16 # లేదా “మంచితనం” Δ లేదా “ఒకరికొకరు ఉపదేశించుకోండి.”

18 భార్యలారా, మీ భర్తలకు లోబడి ఉండండి. ప్రభువు శిష్యులు అలా చేయడం సరైనది. 19 భర్తలారా, మీ భార్యల్ని ప్రేమిస్తూ ఉండండి, వాళ్ల మీద విపరీతమైన కోపం చూపించకండి.* 20 పిల్లలారా, మీరు ప్రతీ విషయంలో మీ అమ్మానాన్నల మాట వినండి. ఇది ప్రభువుకు ఇష్టం. 21 తండ్రులారా, మీ పిల్లలకు కోపం తెప్పించకండి.* అలా చేస్తే వాళ్ల కృంగి పోతారు.# 22 దాసులారా, మీరు ప్రతీ విషయంలో భూమ్మీదున్న# మీ యజమానులకు లోబడండి. మనుషుల్ని మెప్పించాలనే ఉద్దేశంతో, వాళ్లు చూస్తున్నప్పుడుΔ మాత్రమే లోబడడం కాదు, యెహోవా* మీద భయంతో మనస్ఫూర్తిగా లోబడండి. 23 మీరు ఏమి చేసినా, మనుషుల కోసం చేస్తున్నట్టు చేయకండి, యెహోవా* కోసం చేస్తున్నట్టు మీ శక్తి# మేరకు మనస్ఫూర్తిగా చేయండి. 24 ఎందుకంటే, మీరు యెహోవా* నుండే బహుమానాన్ని పొందుతారని మీకు తెలుసు. ఆయన మీ కోసమే దాన్ని సిద్ధం చేసి ఉంచాడు. మీ యజమానియైన క్రీస్తుకు దాసులుగా ఉండండి. 25 తప్పచేసిన

3:19 * లేదా “వాళ్లతో కఠినంగా వ్యవహరించకండి.” 3:21 * లేదా “పిల్లల్ని రెచ్చగొట్టకండి; వాళ్లకు చిరాకు తెప్పించకండి.” # లేదా “నిరుత్సాహపడతారు.” 3:22 # అక్ష., “శరీరులైన.” Δ అక్ష., “మనుషుల్ని సంతోషపెట్టే వాళ్లలా ఇతరులకు కనిపించడానికి.” 3:23 # గ్రీకులో వైఖే పదకోశంలో “వ్రాణం” చూడండి.

వ్యక్తికి తగిన శిక్ష వడుతుంది, ఎందుకంటే దేవునికి పక్షపాతం లేదు.

4 యజమానులారా, మీ దాసులతో నీతిగా, న్యాయంగా వ్యవహరించండి. మీకు కూడా పరలోకంలో ఓ యజమాని ఉన్నాడని మీకు తెలుసు.

2 పట్టుదలతో ప్రార్థించండి, ప్రార్థించడం మర్చిపోకండి,* కృతజ్ఞతలు తెలపండి. **3** అలాగే మా కోసం కూడా ప్రార్థించండి. మేము వాక్యం ప్రకటించడానికి, క్రీస్తు గురించిన పవిత్ర రహస్యం గురించి మాట్లాడడానికి దేవుడు మార్గం తెరవాలని ప్రార్థించండి. ఆ పవిత్ర రహస్యం వల్లే ఇప్పుడు నేను చెరసాలలో ఉన్నాను. **4** నేను దాని గురించి మాట్లాడాల్సినంత స్పష్టంగా మాట్లాడడానికి సహాయం చేయమని దేవునికి ప్రార్థించండి.

5 మీ సమయాన్ని శ్రేష్ఠమైన విధంగా ఉపయోగించుకుంటూ,* బయటివాళ్లతో తెలివిగా మసలుకోండి. **6** ఎప్పుడూ మంచితనం ఉట్టిపడేలా మాట్లాడండి. ఉప్పుతో ఆహారానికి రుచి వచ్చినట్టు, మంచితనంతో మీ మాటలకు రుచి వస్తుంది. మీరు అలా మాట్లాడినప్పుడే, ప్రతీ ఒక్కరికి ఎలా జవాబివ్వాలో మీకు తెలుస్తుంది.

7 నా ప్రేయ సోదరుడు, ప్రభువు సేవలో నమ్మకమైన పరిచారకుడు, నాతోటి దాసుడు అయిన తుకికు నా

4:2 * అక్ష., “ప్రార్థించే విషయంలో మెలకువగా ఉండండి.” 4:5 * అక్ష., “నియమిత సమయాన్ని కొనుక్కుంటూ.”

గురించిన సంగతులన్నీ మీకు తెలియజేస్తాడు. **8** మేము ఎలా ఉన్నామో తెలియజేయడానికి, మీ మనసుకు ఊరటను ఇవ్వడానికి అతన్ని మీ దగ్గరికి పంపిస్తున్నాను. **9** అతను ఒనేసిముతో కలిసి వస్తున్నాడు. మీ ఊరివాడైన ఒనేసిము నమ్మకమైన నా ప్రేయ సోదరుడు; వాల్లిద్దరు ఇక్కడి సంగతులన్నీ మీకు చెప్తారు.

10 నా తోటి ఖైదీ అరిస్తారు, బర్బు బావాళ్ల దగ్గరి బంధువు మార్కు (మీ దగ్గరికి వస్తే సాదరంగా ఆహ్వానించమని చెప్పింది ఈయన గురించే) కూడా మీకు శుభాకాంక్షలు తెలుపుతున్నారు.

11 యూస్తు అనే పేరున్న యేసు కూడా తన శుభాకాంక్షలు తెలుపుతున్నాడు. వీళ్లంతా సున్నతి చేయించుకున్న ప్రజల్లో నివాళ్లు. దేవుని రాజ్యం కోసం పాటుపడే విషయంలో కేవలం వీళ్లు మాత్రమే నాతోటి పనివాళ్లు, వీళ్లు నాకు ఎంతో ఊరటను ఇచ్చారు.* **12** మీ ప్రాంతం వాడూ, క్రీస్తుయేసు దాసుడూ అయిన ఎఫ్రాసా మీకు శుభాకాంక్షలు తెలుపుతున్నాడు. మీరు పరిణతిగల వాళ్లలా స్థిరంగా ఉండాలని, దేవుడు చేయబోయే ప్రతీదాని మీద మీకు గట్టి నమ్మకం ఉండాలని మీ కోసం అతను ఎప్పుడూ పట్టుదలతో ప్రార్థిస్తున్నాడు. **13** అతను మీ కోసం, అలాగే లవోదికయ, హియెరా పొలి ప్రాంతాలవాళ్ల కోసం ఎంతో కష్టపడుతున్నాడని అసడానికి నేనే సాక్ష్యం.

4:11 * లేదా “నాకు సహాయం చేశారు, నన్ను బలపర్చారు.”

14 ప్రియమైన వైద్యుడు లూకా, దేమా తమ శుభాకాంక్షలు తెలుపుతున్నారు. 15 అవొదికయలోని సోదరులకు, సోదరి సుంపాకు, ఆమె ఇంట్లో ఉన్న సంఘానికి నా శుభాకాంక్షలు తెలపండి.

16 ఈ ఉత్తరం మీ దగ్గర చదివి వినిపించాక, అవొదికయవాళ్ల సంఘంలో కూడా చదివే ఏర్పాటు చేయండి. అలాగే అవొదికయవాళ్లకు నేను పంపిన ఉత్త

రాన్ని మీ దగ్గర కూడా చదివే ఏర్పాటు చేయండి. 17 అంతేకాదు, ప్రభువు శిష్యునిగా తాను స్వీకరించిన పరిచర్యను పూర్తిచేసేలా చూసుకోమని అర్థిప్పకు చెప్పండి.

18 నా శుభాకాంక్షల్ని స్వహస్తాలతో రాస్తున్నాను. నా సంకెళ్లను మనసులో ఉంచుకోండి. దేవుని అపారదయ మీకు తోడుండాలి.

థెస్సలోనీకయులకు

రాసిన మొదటి ఉత్తరం

విషయసూచిక

1 శుభాకాంక్షలు (1)

థెస్సలోనీకయులు చూపించిన
విశ్వాసానికి కృతజ్ఞతలు (2-10)

2 థెస్సలోనీకలో పౌలు పరిచర్య (1-12)

థెస్సలోనీకయులు దేవుని వాక్యాన్ని
స్వీకరించారు (13-16)

థెస్సలోనీకయుల్ని చూడాలని పౌలు
ఎంతో కోరుకున్నాడు (17-20)

3 ఏథెస్సులో పౌలు ఆందోళనగా

ఎదురుచూశాడు (1-5)

తిమోతి తెచ్చిన
ఊరటనిచ్చే కబురు (6-10)

థెస్సలోనీకయుల కోసం
ప్రార్థన (11-13)

4 లైంగిక పాపాల విషయంలో

హెచ్చరిక (1-8)

ఒకరి మీద ఒకరు పూర్తిస్థాయిలో
ప్రేమ చూపించుకోండి (9-12)

“ఇతరుల విషయాల్లో జోక్యం
చేసుకోకూడదు” (11)

క్రీస్తు శిష్యులుగా చనిపోయినవాళ్ల
ముందు బ్రతికించబడతారు (13-18)

5 యెహోవా రోజు రావడం (1-5)

“అందరూ ప్రశాంతంగా,
సురక్షితంగా ఉన్నారూ!” (3)

మెలకువగా ఉండండి, ఆలోచనా
సామర్థ్యాన్ని కాపాడుకోండి (6-11)

ప్రోత్సాహం (12-24)

చివర్లో శుభాకాంక్షలు (25-28)

1 తండ్రైన దేవునితో, ప్రభువైన యేసుక్రీస్తుతో ఐక్యంగా ఉన్న థెస్సలొనీకయుల సంఘానికి పాలు, సిల్యాను,* తిమోతి రాస్తున్న ఉత్తరం.

దేవుని అపారదయ, శాంతి మీకు తోడుండాలి.

2 మా ప్రార్థనల్లో మీ అందర్నీ గుర్తు చేసుకున్నప్పుడల్లా మేము దేవునికి కృతజ్ఞతలు తెలుపుతున్నాం. **3** విశ్వాసం వల్ల మీరు చేస్తున్న పనిని, ప్రేమతో మీరు చేస్తున్న కృషిని, ప్రభువైన యేసుక్రీస్తు మీద మీకున్న నిరీక్షణనుబట్టి మీరు చూపిస్తున్న ఓర్పును తండ్రైన దేవుని ముందు మేము ఎప్పుడూ గుర్తుచేసుకుంటాం. **4** దేవుడు ప్రేమించే సోదరులారా, ఆయన మిమ్మల్ని ఎంచుకున్నాడని మాకు తెలుసు. **5** మేము మీకు మంచివార్తను కేవలం మాటలతో మాత్రమే ప్రకటించలేదు. దేవుని పవిత్ర శక్తితో, బలమైన సమ్మకంతో ప్రకటించాం, అది మీపై గొప్ప ప్రభావం చూపించింది. మీ మంచి కోసం మేము ఎలాంటి వ్యక్తులమయ్యామో మీకే తెలుసు. **6** మీరు మమ్మల్ని, ప్రభువును ఆదర్శంగా తీసుకున్నారు. ఎందుకంటే మీకు ఎన్ని కష్టాలు ఎదురైనా, పవిత్రశక్తి వల్ల కలిగే సంతోషంతో మీరు వాక్యాన్ని స్వీకరించారు.

7 అలా మీరు మాసిదోనియ, అకయ ప్రాంతాల్లోని విశ్వాసులందరికీ ఆదర్శంగా నిలిచారు.

8 నిజానికి మాసిదోనియ, అకయ ప్రాంతాల్లోని ప్రజలు మీవల్ల యెహోవా* వాక్యాన్ని విన్నారు. అంతేకాదు, దేవుని మీద మీకున్న విశ్వాసం గురించి అన్ని ప్రాంతాల వాళ్లకు తెలిసింది. ఇక మేము ఏమీ చెప్పాల్సిన అవసరం లేదు. **9** మేము మిమ్మల్ని మొదటిసారి ఎలా కలిశామో, జీవంగల సత్య దేవునికి దాసులుగా ఉండడం కోసం మీరు మీ విగ్రహాల్ని వదిలేసి దేవునివైపు ఎలా తిరిగారో వాళ్లే చెప్తుంటారు. **10** అంతేకాదు, చనిపోయినవాళ్లలో నుండి దేవుడు బ్రతికించిన తన కొడుకైన యేసు కోసం మీరు ఎలా ఎదురుచూస్తున్నారో వాళ్లు చెప్తుంటారు. రాసున్న దేవుని ఆగ్రహం నుండి యేసు మనల్ని కాపాడతాడు.

2 సోదరులారా, మేము మీ దగ్గరికి రావడం వృథా అవ్వలేదని మీకే తెలుసు. **2** ఫిలిప్పీలో ఉండగా మేము మొదట్లో బాధలు అనుభవించామని, అవమానాల పాలయ్యామని మీకు తెలుసు. ఎంతో వ్యతిరేకత ఉన్నా,* మీకు దేవుని గురించిన మంచివార్తను ప్రకటించడానికి ఆయన సహాయంతో ధైర్యం కూడగట్టుకున్నాం. **3** మేము తప్పుడు ఆలోచనలతోనో అపవిత్రమైన, మోసపూరితమైన ఉద్దేశాలతోనో ప్రోత్సహించడం లేదు. **4** కానీ, మంచివార్తను ప్రకటించే బాధ్యతను చేపట్టడానికి మేము అర్హులమని దేవుడు రుజువు

1:1 * ఇతనికి సీల అనే పేరు కూడా ఉంది.

1:8 * పదకోశం చూడండి. 2:2 * లేదా “ఎన్నో సంఘర్షణల మధ్య” అయ్యుంటుంది.

చేశాడు కాబట్టి, మేము మనుషుల్ని సంతోష పెట్టాలని కాకుండా, మా హృదయాల్ని పరిశోధించే దేవుణ్ణి సంతోష పెట్టాలని మాట్లాడుతున్నాం.

5 నిజానికి, మేము ఎప్పుడూ ముఖస్తుతి చేయలేదని లేదా అత్యాశతో లోపల ఒకటి పెట్టుకొని బయటికి ఒకటి మాట్లాడలేదని మీకు తెలుసు. దీనికి దేవుడే సాక్షి! **6** క్రీస్తు అపొస్తలులుగా మేము మీ మీద ఎక్కువ ఖర్చుల భారం మోపగలిగి ఉండేవాళ్లమే, అయినా మేము మనుషుల నుండి అంటే మీ నుండో, ఇతరుల నుండో ఘనతను పొందాలని ప్రయత్నించలేదు. **7** కానీ, పాలిచ్చే తల్లి తన పిల్లల్ని అపురూపంగా చూసుకున్నట్టు, * మేము మీతో మృదువుగా వ్యవహరించాం. **8** మీ మీద ఎంతో ఆప్యాయతతో, మీకు దేవుని గురించిన మంచి వార్తను చెప్పాలని మాత్రమే కాదు, మీకోసం మా ప్రాణాల్ని కూడా ఇవ్వాలని నిశ్చయించుకున్నాం,* మీరంటే మాకు చాలా ఇష్టం.

9 సోదరులారా, మేము ఎంత కష్టపడ్డామో, ఎంత ప్రయాసపడ్డామో మీకు తెలుసు. దేవుని గురించిన మంచివార్తను మీకు ప్రకటించినప్పుడు మేము ఎవ్వరికీ భారంగా ఉండకూడదని రాత్రనకా, పగలనకా కష్టపడి పనిచేశాం. **10** విశ్వాసులైన మీతో మేము ఎంతో నమ్మకంగా, నీతిగా, ఏ నిందకూ అవకాశమివ్వకుండా

వ్యవహరించామని మీకు తెలుసు, దేవునికి కూడా తెలుసు. **11** తండ్రి తన పిల్లలతో వ్యవహరించినట్టు మేము మీతో వ్యవహరించాం. మీకు ప్రోత్సాహాన్ని, ఊరటను ఇస్తూ వచ్చాం, మీలో ప్రతీ ఒక్కరికి సలహాలిస్తూ వచ్చాం. ఆ విషయం మీకు బాగా తెలుసు.

12 మిమ్మల్ని తన రాజ్యంలోకి పిలిచి మీకు తన మహిమను ఇచ్చే దేవునికి నచ్చేలా మీరు ప్రవర్తిస్తూ ఉండాలని మేము అలా చేశాం.

13 నిజానికి, మేము ఇందుకే మానకుండా దేవునికి కృతజ్ఞతలు తెలుపుతున్నాం. ఎందుకంటే, మీరు మా దగ్గర దేవుని వాక్యాన్ని విన్నప్పుడు, మనుషుల వాక్యంలా కాకుండా, దేవుని వాక్యంలా దాన్ని స్వీకరించారు. నిజంగా అది దేవుని వాక్యమే. విశ్వాసులైన మీ మీద అది గొప్ప ప్రభావం చూపిస్తోంది.

14 సోదరులారా, యూదయలో దేవునికి చెందిన క్రైస్తవ సంఘాల్ని మీరు ఆదర్శంగా తీసుకున్నారు. యూదుల చేతుల్లో వాళ్లు అనుభవిస్తున్న కష్టాలే మీరు మీ సొంత ఊరివాళ్ల చేతుల్లో అనుభవించారు. **15** ఆ యూదులు ప్రభువైన యేసును, ప్రవక్తల్ని కూడా చంపారు, మమ్మల్ని హింసించారు. వాళ్లు దేవుణ్ణి సంతోష పెట్టడం లేదు. పైగా, మనుషులందరికీ ప్రయోజనం చేకూర్చే దాన్ని వ్యతిరేకిస్తున్నారు. **16** ఎలాగంటే, అన్యులు రక్షణ పొందాలని మేము వాళ్లకు మంచివార్తను ప్రకటిస్తుంటే, వాళ్లు అడ్డుకుంటున్నారు.

2:7 * లేదా “ప్రియంగా ఎంచినట్టు.” 2:8

* అక్ష., “సంతోషంగా ఇవ్వాలనుకున్నాం.”

ఆ విధంగా, వాళ్ల పాపాలు ఇంకా ఎక్కువౌతున్నాయి. కానీ, చివరకు ఆయన ఆగ్రహం వాళ్ల మీదికి వచ్చేసింది.

17 సోదరులారా, మేము కొంతకాలం పాటు మీకు దూరంగా ఉండాల్సి వచ్చినప్పుడు, * మేము మిమ్మల్ని చూడలేకపోయాం, కానీ మీరు మా మనసులో ఉన్నారు. అయితే, మిమ్మల్ని[#] చూడాలని బలంగా అనిపించింది కాబట్టి మేము మీ దగ్గరికి రావడానికి అన్నిరకాలుగా ప్రయత్నించాం. 18 అందుకే మేము మీ దగ్గరికి రావాలనుకున్నాం. ఒక్కసారి కాదు, రెండుసార్లు నేను రావడానికి ప్రయత్నించాను, కానీ సాతాను మా దారికి అడ్డొచ్చాడు. 19 మన ప్రభువైన యేసు ప్రత్యక్షతా కాలంలో ఆయన ఎదుట మా నిరీక్షణ, మా సంతోషం, మా ఆనంద కిరీటం ఎవరు? మీరే కదా? 20 అవును, మీరే మా మనత, మా ఆనందం.

3 కాబట్టి మేము మీకు దూరంగా ఉన్నామనే విషయాన్ని తట్టుకోలేకపోయినప్పుడు, ఒంటరిగా ఏథెస్సులోనే ఉండిపోవడం మంచిదనుకొని, 2 మన సోదరుడు, క్రీస్తు గురించిన మంచివార్త విషయంలో దేవుని పరిచారకుడు * అయిన తిమోతిని మీ దగ్గరికి పంపించాం. మీ విశ్వాసం విషయంలో మిమ్మల్ని బలపర్చడానికి, [#] ప్రోత్సహించాం.

2:17 * లేదా “మీ దగ్గర నుండి బలవంతంగా పంపించబడినప్పుడు.” [#] అక్ష., “మీ ముఖాల్ని.” 3:2 * లేదా “దేవుని తోటి పనివాడు” అయ్యుంటుంది. [#] లేదా “స్థిరపర్చడానికి.”

చడానికి అతన్ని పంపించాం. 3 ఈ శ్రమల వల్ల ఎవ్వరూ విశ్వాసం నుండి పక్కకు మళ్లకూడదనే ఉద్దేశంతో అలా చేశాం. ఇలాంటి శ్రమలు మనం అనుభవించక తప్పదని* స్వయంగా మీకే తెలుసు. 4 ఎందుకంటే, మేము మీ దగ్గర ఉన్నప్పుడు, ముందుముందు మనకు శ్రమలు వస్తాయని మీతో అంటుండేవాళ్లం. ఇప్పుడు జరిగింది అదేనని మీకు తెలుసు. 5 అందుకే, మీకు దూరంగా ఉన్నామనే విషయాన్ని ఇక తట్టుకోలేక, మీ విశ్వసనీయత గురించి తెలుసుకోవడానికి తిమోతిని పంపించాను. అవవాది మిమ్మల్ని ఏ రకంగా నైనా ప్రలోభపెట్టాడేమో, మేము పడ్డ కష్టం వృథా అయ్యిందేమో అన్న ఆందోళనతో అతన్ని పంపించాను.

6 అయితే తిమోతి మీ దగ్గర నుండి ఇప్పుడే వచ్చాడు. అతను మీ విశ్వసనీయత గురించి, మీ ప్రేమ గురించి తీసికబురు తీసుకొచ్చాడు. మేము మీతో కలిసి గడిపిన సంతోషకరమైన సందర్భాల్ని మీరు ఎప్పుడూ గుర్తుచేసుకుంటున్నారని, మేము మిమ్మల్ని చూడాలని తపిస్తున్నట్టే మీరూ మమ్మల్ని చూడాలని తపిస్తున్నారని అతను చెప్పాడు. 7 సోదరులారా, అందుకే మాకు ఎన్ని కష్టాలు వచ్చినా, * ఎన్ని శ్రమలు ఎదురైనా మీ వల్ల, మీరు చూపించే విశ్వసనీయత వల్ల మాకు

3:3 * లేదా “ఇలాంటివి అనుభవించడానికే మనం నియమితులమయ్యామని.” 3:7 * అక్ష., “ఎంత అవసరత ఉన్నా.”

ఊరట కలిగింది. **8** ప్రభువు శిష్యులుగా మీరు స్థిరంగా నిలబడితే మాకు కొత్త బలం వస్తుంది.* **9** మీ విషయంలో దేవుని ముందు మాకు కలుగుతున్న గొప్ప సంతోషాన్ని బట్టి మీ గురించి ఆయనకు మా కృతజ్ఞతను ఎలా వ్యక్తం చేయగలం? **10** మిమ్మల్ని* చూడాలని, మీ విశ్వాసం బలపడడానికి కావాల్సిన సహాయం చేయాలని కోరుకుంటున్న మేము దాని గురించి రాత్రునకా పగలనకా పట్టుదలతో దేవుణ్ణి వేడుకుంటున్నాం.

11 మేము మీ దగ్గరికి రావడానికి స్వయంగా మన తండ్రిని దేవుడు, మన ప్రభువైన యేసు మాకు మార్గం తెరవాలని కోరుకుంటున్నాం. **12** అంతే కాదు, మీ మీద మాకున్న ప్రేమ ఎక్కువవుతున్నట్టే, మీకు మీ తోటి విశ్వాసుల మీద, అలాగే అందరి మీద ఉన్న ప్రేమ ఇంకా ఎక్కువయ్యేలా ప్రభువు మీకు సహాయం చేయాలని కోరుకుంటున్నాం. **13** అలా, ప్రభువైన యేసు తన పవిత్రులందరితో కలిసి ప్రత్యక్షమైనప్పుడు ఆయన మీ హృదయాల్ని స్థిరపర్చాలని, మన తండ్రిని దేవుని ఎదుట మిమ్మల్ని నిండలేనివాళ్లుగా, పవిత్రులుగా నిలబెట్టాలని కోరుకుంటున్నాం.

4 చివరిగా సోదరులారా, దేవుణ్ణి సంతోష పెట్టడానికి మీరు ఎలా నడుచుకోవాలో మీకు చెప్పాం, నిజా

నికి మీరు ఇప్పుడు అలాగే నడుచుకుంటున్నారు. అయితే, ఇంకా పూర్తిస్థాయిలో అలా నడుచుకోమని యేసు ప్రభువు పేరున మిమ్మల్ని అర్థిస్తున్నాం, బ్రతిమాలతున్నాం. **2** యేసు ప్రభువు పేరున మేము మీకు ఏ నిర్దేశాలు* ఇచ్చామో మీకు తెలుసు.

3 మీరు పవిత్రులుగా ఉంటూ లైంగిక పాపాలకు* దూరంగా ఉండాలన్నదే దేవుని కోరిక. **4** మీరు పవిత్రంగా, గౌరవప్రదంగా ఉండాలంటే మీలో ప్రతీ ఒక్కరికి మీ శరీరాన్ని* ఎలా అదుపులో ఉంచుకోవాలో తెలిసివుండాలి.

5 మీరు దేవుడు తెలియని ప్రజల్లా అత్యాశతో కూడిన లైంగిక వాంఛతో రగిలిపోకూడదు. **6** ఎవ్వరూ హద్దులు దాటి ప్రవర్తించకూడదు, పవిత్రత విషయంలో తోటి సోదరుని హక్కులకు భంగం కలిగించకూడదు. ఎందుకంటే వీటన్నిటి విషయంలో యెహోవా* తగిన శిక్ష విధిస్తాడు. దీని గురించి మేము ఇంతకుముందు కూడా చెప్పాం, గట్టిగా హెచ్చరించాం. **7** మనం అపవిత్రంగా జీవించాలని కాదుగానీ, పవిత్రంగా జీవించాలని దేవుడు మనల్ని పిలిచాడు. **8** కాబట్టి ఎవరైనా ఈ విషయాన్ని లెక్కచేయకపోతే, అతను మనిషిని కాదుగానీ, మీకు తన పవిత్రశక్తిని ఇచ్చే దేవుణ్ణి లెక్కచేయనట్టు.

4:2 * లేదా “అజ్ఞులు.” **4:3** * గ్రీకుల్లో పోర్చుగీసు. పదకోశం చూడండి. **4:4** * అక్ష., “పాత్రను.” **4:6** * పదకోశం చూడండి.

3:8 * అక్ష., “మేము బ్రతుకుతాం.” **3:10** * అక్ష., “మీ ముఖాల్ని.”

9 ఇక సోదర ప్రేమ విషయానికొస్తే, దాని గురించి మేము మీకు రాయాల్సిన అవసరం లేదు. ఎందుకంటే మీరు ఒకరినొకరు ప్రేమించుకోవాలని దేవుడే మీకు నేర్పిస్తున్నాడు. 10 నిజానికి, మీరు మాసిదోనియ అంతటా ఉన్న సోదరులందరి మీద ప్రేమ చూపిస్తున్నారు. అయితే సోదరులారా, ఇంకా పూర్తిస్థాయిలో అలా ప్రేమ చూపిస్తూ ఉండమని మిమ్మల్ని బ్రతిమాలుతున్నాం. 11 మేము మీకు ఇంతకు ముందు చెప్పినట్టు, ప్రశాంతంగా జీవించాలని, ఇతరుల విషయాల్లో జోక్యం చేసుకోకూడదని, మీ చేతులతో కష్టపడి పనిచేయాలని గట్టిగా తీర్మానించుకోండి. 12 అప్పుడు మీరు బయటివాళ్ల దృష్టిలో గౌరవప్రదంగా నడుచుకుంటారు, మీకు ఏ లోటూ ఉండదు.

13 అంతేకాదు సోదరులారా, చనిపోయినవాళ్ల* భవిష్యత్తు గురించి మీరు అర్థం చేసుకోవాలని కోరుకుంటున్నాను. అది అర్థంచేసుకుంటే, మీరు నిరీక్షణ లేని ప్రజల్లా దుఃఖంలో మునిగిపోకుండా ఉండగలుగుతారు. 14 యేసు చనిపోయి బ్రతికించబడ్డాడనే నమ్మకం మనకుంటే, యేసు శిష్యులుగా చనిపోయినవాళ్లను దేవుడు యేసుతోపాటు ఉండేందుకు బ్రతికిస్తాడని కూడా నమ్ముతాం. 15 యెహోవా^Δ వాక్యం ఆధారంగా మేము మీకు చెప్పేదేవి

టంటే, మనలో ఎవరైతే ప్రభువు ప్రత్యక్షత కాలంలో ఇంకా బ్రతికివుంటారో వాళ్లు ఏ విధంగానూ ఇప్పటికే చనిపోయినవాళ్ల* కన్నా ముందు బ్రతికించబడరు; 16 ఎందుకంటే, ప్రభువు తానే స్వయంగా అధికారం ఉట్టిపడే స్వరంతో, ప్రధానదూత స్వరంతో, దేవుని బాకా* శబ్దంతో పరలోకం నుండి దిగివస్తాడు. ముందు, క్రీస్తు శిష్యులుగా చనిపోయిన వాళ్లు బ్రతికించబడతారు. 17 ఆ తర్వాత, బ్రతికివున్న మనం వాళ్లతో కలిసి ఉండడానికి, ప్రభువును కలవడానికి గాలిలో మేఘాల మీద వెళ్తాం; అలా మనం ఎప్పుడూ ప్రభువుతోనే ఉంటాం. 18 కాబట్టి, ఈ మాటలతో ఒకరికొకరు ఊరటను ఇచ్చుకుంటూ ఉండండి.

5 సోదరులారా, సమయాల గురించి, కాలాల గురించి మీకు ఏమీ రాయాల్సిన అవసరం లేదు. 2 ఎందుకంటే, రాత్రిపూట దొంగ వచ్చినట్టు యెహోవా^Δ రోజు వస్తుందని మీకు చాలా బాగా తెలుసు. 3 “అందరూ ప్రశాంతంగా, సురక్షితంగా ఉన్నారు!” అని ప్రజలు ఎప్పుడైతే అంటూ ఉంటారో అప్పుడే, గర్భవతికి పురిటి నొప్పులు వచ్చినట్టు, హఠాత్తుగా వాళ్ల మీదికి నాశనం వస్తుంది, అప్పుడు వాళ్లు అస్సలు తప్పించుకోలేరు. 4 కానీ సోదరులారా, పగటి వెలుగులో దొంగలు పట్టుబడినట్టు, ఆ రోజున మీరు పట్టుబడ

4:13, 15 * అక్ష., “మరణంలో నిద్రిస్తున్నవాళ్ల.”
4:15; 5:2 ^Δ పదకోశం చూడండి.

4:16 * ఇది ఊదే పరికరం.

డానికి మీరు చీకట్లో లేరు. **5** ఎందుకంటే, మీరంతా వెలుగు పుత్రులు, పగటి పుత్రులు. మనం రాత్రికో, చీకటికో చెందినవాళ్లం కాదు.

6 కాబట్టి, ఇతరుల్లా మనం నిద్రపోకుండా మెలకువగా ఉందాం, మన ఆలోచనా సామర్థ్యాన్ని కాపాడుకుందాం.

7 నిద్రపోయేవాళ్లు రాత్రిపూట నిద్రపోతారు, తాగుడు మత్తులో ఉండేవాళ్లు రాత్రిపూట తాగుతారు. **8** కానీ పగటికి చెందిన మనం మన ఆలోచనా సామర్థ్యాన్ని కాపాడుకుందాం; విశ్వాసం, ప్రేమ అనే కవచాన్ని వేసుకుందాం; రక్షణ నిరీక్షణ అనే శిరస్థాణాన్ని* పెట్టుకుందాం.

9 ఎందుకంటే, దేవుడు మనల్ని ఎంచుకున్నది తన ఆగ్రహం చూపించడానికి కాదు, మన ప్రభువైన యేసుక్రీస్తు ద్వారా రక్షించడానికి.

10 మనం మెలకువగా ఉన్నా, నిద్రపోయినా* తనతో కలిసి జీవించాలని క్రీస్తు మన కోసం చనిపోయాడు. **11** కాబట్టి, మీరు ఇప్పుడు చేస్తున్నట్టే, ఒకరినొకరు ప్రోత్సహించుకుంటూ,* ఒకరినొకరు బలపర్చుకుంటూ ఉండండి.

12 సోదరులారా, మీ మధ్య కష్టపడి పనిచేస్తూ, ప్రభువు సేవలో మీకు నాయకత్వం వహిస్తూ, మీకు సలహాలు ఇస్తూ ఉన్నవాళ్లను గౌరవించమని మిమ్మల్ని కోరుతున్నాం;

13 అంతేకాదు, వాళ్లు చేసే పనిని

బట్టి వాళ్లమీద విశేషమైన ప్రేమ చూపించమని, వాళ్లను గొప్పగా ఎంచమని మా మనవి. మీరు ఒకరితో ఒకరు శాంతియుతంగా మెలగండి.

14 సోదరులారా, పద్ధతిగా నడుచుకోని వాళ్లను హెచ్చరించమని,* కృంగిన వాళ్లతో[#] ప్రోత్సాహకరంగా మాట్లాడమని, బలహీనులకు మద్దతివ్వమని, అందరితో ఓర్పుగా వ్యవహరించమని మిమ్మల్ని అర్థిస్తున్నాం. **15** ఎవరైనా హానిచేస్తే వాళ్లమీద పగతీర్చుకోకుండా జాగ్రత్తపడండి. తోటి విశ్వాసులకు, మిగతా వాళ్లందరికీ ఏది మంచిదో దాన్నే ఎప్పుడూ చేయండి.

16 ఎప్పుడూ సంతోషంగా ఉండండి. **17** ఎప్పుడూ ప్రార్థించండి. **18** ప్రతీ విషయంలో దేవునికి కృతజ్ఞతలు చెప్పండి. క్రీస్తుయేసు శిష్యులుగా మీరు అలా చేయాలన్నదే దేవుని కోరిక.

19 దేవుని పవిత్రశక్తి జ్వాలను ఆర్చకండి. **20** ప్రవచనాల్ని చులకనగా చూడకండి. **21** అన్నిటినీ పరీక్షించి, ఏది మంచిదో దాన్ని ఎప్పుడూ పాటించండి. **22** అన్నిరకాల దుష్టత్వానికి దూరంగా ఉండండి.

23 శాంతికి మూలమైన దేవుడు తానే స్వయంగా మిమ్మల్ని పూర్తిగా పవిత్రపర్చాలని కోరుకుంటున్నాను. సోదరులారా, ప్రభువైన యేసుక్రీస్తు ప్రత్యక్షత సమయంలో మీ సూర్పి, మీ ప్రాణం,*

5:8 * లేదా “సైనికుల ఇనుప ధోపీని; హెల్మెట్‌ని.” 5:10 * లేదా “చనిపోయినా.” 5:11

* లేదా “ఒకరినొకరు ఊరటను ఇచ్చుకుంటూ.”

5:14 * లేదా “వాళ్లకు సలహా ఇవ్వమని.”

లేదా “నిరుత్సాహంలో ఉన్నవాళ్లతో.” 5:23

* గ్రీకుల్ వైఖే పదకోశం చూడండి.

మీ శరీరం ఏ కళంకం లేకుండా అన్నివిధాలా సంపూర్ణంగా ఉండాలని కోరుకుంటున్నాను. **24** మిమ్మల్ని పిలుస్తున్న దేవుడు నమ్మకమైనవాడు, ఆయన తప్పకుండా అలా చేస్తాడు.

25 సోదరులారా, మా కోసం ప్రార్థన చేస్తూ ఉండండి.

26 పవిత్రమైన ముద్దు పెట్టి సోదరులందరినీ పలకరించండి.

27 ఈ ఉత్తరాన్ని సోదరులందరికీ చదివి వినిపించమని ప్రభువు పేరున మిమ్మల్ని వేడుకుంటున్నాను.

28 మన ప్రభువైన యేసుక్రీస్తు అపారదయ మీకు తోడుండాలి.

థెస్సలోనీకయులకు

రాసిన రెండో ఉత్తరం

విషయసూచిక

1 శుభాకాంక్షలు (1, 2)
అంతకంతకూ ఎక్కువౌతున్న థెస్సలోనీకయుల విశ్వాసం (3-5)
లోబడనివాళ్ల మీద పగతీర్చుకోవడం (6-10)
సంఘం కోసం ప్రార్థన (11, 12)

2 పాపపురుషుడు (1-12)
స్థిరంగా ఉండమనే ప్రోత్సాహం (13-17)

3 ప్రార్థన చేస్తూ ఉండండి (1-5)
పద్ధతిగా నడుచుకోనివాళ్లకు హెచ్చరిక (6-15)
చివర్లో శుభాకాంక్షలు (16-18)

1 మన తండ్రియైన దేవునితో, ప్రభువైన యేసుక్రీస్తుతో ఐక్యంగా ఉన్న థెస్సలోనీకయుల సంఘానికి పాలు, సిల్వాను, * తిమోతి రాస్తున్న ఉత్తరం.

2 మన తండ్రియైన దేవుడు, ప్రభువైన యేసుక్రీస్తు మీకు అపారదయను, శాంతిని ప్రసాదించాలి.

1:1 * ఇతనికి సీల అనే పేరు కూడా ఉంది.

3 సోదరులారా, మీ కోసం ఎప్పుడూ దేవునికి కృతజ్ఞతలు చెప్పాల్సిన బాధ్యత మామీద ఉంది. మేము అలా చెప్పడం సరైనది, ఎందుకంటే మీ విశ్వాసం అంతకంతకూ ఎక్కువౌతోంది, మీలో ప్రతీ ఒక్కరికి ఒకరిమీద ఒకరి కున్న ప్రేమ కూడా పెరుగుతోంది.

4 అందుకే దేవుని సంఘాల్లో మీ గురించి

మేము గొప్పగా మాట్లాడుతుంటాం; మీరు మీ హింసలన్నిట్లో, మీరు ఎదుర్కొంటున్న* కష్టాల్లో# ఎంతోసహనాన్ని, విశ్వాసాన్ని చూపించారు. 5 దేవుని నీతిగల తీర్పుకు అది రుజువు. దీనివల్ల మీరు దేవుని రాజ్యానికి అర్హులౌతారు. నిజానికి, ఇందుకోసమే మీరు బాధలు అనుభవిస్తున్నారు.

6 మిమ్మల్ని శ్రమ పెట్టేవాళ్లను దేవుడు శ్రమలపాలు చేస్తాడు. నిజానికి, అది ఆయన దృష్టికి న్యాయమే. 7 పరలోకం నుండి మండుతున్న అగ్నిలో యేసు ప్రభువు శక్తిమంతులైన తన దేవదూతలతో కలిసి ప్రత్యక్షమైనప్పుడు, ప్రస్తుతం శ్రమలు అనుభవిస్తున్న మీరు మాతోపాటు విడుదల పొందుతారు. 8 అప్పుడు, దేవుడు తెలియనివాళ్ల మీద, మన ప్రభువైన యేసు గురించిన మంచివార్తకు లోబడనివాళ్ల మీద ఆయన పగ తీర్పుకుంటాడు. 9 శాశ్వత నాశనమనే శిక్ష పడిన వీళ్లు ప్రభువు కళ్ల ముందు నుండి వెళ్లగొట్టబడతారు. ఆయన గొప్ప శక్తిని వాళ్లు ఇక చూడరు. 10 ఆయన తన పవిత్రులతో కలిసి మహిమపర్చబడడానికి వచ్చినప్పుడు ఇది జరుగుతుంది. ఆయన మీద విశ్వాసం ఉంచినవాళ్లంతా ఆ రోజు ఆయన్ని ఆశ్చర్యంగా చూస్తారు. మేము ఇచ్చిన సాక్ష్యాన్ని మీరు నమ్మారు కాబట్టి మీకు కూడా అందులో భాగం ఉంటుంది.

11 అందుకే మేము మీ కోసం ఎప్పుడూ ప్రార్థిస్తున్నాం. దేనికోసమైతే

దేవుడు మిమ్మల్ని పిలిచాడో దానికి ఆయన మిమ్మల్ని అర్హులుగా ఎంచాలనీ, ఆయన తన శక్తితో తనకు ఇష్టమైన ప్రతీమంచిదాన్ని చేయాలనీ, విశ్వాసంతో మీరు చేసే ప్రతీదాన్ని ఆయన సంపూర్ణం చేయాలనీ ప్రార్థిస్తున్నాం. 12 మన ప్రభువైన యేసు పేరు మీ ద్వారా మన పర్చబడాలని, అలాగే మీరు ఆయనతో పాటు మనపర్చబడాలని మా ఉద్దేశం. ఆ మనత మన దేవుని అపారదయ వల్ల, ప్రభువైన యేసుక్రీస్తు అపారదయ వల్ల కలుగుతుంది.

2 అయితే సోదరులారా, మన ప్రభువైన యేసుక్రీస్తు ప్రత్యక్షతకు సంబంధించి, మనం ఆయనతో కలిసి ఉండేలా సమకూర్చబడడానికి సంబంధించి మేము మిమ్మల్ని కోరేదేమిటంటే, 2 యోహానా* రోజు వచ్చేసిందని ఎవరైనా చెప్పే వెంటనే అయోమయంలో పడిపోకండి, భయాందోళనలకు గురికాకండి. ప్రపంచం రూపంలో కావచ్చు, మాటల రూపంలో కావచ్చు, మా నుండి వచ్చిందనిపించే ఉత్తరం రూపంలో కావచ్చు, ఎలా తెలిసినా సరే ఆ విషయాన్ని నమ్మకండి.

3 ఎవ్వరూ మిమ్మల్ని ఏ రకంగానూ తప్పుదోప పట్టించకుండా* చూసుకోండి. ఎందుకంటే, ముందు మతభ్రష్టత్వం పుట్టుకొచ్చి, నాశనపుత్రుడైన పాపపురుషుడు వెల్లడైన తర్వాతే ఆ రోజు వస్తుంది.

4 ఆ పాపపురుషుడు ఓ వ్యతిరేకి.

1:4 * లేదా “మీరు సహిస్తున్న.” # లేదా “శ్రమల్లో.”

2:2 * పదకోశం చూడండి. 2:3 * లేదా “మోసం చేయకుండా.”

దేవుడని పిలవబడే ప్రతీదాని మీద, పూజించబడే ప్రతీ వస్తువు మీద తనను తాను హెచ్చించుకుంటాడు. అలా, తనే ఓ దేవుణ్ణి అందరిముందూ చూపించు కుంటూ దేవుని ఆలయంలో కూర్చుంటాడు. **5** నేను మీతో ఉన్నప్పుడు ఈ విషయాలు చెప్పేవాణ్ణి, మీకు గుర్తులేదా?

6 ఆ పాపపురుషుడు వెల్లడవ్వాలన్న సమయం కన్నా ముందే వెల్లడవ్వకుండా ఇప్పుడు అతన్ని ఎవరు అడ్డుకుంటున్నారో మీకు తెలుసు. **7** నిజమే, ఎవ్వరికీ అంతుచిక్కని అతని దుష్టత్వం ఇప్పటికే పనిచేస్తోంది, అయితే అతన్ని అడ్డుకుంటున్న వ్యక్తి వెళ్లిపోయేవరకే అతని దుష్టత్వం అలా అంతుచిక్కకుండా ఉంటుంది. **8** ఆ తర్వాత, పాపపురుషుడు వెల్లడి చేయబడతాడు. యేసు ప్రభువు తన ప్రత్యక్షత సమయంలో* తన నోటి ఊపిరితో అతన్ని నాశనం చేస్తాడు. **9** కానీ, పాపపురుషుని ప్రత్యక్షత సాతాను వల్ల జరుగుతుంది. శక్తివంతమైన పనులు, బూటకపు అద్భుతాలు, అబ్బురపర్చే కార్యాలు* చేయడానికి అతనికి శక్తిని ఇచ్చేది సాతానే. **10** రక్షణనిచ్చే సత్యం పట్ల బలమైన కోరికను చూపించనందువల్ల నాశనమౌతున్నవాళ్లను మోసం చేసేందుకు అతనికి శక్తినిచ్చేది కూడా సాతానే. **11** వాళ్లు సత్యం పట్ల ఆసక్తి చూపించలేదు కాబట్టి, వాళ్లు అబద్ధాన్ని నమ్మేలా మోసపోవడానికి దేవుడు అనుమతిస్తాడు.

12 సత్యాన్ని నమ్మకుండా అవినీతిని ప్రేమించినందుకు వాళ్లందరూ తగిన తీర్పు పొందాలని దేవుడు అలా అనుమతిస్తాడు.

13 అయితే, యెహోవా* ప్రేమిస్తున్న సోదరులారా, మీకోసం ఎప్పుడూ దేవునికి కృతజ్ఞతలు చెప్పాల్సిన బాధ్యత మామీద ఉంది. ఎందుకంటే మీకు రక్షణ కలగాలని దేవుడు ముందు నుండే మిమ్మల్ని ఎంచుకున్నాడు. ఆయన తన పవిత్రశక్తితో మిమ్మల్ని పవిత్రపర్చడం ద్వారా, సత్యం విషయంలో మీకున్న విశ్వాసం ద్వారా అలా ఎంచుకున్నాడు. **14** మేము ప్రకటించే మంచివార్త ద్వారానే దేవుడు మిమ్మల్ని ఆ రక్షణ కోసం పిలిచాడు. మీరు మన ప్రభువైన యేసుక్రీస్తు మహిమను సంపాదించుకోవాలనే ఉద్దేశంతో దేవుడు అలా చేశాడు. **15** కాబట్టి సోదరులారా, స్థిరంగా ఉండండి. విన్నవాటి ద్వారా లేదా మేము రాసిన ఉత్తరం ద్వారా మీరు ఏ విషయాలైతే నేర్చుకున్నారో వాటిని ఎప్పుడూ పాటిస్తూ ఉండండి. **16** అంతేకాదు, మనల్ని ప్రేమిస్తున్న మన తండ్రిన దేవుడు అపారదయతో మనకు శాశ్వతమైన ఊరటను, గొప్ప నిరీక్షణను ఇచ్చాడు. దేవుడు, అలాగే మన ప్రభువైన యేసుక్రీస్తు **17** మీకు ఊరటను ఇవ్వాలని, మీరు ఎప్పుడూ మంచిపనులు చేసేలా, మంచిమాటలు మాట్లాడేలా మిమ్మల్ని స్థిరపర్చాలని* కోరుకుంటున్నాను.

2:8 * అక్ష., “తన ప్రత్యక్షత వెల్లడైనప్పుడు.”
2:9 * లేదా “వెంటలు.”

2:13 * పదకోశం చూడండి. 2:17 * లేదా “బలపర్చాలని.”

3 చివరిగా సోదరులారా, యెహోవా* వాక్యం వేగంగా వ్యాప్తి చెందాలని, దాన్ని మీరు స్వీకరించినట్టే ప్రజలు కూడా గౌరవంతో స్వీకరించాలని మా కోసం ప్రార్థన చేస్తూ ఉండండి. **2** అలాగే హానిచేసే దుష్టుల నుండి దేవుడు మమ్మల్ని కాపాడాలని ప్రార్థించండి, ఎందుకంటే విశ్వాసం అందరికీ లేదు. **3** కానీ ప్రభువు నమ్మకస్థుడు. ఆయన మిమ్మల్ని బలపరుస్తాడు, దుష్టుని నుండి కాపాడతాడు. **4** అంతేకాదు, మేము ఇచ్చిన నిర్దేశాలు మీరు పాటిస్తున్నారని, ముందుముందు కూడా పాటిస్తూనే ఉంటారని ప్రభువు శిష్యులుగా మాకు మీమీద నమ్మకం ఉంది. **5** దేవుణ్ణి ప్రేమించడానికి, క్రీస్తు కోసం సహించడానికి ప్రభువు మీకు సహాయం చేస్తూ ఉండాలని కోరుకుంటున్నాను.

6 సోదరులారా, పద్ధతిగా నడుచుకోని ప్రతీ సోదరునికి, మా నుండి మీరు* అందుకున్న నిర్దేశాల# ప్రకారం నడుచుకోని ప్రతీ సోదరునికి దూరంగా ఉండమని ప్రభువైన యేసుక్రీస్తు పేరున ఇప్పుడు మీకు ఆదేశాలు ఇస్తున్నాం.

7 మమ్మల్ని ఎలా ఆదర్శంగా తీసుకోవాలో మీకు తెలుసు. ఎందుకంటే మేము మీ దగ్గర ఉన్నప్పుడు పద్ధతిగా నడుచుకున్నాం, **8** ఎవరి దగ్గరా ఉచితంగా* భోజనం చేయలేదు. మేము మీలో ఎవ్వరికీ భారంగా ఉండకూడదని రాత్రనకా, పగలనకా ఎంతో కష్టపడి పనిచేశాం. **9** మాకు

అధికారం లేక కాదు, మీకు ఆదర్శంగా ఉండాలని అలా చేశాం. **10** నిజానికి, మేము మీతో ఉన్నప్పుడు మీకు ఈ ఆజ్ఞ ఇచ్చేవాళ్లం: “పనిచేయడం ఇష్టంలేని వాళ్లకు తినే హక్కు లేదు.” **11** మీ మధ్య కొందరు పద్ధతిగా నడుచుకోవట్లేదని, అసలు పనే చేయట్లేదని, తమకు సంబంధంలేని విషయాల్లో తలదూరుస్తున్నారని వార్తలు వినబడుతున్నాయి. **12** ప్రభువైన యేసుక్రీస్తు పేరున అలాంటివాళ్లకు మేము ఆజ్ఞాపించేది, ఉపదేశించేది ఏమిటంటే, వాళ్లు ఇతరుల విషయాల్లో జోక్యం చేసుకోకుండా వాళ్ల పని వాళ్లు చూసుకోవాలి, సొంతగా సంపాదించుకున్న ఆహారం తినాలి.

13 సోదరులారా, మీరైతే మంచి చేయడం మానకండి. **14** కానీ మేము ఈ ఉత్తరంలో చెప్పిన మాటకు ఎవరైనా లోబడకపోతే, అతను సిగ్గుపడేలా అతనికి గుర్తువేసి అతనితో సహవాసం మానేయండి. **15** అయితే అతన్ని శత్రువుగా చూడకండి, సోదరునిగా భావించి హెచ్చరిస్తూ ఉండండి.

16 శాంతికి మూలమైన ప్రభువు మీకు అన్ని విషయాల్లో శాంతిని ప్రసాదిస్తూ ఉండాలని కోరుకుంటున్నాను. ప్రభువు మీ అందరికీ తోడుండాలి.

17 నా శుభాకాంక్షల్ని స్వహస్తాలతో రాస్తున్నాను. నా ఉత్తరాలన్నిటినీ గుర్తుపట్టడానికి నా చేతిరాతే మీకు గుర్తు, ఇదే నా చేతిరాత.

18 మన ప్రభువైన యేసుక్రీస్తు అపార దయ మీ అందరికీ తోడుండాలి.

3:1 * పదకోశం చూడండి. 3:6 * లేదా “వాళ్లు” అయ్యింటుంది. # లేదా “సంప్రదాయం.” 3:8 * లేదా “డబ్బు కట్టకుండా.”

తిమోతికి

రాసిన మొదటి ఉత్తరం

విషయసూచిక

- | | |
|---|--|
| <p>1 శుభాకాంక్షలు (1, 2)
అబద్ధ బోధకుల విషయంలో
హెచ్చరిక (3-11)
పౌలుకు అపారదయ
చూపించబడింది (12-16)
శాశ్వతకాల రాజు (17)
'మంచి పోరాటం చేస్తూ ఉండు' (18-20)</p> <p>2 అన్నిరకాల ప్రజల కోసం ప్రార్థన (1-7)
దేవుడు ఒక్కడే, మధ్యవర్తి ఒక్కడే (5)
అందరి కోసం సరిసమానమైన
విమోచన క్రయదన బలి (6)
పురుషులకు, స్త్రీలకు నిర్దేశాలు (8-15)
అణకువ ఉట్టిపడేలా బట్టలు
వేసుకోండి (9, 10)</p> <p>3 పర్యవేక్షకుల అర్హతలు (1-7)
సంఘ పరిచారకుల అర్హతలు (8-13)
దైవభక్తికి సంబంధించిన
పవిత్ర రహస్యం (14-16)</p> <p>4 చెడ్డదూతల బోధల విషయంలో
హెచ్చరిక (1-5)
క్రీస్తుకు మంచి పరిచారకుడిగా
ఎలా ఉండాలి (6-10)</p> | <p>శారీరక వ్యాయామానికి, దైవభక్తికి
మధ్య తేడా (8)
నీ బోధ గురించి
జాగ్రత్తగా ఉండు (11-16)</p> <p>5 యౌవనులతో, వృద్ధులతో
ఎలా వ్యవహరించాలి (1, 2)
విదవరాళ్లకు మద్దతు (3-16)
కుటుంబ సభ్యులకు
కావాల్సినవి సమకూర్చడం (8)
కష్టపడి పనిచేసే పెద్దల్ని
గౌరవించండి (17-25)
'నీ కడుపు కోసం కొంచెం
ద్రాక్షారసం' (23)</p> <p>6 దాసులు తమ యజమానుల్ని
గౌరవించాలి (1, 2)
అబద్ధ బోధకులు,
డబ్బుమీద ప్రేమ (3-10)
దేవుని సేవకునికి నిర్దేశాలు (11-16)
మంచిపనులు ఎక్కువగా
చేయండి (17-19)
నీకు అప్పగించబడినదాన్ని
కాపాడు (20, 21)</p> |
|---|--|

1 మన రక్షకుడైన దేవుడు, అలాగే మన నిరీక్షణైన క్రీస్తుయేసు ఇచ్చిన ఆజ్ఞ ప్రకారం క్రీస్తుయేసుకు అపొస్తలుడైన పౌలు **2** విశ్వాసంలో నిజమైన కొడుకైన తిమోతికి* రాస్తున్న ఉత్తరం.

1:2 * "దేవుణ్ణి పునపర్చే వ్యక్తి" అని అర్థం.

తండ్రియైన దేవుడు, మన ప్రభువైన క్రీస్తుయేసు నీకు అపారదయను, కరుణను, శాంతిని ప్రసాదించాలి.

3 నేను మాసిదోనియకు బయల్దేరేముందు ఎఫెసులో ఉండమని నీకు చెప్పాను, ఇప్పుడు కూడా అదే

చెప్తున్నాను. బిన్నమైన సిద్ధాంతాల్ని బోధించవద్దని కొందరికి ఆజ్ఞాపించేందుకు నిన్ను అక్కడ ఉండమన్నాను.

4 అలాగే కట్టుకథల మీద, వంశావళుల వివరాల మీద మనసు పెట్టవద్దని వాళ్లకు ఆజ్ఞాపించు. ఎందుకంటే వాటివల్ల ఒరిగేదేమీ లేదు; అవి అనవసరమైన ఊహాగానాలకే దారితీస్తాయి. మన విశ్వాసాన్ని బలపర్చడానికి దేవుడు ఇస్తున్నవాటిలో అవి లేవు. **5** మనం స్వచ్ఛమైన హృదయంతో, మంచి మనస్సాక్షితో, వేషదారణలేని విశ్వాసంతో ప్రేమ చూపించాలనే ఉద్దేశంతో నేను ఈ నిర్దేశం* ఇస్తున్నాను. **6** కొందరు వాటి నుండి పక్కకుమళ్లి అర్థంపర్థంలేని ముచ్చట్లవైపు తిరిగారు. **7** ధర్మశాస్త్ర బోధకులుగా ఉండాలనే కోరిక వాళ్లకు ఉంది. కానీ వాళ్లు చెప్పే విషయాలు వాళ్లకే అర్థంకావట్లేదు, వాళ్లు గట్టిగా పట్టుబట్టే విషయాలు వాళ్లకే తెలియట్లేదు.

8 ఓ వ్యక్తి సరిగ్గా అన్వయించుకుంటే ధర్మశాస్త్రం మంచిదే అని మనకు తెలుసు. **9** ధర్మశాస్త్రం నీతి మంతుల కోసం రూపొందించబడలేదు కానీ అక్రమం చేసేవాళ్ల కోసం, ఎదురుతిరిగే వాళ్ల కోసం, దైవభక్తిలేని వాళ్ల కోసం, పాపుల కోసం, విశ్వసనీయత లేని* వాళ్లకోసం, పవిత్రమైన వాటిని గౌరవించనివాళ్ల కోసం, తమ తల్లిదండ్రుల్ని చంపేవాళ్ల కోసం, హంతకుల కోసం రూపొందించబడిందని ఆ వ్యక్తి

గుర్తించాలి. **10** అంతేకాదు లైంగిక పాపాలు* చేసేవాళ్ల కోసం, స్వలింగ సంపర్కులైన పురుషుల[#] కోసం, మనుషుల్ని అపహరించేవాళ్ల కోసం, అబద్ధాలకోరుల కోసం, బూటకపు ప్రమాణాలు చేసేవాళ్ల కోసం, మంచి^Δ బోధకు విరుద్ధంగా ఉన్న ప్రతీదాన్ని చేసేవాళ్ల కోసం అది రూపొందించబడిందని ఆ వ్యక్తి గుర్తించాలి. **11** ఆ మంచి బోధసంతోషంగల దేవుడు నాకు అప్పగించిన మహిమగల మంచివార్తకు అనుగుణంగా ఉంది.

12 నాకు బలాన్నిచ్చిన మన ప్రభువైన క్రీస్తుయేసుకు నేను కృతజ్ఞుణ్ణి. ఎందుకంటే, ఆయన తన పరిచర్య కోసం నన్ను నియమించి నన్ను నమ్మకస్థునిగా ఎంచాడు. **13** ఒకప్పుడు నేను దైవదూషణ చేశాను, హింసించాను, తలబిరుసుగా ప్రవర్తించాను. అయినా ఆయన నన్ను నమ్మకస్థునిగా ఎంచాడు. తెలియక, విశ్వాసం లేక అలా ప్రవర్తించాను కాబట్టి ఆయన నన్ను కరుణించాడు. **14** మన ప్రభువు ఆపారదయను నేను సమ్మర్థిగా పొందాను, అంతేకాదు క్రీస్తుయేసు శిష్యునిగా ఉన్నందుకు విశ్వాసాన్ని, ప్రేమను కూడా పొందాను. **15** ఈ మాట నిజమైనది, పూర్తిగా నమ్మదగినది: పాపుల్ని రక్షించడానికి క్రీస్తుయేసు ఈ లోకంలోకి వచ్చాడు. ఆ పాపుల్లో నేనే చాలా హీనమైనవాణ్ణి.

1:10 * పదకోశం చూడండి. # లేదా “పురుషులతో లైంగిక సంబంధం పెట్టుకునే పురుషుల.” అక్ష., “పురుషులతో పడుకునే పురుషుల.”
Δ లేదా “అరోగ్యకరమైన; ప్రయోజనకరమైన.”

1:5 * లేదా “అదేశం; ఆజ్ఞ.” 1:9 * లేదా “విశ్వసనీయ ప్రేమ చూపించని.”

16 అయినా ఆయన నన్ను కరుణించాడు. ఎంతో హీనుణ్ణి అయిన నా ద్వారా క్రీస్తుయేసు తన ఓర్పును పూర్తిస్థాయిలో చూపించడానికి ఆయన నన్ను కరుణించాడు. ఆ విధంగా, శాశ్వత జీవితం కోసం తన మీద విశ్వాసం ఉంచబోయే వాళ్లకు ఆయన నన్ను ఓ సమూహంగా చేశాడు.

17 ఎన్నడూ నాశనం కాని, కంటికి కనిపించని, శాశ్వత కాలం రాజుగా ఉండే ఏకైక దేవునికి యుగయుగాలు మనత, మహిమ కలగాలి. ఆమేన్.

18 నా కొడుకువైన తిమోతీ, నీ గురించి చెప్పబడిన ప్రపంచనాలకు అనుగుణంగా నేను ఈ నిర్దేశాన్ని* నీకు అప్పగిస్తున్నాను. నువ్వు మంచి పోరాటం చేస్తూ ఉండాలని, **19** విశ్వాసాన్ని, మంచి మనస్సాక్షిని కాపాడుకోవాలని నా ఉద్దేశం. కొందరు అలాంటి మనస్సాక్షిని పక్కకు నెట్టేయడం వల్ల, వాళ్ల విశ్వాసం ఓడ బద్దలైనట్టు బద్దలైంది. **20** వాళ్లలో హుమెనైయు, అలెక్సాండ్రు కూడా ఉన్నారు. దైవదూషణ చేయకూడదనే విషయాన్ని క్రమశిక్షణ ద్వారా వాళ్లు తెలుసుకోవాలన్న ఉద్దేశంతో వాళ్లను సాతాను చేతికి అప్పగించాను.

2 కాబట్టి మొట్టమొదటిగా నేను మిమ్మల్ని కోరేదేమిటంటే, మీరు అన్నిరకాల ప్రజల కోసం అభ్యర్థనలు, ప్రార్థనలు, విన్నపాలు చేయండి, కృతజ్ఞతలు చెల్లించండి. **2** రాజుల కోసం,

ఉన్నత స్థానాల్లో* ఉన్నవాళ్ల కోసం కూడా అలా చేయండి. అప్పుడు మనం అన్నివిషయాల్లో దైవభక్తిని, పట్టుదలను చూపిస్తూ నెమ్మది కలిగి, ప్రశాంతంగా జీవించగలుగుతాం. **3** ఇది మన రక్షకుడైన దేవుని దృష్టిలో మంచిది, ఆయనకు ఇష్టమైనది. **4** అన్నిరకాల ప్రజలు సత్యం గురించిన సరైన జ్ఞానాన్ని సంపాదించుకొని రక్షించబడాలని ఆయన కోరుకుంటున్నాడు. **5** దేవుడు ఒక్కడే. దేవునికి, మనుషులకు మధ్యవర్తి ఒక్కడే, ఆయన క్రీస్తుయేసు అనే మనిషి.

6 ఆయన అందరి* కోసం సరిసమానమైన విమోచన క్రయధన బలిగా తనను తాను అర్పించుకున్నాడు. తగిన సమయంలో ప్రజలు దాని గురించి సాక్ష్యమిస్తారు. **7** దీని గురించి సాక్ష్యమివ్వడానికే నేను ప్రచారకుడిగా, అపొస్తలుడిగా నియమించబడ్డాను; విశ్వాసం విషయంలో, సత్యం విషయంలో అన్యులకు బోధకునిగా నియమించబడ్డాను. నేను నిజమే చెప్తున్నాను, అబద్ధమాడలేదు.

8 కాబట్టి, మీరు సమావేశమయ్యే ప్రతీచోట పురుషులు కోపానికి, వాదులాటలకు చోటివ్వకుండా పవిత్రమైన చేతులెత్తి ప్రార్థిస్తూ ఉండాలని కోరుకుంటున్నాను. **9** అలాగే స్త్రీలు రకరకాల జడలతో, బంగారంతో, ముత్యాలతో లేదా ఖరీదైన బట్టలతో అలంకరించుకోవడం కాదుగానీ అణకువ, మంచి

1:18 * లేదా “అదేశాన్ని; ఆజ్ఞను.”

2:2 * లేదా “అధికార స్థానాల్లో.” 2:6 * లేదా “అన్నిరకాల ప్రజల.”

వివేచన ఉట్టిపడేలా గౌరవప్రదమైన* బట్టలతో తమను తాము అలంకరించుకోవాలి. **10** అంతేకాదు దైవభక్తిగల స్త్రీలకు తగినట్టుగా మంచి పనులతో తమను తాము అలంకరించుకోవాలి.

11 స్త్రీలు పూర్తిగా లోబడివుంటూ, మౌనంగా* ఉండి నేర్చుకోవాలి.

12 బోధించడానికి గానీ, పురుషుని మీద అధికారం చెలాయించడానికి గానీ స్త్రీకి నేను అనుమతి ఇవ్వను; ఆమె మౌనంగా* ఉండాలి. **13** ఎందుకంటే ముందు ఆదాము సృష్టించబడ్డాడు, ఆ తర్వాతే హవ్వ సృష్టించబడింది. **14** అంతే కాదు, ఆదాము మోసపోలేదు కానీ స్త్రీయే పూర్తిగా మోసపోయింది, పాపం చేసింది.

15 ఏదేమైనా, పిల్లల్ని కనడం ద్వారా స్త్రీ సురక్షితంగా ఉంటుంది; అయితే, మంచి వివేచన చూపించడంతోపాటు విశ్వాసంతో, ప్రేమతో, పవిత్రతతో నడుచుకుంటూ ఉంటేనే ఆమె* సురక్షితంగా ఉంటుంది.

3 ఈ మాట నమ్మదగినది: ఓ వ్యక్తి సంఘంలో పర్యవేక్షకుడు అవ్వడానికి కృషి చేస్తుంటే, అతను మంచి పని చేయడానికి ఆసక్తి చూపిస్తున్నట్టే.

2 ఓ పర్యవేక్షకుడు ఎలా ఉండాలంటే, అతని మీద ఏ నిందా ఉండకూడదు; అతనికి ఒకే భార్య ఉండాలి; అతను అలవాట్ల విషయంలో మితంగా ఉండాలి; మంచి వివేచన చూపించాలి; పద్ధ

2:9 * లేదా “తగిన.” 2:11, 12 * లేదా “నిశ్చలంగా; ప్రశాంతంగా.” 2:15 * అక్ష., “వాళ్లు.”

తిగా నడుచుకోవాలి; ఆతిథ్యం ఇచ్చేవాడు అయ్యుండాలి; బోధించడానికి అర్హుడై ఉండాలి; **3** అతను తాగుబోతు గానీ, ఇతరుల్ని కొట్టేవాడు గానీ అయ్యుండకూడదు; తన మాటే నెగ్గాలనే స్వభావం అతనికి ఉండకూడదు;* అతను గొడవలు పెట్టుకునేవాడు గానీ, డబ్బును ప్రేమించేవాడు గానీ అయ్యుండకూడదు; **4** అతను తన కుటుంబానికి చక్కగా నాయకత్వం వహించేవాడై* ఉండాలి; అతని పిల్లలు లోబడివుంటూ చక్కని ప్రవర్తన కలిగినవాళ్లై ఉండాలి, **5** (ఎందుకంటే తన కుటుంబానికి ఎలా నాయకత్వం వహించాలో తెలియని వ్యక్తి దేవుని సంఘాన్ని ఎలా చూసుకుంటాడు?); **6** అతను ఈ మధ్యే విశ్వాసిగా మారినవాడు అయ్యుండకూడదు, లేదంటే అతను గర్వంతో ఉప్పొంగిపోయి అపవాది పొందిన తీర్పునే పొందే అవకాశం ఉంది. **7** అంతేకాదు, అతనికి బయటివాళ్ల దగ్గర కూడా మంచిపేరు* ఉండాలి. అప్పుడు అతను నిందల పాలు# కాకుండా, అపవాది ఉరిలో చిక్కుకోకుండా ఉంటాడు.

8 అలాగే సంఘ పరిచారకులు కూడా పరిణతిగలవాళ్లై ఉండాలి; వాళ్లకు రెండు నాలుకల ధోరణి* ఉండకూడదు; వాళ్లు మితిమీరి మద్యం సేవించేవాళ్లు గానీ,

3:3 * లేదా “అతను సహేతుకంగా ఉండాలి.”

3:4 * లేదా “కుటుంబాన్ని చక్కగా నడిపించే వాడై.” 3:7 * లేదా “మంచివాక్యం.” # లేదా “అపమానాలపాలు.” 3:8 * లేదా “మోసపూరిత మాటలు మాట్లాడే గుణం.”

అక్రమ లాభాన్ని ఆశించేవాళ్లు గానీ అయ్యుండకూడదు; **9** వాళ్లు స్వచ్ఛమైన మనస్సాక్షితో విశ్వాసానికి సంబంధించిన పవిత్ర రహస్యాన్ని అంటిపెట్టుకొని ఉండాలి.

10 అంతేకాదు, ముందుగా వాళ్లు అర్దులో కాదో కూడా పరీక్షించబడాలి; వాళ్ల మీద ఏ నిందలూ లేకపోతే సంఘ పరిచారకులుగా సేవ చేయవచ్చు.

11 అలాగే, స్త్రీలు కూడా పరిణతి గలవాళ్లు అయ్యుండాలి; లేనిపోనివి కల్పించి చెప్పే స్వభావం వాళ్లకు ఉండకూడదు; అలవాట్ల విషయంలో వాళ్లు మితంగా ఉండాలి, అన్ని విషయాల్లో సమ్మతంగా ఉండాలి.

12 సంఘ పరిచారకుడికి ఒకే భార్య ఉండాలి; అతను తన పిల్లలకు, కుటుంబానికి చక్కగా నాయకత్వం వహించే వాడై ఉండాలి. **13** చక్కగా పరిచారం చేసే పురుషులు మంచి పేరు సంపాదించుకుంటారు, క్రీస్తుయేసుకు సంబంధించిన విశ్వాసం గురించి ఎంతో ధైర్యంగా మాట్లాడగలుగుతారు.

14 త్వరలోనే నీ దగ్గరికి వస్తానని అనుకుంటున్నాను. అయినా ఈ విషయాలు ఎందుకు రాస్తున్నానంటే, **15** ఒకవేళ నేను రావడం అలస్యమైనా, దేవుని ఇంటి వాళ్ల మధ్య ఎలా నడుచుకోవాలో నువ్వు తెలుసుకుంటావు. ఆ ఇంటివాళ్లు సజీవుడైన దేవుని సంఘం. అది సత్యానికి స్తంభం, పునాది. **16** నిజానికి ఈ దైవభక్తికి సంబంధించిన పవిత్ర రహస్యం నిశ్చయంగా గొప్పది: 'యేసు మనిషిగా

వచ్చాడు; దేవుడు ఆయనకు మళ్లీ పరలోక సంబంధమైన శరీరాన్ని ఇచ్చి నప్పుడు ఆయన నీతిమంతునిగా తీర్పు తీర్చబడ్డాడు; ఆయన దేవదూతలకు కనిపించాడు; అన్యులకు ఆయన గురించి ప్రకటించబడింది; లోకంలో ప్రజలు ఆయన్ని నమ్మారు; ఆయన మహిమతో పరలోకానికి స్వీకరించబడ్డాడు.'

4 అయితే, తర్వాతి కాలాల్లో కొందరు విశ్వాసాన్ని విడిచిపెడతారని దేవుని పవిత్రశక్తి స్పష్టంగా చెప్తోంది. వాళ్లు దేవుని నుండి వచ్చాయనిపించే మోసపూరిత సందేశాల్ని, చెడ్డదూతల* బోధల్ని వినడం వల్ల అలా జరుగుతుంది. **2** వాత వేయబడిన మనస్సాక్షి కలిగివున్న, అబద్ధాలాడే వేషధారుల వల్ల వాళ్లు అలా తప్పుదోవ పడతారు. **3** వాళ్లు పెళ్లిని నిషేధిస్తారు. కొన్నిరకాల ఆహారపదార్థాల్ని తినకూడదని ప్రజలకు ఆజ్ఞాపిస్తారు. నిజానికి విశ్వాసం, అలాగే సత్యం గురించిన సరైన జ్ఞానం ఉన్న వాళ్లు కృతజ్ఞతలు చెల్లించి తినడానికి దేవుడు వాటిని సృష్టించాడు. **4** దేవుడు సృష్టించిన ప్రతీది మంచిదే; కృతజ్ఞతలు చెల్లించి తింటే, ఏదీ నిషిద్ధం కాదు. **5** ఎందుకంటే దేవుని మాట ద్వారా, ప్రార్థన ద్వారా అది పవిత్రమౌతుంది.

6 నువ్వు ఈ సలహాను సోదరులకు ఇస్తే విశ్వాసానికి సంబంధించిన మాటలతో, అలాగే నువ్వు జాగ్రత్తగా పాటించిన మంచి బోధకు సంబంధించి

4:1 * పదకోశం చూడండి.

చిన మాటలతో పోషించబడుతూ క్రీస్తుయేసుకు మంచి పరిచారకునిగా ఉంటావు. **7** అయితే, ముసలమ్మలు చెప్పే కథల్లా ఉండే భక్తిహీనమైన కట్టుక ఢల్ని తిరస్కరించు. ఇంకోవైపున, దైవ భక్తి చూపించడమే లక్ష్యంగా పెట్టుకొని నీకు నువ్వు శిక్షణ ఇచ్చుకో. **8** ఎందుకంటే శారీరక వ్యాయామం* కొంతవరకు ప్రయోజనకరమే, కానీ దైవభక్తి అన్ని విషయాలలో ప్రయోజనకరంగా ఉంటుంది. దానివల్ల ఇప్పుడు, అలాగే భవిష్యత్తులో దీవెనలు వస్తాయి. **9** ఆ మాట నిజమైనది, పూర్తిగా నమ్మదగినది. **10** ఇందుకే మనం కష్టపడి పని చేస్తున్నాం, ప్రయాసపడుతున్నాం. ఎందుకంటే అన్నిరకాల ప్రజలకు, ముఖ్యంగా నమ్మకమైన వాళ్లకు రక్షకుడైన జీవంగల దేవుని మీద మనం నిరీక్షణ ఉంచాం.

11 ఈ ఆజ్ఞల్ని తెలియజేస్తూ, బోధిస్తూ ఉండు. **12** నీ యోవనాన్ని బట్టి నిన్ను ఎవ్వరూ, ఎప్పుడూ చిన్న చూపు చూడకుండా జాగ్రత్తపడు. మాట్లాడే విషయంలో, ప్రవర్తన విషయంలో, ప్రేమ విషయంలో, విశ్వాసం విషయంలో, పవిత్రత* విషయంలో నమ్మకస్థులకు ఆదర్శంగా ఉండు. **13** నేను వచ్చేంతవరకు బహిరంగంగా చదివే విషయంలో, ప్రోత్సహించే* విషయంలో, బోధించే విషయంలో నిమగ్నుమవు. **14** నీలో ఉన్న వరాన్ని నిర్లక్ష్యం చేయకు. పెద్దల సభ నీమీద

చేతులు ఉంచినప్పుడు ప్రవచనం ద్వారా నీకు ఆ వరం ఇవ్వబడింది. **15** వీటిని ద్యానించు; నీ ప్రగతి అందరికీ స్పష్టంగా కనిపించేలా వీటిలో నిమగ్నుమవు. **16** నీ గురించి, నీ బోధ గురించి జాగ్రత్తగా ఉండు. వీటి విషయంలో పట్టుదల చూపించు. అలాచేస్తే నిన్ను నువ్వు రక్షించుకుంటావు, నువ్వు బోధించేది వినే వాళ్లను కూడా రక్షిస్తావు.

5 వృద్ధుడితో కఠినంగా మాట్లాడకు. అతన్ని తండ్రిగా భావించి దయగా ఉపదేశమివ్వు. అలాగే యోవనులను అన్నదమ్ములుగా భావించి ఉపదేశమివ్వు. **2** వృద్ధ స్త్రీలను తల్లులుగా భావించి ఉపదేశమివ్వు. అలాగే యోవన స్త్రీలను స్వచ్ఛమైన మనసుతో అక్కా చెల్లెళ్లుగా భావించి ఉపదేశమివ్వు.

3 నిజంగా అవసరంలో ఉన్న విధవ రాళ్లను* పట్టించుకో. **4** కానీ ఏ విధవ రాలికైనా పిల్లలు గానీ, మనవళ్లు-మనవ రాళ్లు గానీ ఉంటే, వాళ్లు* ముందు తమ ఇంట్లో దైవభక్తిని చూపించాలి; వాళ్ల తల్లిదండ్రుల, తాతామామ్మల రుణం తీర్చుకోవాలి; దీన్ని దేవుడు ఇష్టపడతాడు. **5** నిజంగా అవసరంలో ఉండి ఏ ఆధారం లేని విధవరాలు దేవుని మీద నిరీక్షణ ఉంచి, రాత్రింబగళ్లు అభ్యర్థనలు, ప్రార్థనలు చేస్తూ ఉంటుంది. **6** కానీ సుఖభోగాల కోసం జీవించే విధవరాలు బ్రతికివున్నా చనిపోయినట్టే లెక్క.

4:8 * లేదా "శిక్షణ." 4:12 * లేదా "స్వచ్ఛత." 4:13 * లేదా "ఉపదేశించే."

5:3 * అంటే, ఏ ఆధారంలేని విధవరాళ్లను. 5:4 * అంటే, పిల్లలు, మనవళ్లు-మనవరాళ్లు.

7 కాబట్టి, వాళ్ల మీద ఏ నిందా లేకుండా ఉండేలా వాళ్లకు ఈ నిర్దేశాల్ని* ఇస్తూ ఉండు. 8 ఎవరైనా సొంతవాళ్లకు, ముఖ్యంగా కుటుంబ సభ్యులకు కావాల్సినవి సమకూర్చకపోతే, అతను విశ్వాసాన్ని విడిచిపెట్టినట్టే; అలాంటి వ్యక్తి అవిశ్వాసి కన్నా చెడ్డవాడు.

9 ఓ విధవరాలిని విధవరాళ్ల జాబితాలో చేర్చాలంటే, ఆమెకు 60 ఏళ్ల కన్నా ఎక్కువ వయసు ఉండాలి; ఆమె ఒకేపురుషునికి భార్యగా ఉండివుండాలి; 10 మంచి పనులు చేసే స్త్రీ అనే పేరు ఆమెకు ఉండాలి; పిల్లల్ని పెంచినదై ఉండాలి; ఆతిథ్యమిచ్చే అలవాటున్న వ్యక్తి అయ్యుండాలి; పవిత్రుల పాదాలు కడిగినదై ఉండాలి; కష్టాల్లో ఉన్నవాళ్లను ఆదుకున్నదై ఉండాలి; ప్రతీ మంచిపనికి తనను తాను అంకితం చేసుకున్నదై ఉండాలి.

11 అయితే, యౌవనంలో ఉన్న విధవరాళ్లను ఆ జాబితాలో చేర్చకు. ఎందుకంటే, క్రీస్తుకు తాము చేసే సేవ విషయంలో తమ లైంగిక కోరికలు అడ్డు వచ్చినప్పుడు, వాళ్లు పెళ్లి చేసుకోవాలనుకుంటారు. 12 అయితే వాళ్లు మొదట చేసిన ప్రమాణాన్ని వదిలేశారు కాబట్టి వాళ్లకు తీర్పు ఉంటుంది. 13 అంతేకాదు, వాళ్లు పనీపాటా లేకుండా ఆ ఇంటికి ఈ ఇంటికి తిరగడం నేర్చుకుంటారు; పనీపాటా లేకుండా ఉండడమే కాదు, ఊసుపోని కబుర్లు చెప్తారు, ఇతరుల విషయాల్లో జ్యోక్యం

చేసుకుంటారు, తాము మాట్లాడకూడని విషయాల గురించి మాట్లాడతారు. 14 కాబట్టి నా కోరిక ఏమిటంటే, యౌవన విధవరాళ్లు పెళ్లి చేసుకోవాలి, పిల్లల్ని కనాలి, ఇంటిని చూసుకోవాలి; విమర్శించే అవకాశం వ్యతిరేకి ఇవ్వకూడదు. 15 నిజానికి, కొందరు విధవరాళ్లు ఇప్పటికే దారితప్పి సాతానును అనుసరించారు. 16 విశ్వాసియైన ఏ స్త్రీకైనా బంధువుల్లో విధవరాళ్లు ఉంటే ఆమె వాళ్లకు సహాయం చేయాలి, అప్పుడు సంఘం మీద భారం పడకుండా ఉంటుంది. దానివల్ల, నిజంగా అవసరంలో ఉన్న విధవరాళ్లకు* సంఘం సహాయం చేయగలుగుతుంది.

17 చక్కగా నాయకత్వం వహించే పెద్దలు, ముఖ్యంగా దేవుని వాక్యం గురించి మాట్లాడే విషయంలో, బోధించే విషయంలో కష్టపడి పనిచేసే పెద్దలు రెట్టింపు గౌరవానికి అర్హులు. 18 ఎందుకంటే, “నూర్చే ఎద్దు మూతికి చిక్కం వేయకూడదు” అని, “పనివాడు తన జీతానికి అర్హుడు” అని లేఖనం చెప్తోంది. 19 ఇద్దరుముగ్గురు సొక్షులు ఉంటే తప్ప ఒక సంఘ పెద్ద మీద వేసిన నిందల్ని అంగీకరించవద్దు. 20 మిగతావాళ్లకు ఓ హెచ్చరికగా ఉండేలా,* అలవాటుగా పాపం చేసేవాళ్లను సొక్షులందరి ముందు గద్దించు. 21 తరతమ భేదం గానీ, పక్షపాతం గానీ చూపించకుండా ఈ నిర్దేశాల్ని

5:16 * అంటే, ఏ ఆధారంలేని విధవరాళ్లకు.
5:20 * లేదా “మిగతావాళ్లు పాపం చేయడానికి భయపడేలా.”

5:7 * లేదా “అజ్ఞుల్ని.”

శాల్వి పాటించమని దేవుని ముందు, క్రీస్తుయేసు ముందు, దేవుడు ఎంపిక చేసిన దేవదూతల ముందు నేను నీకు ఆజ్ఞాపిస్తున్నాను.

22 ఎప్పుడూ ఏ పురుషుని మీదా తొందరపడి చేతులు ఉంచకు; * ఇతరుల పాపాల్లో పాలుపంచుకోకు; నిన్ను నువ్వు పవిత్రంగా ఉంచుకో.

23 ఇకమీదట నీళ్లు తాగకు; * నీ కడుపు కోసం, నీకు తరచుగా వచ్చే జబ్బు కోసం కొంచెం ద్రాక్షారసం తాగు.

24 కొందరి పాపాలు అందరికీ తెలుస్తాయి, అవి తిన్నగా తీర్చుకు నడిపిస్తాయి. ఇంకొందరి పాపాలు తర్వాత బయటపడతాయి. **25** మంచి పనుల విషయంలో కూడా అంతే. కొన్ని అందరికీ తెలుస్తాయి, తెలియనివాటిని దాచివుంచడం కుదరదు.

6 దాసులుగా ఉన్నవాళ్లు ఎప్పుడూ తమ యజమానుల్ని పూర్తి గౌరవానికి అర్హులుగా ఎంచాలి. అలాచేస్తే దేవుని పేరు గురించి, ఆయన బోధ గురించి ప్రజలు చెడుగా మాట్లాడుకునే పరిస్థితి ఎప్పుడూ రాదు. **2** అంతే కాదు, విశ్వాసులైన యజమానులు ఉన్న దాసులు తమ యజమానులు సోదరులే కదా అని వాళ్లతో గౌరవం లేనట్టు ప్రవర్తించకూడదు. బదులుగా, వాళ్లు ఇంకా చక్కగా సేవచేయాలి; ఎందుకంటే వాళ్ల మంచి సేవ నుండి ప్రయోజనం

5:22 * అంటే, ఏ పురుషుణ్ణి తొందరపడి నియమించకు. 5:23 * లేదా “కేవలం నీళ్లు మాత్రమే తాగడం మానేయి.”

పొందేది తోటి విశ్వాసులు, ప్రియ సోదరులు.

ఈ విషయాల్ని బోధిస్తూ, ఈ ఆజ్ఞల్ని తెలియజేస్తూ ఉండు. **3** ఎవరైనా తప్పుడు సిద్ధాంతాన్ని బోధించినా, మన ప్రభువైన క్రీస్తుయేసు నుండి వచ్చిన మంచి* బోధతో, దైవ భక్తికి అనుగుణంగా ఉన్న బోధతో ఏకీభవించకపోయినా **4** అతను గర్వంతో ఉప్పొంగిపోతున్నట్టు; అతనికి ఏమీ అర్థంకాదు. అతనికి పదాల గురించి వాదించడం, చర్చించడమే లోకం.* వాటివల్ల అసూయలు, గొడవలు, లేనిపోనివి కల్పించి చెప్పడాలు,[#] హానికరమైన సందేహాలు, **5** చిన్నచిన్న విషయాల గురించిన వాదోపవాదాలు తలెత్తుతాయి. మనసు కలుషితమై, సత్యాన్ని ఇక అర్థం చేసుకునే స్థితిలో లేని మనుషులు ఆ వాదోపవాదాల్ని ఉసిగొల్పుతారు. దైవభక్తి స్వలాభానికి ఉపయోగపడుతుందని వాళ్లు అనుకుంటారు. **6** నిజమే, దైవభక్తితో జీవిస్తే గొప్ప లాభమే ఉంటుంది. అయితే దైవభక్తితో పాటు సంతృప్తి కలిగి * జీవిస్తేనే లాభం. **7** మనం ఈ లోకంలోకి ఏమీ తీసుకురాలేదు, ఈ లోకం నుండి ఏమీ తీసుకుపోలేం. **8** కాబట్టి ఆహారం,* బట్టలు[#] ఉంటే చాలు; వాటితోనే తృప్తిపడదాం.

6:3 * లేదా “ఆరోగ్యకరమైన; ప్రయోజనకరమైన.” 6:4 * లేదా “అతను హానికరమైన ఊహలలోకంలో విహరిస్తాడు.” [#] లేదా “తిట్టడాలు.”

6:6 * లేదా “ఉన్నవాటితో తృప్తి కలిగి.” 6:8 * లేదా “పోషణ.” [#] లేదా “ఆశ్రయం.” అక్ష., “కప్పుకోవడం.”

9 ధనవంతులు అవ్వాలని నిశ్చయించుకున్నవాళ్లు ప్రలోభంలో, ఉరిలో, ఎన్నో హానికరమైన వెర్రి కోరికల్లో చిక్కుకుంటారు; అవి మనుషుల్ని నాశనం చేస్తాయి, కాలదోస్తాయి. 10 ఎందుకంటే డబ్బు మీద మోజు అన్నిరకాల హానికరమైన విషయాలకు మూలం. దాని మోజులో పడి కొందరు విశ్వాసం నుండి తొలగిపోయారు, ఎన్నో బాధలతో తమను తాము పొడుచుకున్నారు.*

11 దేవుని సేవకుడా, నువ్వైతే వీటి నుండి పారిపో. నీతిని, దైవభక్తిని, విశ్వాసాన్ని, ప్రేమను, సహనాన్ని, సౌమ్యతను చూపించడానికి అన్నివిధాలా కృషి చేయి. 12 క్రైస్తవ విశ్వాసం కోసం మంచి పోరాటం పోరాడు; శాశ్వత జీవితం మీద గట్టి పట్టు సాధించు. దీని కోసమే నువ్వు పిలవబడ్డావు; ఎంతో మంది ముందు బహిరంగంగా మంచి సాక్ష్యం ఇచ్చావు.

13 అన్నిటిని సజీవంగా ఉంచే దేవుని ముందు, పొంతి పిలాతుకు మంచి సాక్ష్యం ఇచ్చిన క్రీస్తుయేసు ముందు నేను నీకు ఈ ఆదేశాల్ని ఇస్తున్నాను:

14 మన ప్రభువైన యేసుక్రీస్తు ప్రత్యక్ష మయ్యే వరకు, నేను నీకు ఇచ్చిన ఆజ్ఞల్ని ఏ కళంకం గానీ, లోపం గానీ లేకుండా పాటిస్తూ ఉండు. 15 సంతోషంగల, శక్తి మంతుడైన ప్రభువు నియమిత సమయంలో ప్రత్యక్షమౌతాడు. ఆయన రాజులకు రాజు, ప్రభువులకు ప్రభువు.

6:10 * లేదా "తమను తాము అంతటా పొడుచుకున్నారు."

16 ఆయన మాత్రమే అమరుడు; దగ్గరికి వెళ్లలేనంత తేజస్సులో ఆయన నివసిస్తున్నాడు; ఆయన్ని ఏ మనిషీ చూడలేదు, చూడలేడు కూడా. ఘనత, శాశ్వత బలం ఆయనకు చెందాలి. ఆమేన్.

17 ఈ వ్యవస్థలో* ధనవంతులుగా ఉన్నవాళ్లు గర్విష్టులుగా ఉండకూడదనీ,[#] నశించిపోయే సిరిసంపదల మీద కాకుండా మనం ఆన్వాదిస్తున్న వాటన్నిటిని పుష్కలంగా ఇచ్చే దేవుని మీద నిరీక్షణ ఉంచాలనీ వాళ్లకు ఉపదేశించు.^Δ

18 మంచి చేయమని, మంచిపనులు ఎక్కువగా చేయమని, ఉదార* స్ఫూర్తి చూపించమని, తమకున్నవాటిని ఇతరులతో పంచుకోవడానికి సిద్ధంగా ఉండమని వాళ్లకు చెప్పు. 19 అలాచేస్తే వాళ్లు దేవుని నుండి వచ్చే సంపదల్ని పోగు చేసుకుంటారు. అంటే, భవిష్యత్తు కోసం జాగ్రత్తగా మంచి పునాది వేసుకొని, వాస్తవమైన జీవితం మీద గట్టి పట్టు సాధించగలుగుతారు.

20 ప్రియమైన తిమోతీ, నీకు అప్పగించబడినదాన్ని కాపాడు. పవిత్రమైన దాన్ని తిరస్కరించే వట్టి మాటలు వినకు, సత్యానికి విరుద్ధంగా మాట్లాడేలా చేసే తప్పుడు "జ్ఞానానికి" దూరంగా ఉండు. 21 కొందరు ఆ జ్ఞానాన్ని ప్రదర్శించి, విశ్వాసం నుండి తొలగిపోయారు.

దేవుని అపారదయ నీకు తోడుండాలి.

6:17 * లేదా "యుగంలో." పదకోశం చూడండి.

లేదా "గొప్పవాటిమీద మనసు ఉంచకూడదనీ."

Δ లేదా "ఆదేశించు." 6:18 * లేదా "దారాళ."

తిమోతికి

రాసిన రెండో ఉత్తరం

విషయసూచిక

- | | |
|---|---|
| <p>1 శుభాకాంక్షలు (1, 2)
తిమోతి విశ్వాసం విషయంలో పౌలు దేవునికి కృతజ్ఞతలు తెలిపాడు (3-5)
వరాన్ని అగ్ని రాజేసినట్లు రాజేస్తూ ఉండాలి (6-11)
మంచి మాటల్ని పాటిస్తూ ఉండాలి (12-14)
పౌలు శత్రువులు, స్నేహితులు (15-18)</p> <p>2 అర్హులైన పురుషులకు సందేశాన్ని అప్పగించడం (1-7)
మంచివార్త కోసం బాదల్ని సహించడం (8-13)
దేవుని వాక్యాన్ని సరిగ్గా బోదించాలి (14-19)
యౌవన కోరికల నుండి పారిపోవాలి (20-22)</p> | <p>వ్యతిరేకులతో ఎలా వ్యవహరించాలి (23-26)</p> <p>3 చివరి రోజుల్లో కష్టమైన కాలాలు (1-7)
పౌలు ఉదాహరణను జాగ్రత్తగా అనుసరించడం (8-13)
'నువ్వు నేర్చుకున్నవాటిని పాటిస్తూ ఉండు' (14-17)
లేఖనాలన్నిటినీ దేవుడు ప్రేరేపించాడు (16)</p> <p>4 "నీ పరిచర్యను పూర్తిస్థాయిలో చేయి" (1-5)
వాక్యాన్ని చురుగ్గా ప్రకటించాలి (2)
"నేను మంచి పోరాటం పోరాడాను" (6-8)
సొంత విషయాలు (9-18)
చివర్లో శుభాకాంక్షలు (19-22)</p> |
|---|---|

1 క్రీస్తుయేసు ద్వారా పొందబోయే జీవం గురించిన వాగ్దానానికి అనుగుణంగా, దేవుని ఇష్టప్రకారం క్రీస్తుయేసు అపొస్తలుడైన పౌలు **2** ప్రియమైన కొడుకు తిమోతికి రాస్తున్న ఉత్తరం. తండ్రైన దేవుడు, మన ప్రభువైన క్రీస్తుయేసు నీకు అపారదయను, కరుణను, శాంతిని ప్రసాదించాలి.

3 నా పూర్వీకులు చేసినట్టు నేను ఎవరికైతే పవిత్రసేవ చేస్తున్నానో, ఆ దేవునికి కృతజ్ఞుణ్ణి. నేను శుద్ధమైన మనస్సాక్షితో

పవిత్రసేవ చేస్తున్నాను. రాత్రింబగళ్లు నేను దేవునికి పట్టుదలగా చేసే ప్రార్థనల్లో నిన్ను ఎప్పుడూ గుర్తుచేసుకుంటున్నాను. **4** నీ కన్నీళ్లు గుర్తుకొచ్చినప్పుడు, నిన్ను చూడాలని బలంగా అనిపిస్తుంది. ఎందుకంటే నిన్ను చూస్తే నా హృదయం సంతోషంతో నిండిపోతుంది. **5** వేషధారణలేని నీ విశ్వాసాన్ని నేను గుర్తుచేసుకుంటున్నాను. అలాంటి విశ్వాసం మొదట మీ అమ్మమ్మ లోయిలో, మీ అమ్మ యునీకేలో

కనిపించింది. అదే విశ్వాసం ఇంకా నీలో ఉందని నేను నమ్ముతున్నాను.

6 అందుకే, నీ మీద నేను చేతులు ఉంచినప్పుడు దేవుడు నీకు ఇచ్చిన వరాన్ని అగ్ని రాజేసినట్లు రాజేయ మని నీకు గుర్తుచేస్తున్నాను. **7** దేవుడు ఇచ్చే పవిత్రశక్తి మనలో పిరికితనాన్ని కాదుగానీ, శక్తిని, ప్రేమను, మంచి వివేచనను పుట్టిస్తుంది. **8** కాబట్టి మన ప్రభువు గురించిన సాక్ష్యం విషయంలో గానీ, ఆయన కోసం ఖైదీగా ఉన్న నా విషయంలో గానీ సిగ్గుపడకు. దేవుని శక్తి మీద ఆధారపడుతూ మంచివార్త కోసం కష్టాల్ని అనుభవించడానికి సిద్ధంగా ఉండు. **9** దేవుడు మన పనుల వల్ల కాదుగానీ తన సంకల్పం వల్ల, అపారదయ వల్ల మనల్ని కాపాడాడు, పవిత్రులుగా ఉండేందుకు మనల్ని పిలిచాడు. క్రీస్తుయేసు ద్వారా ఎంతో కాలం క్రితమే ఈ అపారదయ మనకు ఇవ్వబడింది. **10** కానీ మన రక్షకుడైన క్రీస్తుయేసు ప్రత్యక్షమవ్వడం ద్వారా అది ఇప్పుడు స్పష్టంగా చూపించబడింది. ఆయన, మరణాన్ని రద్దు చేసి మంచివార్త ద్వారా జీవంపై, కుళ్ళిపోని శరీరంపై వెలుగును ప్రసరింపజేశాడు. **11** ఆ మంచివార్తకే నేను ప్రచారకుడిగా, అపొస్తలుడిగా, బోధకుడిగా నియమించబడ్డాను.

12 అందుకే నేను ఈ బాధలు అనుభవిస్తున్నాను, కానీ నేను సిగ్గుపడను. ఎందుకంటే నేను నమ్మిన దేవుడు నాకు తెలుసు; నేను ఆయనకు అప్పగించిన దాన్ని ఆ రోజు వచ్చేంతవరకు ఆయన

కాపాడగలడనే నమ్మకం నాకు ఉంది. **13** క్రీస్తుయేసుతో ఐక్యంగా ఉండడం వల్ల కలిగే విశ్వాసంతో, ప్రేమతో నువ్వు నా దగ్గర విన్న మంచి* మాటల ప్రమాణాన్ని# పాటిస్తూ ఉండు. **14** నీకు అప్పగించబడిన ఈ అమూల్యమైన సంపదను మనలో ఉన్న పవిత్రశక్తి సహాయంతో కాపాడు.

15 ఆసియా ప్రాంతంలో పుగెల్లు, హెర్మొగెనేతో సహా అందరూ నన్ను విడిచి వెళ్ళిపోయారని నీకు తెలుసు.

16 ఒనేసిఫోరు ఇంటివాళ్ల మీద ప్రభువు కరుణ చూపించాలి. ఎందుకంటే అతను తరచూ నన్ను ప్రోత్సహించాడు; నా సంకెళ్ల విషయంలో అతను సిగ్గుపడలేదు. **17** బదులుగా అతను రోములో ఉన్నప్పుడు నాకోసం పట్టుదలగా వెదికి, నన్ను కనుగొన్నాడు. **18** తీర్పు రోజున ప్రభువైన యెహోవా* అతని మీద కరుణ చూపించాలి. ఎఫెసులో అతను చేసిన సేవల గురించి నీకు బాగా తెలుసు.

2 కాబట్టి, నా కుమారుడా, క్రీస్తుయేసు చూపించే అపారదయ ద్వారా నువ్వు శక్తిని పొందుతూ ఉండు; **2** నువ్వు నా దగ్గర విన్న విషయాల్ని, అంటే ఎంతోమంది సాక్షులు ధృవీకరించిన విషయాల్ని నమ్మకస్థులైన పురుషులకు అప్పగించు. దానివల్ల వాళ్లు కూడా ఇతరులకు బోధించడానికి తగినవిధంగా అర్హులౌతారు. **3** క్రీస్తుయేసుకు మంచి సైనికుడిగా కష్టాలు అనుభవించడానికి

1:13 * లేదా “ఆరోగ్యకరమైన; ప్రయోజనకరమైన.” # లేదా “నమూనాను.” 1:18 * పదకోశం చూడండి.

సిద్ధంగా ఉండు. **4** సైనికుడిగా సేవ చేసే ఏ వ్యక్తి వాణిజ్య సంబంధ వ్యాపారాల్లో* పాల్గొనడు.# ఎందుకంటే అతను, తనను సైనికుడిగా చేర్చుకున్న వ్యక్తి ఆమోదం పొందాలనుకుంటాడు. **5** ఆటల పోటీల్లో కూడా నియమాల ప్రకారం ఆడకపోతే ఎవ్వరూ బహుమతిని* గెల్చుకోలేరు. **6** కష్టపడి పనిచేసే రైతే పంటను మొదట తినాలి. **7** నేను చెప్పున్న విషయాల గురించి ఆలోచిస్తూ ఉండు; ప్రభువు నీకు అన్ని విషయాల్లో అవగాహనను* ప్రసాదిస్తాడు.

8 దావీదు వంశస్థుడైన* యేసుక్రీస్తు మృతుల్లో నుండి బ్రతికించబడ్డాడని గుర్తుంచుకో; నేను ప్రకటించే మంచివార్త ఇదే. **9** ఆ మంచివార్త కోసమే నేను బాధ అనుభవిస్తున్నాను; నేరస్తుడిగా చెరసాలలో ఉన్నాను. కానీ, దేవుని వాక్యం బంధించబడి లేదు. **10** అందుకే, దేవుడు ఎంచుకున్నవాళ్ల కోసం నేను అన్నిటిని సహిస్తూ ఉన్నాను. వాళ్లు కూడా క్రీస్తుయేసు ద్వారా కలిగే రక్షణను, శాశ్వతమైన మహిమను పొందాలన్నదే నా ఉద్దేశం. **11** ఈ మాట నమ్మదగినది: మనం ఆయనతో కలిసి చనిపోయి ఉంటే, ఆయనతో కలిసి బ్రతుకుతాం కూడా; **12** మనం సహిస్తూ ఉంటే, ఆయనతో కలిసి రాజులుగా పరిపాలిస్తాం; మనం ఆయన్ని తిరస్కరిస్తే, ఆయన మనల్ని

తిరస్కరిస్తాడు; **13** మనం నమ్మకంగా లేకపోయినా, ఆయన మాత్రం నమ్మకంగానే ఉంటాడు; ఎందుకంటే ఆయన తన స్వభావానికి విరుద్ధంగా ప్రవర్తించలేడు.

14 ఈ విషయాల గురించి వాళ్లకు గుర్తుచేస్తూ ఉండు. పదాల గురించి పోట్లాడుకోవద్దని వాళ్లకు ఉపదేశిస్తూ* ఉండు. ఎందుకంటే అది వినేవాళ్లకు హాని చేస్తుందే# తప్ప, దానివల్ల ఒరిగేదేమీ లేదు. **15** దేవుడు ఆమోదించిన సేవకుడిగా, ఏమాత్రం సిగ్గుపడాల్సిన అవసరం లేని పనివాడిగా, సత్యవాక్యాన్ని సరిగ్గా బోధించేవాడిగా నిన్ను సువ్యు దేవునికి కనబర్చుకోవడానికి శాయశక్తులా కృషి చేయి. **16** అయితే పవిత్రమైన దాన్ని అగౌరవపర్చే పట్టిమాటల్ని తిరస్కరించు. ఎందుకంటే అలాంటి మాటలు మాట్లాడే వాళ్లు అంతకంతకూ దేవునికి దూరమౌతారు. **17** వాళ్ల మాటలు కొరుకుడు పుండులా వ్యాపిస్తాయి. వాళ్లలో హుమెనైయు, ఫిలేతు ఉన్నారు. **18** పునరుత్థానం ఇప్పటికే జరిగిపోయిందని చెప్తూ వాళ్లు సత్యం నుండి తొలగిపోయారు. అంతేకాదు, వాళ్లు కొందరి విశ్వాసాన్ని పాడుచేస్తున్నారు. **19** అయినా దేవుని గట్టి పునాది ఇంకా నిలిచే ఉంది. దాని మీద ఈ ముద్ర ఉంది: “యెహోవాకు* తనవాళ్లు ఎవరో తెలుసు,” “యెహోవా* పేరు ఉపయోగించి ప్రార్థించే ప్రతి ఒక్కరు అవినీతిని వదిలేయాలి.”

20 ఓ గొప్ప ఇంట్లో బంగారు

2:4 * లేదా “రోజువారీ కార్యకలాపాల్లో” అయ్యంటుంది. # అక్ష., “చిక్కోడు.” 2:5 * అక్ష., “కిరిటాన్ని.” 2:7 * లేదా “వివేచనను.” 2:8 * అక్ష., “దావీదు విత్తనమైన.”

2:14 * అక్ష., “పూర్తిస్థాయిలో సాక్ష్యమిస్తూ.” # లేదా “వాళ్లను నాశనం చేస్తుంది; వాళ్లను తలక్రిందులు చేస్తుంది.” 2:19 * పదకోశం చూడండి.

పాత్రలు,* వెండి పాత్రలే కాకుండా చెక్క పాత్రలు, మట్టి పాత్రలు కూడా ఉంటాయి. కొన్నిటిని ప్రాముఖ్యమైన పనులకు ఉపయోగిస్తారు, కొన్నిటిని మామూలు పనులకు ఉపయోగిస్తారు.

21 కాబట్టి, ఎవరైనా రెండో కోవకు చెందినవాటికి దూరంగా ఉంటే అతను ప్రాముఖ్యమైన పనులకు ఉపయోగపడే పనిముట్టుగా* ఉంటాడు; శుద్ధీకరించబడినవాడిగా ఉంటాడు; తన యజమానికి పనికొచ్చే పాత్రగా ఉంటాడు; అతను ప్రతీ మంచినీటికి సిద్ధపడి ఉంటాడు.

22 అందుకే నువ్వు యావన కోరికలనుండి పారిపో; శుద్ధ హృదయంతో ప్రభువు పేరు ఉపయోగించి ప్రార్థించే వాళ్లతో కలిసి నీతిని, విశ్వాసాన్ని, ప్రేమను, శాంతిని అలవర్చుకోవడానికి శతవిధాలా కృషి చేయి.

23 అంతేకాదు మూర్ఖమైన, అర్థం పర్థంలేని వాడనల్ని తిరస్కరించు. ఎందుకంటే అవి గొడవల్ని రేపుతాయి.

24 ప్రభువు దాసుడు గొడవలు పెట్టుకోవాల్సిన అవసరం లేదు. బదులుగా అతను అందరితో మృదువుగా* వ్యవహరించాలి; అతనికి బోధించే సామర్థ్యం ఉండాలి; తనకు ఎవరైనా హాని చేస్తే అతను నిగ్రహం పాటించాలి. **25** వ్యతిరేకించే వాళ్లకు అతను సామ్యంగా ఉపదేశించాలి. బహుశా, సత్యం గురించిన సరైన జ్ఞానం కలిగివుండేలా దేవుడు వాళ్లలో పశ్చాత్తాపాన్ని* కలిగించవచ్చు. **26** దానివల్ల వాళ్ల కళ్లు తెరుచుకొని, తన ఇష్టం నెర

2:20 * లేదా "గిన్నెలు." 2:21 * లేదా "పాత్రగా; గిన్నెగా." 2:24 * లేదా "యుక్తిగా." 2:25 * లేదా "మారుమనస్సును."

వేర్చేలా అపవాది తమను సజీవంగా పట్టుకున్నాడని గుర్తించి, వాళ్లు అతని ఉచ్చులో నుండి తప్పించుకోవచ్చు.

3 అయితే ఈ విషయం తెలుసుకో. చివరి రోజుల్లో ప్రమాదకరమైన, కష్టమైన కాలాలు వస్తాయి. **2** ఎందుకంటే ఇలాంటి మనుషులు ఉంటారు: స్వార్థపరులు, డబ్బును ప్రేమించేవాళ్లు, గొప్పలు చెప్పుకునేవాళ్లు, గర్విష్టులు, దైవదూషణ చేసేవాళ్లు, అమూనాన్నలకు లోబడనివాళ్లు, కృతజ్ఞత లేనివాళ్లు, నమ్మకంగా ఉండనివాళ్లు, **3** మమకారం లేనివాళ్లు, మొండివాళ్లు,* లేనిపోనివి కల్పించి చెప్పేవాళ్లు, ఆత్మనిగ్రహం లేనివాళ్లు, క్రూరులు, మంచని ప్రేమించనివాళ్లు, **4** నమ్మకద్రోహులు, మూర్ఖులు, గర్వంతో ఉబ్బిపోయేవాళ్లు, దేవుణ్ణి కాకుండా సుఖాల్ని ప్రేమించేవాళ్లు, **5** పైకి దైవభక్తి ఉన్నట్టు కనిపించినా, దానికి తగ్గట్టు జీవించనివాళ్లు. నువ్వు అలాంటివాళ్లకు దూరంగా ఉండు. **6** అలాంటివాళ్లలో కొందరు కుయుక్తిగా ఇళ్లలో చొరబడతారు. పాపాల అదుపులో ఉండి వివిధ రకాల కోరికల వెంట పరుగులు తీసే బలహీనమైన స్త్రీలను వాళ్లు చెరపట్టుకుపోతారు. **7** అలాంటి స్త్రీలు ఎప్పుడూ నేర్చుకుంటూనే ఉంటారు, అయినా ఎప్పటికీ సత్యం గురించిన సరైన జ్ఞానం సంపాదించుకోలేరు.

8 యన్నే, యంబ్రే అనేవాళ్లు మోషేను వ్యతిరేకించినట్టే, ఆ

3:3 * లేదా "శాంతి కుదుర్చుకోవడానికి ఇష్టపడనివాళ్లు."

మనుషులు కూడా సత్యాన్ని వ్యతిరేకిస్తూ ఉంటారు. అలాంటివాళ్ల మనసు పూర్తిగా భ్రష్టుపట్టింది; వాళ్లు విశ్వాసానికి తగ్గట్టు నడుచుకోవట్లేదు కాబట్టి దేవుడు వాళ్లను ఆమోదించడు. **9** అయితే వాళ్లు అంతకన్నా ముందుకు వెళ్లలేరు. ఎందుకంటే ఆ ఇద్దరు మనుషుల్లాగే వీళ్ల మూర్ఖత్వం కూడా అందరికీ స్పష్టంగా కనిపిస్తుంది. **10** నువ్వైతే నా బోధను, నా జీవన విధానాన్ని, నా లక్ష్యాన్ని, నా విశ్వాసాన్ని, నా ఓర్పును, నా ప్రేమను, నా సహనాన్ని జాగ్రత్తగా అనుసరించావు. **11** అంతేకాదు అంతియొకయలో, ఈకొనియలో, లుస్త్రలో నాకు ఎదురైన హింసల గురించి, నేను పడిన బాధల గురించి నీకు తెలుసు. వాటన్నిటి నుండి ప్రభువు నన్ను కాపాడాడు. **12** నిజానికి, క్రీస్తుయేసు శిష్యులుగా దైవ భక్తితో జీవించాలని కోరుకునే వాళ్లందరికీ హింసలు వస్తాయి. **13** అయితే దుష్టులు, మోసగాళ్లు ఇతరుల్ని తప్పుదోవ పట్టిస్తూ, వాళ్లూ తప్పుదోవ పడుతూ అంతకంతకూ చెడిపోతారు.

14 నీ విషయానికొస్తే, నువ్వు నేర్చుకున్నవాటిని, నీకు నమ్మకం కుదిరినవాటిని పాటిస్తూ ఉండు. ఎందుకంటే నీకు ఆ విషయాలు నేర్పించిన వాళ్లను నువ్వు నమ్మవచ్చు. **15** అంతే కాదు పసికందుగా ఉన్నప్పటి నుండే నీకు పవిత్ర లేఖనాలు తెలుసు. క్రీస్తుయేసు మీద విశ్వాసం ఉంచడం వల్ల కలిగే రక్షణను పొందడానికి కావాల్సిన తెలివిని అవి నీకు ఇవ్వగలవు. **16** లేఖనాలన్నిటినీ దేవుడు ప్రేరేపించాడు. అవి

బోధించడానికి, గద్దించడానికి, సరిదిద్దడానికి, దేవుని నీతి ప్రమాణాల ప్రకారం క్రమశిక్షణ ఇవ్వడానికి ప్రయోజనకరంగా ఉంటాయి. **17** దానివల్ల దేవుని సేవకుడు ప్రతీ మంచి పని చేయడానికి పూర్తిగా సమర్థుడు అవ్వగలుగుతాడు, పూర్తిగా సిద్ధంగా ఉండగలుగుతాడు.

4 దేవుని ముందు, క్రీస్తుయేసు ముందు నేను నీకు ఆజ్ఞాపిస్తున్నాను. క్రీస్తుయేసు ప్రత్యక్షమై, తన రాజ్యంతో వచ్చినప్పుడు బ్రతికివున్న వాళ్లకు, చనిపోయినవాళ్లకు తీర్పుతీరుస్తాడు. అయితే నేను ఆజ్ఞాపించేది ఏమిటంటే, **2** వాక్యాన్ని ప్రకటించు; అనుకూలంగా ఉన్న సమయాల్లో, కష్ట సమయాల్లో చురుగ్గా ఆ పనిలో పాల్గొను; సంపూర్ణమైన ఓర్పుతో, పూర్తి బోధనా కళతో గద్దించు, గట్టిగా హెచ్చరించు, ప్రోత్సహించు. **3** ఎందుకంటే ప్రజలు మంచి* బోధను వినని రోజులు వస్తాయి; వాళ్లు తమ సొంత కోరికలకు అనుగుణంగా ప్రవర్తిస్తారు, తమకు వినసొంపుగా అనిపించేవాటిని చెప్పే బోధకుల్ని పోగు చేసుకుంటారు. **4** వాళ్లు సత్యాన్ని వినడం మానేసి, కట్టుకథల వైపు తిరుగుతారు. **5** నువ్వు మాత్రం అన్ని విషయాల్లో నీ ఆలోచనా సామర్థ్యాన్ని కాపాడుకో; కష్టాల్ని సహించు; మంచివార్త ప్రచారకూడిగా పనిచేయ; * నీ పరిచర్యను పూర్తిస్థాయిలో చేయ.

6 నేను ఇప్పటికే పానీయ అర్పణగా పోయబడుతున్నాను. నేను విడుదలయ్యే

4:3 * లేదా "ఆరోగ్యకరమైన; ప్రయోజనకరమైన." 4:5 * లేదా "మంచివార్తను ప్రకటిస్తూ ఉండు."

సమయం వచ్చేసింది. **7** నేను మంచి పోరాటం పోరాడాను, పరుగుపందెంలో చివరిదాకా పరుగెత్తాను, క్రైస్తవ విశ్వాసాన్ని అనుసరించాను. **8** ఇప్పుడు నాకోసం నీతి కిరీటం సిద్ధంగా ఉంచబడింది. నీతిగల న్యాయమూర్తి అయిన ప్రభువు ఆ రోజున నాకు దాన్ని బహుమతిగా ఇస్తాడు. నా ఒక్కడికే కాదు, ఆయన ప్రత్యక్షమయ్యే సమయం కోసం ఆశగా ఎదురుచూసిన వాళ్లందరికీ ఇస్తాడు.

9 త్వరగా నా దగ్గరికి రావడానికి శాయశక్తులా ప్రయత్నించు.

10 ఎందుకంటే ఈ వ్యవస్థ* మీద ప్రేమతో దేమా నన్ను వదిలి థెస్సలొనీ కకు వెళ్లిపోయాడు. క్రేస్కే గలతీయకు వెళ్లాడు, తీతు దల్మతియకు వెళ్లాడు.

11 లూకా ఒక్కడే నా దగ్గర ఉన్నాడు. నువ్వు వచ్చేటప్పుడు మార్కును కూడా తీసుకొని రా. ఎందుకంటే పరిచర్యలో అతను నాకు సహాయకరంగా ఉంటాడు. **12** అయితే తుకికును ఎఫెసుకు పంపించాను. **13** నువ్వు వచ్చేటప్పుడు త్రోయలో కర్ను దగ్గర నేను వదిలేసి వచ్చిన అంగీని, అలాగే గ్రంథపు చుట్టలను, ముఖ్యంగా తోలు కాగితాలను* తీసుకొని రా.

14 రాగిపనివాడైన అలెక్సాండ్రు నాకు ఎంతో హాని చేశాడు. అతని పనులకు తగ్గట్టు యెహోవా* అతనికి ప్రతిఫల

మిస్తాడు. **15** అతని విషయంలో నువ్వు కూడా జాగ్రత్తగా ఉండాలి. ఎందుకంటే అతను మా సందేశాన్ని విపరీతంగా వ్యతిరేకించాడు.

16 మొదటిసారి నేను నా వాదన విని పిస్తున్నప్పుడు ఎవ్వరూ నా పక్షాన ఉండలేదు, వాళ్లంతా నన్ను వదిలి వెళ్లిపోయారు. వాళ్లు చేసినదానికి దేవుడు వాళ్లను జవాబుదారులుగా ఎంచకూడదని కోరుకుంటున్నాను. **17** అయితే ప్రభువు నా దగ్గర నిలబడి, నాలో శక్తిని నింపాడు. నా ద్వారా ప్రకటనా పని పూర్తిగా జరగాలని, అన్నిదేశాల ప్రజలు దాన్ని వినాలని ప్రభువు అలా చేశాడు; నేను సింహం నోటి నుండి కాపాడబడ్డాను. **18** ప్రతీ చెడ్డ పని నుండి ప్రభువు నన్ను కాపాడతాడు; తన పరలోక రాజ్యం కోసం నన్ను రక్షిస్తాడు. ఆయనకు యుగయుగాలు మహిమ కలగాలి. ఆమేన్.

19 ప్రిస్కకు, అకులకు, ఒనేసిఫోరు ఇంటివాళ్లకు నా శుభాకాంక్షలు తెలుపు.

20 ఎరస్తు కొరింథులో ఉండిపోయాడు. అయితే త్రోఫిము అనారోగ్యంగా ఉండడంతో అతన్ని మిలేతులో వదిలేసి వచ్చాను. **21** చలికాలం మొదలవ్వక ముందే ఇక్కడికి రావడానికి శాయశక్తులా కృషి చేయి.

యుబూలు, పుదే, లిను, క్లౌదియ, అలాగే సోదరులంతా నిన్ను అడిగినట్లు చెప్తున్నారు.

22 ప్రభువు నువ్వు చూపించే స్ఫూర్తిని దీవించాలి. ఆయన అపారదయ నీకు తోడుండాలి.

4:10 * లేదా “యుగం.” పదకోశం చూడండి.
 4:13 * అంటే, తోలు గ్రంథపు చుట్టల్ని. 4:14 * పదకోశం చూడండి.

తీతుకు

రాసిన ఉత్తరం

విషయసూచిక

1 శుభాకాంక్షలు (1-4)
క్రేతులో తీతు పెద్దల్ని
నియమించాలి (5-9)
తిరుగుబాటు చేసేవాళ్లను
గద్దించు (10-16)

2 యౌవనులకు, వృద్ధులకు
మంచి బోధ (1-15)
భక్తిలేని ప్రవర్తనకు
దూరంగా ఉండు (12)
మంచి పనుల కోసం ఉత్సాహం (14)

3 సరైన విధంగా లోబడివుండడం (1-3)
మంచి పనులు చేయడానికి
సిద్ధంగా ఉండు (4-8)
మూర్ఖమైన వాదనల్ని,
అబద్ధ బోధలు వ్యాప్తి చేసేవాళ్లను
తిరస్కరించు (9-11)
సొంత విషయాలకు సంబంధించిన
నిర్దేశాలు, శుభాకాంక్షలు (12-15)

1 దేవుని దాసుడు, యేసుక్రీస్తు అపొస్తలుడు అయిన పౌలు రాస్తున్న ఉత్తరం. నా విశ్వాసం, అపొస్తలుడిగా నేను చేస్తున్న సేవ దేవుడు ఎంచుకున్నవాళ్ల విశ్వాసానికి, సత్యం గురించిన సరైన జ్ఞానానికి అనుగుణంగా ఉన్నాయి; ఈ సత్యం దైవభక్తికి అనుగుణమైనది.

2 ఇది శాశ్వత జీవితమనే నిరీక్షణమీద ఆధారపడివుంది. ఆ జీవితాన్ని అబద్ధ మాటలేని దేవుడు ఎంతోకాలం క్రితమే వాగ్దానం చేశాడు; **3** కానీ ఆయన అనుకున్న సమయంలో తన వాక్యాన్ని ప్రకటనా పని ద్వారా తెలియజేశాడు. మనల్ని రక్షించే మన దేవుని ఆజ్ఞామేరకు ప్రకటించే ఆ బాధ్యత నాకు అప్పగించబడింది. **4** తోటి విశ్వాసివైన తీతూ, నిజమైన కుమారుడా,

తండ్రైన దేవుడు, మన రక్షకుడైన క్రీస్తుయేసు నీకు అపారదయను, శాంతిని ప్రసాదించాలి.

5 నువ్వు లోపాలున్న* విషయాల్ని సరిచేయాలని, ఒక్కో నగరానికి వెళ్లూ నేను ఇచ్చిన సూచనల ప్రకారం పెద్దలను నియమించాలని నిన్ను క్రేతులో ఉంచి వచ్చాను. **6** ఒక సోదరుణ్ణి పెద్దగా నియమించాలంటే అతనిమీద ఏ నిందా ఉండకూడదు. అతనికి ఒకే భార్య ఉండాలి. అతని పిల్లలు విశ్వాసులై ఉండాలి, ఆ పిల్లలకు చెడు తిరుగుళ్లు తిరుగుతారనే* లేదా తిరగబడేవాళ్లనే చెడ్డపేరు ఉండకూడదు. **7** పర్యవేక్షకుడు దేవుని సంఘాన్ని చూసుకునే

1:5 * లేదా “దోషాలున్న.” 1:6 * లేదా “అడ్డు అదుపూ లేనివాళ్లనే.”

వ్యక్తి కాబట్టి అతని మీద నిందలు ఉండకూడదు; అతను అహంకారి గానీ, కోపిష్టి గానీ, తాగుబోతు గానీ, ఇతరుల్ని కొట్టేవాడు గానీ, అక్రమ లాభాన్ని ఆశించేవాడు గానీ అయ్యుండకూడదు. **8** అయితే అతను ఆతిథ్యమిచ్చేవాడు, మంచితనాన్ని ప్రేమించేవాడు, మంచి వివేచనగలవాడు,* నీతిమంతుడు, దేవునికి సమ్మకంగా ఉండేవాడు, నిగ్రహంగలవాడు అయ్యుండాలి. **9** అంతే కాదు అతను బోధించేటప్పుడు* సమ్మదగిన వాక్యానికి# స్థిరంగా కట్టుబడి ఉండాలి. అలా అతను మంచి^Δ బోధతో ఇతరుల్ని ప్రోత్సహించగలుగుతాడు, [□] ఆ బోధను వ్యతిరేకించేవాళ్లను మందలించగలుగుతాడు.

10 తిరుగుబాటు చేసేవాళ్లు, పనికిరాని మాటలు మాట్లాడేవాళ్లు, మోసగాళ్ళు, ముఖ్యంగా ఇప్పటికీ సున్నతి ఆచారాన్ని పట్టుకు వేలాడేవాళ్లు చాలామంది ఉన్నారు. **11** అక్రమలాభం కోసం వీళ్లు బోధించకూడని విషయాల్ని బోధిస్తూ కొన్ని కుటుంబాల్ని సర్వనాశనం చేస్తున్నారు, కాబట్టి వీళ్ల నోళ్లు మూయించాలి. **12** వాళ్లలో ఒకతను, అంటే వాళ్ల ప్రవక్త ఇలా అన్నాడు: “క్రేతువాళ్లు ఎప్పుడూ అబద్ధాలాడతారు, వాళ్లు ప్రమాదకరమైన క్రూరమృగాలు, వట్టి తిండిపోతులు.”

1:8 * లేదా “సరిగ్గా ఆలోచించే వ్యక్తి.” 1:9 * లేదా “బోధనాకళను ఉపయోగిస్తున్నప్పుడు.” # లేదా “విశ్వసనీయ సందేశానికి.” 1:9; 2:1 ^Δ లేదా “ఆరోగ్యకరమైన; ప్రయోజనకరమైన.” 1:9 [□] లేదా “పురికొల్పగలుగుతాడు.”

13 అతని సాక్ష్యం నిజం. అందుకే, వాళ్లను గట్టిగా మందలిస్తూ ఉండు. అప్పుడే వాళ్లు విశ్వాసంలో దృఢంగా* ఉంటారు, **14** అంతేకాదు యూదుల కట్టుకథలను, సత్యాన్ని విడిచిపెట్టేవాళ్ల ఆదేశాల్ని లెక్కచేయకుండా ఉంటారు. **15** పవిత్రంగా ఉండేవాళ్లకు అన్నీ పవిత్రంగానే అనిపిస్తాయి; కానీ అపవిత్రులకు, అవిశ్వాసులకు ఏదీ పవిత్రంగా అనిపించదు. ఎందుకంటే వాళ్ల మనసు, మనస్సాక్షి కలుషితం అయిపోయాయి. **16** వాళ్లు అందరి ముందూ దేవుడు తమకు తెలుసని చెప్తారుగానీ, వాళ్లు చేసే పనులు మాత్రం దేవుణ్ణి విడిచిపెట్టేసినట్టు ఉంటాయి. ఎందుకంటే వాళ్లు అసహ్యకరమైన మనుషులు, అవిధేయులు, ఏ మంచిపనికి పనికిరానివాళ్లు.

2 నువ్వైతే మంచి^Δ బోధకు అనుగుణంగా ఉన్నవాటినే బోధిస్తూ ఉండు. **2** వృద్ధ పురుషులు తమ అలవాట్ల విషయంలో మితంగా ఉండాలి; పరిణతి, మంచి వివేచన కలిగి ఉండాలి; విశ్వాసం, ప్రేమ, సహనం విషయంలో దృఢంగా ఉండాలి. **3** అలాగే వృద్ధ మహిళలు భయభక్తులతో నడుచుకోవాలి, లేనిపోనివి కల్పించి చెప్పే స్వభావం వాళ్లకు ఉండకూడదు, వాళ్లు మద్యానికి బానిసలు కాకూడదు, వాళ్లు మంచి విషయాలు బోధించాలి. **4** వాళ్లు అలా ఉంటే భర్తల్ని, పిల్లల్ని ప్రేమించమని తమకన్నా చిన్నవయసు

1:13 * అక్ష., “ఆరోగ్యంగా.”

స్త్రీలకు సలహా ఇవ్వగలుగుతారు.*
5 అంతేకాదు మంచి వివేచనతో మెలగాలని, పవిత్రంగా ఉండాలని, చక్కగా ఇంట్లో పనులు చేసుకోవాలని,* మంచి ప్రవర్తన కలిగి ఉండాలని, భర్తలకు లోబడివుండాలని కూడా సలహా ఇవ్వగలుగుతారు. అప్పుడు దేవుని వాక్యం గురించి చెడుగా మాట్లాడే అవకాశం ఎవ్వరికీ ఉండదు.

6 అలాగే, మంచి వివేచన కలిగి వుండమని యువకులను గట్టిగా ప్రోత్సహిస్తూ ఉండు. **7** నువ్వు అన్ని విషయాల్లో మంచి పనులకు ఆదర్శంగా ఉంటూ అలా చెయ్యి. పట్టడలతో స్వచ్ఛమైన విషయాల్ని బోధించు.*
8 బోధించేటప్పుడు విమర్శించే అవకాశం ఎవ్వరికీ ఇవ్వకుండా మంచి మాటలు ఉపయోగించు. అప్పుడు మన గురించి చెడుగా* మాట్లాడే అవకాశం దొరకక వ్యతిరేకులు సిగ్గుపడతారు.
9 దాసులు అన్ని విషయాల్లో తమ యజమానులకు లోబడివుండాలి, వాళ్లను సంతోషపెట్టడానికి ప్రయత్నించాలి; వాళ్ల గురించి వాళ్ల వెనకాల మాట్లాడకూడదు, **10** వాళ్లవేవీ దొంగిలించకూడదు; మంచి సమ్మకస్థులుగా ఉండాలి. అలా దాసులు, అన్నివిధాలా మనల్ని రక్షించే మన దేవుని బోధకువన్నె తెస్తారు.

2:4 * లేదా “కనువిప్పు కలిగించగలుగుతారు; నేర్పించగలుగుతారు.” 2:5 * లేదా “ఇల్లు చక్కబెట్టుకోవాలని.” 2:7 * లేదా “స్వచ్ఛంగా బోధించు” అయ్యుంటుంది. 2:8 * లేదా “నీచంగా.”

11 ఎందుకంటే అన్నిరకాల ప్రజల రక్షణకు కారణమైన దేవుని అపారదయ వెల్లడైంది. **12** మనం ప్రస్తుత వ్యవస్థలో* భక్తిలేని ప్రవర్తనకు దూరంగా ఉండేలా, లోకంలోని చెడు కోరికలను తిరస్కరించేలా, మంచి వివేచనతో, నీతితో, దేవుని మీద భక్తితో జీవించేలా ఆ అపారదయ మనకు శిక్షణ ఇస్తుంది.
13 మన అద్భుత నిరీక్షణ నిజమవ్వాలని, మహాదేవుని మహిమను, మన రక్షకుడైన యేసుక్రీస్తు మహిమను చూడాలని మనం ఎదురుచూస్తుండగా దేవుని అపారదయ మనకు ఆ శిక్షణ ఇస్తుంది.
14 మనం తనకు ప్రత్యేక సొత్తు అయ్యేలా, మంచి పనులంటే ఉత్సాహం చూపించే ప్రజలుగా ఉండేలా మనల్ని అన్నిరకాల చెడుతనం నుండి విడిపించడానికి,* శుద్ధి చేయడానికి యేసుక్రీస్తు తనను తాను అర్పించుకున్నాడు.

15 నువ్వు పూర్తి అధికారంతో ఈ విషయాలు మాట్లాడుతూ, ఉపదేశిస్తూ,* మందలిస్తూ ఉండు. నిన్ను చిన్నచూపుచూసే అవకాశం ఎవ్వరికీ ఇవ్వకు.

3 ప్రభుత్వాలకు, అధికారాలకు లోబడి ఉండమని, విధేయులుగా ఉండమని, ఏ మంచి పనికైనా సిద్ధంగా ఉండమని వాళ్లకు గుర్తుచేస్తూ ఉండు.
2 ఎవరి గురించీ చెడుగా మాట్లాడొద్దని, గొడవలు పెట్టుకునేవాళ్లుగా ఉండొద్దని, తమ మాటే నెగ్గాలనే స్వభావం
 2:12 * లేదా “యుగంలో.” పదకోశం చూడండి.
 2:14 * అక్ష., “విమోచించడానికి; విడుదల చేయడానికి.” 2:15 * లేదా “ప్రోత్సహిస్తూ.”

కలిగివుండొద్దని,* అందరిపట్ల సంపూర్ణ సౌమ్యతతో మెలగాలని కూడా గుర్తు చేస్తూ ఉండు. **3** ఎందుకంటే, ఒకప్పుడు మనం కూడా బుద్ధిలేనివాళ్లం, అవిధేయులం, దారితప్పినవాళ్లం, రకరకాల కోరికలకూ సుఖాలకూ బానిసలం. ఇంకా, చెడుపనులు చేసేవాళ్లం, అసూయపడేవాళ్లం, అసహ్యంగా ప్రవర్తించేవాళ్లం, ఒకరినొకరు ద్వేషించుకునేవాళ్లం.

4 అయినాసరే, మన రక్షణకర్తయిన దేవుని దయ, ప్రేమ మనుషుల పట్ల వెల్లడైనప్పుడు **5** ఆయన మనల్ని రక్షించాడు. మనం చేసిన ఏ నీతి పనుల వల్లో కాదుగానీ, తన కరుణ వల్లే మనం జీవం పొందేలా మనల్ని శుభ్రపర్చి,* పవిత్ర శక్తితో నూతనం చేసి ఆయన మనల్ని రక్షించాడు. **6** ఆయన ఈ శక్తిని మన రక్షకుడైన యేసుక్రీస్తు ద్వారా మనమీద సమృద్ధిగా* కుమ్మరించాడు. **7** తన అపారదయ వల్ల మనం నీతిమంతులమని తీర్చు పొందిన తర్వాత మన నిరీక్షణకు అనుగుణంగా మనం శాశ్వత జీవితానికి వారసులమవ్వాలనే ఉద్దేశంతో ఆయన అలా చేశాడు.

8 ఈ మాటలు నమ్మదగినవి. వీటిని నొక్కిచెప్తూ ఉండు. అలాచేస్తే దేవునిమీద నమ్మకం ఉన్నవాళ్లు అన్నివేళలా మంచి పనులమీదే మనసు పెట్టగలుగుతారు. ఈ మాటలు మంచివి, మనుషులకు ఉపయోగకరమైనవి.

9 అయితే మూర్ఖమైన వాదనలు, పంశాపళుల అన్వేషణ, గొడవలు, ధర్మశాస్త్ర సంబంధ వాగ్వివాదాల జోలికి వెళ్లకు. ఎందుకంటే వాటివల్ల ఏ లాభమూ ఉండదు, అవి వట్టి పనికిమాలినవి. **10** అబద్ధ బోధను వ్యాప్తిచేసే వ్యక్తికి ఒకటెండు సార్లు బుద్ధిచెప్పు,* అప్పటికీ వినకపోతే అతనితో సహవాసం మానేయి. **11** ఎందుకంటే అలాంటి వ్యక్తి సత్య మార్గాన్ని వదిలేశాడు, పాపం చేస్తూ తనకు తానే దోషినని చూపించుకున్నాడు.

12 నేను నీ దగ్గరకు అరైమానైనా తుకికునైనా పంపిస్తాను, అప్పుడు నికొ పొలికి రావడానికి నువ్వు గట్టిగా ప్రయత్నించు. ఈ చలికాలం అక్కడే గడపాలని నిర్ణయించుకున్నాను. **13** ధర్మశాస్త్రంలో ఆరితేరిన జేనాకు, అపోలోకు ఏమీ తక్కువ కాకుండా వాళ్ల ప్రయాణానికి కావాల్సినవన్నీ శ్రద్ధగా ఏర్పాటు చేయి. **14** అయితే మనవాళ్లు కూడా ఎప్పుడూ మంచి పనులు చేయడం నేర్చుకోవాలి, అప్పుడే వాళ్లు అత్యవసర పరిస్థితుల్లో సాయపడగలుగుతారు. అలా, వాళ్ల సేవ వృథా* కాకుండా ఉంటుంది.

15 నాతో ఉన్నవాళ్లంతా నీకు శుభాకాంక్షలు చెప్తున్నారు. విశ్వాసాన్ని బట్టి మామీద అనురాగం ఉన్నవాళ్లందరికీ నా శుభాకాంక్షలు తెలియజేయి.

దేవుని అపారదయ మీ అందరికీ తోడుండాలి.

3:2 * లేదా “సహేతుకంగా ఉండమని.” 3:5 * అక్ష., “మనకు స్నానం చేయించి.” 3:6 * లేదా “ఉదారంగా.”

3:10 * లేదా “పాచ్చరించు.” 3:14 * అక్ష., “నిష్పాలం.”

ఫిలేమోనుకు

రాసిన ఉత్తరం

విషయసూచిక

శుభాకాంక్షలు (1-3)

ఫిలేమోను ప్రేమ, విశ్వాసం (4-7)

ఒనేసిము కోసం పౌలు విన్నపం (8-22)

చివర్లో శుభాకాంక్షలు (23-25)

1 క్రీస్తుయేసు కోసం ఖైదీగా ఉన్న పౌలు, సోదరుడైన తిమోతి మా ప్రియమైన తోటి పనివాడు ఫిలేమోనుకు,

2 సోదరి అప్పియకు, తోటి సైనికుడు అర్థిప్పుకు, మీ ఇంట్లో సమకూడే సంఘానికి రాస్తున్న ఉత్తరం.

3 మన తండ్రైన దేవుడు, ప్రభువైన యేసుక్రీస్తు మీకు అపారదయను, శాంతిని ప్రసాదించాలి.

4 నా ప్రార్థనల్లో నీ గురించి ప్రస్తావించిన ప్రతీసారి నా దేవునికి కృతజ్ఞతలు తెలుపుతున్నాను. **5** ఎందుకంటే నీ విశ్వాసం గురించీ ప్రభువైన యేసు మీద,* పవిత్రులందరి మీద* నీకున్న ప్రేమ గురించీ నాకు ఎప్పటికప్పుడు వార్తలు అందుతున్నాయి. **6** క్రీస్తు వల్ల మనం పొందిన ప్రతీ దీవెనను నువ్వు గుర్తించేలా నీ విశ్వాసం నిన్ను కదిలించాలని నేను ప్రార్థిస్తున్నాను. **7** సోదరా, నీవల్ల పవిత్రుల హృదయాలు* ఉత్తేజం

పొందాయి కాబట్టి నీ ప్రేమ గురించి విన్నప్పుడు నాకెంతో ఆనందం, ఊరట కలిగాయి.

8 అందుకే, సరైనది చేయమని క్రీస్తు పేరిట నిన్ను ఆజ్ఞాపించే అధికారం నాకున్నా. **9** వృద్ధుణ్ణి, ఇప్పుడు క్రీస్తుయేసు కోసం ఖైదీని అయిన పౌలు అనే నేను ప్రేమతో నిన్ను వేడుకుంటున్నాను.

10 నా కొడుకులాంటి ఒనేసిము కోసం నిన్ను బ్రతిమాలుకుంటున్నాను. చెరసాలలో* ఉండగా నేను అతనికి తండ్రి నయ్యాను. **11** గతంలో అతను నీకు పనికిరానివాడే, కానీ ఇప్పుడు నీకు, నాకు పనికొచ్చే మనిషి. **12** అతన్ని, అంటే నా ప్రాణాన్ని* మళ్లీ నీ దగ్గరకు పంపిస్తున్నాను.

13 మంచివార్త కోసం నేను ఖైదీగా ఉన్నంతకాలం నీ స్థానంలో అతను నాకు సేవలు చేసేలా అతన్నినా దగ్గరే ఉంచుకోవాలనుంది. **14** కానీ, నిన్ను అడగకుండా నేను ఏదీ చేయాలనుకో

5 * లేదా “పట్ల.” 7 * లేదా “ప్రేమానురాగాలు.”

10 * అక్ష., “ఖైదీగా.” 12 * లేదా “నా ప్రేమను సూచించు.”

వట్టేదు. ఎందుకంటే నీవల్ల నాకు జరిగే మేలు నీకు ఇష్టమై ఉండాలి, నేను దాన్ని బలవంతంగా తీసుకోకూడదు. **15** నీ దగ్గర శాశ్వతంగా ఉండడానికేనేమో అతను నీకు కొంతకాలం* దూరమయ్యాడు. **16** అయితే అతను ఇకమీదట దాసునిగా ఉండడు, అంతకంటే ఎక్కువైన వాడిగా, అంటే ప్రియ సోదరునిగా ఉంటాడు. అతను ప్రత్యేకించి నాకు ప్రియమైనవాడు, కానీ ఓ దాసునిగా, క్రైస్తవ సోదరునిగా నాకన్నా నీకే ఇంకా ఎక్కువ ప్రియమైనవాడు. **17** నేను నీ స్నేహితుణ్ణి* సువ్వు అనుకుంటే, నన్ను ఆహ్వానించి నట్టే అతన్ని కూడా సాదరంగా ఆహ్వానించు. **18** అంతేకాదు, అతను నీ విషయంలో ఏదైనా తప్పు చేసివుంటే అది నామీద వేయి, నీకు ఏదైనా బాకీ ఉంటే అది నా ఖాతాలో రాయి. **19** పౌలు అనే నేను నా చేత్తో రాస్తున్నాను: అది నేనే తీరుస్తాను. అయినా సువ్వు నీ

జీవితమే నాకు బాకీపడి ఉన్నావని వేరే చెప్పక్కర్లేదు. **20** సోదరా, ప్రభువును బట్టి దయచేసి నాకు ఈ సాయం చేయి. క్రీస్తు పేరున నా హృదయాన్ని* సంతోషపెట్టు.

21 నువ్వు నా మాట వింటావనే నమ్మకంతో రాస్తున్నాను, నేను అడిగిన దానికన్నా నువ్వు ఇంకా ఎక్కువే చేస్తావని నాకు తెలుసు. **22** అలాగే, నాకు వసతి కూడా ఏర్పాటు చేయి. మీ ప్రార్థనలు ఫలించి నేను మళ్ళీ మీ దగ్గరికి* వస్తానని అనుకుంటున్నాను.

23 క్రీస్తుయేసుకోసం నా తోటి ఖైదీగా ఉన్న ఎపప్రా నీకు శుభాకాంక్షలు తెలుపుతున్నాడు. **24** ఇంకా నా తోటి పనివాళ్లు మార్కు, అరిస్టార్కు, దేమా, లూకా కూడా శుభాకాంక్షలు తెలుపుతున్నారు.

25 ప్రభువైన యేసుక్రీస్తు అపార దయ మీరు చూపించే స్ఫూర్తికి తోడైవుండాలని కోరుకుంటున్నాను.

15 * అక్ష., “ఓ గంట.” 17 * అక్ష., “బాగస్వామిని.”

20 * లేదా “ప్రేమానురాగాలను.” 22 * లేదా “మీ కోసం విడుదలై.”

హెబ్రీయులకు

రాసిన ఉత్తరం

విషయసూచిక

1 దేవుడు తన కొడుకు ద్వారా మాట్లాడడం (1-4)
కొడుకు దేవదూతలకన్నా పైస్థానంలో ఉన్నాడు (5-14)

2 ఇంకా ఎక్కువ ధ్యాస పెట్టండి (1-4)
అన్నీ యేసు అధికారం కిందకు తేబడ్డాయి (5-9)
యేసు, ఆయన సోదరులు (10-18)

- వాళ్లకు రక్షణనిచ్చే
ముఖ్య ప్రతినిధి (10)
కరుణగల ప్రధానయాజకుడు (17)
- 3 యేసు మోషే కన్నా
గొప్పవాడు (1-6)
అన్నిటినీ నిర్మించింది దేవుడే (4)
విశ్వాసం లేకపోవడానికి సంబంధించిన
హెచ్చరిక (7-19)
“నేడు మీరు ఆయన
స్వరం వింటే” (7, 15)
- 4 దేవుని విశ్రాంతిలో అడుగుపెట్టక
పోవడమనే ప్రమాదం (1-10)
దేవుని విశ్రాంతిలో అడుగుపెట్టమనే
ప్రోత్సాహం (11-13)
దేవుని వాక్యం సజీవమైనది (12)
యేసు గొప్ప
ప్రధానయాజకుడు (14-16)
- 5 మానవ ప్రధానయాజకుల కన్నా
యేసు గొప్పవాడు (1-10)
మెల్కీసెదెకు లాంటి
ప్రధానయాజకుడు (6, 10)
బాధల వల్ల విదేయత
నేర్చుకున్నాడు (8)
శాశ్వత రక్షణనిచ్చే బాధ్యత
ఆయనది (9)
పరిణతి లేకపోవడం విషయంలో
హెచ్చరిక (11-14)
- 6 పరిణతి సాధించే దేశగా ముందుకు
సాగిపోండి (1-3)
విశ్వాసం నుండి పడిపోయేవాళ్లు
దేవుని కొడుకును మళ్లీ మేకులతో
కొయ్యకు దిగగొడుతున్నారు (4-8)
మీ నిరీక్షణను దృఢం చేసుకోండి (9-12)
- దేవుని వాగ్దానం ఖచ్చితంగా
నెరవేరుతుంది (13-20)
దేవుడు చేసిన వాగ్దానం,
వేసిన ఒట్టు మారవు (17, 18)
- 7 మెల్కీసెదెకు ప్రత్యేకమైన రాజు, యాజ
కుడు (1-10)
క్రీస్తు యాజకత్వానికున్న
గొప్పతనం (11-28)
క్రీస్తు పూర్తిస్థాయిలో
రక్షించగలడు (25)
- 8 పరలోక సంబంధమైన ప్రాముఖ్యతను కలి
గివున్న గుడారం (1-6)
పాత ఒప్పందానికి, కొత్త
ఒప్పందానికి మధ్య తేడా (7-13)
- 9 భూమీది ఆలయంలో
పవిత్ర సేవ (1-10)
క్రీస్తు తన రక్తంతో పరలోకంలో
అడుగుపెట్టాడు (11-28)
కొత్త ఒప్పందానికి మధ్యవర్తి (15)
- 10 జంతు బలులు పాపాన్ని
తీసివేయలేవు (1-4)
ధర్మశాస్త్రం ఒక నీడ (1)
అన్నికాలాలకు సరిపోయేలా
ఒక్కసారే క్రీస్తు బలి (5-18)
జీవానికి నడిపించే
ఓ కొత్త మార్గం (19-25)
కూటాలు మానేయకూడదు (24, 25)
కావాలని పాపం చేసే విషయంలో
హెచ్చరిక (26-31)
సహించడానికి నమ్మకం,
విశ్వాసం అవసరం (32-39)
- 11 విశ్వాసానికి నిర్లబ్ధత (1, 2)
విశ్వాసం చూపించినవాళ్ల
ఉదాహరణలు (3-40)

విశ్వాసం లేకుండా దేవుణ్ణి
సంతోష పెట్టడం అసాధ్యం (6)

- 12 యేసు మన విశ్వాసాన్ని
పరిపూర్ణం చేస్తాడు (1-3)
మేములాంటి పెద్ద సాక్షుల గుంపు (1)
యెహోవా ఇచ్చే క్రమశిక్షణను
చిన్నచూపు చూడకండి (4-11)
మీ పాదాల కిందవున్న దారుల్ని
చదును చేసుకోండి (12-17)
పరలోక యెరూషలేము
దగ్గరికి వెళ్లడం (18-29)

- 13 ప్రోత్సాహకరమైన ముగింపు మాటలు,
శుభాకాంక్షలు (1-25)

ఆతిథ్యం ఇవ్వడం మర్చిపోకండి (2)

వివాహాన్ని అందరూ
గౌరవప్రదమైనదిగా చూడాలి (4)

నాయకత్వం వహిస్తున్న వాళ్లకు
లోబడండి (7, 17)

స్తుతి బలిని అర్పించండి (15, 16)

1 పూర్వం దేవుడు ప్రపక్తల ద్వారా
ఎన్నో సందర్భాల్లో, ఎన్నో పద్ద
తుల్లో మన పూర్వీకులతో మాట్లాడాడు.

2 అయితే ఈ కాలంలో, * ఆయన తన
కొడుకు ద్వారా మనతో మాట్లాడాడు.
ఆయన తన కొడుకును అన్నిటికీ వారసు
నిగా నియమించాడు, ఆ కొడుకు ద్వారానే
విశ్వంలోని వాటన్నిటినీ[#] సృష్టించాడు.

3 ఆ కొడుకు దేవుని మహిమకు ప్రతి
బింబం, దేవుని అచ్చమైన ప్రతిరూపం.
ఆయన తన శక్తివంతమైన మాటతో అన్ని
టినీ ఉనికిలో ఉంచుతున్నాడు. ఆయన
మన పాపాల్ని కడిగేసిన తర్వాత, అత్యు
న్నత స్థానంలో ఉన్న మహాదేవుని కుడి
పక్కన కూర్చున్నాడు. **4** అందుకే
ఆయన దేవదూతల కన్నా ఎంతో గొప్ప

వాడయ్యాడు. ఎంతగా అంటే, ఆయన
వాళ్లందరికన్నా అత్యంత శ్రేష్ఠమైన
పేరును పొందాడు.

5 ఉదాహరణకు, దేవుడు ఏ దేవదూ
తతోనైనా, “నువ్వు నా కొడుకువి; ఈ రోజు
నేను నీకు తండ్రిని అయ్యాను” అని
ఎప్పుడైనా అన్నాడా? లేదా “నేను అతని
తండ్రిని అవుతాను, అతను నా కొడుకు
అవుతాడు” అని అన్నాడా? **6** కానీ,
దేవుడు తన మొదటి కొడుకును మళ్లీ
భూమ్మీదికి పంపించినప్పుడు ఇలా
అంటాడు: “దేవదూతలందరూ ఆయ
నకు సాష్టాంగ నమస్కారం చేయాలి.”

7 అంతేకాదు, దేవదూతల గురించి
దేవుడు ఇలా అంటున్నాడు: “ఆయన తన
దూతల్ని బలమైన శక్తులుగా, * తన సేవ

1:2 * అక్ష., “ఈ కాలం చివర్లో.” # అక్ష.,
“వ్యవస్థల్ని.” లేదా “యుగాల్ని.” పదకోశంలో
“వ్యవస్థ” చూడండి.

1:7 * గ్రీకులో న్యూమా. పదకోశంలో “న్యూమా”
చూడండి.

కుల్ని అగ్నిజ్వాలల్లా చేస్తాడు.” **8** కానీ తన కొడుకు గురించైతే ఆయన ఇలా అంటున్నాడు: “యుగయుగాలు దేవుడే నీ సింహాసనం; నీ రాజదండం న్యాయమైనది. **9** నువ్వు నీతిని ప్రేమించావు, అవినీతిని ద్వేషించావు. అందుకే దేవుడు, నీ దేవుడు నిన్ను తైలంతో అభిషేకించి, నీకు నీ తోటివాళ్ల కన్నా ఎక్కువ సంతోషాన్ని ఇచ్చాడు.”

10 అంతేకాదు “ప్రభువా, ఆరంభంలో నువ్వు భూమికి పునాదులు వేశావు, నీ చేతులతో ఆకాశాల్ని చేశావు. **11** అవినశించిపోతాయి కానీ నువ్వు నిరంతరం ఉంటావు; అవన్నీ వస్త్రంలా పాతబడిపోతాయి. **12** పొడవైన వస్త్రాన్ని మడతపెట్టినట్టు నువ్వు వాటిని మడతపెడతావు, బట్టలు మార్చినట్టు వాటిని మారుస్తావు. కానీ నువ్వు మాత్రం ఎప్పటికీ ఒకేలా ఉంటావు, నీ ఆయుష్షుకు అంతు ఉండదు.”

13 దేవుడు ఏ దేవదూతతోనైనా, “నేను నీ శత్రువుల్ని నీ పాదపీఠంగా చేసేవరకు నువ్వు నా కుడి పక్కన కూర్చో” అని ఎప్పుడైనా అన్నాడా? **14** ఆ దూతలందరూ* ఉన్నది పవిత్రసేవ చేయడానికి కాదా? రక్షణ పొందబోయేవాళ్లకు సహాయం చేయమని దేవుడు ఆజ్ఞాపించేది వాళ్లకు కాదా?

2 అందుకే, మనం విన్నవాటి మీద ఇంకా ఎక్కువ ధ్యాస పెట్టడం అవసరం. అలా చేస్తే మనం ఎప్పుడూ

విశ్వాసం నుండి దూరంగా కొట్టుకుపోము. **2** దేవదూతల ద్వారా చెప్పబడిన సందేశం స్థిరమైనదని రుజువైంది; అలాగే ప్రతీ పాపానికి, అవిధేయతతో చేసిన ప్రతీపనికి న్యాయం ప్రకారం శిక్షపడింది. **3** అలాంటప్పుడు, ఎంతో గొప్ప రక్షణను అశ్రద్ధ చేస్తే మనం శిక్షను తప్పించుకోగలమా? ఎందుకంటే ఆ రక్షణ గురించి మొట్టమొదట మన ప్రభువు ప్రకటించాడు, ఆయన దగ్గర విన్నవాళ్లు దాని గురించి మనకు చెప్పారు. **4** అంతేకాదు దేవుడు కూడా ఆశ్చర్యకార్యాలు, అద్భుతాలు, మరితర శక్తివంతమైన పనులు చేయడం ద్వారా, తన ఇష్టప్రకారం పవిత్రశక్తివరాల్ని ఇవ్వడం ద్వారా ఆ రక్షణ గురించి సాక్ష్యమిచ్చాడు.

5 మేము దేని గురించి మాట్లాడుతున్నామో, ఆ రాసున్న భూమిని పరిపాలించే అధికారాన్ని దేవుడు దూతలకు ఇవ్వలేదు. **6** కానీ, ఒకచోట ఓ సాక్షి ఇలా రాశాడు: “నువ్వు గుర్తుంచుకోవడానికి మనిషి ఎంతటివాడు? నువ్వు శ్రద్ధ చూపించడానికి మనిషికి పుట్టినవాడు ఎంతటివాడు? **7** నువ్వు అతన్ని దేవదూతల కన్నా కాస్త తక్కువ స్థానంలో పెట్టావు; మహిమను, ఘనతను అతనికి కిరీటంగా ఇచ్చావు, నీ చేతులతో చేసిన వాటి మీద అతన్ని అధికారిగా నియమించావు. **8** అన్నిటినీ అతని పాదాల కింద ఉంచావు.” దేవుడు దేన్నీ పదిలిపెట్టకుండా అన్నిటినీ ఆయన అధికారం కిందకు తెచ్చాడు. ప్రస్తుతానికైతే, అన్నీ ఆయన అధికారం కింద ఉన్నట్టు

1:14 * గ్రీకులో న్యూమా. పదకోశంలో “న్యూమా” చూడండి.

ఇంకా మనం చూడట్లేదు. **9** కానీ, దేవదూతల కన్నా కాస్త తక్కువ స్థానానికి తీసుకురాబడిన యేసు, మరణాన్ని చవిచూసినందుకు ఇప్పుడు మహిమను, ఘనతను కిరీటంగా పొందినట్లు మాత్రం మనం చూస్తున్నాం. దేవుని ఆపారదయ వల్ల ప్రతీ మనిషి కోసం యేసు మరణాన్ని రుచి చూశాడు.

10 దేవుని మహిమ కోసమే అన్నీ ఉనికిలో ఉన్నాయి, అన్నీ ఆయన ద్వారానే ఉనికిలో ఉన్నాయి. కాబట్టి, అనేకమంది కొడుకులను మహిమపర్చాలని రక్షణనిచ్చే ముఖ్య ప్రతినిధి బాధలు పడేందుకు దేవుడు అనుమతించాడు; అలా ఆయన్ని పరిపూర్ణుడిని చేశాడు, అది సరైన పని. దేవుడు ఆ ముఖ్య ప్రతినిధి ద్వారానే వాళ్లను రక్షిస్తాడు.

11 అటు పవిత్రపర్చే వ్యక్తికి, ఇటు పవిత్రపర్చబడేవాళ్లకు తండ్రి ఒక్కడే కాబట్టి వాళ్లను సోదరులని పిలవడానికి ఆయన సిగ్గుపడడు. **12** ఎందుకంటే ఆయన ఇలా అన్నాడు: “నేను నీ పేరును నా సోదరులకు తెలియజేస్తాను; సంఘంలో అందరి మధ్య పాటలతో నిన్ను స్తుతిస్తాను.” **13** ఆయన ఇంకా ఇలా అన్నాడు: “నేను ఆయన మీద నమ్మకం ఉంచుతాను.” అంతేకాదు ఆయన ఇలా కూడా అన్నాడు: “ఇదిగో! నేనూ, యెహోవా* నాకు ఇచ్చిన పిల్లలు.”

14 ఆ “పిల్లలు” రక్తమాంసాలు ఉన్న వాళ్లు కాబట్టి ఆయన కూడా రక్తమాంసా

లుగల మనిషి అయ్యాడు. మరణాన్ని కలుగజేసే సామర్థ్యం ఉన్నవాణ్ణి, అంటే అపవాదిని తన మరణం ద్వారా నాశనం చేయడానికి, **15** మరణ భయం వల్ల జీవితాంతం బానిసత్వంలో గడిపిన వాళ్లందరినీ విడుదల చేయడానికి ఆయన అలా అయ్యాడు. **16** ఎందుకంటే ఆయన వచ్చింది దేవదూతలకు సహాయం చేయడానికి కాదు, అబ్రాహాము వంశస్థులకు* సహాయం చేయడానికి. **17** కాబట్టి ఆయన అన్నిరకాలుగా తన “సోదరుల్లా” అవ్వాలి వచ్చింది. ప్రజల పాపాల కోసం ప్రాయశ్చిత్త బలిని* అర్పించేందుకు వీలుగా దేవుని పనిని కరుణతో, విధేయతతో చేసే ప్రధానయాజకుడు కావడానికి ఆయన అలా అవ్వాలి వచ్చింది.

18 పరీక్షలు ఎదురైనప్పుడు ఆయన స్వయంగా బాధ అనుభవించాడు కాబట్టి పరీక్షలు ఎదుర్కొంటున్నవాళ్లకు ఆయన సహాయం చేయగలడు.

3 కాబట్టి, పరలోక పిలుపులో వంతు ఉన్న పవిత్ర సోదరులారా, అపొస్తలుడిగా* ప్రధానయాజకుడిగా మనం అంగీకరించే# యేసు గురించి ఆలోచించండి. **2** దేవుని ఇంట్లో నమ్మకంగా ఉన్న మోషేలా యేసు కూడా తనను నియమించిన దేవునికి నమ్మ

2:16 * అక్ష., “విత్రనానికి.” 2:17 * లేదా “ప్రజలు దేవునితో శాంతియుత సంబంధం తిరిగి నెలకొల్పుకోవడానికి తోడ్పడే బలిని.” 3:1 * లేదా “పంపబడినవానిగా.” # లేదా “ఒప్పుకునే.”

2:13 * పదకోశం చూడండి.

కంగా ఉన్నాడు. **3** ఆయన* మోషే కన్నా ఎక్కువ మహిమకు అర్హుడు. ఎందుకంటే ఇంటి కన్నా ఇల్లు కట్టేవానికే ఎక్కువ ఘనత కలుగుతుంది. **4** నిజమే, ప్రతీ ఇంటిని ఎవరో ఒకరు కడతారు; అయితే అన్నిటిని నిర్మించింది దేవుడే. **5** మోషే ఒక సేవకునిగా దేవుని ఇంట్లో నమ్మకంగా ఉన్నాడు. ఆ తర్వాత దేవుడు చెప్పబోయేవాటికి అది ఓ సాక్ష్యంగా పనిచేసింది. **6** అయితే క్రీస్తు ఒక కొడుకుగా దేవుని ఇంటిని చూసుకునే విషయంలో నమ్మకంగా ఉన్నాడు. మనమే దేవుని ఇల్లు. అయితే మాట్లాడే విషయంలో మనకున్న ధైర్యాన్ని, మనం గొప్పగా చెప్పుకునే నిరీక్షణను అంతం వరకు చెక్కుచెదరకుండా కాపాడుకుంటేనే మనం దేవుని ఇల్లుగా ఉంటాం.

7 కాబట్టి, పవిత్రశక్తి ద్వారా ఇలారాయబడింది: “నేడు మీరు ఆయన స్వరం వింటే, **8** మీ హృదయాల్ని కఠినపర్చుకోకండి. మీ పూర్వీకులు నాకు విపరీతమైన కోపం తెప్పించిన సందర్భంలో తమ హృదయాల్ని కఠినపర్చుకున్నారు; వాళ్లు అరణ్యంలో* పరీక్షకు గురైన రోజున కూడా తమ హృదయాల్ని కఠినపర్చుకున్నారు. మీరు వాళ్లలా చేయకండి. **9** వాళ్లు 40 సంవత్సరాలు నేను చేసిన పనులను చూసి కూడా నన్ను పరీక్షించారు. **10** అందుకే ఆ తరంవాళ్లతో విసిగిపోయి, ఇలా అన్నాను: ‘వీళ్ల హృదయాలు

ఎప్పుడూ తప్పుదోవ పడతాయి. వీళ్లు నా మార్గాల్ని తెలుసుకోలేదు.’ **11** కాబట్టి కోపంతో నేను ఇలా శపథం చేశాను: ‘నేను వీళ్లను నా విశ్రాంతిలో అడుగుపెట్టనివ్వను.’”

12 సోదరులారా, జీవంగల దేవునికి దూరమవ్వడం వల్ల మీలో ఎవరి హృదయమైనా విశ్వాసంలేని దుష్ట హృదయంగా మారిపోయే ప్రమాదముంది కాబట్టి జాగ్రత్తగా ఉండండి; **13** పాపానికున్న మోసకరమైన శక్తి వల్ల మీలో ఎవరి హృదయమూ కఠినమైపోకుండా, “నేడు” అనేది ఉన్నంతకాలం ప్రతీ రోజు ఒకరినొకరు ప్రోత్సహించుకుంటూ ఉండండి. **14** మొదట్లో మనకున్న నమ్మకాన్ని చివరి వరకు దృఢంగా ఉంచుకుంటేనే, క్రీస్తు పొందిన దాన్ని మనం పొందుతాం. **15** లేఖనం చెప్పినట్టే, “నేడు మీరు ఆయన స్వరం వింటే, మీ హృదయాల్ని కఠినపర్చుకోకండి. మీ పూర్వీకులు నాకు విపరీతమైన కోపం తెప్పించిన సందర్భంలో తమ హృదయాల్ని కఠినపర్చుకున్నారు.”

16 ఆయన స్వరం విని కూడా ఆయనకు విపరీతమైన కోపం తెప్పించింది ఎవరు? మోషే నాయకత్వంలో ఐగుప్తు నుండి బయటికి వచ్చిన వాళ్లందరే కదా? **17** దేవుడు 40 ఏళ్లపాటు ఎవరితో విసిగిపోయాడు? పాపం చేసినవాళ్లతో కాదా? వాళ్ల శవాలు అరణ్యంలోనే రాలిపోయాయి.

18 తన విశ్రాంతిలో అడుగుపెట్టనివ్వనని దేవుడు ఎవరికి ఒట్టేసి చెప్పాడు?

3:3 * అంటే, యేసు. 3:8 * లేదా “ఎడారిలో.” పదకోశం చూడండి.

అవిధేయంగా ప్రవర్తించినవాళ్లకు కాదా? **19** కాబట్టి, విశ్వాసం లేకపోవడం వల్లే వాళ్లు ఆయన విశ్రాంతిలో అడుగుపెట్టలేకపోయారని మనకు అర్థమౌతోంది.

4 దేవుని విశ్రాంతిలో అడుగుపెట్టడానికి సంబంధించిన వాగ్దానం ఇప్పటికీ వర్తిస్తుంది. అయితే అందులో అడుగుపెట్టే అర్హతను మనలో ఎవరమైనా కోల్పోయే ప్రమాదం ఉంది కాబట్టి జాగ్రత్తగా ఉందాం. **2** మన పూర్వీకులు విన్నట్టే మనమూ మంచి వార్త విన్నాం; కానీ విన్న వాక్యం నుండి వాళ్లు ప్రయోజనం పొందలేదు. ఎందుకంటే విధేయత చూపించినవాళ్లకు ఉన్నంత బలమైన విశ్వాసం వాళ్లకు లేదు. **3** విశ్వాసం చూపించిన మనమైతే ఆయన విశ్రాంతిలో అడుగుపెడతాం. కానీ వాళ్ల గురించైతే ఆయన ఇలా అన్నాడు, “కాబట్టి కోపంతో నేను ఇలా శపథం చేశాను: “నేను వీళ్లను నా విశ్రాంతిలో అడుగుపెట్టనివ్వను.”” నిజానికి ఆయన తన పనులు ముగించుకొని, ప్రపంచం పుట్టిన దగ్గర నుండి విశ్రాంతి తీసుకుంటున్నాడు. **4** ఎందుకంటే విశ్రాంతి రోజు గురించి లేఖనాల్లో ఒకచోట ఇలా ఉంది: “దేవుడు తన పనులన్నీ ముగించుకొని ఏడో రోజున విశ్రాంతి తీసుకున్నాడు.” **5** ఇక్కడ ఆయన మళ్లీ ఇలా అంటున్నాడు: “నేను వీళ్లను నా విశ్రాంతిలో అడుగుపెట్టనివ్వను.”

6 మంచివార్త మొదట విన్నవాళ్లు తమ అవిధేయత కారణంగా ఆ విశ్రాం

తిలో అడుగుపెట్టలేదు. కానీ, కొందరు అందులో అడుగుపెట్టే అవకాశం ఇంకా ఉంది. **7** కాబట్టి, చాలాకాలం గడిచిన తర్వాత దావీదు రాసిన కీర్తనలో “నేడు” అనే మాట ఉపయోగించడం ద్వారా దేవుడు ఒక ప్రత్యేకమైన రోజు గురించి చెప్పాడు; పైన ప్రస్తావించినట్టే, “నేడు మీరు ఆయన స్వరం వింటే, మీ హృదయాల్ని కఠినపర్చుకోకండి” అని అన్నాడు. **8** యెహోషువ వాళ్లను ఆ విశ్రాంతిలోకే నడిపించివుంటే, దేవుడు ఆ తర్వాత ఇంకో రోజు గురించి మాట్లాడివుండేవాడు కాదు. **9** కాబట్టి ఆ విశ్రాంతి రోజులో అడుగుపెట్టే అవకాశం దేవుని ప్రజలకు ఇంకా ఉంది. **10** దేవుడు తన పనులు ముగించుకొని విశ్రాంతి తీసుకున్నట్టే, ఆయన విశ్రాంతిలో అడుగుపెట్టిన వ్యక్తి కూడా తన సొంత పనులు ఆపి విశ్రాంతి తీసుకుంటాడు.

11 కాబట్టి, ఆ విశ్రాంతిలో అడుగుపెట్టడానికి శాయశక్తులా కృషిచేద్దాం. అప్పుడు మనలో ఏ ఒక్కరం వాళ్లలా అవిధేయంగా ప్రవర్తించకుండా ఉండగలుగుతాం. **12** దేవుని వాక్యం సజీవమైనది, శక్తివంతమైనది. రెండువైపులా పదునున్న ఏ ఖడ్గం కన్నా పదునైనది. అది ఎంత లోతుగా దూసుకెళ్తుందంటే ఒక మనిషి పైకి కనిపించేదానికి,* అతని అంతరంగానికి[#] మధ్యవున్న తేడాను

4:12 * గ్రీకులో సైఖే. పదకోశంలో “వ్రాణం” చూడండి. # గ్రీకులో న్యూమా. పదకోశంలో “న్యూమా” చూడండి.

బయటపెడుతుంది; కీళ్లలోకి, మూలు గలోకి దూసుకెళ్తుంది; హృదయంలోని ఆలోచనల్ని, ఉద్దేశాల్ని వెల్లడిచేస్తుంది.

13 ఈ సృష్టిలో దేవునికి కనిపించని దంటూ ఏదీ లేదు. మనం ఎవరికి జవాబు చెప్పకోవాలో ఆ దేవుని కళ్లకు అన్నీ తేటతెల్లంగా, స్పష్టంగా కనిపిస్తాయి.

14 పరలోకానికి వెళ్లిన ఓ గొప్ప ప్రధానయాజకుడు మనకు ఉన్నాడు; ఆయన దేవుని కొడుకైన యేసు. కాబట్టి, ఆయన మీద మనకున్న విశ్వాసం గురించి ప్రకటిస్తూ ఉందాం. **15** మన ప్రధాన యాజకుడు మన బలహీనతల్ని అర్థంచేసుకోలేనివాడు కాదు; మనలాగే ఆయనకు కూడా అన్నిరకాల పరీక్షలు ఎదురయ్యాయి, కానీ ఆయన ఏ పాపం చేయలేదు. **16** కాబట్టి, మనకు సహాయం అవసరమైనప్పుడు కరుణను, అపారదయను పొందగలిగేలా మనం ఆ అపారదయను ప్రసాదించే దేవుని సింహాసనం దగ్గరికి వెళ్లి ధైర్యంగా ప్రార్థిద్దాం.

5 మనుషుల్లో నుండి తీసుకోబడిన ప్రతీ ప్రధానయాజకుడు దేవునికి సంబంధించిన విషయాల్లో ప్రజల తరపున సేవచేయడానికి నియమించబడతాడు; అతను కాసుకల్ని, పాపాల కోసం బలుల్ని అర్పిస్తాడు. **2** అతనికి కూడా బలహీనతలు ఉంటాయి కాబట్టి తెలియక తప్పచేసే* వాళ్లతో సున్నితంగా# వ్యవహరించగలుగుతాడు. **3** అతనికి బలహీనతలు ఉంటాయి కాబట్టి ఇతరుల

5:2 * లేదా “దారితప్పిన.” # లేదా “కనికరంతో; మృదువుగా.”

పాపాల కోసం బలులు అర్పించినట్టే, తన పాపాల కోసం కూడా అతను బలులు అర్పించాలి.

4 ఒక వ్యక్తి తనంతట తానే ప్రధానయాజకుడు అవ్వలేడు. అహారోసును నియమించినట్టు దేవుడే అతన్ని ఆస్థానంలో నియమించాలి. **5** అలాగే క్రీస్తు కూడా తనంతట తానే ప్రధానయాజకుడు అవ్వలేదు, తనను తానే మహిమపర్చుకోలేదు. కానీ ఆయనతో, “నువ్వు నా కొడుకువి; ఈ రోజు నేను నీకు తండ్రిని అయ్యాను” అని అన్న దేవుడే ఆయన్ని మహిమపర్చాడు. **6** దేవుడు మరోచోట కూడా ఇలా అన్నాడు: “నువ్వు ఎప్పటికీ మెల్కీసెదెకులాంటి యాజకునిగా ఉంటావు.”

7 క్రీస్తు భూమ్మీద ఉన్నప్పుడు* తనను మరణం నుండి కాపాడగల దేవునికి కన్నీళ్లతో బిగ్గరగా అభ్యర్థనలు, విన్నపాలు చేశాడు. ఆయనకు దైవభయం ఉన్నందువల్ల దేవుడు ఆయన ప్రార్థనలు విన్నాడు. **8** ఆయన దేవుని కొడుకే అయినా, తాను పడిన బాధల వల్ల విదేయత నేర్చుకున్నాడు. **9** అయితే ఆయన పూర్తిగా అర్హుడయ్యాక, తనకు లోబడే వాళ్లందరికీ శాశ్వత రక్షణను ఇచ్చే బాధ్యత ఆయనకు అప్పగించబడింది. **10** ఎందుకంటే దేవుడు ఆయన్ని మెల్కీసెదెకులాంటి ప్రధానయాజకునిగా నియమించాడు.

11 క్రీస్తు గురించి చెప్పాల్సిన విషయాలు ఇంకా చాలా ఉన్నాయి. కానీ

5:7 * అక్ష., “శరీరిగా ఉన్నప్పుడు.”

అర్థంచేసుకునే మీ సామర్థ్యం మందగించింది* కాబట్టి మీకు వివరించడం కష్టం.

12 ఈపాటికి* మీరు బోధకులుగా ఉండాల్సినవాళ్లు. కానీ దేవుని సందేశాల గురించిన ప్రాథమిక బోధల్ని మళ్లీ ఒకరు మీకు మొదటి నుండి నేర్పించాల్సి వస్తోంది; మీరు మళ్లీ పాలు తాగే స్థితికి వచ్చారు, మీరు ఇప్పుడు గట్టి ఆహారం తినే స్థితిలో లేరు. **13** ఎప్పటికీ పాలే తాగేవాళ్లకు నీతి వాక్యం తెలియదు, ఎందుకంటే వాళ్లు ఇంకా పసిపిల్లలే. **14** కానీ గట్టి ఆహారం పరిణతి గలవాళ్ల కోసమే. అలాంటివాళ్లు తమ వివేచనా సామర్థ్యాల్ని ఉపయోగిస్తూ వాటికి శిక్షణ ఇచ్చుకున్నారు. దానివల్ల వాళ్లు తప్పొప్పులను గుర్తించగలుగుతారు.

6 మనం క్రీస్తు గురించిన ప్రాథమిక బోధలు నేర్చుకునే స్థాయి దాటేశాం కాబట్టి ఇప్పుడు పరిణతి సాధించే దిశగా ముందుకు సాగిపోదాం. వేసిన పునాదినే మళ్లీ వేయకుండా ఉందాం, అంటే పనికిరాని పనుల* విషయంలో పశ్చాత్తాపం, దేవుని మీద విశ్వాసం, **2** వివిధ రకాల బాప్తిస్మాల గురించిన బోధ, తలమీద చేతులుంచడం, మృతుల పునరుత్థానం, శాశ్వతమైన తీర్పు వంటివాటిని మళ్లీ కొత్తగా నేర్చుకోకుండా ఉందాం.

3 నిజానికి, దేవుడు అనుమతిస్తే మనం అలా పరిణతి సాధిస్తాం.

5:11 * అక్ష., “వినే విషయంలో మీరు మందగించారు.” 5:12 * అక్ష., “కాలాన్ని బట్టి చూస్తే.” 6:1 * లేదా “నిర్ణీత క్రియల.”

4 కొందరు ఒకప్పుడు వెలుగును పొందారు, పరలోక సంబంధమైన ఉచిత బహుమానాన్ని రుచిచూశారు, పవిత్ర శక్తిని పొందారు, **5** శ్రేష్ఠమైన దేవుని వాక్యాన్ని, రాసున్న వ్యవస్థకు* సంబంధించిన ఆశీర్వాదాల్ని# రుచిచూశారు.

6 కానీ వాళ్లు విశ్వాసం నుండి పడిపోయారు. అలాంటివాళ్లను మళ్లీ పశ్చాత్తాపపడేలా చేయడం అసాధ్యం. ఎందుకంటే వాళ్లు దేవుని కొడుకును మళ్లీ మేకులతో కొయ్యకు దిగగొట్టి, ఆయన్ని నలుగురిలో అవమానానికి గురిచేస్తున్నారు. **7** తరచూ పడే వర్షాలు నేలకు దేవుడు ఇచ్చే వరం. నేల ఆ వర్షపు నీళ్లను పీల్చుకుని, సాగుచేసే వాళ్లకు మంచి పంటనిస్తుంది. **8** కానీ ఆ నేల ముళ్ల చెట్లను, పిచ్చి మొక్కల్ని మొలిపిస్తే అది వదిలివేయబడుతుంది, త్వరలోనే శాపానికి గురౌతుంది, చివరకు కాలివేయబడుతుంది.

9 ప్రിയ సోదరులారా, మేము ఇలా మాట్లాడుతున్నా, మీరు విశ్వాసం నుండి పడిపోయినవాళ్ల కంటే మెరుగైన స్థానంలో ఉన్నారని, రక్షణకు నడిపించే పనులు చేస్తున్నారని నమ్ముతున్నాం.

10 మీరు పవిత్రులకు సేవచేశారు, ఇంకా చేస్తున్నారు. అలా మీరు చేసే పనిని, తన పేరు విషయంలో మీరు చూపించే ప్రేమను దేవుడు మర్చిపోడు, ఎందుకంటే ఆయన నీతిమంతుడు. **11** మీ నిరీక్షణ అంతం వరకు దృఢంగా

6:5 * లేదా “యుగానికి.” పదకోశం చూడండి. # అక్ష., “శక్తుల్ని.”

ఉండేలా మీలో ప్రతీ ఒక్కరు ఇలాగే కష్టపడి పనిచేస్తూ ఉండాలని మా కోరిక.

12 అప్పుడు మీరు బద్దకస్థులు అవ్వకుండా ఉండగలుగుతారు; వాగ్దానం చేయబడినవాటిని తమ విశ్వాసం ద్వారా, ఓర్పు ద్వారా పొందేవాళ్ల ఆదర్శాన్ని అనుసరించగలుగుతారు.

13 దేవుడు అబ్రాహాముకు వాగ్దానం చేసినప్పుడు, ఒట్టేయడానికి తనకన్నా గొప్పవాళ్లెవరూ లేనందువల్ల తనమీదే ఒట్టు పెట్టుకొని, **14** ఇలా అన్నాడు: “నేను నిన్ను ఖచ్చితంగా దీవిస్తాను, నీ సంతానాన్ని ఖచ్చితంగా పర్దిల్లేలా చేస్తాను.” **15** అబ్రాహాము ఓర్పు చూపించిన తర్వాత ఆ వాగ్దానం పొందాడు. **16** మనుషులు తమకన్నా గొప్పవాళ్లమీద ఒట్టేస్తారు. వాళ్ల ఒట్టు ప్రతీ తగాదాను ఆపుతుంది. ఎందుకంటే అది చట్టబద్ధమైన హామీగా పనిచేస్తుంది.

17 అదేవిధంగా, దేవుడు తన సంకల్పం మారదనే విషయాన్ని వాగ్దానం పొందబోయేవాళ్లకు మరింత స్పష్టంగా చూపించాలని నిర్ణయించుకున్నప్పుడు ఒట్టేసి హామీ ఇచ్చాడు. **18** దేవుడు చేసిన ఈ రెండు పనులు* ఎప్పుడూ మారవు, ఆయన అబద్ధమాడడం అసాధ్యం; ఆయన ఆశ్రయంలోకి పరుగెత్తిన మనం మన ముందున్న నిరీక్షణను స్థిరంగా ఉంచుకునేలా అవి మనల్ని బలపరుస్తున్నాయి. **19** నిశ్చయమైన, స్థిరమైన ఈ నిరీక్షణ మన ప్రాణాలకు

6:18 * అంటే దేవుడు చేసిన వాగ్దానం, ఆయన వేసిన ఒట్టు.

లంగరులా ఉంది. అది మనల్ని తెర* అవతలికి తీసుకువెళ్తుంది. **20** మన తరపున మనకన్నా ముందు యేసు అక్కడికి వెళ్లాడు. ఆయన మెల్కీసెదెకులాంటి ప్రధానయాజకునిగా నిరంతరం సేవ చేస్తాడు.

7 షాలేము రాజు, సర్వోన్నత దేవుని యాజకుడూ అయిన ఈ మెల్కీసెదెకు, రాజుల్ని చంపి తిరిగి వస్తున్న అబ్రాహామును కలిసి అతన్ని దీవించాడు.

2 అప్పుడు అబ్రాహాము యుద్ధంలో గెల్చుకున్న వాటన్నిటిలో పదోవంతు* అతనికి ఇచ్చాడు. అతని పేరును అనువదిస్తే “నీతికి రాజు” అనే అర్థం వస్తుంది. అంతేకాదు అతను షాలేముకు రాజు, అంటే “శాంతికి రాజు.” **3** అతని తల్లిదండ్రులెవరో తెలీదు, అతని వంశావళి తెలీదు; అతను ఎప్పుడు పుట్టాడో, ఎప్పుడు చనిపోయాడో తెలీదు. కానీ అతను దేవుని కొడుకుకు సాదృశ్యంగా చేయబడ్డాడు కాబట్టి అతను ఎప్పటికీ యాజకునిగా ఉంటాడు.

4 మన కుటుంబ పెద్ద* అబ్రాహాము యుద్ధంలో గెల్చుకున్నవాటిలో శ్రేష్టమైన వాటినుండి పదోవంతు మెల్కీసెదెకుకు ఇచ్చాడంటే, ఆ మెల్కీసెదెకు ఎంత గొప్పవాడో ఆలోచించండి.

5 నిజమే, ధర్మశాస్త్రం ప్రకారం, యాజకులుగా నియమితులయ్యే లేవి కొడుకులు

6:19 * ఇది, గుడారంలో పవిత్ర స్థలాన్ని, అతి పవిత్ర స్థలాన్ని వేరుచేసే తెరను సూచిస్తోంది. **7:2** * లేదా “దశమభాగం.” **7:4** * లేదా “మూలపురుషుడు.”

ప్రజల దగ్గర, అంటే తమ సోదరుల దగ్గర పదోవంతులు సేకరించాలని ఆజ్ఞాపించబడ్డారు. తమ సోదరులు కూడా అబ్రాహాము సంతానమే; అయినా సరే లేవి కొడుకులు వాళ్ల దగ్గర పదోవంతులు సేకరించాలి. **6** అయితే లేవి వంశస్థుడుకాని మెల్కిసెదెకు అబ్రాహాము దగ్గర పదోవంతులు తీసుకొని, వాగ్దానాలు పొందిన అబ్రాహామును దీవించాడు. **7** దీవెనలు అందుకునే వ్యక్తి కన్నా దీవించే వ్యక్తే గొప్పవాడన్న విషయాన్ని ఎవరూ కాదనలేరు. **8** లేవీయులు పదోవంతులు తీసుకునేవాళ్లు, అయితే వాళ్లకు చావు ఉంది; కానీ పదోవంతులు తీసుకున్న ఆ ఇంకో వ్యక్తి బ్రతికే ఉన్నాడని లేఖనాలు సాక్ష్యమిస్తున్నాయి. **9** ఒకవిధంగా చెప్పాలంటే, పదోవంతులు తీసుకునే లేవి కూడా అబ్రాహాము ద్వారా పదోవంతులు చెల్లించాడు. **10** ఎందుకంటే మెల్కిసెదెకు లేవి పూర్వీకుడైన అబ్రాహామును కలిసే సమయానికి లేవి ఇంకా అబ్రాహాములోనే* ఉన్నాడు.

11 లేవీయుల యాజకత్వంతోనే (ఈ ఏర్పాటు దేవుడు ప్రజలకు ఇచ్చిన ధర్మశాస్త్రంలో ఉండేది) మనం పరిపూర్ణమైపోతే, మెల్కిసెదెకులాంటి ఇంకో యాజకుడు మనకు అవసరమా? అహారోనులాంటి యాజకుడు సరిపోడా? **12** యాజకత్వం మార్చబడుతోంది కాబట్టి, ధర్మశాస్త్రం కూడా మార్చబడాలి. **13** మనం ఎవరి గురిం

చైతే మాట్లాడుకుంటున్నామో ఆ వ్యక్తి వేరే గోత్రం నుండి వచ్చాడు, ఆ గోత్రం వాళ్లలో ఒక్కరు కూడా ఎప్పుడూ బలిపీఠం దగ్గర సేవ చేయలేదు. **14** మన ప్రభువు యూదా గోత్రం నుండి వచ్చాడని మనకు స్పష్టంగా తెలుసు. అయితే ఆ గోత్రంలో నుండి యాజకులు రావడమనే దాని గురించి మోషే ఏమీ చెప్పలేదు.

15 మెల్కిసెదెకు లాంటి ఇంకో యాజకుడు వచ్చాడు కాబట్టి ఇప్పుడు ఆ విషయం మనకు మరింత స్పష్టమైంది. **16** అయితే, ధర్మశాస్త్రం ప్రకారం లేవి గోత్రం నుండి రావడంవల్ల కాదుగానీ, నాశనం చేయలేని జీవం కలిగివుండేందుకు తోడ్పడే శక్తి ఉన్నందువల్ల ఆయన అలా సేవ చేస్తాడు. **17** ఎందుకంటే ఒక లేఖనంలో ఇలా ఉంది: “నువ్వు ఎప్పటికీ మెల్కిసెదెకులాంటి యాజకునిగా ఉంటావు.”

18 ముందటి ఆజ్ఞ బలహీనమైనది, ఉపయోగంలేనిది కాబట్టి దేవుడు దాన్ని రద్దుచేశాడు. **19** ధర్మశాస్త్రం దేన్నీ పరిపూర్ణం చేయలేకపోయింది, కానీ దేవుడు పరిచయం చేసిన మెరుగైన నిరీక్షణ ఆ పని చేసిపెట్టింది. దానివల్లే మనం దేవునికి దగ్గరవ్వగలుగుతున్నాం. **20** అంతేకాదు, దేవుడు దాన్ని ఒట్టేయకుండా చెప్పలేదు కాబట్టి, **21** (నిజానికి, దేవుడు ఒట్టు వేయకుండానే యాజకులైనవాళ్లు ఉన్నారు, కానీ ఈయన మాత్రం దేవుడు వేసిన ఒట్టు ద్వారా యాజకుడు అయ్యాడు. ఈయన గురించి

7:10 * అక్ష., “అబ్రాహాము గర్భవాసంలోనే.”

దేవుడు ఇలా అన్నాడు: “యెహోవా* అనే నేను ఒట్టేశాను, నేను నా మనసు మార్చుకోను, నువ్వు ఎప్పటికీ యాజకునిగా ఉంటావు”) 22 ఆ ప్రకారంగానే, యేసు మరింత మెరుగైన ఒప్పందానికి* హామీ అయ్యాడు. 23 అంతే కాదు, మరణం కారణంగా యాజకులు ఆ సేవలో కొనసాగలేకపోయారు, అందుకే ఒకరి తర్వాత ఒకరు అలా చాలామంది ఆ స్థానంలో సేవ చేయాల్సి వచ్చింది. 24 కానీ యేసు ఎప్పటికీ బ్రతికే ఉంటాడు కాబట్టి ఆయన స్థానంలో ఇంకొకరు సేవ చేయాల్సిన అవసరం రాదు. 25 తన పేరున దేవునికి ప్రార్థించే వాళ్లను యేసు పూర్తిస్థాయిలో రక్షించగలడు కూడా, ఎందుకంటే వాళ్ల తరపున వేడుకోవడానికి ఆయన ఎప్పటికీ బ్రతికే ఉంటాడు.

26 మనకు అలాంటి ప్రధానయాజకుడు ఉండడం సముచితం. ఆయన విశ్వసనీయుడు, నిర్దోషి, కళంకం లేనివాడు, పాపుల నుండి వేరుగా ఉన్నవాడు, ఆకాశాల కన్నా ఎత్తులో ఉంచబడినవాడు.

27 ఆ ప్రధానయాజకుల్లా ఆయన ప్రతీరోజు బలులు అర్పించాల్సిన అవసరం లేదు. వాళ్లలా ముందు తన పాపాల కోసం, తర్వాత ప్రజల పాపాల కోసం బలులు అర్పించాల్సిన అవసరం లేదు. ఎందుకంటే, ఆయన తనను తాను బలిగా అర్పించుకున్నప్పుడు, అన్నికాలాలకు సరిపోయేలా ఒక్కసారే ఆ పని

చేసేశాడు. 28 ధర్మశాస్త్రం బలహీనతలున్న మనుషుల్ని ప్రధానయాజకులుగా నియమించింది, కానీ దాని తర్వాత దేవుడు ఒట్టేసి చేసిన వాగ్దానం శాశ్వత కాలం కోసం పరిపూర్ణుడిగా చేయబడిన కొడుకును నియమించింది.

8 మేము చెప్పున్నవాటి ముఖ్యాంశం ఇదే: మనకు అలాంటి ప్రధానయాజకుడు ఉన్నాడు, ఆయన పరలోకంలో అత్యున్నత స్థానంలో ఉన్న మహాదేవుని సింహాసనానికి కుడివైపున కూర్చున్నాడు. 2 మనుషులు కాకుండా యెహోవా* స్థాపించిన నిజమైన గుడారంలోని అతి పవిత్ర స్థలానికి ఆయన సేవకుడు. 3 ప్రతీ ప్రధానయాజకుడు కానుకలు, బలులు అర్పించడానికి నియమించబడతాడు; కాబట్టి, అర్పించడానికి ఈయన దగ్గర కూడా ఏదో ఒకటి ఉండడం అవసరమైంది. 4 ఆయన భూమ్మీద ఉంటే యాజకునిగా ఉండడు, ఎందుకంటే ధర్మశాస్త్రం ప్రకారం కానుకలు అర్పించే యాజకులు ఇప్పటికే ఉన్నారు. 5 వాళ్లు చేసే పవిత్రసేవ పరలోక సంబంధమైన విషయాలకు ప్రతిబింబంగా, నీడగా ఉంది; ఎందుకలా చెప్పవచ్చంటే, గుడారాన్ని నిర్మించే ముందు మోషేకు దేవుడు ఈ ఆజ్ఞ ఇచ్చాడు: “కొండమీద నీకు చూపించిన నమూనాలకు తగ్గట్టు అన్నీ తయారు చేసేలా చూసుకో.” 6 అయితే, యేసు ఆ యాజకుల సేవ కన్నా మరింత శ్రేష్టమైన పరిచర్యను పొందాడు. దానివల్ల ఆయన మెరుగైన ఒప్పందానికి* మధ్యవర్తి కూడా అయ్యాడు. ఆ ఒప్పందం

7:21; 8:2 * పదకోశం చూడండి. 7:22; 8:6

* లేదా “నిబంధనకు.”

మెరుగైన వాగ్దానాల మీద చట్టబద్ధంగా స్థాపించబడింది.

7 ఆ మొదటి ఒప్పందంలో లోపం లేకపోయింటే, రెండో ఒప్పందం అవసరమయ్యేది కాదు. **8** ఎందుకంటే దేవుడు ఈ మాట అన్నప్పుడు ప్రజల్లో ఉన్న లోపం గురించి ప్రస్తావించాడు: “ఇదిగో, ఇశ్రాయేలు ప్రజలతో, యూదా ప్రజలతో నేను ఓ కొత్త ఒప్పందం చేసే రోజులు రాబోతున్నాయి’ అని యెహోవా* అంటున్నాడు. **9** ‘ఈ ఒప్పందం, నేను వాళ్ల పూర్వీకుల చెయ్యి పట్టుకొని ఐగుప్తు దేశం నుండి తీసుకొచ్చినప్పుడు వాళ్లతో చేసిన ఒప్పందంలా ఉండదు. వాళ్లు నా ఒప్పందానికి కట్టుబడి ఉండలేదు, అందుకే నేను వాళ్లను పట్టించుకోవడం మానేశాను’ అని యెహోవా* అంటున్నాడు.

10 “ఆ రోజుల తర్వాత ఇశ్రాయేలు ప్రజలతో నేను చేసే ఒప్పందం ఇదే: నా నియమాల్ని వాళ్ల మనసుల్లో ఉంచుతాను, వాళ్ల హృదయాల మీద వాటిని రాస్తాను. నేను వాళ్లకు దేవుణ్ణి అవుతాను, వాళ్లు నా ప్రజలు అవుతారు’ అని యెహోవా* అంటున్నాడు.

11 “ఇకమీదటి వాళ్లలో ఎవ్వరూ, “యెహోవాను* తెలుసుకో!” అంటూ తమ సాటి పౌరునికి గానీ, సోదరునికి గానీ బోధించరు. ఎందుకంటే, సామాన్యుల దగ్గర నుండి గొప్పవాళ్ల వరకు అందరూ నన్ను తెలుసుకుంటారు.

12 వాళ్లను కరుణించి వాళ్లు చేసిన అవి

8:8-11 * పదకోశం చూడండి.

నీతి పనుల్ని క్షమిస్తాను, వాళ్ల పాపాల్ని ఇంకెప్పుడూ గుర్తుచేసుకోను’ అని ఆయన అంటున్నాడు.”

13 ఆయన “కొత్త ఒప్పందం” అనే మాట ఉపయోగించి, అంతకుముందు తాను చేసిన ఒప్పందాన్ని పాతదిగా చేశాడు. పాతదైపోయి, కాలం చెల్లిపోతున్నది త్వరలో అంతరించిపోతుంది.

9 ఆ పాత ఒప్పందానికైతే* పవిత్రసేవకు సంబంధించి కొన్ని నియమాలు ఉండేవి, ఆరాధన కోసం భూమీద పవిత్ర స్థలం ఉండేది. **2** గుడారం రెండు గదులుగా నిర్మించబడింది. మొదటి గదిలో దీపస్తంభం, బల్ల, సముఖపు రొట్టెలు* ఉండేవి. ఆ గదికి “పవిత్ర స్థలం” అని పేరు. **3** అయితే రెండో తెర* అవతల ఉన్న గదికి “అతి పవిత్ర స్థలం” అని పేరు. **4** అందులో బంగారు ధూపపు పాత్ర, అన్నివైపులా బంగారు రేకు తొడిగిన ఒప్పంద మండసం* ఉండేవి. ఈ ఒప్పంద మండసంలో మన్నా ఉన్న బంగారు పాత్ర, చిగురించిన అహరోను కర్ర, దేవుని ఆజ్ఞలున్న* రాతిపలకలు ఉండేవి; **5** ఆ మండసపు మూత* మీద మహిమగల

9:1 * లేదా “నిబంధనకైతే.” 9:2 * లేదా “సన్నిధి రొట్టెలు.” 9:3 * ఇది గుడారంలో పవిత్ర స్థలాన్ని, అతి పవిత్ర స్థలాన్ని వేరుచేసే తెరను సూచిస్తోంది. 9:4 * లేదా “పెద్దపెట్టె; భోషాణం.” # అక్ష., “ఒప్పందపు.” 9:5 * లేదా “కరుణా పీఠం.” ఇక్కడ “మూత” అని అనువదించిన గ్రీకు పదం దేవుని అనుగ్రహం పొందడానికి అర్పించే ప్రాయశ్చిత్త బలిని కూడా సూచించగలదు.

కెరూబులు ఉండేవి. అవి తమ నీడతో మూతను కప్పి ఉంచేవి. కానీ ఈ విషయాల గురించి వివరంగా మాట్లాడడానికి ఇది సమయం కాదు.

6 ఇలా అన్నిటి నిర్మాణం పూర్తయ్యాక, యాజకులు పవిత్రసేవకు సంబంధించిన పనులు చేయడానికి ప్రతీరోజు గుడారంలోని మొదటి గదిలోకి వెళ్లే వాళ్లు; **7** అయితే సంవత్సరానికి ఒకసారి ప్రధాన యాజకుడు ఒక్కడే రెండో గదిలోకి వెళ్లేవాడు, రక్తం లేకుండా వెళ్లేవాడు కాదు. ఆ రక్తాన్ని తనకోసం, ప్రజలు తెలియక చేసిన పాపాల కోసం అర్పించేవాడు.

8 కాబట్టి, మొదటి గుడారం * ఉన్నంత కాలం అతిపవిత్రస్థలంలోకి # వెళ్లే మార్గం ఎవ్వరికీ చూపించబడలేదని పవిత్రశక్తి స్పష్టం చేస్తోంది. **9** ఈ గుడారం ప్రస్తుత కాలానికి ఓ ఉదాహరణగా ఉంది. ఈ ఏర్పాటు ప్రకారం కానుకలు, బలులు అర్పించబడుతున్నాయి. అయితే అవి పవిత్రసేవ చేసే వ్యక్తి పరిపూర్ణ మనస్సాక్షిని కలిగివుండేలా చేయలేవు.

10 అవి కేవలం ఆహారపానీయాలకు, ఆచారబద్ధమైన రకరకాల శుద్ధీకరణలకు * సంబంధించినవి మాత్రమే. అవి శరీరానికి సంబంధించిన నియమాలు; అన్నిటినీ చక్కదిద్దే సమయం వచ్చేంతవరకే ఆ నియమాలు అమలులో ఉంటాయి.

11 అయితే మనం ఇప్పటికే అను

9:8 * ఇది భూమ్మీది గుడారాన్ని సూచిస్తోంది. # ఇది, పరలోకంలోని పవిత్ర స్థలాన్ని సూచిస్తుండవచ్చు. **9:10** * అక్ష., “రకరకాల బాప్తిస్మాలకు.”

భవిష్యున్న ఆశీర్వాదాలకు ప్రధాన యాజకునిగా క్రీస్తు వచ్చినప్పుడు ఆయన మరింత గొప్పదైన, మరింత పరిపూర్ణమైన గుడారంలో అడుగుపెట్టాడు. అది మనుషులు చేసింది కాదు, అంటే భూసంబంధమైన సృష్టికి చెందింది కాదు.

12 ఆయన మేకల రక్తంతోనో, ఎడ్ల* రక్తంతోనో అతి పవిత్ర స్థలంలో అడుగుపెట్టలేదు. కానీ తన సొంత రక్తంతో, అన్ని కాలాలకు సరిపోయేలా ఒక్కసారే అందులో అడుగుపెట్టాడు, మనకు శాశ్వతమైన విడుదలను తీసుకొచ్చాడు. # **13** మేకల రక్తం, ఎడ్ల రక్తం, దహించిన ఆవుదూడ బూడిదను మైల పడినవాళ్ల మీద చల్లడం అనేవి శరీరాన్ని శుద్ధీకరించి పవిత్రుల్ని చేస్తాయి. **14** వాటితో పోలిస్తే క్రీస్తు రక్తం ఇంకెంతో గొప్పది. నిరంతరం ఉండే పవిత్రశక్తి నిర్దేశం ప్రకారం ఆయన ఏ కళంకం లేకుండా తనను తాను దేవునికి అర్పించుకున్నాడు. సజీవుడైన దేవునికి మనం పవిత్రసేవ చేసేలా క్రీస్తు రక్తం వ్యర్థమైన పనుల నుండి మన మనస్సాక్షిని మరింత గొప్ప స్థాయిలో శుద్ధి చేస్తుంది.

15 అందుకే ఆయన కొత్త ఒప్పందానికి మధ్యవర్తిగా ఉన్నాడు. పిలుపు అందుకున్నవాళ్లు శాశ్వత దీవెనలకు సంబంధించిన వాగ్దానాన్ని పొందాలని ఆయన అలా మధ్యవర్తి అయ్యాడు.

9:12 * ఇవి, మూడేళ్ల వయసున్నవి. # అక్ష., “విమోచన క్రయధనంతో విడిపించాడు; విముక్తి చేశాడు.”

ఇదంతా ఆయన మరణం ద్వారానే సాధ్యమైంది. అలా విమోచన క్రయధనం ద్వారా, పాత ఒప్పందం కింద చేసిన పాపాల నుండి వాళ్లు విడుదల పొందారు.

16 ఎందుకంటే, దేవునితో ఒప్పందం చేసినప్పుడు, ఒప్పందం చేసిన మనిషి*

చనిపోవాలి. **17** ఒప్పందం చేసిన మనిషి చనిపోయాకే అది చెల్లుతుంది, ఎందుకంటే ఒప్పందం చేసిన మనిషి బ్రతికి ఉన్నంతకాలం అది అమల్లోకి రాదు.

18 అందుకే, పాత ఒప్పందం కూడా రక్తం చిందించకుండా అమల్లోకి రాలేదు.

19 ధర్మశాస్త్రంలోని ప్రతీ ఆజ్ఞను మోషే ప్రజలందరికీ చెప్పినప్పుడు ఎడ్ల రక్తాన్ని, మేకల రక్తాన్ని తీసుకొని, నీళ్లు కలిపి, ఎర్రని ఉన్ని కట్టిన హిసోస్పు* రెమ్మలతో ఆ గ్రంథపు చుట్ట మీద, ప్రజలందరి మీద ఆ రక్తాన్ని చల్లుతూ

20 ఇలా అన్నాడు: “మీరు ఏ ఒప్పందానికి కట్టుబడి ఉండాలని దేవుడు ఆజ్ఞాపించాడో ఆ ఒప్పంద రక్తం ఇది.”

21 అలాగే అతను ఆ రక్తాన్ని గుడారం మీద, పవిత్రసేవకు వాడే గిన్నెలన్నిటి మీద చల్లాడు. **22** అవును, ధర్మశాస్త్రం ప్రకారం రక్తంతో దాదాపు అన్నీ శుద్ధి అవుతాయి; రక్తం చిందించబడకపోతే పాపక్షమాపణ ఉండదు.

23 కాబట్టి, పరలోకంలోని వాటికి ప్రతి బింబాలుగా ఉన్నవాటిని జంతు బలుల ద్వారా శుద్ధి చేయడం అవసరమైంది. అయితే పరలోకంలోని వాటిని శుద్ధి

9:16 * లేదా “ఒప్పందానికి మధ్యవర్తిగా ఉన్న మనిషి.” 9:19 * ఇది ఒక మొక్క.

చేయడానికి వాటికన్నా ఎంతో గొప్ప వైన బలులు అవసరం. **24** ఎందుకంటే క్రీస్తు అడుగుపెట్టింది మనుషులు నిర్మించిన అతి పవిత్ర స్థలంలో కాదు. మనుషులు నిర్మించిన అతి పవిత్ర స్థలం అసలైనదానికి ప్రతి బింబం మాత్రమే. ఇప్పుడు ఆయన మన తరపున దేవుని* ముందు కనబడడానికి నేరుగా పరలోకంలో అడుగుపెట్టాడు. **25** ప్రధానయాజకుడు తనది కాని రక్తంతో ప్రతీ సంవత్సరం అతి పవిత్ర స్థలంలోకి వెళ్తాడు. కానీ క్రీస్తు పరలోకానికి వెళ్లింది అలా చాలాసార్లు తనను తాను అర్పించుకోవడానికి కాదు.

26 ఒకవేళ అలా అర్పించుకోవాల్సి వస్తే, ప్రపంచం పుట్టింది* మొదలుకొని ఆయన చాలాసార్లు వేదన అనుభవించాల్సి వచ్చేది. అయితే ఇప్పుడు, ఈ వ్యవస్థ# చివర్లో ఆయన ఒక్కసారే తనను తాను కనబర్చుకున్నాడు. తనను తాను అర్పించుకోవడం ద్వారా పాపాన్ని తీసేయడానికి ఆయన అలా చేశాడు.

27 ప్రతీ మనిషి ఒక్కసారే చనిపోతాడు. కానీ ఆ తర్వాత తీర్పు ఉంటుంది.

28 అలాగే అనేకుల పాపాల్ని భరించడానికి క్రీస్తు కూడా ఒక్కసారే అర్పించబడ్డాడు; అయితే ఆయన రెండోసారి వచ్చేది పాపాన్ని తీసివేయడానికి కాదు, తనకోసం పట్టదలగా ఎదురుచూస్తున్న వాళ్లను రక్షించడానికి.

9:24 * అక్ష., “దేవుని ముఖం.” 9:26 * అక్ష., “(విత్రనం) పడింది,” అంటే ఆదాముహవ్యలకు పిల్లలు పుట్టింది. # లేదా “యుగం.” పదకోశం చూడండి.

10 ధర్మశాస్త్రం రాబోయే ఆశీర్వాదాలకు నీడ మాత్రమే, అదే నిజమైన రూపం కాదు. కాబట్టి, ప్రతీ సంవత్సరం అర్పించబడుతూ ఉండే ఒకే రకమైన బలుల ద్వారా, దేవుని దగ్గరికి వచ్చేవాళ్లను పరిపూర్ణుల్ని చేయడం దానికి* ఎన్నటికీ సాధ్యం కాదు. **2** ఒక వేళ అదే సాధ్యమైతే, బలులు అర్పించడం ఆగిపోయి ఉండేది కదా? ఎందుకంటే పవిత్రసేవ చేసేవాళ్లు ఒకసారి శుద్ధీకరించబడ్డాక వాళ్లు ఇక తమ పాపాల్ని బట్టి అపరాధ భావాలతో నలిగిపోరు కదా? **3** అయితే, ఆ బలులు ప్రతీ సంవత్సరం వాళ్ల పాపాల్ని గుర్తు చేస్తాయి. **4** ఎందుకంటే ఎడ్ల రక్తం, మేకల రక్తం పాపాల్ని తీసివేయలేవు.

5 అందుకే క్రీస్తు ఈ లోకానికి వచ్చినప్పుడు ఇలా అన్నాడు: “బలిని, అర్పణను నువ్వు కోరుకోలేదు, కానీ నాకు ఒక శరీరాన్ని ఏర్పాటు చేశావు. **6** దహన బలుల్ని, పాపపరిహారార్థ బలుల్ని నువ్వు ఇష్టపడలేదు.’ **7** తర్వాత నేను ఇలా అన్నాను: ‘దేవా, ఇదిగో (గ్రంథంలో* నా గురించి రాసివున్నట్టుగానే) నీ ఇష్టాన్ని నెరవేర్చడానికి నేను వచ్చాను.” **8** ఆయన ముందు ఇలా అన్నాడు: “బలుల్ని, అర్పణల్ని, దహన బలుల్ని, పాపపరిహారార్థ బలుల్ని నువ్వు కోరుకోలేదు, ఇష్టపడలేదు.” అవన్నీ ధర్మశాస్త్రం ప్రకారం అర్పించే బలులు. **9** ఆ తర్వాత ఇలా అన్నాడు: “ఇదిగో నీ

ఇష్టాన్ని నెరవేర్చడానికి నేను వచ్చాను.” ఆయన రెండోదాన్ని స్థాపించడానికి మొదటిదాన్ని కొట్టేశాడు. **10** ఈ ‘ఇష్టానికి’ అనుగుణంగా, అన్నికాలాలకు సరిపోయేలా యేసుక్రీస్తు శరీరం ఒక్కసారే అర్పించబడడం వల్ల మనం పవిత్రపర్చబడ్డాం.

11 అంతేకాదు, ప్రతీ యాజకుడు రోజూ పవిత్రసేవ చేస్తాడు, తరచూ ఒకే రకమైన బలులు అర్పిస్తాడు. అయితే ఆ బలులు ఎన్నటికీ పాపాల్ని పూర్తిగా తీసివేయలేవు. **12** కానీ ఈయన, పాపాలనుండి విడిపించడానికి అన్ని కాలాలకు సరిపోయేలా ఒకేఒక్క బలిని అర్పించి, దేవుని కుడి పక్కన కూర్చున్నాడు. **13** అప్పటినుండి తన శత్రువులు తన పాదపీఠంగా చేయబడేంతవరకు ఆయన ఎదురుచూస్తూ ఉన్నాడు. **14** ఆయన ఒకేఒక్క బలిని అర్పించి, పవిత్రపర్చబడుతున్న వాళ్లను శాశ్వతంగా పరిపూర్ణుల్ని చేశాడు. **15** అంతేకాదు, ఈ విషయంలో పవిత్రశక్తి కూడా మనకు సాక్ష్యమిస్తోంది. ఎందుకంటే అది ముందుగా ఇలా చెప్పింది: **16** “ఆ రోజుల తర్వాత వాళ్లతో నేను చేసే ఒప్పందం* ఇదే: నా నియమాల్ని వాళ్ల హృదయాల్లో ఉంచుతాను, వాళ్లమనసుల మీద వాటిని రాస్తాను’ అని యెహోవా# అంటున్నాడు.” **17** ఆ తర్వాత అది ఇలా అంది: “వాళ్ల పాపాల్ని, అక్రమాల్ని ఇంకెప్పుడూ గుర్తుచేసుకోను.”

10:1 * లేదా “మనుషులకు” అయ్యింతుంది.

10:7 * అక్ష., “గ్రంథపు చుట్టలో.”

10:16 * లేదా “నిబంధన.” # పదకోశం చూడండి.

18 దేవుడు ఆ పాపాలన్నిటినీ క్షమించినప్పుడు, ఇక వాటికోసం బలి అర్పించాల్సిన అవసరం ఉండదు.

19 కాబట్టి సోదరులారా, యేసు రక్తం వల్ల అతి పవిత్ర స్థలంలోకి తీసుకు వెళ్లే మార్గంలో అడుగుపెట్టడానికి మనం అస్సలు భయపడం. **20** అది జీవానికి నడిపించే ఓ కొత్త మార్గం. తెర* గుండా వెళ్లడం ద్వారా ఆయన మన కోసం ఆ మార్గాన్ని తెరిచాడు.† ఆ తెర ఆయన శరీరం. **21** అంతేకాదు, దేవుని ఇంటి మీద నియమించబడిన ఓ గొప్ప యాజకుడు మనకు ఉన్నాడు. **22** కాబట్టి మనం నిండు హృదయంతో, పూర్తి విశ్వాసంతో దేవుని దగ్గరికి వెళ్ళాం. ఎందుకంటే, రక్తం చిలకరింపబడడం వల్ల చెడ్డ మనస్సాక్షి పోయి మన హృదయాలు శుద్ధి అయ్యాయి; అలాగే మన శరీరాలు స్వచ్ఛమైన నీళ్లతో కడగబడ్డాయి.

23 వాగ్దానం చేసిన వ్యక్తి నమ్మదగిన వాడు కాబట్టి, మనం అటుఇటు ఊగిసలాడకుండా మన నిరీక్షణ గురించి పట్టుదలగా ప్రకటిద్దాం. **24** అంతే కాదు ప్రేమ చూపించడానికి, మంచిపనులు చేయడానికి పురికొల్పుకునేలా మనం ఒకరి గురించి ఒకరం ఆలోచిద్దాం.* **25** కూటాలు* మానేయడం కొందరికి అలవాటు, మనం మాత్రం అలా మానకుండా ఉందాం; ఒకరి

10:20 * ఇది గుడారంలో పవిత్ర స్థలాన్ని, అతి పవిత్ర స్థలాన్ని వేరుచేసే తెరను సూచిస్తోంది. † అక్ష., “ప్రారంభించాడు.” **10:24** * లేదా “శ్రద్ధ తీసుకుందాం; పట్టించుకుందాం.” **10:25**

* ఇవి ఆరాధన కోసం జరుపుకునే కూటాలు.

నొకరం ప్రోత్సహించుకుంటూ ఉందాం. ఆ రోజు దగ్గరపడే కొద్దీ ఇంకా ఎక్కువగా అవన్నీ చేద్దాం.

26 సత్యం గురించిన సరైన జ్ఞానం పొందిన తర్వాత మనం కావాలని పాపం చేస్తూ ఉంటే, పాపాల కోసం ఇక బలి అనేదే ఉండదు. **27** కానీ భయంకరమైన తీర్పుకోసం, వ్యతిరేకుల్ని నాశనం చేయబోతున్న మండే ఆగ్రహం కోసం ఎదురుచూడడం మాత్రమే ఉంటుంది.

28 మోషే ధర్మశాస్త్రాన్ని ఎవరైనా మీరితే, ఇద్దరిముగ్గురి సాక్ష్యం ఆధారంగా వాళ్లను ఏమాత్రం కనికరం చూపించకుండా చంపేవాళ్లు. **29** అలాంటిది, దేవుని కొడుకును కాళ్లతో తొక్కినవానికి, తనను పవిత్రపర్చిన ఒప్పందపు రక్తాన్ని అంత విలువలేనిదన్నట్టు చూసిన వానికి, దేవుడు తన అపారదయను దేని ద్వారా వెల్లడి చేస్తాడో ఆ పవిత్రశక్తికి ధిక్కార స్వభావంతో కోపం తెప్పించిన వానికి ఎంత గొప్ప శిక్ష పడుతుందో ఆలోచించండి! **30** ఎందుకంటే దేవుడే ఇలా అన్నాడని మనకు తెలుసు: “పగ తీర్చుకోవడం నా పని; నేనే ప్రతిఫలం ఇస్తాను.” అంతేకాదు, “యెహోవా* తన ప్రజలకు తీర్పు తీరుస్తాడు” అని కూడా లేఖనాలు చెప్పున్నాయి. **31** జీవంగల దేవుని చేతుల్లో పడడం భయంకరం.

32 అయితే మీరు వెనుకటి రోజుల్ని, అంటే మీరు సత్యం గురించిన జ్ఞానం పొందిన తర్వాతి రోజుల్ని గుర్తుచేసు

10:30 * పదకోశం చూడండి.

కుంటూ ఉండండి. అప్పట్లో మీరు ఎన్నో బాధల్ని సహిస్తూ గట్టి పోరాటం చేశారు. **33** కొన్నిసార్లు మీరు అందరి ముందు * నిందలపాలయ్యారు, శ్రమలు అనుభవించారు. ఇంకొన్నిసార్లు అలాంటి పరిస్థితుల్లో ఉన్నవాళ్లకు మీరు అండగా నిలబడ్డారు. **34** మీరు చెరసాలలో ఉన్నవాళ్ల మీద సానుభూతి చూపించారు; మీ ఆస్తులు దోచుకోబడినా సంతోషంగానే ఉన్నారు. మరింత మెరుగైన ఆస్తి, కలకాలం నిలిచే ఆస్తి మీ దగ్గర ఉందని మీకు తెలుసు కాబట్టే మీరు మీ సంతోషాన్ని కాపాడుకున్నారు.

35 కాబట్టి మీ ధైర్యాన్ని పదులుకోకండి, ధైర్యం వల్ల గొప్ప ప్రతిఫలం వస్తుంది. **36** దేవుడు వాగ్దానం చేసినదాన్ని పొందాలంటే మీకు సహనం అవసరం. అయితే, ముందు మీరు దేవుని ఇష్టాన్ని నెరవేర్చాలి. **37** ఇంకా “కొంచెం సమయమే” మిగిలివుంది, “వస్తున్నవాడు తప్పక వస్తాడు, ఆలస్యం చేయడు.” **38** “కానీ, నీతిమంతుడైన నా సేవకుడు విశ్వాసం వల్ల జీవిస్తాడు,” “ఒకవేళ అతను వెనకడుగు వేస్తే, అతని విషయంలో నేను సంతోషించను.” **39** మనం వెనకడుగు వేసి నాశనమయ్యే ప్రజలం కాదుగానీ ప్రాణాలు కాపాడుకోవడానికి విశ్వాసం చూపించే ప్రజలం.

11 మనం ఎదురుచూసేవి తప్పక జరుగుతాయని బలంగా నమ్మడమే విశ్వాసం; అంతేకాదు, మనం

10:33 * అక్ష., “రంగస్థలంలో నిలబెట్టినట్టు.”

నమ్మేవి కంటికి కనిపించకపోయినా అవి నిజంగా ఉన్నాయనడానికి రుజువే* విశ్వాసం. **2** పూర్వకాలంలోని వ్యక్తులకు* అలాంటి విశ్వాసం ఉండడం వల్లే వాళ్ల విషయంలో తాను సంతోషిస్తున్నానని దేవుడు చూపించాడు.

3 విశ్వాసం వల్ల మనం గ్రహించేదే మిటంటే, దేవుని మాటతో ఈ విశ్వంలో నివన్నీ* ఓ క్రమపద్ధతిలో ఉంచబడ్డాయి. అలా, కంటికి కనిపించేవి కంటికి కనిపించనివాటి నుండి ఉనికిలోకి వచ్చాయి.

4 విశ్వాసం వల్ల హేబెలు కయీను అర్పించిన దానికన్నా విలువైన బలిని అర్పించాడు. అతని విశ్వాసాన్ని బట్టి అతను నీతిమంతుడని దేవుడు అతనికి సాక్ష్యమిచ్చాడు. ఎందుకంటే దేవుడు అతని అర్పణల్ని అంగీకరించాడు. హేబెలు చనిపోయినా తన విశ్వాసం ద్వారా ఇప్పటికీ మాట్లాడుతున్నాడు.

5 విశ్వాసం వల్ల హనోకు, మరణం రుచిచూడకుండా తీసుకువెళ్లబడ్డాడు. దేవుడే అతన్ని తీసుకువెళ్లాడు కాబట్టి అతను ఎక్కడా కనిపించలేదు; అయితే అలా తీసుకువెళ్లబడడానికి ముందు, అతను దేవుణ్ణి సంతోష పెట్టాడని దేవుడు అతనికి సాక్ష్యమిచ్చాడు. **6** అంతే కాదు, విశ్వాసం లేకుండా దేవుణ్ణి సంతోష పెట్టడం అసాధ్యం. దేవుని దగ్గరికి వచ్చేవాళ్లు ఆయన ఉన్నాడని,*

11:1 * లేదా “బలమైన ఆధారమే.” 11:2 * లేదా “మన పూర్వీకులకు.” 11:3 * అక్ష., “వ్యవస్థలు.” లేదా “యుగాలు.” పదకోశంలో “వ్యవస్థ” చూడండి. 11:6 * లేదా “ఉనికిలో ఉన్నాడని.”

తనను ఆరాధించడానికి మనస్ఫూర్తిగా ప్రయత్నించేవాళ్ళకు ప్రతిఫలం ఇస్తాడని తప్పకుండా నమ్మాది.

7 విశ్వాసం వల్ల నోవహు, అప్పటికింకా చూడని వాటికి సంబంధించి దేవుడు ఇచ్చిన హెచ్చరికను అందుకున్నప్పుడు దైవభయం చూపించాడు, తన కుటుంబాన్ని కాపాడుకోవడానికి ఓడ నిర్మించాడు; ఆ విశ్వాసం ద్వారానే అతను ఈ లోకం నాశనానికి తగినదని చూపించాడు; అలా, విశ్వాసానికి ప్రతిఫలంగా కలిగే నీతికి అతను వారసుడయ్యాడు.

8 విశ్వాసం వల్ల అబ్రాహాము, దేవుడు తనను పిలిచినప్పుడు తాను స్వాస్థ్యంగా పొందబోయే చోటికి బయల్దేరడం ద్వారా విధేయత చూపించాడు; ఎక్కడికి వెళ్తున్నాడో అతనికి తెలియకపోయినా బయల్దేరాడు. **9** విశ్వాసం వల్ల అతను వాగ్దాన దేశంలో పరాయి దేశస్థునిగా జీవించాడు. ఇస్సాకు, యాకోబులతో కలిసి డేరాల్లో నివసించాడు. వాళ్ళు కూడా అతను పొందిన వాగ్దానాన్నే పొందారు. **10** అతను నిజమైన పునాదులుగల పట్టణం కోసం ఎదురుచూశాడు కాబట్టే అలా జీవించాడు. ఆ పట్టణానికి దేవుడే రూపకర్త, నిర్మాణకుడు.

11 విశ్వాసం వల్ల శారా, వయసు అయిపోయిన* తర్వాత కూడా గర్భవతి అవ్వడానికి కావాల్సిన శక్తి పొందింది. ఎందుకంటే వాగ్దానం చేసిన వ్యక్తి నమ్మడగినవాడని ఆమె విశ్వసించింది.

11:11 * లేదా “పిల్లలు కనే వయసు దాటిపోయిన.”

చింది. **12** అందుకే, ఇక తండ్రి అయ్యే అవకాశం లేని ఒక మనిషి ద్వారా ఆకాశనక్షత్రాలంతమంది పిల్లలు, సముద్రతీరాన ఉండే లెక్కలేని ఇసుక రేణువులంతమంది పిల్లలు పుట్టారు.

13 వీళ్లందరూ దేవుని వాగ్దానాలు తమ కాలంలో నెరవేరడం చూడకపోయినా చనిపోయేంతవరకు విశ్వాసం చూపించారు; వాళ్ళు ఆ నెరవేర్పుల్ని దూరం నుండి చూశారు; వాటిని స్వాగతించారు; తాము నివసించిన దేశంలో అపరిచితులమని, తాత్కాలిక నివాసులమని బహిరంగంగా తెలియజేశారు.

14 ఎందుకంటే అలా తెలియజేసేవాళ్ళు తమ సొంత స్థలం కోసం మనస్ఫూర్తిగా ప్రయత్నిస్తున్నామని రుజువు చేస్తారు.

15 ఒకవేళ వాళ్ళు తాము వదిలి వచ్చిన స్థలం గురించే ఆలోచిస్తూ ఉండుంటే, తిరిగి వెనక్కి వెళ్లిపోయే అవకాశం వాళ్ళకు ఉండేది. **16** కానీ అలాంటివాళ్ళు అంతకన్నా మెరుగైన స్థలాన్ని, అంటే పరలోకానికి చెందిన స్థలాన్ని బలంగా కోరుకుంటున్నారు. కాబట్టి వాళ్ళ దేవుణ్ణి అనిపించుకోవడానికి దేవుడు సిగ్గుపడడు. ఎందుకంటే ఆయన వాళ్ళకోసం ఓ పట్టణాన్ని సిద్ధం చేశాడు.

17 అబ్రాహాము పరీక్షించబడినప్పుడు విశ్వాసం వల్ల ఇస్సాకును దాదాపు బలి ఇచ్చేశాడు. దేవుని వాగ్దానాల్ని సంతోషంగా అందుకున్న అబ్రాహాము తన ఒక్కగానొక్క కొడుకును అర్పించడానికి సిద్ధపడ్డాడు. **18** “ఇస్సాకు ద్వారా వచ్చేవాళ్లే నీ వంశస్థులు* అనబడ

11:18 * అక్ష., “విత్రనం.”

తారు” అని దేవుడు అంతకుముందు అతనికి చెప్పాడు. అయినా అతను ఇస్సాకును బలి ఇవ్వడానికి సిద్ధపడ్డాడు.

19 ఎందుకంటే దేవుడు ఇస్సాకును తిరిగి బ్రతికించగల సమర్థుడని అబ్రాహాము నమ్మాడు. ఒకవిధంగా చెప్పాలంటే అతను తన కొడుకును మరణం నుండి తిరిగి పొందాడు. అది భవిష్యత్తులో జరగబోయేదానికి ఒక ఉదాహరణగా ఉంది.

20 విశ్వాసం వల్ల ఇస్సాకు కూడా, భవిష్యత్తులో ఏమి జరుగుతుందో చెప్తూ యాకోబును, ఏశావును దీవించాడు.

21 విశ్వాసం వల్ల యాకోబు, తాను చనిపోయే ముందు యోసేపు ఇద్దరు కొడుకులను దీవించాడు; తన చేతికర్ర మీద ఆనుకొని దేవుణ్ణి ఆరాధించాడు.

22 విశ్వాసం వల్ల యోసేపు, తాను చనిపోయే సమయం దగ్గరపడినప్పుడు ఇశ్రాయేలీయులు ఐగుప్తు నుండి వెళ్లిపోవడం గురించి మాట్లాడాడు, తన ఎముకల్ని కూడా అక్కడి నుండి తీసుకువెళ్లమని ఆజ్ఞాపించాడు.

23 విశ్వాసం వల్ల మోషే తల్లిదండ్రులు, మోషే పుట్టాక మూడు నెలల పాటు అతన్ని దాచిపెట్టారు. ఎందుకంటే ఆ పసివాడు అందంగా ఉండడం వాళ్లు చూశారు, వాళ్లు రాజాజ్ఞకు భయపడలేదు. **24** విశ్వాసం వల్ల మోషే, పెద్ద వాడైనప్పుడు ఫరో కూతురు కొడుకునని అనిపించుకోవడానికి ఇష్టపడలేదు.

25 పాపం వల్ల వచ్చే తాత్కాలిక సుఖాల్ని అనుభవించాలనుకోలేదు; దానికి బదులు, దేవుని ప్రజలతో కలిసి హింసలు

అనుభవించాలని నిర్ణయించుకున్నాడు.

26 ఎందుకంటే, ఐగుప్తు సిరిసంపదలకన్నా అభిషిక్తునిగా* ఎదుర్కొనే అవమానాలే గొప్ప ఆస్తి అని అనుకున్నాడు; బహుమానం పొందాలని ఆత్రంగా ఎదురుచూశాడు. **27** విశ్వాసం వల్ల అతను రాజాగ్రహానికి భయపడకుండా ఐగుప్తును వదిలి వెళ్లిపోయాడు. ఎందుకంటే అతను అదృశ్యుడైన దేవుణ్ణి చూస్తున్నట్టు విశ్వాసంలో స్థిరంగా కొనసాగాడు.

28 విశ్వాసం వల్ల అతను పస్కాను ఆచరించాడు, గుమ్మాలకు రక్తాన్ని పూశాడు. నాశకుడు దేవుని ప్రజల మొదటి సంతానానికి హాని తలపెట్టకూడదని* అతను అలా చేశాడు.

29 విశ్వాసం వల్ల దేవుని ప్రజలు, ఆరిస నేల మీద నడిచినట్టు ఎర్రసముద్రం గుండా నడిచారు. అయితే ఐగుప్తీయులు అలా నడవడానికి ప్రయత్నించినప్పుడు సముద్రం వాళ్లను ముంచేసింది.

30 విశ్వాసం వల్ల ఇశ్రాయేలీయులు ఏడు రోజులు యెరికో గోడల చుట్టూ తిరిగారు, ఆ తర్వాత యెరికో గోడలు కూలిపోయాయి. **31** విశ్వాసం వల్ల రాహాబు అనే వేశ్య, అవిధేయంగా నడుచుకున్న వాళ్లతో పాటు నాశనం కాలేదు. ఎందుకంటే ఆమె గూడచారుల్ని స్నేహపూర్వకంగా ఇంట్లోకి ఆహ్వానించింది.

32 ఇంకా ఎంతమంది గురించని చెప్పను? గిదోన్లు, బారాకు, సమ్సోను,

11:26 * అక్ష., “క్రీస్తుగా.” 11:28 * లేదా “సంతానాన్ని ముట్టకూడదని.”

యెష్టా, దావీదు, అలాగే సమూయేలు, మరితర ప్రవక్తల గురించి చెప్పుకుంటూ పోతే సమయం చాలదు. **33** విశ్వాసం ద్వారా వాళ్లు రాజ్యాల్ని ఓడించారు, నీతిని స్థాపించారు, వాగ్దానాలు పొందారు, సింహాల నోళ్లు మూశారు. **34** అగ్ని ప్రభావాన్ని చల్లార్చారు, కత్తివాత తప్పించుకున్నారు, బలహీన స్థితి నుండి బలవంతులుగా చేయబడ్డారు, యుద్ధంలో పరాక్రమం చూపించారు, దండెత్తి వచ్చిన సైన్యాల్ని తరిమికొట్టారు. **35** స్త్రీలు మరణించిన తమవాళ్లను పునరుత్థానం ద్వారా తిరిగి పొందారు. ఇతరులేమో హింసించబడినా, ఏదో విధంగా విడుదల పొందాలని విశ్వాసాన్ని వదులుకోలేదు, ఎందుకంటే వాళ్లు మెరుగైన పునరుత్థానం పొందాలని ఎదురుచూశారు. **36** అవును, మరితరులు ఎగతాళికి గురయ్యారు, కొరడా దెబ్బలు తిన్నారు. వాళ్ల పరీక్షలు అంతటితో ఆగిపోలేదు. వాళ్లు బంధించబడ్డారు, చెరసాల పాలయ్యారు. **37** వాళ్లు రాళ్లతో కొట్టబడ్డారు; విశ్వాస సంబంధమైన పరీక్షలు ఎదుర్కొన్నారు; రంపాలతో రెండుగా కోయబడ్డారు; కత్తితో క్రూరంగా చంపబడ్డారు; గొర్రె చర్మాల, మేక చర్మాల వేసుకొని తిరిగారు; చాలీచాలని పరిస్థితుల్లో జీవించారు, శ్రమలు ఎదుర్కొన్నారు, ఇతరులు తమతో చెడుగా వ్యవహరించినా సహించారు. **38** వాళ్లకు ఈ లోకం తగినది కాదు. వాళ్లు ఎడారుల్లో, కొండల్లో తిరిగారు; గుహల్లో, గోతుల్లో తలదాచుకున్నారు.

39 వీళ్లందరూ తమ విశ్వాసాన్ని బట్టి మంచి సాక్ష్యం పొందినా దేవుడు వాగ్దానం చేసినదాన్ని పొందలేదు. **40** ఎందుకంటే దేవుడు మనకు మెరుగైనదాన్ని ఇవ్వాలనుకున్నాడు. మనం లేకుండా వాళ్లు పరిపూర్ణులు కాకూడదని ఆయన అనుకున్నాడు.

12 ఇంతపెద్ద సాక్షుల గుంపు మేఘంలా మన చుట్టూ కమ్ముకొని ఉంది కాబట్టి మనం కూడా ప్రతీ బరువును, మనల్ని సులభంగా చిక్కుల్లో పడేసే పాపాన్ని వదిలేసి దేవుడు మనముందు పెట్టిన పరుగుపందెంలో ఓపిగ్గా పరుగెత్తుదాం. **2** మన విశ్వాసానికి ముఖ్య ప్రతినిధి, దాన్ని పరిపూర్ణం చేసే వ్యక్తి అయిన యేసు మీదే మన దృష్టి నిలుపుతూ అలా పరుగెత్తుదాం. ఎందుకంటే ఆయన తన ముందు ఉంచబడిన సంతోషం కోసం హింసాకొయ్య * మీద బాధను ఓర్చుకున్నాడు, అవమానాన్ని లెక్కచేయలేదు; ఇప్పుడాయన దేవుని సింహాసనానికి కుడి పక్కన కూర్చున్నాడు. **3** మీరు అలసిపోయి పట్టువదలకుండా ఉండేలా, పాపుల దూషణకరమైన మాటల్ని సహించిన ఆయన్ని శ్రద్ధగా గమనించండి. ఆ పాపులు అలా మాట్లాడి తమకు తామే హాని చేసుకున్నారు.

4 ఆ పాపానికి వ్యతిరేకంగా మీరు చేస్తున్న పోరాటం విషయానికొస్తే, మీరింకా మీ రక్తం చిందించబడేంతగా పోరాడలేదు. **5** అంతేకాదు, మిమ్మల్ని

కుమారులని సంబోధిస్తూ ఇవ్వబడిన ఈ ఉపదేశాన్ని మీరు పూర్తిగా మర్చి పోయారు: “నా కుమారుడా, యెహోవా* ఇచ్చే క్రమశిక్షణను చిన్నచూపు చూడకు, ఆయన నిన్ను సరిదిద్దినప్పుడు నిరుత్సాహపడకు; 6 ఎందుకంటే యెహోవా* తాను ప్రేమించేవాళ్లకు క్రమశిక్షణ ఇస్తాడు; నిజానికి తాను కుమారుడిగా స్వీకరించే ప్రతీ ఒక్కరిని ఆయన శిక్షిస్తాడు.”

7 మీరు పొందే క్రమశిక్షణలో భాగంగా మీరు సహించాలి. దేవుడు మిమ్మల్ని కొడుకులుగా ఎంచుతున్నాడు. తండ్రి క్రమశిక్షణ ఇవ్వని కొడుకు ఉంటాడా? 8 ఒకవేళ మీరందరూ ఈ క్రమశిక్షణను పొందకపోయింటే మీరు అక్రమ సంతానమే అవుతారు కానీ కొడుకులు అవ్వరు. 9 అంతేకాదు, మానవ తండ్రులు మనకు క్రమశిక్షణ ఇచ్చేవాళ్లు, మనం వాళ్లను గౌరవించేవాళ్లం. అలాంటిది, జీవం సంపాదించుకోవాలంటే, తన పవిత్ర శక్తితో మనల్ని నియమించిన తండ్రికి మనం ఇంకెంత ఎక్కువగా లోబడాలి? 10 ఎందుకంటే మానవ తండ్రులు తమకు మంచిదని అనిపించిన దాని ప్రకారం మనకు క్రమశిక్షణ ఇచ్చారు, అదీ కొంతకాలంపరకే. కానీ దేవుడు మన ప్రయోజనం కోసమే మనకు క్రమశిక్షణ ఇస్తున్నాడు, మనం తనలా పవిత్రులమవ్వాలని అలా చేస్తున్నాడు. 11 నిజమే, ప్రస్తుతం ఏ క్రమశిక్షణా సంతోషకరంగా అనిపించదు,

బాధాకరంగానే* ఉంటుంది; కానీ ఆ క్రమశిక్షణ వల్ల శిక్షణ పొందినవాళ్లకు అది నీతి అనే శాంతికరమైన ఫలాన్ని ఇస్తుంది.

12 కాబట్టి బలహీనమైన చేతుల్ని, బలంలేని మోకాళ్లను బలపర్చండి; 13 మీ పాదాల కిందవున్న దారుల్ని చదును* చేసుకుంటూ ఉండండి; అప్పుడు బెణికిన కీలు ఊడిపోదు కానీ బాగౌతుంది. 14 అందరితో శాంతిగా ఉండడానికి శాయశక్తులా కృషి చేయండి. అలాగే పవిత్రులవ్వడానికి గట్టిగా ప్రయత్నించండి, పవిత్రత లేకుండా ఎవ్వరూ ప్రభువును చూడరు. 15 దేవుని అపార దయను పొందే విషయంలో ఎవ్వరూ విఫలం కాకుండా జాగ్రత్తపడండి. అప్పుడు సమస్య సృష్టించడానికి మీలో ఏ విషపూరితమైన వేరు మొలకెత్తదు, అనేకులు దానివల్ల అపవిత్రులయ్యే పరిస్థితి కూడా రాదు; 16 మీలో ఎవ్వరూ లైంగిక పాపిగా* గానీ, ఏశావులా పవిత్రమైన విషయాల పట్ల మెప్పుదల చూపించని వ్యక్తిగా గానీ ఉండకుండా చూసుకోండి. ఏశావు ఒక్కపూట భోజనం కోసం పెద్ద కొడుకుగా తనకున్న హక్కులు వదులు కున్నాడు. 17 ఆ తర్వాత అతను దీవెన పొందాలని కోరుకున్నా, తిరస్కరించ బడ్డాడని మీకు తెలుసు; అతను కన్నీళ్లతో వాళ్ల నాన్న మనసు మార్చాలని ఎంతో ప్రయత్నించినా ప్రయోజనం లేక పోయింది.

12:11 * లేదా “దుఃఖకరంగానే.” 12:13

* లేదా “ఎత్తుపల్లాలు లేకుండా.” 12:16

* పదకోశంలో “లైంగిక పాపాలు” చూడండి.

18 మీరు ముట్టుకోగలిగే పర్యతం దగ్గరికో, మండుతున్న పర్యతం దగ్గరికో, కారుమబ్బు, చిమ్మ చీకటి, తుపాను కమ్ముకున్న పర్యతం దగ్గరికో రాలేదు; **19** బాకా* శబ్దం వినడానికో, మాట్లాడుతున్న స్వరం వినడానికో మీరు రాలేదు. ప్రజలు ఆ స్వరం విన్నప్పుడు అది తమతో ఇంకా ఏమీ మాట్లాడవద్దని వేడుకున్నారు. **20** ఎందుకంటే “ఆ పర్యతాన్ని ఒక జంతువు తాకినా, దాన్ని రాళ్లతో కొట్టి చంపాలి” అనే ఆజ్ఞకు వాళ్లు భయపడిపోయారు. **21** అంతేకాదు, ఆ దృశ్యం ఎంత భయానకంగా ఉందంటే, మోషే ఇలా అన్నాడు: “నేను భయంతో వణికిపోతున్నాను.” **22** అయితే మీరు వచ్చింది సీయోను పర్యతం దగ్గరికి, జీవంగల దేవుని పట్టణం దగ్గరికి అంటే పరలోకం యెరూషలేము దగ్గరికి, సమావేశమైన వేవేల దూతల దగ్గరికి, **23** పరలోకంలో తమ పేర్లు నమోదైన మొదట పుట్టినవాళ్ల సంఘం దగ్గరికి, అందరికీ న్యాయమూర్తి అయిన దేవుని దగ్గరికి, పవిత్రశక్తి వల్ల పుట్టి పరిపూర్ణులుగా చేయబడిన నీతిమంతుల జీవితాల దగ్గరికి, **24** కొత్త ఒప్పందానికీ* మధ్యవర్తిగా ఉన్న యేసు దగ్గరికి, చిలకరింపబడిన రక్తం దగ్గరికి. ఈ రక్తం హేబెలు రక్తం కన్నా మెరుగైనది.

25 పరలోకం నుండి మాట్లాడుతున్న వ్యక్తి చెప్పేదాన్ని మీరు నిరాకరించకుండా చూసుకోండి. గతంలో, భూమ్మీద

దేవుని హెచ్చరికను విననివాళ్లు శిక్షించబడ్డారు. అలాంటిది, పరలోకం నుండి మాట్లాడుతున్న వ్యక్తి చెప్పేదాన్ని నిరాకరిస్తే మనం ఇంకెంత పెద్ద శిక్ష పొందుతామో కదా! **26** ఆ సమయంలో ఆయన స్వరం భూమిని కంపింపజేసింది. అయితే ఇప్పుడు ఆయన ఇలా మాటిస్తున్నాడు: “ఇంకొకసారి నేను భూమినే కాదు, ఆకాశాన్ని కూడా కంపింపజేస్తాను.” **27** ఇక్కడ “ఇంకొకసారి” అనే మాట, కంపింపజేయబడినవి అంటే దేవుడు చేయనివి నాశనమాత్రాని సూచిస్తోంది. కంపింపజేయబడలేనివి ఎల్లప్పుడూ నిలిచివుండేందుకే అలా జరుగుతుంది. **28** కంపింపజేయబడలేని రాజ్యాన్ని మనం పొందబోతున్నాం కాబట్టి దేవుని అపారదయను పొందుతూనే ఉందాం. దాని ద్వారానే మనం దైవభయంతో, సంబ్రమాశ్చర్యాలతో దేవుడు అంగీకరించే పవిత్రసేవ చేయగలుగుతాం. **29** ఎందుకంటే మన దేవుడు దహించే అగ్ని.

13 సోదరప్రేమ చూపిస్తూ ఉండండి. **2** అతిథ్యం ఇవ్వడం* మర్చిపోకండి; అతిథ్యం ద్వారా కొందరు తమకు తెలియకుండానే దేవదూతల్ని అతిథులుగా స్వీకరించారు. **3** చెరసాలలో ఉన్నవాళ్లను గుర్తుచేసుకోండి. మీరు కూడా వాళ్లతోపాటు చెరసాలలో ఉన్నట్లు భావిస్తూ వాళ్లను గుర్తుచేసుకోండి. అలాగే ఇతరుల చేతుల్లో నానా బాధలు

12:19 * ఇది ఊదే పరికరం. 12:24 * లేదా “నిబంధనకు.”

13:2 * లేదా “అపరిచితుల పట్ల దయ చూపించడం.”

పడుతున్నవాళ్లను గుర్తుచేసుకోండి, ఎందుకంటే మీరు కూడా వాళ్లతో పాటు ఒకే శరీరంలో భాగంగా ఉన్నారు.* **4** వివాహాన్ని అందరూ గౌరవప్రదమైనదిగా చూడాలి. భార్యభర్తలు ఒకరికొకరు నమ్మకద్రోహం చేసుకోకూడదు.* లైంగిక పాపాలు# చేసేవాళ్లకు, వ్యభిచారం చేసేవాళ్లకు దేవుడు తీర్పుతీరుస్తాడు. **5** డబ్బును ప్రేమించకండి, ఉన్నవాటితో సంతృప్తిగా జీవించండి. ఎందుకంటే దేవుడే ఇలా అన్నాడు: “నిన్ను ఎప్పుడూ విడిచిపెట్టను, నిన్ను ఎన్నడూ వదిలేయను.” **6** అందుకే మనం మంచి ధైర్యంతో ఇలా అనగలం: “నాకు సహాయం చేసేది యెహోవాయే; * నేను భయపడను. మనుషులు నన్నేమి చేయగలరు?”

7 మీలో నాయకత్వం వహిస్తున్న వాళ్లను గుర్తుచేసుకోండి. వాళ్లు మీకు దేవుని వాక్యాన్ని బోధించారు. మీరు వాళ్ల ప్రవర్తన వల్ల వచ్చే మంచి ఫలితాల గురించి ఆలోచిస్తూ వాళ్ల విశ్వాసాన్ని ఆదర్శంగా తీసుకోండి.

8 యేసుక్రీస్తు నిన్ను, నేడు ఒకేలా ఉన్నాడు, ఎప్పటికీ ఒకేలా ఉంటాడు.

9 రకరకాల వింత బోధల వల్ల మీరు తప్పదోవ పట్టకండి. మీ హృదయాల్ని బలపర్చుకోవడానికి దేవుని ఆపారదయ

13:3 * లేదా “మీరు కూడా వాళ్లతో కలిసి బాధలు పడుతున్నట్టు వాళ్లను గుర్తుచేసుకోండి” అయ్యంటుంది. 13:4 * అక్ష., “పెళ్లి పాన్సు ఏ కళంకం లేనిదై ఉండాలి.” # గ్రీకులో పోర్నియా. పదకోశం చూడండి. 13:6 * పదకోశం చూడండి.

మీద ఆధారపడండి, ఆహారపదార్థాల* మీద కాదు. ఆహారపదార్థాలకు అనవసరమైన ప్రాధాన్యం ఇచ్చేవాళ్లు దానివల్ల ఎలాంటి ప్రయోజనం పొందరు.

10 మనకు ఒక బలిపీఠం ఉంది. దాని మీద ఉన్నదాన్ని తినే హక్కు* గుడారంలో పవిత్రసేవ చేసేవాళ్లకు లేదు.

11 పాపపరిహారార్థ అర్పణగా ప్రధాన యాజకుడు ఏ జంతువుల రక్తాన్ని తే అతి పవిత్ర స్థలంలోకి తీసుకెళ్లాడో ఆ జంతువుల కళేబరాల్ని పాలెం* బయట కాలేస్తారు. **12** కాబట్టి తన సొంత రక్తంతో ప్రజల్ని పవిత్రపర్చడానికి యేసు కూడా నగర ద్వారం బయట బాధలు అనుభవించాడు. **13** అందుకే ఆయన భరించిన నిందను మనం భరిస్తూ, పాలెం బయట ఉన్న ఆయన దగ్గరికి వెళ్లాం. **14** ఎప్పటికీ నిలిచివుండే పట్టణం మనకు ఇక్కడ లేదు, అయితే రానున్న పట్టణం కోసం మనం ఆత్రంగా ఎదురుచూస్తున్నాం. **15** కాబట్టి మనం యేసు ద్వారా ఎల్లప్పుడూ దేవునికి స్తుతి బలిని అర్పిద్దాం, అంటే మన పెదవులతో దేవుని పేరును అందరికీ చాటుదాం. **16** అంతేకాదు మంచి చేయడం, మీకున్నవాటిని ఇతరులతో పంచుకోవడం మర్చిపోకండి. అలాంటి బలులు దేవునికి చాలా ఇష్టం.

17 మీలో నాయకత్వం వహిస్తున్న వాళ్ల మాట వింటూ వాళ్లకు లోబడి

13:9 * అంటే, ఆహారం గురించిన నియమాలు. 13:10 * అక్ష., “అధికారం.” 13:11 * అంటే, ప్రజలు గుడారాలు వేసుకొని నివసించిన ప్రాంతం.

ఉండండి. ఎందుకంటే వాళ్లు జవాబు చెప్పాల్సిన వాళ్లలా మిమ్మల్ని* శ్రద్ధగా చూసుకుంటున్నారు. మీరు అలా లోబడి వుంటే వాళ్లు దుఃఖంతో కాకుండా సంతోషంతో ఆ పని చేయగలుగుతారు. వాళ్లు ఆ పనిని దుఃఖంతో చేసే పరిస్థితి వస్తే మీకే నష్టం.

18 మా గురించి ప్రార్థిస్తూ ఉండండి: మేము అన్ని విషయాలలో నిజాయితీగా ప్రవర్తించాలని అనుకుంటున్నాం కాబట్టి మంచి మనస్సాక్షి కలిగివున్నామని నమ్ముతున్నాం. **19** అయితే నేను ఇంకా త్వరగా మీ దగ్గరికి వచ్చేలా ప్రార్థించమని ప్రత్యేకంగా మిమ్మల్ని కోరుతున్నాను.

20 శాశ్వత ఒప్పందపు రక్తాన్ని* కలిగివున్న గొప్ప కాపరియైన మన యేసు ప్రభువును శాంతికి మూలమైన దేవుడు తిరిగి బ్రతికించాడు. **21** ఆయన తన

13:17 * లేదా “మీ ప్రాణాల్ని.” గ్రీకులో సైఖే. పదకోశంలో “ప్రాణం” చూడండి. 13:20 * లేదా “నిబంధనా రక్తాన్ని.”

ఇష్టం నెరవేర్చడానికి మీకు కావాల్సిన ప్రతీ మంచిదాన్ని ఇవ్వాలని కోరుకుంటున్నాను. తనకు ఇష్టమైనది చేసేలా యేసుక్రీస్తు ద్వారా ఆయన మనల్ని పురికొల్పుతాడు. యుగయుగాలు దేవునికి మహిమ కలగాలి. ఆమేన్.

22 సోదరులారా, ఈ ప్రోత్సాహకరమైన మాటల్ని ఓపిగ్గా వినమని మిమ్మల్ని బ్రతిమాలుతున్నాను, నిజానికి నేను రాసిన ఈ ఉత్తరం చిన్నదే.

23 మన సోదరుడు తిమోతి విడుదలయ్యాడనే విషయం మీకు చెప్పాలనుకుంటున్నాను. అతను త్వరగా వస్తే, మిమ్మల్ని చూడడానికి మేమిద్దరం కలిసి వస్తాం.

24 మీలో నాయకత్వం వహిస్తున్న వాళ్లందరికీ, అలాగే పవిత్రులందరికీ నా శుభాకాంక్షలు తెలపండి. ఇక్కడ ఇటలీలో ఉన్నవాళ్లు మీకు తమ శుభాకాంక్షలు తెలుపుతున్నారు.

25 దేవుని అపారదయ మీ అందరికీ తోడుండాలి.

యాకోబు

రాసిన ఉత్తరం

విషయసూచిక

1 శుభాకాంక్షలు (1)
 సహనం వల్ల సంతోషం కలుగుతుంది (2-15)
 పరీక్షలకు తట్టుకుని నిలబడిన విశ్వాసం (3)

విశ్వాసంతో అడుగుతూ ఉండండి (5-8)
 కోరిక పాపానికి, మరణానికి నడిపిస్తుంది (14, 15)
 ప్రతీ మంచి బహుమానం పైనుండే వస్తుంది (16-18)

- వాక్యాన్ని వినడం, పాటించడం (19-25)
అద్దంలో చూసుకునే మనిషి (23, 24)
శుద్ధమైన, కళంకంలేని ఆరాదన (26, 27)
- 2 పక్షపాతం చూపించడం పాపం (1-13)
సర్వోన్నతమైన ఆజ్ఞ ప్రేమ (8)
చేతలు లేని విశ్వాసం
నిర్ణీవం (14-26)
చెడ్డదాతలు నమ్ముతున్నారు,
భయంతో వణుకుతున్నారు (19)
అబ్రాహాము యెహోవా స్నేహితుడని
పిలువబడ్డాడు (23)
- 3 నాలుకను మచ్చిక చేసుకోవడం (1-12)
అందరూ బోధకులు
అవ్వకూడదు (1)
పరలోకం నుండి వచ్చే తెలివి (13-18)

- 4 లోకంతో స్నేహం చేయకండి (1-12)
అపవాదాన్ని ఎదిరించండి (7)
దేవునికి దగ్గరవ్వండి (8)
అహంకారం చూపించే విషయంలో
హెచ్చరిక (13-17)
“యెహోవా అనుమతిస్తే” (15)
- 5 దనవంతులకు హెచ్చరిక (1-6)
ఓపిగ్గా సహనం చూపిస్తే దేవుడు
దీవిస్తాడు (7-11)
మీ మాట “అవును” అంటే అవునన్నట్టు
ఉండాలి (12)
విశ్వాసంతో చేసే ప్రార్థన
శక్తివంతమైనది (13-18)
తిరిగి వచ్చేందుకు పాపికి సహాయం
చేయడం (19, 20)

1 దేవునికి, ప్రభువైన యేసుక్రీస్తుకు దాసుడైన యాకోబు ఆయా ప్రాంతాలకు చెదిరిపోయిన 12 గోత్రాల వాళ్లకు శుభాకాంక్షలు చెప్తూ రాస్తున్న ఉత్తరం.

2 నా సోదరులారా, మీకు రకరకాల పరీక్షలు ఎదురైనప్పుడు సంతోషించండి. **3** ఎందుకంటే పరీక్షలకు తట్టుకొని నిలబడిన మీ విశ్వాసం మీలో సహనం పుట్టిస్తుందని మీకు తెలుసు. **4** అయితే సహనం తన పనిని పూర్తి చేయనివ్వండి. అప్పుడు మీరు అన్ని విషయాల్లో సంపూర్ణులుగా, నిర్దోషులుగా, దేనిలోనూ లోపంలేని వాళ్లుగా ఉండగలుగుతారు.

5 కాబట్టి, మీలో ఎవరికైనా తెలివి కొరవడితే అతను దేవుణ్ణి అడుగుతూ ఉండాలి. ఆయన కోప్పడకుండా* అందరికీ ఉదారంగా ఇచ్చే దేవుడు కాబట్టి అతనికి తెలివిని తప్పకుండా ప్రసాదిస్తాడు.

6 అయితే అతను ఏమాత్రం సందేహించకుండా విశ్వాసంతో అడుగుతూ ఉండాలి. ఎందుకంటే సందేహించే మనిషి గాలికి ఎగసిపడే సముద్ర కెరటం లాంటివాడు.

7 నిజానికి, అతను యెహోవా* నుండి ఏదైనా దొరుకుతుందని ఆశపడకూడదు;

8 అతను చంచల స్వభావం గలవాడు,

1:5 * లేదా “తప్పుబట్టకుండా.” 1:7 * పదకోశం చూడండి.

ఏ విషయంలోనూ అతనికి నిలకడ ఉండదు.

9 అయితే దీనస్థితిలో ఉన్న సోదరుడు దేవుని దృష్టిలో ఉన్నతస్థితి పొందినందుకు సంతోషించాలి,* **10** ధనవంతుడేమో దీనస్థితి పొందినందుకు సంతోషించాలి. ఎందుకంటే ఓ ధనవంతుడు తోటలోని పువ్వులా రాలిపోతాడు. **11** మండే సూర్యుని వేడికి మొక్క వాడిపోతుంది, పువ్వు రాలిపోతుంది, దాని అందం చెడిపోతుంది. అలాగే ధనవంతుడు కూడా తన లక్ష్యాల వేటలో పడి కనుమరుగైపోతాడు.

12 కష్టాల్ని సహిస్తూ ఉండేవాడు సంతోషంగా ఉంటాడు. ఎందుకంటే అతను దేవుని ఆమోదం పొందినప్పుడు జీవమనే కిరీటం సొంతం చేసుకుంటాడు. యెహోవా* తనను ప్రేమిస్తూ ఉండేవాళ్ళకు ఆ కిరీటం ఇస్తానని వాగ్దానం చేశాడు. **13** పరీక్షలు ఎదురైనప్పుడు, “దేవుడు నన్ను పరీక్షిస్తున్నాడు” అని ఎవ్వరూ అనకూడదు. ఎందుకంటే చెడు విషయాలతో దేవుణ్ణి ఎవ్వరూ పరీక్షించలేరు, దేవుడు కూడా అలా ఎవ్వరినీ పరీక్షించడు. **14** కానీ ఒక వ్యక్తి కోరికే అతన్ని లాక్కెళ్ళి, ప్రలోభపెట్టి* పరీక్షకు గురిచేస్తుంది. **15** తర్వాత ఆ కోరిక వృద్ధి చెంది* పాపాన్ని కంటుంది; ఆ పాపం పండినప్పుడు మరణం వస్తుంది.

1:9 * అక్ష., “గర్వంగా చెప్పుకోవాలి.” 1:12 * పదకోశం చూడండి. 1:14 * లేదా “వలలో పడేసి.” 1:15 * అక్ష., “గర్వం దాల్చి.”

16 నా ప్రിയ సోదరులారా, మోసపోకండి. **17** ప్రతీ మంచి బహుమానం, ప్రతీ పరిపూర్ణ వరం పైనుండే వస్తాయి. ఆకాశ కాంతులకు మూలమైన తండ్రీ నుండే అవి వస్తాయి. నీడలా ఆయన మారుతూ ఉండడు.*

18 మనం మనుషుల్లో మొదట ఎంపికైన వాళ్ళమయ్యేందుకు సత్యవాక్యం ద్వారా మనల్ని పుట్టించాలనేది ఆయన సంకల్పం.

19 నా ప్రിയ సోదరులారా, ఈ విషయం తెలుసుకోండి: ప్రతీ ఒక్కరు వినడానికి సిద్ధంగా ఉండాలి, తొందరపడి మాట్లాడకూడదు, త్వరగా కోపం తెచ్చుకోకూడదు. **20** ఎందుకంటే మనిషి కోపం దేవుడు కోరే నీతిని సాధించదు.

21 కాబట్టి ప్రతీ మలినాన్ని కడిగేసుకొని, చెడుతనపు గుర్తుల్ని* చెరిపేసుకొని మిమ్మల్ని[#] రక్షించగల దేవుని వాక్యాన్ని సామ్యంగా స్వీకరించి, మీ హృదయాల్లో నాటుకోండి.

22 అయితే తప్పుడు ఆలోచనతో మిమ్మల్ని మీరు మోసం చేసుకుంటూ వాక్యాన్ని వినేవాళ్ళగా మాత్రమే ఉండకండి, దాన్ని పాటించేవాళ్ళగా ఉండండి.

23 ఎందుకంటే ఓ వ్యక్తి వాక్యాన్ని విని, దాన్ని పాటించకపోతే అతను అద్దంలో తన ముఖం* చూసుకునే మని

1:17 * లేదా “నీడలో మార్పులు వచ్చినట్టు ఆయనలో మార్పు రాదు.” 1:21 * లేదా “విపరీతమైన చెడుతనాన్ని” అయ్యుంటుంది. [#] లేదా “మీ ప్రాణాల్ని.” 1:23 * లేదా “తన సహజ ముఖం.”

షిలా ఉంటాడు. **24** ఆ మనిషి అద్దంలో తనను చూసుకొని, బయటికి వెళ్లిన వెంటనే తాను ఎలా ఉన్నాడో మర్చిపోతాడు. **25** కానీ స్వేచ్ఛను ఇచ్చే పరిపూర్ణ శాసనంలోకి* పరిశీలనగా చూసి, దాన్ని పాటిస్తూ ఉండేవాడు ఊరికే విని మర్చిపోడు గానీ, దానికి లోబడతాడు; అతను చేసేది అతనికి సంతోషాన్నిస్తుంది.

26 దేవుని ఆరాధకుణ్ణి* అనుకునే వాడు, నాలుకను అదుపులో# పెట్టుకోకపోతే అతను తన హృదయాన్ని మోసం చేసుకుంటున్నట్టే; అతని ఆరాధన వ్యర్థం. **27** మన తండ్రైన దేవుని దృష్టిలో శుద్ధమైన, కళంకంలేని ఆరాధనా పద్ధతి* ఏమిటంటే కష్టాల్లో ఉన్న అనాథలను, విధవరాళ్లను ఆదుకోవడం; ఈ లోక మలినం అంటకుండా చూసుకోవడం.

2 నా సోదరులారా, మీరు పక్షపాతం చూపిస్తే మహిమగల మన ప్రభువైన యేసుక్రీస్తు మీద మీకు విశ్వాసం ఉన్నట్టేనా? **2** బంగారు ఉంగరాలు పెట్టుకొని, ఖరీదైన బట్టలు వేసుకున్న ఓ వ్యక్తి మీ కూటాలకు వచ్చాడనుకోండి, మురికి బట్టలు వేసుకున్న ఓ పేదవాడు కూడా వచ్చాడు. **3** మీరు ఆ ఖరీదైన బట్టలు వేసుకున్న వ్యక్తి మీద ప్రత్యేక అభిమానం చూపిస్తూ “ఇది మంచి చోటు,

ఇక్కడ కూర్చోండి” అని చెప్పి, పేదవాడితోనేమో “నువ్వు నిలబడే ఉండు” అనో, “కింద కూర్చో” అనో చెప్తారా? **4** అలాచేస్తే, మీ మధ్య వర్ణభేదాలు ఉన్నట్టు కాదా? మీరు తప్పుడు తీర్పులు తీర్చే న్యాయమూర్తులు అవ్వరా?

5 ప్రేమ సోదరులారా, నా మాట వినండి. లోకం దృష్టిలో పేదలైన వాళ్లను విశ్వాసంలో ధనవంతులుగా, రాజ్యానికి వారసులుగా చేసేందుకు దేవుడు ఎంచుకోలేదా? తనను ప్రేమించే వాళ్లకు ఆ రాజ్యం ఇస్తానని ఆయన వాగ్దానం చేశాడు. **6** అయితే మీరు పేదల్ని అవమానించారు. నిజానికి మిమ్మల్ని అణచివేసి, న్యాయస్థానాలకు ఈడ్చేది ధనవంతులు కాదా? **7** మీరు ప్రాతినిధ్యం వహిస్తున్న మహోన్నతమైన పేరును వాళ్లు అవమానించడం లేదా? **8** అయితే, లేఖనాలు చెప్తున్నట్టు “నిన్ను నువ్వు ప్రేమించుకున్నట్టు సాటిమనిషిని ప్రేమించాలి” అనే సర్వోన్నతమైన ఆజ్ఞను* మీరిప్పుడు పాటిస్తుంటే మీరు చాలా చక్కగా ప్రవర్తిస్తున్నట్టే. **9** కానీ, మీరు పక్షపాతం చూపిస్తూ ఉంటే పాపం చేస్తున్నట్టే; ధర్మశాస్త్రం మిమ్మల్ని దోషులని తీర్పు తీరుస్తుంది.*

10 ఎవరైనా ధర్మశాస్త్రంలోని నియమాలన్నీ పాటించి, ఒక్క విషయంలో తప్పటడుగు వేసినా మొత్తం ధర్మ

1:25 * ఇది దేవుని వాక్యాన్ని సూచిస్తోంది. 1:26

* లేదా “బక్తిపరుణ్ణి.” # లేదా “నోటికి కళ్లం.”

1:27 * లేదా “మతం.”

2:8 * లేదా “రాజ శాసనాన్ని.” 2:9 * లేదా “మందలిస్తుంది.”

శాస్త్రాన్ని మీరినట్టే. **11** ఎందుకంటే, “మీరు వ్యభిచారం చేయకూడదు” అని చెప్పిన దేవుడే “మీరు హత్య చేయకూడదు” అని కూడా చెప్పాడు. ఒక వేళ మీరు వ్యభిచారం చేయకపోయినా హత్య చేశారనుకోండి. అప్పుడు కూడా మీరు ధర్మశాస్త్రాన్ని మీరినట్టే. **12** మీరెప్పుడూ స్వేచ్ఛను ఇచ్చే శాసనం ప్రకారం తీర్పు పొందబోయే ప్రజల్లా మాట్లాడండి, ప్రవర్తించండి. **13** కరుణ చూపించని వ్యక్తి కరుణలేని తీర్పు పొందుతాడు. కరుణ తీర్పుపై విజయం సాధిస్తుంది.

14 నా సోదరులారా, ఎవరైనా విశ్వాసం ఉందని చెప్పుకుంటూ దాన్ని చేతల్లో చూపించకపోతే ఏమి లాభం? అలాంటివిశ్వాసం అతన్నిరక్షించగలదా? రక్షించలేదు. **15** ఒక సోదరుడు లేదా సోదరి వేసుకోవడానికి బట్టలు లేకుండా,* ఆ రోజు తినడానికి సరిపడా తిండి లేకుండా ఉంటే **16** మీలో ఒకరు, వాళ్ల శరీరానికి అవసరమైనవేవీ ఇవ్వకుండా, “మనశ్శాంతితో వెళ్లండి; చలి కాచుకోండి, కడుపునిండా తినండి” అని అంటే ఏమి లాభం? **17** అలాగే విశ్వాసాన్ని చేతల్లో చూపించకపోతే అది చచ్చినట్టే లెక్క.

18 అయితే ఒకతను ఇలా అంటాడు: “నీకు విశ్వాసం ఉంది, నా దగ్గర చేతలు ఉన్నాయి. చేతలు లేకుండా నీవిశ్వాసాన్ని నాకు చూపించు, నా చేతలతో నా విశ్వాసాన్ని నీకు చూపిస్తాను.” **19** ఒక్కడే

దేవుడు ఉన్నాడని నువ్వు నమ్ముతున్నావు, అవునా? మంచిది. చెడ్డదూ తలు కూడా నమ్ముతున్నారు, భయంతో వణుకుతున్నారు. **20** ఓ మూర్ఖుడా, చేతల్లో చూపించని విశ్వాసం వ్యర్థమని తెలుసుకోవాలన్న ఆలోచన ఉందా నీకు? **21** మన తండ్రి అబ్రాహాము తన కొడుకు ఇస్సాకును బలిపీఠం మీద అర్పించి, చేతల ద్వారా నీతిమంతుడని తీర్పు పొందలేదా? **22** అతని విశ్వాసం చేతల్లో కనిపించింది కాబట్టి అది సజీవమైనదని, చేతల వల్ల అది సంపూర్ణమైందని నీకు తెలుసు కదా. **23** “అబ్రాహాము యెహోవా* మీద విశ్వాసం ఉంచాడు, దానివల్ల దేవుడు అతన్ని నీతిమంతునిగా ఎంచాడు” అనే లేఖనం నెరవేరింది. అతనికి యెహోవా* స్నేహితుడు అనే పేరు వచ్చింది.

24 ఒక విషయం తెలుసుకో. విశ్వాసం ఉంటేనే సరిపోదు, అది చేతల్లో కనబడాలి. అప్పుడే ఓ వ్యక్తి నీతిమంతుడని తీర్పు పొందుతాడు. **25** రాహాబు అనే వేశ్య తన ఇంట్లో గూడచారులకు* చోటిచ్చి, ఆతిథ్యమిచ్చి, వాళ్లను మరో దారిన పంపించేసింది. అలా ఆమె కూడా చేతల వల్ల నీతిమంతురాలని తీర్పు పొందలేదా? **26** నిజానికి, ప్రాణం* లేని శరీరంలా చేతలు లేని విశ్వాసం కూడా నిర్జీవమే.

2:23 * పదకోశం చూడండి. 2:25 * అక్ష., “సందేశకులకు.” 2:26 * లేదా “ఊపిరి.” గ్రీకులో న్యూమా. పదకోశంలో “న్యూమా” చూడండి.

2:15 * అక్ష., “దిగంబరంగా.”

3 నా సోదరులారా, మీలో అందరూ బోధకులు అవ్వకూడదు. ఎందుకంటే బోధకులైన మనం మరింత కఠినమైన తీర్పు పొందుతామని మీకు తెలుసు. **2** మనమందరం ఎన్నోసార్లు పొరపాట్లు చేస్తాం.* పొరపాటు లేకుండా మాట్లాడేవాడు పరిపూర్ణుడు, అలాంటివాడు మొత్తం శరీరాన్ని అదుపులో ఉంచుకోగలడు. **3** గుర్రం మన మాట వినడానికి దాని నోటికి కళ్లెం వేస్తాం, ఆ కళ్లెంతో మొత్తం గుర్రాన్నే నియంత్రిస్తాం. **4** అంతేకాదు, ఓడల విషయమే తీసుకోండి. అవి చాలా భారీగా ఉంటాయి, బలమైన గాలులతోనే ముందుకు కదులుతాయి. కానీ ఓడనడిపే వ్యక్తి ఎటు వెళ్లాలనుకుంటే అటు తిప్పడానికి ఓ చిన్న చుక్కాని సరిపోతుంది.

5 అలాగే నాలుక కూడా శరీరంలో ఓ చిన్న అవయవమే, కానీ చాలా గొప్పలు చెప్పుకుంటుంది. చూడండి, ఓ పెద్ద అడవిని తగలబెట్టడానికి చిన్న నిప్పురవ్వ చాలు కదా! **6** నాలుక కూడా నిప్పులాంటిదే. అవయవాలన్నిటిలో నాలుకే మొత్తం అవినీతికి నిలయం. ఎందుకంటే అది శరీరమంతటినీ కలుషితం చేస్తుంది, మొత్తం జీవితాన్నే తగలబెడుతుంది, గెహెన్నాలా* నాశనం చేస్తుంది. **7** అన్నిరకాల క్రూర జంతువుల్ని, పక్షుల్ని, నేలమీద పాకే జంతువుల్ని,* సముద్ర జీవుల్ని మచ్చిక చేసుకోవచ్చు, మనిషి అలా మచ్చిక చేసుకున్నాడు

కూడా. **8** కానీ నాలుకను మచ్చిక చేసుకోవడం ఎవ్వరి తరం కాదు, అది లొంగే రకం కాదు. నాలుక హానికరమైనది, ప్రాణాంతకవిషంతో నిండినది. **9** దానితోనే మనం తండ్రైన యెహోవాను* స్తుతిస్తాం; దానితోనే, “దేవుని పోలికతో” సృష్టించబడిన మనుషుల్ని శపిస్తాం. **10** అదే నోటితో దీవిస్తాం, అదే నోటితో శపిస్తాం.

నా సోదరులారా, ఇది మంచిది కాదు. **11** ఒకే ఊట నుండి మంచి* నీళ్లు, చేదు నీళ్లు వస్తాయా? రావు కదా! **12** సోదరులారా, అంజూర చెట్టుకు ఒలీవ పండ్లు, ద్రాక్షతీగకు అంజూర పండ్లు కాస్తాయా? కాయవు కదా! అలాగే ఉప్పు నీటిలో నుండి మంచి నీళ్లు రాలేవు.

13 మీలో తెలివి, గ్రహించే సామర్థ్యం ఎవరికి ఉన్నాయి? అతను ఆ లక్షణాల్ని తన మంచి ప్రవర్తన ద్వారా, సామ్యతతో చేసే పనుల ద్వారా చూపించాలి. ఈ సామ్యత తెలివి వల్ల కలుగుతుంది. **14** కానీ మీ హృదయాల్లో మితి మీరిన అసూయ ఉంటే, గొడవలకు దిగే స్వభావం* ఉంటే మీ తెలివి గురించి గొప్పలు చెప్పుకోకండి. అలా చెప్పుకుంటే, అది అబద్ధమే అవుతుంది. **15** ఈ తెలివి పరలోకం నుండి వచ్చింది కాదు; లోక సంబంధమైనది, జంతు సంబంధమైనది, చెడ్డదూతలకు సంబంధించినది. **16** ఎందు

3:2 * అక్ష., “పడిపోతాం.” 3:6, 9 * పదకోశం చూడండి. 3:7 * లేదా “సరీసృపాల్ని.”

3:11 * అక్ష., “తియ్యని.” 3:14 * లేదా “నేనే నెగ్గాలనే గుణం” అయ్యుంటుంది.

కంటే అసూయ, గొడవలకు దిగే మనస్తత్వం* ఉన్నచోట గందరగోళం, నీచమైన ప్రతీది ఉంటాయి.

17 కానీ పరలోకం నుండి వచ్చే తెలివి అన్నిటికన్నా ముందు స్వచ్ఛమైనది; ఆ తర్వాత శాంతికరమైనది; తన మాటే నెగ్గాలనే స్వభావం లేనిది; లోబడడానికి సిద్ధంగా ఉండేది; కరుణతో, మంచి ఫలాలతో నిండివున్నది; పక్షపాతం లేనిది; వేషధారణ లేనిది. **18** అందరితో శాంతిగా ఉండేవాళ్లు శాంతియుత వాతావరణాన్ని నెలకొల్పుతారు. ఫలితంగా, వాళ్ల పనులు నీతిగా ఉంటాయి.

4 మీ మధ్య గొడవలకు, కొట్లాటలకు కారణం ఏమిటి? మీ లోపల* పోరాటం చేస్తున్న శరీర కోరికలు కాదా? **2** మీరు ఆశపడతారు కానీ మీకు దొరకదు. మీరు హత్యలు చేస్తున్నారు, పరాయివాళ్లది ఆశిస్తున్నారు. అయినా, మీరు కోరుకున్నవి పొందలేకపోతున్నారు. మీరు కొట్లాటలకు దిగుతున్నారు, గొడవలు పెట్టుకుంటున్నారు. అయినా మీకు దొరకట్లేదు, ఎందుకంటే మీరు దేవుణ్ణి అడగట్లేదు. **3** ఒకవేళ మీరు అడిగినా, మీరు పొందరు. ఎందుకంటే వాటిని మీ శరీర కోరికలు తీర్చుకోవాలనే దురుద్దేశంతో అడుగుతున్నారు.

4 వ్యభిచారులారా,* ఈ లోకంతో

3:16 * లేదా “నేనే నెగ్గాలనే గుణం” అయ్యుంటుంది. 4:1 * అక్ష., “మీ అపయవార్లలో.” 4:4 * లేదా “నమ్మకద్రోహులారా.”

స్నేహమంటే దేవునితో శత్రుత్వమేనని మీకు తెలియదా? ఈ లోకానికి స్నేహితుడిగా ఉండాలనుకునేవాడు తనను తాను దేవునికి శత్రువుగా చేసుకుంటున్నాడు. **5** “మన లోపల గూడు కట్టుకున్న అసూయ ఏవేవో కావాలని ఆరాటపడుతూ ఉంటుంది” అని లేఖనం ఊరికే చెప్తోందనుకుంటున్నారా? **6** అయితే, దేవుడు ప్రసాదించే అపారదయ ఇంకా గొప్పది. అందుకే, “దేవుడు గర్విష్టులను వ్యతిరేకిస్తాడు కానీ వినయస్థులకు అపారదయను ప్రసాదిస్తాడు” అని లేఖనం చెప్తోంది.

7 కాబట్టి, మీరు దేవునికి లోబడి ఉండండి; అపవాదిని ఎదిరించండి, అప్పుడు వాడు మీ దగ్గర నుండి పారిపోతాడు. **8** దేవునికి దగ్గరవ్వండి, అప్పుడు ఆయన మీకు దగ్గరౌతాడు. పాపులారా, మీ చేతులు కడుక్కోండి; నిలకడలేని మనుషులారా, మీ హృదయాల్ని శుద్ధి చేసుకోండి. **9** విచారపడండి, దుఃఖించండి, ఏడ్వండి. నవ్వడం ఆపి దుఃఖించండి, సంతోషించడం ఆపి చింతించండి. **10** యెహోవా* దృష్టిలో మిమ్మల్ని మీరు తగ్గించుకోండి, అప్పుడు ఆయన మిమ్మల్ని ఘనపరుస్తాడు.

11 సోదరులారా, మీరు ఒకరికి వ్యతిరేకంగా ఒకరు మాట్లాడడం మానేయండి. తన సోదరునికి వ్యతిరేకంగా మాట్లాడినవాడు లేదా తీర్పు తీర్చినవాడు శాసనానికి* విరుద్ధంగా మాట్లా

4:10 * పదకోశం చూడండి. 4:11 * ఇది దేవుని శాసనాన్ని సూచిస్తోందని స్పష్టంగా తెలుస్తోంది.

డినవాడౌతాడు, దానికి తీర్పు తీర్చిన
వాడౌతాడు. శాసనానికి తీర్పు తీరిస్తే
మీరు దాన్ని పాటించేవాళ్లు అవ్వరు గానీ
న్యాయమూర్తులౌతారు. **12** శాసనకర్త,
న్యాయమూర్తి అనేవాడు ఒక్కడే
ఉన్నాడు. ఆయన రక్షించగలడు,
నాశనం కూడా చేయగలడు. అలాంటి
ప్పుడు, సాటి మనిషికి తీర్పుతీర్చడానికి
మీరెవరు?

13 “ఇవాళ్ల రేపో ఆ నగరానికి వెళ్లి
ఓ సంవత్సరం అక్కడ ఉందాం.
అక్కడ వ్యాపారం చేసి డబ్బు సంపా
దిద్దాం” అని చెప్పుకునే మను
షులారా, నా మాట వినండి. **14** రేపు
మీకు ఏమాత్రం మీకు తెలియదు.
మీరు, కాసేపు కనబడి మాయమైపోయే
పొగమంచు లాంటివాళ్లు. **15** కాబట్టి
మీరు, “యెహోవా* అనుమతిస్తే ప్రాణా
లతో ఉండి ఇది చేస్తాం, అది చేస్తాం”
అనుకోవాలి. **16** కానీ మీరు అహంకా
రంతో గొప్పలు చెప్పుకుంటూ విర్రవీగు
తున్నారు. అలా గొప్పలు చెప్పుకోవడం
దుష్టత్వం అవుతుంది. **17** కాబట్టి, ఓ
వ్యక్తి మంచి చేయడం తెలిసి కూడా
చేయకపోతే, అతను పాపం చేస్తు
న్నట్టే లెక్క.

5 ఓ ధనవంతులారా, మీమీదికి
రాబోయే కష్టాల్ని బట్టి దుఃఖిం
చండి, బోరున ఏడ్వండి. **2** మీ సిరి
సంపదలు కుళ్లిపోయాయి, మీ బట్టలకు
చిమ్మెట పట్టింది. **3** మీ బంగారానికి,

4:15; 5:4 * పదకోశం చూడండి.

వెండికి కిలం* పట్టింది. వాటి కిలమే మీకు
వ్యతిరేకంగా సాక్ష్యం చెప్పుంది, మీ శరీ
రాన్ని తినేస్తుంది. మీరు కూడ
బెట్టుకున్నవి చివరి రోజుల్లో అగ్నిలా
మారతాయి. **4** ఇదిగో, మీ పొలంలో
కోత కోసిన పనివాళ్లకు ఇవ్వకుండా
మీ దగ్గరే ఉంచుకున్న కూలీ కేకలు
వేస్తోంది, సహాయం కోసం వాళ్లు
చేసిన ఆర్తనాదాలు సైన్యాలకు అధిప
తైన యెహోవా* చెవులకు చేరాయి.
5 మీరు ఈ భూమ్మీద బోగభాగ్యుల్లో
జీవించారు, సుఖాల కోసం బ్రతికారు.
వదించే రోజు కోసం మీ హృదయాల్ని
కొవ్వెక్కేలా చేసుకున్నారు. **6** మీరు
నీతిమంతుణ్ణి దోషి అని తీర్పుతీర్చి,
హత్య చేశారు. ఆయన* మిమ్మల్ని
వ్యతిరేకించడం లేదా?

7 కాబట్టి సోదరులారా, ప్రభువు
ప్రత్యక్షత వరకు ఓపికపట్టండి. రైతు
విషయమే తీసుకోండి, భూమి ఇచ్చే
విలువైన పంట కోసం రైతు ఎదురు
చూస్తూ ఉంటాడు; తొలకరి వాసలు,
కడవరి వాసలు కురిసే వరకు ఓపికపడ
తాడు. **8** మీరు కూడా ఓపిక పట్టండి;
ప్రభువు ప్రత్యక్షత దగ్గరపడింది కాబట్టి,
మీరు గుండె నిబ్బరం చేసుకోండి.

9 సోదరులారా, మీరు తీర్పుకు
గురవ్వకుండా ఉండేందుకు ఒకరి మీద
ఒకరు సణుగుకోకండి.* అదిగో, న్యాయ

5:3 * లేదా “చిలుము; తుప్పు.” 5:6
* లేదా “దేవుడు” అయ్యుంటుంది. 5:9 * లేదా
“ఏడ్వకండి; పిర్యాదు చేసుకోకండి.” అక్ష.,
“మూలుగకండి.”

మూర్తి గుమ్మం ముందే ఉన్నాడు.

10 సోదరులారా, కష్టాలు అనుభవించే విషయంలో, ఓర్పు చూపించే విషయంలో యెహోవా* పేరున మాట్లాడిన ప్రవక్తల్ని ఆదర్శంగా తీసుకోండి.

11 సహించినవాళ్లు సంతోషంగల వాళ్లని* మనం అంటాం. యోబు సహనం గురించి మీరు విన్నారు, యెహోవా* అతన్ని ఎలా దీవించాడో మీకు తెలుసు. యెహోవా* దేవుడు అనురాగాన్ని ఎంతో సున్నితంగా చూపిస్తాడని,^Δ ఆయన కరుణామయుడని కూడా మీకు తెలుసు.

12 నా సోదరులారా, అన్నిటికన్నా ముఖ్యంగా ఒట్టేయడం మానేయండి. ఆకాశంమీద గానీ, భూమ్మీద గానీ, ఇంక దేనిమీద గానీ ఒట్టేయడం మానేయండి. మీరు “అవును” అంటే అవునన్నట్టూ, “కాదు” అంటే కాదన్నట్టూ ఉండాలి. అప్పుడు మీరు తీర్పుకు లోనవ్వరు.

13 మీలో ఎవరికైనా కష్టాలు ఉన్నాయా? అతను ప్రార్థన చేస్తూ ఉండాలి. ఎవరైనా ఉల్లాసంగా ఉన్నారా? అతను స్తుతిగీతాలు* పాడాలి. **14** మీలో ఎవరికైనా అనారోగ్యంగా* ఉందా? అతను సంఘ పెద్దల్ని పిలవాలి. వాళ్లు అతనికి నూనె రాసి, అతని కోసం యెహోవా*

పేరున ప్రార్థన చేయాలి. **15** విశ్వాసంతో చేసే ప్రార్థన ఆ రోగిని* బాగు చేస్తుంది, యెహోవా* అతన్ని లేపుతాడు. అంతేకాదు, ఒకవేళ అతను పాపాలు చేసివుంటే, క్షమాపణ పొందుతాడు.

16 కాబట్టి దాపరికం లేకుండా ఒకరి దగ్గర ఒకరు పాపాల్ని ఒప్పుకోండి, ఒకరి కోసం ఒకరు ప్రార్థించండి, అప్పుడు మీరు బాగవుతారు. నీతిమంతుడు పట్టుదలగా చేసే ప్రార్థనకు చాలా శక్తి ఉంటుంది.* **17** ఏలీయా కూడా మనలాంటి మనిషే.* అయినా, వర్షం పడకూడదని అతను పట్టుదలగా ప్రార్థించినప్పుడు, ఆ దేశంలో మూడు సంవత్సరాల ఆరు నెలలు వర్షం పడలేదు. **18** ఆ తర్వాత, అతను మళ్ళీ ప్రార్థించాడు. అప్పుడు ఆకాశం నుండి వర్షం కురిసింది, భూమ్మీద పంట పండింది.

19 నా సోదరులారా, మీలో ఎవరైనా సత్యం నుండి తొలగి దారితప్పితే, మరొకరు అతన్ని దారిలో పెట్టారనుకోండి. **20** అలా చెడు మార్గం నుండి పాపిని దారిలోకి తెచ్చిన వ్యక్తి అతన్ని* మరణం నుండి రక్షించినవాడౌతాడని, ఎన్నో పాపాల నుండి బయటపడడానికి సహాయం చేసినవాడౌతాడని* తెలుసుకోండి.

5:10, 11, 14, 15 * పదకోశం చూడండి. 5:11 # లేదా “దీవెన పొందినవాళ్లని.” Δ లేదా “ఎంతో కనికరం గలవాడని.” 5:13 * లేదా “కీర్తనలు.” 5:14 # ఇది దేవునితో ఉన్న సంబంధం బలహీనపడడాన్ని సూచిస్తోందని స్పష్టంగా తెలుస్తోంది.

5:15 # లేదా “అలసిపోయిన వ్యక్తిని” అయ్యుంటుంది. 5:16 * అక్ష., “జవాబు వస్తున్నప్పుడు దానికి చాలా శక్తి ఉంటుంది.” 5:17 * లేదా “ఏలీయాకు కూడా మనలాంటి బావాలే ఉండేవి.” 5:20 * లేదా “అతని ప్రాణాన్ని.” # అక్ష., “పాపాల్ని కప్పేస్తాడని.”

పేతురు

రాసిన మొదటి ఉత్తరం

విషయసూచిక

- | | |
|--|---|
| <p>1 శుభాకాంక్షలు (1, 2)
సజీవమైన నిరీక్షణను కలిగివుండడానికి
మళ్ళీ పుట్టడం (3-12)
లోబడే పిల్లలుగా పవిత్రంగా
ఉండండి (13-25)</p> <p>2 వాక్యం మీద ఆకలి పెంచుకోండి (1-3)
సజీవమైన రాళ్లుగా ఉన్నవాళ్లు
పవిత్రశక్తి ద్వారా ఓ ఇల్లుగా
నిర్మించబడడం (4-10)
ఈ లోకంలో పరదేశులుగా
జీవించడం (11, 12)
సరైన విధంగా లోబడివుండడం (13-25)
క్రీస్తు మనకు ఆదర్శం (21)</p> <p>3 భార్యలు, భర్తలు (1-7)
సహానుభూతిని చూపించండి,
శాంతిని వెదకండి (8-12)
నీతిమంతులుగా ఉన్నందుకు
బాధలుపడడం (13-22)</p> | <p>మీ నిరీక్షణ గురించి జవాబు
ఇవ్వడానికి సిద్ధంగా ఉండండి (15)
బాప్తిస్మం, మంచి మనస్సాక్షి (21)</p> <p>4 క్రీస్తులా మీరు దేవుని ఇష్టప్రకారం
జీవించండి (1-6)
అన్నిటి అంతం దగ్గరపడింది (7-11)
క్రైస్తవుడిగా ఉన్నందుకు
బాధలుపడడం (12-19)</p> <p>5 దేవుని మందను కాయండి (1-4)
వినయంగా, అప్రమత్తంగా
ఉండండి (5-11)
మీ ఆందోళనంతా దేవుని చేతుల్లో
పెట్టండి (7)
అపవాది గర్జించే సింహంలా
ఉన్నాడు (8)
ముగింపు మాటలు (12-14)</p> |
|--|---|

1 యేసుక్రీస్తుకు అపొస్తలుడైన పేతురు పొంతు, గలతీయ, కప్పదొకియ, ఆసియా, బితునియ ప్రాంతాల్లో చెదిరి పున్న తాత్కాలిక నివాసులకు రాస్తున్న ఉత్తరం. మీరు దేవుడు ఎంచుకున్న ప్రజలు. **2** తండ్రైన దేవుడు తాను ముందుగానే వేసుకున్న ప్రణాళికకు అనుగుణంగా మిమ్మల్ని ఎంచుకున్నాడు, పవిత్రశక్తితో మిమ్మల్ని పవిత్రపర్చాడు.

మీరు విధేయులుగా ఉండాలని, యేసు క్రీస్తు రక్తంతో మిమ్మల్ని శుద్ధీకరించాలని దేవుడు అలా చేశాడు.

దేవుడు తన అపారదయను, శాంతిని మీకు ఇంకా ఎక్కువగా ప్రసాదించాలని కోరుకుంటున్నాను.

3 మన ప్రభువైన యేసుక్రీస్తుకు తండ్రి అయిన దేవుడు స్తుతించబడాలి. దేవుడు తన గొప్ప కరుణను బట్టి మనం

సజీవమైన నిరీక్షణను కలిగివుండడానికి మనల్ని కొత్తగా జన్మింపజేశాడు. యేసు క్రీస్తు మృతుల్లో నుండి పునరుత్థానం చేయబడ్డాడు కాబట్టి మనకు ఆ నిరీక్షణ ఉంది. **4** కుల్లిపోని, కళ్ళంకంలేని, వాడిపోని జీవాన్ని* మనం పొందాలని దేవుడు మనల్ని కొత్తగా జన్మింపజేశాడు. ఆ జీవం పరలోకంలో మీకోసం భద్రపర్చబడి ఉంది. **5** మీకు విశ్వాసం ఉంది కాబట్టి దేవుడు తన శక్తితో మిమ్మల్ని కాపాడుతున్నాడు. చివరికాలంలో వెల్లడి చేయబడడానికి సిద్ధంగా ఉన్న రక్షణను మీరు పొందాలని దేవుడు అలా కాపాడుతున్నాడు. **6** ఇందుకే మీరు చాలా సంతోషిస్తున్నారు. అయితే, ప్రస్తుతం కొంతకాలంపాటు మీరు రకరకాల కష్టాల వల్ల దుఃఖపడాల్సి ఉంటుంది. **7** ఎందుకంటే ఆ కష్టాల వల్ల పరీక్షించబడే మీ విశ్వాసం బంగారం కన్నా చాలా విలువైనది. బంగారం అగ్నిలో పరీక్షించబడినా* నశించిపోతుంది; కానీ పరీక్షించబడే మీ విశ్వాసం యేసుక్రీస్తు వెల్లడైనప్పుడు మీకు పొగడ్డల్ని, మహిమను, ఘనతను తెచ్చిపెడుతుంది. **8** మీరు ఆయన్ని ఎప్పుడూ చూడలేదు, అయినా ఆయన్ని ప్రేమిస్తున్నారు. ఇప్పుడు కూడా మీరు ఆయన్ని చూడలేదు, అయినా ఆయన మీద విశ్వాసం చూపిస్తున్నారు; వర్తించలేని గొప్ప ఆనందంతో ఎంతో సంతోషిస్తున్నారు. **9** ఎందుకంటే మీ

విశ్వాసం మీ ప్రాణాల్ని* రక్షిస్తుందనే నమ్మకం మీకు ఉంది.

10 మీకు చెందిన అపారదయ గురించి ప్రవచించిన ప్రవక్తలు ఈ రక్షణ గురించి శ్రద్ధగా వెదికారు, జాగ్రత్తగా పరిశోధించారు. **11** తమలో ఉన్న పవిత్ర శక్తి ప్రవచించిన విషయాలు ఎప్పుడు, ఏ సమయంలో క్రీస్తులో నెరవేరతాయనే విషయాన్ని వాళ్లు బాగా పరిశోధిస్తూ వచ్చారు; ఎందుకంటే క్రీస్తు ఎలా బాదలు అనుభవిస్తాడో, ఆ తర్వాత ఎలా మహిమపర్చబడతాడో ఆ పవిత్రశక్తి ముందుగానే ప్రవచించింది. **12** సేవకులుగా ఆ ప్రవక్తలు ప్రకటించిన విషయాలు వాళ్లకోసం కాదని, మీ కోసమేనని దేవుడు వాళ్లకు వెల్లడిచేశాడు. పరలోకం నుండి వచ్చే పవిత్రశక్తి బలంతో మీకు మంచివార్త ప్రకటించిన వాళ్లు ఆ విషయాల్నే మీకు ప్రకటించారు. ఈ విషయాల్నే దేవదూతలు కూడా తొంగి చూడాలని కోరుకుంటున్నారు.

13 కష్టపడి పనిచేయడానికి మీ మనసుల్ని సిద్ధం చేసుకోండి; మీ ఆలోచనా సామర్థ్యాల్ని పూర్తిగా ఉపయోగించండి; యేసుక్రీస్తు వెల్లడైనప్పుడు మీరు పొందబోయే అపారదయ మీద నిరీక్షణ ఉంచండి. **14** మీరు దేవుని గురించి తెలియని రోజుల్లో మీ కోరికల ప్రకారం నడుచుకున్నారు. ఇప్పుడు మీరు లోబడే పిల్లలుగా ఉన్నారు కాబట్టి అలా నడుచుకోకండి. **15** మిమ్మల్ని

1:4 * అక్ష., “స్వాస్థ్యాన్ని.” 1:7 * లేదా “శుద్ధి చేయబడినా.”

1:9 * గ్రీకులో సైఖే పదకోశంలో “ప్రాణం” చూడండి.

పిలిచిన దేవుడు పవిత్రుడు, ఆయన లాగే మీరు కూడా మీ ప్రవర్తనంత టిలో పవిత్రులు అవ్వండి. **16** ఎందు కంటే లేఖనాల్లో ఇలా రాసివుంది: “నేను పవిత్రుణ్ణి కాబట్టి మీరు కూడా పవిత్రు లుగా ఉండాలి.”

17 ఎవరి పనికి తగ్గట్టు వాళ్లకు నిషక్తపాతంగా తీర్పుతీర్చే తండ్రికి మీరు ప్రార్థిస్తున్నట్లయితే, ఈ లోకంలో తాత్కాలిక నివాసులుగా ఉన్నంత కాలం దైవభయంతో నడుచుకోండి.

18 ఎందుకంటే మీ పూర్వీకుల నుండి పారంపర్యంగా వచ్చిన వ్యర్థమైన జీవన విధానం నుండి మీరు విడుదల చేయబడింది* నశించిపోయే వెండి తోనో, బంగారంతోనో కాదని మీకు తెలుసు. **19** బదులుగా అమూల్యమైన రక్తంతో, అంటే ఏ కళంకం, మచ్చా లేని గొర్రెపిల్ల రక్తంలాంటి క్రీస్తు రక్తంతో మీరు విడుదల చేయబడ్డారు. **20** ప్రపంచం పుట్టకముందే* దేవుడు క్రీస్తును ఎంచు కున్నాడు, కానీ ఆయన మీకోసం ఈ చివరి రోజుల్లో ప్రత్యక్షపర్చబడ్డాడు.

21 ఆయన ద్వారానే మీరు దేవుని మీద నమ్మకం ఉంచుతున్నారు. దేవుడే ఆయన్ని మృతుల్లో నుండి బ్రతికించి ఆయనకు మహిమను ఇచ్చాడు. మీరు దేవుని మీద విశ్వాసం, నిరీక్షణ ఉంచాలనే ఉద్దేశంతో ఆయన అలా చేశాడు.

1:18 * అక్ష., “విమోచించబడింది; విడిపించ బడింది.” 1:20 * అక్ష., “(విత్తనం) పడక ముందే,” అంటే ఆదాముహవ్యలకు పిల్లలు పుట్టకముందే.

22 సత్యానికి లోబడి ఉండడం ద్వారా మిమ్మల్ని మీరు శుద్ధీకరించు కున్నారు. అందుకే వేషధారణలేని సోదర ప్రేమ మీలో ఉంది. కాబట్టి మనస్ఫూర్తిగా ఒకరి మీద ఒకరు ప్రగా ఢమైన ప్రేమ చూపించుకోండి.

23 నశించిపోయే దాని ద్వారా కాదుగానీ నాశనమయ్యే అవకాశం లేని విత్తనం* ద్వారా, ఎల్లకాలం నిలిచేవాడూ సజీ పుడూ ఆయన దేవుని వాక్యం ద్వారా మీరు మళ్లీ పుట్టారు. **24** లేఖనం చెప్తున్నట్టుగా “మనుషులందరూ గడ్డి లాంటివాళ్లు, వాళ్ల వైభవం గడ్డిపువ్వు లాంటిది; గడ్డి ఎండిపోతుంది, పువ్వు రాలిపోతుంది, **25** కానీ యెహోవా* మాట# ఎప్పటికీ నిలుస్తుంది.” మీకు ప్రక టించబడిన మంచివార్తే ఆ “మాట.” #

2 కాబట్టి అన్నిరకాల చెడతనాన్ని, మోసాన్ని, కపటాన్ని, అసూయను, వెనక మాట్లాడుకోవడాన్ని వదిలేయండి.

2 అప్పుడే పుట్టిన పిల్లల్లా, వాక్యం అనే స్వచ్ఛమైన పాల మీద ఆకలిని పెంచుకోండి. ఎందుకంటే దాని ద్వారా మీరు రక్షణ పొందే దిశగా ఎదుగు తారు. **3** అయితే ప్రభువు దయగలవా డనే విషయాన్ని మీరు అనుభవ పూర్వకంగా తెలుసుకొని ఉంటేనే అది సాధ్యమౌతుంది.

4 మీరు సజీవమైన రాయిగా ఉన్న ఆయన దగ్గరికి వచ్చారు. మనుషులు

1:23 * అంటే, పునరుత్పత్తి చేసే లేదా ఫలాల్ని పలించే సామర్థ్యం ఉన్న విత్తనం. 1:25 * పదకోశం చూడండి. # లేదా “వాక్యం.”

ఆయన్ని తిరస్కరించారు; కానీ దేవుడు ఆయన్ని ఎంపిక చేసుకున్నాడు, దేవునికి ఆయన అమూల్యమైన వ్యక్తి. **5** మీరు కూడా సజీవమైన రాళ్లుగా ఉన్నారు. దేవుని పవిత్రశక్తి ద్వారా మీరు ఓ ఇల్లుగా నిర్మించబడుతున్నారు. యేసుక్రీస్తు

ద్వారా, దేవుని పవిత్రశక్తికి అనుగుణంగా దేవునికి ఇష్టమైన బలులు అర్పించే పవిత్రమైన యాజక బృందంగా ఉండడానికి మీరు అలా నిర్మించబడుతున్నారు.

6 ఎందుకంటే లేఖనంలో ఇలా ఉంది: “ఇదిగో! నేను ఎంపిక చేసుకున్న రాయిని, అమూల్యమైన పునాది మూల రాయిని సీయోనులో పెడుతున్నాను. దాని మీద విశ్వాసం ఉంచేవాళ్లెవ్వరూ ఎప్పుడూ నిరాశపడరు.”*

7 మీరు విశ్వాసులు కాబట్టి మీకు ఆయన అమూల్యమైన వ్యక్తి; కానీ నమ్మనివాళ్ల విషయానికొస్తే, “కట్టేవాళ్లు వద్దనుకున్న రాయి ముఖ్యమైన మూల రాయి* అయ్యింది.” **8** అలాగే ఓ “అడ్డురాయి, అడ్డుబండ” అయ్యింది. వాళ్లు వాక్యానికి లోబడరు కాబట్టి పడిపోతున్నారు. అలాంటివాళ్లకు చివరికి పట్టే గతి అదే. **9** కానీ మీరు, చీకటిలో నుండి అద్భుతమైన తన వెలుగు లోకి మిమ్మల్ని పిలిచిన దేవుని “గొప్ప లక్షణాల గురించి దేశదేశాల్లో ప్రకటించడానికి ఎంపిక చేసుకోబడిన వంశం, రాజులైన యాజక బృందం, పవిత్ర జనం, దేవుని సొత్తయిన ప్రజలు.”

10 ఎందుకంటే ఒకప్పుడు మీరు దేవుని ప్రజలు కాదు, కానీ ఇప్పుడు మీరు ఆయన ప్రజలు; ఒకప్పుడు దేవుడు మీ మీద కరుణ చూపించలేదు, కానీ ఇప్పుడు ఆయన మీ మీద కరుణ చూపించాడు.

11 ప్రియ సోదరులారా, ఈ లోకంలో పరదేశులుగా, తాత్కాలిక నివాసులుగా ఉన్న మిమ్మల్ని నేను ప్రోత్సహించేదే మిటంటే, మీకు వ్యతిరేకంగా పోరాడే శరీర కోరికలకు దూరంగా ఉండండి. **12** లోక ప్రజల మధ్య మీ మంచి ప్రవర్తనను కాపాడుకోండి. అప్పుడు, తప్పుచేశారని మిమ్మల్ని నిందించినవాళ్లు మీ మంచి పనుల్ని కళ్లారా చూడగలుగుతారు. దాని వల్ల, దేవుడు తనిఖీ చేయడానికి వచ్చినప్పుడు వాళ్లు దేవుణ్ణి మహిమపర్చగలుగుతారు.

13 ప్రభువు కోరిక మేరకు మీరు మనిషి స్థాపించిన అధికారాలన్నిటికీ లోబడి ఉండండి. మీ మీద అధికారిగా ఉన్నందుకు రాజుకు లోబడి ఉండండి. **14** అలాగే అధిపతులకు కూడా లోబడి ఉండండి. ఎందుకంటే వీళ్లు తప్పు చేసినవాళ్లను శిక్షించడానికి, మంచి చేసినవాళ్లను మెచ్చుకోవడానికి రాజు నియమించిన వ్యక్తులు.

15 మీరు మంచి చేయడం ద్వారా మూర్ఖంగా మాట్లాడే తెలివితక్కువ మనుషుల నోళ్లు మూయించాలనేది* దేవుని ఇష్టం. **16** మీరు స్వతంత్రులుగా ఉండండి. అయితే మీ స్వేచ్ఛను

2:6 * అక్ష., “సిగ్గుపర్చబడరు.” 2:7 * అక్ష., “మూలకు తల.”

2:15 * అక్ష., “నోళ్లకు చిక్కం వేయాలనేది.”

తప్పు చేయడానికి ఒక సాకుగా ఉపయోగించుకోకుండా, దేవునికి దాసులుగా ఉండండి. **17** అన్నిరకాల ప్రజల్ని ఘనపర్చండి; ప్రపంచవ్యాప్తంగా ఉన్న సోదర బృందాన్ని ప్రేమించండి; దేవునికి భయపడుతూ ఉండండి; రాజును ఘనపర్చండి.

18 దాసులుగా ఉన్నవాళ్లు పూర్తి గౌరవంతో తమ యజమానులకు లోబడి ఉండాలి. మంచి యజమానులకు, అర్థంచేసుకునే యజమానులకే కాదు, కఠినమైన యజమానులకు కూడా అలా లోబడి ఉండాలి. **19** దేవుని ముందు మంచి మనస్సాక్షి కలిగివుండడానికి కష్టాల్ని* సహించేవాళ్లును, అన్యాయంగా బాధలుపడేవాళ్లును దేవుడు ఇష్టపడతాడు. **20** పాపం చేసినందుకు దెబ్బలు తిని, సహిస్తే అందులో గొప్పతనం ఏముంది? మంచిపని చేసినందుకు బాధలు పడి, సహిస్తే దేవుడు దాన్ని ఇష్టపడతాడు.

21 నిజానికి, ఇందుకోసమే మీరు పిలవబడ్డారు. క్రీస్తు కూడా మీ కోసం బాధలు అనుభవించాడు. మీరు నమ్మకంగా తన అడుగుజాడల్లో నడవాలని మీకు ఆదర్శాన్ని ఉంచాడు. **22** ఆయన ఏ పాపం చేయలేదు, ఆయన నోట ఏ మోసం కనిపించలేదు. **23** ప్రజలు ఆయన్ని అవమానించినప్పుడు* ఆయన తిరిగి వాళ్లును అవమానించలేదు.† ఆయన

బాధ అనుభవించినప్పుడు తనను బాధ పెట్టినవాళ్లును బెదిరించలేదు. బదులుగా నీతిగా తీర్పుతీర్చే దేవునికే తనను తాను అప్పగించుకున్నాడు.

24 ఆయన కొయ్యకు* దిగగొట్టబడినప్పుడు తన సొంత శరీరంతో మన పాపాల్ని మోశాడు. మనం పాపం విషయంలో చనిపోయి, నీతి విషయంలో బ్రతకాలనే ఉద్దేశంతో ఆయన అలా చేశాడు. “ఆయన గాయాల వల్ల మీరు బాగయ్యారు.” **25** ఎందుకంటే ఒకప్పుడు మీరు దారితప్పిన గొర్రెల్లా ఉండేవాళ్లు, కానీ ఇప్పుడు మీ ప్రాణాల్ని* సంరక్షించే కాపరి దగ్గరికి# తిరిగి వచ్చారు.

3 అలాగే భార్యలారా, మీరు మీ భర్తలకు లోబడి ఉండండి. దానివల్ల, భర్త ఒకవేళ వాక్యానికి లోబడని వ్యక్తయితే, విశ్వాసం గురించి భార్య అతనితో ఒక్క మాట మాట్లాడకుండానే ఆమె మంచి ప్రవర్తనను చూసి అతను విశ్వాసంలోకి వచ్చే అవకాశం ఉంది. **2** ఎందుకంటే మీరు చూపించే ప్రగాఢమైన గౌరవాన్ని, మీ పవిత్రమైన ప్రవర్తనను అతను కళ్లారా చూస్తాడు. **3** మీరు పైకి కనిపించే అలంకరణ మీద, అంటే జడలు అల్లుకోవడం, బంగారు నగలు పెట్టుకోవడం లేదా ఖరీదైన దుస్తులు వేసుకోవడం

2:19 * లేదా “దుఃఖాన్ని; నొప్పిని.”

2:23 * లేదా “దూషించినప్పుడు.” † లేదా “దూషించలేదు.”

2:24 * లేదా “చెట్టుకు.” 2:25 * గ్రీకులో సైఖే. పదకోశంలో “ప్రాణం” చూడండి. † లేదా “మీ ప్రాణాల కాపరి దగ్గరికి, పర్యవేక్షకుడి దగ్గరికి.”

మీద దృష్టి పెట్టకండి. **4** బదులుగా మీ హృదయ అలంకరణ మీద దృష్టి పెట్టండి. ప్రశాంతత, సౌమ్యత అనే లక్షణాలతో మిమ్మల్ని మీరు అలంకరించుకోండి. ఈ అలంకరణ చెరిగిపోనిది. దీన్ని దేవుడు చాలా విలువైనదిగా ఎంచుతాడు. **5** గతంలో దేవుని మీద నిరీక్షణ ఉంచిన భక్తిగల స్త్రీలు తమ భర్తలకు లోబడుతూ తమను తాము అలాగే అలంకరించుకునేవాళ్లు. **6** శారా అబ్రాహామును “నా ప్రభువు” అని పిలుస్తూ అతనికి లోబడినట్టే వాళ్లు కూడా లోబడే వాళ్లు. మీరు కూడా మంచి చేస్తూ, భయానికి చోటివ్వకుండా ఉంటే ఆమె పిల్లలౌతారు.

7 అలాగే భర్తలారా, మీరు మీ భార్యల్ని బాగా అర్థంచేసుకుంటూ కాపురం చేయండి. స్త్రీలు మీకన్నా బలహీనమైన వాళ్లు, సున్నితమైన పాత్రలాంటి వాళ్లు; అంతేకాదు దేవుడు అపారదయతో ఇచ్చే జీవాన్ని పొందే విషయంలో వాళ్లు మీ తోటివారసులు. కాబట్టి వాళ్లకు గౌరవం ఇవ్వండి. అప్పుడు మీ ప్రార్థనలకు ఆటంకం కలగకుండా ఉంటుంది.

8 చివరిగా, మీరందరూ ఏకమనస్సు కలిగివుండండి; * సహానుభూతిని, సోదర ప్రేమను, వాత్సల్యాన్ని, వినయాన్ని చూపించండి. **9** మీకు ఎవరైనా హాని చేస్తే తిరిగి వాళ్లకు హాని చేయకండి, ఎవరైనా మిమ్మల్ని అవమా

నిస్తే తిరిగి వాళ్లను అవమానించకండి. బదులుగా వాళ్లను దీవించండి, అప్పుడు మీరు దీవెన పొందుతారు. ఇందుకోసమే దేవుడు మిమ్మల్ని పిలిచాడు.

10 ఎందుకంటే లేఖనం ఇలా చెప్తోంది: “జీవాన్ని ప్రేమించి, సంతోషంగా జీవించాలనుకునే వ్యక్తి చెడ్డమాటలు మాట్లాడకుండా నోటిని అదుపులో పెట్టుకోవాలి, మోసపూరితంగా మాట్లాడకుండా పెదవుల్ని కాచుకోవాలి. **11** అతను చెడుకు దూరంగా ఉండాలి, మంచి చేయాలి; శాంతిని వెదికి, దాన్ని అనుసరిస్తూ* ఉండాలి. **12** ఎందుకంటే యెహోవా* కనుదృష్టి నీతిమంతుల మీద ఉంది, ఆయన చెపులు వాళ్ల అభ్యర్థనల వైపు ఉన్నాయి. అయితే యెహోవా* ముఖం చెడు పనులు చేసే వాళ్లకు వ్యతిరేకంగా ఉంది.”

13 నిజానికి, మీరు మంచి పనులు చేసే విషయంలో ఉత్సాహం చూపిస్తే మీకు ఎవరు హాని చేస్తారు? **14** ఒక వేళ మీరు నీతిమంతులుగా ఉన్నందుకు బాధలుపడాల్సి వచ్చినా, మీరు సంతోషంగా ఉంటారు. అయితే, వాళ్లు భయపడేదానికి మీరు భయపడకండి,* ఆందోళన పడకండి. **15** కానీ మీ హృదయాల్లో క్రీస్తును ప్రభువుగా, పవిత్రుడిగా స్వీకరించండి. మీ నిరీక్షణ గురించి అడిగే ప్రతీ ఒక్కరికి

3:11 * లేదా “వెంటాడుతూ.” 3:12 * పదకోశం చూడండి. 3:14 * లేదా “వాళ్ల బెదిరింపులకు భయపడకండి” అయ్యుంటుంది.

3:8 * లేదా “ఒకేలా ఆలోచించండి.”

జవాబు ఇవ్వడానికి ఎప్పుడూ సిద్ధంగా ఉండండి. అయితే, అలా జవాబు ఇస్తున్నప్పుడు సౌమ్యంగా, ప్రగాఢ గౌరవంతో మాట్లాడండి.

16 మంచి మనస్సాక్షిని కాపాడుకోండి. అప్పుడు ప్రజలు మిమ్మల్ని ఏ రకంగానైనా నిందిస్తే, క్రీస్తు శిష్యులుగా మీరు చూపించే మంచి ప్రవర్తన వల్ల వాళ్లు సిగ్గుపడతారు. **17** మీరు చెడు చేస్తున్నందుకు బాధలు పడడం కన్నా మంచి చేస్తున్నందుకు బాధలు పడడం మేలు, (ఒకవేళ ఆ బాధల్ని దేవుడు అనుమతిస్తే). **18** ఎందుకంటే అనీతి మంతుల కోసం నీతిమంతుడైన క్రీస్తు అన్నికాలాలకు సరిపోయేలా ఒక్కసారే చనిపోయాడు. పాపాల్ని తీసేయడానికి, మిమ్మల్ని దేవుని దగ్గరికి నడిపించడానికి క్రీస్తు అలా చనిపోయాడు. ఆయన మానవ శరీరంతో చనిపోయాడు, కానీ పరలోక సంబంధమైన శరీరంతో బ్రతికించబడ్డాడు. **19** క్రీస్తు పరలోక సంబంధమైన శరీరంతోనే వెళ్లి, బంధించబడివున్న దేవదూతలకు ప్రకటించాడు. **20** ఆ దూతలు నోవహు కాలంలో అవిధేయులయ్యారు. ఆ కాలంలో ఓడ నిర్మించబడుతుండగా దేవుడు ఓర్పుతో వేచి చూస్తూ ఉన్నాడు. ఆ ఓడలో కొందరే, అంటే ఎనిమిది మంది మాత్రమే నీటి ద్వారా రక్షించబడ్డారు.

21 దానికి పోలికగా ఉన్న బాప్తిస్మం కూడా యేసుక్రీస్తు పునరుత్థానం ద్వారా మిమ్మల్ని ఇప్పుడు రక్షిస్తోంది.

(బాప్తిస్మం అంటే శరీర మలినాన్ని తీసేసుకోవడం కాదుగానీ, మంచి మనస్సాక్షి కోసం దేవునికి మీరు చేసుకునే విన్నపం). **22** ఆయన పరలోకానికి వెళ్లాడు కాబట్టి దేవుని కుడిపక్కన ఉన్నాడు. దేవదూతలు, అధికారాలు ఆయనకు లోబడివుండేలా దేవుడు చేశాడు.

4 మనిషిగా ఉన్నప్పుడు క్రీస్తు బాధలు పడ్డాడు, కాబట్టి మీరు కూడా క్రీస్తులా ఆలోచించడానికి సిద్ధమవ్వండి; ఎందుకంటే బాధ అనుభవించే వ్యక్తి పాపం చేయడం మానేశానని చూపిస్తాడు. **2** ఇకపై మనుషుల కోరికల ప్రకారం కాకుండా దేవుని ఇష్టప్రకారం జీవించాలనే ఉద్దేశంతో అతను పాపం చేయడం మానేస్తాడు. **3** గతంలో మీరు లెక్కలేనట్టు * ప్రవర్తిస్తూ, అదుపులేని వాంచలకు లోనాతూ, మితిమీరితాగుతూ, విచ్చలవిడి విందులు[#] చేసుకుంటూ, తాగుబోతుల విందుల్లో పాల్గొంటూ, అసహ్యకరమైన^Δ విగ్రహపూజలు చేస్తూ లోక ప్రజల ఇష్టప్రకారం జీవించారు. అవన్నీ చేయడానికి గతంలో మీరు వెచ్చించిన సమయం చాలు. **4** మీరు ఇక తమతో కలిసి చెడుపనులు చేయబ్బేదని వాళ్లు ఆశ్చర్యపోతున్నారు, అందుకే మీ గురించి చెడుగా మాట్లాడుతున్నారు. **5** కానీ వాళ్లు

4:3 * లేదా “సిగ్గులేనట్టు.” గ్రీకులో అసెల్లీయ. పదకోశంలో “లెక్కలేనితనం” చూడండి. [#] లేదా “అల్లరి విందులు.” ^Δ లేదా “అక్రమమైన.”

క్రీస్తుకు జవాబు చెప్పాల్సి ఉంటుంది. బ్రతికివున్నవాళ్లకు, మృతులకు తీర్పు తీర్చడానికి ఆయన సిద్ధంగా ఉన్నాడు.

6 నిజానికి, ఇందుకే మృతులకు * కూడా మంచివార్త ప్రకటించబడింది. వాళ్లకు మనుషుల దృష్టిలో శరీర ప్రకారం తీర్పు జరిగినా, వాళ్లు దేవుని దృష్టిలో పవిత్రశక్తికి అనుగుణంగా జీవించాలని అలా ప్రకటించబడింది.

7 అయితే అన్నిటి అంతం దగ్గర పడింది. కాబట్టి మంచి వివేచన కలిగి వుండండి, ప్రార్థించడానికి ఎప్పుడూ సిద్ధంగా * ఉండండి. **8** అన్నిటికన్నా ముఖ్యంగా, ఒకరి మీద ఒకరు ప్రగాఢ మైన ప్రేమ చూపించండి. ఎందుకంటే ప్రేమ చాలా పాపాల్ని కప్పతుంది.

9 గొణుక్కోకుండా ఒకరికొకరు ఆతిథ్యం ఇచ్చుకుంటూ ఉండండి. **10** మీరు పొందినంత మేరకు మీలో ప్రతీ ఒక్కరు మీ వరాన్ని ఒకరికొకరు పరిచారం చేసుకోవడానికి ఉపయోగించండి. వివిధ రకాలుగా దేవుడు చూపించే అపారదయకు మంచి గృహనిర్వాహకులుగా ఉంటూ అలా చేయండి. **11** ఎవరి కైనా మాట్లాడే సామర్థ్యం ఉంటే, అతను దేవుని సందేశాల్ని చెప్తున్నట్టుగా మాట్లాడాలి; ఎవరైనా పరిచారం చేస్తే, అతను దేవుడిచ్చే బలం మీద ఆధారపడి చెప్తున్నట్టుగా ఆ పని చేయాలి; అప్పుడు

4:6 * అంటే, తప్పుల వల్ల, పాపాల వల్ల చనిపోయిన స్థితిలో ఉన్నవాళ్లకు అని అర్థం. ఎఫెసీయులు 2:1 చూడండి. **4:7** * లేదా “అప్రమత్తంగా; మెలకువగా.”

అన్ని విషయాల్లో యేసుక్రీస్తు ద్వారా దేవుడు మహిమపర్చబడతాడు. యుగ యుగాలు మహిమ, బలం దేవునివే. ఆమేన్.

12 ప్రియ సోదరులారా, మీరు అనుభవిస్తున్న అగ్నిలాంటి కష్టాల్ని చూసి, మీకు ఏదో వింత జరుగుతున్నట్టు ఆశ్చర్యపోకండి. **13** బదులుగా క్రీస్తు పడిన బాధల్లో మీరు పాలుపంచుకుంటున్నారనే విషయాన్ని బట్టి సంతోషిస్తూ ఉండండి. దానివల్ల మీరు, ఆయన మహిమ వెల్లడైనప్పుడు మరింత ఎక్కువగా ఆనందించగలుగుతారు. **14** మీరు క్రీస్తు పేరుకోసం నిందలు * ఎదుర్కొంటుంటే, మీరు సంతోషంగా ఉంటారు. ఎందుకంటే దేవుని మహిమగల పవిత్రశక్తి మీ మీద ఉంది.

15 అయితే మీలో ఎవ్వరూ హింసకు డిగా గానీ, దొంగగా గానీ, తప్పిదస్థుడిగా గానీ, ఇతరుల విషయాల్లో జోక్యం చేసుకునేవాడిగా గానీ బాధలు పడకూడదు. **16** అదే ఎవరైనా క్రైస్తవుడిగా ఉన్నందుకు బాధలు పడితే అతను సిగ్గుపడకూడదు. బదులుగా అతను క్రైస్తవుడిగా జీవిస్తూ దేవుణ్ణి మహిమపరుస్తూ ఉండాలి. **17** ఎందుకంటే తీర్పు దేవుని ఇంటి దగ్గర మొదలయ్యే నియమిత సమయం వచ్చేసింది. అది ఒక వేళ మనతోనే మొదలైతే, దేవుని మంచి వార్తకు లోబడనివాళ్ల గతి ఏమౌతుంది?

18 “రక్షణ పొందడానికి నీతిమంతుడే కష్టపడాల్సి ఉందంటే, ఇక దైవభక్తిలేని

4:14 * లేదా “అవమానాలు.”

వ్యక్తి పరిస్థితి, పాపి పరిస్థితి ఏంటి?”
19 కాబట్టి దేవుని ఇష్టాన్ని నెరవేరుస్తున్నందుకు బాధలు పడుతున్నవాళ్లు మంచి చేస్తూ నమ్మకమైన సృష్టికర్తకు తమను తాము అప్పగించుకుంటూ ఉండాలి.

5 కాబట్టి మీ తోటి పెద్దగా, క్రీస్తు పడిన బాధల్ని చూసిన వ్యక్తిగా, వెల్లడి కాబోయే మహిమలో పాలుపంచుకునే వ్యక్తిగా నేను మీ మధ్య ఉన్న పెద్దల్ని కోరేది* ఏమిటంటే: **2** పర్యవేక్షకులుగా సేవచేస్తూ,* మీ సంరక్షణలో ఉన్న దేవుని మందను కాయండి. బలవంతంగా కాకుండా దేవుని ముందు ఇష్టపూర్వకంగా ఆ పని చేయండి; అక్రమ లాభం మీద ప్రేమతో కాకుండా, ఉత్సాహంతో కాయండి; **3** దేవుని సొత్తుగా ఉన్నవాళ్ల మీద పెత్తనం చెలాయించకుండా, దేవుని మందకు ఆదర్శంగా ఉంటూ దాన్ని కాయండి. **4** ముఖ్యకాపరి ప్రత్యక్షపర్చబడినప్పుడు మీరు పన్నె తగ్గని మహిమా కిరీటాన్ని పొందుతారు.

5 అలాగే యువకులారా, పెద్దవాళ్లకు* లోబడి ఉండండి. అయితే అందరూ ఒకరితో ఒకరు వినయంగా# వ్యవహరించండి. ఎందుకంటే దేవుడు గర్విష్టుల్ని వ్యతిరేకిస్తాడు, కానీ వినయస్థులకు అపారదయను ప్రసాదిస్తాడు.

5:1 * లేదా “ప్రోత్సహించేది.” 5:2 * లేదా “దేవుని మందను జాగ్రత్తగా కనిపెట్టుకొని ఉంటూ.” 5:5 * లేదా “పెద్దలకు.” # లేదా “దీనమనస్సుతో.”

6 కాబట్టి, దేవుడు మిమ్మల్ని తగిన సమయంలో గొప్ప చేసేలా ఆయన బలమైన చేతికింద మిమ్మల్ని మీరు తగ్గించుకొని ఉండండి. **7** మీరంటే ఆయనకు పట్టింపు ఉంది కాబట్టి మీ ఆందోళనంతా* ఆయన మీద వేయండి. **8** మీ ఆలోచనా సామర్థ్యాల్ని కాపాడుకోండి, అప్రమత్తంగా ఉండండి! మీ శత్రువైన అపవాది గర్జించే సింహంలా ఎవరిని మింగాలా అని వెతుకుతూ తిరుగుతున్నాడు. **9** ప్రపంచవ్యాప్తంగా ఉన్న మీ సోదరులందరూ* ఇలాంటి బాధలే అనుభవిస్తున్నారని గ్రహించి గట్టి విశ్వాసంతో అపవాదిని ఎదిరించండి.

10 అయితే మీరు కొంతకాలం బాధలు అనుభవించిన తర్వాత, క్రీస్తు ద్వారా మిమ్మల్ని తన శాశ్వత మహిమకు పిలిచిన దేవుడు మీకు ఇచ్చే శిక్షణను ముగిస్తాడు. ఆయన అన్నివిధాలా అపారదయను ప్రసాదించే దేవుడు. ఆయన మిమ్మల్ని స్థిరపరుస్తాడు, బలపరుస్తాడు, గట్టి పునాది మీద మిమ్మల్ని నిలబెడతాడు. **11** బలం ఎప్పటికీ ఆయనకే చెందుతుంది. ఆమేన్.

12 నేను నమ్మకమైన సోదరునిగా ఎంచే సిల్వాను* సహాయంతో మీకు ఈ కొన్ని మాటలు రాశాను. మీకు ప్రోత్సాహాన్ని, దేవుని నిజమైన అపారదయ ఇదే అన్న అభయాన్ని ఇవ్వాలన్నదే నా ఉద్దేశం. ఆ అపారదయలో

5:7 * లేదా “చింతలన్నీ.” 5:9 * అక్ష., “సోదర బృందమంతా.” 5:12 * ఇతనికి సీల అనే పేరు కూడా ఉంది.

స్థిరంగా ఉండండి. **13** బబులోనులో ఉన్న ఆమె* మీకు తన శుభాకాంక్షలు పంపిస్తోంది. దేవుడు మిమ్మల్ని ఎంచు కున్నట్టే ఆమెను కూడా ఎంచు

కున్నాడు. నా కొడుకైన మార్కు కూడా తన శుభాకాంక్షలు తెలియజేస్తున్నాడు. **14** ప్రేమతో ముద్దు పెట్టుకొని ఒకరి నొకరు పలకరించుకోండి.

5:13 * ఇక్కడ "ఆమె" అనే పదం ఓ సంఘాన్ని సూచిస్తుండవచ్చు.

క్రీస్తు శిష్యులుగా ఉన్న మీ అందరికీ శాంతి కలగాలని కోరుకుంటున్నాను.

పేతురు

రాసిన రెండో ఉత్తరం

విషయసూచిక

- 1 శుభాకాంక్షలు (1)
మీ పిలుపును కాపాడుకోవడానికి శాయశక్తులా కృషి చేయండి (2-15)
విశ్వాసానికి జోడించాల్సిన లక్షణాలు (5-9)
ప్రవచన వాక్యం మీద నమ్మకం మరింత బలపర్చబడింది (16-21)
- 2 అబద్ధ బోధకులు కనిపిస్తారు (1-3)
అబద్ధ బోధకులకు తీర్పు ఖాయం (4-10ఎ)
దేవదూతలు టార్గెట్‌లో పడవేయబడ్డారు (4)

- జలప్రళయం; సోదోమ, గొమొర్రా (5-7)
అబద్ధ బోధకుల లక్షణాలు (10బి-22)
- 3 ఎగతాళి చేసేవాళ్లు రాబోయే నాశనాన్ని పట్టించుకోరు (1-7)
యెహోవా ఆలస్యం చేయడు (8-10)
మీరు ఎలాంటి వ్యక్తులుగా ఉండాలో ఆలోచించండి (11-16)
కొత్త ఆకాశం, కొత్త భూమి (13)
తప్పుదోవ పట్టకుండా జాగ్రత్తపడండి (17, 18)

1 దేవుని నీతి ద్వారా, రక్షకుడైన యేసుక్రీస్తు నీతి ద్వారా మాలాగే అమూల్యమైన విశ్వాసాన్ని పొందిన వాళ్లకు యేసుక్రీస్తు దాసుడూ, అపొస్తలుడూ అయిన సీమోను పేతురు రాస్తున్న ఉత్తరం.

2 దేవుని గురించిన, మన ప్రభువైన యేసు గురించిన సరైన జ్ఞానం ద్వారా మీరు దేవుని అపారదయను, శాంతిని ఇంకా ఎక్కువగా పొందాలని కోరుకుంటున్నాను. **3** దైవభక్తితో జీవించడానికి కావాల్సినవన్నీ దేవుడు తన శక్తితో

మనకు అనుగ్రహించాడు.* తన గురించిన సరైన జ్ఞానం ద్వారా అలా అనుగ్రహించాడు. తన మహిమను బట్టి, మంచితనాన్ని బట్టి మనల్ని పిలిచింది ఆయనే. **4** వాటి ద్వారా ఆయన అమూల్యమైన, ఎంతో గొప్పవైన వాగ్దానాల్ని మనకు అనుగ్రహించాడు.* మనం తప్పుడు కోరికల[#] వల్ల కలిగే ఈ లోక కల్మషం నుండి తప్పించుకున్నాం కాబట్టి ఆ వాగ్దానాల ద్వారా మనం తనలాంటి పరలోక సంబంధమైన శరీరాన్ని పొందాలని దేవుడు అలా చేశాడు.

5 అందుకే, శతవిధాలా కృషి చేసి మీ విశ్వాసానికి మంచితనాన్ని, మీ మంచితనానికి జ్ఞానాన్ని, **6** మీ జ్ఞానానికి ఆత్మనిగ్రహాన్ని, మీ ఆత్మనిగ్రహానికి సహనాన్ని, మీ సహనానికి దైవభక్తిని, **7** మీ దైవభక్తికి సోదర ప్రేమను జోడించండి. అలాగే అందరి మీద ప్రేమ చూపించండి. **8** ఈ లక్షణాలు మీలో పుష్కలంగా ఉంటే, మన ప్రభువైన యేసుక్రీస్తు గురించిన సరైన జ్ఞానం విషయంలో మీరు సోమరులుగా ఉండరు లేదా ప్రగతి సాధించకుండా ఉండరు.

9 ఎవరికైనా ఈ లక్షణాలు లేకపోతే అతను గుడ్డివాడు, వెలుగును చూడకుండా అతను కళ్ల మూసుకున్నాడు.* అలాగే గతంలో చేసిన పాపాల్ని దేవుడు కడిగేశాడనే విషయాన్ని అతను మర్చిపో

యాడు. **10** సోదరులారా, మిమ్మల్ని దేవుడు పిలిచాడు, ఎంచుకున్నాడు కాబట్టి ఆ అర్హతను కాపాడుకోవడానికి శాయశక్తులా కృషి చేయండి; మీరు అవి చేస్తూ ఉంటే, అసలెన్నడూ విఫలం కారు. **11** నిజానికి ఈ విధంగా మన ప్రభువు, రక్షకుడు అయిన యేసుక్రీస్తు శాశ్వత రాజ్యంలోకి మీకు ఘనస్వాగతం లభిస్తుంది.

12 అందుకే మీకు ఈ విషయాలు తెలిసినా, మీరు నేర్చుకున్న సత్యంలో మీరు దృఢంగా ఉన్నా, వాటిని మీకు గుర్తుచేయడానికి నేను ఎప్పుడూ సిద్ధమే.

13 నేను ఈ శరీరంలో* ఉన్నంతకాలం మీకు జ్ఞాపికలు ఇస్తూ మిమ్మల్ని పురికొల్పడం సరైనదని అనుకుంటున్నాను.

14 ఎందుకంటే మన ప్రభువైన యేసుక్రీస్తు కూడా నాకు స్పష్టం చేసినట్లు, ఈ శరీరం* ఇంకా కొంతకాలమే ఉంటుందని నాకు తెలుసు. **15** నేను వెళ్లి పోయిన తర్వాత మీ అంతట మీరే ఈ విషయాలు గుర్తుచేసుకునేలా ఇప్పుడు నేను చేయగలిగినదంతా చేస్తాను.

16 మన ప్రభువైన యేసుక్రీస్తు శక్తి గురించి, ప్రత్యక్షత గురించి మేము మీకు చెప్పినప్పుడు, దాన్ని తెలివిగా అర్థం చేసుకోకపోతే అధారంగా తెలియజేయలేదు. కానీ ఆయన ఎంత గొప్పవాడో మేము కళ్లారా చూశాం, దాని ఆధారంగానే మీకు తెలియజేశాం. **17** “ఈయన నా ప్రియమైన కొడుకు, ఈయన్ని చూసి నేను

1:3, 4 * లేదా “ఉచితంగా ఇచ్చాడు.” 1:4 # లేదా “వాంఛల.” 1:9 * లేదా “గుడ్డివాడు, దూరదృష్టి లేనివాడు” అయ్యుంటుంది.

1:13 * అక్ష., “డేరాల్.” 1:14 * అక్ష., “డేరా.”

సంతోషిస్తున్నాను”* అని గొప్ప మహిమ గల దేవుడు ఆయనకు చెప్పినప్పుడు తండ్రైన దేవుని నుండి ఆయన ఘనతను, మహిమను పొందాడు.

18 అవును, మేము ఆయనతో ఆ పవిత్రమైన కొండ మీద ఉన్నప్పుడు ఆకాశం నుండి ఆ మాటలు రావడం విన్నాం.

19 కాబట్టి ప్రవచన వాక్యం మీద మనకున్న సమ్మతం మరింత బలపర్చబడింది. మీరు ఆ వాక్యం మీద దృష్టి ఉంచి మంచిపని చేస్తున్నారు. ఎందుకంటే (తెల్లవారి, వేకువ చుక్క ఉదయించే వరకు) చీకటిగా ఉన్న చోట వెలిగే దీపంలా ఆ వాక్యం మీ హృదయాల్లో వెలుగుతోంది. **20** మొట్టమొదటిగా, లేఖనాల్లో ఏ ప్రవచనం కూడా సొంత ఆలోచనల నుండి వుట్టదని మీకు తెలుసు. **21** ఎందుకంటే ప్రవచనం ఎప్పుడూ మనిషి ఇష్టాన్ని బట్టి కలగలేదు కానీ పవిత్రశక్తి ప్రేరణతో మనుషులు దేవుని నుండి వచ్చిన విషయాలు మాట్లాడారు.

2 అయితే, ఇశ్రాయేలు ప్రజల మధ్య అబద్ధ ప్రవక్తలు కూడా బయల్పడారు. అలాగే మీ మధ్య కూడా అబద్ధ బోధకులు ఉంటారు. వీళ్లు రహస్యంగా విభజనలు* సృష్టిస్తారు, అవి మీ విశ్వాసాన్ని పాడుచేస్తాయి. అంతేకాదు వాళ్లు తమను కొన్న యజమానిని కూడా పదిలేస్తారు. అలా తమ

మీదికి తాము వేగంగా నాశనాన్ని తెచ్చుకుంటారు. **2** అంతేకాదు, చాలామంది వాళ్ల లెక్కలేనితనాన్ని* అనుసరిస్తారు, వాళ్లవల్ల సత్యమార్గం గురించి ప్రజలు చెడుగా మాట్లాడుకునే పరిస్థితి తలెత్తుతుంది. **3** అంతేకాదు, వాళ్లు అత్యాశపరులు కాబట్టి మోసపూరిత మాటలతో మిమ్మల్ని తమ స్వార్థానికి వాడుకుంటారు. అయితే, ఎంతోకాలం క్రితమే వాళ్లకోసం నిర్ణయించబడిన తీర్పు ఆలస్యం కాదు, వాళ్లు తప్పక నాశనమౌతారు.

4 పాపం చేసిన దేవదూతల్ని దేవుడు శిక్షించకుండా పదిలేయలేదు కానీ, వాళ్లను టార్టరస్లో* పడేశాడు. తీర్పు కోసం వాళ్లను కటికచీకట్లో సంకెళ్లతో# బంధించాడు. **5** అలాగే, ఆయన ప్రాచీన లోకాన్ని శిక్షించకుండా విడిచిపెట్టలేదు. కానీ దైవభక్తి లేని లోకం మీదికి జలప్రళయాన్ని తీసుకువచ్చినప్పుడు నీతిని ప్రకటించిన నోవహును, మరో ఏడుగురిని రక్షించాడు. **6** అంతేకాదు దేవుడు సొదోమ, గొమొర్రా నగరాలను బూడిద చేసి వాటిని శిక్షించాడు. దైవభక్తిలేని ప్రజలకు జరగబోయేదానికి అది ఓ నమూనాగా ఉంది. **7** అలాగే దేవుడు నీతిమంతుడైన లోతును రక్షించాడు. దుష్టుల లెక్కలేని తనాన్ని* చూసి లోతు చాలా బాధ

2:2, 7 * లేదా “స్థిరమైన ప్రవర్తనను.” గ్రీకులో అసెల్మీయ. పదకోశం చూడండి. **2:4** * పదకోశం చూడండి. # లేదా “కటికచీకటి ఉన్న అగాధాల్లో” అయ్యుంటుంది.

1:17 * అక్ష., “ఈయన్ని నేను ఆమోదించాను.”

2:1 * అక్ష., “నాశనకరమైన తెగలు.”

పడ్డాడు. **8** (ఆ దుష్టుల మధ్య నివసిస్తున్నప్పుడు వాళ్లు చేస్తున్న చెడు పనుల్ని చూసి, వాటి గురించి విని ఆ నీతి మంతుడు ప్రతిరోజు చాలా బాధపడ్డాడు.) **9** కాబట్టి, దైవభక్తి ఉన్న ప్రజల్ని కష్టాల నుండి ఎలా తప్పించాలో, తీర్పు రోజున జరిగే నాశనం కోసం అనీతిమంతుల్ని ఎలా వేరుగా ఉంచాలో యెహోవాకు* తెలుసు. **10** ముఖ్యంగా అక్రమ సంబంధాలు పెట్టుకొని ఇతరుల్ని అపవిత్రం చేయాలని చూసేవాళ్లును, అధికారాన్ని దిక్కరించేవాళ్లును* ఎలా వేరుగా ఉంచాలో దేవునికి తెలుసు.

తెగింపుతో, గర్వంతో వాళ్లు గౌరవ ప్రదమైన స్థానాల్లో ఉన్నవాళ్ల గురించి అమర్యాదగా మాట్లాడడానికి భయపడరు. **11** అదే దేవదూతల విషయానికొస్తే, వాళ్లకు అబద్ధ బోధకుల కన్నా ఎక్కువ బలం, శక్తి ఉన్నప్పటికీ యెహోవా* మీద గౌరవం వల్ల వాళ్లు అవమానకరమైన మాటలతో ఆ బోధకుల్ని నిందించరు. **12** ఈ అబద్ధ బోధకులు మాత్రం సహజ ప్రవృత్తి ప్రకారం ప్రవర్తించే విచక్షణలేని జంతువుల్లా, పట్టబడి నాశనం చేయబడడానికే పుట్టే జంతువుల్లా తమకు తెలియనివాటి గురించి అవమానకరంగా మాట్లాడతారు. వాళ్లు తమ నాశనకరమైన ప్రవర్తన వల్లే నాశనమౌతారు. **13** తమ హానికరమైన ప్రవర్తనకు ప్రతిఫలంగా వాళ్లకు హాని జరుగుతుంది.

2:9, 11 * పదకోశం చూడండి. 2:10 * లేదా "ప్రభుత్వాన్ని చిన్నచూపు చూసేవాళ్లును."

వాళ్లు పట్టపగలే శరీర కోరికల్ని తీర్చుకుంటూ అదే సంతోషం అనుకుంటారు. వాళ్లు మీ మధ్య మచ్చలాంటివాళ్లు, మురికిలాంటివాళ్లు. వాళ్లు విందుల్లో మీతో కలిసివుంటూనే తమ మోసపూరిత బోధల్ని వ్యాప్తి చేస్తూ ఇతరుల్ని తప్పుదోవ పట్టించడంలో ఎక్కడలేని ఆనందం పొందుతారు.

14 వాళ్లకళ్లుకామంతో నిండిపోయాయి; వాళ్లు పాపం చేయడం మానుకోలేరు; వాళ్లు విశ్వాసంలో బలహీనంగా ఉన్న వాళ్లును బుట్టలో వేసుకుంటారు. వాళ్ల హృదయం నిండా అత్యాశే.* వాళ్లు శపించబడిన పిల్లలు. **15** వాళ్లు తిన్నవి దారిని విడిచిపెట్టి తప్పుదోవ పట్టారు. వాళ్లు బెయోరు కొడుకైన బిలాము బాటలో నడిచారు. అతను బహుమానం పొందాలనే విపరీతమైన కోరికతో తప్పు చేశాడు. **16** అతను చేసిన తప్పు వల్లే అతను గద్దించబడ్డాడు. నోరులేని గాడిద మనిషి స్వరంతో మాట్లాడి ఆ ప్రవక్త చేయబోతున్న వెర్రి పనిని అడ్డుకుంది.

17 ఆ అబద్ధ బోధకులు నీళ్లులేని బావులు, పెనుగాలికి కొట్టుకుపోయే మబ్బులు. వాళ్ల కోసం కటికచీకటి సిద్ధం చేయబడి ఉంది. **18** వాళ్లు ఇతరులను ముగ్ధుల్ని చేసే విషయాలు మాట్లాడతారు, కానీ వాటిలో ఏమీ ఉండదు. శరీర కోరికల్ని రేపడం ద్వారా, లెక్కలేనట్లు* ప్రవర్తించడం ద్వారా

2:14 * లేదా "అత్యాశ చూపించేలా వాళ్లు తమ హృదయాలకు శిక్షణ ఇచ్చుకున్నారు."

2:18 * లేదా "సిగ్గులేనట్లు." గ్రీకులో అసెల్లీయ. పదకోశంలో "లెక్కలేనితనం" చూడండి.

వాళ్లు తప్పుదారిలో నడిచేవాళ్ల నుండి అతికష్టం మీద తప్పించుకున్న ప్రజల్ని బుట్టలో వేసుకుంటారు. **19** తాము చెప్పినట్టు చేస్తే స్వేచ్ఛ లభిస్తుందని వాళ్లు ప్రజలకు వాగ్దానం చేస్తారు, కానీ వాళ్లే భ్రష్టత్వానికి దాసులుగా ఉన్నారు; ఎందుకంటే ఒక వ్యక్తి దేనికైనా లొంగిపోయాడంటే అతను దానికి

దాసుడైనట్టే.* **20** ప్రభువు, రక్షకుడు అయిన యేసుక్రీస్తు గురించిన సరైన జ్ఞానం ద్వారా ఈ లోకంలోని పాపపు బురద నుండి బయటపడిన తర్వాత మళ్ళీ అవే చెడుపనులు చేస్తూ, వాటికి దాసోహమైతే వాళ్ల చివరి స్థితి మొదటి స్థితి కన్నా ఘోరంగా ఉంటుంది.

21 వాళ్లు నీతిమార్గం గురించిన సరైన జ్ఞానాన్ని సంపాదించుకున్న తర్వాత పవిత్రమైన ఆజ్ఞల్ని విడిచిపెట్టడం కన్నా అసలు ఆ జ్ఞానాన్ని సంపాదించుకో కుండా ఉంటేనే బాగుండేది. **22** వాళ్ల విషయంలో ఈ సామెత నిజమైంది: “కుక్క తన వాంతి దగ్గరికి తిరిగి వెళ్లింది; కడగబడిన పంది మళ్ళీ బుర దలో దొర్లడానికి వెళ్లింది.”

3 ప్రియ సోదరులారా, ఇది నేను మీకు రాస్తున్న రెండో ఉత్తరం. మొదటి ఉత్తరంలో పురికొల్పినట్టే ఇందులో కూడా కొన్ని విషయాలు గుర్తుచేసి స్పష్టంగా ఆలోచించే మీ సామర్థ్యాల్ని పురికొల్పుతున్నాను. **2** పవిత్రమైన

ప్రవక్తలు ముందే చెప్పిన విషయాల్ని, మన రక్షకుడైన ప్రభువు మీ అపొస్తలుల ద్వారా ఇచ్చిన ఆజ్ఞను మీరు గుర్తుంచు కోవాలన్నదే నా ఉద్దేశం. **3** ముందుగా ఈ విషయం తెలుసుకోండి. చివరి రోజుల్లో ఎగతాళి చేసేవాళ్లు వస్తారు. వాళ్లు మంచి విషయాల్ని ఎగతాళి చేస్తారు. వాళ్లు తమ సొంత కోరికల ప్రకారం ప్రవర్తిస్తూ **4** ఇలా అంటారు: “ఆయన ప్రత్యక్షత గురించిన వాగ్దానం ఏమైంది? మా పూర్వీకులు చని పోయిన* రోజు నుండి ఇప్పటి వరకు అసలేమీ మారలేదు. దేవుడు మనుషుల్ని సృష్టించినప్పటి నుండి పరిస్థితులన్నీ అలానే ఉన్నాయి కదా.”

5 వాళ్లు కావాలనే ఈ వాస్తవాన్ని పట్టించుకోరు. ఎంతోకాలం క్రితం ఆకాశం ఉండేదని, దేవుని నోటిమాటతో భూమి నీళ్లలో నుండి వేరు చేయబ డిందని, అది నీళ్ల మధ్యలో ఉండేదని, **6** నీళ్లు భూమంతటినీ ముంచేసిన ప్పూడు అవే అప్పటి ప్రజల్ని నాశనం చేశాయని వాళ్లు పట్టించుకోరు.

7 అయితే ఇప్పుడున్న ఆకాశం, భూమి అదే మాట వల్ల అగ్నిలో నాశనం కావ డానికి సిద్ధంగా ఉంచబడ్డాయి; దైవభక్తి లేని ప్రజలు నాశనమయ్యే తీర్పు రోజు వరకు అవి అలా ఉంచబడు తున్నాయి.

8 అయితే ప్రియ సోదరులారా, ఈ విషయాన్ని మర్చిపోకండి. యెహోవాకు*

2:19 * లేదా “ఎవరికైనా లొంగిపోయాడంటే అతనికి దాసుడైనట్టే.”

3:4 * అక్ష., “మరణంలో నిద్రించిన.” 3:8 * పదకోశం చూడండి.

ఒక్క రోజు వెయ్యి సంవత్సరాలతో సమానం, అలాగే వెయ్యి సంవత్సరాలు ఒక్క రోజుతో సమానం. **9** కొందరు అనుకుంటున్నట్టు యెహోవా* తన వాగ్దానాన్ని నెరవేర్చే విషయంలో ఆలస్యం చేయడు. కానీ మీ విషయంలో ఆయన ఓర్పు చూపిస్తున్నాడు. ఎందుకంటే ఎవ్వరూ నాశనం కావడం ఆయనకు ఇష్టంలేదు, అందరికీ పశ్చాత్తాపపడే అవకాశం దొరకాలని ఆయన కోరుకుంటున్నాడు. **10** యెహోవా* రోజు దొంగలా వస్తుంది. అప్పుడు ఆకాశం ఉరుముల శబ్దంతో వేగంగా గతించిపోతుంది; ఆకాశంలోనివి, భూమిలోనివి తీవ్రమైన వేడి వల్ల కరిగిపోతాయి; భూమి, దాని మీద జరిగే పనులు బట్టబయలు అవుతాయి.

11 ఇవన్నీ ఇలా నాశనమౌతాయి కాబట్టి మీరు ఎలాంటి వ్యక్తులుగా ఉండాలో ఆలోచించండి. మీరు పవిత్రంగా నడుచుకుంటూ, దైవభక్తిగల పనులు చేస్తూ ఉండాలి. **12** అలాగే యెహోవా* రోజు కోసం[#] ఎదురుచూస్తూ, దాన్ని ఎప్పుడూ మనసులో ఉంచుకొని జీవించాలి. ఆ సమయంలో ఆకాశం మంటల్లో కాలిపోతుంది; ఆకాశంలోనివి, భూమిలోనివి తీవ్రమైన వేడికి కరిగిపోతాయి. **13** అయితే మనం ఆయన చేసిన వాగ్దానాన్ని బట్టి కొత్త ఆకాశం కోసం, కొత్త భూమి కోసం ఎదురుచూస్తున్నాం; వాటిలో ఎప్పుడూ నీతి ఉంటుంది.

14 ప్రിയ సోదరులారా, మీరు వీటి కోసం ఎదురుచూస్తున్నారు కాబట్టి, మీరు చివరికి ఆయన దృష్టిలో మచ్చగానీ, కళంకం గానీ లేనివాళ్లుగా ఉండాలి; ఆయనతో మంచి సంబంధం ఉన్నవాళ్లుగా ఉండాలి; అందుకోసం చేయగలిగినదంతా చేయండి. **15** అంతే కాదు, మన ప్రభువు చూపించే ఓర్పు మీ రక్షణ కోసమేనని గ్రహించండి. దేవుడు అనుగ్రహించిన తెలివి ప్రకారం మన ప్రിയ సోదరుడు పౌలు కూడా దాని గురించి రాశాడు. **16** నిజానికి, పౌలు తన ఉత్తరాలన్నిటో ఈ విషయాల గురించి మాట్లాడాడు. అయితే, వాటిలో కొన్ని అర్థంచేసుకోవడానికి కష్టంగా ఉంటాయి. జ్ఞానం లేనివాళ్లు, నిలకడ లేనివాళ్లు ఆ విషయాల్ని వక్రీకరిస్తున్నారు. వాళ్లు మిగతా లేఖనాల్ని కూడా అలాగే చేస్తుంటారు. దానివల్ల వాళ్లు నాశనం కొనితెచ్చుకుంటారు.

17 ప్రിയ సోదరులారా, మీకు ఈ విషయాలు ముందే తెలుసు కాబట్టి జాగ్రత్తగా ఉండండి. అప్పుడు మీరు అలా అక్రమంగా నడుచుకునేవాళ్లు చేసే మోసం వల్ల తప్పుదోవ పట్టకుండా, విశ్వాసంలో నిలకడ కోల్పోకుండా ఉండగలుగుతారు. **18** మన ప్రభువు, రక్షకుడు అయిన యేసుక్రీస్తు అపారదయ విషయంలో, జ్ఞానం విషయంలో ఎదుగుతూ ఉండండి. ఇప్పుడూ, ఎల్లప్పుడూ ఆయనకు మహిమ కలగాలి. ఆమేన్.

3:9, 10, 12 * పదకోశం చూడండి. 3:12

అక్ష., "రోజు ప్రత్యక్షత కోసం."

యోహాను

రాసిన మొదటి ఉత్తరం

విషయసూచిక

- | | |
|---|--|
| 1 జీవ వాక్యం (1-4)
వెలుగులో నడవడం (5-7)
పాపాల్ని ఒప్పుకోవాల్సిన
అవసరం (8-10) | ఒకరి మీద ఒకరు ప్రేమ
చూపించుకోండి (13-18)
దేవుడు మన హృదయాల కన్నా
గొప్పవాడు (19-24) |
| 2 దేవునితో శాంతియుత సంబంధం
తిరిగి నెలకొల్పుకోవడానికి
తోడ్పడే బలి యేసే (1, 2)
దేవుని ఆజ్ఞల్ని పాటించడం (3-11)
పాత ఆజ్ఞ, కొత్త ఆజ్ఞ (7, 8)
ఉత్తరం రాయడానికి
కారణాలు (12-14)
లోకాన్ని ప్రేమించకండి (15-17)
క్రీస్తువిరోధి గురించి హెచ్చరిక (18-29) | 4 సందేశాలు దేవుని నుండి వచ్చినవో
కాదో నిర్ధారించుకోవడం (1-6)
దేవుణ్ణి తెలుసుకోవడం, ఆయన్ని
ప్రేమించడం (7-21)
“దేవుడు ప్రేమ” (8, 16)
ప్రేమించే వ్యక్తి భయపడడు (18) |
| 3 మనం దేవుని పిల్లలం (1-3)
దేవుని పిల్లలకు, అపవాది పిల్లలకు
మధ్య తేడా (4-12)
అపవాది పనుల్ని యేసు నాశనం
చేస్తాడు (8) | 5 యేసుమీద విశ్వాసముంటే లోకాన్ని
జయిస్తారు (1-12)
దేవుణ్ణి ప్రేమించడమంటే (3)
ప్రార్థనకున్న శక్తిమీద నమ్మకం (13-17)
దుష్టలోకంలో జాగ్రత్తగా
ఉండండి (18-21)
లోకమంతా దుష్టుని
గుప్పిట్లో ఉంది (19) |

1 జీవ వాక్యాన్ని తెచ్చిన వ్యక్తి గురించి మేము మీకు రాస్తున్నాం. ఆయన మొదటి నుండి ఉన్నాడు, మేము ఆయన మాట్లాడుతుంటే విన్నాం, ఆయన్ని కళ్లారా చూశాం, జాగ్రత్తగా గమనించాం, చేతులతో ముట్టుకున్నాం. **2** (అవును, శాశ్వత జీవితం మాకు ప్రత్యక్షపర్చబడింది, దాన్ని మేము చూశాం, దాని గురించి సాక్ష్యం ఇస్తున్నాం, దాన్ని

మీకు తెలియజేస్తున్నాం. ఆ శాశ్వత జీవితానికి తండ్రే మూలం, అది మాకు ప్రత్యక్షపర్చబడింది.) **3** తండ్రితో, ఆయన కొడుకైన యేసుక్రీస్తుతో మేము ఐక్యంగా ఉన్నట్టు మీరు మాతో ఐక్యంగా ఉండాలని మేము చూసింది, విన్నది మీకు చెప్పున్నాం. **4** మన ఆనందం సంపూర్ణం అవ్వాలని మేము ఈ విషయాలు రాస్తున్నాం.

5 మేము ఆయన నుండి విని, మీకు ప్రకటిస్తున్న సందేశం ఇదే: దేవుడు వెలుగు, ఆయనలో చీకటి ఏమాత్రం లేదు. 6 మనం ఒకవేళ “మేము ఆయనతో ఐక్యంగా ఉన్నాం” అని చెప్పుకుంటూ చీకట్లో నడిస్తే మనం అబద్ధమాడినట్టే, సత్యాన్ని ఆచరణలో పెట్టనట్టే. 7 అయితే, ఆయన వెలుగులో ఉన్నాడు కాబట్టి మనం వెలుగులో నడిస్తే ఒకరితో ఒకరం ఐక్యంగా ఉంటాం, ఆయన కొడుకైన యేసు రక్తం మన పాపాలన్నిటినీ కడిగివేస్తుంది.

8 మనం ఒకవేళ “మాలో ఏ పాపం లేదు” అని చెప్పుకుంటే మనల్ని మనం మోసం చేసుకున్నట్టే, మనలో సత్యం లేనట్టే. 9 ఆయన నమ్మకస్థుడు, నీతి మంతుడు కాబట్టి, మనం మన పాపాల్ని ఒప్పుకుంటే ఆయన మనల్ని క్షమిస్తాడు, అన్నిరకాల చెడుతనం నుండి మనల్ని శుద్ధి చేస్తాడు. 10 మనం ఒకవేళ “మేము ఎప్పుడూ పాపం చేయలేదు” అని చెప్పుకుంటే మనం ఆయన్ని అబద్ధాలకోరుగా చేసినట్టే, ఆయన మాటల్ని మనం నమ్మనట్టే.

2 నా చిన్నపిల్లలారా, మీరు పాపం చేయకుండా ఉండాలని ఈ విషయాలు మీకు రాస్తున్నాను. ఒకవేళ ఎవరైనా పాపం చేసినా, తండ్రి దగ్గర మనకు ఒక సహాయకుడు* ఉన్నాడు. ఆయన నీతిమంతుడైన యేసుక్రీస్తు. 2 మనం దేవునితో శాంతియుత సంబంధం తిరిగి నెలకొల్పుకోవడానికి

తోడ్పడే బలిని* యేసు మన పాపాల కోసం అర్పించాడు. కేవలం మన పాపాల కోసమే కాదు, మొత్తం ప్రపంచంలోని ప్రజల పాపాల కోసం ఆ బలిని అర్పించాడు. 3 మనం ఆయన ఆజ్ఞల్ని పాటిస్తూ ఉంటే, మనకు ఆయన తెలుసని రుజువౌతుంది. 4 “నాకు ఆయన తెలుసు” అని చెప్పుకుంటూ ఎవరైనా ఆయన ఆజ్ఞల్ని పాటించకపోతే ఆ వ్యక్తి అబద్ధాలకోరు అన్నట్టే, అతనిలో సత్యం లేదు. 5 అయితే, ఓ వ్యక్తి ఆయన వాక్యాన్ని పాటించినప్పుడు, అతను నిజంగా దేవుణ్ణి ప్రేమిస్తున్నాడని స్పష్టమౌతుంది. దీన్నిబట్టి మనం ఆయనతో ఐక్యంగా ఉన్నామని మనకు తెలుస్తుంది. 6 ఆయనతో ఐక్యంగా ఉన్నానని చెప్పుకునే వ్యక్తికి ఆయనలా నడుచుకుంటూ ఉండాలన్న బాధ్యత ఉంది.

7 ప్రియ సోదరులారా, నేను మీకు రాస్తున్న ఆజ్ఞ కొత్తదేమీ కాదు, పాతదే, మొదటి నుండి మీ దగ్గర ఉన్నదే. మీరు విన్నవాక్యమే ఆ పాత ఆజ్ఞ. 8 యేసు, అలాగే మీరు పాటించిన ఆ ఆజ్ఞనే మళ్ళీ ఓ కొత్త ఆజ్ఞలా రాస్తున్నాను. ఎందుకంటే, చీకటి పోయి నిజమైన వెలుగు ఇప్పటికే ప్రకాశిస్తోంది.

9 వెలుగులో ఉన్నానని చెప్పుకునే వ్యక్తి తన సోదరుణ్ణి ద్వేషిస్తే, అతను ఇంకా చీకట్లో ఉన్నట్టే. 10 తన సోదరుణ్ణి ప్రేమించే వ్యక్తి వెలుగులోనే ఉంటాడు, అతను దేనివల్లా తడబడడు.

2:2 * లేదా “ప్రాయశ్చిత్త బలిని; శాంతిపజ్జేసేందుకు తోడ్పడే బలిని.”

11 కానీ తన సోదరుణ్ణి ద్వేషించే వ్యక్తి మాత్రం చీకట్లో ఉన్నాడు, చీకట్లో నడుస్తున్నాడు. చీకటి వల్ల అతని కళ్లకు ఏమీ కనిపించదు కాబట్టి అతను ఎక్కడికి వెళ్తున్నాడో అతనికి తెలియదు.

12 చిన్నపిల్లలారా, ఆయన* పేరు కోసం దేవుడు మీ పాపాల్ని క్షమించాడు కాబట్టి నేను మీకు రాస్తున్నాను.

13 తండ్రులారా, ఆరంభం నుండి ఉన్న వ్యక్తిని మీరు తెలుసుకున్నారు కాబట్టి నేను మీకు రాస్తున్నాను. యువకులారా, మీరు దుష్టుడిపై విజయం సాధించారు కాబట్టి మీకు రాస్తున్నాను. చిన్న పిల్లలారా, మీరు తండ్రైన దేవుణ్ణి తెలుసుకున్నారు కాబట్టి మీకు రాస్తున్నాను.

14 తండ్రులారా, ఆరంభం నుండి ఉన్న వ్యక్తిని మీరు తెలుసుకున్నారు కాబట్టి నేను మీకు రాస్తున్నాను. యువకులారా, మీరు బలవంతులు, దేవుని వాక్యం మీ హృదయాల్లో ఉంది, మీరు దుష్టుడిపై విజయం సాధించారు కాబట్టి నేను మీకు రాస్తున్నాను.

15 ఈ లోకాన్ని గానీ, లోకంలో ఉన్నవాటిని గానీ ప్రేమించకండి. ఎవరైనా ఈ లోకాన్ని ప్రేమిస్తే ఆ వ్యక్తిలో తండ్రి ప్రేమ ఉండదు; **16** ఎందుకంటే ఈ లోకంలో ఉన్న ప్రతీదానికి అంటే శరీరాశకు, నేత్రాశకు,* వస్తుసంపదల్ని గొప్పగా చూపించుకోవడం# అనే దానికి మూలం తండ్రి కాదు, లోకమే.

2:12 * అంటే, యేసు. 2:16 * లేదా “కంటికి నచ్చేది కావాలనుకోవడం.” # లేదా “వస్తుసంపదల గురించి గొప్పలు చెప్పుకోవడం.”

17 అంతేకాదు ఈ లోకం నాశనమౌతుంది, లోకంలోని ప్రజలు కోరుకునే ప్రతీది నాశనమౌతుంది. అయితే దేవుని ఇష్టప్రకారం ప్రవర్తించే వ్యక్తి నిరంతరం జీవిస్తాడు.

18 చిన్నపిల్లలారా, ఇది చివరి గడియ. క్రీస్తువిరోధి వస్తున్నాడని మీరు విన్నట్టే, ఇప్పుడు కూడా చాలామంది క్రీస్తువిరోధులు వచ్చారు. ఆ వాస్తవాన్ని బట్టి ఇది చివరి గడియ అని మనకు తెలుసు. **19** వాళ్లు మనల్ని వదిలి వెళ్లిపోయారు, వాళ్లు మనవాళ్లు* కాదు. వాళ్లు మనవాళ్లయితే మనతోనే ఉండే వాళ్లు. అయితే వాళ్లు అలా వెళ్లిపోయి, అందరూ మనవాళ్లు కాదని చూపించారు. **20** మిమ్మల్ని పవిత్ర దేవుడు ఎంపిక చేసుకున్నాడు, అంతేకాదు మీ అందరికీ జ్ఞానం ఉంది. **21** మీకు సత్యం తెలియదని కాదు, మీకు సత్యం తెలుసు; సత్యం నుండి ఏ అబద్ధమూ పుట్టదు. అందుకే నేను మీకు రాస్తున్నాను.

22 యేసును క్రీస్తుని ఒప్పుకోని వాడే అబద్ధాలకోరు. తండ్రిని, కొడుకును తిరస్కరించేవాడే క్రీస్తువిరోధి.

23 కొడుకును తిరస్కరించే ప్రతీ ఒక్కరికి తండ్రి అంగీకారం కూడా ఉండదు. కానీ కొడుకును ఒప్పుకునే ప్రతీ ఒక్కరికి తండ్రి అంగీకారం కూడా ఉంటుంది.

24 మీ విషయానికొస్తే, మొదటి నుండి మీరు విన్న విషయాలు మీ హృదయాల్లో ఉండాలి. అప్పుడు మీరు కొడుకుతో,

2:19 * లేదా “మనకు చెందినవాళ్లు.”

తండ్రితో కూడా ఐక్యంగా ఉంటారు. **25** అంతేకాదు, శాశ్వత జీవితాన్ని ఆయనే స్వయంగా మనకు వాగ్దానం చేశాడు.

26 మిమ్మల్ని తప్పుదోప పట్టించడానికి ప్రయత్నిస్తున్న వాళ్ల గురించి ఈ విషయాలు మీకు రాస్తున్నాను.

27 మీ విషయానికొస్తే, దేవుడు తన శక్తితో మిమ్మల్ని ఎంపిక చేసుకున్నాడు, ఆ శక్తి మీలో ఉంది. అంతేకాదు, మీకు ఒకరు బోధించాల్సిన పనిలేదు; కానీ ఆయన నుండి వచ్చే శక్తే మీకు అన్ని విషయాలు బోధిస్తోంది. ఆ శక్తి నిజమైనది, అబద్ధం కాదు. అది బోధించిన ప్రకారంగానే మీరు ఆయనతో ఐక్యంగా ఉండాలి. **28** కాబట్టి చిన్నపిల్లలారా, ఇప్పుడు మీరు ఆయనతో ఐక్యంగా ఉండండి. అలా ఉంటే, ఆయన ప్రత్యక్షమైనప్పుడు మనం ధైర్యంగా మాట్లాడగలుగుతాం, ఆయన ప్రత్యక్షత కాలంలో సిగ్గుపడి వెనకడుగు వేయం.

29 ఆయన నీతిమంతుడని మీకు తెలిస్తే, నీతిగా నడుచుకునే వాళ్లంతా ఆయన పిల్లలనే విషయం కూడా మీకు తెలిసినట్టే.

3 తండ్రి మనల్ని ఎంత ప్రేమించాడో చూడండి, దేవుని పిల్లలని పిలువబడే చక్కటి అవకాశాన్ని ఆయన మనకు ఇచ్చాడు! అవును, మనం దేవుని పిల్లలం. మనం ఎవరో ఈ లోకానికి తెలీదు, ఎందుకంటే లోకం దేవుణ్ణి తెలుసుకోలేదు. **2** ప్రియ సోదరులారా, మనం ఇప్పుడు దేవుని

పిల్లలం, కానీ భవిష్యత్తులో మనం ఎలా ఉంటామో మనకు ఇంకా వెల్లడికాలేదు. అయితే ఆయన ప్రత్యక్షమైనప్పుడు మనం ఆయనలా ఉంటామని మాత్రం మనకు తెలుసు, ఎందుకంటే మనం ఆయన్ని నిజంగా చూస్తాం. **3** ఆయన పవిత్రుడు కాబట్టి, ఆ నిరీక్షణ ఉన్న ప్రతీ ఒక్కరు తమను తాము పవిత్రపర్చుకుంటారు.

4 అలవాటుగా పాపం చేసే ప్రతీ ఒక్కరు నియమాన్ని కూడా ఉల్లంఘిస్తున్నారు. నియమాన్ని ఉల్లంఘించడమే పాపం. **5** అంతేకాదు ఆయన మన పాపాల్ని తీసేయడానికి వచ్చాడని కూడా మీకు తెలుసు, ఆయనలో పాపమే లేదు. **6** ఆయనతో ఐక్యంగా ఉన్న వాళ్లెవ్వరూ అలవాటుగా పాపం చేయరు; అలవాటుగా పాపం చేసే వాళ్లెవ్వరూ ఆయన్ని చూడలేదు, ఆయన్ని తెలుసుకోలేదు. **7** చిన్నపిల్లలారా, ఎవ్వరూ మిమ్మల్ని తప్పుదోప పట్టించకుండా చూసుకోండి; నీతిగా నడుచుకునేవాళ్లు ఆయనలాగే నీతిమంతులు. **8** అలవాటుగా పాపం చేసే వ్యక్తి అపవాది చెప్పు చేతల్లో ఉన్నట్టు. ఎందుకంటే అపవాది మొదటి నుండి* పాపం చేస్తూనే ఉన్నాడు. అపవాది పనుల్ని నాశనం# చేయడానికే దేవుని కొడుకు వచ్చాడు.

9 దేవుని పిల్లలెవ్వరూ అలవాటుగా పాపం చేయరు. ఎందుకంటే

3:8 * లేదా “పాపం చేయడం మొదలు పెట్టినప్పటి నుండి.” # లేదా “ముక్కలు చెక్కలు.”

అలాంటి వాళ్లలో దేవుని పవిత్రశక్తి* ఉంటుంది. వాళ్లు దేవుని పిల్లలు కాబట్టి వాళ్లు అలవాటుగా పాపం చేయలేరు. **10** దేవుని పిల్లలు ఎవరో, అపవాది పిల్లలు ఎవరో దీన్నిబట్టి తెలుస్తుంది: నీతిగా నడుచుకోని వ్యక్తి దేవుని బిడ్డ కాదు, అలాగే తన సోదరుణ్ణి ప్రేమించని వ్యక్తి కూడా దేవుని బిడ్డ కాదు. **11** మనం ఒకరినొకరం ప్రేమించుకోవాలనే సందేశాన్ని మీరు మొదటి నుండి వింటున్నారు; **12** మనం అపవాది* కొడుకైన కయీనులా ఉండకూడదు. అతను తన తమ్ముణ్ణి క్రూరంగా చంపేశాడు. అతను ఎందుకు అలా చేశాడు? ఎందుకంటే అతని పనులు చాలా చెడ్డవి, కానీ అతని తమ్ముడి పనులు నీతిగలవి.

13 సోదరులారా, లోకం మిమ్మల్ని ద్వేషిస్తున్నందుకు ఆశ్చర్యపోకండి. **14** మనం సోదరుల్ని ప్రేమిస్తాం కాబట్టి, మరణ స్థితి నుండి బయటపడి సజీవులమయ్యామని మనకు తెలుసు. సోదరుల్ని ప్రేమించని వ్యక్తి మరణ స్థితిలోనే ఉండిపోతాడు. **15** తన సోదరుణ్ణి ద్వేషించే ప్రతీ వ్యక్తి హంతకుడే,* ఏ హంతకుడికీ శాశ్వత జీవితం ఉండదని మీకు తెలుసు. **16** ఆయన తన ప్రాణాన్ని మనకోసం అర్పించాడు కాబట్టి మనం ప్రేమంటే ఏమిటో తెలుసుకున్నాం. సోదరుల కోసం మన ప్రాణాలు

ఇవ్వాలన్న బాధ్యత మనమీద కూడా ఉంది. **17** అయితే ఈ లోకంలో బ్రతకడానికి కావాల్సినవి ఉన్న ఓ వ్యక్తి తన సోదరుడు అవసరంలో ఉండడం చూసి కూడా అతని మీద కనికరం చూపించకపోతే, ఆ వ్యక్తికి దేవుని మీద ప్రేమ ఉందని ఎలా చెప్పగలం? **18** చిన్న పిల్లలారా, మన ప్రేమను మాటల్లో కాదు చేతల్లో చూపించాలి. ఆ ప్రేమలో నిజాయితీ ఉండాలి.

19 దానివల్ల, మనం సత్యంవైపు ఉన్నామని గ్రహిస్తాం. అలాగే దేవుడు మనల్ని ప్రేమిస్తున్నాడనే నమ్మకం మనకు కుదురుతుంది.* **20** కొన్ని విషయాల్లో మన హృదయాలు మనల్ని నిందించినా, దేవుడు మన హృదయాల కన్నా గొప్పవాడని, ఆయనకు అన్నీ తెలుసని గుర్తుంచుకుందాం. **21** ప్రియ సోదరులారా, మన హృదయాలు మనల్ని నిందించకపోతే, దేవునితో మనం ధైర్యంగా మాట్లాడగలుగుతాం; **22** అంతేకాదు మనం ఏమి అడిగినా ఆయన మనకు ఇస్తాడు. ఎందుకంటే మనం ఆయన ఆజ్ఞలు పాటిస్తున్నాం, ఆయనకు నచ్చే పనులు చేస్తున్నాం. **23** నిజానికి ఇది దేవుని ఆజ్ఞ: మనం తన కొడుకైన యేసుక్రీస్తు మీద విశ్వాసం ఉంచాలి, యేసు ఆజ్ఞాపించినట్టు మనం ఒకరి మీద ఒకరం ప్రేమ చూపించుకోవాలి. **24** అంతే కాదు, దేవుని ఆజ్ఞలు పాటించేవాళ్లు

3:9 * అక్ష., "విత్తనం." 3:12 * అక్ష., "దుష్టుని." 3:15 * లేదా "నరహంతకుడే."

3:19 * లేదా "ప్రేమిస్తున్నాడని మన హృదయాల్ని ఒప్పిస్తాం."

ఆయనతో ఐక్యంగా ఉంటారు, ఆయన కూడా వాళ్లతో ఐక్యంగా ఉంటాడు. ఆయన మనకు ఇచ్చిన పవిత్రశక్తి వల్ల, ఆయన మనతో ఐక్యంగా ఉన్నాడని మనకు తెలుస్తోంది.

4 ప్రియ సోదరులారా, దేవుని నుండి వచ్చిందని అనిపించే ప్రతీ సందేశాన్ని నమ్మకండి. అది నిజంగా దేవుని నుండి వచ్చిందో లేదో నిర్ధారించుకోండి. ఎందుకంటే లోకంలో చాలామంది అబద్ధ ప్రవక్తలు బయల్పడారు.

2 ఒక సందేశం దేవుని నుండి వచ్చిందో లేదో ఇలా నిర్ధారించుకోవచ్చు: యేసుక్రీస్తు మనిషిగా వచ్చాడని చెప్పే ప్రతీ సందేశం దేవుని నుండి వచ్చింది. **3** కానీ యేసు మనిషిగా రాలేదని చెప్పే ఏ సందేశమైనా దేవుని నుండి వచ్చింది కాదు, అది క్రీస్తువిరోధి నుండి వచ్చింది. అతను అలాంటి విషయాలు చెప్తాడని మీరు విన్నారు, ఇప్పటికే అతని సందేశం లోకంలో వినిపిస్తోంది.

4 చిన్నపిల్లలారా, మీరు దేవునివైపు ఉన్నారు, మీరు అబద్ధ ప్రవక్తల్ని జయించారు. ఎందుకంటే మీకు దేవుని మద్దతు ఉంది. లోకానికి మద్దతిస్తున్న అపవాది కన్నా దేవుడు బలవంతుడు. **5** అబద్ధ ప్రవక్తలు లోకంవైపు ఉన్నారు; అందుకే వాళ్లు లోక సంబంధమైన విషయాలు మాట్లాడతారు, లోకం వాళ్ల మాట వింటుంది. **6** మనం దేవునివైపు ఉన్నాం. దేవుణ్ణి తెలుసుకున్న ప్రతీ

ఒక్కరు మన మాట వింటారు; దేవుని వైపు లేనివాళ్లు మన మాట వినరు. ఈ విధంగా మనం తప్పుడు సందేశానికి, సత్య సందేశానికి మధ్య తేడాను గుర్తించగలుగుతాం.

7 ప్రియ సోదరులారా, మనం ఎప్పుడూ ఒకరి మీద ఒకరం ప్రేమ చూపించుకుందాం. ఎందుకంటే ప్రేమ దేవుని నుండి వచ్చింది. ప్రేమ చూపించే వాళ్లంతా దేవుని పిల్లలు, వాళ్లకు దేవుడు తెలుసు. **8** ప్రేమ చూపించని వాళ్లకు దేవుడు తెలియదు, ఎందుకంటే దేవుడు ప్రేమ.* **9** దేవుడు తన ఒక్కగానొక్క కొడుకును ఈ లోకంలోకి పంపించి మనమీద తనకున్న ప్రేమను వెల్లడి చేశాడు. మనం ఆ కొడుకు ద్వారా జీవం సంపాదించుకునేలా దేవుడు ఆయన్ని పంపించాడు. **10** మన పాపాల కోసం బలిగా* అర్పించడానికి దేవుడు తన కొడుకును పంపించాడు. ఆ బలి మనకూ, దేవునికీ మధ్య శాంతిని తిరిగి నెలకొల్పుతుంది. మనం దేవుణ్ణి ప్రేమించినందుకు కాదు, ఆయనే మనల్ని ప్రేమించాడు కాబట్టి అలా చేశాడు.

11 ప్రియ సోదరులారా, దేవుడు మనల్ని అలా ప్రేమించాడు కాబట్టి, మనం కూడా ఒకరి మీద ఒకరం ప్రేమ చూపించుకోవాలి. **12** దేవుణ్ణి ఎవ్వరూ ఎప్పుడూ చూడలేదు. మనం ఒకరి మీద ఒకరం ప్రేమ చూపించు

4:8 * అంటే, దేవుడే ప్రేమకు మూలం. **4:10**

* లేదా “ప్రాయశ్చిత్త బలిగా; శాంతింపజేసే బలిగా.”

కుంటూ ఉంటే దేవుడు మనతోనే ఉంటాడు, మన మీద పూర్తిస్థాయిలో ప్రేమ చూపిస్తాడు. **13** దేవుడు మనకు తన పవిత్రశక్తిని ఇచ్చాడు కాబట్టి, మనం దేవునితో ఐక్యంగా ఉన్నామని, దేవుడు మనతో ఐక్యంగా ఉన్నాడని మనకు తెలుసు. **14** అంతేకాదు, తండ్రి తన కొడుకును లోక రక్షకునిగా పంపించాడు. అది మేము స్వయంగా చూశాం, దాని గురించి సాక్ష్యం కూడా ఇస్తున్నాం. **15** యేసును దేవుని కొడుకని ఒప్పుకునే వాళ్లతో దేవుడు ఐక్యంగా ఉంటాడు, వాళ్లు దేవునితో ఐక్యంగా ఉంటారు. **16** దేవుడు మనల్ని ప్రేమిస్తున్నాడని మనం తెలుసుకున్నాం, దాన్ని బలంగా నమ్ముతున్నాం.

దేవుడు ప్రేమ. ఎప్పుడూ ప్రేమ చూపించే వ్యక్తి దేవునితో ఐక్యంగా ఉంటాడు, దేవుడు అతనితో ఐక్యంగా ఉంటాడు. **17** అలా దేవుడు మన పట్ల పూర్తిస్థాయిలో ప్రేమ చూపించాడు. దానివల్లే మనం తీర్పు రోజున ఆత్మ విశ్వాసంతో * మాట్లాడగలుగుతాం. ఎందుకంటే ఈ లోకంలో మనం యేసు లాగే ఉన్నాం. **18** భయం మనల్ని వెనక్కి లాగుతుంది. అయితే దేవుణ్ణి ప్రేమించే వ్యక్తి భయపడడు. ఎందుకంటే పరిపూర్ణ ప్రేమ భయాన్ని తరిమేస్తుంది.* ఎవరైనా భయపడితే, వాళ్ల ప్రేమ పరిపూర్ణమైనది కాదు.

4:17 * లేదా “దైర్యంగా.” 4:18 * లేదా “పోగొడుతుంది.”

19 దేవుడే ముందు మనల్ని ప్రేమించాడు, అందుకే మనం ప్రేమిస్తున్నాం.

20 ఎవరైనా “నేను దేవుణ్ణి ప్రేమిస్తున్నాను” అని చెప్పుకుంటూ తన సోదరుణ్ణి ద్వేషిస్తే అతను అబద్ధాలకోరు అవుతాడు. కళ్ల ముందు ఉన్న సోదరుణ్ణి ప్రేమించని వ్యక్తి, కంటికి కనిపించని దేవుణ్ణి ప్రేమించలేడు. **21** దేవుణ్ణి ప్రేమించే ఏ వ్యక్తయినా తన సోదరుణ్ణి కూడా ప్రేమించాలి, ఇది దేవుని ఆజ్ఞ.

5 యేసే క్రీస్తు అని నమ్మే ప్రతీ ఒక్కరు దేవుని పిల్లలే. తండ్రిన దేవుణ్ణి ప్రేమించే ప్రతీ ఒక్కరు ఆయన పిల్లల్ని కూడా ప్రేమిస్తారు. **2** మనం దేవుణ్ణి ప్రేమిస్తూ ఆయన ఆజ్ఞల్ని పాటించినప్పుడు మనం ఆయన పిల్లల్ని ప్రేమిస్తున్నామని మనకు అర్థమౌతుంది. **3** దేవుణ్ణి ప్రేమించడమంటే ఆయన ఆజ్ఞల్ని పాటించడమే; అయితే ఆయన ఆజ్ఞలు భారమైనవి కావు. **4** ఎందుకంటే, దేవుని పిల్లలంతా* లోకాన్ని జయిస్తారు. మనం మన విశ్వాసంతో లోకాన్ని జయించాం.

5 లోకాన్ని ఎవరు జయించగలరు? యేసు దేవుని కొడుకని విశ్వసించే వాళ్లే కదా? **6** యేసుక్రీస్తు నీళ్ల ద్వారా, రక్తం ద్వారా వచ్చాడు; నీళ్లతో మాత్రమే కాదు, నీళ్లతో రక్తంతో వచ్చాడు. దీని గురించి పవిత్రశక్తే సాక్ష్యం ఇస్తోంది, ఎందుకంటే అది సత్యాన్ని వెల్లడి చేస్తుంది. **7** యేసు గురించి

5:4 * అక్ష., “దేవుని నుండి పుట్టిన ప్రతీది.”

ఈ మూడు సాక్ష్యం ఇస్తున్నాయి: **8** పవిత్రశక్తి, నీళ్లు, రక్తం; ఈ మూడూ ఒకే విషయం గురించి సాక్ష్యం ఇస్తున్నాయి.

9 మనం మనుషుల సాక్ష్యాన్ని అంగీకరిస్తాం, అలాంటిది దేవుని సాక్ష్యం ఇంకా గొప్పది కదా. ఎందుకంటే స్వయంగా దేవుడే తన కొడుకు గురించి సాక్ష్యం ఇస్తున్నాడు. **10** దేవుని కొడుకు మీద విశ్వాసం ఉంచే వ్యక్తి హృదయంలో, దేవుడు అతనికి ఇచ్చిన సాక్ష్యం ఉంటుంది. దేవుని సాక్ష్యం మీద విశ్వాసం చూపించని వ్యక్తి దేవుణ్ణి అబద్ధాలకోరుగా చేసినట్టే. ఎందుకంటే దేవుడు తన కొడుకు గురించి ఇచ్చిన సాక్ష్యాన్ని అతను నమ్మలేదు. **11** ఆ సాక్ష్యం ఇదే, దేవుడు మనకు శాశ్వత జీవితాన్ని ఇచ్చాడు, మనం ఆ జీవితాన్ని ఆయన కొడుకు ద్వారా పొందుతాం. **12** కొడుకును అంగీకరించే వాళ్లకు శాశ్వత జీవితం ఉంటుంది; దేవుని కొడుకును అంగీకరించని వాళ్లకు శాశ్వత జీవితం ఉండదు.

13 దేవుని కొడుకు పేరు మీద విశ్వాసం ఉంచే మీరు శాశ్వత జీవితం పొందుతారనే విషయం తెలుసుకోవాలని మీకు ఈ విషయాలు రాస్తున్నాను.

14 మనకున్న నమ్మకం* ఏమిటంటే, దేవుని ఇష్టానికి తగ్గట్టు ప్రార్థనలో మనం ఏమి అడిగినా ఆయన వింటాడు.

15 మనం ఏమి అడిగినా ఆయన వింటాడని మనకు తెలుసు కాబట్టి, మనం

5:14 * లేదా “దైర్యం.”

ఆయన్ని అడిగిన వాటిని పొందుతామనే నమ్మకం మనకు ఉంది.

16 ఓ వ్యక్తి తన సోదరుడు పాపం చేయడం చూశాడనుకోండి. కానీ ఆ పాపం మరణశిక్ష పడేంత పాపం కాదు. అది చూసిన ఆ వ్యక్తి దేవునికి ప్రార్థించాలి, అప్పుడు దేవుడు ఆ సోదరునికి జీవాన్ని ఇస్తాడు. అవును, మరణశిక్ష పడేంత పాపం చేయని వాళ్లకు దేవుడు జీవాన్ని ఇస్తాడు. అయితే మరణశిక్ష పడేంత పాపం కూడా ఉంది. ఆ పాపం విషయంలో అతను దేవునికి ప్రార్థించాలని నేను చెప్పట్లేదు. **17** అన్నిరకాల చెడ్డ పనులు పాపమే, కానీ మరణశిక్షకు గురిచేయని పాపం కూడా ఉంది.

18 దేవుని పిల్లలెవ్వరూ అలవాటుగా పాపం చేయరని మనకు తెలుసు. అయితే దేవుని కొడుకు* వాళ్లకు కాపలా ఉంటాడు, దుష్టుడు# వాళ్లను తాకలేడు. **19** మనం దేవునివైపు ఉన్నామని మనకు తెలుసు, కానీ లోకమంతా దుష్టుని గుప్పిట్లో ఉంది. **20** అయితే దేవుని కొడుకు వచ్చాడని మనకు తెలుసు. సత్యదేవుని గురించిన జ్ఞానాన్ని మనం సంపాదించుకునేలా ఆ కొడుకు మనకు అవగాహన కల్పించాడు. మనం తన కొడుకైన యేసుక్రీస్తు ద్వారా ఆయనతో ఐక్యంగా ఉన్నాం. ఆయనే సత్యదేవుడు, ఆయనే శాశ్వత జీవితాన్ని ఇస్తాడు. **21** చిన్నపిల్లలారా, విగ్రహాలకు దూరంగా ఉండండి.

5:18 * అంటే, యేసుక్రీస్తు. # ఇది సాతానును సూచిస్తోంది. ^Δ లేదా “వాళ్ల మీద తన పట్టు బిగించడు.”

యోహాను

రాసిన రెండో ఉత్తరం

విషయసూచిక

శుభాకాంక్షలు (1-3)

సత్యంలో నడుస్తూ ఉండండి (4-6)

మోసగాళ్ల విషయంలో
జాగ్రత్తగా ఉండండి (7-11)

వాళ్లను పలకరించకండి (10, 11)

సందర్భానా ప్రణాళికలు,
శుభాకాంక్షలు (12, 13)

1 దేవుడు ఎంపిక చేసుకున్న సోదరికి, * ఆమె పిల్లలకు వృద్ధుడు[#] రాస్తున్న ఉత్తరం. నేను మిమ్మల్ని నిజంగా ప్రేమిస్తున్నాను. నేనే కాదు, సత్యం తెలిసిన వాళ్లంతా మిమ్మల్ని ప్రేమిస్తున్నారు. **2** మనందరిలో ఇప్పుడూ ఎల్లప్పుడూ ఉండే సత్యం వల్లే మేము మిమ్మల్ని ప్రేమించగలుగుతున్నాం. **3** సత్యాన్ని బోధించే, మనల్ని ప్రేమించే తండ్రిన దేవుడు, ఆయన కొడుకైన యేసుక్రీస్తు మనమీద చూపించే అపార దయ, కరుణ, శాంతి మనకు తోడుగా ఉంటాయి.

4 తండ్రి మనకు ఇచ్చిన ఆజ్ఞ ప్రకారంగానే, నీ పిల్లల్లో కొందరు సత్యంలో నడుస్తున్నారని తెలుసుకొని చాలా సంతోషిస్తున్నాను. **5** కాబట్టి సోదరీ, మనం ఒకరితో ఒకరం ప్రేమగా మెలగాలని ఈ సందర్భంగా నిన్ను కోరుతున్నాను. (నేను నీకు రాస్తున్నది కొత్త ఆజ్ఞ ఏమీ కాదు, మొదటి నుండి

ఉన్నదే.) **6** ఆయన ఆజ్ఞల ప్రకారం నడుచుకోవడమే ప్రేమ. ప్రేమ చూపిస్తూ ఉండాలని ఆయన ఆజ్ఞాపించాడు, ఇది మీరు మొదటి నుండి వింటున్నదే. **7** చాలామంది మోసగాళ్లు లోకంలో బయల్దేరారు. యేసుక్రీస్తు మనిషిగా వచ్చాడనే విషయాన్ని వాళ్లు ఒప్పుకోరు. అలా ఒప్పుకోని వ్యక్తే మోసగాడు, క్రీస్తువిరోధి.

8 మేము కష్టపడి సాధించినవాటిని మీరు పోగొట్టుకోకుండా జాగ్రత్తపడండి, అప్పుడు దేవుడు మీకోసం సిద్ధంగా ఉంచిన దీవెనలన్నీ మీరు పొందుతారు. **9** ఎవరైనా క్రీస్తు బోధ నుండి పక్కకు మళ్లి, ఆ బోధను పాటించకపోతే వాళ్లకు తండ్రి అంగీకారం ఉండదు. ఆ బోధను పాటించేవాళ్లనైతే అటు తండ్రి, ఇటు కొడుకు ఇద్దరూ అంగీకరిస్తారు. **10** ఎవరైనా మీ దగ్గరికి వచ్చి ఆ బోధను బోధించకపోతే, వాళ్లను మీ ఇళ్లలోకి రానివ్వకండి, వాళ్లను పలకరించకండి. **11** వాళ్లను పలకరించే

1 * అక్ష., “స్టికి.” ఇది ఓ సంఘాన్ని సూచిస్తుండవచ్చు. [#] లేదా “వెద్ద.”

వ్యక్తి వాళ్ల చెడ్డ పనుల్లో పాలుపంచు కున్నట్టే.

12 నీకు రాయాల్సిన విషయాలు ఇంకా చాలా ఉన్నాయి. అయితే ఇలా కాగితం మీద సిరాతో రాయాలని అనుకోవట్లేదు కానీ, నీ దగ్గరికి వచ్చి నీతో

ముఖాముఖంగా మాట్లాడతానని అనుకుంటున్నాను. అప్పుడు నువ్వు చాలా సంతోషిస్తావు.

13 దేవుడు ఎంపిక చేసుకున్న నీ సోదరి పిల్లలు నిన్ను అడిగినట్టు చెప్పమన్నారు.

యోహాను

రాసిన మూడో ఉత్తరం

విషయసూచిక

శుభాకాంక్షలు, ప్రార్థన (1-4)
గాయయును మెచ్చుకోవడం (5-8)
ప్రముఖుడిగా ఉండాలని కోరుకున్న దియొత్రేసే (9, 10)

దేమేత్రి గురించి సోదరులు మంచిగా చెప్పడం (11, 12)
సందర్భానా ప్రణాళికలు, శుభాకాంక్షలు (13, 14)

1 ప్రియమైన గాయయుకు వృద్ధుడు * రాస్తున్న ఉత్తరం. నేను నిన్ను నిజంగా ప్రేమిస్తున్నాను.

2 ప్రియ మిత్రుడా, ఎప్పటిలాగే నువ్వు అన్నివిధాలా బాగుండాలని, ఆరోగ్యంగా ఉండాలని నేను ప్రార్థిస్తున్నాను. **3** నీలో ఉన్న సత్యం గురించి సోదరులు వచ్చి చెప్పినప్పుడు నేను ఎంతో సంతోషించాను. నువ్వు సత్యానికి తగ్గట్టు జీవిస్తున్నందుకు * ఆనందంగా ఉంది. **4** నా పిల్లలు సత్యానికి తగ్గట్టు జీవిస్తున్నారని వినడం కన్నా

సంతోషకరమైన విషయం * నాకు ఇంకొకటి లేదు.

5 ప్రియ మిత్రుడా, సోదరులు నీకు పరిచయం లేకపోయినా వాళ్లకోసం నువ్వు చేసేది నమ్మకంగా చేస్తున్నావు. **6** నీ ప్రేమ గురించి వాళ్లు సంఘానికి చెప్పారు. దయచేసి దేవుడు ఇష్టపడే విధంగా వాళ్లను సాగనంపు. **7** వాళ్లు అన్యుల దగ్గర ఏమీ తీసుకోకుండా దేవుని పేరిట ప్రకటించడానికి బయల్దేరారు. **8** కాబట్టి అలాంటి వాళ్లకు అతిథిమర్యాదలు చేయాల్సిన

1 * లేదా “పెద్ద.” 3 * అక్ష., “నువ్వు సత్యంలో నడుస్తున్నందుకు.”

4 * లేదా “కృతజ్ఞత కలిగివుండడానికి కారణం” అయ్యుంటుంది.

బాధ్యత మనమీద ఉంది. అలా చేసి నప్పుడు సత్యాన్ని వ్యాప్తిచేసే విషయంలో మనం వాళ్ల తోటి పనివాళ్లం అవ్వగలుగుతాం.

9 నేను సంఘానికి ఓ ఉత్తరం రాశాను. కానీ వాళ్లలో ప్రముఖుడిగా ఉండాలని కోరుకునే దియొత్రాఫేకు అసలు మా మాటంటే లెక్కే లేదు.

10 అందుకే, నేను అక్కడికి వస్తే అతను చేసే పనులేమిటో చూస్తాను. అతను మా గురించి చెడు ప్రచారం చేస్తున్నాడు. * అది చాలదన్నట్టు, సోదరులను గౌరవంగా ఆహ్వానించడానికి తిరస్కరిస్తున్నాడు; ఆహ్వానించాలని అనుకునేవాళ్లను అడ్డుకోవడానికి, వాళ్లను సంఘం నుండి వెళ్లగొట్టడానికి ప్రయత్నిస్తున్నాడు.

11 ప్రియ సోదరా, చెడ్డవాళ్లను అనుసరించకు, మంచివాళ్లను అనుసరించు.

10 * అక్ష., “మా గురించి చెడుగా వాగుతున్నాడు.”

మంచి చేసేవాళ్లు దేవుని సంబంధులు. చెడు చేసేవాళ్లు దేవుణ్ణి తెలుసుకోలేదు. 12 సోదరులందరూ దేమేత్రి గురించి మంచిగా చెప్పారు. అంతే కాదు సత్యానికి తగ్గట్టు అతను జీవిస్తున్న విధానం కూడా దాన్ని రుజువుచేస్తోంది. నిజానికి, మేము కూడా అతని గురించి సాక్ష్యం ఇస్తున్నాం. మేము ఇచ్చే సాక్ష్యం నిజమని నీకు తెలుసు.

13 నీకు రాయాల్సిన విషయాలు చాలా ఉన్నాయి, కానీ ఇలా సిరాతో, కలంతో రాయాలనుకోవద్దేదు.

14 త్వరలో నిన్ను కలుస్తానని అనుకుంటున్నాను, అప్పుడు మనం ముఖాముఖిగా మాట్లాడుకుందాం.

నీకు శాంతి కలగాలని కోరుకుంటున్నాను.

మన స్నేహితులు నిన్ను అడిగినట్టు చెప్పవున్నారు. అక్కడ ఉన్న మన స్నేహితులను పేరుపేరున అడిగినట్టు చెప్పవు.

యూదా

రాసిన ఉత్తరం

విషయసూచిక

శుభాకాంక్షలు (1, 2)

అబద్ధ బోధకులు తప్పకుండా

తీర్పు పొందుతారు (3-16)

అపవాదితో మిఖాయేలు వాదన (9)

హనోకు ప్రవచనం (14, 15)

ఎప్పుడూ దేవుడు ప్రేమించే ప్రజలుగా ఉండండి (17-23)

దేవుని మహిమను స్తుతించడం (24, 25)

1 మన తండ్రైన దేవుడు ఆహ్వానించి, ప్రేమించి, యేసుక్రీస్తు కోసం కాపాడుతున్న వాళ్లకు యేసుక్రీస్తు దాసుడూ యాకోబు తమ్ముడూ అయిన యూదా రాస్తున్న ఉత్తరం.

2 దేవుడు మీ పట్ల ఇంకా ఎక్కువ కరుణను, శాంతిని, ప్రేమను చూపించాలని కోరుకుంటున్నాను.

3 ప్రియ సోదరులారా, మనమందరం ఎదురుచూస్తున్న రక్షణ గురించి మీకు ఉత్తరం రాయాలని నేను ఎంతో ప్రయత్నించాను. కానీ దేవుడు పవిత్రులకు శాశ్వతంగా అనుగ్రహించిన విశ్వాసం కోసం గట్టిగా పోరాడమని మిమ్మల్ని ప్రోత్సహించడానికి ఉత్తరం రాయడం అవసరమని నాకు అనిపించింది. 4 ఎందుకంటే, కొందరు రహస్యంగా మనలో చేరారు. ఎంతోకాలం క్రితమే లేఖనాలు వీళ్లకు తీర్పు విధించాయి; దైవభక్తి లేని ఈ మనుషులు దేవుని అపారదయను అలుసుగా తీసుకుని లెక్క లేనట్టు * ప్రవర్తిస్తున్నారు. వీళ్లు తమ ప్రవర్తనతో మన ఒక్కగానొక్క యజమాని, ప్రభువు అయిన యేసుక్రీస్తును తిరస్కరిస్తున్నారు.

5 ఈ విషయాలు మీకు బాగా తెలిసినా మళ్లీ గుర్తుచేయాలని అనుకుంటున్నాను. ఐగుప్తు దేశం నుండి తన ప్రజలను కాపాడి తీసుకొచ్చిన

4 * లేదా “సిగ్గులేనట్టు.” గ్రీకులో అసెల్లీయ. పదకోశంలో “లెక్కలేనితనం” చూడండి.

యెహోవా,* ఆ తర్వాత విశ్వాసం చూపించని వాళ్లను నాశనం చేశాడు.

6 అలాగే, తమ అసలు స్థానాన్ని కాపాడుకోకుండా, తాము ఉండాల్సిన చోటును వదిలేసిన దేవదూతలను మహారోజున జరిగే తీర్పుకోసం ఆయన కారు చీకట్లో సంకెళ్లతో శాశ్వతంగా బంధించి వుంచాడు. 7 అదేవిధంగా సోదోమ, గొమొర్రా, వాటి చుట్టుపక్కల నగరాలు కూడా విపరీతంగా లైంగిక పాపాలకు * పాల్పడ్డాయి, అసహజమైన శరీర కోరికలు తీర్చుకోవడంలో మునిగిపోయాయి; అవి అగ్నితో శాశ్వత శిక్షకు గురై మనకు ఓ హెచ్చరికగా ఉన్నాయి.

8 ఇన్ని హెచ్చరికలు ఉన్నా, రహస్యంగా మనలో చేరిన మనుషులు కూడా ఊహాలోకాల్లో విహారిస్తున్నారు, శరీరాన్ని అపవిత్రం చేసుకుంటున్నారు, అధికారాన్ని ధిక్కరిస్తున్నారు, గౌరవ ప్రదమైన స్థానాల్లో ఉన్నవాళ్ల గురించి అమర్యాదగా మాట్లాడుతున్నారు.

9 కానీ ప్రధానదూత మిఖాయేలు, మోషే శరీరం గురించి అపవాదితో వాదిస్తున్నప్పుడు అతనికి తీర్పు తీర్పు డానికి, అమర్యాదకరమైన మాటలు అనడానికి సాహసించలేదు గానీ “యెహోవాయే * నిన్ను గద్దించాలి” అన్నాడు. 10 అయితే ఈ మనుషులు తమకు అస్సలు అర్థంకాని విషయాలన్నిటి గురించి అమర్యాదగా మాట్లాడుతున్నారు. విచక్షణలేని జంతువులకు

5, 7, 9 * పదకోశం చూడండి.

ఉన్నట్టే వీళ్లకూ సహజ జ్ఞానం ఉంది, కానీ ఆ జ్ఞానంతో గ్రహించగలిగే విషయాలన్నిటిలో వీళ్లు తమను తాము పాడుచేసుకుంటున్నారు.

11 వీళ్లకు నాశనం తప్పదు. ఎందుకంటే వీళ్లు కయ్యాను బాటపట్టారు, ప్రతిఫలం కోసం బిలాము వెళ్లిన తప్పుడు దారిని ఎంచుకున్నారు, కోర హులా ఎదిరించి మాట్లాడుతూ నాశనం కొనితెచ్చుకున్నారు! **12** మీరు సోదరులతో కలిసి సంతోషంగా చేసుకునే విందుల్లో వీళ్లు పైకి కనిపించకుండా నీటిలో ఉండే ప్రమాదకరమైన రాళ్లు; * తమ కడుపు నిండితే చాలనుకునే సిగ్గులేని కాపరులు; గాలికి అటూఇటూ కొట్టుకుపోయే నీళ్లులేని మేఘాలు; కాపు కాయాల్నిన కాలంలో # కాయకుండా పూర్తిగా Δ చచ్చిపోయి వేళ్లతోసహా పెకిలించబడిన చెట్లు; **13** అపమానమనే నురుగును ఎగజిమ్మే ప్రచండమైన అలలు; శాశ్వతంగా కటిక చీకట్లో కలిసిపోయే దారితప్పిన సక్షత్రాలు.

14 ఆదాము నుండి ఏడో తరం వాడైన హనోకు, వాళ్ల గురించి ఇలా ప్రవచించాడు: “ఇదిగో! యెహోవా * తన లక్షలాది పవిత్ర దూతలతో వచ్చాడు. **15** అందరికీ తీర్పు తీర్పు

12 * నీటి కింద ఉండే మొనదేలిన రాళ్లు పడవల అడుగుభాగాన్ని కోసేయగలవు. ఈ రాళ్ల వల్ల ఈతగాళ్లు గాయపడే లేదా చనిపోయే ప్రమాదం ఉంది. # అక్ష., “శరద్యతువు చివర్లో.” Δ అక్ష., “రెండుసార్లు.” **14** * పదకోశం చూడండి.

డానికి వచ్చాడు. దుష్టులు భయభక్తులు లేకుండా పాపాలు చేసినందుకు, దేవుని గురించి నీచంగా మాట్లాడినందుకు వాళ్లను శిక్షించడానికి ఆయన వచ్చాడు.”

16 వీళ్లు తమ చెడు కోరికల ప్రకారం ప్రవర్తిస్తూ సణుగుతారు, తమ పరిస్థితి పట్ల అసంతృప్తిని వ్యక్తం చేస్తారు, తమ గురించి గొప్పలు చెప్పుకుంటారు, తమ స్వార్థం కోసం ఇతరులను పొగుడుతారు.*

17 ప్రియ సోదరులారా, మీరైతే మన ప్రభువైన యేసుక్రీస్తు అపొస్తలులు గతంలో చెప్పిన* విషయాలను గుర్తుచేసుకోండి. **18** వాళ్లు మీతో ఇలా చెప్పేవాళ్లు: “చివరి రోజుల్లో తమ చెడు కోరికల ప్రకారం ప్రవర్తిస్తూ ఎగతాళి చేసే మనుషులు ఉంటారు.” **19** సంఘాన్ని ముక్కలు చేసేది ఈ మనుషులే, వీళ్లు జంతువుల లాంటివాళ్లు,* వీళ్లలో దేవుని పవిత్రశక్తి లేదు. **20** కానీ ప్రియ సోదరులారా, మీరైతే అత్యంత పవిత్రమైన మీ విశ్వాసాన్ని బలపర్చుకోండి. దేవుని పవిత్రశక్తి నిర్దేశంతో ప్రార్థించండి. **21** అలాచేస్తే, శాశ్వత జీవితానికి నడిపించే మన ప్రభువైన యేసుక్రీస్తు కరుణ కోసం ఎదురుచూస్తున్న మీరు, ఎప్పుడూ దేవుడు ప్రేమించే ప్రజలుగా ఉంటారు. **22** అంతేకాదు

16 * లేదా “మనుషుల్ని మెచ్చుకుంటారు.” **17** * లేదా “ముందే చెప్పిన.” **19** * లేదా “శారీరక విషయాలపై మనసుపెట్టే మనుషులు.”

సందేహాలు ఉన్నవాళ్ల మీద కరుణ చూపిస్తూ ఉండండి; 23 మంటల్లో నుండి లాగినట్టు వాళ్లను కాపాడండి. చెడు పనులతో తమ బట్టల్ని మురికి చేసుకున్నవాళ్ల మీద కరుణ చూపించండి. కానీ జాగ్రత్త, వాళ్ల మురికి మీకు అంటుకోకుండా చూసుకోండి.

24 మీరు పడిపోకుండా మిమ్మల్ని కాపాడుతూ, మీలో గొప్ప సంతోషాన్ని

నింపి కళంకం లేనివారిగా మిమ్మల్ని తన దివ్యతేజస్సు ముందు* నిలబెడుతున్న 25 మన రక్షణకర్తయిన ఏకైక దేవునికి గడిచిన కాలాల్లో, ఈ కాలంలో, రాబోయే కాలాల్లో ఎల్లప్పుడూ మన ప్రభువైన యేసుక్రీస్తు ద్వారా మహిమ, వైభవం, బలం, అధికారం చెందాలి. ఆమేన్.

24 * లేదా “తన మహిమాన్విత సన్నిధిలో.”

యోహానుకు ఇచ్చిన ప్రకటన

విషయసూచిక

- 1 యేసు ద్వారా దేవుడు వెల్లడిచేసిన విషయాలు (1-3)
ఏడు సంఘాలకు శుభాకాంక్షలు (4-8)
“నేనే ఆల్ఫాను, ఓమెగను” (8)
పవిత్రశక్తి వల్ల ప్రభువు రోజున జరిగే వాటిని చూసిన యోహాను (9-11)
మహిమపర్చబడిన యేసు దర్శనం (12-20)
- 2 ఎఫెసు (1-7), స్మూర్న (8-11), పెర్లము (12-17), తుయతైర (18-29) సంఘాలకు సందేశాలు
- 3 సార్డిస్ (1-6), ఫిలదెల్పియ (7-13), లవొదికయ (14-22) సంఘాలకు సందేశాలు
- 4 పరలోకంలో యెహోవా సన్నిధికి సంబంధించిన దర్శనం (1-11)

- యెహోవా తన సింహాసనం మీద కూర్చొని ఉండడం (2)
సింహాసనాల మీద 24 మంది పెద్దలు (4)
నాలుగు జీవులు (6)

- 5 ఏడు ముద్రలున్న గ్రంథపు చుట్ట (1-5)
గొర్రెపిల్ల గ్రంథపు చుట్టను తీసుకుంటాడు (6-8)
ముద్రలు విప్పడానికి గొర్రెపిల్ల అర్హుడు (9-14)
- 6 గొర్రెపిల్ల మొదటి ఆరు ముద్రలు విప్పడం (1-17)
తెల్లని గుర్రం మీద జయించే వ్యక్తి (1, 2)
ఎర్రని గుర్రం మీదున్న వ్యక్తి శాంతిని తీసేస్తాడు (3, 4)

- నల్లని గుర్రం మీదున్న వ్యక్తి కరువు తీసుకొస్తాడు (5, 6)
 పాలిపోయిన గుర్రం మీదున్న వ్యక్తి పేరు “మరణం” (7, 8)
 వధించబడిన వాళ్లు బలిపీఠం కింద ఉండడం (9-11)
 ఒక పెద్ద భూకంపం (12-17)
- 7 నలుగురు దేవదూతలు నాశనకరమైన గాలుల్ని పట్టుకొని ఉన్నారు (1-3)
 1,44,000 మంది ముద్రించబడ్డారు (4-8)
 తెల్లని వస్త్రాల్లో ఒక గొప్పసమూహం (9-17)
- 8 ఏడో ముద్ర విప్పబడింది (1-6)
 మొదటి నాలుగు బూరలు ఊదడం (7-12)
 మూడు పెద్దపెద్ద కష్టాలు వస్తాయని ప్రకటించడం (13)
- 9 ఐదో బూర (1-11)
 ఒక కష్టం పోయింది, ఇంకో రెండు వస్తున్నాయి (12)
 ఆరో బూర (13-21)
- 10 బలంగా ఉన్న దేవదూత చేతిలో చిన్న గ్రంథపు చుట్ట (1-7)
 “ఇక ఏమాత్రం ఆలస్యం ఉండదు” (6)
 పవిత్ర రహస్యం ముగింపుకు వస్తుంది (7)
 యోహాను చిన్న గ్రంథపు చుట్టను తినడం (8-11)
- 11 ఇద్దరు సొక్కులు (1-13)
 దుఃఖవస్త్రం వేసుకొని 1,260 రోజులు ప్రవచించడం (3)

- చంపేసి, పాతిపెట్టుకండా వదిలేయడం (7-10)
 మూడున్నర రోజుల తర్వాత మళ్ళీ బ్రతికించబడడం (11, 12)
 రెండో కష్టం పోయింది, మూడోది వస్తుంది (14)
 ఏడో బూర (15-19)
 మన దేవునికి, ఆయన క్రీస్తుకు చెందిన రాజ్యం (15)
 భూమిని నాశనం చేస్తున్నవాళ్లు నాశనం చేయబడతారు (18)
- 12 స్త్రీ, మగబిడ్డ, మహాసర్పం (1-6)
 మిఖాయేలు మహాసర్పంతో యుద్ధం చేస్తాడు (7-12)
 మహాసర్పం భూమ్మీదికి పడవేయబడింది (9)
 తనకు కొంచెం సమయమే ఉందని అపవాదికి తెలుసు (12)
 మహాసర్పం స్త్రీని హింసిస్తుంది (13-17)
- 13 ఏడు తలల క్రూరమృగం సముద్రంలో నుండి పైకి రావడం (1-10)
 రెండు కొమ్ముల క్రూరమృగం భూమిలో నుండి పైకి రావడం (11-13)
 ఏడు తలల మృగం ప్రతిమ (14, 15)
 క్రూరమృగం గుర్తు, సంఖ్య (16-18)
- 14 గొర్రెపిల్ల, 1,44,000 మంది (1-5)
 ముగ్గురు దేవదూతల సందేశాలు (6-12)
 మంచివార్తతో ఆకాశం మద్యలో దేవదూత (6, 7)
 క్రీస్తు శిష్యులుగా చనిపోయేవాళ్లు సంతోషంగా ఉంటారు (13)
 భూమి రెండు కోతలు (14-20)

- 15 ఏడు తెగుళ్లతో ఏడుగురు
దేవదూతలు (1-8)
మోషే పాట, గొర్రెపిల్ల పాట (3, 4)
- 16 దేవుని కోపంతో నిండిన
ఏడు గిన్నెలు (1-21)
భూమ్మీద (2), సముద్రం మీద (3),
నదులు, నీటి ఊటల మీద (4-7),
సూర్యుని మీద (8, 9), క్రూరమృగం
సింహాసనం మీద (10, 11), యూఫ్ర
టీసు నది మీద (12-16), గాలి మీద
కుమ్మరించబడ్డాయి (17-21)
హార్మెగిడ్డోన్లతో
దేవుని యుద్ధం (14, 16)
- 17 “మహాబబులోను” మీద తీర్పు (1-18)
గొప్ప వేశ్య ఎర్రని మృగం మీద
కూర్చొని ఉంది (1-3)
మృగం ‘అంతకుముందు ఉంది,
ఇప్పుడు లేదు, అయితే అగాధం
నుండి పైకి రాబోతుంది’ (8)
పది కొమ్ములు గొర్రెపిల్లతో యుద్ధం
చేస్తాయి (12-14)
పది కొమ్ములు వేశ్యను
ద్వేషిస్తాయి (16, 17)
- 18 “మహాబబులోను” కూలిపోవడం (1-8)
‘నా ప్రజలారా, దానిలో నుండి
బయటికి రండి’ (4)
బబులోను కూలిపోయిందని
దుఃఖించడం (9-19)
బబులోను కూలిపోయిందని
పరలోకంలో గొప్ప సంతోషం (20)
బబులోను ఒక రాయిలా సముద్రంలోకి
పడవేయబడుతుంది (21-24)
- 19 యెహోవా తీర్పుల్ని బట్టి ఆయన్ని
స్తుతించండి (1-10)
గొర్రెపిల్ల పెళ్లి (7-9)
తెల్లని గుర్రం మీదన్న వ్యక్తి (11-16)
దేవుని గొప్ప విందు (17, 18)
క్రూరమృగం ఓడించబడింది (19-21)
- 20 సాతానును 1,000 ఏళ్లపాటు
బంధించడం (1-3)
క్రీస్తుతో పాటు వెయ్యేళ్లు
పరిపాలించేవాళ్లు (4-6)
సాతాను విడుదల చేయబడి, తర్వాత
నాశనం చేయబడడం (7-10)
మృతులకు తెల్లని సింహాసనం ముందు
తీర్పు జరుగుతుంది (11-15)
- 21 ఒక కొత్త ఆకాశం, కొత్త భూమి (1-8)
మరణం ఇక ఉండదు (4)
అన్నిటిని కొత్తవిగా చేయడం (5)
కొత్త యెరూషలేము
వర్ణించబడింది (9-27)
- 22 జీవజలాల నది (1-5)
ముగింపు (6-21)
‘రండి! జీవజలాల్ని ఉచితంగా
తాగండి’ (17)
“ప్రభువైన యేసూ, రా” (20)

1 ఇవి యేసుక్రీస్తు వెల్లడిచేసిన* విషయాలు. దేవుడు త్వరలో జరగబోయేవాటిని తన దాసులకు చూపించడానికి వాటిని యేసుకు ఇచ్చాడు. యేసు తన దూతను పంపించి, తన దాసుడైన యోహానుకు సూచనల ద్వారా వాటిని చూపించాడు. **2** దేవుడిచ్చిన వాక్యం గురించి, యేసుక్రీస్తు ఇచ్చిన సాక్ష్యం గురించి అంటే తాను చూసిన వాటన్నిటి గురించి యోహాను సాక్ష్యమిచ్చాడు. **3** ఈ ప్రపంచంలోని మాటల్ని చదివి వినిపించేవాళ్లు, వాటిని వినేవాళ్లు, అందులో రాసివున్న వాటిని పాటించేవాళ్లు సంతోషంగా ఉంటారు. ఎందుకంటే, నిర్ణయించిన సమయం దగ్గరపడింది.

4 ఆసియా ప్రాంతంలో ఉన్న ఏడు సంఘాలకు యోహాను రాస్తున్న విషయాలు:

“ఇప్పుడూ గతంలోనూ ఉన్నవాడు, రాబోతున్నవాడు అయిన దేవుడు,” అలాగే ఆయన సింహాసనం ముందున్న ఏడు శక్తులు మీకు అపారదయను, శాంతిని ప్రసాదించాలి. **5** అంతేకాదు, “నమ్మకమైన సాక్షి,” “మృతుల్లో నుండి మొదట బ్రతికినవాడు,”* “భూరాజులకు పరిపాలకుడు” అయిన యేసుక్రీస్తు కూడా మీకు అపారదయను, శాంతిని ప్రసాదించాలి.

మనల్ని ప్రేమిస్తున్న, తన సొంత రక్తంతో మన పాపాల నుండి మనల్ని

1:1 * లేదా “ప్రకటించిన.” 1:5 * అక్ష., “మృతుల్లో నుండి బ్రతికినవాళ్లలో జ్యేష్ఠుడు.”

విడిపించిన, **6** తన తండ్రిైన దేవునికి మనల్ని రాజ్యంగా, యాజకులుగా చేసిన యేసుకు ఎప్పటికీ మహిమ, శక్తి కలగాలి. ఆమేన్.

7 ఇదిగో! ఆయన మేఘాలతో వస్తున్నాడు, ప్రతీ ఒక్కరు ఆయన్ని చూస్తారు, ఆయన్ని పొడిచినవాళ్లు కూడా ఆయన్ని చూస్తారు; భూమ్మీదున్న అన్ని తెగలవాళ్లు దుఃఖంతో గుండెలు బాదుకుంటారు. అవును, ఆమేన్.

8 “నేనే ఆల్ఫాను, ఓమెగను;* ఇప్పుడూ గతంలోనూ ఉన్నవాణ్ణి, రాబోతున్నవాణ్ణి; సర్వశక్తిమంతుణ్ణి” అని యోహానో[#] దేవుడు చెప్తున్నాడు.

9 యోహాను అనే నేను మీ సోదరుణ్ణి, అలాగే యేసుకు అనుచరుడిగా ఉండడం వల్ల వచ్చే శ్రమల్లో, రాజ్యంలో, సహనంలో మీతోపాటు భాగస్థుణ్ణి. దేవుని గురించి మాట్లాడడం వల్ల, యేసు గురించి సాక్ష్యమివ్వడం వల్ల నేను పత్కాసు ద్వీపంలో ఉన్నాను. **10** నేను పవిత్ర శక్తితో నిండిపోయి ప్రభువు రోజున జరిగే విషయాల్ని చూశాను. నా వెనుక నుండి బాకా* శబ్దం లాంటి పెద్ద స్వరం వినిపించింది. **11** ఆ స్వరం ఇలా అంది: “నువ్వు చూసే విషయాల్ని గ్రంథపు చుట్టలో రాసి ఎఱెసు, స్మార్లు, పెర్లము, తుయతైర, సార్దీస్, ఫిలదెల్ఫియ, లవోది కయ అనే ఏడు సంఘాలకు పంపించు.”

12 నాతో మాట్లాడుతున్నది ఎవరో

1:8 * ఆల్ఫా, ఓమెగ అనేవి గ్రీకు అక్షరమాలలో మొదటి, చివరి అక్షరాలు. [#] పదకోశం చూడండి. 1:10 * ఇది ఊదే పరికరం.

చూడాలని నేను అటువైపు తిరిగాను. అప్పుడు నాకు ఏడు బంగారు దీపస్తంభాలు కనిపించాయి. **13** ఆ దీపస్తంభాల మధ్యలో మానవ కుమారుడిలాంటి ఒక వ్యక్తి ఉన్నాడు. ఆయన పొడవాటి వస్త్రం వేసుకొని ఉన్నాడు, ఆయన చాతిచుట్టూ బంగారు దట్టి ఉంది. **14** అంతేకాదు ఆయన తల, తల వెంట్రుకలు తెల్లని ఉన్నిలా, మంచులా తెల్లగా ఉన్నాయి. ఆయన కళ్లు అగ్నిజ్వాలలా ఉన్నాయి. **15** ఆయన పాదాలు కొలిమిలో మెరిసే రాగిలా ఉన్నాయి. ఆయన స్వరం జలపాత శబ్దంలా ఉంది. **16** ఆయన కుడిచేతిలో ఏడు నక్షత్రాలు ఉన్నాయి. ఆయన నోటి నుండి రెండువైపులా పదునున్న పొడవాటి ఖడ్గం వస్తోంది. ఆయన ముఖం ఎంతో తేజస్వితో ప్రకాశిస్తున్న సూర్యునిలా ఉంది. **17** నేను ఆయన్ని చూసినప్పుడు, చచ్చినవాడిలా ఆయన పాదాల దగ్గర పడిపోయాను.

ఆయన నా మీద తన కుడిచేయి పెట్టి, ఇలా అన్నాడు: “భయపడకు. నేను మొదటివాణ్ణి, చివరివాణ్ణి. **18** నేను జీవిస్తున్నవాణ్ణి. నేను చనిపోయాను, కానీ ఇదిగో యుగయుగాలు జీవిస్తూనే ఉన్నాను. నా దగ్గర మరణపు తాళంచెవులు, సమాధి* తాళంచెవులు ఉన్నాయి. **19** కాబట్టి నువ్వు చూసినవాటి గురించి, ఇప్పుడు జరుగుతున్నవాటి గురించి, వీటి తర్వాత జర

1:18 * లేదా “హేడిస్,” అంటే మానవజాతి సాధారణ సమాధి. పదకోశం చూడండి.

గబోయేవాటి గురించి రాయి. **20** నా కుడిచేతిలో నువ్వు చూసిన ఏడు నక్షత్రాల గురించిన, ఏడు బంగారు దీపస్తంభాల గురించిన పవిత్ర రహస్యం ఇదే: ఆ ఏడు నక్షత్రాలు ఏడు సంఘాల దూతల్ని సూచిస్తున్నాయి, ఆ ఏడు దీపస్తంభాలు ఏడు సంఘాల్ని సూచిస్తున్నాయి.

2 “ఎఫెసు సంఘ దూతకు ఇలా రాయి: కుడిచేతిలో ఏడు నక్షత్రాలు పట్టుకొని, ఏడు బంగారు దీపస్తంభాల మధ్య నడిచే వ్యక్తి ఈ మాటలు చెప్తున్నాడు: **2** ‘నీ పనుల గురించి, నీ కష్టం గురించి, నీ సహనం గురించి నాకు తెలుసు. నీ మధ్య చెడ్డవాళ్లను ఉండనివ్వవని కూడా నాకు తెలుసు. అపొస్తలులు కాకపోయినా అపొస్తలుల మని చెప్పకునేవాళ్లను నువ్వు పరీక్షిస్తావు, వాళ్లు అబద్ధాలకోరులని కనిపెట్టావు. **3** అంతేకాదు నువ్వు నా పేరు కోసం ఎన్నోసహించావు, అయినా అలసిపోకుండా స్థిరంగా ఉన్నావు. **4** అయితే నీలో ఒక లోపం ఉందని నేను గమనించాను. అదేమిటంటే, మొదట్లో నీకున్న ప్రేమను నువ్వు వదిలేశావు.

5 “కాబట్టి నువ్వు ఏ స్థితిలో నుండి పడిపోయావో గుర్తుచేసుకొని, పశ్చాత్తాపపడి, మొదట్లో చేసిన పనులు చేయి. ఒకవేళ నువ్వు పశ్చాత్తాపపడకపోతే, నేను నీ దగ్గరికి వచ్చి నీ దీపస్తంభాన్ని దాని చోటు నుండి తీసేస్తాను.

6 అయితే ఒక విషయంలో నువ్వు సరిగ్గా ఉన్నావు. నీకోలాంటి తేగవాళ్ల

పనులంటే నీకు అసహ్యం, అవంటే నాకూ అసహ్యమే. **7** సంఘాలకు పవిత్రశక్తి చెప్పున్న ఈ మాటల్ని చెవులు ఉన్నవాడు వినాలి: జయించే వ్యక్తికి దేవుని పరదైసులో ఉన్న జీవవృక్షం పండ్లు తినే అవకాశం ఇస్తాను.’

8 “స్మార్తూ సంఘ దూతకు ఇలారాయి: ‘మొదటివాడు, చివరివాడు,’ చనిపోయి మళ్ళీ బ్రతికినవాడు ఈ మాటలు చెప్పున్నాడు: **9** ‘నీ శ్రమల గురించి, నీ పేదరికం గురించి నాకు తెలుసు; అయినా నువ్వు ధనవంతుడివే. అంతే కాదు, యూదులు కాకపోయినా యూదులమని చెప్పుకుంటూ నిన్ను దూషించేవాళ్ళ గురించి నాకు తెలుసు. నిజానికి వాళ్ళు సాతాను గుంపుకు చెందినవాళ్ళు.*

10 నీకు రాబోతున్న కష్టాల గురించి భయపడకు. ఇదిగో! మీరు పూర్తిగా పరీక్షించబడేలా అపవాది మీలో కొందర్ని చెరసాలలో వేస్తూనే ఉంటాడు. మీరు పదిరోజులు శ్రమ అనుభవిస్తారు. చనిపోయే వరకు సమ్మకంగా ఉండు, నేను నీకు జీవమనే కిరీటం ఇస్తాను. **11** సంఘాలకు పవిత్రశక్తి చెప్పున్న ఈ మాటల్ని చెవులు ఉన్నవాడు వినాలి: జయించే వ్యక్తికి రెండో మరణం* వల్ల అసలు ఏ హానీ జరగదు.’

12 “పెర్గము సంఘ దూతకు ఇలారాయి: రెండువైపులా పదునున్న పొడవాటి ఖడ్గంగల వ్యక్తి ఈ మాటలు చెప్పున్నాడు: **13** ‘సాతాను సింహా

సనం ఉన్న చోట నువ్వు నివసిస్తున్నావని నాకు తెలుసు. అయినా నువ్వు నాకు విశ్వసనీయంగా ఉన్నావు.* సాతాను నివాసముంటున్న మీ నగరంలో అంతిప అనే నా సమ్మకమైన సాక్షి చంపబడిన రోజుల్లో కూడా నువ్వు నా మీదున్న విశ్వాసాన్ని విడిచిపెట్టలేదు.

14 “‘అయితే నీలో కొన్ని లోపాలు ఉన్నాయని నేను గమనించాను. బిలాము బోధను అనుసరించేవాళ్ళను నువ్వు నీ మధ్య ఉండనిస్తున్నావు. ఇశ్రాయేలీయులు పాపం చేసేలా, అంటే విగ్రహాలకు బలి ఇచ్చినవాటిని తినేలా, లైంగికపాపం* చేసేలా ప్రలోభపెట్టమని ఆ బిలాము బాలాకుకు నేర్పించాడు.

15 అంతేకాదు, నీకొలాయితు తెగవాళ్ళ బోధను అనుసరించేవాళ్ళు కూడా నీ మధ్య ఉన్నారు. **16** కాబట్టి పశ్చాత్తాప పడు. లేకపోతే నేను త్వరగా నీ దగ్గరకు వస్తాను; నా నోటి నుండి వస్తున్న పొడవాటి ఖడ్గంతో వాళ్ళ మీద యుద్ధం చేస్తాను.

17 “‘సంఘాలకు పవిత్రశక్తి చెప్పున్న ఈ మాటల్ని చెవులు ఉన్నవాడు వినాలి: జయించే వ్యక్తికి దాచివున్న మన్నాలో కొంతభాగాన్ని, తెల్లని గులకరాయిని ఇస్తాను. దానిమీద ఒక కొత్త పేరు రాసి వుంటుంది, ఆ పేరు దాన్ని పొందిన వ్యక్తికి తప్ప ఇంకెవ్వరికీ తెలీదు.’

18 “తుయతైర సంఘ దూతకు ఇలారాయి: అగ్నిజ్వాలలాంటి కళ్ళు, మెరిసే

2:9 * అక్ష., “వాళ్ళు సాతాను సభామందిరం.”
2:11 * అంటే, శాశ్వత మరణం.

2:13 * అక్ష., “నా పేరును గట్టిగా పట్టుకునే ఉన్నావు.” 2:14 * పదకోశం చూడండి.

రాగిలాంటి పాదాలు ఉన్న దేవుని కొడుకు ఈ మాటలు చెప్పున్నాడు: **19** 'నీ పనుల గురించి, నీ ప్రేమ గురించి, నీ విశ్వాసం గురించి, నీ పరిచర్య గురించి, నీ సహనం గురించి నాకు తెలుసు. అలాగే, మొదట్లో నువ్వు చేసిన పనుల కన్నా ఈమధ్య చేసిన పనులు మెరుగ్గా ఉన్నాయని కూడా నాకు తెలుసు.

20 "అయితే నీలో ఒక లోపం ఉందని నేను గమనించాను. యెజెబెలు అనే స్త్రీని నీ మధ్య ఉండనిస్తున్నావు. ఆమె ప్రవక్త్యిని అని చెప్పుకుంటూ నా దాసులు లైంగిక పాపం* చేసేలా, విగ్రహాలకు బలి ఇచ్చినవాటిని తినేలా తన బోధలతో వాళ్లను తప్పుదారి పట్టిస్తోంది. **21** పశ్చాత్తాప పడేందుకు నేను ఆమెకు సమయ మిచ్చాను. కానీ తన లైంగిక పాపాల* విషయంలో పశ్చాత్తాపపడడం ఆమెకు ఇష్టంలేదు. **22** ఇదిగో, నేను ఆమెను మంచాన పడేలా చేయబోతున్నాను. ఆమెతో వ్యభిచారం చేస్తున్నవాళ్లు ఆమె పనుల విషయంలో పశ్చాత్తాపపడకపోతే వాళ్లను తీవ్రమైన శ్రమలపాలు చేయబోతున్నాను. **23** ఆమె పిల్లల్ని నేను ప్రాణాంతకమైన జబ్బుతో చంపుతాను. అప్పుడు, నేను అంతరంగంలోని ఆలోచనల్ని, హృదయాల్ని పరిశోధించే వాడినని సంఘాలన్నీ తెలుసుకుంటాయి. అలాగే మీ పనుల్ని బట్టి మీలో ప్రతీ ఒక్కరికి ప్రతిఫలం ఇస్తాను.

2:20 * పదకోశం చూడండి. **2:21** * గ్రీకులో పోర్చియో. పదకోశం చూడండి.

24 "అయితే, తుయతైరలో ఉన్న మిగతావాళ్లతో అంటే, యెజెబెలు బోధను అనుసరించనివాళ్లతో, సాతాను నుండి వచ్చే అబద్ధ బోధలు* తెలియనివాళ్లతో నేను చెప్పేది ఏమిటంటే: మీ మీద నేను వేరే ఏ భారం పెట్టలేదు. **25** నేను వచ్చేవరకు మీ దగ్గర ఉన్నవాటిని గట్టిగా పట్టుకొని ఉండండి. **26** నేను ఆజ్ఞాపించినవాటిని చివరి వరకు పాటించి జయించే వ్యక్తికి లోకం లోని ప్రజల మీద అధికారం ఇస్తాను. **27** అలాంటి అధికారాన్నే నేను నా తండ్రి నుండి పొందాను. జయించే వ్యక్తి ఇనుప దండంతో ప్రజల్ని శిక్షిస్తాడు.* వాళ్లు మట్టిపాత్రల్లా పగలగొట్టబడతారు. **28** నేను అతనికి వేకువ చుక్కను ఇస్తాను. **29** సంఘాలకు పవిత్రశక్తి చెప్పున్న మాటల్ని చెప్పులు ఉన్నవాడు వినాలి.'

3 "సార్థీస్లో ఉన్న సంఘ దూతకు ఇలా రాయి: దేవుని ఏడు శక్తులు, ఏడు సక్షత్రాలు ఉన్నవాడు ఈ మాటలు చెప్పున్నాడు: 'నీ పనులు నాకు తెలుసు, నువ్వు పేరుకే బ్రతికున్నావు గానీ నిజానికి నువ్వు చచ్చిపోయావు. **2** కాబట్టి మేలుకో. చనిపోవడానికి సిద్ధంగా ఉన్న మిగతావాళ్లను* బలపర్చు. ఎందుకంటే, నువ్వు ఏ పని చేయాలని నా దేవుడు కోరుతున్నాడో దాన్ని నువ్వు పూర్తిచేయలేదు.

2:24 * అక్ష., "సాతానుకు సంబంధించిన లోతైన విషయాలు." **2:27** * లేదా "ఇనుప దండంతో ప్రజల్ని పరిపాలిస్తాడు." **3:2** * అక్ష., "మిగతావాటిని."

3 కాబట్టి నువ్వు వేటిని పొందావో, వేటిని విన్నావో వాటిని గుర్తుచేసుకుంటూ, పాటిస్తూ ఉండు. పశ్చాత్తాపపడు. ఒకవేళ నువ్వు మేలుకోకపోతే, నేను దొంగలా వస్తాను. నేను ఏ గంటలోనీ మీదికి వస్తానో నువ్వు అస్సలు తెలుసుకోలేవు.

4 “అయితే, సార్జీస్ లో ఉన్న కొందరు తమ వస్త్రాలు మురికి చేసుకోలేదు. వాళ్లు తెల్లని వస్త్రాలు వేసుకొని నాతోపాటు నడుస్తారు. ఈ గౌరవానికి వాళ్లు అర్హులు. **5** జయించే వ్యక్తి అలా తెల్లని వస్త్రాలు వేసుకుంటాడు. అతని పేరును జీవగ్రంథంలో నుండి నేను అస్సలు తుడిచేయను. బదులుగా, అతను నాకు తెలుసని నా తండ్రి ముందు, ఆయన దూతల ముందు ఒప్పుకుంటాను. **6** సంఘాలకు పవిత్రశక్తి చెప్తున్న మాటల్ని చెవులు ఉన్నవాడు వినాలి.’

7 “ఫిలదెల్ఫియలో ఉన్న సంఘ దూతకు ఇలా రాయి: పవిత్రుడు, ఎప్పుడూ సత్యమే మాట్లాడేవాడు, దావీదు తాళంచెవి ఉన్నవాడు, ఎవరూ మూయకుండా తెరిచేవాడూ ఎవరూ తెరవకుండా మూసేవాడూ ఈ మాటలు చెప్తున్నాడు: **8** ‘నీ పనులు నాకు తెలుసు. ఇదిగో! నీ ముందు తలుపు తెరిచి ఉంచాను, దాన్ని ఎవరూ మూయలేరు. నీకు కనీసం కొంచెం బలం ఉందని, నువ్వు నా ఆజ్ఞల్ని పాటించావని, నాకు * నమ్మకంగా ఉన్నావని నాకు

తెలుసు. **9** ఇదిగో! యూదులు కాక పోయినా యూదులమని చెప్పుకుంటూ అబద్ధాలాడే సాతాను గుంపుకు* చెంది నవాళ్లు వచ్చి, నీ కాళ్ల ముందు పంగి నమస్కరించేలా# చేస్తాను. నేను నిన్ను ప్రేమించానని వాళ్లు తెలుసుకునేలా చేస్తాను. **10** నా సహనం గురించి నువ్వు విన్నదాన్ని పాటించావు* కాబట్టి భూమీద ఉన్నవాళ్లను పరీక్షించడానికి భూమంతటి మీదికి రాబోతున్న పరీక్షా సమయంలో# నేను నిన్ను కాపాడతాను. **11** నేను త్వరగా వస్తున్నాను. నీ దగ్గర ఉన్నదాన్ని ఎప్పుడూ గట్టిగా పట్టుకో, అప్పుడు నీ కిరీటాన్ని ఎవరూ తీసుకోరు.

12 “జయించే వ్యక్తిని నా దేవుని ఆలయంలో స్తంభంగా చేస్తాను. అతను ఇక ఎప్పటికీ అక్కడి నుండి బయటికి వెళ్లడు. నేను అతని మీద నా దేవుని పేరును, నా దేవుని నగరం పేరును అంటే, పరలోకంలో నుండి నా దేవుని దగ్గర నుండి దిగివచ్చే కొత్త యెరూషలేము పేరును, అలాగే నా కొత్త పేరును రాస్తాను. **13** సంఘాలకు పవిత్రశక్తి చెప్తున్న మాటల్ని చెవులు ఉన్నవాడు వినాలి.’

14 “లవోదికయలో ఉన్న సంఘ దూతకు ఇలా రాయి: ఆమేన్ అనే పేరున్నవాడు, నమ్మకమైన-నిజమైన సాక్షి, దేవుని మొట్టమొదటి సృష్టి

3:9 * అక్ష., “సభామందిరానికి.” # లేదా “సాష్టాంగ నమస్కారం చేసేలా.” **3:10** * లేదా “సహనం విషయంలో నా ఆదర్శాన్ని పాటించావు” అయ్యుంటుంది. # అక్ష., “గంటలో.”

3:8 * అక్ష., “నా పేరుకు.”

అయినవాడు ఈ మాటలు చెప్తున్నాడు: **15** “నీ పనులు నాకు తెలుసు. నువ్వు చల్లగా లేపు, వేడిగా లేపు. నువ్వు చల్లగానైనా వేడిగానైనా ఉంటే బావుండేది. **16** నువ్వు వేడిగా గానీ చల్లగా గానీ లేకుండా గోరువెచ్చగా ఉన్నావు కాబట్టి నిన్ను నా నోట్లో సుండి ఊసివేయబోతున్నాను. **17** “నేను ధనవంతుణ్ణి, ఆస్తిపాస్తులు సంపాదించుకున్నాను, నాకు ఇంకేమీ అవసరం లేదు” అని నువ్వు అంటున్నావు. కానీ నువ్వు దుర్భరమైన, దయనీయమైన స్థితిలో ఉన్నావని, పేదవాడివని, గుడ్డివాడివని, దిగంబరంగా ఉన్నావని నీకు తెలీదు. **18** కాబట్టి నేను నీకు ఇచ్చే సలహా ఏమిటంటే, అగ్నిలో శుద్ధి చేసిన బంగారాన్ని నా దగ్గర కొనుక్కో; అప్పుడు నువ్వు ధనవంతుడివి అవుతావు. వేసుకోవడానికి తెల్లని వస్త్రాల్ని నా దగ్గర కొనుక్కో; అప్పుడు, దిగంబరంగా ఉండడంవల్ల ఇతరుల ముందు సిగ్గుపడే పరిస్థితి నీకు రాదు. అలాగే నీ కళ్లకు రాసుకోవడానికి నా దగ్గర కాటుకను కొనుక్కో; అప్పుడు నువ్వు చూడగలుగుతావు. **19** “నేను ప్రేమించే వాళ్లందరినీ గద్దిస్తాను, వాళ్లకు క్రమశిక్షణ ఇస్తాను. కాబట్టి దేవుని సేవలో నీకు ఉత్సాహం ఉందని చూపించు, పశ్చాత్తాపపడు. **20** ఇదిగో! నేను తలుపు దగ్గర నిలబడి తడుతున్నాను. ఎవరైనా నా స్వరం విని తలుపు తీస్తే, నేను అతని ఇంట్లోకి వెళ్లి అతనితో కలిసి రాత్రి భోజనం చేస్తాను; అతను నాతో కలిసి

భోజనం చేస్తాడు. **21** నేను జయించి, నా తండ్రితోపాటు ఆయన సింహాసనం మీద కూర్చున్నట్టే, జయించిన వ్యక్తిని నాతోపాటు నా సింహాసనం మీద కూర్చోనిస్తాను. **22** సంఘాలకు పవిత్రశక్తి చెప్తున్న మాటల్ని చెవులు ఉన్నవాడు వినాలి.”

4 ఆ తర్వాత నేను చూసినప్పుడు పరలోకంలో తెరిచివున్న ఒక తలుపు కనిపించింది. నేను మొదట విన్న స్వరం బాకా* శబ్దంలా ఉంది. అది నాతో, “ఇక్కడికి ఎక్కి రా, జరగాల్సిన సంగతుల్ని నీకు చూపిస్తాను” అంది. **2** వెంటనే దేవుని పవిత్రశక్తి నా మీదికి వచ్చింది. ఇదిగో, పరలోకంలో ఒక సింహాసనాన్ని చూశాను, దానిమీద ఒక వ్యక్తి కూర్చోని ఉన్నాడు. **3** ఆ సింహాసనం మీద కూర్చున్న వ్యక్తి రూపం సూర్యకాంతపు రాయిలా, అమూల్యమైన ఎర్రని రాయిలా ఉంది. సింహాసనం చుట్టూ మరకతం* లాంటి ఇంద్రదనుస్సు ఉంది.

4 ఆ సింహాసనం చుట్టూ 24 సింహాసనాలు ఉన్నాయి. వాటిమీద 24 మంది పెద్దలు కూర్చోని ఉండడం చూశాను. వాళ్లు తెల్లని వస్త్రాలు వేసుకొని ఉన్నారు. వాళ్ల తలల మీద బంగారు కిరీటాలు ఉన్నాయి. **5** సింహాసనం నుండి మెరుపులు, స్వరాలు, ఉరుములు వస్తున్నాయి. సింహాసనం ముందు మండుతున్న ఏడు

4:1 * ఇది ఊదే పరికరం. 4:3 * లేదా “పచ్చరాయి.”

పెద్ద దీపాలు ఉన్నాయి. అవి దేవుని ఏడు శక్తుల్ని సూచిస్తున్నాయి. **6** సింహాసనం ముందు గాజు లాంటి, స్ఫటికం లాంటి సముద్రం ఉంది.

మధ్యలో, సింహాసనం ఉన్న చోట, * సింహాసనం చుట్టూ నాలుగు జీవులు ఉన్నాయి. వాటి ముందుభాగం, వెనుక భాగం కళ్లతో నిండిపోయాయి.

7 మొదటి జీవి సింహంలా ఉంది, రెండో జీవి ఎద్దులా ఉంది, మూడో జీవి ముఖం మనిషి ముఖంలా ఉంది, నాలుగో జీవి ఎగిరే గద్దలా ఉంది. **8** ఆ నాలుగు జీవుల్లో ప్రతీ దానికి ఆరు రెక్కలు ఉన్నాయి. ఆ రెక్కల నిండా కళ్లు ఉన్నాయి. ఆ జీవులు రాత్రింబగళ్లు ఇలా అంటూనే ఉన్నాయి: “సర్వశక్తిమంతుడు, ఇప్పుడూ గతంలోనూ ఉన్నవాడు, రాబోతున్నవాడు అయిన యెహోవా* దేవుడు పవిత్రుడు, పవిత్రుడు, పవిత్రుడు.”

9 సింహాసనం మీద కూర్చున్న, యుగయుగాలు జీవించే దేవునికి ఆ జీవులు మహిమ, ఘనత, కృతజ్ఞతలు చెల్లించే ప్రతీసారి **10** ఆ 24 మంది పెద్దలు సింహాసనం మీద కూర్చున్న వ్యక్తి ముందు మోకరించి యుగయుగాలు జీవించే దేవుణ్ణి ఆరాధిస్తారు. వాళ్లు తమ కిరీటాల్ని ఆ సింహాసనం ముందు వేసి ఇలా అంటారు:

11 “యెహోవా* మా దేవా, నువ్వు అన్నిటినీ సృష్టించావు; నీ ఇష్టాన్ని బట్టి అవి ఉనికిలోకి వచ్చాయి, సృష్టించ

చబడ్డాయి. కాబట్టి మహిమ, ఘనత, శక్తి పొందడానికి నువ్వు అర్హుడవు.”

5 ఆ తర్వాత నేను, సింహాసనం మీద కూర్చున్న దేవుని కుడిచేతిలో ఒక గ్రంథపు చుట్ట ఉండడం చూశాను. అది రెండువైపులా* రాయబడి, ఏడు ముద్రలతో గట్టిగా ముద్రించబడి ఉంది.

2 అంతేకాదు, బలంగా ఉన్న ఒక దేవ దూతను నేను చూశాను. అతను పెద్ద స్వరంతో, “గ్రంథపు చుట్ట మీదున్న ముద్రలు విప్పి దాన్ని తెరవడానికి ఎవరు అర్హులు?” అన్నాడు. **3** అయితే పరలోకంలో, భూమ్మీద, భూమికింద ఉన్న వాళ్లలో ఏ ఒక్కరూ ఆ గ్రంథపు చుట్టను తెరవలేకపోయారు, దానిలో ఏముందో చూడలేకపోయారు. **4** గ్రంథపు చుట్టను తెరవడానికి, దానిలో ఏముందో చూడడానికి అర్హులైనవాళ్లు ఎవరూ కనిపించకపోయేసరికి నేను చాలా ఏడ్చాను. **5** అయితే ఆ పెద్దల్లో ఒక తను నాతో ఇలా అన్నాడు: “ఏడవకు. ఇదిగో! యూదా గోత్రపు సింహం, దావీదు వంశస్థుడు* అయిన వ్యక్తి జయించాడు కాబట్టి గ్రంథపు చుట్టను, దాని ఏడు ముద్రల్ని విప్పడానికి ఆయన అర్హుడు.”

6 సింహాసనానికి దగ్గర్లో,* నాలుగు జీవుల మధ్యలో, ఆ పెద్దల మధ్యలో ఒక గొర్రెపిల్లను చూశాను. అది వధించబడి నట్టు ఉంది. దానికి ఏడు కొమ్ములు, ఏడు

4:6 * లేదా “సింహాసనంతో పాటు.” 4:8, 11 * పదకోశం చూడండి.

5:1 * అక్ష., “లోపల, బయట.” 5:5 * అక్ష., “దావీదు వేరు.” 5:6 * లేదా “మధ్యలో.”

కళ్లు ఉన్నాయి. ఆ ఏడు కళ్లు, భూమం తటి మీదికి పంపించబడిన దేవుని ఏడు శక్తుల్ని సూచిస్తున్నాయి. **7** ఆయన * వెంటనే ముందుకొచ్చి, సింహాసనం మీద కూర్చున్న దేవుని కుడిచేతిలో నుండి ఆ గ్రంథపు చుట్టను తీసుకున్నాడు. **8** ఆయన గ్రంథపు చుట్టను తీసుకున్నప్పుడు ఆ నాలుగు జీవులు, 24 మంది పెద్దలు గొర్రెపిల్ల ముందు మోకరించారు. ఆ పెద్దలలో ప్రతీ ఒక్కరి దగ్గర ఒక వీణ, * ధూపంతో నిండిన ఒక బంగారు గిన్నె ఉన్నాయి. (ఈ ధూపం పవిత్రుల ప్రార్థనల్ని సూచిస్తుంది.) **9** వాళ్లు ఒక కొత్త పాట పాడుతూ ఇలా అన్నారు: “గ్రంథపు చుట్టను తీసుకొని దాని ముద్రలు విప్పడానికి నువ్వు అర్హుడివి. ఎందుకంటే నువ్వు వధించబడి, నీ రక్తంతో ప్రతీ తెగకు, భాషకు, జాతికి, దేశానికి చెందినవాళ్లలో నుండి దేవుని కోసం ప్రజల్ని కొన్నావు; **10** మన దేవుణ్ణి సేవించడానికి వాళ్లను ఒక రాజ్యంగా, యాజకులుగా చేశావు. వాళ్లు రాజులుగా ఈ భూమిని పరిపాలిస్తారు.”

11 నేను సింహాసనం చుట్టూ, ఆ జీవుల చుట్టూ, పెద్దల చుట్టూ ఎంతో మంది దేవదూతలు ఉండడం చూశాను, వాళ్ల స్వరం విన్నాను. ఆ దేవదూతల సంఖ్య లక్షల్లో-కోట్లలో ఉంది. **12** వాళ్లు పెద్ద స్వరంతో ఇలా అంటూ ఉన్నారు: “వధించబడిన గొర్రెపిల్ల శక్తిని, ఐశ్వర్యాన్ని, తెలివిని, బలాన్ని; మన

5:7 * లేదా “గొర్రెపిల్ల.” 5:8 * ఇది ప్రాచీన కాల తంతివాద్యం; ఇప్పటి వీణలాంటిది కాదు.

తను, మహిమను, స్తుతిని పొందడానికి అర్హుడు.”

13 పరలోకంలో, భూమ్మీద, భూమికింద, సముద్రం మీద ఉన్న ప్రతీ ప్రాణి, అవును వాటిలో ఉన్నవన్నీ, “సింహాసనం మీద కూర్చున్న దేవునికి, గొర్రెపిల్లకు యుగయుగాలు స్తుతి, ఘనత, మహిమ, శక్తి కలగాలి” అని అనడం నేను విన్నాను. **14** ఆ నాలుగు జీవులు “అమేన్!” అంటూ ఉండగా ఆ పెద్దలు మోకరించి దేవుణ్ణి ఆరాధించారు.

6 గొర్రెపిల్ల ఆ ఏడు ముద్రల్లో ఒక దాన్ని విప్పడం నేను చూశాను. అప్పుడు నాలుగు జీవుల్లో ఒక జీవి ఉరుము లాంటి స్వరంతో, “రా!” అని చెప్పడం విన్నాను. **2** నేను చూసినప్పుడు ఇదిగో, ఒక తెల్లని గుర్రం కనిపించింది. దానిమీద కూర్చున్న వ్యక్తి దగ్గర ఒక విల్లు ఉంది. ఆయనకు ఒక కిరీటం ఇవ్వబడింది. ఆయన జయిస్తూ తన విజయాన్ని పూర్తి చేయడానికి బయల్దేరాడు.

3 ఆయన రెండో ముద్ర విప్పినప్పుడు రెండో జీవి, “రా!” అని చెప్పడం విన్నాను. **4** అప్పుడు ఎర్రగా ఉన్న ఇంకో గుర్రం వచ్చింది. దానిమీద కూర్చున్న వ్యక్తికి భూమ్మీద శాంతి లేకుండా చేసేందుకు అనుమతి ఇవ్వబడింది. ప్రజలు ఒకరినొకరు చంపుకోవాలనే ఉద్దేశంతో అలా అనుమతి ఇవ్వబడింది. అంతేకాదు అతనికి ఒక పెద్ద ఖడ్గం ఇవ్వబడింది.

5 ఆయన మూడో ముద్ర విప్పి నప్పుడు మూడో జీవి, “రా!” అని చెప్పడం విన్నాను. నేను చూసినప్పుడు ఇదిగో, ఒక నల్లని గుర్రం కనిపించింది. దానిమీద కూర్చున్న వ్యక్తి చేతిలో ఒక త్రాసు ఉంది. 6 ఆ నాలుగు జీవుల మధ్యలో ఒక స్వరం ఇలా అనడం విన్నాను: “దేనారానికి* ఒక కిలో గోధుమలు, దేనారానికి మూడు కిలోల బార్లీ; ఒలీవ నూనెను, ద్రాక్షారసాన్ని పాడు చేయొద్దు.”

7 ఆయన నాలుగో ముద్ర విప్పి నప్పుడు నాలుగో జీవి, “రా!” అని చెప్పడం విన్నాను. 8 నేను చూసినప్పుడు ఇదిగో, పాలిపోయిన ఒక గుర్రం కనిపించింది. దానిమీద కూర్చున్న వ్యక్తికి “మరణం” అనే పేరు ఉంది. సమాధి* అతని వెనకాలే వెళ్తూ ఉంది. ఖడ్గంతో, ఆహారకొరతతో, ప్రాణాంతక మైన జబ్బుతో, క్రూరమృగాలతో ప్రజల్ని చంపేలా భూమి నాల్గవ భాగం మీద వాళ్లకు అధికారం ఇవ్వబడింది.

9 ఆయన ఐదో ముద్ర విప్పి నప్పుడు, దేవుని వాక్యాన్ని పాటించడం వల్ల, తాము ఇచ్చిన సాక్ష్యం వల్ల వధించబడినవాళ్ల రక్తాన్ని* బలిపీఠం కింద చూశాను. 10 ఆ రక్తం పెద్ద స్వరంతో ఇలా అరిచింది: “సర్వోన్నత ప్రభువా, పవిత్రుడా, సత్యవంతుడా, భూమ్మీద

జీవిస్తున్నవాళ్లకు ఎప్పుడు తీర్పుతీరుస్తావు? మా రక్తం చిందించినందుకు వాళ్ల మీద ఎప్పుడు పగతీర్చుకుంటావు?” 11 వధించబడిన వాళ్లలో ప్రతీ ఒక్కరికి ఒక తెల్లని వస్త్రం ఇవ్వబడింది. ఇంకొంతకాలం పాటు వేచివుండమని, అంటే వాళ్లలాగే చంపబడబోతున్న తోటి దాసుల, సోదరుల సంఖ్య పూర్తయ్యేవరకు వేచివుండమని వాళ్లకు చెప్పబడింది.

12 ఆయన ఆరో ముద్ర విప్పడం నేను చూశాను, అప్పుడు ఒక పెద్ద భూకంపం వచ్చింది. సూర్యుడు వెంట్రుకలతో# చేసిన నల్లని గోసెవట్టలా* అయ్యాడు; చంద్రుడు మొత్తం రక్తంలా ఎర్రగా అయ్యాడు; 13 ఆకాశంలోని నక్షత్రాలు, పెద్ద గాలికి ఊగే అంజూర చెట్టు నుండి కాయలు రాలినట్లు భూమ్మీద రాలాయి. 14 ఆకాశం గ్రంథపు చుట్టలా చుట్టుకొని కనుమరుగైపోయింది. ప్రతీ పర్వతం, ప్రతీ ద్వీపం వాటివాటి స్థానాల నుండి తొలగిపోయాయి. 15 తర్వాత భూరాజులు, ఉన్నతాధికారులు, సైనికాధికారులు, ధనవంతులు, బలవంతులు, ప్రతీ దాసుడు, ప్రతీ స్వతంత్రుడు గుహల్లో, కొండల్లోని బండల మధ్య దాక్కున్నారు. 16 పర్వతాలతో, బండలతో వాళ్లిలా అంటూ ఉన్నారు: “మా మీద పడండి. సింహాసనం మీద కూర్చున్న దేవుని నుండి, గొర్రెపిల్ల ఆగ్రహం నుండి మమ్మల్ని దాచేయండి. 17 ఎందుకంటే వాళ్లు

6:6, 12 * పదకోశం చూడండి. 6:8 * లేదా “హేడిస్,” అంటే మానవజాతి సాధారణ సమాధి. పదకోశం చూడండి. 6:9 * గ్రీకులో వైఖే పదకోశంలో “ప్రాణం” చూడండి.

6:12 # బహుశా మేక వెంట్రుకలు కావచ్చు.

ఆగ్రహం చూపించే మహారోజు వచ్చేసింది, దాన్ని ఎవరు తట్టుకోగలరు?”

7 ఆ తర్వాత, నలుగురు దేవదూతలు భూమి నాలుగు మూలల్లో నిలబడి ఉండడం నేను చూశాను. భూమ్మీద గానీ, సముద్రంమీద గానీ, ఏ చెట్టు మీద గానీ ఏ గాలీ వీచకుండా వాళ్లు భూమి నాలుగు గాలులను గట్టిగా పట్టుకొని ఉన్నారు. **2** అప్పుడు తూర్పు* నుండి ఇంకో దేవదూత పైకి రావడం చూశాను. అతను జీవంగల దేవుని ముద్ర పట్టుకొని ఉన్నాడు. భూమికి, సముద్రానికి హాని చేసేందుకు అనుమతి పొందిన నలుగురు దేవదూతలతో ఆ దేవదూత పెద్ద స్వరంతో **3** ఇలా అన్నాడు: “మన దేవుని దాసుల నొసళ్ల మీద మేము ముద్ర వేసే వరకు భూమికి గానీ, సముద్రానికి గానీ, చెట్లకు గానీ హాని చేయొద్దు.”

4 ముద్రించబడిన వాళ్ల సంఖ్య నేను విన్నాను. ఇశ్రాయేలీయుల గోత్రాలన్నిట్లో ముద్రించబడిన వాళ్ల సంఖ్య 1,44,000.

5 యూదా గోత్రంలో ముద్రించబడిన వాళ్లు 12,000 మంది;

రూబేను గోత్రంలో 12,000 మంది;

గాదు గోత్రంలో 12,000 మంది;

6 ఆషేరు గోత్రంలో 12,000 మంది;

నఫ్తాలి గోత్రంలో 12,000 మంది;

మనషే గోత్రంలో 12,000 మంది;

7 షిమ్యోను గోత్రంలో 12,000 మంది;

లేవి గోత్రంలో 12,000 మంది;

ఇశ్శాఖారు గోత్రంలో 12,000 మంది;

8 జెబూలూను గోత్రంలో 12,000 మంది;

యోసేపు గోత్రంలో 12,000 మంది;

బెన్యామీను గోత్రంలో 12,000 మంది;

9 ఆ తర్వాత నేను చూసినప్పుడు, ఇదిగో! ఏ మనిషీ లెక్కపెట్టలేని ఒక గొప్పసమూహం కనిపించింది. వాళ్లు అన్ని దేశాల నుండి, గోత్రాల నుండి, జాతుల నుండి, భాషల నుండి వచ్చారు. వాళ్లు తెల్లని వస్త్రాలు వేసుకొని ఆ సింహాసనం ముందు, గొర్రెపిల్ల ముందు నిలబడి ఉన్నారు. వాళ్ల చేతుల్లో ఖర్చూర మట్టలు ఉన్నాయి. **10** వాళ్లు పెద్ద స్వరంతో ఇలా అంటూ ఉన్నారు: “సింహాసనం మీద కూర్చున్న మన దేవుని నుండి, గొర్రెపిల్ల నుండి మా రక్షణ వస్తుంది.”

11 దేవదూతలందరూ ఆ సింహాసనం చుట్టూ, పెద్దల చుట్టూ, నాలుగు జీవుల చుట్టూ నిలబడి ఉన్నారు. ఆ దేవదూతలు సింహాసనం ముందు సాష్టాంగ పడి దేవుణ్ణి ఆరాధిస్తూ **12** ఇలా అన్నారు: “ఆమేన్! యుగయుగాలు మన దేవునికి స్తుతి, మహిమ, తెలివి, కృతజ్ఞతలు, ఘనత, శక్తి, బలం చెందాలి. ఆమేన్.”

13 అప్పుడు ఆ పెద్దల్లో ఒకతను, “తెల్లని వస్త్రాలు వేసుకున్న వీళ్లు

7:2 * లేదా “సూర్యుడు ఉదయించే వైపు.”

ఎవరు? ఎక్కడి నుండి వచ్చారు?” అని నన్ను అడిగాడు. **14** వెంటనే నేను అతనితో, “నా ప్రభువా, అది నీకే తెలుసు” అన్నాను. అప్పుడతను నాతో ఇలా అన్నాడు: “వీళ్లు మహాశ్రమను దాటి వచ్చేవాళ్లు. వీళ్లు గొర్రెపిల్ల రక్తంలో తమ వస్త్రాలు ఉతుక్కొని వాటిని తెల్లగా చేసుకున్నారు. **15** అందుకే వీళ్లు దేవుని సింహాసనం ముందు ఉన్నారు, దేవుని ఆలయంలో రాత్రింబగళ్లు ఆయనకు పవిత్రసేవ చేస్తున్నారు. సింహాసనం మీద కూర్చున్న దేవుడు వాళ్లను కాపాడతాడు.* **16** ఇప్పటి నుండి వాళ్లకు ఆకలి వేయదు, దాహం వేయదు; ఎండదెబ్బ గానీ పడగాలి గానీ వాళ్లకు తగలదు. **17** ఎందుకంటే సింహాసనం పక్కన* ఉన్న గొర్రెపిల్ల వాళ్లను కాపరిలా చూసుకుంటూ, జీవజలాల ఊటల[#] దగ్గరకు నడిపిస్తాడు. దేవుడు వాళ్ల కళ్లనుండి కారే ప్రతీ కన్నీటి బొట్టును తుడిచేస్తాడు.”

8 ఆయన ఏడో ముద్ర విప్పినప్పుడు, పరలోకంలో సుమారు అరగంటసేపు నిశ్శబ్దం అలుముకుంది. **2** అప్పుడు, దేవుని ముందు నిలబడి ఉండే ఏడుగురు దేవదూతల్ని నేను చూశాను, దేవుడు వాళ్లకు ఏడు బాకాలు* ఇచ్చాడు.

3 బంగారు ధూపపు పాత్ర పట్టుకొని ఉన్న ఇంకొక దేవదూత వచ్చి

బలిపీఠం దగ్గర నిలబడ్డాడు. పవిత్రులందరూ ప్రార్థనలు చేస్తున్నప్పుడు సింహాసనం ముందున్న బంగారు బలిపీఠం మీద అర్పించడం కోసం ఆ దూతకు పెద్ద మొత్తంలో ధూపం ఇవ్వబడింది. **4** పవిత్రుల ప్రార్థనలతో పాటు దేవదూత చేతిలో నుండి ధూపపు పొగ పైకి లేచి దేవుని సన్నిధికి చేరింది. **5** అయితే ఆ దూత వెంటనే ధూపపు పాత్రను తీసుకొని, బలిపీఠం మీదున్న నిప్పుల్లో కొన్నిటితో దాన్ని నింపి భూమ్మీద పడేశాడు. దానివల్ల ఉరుములు, మెరుపులు, భూకంపం వచ్చాయి; స్వరాలు వినిపించాయి. **6** ఏడు బాకాలు పట్టుకొని ఉన్న ఏడుగురు దేవదూతలు వాటిని ఊదడానికి సిద్ధమయ్యారు.

7 మొదటి దేవదూత తన బాకా ఊదాడు. అప్పుడు రక్తంతో కలిసిన పడగండ్లు, అగ్ని భూమ్మీద కురిశాయి. దానివల్ల భూమిలో మూడోభాగం, చెట్లలో మూడోభాగం కాలిపోయింది; పచ్చని మొక్కలన్నీ కాలిపోయాయి.

8 రెండో దేవదూత తన బాకా ఊదాడు. అప్పుడు అగ్నితో మండుతున్న పెద్ద పర్వతం లాంటిది సముద్రంలో పడవేయబడింది. దాంతో సముద్రంలో మూడోభాగం రక్తంగా మారిపోయింది. **9** దానివల్ల సముద్ర జీవుల్లో మూడోభాగం చనిపోయాయి, ఓడల్లో మూడోభాగం నాశనమయ్యాయి.

10 మూడో దేవదూత తన బాకా ఊదాడు. అప్పుడు, దీపంలా మండుతున్న ఒక పెద్ద నక్షత్రం ఆకాశం

7:15 * లేదా “వాళ్లమీద తన డేరా కప్పుతాడు.”
 7:17 * లేదా “మధ్యలో.” [#] లేదా “బుగ్గల.”
 8:2 * ఇవి ఊదే పరికరాలు.

నుండి రాలింది. అది నదుల్లో మూడో భాగం మీద, నీటి ఊటల* మీద పడింది.

11 ఆ నక్షత్రం పేరు మాచిపత్రి.* దాని వల్ల నీళ్లలో మూడోభాగం చేదుగా మారిపోయాయి. నీళ్లు చేదుగా మారడంవల్ల చాలామంది చనిపోయారు.

12 నాలుగో దేవదూత తన బాకా ఊదాడు. అప్పుడు సూర్యుడిలో, చంద్రుడిలో, నక్షత్రాల్లో మూడోభాగం చీకటిగా చేయబడ్డాయి. దానివల్ల పగటిలో మూడో భాగం, రాత్రిలో మూడోభాగం వెలుగు లేకుండా పోయింది.

13 నేను చూసినప్పుడు ఆకాశం మధ్యలో ఎగురుతున్న ఒక గద్ద కనిపించింది. అది పెద్ద స్వరంతో ఇలా అనడం విన్నాను: “బాకాలు ఊదడానికి సిద్ధంగా ఉన్న మిగతా ముగ్గురు దేవదూతలు తమ బాకాలు ఊదినప్పుడు భూమ్మీద జీవించే వాళ్లకు పెద్దపెద్ద కష్టాలు వస్తాయి!”

9 ఐదో దేవదూత తన బాకా ఊదాడు. అప్పుడు ఆకాశం నుండి ఒక నక్షత్రం భూమ్మీదికి రాలడం చూశాను; అగాధపు తాళంచెవి ఆయనకు ఇవ్వబడింది. **2** ఆయన అగాధాన్ని తెరిచాడు. అప్పుడు పెద్ద కొలిమిలో నుండి పొగ లేచినట్లు దానిలో నుండి పొగ పైకి లేచింది. ఆ పొగ వల్ల సూర్యుడు, గాలి చీకటిమయం అయ్యాయి. **3** ఆ పొగలో నుండి మిడతలు బయల్పే

రాయి, అవి భూమ్మీదికి వచ్చాయి. భూమ్మీది తేళ్లకు ఉన్న శక్తినే దేవుడు వాటికి ఇచ్చాడు. **4** నొసళ్లమీద దేవుని ముద్రలేని ప్రజలకు తప్ప పచ్చగడ్డికి గానీ, మొక్కకు గానీ, చెట్టుకు గానీ హాని చేయవద్దని వాటికి చెప్పబడింది.

5 ఐదు నెలలపాటు వాళ్లను హింసించే అధికారం ఆ మిడతలకు ఇవ్వబడింది కానీ చంపే అధికారం ఇవ్వబడలేదు. వాటివల్ల కలిగిన బాధ, తేలు కుట్టి నప్పుడు కలిగే బాధలా ఉంది. **6** ఆ రోజుల్లో ప్రజలు చావు కోసం వెతుకుతారు కానీ అది వాళ్లకు అస్సలు దొరకదు. వాళ్లు చనిపోవాలని ఎంతో కోరుకుంటారు కానీ చావు వాళ్ల నుండి పారిపోతుంది.

7 ఆ మిడతలు చూడడానికి యుద్ధానికి సిద్ధంగా ఉన్న గుర్రాల్లా ఉన్నాయి. వాటి తలల మీద బంగారు కిరీటాల లాంటివి ఉన్నాయి. వాటి ముఖాలు మనుషుల ముఖాల్లా ఉన్నాయి. **8** కానీ వాటి వెంట్రుకలు స్త్రీల తలవెంట్రుకల్లా ఉన్నాయి. వాటి పళ్లు సింహపు కోరల్లా ఉన్నాయి. **9** వాటి రొమ్ములకు ఇనుప కవచాల లాంటి కవచాలు ఉన్నాయి. వాటి రెక్కల శబ్దం యుద్ధానికి పరుగులు తీస్తున్న గుర్రపురథాల శబ్దంలా ఉంది. **10** అంతేకాదు, వాటికి తోకలు ఉన్నాయి. ఆ తోకలకు తేలు కొండి లాంటి కొండ్లు ఉన్నాయి. ఐదు నెలల పాటు ప్రజల్ని బాధించే శక్తి వాటి తోకల్లోనే ఉంది. **11** అగాధపు దూత వాటికి రాజు. హీబ్రూ భాషలో ఆయన

8:10 * లేదా “బుగ్గల.” 8:11 * మాచిపత్రి అనేది చేదైన, విషపూరితమైన పదార్థం ఉన్న ఒక మొక్క.

పేరు అబద్ధోను. * అయితే, గ్రీకు భాషలో ఆయన పేరు అపొల్లయోను. #

12 ఒక కష్టం పోయింది. ఇదిగో! వీటి తర్వాత ఇంకో రెండు కష్టాలు వస్తున్నాయి.

13 ఆరో దేవదూత తన బాకా ఊదాడు. అప్పుడు, దేవుని ముందున్న బంగారు బలిపీఠపు కొమ్ముల నుండి ఒక స్వరం నాకు వినిపించింది. **14** బాకా పట్టుకొని ఉన్న ఆరో దూతతో ఆ స్వరం ఇలా చెప్పింది: “యూఫ్రటీసు మహానది దగ్గర బంధించబడివున్న నలుగురు దేవ దూతల్ని విడిపించు.” **15** అప్పుడు ఆ గంట కోసం, ఆ రోజు కోసం, ఆ నెల కోసం, ఆ సంవత్సరం కోసం సిద్ధం చేయబడిన ఆ నలుగురు దేవదూతలు విడిపించబడ్డారు. ప్రజల్లో మూడోబా గాన్ని చంపడానికి వాళ్లు అలా విడిపించ బడ్డారు.

16 గుర్రపు దండలోని రౌతుల సంఖ్య 20 కోట్లు అని నేను విన్నాను.

17 దర్శనంలోని గుర్రాలు, వాటిమీద కూర్చున్న రౌతులు నాకు ఇలా కనిపించారు: వాళ్లకు నిప్పు లాంటి ఎర్రని రంగులో, ముదురు నీలం రంగులో, పసుపుపచ్చ రంగులో ఉన్న రొమ్ము కవచాలు ఉన్నాయి. ఆ గుర్రాల తలలు సింహాల తలల్లా ఉన్నాయి. వాటి నోళ్లలో నుండి అగ్ని, పొగ, గంధకం బయటికి వచ్చాయి. **18** ఈ మూడు తెగుళ్ల వల్ల అంటే వాటి నోళ్లలో నుండి బయటికి

వచ్చిన అగ్ని వల్ల, పొగ వల్ల, గంధకం వల్ల ప్రజల్లో మూడోభాగం చంపబడ్డారు.

19 ఎందుకంటే, ఆ గుర్రాల శక్తి వాటి నోళ్లలో, వాటి తోకల్లో ఉంది. వాటి తోకలు పాముల్లా ఉన్నాయి, వాటికి తలలు ఉన్నాయి. ఆ తోకలతో అవి హాని చేస్తాయి.

20 అయితే ఈ తెగుళ్ల వల్ల చనిపోని మిగతా ప్రజలు తమ పనుల* విషయంలో పశ్చాత్తాపపడలేదు. వాళ్లు చెడ్డదూతల్ని, విగ్రహాల్ని పూజించడం మానలేదు. బంగారంతో, వెండితో, రాగితో, రాయితో, చెక్కతో చేసిన ఆ విగ్రహాలు చూడలేవు, వినలేవు, నడవ లేవు. **21** అంతేకాదు, ఆ ప్రజలు తాము చేసిన హత్యల విషయంలో గానీ, మంత్రతంత్రాల విషయంలో గానీ, లైంగికపాపాల* విషయంలో గానీ, దొంగ తనాల విషయంలో గానీ పశ్చాత్తాప పడలేదు.

10 అప్పుడు, బలంగా ఉన్న ఇంకో దేవదూత పరలోకం నుండి దిగిరావడం నేను చూశాను. ఆయన మేఘాన్ని దరించి ఉన్నాడు; ఆయన తల మీద ఇంద్రధనుస్సు ఉంది; ఆయన ముఖం సూర్యునిలా ఉంది; ఆయన కాళ్లు* అగ్నిస్తంభాల్లా ఉన్నాయి; **2** ఆయన చేతిలో తెరిచివున్న చిన్న గ్రంథపు చుట్ట ఉంది. ఆయన తన కుడి పాదాన్ని సముద్రంమీద, ఎడమ

9:11 * “నాశనం” అని అర్థం. # “నాశకుడు” అని అర్థం.

9:20 * అక్ష., “చేతులతో చేసిన పనుల.” 9:21 * గ్రీకులో పోల్నియా. పదకోశం చూడండి. 10:1 * అక్ష., “పాదాలు.”

పాదాన్ని భూమ్మీద పెట్టి, 3 సింహం గర్జించినట్లు పెద్ద స్వరంతో అరిచాడు. ఆయన అరిచినప్పుడు, ఏడు ఉరుములు మాట్లాడాయి.

4 ఆ ఏడు ఉరుములు మాట్లాడినప్పుడు నేను ఆ మాటలు రాయబోయాను. అయితే పరలోకం నుండి ఒక స్వరం ఇలా చెప్పడం విన్నాను: “ఆ ఏడు ఉరుములు చెప్పిన వాటిని రహస్యంగా ఉంచు, వాటిని రాయొద్దు.”

5 సముద్రంమీద, భూమ్మీద నిలబడి వున్నట్లు నేను చూసిన ఆ దేవదూత తన కుడిచేతిని పరలోకం వైపు ఎత్తి,

6 యుగయుగాలు జీవించే దేవుని పేరున అంటే ఆకాశాన్ని, అందులో ఉన్న వాటిని; భూమిని, అందులో ఉన్నవాటిని; సముద్రాన్ని, అందులో ఉన్నవాటిని సృష్టించిన దేవుని పేరున ఒట్టేసి ఇలా అన్నాడు: “ఇక ఏమాత్రం ఆలస్యం ఉండదు. 7 దేవుడు తన దాసులైన ప్రవక్తలకు మంచివార్తగా ప్రకటించిన పవిత్ర రహస్యం, ఏడో దేవదూత తన బాకా ఊదబోతున్న రోజుల్లో తప్పకుండా ముగింపుకు వస్తుంది.”

8 పరలోకం నుండి వచ్చిన ఆ స్వరం మళ్ళీ నాతో మాట్లాడుతూ ఇలా చెప్పడం విన్నాను: “నువ్వు వెళ్లి సముద్రంమీద, భూమ్మీద నిలబడిన దేవదూత చేతిలోని తెరిచివున్న గ్రంథపు చుట్టను తీసుకో.” 9 నేను ఆ దేవదూత దగ్గరకు వెళ్లి, ఆ చిన్న గ్రంథపు చుట్టను నాకు ఇవ్వమని అడిగాను. అప్పుడు ఆ దేవదూత నాతో ఇలా అన్నాడు:

“దీన్ని తీసుకొని తిను, అది నీ కడుపుకు చేదుగా ఉంటుంది, కానీ నీ నోటికి మాత్రం తేనెలా తియ్యగా ఉంటుంది.”

10 నేను ఆ దేవదూత చేతిలో నుండి ఆ చిన్న గ్రంథపు చుట్టను తీసుకొని తిన్నాను. అది నా నోటికి తేనెలా తియ్యగా ఉంది, కానీ దాన్ని తిన్నప్పుడు నా కడుపు చేదు అయింది. 11 తర్వాత నేను ఈ మాటలు విన్నాను: “నువ్వు జాతుల గురించి, దేశాల గురించి, భాషల గురించి, చాలామంది రాజుల గురించి మళ్ళీ ప్రవచించాలి.”

11 ఆయన నాతో ఈ మాటలు అంటున్నప్పుడు ఒక పొడవాటి కర్ర నాకు ఇవ్వబడింది: “నువ్వు లేచి దేవుని ఆలయాన్ని, బలిపీఠాన్ని కొలుపు; అందులో ఆరాధించేవాళ్లను లెక్క పెట్టు.

2 అయితే ఆలయం బయట ఉన్న ప్రాంగణాన్ని పూర్తిగా వదిలేయి, దాన్ని కొలవద్దు. ఎందుకంటే అది అస్యలకు ఇవ్వబడింది, వాళ్లు పవిత్ర నగరాన్ని 42 నెలల పాటు కాళ్లతో తొక్కుతారు.

3 నేను నా ఇద్దరు సాక్షుల్ని పంపిస్తాను, వాళ్లు గోనెపట్ట* వేసుకొని 1,260 రోజులు ప్రవచిస్తారు.” 4 ఆ ఇద్దరు సాక్షులు రెండు ఒలీవ చెట్లను, రెండు దీపస్తంభాల్ని సూచిస్తున్నారు, భూమికి ప్రభువైన వ్యక్తి ముందు వాళ్లు నిలబడి ఉన్నారు.

5 ఎవరైనా ఆ ఇద్దరు సాక్షులకు హాని చేయాలనుకుంటే, వాళ్ల నోళ్లలో

11:3 * పడకోశం చూడండి.

నుండి అగ్ని వచ్చి ఆ శత్రువుల్ని కాలేస్తుంది. వాళ్లకు హాని చేయాలని ఎవరైనా అనుకుంటే, అతను ఈ విధంగా చంపబడాలి. **6** వాళ్లు ప్రవచిస్తున్న రోజుల్లో అసలు వర్షమే పడకుండా ఆకాశాన్ని* మూసివేసే శక్తి వాళ్లకు ఉంది. అంతేకాదు, నీళ్లను రక్తంగా మార్చే శక్తి, తాము అనుకున్నప్పుడల్లా భూమ్మీదికి రకరకాల తెగుళ్లను రప్పించే శక్తి వాళ్లకు ఉంది.

7 ఆ ఇద్దరు సాక్షులు సాక్ష్యమివ్వడం పూర్తయినప్పుడు, అగాధం నుండి పైకి వచ్చిన క్రూరమృగం వాళ్లతో యుద్ధం చేసి వాళ్లను జయిస్తుంది, వాళ్లను చంపుతుంది. **8** వాళ్ల శవాల మహాన గరప్రధాన వీధిలో పడివుంటాయి. ఆ నగరానికి అలంకారికంగా సొదోమ, ఐగుప్తు అనే పేర్లు ఉన్నాయి. వాళ్ల ప్రభువు కూడా అక్కడే కొయ్య మీద మరణశిక్ష పొందాడు. **9** వేర్వేరు జాతులకు, తెగలకు, భాషలకు, దేశాలకు చెందిన ప్రజలు ఆ శవాలను మూడున్నర రోజుల పాటు చూస్తారు; వాళ్లు వాటిని పాతిపెట్టనివ్వరు. **10** ఆ ఇద్దరు ప్రవక్తలు తమ సందేశంతో భూమ్మీదున్న ప్రజలకు వేదన కలిగించారు కాబట్టి వాళ్లు చనిపోయినందుకు ప్రజలు సంతోషంతో వేడుకలు జరుపుకుంటారు, ఒకరికొకరు బహుమతులు పంపుకుంటారు.

11 ఆ మూడున్నర రోజుల తర్వాత, దేవుని దగ్గర నుండి జీవశక్తి వచ్చి

ఆ ఇద్దరిలోకి ప్రవేశించింది. దాంతో వాళ్లు లేచి నిలబడ్డారు, వాళ్లను చూసిన ప్రజలు ఎంతో భయపడ్డారు.

12 ఆకాశం నుండి ఒక పెద్ద స్వరం, “ఇక్కడికి పైకి రండి” అని తమతో చెప్పడం వాళ్లు విన్నారు. కాబట్టి వాళ్లు మేఘంలో ఆకాశానికి వెళ్లారు, వాళ్ల శత్రువులు వాళ్లను చూశారు.* **13** ఆ గంటలో ఒక పెద్ద భూకంపం వచ్చింది, దానివల్ల ఆ నగరంలో పదోభాగం కూలిపోయింది. భూకంపం వల్ల 7,000 మంది చనిపోయారు. మిగిలినవాళ్లు చాలా భయపడిపోయి, పరలోకంలో ఉన్న దేవుణ్ణి మహిమపర్చారు.

14 రెండో కష్టం పోయింది. ఇదిగో! మూడో కష్టం త్వరగా వస్తోంది.

15 ఏడో దేవదూత తన బాకా ఊదాడు. అప్పుడు పరలోకంలో పెద్ద స్వరాలు ఇలా చెప్పాయి: “ఈ లోక రాజ్యం మన దేవునిది, ఆయన క్రీస్తుది అయింది. దేవుడు యుగయుగాలు రాజుగా పరిపాలిస్తాడు.”

16 అప్పుడు, దేవుని ముందు తమ సింహాసనాల్లో కూర్చొని ఉన్న ఆ 24 మంది పెద్దలు సాష్టాంగపడి దేవుణ్ణి ఆరాధిస్తూ **17** ఇలా అన్నారు: “యెహోవా* దేవా, సర్వశక్తిమంతుడా, ఇప్పుడూ గతంలోనూ ఉన్నవాడా, నీకు కృతజ్ఞతలు చెల్లిస్తున్నాం. ఎందుకంటే, నీ గొప్ప శక్తిని ఉపయోగించి నువ్వు రాజుగా పరిపాలించడం

11:6 * లేదా “పరలోకాన్ని.”

11:12 * లేదా “చూస్తూ ఉన్నారు.” 11:17 * పదకోశం చూడండి.

మొదలుపెట్టావు. **18** దేశాలు ఆగ్రహించినందువల్ల నీకు ఆగ్రహం వచ్చింది. చనిపోయినవాళ్లు తీర్పుపొందడానికి; నీ దాసులైన ప్రపక్తలకు, పవిత్రులకు, సామాన్యులే గానీ గొప్పవాళ్లే గానీ నీ పేరుకు భయపడేవాళ్లకు ప్రతిఫలం ఇవ్వడానికి; భూమిని నాశనం చేస్తున్న వాళ్లను నాశనం చేయడానికి నిర్ణయించిన సమయం వచ్చింది.”

19 తర్వాత, పరలోకంలో ఉన్న దేవుని ఆలయం* తెరవబడింది. అక్కడున్న ఒప్పంద# మందసం^Δ నాకు కనిపించింది. అప్పుడు మెరుపులు, ఉరుములు, భూకంపం, పెద్ద పడగండ్ల వర్షం వచ్చాయి; స్వరాలు వినిపించాయి.

12 ఆ తర్వాత పరలోకంలో ఒక గొప్ప సూచన కనిపించింది. ఒక స్త్రీ సూర్యుణ్ణి ధరించుకొని ఉంది. ఆమె పాదాల కింద చంద్రుడు ఉన్నాడు, ఆమె తల మీద 12 నక్షత్రాల కిరీటం ఉంది. **2** ఆమె గర్భవతి. బిడ్డను కనే సమయం దగ్గరపడడంతో ఆమె పురిటి నొప్పుల వల్ల కేకలు పెడుతోంది.

3 పరలోకంలో ఇంకొక సూచన కనిపించింది. ఇదిగో! ఏడు తలలు, పది కొమ్ములు ఉన్న ఎర్రని మహాసర్పం కనిపించింది. దాని తలల మీద ఏడు కిరీటాలు ఉన్నాయి. **4** దాని తోక ఆకాశ నక్షత్రాల్లో మూడో భాగాన్ని

ఈడ్చి భూమ్మీద పడేసింది. ఆ స్త్రీ బిడ్డను కనగానే ఆ బిడ్డను మింగేయాలని మహాసర్పం ఆమె ముందు అలాగే నిలబడి ఉంది.

5 ఆమె ఒక మగబిడ్డను కన్నది. ఆయన ఇసుపదండంతో అన్ని దేశాల్ని పరిపాలిస్తాడు. వెంటనే ఆ బిడ్డను సింహాసనం మీద కూర్చోని ఉన్న దేవుని దగ్గరకు తీసుకువెళ్లారు. **6** అప్పుడు ఆ స్త్రీ అరణ్యానికి* పారిపోయింది. అక్కడ దేవుడు ఆమె కోసం ఒక స్థలాన్ని సిద్ధం చేశాడు. అక్కడ ఆమె 1,260 రోజులు పోషించబడుతుంది.

7 అప్పుడు పరలోకంలో యుద్ధం మొదలైంది. మిఖాయేలు,* ఆయన దూతలు మహాసర్పంతో యుద్ధం చేశారు. మహాసర్పం, దాని దూతలు కూడా యుద్ధం చేశారు **8** కానీ ఓడిపోయారు.* కాబట్టి పరలోకంలో వాళ్లకు ఇక స్థలం లేకుండా పోయింది. **9** దాంతో ఆ మహాసర్పం కిందికి పడవేయబడింది. అది మొదటి సర్పం. దానికి అపవాది, సాతాను అనే పేర్లు ఉన్నాయి. అతడు లోకమంతటినీ మోసం చేస్తున్నాడు. అతడు భూమ్మీద పడవేయబడ్డాడు, అతడి దూతలు కూడా అతడితోపాటు పడవేయబడ్డారు. **10** అప్పుడు పరలోకంలో ఒక పెద్ద స్వరం ఇలా చెప్పడం నేను విన్నాను:

12:6 * లేదా “ఎడారికి.” పదకోశం చూడండి.

12:7 * “దేవుని వంటివాడు ఎవడు?” అని అర్థం.

12:8 * లేదా “కానీ అది [అంటే, ఆ మహాసర్పం] ఓడిపోయింది” అయ్యుంటుంది.

11:19 * అంటే, ఆలయంలోని అతి పవిత్ర స్థలం.
లేదా “నిబంధన.” ^Δ లేదా “పెద్దపెట్టె; భోషాణం.”

“ఇప్పుడు రక్షణ, శక్తి, రాజ్యం మన దేవునివి అయ్యాయి. అధికారం ఆయన క్రీస్తుకు వచ్చింది. ఎందుకంటే, మన దేవుని ముందు రాత్రింబగళ్లు మన సోదరుల్ని నిందించేవాడు కిందికి పడవేయబడ్డాడు! **11** వాళ్లు గొర్రెపిల్ల రక్తం వల్ల, తాము ప్రకటించిన సందేశం వల్ల అతడిని జయించారు. చనిపోవాల్సి వచ్చినా వాళ్లు తమ ప్రాణాల్ని* లెక్కచేయలేదు. **12** కాబట్టి పరలోకమా, పరలోక నివాసులారా, సంతోషించండి! అయితే భూమికి, సముద్రానికి శ్రమ. ఎందుకంటే అపవాది తనకు కొంచెం సమయమే ఉందని తెలిసి చాలా కోపంతో మీ దగ్గరికి దిగివచ్చాడు.”

13 ఆ మహాసర్పం తాను భూమ్మీదికి పడవేయబడ్డానని తెలుసుకున్నప్పుడు, మగబిడ్డను కన్న స్త్రీని హింసించింది. **14** అయితే ఆ స్త్రీ అరణ్యంలో ఉన్న తన స్థలానికి ఎగిరిపోయేలా, పెద్ద గద్దరెక్కలు రెండు ఆమెకు ఇవ్వబడ్డాయి. అక్కడ సర్పానికి దూరంగా ఆమె ఒక కాలం, రెండు కాలాలు, అర్ధకాలం* పోషించబడాలి.

15 సర్పం ఆ స్త్రీని ముంచేయాలని తన నోటితో ఆమె వెనుకనీళ్లను నదిలా వెళ్లగక్కింది. **16** అయితే భూమి ఆమెకు సహాయం చేసింది. భూమి నోరు తెరిచి, మహాసర్పం తన నోటితో వెళ్లగక్కిన నదిని మింగేసింది. **17** దాంతో మహాసర్పానికి ఆ స్త్రీ మీద చాలా కోపం

వచ్చింది. కాబట్టి దేవుని ఆజ్ఞల్ని పాటిస్తూ యేసు గురించి సాక్ష్యమివ్వడానికి నియమించబడిన ఆమె పిల్లల్లోని* మిగిలిన వాళ్లతో యుద్ధం చేయడానికి అది బయల్దేరింది.

13 అది* సముద్రపు ఇసుక మీద కదలకుండా నిలబడింది.

అప్పుడు పది కొమ్ములు, ఏడు తలలు ఉన్న ఒక క్రూరమృగం సముద్రంలో నుండి పైకి రావడం చూశాను. దాని కొమ్ముల మీద పది కిరీటాలు ఉన్నాయి. దాని తలల మీద దేవుణ్ణి దూషించే పేర్లు ఉన్నాయి. **2** నేను చూసిన ఆ క్రూరమృగం చిరుతపులిలా ఉంది. దాని పాదాలు మాత్రం ఎలుగుబంటి పాదాల్లా ఉన్నాయి. దాని నోరు సింహం నోరులా ఉంది. ఆ క్రూరమృగం తన శక్తిని, సింహాసనాన్ని, గొప్ప అధికారాన్ని ఆ మహాసర్పం నుండి పొందింది.

3 దాని తలల్లో ఒకదానికి చావు దెబ్బ తగిలి ఉండడం నేను చూశాను, కానీ ఆ దెబ్బ మానిపోయింది. దాంతో భూమ్మీదున్న ప్రజలందరూ ఆశ్చర్యపోయి ఆ క్రూరమృగాన్ని పొగుడుతూ దాన్ని అనుసరించారు. **4** అంతేకాదు, క్రూరమృగానికి అధికారం ఇచ్చినందుకు వాళ్లు ఆ మహాసర్పాన్ని ఆరాధించారు. అలాగే క్రూరమృగాన్ని ఆరాధిస్తూ ఇలా అన్నారు: “ఈ క్రూరమృగానికి

12:11 * పదకోశం చూడండి. 12:14 * అంటే, మూడున్నర కాలాలు.

12:17 * అక్ష., “విత్తనంలోని.” 13:1 * అంటే, మహాసర్పం.

సాటి ఎవరు? దీనితో ఎవరు యుద్ధం చేయగలరు?” 5 గర్వపు మాటలు, దేవుణ్ణి దూషించే మాటలు మాట్లాడేలా దానికి ఒక నోరు ఇవ్వబడింది. అలాగే 42 నెలలపాటు తనకు నచ్చినట్లు చేసే అధికారం కూడా దానికి ఇవ్వబడింది. 6 అది దేవుణ్ణి దూషించడానికి అంటే ఆయన పేరును, ఆయన నివసించే స్థలాన్ని, చివరికి పరలోకంలో నివసించేవాళ్లను కూడా దూషించడానికి తన నోరు తెరిచింది. 7 పవిత్రులతో యుద్ధం చేసి, వాళ్లను జయించేందుకు ఆ క్రూరమృగానికి అనుమతి ఇవ్వబడింది. అంతేకాదు ప్రతీ తెగ, జాతి, భాష, దేశం మీద దానికి అధికారం ఇవ్వబడింది. 8 భూమీద్ద నివసించే వాళ్లందరూ దాన్ని ఆరాధిస్తారు. ప్రపంచం పుట్టిన* దగ్గర నుండి వాళ్లలో ఏ ఒక్కరి పేరూ జీవగ్రంథంలో రాయబడలేదు. ఆ గ్రంథం వధించబడిన గొర్రె పిల్లది.

9 ఎవరికైనా చెవులు ఉంటే, వాళ్లు వినాలి. 10 ఎవరైనా చెరలోకి వెళ్లాల్సి ఉంటే అతను చెరలోకి వెళ్లాడు. ఎవరైనా ఖడ్గంతో చంపితే,* అతను ఖడ్గంతో చంపబడాలి. అందుకే పవిత్రులకు సహనం, విశ్వాసం అవసరం.

11 తర్వాత ఇంకో క్రూరమృగం భూమిలో నుండి పైకి రావడం చూశాను.

13:8 * అక్ష., “(ఏత్తనం) పడిన,” అంటే ఆదాముహవ్యలకు పిల్లలు పుట్టిన. 13:10 * లేదా “ఎవరైనా ఖడ్గంతో చంపబడాల్సి ఉంటే” అయ్యుంటుంది.

దానికి గొర్రెపిల్ల కొమ్ముల లాంటి రెండు కొమ్ములు ఉన్నాయి. అయితే అది ఒక మహాసర్పంలా మాట్లాడడం మొదలుపెట్టింది. 12 అది మొదటి క్రూరమృగపు అధికారమంతటినీ దాని ముందే చెలాయిస్తోంది. చావుదెబ్బ తగిలి బాగుపడిన ఆ మొదటి క్రూరమృగాన్ని భూమి, దానిలో నివసించేవాళ్లు ఆరాధించేలా అది చేస్తోంది. 13 అది గొప్ప ఆశ్చర్యకార్యాలు చేస్తోంది. మనుషులు చూస్తుండగా, ఆకాశం నుండి భూమీదికి అగ్ని దిగివచ్చేలా కూడా చేస్తోంది.

14 మొదటి క్రూరమృగం కళ్లముందు ఏ ఆశ్చర్యకార్యాలు చేయడానికి అది అనుమతి పొందిందో వాటితో అది భూమీద్ద నివసించేవాళ్లను మోసం చేస్తోంది. అదే సమయంలో, కత్తి దెబ్బ తిని కోలుకున్న మొదటి క్రూరమృగపు ప్రతిమను చేయమని అది భూమీద్ద నివసించేవాళ్లకు చెప్తోంది.

15 అంతేకాదు, ఆ మొదటి క్రూరమృగపు ప్రతిమకు ఊపిరి పోసేందుకు ఈ రెండో క్రూరమృగానికి అనుమతి ఇవ్వబడింది. ఆ క్రూరమృగపు ప్రతిమ మాట్లాడాలనీ, దాన్ని ఆరాధించని వాళ్లందరినీ అది చంపించాలనీ అలా అనుమతి ఇవ్వబడింది.

16 సామాన్యులు-గొప్పవాళ్లు, ధనవంతులు-పేదవాళ్లు, స్వతంత్రులు-దాసులు అందరూ తమ కుడిచేతి మీద గానీ నొసటి మీద గానీ గుర్తు వేయించుకోవాలని అది ప్రజలందరినీ బలవంతం

చేస్తోంది. **17** ఎవరికైనా ఆ గుర్తు లేకపోతే, అంటే ఆ క్రూరమృగం పేరుగానీ దాని పేరుకు సంబంధించిన సంఖ్యగానీ లేకపోతే వాళ్లు కొనలేరు, అమ్మలేరు. **18** అవగాహన ఉన్న వ్యక్తి క్రూరమృగం సంఖ్యను లెక్కించాలి. అది ఒక మనిషి సంఖ్య,* ఆ సంఖ్య 666. తెలివి ఉన్నవాళ్లు మాత్రమే దీన్ని అర్థం చేసుకుంటారు.

14 నేను చూసినప్పుడు, ఇదిగో! ఆ గొర్రెపిల్ల సీయోను పర్వతం మీద నిలబడి ఉంది. ఆయన పేరు, ఆయన తండ్రి పేరు నొసళ్ల మీద రాయబడిన 1,44,000 మంది ఆయనతో పాటు ఉన్నారు. **2** ఆ తర్వాత, పరలోకం నుండి ఒక శబ్దం రావడం నేను విన్నాను. అది అనేక జలాల శబ్దంలా, పెద్ద ఉరుము శబ్దంలా ఉంది. నేను విన్న ఆ శబ్దం తమ వీణలు* వాయిస్తూ, పాడుతున్న గాయకుల స్వరంలా ఉంది. **3** వాళ్లు సింహాసనం ముందు, నాలుగు జీవుల ముందు, పెద్దల ముందు కొత్త పాట లాంటిది పాడుతున్నారు. దేవుడు భూమ్మీద నుండి కొన్న ఆ 1,44,000 మంది తప్ప ఇంకెవరూ ఆ పాటను నేర్చుకోలేకపోయారు. **4** వీళ్లు స్త్రీలతో సంబంధాలు పెట్టుకోకుండా తమను తాము స్వచ్ఛంగా ఉంచుకున్నారు. నిజానికి వీళ్లు

పవిత్రులు.* వీళ్లు గొర్రెపిల్ల ఎక్కడికి వెళ్లినా సరే, ఆయన వెంట వెళ్తూ ఉంటారు. వీళ్లు దేవుని కోసం, గొర్రెపిల్ల కోసం మనుషుల్లో నుండి ప్రథమ ఫలంగా కొనబడ్డారు. **5** వీళ్ల నోళ్లలో ఏ మోసం కనిపించలేదు, వీళ్లు మచ్చలేనివాళ్లు.

6 అప్పుడు ఆకాశం మధ్యలో ఎగురుతున్న ఇంకో దేవదూతను నేను చూశాను. అతను భూమ్మీద నివసించే వాళ్లకు అంటే ప్రతీ దేశానికి, తెగకు, భాషకు, జాతికి చెందిన ప్రజలకు శాశ్వత కాలం ఉండే మంచివార్త ప్రకటిస్తున్నాడు. **7** అతను పెద్ద స్వరంతో ఇలా అంటున్నాడు: “దేవునికి భయపడండి, ఆయన్ని మహిమపర్చండి. ఎందుకంటే ఆయన తీర్పు తీర్చే గంట వచ్చేసింది. కాబట్టి ఆకాశాన్ని, భూమిని, సముద్రాన్ని, నీటి ఊటల్ని* చేసిన దేవుణ్ణి ఆరాధించండి.”

8 తర్వాత రెండో దేవదూత వచ్చి ఇలా అన్నాడు: “ఆమె కూలిపోయింది! మహాబబులోను కూలిపోయింది. లైంగిక పాపం* చేయాలన్న కోరిక# అనే తన మద్యాన్ని దేశాలన్నిటితో ఆమె తాగించింది.”

9 వాళ్ల వెంట మూడో దేవదూత వచ్చి పెద్ద స్వరంతో ఇలా అన్నాడు: “ఎవరైనా క్రూరమృగాన్ని, దాని ప్రతిమను ఆరాధించి, నొసటిమీద గానీ చేతి

13:18 * లేదా “మానవ సంఖ్య.” 14:2 * ఇవి ప్రాచీనకాల తంతివాద్యాలు; ఇప్పటి వీణల లాంటివి కావు.

14:4 * అక్ష., “కన్యలు.” 14:7 * లేదా “బుగ్గల్ని.” 14:8 * గ్రీకుల్లో పోర్నియా. పద కోశం చూడండి. # లేదా “కోపం.”

మీద గానీ గుర్తు వేయించుకుంటే, **10** అతను దేవుని కోపం అనే మధ్యాన్ని కూడా తాగుతాడు. అది ఘాటైన మద్యం. దేవుడు తన ఆగ్రహం అనే గిన్నెలో దాన్ని పోస్తాడు. ఆ వ్యక్తి పవిత్ర దేవదూతల ముందు, గొర్రెపిల్ల ముందు అగ్నిగంధకాలతో బాధించబడతాడు. **11** వాళ్లను బాధించే అగ్ని నుండి వచ్చే పొగ యుగయుగాలు పైకి లేస్తుంది. వాళ్లకు అంటే క్రూరమృగాన్ని, దాని ప్రతిమను ఆరాధించే వాళ్లకు, దాని పేరుకు సంబంధించిన గుర్తును వేయించుకునే వాళ్లకు రాత్రింబ గళ్ల విశ్రాంతి ఉండదు. **12** అందుకే పవిత్రులకు, అంటే దేవుని ఆజ్ఞలు పాటిస్తూ యేసు మీదున్న విశ్వాసానికి కట్టుబడి ఉండే వాళ్లకు సహనం అవసరం.”

13 అప్పుడు పరలోకం నుండి ఒక స్వరం ఇలా చెప్పడం విన్నాను: “ఈ మాటలు రాయి: ఇప్పటినుండి ప్రభువు శిష్యులుగా* చనిపోయే వాళ్లు సంతోషంగా ఉంటారు. అవును, వాళ్లు చేసిన పనులు వాళ్లతోపాటే వెళ్తాయి కాబట్టి వాళ్లను విశ్రాంతి తీసుకోనివ్వమని దేవుని పవిత్రశక్తి చెప్తుంది.”

14 తర్వాత నేను చూసినప్పుడు, ఇదిగో! ఒక తెల్లని మేఘం కనిపించింది. దానిమీద మానవ కుమారుడి లాంటి ఒక వ్యక్తి కూర్చోని ఉన్నాడు. ఆయన తలమీద బంగారు కిరీటం ఉంది, ఆయన చేతిలో పదునైన కొడవలి ఉంది.

15 ఇంకో దేవదూత ఆలయం* నుండి బయటికి వచ్చి, మేఘం మీద కూర్చోని ఉన్న వ్యక్తికి పెద్ద స్వరంతో ఇలా చెప్పాడు: “భూమ్మీది పంట పండింది, కోత కోసే సమయం# వచ్చేసింది కాబట్టి నీ కొడవలితో భూమ్మీది పంట కొయ్యి.” **16** అప్పుడు మేఘం మీద కూర్చోని ఉన్న వ్యక్తి తన కొడవలితో భూమ్మీది పంటను కోశాడు.

17 ఆ తర్వాత ఇంకో దేవదూత పరలోకంలోని ఆలయం నుండి బయటికి వచ్చాడు. అతని చేతిలో కూడా పదునైన కొడవలి ఉంది.

18 అప్పుడు ఇంకో దేవదూత బలిపీఠం వైపు నుండి వచ్చాడు. అతనికి అగ్ని మీద అధికారం ఉంది. అతను పదునైన కొడవలి పట్టుకొనివున్న దేవదూతకు పెద్ద స్వరంతో ఇలా చెప్పాడు: “భూమ్మీదున్న ద్రాక్షపండ్లు పండాాయి కాబట్టి నీ పదునైన కొడవలితో ద్రాక్ష గెలల్ని కోసి సమకూర్చు.” **19** ఆ దేవదూత తన కొడవలితో భూమ్మీదున్న ద్రాక్షతీగను కోసి ఆ తీగను, దానికున్న పండ్లను దేవుని కోపమనే పెద్ద ద్రాక్ష తొట్టిలో పడేశాడు. **20** ఆ ద్రాక్షతొట్టిని నగరం బయట తొక్కారు. అప్పుడు దానిలో నుండి రక్తం బయటికి వచ్చింది. ఆ రక్తం గుర్రాల కళ్లాల అంత ఎత్తు వరకు, దాదాపు 300 కిలోమీటర్ల* దూరం వరకు ప్రవహించింది.

14:15 * అంటే, ఆలయంలోని అతి పవిత్ర స్థలం. # అక్ష., “గంట.” **14:20** * అక్ష., “1,600 ఫేడియా.” ఒక ఫేడియం 185 మీటర్లతో (606.95 అడుగులతో) సమానం.

14:13 * లేదా “ప్రభువుతో ఐక్యంగా ఉండి.”

15 అప్పుడు పరలోకంలో అద్భుతమైన ఇంకొక గొప్ప సూచన చూశాను. ఏడుగురు దేవదూతలు ఏడు తెగుళ్లు పట్టుకొని ఉన్నారు. ఇవి చివరి తెగుళ్లు, వీటితో దేవుని కోపం తీరిపోతుంది.

2 తర్వాత, అగ్ని కలిసివున్న గాజు సముద్రం లాంటిదాన్ని నేను చూశాను. క్రూరమృగాన్ని, దాని ప్రతిమను, దాని పేరుకు సంబంధించిన సంఖ్యను జయించినవాళ్లు ఆ గాజు సముద్రం దగ్గర నిలబడివున్నారు. వాళ్ల చేతుల్లో దేవుని వీణలు* ఉన్నాయి. **3** వాళ్లు దేవుని దాసుడైన మోషే పాటను, గొర్రెపిల్ల పాటను పాడుతూ ఇలా అంటున్నారు:

“యెహోవా* దేవా, సర్వశక్తిమంతుడా, నీ పనులు గొప్పవి, అద్భుతమైనవి. యుగయుగాలకు రాజా, నీ మార్గాలు న్యాయమైనవి, సత్యమైనవి.

4 యెహోవా* నువ్వు మాత్రమే విశ్వసనీయుడివి; నీకు భయపడని వాళ్లేవరు? నీ పేరును మహిమపర్చని వాళ్లేవరు? నీతియుక్తమైన నీ తీర్పులు వెల్లడి చేయబడ్డాయి కాబట్టి అన్నిదేశాల ప్రజలు నీ ముందుకు వచ్చి నిన్ను ఆరాధిస్తారు.”

5 ఆ తర్వాత నేను పరలోకంలో సాక్ష్యపు గుడార పవిత్ర స్థలం తెరవబడి ఉండడం చూశాను. **6** ఆ పవిత్ర

స్థలంలో నుండి ఏడుగురు దేవదూతలు ఏడు తెగుళ్లును పట్టుకొని వచ్చారు. వాళ్లు స్వచ్ఛమైన, మెరిసే నారబట్టలు వేసుకొని ఉన్నారు, వాళ్ల చాతి చుట్టూ బంగారు దట్టి ఉంది.

7 నాలుగు జీవుల్లో ఒక జీవి ఆ ఏడుగురు దేవదూతలకు ఏడు బంగారు గిన్నెలు ఇచ్చింది. ఆ గిన్నెలు యుగయుగాలు జీవించే దేవుని కోపంతో నిండివున్నాయి. **8** దేవుని మహిమ వల్ల, ఆయన శక్తివల్ల ఆ పవిత్ర స్థలం పొగతో నిండిపోయింది. ఏడుగురు దేవదూతలు పట్టుకొని ఉన్న ఏడు తెగుళ్లు పూర్తయ్యేవరకు ఎవ్వరూ పవిత్ర స్థలంలోకి వెళ్లలేకపోయారు.

16 అప్పుడు పవిత్ర స్థలం నుండి ఒక పెద్ద స్వరం ఆ ఏడుగురు దేవదూతలతో ఇలా చెప్పడం విన్నాను: “మీరు వెళ్లి, దేవుని కోపంతో నిండిన ఏడు గిన్నెలను భూమీద కుమ్మరించండి.”

2 మొదటి దేవదూత వెళ్లి తన గిన్నెను భూమీద కుమ్మరించాడు. అప్పుడు క్రూరమృగం గుర్తు కలిగివున్నవాళ్లను, దాని ప్రతిమను ఆరాధిస్తున్నవాళ్లను హానికరమైన, ఘోరమైన ఘంఠు బాధించాయి.

3 రెండో దేవదూత తన గిన్నెను సముద్రం మీద కుమ్మరించాడు. అప్పుడు సముద్రం చనిపోయిన వ్యక్తి రక్తంలా మారిపోయింది. దాంతో సముద్రంలోని జీవులన్నీ చనిపోయాయి.

15:2 * ఇవి ప్రాచీనకాల తంతివాద్యాలు; ఇప్పటి వీణలలాంటివి కావు. 15:3, 4 * పదకోశం చూడండి.

4 మూడో దేవదూత తన గిన్నెను సదుల మీద, నీటి ఊటల* మీద కుమ్మరించాడు. దాంతో అవి రక్తంగా మారిపోయాయి. 5 అప్పుడు నీళ్ల మీద అధికారం ఉన్న దేవదూత ఇలా అనడం విన్నాను: “ఇప్పుడూ గతంలోనూ ఉన్నవాడా, విశ్వసనీయుడా, ఈ తీర్పులు జారీ చేశావు కాబట్టి నువ్వు నీతిమంతుడివి. 6 వాళ్లు పవిత్రుల రక్తాన్ని, ప్రవక్తల రక్తాన్ని చిందించారు. అందుకే నువ్వు వాళ్లకు తాగడానికి రక్తాన్ని ఇచ్చావు. వాళ్లకు అలా జరగాల్సిందే.” 7 అప్పుడు బలిపీఠం నుండి ఒక స్వరం ఇలా చెప్పడం విన్నాను: “అవును, యెహోవా* దేవా, సర్వశక్తిమంతుడా, నీ తీర్పులు సత్యమైనవి, న్యాయమైనవి.”

8 నాలుగో దేవదూత తన గిన్నెను సూర్యుడి మీద కుమ్మరించాడు. అప్పుడు తన వేడితో ప్రజల్ని కాలేపేందుకు సూర్యుడికి అనుమతి ఇవ్వబడింది. 9 ఆ తీవ్రమైన వేడికి ప్రజలు మాడిపోయారు. అయితే వాళ్లు, ఈ తెగుళ్ల మీద అధికారం ఉన్న దేవుని పేరును దూషించారే తప్ప పశ్చాత్తాపపడి ఆయన్ని మహిమపర్చలేదు.

10 ఐదో దేవదూత తన గిన్నెను క్రూరమృగం సింహాసనంమీద కుమ్మరించాడు. అప్పుడు దాని రాజ్యం చీకటిమయం అయిపోయింది. ఆ బాధవల్ల

ప్రజలు తమ పళ్లు కొరుక్కోవడం* మొదలుపెట్టారు. 11 అయితే వాళ్లు తమ బాధల్ని బట్టి, ఘండను బట్టి పరలోకంలో ఉన్న దేవుణ్ణి దూషించారే తప్ప తమ పనుల విషయంలో పశ్చాత్తాపపడలేదు.

12 ఆరో దేవదూత తన గిన్నెను యూఫ్రటీసు మహానది మీద కుమ్మరించాడు. అప్పుడు, తూర్పు* నుండి వచ్చే రాజుల కోసం దారి ఏర్పడేలా ఆ నది నీళ్లు ఎండిపోయాయి.

13 తర్వాత మహాసర్పం నోటి నుండి, క్రూరమృగం నోటి నుండి, అబద్ధ ప్రవక్త నోటి నుండి కప్పల లాంటి మూడు అపవిత్రమైన ప్రేరేపిత సందేశాలు రావడం నేను చూశాను.

14 నిజానికి అవి చెడ్డదూతలు ప్రేరేపించిన సందేశాలు. అవి* ఆశ్చర్యకార్యాలు చేస్తాయి. అవి సర్వశక్తిమంతుడైన దేవుని మహారోజున జరిగే యుద్ధం కోసం భూమంతటా ఉన్న రాజుల్ని పోగుచేయడానికి వాళ్ల దగ్గరికి వెళ్తాయి.

15 తర్వాత ఒక స్వరం ఇలా చెప్పడం నేను విన్నాను: “ఇదిగో! నేను దొంగలా వస్తున్నాను. మెలకువగా ఉంటూ తన పైవస్త్రాలు కాపాడుకునే వ్యక్తి సంతోషంగా ఉంటాడు. లేకపోతే అతను పైవస్త్రం లేకుండా* ”

16:10 * లేదా “నాలుకలు కొరుక్కోవడం.”

16:12 * లేదా “సూర్యుడు ఉదయించే వైపు.”

16:14 * లేదా “ఆ సందేశాలు.” 16:15

* అక్ష., “దిగంబరంగా.”

16:4 * లేదా “బుగ్గల.” 16:7 * పదకోశం చూడండి.

నడవడం ప్రజలు చూస్తారు, దానివల్ల అతను సిగ్గుపడాల్సి వస్తుంది.”

16 అవి ఆ రాజుల్ని ఒక చోటికి పోగు చేశాయి. హీబ్రూ భాషలో దాని పేరు హోర్మెగిద్దోన్.*

17 ఏడో దేవదూత తన గిన్నెను గాలి మీద కుమ్మరించాడు. అప్పుడు పవిత్ర స్థలంలో ఉన్న సింహాసనం నుండి ఒక పెద్ద స్వరం వినిపించింది. ఆ స్వరం ఇలా అంది: “సమాప్తమైంది!”

18 అప్పుడు మెరుపులు, ఉరుములు వచ్చాయి; స్వరాలు వినిపించాయి; పెద్ద భూకంపం వచ్చింది. భూమీద మనిషి సృష్టించబడినప్పటి నుండి అలాంటి భూకంపం ఎప్పుడూ రాలేదు. అది చాలా శక్తివంతమైన, పెద్ద భూకంపం.

19 అప్పుడు మహా నగరం మూడు భాగాలుగా చీలిపోయింది. దేశాల నగరాలు కూలిపోయాయి. దేవుడు తన మహా కోపమనే మద్యాన్ని మహాబబులోనుతో తాగించడానికి ఆమెను గుర్తుచేసుకున్నాడు.

20 అంతేకాదు ప్రతీ ద్వీపం పారిపోయింది, పర్వతాలు కనిపించకుండా పోయాయి.

21 తర్వాత ఆకాశం నుండి పెద్దపెద్ద వడగండ్లు ప్రజల మీద పడ్డాయి. వాటిలో ఒక్కో దాని బరువు దాదాపు 20 కిలోలు.* ఈ తెగులు చాలా తీవ్రంగా ఉండడంతో ప్రజలు దాన్నిబట్టి దేవుణ్ణి దూషించారు.

16:16 * అంటే, “మెగిద్దో పర్వతం” అని అర్థం. 16:21 * అక్ష., “ఒక తలాంతు బరువు.” పదకోశంలో “తలాంతు” చూడండి.

17 ఏడు గిన్నెలు పట్టుకొని ఉన్న ఏడుగురు దేవదూతల్లో ఒక

దేవదూత వచ్చి నాతో ఇలా అన్నాడు: “రా, అనేక జలాల మీద కూర్చున్న గొప్ప వేశ్య పొందే తీర్పును నీకు చూపిస్తాను. **2** భూమీది రాజులు ఆమెతో లైంగిక పాపాలు* చేశారు. భూమీది ప్రజలు ఆమె మద్యం మత్తులో ఉన్నారు. ఆ మద్యం ఆమె లైంగిక పాపాలను# సూచిస్తుంది.”

3 ఆ దేవదూత పవిత్రశక్తి ద్వారా నన్ను అరణ్యంలోకి తీసుకెళ్లాడు. అప్పుడు నేను ఒక స్త్రీని చూశాను. ఆమె ఒక ఎర్రని క్రూరమృగం మీద కూర్చొని ఉంది. ఆ మృగం ఒంటి నిండా దేవుణ్ణి దూషించే పేర్లు ఉన్నాయి; దానికి ఏడు తలలు, పది కొమ్ములు ఉన్నాయి. **4** ఆ స్త్రీ ఊదారంగు వస్త్రం, ఎర్రని వస్త్రం వేసుకొని ఉంది; బంగారంతో, విలువైన రాళ్లతో, ముత్యాలతో చేసిన నగలు వేసుకొని ఉంది. ఆమె చేతిలో ఒక బంగారు గిన్నె ఉంది. ఆ గిన్నె అసహ్యమైన వాటితో, ఆమె లైంగిక పాపాలకు# సంబంధించిన అపవిత్రమైన వాటితో నిండి ఉంది.

5 ఆమె నొసటి మీద ఒక పేరు ఉంది. ఆ పేరు ఒక రహస్యం. ఆ పేరు: “వేశ్యలకు, భూమీదున్న అసహ్యమైన వాటికి తల్లియైన మహాబబులోను.” **6** ఆ స్త్రీ పవిత్రుల రక్తాన్ని, యేసు సాక్షుల రక్తాన్ని తాగడం వల్ల మత్తుగా ఉండడం నేను చూశాను.

17:2 * పదకోశం చూడండి. 17:2, 4 # గ్రీకులో పోర్నియా. పదకోశం చూడండి.

ఆమెను చూసినప్పుడు నేను చాలా ఆశ్చర్యపోయాను. **7** కాబట్టి ఆ దేవ దూత నాతో ఇలా అన్నాడు: “నువ్వెం దుకు ఆశ్చర్యపోయావు? ఆ స్త్రీ గురిం చిన రహస్యాన్ని, ఆ స్త్రీ కూర్చొని ఉన్న ఏడు తలలు, పది కొమ్ములు గల క్రూరమృగం గురించిన రహస్యాన్ని నీకు చెప్తాను. అదేమిటంటే: **8** నువ్వు చూసిన ఆ క్రూరమృగం అంతకుముందు ఉంది, ఇప్పుడు లేదు, కానీ త్వరలో అది అగాధం నుండి పైకి వస్తుంది. అది నాశనం చేయబడుతుంది. భూమ్మీది ప్రజలు, అంటే ప్రపంచం పుట్టిన* దగ్గర నుండి ఎవరి పేర్లయితే జీవగ్రంథంలో రాయబడలేదో వాళ్లు ఆ క్రూరమృగం అంతకుముందు ఉండడం, ఆ తర్వాత లేకపోవడం, అది మళ్ళీ రావడం చూసి ఆశ్చర్యపోతారు.

9 “దీన్ని అర్థం చేసుకోవడానికి తెలి విగల మనసు అవసరం: ఆ ఏడు తలలు, ఆ స్త్రీ కూర్చొని ఉన్న ఏడు పర్వతాలను సూచిస్తున్నాయి. **10** ఏడు గురు రాజులు ఉన్నారు. వాళ్లలో ఐదుగురు పడి పోయారు, ఒక రాజు ఇప్పుడు ఉన్నాడు, ఇంకొక రాజు ఇంకా రాలేదు. అయితే అతను వచ్చినప్పుడు కొంతకాలం పాటు ఉండాలి. **11** అంతకుముందు ఉన్నది, ఇప్పుడు లేనిది అయిన ఆ క్రూర మృగమే ఎనిమిదో రాజు. అయితే అది ఆ ఏడుగురు రాజుల్లో నుండి వస్తుంది. చివరికి అది నాశనం చేయబడుతుంది.

17:8 * అక్ష., “(విత్తనం) పడిన,” అంటే ఆదాము హవ్వలకు పిల్లలు పుట్టిన.

12 “నువ్వు చూసిన ఆ పది కొమ్ములు ఇంకా పరిపాలన మొదలు పెట్టని పదిమంది రాజుల్ని సూచిస్తున్నాయి. అయితే వాళ్లు ఆ క్రూరమృ గంతో కలిసి ఒక గంటపాటు రాజులుగా పరిపాలించడానికి అధికారం పొందు తారు. **13** వాళ్లకు ఒకే ఆలోచన ఉంటుంది. అందుకే వాళ్లు తమ శక్తిని, అధికారాన్ని ఆ క్రూరమృగానికి ఇస్తారు. **14** వాళ్లు గొర్రెపిల్లతో యుద్ధం చేస్తారు. కానీ గొర్రెపిల్ల ప్రభువు లకు ప్రభువు, రాజులకు రాజు కాబట్టి ఆయన వాళ్లను జయిస్తాడు. అంతేకాదు దేవుడు పిలిచినవాళ్లు, దేవుడు ఎంచు కున్నవాళ్లు, దేవునికి నమ్మకంగా ఉన్న వాళ్లు ఆయనతోపాటు జయిస్తారు.”

15 ఆ దేవదూత నాతో ఇలా అన్నాడు: “ఆ వేశ్య ఏ నీళ్ల మీద కూర్చొని ఉండడం నువ్వు చూశావో ఆ నీళ్లు జాతుల్ని, ప్రజల గుంపుల్ని, దేశాల్ని, భాషల్ని సూచిస్తున్నాయి. **16** నువ్వు చూసిన ఆ పది కొమ్ములు, అలాగే ఆ క్రూరమృగం ఈ వేశ్యను ద్వేషించి, ఆమెను కొల్లగొట్టి, ఆమె బట్టలు తీసేసి, ఆమె మాంసాన్ని తిని, అగ్నితో ఆమెను పూర్తిగా కాల్చివేస్తాయి. **17** ఎందు కంటే తాను అనుకున్నట్లు జరగాలని దేవుడే వాళ్లలో తన ఆలోచన పెట్టాడు. వాళ్లందరికీ ఒకే ఆలోచన ఉంది. దేవుని మాటలు నెరవేరేవరకు తమ రాజ్యాన్ని క్రూరమృగానికి ఇవ్వాలన్నదే ఆ ఆలోచన. **18** నువ్వు చూసిన ఆ స్త్రీ మహానగరాన్ని సూచిస్తోంది.

ఆ మహానగరం భూమ్మీది రాజుల్ని పరిపాలిస్తుంది.”

18 ఆ తర్వాత ఇంకో దేవదూత గొప్ప అధికారంతో పరలోకం నుండి దిగిరావడం నేను చూశాను. అతని మహిమ వల్ల భూమి ప్రకాశించింది. **2** అతను గట్టి స్వరంతో అరుస్తూ ఇలా అన్నాడు: “ఆమె కూలిపోయింది! మహా బబులోను కూలిపోయింది. చెడ్డదూతలకు, అపవిత్రమైన-అసహ్యమైన ప్రతీపక్షికి ఆమె నివాస స్థలంగా మారింది! విషపూరితమైన గాలితో* నిండిన స్థలంగా మారింది! **3** ఎందుకంటే, లైంగిక పాపం* చేయాలనే కోరిక# అనే తన మద్యాన్ని ఆమె అన్ని దేశాలతో తాగించింది. భూమ్మీది రాజులు ఆమెతో లైంగిక పాపాలు చేశారు. భూమ్మీది వర్తకులు^Δ ఆమె సుఖభోగాల వల్ల ధనవంతులయ్యారు.”

4 అప్పుడు పరలోకం నుండి ఇంకొక స్వరం ఇలా చెప్పడం విన్నాను: “నా ప్రజలారా, మీరు ఆమె పాపాల్లో భాగస్థులు అవ్వకూడదని, ఆమె తెగుళ్లలో పాలుపంచుకోకూడదని అనుకుంటే దానిలో నుండి బయటికి రండి. **5** ఎందుకంటే, ఆమె పాపాలు ఆకాశాన్నంటాయి. ఆమె చేసిన అన్యాయాల్ని* దేవుడు గుర్తుచేసుకున్నాడు.

18:2 * లేదా “ఊపిరితో; నిశ్వాసతో; ప్రేరేపిత సందేశంతో” అయ్యుంటుంది. 18:3 * గ్రీకులో పోర్నియా. పదకోశం చూడండి. # లేదా “కోపం.” ^Δ లేదా “ప్రయాణ వర్తకులు.” 18:5 * లేదా “ఆమె నేరాలి.”

6 ఆమె ఇతరులకు చేసిందే ఆమెకూ చేయండి, రెండింతలు చేయండి; ఆమె కలిపిన గిన్నెలో ఆమెకు రెండు రెట్లు కలపండి. **7** ఆమె తనను తాను ఎంత గానో మహిమపర్చుకుంది, ఎన్నో సుఖభోగాలు అనుభవించింది. కాబట్టి ఆమె అంతగా బాధను, దుఃఖాన్ని అనుభవించాలి. ఎందుకంటే ఆమె తన హృదయంలో, ‘నేను రాణిలా కూర్చున్నాను, నేను విధవరాలిని కాను, దుఃఖపడాల్సిన పరిస్థితి నాకు ఎప్పటికీ రాదు’ అని అనుకుంటూ ఉంది. **8** కాబట్టి ఒక్క రోజులోనే ఆమె మీదికి తెగుళ్లు వస్తాయి; అంటే మరణం, దుఃఖం, కరువు వస్తాయి. ఆమె అగ్నితో పూర్తిగా కాల్చివేయబడుతుంది. ఎందుకంటే, ఆమెకు తీర్పు తీర్చిన యెహోవా* దేవుడు శక్తిమంతుడు.

9 “ఆమెతో లైంగిక పాపాలు* చేసి, ఆమెతోపాటు సుఖభోగాలు అనుభవించిన భూమ్మీది రాజులు ఆమె కాలిపోతున్నప్పుడు వచ్చే పొగను చూసి ఏడుస్తూ, దుఃఖంతో గుండెలు బాదుకుంటారు.

10 ఆమెలా బాధించబడతామేమో అనే భయంతో వాళ్లు దూరంగా నిలబడి ఇలా అంటారు: ‘అయ్యో! అయ్యో! మహానగరమా, బలమైన బబులోను నగరమా, ఒక్క గంటలోనే నీ మీదికి శిక్ష వచ్చిందే!’

11 “అలాగే, భూమ్మీది వర్తకులు ఆమెను చూసి ఏడుస్తున్నారు, దుఃఖపడుతున్నారు. ఎందుకంటే వాళ్ల సరుకులన్నీ కొనేవాళ్లు ఎవ్వరూ లేరు; **12** అవేమి

18:8, 9 * పదకోశం చూడండి.

టంటే: బంగారం, వెండి, అమూల్యమైన రాళ్లు, ముత్యాలు, సన్నని నారవస్త్రం, ఊదారంగు వస్త్రం, పట్టు వస్త్రం, ఎర్రని వస్త్రం; సువాసనగల కలప నుండి తయారుచేసిన అన్ని వస్తువులు; దంతంతో, ఖరీదైన కలపతో, రాగితో, ఇనుముతో, చలువరాయితో చేసిన అన్ని రకాల వస్తువులు; 13 అంతేకాదు దాల్చినచెక్క, ఏలక్కాయ, ధూపం, పరిమళ్ల తైలం, సాంబ్రాణి, ద్రాక్షారసం, ఒలీవ నూనె, మెత్తని పిండి, గోధుమలు, పశువులు, గొర్రెలు, గుర్రాలు, బండ్లు, దాసులు, ప్రజలు. 14 నువ్వు* కోరుకున్న మంచినీటి నీకు దూరమయ్యాయి. రుచికరమైన ఆహారపదార్థాలన్నీ, వైభవం ఉన్న వస్తువులన్నీ శాశ్వతంగా నీకు దూరమైపోయాయి.

15 “ఈ సరుకులు అమ్ముకొని, ఆమె వల్ల ధనవంతులైన వర్తకులు ఆమెలా బాధించబడతామేమో అనే భయంతో దూరంగా నిలబడి ఏడుస్తూ, దుఃఖిస్తూ 16 ఇలా అంటారు: ‘అయ్యో, అయ్యో, సన్నని నారవస్త్రం, ఊదారంగు వస్త్రం, ఎర్రని వస్త్రం ధరించుకొని; బంగారు నగలతో, అమూల్యమైన రాళ్లతో, ముత్యాలతో ఆడంబరంగా అలంకరించుకున్న మహానగరానికి ఇలా జరిగిందే! 17 ఆమె గొప్ప సంపదలన్నీ ఒక్క గంటలోనే నాశనమైపోయాయే!’

“ప్రతీ ఓడ అధికారి, ప్రతీ సముద్ర ప్రయాణికుడు, నావికులు, సముద్రం మీద ఆధారపడి జీవనం సంపా

దించుకునే వాళ్లందరూ దూరంగా నిలబడి, 18 ఆమె కాలిపోతున్నప్పుడు వచ్చే పొగను చూసి గట్టిగా అరుస్తూ, ‘ఈ మహానగరం లాంటి నగరం ఏదైనా ఉందా?’ అన్నారు. 19 వాళ్లు తలల మీద దుమ్ము పోసుకుంటూ ఏడుస్తూ, దుఃఖిస్తూ ‘అయ్యో, అయ్యో, మహానగరానికి ఇలా జరిగిందే! సముద్రంలో ఓడలు ఉన్న వాళ్లందరూ ఆమె సంపదల వల్ల ధనవంతులయ్యారు; అలాంటిది ఒక్క గంటలోనే ఆమె నాశనమైపోయిందే!’ అని అరిచారు.

20 “పరలోకమా, పవిత్రులారా, అపొస్తలులారా, ప్రవక్తలారా ఆమెకు జరిగినదాన్ని బట్టి సంతోషించండి. ఎందుకంటే, ఆమె మీకు చేసినదాన్ని బట్టి దేవుడు ఆమె మీద తీర్పు ప్రకటించాడు!”

21 అప్పడొక బలమైన దేవదూత, పెద్ద తిరుగలి రాయి లాంటి ఒక రాయిని ఎత్తి సముద్రంలో విసిరేస్తూ ఇలా అన్నాడు: “బబులోను మహానగరం ఇలా వేగంగా పడవేయబడుతుంది, అది ఇక ఎప్పటికీ కనిపించదు. 22 వీణ* వాయిచే గాయకుల శబ్దం, సంగీతకారుల శబ్దం, పిల్లన గ్రోవి# ఊదేవాళ్ల శబ్దం, బాకా ఊదేవాళ్ల శబ్దం ఇక మళ్లీ నీలో వినిపించదు. ఏదైనా వృత్తిపని చేసేవాళ్లెవ్వరూ ఇక ఎప్పటికీ నీలో కనిపించరు, తిరుగలి

18:22 * ఇది ప్రాచీనకాల తంతివాద్యం; ఇప్పటి వీణలాంటిది కాదు. # అంటే, పూట.

రాయి శబ్దం ఇక ఎప్పటికీ నీలో వినిపించదు. **23** దీపకాంతి ఇక ఎప్పటికీ నీలో ప్రకాశించదు; పెళ్లికొడుకు స్వరం, పెళ్లికూతురు స్వరం మళ్లీ నీలో వినిపించదు. నీ వర్తకులు భూమ్మీదున్న వాళ్లలో ప్రముఖులు, నీ మంత్రతం త్రాల వల్ల దేశాలన్నీ మోసపోయాయి. **24** అవును, ప్రవక్తల రక్తం, పవిత్రుల రక్తం, భూమ్మీద దారుణంగా చంపబడిన వాళ్లందరి రక్తం ఈ నగరంలో కనిపించింది.”

19 ఆ తర్వాత, చాలామంది దేవ దూతల స్వరం లాంటి పెద్ద స్వరం పరలోకం నుండి రావడం నేను విన్నాను. వాళ్లు ఇలా అన్నారు: “హల్లెలూయా! * రక్షణ, మహిమ, శక్తి మన దేవునికి చెందుతాయి. **2** ఆయన తీర్పులు సత్యమైనవి, న్యాయమైనవి. ఎందుకంటే, గొప్ప వేశ్య మీద ఆయన తీర్పు అమలుచేశాడు. ఆమె తన లైంగిక పాపాలతో * భూమిని పాడుచేసింది. దేవుడు తన సేవకుల రక్తం విషయంలో ఆమె మీద పగ తీర్చుకున్నాడు.” **3** వెంటనే రెండోసారి వాళ్లు ఇలా అన్నారు: “హల్లెలూయా! * ఆమె కాలిపోవడం వల్ల వచ్చే పొగ యుగయుగాలు పైకి లేస్తుంది.”

4 అప్పుడు **24** మంది పెద్దలు, నాలుగు జీవులు మోకరించి, సింహాసనం మీద కూర్చునే దేవుణ్ణి ఆరా

ధిస్తూ ఇలా అన్నారు: “ఆమేన్! హల్లెలూయా!” *

5 అంతేకాదు, సింహాసనం నుండి వచ్చిన ఒక స్వరం ఇలా అంది: “సామాన్యులే గానీ గొప్పవాళ్లే గానీ దేవునికి భయపడే ఆయన దాసులారా, మన దేవుణ్ణి స్తుతిస్తూ ఉండండి.”

6 అప్పుడు ఒక శబ్దం విన్నాను. అది పెద్ద గుంపు స్వరంలా, అనేక జలాల శబ్దంలా, పెద్ద ఉరుముల శబ్దంలా ఉంది. వాళ్లు ఇలా అన్నారు: “హల్లెలూయా, * సర్వశక్తిగల మన దేవుడైన యెహోవా # రాజుగా పరిపాలించడం మొదలు పెట్టాడు! **7** మనం సంతోషిస్తూ సంబరపడుతూ ఆయన్ని మహిమపరుద్దాం. ఎందుకంటే గొర్రెపిల్ల పెళ్లి దగ్గరపడింది, ఆయనకు కాబోయే భార్య పెళ్లికోసం సిద్ధంగా ఉంది. **8** శుభ్రమైన, మెరిసే, సన్నని నారవస్త్రం వేసుకోవడానికి ఆమెకు అనుమతి ఇవ్వబడింది. ఎందుకంటే, సన్నని నారవస్త్రం పవిత్రుల నీతికార్యాలను సూచిస్తుంది.”

9 ఆ దేవదూత నాతో ఇలా అన్నాడు: “ఈ మాటలు రాయి: గొర్రెపిల్ల గొప్ప పెళ్లివిందుకు ఆహ్వానించబడిన వాళ్లు సంతోషంగా ఉంటారు.” అంతేకాదు, “ఇవి దేవుని నమ్మదగిన మాటలు” అని కూడా అతను నాతో అన్నాడు. **10** అప్పుడు నేను అతన్ని ఆరాధించడానికి అతని పాదాల ముందు మోకరించాను. కానీ అతను, “వద్దు! అలా చేయొద్దు! నేను కూడా నీలాగే,

19:1, 3, 4, 6 * హీబ్రూలో, “యెహోవాను స్తుతించండి” అని అర్థం. 19:2 * గ్రీకులో పోర్చియా. పదకోశం చూడండి.

19:6 # పదకోశం చూడండి.

యేసును గురించి సాక్ష్యమివ్వడానికి నియమించబడిన నీ సోదరుల్లాగే ఒక దాసుణ్ణి మాత్రమే. దేవుణ్ణి ఆరాధించు! ఎందుకంటే యేసు గురించి సాక్ష్యమివ్వడమే ప్రవచనాల ఉద్దేశం” అని నాతో అన్నాడు.

11 ఆ తర్వాత, పరలోకం తెరవబడి ఉండడం నేను చూశాను. అప్పుడు ఇదిగో! ఒక తెల్లని గుర్రం కనిపించింది. దానిమీద కూర్చొని ఉన్న వ్యక్తికి నమ్మకమైనవాడు-సత్యవంతుడు అనే పేరు ఉంది. దేవుని నీతి ప్రమాణాల ప్రకారం ఆయన తీర్పుతీరుస్తాడు, యుద్ధం చేస్తాడు. **12** ఆయన కళ్లు అగ్నిజ్వాలలా ఉన్నాయి. ఆయన తల మీద చాలా కిరీటాలు ఉన్నాయి. ఆయన మీద ఒక పేరు ఉంది, అది ఆయనకు తప్ప ఇంకెవరికీ తెలియదు. **13** రక్తం మరకలు ఉన్న* పైవస్త్రాన్ని ఆయన వేసుకొని ఉన్నాడు. ఆయనకు దేవుని వాక్యం అనే పేరుంది. **14** అంతేకాదు, పరలోక పైన్యాలు తెల్లని గుర్రాల మీద ఆయన్ని అనుసరిస్తున్నాయి. వాళ్లు శుభ్రమైన, తెల్లని, సన్నని నారవస్త్రాలు వేసుకొని ఉన్నారు. **15** దేశాల్ని నాశనం చేయడానికి ఆయన నోటినుండి పదునైన, పొడవాటి ఖడ్గం వస్తోంది. ఆయన ఇనుపదండంతో వాళ్లను పరిపాలిస్తాడు. అంతేకాదు, సర్వశక్తివంతుడైన దేవుని మహా కోపమనే ద్రాక్షతొట్టిని ఆయన తొక్కుతాడు. **16** రాజులకు

రాజు, ప్రభువులకు ప్రభువు అనే పేరు ఆయన పైవస్త్రం తొడ భాగం మీద రాసివుంది.

17 అంతేకాదు, సూర్యుని మధ్యలో నిలబడివున్న ఒక దేవదూతను నేను చూశాను. అతను పెద్ద స్వరంతో అరిచి, ఆకాశం మధ్యలో ఎగిరే పక్షులన్నిటితో ఇలా అన్నాడు: “ఇక్కడికి రండి, దేవుని గొప్ప విందు కోసం సమకూడండి. **18** రాజుల మాంసాన్ని, సైనికాధికారుల మాంసాన్ని, బలవంతుల మాంసాన్ని, గుర్రాల మాంసాన్ని, వాటిమీద కూర్చొని వున్న వాళ్ల మాంసాన్ని, అందరి మాంసాన్ని అంటే స్వతంత్రుల, దాసుల, సామాన్యుల, గొప్పవాళ్ల మాంసాన్ని తినడానికి రండి.”

19 ఆ తర్వాత, గుర్రం మీద కూర్చొని వున్న వ్యక్తితో, ఆయన సైన్యంతో యుద్ధం చేయడానికి క్రూరమృగం, భూమ్మీది రాజులు, వాళ్ల సైన్యాలు సమకూడడం నేను చూశాను. **20** గుర్రం మీద కూర్చున్న వ్యక్తి ఆ క్రూరమృగాన్ని, అబద్ధ ప్రవక్తను పట్టుకున్నాడు. క్రూరమృగం ముందు ఆశ్చర్యకార్యాలు చేసి, క్రూరమృగం గుర్తును వేయించుకున్న వాళ్లనూ దాని ప్రతిమను ఆరాధించే వాళ్లనూ మోసం చేసింది ఈ అబద్ధ ప్రవక్త. ఆ క్రూరమృగం, అబద్ధ ప్రవక్త ఇంకా బ్రతికి ఉండగానే అగ్నిగంధకాలతో మండుతున్న సరస్సులో పడవేయబడ్డారు. **21** అయితే మిగతావాళ్లు మాత్రం, గుర్రం మీద కూర్చున్న వ్యక్తి నోటి నుండి వచ్చిన పొడవాటి ఖడ్గంతో

19:13 * లేదా “రక్తం చిమ్మబడిన” అయ్యింట్టుంది.

చంపబడ్డారు. వాళ్ల మాంసాన్ని పక్షులన్నీ కడుపునిండా తిన్నాయి.

20 అప్పుడు పరలోకం నుండి ఒక దేవదూత కిందికి దిగిరావడం నేను చూశాను. ఆయన చేతిలో అగాధపు తాళం చెవి, పెద్ద గొలుసు ఉన్నాయి.

2 ఆయన ఆ మహాసర్పాన్ని పట్టుకొని 1,000 సంవత్సరాల పాటు బంధించాడు. అదే మొదటి సర్పం, అపవాది, సాతాను. **3** ఆ దేవదూత అతడిని అగాధంలో పడేసి, దాన్ని మూసివేసి, ముద్ర వేశాడు. ఆ 1,000 సంవత్సరాలు ముగిసేవరకు అతడు దేశాల్ని ఇక మోసం చేయకుండా ఉండాలని అలా చేశాడు. ఆ తర్వాత అతడు కొంతకాలం విడుదల చేయబడాలి.

4 తర్వాత నేను సింహాసనాల్ని చూశాను. వాటిమీద కూర్చున్న వాళ్లు తీర్పుతీర్చే అధికారం పొందారు. అవును, యేసు గురించి సాక్ష్యమిచ్చినందుకు, దేవుని గురించి ప్రకటించినందుకు చంపబడిన* వాళ్లను; అలాగే క్రూరమృగాన్ని గానీ దాని ప్రతిమను గానీ ఆరాధించకుండా, తమ నొసటిమీద, చేతిమీద గుర్తు వేయించుకోకుండా ఉన్నవాళ్లను నేను చూశాను. వాళ్లు బ్రతికి, క్రీస్తుతో పాటు 1,000 సంవత్సరాలు రాజులుగా పరిపాలించారు. **5** (చనిపోయిన వాళ్లలో మిగిలినవాళ్లు ఆ 1,000 సంవత్సరాలు పూర్తయ్యేవరకు బ్రతకలేదు.) ఇది మొదటి పునరుత్థానం.

6 ఈ మొదటి పునరుత్థానంలో బ్రతికే

వాళ్లు సంతోషంగా ఉంటారు, వీళ్లు పవిత్రులు. వీళ్ల మీద రెండో మరణానికి అధికారం లేదు. వీళ్లు దేవునికి, క్రీస్తుకు యాజకులుగా ఉంటారు, క్రీస్తుతో కలిసి 1,000 సంవత్సరాలు రాజులుగా పరిపాలిస్తారు.

7 ఆ 1,000 సంవత్సరాలు పూర్తవ్వగానే చెరలో నుండి సాతాను విడుదల చేయబడతాడు. **8** అప్పుడు అతడు భూమి నలుమూలల ఉన్న దేశాల్ని, అంటే గోగును, మాగోగును మోసం చేసి యుద్ధం కోసం సమకూర్చడానికి బయల్దేరతాడు. వాళ్ల సంఖ్య సముద్రపు ఇసుక రేణువులంత ఉంది. **9** వాళ్లు భూమంతటా విస్తరించి పవిత్రుల శిబిరాన్ని, దేవుడు ప్రేమించే నగరాన్ని చుట్టుముట్టారు. అయితే పరలోకం నుండి అగ్ని దిగివచ్చి వాళ్లను కాలేసింది. **10** వాళ్లను మోసం చేస్తున్న అపవాది అగ్నిగంధకాల సరస్సులో పడవేయబడ్డాడు. క్రూరమృగం, అబద్ధ ప్రవక్త అప్పటికే అందులో ఉన్నారు. వాళ్లు రాత్రింబగళ్లు, యుగయుగాలు బాధించబడతారు.*

11 అప్పుడు తెల్లగా ఉన్న ఒక పెద్ద సింహాసనాన్ని, దానిమీద కూర్చొని ఉన్న దేవుణ్ణి నేను చూశాను. భూమి, ఆకాశం ఆయన ముందు నుండి పారిపోయాయి, వాటికి ఎక్కడా స్థలం దొరకలేదు.

12 చనిపోయినవాళ్లు అంటే గొప్ప వాళ్లు, సామాన్యులు అందరూ ఆ సింహా

20:4 * అక్ష., “గొడ్లలితో నరకబడిన.”

20:10 * లేదా “అదుపుచేయబడతారు; బంధించబడతారు.”

సనం ముందు నిలబడి ఉండడం నేను చూశాను. అప్పుడు గ్రంథపు చుట్టలు విప్పబడ్డాయి. అయితే ఇంకో గ్రంథపు చుట్ట విప్పబడింది, అది జీవగ్రంథం. చనిపోయినవాళ్లు గ్రంథపు చుట్టల్లో రాసివున్న వాటి ప్రకారం తమ తమ పనుల్ని బట్టి తీర్పు పొందారు.

13 సముద్రం దానిలో ఉన్న మృతుల్ని అప్పగించింది. మరణం, సమాధి* వాటిలో ఉన్న మృతుల్ని అప్పగించాయి. వాళ్లలో ప్రతీ ఒక్కరు తమ తమ పనుల్ని బట్టి తీర్పు పొందారు.

14 మరణం, సమాధి* అగ్ని సరస్సులో పడవేయబడ్డాయి. ఈ అగ్ని సరస్సు రెండో మరణాన్ని సూచిస్తుంది.

15 అంతేకాదు, ఎవరి పేర్లయితే జీవగ్రంథంలో లేవో వాళ్లు అగ్ని సరస్సులో పడవేయబడ్డారు.

21 అప్పుడు నేను కొత్త ఆకాశాన్ని, కొత్త భూమిని చూశాను. ఎందుకంటే ముందున్న ఆకాశం, భూమి గతించిపోయాయి; సముద్రం ఇక లేదు.

2 అంతేకాదు, పవిత్ర నగరమైన కొత్త యెరూషలేము కాబోయే భర్త కోసం అలంకరించబడిన పెళ్లికూతురిలా పరలోకంలోని దేవుని దగ్గర నుండి దిగిరావడం నేను చూశాను. **3** అప్పుడు సింహాసనం నుండి వచ్చిన ఒక పెద్ద స్వరం ఇలా చెప్పడం నేను విన్నాను: “ఇదిగో! దేవుని నివాసం* మనుషులతో ఉంది. ఆయన వాళ్లతో పాటు నివ

సిస్తాడు. వాళ్లు ఆయన ప్రజలుగా ఉంటారు. దేవుడే స్వయంగా వాళ్లతో పాటు ఉంటాడు. **4** వాళ్ల కళ్లలో నుండి కారే ప్రతీ కన్నీటి బొట్టును ఆయన తుడిచేస్తాడు. మరణం ఇక ఉండదు, దుఃఖం గానీ ఏడ్పు గానీ నొప్పి గానీ ఇక ఉండవు. అంతకుముందున్న విషయాలు గతించిపోయాయి.”

5 అప్పుడు సింహాసనం మీద కూర్చొని ఉన్న దేవుడు ఇలా అన్నాడు: “ఇదిగో! నేను అన్నిటిని కొత్తవిగా చేస్తున్నాను.” ఆయన ఇంకా ఇలా అన్నాడు: “ఈ మాటలు నమ్మదగినవి, సత్యమైనవి కాబట్టి రాయి.”

6 ఆయన నాతో ఇలా అన్నాడు: “అవి నెరవేరాయి! నేనే ఆల్ఫాను, ఓమెగను. * నేనే ఆరంభాన్ని, ముగింపును. ఎవరి కైనా దాహంగా ఉంటే, వాళ్లకు నేను జీవజలాల ఊట# నుండి నీళ్లను ఉచితంగా ఇస్తాను. **7** జయించే ప్రతీ వ్యక్తి వీటిని పొందుతాడు. * నేను అతనికి దేవునిగా ఉంటాను, అతను నాకు కొడుకుగా ఉంటాడు. **8** అయితే పిరికివాళ్లు, విశ్వాసం లేనివాళ్లు, అసహ్యమైన పనులు చేసే అపవిత్రులు, హంతకులు, లైంగిక పాపాలు* చేసేవాళ్లు, మంత్రతంత్రాలు చేసేవాళ్లు, విగ్రహాల్ని పూజించేవాళ్లు, అబద్ధలకోరులందరూ అగ్ని గంధకాలతో మండుతున్న సరస్సులో

20:13, 14 * లేదా “హేడిస్,” అంటే మానవజాతి సాధారణ సమాధి. పదకోశం చూడండి. 21:3

* అక్ష., “డేరా.”

21:6 * ఆల్ఫా, ఓమెగ అనేవి గ్రీకు అక్షరమాలలో మొదటి, చివరి అక్షరాలు. # లేదా “బుగ్గ.”

21:7 * అక్ష., “వారసత్వంగా పొందుతాడు.”

21:8 * పదకోశం చూడండి.

పడవేయబడతారు. ఇది రెండో మరణాన్ని సూచిస్తుంది.”

9 చివరి ఏడు తెగుళ్లతో నిండిన ఏడు గిన్నెలు పట్టుకొని ఉన్న ఏడు గురు దేవదూతల్లో ఒక దేవదూత వచ్చి నాతో ఇలా అన్నాడు: “రా, గొర్రె పిల్లకు భార్య కాబోయే పెళ్లికూతుర్ని నీకు చూపిస్తాను.” **10** అతను పవిత్ర శక్తి ద్వారా నన్ను ఒక ఎత్తైన గొప్ప పర్వతానికి తీసుకెళ్లాడు. పవిత్ర నగరమైన యెరూషలేము, పరలోకంలోని దేవుని దగ్గర నుండి దిగిరావడం అతను నాకు చూపించాడు. **11** దానికి దేవుని మహిమ ఉంది. అది ఎంతో అమూల్యమైన రాయిలా, స్పటికమంత స్పష్టంగా మెరిసే సూర్యకాంతపు రాయిలా ప్రకాశిస్తోంది. **12** ఆ నగరానికి ఎత్తైన పెద్ద గోడ, 12 గుమ్మాలు ఉన్నాయి. ఆ గుమ్మాల దగ్గర 12 మంది దేవదూతలు ఉన్నారు. ఆ గుమ్మాల మీద ఇశ్రాయేలీయుల 12 గోత్రాల పేర్లు చెక్కబడి ఉన్నాయి. **13** తూర్పువైపు మూడు గుమ్మాలు, ఉత్తరం వైపు మూడు గుమ్మాలు, దక్షిణం వైపు మూడు గుమ్మాలు, పడమర వైపు మూడు గుమ్మాలు ఉన్నాయి. **14** ఆ నగర గోడకు 12 పునాదిరాళ్లు కూడా ఉన్నాయి. వాటిమీద గొర్రెపిల్ల 12 మంది అపొస్తలుల 12 పేర్లు ఉన్నాయి.

15 నాతో మాట్లాడుతున్న దేవదూత ఆ నగరాన్ని, దాని గుమ్మాల్ని, గోడల్ని కొలవడానికి తన చేతితో పొడ

వాటి బంగారు కర్ర పట్టుకొని ఉన్నాడు. **16** ఆ నగరం చతురస్ర ఆకారంలో ఉంది; దాని పొడవు, వెడల్పు సమానంగా ఉన్నాయి. అతను కర్రతో నగరాన్ని కొలిచినప్పుడు అది దాదాపు 2,220 కిలోమీటర్లు* ఉంది. దాని పొడవు, వెడల్పు, ఎత్తు అన్నీ సమానంగా ఉన్నాయి. **17** అతను ఆ నగర గోడను కూడా కొలిచాడు. మనిషి కొలత ప్రకారం అది 144 మూరలు* ఉంది. దేవదూత కొలత ప్రకారం కూడా అంతే ఉంది. **18** ఆ గోడ సూర్యకాంతపు రాయితో చేయబడింది; ఆ నగరం స్పష్టమైన గాజు లాంటి స్వచ్ఛమైన బంగారంతో చేయబడింది. **19** ఆ నగర గోడ పునాదులు అన్నిరకాల అమూల్యమైన రాళ్లతో అలంకరించబడి ఉన్నాయి: మొదటి పునాది సూర్యకాంతపు రాయి, రెండో పునాది నీలం, మూడో పునాది యమునారాయి, నాలుగో పునాది మరకతం,* **20** ఐదో పునాది వైడూర్యం, ఆరో పునాది కెంపు, ఏడో పునాది లేత పచ్చ రాయి, ఎనిమిదో పునాది గోమేధికం, తొమ్మిదో పునాది పుష్యరాగం, పదో పునాది సువర్ణ సునీయం, పదకొండో పునాది పద్మరాగం, పన్నెండో పునాది ఊదారంగు రాయి. **21** అంతే కాదు, దాని 12 గుమ్మాలు 12 ముత్యాలు. ఒక్కో గుమ్మం ఒక ముత్యంతో చేయబ

21:16 * అక్ష., “12,000 ఫేడియా.” ఒక ఫేడియం 185 మీటర్లతో (606.95 అడుగులతో) సమానం.
 21:17 * దాదాపు 64 మీటర్లు (210 అడుగులు).
 21:19 * లేదా “పచ్చ రాయి.”

డింది. ఆ నగర ముఖ్య వీధి పొరదర్శక గాజు లాంటి స్వచ్ఛమైన బంగారంతో చేయబడింది.

22 ఆ నగరంలో నాకు ఆలయం కనిపించలేదు. ఎందుకంటే సర్వశక్తిమంతుడైన యెహోవా* దేవుడే దాని ఆలయం, అలాగే గొర్రెపిల్ల కూడా. **23** ఆ నగరం మీద సూర్యుడు గానీ చంద్రుడు గానీ ప్రకాశించాల్సిన అవసరం లేదు. ఎందుకంటే దేవుని మహిమ దాన్ని ప్రకాశింపజేసింది. గొర్రెపిల్ల దానికి దీపంగా ఉంది. **24** ఆ నగరం వెలుగులో దేశాలు నడుస్తాయి. భూమ్మీది రాజులు తమ మహిమను దానిలోకి తీసుకొస్తారు. **25** దాని గుమ్మాలు పగలు అస్సలు మూయబడవు. ఎందుకంటే అక్కడ రాత్రి అనేదే ఉండదు. **26** దేశాల మహిమను, ఘనతను వాళ్లు దానిలోకి తీసుకొస్తారు. **27** అయితే అపవిత్రమైనది ఏదీ, అసహ్యమైన-మోసకరమైన పనులు చేసేవాళ్లు ఎవరూ ఏ విధంగానూ దానిలో ప్రవేశించరు. గొర్రెపిల్లజీవగ్రంథంలో ఎవరి పేర్లయితే రాయబడ్డాయో వాళ్లు మాత్రమే దానిలో ప్రవేశిస్తారు.

22 తర్వాత ఆ దేవదూత నాకు జీవజలాల నదిని చూపించాడు. ఆ నది స్పటికంలా స్పష్టంగా ఉంది. అది దేవునికి, గొర్రెపిల్లకు చెందిన సింహాసనం నుండి ప్రవహిస్తోంది. **2** ఆ నది, నగర ముఖ్య వీధి మధ్యలో ప్రవ

హిస్తోంది. నదికి రెండువైపులా జీవవృక్షాలు ఉన్నాయి. అవి ప్రతీనెల పలిస్తూ సంవత్సరానికి 12 కాపులు కాస్తున్నాయి. ఆ వృక్షాల ఆకులు దేశాల్ని స్వస్థ పర్చడం కోసం ఉన్నాయి.

3 ఇక ఎప్పటికీ ఆ నగరం మీద శాపం అనేదే ఉండదు. అయితే దేవునిది, గొర్రెపిల్లది అయిన సింహాసనం ఆ నగరంలో ఉంటుంది. దేవుని దాసులు ఆయనకు పవిత్రసేవ చేస్తారు. **4** వాళ్లు ఆయన ముఖం చూస్తారు, ఆయన పేరు వాళ్ల నొసళ్ల మీద ఉంటుంది. **5** అంతే కాదు, రాత్రి ఇక ఉండదు. దీపకాంతి గానీ సూర్యకాంతి గానీ వాళ్లకు అవసరం లేదు. ఎందుకంటే యెహోవా* దేవుడే వాళ్లమీద వెలుగు ప్రసరిస్తాడు. వాళ్లు యుగయుగాలు రాజులుగా పరిపాలిస్తారు.

6 ఆ దేవదూత నాతో ఇలా అన్నాడు: “ఈ మాటలు నమ్మడగినవి, సత్యమైనవి. అవును, ప్రవక్తలను ప్రేరేపించిన యెహోవా* దేవుడే, త్వరలో జరగబోయేవాటిని తన దాసులకు చూపించడానికి తన దూతను పంపించాడు. **7** ఇదిగో! నేను త్వరగా వస్తున్నాను. ఈ గ్రంథపు చుట్టలోని ప్రవచన మాటల్ని పాటించే వ్యక్తి సంతోషంగా ఉంటాడు.”

8 యోహాను అనే నేను ఈ విషయాలు విన్నాను, చూశాను. నేను వాటిని విన్నప్పుడు, చూసినప్పుడు నాకు వాటిని చూపించిన దేవదూతను ఆరాధించడానికి అతని పాదాల ముందు

మోకరించాను. **9** అయితే అతను నాతో ఇలా అన్నాడు: “వద్దు! అలా చేయొద్దు! నేను కూడా నీలాగే, ప్రపక్తలైన నీ సోదరుల్లాగే, ఈ గ్రంథపు చుట్టలోని మాటల్ని పాటిస్తున్న వాళ్ళలాగే ఒక దాసుణ్ణి మాత్రమే. దేవుణ్ణి ఆరాధించు.”

10 అతను నాతో ఇంకా ఇలా అన్నాడు: “ఈ గ్రంథపు చుట్టలోని ప్రవచన మాటల్ని రహస్యంగా ఉంచొద్దు. ఎందుకంటే, నిర్ణయించిన సమయం దగ్గర్లో ఉంది. **11** అన్యాయస్థుణ్ణి అన్యాయంగానే నడుచుకోనివ్వక, అపవిత్రుణ్ణి అపవిత్రంగానే నడుచుకోనివ్వక; అయితే, నీతిమంతుణ్ణి నీతిగానే నడుచుకోనివ్వక, పవిత్రుణ్ణి పవిత్రంగానే నడుచుకోనివ్వక.

12 “ఇదిగో! నేను త్వరగా వస్తున్నాను. నేనిచ్చే బహుమతి నా దగ్గరే ఉంది. నేను ప్రతీ ఒక్కరికి వాళ్ళ పనిని బట్టి ప్రతిఫలం ఇస్తాను. **13** నేనే ఆల్ఫాను, ఓమెగను; * మొదటివాణ్ణి, చివరివాణ్ణి; ఆరంభాన్ని, అంతాన్ని. **14** తమ వస్త్రాల్ని ఉతుక్కున్న వాళ్ళు సంతోషంగా ఉంటారు. వాళ్ళకు జీవవృక్షాల దగ్గరకు వెళ్లే అధికారం ఉంటుంది, వాళ్ళు గుమ్మాల ద్వారా నగరంలోకి వెళ్లగలుగుతారు. **15** అయితే కుక్కల లాంటివాళ్ళు, * మంత్రతంత్రాలు చేసేవాళ్ళు, లైంగిక పాపాలు # చేసే వాళ్ళు, హంతకులు, విగ్రహాల్ని పూజించే

22:13 * ఆల్ఫా, ఓమెగ అనేవి గ్రీకు అక్షరమాలలో మొదటి, చివరి అక్షరాలు. 22:15 * అంటే, అపవిత్రులు. # పదకోశం చూడండి.

వాళ్ళు, అబద్ధాన్ని ప్రేమించి అబద్ధాలాడే ప్రతీ ఒక్కరు నగరం బయట ఉన్నారు.’

16 “యేసు అనే నేను, సంఘాల ప్రయోజనం కోసం ఈ విషయాల గురించి మీకు సాక్ష్యమివ్వడానికి నా దూతను పంపించాను. నేను దావీదు వేరును, దావీదు వంశస్థుడిని; ప్రకాశవంతమైన వేకువ చుక్కను.’”

17 పవిత్రశక్తి, పెళ్లికూతురు “రండి!” అని అంటూ ఉన్నారు. దీన్ని వింటున్న వాళ్ళు ఎవరైనా సరే “రండి!” అని చెప్పాలి. దాహంగా ఉన్న ఎవరినైనా సరే రానివ్వండి. ఇష్టమున్న ఎవరినైనా ఉచితంగా జీవజలాల తాగనివ్వండి.

18 “ఈ గ్రంథపు చుట్టలోని ప్రవచన మాటల్ని ఎనే ప్రతీ ఒక్కరికి నేను సాక్ష్యమిస్తున్నాను: వీటికి ఎవరైనా ఏమైనా కలిపితే, ఈ గ్రంథపు చుట్టలో రాసివున్న తెగుళ్ళను దేవుడు అతని మీదికి రప్పిస్తాడు. **19** ఎవరైనా ఈ ప్రవచనానికి సంబంధించిన గ్రంథపు చుట్టలోని మాటల్లో నుండి ఏమైనా తీసేస్తే, దేవుడు అతన్ని ఈ గ్రంథపు చుట్టలో వర్జించిన మంచివాటిని పొందనివ్వడు. అంటే దేవుడు అతన్ని జీవవృక్షాల పండ్లను తిననివ్వడు, పవిత్ర నగరంలో అడుగుపెట్టనివ్వడు.

20 “ఈ విషయాల గురించి సాక్ష్యమిచ్చే వ్యక్తి ఇలా అంటున్నాడు: ‘అవును, నేను త్వరగా వస్తున్నాను.’”

“ఆమేన్! ప్రభువైన యేసు, రా.”

21 యేసు ప్రభువు అపారదయ పవిత్రులకు తోడుండాలి.

బైబిలు పుస్తకాల పట్టిక

సామాన్య (క్రీస్తు) శకంలో రాసిన గ్రీకు లేఖనాల పుస్తకాలు

పుస్తకం పేరు	రచయిత	రాసిన స్థలం	రాయడం పూర్తైన కాలం (సా.శ.)	సంపుటనల కాలం
మత్తయి	మత్తయి	పాలస్తీనా	దాదాపు 41	సా.శ.పూ. 2-సా.శ. 33
మార్కు	మార్కు	రోము	దాదాపు 60-65	సా.శ. 29-33
లూకా	లూకా	కైసరయ	దాదాపు 56-58	సా.శ.పూ. 3-సా.శ. 33
యోహాను	అపొస్తలుడైన యోహాను	ఎఫెసు, లేదా ఆ దగ్గర్లో	దాదాపు 98	మొదటి 18 వచనాల తర్వాత, సా.శ. 29-33
అపొస్తలుల కార్యాలు	లూకా	రోము	దాదాపు 61	సా.శ. 33-దాదాపు 61
రోమీయులకు	పౌలు	కొరింథు	దాదాపు 56	
1 కొరింథీయులకు	పౌలు	ఎఫెసు	దాదాపు 55	
2 కొరింథీయులకు	పౌలు	మాసిడోనియ	దాదాపు 55	
గలతీయులకు	పౌలు	కొరింథు లేదా సిరియాలోని అంతియోకయ	దాదాపు 50-52	
ఎఫెసీయులకు	పౌలు	రోము	దాదాపు 60-61	
ఫిలిప్పీయులకు	పౌలు	రోము	దాదాపు 60-61	
కొలోస్సయులకు	పౌలు	రోము	దాదాపు 60-61	
1 థెస్సలోనీకయులకు	పౌలు	కొరింథు	దాదాపు 50	
2 థెస్సలోనీకయులకు	పౌలు	కొరింథు	దాదాపు 51	
1 తిమోతికి	పౌలు	మాసిడోనియ	దాదాపు 61-64	
2 తిమోతికి	పౌలు	రోము	దాదాపు 65	
తీతుకు	పౌలు	మాసిడోనియ (?)	దాదాపు 61-64	
ఫిలేమోనుకు	పౌలు	రోము	దాదాపు 60-61	
హెబ్రీయులకు	పౌలు	రోము	దాదాపు 61	
యాకోబు	యాకోబు (యేసు సోదరుడు)	యెరూషలేము	62కి ముందు	
1 పేతురు	పేతురు	బబులోను	దాదాపు 62-64	
2 పేతురు	పేతురు	బబులోను (?)	దాదాపు 64	
1 యోహాను	అపొస్తలుడైన యోహాను	ఎఫెసు, లేదా ఆ దగ్గర్లో	దాదాపు 98	
2 యోహాను	అపొస్తలుడైన యోహాను	ఎఫెసు, లేదా ఆ దగ్గర్లో	దాదాపు 98	
3 యోహాను	అపొస్తలుడైన యోహాను	ఎఫెసు, లేదా ఆ దగ్గర్లో	దాదాపు 98	
యూదా	యూదా (యేసు సోదరుడు)	పాలస్తీనా (?)	దాదాపు 65	
ప్రకటన	అపొస్తలుడైన యోహాను	పత్తాసు	దాదాపు 96	

[క్రొన్ని పుస్తకాల రచయితల పేర్లు, వాటిని రాసిన స్థలాల పేర్లు ఖచ్చితంగా తెలియవు. చాలా తేదీలు సుమారుగా చెప్పినవే. సా.శ.పూ. అంటే సామాన్య శక పూర్వం లేదా క్రీస్తు పూర్వం అని అర్థం; సా.శ. అంటే సామాన్య శకం లేదా క్రీస్తు శకం అని అర్థం.]

బైబిలు పదాల అకారాది పట్టిక

బైబిలు పుస్తకాల పూర్తి పేర్ల కోసం రవ పేజీ చూడండి.

అ

అంగీకరించజ్జేడు, యోహా 8:37 మీరు నా బోదల్ని ~
 అంచనా, రోమా 12:3 తన గురించి తాను ఎక్కువగా ~
 వేసుకోవద్దు
 అంజూర, మత్త 21:19 వెంటనే ఆ ~ చెట్టు
 ఎండిపోయింది
 మార్కు 13:28 ~ చెట్టు ఉదాహరణను గమనించండి
 అంటిపెట్టుకోని, లూకా 22:28 పరీక్షల్లో నన్ను ~
 ఉన్నారు
 రోమా 12:9 మంచిదాన్ని ~ ఉండండి
 అంటువ్యాధులు, లూకా 21:11 ఒక ప్రాంతం తర్వాత
 ఇంకో ప్రాంతంలో ~
 అంతం, మత్త 24:14 ఆ తర్వాత ~ వస్తుంది
 యోహా 13:1 యేసు తన అనుచరుల్ని ~ వరకూ
 ప్రేమిస్తునే ఉన్నాడు
 అంతరంగంలోని, ప్రక 2:23 ~ ఆలోచనల్ని పరీక్షించే
 వాడినని తెలుసుకుంటాయి
 అకస్మాత్తుగా, లూకా 21:34 ఆ రోజు ~ మీ మీదికి
 వస్తుంది
 అకుల, అపొ 18:2 ~ అనే యూదుడు కలికాడు
 అక్రమంగా, మత్త 7:23 ~ నడుచుకుంటున్న
 మనుషులారా, వెళ్లిపోండి
 అగాధం, ప్రక 11:7 ~ నుండి పైకి వచ్చిన క్రూరమృగం
 ప్రక 17:8 క్రూరమృగం ~ నుండి పైకి వస్తుంది
 ప్రక 20:3 ~లో పడేసి
 అగ్ని, 1 కొరిం 3:13 ఒక్కొక్కరి పని ఎంత నాణ్యంగా
 ఉందో ~ బయటపెడుతుంది
 2 తిమో 1:6 నీకు ఇచ్చిన వరాన్ని ~ రాజేసినట్టు రాజే
 యమని
 2 పేతు 3:7 ఇప్పుడున్న భూమి ~లో నాశనం
 కావడానికి సిద్ధంగా
 అడగక, మత్త 6:8 ~ముందే మీకేమి ఆవసరమో తండ్రికి
 తెలుసు
 అడిగినా, యోహా 14:13 నా పేరుమీద మీరు ఏది ~
 నేను అది చేస్తాను
 1 యోహా 5:14 దేవుని ఇష్టానికి తగ్గట్టు ఏమి ~
 అడిగే, ఎవె 3:20 మనం ~ వాటన్నిటికన్నా ఎంతో గొప్ప
 వాడిని
 అడుగుజాడల్లో, 1 పేతు 2:21 క్రీస్తు ~ నడవాలని
 అడుగుతూ, మత్త 7:7 ~ ఉండండి, ఇవ్వబడుతుంది
 అడ్డుకుంటున్నారు, 1 థెస్స 2:16 మంచివార్తను
 ప్రకటిస్తుంటే, వాళ్లు ~

అడ్డుకుంటున్నారో, 2 థెస్స 2:6 పాపపురుషున్ని ఎవరు
 ~ మీకు తెలుసు
 అడ్డురాయి, రోమా 14:13 సోదరుని ముందు ~ పెట్ట
 కూడదని
 అణకువ, 1 తిమో 2:9 స్త్రీలు ~తో తమను తాము
 అలంకరించుకోవాలి
 అతిథిమర్యాదలు, 3 యోహా 8 అలాంటివాళ్లుకు ~
 చేయాల్సిన బాధ్యత
 అత్యాశపరునితో, 1 కొరిం 5:11 ~ సహవాసం
 మానేయాలి
 అత్యాశపరులు, 1 కొరిం 6:10 ~ రాజ్యంలో ఉండరు
 అత్యాశ, లూకా 12:15 ఏ రకమైన ~కూ చోటివ్వకుండా
 జాగ్రత్తపడండి
 కొలో 3:5 విగ్రహపూజతో సమానమైన ~
 అదుపు, 1 కొరిం 6:12 నన్ను ~లో పెట్టుకునే అవకాశం
 దేనికి ఇవ్వను
 1 కొరిం 9:27 నా శరీరాన్ని ~లో పెట్టుకుంటున్నాను
 1 థెస్స 4:4 శరీరాన్ని ఎలా ~లో ఉంచుకోవాలో
 తెలిసివుండాలి
 అదృశ్య, రోమా 1:20 ~ లక్షణాలు స్పష్టంగా కనిపి
 స్తున్నాయి
 అదృశ్య వ్యక్తి, యోహా 4:24 దేవుడు ~, ఆయన్ని
 ఆరాధించేవాళ్లు
 2 కొరిం 3:17 యోహావా ~
 అదృశ్యుడైన, హెబ్రీ 11:27 ~ దేవుణ్ణి చూస్తున్నట్టు
 అద్దం, 1 కొరిం 13:12 లోహపు ~లో
 యాకో 1:23 ~లో తన ముఖం చూసుకునే
 అద్దాలా, 2 కొరిం 3:18 మహిమను ~ ప్రతిఫలిస్తున్నాం
 అధికారం, లూకా 4:6 ఈ ~ అంతదీని, వాటి మహిమను
 ఇస్తాను
 1 కొరిం 6:12 అన్నీ చేసే ~ ఉంది, అన్నీ ప్రయోజనక
 రమైనవి కావు
 1 కొరిం 9:18 నాకున్న ~ దుర్వినియోగం
 చేయకుండా
 2 పేతు 2:10 ~ దిక్కరించేవాళ్లును
 అధికారాలకు, రోమా 13:1 పై ~ లోబడి ఉండాలి
 తీతు 3:1 ~ లోబడి ఉండమని, మంచి పనికి సిద్ధంగా
 ఉండమని
 అధికారి, అపొ 8:27 ఇదిగో! ఇతియోషియుడైన ఒక ~
 అద్వైత్యపథం, 2 కొరిం 4:1 ఈ పరిచర్య ఇచ్చాడు,
 మేము ~
 2 కొరిం 4:16 అందుకే, మనం ~

అననీయం, ఆపొ 5:1 ~ తన భార్య నప్పీరాతో
 అనాథలను, యాకో 1:27 ~, విదవరాళ్లను ఆదుకోవడం
 అనారోగ్యం, యాకో 5:14 మీల్ ఎవరికైనా ~గా
 ఉందా?
 అనీతిమంతుల్ని, ఆపొ 24:15 ~ పునరుత్థానం చేస్తాడని
 అనుకరించండి, ఎపె 5:1 దేవునికి పిల్లల్లా మీరు
 ఆయన్ని ~
 అనుకూలమైన, 2 కొరిం 6:2 ఇదే ఎంతో ~ సమయం
 అనుకోని, మత్త 24:44 మీరు ~ సమయంలో
 అనుభవపూర్వకంగా, 1 పేతు 2:3 ప్రభువు దయగల
 వాడని ~ తెలుసుకొని
 అనువాదకులూ, 1 కొరిం 12:30 అందరూ ~
 అనుసరించారు, మత్త 4:20 వలలు వదిలేసి ఆయన్ని ~
 అనుసరిస్తాయి, యోహా 10:27 నా గొర్రలు నా స్వరాన్ని
 వింటాయి, నన్ను ~
 అన్న, లూకా 2:36, 37 ~ అనే ఒక ప్రవక్తకి 84 ఏళ్లు
 అన్నిటిని పరీక్షించి, 1 థెస్స 5:21 ~, ఏది మంచిదో
 దాన్ని ఎప్పుడూ పాటించండి
 అన్యజనులకు, లూకా 21:24 ~ నియమించిన కాలాలు
 పూర్తయ్యేవరకు
 అన్యాయం, 1 కొరిం 6:7 మీరే ~ సహించడం నయం
 కాదా
 అన్యాయంగా, 1 పేతు 2:19 ~ బాధలుపడేవాళ్లను
 దేవుడు ఇష్టపడతాడు
 అన్యాయస్థుడా, రోమా 9:14 దేవుడు ~? కానేకాదు
 అపరాధుల్లో, లూకా 22:37 ఆయన ~ ఒకడిగా లెక్కించ
 బడ్డాడు
 అపరిపూర్ణ మనుషుల్లా, కొలో 2:18 ఆలాంటివాళ్లు ~
 ఆలోచించడం వల్ల
 అపవాది, మత్త 25:41 ~కి, అతని చెడ్డదాతలకు నిత్య
 నాశనం
 లూకా 4:6 అధికారం నాకు అప్పగించబడింది అని ~
 అన్నాడు
 లూకా 8:12 ~ వచ్చి పూదయాళ్లో నుండి వాక్యాన్ని
 ఎత్తుకెళ్లిపోతాడు
 యోహా 8:44 మీ తండ్రి ~
 ఎపె 4:27 ~కి అవకాశం ఇవ్వకండి
 ఎపె 6:11 ~ పన్నాగాలకు స్థిరంగా నిలబడండి
 యాకో 4:7 ~ని ఎదిరించండి, అప్పుడు వాడు పారిపో
 తాడు
 1 పేతు 5:8 ~ గర్జించే సింహంలా తిరుగుతున్నాడు
 1 యోహా 3:8 ~ పనుల్ని నాశనం చేయడానికే
 ప్రక 12:12 శ్రమ. ఎందుకంటే ~ దిగివచ్చాడు
 ప్రక 20:10 ~ అగ్నిగండకాల సరస్సులో పడవేయ
 బడ్డాడు
 అపవిత్రత, కొలో 3:5 లైంగిక పాపాలు, ~ వంటివి
 అపవిత్ర దూత, ఆపొ 16:16 ~ పట్టిన ఒక పనమ్మాయి
 భవిష్యత్తు చెప్పేది

అపవిత్రమైన, రోమా 1:24 దేవుడు వాళ్లను ~ పనులు
 చేయడానికి అనుమతించాడు
 అపారదయ, యోహా 1:17 యేసు ద్వారా ~ ఇచ్చాడు
 1 కొరిం 15:10 దేవుని ~ వృధా కాలేదు
 2 కొరిం 6:1 ~ను నిర్లక్ష్యం చేయొద్దని
 2 కొరిం 12:9 నేను నీ మీద చూపించిన ~ నీకు చాలు
 అపోలో, ఆపొ 18:24 ~ మంచి ప్రసంగీకుడు
 అపొస్తలులందరిలో, 1 కొరిం 15:9 ~ తక్కువవాణ్ణి
 అపొస్తలులు, మత్త 10:2 12 మంది ~ ఎవరంటే
 ఆపొ 15:6 ~, పెద్దలు సమావేశమయ్యారు
 2 కొరిం 11:5 అతిశ్రేష్ఠులైన మీ ~
 అప్పగించుకుంటూ, 1 పేతు 4:19 సృష్టికర్తకు తమను
 తాము ~
 అప్పగించుకున్నాడు, 1 పేతు 2:23 తనను తాను ~
 అప్పగించుకోండి, రోమా 6:13 మిమ్మల్ని మీరు
 దేవునికి ~
 అప్పగిస్తాడు, మత్త 26:21 మీలో ఒకతను నన్ను ~
 అప్పగిస్తారు, లూకా 16:11 నిజమైన సంపదల్ని మీకు
 ఎవరు ~?
 అప్పులు, మత్త 6:12 మేము క్షమించినట్టే, మా ~ కూడా
 క్షమించు
 అప్పు, లూకా 6:35 తిరిగి ఏమీ ఆశించకుండా ~ ఇస్తూ
 ఉండండి
 అప్రమత్తంగా, మత్త 10:16 పాముల్లా ~, పాపురాల్లా
 కపటం లేకుండా
 అబద్ధ క్రీస్తులు, మత్త 24:24 ~, అబద్ధ ప్రవక్తలు పుట్టు
 కొచ్చి
 అబద్ధ ప్రవక్తలు, మత్త 7:15 గొర్రె తోలు వేసుకుని
 వచ్చే ~
 మత్త 24:11 ~ పుట్టుకొచ్చి, తప్పుదారి పట్టిస్తారు
 మార్కు 13:22 ~ అదృతాలు చేస్తారు
 అబద్ధ బోధ, తీతు 3:10 ~ వ్యాప్తిచేసే వ్యక్తికి బుద్ధిచెప్పు
 అబద్ధ, మత్త 26:59 మహాసభ వాళ్లందరూ ~ సాక్షుల
 కోసం చూస్తూ ఉన్నారు
 అబద్ధమాడకండి, కొలో 3:9 ఒకరితో ఒకరు ~
 అబద్ధమాడలేని, తీతు 1:2 ~ దేవుడు వాగానం చేశాడు
 అబద్ధాన్ని, 2 థెస్స 2:11 వాళ్లు ~ నమ్మేలా
 అబద్ధాలకోరు, యోహా 8:44 అపవాది ~, అబద్ధానికి
 తండ్రి
 అబ్రాహాము, మత్త 22:32 ~కు దేవుణ్ణి, బ్రతికున్నవాళ్లకే
 దేవుడు
 రోమా 4:3 ~ విశ్వాసం ఉంచాడు, నీతిమంతునిగా
 ఎంచబడ్డాడు
 అబిప్రాయాల్ని, రోమా 14:1 వ్యక్తిగత ~ బట్టి అతనికి
 తీర్పు తీర్చుకోండి
 అభ్యర్థనలు, 1 తిమో 2:1 ~, ప్రార్థనలు చేయండి
 హెబ్రీ 5:7 క్రీస్తు ~, విన్నపాలు చేశాడు

అమరమైన-ఆందోళన

అమరమైన, 1 కొరిం 15:53 చనిపోయే అవకాశం ఉన్న మన శరీరం ~ శరీరంగా మారుస్తున్నాము
అమూల్యమైన, 1 పేతు 1:19 ~ క్రీస్తు రక్తంతో
అమ్మ, లూకా 8:21 దాన్ని పాటించే వీళ్లే మా ~, నా తమ్ముళ్లు
 యోహా 19:27 ఆ శిష్యుడితో, ఇదిగో! మీ ~! అన్నాడు
అమ్మానాన్నల, ఎపె 6:1 మీ ~ మాట వినండి కొలో 3:20 ప్రతి విషయంలో మీ ~ మాట వినండి
అమ్మానాన్నలను, లూకా 18:29 రాజ్యం కోసం ~ విడిచిపెట్టే
అమ్మానాన్నలు, లూకా 21:16 చివరికి మీ ~ మిమ్మల్ని అప్పగిస్తారు
అమ్ముకుంటూ, 2 కొరిం 2:17 మేము వాక్యాన్ని ~ తిరగట్టేదు
అయోమయం, 2 థెస్స 2:2 ~లో పడిపోకండి, భయాందోళనలకు గురికాకండి
అరవడం, ఎపె 4:31 ~, తిట్టడం మానేయండి
ఆరేయిపగు, అపొ 17:22 పౌలు ~లో నిలబడి ఇలా అన్నాడు
అరైమి, అపొ 19:34 ~ గొప్పది! అని కేకలు వేయడం
అర్థంచేసుకునేలా, అపొ 17:2 లేఖనాలు ~ సహాయం చేయడానికి ప్రయత్నించాడు
అర్థంపర్చలేని, ఎపె 4:17 ~ ఆలోచనల ప్రకారం లూకా 24:11 ~ మాటల్లా అనిపించాయి
అర్థత, మత్త 10:37 నా శిష్యులుగా ఉండే ~ లేదు లూకా 15:19 నీ కొడుకని అనిపించుకునే ~ నాకు లేదు
అర్హత లేకుండా, 1 కొరిం 11:27 ~ ప్రభువు గిన్నెలో దీ తాగుతారో
అర్హతను, ప్రక 4:11 నువ్వు అన్నిటిని సృష్టించావు, నువ్వు ~
అర్హులు, అపొ 13:46 శాశ్వత జీవితం పొందడానికి ~ అని మీరు అనుకోవట్లేదు
 2 థెస్స 1:5 దేవుని రాజ్యానికి ~ అవుతారు
అర్హులే, మత్త 10:11 ఎవరు మీ సందేశానికి ~ వెదకండి
అర్హులేతారు, 2 తిమో 2:2 ఇతరులకు బోధించడానికి తగినవిధంగా ~
అర్హుల్ని, 2 కొరిం 3:5 దేవుడే మమ్మల్ని ~ చేశాడు
అలంకరణ, 1 పేతు 3:3 పైకి కనిపించే ~ మీద దృష్టి పెట్టకండి
అలవాటుగా, 1 యోహా 3:6 ఆయనతో ఐక్యంగా ఉన్న వాళ్లు ~ పాపం చేయరు
అలసిపోకుండా, గల 6:9 ~ ఉంటే పంట కోస్తాం
అలసిపోయి, హెబ్రీ 12:3 ~ పట్టువదలకుండా ఉండేలా
అలసుగా, యూదా 4 ~ తీసుకుని లెక్క లేనట్లు ప్రవర్తిస్తున్నారు
అల్లరిమూక, అపొ 17:5 చెడ్డవాళ్లను పోగుచేశారు; ఒక ~ను తయారుచేసి

అవకాశం, గల 6:10 ~ ఉన్నంతవరకు అందరికీ మంచి చేస్తూ ఉండాలి
 ఫిలి 1:29 ఆయన కోసం బాధలు అనుభవించే ~
అవకాశాన్ని, 1 కొరిం 16:9 సేవచేసే గొప్ప ~ నా ముందు ఉంచాడు
అవమానించలేదు, 1 పేతు 2:23 అవమానించినప్పుడు ఆయన తిరిగి వాళ్లను ~
అవమానించాలని, 1 కొరిం 4:14 ~ రాయట్లెదు, నిర్లక్ష మివ్వడానికి రాస్తున్నాను
అవయవాన్ని, 1 కొరిం 12:18 దేవుడు శరీరంలోని ప్రతి ~ చక్కగా అమర్చాడు
అవసరమని, మత్త 6:32 ఇవన్నీ మీకు ~ తండ్రికి తెలుసు
అవసరాన్ని, 1 కొరిం 7:3 భర్త తన భార్య ~ తీర్చాలి
అవసరాల్ని, రోమా 12:13 పవిత్రులు ~ బట్టి పంచుకోండి
అవివేకి, లూకా 12:20 ~, ఈ రాత్రి నీ ప్రాణం తీసివేయబడుతుంది
అవిశ్వాసియైన, 1 కొరిం 7:12 ~ భార్య ఉంటే, కలిసి ఉండడం ఆమెకు ఇష్టమైతే
అవిశ్వాసులు, 1 కొరిం 6:8 న్యాయస్థానానికి వెళ్తున్నాడు, అదీ ~ దగ్గరికి
 2 కొరిం 6:14 ~తో జతకట్టకండి
అవును, మత్త 5:37 ~ అంటే ~ అన్నట్టే ఉండాలి
అనంతృప్తి, యూదా 16 నణుగుతారు. ~ వ్యక్తం చేస్తారు
అనంపూర్ణం, 1 కొరిం 13:9 మన జ్ఞానం ~
అనభ్యకరమైన, ఎపె 5:4 మూర్ఖమైన మాటలు, ~ హాస్యం కొలో 3:8 ~ మాటలు రానివ్వకూడదు
అనపూజ్యమైన, యూదా 7 ~ శరీర కోరికలు తీర్చుకోవడంలో
అనపూజ్యమైన, రోమా 1:27 పురుషులతో పురుషులు ~ పనులు చేస్తూ
అనపూజ్యమైన వస్తువు, మత్త 24:15 నాశనాన్ని కలుగజేసే ~
అనపీఠించుకోండి, రోమా 12:9 చెడ్డదాన్ని ~; మంచి దాన్ని అంటిపెట్టుకోండి
అనాధ్యమే, మత్త 19:26 మనుషులకు ఇది ~, కానీ దేవునికి అన్నీ సాధ్యం
అహాన్ని, ఫిలి 2:3 ~ చూపించకండి

అ

ఆందోళన, మత్త 6:34 రేపటి గురించి ఎప్పుడూ ~ పడకండి
 మత్త 10:19 ఏమి మాట్లాడాలా అని ~ పడకండి
 లూకా 12:25 ~ పడడం వల్ల ఆయుష్షును కాస్తున్నావెంచుకోగలరా?
 1 కొరిం 7:32 మీకు ఏ ~ ఉండకూడదన్నదే నా కోరిక
 ఫిలి 4:6 ఏ విషయంలోనూ ~ పడకండి

ఆందోళనలు, మార్కు 4:19 వ్యవస్థలో ఉన్న ~, మోసక రమైన శక్తి
 లూకా 8:14 ~, సిరిసంపదలు, సుఖాల వల్ల పక్కదారి పట్టి
 ఆకర్షిస్తే, యోహా 6:44 తండ్రి ~ తప్ప
 ఆకలిని పెంచుకోండి, 1 పేతు 2:2 వాక్యం అనే స్వచ్ఛమైన పాల మీద ~
 ఆశాశం, 2 పేతు 3:13 కొత్త ~ కోసం, కొత్త భూమి కోసం ఆగ్రహం, రోమా 9:22 దేవుడు ~ పాత్రల్ని ఓర్పుతో సహించాడు
 ఆచారం, మత్త 15:3 మీ ~ కోసం దేవుని ఆజ్ఞను ఉల్లంఘిస్తున్నారు
 ఆచారాల, మార్కు 7:13 మీ ~తో దేవుని వాక్యాన్ని నీరు గారుస్తారు
 ఆజ్ఞ, మార్కు 12:28 అన్నిటికన్నా ప్రాముఖ్యమైన ~ ఏది?
 మార్కు 12:31 వీటికి మించిన గొప్ప ~ లేదు యోహా 13:34 కొత్త ~ ఇస్తున్నాను, మీరు ఒకరినొకరు ప్రేమించుకోవాలి
 యాకో 2:8 సర్వోన్నతమైన ~ను మీరిప్పుడు పాటిస్తుంటే
 ఆజ్ఞలే, మత్త 22:40 రెండు ~ మొత్తం దర్మశాస్త్రానికే ఆధారం
 ఆజ్ఞాపించాం, అపొ 5:28 ఇక బోధించవద్దని మేము మీకు గట్టిగా ~
 ఆతిథ్యం, 1 పేతు 4:9 గొణుక్కోకుండా ~ ఇచ్చుకుంటూ ఉండండి
 రోమా 12:13 ~ ఇవ్వడం అలవాటు చేసుకోండి
 హెబ్రీ 13:2 ~ ఇవ్వడం మరిచిపోకండి
 ఆతిథ్యమిచ్చేవాడు, తీతు 1:7, 8 పర్యవేక్షకుడు ~ అయ్యుండాలి
 ఆత్మనిగ్రహం, గల 5:22, 23 పవిత్రశక్తి పుట్టించే లక్షణం ~
 ఆదర్శం, యోహా 13:15 మీకు ~ ఉంచాను
 1 కొరిం 11:1 క్రీస్తును ~గా తీసుకున్నట్లు మీరు నన్ను ~గా తీసుకొని
 1 తిమో 4:12 నమ్మకస్థులకు ~గా ఉండు
 హెబ్రీ 13:7 వాళ్ల విశ్వాసాన్ని ~గా తీసుకోండి
 యాకో 5:10 ప్రవక్తల్ని ~గా తీసుకోండి
 1 పేతు 5:3 మందకు ~గా ఉంటూ
 ఆదర్శాన్ని, 1 పేతు 2:21 క్రీస్తు మీకు ~ ఉంచాడు
 ఆదాము, 1 కొరిం 15:22 ~ వల్ల అందరూ చనిపోతున్నట్లు
 1 కొరిం 15:45 చివరి ~
 1 తిమో 2:14 ~ మోసపోలేదు కానీ స్త్రీ
 ఆదారపడి, 1 పేతు 4:11 దేవుడిచ్చే బలం మీద ~
 అనందాన్ని, యోహా 16:22 మీ ~ ఎవ్వరూ తీసివేయలేరు

ఆనందిస్తూ, పిలి 3:1 ప్రభువు సేవలో ~ ఉండండి
 ఆమేన్, 1 కొరిం 14:16 మీరు కృతజ్ఞతలు చెల్లించినప్పుడు ~ ఎలా అంటారు?
 2 కొరిం 1:20 ఆయన ద్వారానే మనం దేవునితో ~ అంటాం
 ఆమోదాన్నే, యోహా 12:43 కన్నా మనుషుల ~ ఎక్కువగా ఇష్టపడ్డారు
 ఆమోదించిన, 2 తిమో 2:15 దేవుడు ~ సేవకుడిగా దేవునికి కనబరుచుకో
 ఆయుధాలు, 2 కొరిం 10:4 మా యుద్ధం ~ లోకంలోని ప్రజలు వాడేవి కాదు
 ఆరంభం, మత్త 24:8 ఇవన్నీ పురిటి నొప్పుల లాంటి వేదనలకు ~
 ఆరాధించాలి, మత్త 4:10 నీ దేవుడైన యెహోవాను నువ్వు ~
 యోహా 4:24 పవిత్రశక్తితో, సత్యంతో ~
 ఆలయం. మందిరం కూడా చూడండి, మత్త 21:12 యేసు ~ లోపలికి వెళ్లి, వెళ్లగొట్టాడు
 1 కొరిం 3:16 మీరే దేవుని ~
 ఆలయాన్ని, యోహా 2:16 నా తండ్రి ~ వ్యాపారస్థలంగా మార్చుకుండి
 యోహా 2:19 ఈ ~ పడగొట్టండి
 ఆలయాల్లో, అపొ 17:24 చేతులతో చేసిన ~ నివసించడు
 ఆలస్యం, లూకా 12:45 యజమాని ~ చేస్తున్నాడు అని హూదయంలో అనుకొని
 2 పేతు 3:9 వాగ్దానాన్ని నెరవేర్చే విషయంలో ~ చేయడు
 ఆలోచన, 2 కొరిం 10:5 ప్రతీ ~ క్రీస్తుకు లోబడేలా ప్రక 17:17 దేవుడే వాళ్లలో తన ~ పెట్టాడు
 ఆలోచనా విధానం, ఎపె 4:23 కొత్త ~ అలవర్చుకుంటూ
 ఆలోచించండి, 1 కొరిం 14:20 పెద్దవాళ్లలా ~
 ఆల్ఫా, ప్రక 1:8 ~ను, ఓమెగను
 ఆవగించ, లూకా 13:19 ఒక మనిషి విత్తిన ~ లాంటిది ఆశ్చర్యపోతున్నారు, 1 పేతు 4:4 మీరు చెడుపనులు చేయట్లేదని ~
 ఆస్తిపాస్తులు, లూకా 12:15 చాలా ~ ఉన్నా, అవి జీవాన్ని ఇవ్వవు
 ఆస్తి, హెబ్రీ 10:34 మరింత మెరుగైన ~
 ఆస్తులు, హెబ్రీ 10:34 ~ దోచుకోబడినా సంతోషంగానే ఉన్నారు
 ఆహారం, మత్త 6:11 మాకు ఈ రోజుకు అవసరమైన ~ ఇవ్వ
 మత్త 24:45 తగిన సమయంలో ~ పెట్టేది ఎవరు?
 యోహా 4:34 నన్ను పంపించిన వ్యక్తి ఇష్టాన్ని చేయడం నా ~
 యోహా 6:27 పాడైపోయే ~ కోసం కాకుండా
 యోహా 6:35 జీవాన్నిచ్చే ~ నేనే

ఆహారకారతలు - ఊసుపోని కబుర్లు

అపొ 14:17 వర్షాల్ని పుష్కలంగా ఇస్తూ, ~తో మిమ్మల్ని సంతృప్తిపరుస్తూ
1 కొరిం 8:13 నేను తినే ~ నా సోదరుణ్ణి ఇబ్బంది పెడితే
ఆహారకారతలు, మత్త 24:7 ~ వస్తాయి
ఆహ్వనితులు, మత్త 22:14 ~ చాలామంది కానీ ఎంచుకోబడినవాళ్లు

ఇ

ఇంటింటా, అపొ 5:42 ~ మానకుండా బోధిస్తూ
అపొ 20:20 మీకు బహిరంగంగా ~ బోధించకుండా
ఇంటి, హెబ్రీ 3:4 ప్రతి ~ని ఎవరో ఒకరు కడతారు
ఇంట్లో, లూకా 2:49 నేను నా తండ్రి ~ ఉండాలి
యోహా 14:2 నా తండ్రి ~ ఉండడానికి చాలా
ఇంపైన, రోమా 16:18 ~ మాటలతో మోసం చేస్తారు
ఇద్దరిద్దరు, లూకా 10:1 70 మందిని ఎంచుకొని, ~గా పంపించాడు
ఇద్దరూ కలిసి, 1 కొరిం 7:5 ~ ఒక మాట అనుకొని ఉంటే తప్ప దూరంగా ఉండకండి
ఇనుపదండం, ప్రక 12:5 ~తో అన్ని దేశాల్ని పరిపాలిస్తాడు
ఇబ్బంది, 1 కొరిం 8:13 నేను తినే ఆహారం నా సోదరుణ్ణి ~పెడితే
1 కొరిం 10:32 ~ కలిగించకుండా చూసుకోండి
ఇరుకు, మత్త 7:13 ~ ద్వారం గుండా వెళ్లండి
ఇళ్లలో, అపొ 7:48 చేతులతో చేసిన ~ సర్వోన్నతుడు నివసించడు
ఇవ్వడంలోనే, అపొ 20:35 ~ ఎక్కువ సంతోషం ఉంది
ఇవ్వబడిందో, లూకా 12:48 ఎవరికైతే ఎక్కువ ~ ఎక్కువ కోరబడుతుంది
ఇశ్రాయేలు, గల 6:16 దేవుని ~కు శాంతి, కరుణ ప్రాప్తించాలి
ఇష్టం, మత్త 6:10 నీ ~ భూమ్మీద నెరవేరాలి
మత్త 7:21 నా తండ్రి ~ చేస్తున్నవాళ్లే
లూకా 22:42 నా ~ ప్రకారం కాదు, నీ ~ ప్రకారమే జరగాలి
యోహా 6:38 నా సొంత ~ చేయడానికి కాదు
అపొ 21:14 యెహోవా ~ జరగాలి
రోమా 12:2 ఆమోదయోగ్యమైన, సంపూర్ణమైన దేవుని ~
ఇష్టపూర్వకంగా, 1 పేతు 5:2 దేవుని మందను ~ కాయండి
ఇష్టప్రకారం, రోమా 8:28 దేవుడు తన ~ పిలిచినవాళ్ల
1 యోహా 2:17 దేవుని ~ ప్రవర్తించే వ్యక్తి నిరంతరం జీవిస్తాడు
ఇష్టమైన, యోహా 8:29 నేను ఎప్పుడూ ఆయనకు ~ పనులే చేస్తాను

ఇష్టమో, ఎపె 5:10 ప్రభువుకు ~ కాదో నిర్ధారించుకుంటూ ఉండండి
ఇష్టానికి, 1 యోహా 5:14 దేవుని ~ తగ్గట్టు ఏమి ఆడిగినా వింటాడు
ఇసుక, ప్రక 20:8 వాళ్ల సంఖ్య సముద్రపు ~ రేణువులంత

ఈ

ఈర్ష్య, 1 కొరిం 13:4 ప్రేమ ~పడదు
ఉ
ఉక్కిరిబిక్కిరి, లూకా 21:34 హృదయాలు ~ కాకుండా చూసుకోండి
ఉచితంగా, 1 కొరిం 9:18 మంచివార్తను ~ ప్రకటించాను మత్త 10:8 మీరు ~ సొందారు, ~గా ఇవ్వండి
ప్రక 22:17 ఎవరినైనా ~ జీవజలాలు తాగనివ్వండి
ఉచ్చు, లూకా 21:34, 35 ఆ రోజు ఒక ~లా మీ మీడికి వస్తుంది
ఉత్సాహం, రోమా 10:2 దేవుని సేవ చేయాలనే ~ వాళ్లకు ఉంది. అయితే
తీతు 2:14 మంచి పనులంటే ~ చూపించే ప్రజలుగా
ఉత్సాహాన్ని, రోమా 12:11 పవిత్రశక్తి మీలో ~ నింపనివ్వండి
ఉదారంగా, యాకో 1:5 దేవుణ్ణి అడుగుతూ ఉండాలి. ఆయన ~ ఇచ్చే దేవుడు
ఉదార, 1 తిమో 6:18 ~ స్ఫూర్తి చూపించమని, ఇతరులతో పంచుకోవడానికి సిద్ధంగా ఉండమని
ఉదాహరణలతో, మత్త 13:34 యేసు ~ బోధించాడు మార్కు 4:2 ~ బోధించడం మొదలుపెట్టాడు
ఉన్నవన్నీ, లూకా 14:33 ~ వదులుకోకపోతే నా శిష్యుడు కాలేడు
ఉపయోగించి, రోమా 10:13 యెహోవా పేరు ~ ప్రార్థించే
ఉపయోగించుకునే, 1 కొరిం 7:31 లోకాన్ని ~వాళ్లు
ఉపవాసం, లూకా 18:12 వారానికి రెండుసార్లు ~ ఉంటాను; పదోవంతు చెల్లిస్తున్నాను
ఉప్పు, మత్త 5:13 మీరు లోకానికి ~లాంటి వాళ్లు కొలో 4:6 ~తో ఆహారానికి రుచి, మంచితనంతో మీ మాటలకు
ఉమ్మేసి, మత్త 26:67 ముఖం మీద ~, పిడికిళ్లతో గుడ్డారు
ఉల్లసించండి, రోమా 12:12 నిరీక్షణ విషయంలో ~

ఊ

ఊరట, రోమా 15:4 లేఖనాల నుండి దొరికే ~ ద్వారా
1 థెస్స 2:11 ప్రోత్సాహాన్ని, ~ను ఇస్తూ వచ్చాం
ఊసుపోని కబుర్లు, 1 తిమో 5:13 ~ చెప్తారు, ఇతరుల విషయార్లో జోక్యం చేసుకుంటారు

ఊహగానాలకు, 1 తిమో 1:4 అవి అనవసరమైన ~
దారిత్రిస్తాయి

ఎ

ఎంచమని, 1 థెస్స 5:13 విశేషమైన ప్రేమ చూపించ
మని, వాళ్లను గొప్పగా ~
ఎంచుకున్నవాళ్లను, మత్త 24:31 దూతలు ~ సమకూ
రుస్తారు
ఎంచుకున్న వ్యక్తి, అపొ 9:15 అతను నేను ~
ఎంచుకోబడిన వాళ్ల, మత్త 24:22 ~ కోసం ఆ రోజులు
తగ్గించబడతాయి
ఎంతాకాలం, మత్త 24:32 ~ దగ్గర పడిందని తెలుస్తుంది
ఎంతో కోరుకుంటున్నాను, రోమా 1:15 మంచివార్త
ప్రకటించాలని ~
ఎందుకూ పనికిరాని, లూకా 17:10 మేము ~ దాసులం
ఎంపిక, రోమా 9:11 దేవుడు తాను కోరుకున్న వ్యక్తిని ~
చేసుకుంటాడు
రోమా 9:11 ఓ వ్యక్తి పనుల ఆధారంగా దేవుడు అతన్ని
~ చేసుకోడు
ఎక్కిపోలేదు, యోహా 3:13 ఏ మనిషి పరలోకానికి ~
ఎక్కువ ఇష్టపడ్డారు, అపొ 17:11 నేర్చుకోవడానికి ~
ఎక్కువగా, రోమా 12:3 ~ అంచనా వేసుకోవద్దు
ఎగతాళి, లూకా 18:32 ~ చేస్తారు, ఆయన మీద
ఉమ్మేస్తారు
లూకా 22:63 ఆయన్ని ~ చేయడం, కొద్దితం మొదలు
పెట్టారు
2 పేతు 3:3 చివరి రోజుల్లో ~ చేసేవాళ్లు వస్తారు
ఎద్ద, 1 కొరిం 9:9 దేవుడు ~ గురించే ఆ మాట అన్నాడా
ఎదగనివ్యయం, మార్కు 4:19 వాక్యాన్ని ~, దాంతో
వాక్యం పఠించకుండా పోతుంది
ఎదురుచూడడం, లూకా 21:26 భయం వల్ల, రాబోతున్న
వాటి గురించి ~ వల్ల సొమ్మసిల్లతారు
ఎదురుచూస్తున్నారో, ఎఫె 1:18 ఆయన దేనికోసం
మిమ్మల్ని పిలిచాడో, దేనికోసం మీరు ~
ఎదురుచూస్తూ, లూకా 3:15 ప్రజలు క్రీస్తు కోసం ~,
అలోచించుకుంటూ ఉన్నారు
రోమా 8:25 ఆశతో ఓపిగా ~ ఉంటాం
ఎప్పటికీ, 1 పేతు 1:25 యెహోవా మాట ~ నిలుస్తుంది
ఎఫెసు, 1 కొరిం 15:32 ~లో క్రూరమృగాలతో పోరాడి
ఎముకల్లో, యోహా 19:36 ఆయన ~ ఒక్కటి కూడా విరగ
గొట్టబడదు
ఎలాంటి, 2 పేతు 3:11 మీరు ~ వ్యక్తులుగా ఉండాలో
అలోచించండి

ఎ
ఏడుస్తున్న, లూకా 6:21 ఇప్పుడు ~ మీరు సంతోషంగా
ఉంటారు
రోమా 12:15 ~వాళ్లతో ఏడ్యండి

ఏద్యారు, మత్త 26:75 పేతురు బయటికి వెళ్లి, కుమిలి
కుమిలి ~
ఏలనివ్యయం, రోమా 6:12 పాపాన్ని వీరేపించు మీద ~
రోమా 6:14 పాపాన్ని మీ మీద ~
ఏలియూ, యాకో 5:17 ~ కూడా మనలాంటి మనిషే
ఏవి, పిలి 4:8 ~ నిజమైనవో, ~ ప్రేమించదగినవో
ఏశావు, హెబ్రీ 12:16 పవిత్రమైన విషయాల పట్ల మెప్పు
దల చూపించని ~

బి

బిక్కం, ఎఫె 1:10 అన్నిటిని క్రీస్తులో ~ చేసే
పిలి 2:2 పూరిస్తాయిలో ~గా ఉన్నారని
బిక్కత, ఎఫె 4:3 పవిత్రశక్తి వల్ల కలిగే ~ను కాపాడుకోవ
డానికి
ఎఫె 4:3 శాంతియుతంగా మెలుగుతూ ~ను
కాపాడుకోవడానికి
బిగువు, మత్త 2:15 నా కొడుకును ~లో నుండి పిలిచాను

బి

బింటరి, యోహా 16:32 నన్ను ~గా విడిచిపెట్టే నమయం
రాబోతుంది. అయితే నేను ~గా లేను
బింటె, మత్త 19:24 నూది రంగ్రం గుండా ~ దూరడం
తేలిక
బింటయ్యేవరకు, ఎఫె 4:13 మనందరి విశ్వాసం ~
బింటి చేసినవాళ్లను, మత్త 19:9 దేవుడు ~ మనిషి విడదీ
యకూడదు
బిక్ నిర్ణయానికి, అపొ 15:25 మేమంతా కలిసి ~
వచ్చాం
బిక్రి వల్ల ఒకరం, రోమా 1:12 ~ ప్రోత్సాహం పొందా
లన్నదే
బిక్రి మాట, 1 కొరిం 1:10 మీరంతా ~ మీద ఉండాలి
బిక్రిగానొక్క, యోహా 1:18 ~ కొడుకే ఆయన గురించి
వివరించాడు
యోహా 3:16 దేవుడు ~ కొడుకును ఇచ్చాడు
బిక్రిదే, 1 కొరిం 8:6 ~ దేవుడు, ఆయన తండ్రి; ~
ప్రభువు, ఆయన యేసుక్రీస్తు
బిట్టు, మత్త 5:34 అనులు ~ వేయవద్దు
బిట్టి, 2 కొరిం 1:8 ~ని తట్టుకోవడానికి మాకు శక్తి
చాల్లేదు
బిట్టందం, లూకా 22:20 నా రక్తం ఆధారంగా ఏర్పడే
కొత్త ~
లూకా 22:29 నా తండ్రిలా నేను మీతో ~ చేస్తున్నాను
బిట్టుకుంటే, 1 యోహా 1:9 మన పాపాల్ని ~ క్షమిస్తాడు
బిట్టుకోండి, యాకో 5:16 ఒకరి దగ్గర ఒకరు పాపాల్ని ~
ఒప్పించే, 1 కొరిం 2:4 తెలివితో, ~ మాటలతో మాట్లాడ
లేదు
2 కొరిం 5:11 మేము ఎప్పుడూ ఇతరుల్ని ~లా
బోధిస్తున్నాం

ఒలీవ - కాకపోయినా

ఒలీవ, రోమా 11:17 అడవి ~ కొమ్మల్ని అంటుకట్టాడు
ఒలీవల కొండ, లూకా 22:39 ఆయన ~కు వెళ్లాడు
అపొ 1:12 యెరూషలేముకు ఒక కిలోమీటరు దూరం
లోనే ఉన్న ~

ఓ

ఓడ బద్దలైంది, 2 కొరిం 11:25 మూడుసార్లు నేను
ప్రయాణిస్తున్న ~
ఓడ బద్దలైనట్లు, 1 తిమో 1:19 వాళ్ల విశ్వాసం ~ బద్ద
లైంది
ఓదార్చగలుగుతాం, 2 కొరిం 1:4 ఎలాంటి కష్టాల్లో ఉన్న
వాళ్లనైనా ~
ఓదార్చబడతారు, మత్త 5:4 దుఃఖించేవాళ్లు సంతోషంగా
ఉంటారు, వాళ్లు ~
ఓదార్పు, 2 కొరిం 1:3 ఎలాంటి పరిస్థితిలోనైనా ~ను
ఇచ్చే దేవుడు
ఓపిక, యాకో 5:8 ~ పట్టండి; గుండె నిబ్బరం చేసు
కోండి
ఓర్పు, లూకా 8:15 ~తో ఫలిస్తారు
1 కొరిం 13:4 ప్రేమ ~ కనబరుస్తుంది, దయ
చూపిస్తుంది
1 థెస్స 5:14 అందరితో ~గా వ్యవహరించమని
2 పేతు 3:9 యెహోవా మీ విషయంలో ~
చూపిస్తున్నాడు
2 పేతు 3:15 మన ప్రభువు చూపించే ~ మీ రక్షణ
కోసమేనని

క

కంటికి, మత్త 5:38 ~ కన్ను, పంటికి పన్ను
కట్టడం చేయాలని, 1 కొరిం 7:35 మిమ్మల్ని ~ కాదు
కట్టుకుంటూ, లూకా 17:28 ప్రజలు నాటుతూ, ఇళ్లు ~
ఉన్నారు
కఠినంగా, మార్కు 3:5 వాళ్ల హృదయాలు ఎంత ~
ఉన్నాయో చూసి చాలా బాధపడ్డాడు
1 తిమో 5:1 వృద్ధుడితో ~ మాట్లాడకు
కఠినమైపోకుండా, హెబ్రీ 3:13 పాపానికున్న శక్తి వల్ల
ఎవరి హృదయమూ ~
కడుగుతూ, యోహా 13:5 శిష్యుల పాదాలను ~
కడుగుతున్నారో, 1 కొరిం 3:10 ప్రతి ఒక్కరు ఎలా ~
చూసుకుంటూ ఉండాలి
కడుపులకు, రోమా 16:18 తమ సొంత ~ దాసులు
కడుపే, ఫిలి 3:19 వాళ్ల ~ వాళ్ల దేవుడు
కత్తి, మత్త 26:52 ~ పట్టుకున్న వాళ్లందరూ ~తోనే నాశ
నమౌతారు
కనికరం, 1 యోహా 3:17 అతని మీద ~ చూపించకపోతే
కనిపించని, 2 కొరిం 4:18 ~వాటి గురించి అలోచిస్తాం
కనిపించాలని, మత్త 6:1 ~ వాళ్ల ముందు నీతికార్యులు
చేయకుండా

కనిపించే, యోహా 7:24 పైకి ~ వాటిని బట్టి తీర్చు
తీర్చుకండి
కనుక్కోవాలని, అపొ 17:27 ప్రజలు తనను ~ దేవుడు
కోరుకుంటున్నాడు
కన్నీటి, ప్రక 21:4 ~ బొట్టును ఆయన తుడిచేస్తాడు
కన్నీళ్లతో, అపొ 20:19 ~ కష్టాలు పడుతూ ప్రభువుకు
సేవ చేశాను
అపొ 20:31 మీలో ఒక్కొక్కరికి ~ ఉపదేశమిచ్చాను
హెబ్రీ 5:7 క్రీస్తు ~ విన్నపాలు చేశాడు
కన్ను, మత్త 6:22 ~ ఒకే దానిపై దృష్టి నిలిపితే
1 కొరిం 12:21 ~ చెయ్యిలో, నువ్వు నాకు అవసరం
లేదు
కన్య, మత్త 25:1 పరలోక రాజ్యాన్ని పదిమంది ~లతో
పోల్చినప్పు
కయూను, 1 యోహా 3:12 ~లా ఉండకూడదు. అతను
తన తమ్ముణ్ణి చంపేశాడు
కరుచుకుంటూ, గల 5:15 మీరు ఒకరినొకరు ~ ఉంటే
కరుణ, మత్త 5:7 ~ చూపించేవాళ్లు సంతోషంగా
ఉంటారు
మత్త 9:13 నేను ~నే కోరుకుంటున్నాను బలిని కాదు
లూకా 6:36 మీ తండ్రిలాగే మీరూ ~ చూపిస్తూ
ఉండండి
2 కొరిం 1:3 ఎంతో ~గల తండ్రి
యాకో 2:13 ~ తీర్పుపై విజయం సాదిస్తుంది
కరుణామయుడని, యాకో 5:11 దేవుడు ~ మీకు తెలుసు
కలుద్దాం, అపొ 15:36 సోదరుల్ని ~. వాళ్ల పరిస్థితి ఎలా
ఉందో చూద్దాం
కలుషితం, 2 కొరిం 4:2 దేవుని వాక్యాన్ని ~ చేయట్లేదు
కల్పించి చెప్పేవాళ్లతో, 1 కొరిం 4:13 లేనిపోనిని ~
సౌమ్యంగా మాట్లాడుతున్నాం
కళంకం, 2 కొరిం 7:1 ఏ ~ లేకుండా శుభ్రపర్చుకుందాం
కళ్లు, 1 కొరిం 2:9 ~ చూడలేదు, చెప్పలు వినలేదు
కవచం, ఎఫె 6:13 సంపూర్ణ యుద్ధ ~
కవచాన్ని, ఎఫె 6:11 సంపూర్ణ యుద్ధ ~ తొడుక్కండి
కవులలో, అపొ 17:28 మీ ~ కొంతమంది చెప్పినట్లు
కష్టపడండి, యోహా 6:27 పాడవ్వని ఆహారం కోసం ~
కష్టపడాలి, 1 పేతు 4:18 రక్షణ పొందడానికి నీతిమం
తుడే ~ ఉందంటే
కష్టపడి పనిచేసేవాళ్లుగా, రోమా 12:11 ~ ఉండండి,
సోమరులుగా ఉండకండి
కష్టపడి పనిచేస్తూ, హెబ్రీ 6:11 ఇలాగే ~
కష్టాలు, యాకో 1:12 ~ సహిస్తుండేవాడు సంతోషంగా
ఉంటాడు
కష్టాల్లో, 2 థెస్స 1:4 ~ సహనాన్ని, విశ్వాసాన్ని
కాకపోయినా, గల 6:3 గొప్పవాడు ~ గొప్పవాణ్ణి ఆను
కుంటే

కాటక, ప్రక 3:18 ~ ను కొనుక్కో; అప్పుడు నువ్వు చూడగలుగుతావు

కాడి, మత్త 11:30 నా ~ సులభంగా, తేలిగ్గా ఉంటుంది

కానా, యోహా 2:1 గలియల్లోని ~ అనే ఊరిలో పెళ్లి విందు

కాపరి, మత్త 9:36 ~ లేని గొర్రెల్లా ఉన్నాడు
యోహా 10:11 నేను మంచి ~ని; గొర్రెల కోసం ప్రాణం
యోహా 10:14 నేను మంచి ~ని
యోహా 10:16 ఒకే మంద అవుతాయి, ఒకే ~ ఉంటారు

కాపరులు, ఎఫె 4:11 కొందరిని ~గా, బోధకులుగా

కాపాడుకోవాలని, మత్త 16:25 ప్రాణాన్ని ~ అనుకునే వ్యక్తి

కామం, రోమా 1:27 ఒకరిపట్ల ఒకరు ఎవరీతమైన ~తో రగిలిపోయారు

కాయండి, 1 పేతు 5:2 మీ సందర్భంలో ఉన్న దేవుని మందను ~

కాయడం, అపొ 20:28 దేవుని సంహాన్ని ~ కోసం

కారణం, రోమా 13:5 లోబడి ఉండడానికి బలమైన ~ ఉంది

కారణమయ్యే, మత్త 13:41 ఇతరులు పాపం చేయడానికి ~వాళ్లను

కారణమవ్వడం, లూకా 17:2 ఈ చిన్నవాళ్లలో ఒకరు పాపం చేయడానికి ~ కన్నా

కారణమాతుంటే, మత్త 5:29 కుడి కన్ను నువ్వు పాపం చేయడానికి ~

కాలాల, అపొ 1:7 సమయాలను, ~ను మీరు తెలుసుకోవాల్సిన అవసరం లేదు
1 థెస్స 5:1 సమయాల గురించి, ~ గురించి

కాళ్ల, రోమా 16:20 త్వరలోనే సాతానును మీ ~ కింద చిత్కతోక్కొస్తాడు

కావాలని, హెబ్రీ 10:26 ~ పాపం చేస్తూ ఉంటే
కిటికీ, అపొ 20:9 బతుకు ~ దగ్గర కూర్చొని ఉన్నాడు
కిరీటం, మత్త 27:29 ముళ్ల ~ అల్లి
1 కొరిం 9:25 వాళ్లు అలా చేసేది పాడైపోయే ~ కోసం
కుక్క, 2 పేతు 2:22 ~ తన వాటి దగ్గరకి తిరిగివెళ్లింది
కుటుంబ సభ్యులు, ఎఫె 2:19 మీరు దేవుని ~
కుటుంబం, ఎఫె 3:15 ప్రతి ~ ఆ తండ్రి వల్లే వచ్చింది
కుదిరినవాటిని, 2 తిమో 3:14 నేర్చుకున్నవాటిని, నమ్మకం ~

కుమిలికుమిలి, మత్త 26:75 పేతురు బయటికి వెళ్లి ~ ఎద్దాడు

కుమ్మరి, రోమా 9:21 అధికారం ~కి ఉండదా
కుళ్లిపోడు, 1 కొరిం 15:42 బ్రతికించబడే శరీరం ~
కుష్టు, లూకా 5:12 ఇదిగో! ఒంటి నిండా ~ ఉన్న ఒక వ్యక్తి అక్కడ ఉన్నాడు

కూటాలు, హెబ్రీ 10:25 ~ మానకుండా ఉండడాం
కూతురు, లూకా 8:49 నీ ~ చనిపోయింది

కూతుళ్లు, అపొ 21:9 ఫిలిప్ప నలుగురు ~ ప్రవచించే వాళ్లు
2 కొరిం 6:18 మీరు నాకు కొడుకులు, ~ అవుతారు

కూలగోబ్దేంత, 2 కొరిం 10:4 మా ఆయుధాలు బలమైన కోటల్ని ~

కృంగినవాళ్లతో, 1 థెస్స 5:14 ~ ప్రోత్సాహకరంగా మార్చాడమని

కృంగిపోతారు, కొలో 3:21 అలా చేస్తే వాళ్లు ~

కృంగిపోయాడు, ఫిలి 2:26 ఎవప్రాదితు ~

కృతజ్ఞతలు, యోహా 11:41 తండ్రి, నా ప్రార్థన విన్నందుకు నీకు ~
అపొ 28:15 పౌలు వాళ్లను చూడగానే దేవునికి ~ చెప్పి
1 కొరిం 1:4 మీ కోసం ఎప్పుడూ దేవునికి ~ చెప్పున్నాను
ఎఫె 5:20 ప్రతీ విషయంలో దేవునికి ~ తెలపండి

కృతజ్ఞుణ్ణి, 1 తిమో 1:12 క్రీస్తుయేసుకు నేను ~

కృతజ్ఞులై, కొలో 3:15 ~ ఉండండి

కృశించిపోతున్నా, 2 కొరిం 4:16 మన శరీరాలు ~

కృషి, 2 పేతు 1:5 శతవిదాలా ~

కేసా, 1 కొరిం 15:5 ~కు, తర్వాత 12 మందికి కనిపించారు
గల 2:11 ~ అంతియొకయకు వచ్చినప్పుడు ముఖం మీదే అనేశాను

కైసరు, మత్త 22:17 ~కు పన్ను కట్టడం న్యాయమా, కాదా
మార్కు 12:17 ~వి ~కు చెల్లించండి, కానీ దేవునివి
యోహా 19:12 అతన్ని విడుదల చేస్తే నువ్వు ~ స్నేహితుడివి కావు
యోహా 19:15 ~ ఒక్కడే మా రాజు
అపొ 25:11 నేను ~కే విన్నవించుకుంటాను

కోంతకాలమే, 2 కొరిం 4:17 శ్రమలు ~ ఉంటాయి
కోట్టుకుపోము, హెబ్రీ 2:1 అలా చేస్తే ఎప్పుడూ విశ్వాసం సుండి ~

కోట్టుకుపోయే, ఎఫె 4:14 అటుఇటు ~ పడవలాంటి వాళ్లు

కోడుకు, మత్త 3:17 ఈయన నా ప్రయమైన ~
లూకా 15:13 చిన్న ~ అస్తంతా దుబారా చేశాడు

కోత్త, యోహా 13:34 నేను మీకు ~ ఆజ్ఞ ఇస్తున్నాను
అపొ 17:21 ~ విషయం గురించి చెప్తూనో, వింటూనో
ప్రక 21:1 ~ ఆకాశాన్ని ~ భూమిని
ప్రక 21:5 ఇదిగో! నేను అన్నిటిని ~విగా చేస్తున్నాను
కొన్నాడు, 1 కొరిం 7:23 దేవుడు మిమ్మల్ని ఎంతో ఖరీదు పెట్టి ~

కొన్నావు, ప్రక 5:9 ని రక్తంతో ప్రజల్ని ~
 కొమ్మ, యోహా 15:4 ~ దానంతటదే ఫలించలేదు
 కొయ్య, మారుక్ 15:25 మేకులతో ~కు దిగగొట్టారు
 లూకా 23:21 అతనికి ~పై శిక్ష వేయండి
 గల 3:13 ~కు వేలాడదీయబడిన మనిషి శాపానికి
 గురైనవాడు
 కొర్నేలి, అపొ 10:24 ~ తన బంధువుల్ని, స్నేహితుల్ని
 సమావేశపర్చాడు
 కొలత, లూకా 6:38 మీరు ఏ ~తో కొలుస్తారో
 కోడి, మత్త 23:37 ~ తన పిల్లల్ని చేర్చుకున్నట్లు
 మత్త 26:34 ~ కూయక ముందే నేనెవరో తెలియదని
 కొపా, అపొ 15:39 వాల్కీర్లరు చాలా ~తో గొడవపడి
 1 కొరిం 13:5 త్వరగా ~ తెమ్మకోదు
 ఎపె 4:26 సూర్యుడు అస్తమించే వరకు ~గా
 ఉండకండి
 ఎపె 6:4 మీ పిల్లలకు ~ తెప్పించకండి
 కొలో 3:8 ~, తిట్టడం మానేయాలి
 కొలో 3:21 మీ పిల్లలకు ~ తెప్పించకండి
 కొరబడుతుంది, లూకా 12:48 ఎక్కువ ఇవ్వబడిన వ్యక్తి
 నుండి ఎక్కువ ~
 కొరహు, యూదా 11 ~లా ఎదిరించి మాట్లాడుతూ
 కొరిక, రోమా 7:18 మంచి చేయాలనే ~ నాకు ఉన్నా
 గల 5:16 శారీరక ~ల ప్రకారం ప్రవర్తించరు
 ఫిలి 2:13 ~ను మీలో కలిగించేది దేవుడే
 1 థెస్స 4:3 మీరు లైంగిక పాపాలకు దూరంగా ఉండా
 లన్నదే దేవుని ~
 2 తిమో 2:22 యావన ~ల నుండి పారిపో
 యాకో 1:14 ఒక వ్యక్తి ~ అతన్ని లాక్కెళ్లి, ప్రలోభపెట్టి
 1 పేతు 2:11 శరీర ~లకు దూరంగా ఉండండి
 కొరుకుంటాడు, 1 కొరిం 7:32 పెళ్లికాని వ్యక్తి ప్రభువును
 సంతోష పెట్టాలని ~
 కొరుకుంటున్నాను, ఫిలి 1:8 మీ అందర్నీ చూడాలని
 ఎంతో ~
 కొరుకున్నవాటిని, ఎపె 2:3 శరీరం ~ చేసేవాళ్లం
 కోరేదేమిటంటే, రోమా 12:1 దేవుని కనికరాన్ని బట్టి
 మిమ్మల్ని ~
 కోస్తాం, గల 6:9 అలసిపోకుండా ఉంటే పండు ~
 కోస్తాడు, గల 6:7 మనిషి తాను విత్తిన పండునే ~
 కోస్తాడు, 2 కొరిం 9:8 తక్కువ విత్తేవాళ్లు, తక్కువ
 పండునే ~
 క్రమవర్ణితలో, రోమా 8:28 దేవుడు తన పనులన్నీట ~
 సాగేలా చేస్తాడని
 క్రమశిక్షణ, హెబ్రీ 12:11 ఏ ~ సంతోషకరంగా
 అనిపించదు
 ప్రక 3:19 నేను ప్రేమించే వాళ్లకు ~ ఇస్తాను
 క్రీస్తు, మత్త 16:16 నువ్వు ~వి, దేవుని కొడుకువి

లూకా 24:26 ~ వీటిని అనుభవించడం తప్పనిసరి
 కదా?
 అపొ 18:28 యేసే ~ అని లేఖనాల నుండి చూపిస్తూ
 1 కొరిం 11:3 ~కు శిరస్సు దేవుడు
క్రీస్తువిరోధులు, 1 యోహా 2:18 ఇప్పుడు కూడా చాలా
 మంది ~
క్రైస్తవులు, అపొ 11:26 దేవుని నిర్దేశం ప్రకారం ~ అని
 పిలువబడింది
క్షమించాలి, మత్త 18:21 ఎన్నిసార్లు అతన్ని ~?
క్షమించినట్లే, కొలో 3:13 యోహా మిమ్మల్ని
 మనస్ఫూర్తిగా ~
క్షమిస్తాడు, మత్త 6:14 మీరు క్షమిస్తే, మీ పరలోక తండ్రి
 మిమ్మల్ని ~
 అపొ 3:19 మీ పాపాల్ని ~, సేదదీర్చును ఇస్తాడు
 ఖ
ఖజానా, లూకా 6:45 హృదయమనే మంచి ~ నుండి
 మంచివాటిని తెస్తాడు
ఖర్గం, ఎపె 6:17 దేవుని వాక్యం అనే ~
 హెబ్రీ 4:12 దేవుని వాక్యం ~ కన్నా పదునైనది
ఖరీరు, 1 కొరిం 7:23 ఎంతో ~ పెట్టి కొన్నాడు
 గ
గంట, మత్త 24:36 ఆ రోజు గురించి, ఆ ~ గురించి ఎవ్వ
 రికి తెలియదు
గంపలు, మత్త 14:20 మిగిలిన ముక్కలు 12 ~
 నిండాాయి
గట్టి ఆహారం, హెబ్రీ 5:14 ~ పరిణతి గలవాళ్ల కోసమే
గడ్డిపోచలతో, 1 కొరిం 3:12 వున్నాడే మీద ~ నిర్మిస్తే
గట్టియేలు, లూకా 1:19 దేవుని సన్నిధిలో సేవ
 చేసే ~ను
గమనించుకుంటూ, ఎపె 5:15 మీరెలా నడుచుకుం
 టున్నారో జాగ్రత్తగా ~ ఉండండి
గమలీయేలు, అపొ 22:3 ~ పొదాల దగ్గర చదువు నేర్చు
 కున్నాను
గమ్యం లేకుండా, 1 కొరిం 9:26 నేను ~ పరుగెత్తట్లేదు
గర్వతతి, 1 థెస్స 5:3 ~కి పురిటి నొప్పులు వచ్చినట్లు
 నాశనం
గర్వం, రోమా 12:16 ~తో కూడిన ఆలోచనల్ని అల
 పర్చుకోకండి
 2 పేతు 2:10 తెగింపుతో, ~తో అమర్యాదగా మాట్లాడ
 డానికి
గర్విష్టలను, యాకో 4:8 దేవుడు ~ వ్యతిరేకిస్తాడు
గాలి, 1 కొరిం 9:26 ~ని గుడ్డినట్లు ఉండకుండా
 1 కొరిం 14:9 ~తో మాట్లాడుతున్నట్లు ఉంటుంది
 ఎపె 2:2 అ వైఖరి ~లా అంతటా వ్యాపించి
 ఎపె 4:14 ~కి అటుఇటు కొట్టుకుపోయే పడవలాంటి
 వాళ్లు

గాలులు, మత్త 7:25 ~ భయంకరంగా వీచాయి; కానీ ఇల్లు కూలిపోలేదు
 ప్రక 7:1 భూమి నాలుగు ~ గట్టిగా పట్టుకొని
 గిన్నె, మత్త 20:22 నేను తాగబోతున్న ~లోది మీరు తాగ గలరా
 లూకా 22:20 ఈ ~ కొత్త ఒప్పందాన్ని సూచిస్తోంది
 లూకా 22:42 నీకు ఇష్టమైతే ఈ ~ నా దగ్గర నుండి తీసుయి
 1 కొరిం 11:25 ఆయన ద్రాక్షారసం ~ కూడా తీసుకొని
 గీతాలతో, కొలో 3:16 కృతజ్ఞత ఉట్టిపడే ఆరాధనా ~
 గుంట, మత్త 15:14 గుడ్డివాడు గుడ్డివాడికి దారి చూపిస్తే, వాల్లిద్దరూ ~లో పడతారు
 గుడ్డితనం, 2 కొరిం 4:4 ఈ లోక దేవుడు అవిశ్వాసుల మనసులకు ~ కలుగజేశాడు
 గుడ్డివాడు, మత్త 15:14 ~ ఇంకో గుడ్డివాడికి దారి చూపిస్తే
 గుర్తించండి, 1 కొరిం 16:18 అలాంటివాళ్ల విలువను ~
 గుర్తించగలిగేలా, హెబ్రీ 5:14 తప్పింపులను ~ శిక్షణ ఇచ్చుకున్నారు
 గుర్తు, 2 కొరిం 1:22 పొందబోయే ఆశీర్వాదాలకు ~గా పవిత్రశక్తిని ఇచ్చాడు
 ఎఫె 1:14 వారసత్వాన్ని పొందుతామనడానికి ఇచ్చిన ~
 2 థెస్స 3:14 అతనికి ~ వేసి అతనితో సహవాసం మానేయండి
 ప్రక 13:17 ఎవరికైనా ఆ ~ లేకపోతే
 గుర్తుచేయడానికి, 2 పేతు 1:12 వాటిని మీకు ~ నేను ఎప్పుడూ సిద్ధమే
 గుర్తుచేసుకుంటూ, హెబ్రీ 10:32 వెనుకటి రోజుల్ని ~ ఉండండి
 గుర్తుచేసుకోవడానికి, లూకా 22:19 నన్ను ~ దీన్ని చేస్తూ ఉండండి
 గుర్రం, ప్రక 6:2 తెల్లని ~ కనిపించింది. దానిమీద కూర్చున్న వ్యక్తి
 ప్రక 19:11 ఇదిగో! ఒక తెల్లని ~
 గుహ, మత్త 21:13 దాన్ని దొంగల ~గా మారుస్తున్నారని గృహనిర్వాహకుడు, లూకా 12:42 నమ్మకమైన, బుద్ధిగల ~ నిజంగా ఎవరు
 గృహనిర్వాహకులు, 1 కొరిం 4:2 ~ నమ్మకస్థులుగా ఉండాలి
 గౌహన్నా, మత్త 10:28 ప్రాణాన్ని, శరీరాన్ని ~లో నాశనం చేయగలిగే
 గోడవలు, 2 తిమో 2:24 ప్రభువు దాసుడు ~ పెట్టుకో వాల్సిన అవసరం లేదు
 గొప్ప అవకాశం, అపొ 5:41 యేసు కోసం అవమానించబడే ~ దక్కిందని సంతోషిస్తూ

గొప్పగా, 2 థెస్స 1:4 సంపూర్ణో మీ గురించి మేము ~ మాట్లాడుతుంటాం
 గొప్ప మాధాన్ని, 1 కొరిం 12:31 ~ నేను మీకు చూపిస్తాను
 గొప్పలు, 1 కొరిం 1:31 ~ చెప్పుకునేవాడు, యెహోవాను బట్టి ~ చెప్పుకోవాలి
 గొప్పవాడు, యోహా 14:28 తండ్రి నాకన్నా ~ 1 యోహా 3:20 దేవుడు మన హృదయాల కన్నా ~
 గొప్పవాళ్లవి, ఫిలి 2:3 ఇతరులు మీకన్నా ~ ఎంచండి
 గొప్పనమావం, ప్రక 7:9 ఏ మనిషి లెక్కపెట్టలేని ~ గొర్రెపిల్ల, యోహా 1:29 ఇదిగో, లోక పాపాల్ని తీసేసే దేవుని ~
 గొర్రెపిల్లల్ని, యోహా 21:15 ప్రేమిస్తున్నావా? నా ~ మేపు
 గొర్రెల్ని, మత్త 25:33 ~ కుడివైపున ఉంచుతాడు యోహా 21:16 నా చిన్న ~ కాం
 గొల్లోతా, యోహా 19:17 కపాల స్థలం. హీబ్రూ భాషలో ~ అని పిలుస్తారు
 గోడ కట్టి, లూకా 19:43 పడువైన కర్రలతో ~
 గోడుమల, మత్త 13:25 ~ మధ్య గురుగుల్మి నాటి
 గోపురం, లూకా 13:4 సిలోయములో ~ కూలి చని పోయిన ఆ 18 మంది
 గోరువెచ్చగా, ప్రక 3:16 నువ్వు ~ ఉన్నావు కాబట్టి
 గౌరవం, ఎఫె 5:33 భార్యకు భర్త మీద ప్రగాఢ ~ ఉండాలి
 1 పేతు 3:2 ప్రగాఢమైన ~, మీ పవిత్రమైన ప్రవర్తన
 1 పేతు 3:15 ప్రగాఢ ~తో మాట్లాడండి
 గౌరవనీయుడివైన, అపొ 24:3 ~ ఫేలిక్స
 గౌరవప్రదమైన, 2 పేతు 2:10 ~ స్థానాల్లో ఉన్నవాళ్ల గురించి అమర్యాదగా మాట్లాడడం
 గౌరవానికి, 1 తిమో 5:17 తెట్టింపు ~ అర్హులు
 గౌరవించండి, ఫిలి 2:29 అలాంటి సోదరుల్ని ఎప్పుడూ ~
 గౌరవించమని, 1 థెస్స 5:12 నాయకత్వం వహిస్తున్న వాళ్లను ~
 గ్రంథంలో, ప్రక 20:15 ఎవరి పేర్లయితే జీవ ~ లేవో
 గ్రంథపు చుట్టలు, ప్రక 20:12 సింహాసనం ముందు ~ విప్పబడ్డాయి

పు

మనవర్చుకునే, రోమా 12:10 ~ విషయంలో ముందుండండి

చ

చంచల స్వభావం, యాకో 1:8 అతను ~ గలవాడు, నిలకడ ఉండదు
 చంద్ర, లూకా 21:25 సూర్యం ~ నక్షత్రాల్లో సూచనలు
 చంపే, యోహా 16:2 మిమ్మల్ని ~ ప్రతి ఒక్కరు అనుకునే

చంపేసుకోండి - చెడ్డదూతలు

చంపేసుకోండి, కొలో 3:5 మీ శరీర ఆచయవాల్ని ~
 చక్కగా, ఎఫె 4:16 శరీరమంతా ~ ఆమరుతోంది
 చట్టబద్ధమైన హక్కు, ఫిలి 1:7 మంచివార్త ప్రకటించేలా
 ~ను సంపాదించడానికి
 చదువుకోని, యోహా 7:15 పాఠశాలల్లో ~ ఈయనకు
 చదువుతున్నదంతా, అపొ 8:30 ~ నీకు అర్థమాతోందా
 చదువులేని, అపొ 4:13 వాళ్లు ~ సామాన్యులని
 చనిపోడు, యోహా 8:51 నా మాటల్ని పాటిస్తే అతను
 ఎప్పటికీ ~
 యోహా 11:26 నా మీద విశ్వాసం చూపించే వ్యక్తి
 ఎప్పటికీ ~
 చనిపోయినవాళ్ళ, 1 థెస్స 4:13 ~ భవిష్యత్తు గురించి
 మీరు అర్థం చేసుకోవాలి
 చనిపోయినవాళ్ళకు, లూకా 20:38 ~ కాదు, బ్రతికున్న
 వాళ్ళకే దేవుడు
 చనిపోయినవాళ్ళు, 1 థెస్స 4:16 ముందు, క్రీస్తు శిష్యు
 లుగా ~ బ్రతికించబడతారు
 చనిపోయిన, 2 కొరిం 5:15 తమకోసం ~ వ్యక్తి కోసం
 జీవించాలి
 ఎఫె 2:1 పాపాల వల్ల ~ స్థితిలో ఉన్న మిమ్మల్ని బ్రతి
 కించాడు
 చనిపోయినా, యోహా 11:25 ~ మళ్ళీ బ్రతుకుతాడు
 రోమా 14:8 మనం ~ యెహోవాకు చెందుతాం
 చనిపోయి, లూకా 15:24 నా కొడుకు ~ బ్రతికాడు
 చనిపోయేవాళ్ళు, ప్రక 14:13 ప్రభువు శిష్యులుగా ~
 సంతోషంగా ఉంటారు
 చాలు, 1 పేతు 4:3 గతంలో వెచ్చించిన సమయం ~
 చావుదెబ్బ, ప్రక 13:3 దాని తలల్లో ఒకదానికీ ~ తగిలి
 చింత, లూకా 21:34 జీవిత ~ల వల్ల మీ హృదయాలు
 ఉక్కిరిబిక్కిరి
 2 కొరిం 11:28 సంఘాలన్నిటి గురించిన ~
 చిగురించిన, మత్త 24:32 కొమ్మలు ~ వెంటనే మీకు
 తెలుస్తుంది
 చిన్నపిల్లలకు, లూకా 10:21 తెలివైనవాళ్ళకు తెలియజేయ
 కుండా ~ వెల్లడిచేశావు
 చిన్నపిల్లల్ని, మత్త 19:14 ~ నా దగ్గరికి రానివ్వండి,
 వాళ్లను ఆపకండి
 చిన్నపిల్లల్లా, మత్త 11:16 సంతోషాన్ని ~ ఉన్నారు
 మత్త 18:3 పరలోక రాజ్యంలోకి వెళ్లాలంటే ~ మారాలి
 1 కొరిం 14:20 చెడుతనం విషయంలో ~ ఉండండి
 చిన్నప్పటి, మార్కు 10:20 ~ నుండి ఇవన్నీ పాటిస్తూనే
 ఉన్నాను
 చిన్నమందా, లూకా 12:32 ~, భయపడకండి
 చిన్న విషయాల్లో, లూకా 16:10 చాలా ~ నమ్మకంగా
 ఉన్న వ్యక్తి, పెద్ద విషయాల్లో
 చివరదాకా, 2 తిమో 4:7 పరుగుపందెంలో ~ పరు
 గెత్తాను

చివరి రోజుల్లో, 2 తిమో 3:1 ~ ప్రమాదకరమైన కాలాలు
 వస్తాయి
 చీకటిని, యోహా 3:19 మనుషులు ~ ప్రేమించారు
 చీకటిలో, 1 పేతు 2:9 ~ నుండి మిమ్మల్ని పిలిచాడు
 చీకట్లో, మత్త 4:16 ~ కూర్చొనివున్న ప్రజలు గొప్ప
 వెలుగు చూశారు
 ఎఫె 4:18 మొద్దుబారిపోయిన హృదయాల వల్ల ~
 ఉన్నారు
 చురుగ్గా, 2 తిమో 4:2 వాక్యాన్ని ప్రకటించు, ~ పాల్లోను
 చూడలేదు, రోమా 1:18 ఏ మనిషి ఎప్పుడూ దేవుణ్ణి ~
 చూపించుకోవడం, 1 యోహా 2:16 వస్తుసంపదల్ని
 గొప్పగా ~
 చూపించే, లూకా 3:8 పశ్చాత్తాపపథ్దారని ~ పనులు
 చేయండి
 చూపిస్తాడు, యోహా 5:20 తండ్రి తాను చేసే వాటన్నిటినీ
 కొడుకుకు ~
 చూపిస్తున్నాడు, రోమా 5:8 దేవుడు మనపట్ల తన
 ప్రేమను ~
 చూసిన, యోహా 14:9 నన్ను ~ వ్యక్తి తండ్రిని కూడా
 చూశాడు
 చూసుకుంటున్నారు, ఫిలి 2:21 మిగతావాళ్లంతా ఎవరి
 పనులు వాళ్ళు ~
 చూస్తున్నప్పుడు, కొలో 3:22 వాళ్ళు ~ మాత్రమే లోబ
 డడు కాదు
 చూస్తున్నాడు, యోహా 4:23 అలా ఆరాదించాలని కోరు
 కునేవాళ్ళ కోసమే తండ్రి ~
 చెందిన, 1 కొరిం 6:19 మీరు దేవునికి ~ వాళ్ళు
 చెందుతారు, రోమా 14:8 మనం చనిపోయినా
 యెహోవాకు ~
 చెంప, మత్త 5:39 కుడి ~ మీద కొడితే ఎడమ ~ కూడా
 చూపించండి
 యోహా 19:3 ఆయన్ని ~ మీద కొడుతూ ఉన్నారు
 చెడుగా, తీతు 2:8 మన గురించి ~ మాట్లాడే అవకాశం
 దొరకక
 చెడుతనం, మత్త 24:12 ~ పెరిగిపోవడం వల్ల ప్రేమ
 చెడు, రోమా 7:19 నేను కోరుకోని ~ చేస్తున్నాను
 రోమా 12:17 ఎవరైనా మీకు ~ చేస్తే, తిరిగి వాళ్ళకు ~
 చేయకండి
 చెడ్డ మాటలు, ఎఫె 4:29 ~ మాట్లాడకండి
 చెడ్డదూతల, 1 కొరిం 10:20 అమ్మలు బలులు అర్పించి
 చేడి ~ కే
 1 కొరిం 10:21 ~ బల్ల మీదివి తినలేరు
 ఎఫె 6:12 మనం పోరాడుతున్నాది ~ తో
 చెడ్డదూతలు పట్టిన, మత్త 8:28 ~ ఇద్దరు మనుషులు
 సమాధుల మధ్య నుండి
 చెడ్డదూతలు, యోకో 2:19 ~ నమ్ముతున్నారు,
 భయంతో పణుకుతున్నారు

చెత్త, 1 కొరిం 4:13 ప్రజల దృష్టిలో లోకంలోని ~ లా ఉన్నాం

పిలి 3:8 నేను వాటిని ~గా ఎంచుతున్నాను
చెరసాల, మత్త 25:36 నేను ~లో ఉన్నప్పుడు చూడడానికి వచ్చారు

అపొ 5:18 అపొస్తలుల్ని బంధించి ~లో వేశారు

అపొ 5:19 దూత ~ తలుపులు తెరిచి

అపొ 12:5 పేతురును ~లో ఉంచారు. సంఘం ప్రార్థిస్తూ

అపొ 16:26 ~ పునాదులు కదిలాయి

హెబ్రీ 13:3 ~లో ఉన్నవాళ్లను గుర్తుచేసుకోండి

ప్రక 2:10 అపవాది మీల్ కొందర్ని ~లో వేస్తూనే ఉంటాడు

చెల్లించండి, మత్త 22:21 కైసరువి కైసరుకు, దేవునివి దేవునికి ~

చెవిటివాళ్లు, మార్కు 7:37 ~ పైతం వినేలా చేస్తున్నాడు
చెత్తవైసంత, రోమా 12:18 మీకు ~ వరకు శాంతిగా మెలగండి

చేపల, యోహా 21:11 పెద్ద ~తో నిండిపోయిన పల. 153 చేపలు ఉన్నాయి

చేయకుండా, రోమా 7:15 నేను కోరుకున్నవాటిని ~

చేయగలిగినదంతా, 2 పేతు 3:14 మచ్చ లేనవాళ్లుగా ఉండడానికి ~ చేయండి

చేయి, మత్త 6:3 కుడి ~ చేసేది నీ ఎడమ చేతికి తెలియనివ్వకు

జ

జక్కయ్య, లూకా 19:2 ~ పన్ను వసూలు చేసే ముఖ్య అధికారి

జతకట్టకండి, 2 కొరిం 6:14 అవిశ్వాసులతో ~

జనం, 1 పేతు 2:9 ఎంపిక చేసుకోబడిన వంశం, పవిత్ర ~

జన్మింపజేశాడు, 1 పేతు 1:3 సజీవమైన నిరీక్షణను కలిగి వుండడానికి కొత్తగా ~

జబ్బుల్ని, మత్త 9:35 అన్యైకాల ~ బాగుచేస్తూ

జయించాను, యోహా 16:33 ధైర్యం తెచ్చుకోండి! నేను లోకాన్ని ~

జయించి, 2 కొరిం 10:5 ప్రతి ఆలోచనను ~

జయించే, ప్రక 2:7 ~ వ్యక్తికి ఇష్టాను

జలప్రళయానికి, మత్త 24:38 ~ ముందున్న కాలంలో ప్రజలు తింటూ, తాగుతూ ఉన్నట్లే

జలప్రళయాన్ని, 2 పేతు 2:5 ఆయన లోకం మీదికి ~ తీసుకువచ్చినప్పుడు

జలాల, ప్రక 17:1 అనేక ~ మీద కూర్చున్న గొప్ప వేశ్య జవాబివ్వాలో, కొలో 4:6 ప్రతి ఒక్కరికి ఎలా ~ మీకు తెలుస్తుంది

జవాబు, 1 పేతు 3:15 ~ ఇవ్వడానికి ఎప్పుడూ సిద్ధంగా ఉండండి

జవాబుదారులం, రోమా 14:12 ప్రతి ఒక్కరం దేవునికి ~ జాగ్రత్తగా ఉండం, 1 తిమో 4:16 నీ గురించి, నీ బోధ గురించి ~

జాగ్రత్తగా చూసుకుంటూ, యోహా 17:12 వీళ్లను ~ వచ్చాను

జారత్వం. లైంగిక పాపాలు చూడండి.

జాలరులు, మత్త 4:19 ~గా చేస్తాను

జాలి, మత్త 9:36 ఆయన ప్రజల్ని చూసినప్పుడు వాళ్ల మీద ~పడ్డాడు

మత్త 20:34 యేసు ~పడి వాళ్ల కళ్లను ముట్టుకున్నాడు

జీతం, రోమా 6:23 పాపంవల్ల వచ్చే ~ మరణం

జీవజలం, యోహా 4:10 ఆయన నీకు ~ ఇచ్చేవాడు

జీవజలాల, ప్రక 7:17 ~ ఊటల దగ్గరకు నడిపిస్తాడు

జీవవృక్షం, ప్రక 2:7 ~ పండ్లు తినే అవకాశం ఇస్తాను
జీవవృక్షాల, ప్రక 22:14 ~ దగ్గరకు వెళ్లే అధికారం ఉంటుంది

జీవాన్ని, యోహా 5:26 ~ ఇచ్చే శక్తి తండ్రికి ఉంది; ~

ఇచ్చే శక్తిని కొడుకుకు ఇచ్చాడు

యోహా 11:25 పునరుత్థానాన్ని, ~ నేనే

1 పేతు 1:4 కళంకంలేని, వాడిపోని ~

జీవించకుండా, 2 కొరిం 5:15 ఇకమీదట తమకోసం ~

జాట్లు, 1 కొరిం 11:14 పొడవు ~ పురుషునికి అవమానం

జెకర్యా, లూకా 1:5 ~ అనే యాజకుడు

లూకా 11:51 బలిపీఠానికి ఆలయానికి మధ్య చంపబడిన ~

జోక్యం, 1 తిమో 5:13 ఇతరుల విషయాల్లో ~ చేసుకుంటారు

1 పేతు 4:15 ఎవ్వరూ ఇతరుల విషయాల్లో ~ చేసుకునేవాడిగా

జోక్యం చేసుకోకూడదని, 1 థెస్స 4:11 ఇతరుల విషయాల్లో ~

జోలికి, అపొ 5:38 ఈ మనుషుల ~ పోకండి

జ్ఞానం, లూకా 21:15 వ్యతిరేకులు ఎదిరించలేని ~

ఇష్టాను

1 కొరిం 8:1 ~ వల్ల గర్వం వస్తుంది. కానీ ప్రేమ బలపరుస్తుంది

జ్ఞానపు, లూకా 11:52 మీరు ~ తాళించెవిని తీసుకొల్లిపోయారు

జ్యోతిముగ్గులు, మత్త 2:1 ~ యెరూషలేముకు వచ్చి

జ్యోతుల్లా, పిలి 2:15 ~ ప్రకాశిస్తున్న

జ్యాల, 1 థెస్స 5:19 దేవుని పవిత్రశక్తి ~ను ఆర్పకండి

ట

టార్గర్స్, 2 పేతు 2:4 దేవదూతల్ని ~లో పడేశాడు

డ

డబ్బు, మత్త 6:24 దేవునికో ~కూ దాసులుగా ఉండలేరు
లూకా 14:12 విందు ఏర్పాటు చేసినప్పుడు ~ ఉన్న

వాళ్లను పిలవద్దు

1 తిమో 6:10 ~ మీద మోజు హానికరమైన విషయాలకు మూలం

హెబ్రీ 13:5 ~ను ప్రేమించకండి

దాలు, ఎఫె 6:16 విశ్వాసం అనే పెద్ద ~ పట్టుకోండి
దేరా, 2 కొరిం 12:9 క్రీస్తు శక్తి ఓ ~లా నిలిచివుండేందుకు
దేరాలు తయారుచేయడం, అపొ 18:3 వాళ్ల వృత్తి ~

త

తండ్రి, లూకా 2:49 నేను నా ~ ఇంట్లో ఉండాలని
యోహా 5:20 ~ తాను చేసే వాటిని కొడుకుకు
చూపిస్తాడు
యోహా 10:30 నేను, ~ ఐక్యంగా ఉన్నాం
యోహా 14:6 నా ద్వారానే తప్ప ఎవరూ ~ దగ్గరికి
రాలేరు
యోహా 14:9 నన్ను చూసిన వ్యక్తి ~ని చూశాడు
యోహా 14:28 ~ నాకన్నా గొప్పవాడు
యోహా 14:28 ~ దగ్గరికి వెళ్తున్నానని మీరు సంతో
షిస్తారు

తండ్రి, మత్త 6:9 పరలోకంలో ఉన్న మా ~, నీ పేరు
మత్త 23:9 భూమీద ఎవరీడ్చి మీరు ~ అని పిలవడం
తక్కువవాడి, లూకా 9:48 ~లా నడుచుకుంటారో
తగ్గినది, హెబ్రీ 11:38 వాళ్లకు ఈ లోకం ~ కాదు
తగ్గటు, ఎఫె 4:1 పిలుపుకు ~ నడుచుకోమని
ఫిలి 1:27 మంచివారకు ~ ప్రవర్తించాలన్నదే
తగ్గించుకుంటారో, మత్త 18:4 ఈ చిన్న బాలులూ ఎవరైతే
తనను తాను ~

తగ్గించుకొని, 1 పేతు 5:6 దేవుని బలమైన చేతి కింద ~
ఉండండి

తగ్గించుకోండి, యాకో 4:10 యెహోవా దృష్టిలో
మీమ్మల్ని మీరు ~

తడుతూ, మత్త 7:7 ~ ఉండండి, మీ కోసం తెరవబడు
తుంది

తత్వజ్ఞానం, కొలో 2:8 ~తో బానిసలుగా చేసుకోకుండా
తత్వవేత్తలు, అపొ 17:18 ఎపికురీయుల, స్టోయికుల ~
తప్పించాలి, 2 పేతు 2:9 ప్రజల్ని కష్టాల నుండి ఎలా ~
యెహోవాకు తెలుసు

తప్పించుకోలేరు, మత్త 24:22 ఆ రోజులు తగ్గించబడక
పోతే ఒక్కరు కూడా ~

తప్పిపోయి, లూకా 15:24 నా కొడుకు ~ దొరికాడు
తప్పుదారి, గల 6:1 ఒక వ్యక్తి తెలియక ~లో వెళ్లివుండ
వచ్చు

తమ్ముళ్లే, మత్త 13:55 యాకోబు, యోసేపు ఈయన ~
కదా?

తరం, మత్త 24:34 ఈ ~ అంతరించిపోదు
తలవెంట్రుకల్లో, లూకా 21:18 మీ ~ ఒక్కటి కూడా నశించి
పోదు

తలాంతులు, మత్త 25:15 ఒకరికి ఐదు ~, ఇంకొకరికి
రెండు ~

తలుపు, ప్రక 3:20 నేను ~ దగ్గర నిలబడి తడుతున్నాను
తలుపుల్ని, యోహా 20:19 ~ వేసుకున్నాడు. యేసు
వచ్చి, వాళ్ల మధ్యలో

తల్లి, గల 4:26 కాని పైనున్న యెరూషలేము
స్వల్పతరంగా ఉంది, ఆమె మన ~

తల్లిదండ్రులే, 2 కొరిం 12:14 ~ పిల్లల కోసం కూడ
బెట్టాలి

తారుబోతు, 1 కొరిం 5:11 ~తో సహవాసం మానేయాలి
తారుబోతులు, 1 కొరిం 6:10 ~ రాజ్యంలో ఉండరు

తాతామామూల, 1 తిమో 5:4 ~ రుణం తీర్చుకోవాలి
తాత్యాలిక, హెబ్రీ 11:13 ~ నివాసులమని

హెబ్రీ 11:25 పాపం వల్ల వచ్చే ~ సుఖాల్ని
తాళంచెవి, లూకా 11:52 జ్ఞానపు ~ని తీసుకెళ్లిపోయారు

తాళంచెవులు, ప్రక 1:18 నా దగ్గర మరణపు ~, నమాది
~ ఉన్నాయి

తాళంచెవుల్ని, మత్త 16:19 రాజ్యపు ~ నేను నీకు
ఇస్తాను

తిట్టడం, ఎఫె 4:31 ఆగ్రహం, అరవడం, ~
తిన్నే, 2 థెస్ 3:10 పనిచేయడం ఇష్టంలేనివాళ్లకు ~
పాళ్లు లేదు

తిమోతి, అపొ 16:1 అక్కడ ~ అనే శిష్యుడు ఉన్నాడు
1 కొరిం 4:17 ప్రియమైన, నమ్మకమైన కొడుకైన ~ని

పంపిస్తున్నాను
1 తిమో 1:2 విశ్వాసంలో నిజమైన కొడుకైన ~

తిరస్కరించే, 1 కొరిం 9:27 దేవుడు నన్ను ~ పరిస్థితి
రాకూడదు

తీరుతెన్నులు, 1 కొరిం 7:31 ఈ లోకం ~ మారు
తున్నాయి

తీర్పు, 1 పేతు 4:17 ~ దేవుని ఇంటి దగ్గర మొదలయ్యే
తీర్పు కోసం, 1 కొరిం 6:7 ~ న్యాయస్థానానికి వెళ్తున్నా
రంటే

తీర్పు తీరుస్తారో, మత్త 7:2 ఇతరులకు మీరు ఏవిధంగా
~ మీకు కూడా

తీర్పుతీరుస్తారని, 1 కొరిం 6:2 పవిత్రులు లోకానికి ~
మీకు తెలీదా

తీర్పుతీరుస్తారు, లూకా 22:30 సింహాసనాల మీద
కూర్చుని ఇశ్రాయేలు 12 గోత్రాలవాళ్లకు ~

తీర్పు తీర్పుడం, లూకా 6:37 ~ ఆపేయండి, అప్పుడు
మీకు అన్నలు తీర్పు తీర్పుబడు

తీర్పుతీర్పుదానికి, రోమా 14:4 చేరేవాళ్ల సేవకునికి ~
మీరు ఎవరు?

యాకో 4:12 సాటి మనిషికి ~ మీరెవరు?
తీర్పు తీర్పు, యోహా 5:22 అందరికీ ~ పనిని తండ్రి
కొడుకుకు అప్పగించాడు

అపొ 17:31 ~ ఒక రోజును ఆయన నిర్ణయించాడు
తీవ్రంగా, లూకా 13:24 ~ కృషి చేయండి

తీవ్రమైన వేదన, లూకా 21:25 ఎలా తప్పించుకోవాలో తెలియని దేశాలకు ~

తృప్తిపడదాం, 1 తిమో 6:8 ఆహారం, బట్టలతో ~

తెగ, అపొ 28:22 ఈ ~కు వ్యతిరేకంగా మాట్లాడు తున్నారని

తెగుళ్లలో, ప్రక 18:4 ఆమె ~ పాలపంచుకోకూడదని

తెలియక, 1 తిమో 1:13 ~ అలా ప్రవర్తించాను

తెలియనివి, 2 కొరిం 2:11 సాతాను కుయుక్తులు మనకు ~ కావు

తెలివిగల, ఎపె 5:15 ~ వాళ్లలా నడుచుకోండి

తెలివి, లూకా 16:8 గృహనిర్వాహకుడు ~గా నడుచు కున్నాడు

లూకా 16:8 వెలుగు పుత్రుల కన్నా ~గా నడుచుకుం టారు

రోమా 11:33 దేవుని ~, జ్ఞానం ఎంత లోతైనవి

1 కొరిం 2:5 మనుషుల ~ మీద కాకుండా దేవుని శక్తి మీద ఆధారపడి

1 కొరిం 2:6 లోక పాలకుల ~ గురించో కాదు

1 కొరిం 3:19 ఈ లోకపు ~ దేవుని దృష్టిలో

మూర్ఖత్వం

కొలో 2:3 ~కి సంబంధించిన సంపదలన్నీ ఆయనలోనే ఉన్నాయి

యాకో 1:5 ఎవరికైనా ~ కొరవడితే దేవుణ్ణి అడుగుతూ ఉండాలి

యాకో 3:17 పరలోకం నుండి వచ్చే ~ శాంతికర మైనది

తెలివైనవాడని, మత్త 11:19 ఒక వ్యక్తి నీతిపనులే అతను ~ చూపిస్తాయి

తెలివైన, మత్త 11:25 ~వాళ్లకు ఈ విషయాల్ని తెలియ జేయకుండా దాచిపెట్టావు

1 కొరిం 1:26 మీలో చాలామంది మనుషుల దృష్టిలో ~వాళ్లు కాదు

తెలిసినవాళ్లమే, 2 కొరిం 6:9 తెలియనివాళ్లగా

చూస్తున్నారు కానీ మేము ~

తెలిదని, మార్కు 14:30 నేనెవరో ~ సుపుష్ట మూడుసార్లు అంటావు

తెలుసు, గల 4:9 దేవుడికి మీరు ~

తెల్లగా, ప్రక 7:14 వస్త్రాలు ఉతుక్కిని ~ చేసుకున్నారు తెల్లన్నీ, మార్కు 14:4 ఈ పరిమళ ~ ఎందుకు వృధా చేస్తోంది?

తొంగి చూడాలని, 1 పేతు 1:12 దేవదూతలు ~ కోరు కుంటున్నారు

తొందరపడి, యాకో 1:19 ~ మాట్లాడకూడదు

తొక్కిన, హెబ్రీ 10:29 దేవుని కొడుకును కాళ్లతో ~వానికి

తోటి పనివాళ్లం, 1 కొరిం 3:9 మేము దేవుని ~

తోడేళ్లు, మత్త 7:15 గొర్రె తోలు వేసుకుని ఉన్న ~

తోడేళ్లు, లూకా 10:3 ~ మధ్యకు గొర్రెపిల్లల్ని పంపిం చినట్లు

అపొ 20:29 క్రూరమైన ~ లాంటి వాళ్లు ప్రవేశిస్తారని త్యాగం చేసి, మత్త 16:24 అతను తన జీవితాన్ని ~, తన హింసాకాయ్యను మోస్తూ

తర్లగా, యాకో 1:19 ~ కోపం తెచ్చుకోకూడదు

ద

దగ్గరవ్వండి, యాకో 4:8 దేవునికి ~, అప్పుడు ఆయన దత్తత, రోమా 8:15 పవిత్రశక్తి ద్వారా ~ తీసుకోబడతాం

దయ, అపొ 28:2 ఆ దీవ్యపవాసులు మా మీద ఎంతో ~ చూపించారు

దయనీయంగా, 1 కొరిం 15:19 వేరే ఎవ్వరికన్నా ~ ఉంటుంది

దారి, మత్త 7:14 జీవానికి నడిపించే ~ కష్టంగా మత్త 13:4 కొన్ని విత్తనాలు ~ పక్కన పడ్డాయి

యోహా 14:6 నేనే ~, సత్యం, జీవం

దావీదు, లూకా 1:32 ఆయన తండ్రిని ~ సింహాసనాన్ని అపొ 2:34 ~ పరలోకానికి ఎక్కిపోలేదు

దాసుడా, మత్త 25:21 శబాష్, నమ్మకమైన మంచి ~!

దాసుడు, మత్త 24:45 నమ్మకమైన, బుద్ధిగల ~ ఎవరు? యోహా 8:34 పాపం చేసే ప్రతీ వ్యక్తి పాపానికి ~

దాసులం, లూకా 17:10 మేము ఎందుకూ పనికిరాని ~

దాసులు, 1 కొరిం 7:23 మనుషులకు ~గా ఉండడం మానేయండి

దాహం, యోహా 7:37 ఎవరికైనా ~గా ఉంటే, నా దగ్గరికి రావాలి

దీపం, మత్త 6:22 శరీరానికి ~ కన్నే

దీపాలు, మత్త 25:1 ~ పట్టుకొని వెళ్లిన పదిమంది కన్యల

దీవిస్తూ, లూకా 6:28 శపించేవాళ్లను ~ ఉండండి

రోమా 12:14 హింసించేవాళ్లను ~ ఉండండి

దీవెన, యోహా 12:13 యెహోవా పేరిట వస్తున్న ఈయన ~ పొందాలి

దుఃఖం, 2 కొరిం 2:7 తీవ్రమైన ~లో మునిగిపోతాడు 2 కొరిం 7:9 మీకు కలిగిన ~ దేవుని ఇష్టానికి

తగ్గట్టు ఉంది

1 థెస్స 4:13 నిరీక్షణలేని ప్రజల్లా ~లో మునిగి పోకుండా

దుఃఖించేవాళ్లు, మత్త 5:4 ~ సంతోషంగా ఉంటారు

దుబారా, లూకా 15:13 అప్తి అంతటినీ ~ చేశాడు

దుర్బలనియోగం, 1 కొరిం 9:18 అధికారాన్ని ~ చేయ కుండా

దుష్టత్వం, 2 థెస్స 2:7 అంతుచిక్కని అతని ~ ఇప్పటికే పనిచేస్తోంది

దుష్టత్వానికి, 1 థెస్స 5:22 అన్నిరకాల ~ దూరంగా ఉండండి

దుష్టుని - ధనవంతులు

దుష్టుని, 1 యోహా 5:19 లోకమంతా ~ గుప్పిట్లో ఉంది
 దూత, అపొ 5:19 ~ ఆ చెరసాల తలుపులు తెరిచి
 అపొ 12:11 తన ~ను పంపించి నన్ను తప్పించాడు
 దూతలు, మత్త 24:31 ఆ ~ ఆయన ఎంచుకున్న వాళ్లను
 సమకూరుస్తారు
 దూతల్ని, మత్త 13:41 తన ~ పంపిస్తాడు. వాళ్లు ఏరి
 దూరంగా, అపొ 17:27 ఆయన మనలో ఏ ఒక్కరికీ ~
 లేడు
 దూరంగా ఉండకండి, 1 కొరిం 7:5 ఒకరికొకరు
 అన్నలు ~
 దూషిస్తే, మార్కు 3:29 పవిత్రశక్తిని ~
 దెబ్బలు, 2 కొరిం 6:5 ~ తిన్నాం, చెరసాలల్లో ఉన్నాం
 దేవారాలు, లూకా 7:41 ఒకతను 500 ~, ఇంకొకతను 50
 ~ అప్పు తీసుకున్నారు
 దేవదూతల, 1 కొరిం 4:9 ~ దృష్టిలో రంగస్థల పాత్రదా
 రుల్లూ
 1 కొరిం 6:3 ~కు తీర్పుతీరుస్తామని మీకు తెలీదా?
 దేవదూతలు, 1 పేతు 1:12 ~ తొంగి చూడాలని కోరు
 కుంటున్నారు
 యూదా 6 ~ తమ అసలు స్థానాన్ని కాపాడుకోకుండా
 దేవదూతల్ని, హెబ్రీ 13:2 తెలియకుండానే ~ అతిథు
 లుగా స్వీకరించారు
 దేవదూతల్లా, మత్త 22:30 వాళ్లు పరలోకంలోని ~
 ఉంటారు
 దేవా, మత్త 27:46 నా ~, నన్నెందుకు వదిలేశావు
 దేవుడివైన, యోహా 17:3 ఒకేఒక్క సత్య ~ నిన్ను తెలు
 సుకోవడమే
 దేవుడు, 1 కొరిం 8:4 ఒకే ఒక్క ~ ఉన్నాడని
 2 కొరిం 4:4 ఈ లోక ~ మనసులకు గుడ్డితనం కలుగు
 జేశాడు
 ఎపె 4:6 అందరికీ ~, తండ్రి ఒక్కడే
 1 యోహా 4:8 ~ ప్రేమ
 దేవుడూ, యోహా 20:17 నా ~ మీ ~ అయిన ఆయన
 దగ్గరికి వెళ్లున్నాను
 దేవుణ్ణి, యోహా 1:18 ఏ మనిషి ఎప్పుడూ ~ చూడలేదు
 దేవుని నిర్దేశం, మత్త 5:3 ~ ఆవసరమని గుర్తించేవాళ్లు
 దేవుని వాక్యం, 1 థెస్స 2:13 ~లా దాన్ని స్వీకరించారు
 హెబ్రీ 4:12 ~ సజీవమైనది, శక్తివంతమైనది
 దేవుని వాక్యాన్ని, మార్కు 7:13 మీరు ఆచారాలతో ~
 నీరుగారుస్తారు
 దేశం, మత్త 24:7 ఒక ~ మీద మరో ~ దాడిచేస్తాయి
 దేశాల, మత్త 25:32 అన్ని ~ వాళ్లు ఆయన ముందు
 సమకూర్చబడతారు
 అపొ 17:26 ఒక్క మనిషి నుండి అన్ని ~ మనుషుల్ని
 చేశాడు
 దైవభక్తి, 1 తిమో 4:7 ~ చూపించడమే లక్ష్యంగా పెట్టు
 కొని శిక్షణ ఇచ్చుకో

1 తిమో 4:8 ~ అన్ని విషయాల్లో ప్రయోజనకరంగా
 ఉంటుంది
 1 తిమో 6:6 ~తో జీవిస్తే గొప్ప లాభమే ఉంటుంది
 2 తిమో 3:12 ~తో జీవించేవాళ్లకు హింసలు వస్తాయి
 దొంగతనం, ఎపె 4:28 ~ చేసేవాళ్లు ఇక ~ చేయ
 కూడదు
 దొంగ, మత్త 24:43 ఏ సమయంలో ~ వస్తున్నాడో
 ముందే తెలిస్తే
 గల 2:4 రహస్యంగా ప్రవేశించిన ~ సోదరుల
 1 థెస్స 5:2 రాత్రిపూట ~ వచ్చినట్టు వస్తుందని
 దొంగలు, మత్త 6:20 పరలోకంలో ~ చొరబడి దొంగ
 తనం చేయరు
 1 కొరిం 6:10 ~ దేవుని రాజ్యంలో ఉండరు
 దొడ్డివి, యోహా 10:16 ఈ ~కాని వేరే గొర్రెలు నాకు
 ఉన్నాయి
 దొర్నా, అపొ 9:36 తబితా అనే శిష్యురాలు. గ్రీకు
 భాషలో ~
 దోచుకోబడినా, హెబ్రీ 10:34 ఆస్తులు ~ సంతోషంగానే
 దోషిని కాను, అపొ 20:26 ఎవరి రక్తం విషయంలోనూ
 నేను ~
 దొర్నాగృణ్ణి, రోమా 7:24 నేను ఎంత ~!
 ద్యుపతి, అపొ 14:12 బర్నబాను ~ అని, పౌలును
 హెర్మే అని
 ద్రాక్షచెట్టు, యోహా 15:1 నేను నిజమైన ~ను, నా తండ్రి
 ద్రాక్షతోట, మత్త 20:1 ~లో పనివాళ్లను కూలికి పెట్టు
 కోవడానికి
 మత్త 21:28 బాబూ, ఈ రోజు ~లోకి వెళ్లి పనిచేయ
 లూకా 20:9 ఒకతను ~ నాటింది, వేరే దేశానికి వెళ్లాడు
 ద్రాక్షారసం, యోహా 2:9 ~గా మారిన నీళ్లను
 1 తిమో 5:23 నీ కడుపు కోసం కొంచెం ~ తాగు
 ద్వారం, మత్త 7:13 ఇరుకు ~ గుండా వెళ్లండి
 ద్వేషాన్ని, ఎపె 4:31 అన్నిరకాల ~, కోపాన్ని,
 ఆగ్రహాన్ని
 ద్వేషించబడతారు, మత్త 24:9 నా శిష్యులుగా ఉన్నం
 దుకు ~
 ద్వేషించారు, యోహా 15:25 కారణం లేకుండా వాళ్లు
 నన్ను ~
 ద్వేషించే, లూకా 6:27 మిమ్మల్ని ~వాళ్లకు మంచి
 చేస్తూ ఉండండి
 1 యోహా 3:15 తన సోదరుణ్ణి ~ ప్రతీ వ్యక్తి హంతకుడే
 ద్వేషిస్తుంది, యోహా 7:7 లోకం నన్ను ~, ఎందుకంటే
 నేను సాక్ష్యమిస్తున్నాను
 ద
 దనవంతుణ్ణి, ప్రక 3:17 నేను ~ అంటున్నావు కానీ
 దనవంతులు, 2 కొరిం 6:10 పేదవాళ్లకుగా ఎంచు
 తున్నారు కానీ ~గా చేస్తున్నాం

1 తిమో 6:9 ~ అవ్వాలని నిశ్చయించుకున్నవాళ్లు ఉరిలో
 1 తిమో 6:17 ~ గర్విష్టులుగా ఉండకూడదనీ
 దర్మశాస్త్రం, రోమా 10:4 క్రీస్తు ద్వారా ~ ముగించు కొచ్చింది
 గల 3:24 ~ క్రీస్తు దగ్గరకు నడిపించే సంరక్షకునిగా
 దర్మశాస్త్రాన్ని, రోమా 7:22 దేవుని ~ బట్టి నేను సంతోషిస్తున్నాను
 రోమా 13:8 పాటి మనిషిని ప్రేమించేవాళ్లు ~ పాటించినట్లే
 దారపోస్తాను, 2 కొరిం 12:15 సంతోషంగా నా సర్వస్వం ~
 దైర్యం, ఆపొ 28:15 పౌలు వాళ్లను చూడగానే ~ తెచ్చుకున్నాడు
 ఆపొ 4:31 వాక్యాన్ని ~గా ప్రకటిస్తున్నాడు
 2 కొరిం 5:6 మనం మంచి ~తో ఉన్నాం
 ఫిలి 1:14 ~గా దేవుని వాక్యాన్ని ప్రకటిస్తున్నాడు
 1 థెస్ 2:2 దేవుని సహాయంతో ~ కూడగట్టుకున్నాం
 1 కొరిం 16:13 ~గా ఉండండి
 ఎఫె 6:20 నేను ~గా మాట్లాడాలని ప్రార్థించండి
 ద్వారా సకృకు, 1 కొరిం 7:35 ~ మళ్లకుండా ప్రభువు సేవ చేసేలా

న

నక్కలకు, మత్త 8:20 ~ బొరియలు ఉన్నాయి. కానీ మానవ కుమారుడు
 నక్షత్రాలు, మత్త 24:29 శ్రమ ముగిసిన వెంటనే ~ రాలిపోతాయి
 ప్రక 2:1 కుడిచేతిలో ఏడు ~
 నగరాల్లో, లూకా 4:43 నేను మిగతా ~ మంచివార్తను ప్రకటించాలి
 నచ్చినట్లు, 1 కొరిం 12:18 దేవుడు తనకు ~ చక్కగా అమర్చాడు
 నడుమకోకండి, 1 పేతు 1:14 మీ కొరికల ప్రకారం ~ నడుస్తూ, యోహా 6:19 యేసు సముద్రం మీద ~ రావడం చూశారు
 నది, ప్రక 12:16 భూమి నోరు తెరిచి ~ని మింగేసింది
 ప్రక 22:1 జీవజలాల ~ని చూపించాడు
 నపుంసకులుగా, మత్త 19:12 పుట్టడమే ~ పుట్టినవాళ్లు ఉన్నారు
 నమూనా, హెబ్రీ 8:5 నీకు చూపించిన ~లకు తగ్గట్టు అన్నీ తయారుచేసేలా
 నమ్మకం, 2 కొరిం 1:9 మా మీద ~ పెట్టుకోకుండా, దేవుని మీద
 కొలా 4:12 దేవుడు చేయబోయే దాని మీద మీకు గట్టి ~ ఉండాలని
 1 థెస్ 1:5 పవిత్రశక్తితో, బలమైన ~తో

2 థెస్ 3:4 ప్రభువు శిష్యులుగా మాకు మీమీద ~ ఉంది
 నమ్మకం కుదిరింది, రోమా 15:14 మీరు ఒకరికొకరు ఉపదేశించుకునే స్థితిలో ఉన్నారని నాకు ~
 నమ్మకంగా, లూకా 16:10 చాలా చిన్న విషయాల్లో ~ ఉన్న వ్యక్తి, పెద్ద విషయాల్లో ప్రక 2:10 చనిపోయేవరకు ~ ఉండు
 నమ్మకద్రోహం, హెబ్రీ 13:4 భార్యభర్తలు ఒకరికొకరు ~ చేసుకోకూడదు
 నమ్మకమే, 2 కొరిం 4:13 మాకూ అలాంటి ~ ఉంది కాబట్టి, మేము మాట్లాడుతున్నాం
 నమ్మకస్థుడు, 1 కొరిం 10:13 దేవుడు ~, మీరు తట్టుకోగలిగే దానికన్నా ఎక్కువ దానివ్వడు
 నమ్మకస్థులు, 1 కొరిం 4:2 గృహనిర్వాహకులు ~గా ఉండాలి
 తీరు 2:10 మంచి ~గా ఉండాలి
 నమ్మకుండా, 2 థెస్ 2:12 సత్యాన్ని ~ అవినీతిని ప్రేమించినందుకు
 నమ్మాడు, రోమా 4:21 నెరవేర్చే సామర్థ్యం దేవునికి ఉందని పూర్తిగా ~
 నమ్మేవాళ్లు, యోహా 20:29 చూడకుండానే ~ సంతోషంగా ఉంటారు
 నలిగిపోతున్నాను, ఫిలి 1:23 రెండిటి మధ్య ~ నలుసు, మత్త 7:3 నీ నోదరుని కంట్లో ఉన్న ~ నష్టం, ఫిలి 3:7 లాభంగా ఉన్నవాటిని క్రీస్తు కోసం ~గా ఎంచాను
 నాగలి, లూకా 9:62 ~ మీద చెయ్యి పెట్టి వెనుక ఉన్న వాటి వైపు చూసే
 నాటాను, 1 కొరిం 3:6 నేను ~, ఆపొల్లో నీళ్లు పోశాడు. కానీ దేవుడే
 నాన్న, లూకా 15:20 వాళ్ల ~ పరుగెత్తుకుంటూ వచ్చి అతన్ని ముద్దు పెట్టుకున్నాడు
 నాన్నా, రోమా 8:15 దేవుణ్ణి ~, తండ్రీ! అని పిలిచేలా
 నాయకత్వం, రోమా 12:8 ~ వహించే వ్యక్తి, ఆ పనిని శ్రద్ధగా చేయాలి
 1 థెస్ 5:12 ~ వహిస్తున్నవాళ్లను గౌరవించమని హెబ్రీ 13:7, 17 మీలో ~ వహిస్తున్నవాళ్లను
 నాయకుడు, మత్త 23:10 క్రీస్తు ఒక్కడే మీ ~ నాయకులు, యోహా 12:42 ~ చాలామంది ఆయనమీద విశ్వాసముంచారు
 నాయాను, లూకా 7:11 ఆయన ~ అనే నగరానికి బయల్దేరాడు
 నాలుక, యాకో 1:26 ~ను అదుపులో పెట్టుకోకపోతే యాకో 3:8 ~ను మచ్చిక చేసుకోవడం ఎవ్వరి తరం కాదు
 నాశనం, ప్రక 11:18 భూమిని ~ చేస్తున్న వాళ్లను ~ చేయడానికి
 నాశనమనే, 2 థెస్ 1:9 శాశ్వత ~ శిక్ష పడిన

నాశనమయ్యే-న్యాయస్థానాలకు

నాశనమయ్యే, 2 పేతు 3:7 దైవభక్తిలేని ప్రజలు ~
 నాశనమౌతారు, మత్త 25:46 శాశ్వతంగా ~
 నిందలు, తీతు 1:7 పర్యవేక్షకుని మీద ~ ఉండకూడదు
 నిందల్ని, 1 తిమో 5:19 సంఘ పెద్ద మీద వేసిన ~ అంగీ
 కరించవద్దు
 నిందించినప్పుడు, మత్త 5:11 ప్రజలు మిమ్మల్ని ~ మీరు
 సంతోషంగా ఉంటారు
 నిందించేవాడు, ప్రక 12:10 మన సోదరుల్ని ~ కిందికి
 పడవేయబడ్డాడు
 నిగ్రహం, 2 తిమో 2:24 ఎవరైనా హాని చేస్తే ప్రభువు
 దాసుడు ~ పొటింబాలి
 నిగ్రహించుకోలేనప్పుడు, 1 కొరిం 7:5 ~ సాతాను
 మిమ్మల్ని శోధిస్తూ ఉండకుండా
 నిజం, ఎపె 4:25 సాటి మనిషితో ~ మాట్లాడండి
 నిజమైనవాడు, యోహా 7:28 నన్ను పంపిన వ్యక్తి ~
 నిజాయితీ, 2 కొరిం 8:21 ప్రతీ పనిని ~గా చేస్తున్నాం
 హెబ్రీ 13:18 అన్ని విషయాల్లో ~గా ప్రవర్తించాలని
 నిత్యనాశనం, మత్త 25:41 అపవాదికి సిద్ధం
 చేయబడిన ~
 నిద్రలేని రాత్రులు, 2 కొరిం 6:5 ~ గడిపాం,
 పస్తులున్నాం
 2 కొరిం 11:27 ~ గడిపాను
 నిద్ర, రోమా 13:11 ~ సుంది మేలుకోవాల్సిన సమయం
 1 థెస్స 5:6 ఇతరుల్లా ~పోకుండా మెలకువగా
 ఉండాం
 నిద్ర, మత్త 13:44 పరలోక రాజ్యం, పొలంలో దాచబడిన
 ~ లాంటిది
 నిప్పుల్ని, రోమా 12:20 అతని తలమీద ~ కుప్పగా
 పోస్తారు
 నిమగ్నమవు, 1 తిమో 4:15 వీటిని ద్యానించు,
 వీటిలో ~
 నిమగ్నమై, 1 కొరిం 15:58 ప్రభువు సేవలో ~ ఉండండి
 నియమం, గల 6:16 ఈ ~ ప్రకారం జీవించే వాళ్లందరికీ
 నియమాలు, 2 తిమో 2:5 ~ ప్రకారం ఆడకపోతే
 నియమించిన కాలాలు, లూకా 21:24 అన్యజనులకు ~
 నిరంతరం, 1 యోహా 2:17 దేవుని ఇష్టప్రకారం ప్రవర్తించే
 వ్యక్తి ~ జీవిస్తాడు
 నిరాశపడరు, రోమా 9:33 దానిమీద విశ్వాసం ఉంచే
 వాళ్లు ~
 నిరాశపర్చుడు, రోమా 5:5 నిరీక్షణ మనల్ని ~
 నిరీక్షణ, రోమా 8:24 దేవుడు మనల్ని కాపాడినప్పుడు
 ఈ ~ను పొందాం
 రోమా 12:12 ~ విషయంలో ఉల్లసించండి
 రోమా 15:4 సహనం ద్వారా ~ కలిగివుండేందుకు
 హెబ్రీ 6:19 ~ లంగరాలా
 నిరీక్షణ, ఎపె 2:12 ఏ ~ లేకుండా, దేవుడు ఎవరో తెలి
 యకుండా జీవించారు

నిరీక్షణ ప్రకారమే, గల 5:25 పవిత్రశక్తి ఇచ్చే ~ నడుచుకో
 వడానికి కృషిచేస్తూ ఉండాం

నిర్ధారించుకోండి, 1 యోహా 4:1 సందేశం దేవుని సుంది
 పచ్చిందో లేదో ~

నిర్దక్ష్యం, 1 తిమో 4:14 నీలో ఉన్న వరాన్ని ~ చేయకు
 నిలబడి, 1 కొరిం 10:12 ~ ఉన్నానని అనుకునే వ్యక్తి
 నిలబెడతాడు, 1 పేతు 5:10 దేవుడు గట్టి పునాది మీద
 మిమ్మల్ని ~

నివాసం, ప్రక 21:3 దేవుని ~ మనుషులతో ఉంది

నీడ, కొలో 2:17 రాబోయే వాటి ~ మాత్రమే

యాకో 1:17 ~లా ఆయన మారుతూ ఉండడు

నీతి, 2 పేతు 3:13 వాటిలో ఎప్పుడూ ~ ఉంటుంది

నీతిమంతులు, 1 పేతు 3:12 యోహావా కనుదృష్టి ~
 మీద ఉంది

నీళ్లు పోశాడు, 1 కొరిం 3:6 నేను నాటాను, అపొల్లో ~

నూనె, మత్త 25:4 బుద్ధిగల కన్యలు దీపాలతో ~ తీసు
 కెళ్లారు

నెరవేర్చడానికి, మత్త 5:17 దర్శనాస్తాన్ని రద్దు చేయ
 డానికి రాలేదు, ~ పచ్చాను

నేరం, రోమా 8:33 వాళ్ల మీద ఎవరు ~ మోపగలరు

నేర్చుకుంటానే, 2 తిమో 3:7 ఎప్పుడూ ~ ఉంటారు,
 అయినా ఎప్పుడీకీ

నేర్చుకున్నవాటిని, పిలి 4:9 మీరు ~ పొటించండి

నేర్పించండి, మత్త 28:20 అజ్ఞాపించిన వాటన్నిటిని

పొటించడం వాళ్లకు ~

నేల, మత్త 13:23 మంచి ~ లాంటివాళ్లు

నైతిక, ఎపె 4:19 ~ వివక్షణ కోల్పోయి

నొప్పించినా, కొలో 3:13 ఇతరులు మిమ్మల్ని ~

నోటి, రోమా 10:10 ~తో బహిరంగంగా ప్రకటించాలి

యాకో 3:10 అదే ~తో దీవిస్తాం, అదే ~తో

నోళ్లు మూయించాలనేది, 1 పేతు 2:15 మూర్ఖంగా

మాట్లాడే మనుషుల ~

నోవహు, మత్త 24:37 ప్రత్యక్షత ~ రోజుల్లాగే

న్యాయం, లూకా 18:7 దేవుడు వాళ్లకు ~ జరిగేలా

చేయడా?

అపొ 28:4 ~ ఇతన్ని బ్రతకనివ్వలేదు

న్యాయపీఠం, యోహా 19:13 పిలాతు ~ మీద

కూర్చున్నాడు

రోమా 14:10 మనమందరం దేవుని ~ ముందు నిలబ

డతాం

న్యాయమూర్తి, లూకా 18:2 దేవుడంటే భయం గానీ

గౌరవం గానీ లేని ఒక ~

న్యాయస్థానానికి, 1 కొరిం 6:6 సోదరుడు సోదరునితో

ఉన్నతగాదా గురించి ~ వెళ్తున్నాడు

న్యాయస్థానాలకు, మార్కు 13:9 ప్రజలు మిమ్మల్ని ~

అప్పగిస్తారు

ప

పంచుకోండి, రోమా 12:13 పవిత్రుల అవసరాల్ని బట్టి మీకున్నవాటిని ~
 పంట, మత్త 9:37 కోయ్యాల్సిన ~ చాలా ఉంది, కానీ పని వాళ్లు కొంతమందే
 పంది, 2 పేతు 2:22 కడగబడిన ~ మళ్లీ బురదలో దొర్లడానికి
 పండుల్ని, లూకా 15:15 ~ కాయడానికి పంపించాడు
 పండుల్లో, లూకా 8:33 చెడ్డదాతలు ~ దూరారు
 పరాయివాళ్ల, యోహా 10:5 ~ స్వరాన్ని గుర్తుపట్టవు
 పక్కకు మళ్లకూడదు, 1 థెస్ 3:3 శ్రమల వల్ల ఎవ్వరూ విశ్వాసం నుండి ~
 పక్షపాతం, ఆపొ 10:34 దేవునికి ~ లేదని యాకో 2:9 మీరు ~ చూపిస్తూ ఉంటే
 పక్షపాతం, లూకా 5:24 ~ ఉన్న వ్యక్తితో, లేచి, నీ పరుపు తీసుకొని
 పక్కుల్ని, మత్త 6:26 ఆకాశంలో ~ బాగా గమనించండి పగ, 2 థెస్ 1:8 వాళ్ల మీద ఆయన ~ తీర్పుకుంటాడు
 పగతీర్పుకోకండి, రోమా 12:19 మీకు మీరే ~ పగతీర్పుకోవడం, రోమా 12:19 ~ నా పని
 పట్టణం, హెబ్రీ 11:10 నిజమైన పునాదులుగల ~ పట్టణం, 1 పేతు 5:7 మీరంటే ఆయనకు ~ ఉంది కాబట్టి
 పట్టుకొని, ఫిలి 2:16 జీవ వాక్యాన్ని గట్టిగా ~ ఉండండి పట్టే, లూకా 5:10 ఇప్పటి నుండి మనుషుల్ని ~ జాలరిగా ఉంటావు
 పదిపోకుండా, 1 కొరిం 10:12 ~ చూసుకోవాలి
 పథకాలు, రోమా 13:14 శరీర కోరికలు ఎలా తీర్చుకోవాలా అని ~ వేసుకోకండి
 పద్దతి, 1 కొరిం 14:33 దేవుడు అన్నీ ~ ప్రకారం చేస్తాడు 1 కొరిం 14:40 అన్నీ మర్యాదగా, ~ ప్రకారం
 1 థెస్ 5:14 ~ గా నడుచుకోనివాళ్లను హెచ్చరించు 2 థెస్ 3:6 ~ గా నడుచుకోని సోదరునికి దూరంగా ఉండు
 1 తిమో 3:2 పర్యవేక్షకుడు మంచి వివేచన చూపించాలి; ~ గా నడుచుకోవాలి
 పద్దుల్ని, 1 కొరిం 4:17 నేను పాటించే ~ గుర్తుచేస్తాడు పనిచేయడానికి, 1 పేతు 1:13 కష్టపడి ~ మీ మనసుల్ని సిద్ధం చేసుకోండి
 పనిచేశాం, 1 థెస్ 2:9 రాత్రనకా, పగలనకా కష్టపడి ~ పనిచేస్తూనే, యోహా 5:17 నా తండ్రి ఇప్పటికీ ~ ఉన్నాడు
 పనివాడు, లూకా 10:7 ~ జీతానికి అర్హుడు
 పని, రోమా 12:4 చాలా అవయవాలు ఉన్నాయి, అవన్నీ ఒకే ~ చేయవు
 ఎపె 4:16 ప్రతీ అవయవం తన ~ తాను సరిగ్గా చేస్తే

ఎపె 4:28 ఇకనుంచి దొంగతనం చేయకుండా కష్టపడి ~ చేయాలి
 2 థెస్ 3:10 ~ చేయడం ఇష్టంలేనివాళ్లకు తినే హక్కు లేదు
 పనుల, హెబ్రీ 9:14 వ్యర్థమైన ~ నుండి మన మనస్సాక్షిని శుద్ధిచేస్తుంది
 పనులు, యోహా 14:12 విశ్వాసం చూపించే వ్యక్తి ఇంకా గొప్ప ~ చేస్తాడు
 పన్ను పనులుచేసే, మత్త 18:17 ~ వాడిని ఎంచినట్లే అతన్ని ఎంచు
 లూకా 18:11 ఈ ~ వాడిలా లేనందుకు నీకు కృతజ్ఞతలు
 పన్నులు, మత్త 17:25 భూరాజులు ~ ఎవరి దగ్గర పనులు చేస్తారు?
 పన్ను, లూకా 20:22 కైసరుకు ~ కట్టడం న్యాయమా? లూకా 23:2 కైసరుకు ~ చెల్లించకూడదని రోమా 13:6 అందుకే కదా మీరు ~ కూడా కడుతున్నారు
 రోమా 13:7 ~ కట్టాల్సిన వాళ్లకు ~ కట్టండి
 పరదైను, లూకా 23:43 సుప్రవ్ నాతోపాటు ~ లో ఉంటావు
 2 కొరిం 12:4 అకస్మాత్తుగా ~ కు తీసుకువెళ్లాడు
 పరలోక సంబంధం, 1 కొరిం 15:44 ~ శరీరంగా బ్రతికించబడుతుంది
 పరలోకానికి, యోహా 3:13 ఏ మనిషీ ~ ఎక్కిపోలేదు
 2 కొరిం 12:2 మూడో ~ తీసుకువెళ్లాడు
 పరిచర్య, ఆపొ 20:24 ఈ పరుగుపందాన్ని, ~ ను పూర్తి చేయాలన్నదే
 రోమా 11:13 నా ~ ను మహిమపరుస్తున్నాను
 2 కొరిం 4:1 కరుణించి మాకు ఈ ~ ఇచ్చాడు
 2 కొరిం 6:3 మా ~ ను తప్పుబట్టే అవకాశం ఏమాత్రం ఇవ్వకూడదని
 1 తిమో 1:12 ~ కోసం నియమించి నమ్మకస్థునిగా ఎంచాడు
 2 తిమో 4:5 నీ ~ ను పూర్తిస్థాయిలో చేయ
 పరివారం చేసుకోవడానికి, 1 పేతు 4:10 మీ వరాన్ని ఒకరి కొరకు ~ ఉపయోగించండి
 పరివారకులు, 2 కొరిం 3:6 ~ గా ఉండేందుకు అర్హుల మయ్యాం
 2 కొరిం 6:4 దేవుని ~ గా సిఫారసు చేసుకుంటున్నాం
 పరిణతి, గల 6:1 ~ గల మీరు సౌమ్యంగా
 ఎపె 4:13 పూర్తిస్థాయిలో ~ సాధించేవరకు హెబ్రీ 5:14 ~ గలవాళ్ల వివేచన సామర్థ్యాలకు శిక్షణ ఇచ్చుకున్నారని
 హెబ్రీ 6:1 ~ సాధించే దిశగా ముందుకు సాగిపోదాం
 పరిపాలకుడు, యోహా 12:31 ఈ లోక ~ బయటికి త్రోసి వేయబడతాడు

యోహా 14:30 ఈ లోకం ~ వస్తున్నాడు, నా మీద ఆతనికి పట్ట లేదు

పరిపాలిస్తాడు, ప్రక 11:15 యుగయుగాలు రాజుగా ~ పరిపూర్ణుడని, హెబ్రీ 2:10 ముఖ్య ప్రతినిధి బాధలు పడేందుకు అనుమతించి ~ చేశాడు

పరిపూర్ణుడు, మత్త 5:48 మీ తండ్రి ~ కాబట్టి మీరు కూడా

పరిశీలించి తెలుసుకోవాలని, పిలి 1:10 ఏవి ఎక్కువ ప్రాముఖ్యమైనవో ~

పరిశీలించుకొని, 1 కొరిం 11:28 తనను తాను జాగ్రత్తగా ~

పరిశీలించుకోవాలి, గల 6:4 ప్రతీ వ్యక్తి తాను చేసిన పనుల్ని ~

పరిశోధించారు, 1 పేతు 1:10 శ్రద్ధగా వెదికారు, జాగ్రత్తగా ~

పరిశోధిస్తూ, అపొ 17:11 లేఖనాల్ని జాగ్రత్తగా ~ వచ్చారు

పరీక్ష, లూకా 8:13 ~ కాలం వచ్చినప్పుడు పడిపోతారు లూకా 22:28 నా ~ లో నన్ను అంటిపెట్టుకొన్నది మీరే

యాకో 1:2 ~లు ఎదురైనప్పుడు సంతోషించండి యాకో 1:3 ~లకు తట్టుకొని నిలబడిన మీ విశ్వాసం

పరీక్షించకుండా, 1 కొరిం 10:9 యెహోవాను ~ ఉండండా

పరీక్షించబడాలి, 1 తిమో 3:10 ముందుగా అర్హులో కాదో ~

పరీక్షించాలని, అపొ 5:9 యెహోవా పవిత్రశక్తిని ~ పరీక్షించుకుంటూ, 2 కొరిం 13:5 విశ్వాసంలో ఉన్నారో లేదో ~

పరుగుపండాన్ని, అపొ 20:24 ఈ ~, పరివర్యను పూర్తి చేయాలి

పరుగుపందెం, 2 తిమో 4:7 ~లో చివరిదాకా పరుగెత్తాను

పరుగెత్తండి, 1 కొరిం 9:24 బహుమతి గెల్చుకునేలా ~ పరుగెత్తేవాళ్లు, గల 5:7 సత్యమార్గంలో బాగానే ~ కదా

పర్యవేక్షకుడు, 1 తిమో 3:1 ~ అవ్వడానికి కృషి చేస్తుంటే పర్యవేక్షకులు, అపొ 20:28 పవిత్రశక్తి మిమ్మల్ని ~గా నియమించింది

1 పేతు 5:2 ~గా ఇష్టపూర్వకంగా పని చేయండి పలకరించండి, 2 యోహా 10 వాళ్లను ~

పవిత్రపర్వబడాలి, లూకా 11:2 తండ్రి, నీ పేరు ~ పవిత్ర రహస్యం, రోమా 16:25 ~ ఎన్నో యుగాలుగా గుప్తంగా ఉంది

ఎపె 3:4 ~ మీద నా అవగాహన పవిత్రశక్తి, మత్త 3:16 ~ పాపురం రూపంలో దిగిరావడం

మత్త 12:31 ~ని దూషిస్తేక్షమాపణ ఉండదు లూకా 1:35 ~ నిన్ను కమ్ముకుంటుంది

లూకా 3:22 ~ పాపురం రూపంలో

లూకా 11:13 తండ్రి తనను ఆడిగేవాళ్లకు ఇంకెంతగా ~ని ఇస్తాడో

యోహా 4:24 దేవుడు అదృశ్య వ్యక్తి, ఆయన్ని ~తో ఆరాదించాలి

యోహా 14:26 ~ బోధిస్తాడు, మీకు గుర్తుచేస్తాడు యోహా 16:13 సత్యాన్ని వెల్లడిజేసే ~ వచ్చినప్పుడు

అపొ 1:8 ~ వచ్చినప్పుడు మీరు బలం పొందుతారు అపొ 2:4 వాళ్లంతా ~తో నిండిపోయారు

అపొ 5:32 తనకు లోబడేవాళ్లకు దేవుడు ఇచ్చిన ~ రోమా 8:16 దేవుని పిల్లలమని ~ మన మనసుకు సాక్ష్యమిస్తుంది

రోమా 8:26 ~ లోలోపల మూలుతున్న మన తరపున 1 కొరిం 2:15 ~ ఇచ్చే నిర్దేశం ప్రకారం ప్రవర్తించే వ్యక్తి

గల 5:16 ~ నిర్దేశం ప్రకారం నడుచుకోండి గల 5:22 ~ పుట్టించే లక్షణాలు

గల 6:8 ~ నిర్దేశం ప్రకారం విత్తే వ్యక్తి ఎపె 4:30 దేవుని ~ని బాధపెట్టకండి

పవిత్రసేవ, రోమా 12:1 ఆలోచనా సామర్థ్యాల్ని ఉపయోగించి ~

పవిత్రుడు, ప్రక 4:8 యెహోవా దేవుడు ~, ~, ~ పవిత్రులవ్వడానికి, హెబ్రీ 12:14 ~ గట్టిగా ప్రయత్నించండి

పవిత్రులు, 1 పేతు 1:15 మీ ప్రవర్తనంతటిలో ~ అవ్వండి

పశ్చాత్తాపం, రోమా 2:4 దేవుడు నిన్ను ~ వైపు నడిపించడానికి

పశ్చాత్తాపపడలేదు, ప్రక 16:11 తమ పనుల విషయంలో ~

పశ్చాత్తాపపడాలని, అపొ 17:30 ప్రజలందరూ ~ ప్రకటిస్తున్నాడు

పశ్చాత్తాపపడి, అపొ 3:19 ~ దేవుని వైపు తిరగండి పశ్చాత్తాపపడిన, లూకా 15:7 ~ ఒక్క పాపి విషయంలో

ఎక్కువ సంతోషం పశ్చాత్తాపానికి, అపొ 26:20 ~ తగిన పనులు చేస్తూ

పశ్చాత్తాపాన్ని, 2 కొరిం 7:10 దేవుని ఇష్టానికి తగ్గట్టు ఉన్నదాఖం ~ కలిగించి

పసికందు, 2 తిమో 3:15 ~గా ఉన్నప్పుడీ నుండే తెలుసు పస్కా, 1 కొరిం 5:7 మన ~ గొర్రెపిల్ల క్రీస్తు బలిగా

అర్పించబడ్డాడు పాటలు, అపొ 16:25 పాటలు, సీల ~ పాడుతూ దేవుణ్ణి

స్తుతిస్తున్నారు పాటించడం, మత్త 28:20 వాటన్నిటినీ ~ వాళ్లకు

నేర్పించండి పాటించేవాళ్లుగా, యాకో 1:22 వాక్యాన్ని ~ ఉండండి

పాటిస్తారు, యోహా 14:15 మీకు నా మీద ప్రేమ ఉంటే నా ఆజ్ఞలు ~

పాఠశాలలో, యోహా 7:15 ~ చదువుకోని ఈయనకు

పాడండి, ఎపె 5:19 స్తుతిగీతాలు, ఆరాధనా గీతాలు ~
 పాడి, మత్త 26:30 స్తుతిగీతాలు ~ ఒలివల కొండకు
 వెళ్ళారు
 పాడుచేయడం, రోమా 14:20 దేవుని పనుల్ని ~ ఆపే
 యండి
 పాత్ర, రోమా 9:21 మట్టి ముద్ద నుండి ఒక మంచి ~, ఒక
 మామూలు ~
 పాదాల కింద, 1 కొరిం 15:27 అన్నీ ఆయన ~ ఉంచ
 బడ్డాయి
 పాలాలను, యోహా 13:5 శిష్యుల ~ కడుగుతూ
 పానీయ అర్పణ, ఫిలి 2:17 ~గా పోయబడుతున్నా
 పాపం, మత్త 18:15 నీ సోదరుడు నీ విషయంలో ఏదైనా
 ~ చేస్తే
 మార్కు 3:29 పవిత్రశక్తిని దూషిస్తే వాళ్ళ ~ ఎప్పటికీ
 సోదు
 రోమా 3:23 అందరూ ~ చేశారు
 రోమా 5:12 ఒక మనిషి ద్వారా ~, ~ ద్వారా మరణం
 రోమా 6:23 ~వల్ల వచ్చే జీతం మరణం
 యాకో 4:17 మంచి చేయడం తెలిసి కూడా చేయక
 సోతే, ~ చేస్తున్నట్లే
 1 యోహా 2:1 ఒకవేళ ఎవరైనా ~ చేసినా
 పాపాన్ని, రోమా 6:14 ~ మీ మీద ఏలనివ్వకండి
 పాపక్షమాపణ, మత్త 26:28 ~ కోసం చిందించబోతున్న
 ఒప్పంద రక్తం
 పాపపు శరీరం, గల 5:19 ~ చేసే పనులు స్పష్టంగా
 కనిపిస్తున్నాయి
 పాపపురుషుడు, 2 థెస్స 2:3 ~ వెల్లడైన తర్వాతే
 పాపమే, 1 యోహా 5:17 అన్నికాల చెడ్డ పనులు ~
 పాప, మార్కు 5:42 ~ లేచి నడిచింది
 పాపాలు, 1 తిమో 5:24 ఇంకొందరి ~ తర్వాత బయటప
 డతాయి
 యాకో 5:15 అతను ~ చేసివుంటే, క్రమాపణ పొందు
 తాడు
 పాపాల్ని, యోహా 1:29 లోక ~ తీసేసే దేవుని గొర్రెపిల్ల!
 ఆపొ 3:19 పశ్చాత్తాపపడండి. యెహోవా మీ ~
 క్షమిస్తాడు
 రోమా 3:25 గతంలో చేసిన ~ క్షమిస్తూ వచ్చాడు
 1 యోహా 1:7 యేసు రక్తం మన ~ కడిగివేస్తుంది
 పాపి, లూకా 15:7 పశ్చాత్తాపపడిన ~ విషయంలో పర
 లోకంలో సంతోషం
 లూకా 18:13 దేవా, నన్ను కరుణించు, నేను ~ని
 పాపాల, యోహా 9:31 దేవుడు ~ ప్రార్థన వినడని మనకు
 తెలుసు
 పాపాలు, రోమా 5:8 మనం ~గా ఉన్నప్పుడే క్రీస్తు మన
 కోసం చనిపోయాడు
 పారిపోండి, 1 కొరిం 6:18 లైంగిక పాపాలకు దూరంగా ~

పాల, 1 పేతు 2:2 స్వచ్ఛమైన ~ మీద ఆకలిని పెంచు
 కోండి
 పాలిచ్చే, 1 థెస్స 2:7 ~ తల్లి చూసుకున్నట్టు
 పాలు, హెబ్రీ 5:12 మట్టి ~ తాగే స్థితికి వచ్చారు
 పాపురం, మత్త 3:16 దేవుని పవిత్రశక్తి ~ రూపంలో దిగి
 రావడం
 పాపురాలా, మత్త 10:16 పాముల్లా అప్రమత్తంగా, ~
 కవటం లేకుండా
 పిచ్చివాడు, యోహా 10:20 ఇతనికి చెడ్డదూత పట్టాడు,
 ఇతను ~
 పిచ్చుకలు, మత్త 10:29 ఒక నాణేనికి రెండు ~
 పిరికితనం, 2 తిమో 1:7 దేవుడు ఇచ్చే పవిత్రశక్తి మనలో
 ~ పుట్టించదు
 పిలాతు, యోహా 19:6 ~ వాళ్ళతో, ఇతనిలో ఏ తప్పు
 కనిపించలేదు
 పిలుపు, ఎపె 4:1 ~కు తగ్గవు నడుచుకోమని
 పిల్లలం, 1 యోహా 3:2 మనం ఇప్పుడు దేవుని ~
 పిల్లలు, రోమా 8:14 పవిత్రశక్తి చేత నిర్దేశించబడే
 వాళ్ళందరూ దేవుని ~
 రోమా 8:21 దేవుని ~ ఆస్వాదిం చే మహిమగల
 స్వాతంత్ర్యాన్ని
 1 కొరిం 7:14 మీ ~ అపవిత్రులొకారు. ఇప్పుడైతే
 వాళ్ళు పవిత్రులు
 2 కొరిం 12:14 ~ తల్లిదండ్రుల కోసం కూడబెట్టడం
 కాదు
 పిల్లలూ, ఎపె 6:1 ~, మీ అమ్మానాన్నల మాట వినండి
 పిల్లవాడిలా, 1 కొరిం 13:11 ~ ఆలోచించేవాణ్ణి, ~ విష
 యాల్ని పరిశీలించేవాణ్ణి
 పుట్టించే లక్షణాలు, గల 5:22 పవిత్రశక్తి మనుషుల్లో ~:
 ప్రేమ, సంతోషం
 పుట్టినరోజు, మత్త 14:6 హేరోదు ~ వేడుక జరుగుతున్న
 సమయంలో
 పుట్టిన, మత్త 25:34 ప్రపంచం ~ దగ్గర నుండి సిద్ధం
 చేయబడిన రాజ్యం
 పునరుత్థానం, మత్త 22:23 ~ లేదని చెప్పే సద్దా
 కయుల్లు
 మత్త 22:30 ~ అయినప్పుడు పెళ్లి చేసుకోరు
 యోహా 5:29 జీవించడానికి ~ అవుతారు
 యోహా 6:39 చివరి రోజున నేను వాళ్ళందరినీ ~ చేయాల
 న్నదే
 యోహా 11:24 చివరి రోజున ~ జరిగే సమయంలో
 లేస్తాడని
 యోహా 11:25 ~, జీవం నేనే
 ఆపొ 2:24 దేవుడు ఆయన్ని ~ చేశాడు
 ఆపొ 24:15 నీతిమంతుల్ని, అనీతిమంతుల్ని ~
 చేస్తాడని

పునాది - పోరాడుతున్నది

1 కొరిం 15:13 ~ లేకపోతే, క్రీస్తు బ్రతికించబడనట్టే లెక్క
 పునాది, లూకా 6:48 బండ మీద ~
 రోమా 15:20 ఇంకో వ్యక్తి వేసిన ~ మీద కట్టకూడ దన్నదే
 1 కొరిం 3:11 ఇప్పటికే వేసివున్న ~ కాకుండా వేరే ఏ ~ని
 పురికొల్పుకునేలా, హెబ్రీ 10:24 ప్రేమ చూపించడానికి, మంచినసులు చేయడానికి ~
 పులిసిన పిండి, మత్త 13:33 పరలోక రాజ్యం, ~ లాంటిది
 1 కొరిం 5:9 ~ కొంచెం కలిసినా పిండి అంతా పులిసి పోతుందని
 పుస్తకాల్ని, అపొ 19:19 తమ ~ అందరిముందు కాలేవు శారు
 పూర్తి, అపొ 20:24 ఈ పరుగుపందాన్ని, పరివర్తన ~ చేయాలన్నదే
 పూర్తిస్థాయిలో, 1 థెస్స 4:1 ఇంకా ~ అలా నడుచు కోమని
 1 థెస్స 4:10 ఇంకా ~ ప్రేమ చూపిస్తూ ఉండమని
 పెంచుకోగలరా, మత్త 6:27 మీలో ఎవరైనా మీ ఆయుష్షును ~
 పెడవులతో, హెబ్రీ 13:15 స్తుతి బలిని అర్పిస్తాం అంటే మన ~ దేవుని పేరును చాటుదాం
 పెద్దలను, తీతు 1:5 ~ నియమించాలని
 పెద్ద వల, మత్త 13:47 పరలోక రాజ్యం ~ లాంటిది
 పెద్దవాళ్లలా, 1 కొరిం 14:20 ~ అలోచించండి
 పెళ్లికాని, 1 కొరిం 7:8 ~వాళ్లకు, విదవరాళ్లకు నేను చెప్పేదేమిటంటే
 1 కొరిం 7:25 ~వాళ్ల విషయంలో ప్రభువు నాకు ఏ ఆజ్ఞా ఇవ్వలేదు
 1 కొరిం 7:32 ~ వ్యక్తి ప్రభువును సంతోషపెట్టాలని కోరుకుంటాడు
 పెళ్లికూతుర్ని, ప్రక 21:9 గొర్రెపిల్లకు భార్య కాబోయే ~ నీకు చూపిస్తాను
 పెళ్లిళ్లు, మత్త 24:38 జలప్రళయానికి ముందున్న కాలంలో ఉన్నట్లే ~ చేసుకుంటూ
 పెళ్లి, మత్త 22:2 ~ విందు ఏర్పాటు చేసిన రాజు
 మత్త 22:30 పునరుత్థానమైనప్పుడు ~ చేసుకోరు
 యోహా 2:1 కానాలో ఒక ~విందు జరిగింది
 1 కొరిం 7:9 లైంగిక కోరికలతో రగిలిపోవడంకన్నా ~చేసుకోవడమే మంచిది
 1 కొరిం 7:36 ~చేసుకోవాలనుకుంటే చేసుకోవచ్చు; పాపం చేసినట్టు కాదు
 1 కొరిం 7:38 ~ చేసుకోనివాళ్లు ఇంకా ఎక్కువ ప్రయోజనం పొందుతారు

1 కొరిం 7:39 ప్రభువును అనుసరించే వ్యక్తినే ~ చేసు కునే స్వేచ్ఛ
 ప్రక 19:7 గొర్రెపిల్ల ~ దగ్గరపడింది
 పేతురు, మత్త 14:29 ~ నీళ్లమీద నడుచుకుంటూ లూకా 22:54 ~ కాస్త దూరంగా ఉండి అనుస రిస్తున్నాడు
 యోహా 18:10 ~ కత్తి దూసి దాసుడి కుడిచేవి తెగ నరకాడు
 అపొ 12:5 ~ను చెరసాలలోనే ఉంచారు. సంఘం మాత్రం
 పేద, గల 2:10 ~ సోదరుల్ని మనసులో ఉంచుకోమని మాత్రం
 పేదరికం, 2 కొరిం 8:2 వాళ్లు ఎంతో ~లో ఉన్నా ఉదార త చూపించారు
 పేదవారయ్యాడు, 2 కొరిం 8:9 క్రీస్తు మీకోసం ~
 పేదవాళ్లకు, లూకా 4:18 ~ మంచివారు ప్రకటించడానికి
 పేదవాళ్లు, యోహా 12:8 ~ ఎప్పుడూ మీతోనే ఉంటారు
 2 కొరిం 6:10 ~గా ఎంచుతున్నారు కానీ చాలామం దిని దనవంతులుగా చేస్తున్నాం
 పేరు, మత్త 6:9 నీ ~ పవిత్రపర్చబడాలి
 యోహా 12:28 తండ్రి, నీ ~ను మహిమపర్చు
 యోహా 14:14 నా ~మీద ఏమీ అడిగినా నేను చేస్తాను
 యోహా 17:26 నీ ~ను నేను వీళ్లకు తెలియజేశాను
 అపొ 15:14 తన ~ కోసం అమ్ముట్లో నుండి ప్రజల్ని రోమా 10:13 యెహోవా ~ ఉపయోగించి ప్రార్థించే పిలి 2:9 అన్నిటికన్నా శ్రేష్టమైన ~ను
 పేరు, అపొ 4:12 మనల్ని రక్షించడానికి వేరే ఏ ~ లేదు
 పై అధికారాలకు, రోమా 13:1 ~ లోపటి ఉండాలి
 పైరూపాన్ని, 2 కొరిం 10:7 మీరు ~ బట్టి మనుషుల్ని అంచనా వేస్తారు
 పొగడ్డలతో, రోమా 16:18 ~ మోసం చేస్తారు
 పొగమంచు, యాకో 4:14 మీరు, కాసేపు కనబడే ~ లాంటివాళ్లు
 పొగుడుతారు, యూదా 16 తమ స్వాగ్ధం కోసం ఇతరు లను ~
 పొరపాట్లు, యాకో 3:2 మనమందరం ఎన్నోసార్లు ~ చేస్తాం
 పొలం, మత్త 13:38 ~ ఈ లోకం
 1 కొరిం 3:9 మీరేమో దేవుడు సాగుచేస్తున్న ~
 పొలాల్ని, యోహా 4:35 ~ చూడండి, అవి కోతకు సిద్ధంగా ఉన్నాయి
 పోటీతత్వం, గల 5:26 ~ కలిగించకుండా
 పోరాటం, 1 తిమో 6:12 విశ్వాసం కోసం మంచి ~ పోరాడు
 పోరాడమని, యూదా 3 విశ్వాసం కోసం గట్టిగా ~
 పోరాడుతున్నది, ఎఫె 6:12 మనం ~ మనుషులతో కాదు

పోరాడే, ఆపొ 5:39 దేవునితోనే ~ వాళ్లు అవుతారేమో
 పోల్చుకోకూడదు, గల 6:4 వేరేవాళ్లతో ~
 పొరసత్వం, ఫిలి 3:20 మన ~ పరలోకంలో ఉంది
 పొలు. పొలు కూడా చూడండి, 1 కొరిం 1:12 నేను ~
 శిష్యుణ్ణి
 ప్రకటించకపోతే, రోమా 10:14 ఎవరైనా ~ వాళ్లెలా
 వింటారు
 ప్రకటించబడుతుంది, మత్త 24:14 రాజ్యం గురించిన
 మంచివార్త ~
 ప్రకటించాలి, రోమా 10:10 రక్షణ పొందాలంటే బహి
 రంగంగా ~
 ప్రకటించిన, 2 పేతు 2:5 నీతిని ~ నోవహు
 ప్రకటించు, 2 తిమో 4:2 వాక్యాన్ని ~; చురుగ్గా ఆ పనిలో
 పాల్గొను
 ప్రకటిస్తాం, హెబ్రీ 10:23 మన నిరీక్షణ గురించి పట్టద
 లగా ~
 ప్రకటిస్తూ, మత్త 9:35 యేసు రాజ్యం గురించిన మంచి
 వార్త ~
 లూకా 8:1 మంచివార్త ~ ప్రయాణించాడు
 1 కొరిం 11:26 ప్రభువు మరణం గురించి ~ ఉంటారు
 ప్రగతి, ఫిలి 3:16 ~ సాధించినమేరకు ఇదే బాటలో నడు
 చుకుందాం
 1 తిమో 4:15 ~ అందరికీ కనిపించేలా
 ప్రచారకుడిగా, 2 తిమో 4:5 మంచివార్త ~ పనిచేయి
 ప్రజలందరికీ, కొలో 1:23 ఆకాశం కిందవున్న ~ ప్రకటిం
 చబడింది
 ప్రజలకు, మత్త 21:43 రాజ్యాన్ని తగిన ఫలాలను ఫలించే
 ~ ఇస్తాడు
 ప్రతిఫలం, హెబ్రీ 11:6 దేవుడు ~ ఇస్తాడని నమ్మాలి
 ప్రత్యక్షత, మత్త 24:3 నీ ~ కు సూచన
 మత్త 24:37 మానవ కుమారుడి ~ నోవహు రోజుల్లాగే
 2 పేతు 3:4 ఆయన ~ గురించిన వాగ్దానం ఏమైంది
 ప్రథమఫలాన్ని, రోమా 8:23 ~ అంటే, పవిత్రశక్తిని
 పొందిన మనం
 ప్రధానదూత, 1 థెస్స 4:16 ~ స్వరంతో
 యూదా 9 ~ మిఖాయేలు అపవాదితో వాదిస్తూ
 న్నప్పడు
 ప్రధానయాజకుడు, హెబ్రీ 2:17 దేవుని పనిని కరుణతో,
 విదేయతతో చేసే ~
 ప్రభువా, మత్త 7:22 ~, ~, మేము నీ పేరున ప్రవచించ
 లేదా
 ప్రభువు, మత్త 22:44 యెహోవా నా ~ తో ఇలా చెప్పాడు
 1 కొరిం 7:39 ~ ను అనుసరించే వ్యక్తినే పెళ్లి చేసుకునే
 స్వేచ్ఛ ఉంటుంది
 ప్రభువు రాత్రి బోజనం, 1 కొరిం 11:20 ~ చేయాలనే
 ప్రభువులు, 1 కొరిం 8:5 దేవుళ్లు, ~ చాలామందే
 ఉన్నారు

ప్రమాణాన్ని, 2 తిమో 1:13 మంచి మాటల ~ పాటిస్తూ
 ఉండు
 ప్రమాదకరమైన, 2 తిమో 3:1 ~, కష్టమైన కాలాలు
 ప్రమాదాలు, 2 కొరిం 11:26 నగరంలో, అరణ్యంలో ~
 ఎదుర్కొన్నాను
 ప్రయత్నిస్తూ, కొలో 3:1 పైనున్నవాటి కోసం ~
 ఉండండి
 ప్రయోజనం, 1 కొరిం 10:24 సొంత ~ గురించి
 కాకుండా
 ప్రయోజనకరంగా, 2 తిమో 3:16 లేఖనాలు ~
 ఉంటాయి
 ప్రయోజనకరమైనవి, 1 కొరిం 6:12 అన్నీ చేసే అధికారం
 ఉంది, కానీ అన్నీ ~ కావు
 ప్రలోభం, మత్త 26:41 మీరు ~ లో పడిపోకుండా
 ఉండేలా ప్రార్థిస్తుండండి
 1 కొరిం 10:13 మనుషులకు సాధారణంగా కలిగే ~
 తప్ప
 ప్రలోభానికి, మత్త 6:13 మమ్మల్ని ~ లొంగిపోనివ్వకు
 ప్రవక్తలందరూ, ఆపొ 10:43 ~ ఆయన గురించి సొక్రీ
 మిచ్చారు
 ప్రవచనం, 2 పేతు 1:20 ఏ ~ సొంత ఆలోచనల నుండి
 పుట్టదని
 2 పేతు 1:21 ~ ఎప్పుడూ మనిషి ఇష్టాన్ని బట్టి కలగ
 లేదు
 ప్రవచన వాక్యం, 2 పేతు 1:19 ~ మీద నమ్మకం బల
 పర్చబడింది
 ప్రవర్తన, 1 పేతు 2:12 లోక ప్రజల మధ్య మీ మంచి
 ~ ను కాపాడుకోండి
 1 పేతు 3:1 మంచి ~ చూసి విశ్వాసంలోకి వచ్చే అవ
 కాశం ఉంది
 1 పేతు 3:16 మంచి ~ వల్ల వాళ్లు సిగ్గుపడతారు
 ప్రశాంతంగా, 1 థెస్స 4:11 ~ జీవించాలి తీర్మానించు
 కోండి
 1 థెస్స 5:3 ~, సరక్తితంగా ఉన్నారు! పాతాత్తుగా
 నాశనం వస్తుంది
 ప్రశాంతత, ఆపొ 9:31 సంఘం కొంతకాలంపాటు ~ ను
 అనుభవించింది
 1 పేతు 3:4 ~, సౌమ్యత అనే లక్షణాలతో అలంకరిం
 చుకోండి
 ప్రసంగాలు, ఆపొ 15:32 చాలా ~ ఇచ్చి సోదరుల్ని
 ప్రోత్సహించారు
 ప్రస్తావన, ఎ పొ 5:3 వీటి ~ కూడా మీ మధ్య రానివ్వకండి
 ప్రాణం కోసం, మత్త 16:26 ఒక వ్యక్తి తన ~ ఏమీ ఇవ్వగ
 లదు?
 ప్రాణం పెట్టడం, యోహా 15:13 స్నేహితుల కోసం ~
 ప్రాణం, మత్త 22:37 యెహోవాను నిండు ~ తో
 ప్రేమించాలి
 లూకా 23:46 నా ~ నీ చేతికి అప్పగిస్తున్నాను

ప్రాణాన్ని - ప్రేరేపించాడు

అపొ 20:24 నా ~ నాకు ఏమాత్రం ముఖ్యమైనదని రోమా 16:4 వాళ్లు నాకోసం తమ ~ పణంగా పెట్టారు

ప్రాణాన్ని, లూకా 9:24 తన ~ కాపాడుకోవాలని అనుకునే వ్యక్తి చనిపోతాడు

ప్రాథమిక విషయాల, గల 4:9 ~ వైపుకు మళ్లి

ప్రాథమిక విషయాలు, రోమా 2:20 సత్యానికి సంబంధించిన ~

ప్రాముఖ్యంకాని, 1 కొరిం 1:28 దేవుడు ~ వాటిని ఎంచుకున్నాడు

ప్రాముఖ్యమైన, మత్త 23:23 దర్మశాస్త్రంలోని ~ విషయాల్ని అంటే న్యాయాన్ని, కరుణను

2 తిమో 2:20 ~ పనులకు పాత్రలు

ప్రాముఖ్యమైనవో, పిలి 1:10 ఏవి ఎక్కువ ~ పరిశీలించి తెలుసుకోవాలని

ప్రార్థన, మార్కు 11:24 ~ లో మీరు ఆదిగేని పొందేశారని విశ్వసించండి

2 థెస్స 3:1 వాక్యం వ్యాప్తి చెందాలని మా కోసం ~ చేస్తూ ఉండండి

యాకో 5:15 విశ్వాసంతో చేసే ~ రోగిని బాగుచేస్తుంది

యాకో 5:16 నీతిమంతుడు పట్టుదలగా చేసే ~ కు శక్తి

ప్రార్థనల, 1 పేతు 3:7 ~ కు ఆటంకం కలగకుండా ఉంటుంది

ప్రక 8:4 పవిత్రుల ~ తో పాటు దూపు పొగ

ప్రార్థించండి, 1 థెస్స 5:17 ఎప్పుడూ ~

ప్రార్థించడం, మార్కు 1:35 తెల్లవారుజామున బయటికి వెళ్లి, ~ మొదలుపెట్టాడు

లూకా 5:16 ~ కోసం తరచూ అరణ్య ప్రాంతానికి వెళ్లే వాడు

ప్రార్థించాలి, మత్త 6:9 కాబట్టి మీరు ఈ విధంగా ~

ప్రార్థించాలో, రోమా 8:26 దేనికోసం ~ మనకు తెలియదు

ప్రార్థిస్తూ, మత్త 5:44 మీమ్మల్ని హింసించేవాళ్ల కోసం ~ ఉండండి

అపొ 12:5 పేతురును చెరసాలలోనే ఉంచారు. సంఘం ~ ఉంది

రోమా 12:12 పట్టుదలగా ~ ఉండండి

ప్రియమైన, మత్త 3:17 నా ~ కొడుకు

ప్రిస్కిల్లా, అపొ 18:26 ~, అకుల అతన్ని తమతో పాలు తీసుకెళ్లి

ప్రేమ, మత్త 24:12 చాలామంది ~ చల్లారిపోతుంది

మార్కు 10:21 యేసు అతన్ని ~ గా చూసి ఇలా అన్నాడు

యోహా 14:15 మీకు నా మీద ~ ఉంటే ఆజ్ఞలు పాటిస్తారు

యోహా 15:13 ప్రాణం పెట్టడం కన్నా గొప్ప ~ లేదు

రోమా 8:39 దేవుడు చూపించే ~ నుండి మనల్ని వేరు చేయలేవని

రోమా 13:8 ~ విషయంలో తప్ప ఏ విషయంలోనూ రుణపడి ఉండకండి

రోమా 13:10 ~ చూపిస్తే దర్మశాస్త్రాన్ని పొందించినట్టే

1 కొరిం 8:1 జ్ఞానం వల్ల గర్వం వస్తుంది, ~ బలపరుస్తుంది

1 కొరిం 13:2 ~ లేకపోతే నేను పనికిరానివాణ్ణి

1 కొరిం 13:8 ~ శాశ్వతంగా ఉంటుంది

1 కొరిం 16:14 మీరు చేసే ప్రతిది ~ తో చేయండి

కొలో 3:12 వాత్సల్యంతో కూడిన ~

కొలో 3:14 ~ పూర్తిస్థాయిలో ఒకటి చేస్తుంది

1 పేతు 4:8 ప్రగాఢమైన ~ చూపించండి. ఎందుకంటే ~ కప్పుతుంది

1 యోహా 3:18 ~ ను మాటల్లో కాదు చేతల్లో చూపించాలి

1 యోహా 4:8 దేవుడు ~

ప్రక 2:4 మొదట్లో నీకున్న ~ ను నువ్వు వదిలేశావు

ప్రేమించకండి, 1 యోహా 2:15 లోకాన్ని గానీ, లోకంలో ఉన్నవాటిని గానీ ~

ప్రేమించడమంటే, 1 యోహా 5:3 దేవుణ్ణి ~ ఆయన ఆజ్ఞల్ని పాటించడమే

ప్రేమించని, 1 యోహా 4:20 సోదరుణ్ణి ~ వ్యక్తి, దేవుణ్ణి ప్రేమించలేదు

ప్రేమించాడు, యోహా 3:16 దేవుడు లోకంలోని ప్రజల్ని ఎంతో ~

యోహా 13:1 ఆయన తన అనుచరుల్ని ~ కాబట్టి, వాళ్లను చివరి వరకూ

1 యోహా 4:10 మనం దేవుణ్ణి ప్రేమించినందుకు కాదు, ఆయనే మనల్ని ~

ప్రేమించాలి, మత్త 22:37 యెహోవాను నీ నిండు హృదయంతో ~

ప్రేమించి, గల 2:20 నన్ను ~ నాకోసం అప్పగించుకున్న దేవుని కొడుకు

ప్రేమించుకోవాలి, యోహా 13:34 మీరు కూడా ఒకరినొకరు ~

ప్రేమించే, మత్త 10:37 నాకన్నా ఎక్కువగా ~ వ్యక్తికి యోహా 12:25 తన ప్రాణాన్ని ~ వ్యక్తి దాన్ని కోల్పోతాడు

యూదా 21 దేవుడు ~ ప్రజలుగా ఉంటారు

ప్రక 3:19 నేను ~ వాళ్లను గద్దిస్తాను

ప్రేమిస్తున్నారనే, 2 కొరిం 2:8 అతన్ని ~ బరోసా ఇవ్వమని

ప్రేమిస్తున్నావా, యోహా 21:17 సీమోనూ నువ్వు నన్ను ~ ?

ప్రేమిస్తూ, కొలో 3:19 భర్తలారా, మీ భార్యల్ని ~ ఉండండి

ప్రేమే, 1 కొరిం 13:13 వీటిలో గొప్పది ~

ప్రేరేపించాడు, 2 తిమో 3:16 లేఖనాలన్నిటినీ దేవుడు ~

ప్రోత్సహించగలుగుతాడు, తీతు 1:9 బోధకో ఇతరుల్ని
 ~, మందలించగలుగుతాడు

ప్రోత్సహించుకుంటూ, హెబ్రీ 10:25 ఇంకా ఎక్కువగా
 ఒకరినొకరం ~ ఉండాలం

ప్రోత్సహించుకోండి, కొలో 3:16 ఒకరినొకరు ~

ప్రోత్సహించే, అపొ 13:15 ~ మాట విద్వేషా మీ దగ్గ
 రుంటే చెప్పండి

ప్రోత్సాహం, రోమా 1:12 ఒకరి వల్ల ఒకరం ~ పొందా
 లన్నదే

1 కొరిం 14:31 నేర్చుకొని ~ పొందగలుగుతారు

ప్రోత్సాహాన్ని, 1 కొరిం 10:23 అన్నీ చేయదగినవే, కానీ
 అన్నీ ~ ఇవ్వవు

ప

పలాలను, మత్త 21:43 తగిన ~ ఫలించే ప్రజలకు
 ఇస్తాడు

ఫలాల్ని, మత్త 7:20 వాళ్ల ~ బట్టి మీరు గుర్తుపడతారు
 ఫలించేలా, యోహా 15:2 ఎక్కువగా ~ దాన్ని శుభ్రం
 చేస్తాడు

ఫలిస్తారు, లూకా 8:15 ఓర్పుతో ~

ఫలిస్తూ, యోహా 15:8 మీరు ఎక్కువగా ~ ఉంటే నా
 తండ్రికి మహిమ వస్తుంది

ఫిలిప్పూ, అపొ 8:26 యోహానా దూత ~తో మాట్లా
 డుతూ

అపొ 21:8 ~ అపొస్తలులు ఎంచుకున్న ఏడుగురిలో
 ఒకడు

బ

బంధ, మత్త 7:24 ~ మీద ఇల్లు కట్టుకున్న

బందించబడి, మత్త 16:19 భూమ్మీద దేన్నైనా బందిస్తే
 అది పరలోకంలో ~ ఉంటుంది

బంధువుల్ని, అపొ 10:24 కొర్నేలి తన ~ సమావేశ
 పర్చాడు

బట్టలు, యాకో 2:15 ఒక సోదరుడు లేదా సోదరి
 వేసుకోవడానికి ~ లేకుండా

బయటి, 1 కొరిం 5:13 దేవుడు ~వాళ్లకు తీర్పు
 తీరుస్తాడు

కొలో 4:5 ~వాళ్లతో తెలివిగా మసలుకోండి
 బయటికి రండి, ప్రక 18:4 నా ప్రజలారా, దానిలో
 నుండి ~

బరువు, గల 6:5 ప్రతి వ్యక్తి తన ~ తానే మోసుకోవాలి
 హెబ్రీ 12:1 మనం ప్రతి ~ వదిలేసి

బరువులు, లూకా 11:46 మీరు ~ పెట్టి మనుషుల్ని
 కృంగదీస్తారు

బర్బనా, అపొ 9:27 ~ అతనికి సహాయం చేసి

బలంగా లేని, రోమా 14:1 విశ్వాసంలో ~ వ్యక్తిని స్వీక
 రించండి

బలం, మార్కు 12:30 యోహానాను పూర్తి ~తో
 ప్రేమించాలి

ప్రోత్సహించగలుగుతాడు-బాగుచేశాడు

అపొ 1:8 పవిత్రశక్తి వచ్చినప్పుడు మీరు ~ పొందు
 తారు

ఫిలి 4:13 దేన్నైనా ఎదుర్కొనే ~ నాకుంది
 ప్రక 3:8 నీకు కనీసం కొంచెం ~ ఉందని నాకు తెలుసు

బలపరుస్తాడు, 1 కొరిం 1:8 దేవుడు మిమ్మల్ని ~
 బలపరుస్తుంది, 1 కొరిం 8:1 జ్ఞానం వల్ల గర్వం వస్తుంది,
 కానీ ప్రేమ ~

బలపర్చారు, అపొ 14:22 విశ్వాసంలో స్థిరంగా ఉండ
 మని ప్రోత్సహిస్తూ ~

బలపర్చుకోండి, యూదా 20 అత్యంత పవిత్రమైన
 మీ విశ్వాసాన్ని ~

బలపర్చుకోవడానికి, రోమా 14:19 ఒకరినొకరు ~ చేయ
 గలిగినదంతా చేద్దాం

బలపర్చుకోవడానికే, 1 కొరిం 14:26 అవన్నీ ఒకరినొకరు
 ~ చేయండి

బలపర్చు, లూకా 22:32 తిరిగొచ్చిన తర్వాత నీ సోద
 రుల్ని ~

బలపర్చేది, ఫిలి 2:13 కోరికను మీలో కలిగించి,
 మిమ్మల్ని ~ దేవుడే

బలమైన కోటల్ని, 2 కొరిం 10:4 ~ కూలగొట్టేంత
 బలవంతుణ్ణి, 2 కొరిం 12:10 నేను ఎప్పుడు బలహీను
 డిన్ అప్పుడే ~

బలవంతులు, 1 కొరిం 16:13 విశ్వాసంలో స్థిరంగా
 ఉండండి, ~ అవ్వండి

బలహీనుతల్ని, రోమా 15:1 బలహీనుల ~ భరించాలి
 బలహీనుడినో, 2 కొరిం 12:10 ఎప్పుడు ~ అప్పుడే బల
 వంతుణ్ణి

బలహీనులకు, 1 థెస్ 5:14 ~ మద్దతివ్వమని, ఓర్పుగా
 వ్యవహరించమని

బలహీనుల, రోమా 15:1 ~ బలహీనుతల్ని భరించాలి
 బలహీనుల్ని, 1 కొరిం 1:27 దేవుడు ~ ఎంచుకున్నాడు
 బలిపితం, మత్త 5:24 ~ ఎదుడే నీ అర్పణను విడిచిపెట్టి
 అపొ 17:23 ~ కనిపించింది, తెలియని దేవునికి

బలి, రోమా 12:1 మీ శరీరాల్ని సజీవమైన ~గా అర్పిం
 చుకోండి

హెబ్రీ 13:15 దేవునికి స్తుతి ~ అర్పిద్దాం

బల్ల, 1 కొరిం 10:21 యోహానా ~ మీదివి తింటూ
 బహుమతి, 1 కొరిం 9:24 ఒక్కరే ~ గెల్చుకుంటారని
 బహుమానం, రోమా 6:23 దేవుడు ఇచ్చే ~ శాశ్వత
 జీవితం

1 కొరిం 7:7 ప్రతి ఒక్కరికి వాళ్లకుంటూ ఓ ~ ఇచ్చాడు
 కొలో 2:18 ~ సోగొట్టుకునే పరిస్థితి తెచ్చుకోకండి

కొలో 3:24 యోహానా నుండే ~ పొందుతారని
 యాకో 1:17 ప్రతి మంచి ~, వరం పైనుండే వస్తాయి

బాగయాళ్లు, అపొ 5:16 వాళ్లలో ప్రతి ఒక్కరు ~
 బాగుచేశాడు, లూకా 9:11 రోగాలతో బాధపడుతున్న
 వాళ్లను ~

బాగుచేసి - భూమి

బాగుచేసి, లూకా 10:9 రోగుల్ని ~, దేవుని రాజ్యం దగ్గరికి వచ్చేసిందని చెప్పండి

బాగుచేసుకో, లూకా 4:23 వైద్యుడా నిన్ను నువ్వు ~ బాద, 1 కొరిం 12:26 ఒక అవయవం ~పడితే, ఇతర అవయవాలన్నీ

బాదపెట్టకండి, ఎపె 4:30 దేవుని పవిత్రశక్తిని ~ బాదలు, రోమా 8:17 క్రీస్తుతో కలిసి ~ అనుభవిస్తే రోమా 8:18 మన ~ అనులేమాత్రం లెక్కలోకి రావు ఫిలి 1:29 ఆయన కోసం ~ అనుభవించే అవకాశం హెబ్రీ 2:10 ముఖ్య ప్రతినిధి ~ పడేందుకు దేవుడు అనుమతించాడు

1 పేతు 3:14 నీతిమంతులుగా ఉన్నందుకు ~పడాల్సి వచ్చినా

1 పేతు 5:9 ఇలాంటి ~ అనుభవిస్తున్నారని గ్రహించి బాద్యత, 1 యోహా 3:16 సోదరుల కోసం మన ప్రాణాలు ఇవ్వాలి ~

బాప్తిస్మం, మత్త 3:13 యేసు యోహానుచేత ~ పొందడానికి వచ్చాడు

మత్త 28:19 శిష్యుల్ని చేయండి: ~ ఇవ్వండి లూకా 3:3 పశ్చాత్తాపానికి గుర్తుగా ~ ఆపొ 2:41 ~ తీసుకున్నారు. ఆ రోజు దాదాపు 3,000 మంది చేరారు

ఆపొ 8:36 నేను ~ తీసుకోవడానికి ఆటంకం ఏముంది? రోమా 6:4 ఆయన మరణంలోకి ~ తీసుకోవడం ద్వారా పాతిపెట్టబడ్డాం

1 పేతు 3:21 ~ మిమ్మల్ని ఇప్పుడు రక్షిస్తోంది

బాబు, లూకా 9:47 ఒక చిన్న ~ను తీసుకొని, తన పక్కన నిలబెట్టుకొని

బుద్ధిగల, మత్త 24:45 నమ్మకమైన, ~ దాసుడు ఎవరు బుద్ధి, లూకా 15:17 అతనికి ~ వచ్చినప్పుడు ఇలా అనుకున్నాడు

బృందాన్ని, 1 పేతు 2:17 ప్రపంచవ్యాప్తంగా ఉన్న సోదర ~ ప్రేమించండి

బెదిరించకండి, ఎపె 6:9 దాసులను ~ బెదిరించలేదు, 1 పేతు 2:23 తనను బాదపెట్టిన వాళ్లను ~

బెదిరిద్దాం, ఆపొ 4:17 ఎవరితోనూ మాట్లాడొద్దని వాళ్లను ~

బోదకులు, ఎపె 4:11 కొందరిని కాపరులుగా, ~గా బోదనాకళ, 2 తిమో 4:2 సంపూర్ణమైన ఓర్పుతో, పూర్తి ~తో

బోద, యోహా 7:16 నేను బోదించే ~ నాది కాదు బోదించడానికి, 1 తిమో 2:12 ~ స్త్రీకి నేను అనుమతి ఇవ్వను

బోదించడానికే, రోమా 15:4 మనకు ~ రానుబడ్డాయి బోదించాడు, మత్త 7:29 అధికారంగల వ్యక్తిలా ~

బోదించిన తీరు, మత్త 7:28 ~ చూసి చాలా ఆశ్చర్యపోయారు

బోదించుకోవా, రోమా 2:21 ఇతరులకు బోదించే నువ్వు నీకు నువ్వు ~

బోధిస్తారు, మత్త 15:9 వీళ్లు మనుషులు పెట్టిన నియమాల్ని దేవుని బోధలన్నట్లు ~

బ్రతికించబడ్డాడు, 1 పేతు 3:18 పరలోక సంబంధమైన శరీరంతో ~

బ్రతికివుంటారో, 1 థెస్ 4:15 మనలో ఎవరైతే ~ బ్రతికున్నా, లూకా 20:38 ~వాళ్లకే దేవుడు. వాళ్లు ఆయన దృష్టిలో బ్రతికే ఉన్నారు

బ

బయంకరం, హెబ్రీ 10:31 దేవుని చేతుల్లో పడడం ~ బయం, లూకా 21:26 ప్రజలు ~ వల్ల సొమ్మసిల్లతారు

బయపడకండి, లూకా 12:4 శరీరాన్ని వంపేవాళ్లకు ~ బయపడకు, ప్రక 2:10 నీకు రాబోతున్న కష్టాల గురించి ~

బయపడడు, 1 యోహా 4:18 దేవుణ్ణి ప్రేమించే వ్యక్తి ~ బరించాలి, రోమా 15:1 బలవంతులమైన మనం బలహీనుల బలహీనతల్ని ~

బరించుకుంటూ, ఎపె 4:2 ప్రేమతో ఒకరినొకరు ~ భర్త, 1 కొరిం 7:2 ప్రతి స్త్రీకి సొంత ~ ఉండాలి

1 కొరిం 7:14 అవిశ్వాసియైన ~ పవిత్రపర్యబడతాడు కొలో 3:18 భార్యలారా, మీ ~లకు లోబడి ఉండండి

భర్తలారా, ఎపె 5:25 ~, మీ భార్యల్ని ప్రేమిస్తూ ఉండండి

భవనాన్ని, 2 కొరిం 5:1 పరలోకంలో శాశ్వతమైన ~ ఇస్తాడని

బారం, ఆపొ 15:28 ఇవి తప్ప అదనంగా ఏ ~ మీ ద పెట్టకూడదనే

గల 6:2 ఒకరి ~ ఒకరు మోసుకుంటూ ఉండండి

1 థెస్ 2:6 మీ మీద ఎక్కువ ఖర్చుల ~ మోపగలిగే ప్రక 2:24 మీ మీద నేను వేరే ఏ ~ పెట్టట్లు

బారమైనవి, 1 యోహా 5:3 ఆయన ఆజ్ఞలు ~ కావు

బార్య, 1 కొరిం 7:2 ప్రతి పురుషునికి సొంత ~ ఉండాలి

1 కొరిం 9:5 విశ్వాసియైన ~ను వెంట తీసుకొళ్లే

ఎపె 5:22 ~ భర్తకు లోబడివుండాలి

ఎపె 5:28 భర్త తన శరీరాన్ని ప్రేమించుకున్నట్లే ~ను ప్రేమించాలి

బాషలు, 1 కొరిం 13:8 ~ ఆగిపోతాయి

1 కొరిం 14:22 ~ అవిశ్వాసులకే గుర్తు

బాషలు, ప్రక 7:9 అన్ని దేశాల, గోత్రాల, ~ నుండి

బాషల్లో, ఆపొ 2:4 వేర్వేరు ~ మాట్లాడడం మొదలు పెట్టారు

భూకంపాలు, లూకా 21:11 తీవ్రమైన ~ వస్తాయి

భూమి, మత్త 5:5 సౌమ్యంగా ఉండేవాళ్లు ~కి వారసులొకారు

భోజనం, 1 కొరిం 5:11 అతనితో కనీసం ~ కూడా చేయకూడదు

మ

మంచి, అపొ 20:20 ~ చేసే దేన్నీ మీకు చెప్పకుండా ఉండలేదు

రోమా 5:7 ~వాడి కోసమైతే ఎవరైనా చనిపోవడానికి సిద్ధపడతారేమో

రోమా 7:19 నేను కోరుకున్న ~ నేను చేయలేదు గల 6:10 అందరికీ ~ చేస్తూ ఉందాం

ఫిలి 3:1 రాసిన విషయాలన్నీ మళ్ళీ రాసిన మీ ~ కోసమే

2 తిమో 1:13 ~ మాటల ప్రమాణాన్ని పాటిస్తూ ఉండు తీతు 2:1 ~ బోధకు అనుగుణంగా

మంచి అవకాశం, లూకా 4:13 అపవాది ~ అవకాశం దొరకే వరకు విడిచి వెళ్లిపోయాడు

మంచికోసమే, 1 కొరిం 7:35 మీ ~ ఈ విషయాలు మంచివార్త, మత్త 24:14 రాజ్యం గురించిన ~ ప్రకటించబడుతుంది

లూకా 4:43 ~ను ప్రకటించాలి. ఇండుకోసమే దేవుడు నన్ను పంపించాడు

రోమా 1:16 ~ విషయంలో నేను సిగ్గుపడను 1 కొరిం 9:16 ~ ప్రకటించకపోతే నాకు శ్రమ

1 కొరిం 9:23 ~ కోసం నేను అన్నీ చేస్తాను

మంత్రగాడు, అపొ 13:6 బర్మయేను ఒక ~ మంత్రతంత్రాలు, అపొ 19:19 ~ చేసేవాళ్లు తమ పుస్తకాల్ని కాలేస్తారు

మంత్రవిద్య, గల 5:20 విగ్రహపూజ, ~, శత్రుత్వం మందగించింది, హెబ్రీ 5:11 అర్థంచేసుకునే మీ సామర్థ్యం ~

మందా, లూకా 12:32 చిన్న ~, భయపడకండి మందిరం, మత్త 21:13 నా ~ ప్రార్థన మందిరమని

మతభ్రష్టత్వం, 2 థెస్స 2:3 ముందు ~ పుట్టుకొచ్చి మత్తులో, ఎపె 5:18 ~ తూలకండి

మద్దతు, లూకా 23:51 అతను వాళ్ళ కుట్రకు ~ ఇవ్వలేదు మద్దతర్థి, 1 తిమో 2:5 దేవునికి, మనుషులకు ~ ఒక్కడే

మనలాంటి, యాకో 5:17 ఏలీయా కూడా ~ మనిషే మనసంతా, ఫిలి 3:19 వాళ్ల ~ లోకసంబంధ విషయాల పైనే ఉంది

మనను పెట్టండి, కొలో 3:2 పైనున్నవాటి మీదే ~ మనసులో పెట్టుకోడు, 1 కొరిం 13:5 ప్రేమ హానిని ~

మనను, మత్త 22:37 యెహోవాను నిండు ~తో ప్రేమించాలి

మత్త 26:41 ~ సిద్ధమే, శరీరమే బలహీనం రోమా 7:25 ~ విషయంలో దేవుని నియమానికి

దాసుణ్ణి రోమా 8:6 శరీర కోరికల మీద ~పెడితే మరణాన్ని పొందుతాం

1 కొరిం 2:16 మనకైతే క్రీస్తు ~ ఉంది ఎపె 6:7 యెహోవాకు సేవ చేస్తున్నట్లు మంచి ~తో చేయండి

కొలో 3:2 పైనున్నవాటి మీదే ~ పెట్టండి మనస్తత్వం, ఫిలి 2:5 క్రీస్తుకు ఉన్నలాంటి ~

ఫిలి 2:20 ఆయనలాంటి ~ ఉన్నవాళ్లు ఎవ్వరూ లేరు మనస్ఫూర్తి, రోమా 6:17 ~గా లోబడ్డారు

2 కొరిం 8:12 ~గా ఇచ్చే విరాళాలను మనసాస్కే, రోమా 2:15 వాళ్ల ~ వాళ్లు చేసే పనులు

మంచివో చెడవో చూపిస్తుంది రోమా 13:5 మీ ~ని బట్టి కూడా

1 కొరిం 8:12 బలహీనమైన ~ని గాయపరిస్తే 1 తిమో 4:2 వాత వేయబడిన ~ కలిగివున్న

1 పేతు 3:16 మంచి ~ని కాపాడుకోండి 1 పేతు 3:21 మంచి ~ కోసం వినృపం

మరణం, రోమా 5:12 ~ అందరికీ వ్యాపించింది రోమా 6:23 పాపంవల్ల వచ్చే జీతం ~

1 కొరిం 15:26 నాశనం చేసే చివరి శత్రువు, ~ హెబ్రీ 2:9 ప్రతీ మనిషి కోసం యేసు ~ రుచి చూశాడు

ప్రక 21:4 ~ ఇక ఉండదు మరణ, హెబ్రీ 2:15 ~ భయం వల్ల బానిసత్వంలో

గడిపిన మరియు 1., మార్కు 6:3 ఇతను వడ్రంగి కాదా? ~

కొడుకు కాదా? మరియు 2., లూకా 10:39 ~ వింటూ ఉంది

లూకా 10:42 ~ సరైనదాన్ని ఎంచుకుంది యోహా 12:3 ~ అత్యంత ఖరీదైన పరిమళ తైలం

తీసుకొని మరియు 3., మత్త 27:56 మగ్గలేనే ~;

లూకా 8:2 ఏడుగురు చెడ్డదూతలు వెళ్లగొట్టబడిన మగ్గలేనే ~

మరియు 4., మత్త 27:56 యాకోబు, యోసేవాళ్ల తల్లి ~

మరియు 5., అపొ 12:12 యోహాను తల్లియైన ~;

ఈ యోహానుకు మార్కు అనే పేరు మరుగునవుంచింది, లూకా 8:17 ~ ఏదైనా తెలిసిపో

తుంది మరియు 6., హెబ్రీ 6:10 మీరు చేసే పనిని దేవుడు ~,

ఆయన నీతిమంతుడు మరియు 7., ఫిలి 3:13 వెనక ఉన్నవాటిని ~

మర్యాదగా, రోమా 13:13 పగటిపూట నడుచుకున్నట్లు ~ నడుచుకుందాం

1 కొరిం 14:40 అన్నీ ~ జరగనివ్వండి మలచనివ్వకండి, రోమా 12:2 ఇకమీదట ఈ వ్యర్థం

మిమ్మల్ని ~ మహాబలులోను, ప్రక 17:5 అసహ్యమైన వాటికి

తల్లియైన ~ ప్రక 18:2 ~ కూలిపోయింది

మహాసభ - మెస్సీయ

మహాసభ, అపొ 5:41 సంతోషిస్తూ ~ నుండి వెళ్లి పోయారు

మహాసర్వం, ప్రక 12:9 ~ కిందికి పడవేయబడింది. అది మొదటి సర్వం

మహిమ, రోమా 3:23 దేవుని ~ను ప్రతిబింబించలేకపోతున్నారని

రోమా 8:18 వెల్లడి కాబోయే ~తో పోలిస్తే

1 కొరిం 10:31 అన్నీ దేవునికి ~ తీసుకొచ్చేలా చేయండి

ప్రక 4:11 ~ పొందడానికి మువ్వ అర్హుడవు

మాటలతో ముగ్ధుల్ని, 1 కొరిం 2:1 ~ చేయాలని చూడలేదు

మాట వింటూ, హెబ్రీ 13:17 మీలో నాయకత్వం వహిస్తున్నవాళ్ళ ~

మాట్లాడొద్దు, మత్త 16:22 ప్రభువా, అలా ~

మానకుండా, అపొ 5:42 ~ బోధిస్తూ

గల 6:9 ~ మంచి పనులు చేద్దాం

మానవ కుమారుడు, మత్త 10:23 మీ వని పూర్తి చేసేలోపే ~ వస్తాడని

లూకా 21:27 ~ మేములో రావడం చూస్తారు

మార్కు, కొలో 4:10 బర్బావాళ్ళ దగ్గరి బంధువు ~

మార్గం, 1 కొరిం 10:13 తప్పించుకునే ~ ఆయన కలగజేస్తాడు

మార్గానికి, అపొ 9:2 ప్రభువు ~ చెందిన ఎవరైనా కనిపిస్తే

మార్తా, లూకా 10:41 ~, సువ్య ఆందోళన పడుతున్నావు

మార్కు, రోమా 12:2 మనసు మార్చుకొని వ్యక్తిత్వంలో ~ తెచ్చుకోండి

మాసిదోనియ, అపొ 16:9 ~కు వచ్చి మాకు సహాయం చేయ

మిఖాయేలు, ప్రక 12:7 ~, ఆయన దూతలు యుద్ధం చేశారు

మిగిలిన ముక్కల్ని, మత్త 14:20 ~ పోగుచేసినప్పుడు 12 గంపలు నిండాయి

మిగిలిన వాళ్ళతో, ప్రక 12:17 ~ యుద్ధం చేయడానికి బయల్దేరింది

మినా, లూకా 19:16 ప్రభూ, నువ్విచ్చిన ~తో పది మినాలు సంపాదించాను

మీరకండి, 1 కొరిం 4:6 లేఖనల్లో రాసివున్న వాటిని ~ ముందున్న, మత్త 19:30 ~ చాలామంది వెనక్కి వెళ్తారు

ముందు, మార్కు 9:35 ~ ఉండాలని అనుకునే వ్యక్తి అందరికంటే చివర్లో ఉండాలి

ముఖ్య ప్రతినిధి, అపొ 3:15 జీవాన్ని ఇవ్వడానికి నియమించబడిన ~ని చంపారు

హెబ్రీ 12:2 విశ్వాసానికే ~, దాన్ని పరిపూర్ణం చేసే వ్యక్తి

ముగింపు, మత్త 28:20 ఈ వ్యవస్థ ~ వరకు నేను మీతోనే ఉంటాను

ముట్టకండి, 2 కొరిం 6:17 అపవిత్రమైనదాన్ని ~

ముట్టుకుని, మత్త 8:3 అతన్ని ~ నాకు ఇష్టమే, శుద్ధుడివి అవు

ముత్యాల, మత్త 7:6 ~ను పండుల ముందు పడేయకండి

మత్త 13:45 రాజ్యం ~ కోసం వెదుకుతున్న ఒక వ్యాపారస్తుని లాంటిది

ముద్దు, లూకా 22:48 ఒక ~తో మానవ కుమారుడిని అపనిగిస్తున్నావా

ముద్ర, 2 కొరిం 1:22 మన మీద తన ~ వేశాడు

ఎపె 1:13 నమ్మిన తర్వాత మీకు ~ వేశాడు

ప్రక 7:3 దేవుని దాసుల నొసళ్ళ మీద ~ వేసే వరకు మునిగిపోయింది, లూకా 10:40 మార్తా చాలా పనుల్లో ~

ముల్లు, 2 కొరిం 12:7 నా శరీరంలో ఓ ~ ఉంది

ముళ్ళపొద, అపొ 7:30 ~ మంటల్లో కనిపించాడు

ముళ్ళతో, మార్కు 15:17 ~ కిరీటం అల్లి పెట్టారు

ముసుగు, 1 కొరిం 11:6 ఒక వ్యక్తి తల మీద ~ వేసుకోకపోతే

2 కొరిం 3:15 వాళ్ళ హృదయాల మీద ~ ఉంటుంది

మూర్ఖత్వం, 1 కొరిం 3:19 ఈ లోకపు తెలివి దేవుని దృష్టిలో ~

మూర్ఖు కోగుల్ని, మత్త 4:24 ~, పక్షవాతం వచ్చిన వాళ్ళను ఆయన బాగుచేశాడు

మూలరాయి, ఎపె 2:20 ఆ పునాదికి ముఖ్యమైన ~ యేసే

మూలుతున్న, రోమా 8:26 పవిత్రశక్తి, లోలోపల ~ మన తరపున చేడుకుంటుంది

మూలుతూ, రోమా 8:22 సృష్టి అంతా ~

మృదువు, 1 థెస్స 2:7 తల్లిలా ~గా వ్యవహరించాం

2 తిమో 2:24 అందరితో ~గా వ్యవహరించాలి

మెచ్చుకుంటున్నాను, 1 కొరిం 11:2 పాటిస్తున్నందుకు మిమ్మల్ని ~

మెప్పించాలనే, ఎపె 6:6 మనుషుల్ని ~ ఉద్దేశంతో, వాళ్ళు చూస్తున్నప్పుడు

మెరుపు, మత్త 24:27 ~ మొదలై మెరిసినట్టే

లూకా 10:18 సాతాను ~లా ఆశాశం నుండి కింద పడడం చూస్తున్నాను

మెలకువగా, లూకా 21:36 పట్టదలగా ప్రార్థిస్తూ, ~ ఉండండి

1 కొరిం 16:13 ~ ఉండండి, విశ్వాసంలో స్థిరంగా ఉండండి

ప్రక 16:15 ~ ఉండే వ్యక్తి సంతోషంగా ఉంటాడు

మెలకువ, మత్త 26:41 ~గా ఉంటూ, ప్రార్థన చేస్తుండండి

మెలితి, అపొ 28:1 ఆ దీర్ఘం పేరు ~ అని తెలుసుకున్నాం

మెస్సీయ, యోహా 1:41 మేము ~ను చూశాం

యోహా 4:25 క్రీస్తు అని పిలవబడే ~ రాబోతున్నాడని నాకు తెలుసు

మేకల్లో, మత్త 25:32 గొర్రెల కాపరి ~ నుండి గొర్రెల్ని వేరుచేసినట్లు

మేఘం, పౌట్రి 12:1 ఇంతపెద్ద సాక్షుల గుంపు ~లా

మేఘాల, మత్త 24:30 మానవ కుమారుడు ~ మీద రావడం చూస్తారు

మేతమేసే తొట్టి, లూకా 2:7 పశువులు ~లో పడుకో బెట్టింది

మేదావులకు, లూకా 10:21 ~ తెలియజేయకుండా దాచిపెట్టి

మేఘం, యోహా 21:17 నా చిన్న గొర్రెల్ని ~

మొండి, అపొ 19:9 నమ్మడానికి ~గా నిరాకరించారు మొండిపట్టం, ఫిలి 4:5 మీరు ~ పట్టే ప్రజలు కాదని అందరికీ తెలియనివ్వండి

మొట్టమొదటి, కొలో 1:15 మొత్తం సృష్టిలో ~ వ్యక్తి మొదటినుండి, లూకా 1:3 ~ ఎలా జరిగాయో అలా నీకు రాయాలని

మొద్దుబారిపోయాయి, మత్త 13:15 ప్రజల హృదయాలు ~

మోషే, అపొ 7:22 ~ శక్తివంతంగా మాట్లాడాడు, గొప్ప పనులు చేశాడు

2 కొరిం 3:7 ~ ముఖాన్ని చూడలేకపోయారు

మోసం, ఎఫె 4:25 ~ చేయడం మానేసి నిజమే మాట్లాడండి

మోసం చేయడానికి, మత్త 24:24 సాద్యమైతే ఎంచుకో బడిన వాళ్లను కూడా ~

మోసపూరిత, 2 పేతు 2:3 ~ మాటలతో మిమ్మల్ని స్వార్థానికి వాడుకుంటారు

మోసపోకండి, గల 6:7 ~ దేవుణ్ణి వెక్కిరించలేం

మోసాన్ని, 1 కొరిం 6:7 మీరే ~ సహించడం

య

యజమాని, కొలో 4:1 మీకు కూడా పరలోకంలో ఓ ~ ఉన్నాడు

యజమానిని, మత్త 9:38 పనివాళ్లను పంపించమని పంపం ~ వేడుకోండి

యజమానులకు, మత్త 6:24 ఏ వ్యక్తి ఇద్దరు ~ సేవ చేయలేడు

యజమానే, రోమా 14:4 అతను నిలుస్తాడో పడిపోతాడో నిర్ణయించేది అతని ~

యాకోబు 1., లూకా 6:16 ~ కొడుకు యూదా

యాకోబు 2., అపొ 12:2 యోహాను సోదరుడైన ~ను చంపించాడు

యాకోబు 3., మార్కు 15:40 చిన్న ~వాళ్ల అమ్మ మరియ

యాకోబు 4., మత్త 13:55 ~, యోసేపు ఈయన తమ్ముళ్లే కదా

అపొ 15:13 వాళ్లు మాట్లాడడం పూర్తయ్యాక, ~ ఇలా అన్నాడు

1 కొరిం 15:7 ~కు కనిపించాడు, ఆ తర్వాత అపొస్తలులందరికీ

యాకో 1:1 దేవునికి దాసుడైన ~

యాజక బృందం, 1 పేతు 2:9 రాజులైన ~, పవిత్ర జనం యాజకులు, ప్రక 20:6 దేవునికి ~గా 1,000 సంవత్సరాలు

యాజకుల్లో, అపొ 6:7 ~ చాలామంది విశ్వాసులయ్యారు

యొద్దం, ప్రక 12:7 పరలోకంలో ~ మొదలైంది. మిఖా యేలు

ప్రక 16:14 దేవుని మహారోజున జరిగే ~

యొద్దానికి, 1 కొరిం 14:8 ~ ఎవరు సిద్ధపడతారు యువోదయ, ఫిలి 4:2 ~, నుండుకేలను బ్రతిమాలుతున్నాను

యూదా, మత్త 27:3 ~ తీవ్రమైన వేదనకు గురై, ఆ 30 వెండి నాణేలు

యూదుని, 1 కొరిం 9:20 యూదులకు ~లా ఆయ్యాను యూదులకు, రోమా 3:29 ఆయన ~ మాత్రమే దేవుడా?

యెజెకెలు, ప్రక 2:20 ~ను నీ మద్య ఉండనిస్తున్నావు యెరూశలేమా, మత్త 23:37 ~, ~, నువ్వు ప్రవక్తల్ని

చంపుతూ యెరూశలేము, లూకా 2:41 పస్కా పండుగ కోసం ~కు వెళ్లేవాళ్లు

లూకా 21:20 ~ను సైన్యాలు చుట్టుముట్టడం మీరు చూసినప్పుడు

లూకా 21:24 పూర్తయ్యేవరకు ~ అన్యజనుల చేత తొక్కుబడుతుంది

అపొ 5:28 మీ బోధతో ~ను నింపేశారు అపొ 15:2 ఈ వివాదం గురించి ~లో ఉన్న అపొస్తలులతో, పెద్దలతో

గల 4:26 పైనున్న ~ స్వతంత్రంగా ఉంది, ఆమె మన తల్లి

పౌట్రి 12:22 వచ్చింది పరలోక ~ దగ్గరికి ప్రక 3:12 పరలోకంలో నుండి దిగివచ్చే కొత్త ~

ప్రక 21:2 కొత్త ~ పెళ్లికూతురిలా పరలోకం నుండి దిగి రావడం

యెహోవా, మార్కు 12:29 మన దేవుడైన ~ ఒకేఒక్క ~ యెహోవా రోజు, 1 థెస్స 5:2 దొంగ వచ్చినట్లు ~ వస్తుంది

2 థెస్స 2:2 ~ వచ్చేసిందని 2 పేతు 3:12 ~ను మనసులో ఉంచుకొని జీవించాలి

యెహోవా శక్తి, యోహా 12:38 ~ ఎవరికి వెళ్లిదీచేయబడింది?

యోసుక్రీస్తు, యోహా 17:3 నిన్నూ, నువ్వు పంపించిన ~నూ

యేసు-రాసివున్న

యేసు, మత్త 1:21 నువ్వు ఆయనకు ~ అని పేరు పెట్టాలి
యోబు, యాకో 5:11 ~ నవనం గురించి విన్నారు
యోసేబు, లూకా 4:22 ఈయన ~ కొడుకే కదా? అను
కున్నారు

యోహాను 1., మత్త 21:25 బాప్తిస్మమిచ్చే అధికారం
~కు ఎవరు ఇచ్చారు
మార్కు 1:9 ~ యేసుకు యొర్దాను నదిలో బాప్తిస్మం
ఇచ్చాడు

యోహాను 2., యోహా 1:42 నువ్వు ~ కొడుకువైన సీమో
నువు

యోహాను 3., మత్త 4:21 యాకోబును, అతని సోదరుడైన
~ను చూశాడు. తమ తండ్రి జెబెదయికో

యావనప్రాయం, 1 కొరిం 7:36 ~ దాటిపోయింటే
యావనాన్ని, 1 తిమో 4:12 నీ ~ బట్టి ఎవ్వరూ చిన్న
చూపు చూడకుండా

ర

రంగస్థల, 1 కొరిం 4:9 ~ పాత్రదారుల్లా ఉన్నాం
రండి, ప్రక 22:17 వింటున్నవాళ్లు ఎవరైనా సరే ~ అని
చెప్పాలి

రక్షం, మత్త 27:25 ఆయన ~ మా మీదికి, మా పిల్లల
మీదికి రానివ్వు
అపొ 20:26 ఎవరి ~ విషయంలోనూ నేను దోషిని
కాను

అపొ 20:28 తన సొంత కొడుకు ~తో కొన్నాడు
ఎపె 1:7 కొడుకు ~ ద్వారా మనం విడుదల పొందే
మార్గం

1 పేతు 1:19 క్రీస్తు అమూల్యమైన ~తో
1 యోహా 1:7 యేసు ~ మన పాపాలన్నిటిని కడిగి
వేస్తుంది

ప్రక 18:24 పవిత్రుల ~ ఈ నగరంలో కనిపించింది

రక్షానికీ, అపొ 15:29 ~ ఎప్పుడూ దూరంగా ఉండండి

రక్షాన్ని, మత్త 26:28 ఇది నా ఒప్పందం ~ సూచిస్తోంది
రక్షప్రాపంతో, మత్త 9:20 12 ఏళ్లంగా ~ బాధపడుతున్న
రక్షకునిగా, అపొ 5:31 ముఖ్య ప్రతినిధిగా, ~ నియమించాడు

రక్షణ, అపొ 4:12 ఇంకెవ్వరి ద్వారా ~ రాదు
రోమా 13:11 ఇప్పుడు ~ మరింత దగ్గరగా ఉంది
ఫిలి 2:12 భయంతో, వణకుతో మీ సొంత ~ కోసం
ప్రక 7:10 దేవుని నుండి మా ~ వస్తుంది

రక్షించడానికి, లూకా 19:10 వెతకడానికి, ~ మానవ
కుమారుడు వచ్చాడు

రక్షించుకుంటావు, 1 తిమో 4:16 నిన్ను నువ్వు ~, వినే
వాళ్లను కూడా

రహస్యం, ఫిలి 4:12 తృప్తిగా జీవించడానికిగల ~ తెలు
సుకున్నాను

యూదా 4 కొందరు ~గా మనలో చేరారు

రాజవంశంలో, 1 కొరిం 1:26 మీలో చాలామంది ~
పుట్టిన వాళ్లు కాదు

రాజు, మత్త 27:29 యూదుల ~, నమస్కారం
రాజీ, 1 కొరిం 7:11 పెళ్లిచేసుకోకుండా ఉండాలి లేదా
~కి రావాలి

రాజు, మత్త 21:5 నీ ~ గాడిద మీద కూర్చోని
వస్తున్నాడు
యోహా 19:15 కైసరు ఒక్కడే మా ~
1 కొరిం 15:25 ఉంచేంతవరకు క్రీస్తు ~గా పరిపాలి
ంచాలి

రాజుల, లూకా 21:12 ~ ముందుకు, అధిపతుల
ముందుకు తీసుకురాబడతారు

రాజులు, అపొ 4:26 భూమ్మీదున్న ~ వ్యతిరేకంగా నిల
బడ్డారు

అపొ 4:26 ~ యోహానాకు వ్యతిరేకంగా నిలబడ్డారు
ప్రక 5:10 ~గా ఈ భూమిని పరిపాలిస్తారు
ప్రక 18:3 ~ ఆమెతో లైంగిక పాపాలు చేశారు

రాజ్యం, మత్త 6:10 నీ ~ రావాలి. నీ ఇష్టం
మత్త 24:14 ~ గురించిన మంచివార్త ప్రకటించబడు
తుంది

లూకా 22:29 ~ గురించి మీతో ఒప్పందం చేస్తున్నాను
యోహా 18:36 నా ~ ఈ లోకానికి సంబంధించినది
కాదు

గల 5:21 అలాంటి పనులు చేసేవాళ్లు దేవుని ~లో
ఉండరు

కొలో 1:13 మనల్ని తన కుమారుని ~లోకి తీసు
కొళ్లాడు

ప్రక 1:6 తన తండ్రిని దేవునికి మనల్ని ~గా చేసి
ప్రక 11:15 ఈ లోక ~ మన దేవునిది, ఆయన క్రీస్తుది
అయింది

రాజ్యానికి, మత్త 6:33 ఆయన ~ మొదటిస్థానం ఇస్తూ
ఉండండి

మత్త 21:43 ~ తగిన ఫలాలను ఫలిం చే ప్రజలకు
ఇస్తాడు

రాజ్యాన్ని, మత్త 25:34 రండి. మీకోసం సిద్ధం చేయబడిన
~ స్వతంత్రించుకోండి

లూకా 12:32 మీకు ~ ఇవ్వడం తండ్రికి ఇష్టం
అపొ 1:6 ఇప్పుడు ~ మళ్ళీ ఇస్తావా?

1 కొరిం 15:24 ~ తన తండ్రికి అప్పగిస్తాడు

రాజ్యాలన్నిటిని, మత్త 4:8 అపవాది ~ ఆయనకు
చూపించి

రాత్రి, రోమా 13:12 ~ చాలావరకు గడిచిపోయింది;
ఆ రోజు

రాయబడినవన్నీ, రోమా 15:4 పూర్వం ~ మనకు బోధించా
చడానికే

రాయబారులు, 2 కొరిం 5:20 క్రీస్తుకు బదులు ~గా
రాయి, మత్త 21:42 కట్టేవాళ్లు వద్దనుకున్న ~

రాళ్లు, లూకా 19:40 ఏళ్లు నిశ్శబ్దంగా ఉంటే ఈ ~
కేకలు వేస్తాయి

రాసివున్న, 1 కొరిం 4:6 లేఖనాల్లో ~ వాటిని మీరకండి

రుచిచూశారు, హెబ్రీ 6:4 పరలోక సంబంధమైన ఉచిత బహుమానాన్ని ~

రుజువు, అపొ 17:3 వివరిస్తూ, లేఖనాల ద్వారా ~ చేస్తూ రుజువులతో, అపొ 9:22 యేసే క్రీస్తుని ~ నిరూపిస్తూ రుణపడి, రోమా 13:8 ప్రేమ విషయంలో తప్ప ఏ విషయంలోనూ ~ ఉండకండి

రుణపడివున్నాను, రోమా 1:14 తెలివైనవాళ్లకు, తెలివి తక్కువవాళ్లకు నేను ~

రూపం మారినోయింది, మత్త 17:2 వాళ్ల ముందు యేసు ~

రెండో మరణం, ప్రక 2:11 ~ వల్ల ఏ హానీ జరగదు

రెండో మరణానికి, ప్రక 20:6 వీళ్ల మీద ~ అధికారం లేదు

రెండో మరణాన్ని, ప్రక 20:14 అగ్ని సరస్సు ~ సూచిస్తుంది

రెప్పపాటున, 1 కొరిం 15:52 ~ మార్పు చెందుతాం

రేపు, 1 కొరిం 15:32 ~ చచ్చిపోతాం కదా, రండి తిందాం, తాగుదాం

రోడ్డు, మత్త 4:4 మనిషి ~ వల్ల మాత్రమే జీవించదు మత్త 26:26 యేసు ఒక ~ తీసుకొని, విరిచి

1 కొరిం 10:17 ~ ఒక్కటే; మనమందరం ఆ ఒక్క ~నే తిందున్నాం

రోమ్ము-కవచం, ఎపె 6:14 నీతి అనే ~

రోజు, మత్త 24:36 ఆ ~ గురించి, ఆ గంట గురించి ఎవ్వరికీ తెలియదు

2 పేతు 3:8 ఒక్క ~ వెయ్యి సంవత్సరాలతో సమానం

ల

లగరు, హెబ్రీ 6:19 నిరీక్షణ మన ప్రాణాలకు ~లా లక్షణ్లో-కోట్లలో, ప్రక 5:11 ఆ దేవదూతల సంఖ్య ~

లాజరు, లూకా 16:20 ~ అనే ఒక అలకక్కునేవాడు యోహా 11:11 మన స్నేహితుడు ~ నిద్రపోతున్నాడు

లాజరూ, యోహా 11:43 ~, బయటికి రా

లిల్లీ పూలు, లూకా 12:27 ~ ఎలా ఎదుగుతాయో గమనించండి

లూకా, కొలో 4:14 ప్రేయమైన వైద్యుడు ~

లూదియ, అపొ 16:14 ఊదారంగు పస్ట్రాలు అమ్ముకునే ~

లెక్క చేయనట్లు, 1 థెస్స 4:8 మనిషిని కాదుగానీ, దేవుణ్ణి ~

లెక్కలు, లూకా 14:28 కూర్చొని ~ వేసుకోవడా

లెక్క లేనితనం, గల 5:19 లైంగిక పాపాలు, ~

2 పేతు 2:7 ~ చూసి లోతు చాలా బాధపడ్డాడు

లెక్కించబడ్డాడు, లూకా 22:37 ఆయన అపరాధుల్లో ఒకడిగా ~

లేఖనాల, లూకా 24:32 ~ అర్థాన్ని చెప్పున్నప్పుడు పూర్వయులు మండుతున్నట్లు

రోమా 15:4 ~ నుండి దొరికే ఊరట ద్వారా మనం నిరీక్షణ

లేఖనాలు, మత్త 22:29 మీకు ~ తెలియవు, దేవుని శక్తి అపొ 17:2 ~ అర్థంచేసుకునేలా సహాయం చేయడానికి

అపొ 17:11 ప్రతిరోజు ~ జ్యోగ్రతగా పరిశోధిస్తూ 2 తిమో 3:16 ~ అన్నిటిని దేవుడు ప్రేరేపించాడు

లేపడానికి, యోహా 11:11 అతన్ని ~ వెళ్ళున్నాను లైంగిక పాపాలకు, అపొ 15:20 ~, రక్తానికి దూరంగా ఉండమని

1 కొరిం 6:18 ~ దూరంగా పారిపోండి!

1 థెస్స 4:3 ~ దూరంగా ఉండాలన్నదే

లైంగిక పాపాలు, మత్త 15:19 ~, పూర్వయం నుండి వస్తాయి

1 కొరిం 5:9 ~ చేసేవాళ్లతో సహవాసం మానేయమని

1 కొరిం 6:9 ~ చేసేవాళ్లు దేవుని రాజ్యంలో ఉండరని

1 కొరిం 10:8 ~ చేయకుండా ఉందాం

గల 5:19 ~, అపవిత్రత, లెక్క లేనితనం

ఎపె 5:3 ~, వీటి ప్రస్తావన కూడా మీ మధ్య

రానివ్వకండి

లోగిపోవట్లదనే, ఫిలి 1:28 మీరు వ్యతిరేకం బెదిరింపులకు ~

లోకం, లూకా 9:25 ~ అంతా సంపాదించుకొని

ప్రాణాన్ని పోగొట్టుకుంటే

యోహా 15:19 లోకానికి చెందినవాళ్లు కాదు కాబట్టే ~

మిమ్మల్ని ద్వేషిస్తుంది

1 తిమో 6:4 అతనికి వాదించడం, చర్చించడమే ~

1 యోహా 2:15 లోకాన్ని గానీ, ~లో ఉన్నవాటిని గానీ

ప్రేమించకండి

1 యోహా 2:17 ~ నాశనమాతుంది, అయితే దేవుని

ఇష్టప్రకారం ప్రవర్తించే వ్యక్తి

లోక, యోహా 17:16 వీళ్లు ~ సంబంధులు కారు

లోతు, లూకా 17:32 ~ భార్యను గుర్తుచేసుకోండి

ఎపె 3:18 ~ ఎంత అనేది పూర్తిగా గ్రహించ

గలుగుతారు

2 పేతు 2:7 దేవుడు నీతిమంతుడైన ~ను రక్షించాడు

లోతైనది, 1 కొరిం 2:10 పవిత్రశక్తి ~ విషయాల్ని పరిశో

ధిస్తుంది

లోతైనది, రోమా 11:33 దేవుని తెలివి, జ్ఞానం ఎంత ~!

లోబడండి, ఎపె 6:5 దాసులారా, మీ యజమానులకు ~

లోబడాలన్నదే, రోమా 16:26 విశ్వాసం ఉంచి,

ఆయనకు ~

లోబడాల్సిన, అపొ 5:29 మేము ~ పరిపాలకుడు దేవుడే

కానీ మనుషులు కాదు

లోబడి, లూకా 2:51 అన్నివేళలా వాళ్లకు ~ ఉన్నాడు

రోమా 13:1 పై అధికారాలకు ~ ఉండాలి

హెబ్రీ 13:17 నాయకత్వం వహిస్తున్న వాళ్లకు ~

ఉండండి

1 పేతు 2:13 అధికారిగా ఉన్నందుకు రాజుకు ~

ఉండండి

లోబడ్డాడు-విధవరాలు

లోబడ్డాడు, ఫిలి 2:8 చనిపోయేంతగా ~
 లోబడ్డారు, రోమా 6:17 మనస్ఫూర్తిగా ~

వ

వంశస్థుడికి, గల 3:16 నీ ~ అని ఉంది, ఆయనే క్రీస్తు
 వంశస్థులే, గల 3:29 మీరు నిజంగా అబ్రాహాము ~, వారు
 సులే
 వడ్రంగి, మార్కు 6:3 ఇతను ~ కాదా? మరియు కొడుకు
 కాదా?
 వజకు, ఫిలి 2:12 భయంతో, ~తో సొంత రక్షణ కోసం
 కృషి చేస్తుండండి
 వదిలేయను, హెబ్రీ 13:5 నిన్ను ఎప్పుడూ విడిచిపెట్టను,
 నిన్ను ఎన్నడూ ~
 వదులుకున్న, మత్త 19:29 ఇళ్లను గానీ, భూముల్ని గానీ
 ~ ప్రతీ ఒక్కరు
 వదులుకొని, ఫిలి 2:7 ఆయన అన్నీ ~, దాసునిలా మారి
 వన్నె, తీతు 2:10 దేవుని బోధకు ~ తెస్తారు
 వరాలను, ఎఫె 4:8 బందీలను తీసుకెళ్లాడు; మనుషుల్లో
 ~ ఇచ్చాడు
 వరాలు, రోమా 12:6 మనకు వేరేవారు ~ ఉన్నాయి
 వరుసు, 1 కొరిం 15:23 తమతమ ~లో బ్రతికించబడ
 తారు
 వర్తకులు, ప్రక 18:3 ~ దనవంతులయ్యారు
 వర్గం, మత్త 5:45 నీతిమంతుల మీద, అనితిమంతుల
 మీద ~
 వలలు, లూకా 5:4 మీ ~ వేయండి
 వాంఛ, రోమా 1:26 అదుపులేని లైంగిక ~కు
 కొలో 3:5 అదుపులేని లైంగిక ~
 1 థెస్స 4:5 అత్యాశతో కూడిన లైంగిక ~
 వాక్యం, లూకా 8:12 అవనాది వాళ్ళ స్పృహయాల్లో నుండి
 ~ ఎత్తుకెళ్లిపోతాడు
 యోహా 1:1 మొదట్లో ~ ఉన్నాడు
 యోహా 17:17 నీ ~ సత్యం
 అపొ 18:5 పౌలు సమయాన్నంతా ~ ప్రకటించ
 డంలోనే గడిపాడు
 ఫిలి 2:16 జీవ ~ గట్టిగా పట్టుకొని ఉండండి
 2 తిమో 2:15 సత్యం ~ సరిగ్గా బోధించేవాడిగా
 వాగావం, హెబ్రీ 10:23 ~ చేసిన వ్యక్తి నమ్మడగినవాడు
 వాగావలు, 2 కొరిం 1:20 దేవుడు చేసిన ~ యేసుక్రీస్తు
 ద్వారా అవును అన్నట్లుగా
 వాత్సల్యం, కొలో 3:12 ~తో కూడిన ప్రేమ
 వాదించడానికి, ఫిలి 1:7 మంచివార్త తరపున ~, చట్టబద్ధ
 మైన హక్కును సంపాదించడానికి
 వారం, 1 కొరిం 16:2 ప్రతీ ~ మొదటి రోజున, మీ సంపా
 దన కొంత పక్కన పెట్టండి
 వారసత్వం, ఎఫె 1:18 పవిత్రులకు ~గా ఇవ్వడానికి
 గొప్ప సంపదలు
 వారసులు, రోమా 8:17 ఆయన ~; క్రీస్తుకైతే తోటి ~

వారసులు, గల 3:29 అబ్రాహాము వంశస్థులు, వాగావం
 విషయంలో ~
 వారసులొకారు, మత్త 5:5 సౌమ్యంగా ఉండేవాళ్ళు
 భూమికి ~
 వాస్తవమైన, 1 తిమో 6:19 ~ జీవితం మీద గట్టి పట్టు
 వింటారు, రోమా 10:14 ఎవరైనా ప్రకటించకపోతే
 వాళ్ళలా ~
 విందులు, రోమా 13:13 విచ్చలవిడి ~, తాగుబోతుతనం
 గల 5:21 తాగుబోతుతనం, విచ్చలవిడి ~
 వికలాంగులు, మత్త 15:31 ~ బారుపడడం
 విగ్రహపూజకు, 1 కొరిం 10:14 ~ దూరంగా ఉండండి
 విగ్రహాలకు, 1 యోహా 5:21 ~ దూరంగా ఉండండి
 విగ్రహాల్ని పూజించేవాళ్ళు, 1 కొరిం 6:9 ~ దేవుని
 రాజ్యంలో ఉండరు
 విజయం, రోమా 8:37 క్రీస్తు ద్వారా వాటన్నిట్లో పూర్తి ~
 సాధిస్తున్నాం
 రోమా 12:21 మంచి చేసి చెడు మీద ~ సాధిస్తూ
 ఉండండి
 ప్రక 6:2 జయిస్తూ తన ~ పూర్తి చేయడానికి
 విజయోత్సాహా ఉలేగింపు, 2 కొరిం 2:14 ~లో నడి
 పిస్తున్న దేవునికి
 విదాకుల పత్రం, మత్త 19:7 ~ ఇవ్వమని మోషే
 ఎందుకు చెప్పాడు
 విదాకులు, మత్త 19:9 అనే కారణాన్ని బట్టి కాకుండా
 ~ ఇచ్చి
 మార్కు 10:11 తన భార్యకు ~ ఇచ్చి ఇంకో స్త్రీని పెళ్లి
 చేసుకునే
 విడిచిపెట్టలేదు, యోహా 8:29 ఆయన నన్ను
 ఒంటరిగా ~
 విడిచిపెట్టేలా, అపొ 26:11 విశ్వాసం ~ బలవంతం
 చేయడానికి ప్రయత్నించాను
 విడిచిపెట్టేసిపట్టు, తీతు 1:16 వాళ్ళు చేసే పనులు దేవుణ్ణి
 ~ ఉంటాయి
 విడిపోకూడదు, 1 కొరిం 7:10 భార్య తన భర్త నుండి ~
 విడిపోవాలనుకుంటే, 1 కొరిం 7:15 అవిశ్వాసియైన
 వ్యక్తి ~
 విదుదల, లూకా 21:28 మీ ~ దగ్గరపడుతోంది
 యోహా 8:32 ఆ సత్యం మిమ్మల్ని ~ చేస్తుంది
 రోమా 6:7 చనిపోయే వ్యక్తి పాపం నుండి ~ అవుతాడు
 రోమా 6:18 పాపం నుండి ~ చేయబడ్డారు
 2 థెస్స 1:7 శ్రమలు అనుభవిస్తున్న మీరు ~ పొందు
 తారు
 విత్తనం, లూకా 8:11 ~ దేవుని వాక్యం
 విత్తిన, గల 6:7 మనిషి తాను ~ పంటనే కోస్తాడు
 విదంగా, అపొ 1:11 ఏ ~ మీరు చూశారో అదే ~
 వస్తాడు
 విదవరాలు, మార్కు 12:43 అందరికన్నా ఈ పేద ~
 ఎక్కువ వేసింది

లూకా 18:3 ~ న్యాయమూర్తి దగ్గరికి వెళ్లి ఆడుగుతూ

విధవరాళ్లను, యోకో 1:27 అనాధలను, ~ ఆదుకోవడం విధేయత, యోహా 3:36 కొడుకుకు ~ చూపించని వ్యక్తి శాశ్వత జీవితం పొందడు

రోమా 5:19 ఒక్క వ్యక్తి ~ ద్వారా

హెబ్రీ 5:8 తాను పడిన బాధల వల్ల ~ నేర్చుకున్నాడు విసంధి, మత్త 17:5 ఈయన నా ప్రിയమైన కొడుకు.

ఈయన మాట ~

వినడం, అపొ 4:19 దేవుని మాట కాకుండా మీ మాట ~ వినడానికి, యోకో 1:19 ~ సిద్ధంగా ఉండాలి, తొందర పడి మాట్లాడకూడదు

వినయస్థులకు, యోకో 4:6 ~ అపారదయను ప్రసాదిస్తాడు

వినసాంపుగా, 2 తిమో 4:3 ~ అనిపించేవాటిని చెప్పే వినే, లూకా 10:16 మీ మాట ~ వాళ్లు నా మాట వింటారు విసరీతమైన, కొలో 3:19 వాళ్ల మీద ~ కోపం చూపించకండి

విప్పితే, మత్త 18:18 మీరు భూమ్మీద వేటివైనా ~ విభజనలు, రోమా 16:17 ~ సృష్టించే వాళ్లను ఓ కంట కనిపెట్టండి

1 కొరిం 1:10 మీ మధ్య ~ ఉండకూడదు

2 పేతు 2:1 వీళ్లు రహస్యంగా ~ సృష్టిస్తారు

విమోచన క్రయదనం, మత్త 20:28 ~గా తన ప్రాణాన్ని అర్పించడానికి

రోమా 8:23 ~ ఆధారంగా మన శరీరాల నుండి విడుదల

విరోధం, మత్త 10:35 ~ పెట్టడానికే నేను వచ్చాను విలువైనవాళ్లు, మత్త 6:26 మీరు వాటికన్నా ~ కారా విసరించాడు, యోహా 1:18 కొడుకే ఆయన గురించి ~ విసరిస్తూ, అపొ 17:3 ~, లేఖనాల ద్వారా రుజువు చేస్తూ ఉన్నాడు

వివాహాన్ని, హెబ్రీ 13:4 ~ అందరూ గౌరవప్రదమైనదిగా చూడాలి

వివేచన, మత్త 24:15 చదివే వ్యక్తి ~ ఉపయోగించాలి

విశ్రాంతి రోజు, మత్త 12:8 మానవ కుమారుడు ~ కు ప్రభువు

మార్కు 2:27 మనిషి కోసమే ~ ను ఏర్పాటు చేశాడు కానీ

లూకా 14:5 మీ కొడుకు గానీ, మీ ఎద్దు గానీ ~ న బానిలో పడితే

కొలో 2:16 ~ ఆచరించాలో వద్దో చెప్పే అవకాశం ఇవ్వకండి

హెబ్రీ 4:9 ~లో ఆడుగు పెట్టే అవకాశం దేవుని ప్రజలకు

విశ్వాసం, లూకా 17:6 మీకు ఆవగింజంత ~ ఉండి

లూకా 18:8 మానవ కుమారుడు వచ్చినప్పుడు, ఇలాంటి ~ కనిపిస్తుందా?

యోహా 3:16 ఆయనమీద ~ ఉంచే ఏ ఒక్కరూ

రోమా 1:17 నీపొంతుడు తన ~ వల్ల జీవిస్తాడు

రోమా 4:20 తన ~ వల్ల శక్తిమంతుడయ్యాడు

2 కొరిం 5:7 కళ్లు కనిపించేవాటి ఆధారంగా కాదు, ~తో నడుచుకుంటున్నాం

ఎపె 4:5 ప్రభువు ఒక్కడే, ~ ఒక్కడే, బాప్తిస్మం ఒక్కడే

2 థెస్స 3:2 ~ అందరికీ లేదు

2 తిమో 1:5 వేషధారణలేని నీ ~ మొదట

హెబ్రీ 11:1 మనం ఎదురుచూసేవి తప్పక జరుగు తాయని బలంగా నమ్ముడమే ~

హెబ్రీ 11:6 ~ లేకుండా దేవుణ్ణి సంతోషపెట్టడం అసాధ్యం

యోకో 2:26 చేతలు లేని ~ నిరీవమే

1 పేతు 1:7 కష్టాల వల్ల పరీక్షించబడే మీ ~ విశ్వాసులకు, గల 6:10 బోదీ ~ మంచి చేస్తూ ఉందాం

వృధా, మత్త 15:9 వీళ్లు నన్ను ఆరాధిస్తూ ఉండడం ~

1 కొరిం 15:58 ప్రభువు సేవలో మీరు పడే కష్టం ~ కాదు

వెంట వెళ్ళా, ప్రక 14:4 గొర్రెపిల్ల ఎక్కడికి వెళ్ళినా, ఆయన ~ ఉంటారు

వెంట్రుకలు, మత్త 10:30 మీ తలమీద ఎన్ని ~ ఉన్నాయో కూడా

వెండి, లూకా 15:8 పది ~ నాణేలు ఉండి వాటిలో ఒకటి పోతే

వెక్కిరించలేం, గల 6:7 దేవుణ్ణి ~

వెతకదా, లూకా 15:8 ఇల్లంతా ఊడ్చి, ఆ నాణెం దొరికే వరకు జూగ్రత్తగా ~

వెనకడుగు, హెబ్రీ 10:39 ~ వేసి నాశనమయ్యే ప్రజలం కాదు

వెనుక, లూకా 9:62 నాగలి మీద చెయ్యి పెట్టి ~ వైపు చూసే

వెయ్యి, 2 పేతు 3:8 ఒక్క రోజు ~ సంవత్సరాలతో సమానం

వెలివేయండి, 1 కొరిం 5:13 ఆ దుష్టుణ్ణి మీలో నుండి ~

వెలుగు, మత్త 5:14 మీరు లోకానికి ~లాంటి వాళ్లు మత్త 5:16 మనుషుల ముందు మీ ~ ప్రకాశింప నివ్వండి

యోహా 8:12 నేను లోకానికి ~ను

2 కొరిం 4:6 చీకట్లో నుండి ~ ప్రకాశించాలి

వెల్లడయ్యే, రోమా 8:19 దేవుని పిల్లల మహిమ ~ సమయం కోసం

వెల్లిచేశాడు, 1 కొరిం 2:10 పవిత్రశక్తి ద్వారా మనకే వాటిని ~

ఎపె 3:5 రహస్యాన్ని అపొస్తలులకు ప్రవక్తలకు ~ వెల్లిచేశామ, మత్త 11:25 చిన్నపిల్లలకు ~

వేడుకుంటున్నాం, 2 కొరిం 5:20 దేవునితో శాంతియుత సంబంధాన్ని నెలకొల్పుకోమని ~

వేడుకుంటున్నాడు, రోమా 8:34 క్రీస్తుయేసు మనకోసం ~

వేడుకుంటున్నాను, ఫిలే 9 ప్రేమతో నిన్ను ~
వేదన, రోమా 8:22 ఇప్పటివరకు సృష్టి అంతా
~ పడుతూ ఉంది

రోమా 9:2 హృదయంలో నేను ఎంతో దుఃఖిస్తున్నాను,
ఎంతో ~ పడుతున్నాను

వేదిక, 1 కొరిం 4:9 అపొస్తలుల్ని ~ మీదకు చివర్లో
వేరుచేయలేవని, రోమా 8:39 దేవుడు చూపించే ప్రేమ
నుండి మనల్ని ~

వేరుచేస్తాడు, మత్త 25:32 ప్రజల్ని ఆయన రెండు గుంపు
లుగా ~

వేరు, లూకా 8:13 వాక్యాన్ని సంతోషంగా స్వీకరిస్తారు
కానీ వాళ్లకు ~ ఉండదు

వేరే గౌరలు, యోహా 10:16 ఈ దొడ్డివికాని ~ నాకు
ఉన్నాయి

వేలాడదీయు. కొయ్య చూడండి.

వేళ్లూనుకున్న, కొలో 2:7 మీ విశ్వాసం లోతుగా ~
చెట్టులా

వేశ్య, లూకా 15:30 ~ లతో తిరిగి ఆస్తంతా దుబారా
చేసిన

1 కొరిం 6:16 ~ తో సంబంధం పెట్టుకునే వ్యక్తి ఆమెతో
ఏక శరీరమాతాడు

ప్రక 17:1 అనేక జలాల మీద కూర్చున్న గొప్ప ~

ప్రక 17:16 ~ ను ద్వేషించి, ఆమెను కొల్లగొట్టి

వేషధారణ, రోమా 12:9 ~ లేని ప్రేమను చూపించండి
వైద్యుడు, లూకా 5:31 ఆరోగ్యంగా ఉన్నవాళ్లకు ~ అవస
రంలేదు

వ్యక్తిత్వాన్ని, ఎపె 4:24 కొత్త ~ మీరు అలవర్చుకోవాలి
కొలో 3:9 పాత ~, దాని అలవాట్లతో సహా వదిలే
యండి

వ్యతిరేకంగా, అపొ 17:7 క్రైస్తవులు ఆజ్ఞలకు ~
ప్రవర్తిస్తున్నారు

రోమా 8:31 దేవుడు మనతో ఉండగా, ఎవరు మనకు ~
ఉండగలరు?

వ్యతిరేకత, 1 థెస్స 2:2 ~ ఉన్నా దైర్యం
వ్యతిరేకలు, ఫిలి 1:28 ~ బెదిరింపులకు లొంగిపోవద్దేననే
వ్యతిరేకులు, లూకా 21:15 ~ ఎదిరించలేని జ్ఞానాన్ని

1 కొరిం 16:9 అయితే చాలామంది ~ ఉన్నారు
వ్యభిచారు, మత్త 5:28 తన హృదయంలో అప్పటికే ~
చేశాడు

మత్త 19:9 ఇంకో స్త్రీని పెళ్లి చేసుకునే వ్యక్తి ~
చేస్తున్నాడు

వ్యభిచారులు, 1 కొరిం 6:9 ~ దేవుని రాజ్యంలో ఉండరు
వ్యవహార నిర్వహణ, ఎపె 1:10 ~ ఏర్పాటు కోసం

వ్యాపారం, మత్త 22:5 లెక్క చేయకుండా ~ చూసు
కోవడానికి వెళ్లిపోయాడు

యాకో 4:13 ~ చేసే దబ్బు సంపాదిద్దాం
వ్యాపారస్తుని, మత్త 13:45 ముత్యాల కోసం
వెదుకుతున్న ఒక ~

శ

శక్తి, మార్కు 5:30 తనలో నుండి ~ బయటికి వెళ్లినట్లు
అర్థమైంది

2 కొరిం 4:7 అసాధారణ ~ దేవుడు ఇచ్చిందే

2 కొరిం 12:9 బలహీనంగా ఉన్నప్పుడు నా ~
పూర్తిస్థాయిలో పనిచేస్తుంది

శక్తి మేరకు, ఎపె 6:6 మీ ~ దేవుని ఇష్టప్రకారం
కొలో 3:23 ఏమీ చేసినా మీ ~ చేయండి

శత్రువు, రోమా 12:20 మీ ~ ఆకలితో ఉంటే, ఆహారం
పెట్టండి

శత్రువులు, మత్త 10:36 ఒక మనిషి ఇంటివాళ్లే ~ అవు
తారు

శత్రువుల్ని, మత్త 5:44 మీ ~ ప్రేమిస్తూ ఉండండి

శపించకండి, రోమా 12:14 దీవించండి కానీ ~

శపించబడిన వాళ్లు, యోహా 7:49 ధర్మశాస్త్రం తెలియని
ఈ ప్రజలు ~

శబాష్, మత్త 25:21 ~, నమ్మకమైన మంచి దాసుడా
శరీరం, 1 కొరిం 7:4 భర్తకు తన ~ మీద ఆధికారం లేదు,

భార్యకే ఉంది

1 కొరిం 12:18 దేవుడు ~ లోని అవయవాల్ని చక్కగా
అమర్చాడు

1 కొరిం 15:44 భౌతిక ~ గా సాతిపెట్టబడి, పరలోక
సంబంధ ~ గా బ్రతికించబడుతుంది

1 కొరిం 15:50 రక్తమాంసాలున్న ~ రాజ్యంలోకి ప్రవే
శించదు

శరీర కోరికల, రోమా 8:5 ~ ప్రకారం నడుచుకునేవాళ్లు
1 కొరిం 3:3 ఇప్పటికీ మీరు ~ ప్రకారమే

ప్రవర్తిస్తున్నారు

శరీరాన్ని, మత్త 10:28 ~ చంపేవాళ్లకు భయపడకండి
మత్త 26:26 దీన్ని తీసుకొని తినండి, ఇది నా ~

సూచిస్తోంది

ఫిలి 3:21 మన బలహీనమైన ~ మహిమాన్విత శరీ
రంలా

శరీరాల్ని, రోమా 6:13 మీ ~ దేవునికి అప్పగించుకోండి
రోమా 12:1 మీ ~ సజీవమైన బలిగా అర్పించుకోండి

శరీరాశ, 1 యోహా 2:16 లోకంలో ఉన్న ప్రతిదానికి అంటే
~కు, నేతాశకు

శాంతిగా మెలగండి, రోమా 12:18 మనుషులందరితో ~
శాంతిని నెలకొల్పేవాళ్లు, మత్త 5:9 ~ సంతోషంగా

ఉంటారు

శాంతియుతంగా, మార్కు 9:50 ఒకరితో ఒకరు ~
మెలగండి

శాంతియుత సంబంధం, రోమా 5:10 దేవునితో ~ తిరిగి
నెలకొల్పుకున్నాం

2 కొరిం 5:19 లోకం తనతో మళ్లీ ~ కలిగివుండేలా

శాంతియుత సంబంధాన్ని, రోమా 5:1 యేసు ద్వారా
దేవునితో ~ ఆస్వాదిద్దాం

రోమా 8:6 పవిత్రశక్తికి సంబంధించిన విషయాల మీద మనసు పెడితే ~ కలిగివుంటాం

శాంతి, యోహా 14:27 నేను మీకు ~ని ఇచ్చి వెళ్ళున్నాను; నా ~నే మీకు ఇస్తున్నాను
 రోమా 14:19 ~గా ఉండడానికి చేయగలిగినదంతా చేద్దాం
 ఫిలి 4:7 దేవుని ~ మీ హృదయాలకు కాపలా ఉంటుంది
 1 పేతు 3:11 ~ని వెదికి, దాన్ని అనుసరిస్తూ ఉండాలి
 ప్రక 6:4 భూమ్మీద ~ లేకుండా చేసేందుకు అనుమతి ఇవ్వబడింది

శాయశక్తులా, 2 తిమో 2:15 సరిగా బోధించేవాడిగా కన బర్చుకోవడానికి ~ కృషి చేయ

శారా, 1 పేతు 3:6 ~ అబ్రాహామును నా ప్రభువు అని పిలుస్తూ

శాశ్వత జీవితం, లూకా 18:30 ఇప్పటి కాలంలో ఎన్నో రెట్లు ఎక్కువ, అలాగే ~ పొందుతాడు
 యోహా 3:16 నాశనం కాకుండా ~ పొందాలని యోహా 17:3 తెలుసుకోవడమే ~
 అపొ 13:48 ~ పొందడానికి తగిన హృదయ స్థితి ఉన్నవాళ్ళు
 రోమా 6:23 దేవుడు ఇచ్చే బహుమానం ~
 1 తిమో 6:12 ~ మీద గట్టి పట్టు సాధించు

శాసనకర్త, యాకో 4:12 ~, న్యాయమూర్తి అనేవాడు ఒక్కడే

శాసనాన్ని, గల 6:2 క్రీస్తు ~ పాటించినవాళ్ళాతారు
శిక్ష, 1 కొరిం 11:29 వాళ్ళు తమ మీదికి తాము ~ తెచ్చుకుంటారు
 2 కొరిం 1:9 మాకు మరణం ~ పడిందనిపించింది

శిక్షణ, 1 పేతు 5:10 దేవుడు మీకు ఇచ్చే ~ ముగిస్తాడు

శిరస్థానం, ఎఫె 6:17 రక్షణ అనే ~ పెట్టుకోండి

శిరస్సు, 1 కొరిం 11:3 స్త్రీకి ~ పురుషుడు ఎఫె 5:23 క్రీస్తు సంఘానికి ~
 ఎఫె 5:23 భర్త తన భార్యకు ~

శిష్యుడివి, మత్త 19:21 వచ్చి నా ~ అవువ్వ

శిష్యులు, యోహా 8:31 నా వాక్యంలో నిలిచివుంటేనే మీరు నా ~
 యోహా 13:35 మీ మధ్య ప్రేమ ఉంటే, మీరు నా ~ అని తెలుస్తుంది

శిష్యుల్ని, మత్త 28:19 అన్ని దేశాల ప్రజలను ~ చేయండి

శుభ్రం, యోహా 15:3 మీతో అన్న మాటనుబట్టి మీరు ఇప్పటికే ~గా ఉన్నారు

1 కొరిం 6:11 దేవుడు మిమ్మల్ని ~ చేశాడు, పవిత్ర పరార్పణ

శుభ్రపర్చుకుండాం, 2 కొరిం 7:1 ఏ కళంకం లేకుండా మనల్ని మనం ~

శ్రద్ధ, 1 కొరిం 12:25 ఒకదాని మీద ఒకటి ~ చూపించుకోవాలని

ఫిలి 2:4 మీ గురించి మాత్రమే కాదు ఇతరుల మీద కూడా ~ చూపిస్తూ ఉండండి

శ్రద్ధ తీసుకోండి, అపొ 20:28 మీ విషయంలో, అలాగే మంద విషయంలో ~

శ్రమ, మత్త 24:21 మహా ~ వస్తుంది
 అపొ 14:22 ~ల్ని ఎదుర్కొని దేవుని రాజ్యంలోకి ప్రవేశించాలి

రోమా 5:3 ~లు వచ్చినప్పుడు సంతోషిద్దాం. ~లు సహనాన్ని పుట్టిస్తాయి

రోమా 12:12 ~లు వచ్చినప్పుడు సహనం చూపించండి

1 కొరిం 7:28 పెళ్లి చేసుకునేవాళ్ళకు శరీర సంబంధం ~లు వస్తాయి

1 కొరిం 9:16 ప్రకటించకపోతే నాకు ~
 2 కొరిం 4:17 మనకు వచ్చే ~లు కొంతకాలమే ఉంటాయి

ప్రక 7:14 మహా ~ దాటి వచ్చేవాళ్ళు
 ప్రక 12:12 భూమికి, సముద్రానికి ~

శ్రమలపాలు, 2 థెస్స 1:6 శ్రమ పెట్టేవాళ్ళను దేవుడు ~ చేస్తాడు

స

సంకల్పానికి, ఎఫె 3:11 నిత్య ~ అనుగుణంగా సంఘ పరివారకులు, 1 తిమో 3:8 ~ కూడా

సంఘానికి, రోమా 16:5 వాళ్ళ ఇంట్లో ఉన్న ~ శుభాకాంక్షలు తెలపండి

సంఘాన్ని, మత్త 16:18 ఈ బండమీద నేను నా ~ కడతాను

అపొ 20:28 దేవుని ~ కాయడం
సంతలో, అపొ 17:17 ~ కలిసేవాళ్ళకు సహాయం

చేయడం మొదలుపెట్టాడు
సంతోషం, మత్త 5:3 దేవుని నిర్దేశం తమకు అవసరమని గుర్తించేవాళ్ళు ~గా ఉంటారు

లూకా 8:13 వాక్యాన్ని విన్నప్పుడు ~గా స్వీకరిస్తారు కానీ

లూకా 15:7 పశ్చాత్తాపపడిన పాపి విషయంలో పరలోకంలో ~

అపొ 20:35 ఇవ్వడంలోనే ఎక్కువ ~ ఉంది
 2 కొరిం 9:7 ~గా ఇచ్చేవాళ్ళంటే దేవునికి ఇష్టం

ఎఫె 1:5 తన ~ కోసం, తన ఇష్టప్రకారం
 1 థెస్స 1:6 పవిత్రశక్తి వల్ల కలిగే ~తో

1 తిమో 1:11 ~గల దేవుడు అప్పగించిన మంచివార్త హెబ్రీ 12:2 తన ముందు ఉంచబడిన ~ కోసం ఓర్చుకున్నాడు

సంతోషకరమైన, 3 యోహా 4 పిల్లలు సత్యానికి తగ్గట్టు జీవిస్తున్నారని విసదం ~ విషయం

సంతోషపెట్టాలని-సర్వోన్నత ప్రభువా

సంతోషపెట్టాలని, 1 కొరిం 7:33 భార్యను ~
 అనుకుంటాడు
 సంతోషపెట్టేలా, కొలో 1:10 యెహోవాను ~ ఆయన
 కోరేవాటి ప్రకారం
 సంతోష, రోమా 15:1 మనల్ని మనం ~ పెట్టుకోకుండా
 రోమా 15:2 సాటి మనుషుల్ని బలపర్చడానికి వాళ్లను
 ~ పెడదాం
 రోమా 15:3 క్రీస్తు కూడా తనను తాను ~ పెట్టుకోలేదు
 1 కొరిం 10:33 అందర్ని అన్ని విషయాల్లో ~ పెట్ట
 డానికి ప్రయత్నిస్తున్నాను
 గల 1:10 నేను మనుషుల్ని ~ పెట్టడానికి
 ప్రయత్నిస్తున్నానా
 గల 1:10 ఒకవేళ నేనింకా మనుషుల్నే ~ పెడుతుంటే
 కొలో 1:10 యెహోవాను ~ పెట్టేలా
 సంతోషాన్ని, రోమా 15:13 దేవుడు మీలో ~, శాంతిని
 నింపాలి
 సంతోషించండి, రోమా 12:15 సంతోషించేవాళ్లతో ~
 ఫిలి 4:4 ప్రభువు విషయంలో ~, మట్టి
 చెప్పున్నాను, ~!
 సంతోషిద్దాం, రోమా 5:3 శ్రమలు వచ్చినప్పుడు ~
 సంతోషిస్తున్నాను, లూకా 3:22 నా ప్రియమైన కొడుకువి;
 నిన్ను చూసి నేను ~
 రోమా 7:22 దర్మశాస్త్రాన్ని బట్టి నేను నిజంగా ~
 సంతోషిస్తూ, అపొ 5:41 ~ మహాసభ నుండి వెళ్లి
 పోయారు
 సందేహపడకపోతే, మత్త 21:21 మీకు విశ్వాసం ఉంటే,
 మీరు ~
 సందేహాలు, యూదా 22 ~ ఉన్నవాళ్ల మీద కరుణ
 సందేహించకుండా, యాకో 1:6 ~ విశ్వాసంతో అడు
 గుతూ ఉండాలి
 సంపద, మత్త 6:21 ~ ఎక్కడ ఉంటే హృదయం అక్కడే
 ఉంటుంది
 లూకా 12:33 పరలోకంలో ఎప్పుడీ ఉండే ~
 కూడబెట్టుకోండి
 లూకా 16:9 అవినీతి లోకంలోని ~ లతో స్నేహితుల్ని
 సంపాదించుకోండి
 2 కొరిం 4:7 మట్టి పాత్రల్లో మాకు ఈ ~ ఉంది
 సంప్రదాయాల, గల 1:14 పూర్వీకుల ~ పట్ల ఉత్సాహం
 చూపించేవాళ్లి
 సంరక్షించుకుంటాడు, ఎపె 5:29 శరీరాన్ని పోషించి, ~
 సంరక్షించే కాపరి, 1 పేతు 2:25 మీ ప్రాణాల్ని ~ దగ్గరికి
 సంసిద్ధత, ఎపె 6:15 ~ అనే చెప్పులు వేసుకోండి
 సఖ్యత, మత్త 5:24 నీ సోదరునితో ~ కుదుర్చుకో
 సజీవమైనది, హెబ్రీ 4:12 దేవుని వాక్యం ~, శక్తివంత
 మైనది
 సఖగకుండా, 1 కొరిం 10:10 మనం ~ ఉండాం
 ఫిలి 2:14 మీరు ఏమి చేసినా ~ చేయండి

సంబుగుతారు, యూదా 16 వీళ్లు ~, ఇతరులను
 పొగుడుతారు
 సత్యం, యోహా 4:24 దేవుణ్ణి పవిత్రశక్తితో, ~ తో ఆరా
 దించాలి
 యోహా 8:32 ~ తెలుసుకుంటారు, ఆ ~ మిమ్మల్ని
 విడుదల చేస్తుంది
 యోహా 14:6 నేనే దారి, ~, జీవం
 యోహా 16:13 ~ వెల్లడిజేసే పవిత్రశక్తి, ~ పూర్తిగా
 అర్థం చేసుకునేలా సహాయం చేస్తాడు
 యోహా 17:17 ~ తో పవిత్రపర్చు, నీ వాక్యమే ~
 యోహా 18:38 పిలాతు, ~ అంటే ఏమిటి? అన్నాడు
 2 పేతు 1:12 ~ లో మీరు దృఢంగా ఉన్నా
 సత్య, యోహా 17:3 ఒకేఒక్క ~ దేవుడివైన నన్నూ
 సత్యానికి, 2 కొరిం 13:8 ~ వ్యతిరేకంగా ఏమీ చేయలేం
 3 యోహా 4 నా పిల్లలు ~ తగ్గట్టు జీవిస్తున్నారని
 సమకూర్చకపోతే, 1 తిమో 5:8 కుటుంబ సభ్యులకు
 కావాల్సినవి ~
 సమయం, యోహా 7:8 నా ~ ఇంకా రాలేదు
 1 కొరిం 7:29 కొంచెం ~ మిగిలి ఉంది
 ఎపె 5:16 ~ శ్రేష్టమైన విధంగా ఉపయోగించుకోండి
 సమరయం, యోహా 4:7 ~ స్త్రీ నీళ్లు చేదుకోవడానికి
 వచ్చింది
 సమరయిడికి, లూకా 10:33 ఆ వ్యక్తిని చూసినప్పుడు ~
 జాలేసింది
 సమాది, అపొ 2:31 క్రీస్తును ~ లో విడిచిపెట్టలేదు
 ప్రక 1:18 మరణింపు, ~ తాళించెబులు
 ప్రక 20:13 మరణం, ~ మృతుల్ని అప్పగించాయి
 సమాధుల్లో, యోహా 5:28 ~ ఉన్న వాళ్లు ఆయన
 స్వర్గం విని
 సమానం, 2 కొరిం 8:14 మీ భారాలను ~ చేయాలని
 సమానంగా, ఫిలి 2:6 దేవునితో ~ ఉండాలనే ఆలోచన
 రానివ్వలేదు
 సరస్సు, ప్రక 19:20 అగ్నిగండకాలతో మండుతున్న ~
 సరిచేసుకుంటూ, 2 కొరిం 13:11 ఎప్పుడూ సంతోషిస్తూ,
 మీ ఆలోచనను ~
 సరైన జ్ఞానం, కొలో 3:10 ~ తో మీ వ్యక్తిత్వం కొత్తది చేసు
 కోండి
 1 తిమో 2:4 ~ సంపాదించుకోవాలని కోరుకుం
 టున్నాడు
 సరైన జ్ఞానానికి, రోమా 10:2 ~ అనుగుణంగా లేదు
 సరైన దారి, గల 6:1 సౌమ్యంగా అతన్ని ~ లో పెట్టడానికి
 ప్రయత్నించండి
 ఎపె 4:12 పవిత్రులను ~ లో పెట్టడానికి
 సర్దుకుపోవడం, ఫిలి 4:11 ~ నేర్చుకున్నాను
 సర్వాన్ని, యోహా 3:14 మోషే అరణ్యంలో ~ పైకెత్తినట్లే
 సర్వాధికారం, మత్త 28:18 నాకు ~ ఇవ్వబడింది
 సర్వోన్నత ప్రభువా, అపొ 4:24 ~, ఆకాశాన్నీ భూమినీ
 నువ్వే చేశావు

సహకరించుకుంటూ, ఎపె 4:16 అవయవాలన్నీ ఒకదాని కొకటి ~

సహజంగా, రోమా 1:27 పురుషులు ~ స్త్రీలతో కలిగి వుండాలన్న లైంగిక సంబంధాల్ని వదిలేసి, సహజమైన, రోమా 1:26 స్త్రీలు ~ లైంగిక సంబంధాల్ని వదిలేసి

సహనం, లూకా 21:19 ~ వల్ల మీరు మీ ప్రాణాలు రక్షించుకుంటారు

రోమా 12:12 శ్రమలు వచ్చినప్పుడు ~ చూపించండి యాకో 1:4 ~ తన పనిని పూర్తి చేయనివ్వండి యాకో 5:11 యోబు ~ గురించి విన్నారు

సహనాన్ని, రోమా 5:3 శ్రమలు ~ పుట్టిస్తాయి సహవాసం, 1 కొరిం 5:9 లైంగిక పాపాలు చేసేవాళ్లతో ~ మానేయమని

2 థెస్స 3:14 అతనితో ~ మానేయండి సహవాసాలు, 1 కొరిం 15:33 చెడు ~ పాడుచేస్తాయి సహాయకుడు, యోహా 14:26 ~ అంటే పవిత్రశక్తి మీకు బోధిస్తాడు

సహాయకుణ్ణి, యోహా 14:16 ఆయన మీకు ఇంకో ~ ఇస్తాడు

సహించాడు, రోమా 9:22 దేవుడు ఆగ్రహ పాత్రల్ని ఓర్పుతో ~

సహించిన, మత్త 24:13 అంతం వరకు ~ వాళ్లే సహిస్తున్నాం, 1 కొరిం 4:12 హింసపై ఓర్పుతో ~ సహిస్తే, 1 పేతు 2:20 మంచిపని చేసినందుకు ~ సాకులు, యోహా 15:22 ఇప్పుడు వాళ్లు తమ పాపానికి ~ చెప్పలేరు

రోమా 1:20 ~ చెప్పే అవకాశం లేదు

సాక్షి, ప్రక 1:5 నమ్మకమైన ~ అయిన యేసుక్రీస్తు

సాక్షుల, మత్త 18:16 ఇద్దరు లేదా ముగ్గురు ~ సాక్ష్యం వల్ల

సాక్షులు, అపొ 1:8 భూమంతటా నాకు ~గా ఉంటారు ప్రక 11:3 ఇద్దరు ~ 1,260 రోజులు ప్రవచిస్తారు

సాక్ష్యం, మత్త 24:14 అన్ని దేశాల ప్రజలకు ~గా ఉండేలా

యోహా 7:7 లోకం నన్ను ద్వేషిస్తుంది, దాని పనులు చెడ్డవని నేను ~ ఇస్తున్నాను

యోహా 18:37 సత్యం గురించి ~ ఇవ్వడానికే నేను పుట్టాను

అపొ 10:42 ప్రకటించమని, పూర్తిస్థాయిలో ~ ఇవ్వమని ఆజ్ఞాపించాడు

అపొ 28:23 దేవుని రాజ్యం గురించి పూర్తిస్థాయిలో ~ ఇస్తూ

సాటిమనిషి, లూకా 10:27 నిన్ను నువ్వు ప్రేమించు కున్నట్లు ~ని ప్రేమించాలి

లూకా 10:36 ఈ ముగ్గురిలో ఎవరు ~లా చూసుకున్నారు?

సాతానా, మత్త 4:10 ~ వెళ్లిపో

మత్త 16:23 ~ నా దగ్గర నుండి వెళ్లిపో

సాతాను, మార్కు 4:15 ~ వచ్చి వాక్యాన్ని ఎత్తుకెళ్లి పోతాడు

రోమా 16:20 దేవుడు ~ను మీ కాళ్ల కింద చితక తొక్కిస్తాడు

1 కొరిం 5:5 అతన్ని ~కు అప్పగించండి

2 కొరిం 2:11 ~ కుయుక్తులు మనకు తెలియనివి కావు

2 కొరిం 11:14 ~ వెలుగు దూత వేషం వేసుకుంటున్నాడు

2 థెస్స 2:9 అతనికే శక్తిని ఇచ్చేది ~

ప్రక 12:9 అపవాది, ~ అనే పేర్లు ఉన్నాయి

ప్రక 20:2 అదే మొదటి సర్పం, అపవాది, ~

సామర్థ్యాలకు, మత్త 25:15 వాళ్లవాళ్ల ~ తగ్గట్టుగా తలంతులు

సామాన్యులని, అపొ 4:13 పేతురు, యోహానులు చదువు లేని ~

సింహం, 1 పేతు 5:8 అపవాది గర్భించే ~లా తిరుగుతున్నాడు

ప్రక 5:5 యూదా గోత్రపు ~

సింహాసనం, మత్త 25:31 మానవ కుమారుడు వచ్చి నప్పుడు ~ మీద కూర్చుంటాడు

లూకా 1:32 దావీదు ~ దేవుడు ఆయనకు ఇస్తాడు

సిగ్గుకరమైన, ఎపె 5:4 ~ ప్రవర్తన, మూర్ఖమైన మాటలు

సిగ్గుపడకు, 2 తిమో 1:8 సాక్ష్యం విషయంలో ~

సిగ్గుపడకూడదు, 1 పేతు 4:16 క్రైస్తవుడిగా ఉన్నందుకు బాధలు పడితే అతను ~

సిగ్గుపడకు, హెబ్రీ 11:16 వాళ్ల దేవుణ్ణి అనిపించుకోవడానికి దేవుడు ~

సిగ్గుపడను, రోమా 1:16 మంచివార్త విషయంలో నేను ~

సిగ్గుపడాల్సిన, 2 తిమో 2:15 ~ అవసరంలేని పని వాడిగా

సిగ్గుపడితే, మార్కు 8:38 ఎవరైనా నా శిష్యులుగా ఉండడానికి ~

సిగ్గుం, మత్త 24:44 మీరు కూడా ~గా ఉండండి

యోహా 14:2 మీ కోసం స్థలం ~ చేయడానికి వెళ్తున్నాను

2 తిమో 3:17 ప్రతి మంచి పని చేయడానికి పూర్తిగా ~గా ఉండగలుగుతాడు

1 పేతు 4:7 ప్రార్థించడానికి ఎప్పుడూ ~గా ఉండండి

సిపారసు, 2 కొరిం 4:2 మమ్మల్ని మేము ~ చేసుకుంటున్నాం

2 కొరిం 6:4 దేవుని పరిచారకులుగా ~ చేసుకుంటున్నాం

సిరిపందల, మత్త 13:22 ~ మోసకరమైన శక్తి

సీమోను, అపొ 8:18 ~ వాళ్లకు డబ్బు ఇస్తూ

సీయోను, ప్రక 14:1 ~ పర్యంతం మీద గోరెపిల్ల; 1,44,000 మందితో పాటు

సుఖభోగాలు, ప్రక 18:7 ఎన్నో ~ అనుభవించింది

సుఖాల-స్వల్పింగ సంపర్కులైన

సుఖాల, లూకా 8:14 ~ వల్ల పక్కదారి పట్టి
 సున్నతి, రోమా 2:29 హృదయానికి సంబంధించిన ~
 పవిత్రశక్తి ద్వారా జరుగుతుంది
 1 కొరిం 7:19 ~ చేయించుకున్నామా లేదా ముఖ్యం
 కాదు
 సున్నితం, యాకో 5:11 యెహోవా అనురాగాన్ని ఎంతో
 ~గా చూపిస్తాడు
 సున్నితమైన, 1 పేతు 3:7 స్త్రీలు ~ పాత్రలాంటి వాళ్లు
 సూచన, మత్త 24:3 నీ ప్రత్యక్షతల ~ ఏమిటి?
 మత్త 24:30 మానవ కుమారుడి ~ ఆకాశంలో కని
 పిస్తుంది
 సూచనలు, లూకా 21:25 సూర్యచంద్ర నక్షత్రాల్లో ~ కని
 పిస్తాయి
 సూర్యుడు, మత్త 24:29 శ్రమ ముగిసిన వెంటనే ~ చీకటి
 మయమౌతాడు
 అపొ 2:20 ~ చీకటిగా మారతాడు
 సృష్టించాడు, కొలో 1:16 దేవుడు అన్నిటి ఆయన
 ద్వారా ~
 సృష్టించాడు, ప్రక 4:11 సుప్రసిద్ధి అన్నిటిని ~, నీ
 ఇష్టాన్ని బట్టి
 సృష్టి, రోమా 1:20 ~ ఆరంభం నుండి కనిపిస్తున్నాయి
 రోమా 8:20 నిరీక్షణ ఆధారంగా ~ వ్యర్థమైన జీవితా
 నికి లోబర్చబడింది
 ప్రక 3:14 దేవుని మొట్టమొదటి ~ అయినవాడు
 సృష్టి, 2 కొరిం 5:17 క్రీస్తుతో ఐక్యంగా ఉన్నారంటే,
 అతను కొత్త ~
 సేదదీర్చు, మత్త 11:28 నా దగ్గరికి రండి, నేను ~
 ఇష్టాను
 అపొ 3:19 యెహోవా మీకు ~ ఇష్టాడు
 సేవకుడిగా, మార్కు 10:43 గొప్పవాడిగా ఉండాలను
 కునేవాడు ~ ఉండాలి
 సేవచేయడానికి, మత్త 20:28 మానవ కుమారుడు ~
 వచ్చాడు
 సేవ చేసుకోండి, గల 5:13 ప్రేమతో ఒకరికొకరు ~
 సేవకుడిగా, 2 తిమో 2:4 ~ సేవచేసే వ్యక్తి వ్యాపారాల్లో
 పాల్గొనడు
 సైన్యాలు, ప్రక 19:14 పరలోక ~ ఆయన్ని అనుస
 రిస్తున్నాయి
 సొంత ఊరివాళ్ళ, 1 థెస్స 2:14 ~ చేతుల్లో కష్టాలు అను
 భవించారు
 సొంత కోరికల, 1 కొరిం 2:14 ~ ప్రకారం ప్రవర్తించే వ్యక్తి
 సొదోమ, 2 పేతు 2:6 దేవుడు బూడిద చేసిన ~ ఓ సమూ
 నాగా ఉంది
 యూదా 7 ~, గొమ్మెరా నగరాలు మనకు హెచ్చరికగా
 ఉన్నాయి
 సొలోమోను, మత్త 6:29 పూరి వైభవంతో అలంకరించు
 కున్న ~ కూడా

సోదర ప్రేమ, రోమా 12:10 ~తో వాత్సల్యం
 చూపించండి
 సోదరుడు, 1 కొరిం 5:11 ఓ ~ లైంగిక పాపి అయితే
 సోదరులందరూ, 1 పేతు 5:9 ప్రపంచవ్యాప్తంగా
 ఉన్న మీ ~
 సోదరులకు, మత్త 25:40 నా ~ మీరు చేసినదేదైనా నాకు
 చేసినట్లే
 సోదరులు, మత్త 23:8 మీరందరూ ~
 సోమరి, మత్త 25:26 ~వైన చెడ్డదాసుడా
 సోమరులు, రోమా 12:11 కష్టపడి పనిచేసేవాళ్లుగా
 ఉండండి, ~గా ఉండకండి
 2 పేతు 1:8 ~గా ఉండరు లేదా ప్రగతి సాధించ
 కుండా ఉండరు
 సౌమ్యంగా, 1 కొరిం 4:13 తేనిపోనివి కల్పించి చెప్పే
 వాళ్లతో ~ మాట్లాడుతున్నాం
 సౌమ్యత, 1 పేతు 3:4 ప్రశాంతత, ~ అనే లక్షణాలతో
 సౌలు, అపొ 7:58 పైవస్త్రాలను ~ అనే యువకుడి
 పాదాల దగ్గర
 అపొ 8:3 ~ సంఘం మీద దాడిచేయడం
 అపొ 9:1 ~ శిష్యుల్ని బెదిరిస్తూ, చంపేయాలని
 కోరుకున్నాడు
 అపొ 9:4 ~, ~, నన్ను ఎందుకు హింసిస్తున్నావు?
 స్తంభం, 1 తిమో 3:15 సత్యానికి ~, పునాది
 స్తంభాల్లా, గల 2:9 సంపూనికి ~ కనిపించే
 స్త్రీ, ప్రక 12:1 ఒక ~ సూర్యుణ్ణి దరించుకొని ఉంది
 స్థానాన్ని, అపొ 1:20 అతని ~ వేరే వ్యక్తి
 స్థిరంగా, 1 కొరిం 15:58 ~, నిలకడగా ఉండండి
 1 కొరిం 16:13 విశ్వాసంలో ~ ఉండండి
 కొలో 2:7 విశ్వాసం ~ ఉండాలి
 స్నేహముతో, యాకో 4:4 లోకంతో ~ దేవునితో శత్రుత్వ
 మేనని
 స్నేహితుడు, యాకో 2:23 అబ్రాహాముకు యెహోవా ~
 అనే పేరు వచ్చింది
 స్నేహితులు, యోహా 15:14 నేను మీకు ఆజ్ఞాపిస్తున్న
 వాటిని చేస్తే ~గా ఉంటారు
 స్నేహితుల్ని, లూకా 16:9 అపిటి లోకంలోని సంపద
 లతో ~ సంపాదించుకోండి
 సృష్టిగా లేకపోతే, 1 కొరిం 14:8 శబ్దం ~ యుద్ధానికి
 ఎవరు
 స్వచ్ఛమైన, మత్త 5:8 ~ హృదయం గలవాళ్లు సంతో
 షంగా ఉంటారు
 స్వతంత్రించుకోండి, మత్త 25:34 మీకోసం సిద్ధం చేయ
 బడిన రాజ్యాన్ని ~
 స్వరం, యోహా 5:28 సమాధుల్లో ఉన్న వాళ్లందరూ
 ఆయన ~ విని
 యోహా 10:27 నా గొర్రెలు నా ~ వింటాయి
 స్వల్పింగ సంపర్కులైన, 1 కొరిం 6:9 ~ పురుషులు

స్వస్థపర్వం, ప్రక 22:2 ఆకులు దేశాల్ని ~ కోసం ఉన్నాయి
 స్వాతంత్ర్యం, రోమా 8:21 దేవుని పిల్లలు ఆస్వాదించే మహిమగల ~
 స్వార్థం, 1 కొరిం 13:5 [[పేమ] ~ చూసుకోదు
 స్వార్థానికి, 2 కొరిం 7:2 ఎవ్వరినీ మా ~ వాడుకోలేదు
 స్వీకరించండి, రోమా 14:1 విశ్వాసంతో బలంగా లేని వ్యక్తిని ~
 రోమా 15:7 క్రీస్తులా మీరు కూడా ఒకరినొకరు ~ స్వేచ్ఛ, 2 కొరిం 3:17 యెహోవా పవిత్రశక్తి ఎక్కడ ఉంటుందో ఆక్కడ ~
 1 పేతు 2:16 ~ను సాకుగా ఉపయోగించుకోకుండా
 2 పేతు 2:19 ~ లభిస్తుందని వాళ్లు వాగ్దానం చేస్తారు

పా

పాతకుడు, యోహా 8:44 మొదటి నుండి అతను ~
 పాదులు, 1 డెస్స 4:6 ఎవ్వరూ ~ దాటి ప్రవర్తించ కూడదు
 పాలైలాయా, ప్రక 19:1 చాలామంది ఇలా అన్నారు: ~! హామీ, అపొ 17:31 పునరుత్థానం చేయడం ద్వారా ~ ఇచ్చాడు
 హాయిగా, లూకా 12:19 ~ ఉండు, తిను, తాగు, సంతోషించు
 హార్మెగిడ్లోన్, ప్రక 16:16 షీబ్రూ భాషలో దాని పేరు ~ హింసలతో, మార్కు 10:30 ~ పాటు పిల్లల్ని భూముల్ని హింసలు, మత్త 13:21 ~ వచ్చినప్పుడు వెంటనే విశ్వాసాన్ని వదిలేస్తారు
 మార్కు 4:17 ~ వచ్చిన వెంటనే వాళ్లు తమ విశ్వాసాన్ని వదిలేస్తారు
 2 కొరిం 4:9 ~ పడుతున్నాం కానీ దేవుడు మమ్మల్ని విడిచిపెట్టలేదు
 హింసాకోయ్య, మత్త 10:38 తన ~ను మోసుకుంటూ నన్ను అనుసరించని లూకా 9:23 ప్రతీరోజు తన ~ మోస్తూ
 హింసించబడే, మత్త 5:10 ~వాళ్లు సంతోషంగా ఉంటారు
 హింసించాను, అపొ 22:4 ప్రభువు మాగ్నాన్ని అనుసరిస్తున్న వాళ్లను ~
 హింసించే, రోమా 12:14 ~వాళ్లను దీవిస్తూ ఉండండి
 హింసిస్తారు, యోహా 15:20 నన్ను హింసించారంటే మిమ్మల్ని కూడా ~
 హింసిస్తే, 1 కొరిం 4:12 ~ ఓర్పుతో సహిస్తున్నాం హృదయం నిండా, లూకా 6:45 ~ ఏముంటే నోరు అదే మాట్లాడుతుంది
 హృదయం, మత్త 15:19 హత్యలు, దొంగతనాలు ~ నుండి వస్తాయి
 మత్త 22:37 యెహోవాను నీ నిండు ~తో

లూకా 12:34 మీ సంపద ఎక్కడ ఉంటే మీ ~ కూడా ఆక్కడే
 హెబ్రీ 3:12 దేవునికి దూరమవ్వడం వల్ల దుష్ట ~గా మారిపోయే
 హృదయాన్ని, అపొ 16:14 పౌలు చెప్పన్న వాటిని శ్రద్ధగా వినేలా ఆమె ~ తెరిచాడు
 హృదయాల, 1 యోహా 3:20 దేవుడు మన ~ కన్నా గొప్పవాడు
 హృదయాల, మనస్సులు, 2 కొరిం 4:16 మన ~ రోజు రోజూకీ నూతనమౌతున్నాయి
 హృదయాలు, లూకా 21:34 ~ ఎన్నడూ ఉక్కిరిబిక్కిరి కాకుండా
 లూకా 24:32 ఆయన మనతో మాట్లాడుతూ ఉన్నప్పుడు మన ~ మండుతున్నట్లు
 హృదయాల్ని, ఎఫె 3:16 మీ ~ బలపర్చాలని హెచ్చరిక, 1 కొరిం 10:11 ఆ విషయాలు మనకు ~గా ఉండడానికి రాయబడ్డాయి
 హెచ్చరికలు, 1 కొరిం 10:6 ఆ విషయాలు మనకు ~గా ఉన్నాయి
 హేడిస్, సమాధి చూడండి.
 హేబెలు, మత్త 23:35 నీతిమంతుడైన ~ రక్తంతో మొదలుపెట్టి
 హోదా, మత్త 22:16 మనుషుల ~ పట్టించుకోవు
 గల 2:8 దేవుడు మనిషి ~ను చూడడు

0-9

12, మార్కు 3:14 ~ మందికి ఆయన ఆపొస్తలులు అనే పేరు పెట్టాడు
 24, ప్రక 4:4 ~ సింహాసనాలు, ~ మంది పెద్దలు
 70, లూకా 10:1 ప్రభువు ~ మందిని ఎంచుకొని వాళ్లను సంపించాడు
 77, మత్త 18:22 ఏడు సార్లు కాదు, ~ సార్లు
 100, మత్త 13:8 ~ రెట్లు ఎక్కువగా ఫలించడం
 మత్త 18:12 ~ గొర్రెలు ఉండి వాటిలో ఒకటి తప్పిపోతే మార్కు 10:30 ఈ కాలంలో ~ రెట్లు ఎక్కువ పొందుతారు
 500, 1 కొరిం 15:8 ~ కన్నా ఎక్కువమంది నోదరులకు కనిపించాడు
 666, ప్రక 13:18 ఆ సంఖ్య ~
 1,000, ప్రక 20:2 ~ సంవత్సరాల పాటు సాతానును బంధించాడు
 ప్రక 20:4 క్రీస్తుతోపాటు ~ సంవత్సరాలు రాజులుగా పరిపాలించారు
 4,000, మార్కు 8:20 ~ మంది పురుషులకు ఏడు రొట్టెలు
 5,000, మత్త 14:21 తిన్నవాళ్లలో దాదాపు ~ మంది పురుషులు
 1,44,000, ప్రక 7:4 ముద్రించబడిన వాళ్ల సంఖ్య ~
 ప్రక 14:3 భూమ్మీది నుండి కొన్న ~ మంది

బైబిలు పదాల పదకోశం

అ

అకయ. క్రైస్తవ గ్రీకు లేఖనాల్లో అకయ అనేది రోమా పరిపాలన కిందవున్న దక్షిణ గ్రీసు ప్రాంతం. దాని రాజధాని కొరింథు. పెలపన్నీన్ ప్రాంతమంతా, అలాగే గ్రీసులోని మధ్యభాగం కూడా అకయలో భాగమే.—అపొ 18:12.

అగాధం. ఈ పదం అబిస్సోస్ అనే గ్రీకు పదం నుండి వచ్చింది. దీనికి “చాలా లోతైన” లేదా “అర్థంచేసుకోలేని, హద్దులేని” అనే అర్థాలు ఉన్నాయి. బందించి ఉంచే చోటును లేదా బందించబడి ఉండడాన్ని సూచించడానికి క్రైస్తవ గ్రీకు లేఖనాల్లో ఈ పదాన్ని వాడారు. సమాధి కూడా దీనిలోకే వస్తుంది, కానీ ఇది సమాధికి మాత్రమే పరిమితం కాదు.—లూకా 8:31; రోమా 10:7; ప్రక 20:3.

అగ్ని సరస్సు. ‘అగ్నిగుండకాలతో మండే’ సూచనార్థక స్థలం. ఇది ‘రెండో మరణం’ అని కూడా వర్ణించబడింది. పశ్చాత్తాపపడని పాపులు, అపవాది అందులో పడవేయబడతారు. ఆఖరికి మరణం, సమాధి (లేదా హేడిస్) కూడా అందులో పడవేయబడతాయి. పరలోక ప్రాణుల్ని, మరణాన్ని, హేడిస్ ని అగ్ని ఏమీ చేయలేదు. అవి కూడా అందులో పడవేయబడుతున్నాయంటే ఈ సరస్సు నిత్యయాతన పడే స్థలాన్ని కాదుగానీ శాశ్వత నాశనాన్ని సూచిస్తుందని అర్థమౌతుంది.—ప్రక 19:20; 20:14, 15; 21:8.

అతి పవిత్ర స్థలం. గుడారంలో, ఆ తర్వాత ఆలయంలో ఉన్న చాలా లోపలి గది. అక్కడ ఒప్పుంద మందసం ఉండేది; దీన్ని అతి పరిశుద్ధ స్థలము అని కూడా అంటారు. మోషే కాకుండా అతి పవిత్ర స్థలంలోకి వెళ్లడానికి అనుమతి ఉన్న మరో వ్యక్తి ప్రధానయాజకుడు మాత్రమే. ప్రధానయాజకుడు ప్రతీ సంవత్సరం ప్రాయశ్చిత్త రోజున మాత్రమే ఆ స్థలంలోకి

వెళ్లవచ్చు.—నిర్గ 26:33; లేవీ 16:2, 17; 1 రాజు 6:16; హెబ్రీ 9:3.

అద్భుతాలు; శక్తివంతమైన పనులు. మనుషులకు తెలిసిన శక్తులన్నిటినీ మించిన పనులు లేదా సంఘటనలు. మానవాతీత శక్తి వల్ల అవి జరుగుతాయని అంటారు. బైబిల్లో కొన్ని సార్లు “ఆశ్చర్యకార్యాలు,” “అద్భుతాలు” అనే పదాల్ని పర్యాయపదాలుగా వాడారు.—మత్త 11:20; అపొ 4:22; హెబ్రీ 2:4.

అపవాది. క్రైస్తవ గ్రీకు లేఖనాల్లో, సాతానును వర్ణించడానికి ఉపయోగించిన పేరు. దీనికి “అపనిందలు వేసేవాడు” అని అర్థం. యెహోవా గురించి, ఆయన మంచిమాట గురించి, ఆయన పవిత్రమైన పేరు గురించి లేనిపోనివి కల్పించి చెప్పినవాళ్లలో, బూటకపు నిందలు వేసినవాళ్లలో సాతాను ముఖ్యుడు, ప్రప్రథముడు. అందుకే అతనికి ఈ పేరు ఇవ్వబడింది.—మత్త 4:1; యోహా 8:44; ప్రక 12:9.

అపవిత్రం. బౌతికంగా మురికిగా ఉండడాన్ని లేదా నైతిక నియమాలు మీరడాన్ని సూచించే పచ్చ. బైబిల్లో ఈ పదం తరచూ మోషే ధర్మ శాస్త్రం ప్రకారం అంగీకారంకాని లేదా పవిత్రంగాలేని దాన్ని సూచిస్తుంది. (లేవీ 5:2; 13:45; మత్త 10:1; అపొ 10:14; ఎఫె 5:5) —శుభ్రం/పవిత్రం చూడండి.

అపారదయ. దీని గ్రీకు పదం ముఖ్యంగా ప్రీతి కరమైన, మనోహరమైన దాన్ని సూచిస్తుంది. దయతో ఇచ్చే బహుమతిని లేదా దయతో ఇవ్వడాన్ని సూచించడానికి దీన్ని తరచూ ఉపయోగించారు. దేవుని అపారదయను సూచించడానికి ఈ పదాన్ని ఉపయోగించినప్పుడు, తిరిగి ఇస్తారని ఆశించకుండా దేవుడు ఉదారంగా ఇచ్చే ఒక ఉచిత బహుమతిని వర్ణిస్తుంది. కాబట్టి ఈ పదం దేవుడు సమృద్ధిగా ఇవ్వడాన్ని,

మనుషుల పట్ల ఆయనకున్న గొప్ప ప్రేమను, దయను సూచిస్తుంది. ఈ గ్రీకు పదాన్ని “అనుగ్రహం,” “దయతో ఇచ్చిన బహుమతి” లాంటి మాటలతో కూడా అనువదించారు. ఒక వ్యక్తి కష్టపడకున్నా, అతనికి అర్థత లేకున్నా, కేవలం ఇచ్చే వ్యక్తి తన ఔదార్యంతో పురికొల్పబడి దీన్ని ఇస్తాడు.—2 కొరిం 8:1; ఎఫె 1:7.

అపొస్తలుడు. ఈ పదానికి ప్రాథమికంగా “పంపబడినవాడు” అనే అర్థం ఉంది. యేసు గురించి, ఇతరులకు సేవచేయడానికి పంపించబడిన కొంతమంది గురించి చెప్పున్నప్పుడు ఈ పదాన్ని వాడారు. అయితే యేసు స్వయంగా ఎంపిక చేసుకున్న 12 మంది నియమిత ప్రతినిధుల గుంపును సూచించడానికి ఈ పదాన్ని ఎక్కువసార్లు వాడారు.—మార్కు 3:14; అపొ 14:14.

అభిషేకించడం. హీబ్రూ భాషలో ఉపయోగించిన పదానికి ప్రాథమికంగా “ద్రవాన్ని పూయడం” అని అర్థం. ఒక వ్యక్తిని గానీ వస్తువును గానీ ప్రత్యేకమైన సేవకు సమర్పించారనడానికి గుర్తుగా తైలం రాసేవాళ్లు. క్రైస్తవ గ్రీకు లేఖనాల్లో, పరలోక నిరీక్షణ కోసం ఎంచుకోబడిన వాళ్లమీద పవిత్రశక్తి కుమ్మరించడం గురించి చెప్పున్నప్పుడు కూడా ఈ పదాన్ని ఉపయోగించారు.—నిర్గ 28:41; 1 సమూ 16:13; లూకా 4:18; అపొ 10:38; 2 కొరిం 1:21.

అమావాస్య. యూదా క్యాలెండర్లో ప్రతినెల మొదటి రోజు. అందరూ కలుసుకోవడానికి, విందులు చేసుకోవడానికి, ప్రత్యేక బలులు ఆర్పించడానికి కేటాయించిన రోజుగా దీన్ని ఆచరించేవాళ్లు. తర్వాతర్వాత, ఇది ప్రాముఖ్యమైన జాతీయ పండుగగా మారింది. ఆ రోజున ప్రజలు పనిచేసేవాళ్లు కాదు.—సంఖ్యా 10:10; 2 దిన 8:13; కొలో 2:16.

అరణ్యం. గ్రీకు లేఖనాల్లో ఈ పదాన్ని ఇసుక, బండరాళ్లతో కూడిన ఎండిపోయిన ప్రాంతాల్ని వర్ణించడానికి ఉపయోగించారు. (యోహా 3:14) అయితే సంవత్సరంలోని ఆయా సమయాల్లో పచ్చిక ఉండడం వల్ల ఆ ప్రాంతాల్లో పశువుల్ని మేపే అవకాశముంది. (లూకా 15:4)

కొన్ని సందర్భాల్లో ఒక ప్రాంతంలోని భౌతిక అంశాలను కాకుండా అక్కడ తక్కువ జనాభా ఉందని సూచించడానికి ఈ పదం ఎక్కువగా ఉపయోగించబడింది.

అరామిక్. ఇది ఒక భాష పేరు. దీనికి హీబ్రూ భాషతో చాలా దగ్గర సంబంధం ఉంది. ఈ భాషలో హీబ్రూ అక్షరమాలనే ఉపయోగించేవాళ్లు. మొదట్లో ఈ భాషను అరామీయులు మాట్లాడేవాళ్లు. కానీ ఆ తర్వాత ఇది అష్షూరు, బబులోను సామ్రాజ్యాల్లో అంతర్జాతీయ వ్యాపార భాషగా, వ్యవహార భాషగా మారిపోయింది. అంతేకాదు, పర్షియా సామ్రాజ్యంలో ఇది అధికార కార్యనిర్వాహక భాషగా ఉండేది. (ఎజ్రా 4:7) ఎజ్రా, యిర్మీయా, దానియేలు పుస్తకాల్లోని కొన్ని భాగాలు అరామిక్ భాషలో రాయబడ్డాయి. క్రైస్తవ గ్రీకు లేఖనాల్లో కూడా కొన్ని అరామిక్ పదాల్ని వాడారు.—ఎజ్రా 4:8-6:18; 7:12-26; యిర్మీ 10:11; మార్కు 14:36; అపొ 9:36.

అరేయొపగు. ఇది ఏథెన్సులో ఉన్న ఒక పెద్ద కొండ. అది అక్రోపోలిస్ వాయవ్యాన ఉంది. అరేయొపగు అనేది ఒక సభ (న్యాయస్థానం) పేరు కూడా; అక్కడ సమావేశాలు జరిగేవి. పౌలు తన నమ్మకాలు వివరించేలా స్తోయికుల, ఎపికురీయుల తత్వవేత్తలు అతన్ని అరేయొపగుకు తీసుకొచ్చారు.—అపొ 17:19.

అలబాస్టర్. ఐగుప్టులోని అలబాస్టస్ ప్రాంతం దగ్గర దొరికే ఓ రాయితో తయారుచేసిన చిన్న అత్తరు బుడ్డిలను అలబాస్టర్ అంటారు. సాధారణంగా వాటి మూతి బాగం సన్నగా ఉంటుంది; దానివల్ల వాటిలో ఉన్న ఖరీదైన అత్తరు కొంచెం కూడా కారిపోకుండా మూత గట్టిగా బిగించడం వీలౌతుంది. తర్వాతర్వాత ఆ రాయికి కూడా అలబాస్టర్ అనే పేరే వచ్చింది.—మార్కు 14:3.

అసెల్మీయ. లెక్కలేనితనం చూడండి.

ఆ

ఆమేన్. ఈ మాటకు, “అలాగే జరగాలి” లేదా “ఖచ్చితంగా” అని అర్థం. ఈ పదం అమన్ అనే హీబ్రూ మూలపదం నుండి వచ్చింది. దానికి

ఆలయం-ఉపవాసం

“నమ్మకంగా, నమ్మదగిన విధంగా ఉండడం” అనే అర్థాలు ఉన్నాయి. ఒక ఒట్టుకు, ప్రార్థనకు లేదా మాటకు అంగీకారం తెలపడానికి “ఆమేన్” అని అనేవాళ్లు. ప్రకటన గ్రంథంలో, ఈ పదాన్ని యేసుకు బిరుదుగా ఉపయోగించారు.—దీక్షితీ 27:26; 1 దిన 16:36; రోమా 1:25; ప్రక 3:14.

ఆలయం. యెరూషలేములో ఇశ్రాయేలీయుల ఆరాధనకు కేంద్రంగా ఉన్న శాశ్వత కట్టడం, ఇది ఒక చోటి నుండి ఇంకో చోటికి తీసుకెళ్లగలిగే గుడారం స్థానంలో వచ్చింది. మొట్టమొదటి ఆలయాన్ని సోలోమోను కట్టించాడు, దాన్ని బబులోనీయులు నాశనం చేశారు. రెండో ఆలయాన్ని బబులోను చెర నుండి తిరిగొచ్చిన తర్వాత జెరుబ్బాబెలు కట్టించాడు. ఆ తర్వాత హేరోద్ ద గ్రేట్ దాన్ని తిరిగి కట్టించాడు. దీన్నే ఒక్కోసారి “మందిరం” అని పిలిచారు.—మత్త 21:13; లూకా 11:51; 1 దిన 29:1; 2 దిన 2:4; మత్త 24:1.

ఆల్ఫా, ఓమెగ. గ్రీకు అక్షరమాలలోని మొదటి, చివరి అక్షరాల పేర్లు; ప్రకటన గ్రంథంలో ఈ రెండు పదాల్ని కలిపి దేవునికి బిరుదుగా మూడుసార్లు ఉపయోగించారు. ఈ మూడు సందర్భాల్లో, ఆ పదాలకు ‘మొదటి, చివరి’ అలాగే ‘ఆరంభం, ముగింపు’ అనే అర్థమే ఉంది.—ప్రక 1:8; 21:6; 22:13.

ఆసియా. క్రైస్తవ గ్రీకు లేఖనాల్లో, రోమా ఆది పత్యం కింద ఉన్న ఒక ప్రాంతం. ఇప్పటి పశ్చిమ టర్కీ అందులో భాగంగా ఉండేది; అలాగే కోస్తా ప్రాంతానికి దగ్గర్లో ఉన్న సముసు, పత్త్యాసు వంటి కొన్ని ద్వీపాలు కూడా అందులో భాగంగా ఉండేవి. అప్పటి ఆసియా రాజధాని ఎఫెసు.—అపొ 20:16; ప్రక 1:4.

ఇ

ఇతియోపీయుడు. ఐగుప్టుకు దక్షిణాన ఉన్న ప్రాచీన ఇతియోపియా దేశానికి చెందిన వ్యక్తి. ఇప్పటి ఈజిప్టులో దక్షిణాన చిట్టచివర ఉన్న ప్రాంతం, అలాగే ఇప్పటి సూడాన్ లోని ఉత్తర సగభాగం అప్పటి ఇతియోపియాలో ఉండేవి.—అపొ 8:27.

ఇల్లూరికు. గ్రీసుకు వాయవ్య దిశలో ఉన్న రోమా ప్రాంతం. పౌలు తన పరిచర్యలో భాగంగా ఇల్లూరికు వరకు వెళ్ళాడు. అయితే ఆయన ఇల్లూరికులో కూడా ప్రకటించాడా లేక కేవలం అక్కడి దాకా వెళ్ళాడా అన్నది బైబిలు చెప్పట్లేదు.—రోమా 15:19.

ఇశ్రాయేలు. దేవుడు యాకోబుకు ఇచ్చిన పేరు. తర్వాత తర్వాత, ఏదైనా ఒక కాలంలో జీవించిన అతని వంశస్థులందరినీ కలిపి ఇశ్రాయేలు అని పిలవడం మొదలైంది. యాకోబు 12 మంది కొడుకుల వంశస్థులను తరచూ ఇశ్రాయేలు కుమారులు, ఇశ్రాయేలు కుటుంబం, లేదా ఇశ్రాయేలీయులు అని పిలిచారు. దక్షిణ రాజ్యం నుండి విడిపోయిన పది గోత్రాల ఉత్తర రాజ్యాన్ని కూడా ఇశ్రాయేలు అని పిలిచారు. ఆ తర్వాతి కాలంలో ఈ పదం అభిషిక్త క్రైస్తవుల్ని సూచించడానికి ఉపయోగించబడింది, వాళ్లు “దేవుని ఇశ్రాయేలు” అని పిలువబడ్డారు.—గల 6:16; ఆది 32:28; అపొ 4:10; రోమా 9:6.

ఈ

ఈ వ్యవస్థ ముగింపు. సాతాను అధికారం కింద వున్న వ్యవస్థ అంతానికి ముందున్న కాలం. ఇది క్రీస్తు ప్రత్యక్షత కాలానికి సమాంతరంగా నడుస్తుంది. యేసు నిర్దేశంలో దేవదూతలు “నీతిమంతుల్లో నుండి దుష్టుల్ని వేరు చేసి” నాశనం చేస్తారు. (మత్త 13:40-42, 49) యేసు శిష్యులు ఆ “ముగింపు” ఎప్పుడు వస్తుందో తెలుసుకోవాలనుకున్నారు. (మత్త 24:3) ఆ సమయం వరకు తన అనుచరులకు తోడుగా ఉంటానని పరలోకానికి వెళ్ళేముందు యేసు వాళ్లకు మాటిచ్చాడు.—మత్త 28:20.

ఉ

ఉదయ నక్షత్రం.—వేకువ చుక్క చూడండి.

ఉపవాసం. ఇశ్రాయేలీయులు ప్రాయశ్చిత్త రోజున, అలాగే కష్టసమయాల్లో, దేవుని నిర్దేశం అవసరమైన సమయంలో ఉపవాసం ఉండే వాళ్లు. యూదులు తమ చరిత్రలో జరిగిన విపత్కర సంఘటనలకు గుర్తుగా సంవత్స

రంలో నాలుగుసార్లు ఉపవాసం ఏర్పాటు చేసు కున్నారు. క్రైస్తవులు ఉపవాసం ఉండాలి అవసరం లేదు.—అబ్రా 8:21; యెష 58:6; మత్త 4:2; 9:14; లూకా 18:12; అపొ 13:2, 3; 27:9.

ఎ

ఎపికురీయుల తత్వవేత్తలు. గ్రీకు తత్వవేత్త ఎపికురు (సా.శ.పూ. 341-270) అనుచరులు. సొంత సుఖాలే జీవిత అంతిమ లక్ష్యం అన్నది వాళ్ల సిద్ధాంతం.—అపొ 17:18.

బ

బట్టు. ఏదైనా చేస్తానని, ఒక అర్పణ లేదా కానుక ఇస్తానని, ఫలానా సేవలో అడుగుపెడతానని, లేదా దర్మశాస్త్రం ప్రకారం తప్పకాని కొన్ని టికి దూరంగా ఉంటానని దేవునికి చేసే ఒక ముఖ్యమైన ప్రమాణం. ఫలానాది నిజం అని ధృవీకరించడానికి ప్రమాణం చేసి చెప్పడం లేదా “ఫలానాది చేస్తాను” అని గానీ, “ఫలానాది చేయను” అని గానీ ఒక వ్యక్తి మనస్ఫూర్తిగా వాగ్దానం చేయడాన్ని కూడా అది సూచించవచ్చు. అది ఎక్కువగా, తమకన్నా పైస్తానంలో ఉన్నవాళ్లకు, ముఖ్యంగా దేవునికి చేసే ప్రమాణం. యెహోవా ప్రమాణం చేయడం ద్వారా, అబ్రాహాముతో తాను చేసిన ఒప్పందానికి బలాన్ని చేకూర్చాడు.—మత్త 5:33; ఆది 14:22; హెబ్రీ 6:16, 17.

ఒప్పందం. ఏదైనా ఒక పని చేసేందుకు లేదా చేయకుండా ఉండేందుకు దేవునికి, మనుషులకు మధ్య గానీ మనుషుల్లోనే రెండు పక్షాల మధ్య గానీ లాంచనప్రాయంగా జరిగే ఒడంబడిక. కొన్నిసార్లు కేవలం ఒక పక్షం వాళ్లే ఒప్పందంలోని షరతుల్ని పూర్తిచేయాల్సి ఉండేది (ఇది ఏకపక్ష ఒప్పందం; ఇది చాలామట్టుకు వాగ్దానం రూపంలోనే ఉంటుంది). వేరే ఒప్పందాల్లో ఇరుపక్షాల వాళ్లు షరతుల్ని పూర్తిచేయాల్సి ఉండేది (ఇవి ద్వైపాక్షిక ఒప్పందాలు). దేవుడు మనుషులతో చేసిన ఒప్పందాల గురించే కాకుండా, మనుషుల మధ్య, గోత్రాల మధ్య, దేశాల మధ్య లేదా ప్రజల గుంపుల

ఎపికురీయుల తత్వవేత్తలు—కల్తీయులు

మధ్య జరిగిన ఒప్పందాల గురించి కూడా బైబిలు ప్రస్తావిస్తోంది. ఎంతగానో ప్రభావం చూపించిన ఒప్పందాలు కొన్ని ఉన్నాయి. వాటిలో దేవుడు అబ్రాహాముతో, దావీదుతో, ఇశ్రాయేలీయులతో (దర్మశాస్త్ర ఒప్పందం), దేవుని ఇశ్రాయేలులతో (కొత్త ఒప్పందం) చేసిన ఒప్పందాల వంటివి ఉన్నాయి.—ఆది 9:11; 15:21; 21:27; నిర్ 24:7; 2 దిన 21:7; లూకా 22:29; అపొ 3:25; 2 కొరిం 3:6; హెబ్రీ 8:6.

ఒప్పంద మందనం. తుమ్మకర్రతో తయారుచేసి, బంగారు రేకు తొడిగిన పెట్టె. ఇది గుడారంలోని అతి పవిత్ర స్థలంలో ఉండేది. ఆ తర్వాతి కాలంలో దీన్ని సొలోమోను నిర్మించిన ఆలయంలోని అతి పవిత్ర స్థలంలో పెట్టారు. దీనికి బంగారంతో చేసిన గట్టి మూత ఉండేది. ఆ మూత మీద రెండు కెరూబులు ఎదురెదురుగా ఉండేవి. ఆ మందనంలో ముఖ్యంగా పది అజ్జలు ఉన్న రెండు రాతిపలకలు ఉండేవి.—ద్వితీ 31:25; 1 రాజా 6:19; హెబ్రీ 9:4.

క

కప్పం. క్రైస్తవ గ్రీకు లేఖనాల్లో ఈ పదం ఒక వ్యక్తికి విధించే పన్నును సూచిస్తుంది.—నెహె 5:4; రోమా 13:7.

కరుణా పీఠం. ఇది ఒప్పంద మందనపు మూత. ప్రాయశ్చిత్త రోజున పాపపరిహారార్థం బలుల రక్తాన్ని ప్రధానయాజుడు చిలకరించేది దీని ముందే. దీనికి ఉపయోగించిన హీబ్రూ పదం “(పాపాన్ని) కప్పడం” లేదా బహుశా “(పాపాన్ని) తుడిచేయడం” అనే మూలక్రియా పదం నుండి వచ్చింది. ఇది గట్టి బంగారంతో చేయబడింది. దానిమీద ఆ చివర ఒక కెరూబు, ఈ చివర ఒక కెరూబు ఉండేవి. కొన్నిసార్లు దీన్ని సూచించడానికి కేవలం “మూత” అని మాత్రమే వాడారు.—నిర్ 25:17-22; 1 దిన 28:11; హెబ్రీ 9:5, పాదసూచిక.

కల్తీయులు. టైగ్రిస్, యూఫ్రటీసు నదుల డెల్టా ప్రాంతంలోని ప్రజలు. పూర్వం, కల్తీయుల ప్రాంతంలో “ఊరు” అతి ముఖ్య నగరంగా ఉండేది; అది అబ్రాహాము సొంత ఊరు.—అపొ 7:4.

కాడి. ఒక వ్యక్తి భుజం మీద మోసే కొయ్య, దీనికి రెండు వైపులా బరువులు తగిలిస్తారు. అలాగే, పొలంలో వాడే పరికరాన్ని గానీ బండిని గానీ లాగేటప్పుడు రెండు జంతువుల (సాధారణంగా ఎద్దుల) మెడల మీద పెట్టే చెక్క కొయ్యను లేదా ఫ్రేమును కూడా కాడి అంటారు. దాసులు తరచూ పెద్దపెద్ద బరువులు మోయడానికి కాడులు ఉపయోగించేవాళ్లు. కాబట్టి వేరే వ్యక్తికి దాసుడిగా ఉండడాన్ని లేదా లోబడి ఉండడాన్ని సూచించడానికి, అలాగే అణచివేతను-బాధను సూచించడానికి కాడిని అలంకారార్థంగా ఉపయోగించారు. కాడిని తీసే యడం లేదా విరగగొట్టడం చెర నుండి, అణచివేత నుండి, దోపిడి నుండి విడుదలవ్వడాన్ని సూచించింది.—లేవీ 26:13; మత్త 11:29, 30.

కాపలావాడు. ఎక్కువగా రాత్రిపూట, మనుషులకు లేదా ఆస్తికి హాని జరగకుండా కాపలా కాసే వ్యక్తి. ఏదైనా అపాయం వస్తుందని తెలిసినప్పుడు అతను శబ్దం చేయవచ్చు. దగ్గరికి వస్తున్నవాళ్లను కాస్త దూరంలో ఉండగానే చూడడం కోసం కాపలావాళ్లను తరచూ నగర గోడల మీద, బురుజుల మీద నిలబెట్టేవాళ్లు. సైన్యంలో ఉన్న కాపలావాళ్లను తరచూ గార్డు లేదా భటుడు అంటారు.—మత్త 27:65; 28:4.

కీర్తన. దేవునికి పాడే స్తుతిగీతం. కీర్తనల్ని సంగీతానికి తగ్గట్టు కట్టేవాళ్లు; యెరూషలేము ఆలయంలో యెహోవా దేవునికి బహిరంగంగా చేసే ఆరాధనలో ఆరాధకులు వాటిని పాడేవాళ్లు.—లూకా 20:42; అపొ 13:33; యాకో 5:13, పాదసూచిక.

కుమ్మరి. మట్టితో కుండలు, పాత్రలు, మరితర వస్తువులు తయారుచేసే వ్యక్తి. హీబ్రూ భాషలో వాడిన పదానికి అక్షరార్థంగా “రూపకర్త” అని అర్థం. ఆయా వ్యక్తుల మీద, దేశాల మీద యెహోవాకు ఉన్న సర్వాధిపత్యాన్ని వివరించేందుకు కుమ్మరికి మట్టి మీద ఉన్న అధికారాన్ని తరచూ ఉదాహరణగా వాడారు.—యెష 64:8; రోమా 9:21.

కుష్ఠురోగం; కుష్ఠురోగి. తీవ్రమైన ఒక చర్మవ్యాధి. లేఖనాల్లో ప్రస్తావించిన కుష్ఠురోగం, మన

కాలంలో ఉన్న కుష్ఠురోగానికి మాత్రమే పరిమితం కాదు. ఎందుకంటే అది మనుషులకే కాదు బట్టలకు, ఇళ్లకు కూడా వచ్చేది. ఈ వ్యాధి వచ్చిన వ్యక్తిని కుష్ఠురోగి అంటారు.—లేవీ 14:54; లూకా 5:12.

కెరూబులు. ప్రత్యేక విదులు నిర్వహించే ఉన్నత శ్రేణి దేవదూతలు. వీళ్లు, సెరాఫులు ఒకటి కాదు.—ఆది 3:24; నిర్గ 25:20; యెష 37:16; హెబ్రీ 9:5.

కైసరు. ఇది రోమన్ల ఒక ఇంటి పేరు. తర్వాత అది రోమా చక్రవర్తులకు బిరుదుగా మారింది. వాళ్లలో ఔగుస్త, తిబెరి, క్లౌడియ వంటి కొంతమంది పేర్లను బైబిలు ప్రస్తావిస్తోంది; నీరో చక్రవర్తి పేరు ప్రస్తావించబడకపోయినా, కైసరు అనే బిరుదు అతనికి కూడా వర్తిస్తుంది. క్రైస్తవ గ్రీకు లేఖనాల్లో, పౌరసంబంధ అధికారాన్ని, లేదా ప్రభుత్వాన్ని సూచించడానికి కూడా “కైసరు” అనే పదం వాడారు.—మార్కు 12:17; అపొ 25:12.

కొమ్ము. ఇది జంతువుల కొమ్ముల్ని సూచిస్తుంది. వీటిని తాగే పాత్రలుగా, నూనె పాత్రలుగా, సిరా పాత్రలుగా, అలంకార ద్రవ్యాల పాత్రలుగా, సంగీత వాయిద్యాలుగా, సంకేతాల్నిచ్చే పరికరాలుగా వాడేవాళ్లు. (1 సమూ 16:1, 13; 1 రాజా 1:39) బలాన్ని, గెలుపును, విజయాన్ని సూచించడానికి “కొమ్ము” అనే పదాన్ని తరచూ అలంకారికంగా ఉపయోగించారు.—ద్వితీ 33:17; మీకా 4:13; లూకా 1:69, పాదసూచిక.

కొయ్య. బాధితుడిని వేలాడదీసే ఒక నిలువుపాటి కొయ్య. దీన్ని కొన్నిదేశాల్లో మరణశిక్ష వేయడానికి, అలాగే ఇతరులకు హెచ్చరికగా ఉండడం కోసం లేదా అందరిముందు అవమానించడం కోసం మృతదేహాన్ని వేలాడదీయడానికి ఉపయోగించేవాళ్లు. కొన్నిసార్లు వాటిలో ఏదో ఒకదానికి ఉపయోగించేవాళ్లు. పాశవిక యుద్ధాలకు పేరుగాంచిన అష్షూరీయులు, బందీలను పదునైన కొయ్యల మొనమీద వేలాడదీసేవాళ్లు. ఆ కొయ్య బాధితుడి కడుపు గుండా చాతీ భాగంలోకి దూసుకెళ్లేది.

అయితే యూదుల దర్మశాస్త్రం ప్రకారం, దైవ దూషణ లేదా విగ్రహపూజ వంటి నీచమైన నేరాలు చేసేవాళ్లను ముందు రాళ్లతో కొట్టి చంపేవాళ్లు లేదా వేరే పద్ధతిలో చంపేవాళ్లు. తర్వాత, ఇతరులకు హెచ్చరికగా ఉండడం కోసం ఆ శవాలను కొయ్యలకు లేదా చెట్లకు వేలాడదీసేవాళ్లు. (ద్వితీ 21:22, 23; 2 సమూ 21:6, 9) రోమీయులు కొన్నిసార్లు బాధితుల్ని కొయ్యకు కట్టి అలా వదిలేసేవాళ్లు; దాంతో వాళ్లు నొప్పి, ఆకలి, దప్పిక, ఎండదెబ్బ వల్ల బాదపడి కొన్ని రోజులకు చనిపోయేవాళ్లు. ఇంకొన్నిసార్లు వాళ్లు నిందితుడి చేతుల్ని, పాదాల్ని మేకులతో కొయ్యకు దిగగొట్టేవాళ్లు. యేసుకు మరణశిక్ష విధించినప్పుడు వాళ్లు అలాగే చేశారు. (లూకా 24:20; యోహా 19: 14-16; 20:25; అపొ 2:23, 36)—హింసా కొయ్య చూడండి.

కొరడా. యేసు కాలంలో కొరడాలకు ఇనుప గుండ్లు లేదా పదునైన ఎముక ముక్కలు ఉండేవి. ఈ కొరడాలను శిక్షించడానికి ఉపయోగించేవాళ్లు.—యోహా 19:1.

కోర్. దీన్ని ద్రవ కొలతల్లో, ఘనపదార్థాల కొలతల్లో రెండిట్లో ఉపయోగించేవాళ్లు. బాత్ కొలత పరిమాణం అంచనా ఆధారంగా చూస్తే కోర్ అనేది 220 లీటర్లతో (58.1 గ్యాలన్లతో/ఘనపదార్థాల కొలతలో 200 క్యూబిక్ అంత) సమానం.—1 రాజు 5:11; లూకా 16:7, పాదసూచిక.

క్రీస్తు. యేసుకు ఉన్న ఈ బిరుదు క్రీస్టోస్ అనే గ్రీకు పదం నుండి వచ్చింది. ఆ పదం “మెస్సీయ” లేదా “అభిషిక్తుడు” అని అనువదించబడిన హీబ్రూ పదానికి సరిసమానమైన పదం.—మత్త 1:16; యోహా 1:41.

క్రీస్తువిరోధి. గ్రీకు భాషలో ఉపయోగించిన పదానికి రెండు అర్థాలు ఉన్నాయి. ఇది క్రీస్తుకు **విరోధంగా** లేదా **వ్యతిరేకంగా** ఉన్న దాన్ని సూచిస్తుంది. ఇది క్రీస్తు **స్థానంలో** వచ్చే దొంగ క్రీస్తును కూడా సూచించవచ్చు. క్రీస్తు ప్రతినిధులు కాకపోయినా క్రీస్తు ప్రతినిధుల మని చెప్పుకునే ప్రజల్ని, సంస్థల్ని, గుంపుల్ని, ‘నేనే మెస్సీయను’ అని చెప్పుకునేవాళ్లను

లేదా క్రీస్తునూ, ఆయన శిష్యుల్ని వ్యతిరేకించే వాళ్లను క్రీస్తువిరోధులు అనేచ్చు.—1 యోహా 2:22.

క్రైస్తవులు. యేసుక్రీస్తు అనుచరులకు దేవుడు ఇచ్చిన పేరు.—అపొ 11:26; 26:28.

గ

గుడారాల పండుగ. దీన్ని పర్ణశాలల పండుగ లేదా పంట కూర్చే పండుగ అని కూడా పిలుస్తారు. హీబ్రూ క్యాలెండర్ ప్రకారం ఏత నీము నెల 15-21 తేదీల్లో దీన్ని చేసుకునేవాళ్లు. ఇది ఇశ్రాయేలీయుల వ్యవసాయ సంవత్సరం చివర్లో పంట చేతికి వచ్చినందుకు చేసుకునే పండుగ. ఇది సంతోషించే సమయం, తమ పంటల్ని దీవించినందుకు యెహోవాకు కృతజ్ఞతలు చెల్లించే సమయం. ఐగుప్తు నుండి కలిగిన విడుదలను గుర్తుచేసుకోవడానికి పండుగ రోజుల్లో ప్రజలు పర్ణశాలల్లో లేదా పందిరిలాంటి వాటిలో నివసించేవాళ్లు. పురుషులు యెరూషలేముకు వెళ్లాల్సిన మూడు పండుగల్లో ఇదొకటి.—లేవీ 23:34; ఎబ్రా 3:4; యోహా 7:2.

గెహెన్నా. హిన్నోము లోయకు ఉన్నగ్రీకు పేరు. అది ప్రాచీన యెరూషలేముకు నైరుతి వైపున ఉంది. (యెర్మీ 7:31) అది శవాల్ని చెల్లాచెదురుగా పారేసే చోటు అని ప్రవచనాత్మకంగా చెప్పబడింది. (యెర్మీ 7:32; 19:6) జంతువుల్ని, మనుషుల్ని కాలచూడానికి లేదా బాధించడానికి సజీవంగా అందులో పారేసేవాళ్లు అని చెప్పడానికి ఎలాంటి రుజువులూ లేవు. కాబట్టి గెహెన్నా, అక్షరార్థమైన మంటల్లో మనుషుల ఆత్మల్ని శాశ్వతంగా బాధించే అదృశ్యమైన చోటును సూచించదు. బదులుగా, శాశ్వత శిక్ష అయిన “రెండో మరణాన్ని” అంటే నిత్యనాశనాన్ని సూచించడానికి యేసు, ఆయన శిష్యులు గెహెన్నా అనే పదాన్ని ఉపయోగించారు.—ప్రక 20:14; మత్త 5:22; 10:28.

గోనెపట్ట. దాన్యం నిల్వచేయడానికి ఉపయోగించే సంచుల లాంటివి తయారుచేసేందుకు వాడే దట్టమైన బట్ట. అప్పట్లో దీన్ని సాధారణంగా మేక వెంట్రుకలతో నేసేవాళ్లు. దీన్ని

గ్రంథపు చుట్ట-జేస

దుఃఖానికి సూచనగా వేసుకోవడం సంప్రదాయంగా ఉండేది.—ఆది 37:34; లూకా 10:13.

గ్రంథపు చుట్ట. పొడవాటి తోలు కాగితం లేదా పప్పెరస్. దీనిమీద ఒకవైపు రాసేవాళ్లు. సాధారణంగా దీన్ని ఒక కర్రకు చుట్టి ఉంచేవాళ్లు. లేఖనాల్ని రాసింది, వాటిని నకలు చేసింది ఇలాంటి గ్రంథపు చుట్టల్లోనే. బైబిలు రాసిన కాలాల్లో ఇలాంటి పుస్తక రూపమే వాడుకలో ఉంది.—లూకా 4:17-20; 2 తిమో 4:13.

గ్రీకు. గ్రీసు ప్రజలు మాట్లాడే భాష.

గ్రీకువాళ్లు. గ్రీసు దేశస్థులు లేదా గ్రీసు సంతతి వాళ్లు. క్రైస్తవ గ్రీకు లేఖనాల్లో ఈ మాటను విస్తృత అర్థంలో కూడా వాడారు; యూదులు కాని ప్రజలందరినీ సూచించడానికి లేదా గ్రీకు భాషతో, సంస్కృతితో ప్రభావితమైన ప్రజల్ని సూచించడానికి ఉపయోగించారు.—యోవే 3:6; యోహా 12:20.

చ

చివరి రోజులు. చారిత్రక సంఘటనలు చివరి దశకు చేరుకునే సమయాన్ని సూచించడానికి ఈ పదాన్ని, అలాగే 'దినముల అంతం' లాంటి ఇతర పదాల్ని బైబిలు ప్రవచనాల్లో ఉపయోగించారు. (యెహె 38:16; దాని 10:14; అపొ 2:17) ప్రవచన స్వభావాన్ని బట్టి, ఇది కేవలం కొన్ని సంవత్సరాల కాలాన్ని సూచించవచ్చు లేదా ఎన్నో సంవత్సరాల కాలాన్ని సూచించవచ్చు. ఆసక్తికరంగా, యేసు అదృశ్య ప్రత్యక్షత సమయంలో ప్రస్తుత వ్యవస్థ 'చివరి రోజుల' గురించి చెప్పడానికి బైబిలు ఈ పదాన్ని ఉపయోగిస్తుంది.—2 తిమో 3:1; యాకో 5:3; 2 పేతు 3:3.

చీట్లు. నిర్ణయాలు తీసుకునేందుకు ఉపయోగించిన గులకరాళ్లు లేదా చిన్నచిన్న చెక్క ముక్కలు లేదా చిన్నరాళ్లు. వాటిని ఒక బట్ట మడతలో వేసి లేదా గిన్నెలో వేసి ఊపేవాళ్లు, బయట పడిన దాన్ని లేదా బయటికి తీసిన దాన్ని ఎంచుకునేవాళ్లు. సాధారణంగా, ప్రార్థన చేసే వీటిని వేసేవాళ్లు.—మత్త 27:35; అపొ 1:26.

చెడదూతలు. వీళ్లు కంటికి కనిపించరు. ఈ దుష్టులు మానవాతీత శక్తులున్న పరలోక

ప్రాణులు. ఆదికాండము 6:2లో నిజమైన "దేవుని కుమారులు" అనీ, యూదా 6లో "దేవ దూతలు" అనీ పిలువబడిన వీళ్లను దేవుడు దుష్టులుగా సృష్టించలేదు. కానీ, నోవహు కాలంలో వాళ్లు దేవునికి అవిదేయత చూపించి, యెహోవాకు వ్యతిరేకంగా సాతాను రేపిన తిరుగుబాటులో అతనితో చేతులు కలిపి తమంతట తామే దేవునికి శత్రువులయ్యారు. వీళ్లు అపవిత్ర దూతలు అని కూడా పిలవబడ్డారు.—లూకా 8:30; అపొ 16:16; యాకో 2:19.

చేతులు ఉంచడం. ఒక ప్రత్యేకమైన పని కోసం నియమించడానికి లేదా దీవించడానికి, బాగు చేయడానికి, పవిత్రశక్తికి సంబంధించిన ఒక వరాన్ని ఇవ్వడానికి ఒక వ్యక్తి మీద చేతులు ఉంచేవాళ్లు.—సంఖ్యా 27:18; అపొ 19:6; 1 తిమో 5:22.

జ

జటామాంసి. లేత ఎరుపు రంగులో ఉండే ఖరీదైన సుగంధ తైలం. దీన్ని జటామాంసి మొక్క (నార్కోస్పికిన్ జటామాంసి) నుండి సేకరిస్తారు. ఇది ఎంతో ఖరీదైనది కాబట్టి, దీన్ని తరచూ మామూలు నూనెలతో కలిపేవాళ్లు. కొన్ని సార్లు నకిలీవి కూడా తయారుచేసేవాళ్లు. ఆసక్తికరంగా, యేసు మీద పోసింది "అసలుసినలు జటామాంసి" అని మార్కు, యోహాను ఇద్దరూ చెప్పారు.—మార్కు 14:3; యోహా 12:3.

జీవవృక్షం. ఏదెను తోటలో ఉన్న ఒక చెట్టు. జీవాన్నిచ్చే లక్షణాలు ఉన్న పండ్లు దానికి ఉండేవని బైబిలు సూచించడం లేదు. బదులుగా, దేవుడు ఎవరినైతే దాని పండ్లు తిన నిస్తాడో వాళ్లు శాశ్వత జీవితం పొందుతారనే దేవుడి హామీని అది సూచించింది. ప్రకటన గ్రంథంలో, జీవిస్తూ ఉండడానికి దేవుడు చేసిన ఏర్పాటుకు అది గుర్తుగా ఉంది.—ఆది 2:9; 3:22; ప్రక 2:7; 22:19.

జేస. ఇది రేఖీయ కొలత. ఇది దాదాపు, చేతి వేళ్లను చాచినప్పుడు బొటనవేలి చివరి నుండి చిటికెనవేలి చివరివరకు ఉండే దూరమంత ఉంటుంది. మూర 44.5 సెంటీమీటర్లు (17.5 అంగుళాలు) అయితే, జేస 22.2 సెంటీమీటర్లు

(8.75 అంగుళాలు) ఉంటుంది.—నిర్గ 28:16;
1 సమూ 17:4.

జ్యేష్ఠుడు. ఒక తండ్రి పెద్ద కొడుకును సాధారణంగా జ్యేష్ఠుడు అంటారు. బైబిలు కాలాల్లో, జ్యేష్ఠ కుమారుడికి కుటుంబంలో గౌరవప్రదమైన స్థానం ఉండేది; తండ్రి చనిపోతే ఇంటిపెద్ద స్థానం అతనికే ఇవ్వబడేది. యేసు యెహోవాకు జ్యేష్ఠ కుమారుడు. అంతేకాదు మొత్తం సృష్టిలో కూడా మొట్టమొదటి వ్యక్తి; మృతుల్లో నుండి మొదట బ్రతికినవాడు కూడా. —ఆది 25:33; నిర్గ 11:5; కొలో 1:15, పాదసూచిక; ప్రక 1:5, పాదసూచిక.

జ్యోతిష్యుడు. భవిష్యత్తు సంఘటనల్ని అంచనా వేయడానికి సూర్యవంద్ర నక్షత్రాల కదలికల్ని పరిశీలించే వ్యక్తి.—మత్త 2:1.

ట

టార్డరన్. క్రైస్తవ గ్రీకు లేఖనాల్లో ఈ పదాన్ని నోపము కాలంలో తిరుగుబాటు చేసిన దేవదూతల్ని పడేసిన జైలు లాంటి హిసమైన స్థితిని సూచించడానికి ఉపయోగించారు. 2 పేతురు 2:4లో ఉపయోగించిన టార్డరూ ('టార్డరన్లో పడేయడం') అనే క్రియాపదం, "పాపం చేసిన దేవదూతల్ని" అన్యమత పురాణాల్లో ఉన్న టార్డరన్లో (అంటే, తక్కువ స్థాయి దేవుళ్లు ఉండే భూగర్భంలోని జైలు, చీకటి స్థలం) పడేశారని సూచించబడ్డేదు. బదులుగా ఆ క్రియాపదం దేవుడు ఆ దేవదూతల్ని పరలోకంలో వాళ్లకున్న స్థానం నుండి, సేవావకాశాల నుండి తొలగించి, ఉజ్వలమైన తన సంకల్పాల విషయంలో వాళ్లను మానసికంగా కటికచీకటి స్థితిలో ఉంచాడని సూచిస్తుంది. అంతేకాదు ఆ చీకటి వాళ్లకు చివరికి పట్టే గతికి సూచనగా ఉంది; వాళ్లు తమ పరిపాలకుడితో పాటు అంటే అపవాదియైన సాతానుతో పాటు నిత్యనాశనం పొందుతారని లేఖనాలు చూపిస్తున్నాయి. కాబట్టి టార్డరన్ అనే పదం తిరుగుబాటు చేసిన ఆ దేవదూతల అత్యంత హిసస్థితిని సూచిస్తుంది. టార్డరన్, ప్రకటన 20:1-3లో ఉన్న "అగాధం" ఒకటి కాదు.

డ

డ్రక్కా. క్రైస్తవ గ్రీకు లేఖనాల్లో, ఈ పదం గ్రీకుల వెండి నాణేన్ని సూచిస్తోంది. ఆ కాలంలో దాని బరువు 3.4 గ్రాములు.—మత్త 17:24, పాదసూచిక.

త

తలాంతు. బరువును, డబ్బును కొలవడానికి ఉపయోగించే అతి పెద్ద హీబ్రూ కొలమానం. ఒక తలాంతు 34.2 కిలోలు ఉంటుంది. గ్రీకు తలాంతు కాస్త తక్కువ, అంటే 20.4 కిలోలు ఉంటుంది.—1 దిన 22:14; మత్త 18:24.

తిరుగలి రాయి. ఒక గుండ్రటి రాయి మీద మరో గుండ్రటి రాయి ఉంటుంది, పై రాయిని తిప్పుతూ దాన్యాన్ని పిండి చేసేవాళ్లు. బైబిలు కాలాల్లో, చాలా ఇళ్లల్లో స్త్రీలు దీన్ని ఉపయోగించేవాళ్లు. ప్రతీరోజు భోజనం తయారుచేయడానికి తిరుగలి రాయి అవసరం కాబట్టి, దాన్ని లాక్కోవడాన్ని లేదా పై రాయిని తాకట్టుగా తీసుకోవడాన్ని ధర్మశాస్త్రం నిషేధించింది. ఇలానే ఉండే పెద్ద తిరుగలి రాయిని జంతువులతో తిప్పించేవాళ్లు.—ద్వితీ 24:6; మార్కు 9:42.

తీర్పు రోజు. తనకు లెక్క చెప్పమని కొన్ని గుంపుల్ని దేశాల్ని లేదా మనుషులందర్నీ దేవుడు అడిగి ఒక నిర్దిష్ట రోజు లేదా కాలం. ఇది మరణశిక్షకు తగినవాళ్లు అని తీర్పు పొందినవాళ్లు చంపబడే సమయం అయ్యుండవచ్చు లేదా ఆ తీర్పుపల్ల కొంతమందికి రక్షించబడి, శాశ్వత జీవితం పొందే అవకాశం దొరకవచ్చు. భవిష్యత్తులో రాబోయే "తీర్పు రోజు" గురించి యేసుక్రీస్తు, ఆయన అపొస్తలులు మాట్లాడారు. బ్రతికి ఉన్నవాళ్లకే కాక గతంలో చనిపోయిన వాళ్లకు కూడా అప్పుడు తీర్పు జరుగుతుంది. —మత్త 12:36.

తెగ. ఒక సిద్ధాంతాన్ని లేదా నాయకుణ్ణి అంటి పెట్టుకొని సొంత నమ్మకాల్ని అనుసరించే ప్రజల గుంపు. యూదా మతంలోని రెండు ప్రముఖ శాఖలను అంటే, పరిసయ్యులను, సద్దుకయ్యులను సూచించడానికి ఈ పదాన్ని

ఉపయోగించారు. క్రైస్తవులుకాని వాళ్లు కూడా క్రైస్తవత్వాన్ని “తెగ” అని లేదా “నజరేయులు అనే తెగ” అని పిలిచారు. క్రైస్తవులను యూదా మతం నుండి విడిపోయిన గుంపుగా భావించి వాళ్లు అలా పిలిచివుంటారు. ఆ తర్వాత మెల్ల మెల్లగా క్రైస్తవ సంఘంలో కూడా తెగలు పుట్టుకొచ్చాయి; ప్రకటన గ్రంథంలో “నీకోలాయితు తెగ” గురించి ప్రత్యేకంగా ప్రస్తావించబడింది. —అపొ 5:17; 15:5; 24:5; 28:22; ప్రక 2:6; 2 పేతు 2:1.

తెర. ఇది గుడారంలో, ఆ తర్వాత ఆలయంలో పవిత్ర స్థలాన్ని, అతి పవిత్ర స్థలాన్ని వేరు చేసింది. ఇది అందంగా నేసిన వస్త్రం. దీని మీద కుట్టుపనితో చేసిన కెరూబుల రూపాలు ఉండేవి.—నిర్గ 26:31; 2 దిన 3:14; మత్త 27:51; హెబ్రీ 9:3.

తోలు కాగితం. రాయడానికి ఉపయోగించేలా సిద్ధం చేసిన గొర్రె, మేక లేదా దూడ చర్మం. ఇది పఫైరస్ కన్నా ఎంతో మన్నికైనది; బైబిలు గ్రంథపు చుట్టల కోసం దీన్ని ఉపయోగించారు. పౌలు తిమోతినీ తీసుకురమ్మని చెప్పిన తోలు కాగితాలు బహుశా హీబ్రూ లేఖనాల కొన్ని భాగాలు అయ్యుండవచ్చు. కొన్ని మృత సముద్ర గ్రంథపు చుట్టలు తోలు కాగితంపై రాశారు.—2 తిమో 4:13.

తోలుసంచు. మేక లేదా గొర్రె లాంటి జంతువు పూర్తి తోలుతో తయారుచేసే తోలు తిత్తి లేదా సిద్దె. దీన్ని ద్రాక్షారసం ఉంచడానికి ఉపయోగిస్తారు. ద్రాక్షారసం పులిసిపోయే కొద్ది కార్బన్ డై ఆక్సైడ్ (CO₂) వాయువును ఉత్పత్తి చేసి తోలుసంచుల మీద ఒత్తిడి కలుగజేస్తుంది కాబట్టి ద్రాక్షారసాన్ని కొత్త తోలుసంచుల్లో పోసే వాళ్లు. కొత్త తోలుసంచులు వ్యాకోచిస్తాయి; పాతవి అంతగా వ్యాకోచించవు కాబట్టి ఆ ఒత్తిడికి పిగిలిపోతాయి.—యెహో 9:4; మత్త 9:17.

ద

దహనబలి. బలి ఇచ్చే పశువును బలిపీఠం మీద దహించి, సంపూర్ణంగా దేవునికి అర్పించే బలి; దానిలో (ఎద్దు, పొట్టేలు, మేక, గువ్వ లేదా

పావురం పిల్ల) ఏ భాగాన్నీ ఆరాధకుడు ఉంచుకోకూడదు.—నిర్గ 29:18; లేవీ 6:9; మార్కు 12:33; హెబ్రీ 10:6.

దానదర్శాలు. అవసరంలో ఉన్నవాళ్లకు సహాయం చేయడానికి ఇచ్చే బహుమతులు. హీబ్రూ లేఖనాలు వీటి గురించి నేరుగా ప్రస్తావించలేదు కానీ పేదవాళ్ల విషయంలో ఇశ్రాయేలీయులు తప్పనిసరిగా చేయాల్సిన పనుల గురించి దర్మశాస్త్రం కొన్ని నిర్దేశాలు ఇచ్చింది. —మత్త 6:2.

దావీదు కుమారుడు. ఈ మాటను తరచూ యేసును సూచించడానికి ఉపయోగించారు. దావీదు వంశస్థుల్లో ఒకరు నెరవేర్చాల్సిన రాజ్య ఒప్పందానికి యేసే వారసుడని ఈ మాట నొక్కిచెప్పుంది.—మత్త 12:23; 21:9.

దుష్టుడు. దేవున్ని, ఆయన నీతియుక్తమైన ప్రమాణాల్ని వ్యతిరేకించే అపవాదియైన సాతానుకు ఉన్న ఒక బీరుడు.—మత్త 6:13; 1 యోహా 5:19.

దుఃఖం. ఎవరైనా చనిపోతే లేదా ఏదైనా విపత్తు జరిగితే బయటికి వ్యక్తం చేసే బాధ. బైబిలు కాలాల్లో, అలాంటి పరిస్థితులు ఎదురైనప్పుడు కొంతకాలంపాటు దుఃఖపడడం ఆచారం. అలా దుఃఖపడేవాళ్లు పెద్దగా ఏడ్వడంతోపాటు ప్రత్యేకమైన బట్టలు వేసుకునేవాళ్లు, తలమీద బూడిద పోసుకునేవాళ్లు, బట్టల్ని చింపుకునే వాళ్లు, గుండెలు బాదుకునేవాళ్లు. ఏడ్వడమే వృత్తిగా చేసుకున్నవాళ్లను కొన్నిసార్లు అంత్య క్రియలకు పిలిచేవాళ్లు.—ఎస్థే 4:3; మత్త 11:17; మార్కు 5:38; యోహా 11:33; ప్రక 21:4.

దెకపాలి. కొన్ని గ్రీకు నగరాలను కలిపి అలా అంటారు. మొదట్లో, దీనిలో పది నగరాలు (గ్రీకులో దెక అంటే “పది,” పొలిస్ అంటే “నగరం.”) ఉండేవి. వీటిలో ఎక్కువ నగరాలున్న ప్రాంతానికి అంటే గలిలయ సముద్రానికి, యొర్దాను నదికి తూర్పున ఉన్న ప్రాంతానికి కూడా ఆ పేరే ఉండేది. గ్రీకుల (హెలెనిస్టిక్) సంస్కృతికి, వ్యాపారానికి ఆ నగరాలు కేంద్రంగా ఉండేవి. యేసు ఈ ప్రాంతాన్ని

దాటుకుంటూ వెళ్ళాడు, కానీ ఆయన ఈ నగ రాల్లో ఏదైనా ఒకదాన్ని సందర్శించిన దాఖలాలు లేవు.—మత్త 4:25; మార్కు 5:20.

దేవారం. ఇది 3.85 గ్రాములు ఉండే రోమన్ వెండి నాణెం. దీనికి ఒకవైపు క్రైస్తవ బొమ్మ ఉండేది. ఇది ఒక కూలివాడికి ఇచ్చే రోజువారీ కూలీ; అలాగే రోమన్లు యూదుల దగ్గర నుండి పన్నుగా వసూలు చేసే నాణెం కూడా.—మత్త 22:17; లూకా 20:24.

దేవదూతలు. మలఖీ అనే హీబ్రూ పదం నుండి, ఎజ్జీలోన్ అనే గ్రీకు పదం నుండి వచ్చింది. ఈ రెండు పదాలకు అక్షరార్థంగా “సందేశకుడు” అనే అర్థం ఉంది, కానీ పరలోక సందేశకుల గురించి చెప్పున్నప్పుడు దేవదూతలు అని అనువదించారు. (ఆది 16:7; 32:3; యాకో 2:25; ప్రక 22:8) దేవదూతలు శక్తి వంతమైన పరలోక ప్రాణులు. దేవుడు మనుషుల్ని సృష్టించడానికి ఎంతోకాలం ముందే దేవదూతల్ని సృష్టించాడు. వాళ్లను బైబిలు “వేవేల పరిశుద్ధ సమూహములు,” “దైవకు మారులు,” “ఉదయనక్షత్రములు” అని కూడా పిలుస్తోంది. (ద్వితీ 33:2; యోబు 1:6, పాద సూచిక; 38:7) వాళ్లు తమలాంటి ప్రాణుల్ని కనే సామర్థ్యంతో సృష్టించబడలేదు, బదులుగా దేవుడు వాళ్లలో ప్రతీ ఒక్కరినీ విడిగా సృష్టించాడు. వాళ్ల సంఖ్య కోట్లలో ఉంటుంది. (ప్రక 5:11) వాళ్లలో ప్రతీ ఒక్కరికి ఒక్క పేరు, ఒక్క వ్యక్తిత్వం ఉన్నాయని బైబిలు చెప్తోంది. అయితే వాళ్లు వినయంగా ఉంటారు, ఆరాధనను స్వీకరించడానికి ఒప్పుకోరు; చాలామంది దేవదూతలు తమ పేర్లు కూడా చెప్పరు. (ఆది 32:29; లూకా 1:26; ప్రక 22:8, 9) దేవదూతల్లో వేర్వేరు శ్రేణులు ఉన్నాయి. యెహోవా సింహాసనం ముందు సేవ చేయడం, ఆయన సందేశాల్ని తెలియజేయడం, భూమ్మీద యెహోవా సేవకుల తరపున చర్య తీసుకోవడం, దేవుని తీర్పుల్ని అమలుచేయడం, మంచివార్తను ప్రకటించే పనికి మద్దతివ్వడం లాంటి ఎన్నో రకాల పనులు ఆయన వాళ్లకు అప్పగిస్తాడు. (2 రాజు 19:35; కీర్త 34:7; మత్త 4:11; లూకా 1:30, 31;

ప్రక 5:11; 14:6) భవిష్యత్తులో హోమ్మెగిడ్తోన్ యుద్ధమప్పుడు వాళ్లు యేసుకు మద్దతిస్తారు.—ప్రక 19:14, 15.

దేవుని రాజ్యం. దేవుని సర్వాధిపత్యానికి ప్రాతినిధ్యం వహించే ఆయన కొడుకు ప్రభుత్వాన్ని, అంటే క్రీస్తుయేసు ప్రభుత్వాన్ని సూచించడానికి ఈ మాటను ముఖ్యంగా ఉపయోగించారు.—మత్త 12:28; లూకా 4:43; 1 కొరిం 15:50.

దైవభక్తి. యెహోవా దేవుని సర్వాధిపత్యానికి నమ్మకంగా ఉంటూ ఆయన పట్ల చూపించే పూజ్యభావాన్ని, ఆయనకు చేసే ఆరాధనను, సేవను సూచిస్తుంది.—1 తిమో 4:8; 2 తిమో 3:12.

ద్యుపతి. రకరకాల దేవతలను పూజించే గ్రీకుల ప్రధాన దేవుడు. లుస్త్రలో ప్రజలు బర్సూబాను పొరపాటున ద్యుపతి అనుకున్నారు. లుస్త్రకు దగ్గర్లో దొరికిన ప్రాచీన చెక్కడాల్లో “ద్యుపతి యాజకులు,” “సూర్యదేవుడు ద్యుపతి” అనే మాటలు ఉన్నాయి. మెలితే అనే ద్వీపం నుండి పౌలు ప్రయాణించిన ఓడ మీద “ద్యుపతి కుమారులు” అనే చిహ్నం ఉంది; వీళ్లు కాస్టర్, పోలక్స్ అనే కవలలు.—అపొ 14:12; 28:11.

ద్రాక్షతొట్టి. సహజ సున్నపురాయిలో రెండు తొట్లు (గుంతలు) తొలిచి వాటి మధ్య చిన్న దారి చేస్తారు. వాటిలో ఒకటి ఇంకోదాని కన్నా ఎత్తుగా ఉంటుంది. ఎత్తుగా ఉన్న తొట్టిలో ద్రాక్షల్ని తొక్కినప్పుడు ఆ రసం కింద ఉన్న తొట్టిలోకి వెళ్లేది. ఈ పదాన్ని దేవుని తీర్పును సూచించడానికి అలంకారార్థంగా ఉపయోగించారు.—ప్రక 19:15.

ధ

ధర్మశాస్త్రం. సా.శ.పూ. 1513లో సీనాయి అరణ్యంలో యెహోవా ఇశ్రాయేలీయులకు ఇచ్చిన మోషే ధర్మశాస్త్రాన్ని ఇది సూచిస్తుండవచ్చు. బైబిల్లోని మొదటి ఐదు పుస్తకాల్ని తరచూ ధర్మశాస్త్రం అని పిలుస్తారు. (యెహో 23:6; లూకా 24:44; మత్త 7:12; గల 3:24) ధర్మశాస్త్రంలోని ఆయా నియమాల్ని లేదా ఒక

నియమం వెనకున్న సూత్రాన్ని కూడా ఇది సూచించవచ్చు.—నిర్గ 18:20; ద్వితీ 4:8.

ధూపం. సువాసన వెదజల్లే జిగురుల, తైలాల మిశ్రమం. ఇది మెల్లగా మండుతూ మంచి సువాసన వెదజల్లుతుంది. గుడారంలో, ఆ తర్వాత ఆలయంలో ఉపయోగించడం కోసం నాలుగు పదార్థాలన్న ఒక ప్రత్యేక ధూపాన్ని తయారు చేసేవాళ్లు. ప్రతీ ఉదయం, ప్రతీ రాత్రి పవిత్ర స్థలంలోని ధూపవేదిక మీద దీన్ని కాలేవార్యులు; ప్రాయశ్చిత్త రోజున అతి పవిత్ర స్థలం లోపల దీన్ని కాలేవార్యులు. దేవుడు అంగీకరించే నమ్మక మైన సేవకుల ప్రార్థనల్ని ఇది సూచిస్తుంది. క్రైస్తవులు ధూపం వేయాల్సిన అవసరం లేదు. —నిర్గ 30:34, 35; లేవీ 16:13; ప్రక 5:8.

ధూపపు పాత్రలు. బంగారం, వెండి, లేదా రాగితో తయారుచేసిన పాత్రలు. వీటిని గుడారంలో, ఆలయంలో ధూపం వేయడానికి వాడే వాళ్లు. అలాగే బలిపీఠం మీద నుండి బొగ్గుల్ని, బంగారు దీపస్తంభం మీద నుండి కాలిపోయిన వత్తుల్ని తీసేయడానికి ఉపయోగించేవాళ్లు. —నిర్గ 37:23; 2 దిన 26:19; హెబ్రీ 9:4.

న

నగర పాలకులు. రోమన్ల కాలనీల్లో, నగర పాలకులు ప్రభుత్వ పరిపాలనా వ్యవహారాలు చూసుకునేవాళ్లు. శాంతిభద్రతలు కాపాడడం, ఆర్థిక వ్యవస్థను నియంత్రించడం, చట్టాన్ని ఉల్లంఘించిన వాళ్లకు తీర్పు తీర్చడం, శిక్ష అమలు చేయమని ఆజ్ఞాపించడం వంటి పనులు వీళ్లు చేసేవాళ్లు.—అపొ 16:20.

నజరేయుడు. యెసుకున్న ఓ పేరు. ఆయన నజరేతు పట్టణం నుండి వచ్చాడు కాబట్టి ఆ పేరు వచ్చింది. యెషయా 11:1లోని “అంకురము” లేదా మొలక అనే పదాన్ని సూచించడానికి ఉపయోగించిన హీబ్రూ పదంతో దీనికి సంబంధం ఉండివుండవచ్చు. ఆ తర్వాత, యెసు అనుచరుల విషయంలో కూడా ఈ పదాన్ని ఉపయోగించారు.—మత్త 2:23; అపొ 24:5.

నపుంసకుడు. అక్షరార్థంగా వృషణాలు తొలగించబడిన పురుషుడు అని అర్థం. సాధారణంగా

అలాంటి పురుషులు రాజగృహాల్లో రాణులకు-ఉపపత్నులకు సేవకులుగా, సంగ్రహకులుగా నియమించబడేవాళ్లు. అయితే ఈ పదం, అక్షరార్థమైన నపుంసకులనే (షండులనే) కాకుండా, రాజదర్బారులో విధులు నిర్వహించడానికి నియమించబడిన అధికారిని కూడా సూచిస్తుంది. బైబిల్లో ‘రాజ్యం కోసం నపుంసకుడు’ అనే మాట కూడా ఉంది. దేవుని సేవకు తనను తాను పూర్తిగా అంకితం చేసుకునేలా ఆత్మనిగ్రహం చూపించే వ్యక్తిని సూచించడానికి అలంకారికంగా దాన్ని వాడారు.—మత్త 19:12; ఎఫ్ 2:15; అపొ 8:27, పాదసూచిక.

నీతి. లేఖనాల్లో ఈ పదం, తప్పింపుల విషయంలో దేవుడు ఏర్పర్చిన ప్రమాణం ప్రకారం ఏది సరైనదో దాన్ని సూచిస్తోంది.—అది 15:6; ద్వితీ 6:25; జెష 2:3; మత్త 6:33.

నీసాను. యూదుల పవిత్ర క్యాలెండర్లోని మొదటి నెల అయిన అబీబుకు ఇశ్రాయేలీయులు బబులోను చెర నుండి విడుదలైన తర్వాత వచ్చిన కొత్త పేరు. సాధారణ క్యాలెండర్లో అది ఏడో నెల. అది మార్చి నెల మధ్య నుండి ఏప్రిల్ నెల మధ్య వరకు ఉంటుంది. (నెహె 2:1) నీసాను 14న యూదులు పస్కా పండుగ చేసుకునేవాళ్లు, ఆ రోజే యెసు క్రీస్తు ప్రభువు రాత్రి భోజనాన్ని ప్రవేశపెట్టాడు. (లూకా 22:15, 19, 20) అదే రోజున, ఆయన హింసాకౌయ్య మీద చంపబడ్డాడు.—లూకా 23:44-46.

నూర్పుడం; కళ్ళం. దాన్యపు గింజల్ని కాండం నుండి, పొట్టు నుండి వేరు చేయడాన్ని నూర్పుడం అంటారు; అలా చేసే స్థలాన్ని కళ్ళం అంటారు. దాన్యాన్ని నూర్పుడం కోసం కర్రతో కొట్టేవాళ్లు. ఒకవేళ దాన్యం ఎక్కువగా ఉంటే జంతువులు లాగే కౌయ్య మొద్దులు లేదా రోలర్ల లాంటి ప్రత్యేకమైన పరికరాలు ఉపయోగించే వాళ్లు. కళ్ళంలో పరిచి ఉన్న దాన్యం మీద ఆ పరికరాలను తిప్పేవాళ్లు. కళ్ళం అనేది చదునుగా, వృత్తాకారంలో ఉంటుంది; అది సాధారణంగా గాలి బాగా వీచే ఎత్తైన స్థలంలో ఉంటుంది. —లేవీ 26:5; యెష 41:15; మత్త 3:12.

న్యాయపీఠం. సాధారణంగా ఆరుబయట ఎత్తుగా ఉండే ఒక వేదిక. అక్కడికి మెట్లు ఎక్కి చేరుకోవాలి. ఉంటుంది. దాని మీద కూర్చోని అది కారులు ప్రజల గుంపును ఉద్దేశించి మాట్లాడతారు లేదా తమ నిర్ణయాలను ప్రకటిస్తారు. “దేవుని న్యాయపీఠం,” “క్రీస్తు న్యాయపీఠం” అనే పదాలు మనుష్యులకు తీర్పుతీర్చడానికి యెహోవా చేసిన ఏర్పాటును సూచిస్తున్నాయి.—రోమా 14:10; 2 కొరిం 5:10; యోహా 19:13.

న్యాయమా. ఇది గ్రీకు పదం. హీబ్రూలో రూ-ఆహ్. చాలా తెలుగు బైబిళ్లలో ఈ పదాలు ఆత్మ అని అనువదించబడ్డాయి. కానీ అలా అనువదించడం సరైనది కాదు. ఎందుకంటే అది అమర్త్యమైన ఆత్మ అనే తప్పుడు సిద్ధాంతానికి మద్దతిస్తుంది. (కీర్త 146:4) రూ-ఆహ్, న్యాయమా అనే పదాల ప్రాథమిక అర్థం, “ఊపిరి.” ఆ పదాలకు (1) గాలి, (2) భూమీది ప్రాణుల్లో చురుగ్గా ఉండే జీవశక్తి, (3) ఒక వ్యక్తి అలంకారార్థ హృదయంలో పుట్టి పలనా విధంగా మాట్లాడేలా లేదా పనిచేసేలా ప్రేరేపించే శక్తి, (4) అదృశ్య మూలం నుండి వచ్చే ప్రేరేపిత సందేశాలు, (5) పరలోక ప్రాణులు, (6) దేవుని చురుకైన శక్తి లేదా పవిత్రశక్తి అనే అర్థాలు కూడా ఉన్నాయి. (నిర్గ 35:21; కీర్త 104:29; మత్త 12:43; లూకా 11:13) కాబట్టి ఈ అనువాదంలో ఆ పదాలు సందర్భానికి తగినట్లు అనువదించబడ్డాయి.

ప

పదోవంతు. ముఖ్యంగా మతసంబంధ పనుల కోసం కప్పంలా చెల్లించే పదోభాగం లేదా 10 శాతం. (మలా 3:10; ద్వితీ 26:12; మత్త 23:23; హెబ్రీ 7:5) మోషే ధర్మశాస్త్రం ప్రకారం, ఇశ్రాయేలీయులు ప్రతీ సంవత్సరం తమ పంటలో పదోవంతును, అలాగే పశువుల, గొర్రెల, మేకల మందలు వృద్ధి చెందినప్పుడు వాటిలో పదోవంతును లేవీయులకు సహాయంగా ఇచ్చేవాళ్లు. లేవీయులు ఆ పదోవంతులో పదోవంతును అహారోను వంశంలోని యాజక బృందానికి సహాయంగా ఉండడం కోసం వాళ్లకు ఇచ్చేవాళ్లు. ఇవే కాకుండా వేరే పదోవంతులు

కూడా ఉండేవి. అయితే క్రైస్తవులు పదోవంతు చెల్లించాల్సిన అవసరం లేదు.

పరదైసు. అందమైన ఉద్యానవనం, లేదా ఉద్యానవనం లాంటి తోట. అలాంటిది మొదట ఏదెనులో ఉండేది. యెహోవా దాన్ని మొదటి మానవ జంట కోసం చేశాడు. యేసు హింసాకొయ్యపై ఉన్నప్పుడు, తన పక్కనున్న ఒక నేరస్తునితో మాట్లాడుతూ భూమి పరదైసుగా మారుతుందని సూచించాడు. 2 కొరింథీయులు 12:4లో ఉన్న “పరదైసు” భవిష్యత్తు పరదైసును, ప్రకటన 2:7లో ఉన్న “పరదైసు” పరలోక పరదైసును సూచిస్తుందని స్పష్టమౌతుంది.—లూకా 23:43.

పరిసయ్యులు. సా.శ. మొదటి శతాబ్దంలో యూదామతానికి చెందిన ఓ ప్రముఖ తెగ. యాజక వంశస్థులు కాకపోయినా, చిన్న పొల్లు కూడా పోకుండా ధర్మశాస్త్రాన్ని నిష్ఠగా పాటించేవాళ్లు. మౌఖిక ఆచారాలకు కూడా వాళ్లు అంతే ప్రాముఖ్యతను ఇచ్చేవాళ్లు. (మత్త 23:23) గ్రీకు సంస్కృతి ప్రభావాన్ని వాళ్లు వ్యతిరేకించేవాళ్లు. ధర్మశాస్త్ర పండితులుగా, సంప్రదాయాల విద్వాంసులుగా వాళ్లకు ప్రజల మీద ఎంతో అధికారం ఉండేది. (మత్త 23:2-6) వాళ్లలో కొంతమంది మహాసభలో సభ్యులుగా కూడా ఉండేవాళ్లు. విశ్రాంతి రోజును ఆచరించడం, సంప్రదాయాలు పాటించడం, పాపులతో-సుంకరులతో సహావసించడం వంటి విషయాల్లో వాళ్లు యేసును తరచూ వ్యతిరేకించారు. వాళ్లలో కొంతమంది క్రైస్తవులయ్యారు, అందులో తార్నుకు చెందిన సౌలు కూడా ఉన్నాడు.—మత్త 9:11; 12:14; మార్కు 7:5; లూకా 6:2; అపొ 26:5.

పర్యవేక్షకుడు. సంఘాన్ని చూసుకుంటూ, దాన్ని కాపాడే ముఖ్యమైన బాధ్యత ఉన్న ఒక పురుషుడు. ఎపిస్కోపాస్ అనే గ్రీకు పదంలో సంరక్షణతో కూడిన పర్యవేక్షణ అనే ప్రాథమిక అర్థం ఉంది. “పర్యవేక్షకుడు,” “పెద్ద” (పెస్ట్రోఫీ రోస్) అనే పదాలు క్రైస్తవ సంఘంలో ఒకే స్థానాన్ని సూచిస్తున్నాయి. “పెద్ద” అనే పదం నియమితుడైన వ్యక్తిలోని పరిణతితో కూడిన

పవిత్ర రహస్యం—పునరుత్థానం

లక్షణాల్ని సూచిస్తుంది. “పర్యవేక్షకుడు” అనే పదం ఆ నియామకంలో ఉన్న విధుల్ని నొక్కి చెప్పింది.—అపొ 20:28; 1 తిమో 3:2-7; 1 పేతు 5:2.

పవిత్ర రహస్యం. దేవుని సంకల్పంలో ఒక అంశం. దీనికి దేవుడే మూలం. ఆయన అనుకున్న సమయం వచ్చేంత వరకు దాన్ని తన దగ్గరే ఉంచుకుంటాడు. ఆయన ఎవరికి తెలియజేయాలని అనుకుంటాడో వాళ్లకు మాత్రమే దాన్ని తెలియజేస్తాడు.—మార్కు 4:11; కొలో 1:26.

పవిత్ర స్థలం. గుడారంలో, ఆ తర్వాత ఆలయంలో మొట్టమొదటి పెద్ద గది; చాలా లోపలి భాగమైన అతి పవిత్ర స్థలానికి వేరుగా ఉండే భాగం. గుడారంలోని పవిత్ర స్థలంలో బంగారు దీపస్తంభం, బంగారు దూపవేదిక, సముఖపు రొట్టెల బల్ల, బంగారు పాత్రలు ఉండేవి; ఆ తర్వాతి ఆలయంలో అయితే బంగారు బలిపీఠం, పది బంగారు దీపస్తంభాలు, సముఖపు రొట్టెలున్న పది బల్లలు ఉండేవి.—నిర్గ 26:33; హెబ్రీ 9:2.

పవిత్రమైన; పవిత్రత. యెహోవాకు స్వతహాగా ఉన్న లక్షణం; పూర్తిస్థాయిలో వైతిక స్వచ్ఛతను, పరిశుద్ధతను కలిగివుండే స్థితి. (నిర్గ 28:36; 1 సమూ 2:2; యోహా 17:11) మనుషులకు (మార్కు 6:20; అపొ 3:21), వస్తువులకు (రోమా 7:12; 11:16; 2 తిమో 3:15), స్థలాలకు (మత్త 4:5; అపొ 7:33; హెబ్రీ 9:1), పనులకు (నిర్గ 36:4) సంబంధించి ఉపయోగించినప్పుడు హీబ్రూ, గ్రీకు భాషల్లోని పదాలు పవిత్రమైన దేవుని కోసం వేరుగా ఉండడాన్ని లేదా శుద్ధీకరించబడడాన్ని సూచిస్తాయి; అంటే యెహోవా సేవ కోసం ప్రత్యేకించబడిన స్థితిని సూచిస్తాయి. క్రైస్తవ గ్రీకు లేఖనాల్లో, “పవిత్రమైన,” “పవిత్రత” అని అనువదించబడిన పదాల్ని, ఒక వ్యక్తి ప్రవర్తనలో స్వచ్ఛతను సూచించడానికి కూడా ఉపయోగించారు.—2 కొరిం 7:1; 1 పేతు 1:15, 16.

పవిత్రశక్తి. దేవుడు తన ఇష్టాన్ని నెరవేర్చడానికి ఉపయోగించే శక్తి. ఇది బలాన్నిచ్చే అదృశ్య

మైన శక్తి. అత్యున్నత స్థాయిలో పవిత్రుడు, నీతి మంతుడు అయిన యెహోవా నుండి వస్తుంది కాబట్టి, పవిత్రమైన దాన్ని నెరవేర్చడానికి దేవుడు దాన్ని ఉపయోగిస్తాడు కాబట్టి అది పవిత్రమైనది.—లూకా 1:35; అపొ 1:8.

పశ్చాత్తాపం. బైబిలు వాడుకలో ఈ పదం, గత జీవిత విధానం విషయంలో, తప్పుల విషయంలో, చేయలేకపోయిన వాటి విషయంలో హృదయపూర్వకంగా బాధపడుతూ మనసు మార్చుకోవడాన్ని సూచిస్తుంది. నిజమైన పశ్చాత్తాపం ఒక వ్యక్తి పనుల్లో కనిపిస్తుంది, అది అతను తన ప్రవర్తనా తీరును మార్చుకునేలా చేస్తుంది.—మత్త 3:8; అపొ 3:19; 2 పేతు 3:9.

పస్కా. ఐగుప్తు నుండి ఇశ్రాయేలీయులు పొందిన విడుదలకు గుర్తుగా ప్రతీ సంవత్సరం అబీబు నెల (ఆ తర్వాత నీసాను నెల అని పిలిచారు) 14వ రోజున చేసుకునే పండుగ. ఆ పండుగలో గొర్రెపిల్లను (లేదా మేకను) వధించి, కాల్చే వాళ్లు. తర్వాత దాన్ని చేదు ఆకుకూరలతో, పులవని రొట్టెతో తినేవాళ్లు.—నిర్గ 12:27; యోహా 6:4; 1 కొరిం 5:7.

పానీయ అర్పణ. ద్రాక్షారసాన్ని బలిపీఠం మీద పోసి అర్పించడం; దీన్ని ఇతర అనేక బలులతో పాటు అర్పించేవాళ్లు. తోటి క్రైస్తవుల కోసం తన శక్తిసంతా ధారపోయడానికి సిద్ధంగా ఉన్నానని చెప్పేందుకు పౌలు ఈ పదాన్ని అలంకారిక భావంలో వాడాడు.—సంఖ్యా 15:5, 7; పిలి 2:17.

పాపపరిహారార్థ బలి. ఉద్దేశపూర్వకంగా కాకుండా అపరిపూర్ణ శరీర బలహీనత వల్ల చేసిన పాపం విషయంలో అర్పించే బలి. పాపం చేసిన వ్యక్తి స్థాయిని బట్టి, పరిస్థితులను బట్టి ఎద్దు నుండి పావురం వరకు ఆయా జంతువుల్ని ప్రాయశ్చిత్తంగా అర్పించేవాళ్లు.—లేవీ 4:27, 29; హెబ్రీ 10:8.

పునరుత్థానం. చనిపోయిన స్థితి నుండి లేవడం, తిరిగి బ్రతకడం. గ్రీకులో దీనికి వాడిన అనేప్ సిస్ అనే పదానికి అక్షరార్థంగా “లేవడం; నిలబడడం” అని అర్థం. యెహోవా దేవుడు చేసిన యేసు పునరుత్థానంతో కలుపుకొని

బైబిల్లో తొమ్మిది పునరుత్థానాల ప్రస్తావన ఉంది. అయితే ఏలీయా, ఎలీషా, యేసు, పేతురు, పౌలు పునరుత్థానాలు చేసినప్పటికీ, వాళ్లు ఆ అద్భుతాలన్నీ దేవుని శక్తితోనే చేసినట్లు స్పష్టంగా చెప్పబడింది. భూమ్మీద జరిగే 'నీతిమంతుల, అనీతిమంతుల' పునరుత్థానానికి దేవుని సంకల్పంలో ఎంతో ప్రాముఖ్యత ఉంది. (అపొ 24:15) బైబిల్లో పరలోక పునరుత్థానం గురించి కూడా ఉంది. బైబిలు దాన్ని "మొదటి పునరుత్థానం" అని అంటుంది. ఆ పునరుత్థానం, పవిత్రశక్తితో అభిషేకించబడిన యేసు సోదరులకు సంబంధించినది. —ఫిలి 3:11; ప్రక 20:5, 6; యోహా 5:28, 29; 11:25.

పులవని రొట్టెల పండుగ. ప్రతీ సంవత్సరం ఇశ్రాయేలీయులు చేసుకునే మూడు పెద్ద పండుగల్లో ఇది మొదటిది. ఇది పస్కా పండుగ తర్వాతి రోజున అంటే నీసాను 15న మొదలై ఏడు రోజులపాటు కొనసాగేది. ఐగుప్తు నుండి కలిగిన విడుదలకు గుర్తుగా, ఈ పండుగలో కేవలం పులవని రొట్టెల మాత్రమే తినాలి. —నిర్ 23:15; మార్కు 14:1.

పులిసిన పిండి. పిండిముద్ద లేదా పానీయాలు పులవడానికి కలిపే పదార్థం; ముఖ్యంగా అంతకుముందు ఉపయోగించిన పులిసిన ముద్దలో నుండి పక్కకు పెట్టిన కొంత భాగం. ఈ పదాన్ని బైబిల్లో ఎక్కువగా పాపాన్ని, అవినీతిని సూచించడానికి ఉపయోగించారు. అయితే, బయటికి కనిపించకుండా లోలోపల పెరుగుతూ వ్యాప్తిచెందడాన్ని సూచించడానికి కూడా ఈ పదాన్ని ఉపయోగించారు. —నిర్ 12:20; మత్త 13:33; గల 5:9.

పెంతెకొస్తు. యూదా పురుషులందరూ తప్పనిసరిగా యెరూషలేములో జరుపుకోవాల్సిన మూడు పెద్ద పండుగల్లో ఇది రెండవది. పెంతెకొస్తు అంటే "యాభైయవ (రోజు)" అని అర్థం; హీబ్రూ లేఖనాల్లో కోత పండుగ లేదా వారముల పండుగ అనే పేర్లతో ఉన్న పండుగను క్రైస్తవ గ్రీకు లేఖనాల్లో పెంతెకొస్తు పండుగ అని ప్రస్తావించారు. నీసాను 16 నుండి

పులవని రొట్టెల పండుగ—ప్రథమపలం

లెక్కించి 50వ రోజున దీన్ని చేసుకునేవాళ్లు. —నిర్ 23:16; 34:22; అపొ 2:1.

పెద్ద; వృద్ధుడు. ఇది వయసు పైబడిన వాళ్లను సూచించే పదమే అయినా, లేఖనాల్లో ప్రాథమికంగా ఈ పదాన్ని సమాజంలో గానీ దేశంలో గానీ అధికార స్థానంలో, బాధ్యతాయుత స్థానంలో ఉన్నవాళ్లను సూచించడానికి ఉపయోగించారు. ప్రకటన గ్రంథంలో పరలోక ప్రాణుల్ని సూచించడానికి కూడా ఈ పదాన్ని వాడారు. (ప్రెస్పెటిరోస్ అనే గ్రీకు పదాన్ని సంఘంలో నాయకత్వం వహించే బాధ్యత ఉన్నవాళ్లను సూచించడానికి ఉపయోగించినప్పుడు దాన్ని "పెద్ద" అని అనువదించారు. —నిర్ 4:29; సామె 31:23; 1 తిమో 5:17; ప్రక 4:4.

పొట్టు. నూర్చేటబప్పుడు, తూర్పురబట్టెటబప్పుడు దాన్యం నుండి వేరైపోయే ఊక లేదా పైపొర. పనికిరాని దాన్ని, అవసరంలేని దాన్ని సూచించడానికి వాడిన ఒక పదచిత్రం ఇది. —కీర్ 1:4; మత్త 3:12.

పోర్నియా.—లైంగిక పాపాలు చూడండి.

ప్రత్యక్షత. క్రైస్తవ గ్రీకు లేఖనాల్లో ఈ పదం కొన్ని సందర్భాల్లో యేసుక్రీస్తు రాజరిక ప్రత్యక్షతను సూచిస్తుంది. ఆ ప్రత్యక్షత ఈ వ్యవస్థ చివరి రోజుల్లో మెస్సీయ రాజ్యానికి రాజుగా యేసు క్రీస్తు అదృశ్యంగా సింహాసనాన్ని అధిష్టించినప్పటి నుండి మొదలైంది. క్రీస్తు ప్రత్యక్షత అనేది ఇలా వచ్చి అలా వెళ్లిపోయేది కాదు; బదులుగా అది ఒక ప్రత్యేకమైన కాలమంటదీని సూచిస్తుంది. —మత్త 24:3.

ప్రథమపలం. కోతకాలంలో మొట్టమొదట వచ్చే పంట; దేనికైనా వచ్చే మొదటి ఫలితం లేదా ఉత్పత్తి. మనుషుల్లోనే గానీ, జంతువుల్లోనే గానీ, లేదా పంటల్లోనే గానీ ప్రథమ ఫలాన్ని తనకు అర్పించాలని యెహోవా ఇశ్రాయేలీయుల్ని ఆజ్ఞాపించాడు. పులవని రొట్టెల పండుగ రోజున, పెంతెకొస్తు పండుగ రోజున ఇశ్రాయేలీయులందరూ తమ ప్రథమఫలాన్ని దేవునికి అర్పించేవాళ్లు. క్రీస్తు, ఆయన అభిషిక్త అనుచరుల విషయంలో కూడా "ప్రథమ

ఫలం" అనే మాటను అలంకారికంగా ఉపయోగించారు.—1 కొరిం 15:23; సంఖ్యా 15:21; సామె 3:9; ప్రక 14:4.

ప్రధానదూత. ఈ పదానికి, "దేవదూతల్లో ముఖ్యుడు" అని అర్థం. ఈ అర్థాన్ని, అలాగే "ప్రధానదూత" అనే మాటను బైబిల్లో ఏకవచనంలో మాత్రమే ఉపయోగించారనే వాస్తవాన్నీ గమనిస్తే కేవలం ఒకేఒక్క ప్రధానదూత ఉన్నాడని అర్థమౌతుంది. ఆ ప్రధానదూత పేరు మిఖాయేలు అని బైబిలు చెప్తోంది.—దాని 12:1; యూదా 9; ప్రక 12:7.

ప్రధానయాజకుడు. మోషే దర్మశాస్త్రం ప్రకారం, దేవుని ముందు ప్రజలకు ప్రాతినిధ్యం వహించే ముఖ్యమైన యాజకుడు. ఇతను వేరే యాజకుల్ని పర్యవేక్షించేవాడు కూడా. గుడారంలో, ఆ తర్వాత ఆలయంలో చాలా లోపలికి ఉన్న భాగమైన అతి పవిత్ర స్థలంలోకి ప్రవేశించడానికి ఇతనికి మాత్రమే అనుమతి ఉండేది. ఇతను సంవత్సరానికి ఒకసారి వచ్చే ప్రాయశ్చిత్త రోజున మాత్రమే అందులోకి వెళ్లేవాడు. "ప్రధానయాజకుడు" అనే మాటను యేసుక్రీస్తుకు కూడా అన్వయించారు.—లేవీ 16:2, 17; 21:10; మత్త 26:3; హెబ్రీ 4:14.

ప్రభువు రాత్రి భోజనం. క్రీస్తు శరీరానికి, రక్తానికి సూచనలుగా ఉన్న ఫలవని రొట్టె, ద్రాక్షారసం ఉన్న ఒక అక్షరార్థ భోజనం; యేసు మరణానికి జ్ఞాపకార్థంగా దీన్ని చేస్తారు. లేఖనాల ప్రకారం క్రైస్తవులు దీన్ని తప్పనిసరిగా ఆచరించాలి కాబట్టి, "జ్ఞాపకార్థ ఆచరణ" అనే పేరు కూడా దీనికి సరిగ్గా సరిపోతుంది.—1 కొరిం 11:20, 23-26.

ప్రవచనం. ఓ ప్రేరేపిత సందేశం. ఇది దేవుని ఇష్టాన్ని వెల్లడిచేయడం కావచ్చు లేదా ప్రకటించడం కావచ్చు. ప్రవచనం అనేది ప్రేరేపిత నైతిక బోధ కావచ్చు, దేవుని ఆజ్ఞను లేదా తీర్పును తెలిపే మాటలు కావచ్చు, లేదా రాబోయే దాని గురించిన ప్రకటన కావచ్చు.—మత్త 13:14; 2 పేతు 1:20, 21.

ప్రాంగణం. గుడారం చుట్టూ కంచె లోపల ఉన్న ఖాళీ స్థలం; ఆ తర్వాతి కాలంలో, ఆలయ

ముఖ్య భవనం చుట్టూ ప్రహారి గోడ లోపల ఉన్న ఖాళీ స్థలం. దహన బలులు అర్పించే బలిపీఠం గుడారపు ప్రాంగణంలో లేదా ఆవరణంలో ఉండేది; ఆలయంలో అయితే అది లోపలి ప్రాంగణంలో ఉండేది. కొన్ని ఇళ్ల గురించి, రాజభవనాల గురించి మాట్లాడుతున్నప్పుడు కూడా బైబిలు ప్రాంగణాల గురించి ప్రస్తావిస్తుంది.—నిర్గ 8:13; 27:9; 1 రాజు 7:12; మత్త 26:3; మార్కు 15:16; ప్రక 11:2.

ప్రాణం. మూలభాషలోని చాలా పదాలు "ప్రాణం" అని అనువదించబడ్డాయి. వాటిలో నెఫెష్ అనే హీబ్రూ పదం, సైఖే అనే గ్రీకు పదం కూడా ఉన్నాయి. ఈ అనువాదంలో ఈ పదాలు ఎక్కువగా "ప్రాణం" అని అనువదించబడ్డాయి. బైబిల్లో ఈ పదాల్ని ఉపయోగించిన తీరును పరిశీలిస్తే, ఇవి ప్రాథమికంగా (1) మనుషుల్ని, (2) జంతువుల్ని లేదా (3) ఒక వ్యక్తి లేదా జంతువుకు ఉన్న ప్రాణాన్ని సూచిస్తున్నాయని అర్థమౌతుంది. (ఆది 1:20; 2:7; సంఖ్యా 31:28; 1 పేతు 3:20) ఈ అనువాదంలో, ఆ మూలభాష పదాల్ని ఎక్కువగా ఆయా సందర్భాల్లో వాటికున్న అర్థానికి తగినట్లు "ప్రాణం," "ప్రాణి," "వ్యక్తి," "పూర్తి వ్యక్తి" అని గానీ లేదా సర్వనామంగా (ఉదాహరణకు, "నేను") అని గానీ అనువదించారు. కొన్ని లేఖనాల్లో నెఫెష్, సైఖే అనే పదాలు "నీ నిండు ప్రాణంతో" అని అనువదించబడ్డాయి; అంటే దేన్నైనా నిండు హృదయంతో చేయడమని అర్థం. (ద్వితీ 6:5; మత్త 22:37) కొన్ని సందర్భాల్లో, ఈ మూలభాష పదాల్ని ఒక జీవి కొరికను లేదా ఆకలిని సూచించడానికి ఉపయోగించవచ్చు. ఈ పదాలు చనిపోయిన వ్యక్తిని లేదా శవాన్ని కూడా సూచించవచ్చు.—సంఖ్యా 6:6; సామె 23:2; యెష 56:11; హాగ్ 2:13.

ప్రాయశ్చిత్త రోజు. ఇది ఇశ్రాయేలీయుల పవిత్రమైన రోజుల్లో అత్యంత ప్రాముఖ్యమైనది. దీన్ని యోమ్ కిప్పుర్ ("కప్పేసే రోజు" అనే అర్థం ఉన్న యోమ్ హక్కిప్పూరిమ్ అనే హీబ్రూ పదం

నుండి వచ్చింది) అని కూడా పిలిచేవాళ్లు. ఇది ఏతనీము నెలలో 10వ తారీఖున వచ్చేది. హీబ్రూ లేఖనాల్లో, ఇది ప్రాయశ్చిత్తార్థ దినము అని పిలవబడింది. సంవత్సరంలో కేవలం ఈ రోజున మాత్రమే ప్రధానయాజకుడు తన పాపాల కోసం, ఇతర లేవీయుల పాపాల కోసం, ప్రజల పాపాల కోసం బలుల రక్తాన్ని అర్పించడానికి గుడారంలోని అతి పవిత్ర స్థలంలోకి ప్రవేశించేవాడు. ఆ బలులు యేసు బలిని సూచించాయి. యేసు అర్పించిన బలి అన్నికాలాలకు సరిపోయేలా ఒక్కసారే మనుషుల పాపాలకు పూర్తిగా ప్రాయశ్చిత్తం చేసింది. అలా అది యెహోవాతో మళ్ళీ శాంతియుత సంబంధం నెలకొల్పుకొనే అవకాశాన్ని ప్రజలకు ఇచ్చింది. అది పవిత్ర సమావేశం జరిగే సమయం, ప్రజలు ఉపవాసం ఉండే సమయం. అంతేకాదు అది, సాధారణంగా రోజూ చేసే పనికి దూరంగా ఉండాల్సిన విశ్రాంతి రోజు కూడా.—లేవీ 23:27, 28; అపొ 27:9; కొలో 1:20; హెబ్రీ 9:12.

ప్రేతోర్వ సైనికులు. రోమా చక్రవర్తి అంగరక్షకులుగా ఉండడానికి నియమితులైన రోమా సైనికుల గుంపు. తర్వాతర్వాత ఈ సైనికులు చక్రవర్తి మద్దతివ్వగల లేదా అతన్ని ఆ స్థానం నుండి తీసేయగల బలమైన రాజకీయ శక్తిగా మారారు.—ఫిలి 1:13.

ప

ఫరో. ఐగుప్తు రాజులకు ఇవ్వబడిన బిరుదు. బైబిల్లో ఐదుగురు ఫరోల పేర్లు ఉన్నాయి (షీషకు, సో, తిర్కా, నెకో, హోఫ్ర). కానీ మిగతా ఫరోల పేర్లు బైబిల్లో లేవు. వాళ్లలో అబ్రాహాము, మోషే, యోసేపులతో అనేక స్పర్ష వ్యవహరించిన ఫరోలు కూడా ఉన్నారు.—నిర్గ 15:4; రోమా 9:17.

బ

బయలు. కనానీయుల దేవత. బయలును ఆకాశానికి యజమానిగా, వర్షాలు ఇచ్చే, సంతాన సాపల్యాన్ని కలుగజేసే దేవతగా కొలిచేవాళ్లు. స్థానికంగా కొలిచే చిన్న దేవతలకు కూడా

“బయలు” అనే పేరు వాడేవాళ్లు. దీనికి ఉపయోగించిన హీబ్రూ పదానికి “యజమాని” అని అర్థం.—1 రాజు 18:21; రోమా 11:4.

బయెల్లెబాలు. ఇది చెడ్డమాతల రాజైన లేదా పరిపాలకుడైన సాతానుకు ఉపయోగించిన ఒక బిరుదు. ఎక్రోసులో ఫిలిష్టియులు పూజించిన బయలు-జెబూబు అనే బయలు దేవత పేరే బహుశా ఇలా మారివుంటుంది.—2 రాజు 1:3; మత్త 12:24.

బలి. దేవుని పట్ల కృతజ్ఞతను వ్యక్తం చేయడానికి, తప్పును ఒప్పుకోవడానికి, ఆయనతో మంచి సంబంధాన్ని తిరిగి నెలకొల్పుకోవడానికి గుర్తుగా ఆయనకు సమర్పించే అర్పణ. మోషే దర్మశాస్త్ర ఒప్పందం దీన్ని ఆజ్ఞగా చేసేంతవరకు, హేబెలు మొదలుకొని మనుషులు రకరకాల బలుల్ని ఇష్టపూర్వకంగా అర్పించారు. వాటిలో జంతు బలులు కూడా ఉండేవి. యేసు తన ప్రాణాన్ని ఓ పరిపూర్ణ బలిగా అర్పించిన తర్వాత, ఇక జంతు బలులు అర్పించాల్సిన అవసరం లేకుండా పోయింది. అయితే క్రైస్తవులు దేవునికి ఆధ్యాత్మిక బలుల్ని అర్పిస్తూనే ఉంటారు.—ఆది 4:4; హెబ్రీ 13:15, 16; 1 యోహా 4:10.

బలిపీఠం. మట్టితో, రాళ్లతో, బండరాయితో లేదా చెక్కతో తయారుచేసిన ఓ నిర్మాణం లేదా వేదిక. దానికి లోహపు తొడుగు ఉండేది, అది నేలకు కాస్త ఎత్తులో ఉండేది. ఆరాధనలో భాగంగా, దానిమీద బలుల్ని, దూపాన్ని అర్పించేవాళ్లు. గుడారంలోని, ఆలయంలోని మొదటి గదిలో దూపం వేయడానికి ఓ చిన్న బంగారు బలిపీఠం లేదా వేదిక ఉండేది. దీన్ని చెక్కతో తయారుచేసేవాళ్లు, పైన బంగారు తొడుగు ఉండేది. దీనికన్నా పెద్దగా ఉండే రాగి బలిపీఠం బయటి ప్రాంగణంలో ఉండేది. దీనిమీద దహన బలులు అర్పించేవాళ్లు. అయితే అబద్ధ ఆరాధనలో కూడా బలిపీఠాలు ఉపయోగించేవాళ్లు.—నిర్గ 39:38, 39; 1 రాజు 6:20; మత్త 5:23, 24; లూకా 1:11; అపొ 17:23.

బలిపీఠపు కొమ్ములు. కొన్ని బలిపీఠాలకు వాటి నాలుగు మూలల్లో బయటికి పొడుచుకొచ్చి

నట్టుగా ఉండే కొమ్ములాంటి ఆకారాలు.—లేవీ 8:15; 1 రాజు 2:28; ప్రక 9:13.

బాకా. లోహంతో చేసిన ఊడే పరికరం. దీన్ని సంకేతాలు ఇవ్వడం కోసం, సంగీతం కోసం ఉపయోగిస్తారు. తరచూ బాకాల శబ్దంతో పాటు అలంకారార్థంగా యెహోవా తీర్పుల ప్రకటన లేదా దేవుడు జరిగించే ఇతర ముఖ్యమైన సంఘటనలు ఉంటాయి.—1 కొరిం 15:52; ప్రక 8:7-11:15.

బాప్తిస్మం; బాప్తిస్మం ఇవ్వడం. దీని క్రియా పదానికి “ముంచడం” అని, అంటే నీళ్లలో ముంచడం అని అర్థం. తన అనుచరులు బాప్తిస్మం తీసుకోవడం తప్పనిసరి అని యేసు చెప్పాడు. లేఖనాల్లో యోహాను బాప్తిస్మం, పవిత్రశక్తితో బాప్తిస్మం, అగ్నితో బాప్తిస్మం గురించిన ప్రస్తావన, అలాగే ఇతర బాప్తిస్మాల గురించిన ప్రస్తావన కూడా ఉంది.—మత్త 3: 11, 16; 28:19; యోహా 3:23; 1 పేతు 3:21.

బొండ్. శిక్షించడం కోసం నిర్బంధించడానికి ఉపయోగించే పరికరం. కొన్ని పరికరాలు పాదాలను మాత్రమే నిర్బంధించేవి. ఇంకొన్ని బహుశా పాదాల్ని, చేతుల్ని, మెడని నిర్బంధించి శరీరాన్ని వంకరగా పట్టి ఉంచేవి. —యిర్మీ 20:2; అపొ 16:24.

బోళ్ళం. దీన్ని ఒక రకమైన ముళ్లపొద నుండి లేదా కామ్చీపోరా జాతికి చెందిన చిన్న చెట్ల నుండి సేకరిస్తారు. ఇది సువాసనను ఇచ్చే జిగురు పదార్థం. ప్రతిష్ఠాభిషేక తైలం తయారు చేస్తున్నప్పుడు ఈ బోళ్ళాన్ని (గోపరసాన్ని) కూడా కలిపేవాళ్ళు. బట్టలు లేదా పరుపుల వంటివాటికి సువాసన తెప్పించడానికి దీన్ని వాడేవాళ్ళు; మర్దన (మసాజ్) కోసం వాడే నూనెలో, శరీరానికి పూసేవాటిలో దీన్ని కలిపే వాళ్ళు. విపరీతమైన మత్తు కలిగించే పానీయం తయారుచేయడానికి దీన్ని ద్రాక్షారసంలో కలిపేవాళ్ళు. సమాధి చేసేందుకు శరీరాల్ని సిద్ధం చేయడానికి కూడా బోళ్ళం వాడేవాళ్ళు.—నిర్గ 30:23; సామె 7:17; మార్కు 15:23; యోహా 19:39.

మ

మంచివార్త. దేవుని రాజ్యం గురించిన మంచి వార్తను, యేసుక్రీస్తు మీద విశ్వాసం ఉంచడం వల్ల కలిగే రక్షణ గురించిన మంచివార్తను సూచించడానికి వాడిన పదం.—లూకా 4: 18, 43; అపొ 5:42; ప్రక 14:6.

మంత్రగాడు. చెడ్డదూతల నుండి వచ్చే శక్తిని ఉపయోగించేవాడు. ఆ శక్తి చెడ్డదూతల నుండి వస్తుందని ప్రజలు సాధారణంగా అంగీకరిస్తారు. —అపొ 13:6.

మంత్రవిద్య. బౌతిక శరీరం చనిపోయినప్పుడు ఆత్మలు బ్రతికే ఉంటాయనే, అవి బ్రతికివున్న వాళ్లతో మాట్లాడగలవనే, మాట్లాడతాయనే నమ్మకం; ముఖ్యంగా వాటి ప్రభావానికి తేలిగ్గా లొంగిపోయే వ్యక్తి (మాద్యమం) ద్వారా అలా మాట్లాడతాయని నమ్ముతుంటారు. “మంత్ర తంత్రాలు చేయడం” అనేదానికి ఉపయోగించిన గ్రీకు పదం ఫార్మాకియా. దానికి అక్షరార్థంగా “మాదకద్రవ్యాలు ఉపయోగించడం” అని అర్థం. పూర్వకాలంలో క్రుద్రపూజలు చేసేటప్పుడు చెడ్డదూతల శక్తిని ఆహ్వానించడానికి మాదకద్రవ్యాలు ఉపయోగించేవాళ్ళు కాబట్టి ఈ పదాన్ని మంత్రవిద్యతో ముడిపెట్టడం మొదలైంది.—గల 5:20; ప్రక 21:8.

మతభ్రష్టత్వం. గ్రీకు భాషలో ఉపయోగించిన పదం (అపోస్టసైయా) అక్షరార్థంగా “దురంగా నిలబడు” అనే అర్థం ఉన్న క్రియాపదం నుండి వచ్చింది. దాని నామవాచక పదానికి “వదిలేయడం, విడిచిపెట్టడం, లేదా తిరుగుబాటు” అనే అర్థాలు ఉన్నాయి. క్రైస్తవ గ్రీకు లేఖనాల్లో, “మతభ్రష్టత్వం” అనే పదాన్ని ముఖ్యంగా సత్యారాధనను వదిలేసినవాళ్ళను సూచించడానికి వాడారు.—అపొ 21:21, పాదసూచిక; 2 థెస్స 2:3.

మధ్యవర్తి. రెండు పక్షాల మధ్య రాజీ కుదిరేందుకు మధ్యవర్తిత్వం వహించే వ్యక్తి. లేఖనాల్లో ధర్మశాస్త్ర ఒప్పందానికి మోషే, కొత్త ఒప్పందానికి యేసు మధ్యవర్తులుగా ఉన్నారు.—గల 3:19; 1 తిమో 2:5; హెబ్రీ 12:24.

మన్నా. ఇశ్రాయేలీయులు 40 సంవత్సరాలు అరణ్యంలో ఉన్నప్పుడు తిన్న ముఖ్య ఆహారం. యెహోవా యే దాన్ని వాళ్లకు ఇచ్చాడు. అది విశ్రాంతి రోజున తప్ప ప్రతీ రోజు అద్భుతరీతిలో నేలమీద కనిపించేది. దానిమీద మంచు పొర కప్పబడి ఉండేది. ఇశ్రాయేలీయులు మొదటిసారి దాన్ని చూసినప్పుడు, “ఇదేమి?” లేదా హీబ్రూలో “మ్యాన్ హు?” అని అడిగారు. (నిర్గ 16:13-15, 35) యేసు కూడా మన్నాను అలంకారికంగా ప్రస్తావించాడు.—యోహా 6:49, 50.

మహాశ్రమ. “శ్రమ” అనే పదానికి గ్రీకులో వాడిన పదం, పరిస్థితులు సృష్టించే ఒత్తిళ్ల వల్ల కలిగే వేదన లేదా బాధ అనే అర్థాన్నిస్తుంది. ముందెప్పుడూ రాని “మహాశ్రమ” గురించి యేసు మాట్లాడాడు. అంటే యెరూషలేము మీదికి, మరిముఖ్యంగా భవిష్యత్తులో తాను ‘మహిమతో’ వచ్చే సమయంలో మనుషులందరి మీదికి రాబోయే “మహాశ్రమ” గురించి యేసు మాట్లాడాడు. (మత్త 24:21, 29-31) పౌలు ఈ శ్రమను, “దేవుడు తెలియనివాళ్ల మీద,” యేసుక్రీస్తు గురించిన “మంచివార్తకు లోబడనివాళ్ల మీద” దేవుడు తీసుకోబోయే నీతి యుక్త చర్య అని వర్ణించాడు. ‘క్రూరమృగానికి, భూమీది రాజులకు, వాళ్ల సైన్యాలకు’ వ్యతిరేకంగా పరలోక సైన్యాల్ని నడిపిస్తున్న వ్యక్తిగా యేసును ప్రకటన 19వ అధ్యాయం వర్ణిస్తోంది. (2 థెస్స 1:6-8; ప్రక 19:11-21) “ఒక గొప్పసంఘాటం” ఆ శ్రమ నుండి తప్పించు కున్నట్లు బైబిలు చూపిస్తోంది. (ప్రక 7:9, 14) —హార్మెగిద్దోన్ చూడండి.

మహాసభ. యెరూషలేములో ఉన్న యూదుల ఉన్నత న్యాయస్థానం. యేసు కాలంలోని మహాసభలో ప్రధానయాజకుడు, గతంలో ప్రధానయాజకులుగా సేవచేసినవాళ్లు, ప్రధానయాజకుల కుటుంబ సభ్యులు, పెద్దలు, గోత్రాల పెద్దలు, కుటుంబ పెద్దలు, శాస్త్రాలతో కలుపుకొని మొత్తం 71 మంది సభ్యులు ఉండేవాళ్లు. —మార్కు 15:1; అపొ 5:34; 23:1, 6.

మాచిపత్రి. చాలా చేదైన రుచి, మాటైన వాసన ఉండే రకరకాల అడవి మొక్కలు. ప్రకటన 8:11లో “మాచిపత్రి” అనే పదం చేదైన, విష పూరితమైన పదార్థాన్ని సూచిస్తుంది.

మాదీయులు. యాపెతు కొడుకు మాదయు నుండి వచ్చిన ప్రజలు; వాళ్లు పర్యత ప్రాంతమైన ఇరాన్ పీఠభూమిలో స్థిరపడ్డారు. తర్వాత ఆ ప్రాంతానికి మాదీయ దేశమనే పేరు వచ్చింది. సా.శ. 33 పెంతెకోస్తు రోజున యెరూషలేముకు వచ్చినవాళ్లలో మాదీయులు కూడా ఉన్నారు.—అపొ 2:9.

మానవ కుమారుడు. సువార్త పుస్తకాల్లో ఈ మాట దాదాపు 80 సార్లు కనిపిస్తుంది. ఇది యేసుక్రీస్తుకు వర్తిస్తుంది. ఆయన కేవలం శరీరం ధరించిన పరలోక ప్రాణి కాదుగానీ, బౌతిక శరీరంతో పుట్టడం వల్ల మానవుడు అయ్యాడని ఆ మాట చూపిస్తుంది. దానియేలు 7:13, 14లో ఉన్న ప్రవచనాన్ని యేసు నెరవేరుస్తాడని కూడా ఈ మాట సూచిస్తుంది.—మత్త 19:28; 20:28.

మార్గం. యెహోవాకు అంగీకారమైన లేదా అంగీకారంకాని పనితీరును, ప్రవర్తనా తీరును సూచించడానికి లేఖనాల్లో ఈ పదం సూచనార్థకంగా ఉపయోగించబడింది. యేసుక్రీస్తు అనుచరులుగా మారిన వాళ్లు ‘ప్రభువు మార్గానికి’ చెందినవాళ్లు అని పిలువబడ్డారు. అంటే, వాళ్లు యేసుక్రీస్తు మీది విశ్వాసమే కేంద్రంగా ఉన్న జీవన విధానాన్ని అనుసరించారని, ఆయన ఆదర్శాన్ని పాటించారని అర్థం. —అపొ 19:9.

మాసిదోనియ. గ్రీసుకు ఉత్తరాన ఉన్న ప్రాంతం. అలెగ్జాండర్ ద గ్రేట్ పరిపాలనలో ఇది ప్రాముఖ్యతను సంతరించుకొని, రోమన్లు జయించే వరకు స్వతంత్ర ప్రాంతంగా ఉంది. అపొస్తలుడైన పౌలు మొదటిసారి యూరప్సుకు వెళ్లినప్పుడు అది రోమా ప్రాంతంగా ఉంది. పౌలు ఈ ప్రాంతానికి మూడుసార్లు వెళ్లాడు. —అపొ 16:9.

మిడతలు. పెద్ద దండుగా వలస వెళ్లే ఒక రకమైన గొల్లభామ జాతి పురుగులు. మోషే ధర్మశాస్త్రం

ప్రకారం వీటిని పవిత్రమైనవిగా పరిగణించి తిన వచ్చు. తమ దారిలో ఉండే ప్రతిదాన్ని తినేసి, భారీ ఎత్తున నాశనాన్ని కలుగజేసే మిడతల పెద్ద దండును ఒక తెగులుగా పరిగణించేవాళ్లు. —నిర్గ 10:14; మత్త 3:4.

మినా. క్రైస్తవ గ్రీకు లేఖనాల్లో, ఒక మినా 100 ద్రక్కాలతో సమానం. దాని బరువు 340 గ్రాములు ఉండేది.—లూకా 19:13.

ముఖ్య ప్రతినీది. గ్రీకులో వాడిన పదానికి “ముఖ్య నాయకుడు” అని అర్థం. పాపం వల్ల వచ్చిన ప్రాణాంతక ఫలితాల నుండి నమ్మక మైన మనుషుల్ని విడిపించేందుకు, వాళ్లను శాశ్వత జీవితానికి నడిపించేందుకు యేసుక్రీస్తు పోషించిన అతి ముఖ్యమైన పాత్రను అది సూచిస్తోంది.—అపొ 3:15; 5:31; హెబ్రీ 2:10; 12:2.

ముఖ్య యాజకుడు. హీబ్రూ లేఖనాల్లో వాడిన “ప్రధానయాజకుడు” అనే పదానికి ఇది ప్రత్యామ్నాయ పదం. క్రైస్తవ గ్రీకు లేఖనాల్లో, “ముఖ్య యాజకులు” అనే మాట యాజకుల్లోని ముఖ్యుల్ని సూచించడానికి వాడి వుంటారని స్పష్టమౌతుంది. బహుశా వాళ్లలో ప్రధానయాజకుడి హోదా నుండి తొలగించబడినవాళ్లు, అలాగే 24 యాజకత్వ గుంపుల పెద్దలు కూడా ఉండివుంటారు.—2 దిన 26:20; ఎజ్రా 7:5; మత్త 2:4; మార్కు 8:31.

ముద్ర. ఇది యాజమాన్యపు హక్కును, అధికారికతను లేదా ఒప్పందాన్ని చూపించే గుర్తును (సాధారణంగా బంకమన్ను మీద లేదా మైనం మీద) వేయడానికి ఉపయోగించే పరికరం. మూసేసిన దస్తావేజుల్ని, లేదా ఇతర పస్తవుల్ని మార్చకుండా ఉంచడానికి ఇది ఉపయోగపడేది. తలుపులకు, సమాధులకు కూడా ముద్ర వేసేవాళ్లు. ప్రాచీన ముద్రల్లో గట్టి పదార్థాల (రాయి, దంతం, లేదా చెక్క) మీద అక్షరాలు గానీ ఆకారాలు గానీ వ్యతిరేక దిశలో చెక్కబడి ఉండేవి. అయితే, అధికారికమైనదని చూపించడానికి గానీ, ఫలనా వాళ్ల సొత్తు అనడానికి గుర్తుగా గానీ, దాచబడిన దాన్ని లేదా రహస్యంగా ఉన్నదాన్ని సూచించడానికి గానీ

ముద్ర అనే పదాన్ని అలంకారికంగా ఉపయోగించారు.—మత్త 27:66, పాదసూచిక; యోహా 6:27; ఎఫె 1:13; ప్రక 5:1; 9:4.

ముల్లకర్ర. పదునైన లోహపు మొన ఉండే ఒక పొడవాటి కర్ర. జంతువుల్ని తోలడానికి రైతులు దీన్ని వాడేవాళ్లు. తెలివిగల వాళ్ల మాటల్ని ముల్లకర్రతో లేదా మునుకోల కర్రతో పోల్చారు. తెలివైన సలహాను పాటించేలా అవతలి వ్యక్తిని ఆ మాటలు కదిలిస్తాయి. రైతు తోలడానికి ప్రయత్నిస్తున్నప్పుడు ముల్లకర్రకు ఎదురుతన్నుతూ ఎదురుతిరిగే మొండి ఎద్దు దానికదే హాని చేసుకుంటుంది. “ముల్లకర్రకు ఎదురుతన్నడం” అనే మాట దాని నుండే వచ్చింది.—అపొ 26:14; న్యాయా 3:30.

మూర. ఇది రేఖీయ కొలత. సుమారు మోచేతి నుండి మధ్య వేలి కొన వరకు ఉన్న దూరాన్ని మూర అంటారు. ఇశ్రాయేలీయులు సామాన్యంగా 44.5 సెంటీమీటర్ల (17.5 అంగుళాలు) పొడవు ఉండే మూరను ఉపయోగించేవాళ్లు. వాళ్లు దానికన్నా పెద్ద మూరను కూడా ఉపయోగించేవాళ్లు. అది ఓ బెత్తెడు ఎక్కువ అంటే దాదాపు 51.8 సెంటీమీటర్లు (20.4 అంగుళాలు) ఉండేది.—ఆది 6:15; మత్త 6:27, పాదసూచిక; లూకా 12:25, పాదసూచిక; ప్రక 21:17.

మూలరాయి. భవనంలో రెండు గోడలు కలిసే చోట లేదా మూలన పెట్టే రాయి. ఇది ఆ రెండు గోడల్ని కలిపివుంచడానికి చాలా ప్రాముఖ్యం. పునాది మూలరాయే ముఖ్యమైన మూలరాయి; సాధారణంగా ప్రభుత్వ భవనాలకు, నగర గోడలకు చాలా బలమైన మూలరాయి వాడేవాళ్లు. ఈ పదాన్ని భూమికి పునాది వేయడం గురించి ప్రస్తావిస్తున్నప్పుడు అలంకారికంగా వాడారు. ఆధ్యాత్మిక ఇల్లుతో పోల్చబడిన క్రైస్తవ సంఘానికి యేసు ‘పునాది మూలరాయి’ అని బైబిలు చెప్పింది.—ఎఫె 2:20; యోబు 38:7.

మెస్సీయ. “అభిషేకించబడిన” లేదా “అభిషేకించబడినవాడు” అనే అర్థమున్న హీబ్రూ పదం నుండి వచ్చింది. దానికి సరిసమానమైన గ్రీకు భాషా పదం నుండి “క్రీస్తు” అనే పదం వచ్చింది.—దాని 9:25; యోహా 1:41.

మైలు. దూరాన్ని కొలవడానికి వాడే కొలత. క్రైస్తవ గ్రీకు లేఖనాల మూలప్రతుల్లో మత్తయి 5:41లో మాత్రమే ఈ పదం కనిపిస్తుంది. అది బహుశా రోమన్ మైలును సూచిస్తుండవచ్చు. ఆ మైలు 1,479.5 మీటర్లతో (4,854 అడుగులతో) సమానం. అయితే, “మైలు” అనే పదం మరో మూడు చోట్ల అంటే లూకా 24:13, యోహాను 6:19, యోహాను 11:18లో కూడా కనిపిస్తుంది. ఈ మూడు చోట్ల కనిపించే “మైలు” ప్రభుత్వం నిర్ణయించిన మైలు కొలతను సూచిస్తుంది; మూలప్రతుల్లో ఉన్న ప్రాచీన స్టేడియా అనే కొలతను ఆ మైలు కొలతగా మార్చారు.

మోలోకు. అమోనీయుల దేవుడు; మల్కోము, మిల్కోము, మోలెకు అనే పేర్లు కూడా అతనివే అయ్యుండవచ్చు.—అపొ 7:43.

య

యాకోబు. ఇస్సాకు, రిబ్కాల కొడుకు. తర్వాతి కాలంలో దేవుడు ఇతనికి ఇశ్రాయేలు అనే పేరు పెట్టాడు. ఇశ్రాయేలు ప్రజలకు (ఇశ్రాయేలీయులు అని కూడా పిలుస్తారు, ఆ తర్వాతి కాలంలో యూదులు అనే పేరు వచ్చింది) ఇతను పూర్వీకుడయ్యాడు. ఇతనికి 12 మంది కొడుకులు. వాళ్ల నుండి, వాళ్ల వంశస్థుల నుండి ఇశ్రాయేలీయుల 12 గోత్రాలు వచ్చాయి. ఆ తర్వాత కూడా యాకోబు అనే పేరును ఇశ్రాయేలు ప్రజలకు ఉపయోగిస్తూ వచ్చారు.—ఆది 32:28; మత్త 22:32.

యాజుకుడు. ఇతను తాను సేవచేస్తున్న ప్రజలకు దేవుని అధికారిక ప్రతినిధిగా ఉండేవాడు. ఇతను దేవుని గురించి, ఆయన నియమాల గురించి వాళ్లకు ఉపదేశించేవాడు. అంతేకాదు యాజకులు బలులు అర్చిస్తూ, ప్రజలకూ దేవునికి మధ్యవర్తులుగా ఉంటూ, ప్రజల తరపున వేడుకుంటూ, దేవుని ముందు ప్రజల ప్రతినిధులుగా కూడా ఉండేవాళ్లు. మోషే ధర్మశాస్త్రం స్థాపించబడక ముందు, కుటుంబపెద్దే తన కుటుంబానికి యాజకుడిగా సేవచేసేవాడు. మోషే ధర్మశాస్త్రం కింద, లేవి గోత్రంవారైన అహారోను వంశంలోని పురుషులతో యాజ

కత్వం రూపొందింది. లేవి గోత్రంలోని మిగతా పురుషులందరూ వాళ్లకు సహాయకులుగా ఉండేవాళ్లు. కొత్త ఒప్పందం ప్రారంభమవడంతో, ఆధ్యాత్మిక ఇశ్రాయేలు యాజక సమూహంగా తయారైంది, వాళ్ల ప్రధానయాజకుడు యేసుక్రీస్తు.—నిర్గ 28:41; హెబ్రీ 9:24; ప్రక 5:10.

యుద్ధ కవచం. రక్షణ కోసం పైనికులు దరించే వాటిన్నీటిని కలిపి యుద్ధ కవచం అంటారు. ఇందులో శిరస్త్రాణం, రొమ్ము-కవచం, నడికట్టు, కాళ్ల-కవచాలు, డాలు ఉండేవి.—ఎఫె ర: 13-17.

యూదా. యాకోబు నాలుగో కొడుకు. ఇతని తల్లి లేయా. చనిపోయే ముందు తాను చెప్పిన ప్రవచనంలో, యూదా వంశం నుండి శాశ్వత కాలం పరిపాలించే ఒక గొప్ప రాజు వస్తాడని యాకోబు చెప్పాడు. యేసు మనిషిగా వచ్చినప్పుడు యూదా వంశంలోనే పుట్టాడు. యూదా అనే పేరు ఒక గోత్రాన్ని, ఆ తర్వాత యూదా అనే పేరుపెట్టబడిన ఒక రాజ్యాన్ని కూడా సూచిస్తుంది.—ఆది 29:35; 49:10; హెబ్రీ 7:14.

యూదుడు. పదిగోత్రాల ఇశ్రాయేలు రాజ్యం పతనమైన తర్వాతి నుండి యూదా గోత్రానికి చెందిన వ్యక్తిని సూచించడానికి ఈ పదం వాడేవాళ్లు. (2 రాజు 16:6) బబులోను చెర నుండి విడుదలైన తర్వాత ఇశ్రాయేలు దేశానికి తిరిగి వచ్చిన ఆయా గోత్రాల ఇశ్రాయేలీయుల్ని సూచించడానికి ఈ పదాన్ని వాడారు. (ఎజ్రా 4:12) ఆ తర్వాత ఇశ్రాయేలీయుల్ని, అన్య దేశాల వాళ్ల నుండి వేరు చేసి చెప్పడానికి ప్రపంచమంతటా ఆ పదాన్ని వాడారు. (ఎఫ్ 3:6) అంతేకాదు, క్రైస్తవ సంఘంలో ఎవరు ఏ జాతికి చెందినవాళ్లనేది ప్రాముఖ్యంకాదని వివరించడానికి అపొస్తలుడైన పౌలు ఈ పదాన్ని అలంకారికంగా వాడాడు.—రోమా 2:28, 29; గల 3:28.

యూప్రటీసు. ఆసియాకు నైరుతి వైపున ఉన్న పొడవైన, అత్యంత ప్రాముఖ్యమైన నది. అంతేకాదు, మెసోపొతమీయలో ఉన్న రెండు ప్రధాన

నదుల్లో ఇదొకటి. యూఫ్రటీసు అనే పదం మొట్ట మొదటిసారిగా ఆదికాండము 2:14లో ఉపయోగించబడింది; అక్కడ ఏదెనుకు సంబంధించిన నాలుగు నదుల్లో ఒకదానిగా ఇది ప్రస్తావించబడింది. దీన్ని తరచూ “నది” అని మాత్రమే పిలిచేవాళ్లు. (ఆది 31:21) ఇశ్రాయేలీయులకు నియమించబడిన ప్రాంతానికి ఇది ఉత్తర సరిహద్దు.—ఆది 15:18; ప్రక 9:14; 16:12.

యెహోవా. పవిత్ర లేఖనాల కొత్త లోక అనువాదంలోని క్రైస్తవ గ్రీకు లేఖనాల్లో “యెహోవా” అనే పేరును మొత్తం 237 సార్లు ఉపయోగించారు. దేవుని పేరును ఉపయోగించాలనే నిర్ణయాన్ని ఈ కింది రుజువుల్ని బట్టి తీసుకున్నారు:

1. యేసు కాలంలో, ఆయన అపొస్తలుల కాలంలో ఉపయోగించిన హీబ్రూ లేఖనాల ప్రతుల్లో అన్నివోట్ల టెట్రగ్రామటన్ (అంటే, దేవుని పేరును సూచించే నాలుగు హీబ్రూ హల్లులు יהוה) ఉండేది.
2. యేసు, ఆయన అపొస్తలులు జీవించిన కాలంలో ఉన్న హీబ్రూ లేఖనాల గ్రీకు అనువాదాల్లో కూడా టెట్రగ్రామటన్ ఉండేది.
3. యేసు తరచూ దేవుని పేరును ప్రస్తావించాడని, వేరేవాళ్లు ఆ పేరు తెలియజేశాడని స్వయంగా క్రైస్తవ గ్రీకు లేఖనాలే చెప్తున్నాయి.—యోహా 17:6, 11, 12, 26.
4. పవిత్ర హీబ్రూ లేఖనాల్లాగే క్రైస్తవ గ్రీకు లేఖనాలు కూడా ప్రేరేపిత లేఖనాలే కాబట్టి, ఆ లేఖనాల్లో యెహోవా పేరు ఉన్నట్టుండి ఒక్కసారిగా మాయమైపోవడం పొంతనలేని విషయం.
5. క్రైస్తవ గ్రీకు లేఖనాల్లో దేవుని పేరు సంక్షిప్త రూపంలో కనిపిస్తుంది.—ప్రక 19:1, 3, 4, 6.
6. మొదట్లో యూదులు రాసిన పుస్తకాలు చూస్తే, క్రైస్తవులుగా మారిన యూదులు తాము రాసిన పుస్తకాల్లో దేవుని పేరును ఉపయోగించారని అర్థమౌతుంది.
7. క్రైస్తవ గ్రీకు లేఖనాల్లో ఉల్లేఖించిన హీబ్రూ లేఖనాల్లో దేవుని పేరు ఉండేవుంటుందని కొంతమంది బైబిలు విద్వాంసులు ఒప్పుకుంటున్నారు.

8. వందకు పైగా బైబిలు అనువాదాల్లో దేవుని పేరు క్రైస్తవ గ్రీకు లేఖనాల్లో కనిపిస్తుంది. క్రైస్తవ గ్రీకు లేఖనాల్లో, దేవుని పేరైన యెహోవాను తిరిగిపెట్టడానికి బలమైన ఆధారాలు ఉన్నాయనడంలో సందేహమే లేదు. అందుకే కొత్త లోక అనువాదం బైబిల్ని అనువదించినవాళ్లు దేవుని పేరును అది ఉండాలన్న చోట తిరిగిపెట్టారు. వాళ్లకు దేవుని పేరుమీద ఎంతో గౌరవముంది. అసలు ప్రతుల్లో ఉన్న దేన్నీ తమ అనువాదంలో తీసేయకూడదనే సరైన భయం కూడా వాళ్లకు ఉంది.—ప్రక 22:18, 19.

ర

రథం. రవాణా కోసం, యుద్ధాల కోసం ఉపయోగించే రెండు చక్రాల గుర్రపు బండి.—నిర్గ 14:23; న్యాయా 4:12; అపొ 8:28; ప్రక 9:9.

ల

లెక్కలేనితనం. ఇది అస్థిలీయ అనే గ్రీకు పదం నుండి వచ్చింది. దేవుని నియమాలను తీవ్రంగా ఉల్లంఘించే పనులకు, లెక్కలేని స్వభావానికి లేదా తెగింపుతో కూడిన దిక్కార వైఖరికి సంబంధించిన మాట; అంతేకాదు అధికారం పట్ల, నియమాల పట్ల, ప్రమాణాల పట్ల అగౌరవాన్ని లేదా ఆఖరికి దిక్కారాన్ని చూపించే స్వభావం. ఇది చిన్నచిన్న తప్పుల్ని సూచించే మాట కాదు.—గల 5:19; 2 పేతు 2:7.

లెఫ్టాన్. క్రైస్తవ గ్రీకు లేఖనాల కాలంలో, యూదులు వాడిన అతిచిన్న రాగి లేదా కంచు నాణెం.—మార్కు 12:42; లూకా 21:2; పాద సూచికలు.

లేఖనం, లేఖనాలు. దేవుని వాక్యంలో ఉన్న పవిత్ర రాతలు. ఈ పదాలు క్రైస్తవ గ్రీకు లేఖనాల్లో మాత్రమే కనిపిస్తాయి.—లూకా 24:27; 2 తిమో 3:16.

లేవీ; లేవీయుడు. యాకోబు మూడో కొడుకు. ఇతని తల్లి లేయా. అంతేకాదు, ఒక గోత్రానికి కూడా లేవీ అనే పేరు పెట్టారు. అతని ముగ్గురు కొడుకులు లేవీయుల యాజకత్వం అని పిలవబడే మూడు ప్రధాన విభాగాలకు మూలపురుషులు అయ్యారు. కొన్నిసార్లు, “లేవీయులు”

అనే పదం లేవి గోత్రం మొత్తానికి వర్తిస్తుంది కానీ సాధారణంగా, అహారోను యాజక వంశం ఇందులోకి రాదు. వాగ్దాన దేశంలో లేవి గోత్రానికి ప్రత్యేకంగా ఒక భూభాగాన్ని ఇవ్వలేదు కానీ వేరే గోత్రాలకు ఇచ్చిన భూభాగంలోనే 48 నగరాల్ని కేటాయించారు.—దియోత్తి 10:8; 1 దిన 6:1; హెబ్రీ 7:11.

లైంగిక పాపాలు. ఇది పోర్నియా అనే గ్రీకు పదం నుండి వచ్చింది. దేవుని నియమాలకు విరుద్ధమైన లైంగిక సంబంధాలన్నిటినీ గురించి చెప్పడానికి ఉపయోగించే పదం. వ్యభిచారం, వేశ్యావృత్తి, పెళ్ళికానివాళ్ళ మధ్య లైంగిక సంబంధాలు, స్వలింగ సంపర్కం, జంతువులతో సంపర్కం వంటివన్నీ దీని కిందికి వస్తాయి. “మహాబబులోను” అనే పేరున్న మతసంబంధమైన వేశ్య అధికారం కోసం, ఆర్థిక లాభాల కోసం ఈ లోక పరిపాలకులతో సంబంధం పెట్టుకోవడాన్ని వర్ణించడానికి ప్రకటన గ్రంథంలో ఈ పదం సూచనార్థకంగా ఉపయోగించబడింది. (ప్రక 14:8; 17:2; 18:3; మత్త 5:32; అపొ 15:29; గల 5:19)—వేశ్య చూడండి.

వ

విగ్రహం; విగ్రహపూజ. నిజమైన లేదా ఊహించుకున్న దేన్నైనా ఒకదాన్ని పూజించడానికి ప్రజలు ఉపయోగించే ఒక ప్రతిమ లేదా రూపమే విగ్రహం. విగ్రహం మీద భక్తి, ప్రేమ చూపించడం, దాన్ని పూజించడం లేదా దాని మీద ఎంతో గౌరవం, అభిమానం కలిగివుండడమే విగ్రహపూజ.—కీర్త 115:4; అపొ 17:16; 1 కొరిం 10:14.

విమోచన క్రయధనం. చెర నుండి, శిక్ష నుండి, బాధ నుండి, పాపం నుండి లేదా బాధ్యత నుండి విడిపించడానికి కట్టే మూల్యం. ఇది అన్నివేళలా డబ్బే కానవసరం లేదు. (యెష 43:3) రకరకాల పరిస్థితుల్లో విమోచన క్రయధనం చెల్లించాల్సి వచ్చేది. ఉదాహరణకు, మొదట పుట్టిన మగపిల్లలు గానీ మొదట పుట్టిన మగ జంతువులు గానీ యెహోవాకు చెందినవి. యెహోవా సేవలో మాత్రమే ఉప

యోగించాల్సిన ఆ వ్యక్తుల్ని లేదా ఆ జంతువుల్ని విడిపించడానికి విమోచన క్రయధనం లేదా విడిపించే మూల్యం చెల్లించాల్సి ఉండేది. (సంఖ్యా 3:45, 46; 18:15, 16) ఒకవేళ కట్టే యని ప్రమాదకరమైన ఎద్దు ఎవరినైనా చంపితే, మోషే ధర్మశాస్త్రం విధించిన మరణిక్ష నుండి ఆ ఎద్దు యజమాని తనను తాను విడిపించుకోవడానికి విమోచన క్రయధనం చెల్లించాల్సి ఉండేది. (నిర్గ 21:29, 30) అయితే కావాలని హత్య చేసిన వ్యక్తి నుండి ఎలాంటి విమోచన క్రయధనం అంగీకరించబడేది కాదు. (సంఖ్యా 35:31) అన్నిటికన్నా ప్రాముఖ్యంగా, విధేయులైన మనుషుల్ని పాపం నుండి, మరణం నుండి విడిపించడానికి త్యాగపూరితంగా మరణించి క్రీస్తు చెల్లించిన విమోచన క్రయధనం గురించి బైబిలు నొక్కి చెప్పింది.—కీర్త 49:7, 8; మత్త 20:28; ఎపె 1:7.

విశ్రాంతి రోజు. “విశ్రమించడం; పని ఆపేయడం” అనే అర్థమున్న హీబ్రూ పదం నుండి వచ్చింది. ఇది యూదుల వారంలో ఏడో రోజు (శుక్రవారం సూర్యాస్తమయం నుండి శనివారం సూర్యాస్తమయం వరకు). సంవత్సరంలో జరుపుకునే కొన్ని పండుగ రోజుల్ని కూడా విశ్రాంతి రోజులని అనేవాళ్ళు; అలాగే 7వ, 50వ సంవత్సరాల్ని విశ్రాంతి సంవత్సరాలు అని అనేవాళ్ళు. ఆలయంలో చేసే యాజక సేవ తప్ప విశ్రాంతి రోజున ఇంకే వనీ చేయడానికి అనుమతి లేదు. విశ్రాంతి సంవత్సరాల్లో, నేలను సేద్యం చేయకుండా వదిలేయాలి. ఆ సంవత్సరంలో అప్పులు తీర్చమని తోటి హెబ్రీయుల్ని ఒత్తిడి చేసేవాళ్ళు కాదు. మోషే ధర్మశాస్త్రంలో, విశ్రాంతి రోజుకు సంబంధించిన నియమాలు ప్రజలు పాటించలేనంత కష్టంగా ఏమీ ఉండేవి కాదు. కానీ మత నాయకులు మెల్లమెల్లగా కొత్తకొత్త నియమాలు చేర్చుకుంటూ వెళ్ళడం వల్ల, యేసు కాలానికల్లా అవి ప్రజలు పాటించలేనంత కష్టంగా తయారయ్యాయి.—నిర్గ 20:8; లేవీ 25:4; లూకా 13:14-16; కొలో 2:16.

వేకువ చుక్క. సూర్యుడు కనిపించే ముందు ఆకాశంలో (భూమ్యాకాశాలు కలిసినట్టుండే చోట)

వేశ్య-శుభ్రం/పవిత్రం

తూర్పు దిక్కున ఉదయించే చివరి నక్షత్రం. అలా అది ఓ కొత్త రోజు ప్రారంభాన్ని చాటుతుంది.—ప్రక 22:16; 2 పేతు 1:19.

వేశ్య. వివాహ బంధం అనేది లేకుండా, ముఖ్యంగా డబ్బు కోసం లైంగిక సంబంధాలు పెట్టుకునే వ్యక్తి. (“వేశ్య” అని అనువదించబడిన గ్రీకు పదం పోర్ని, “అమ్మడానికి” అనే మూలార్థం నుండి వచ్చింది.) బైబిల్లో మగవేశ్యల లేదా పురుషగాముల గురించిన ప్రస్తావన కూడా ఉన్నప్పటికీ, ఈ పదం సాధారణంగా స్త్రీలను సూచిస్తుంది. మోషే ధర్మ శాస్త్రం వేశ్యావృత్తిని ఖండించింది. అంతేకాదు, రాబడి కోసం ఆలయ వేశ్యల్ని ఉపయోగించే అన్యూల ఆచారానికి భిన్నంగా, పడుపు సొమ్మును యెహోవా ఆలయంలో చందా వేయడం అనుమతించబడలేదు. (ద్వితీ 23: 17, 18; 1 రాజు 14:24) దేవుని ఆరాధకులమని చెప్పుకుంటూ ఏదో ఒక విధమైన విగ్రహపూజలో భాగం వహించే ప్రజల్ని, దేశాల్ని లేదా సంస్థల్ని సూచించడానికి బైబిలు ఈ పదాన్ని అలంకారికంగా కూడా వాడుతుంది. ఉదాహరణకు, “మహాబబులోను” అని పిలవబడే మత వ్యవస్థను ప్రకటన గ్రంథం వేశ్య అని వర్ణిస్తోంది. ఎందుకంటే ఆమె అధికారం కోసం, డబ్బు కోసం ఈ ప్రపంచ పరిపాలకులతో సంబంధం పెట్టుకుంది.—ప్రక 17:1-5; 18:3; 1 దిన 5:25.

వ్యభిచారం. పెళ్లయిన పురుషుడు లేదా స్త్రీ తన వివాహ భాగస్వామి కాని వ్యక్తితో ఇష్ట పూర్వకంగా పెట్టుకునే లైంగిక సంబంధం. —నిర్గ 20:14; మత్త 5:27; 19:9.

వ్యవస్థ(లు). ఎయోస్ అనే గ్రీకు పదం ఒకానొక కాలాన్ని, శకాన్ని లేదా యుగాన్ని ప్రత్యేకంగా గుర్తుపట్టేలా చేసే అప్పటి వ్యవహారాల స్థితిని లేదా అంశాలను సూచిస్తున్నప్పుడు దాన్ని వ్యవస్థ అని అనువదించారు. బైబిలు “ఈ వ్యవస్థ” అనే మాటను ఉపయోగించినప్పుడు, అది సాధారణంగా లోకంలో ఉన్న వ్యవహారాల స్థితిని, లోకసంబంధమైన జీవన విధానాన్ని సూచిస్తుంది. (2 తిమో 4:10) ధర్మ శాస్త్రం ఒప్పందం ద్వారా దేవుడు ఒక వ్యవస్థను

ప్రారంభించాడు. కొంతమంది దాన్ని ఇశ్రాయేలీయుల లేదా యూదుల శకం అని అంటారు. విమోచన క్రయధనం ద్వారా, యేసుక్రీస్తును ఉపయోగించుకొని దేవుడు ఇంకో వ్యవస్థను ప్రారంభించాడు. అందులో ముఖ్యంగా ఆభిషిక్త క్రైస్తవుల సంఘం ఉంది. దాంతో ఒక కొత్త శకం, అంటే ధర్మశాస్త్రం ఒప్పందంలో ముందుగా ఏవైతే సూచించబడ్డాయో వాటి నెరవేర్పులతో గుర్తించబడిన శకం ఆరంభమైంది. వ్యవస్థ అనే పదాన్ని బహువచనంలో ఉపయోగించినప్పుడు, అది అంతకు ముందున్న లేదా భవిష్యత్తులో ఉండబోయే వేర్వేరు వ్యవస్థల్ని లేదా అప్పటి వ్యవహారాల స్థితుల్ని సూచిస్తుంది.—మత్త 24:3; మార్కు 4:19; రోమా 12:2; 1 కొరిం 10:11.

శ

శపించడం. ఎవరికైనా, దేనికైనా కీడు జరుగుతుందని బెదిరించడం లేదా ప్రకటించడం. బూతులు లేదా విపరీతమైన కోపం దీని కిందకు రావు. తరచూ, శపించడం అంటే ఒక తీర్పును అధికారికంగా ప్రకటించడం లేదా కీడు జరుగుతుందని ప్రవచించడం. అయితే దేవుడు, లేదా అధికారం ఇవ్వబడిన ఓ వ్యక్తి శపించినప్పుడు ఆ శాపానికి ప్రవచనాత్మక విలువ ఉంటుంది, ఆ శాపం శక్తివంతంగా ఉంటుంది.—ఆది 12:3; సంఖ్యా 22:12; మార్కు 11:21; అపొ 23:12; రోమా 12:14; గల 3:10.

శాస్త్ర. హీబ్రూ లేఖనాల్ని నకలు రాసే వ్యక్తి. యేసు భూమ్మీదికి వచ్చే సమయానికి, ధర్మ శాస్త్రంలో ఆరితేరిన పురుషుల వర్గానికి ఈ పేరు వచ్చింది. వీళ్లు యేసును వ్యతిరేకించారు.—ఎజ్రా 7:6; మార్కు 12:38, 39; 14:1.

శుభ్రం/పవిత్రం. బైబిలు వాడుకలో, ఈ పదాలు బౌతిక పరిశుభ్రతను మాత్రమే సూచించట్లేదు; అవి కళంకంలేని వాళ్లుగా, మచ్చలేని వాళ్లుగా ఉండడాన్ని లేదా ఆ స్థితికి తిరిగి రావడాన్ని కూడా సూచిస్తున్నాయి. అంతేకాదు, నైతికంగా లేదా ఆధ్యాత్మికంగా మలినపర్చే, పాడుచేసే లేదా కళంకపర్చే దేనికైనా దూరంగా ఉండడాన్ని కూడా అవి సూచిస్తున్నాయి. మోషే

దర్మశాస్త్రం ప్రకారం ఈ పదాల్ని ఆచార బద్ధంగా శుద్ధి చేసుకోవడానికి సంబంధించి ఉప యోగించారు.—లేవీ 10:10; కీర్త 51:7; మత్త 8:2; 1 కొరిం 6:11.

స

సంఘం. ఒక ప్రత్యేకమైన ఉద్దేశం లేదా పని కోసం ఒకచోట సమకూడిన గుంపు. క్రైస్తవ గ్రీకు లేఖనాల్లో, ఇది ఒక్కో క్రైస్తవ సంఘాన్ని సూచిస్తుంది, కానీ ఎక్కువసార్లు క్రైస్తవ సంఘాలన్నిటినీ కలిపి సూచిస్తుంది.—అపొ 9:31; రోమా 16:5.

సంఘ పరిచారకుడు. గ్రీకు పదమైన డయాకోనోస్ నుండి వచ్చింది. ఇది తరచూ “పరిచార కుడు” లేదా “సేవకుడు” అని అనువదించ బడింది. సంఘంలో పెద్దల సభకు సహాయకునిగా పనిచేసే వ్యక్తిని “సంఘ పరిచారకుడు” అంటారు. ఒక వ్యక్తి ఈ సేవవకాశానికి అర్హుడవ్వాలంటే అతను బైబిల్లో ఉన్న ప్రమాణాల్ని చేరుకోవాలి.—1 తిమో 3:8-10, 12.

సద్భావకయ్యలు. యూదా మతానికి చెందిన ఒక ప్రముఖ తెగ. సమాజంలో పలుకుబడి, హోదా ఉన్న దనికులు, యాజకులు ఈ తెగలో ఉండే వాళ్లు. ఆలయంలో జరిగే కార్యకలాపాల మీద వీళ్లు చాలా అధికారం చెలాయించేవాళ్లు. పరిసయ్యలు ఆచరించే అనేక మౌఖిక సంప్రదాయాల్ని, పరిసయ్యల నమ్మకాల్ని వీళ్లు తిరస్కరించారు. పునరుత్థానాన్ని గానీ దేవ దూతలు ఉన్నారని గానీ వీళ్లు నమ్మేవాళ్లు కాదు. వీళ్లు యేసును వ్యతిరేకించారు.—మత్త 16:1; అపొ 23:8.

సభామందిరం. ఈ మాటకు మూల భాషలో ఉపయోగించిన పదానికి “సమకూర్పడం, సమావేశం” అని అర్థం. కానీ చాలా లేఖనాల్లో, యూదులు లేఖనాలు చదవడానికి, ఉపదేశం పొందడానికి, ప్రకటించడానికి, ప్రార్థించడానికి సమావేశమైన కట్టడాన్ని లేదా స్థలాన్ని సూచించేందుకు ఈ పదాన్ని వాడారు. యేసు రోజుల్లో, కాస్త పెద్దగా ఉన్న ప్రతీ ఇశ్రాయేలు

పట్టణంలో ఒక సభామందిరం ఉండేది. అదే పెద్దపెద్ద నగరాల్లో అయితే ఒకటి కన్నా ఎక్కువ సభామందిరాలు ఉండేవి.—లూకా 4:16; అపొ 13:14, 15.

సమరయ. పదిగోత్రాల ఉత్తర రాజ్యమైన ఇశ్రాయేలుకు దాదాపు 200 సంవత్సరాల పాటు రాజధానిగా ఉంది; అలాగే, ఆ రాజ్యం మొత్తానికి కూడా అదే పేరు ఉంది. సమరయ అనే పేరున్న కొండ మీదే ఆ నగరం కట్టబడింది. యేసు కాలంలో, సమరయ అనేది ఒక రోమా జిల్లా. దీనికి ఉత్తరాన గలిలయ, దక్షిణాన యూదయ ఉండేది. సాధారణంగా యేసు ప్రకటించడానికి ఈ ప్రాంతానికి వెళ్లలేదు కానీ, కొన్నిసార్లు ఆ ప్రాంతం గుండా ప్రయాణిస్తున్నప్పుడు అక్కడి వాళ్లతో మాట్లాడాడు. సమరయలు పవిత్రశక్తిని పొందిన సందర్భంలో రాజ్యానికి సంబంధించిన రెండో అలంకారిక తాళపుచెవిని పేతురు ఉపయోగించాడు.—1 రాజు 16:24, పాదసూచిక; యోహా 4:7; అపొ 8:14.

సమరయలు. మొదట్లో, ఈ పదాన్ని పదిగోత్రాల ఉత్తర రాజ్యంలోని ఇశ్రాయేలీయుల్ని సూచించడానికి ఉపయోగించేవాళ్లు. కానీ సా.శ.పూ. 740లో అష్షూరీయులు సమరయను జయించిన తర్వాత ఈ ప్రాంతంలోకి పరదేశుల్ని తీసుకొచ్చారు. దానివల్ల, కేవలం ఇశ్రాయేలీయుల్నే కాకుండా ఇశ్రాయేలీయుల్ని, ఈ పరదేశుల్ని కలిపి సమరయలు అని పిలవడం మొదలైంది. అయితే యేసు కాలంలో, జాతిపరమైన, రాజకీయపరమైన విషయాల్ని బట్టి కాకుండా ప్రాచీన పెకెము, సమరయ పరిసర ప్రాంతాల్లో ఉన్న మత తెగలోని సభ్యుల్ని సూచించడానికే తరచూ ఈ పదాన్ని వాడే వాళ్లు. యూదా మత నమ్మకాలకు పూర్తి బిన్నమైన కొన్ని నమ్మకాలు వాళ్లకు ఉండేవి.—యోహా 8:48.

సమర్పణ పండుగ. ఆంబియోకస్ ఎపిఫనెస్ అనే అతను ఆలయాన్ని మలినం చేసిన తర్వాత ఆలయ శుద్ధీకరణ చేశారు. దీన్ని గుర్తుచేసుకోవడానికి ప్రతీ సంవత్సరం పండుగ జరుపుకునేవాళ్లు. ఈ పండుగ కిస్లేవు నెల 25న మొదలై ఎనిమిది రోజుల పాటు జరిగేది.—యోహా 10:22.

సమాధి. ఇది ఒక వ్యక్తి సమాధిని గానీ, మానవ జాతి సాధారణ సమాధిని గానీ సూచించడానికి ఉపయోగించిన పదం. దీనికి హీబ్రూ భాషలో “షియోల్” అనే పదాన్ని గ్రీకు భాషలో “హేడిస్” అనే పదాన్ని ఉపయోగించారు. అన్ని పనులు, స్పృహ ఆగిపోయే సూచనార్థక చోటు లేదా స్థితి అని బైబిలు దీన్ని వర్ణిస్తోంది. —ఆది 47:30; మత్త 27:61; అపొ 2:31.

సముఖపు రొట్టెలు. గుడారంలోని, ఆ తర్వాత ఆలయంలోని పవిత్ర స్థలంలో ఉన్న బల్ల మీద ఒక్కొక్క వరుసలో ఆరు చొప్పున రెండు వరుసల్లో పెట్టే పన్నెండు రొట్టెలు. వీటిని “సన్నిధి రొట్టెలు” అని కూడా అంటారు. దేవునికి అర్పించే ఈ రొట్టెలను ప్రతీ విశ్రాంతి రోజున తీసేసి కొత్త రొట్టెలు పెట్టేవాళ్ళు. తీసేసిన రొట్టెల్ని సాధారణంగా యాజకులు మాత్రమే తినేవాళ్ళు.—2 దిన 2:4; నిర్గ 25:30; లేవీ 24: 5-9; మత్త 12:4; హెబ్రీ 9:2.

సాంబ్రాణి. బోస్నెల్లియం జాతికి చెందిన కొన్ని రకాల చెట్ల నుండి, పొదల నుండి సేకరించే ఎండు జిగురు. దాన్ని కాల్చినప్పుడు సుగంధ పరిమళాలు వెదజల్లేది. గుడారంలో, ఆ తర్వాత ఆలయంలో వేసే పవిత్రమైన దూపంలో అది కూడా ఉండేది. నైవేద్యాల్లో లేదా దాన్యం అర్పణల్లో అది ఉండేది; అలాగే పవిత్ర స్థలం లోపలున్న సముఖపు రొట్టెల ప్రతీ వరుస మీద కూడా దాన్ని ఉంచేవాళ్ళు.—నిర్గ 30:34-36; లేవీ 2:1; 24:7; మత్త 2:11.

సాతాను. ఈ పదం “ఎదిరించేవాడు లేదా వ్యతిరేకించేవాడు” అనే అర్థం ఉన్న హీబ్రూ పదం నుండి వచ్చింది. ఇతను దేవుని ముఖ్య వ్యతిరేకి. ఇతనికి అపవాది అనే పేరు కూడా ఉంది. —యోబు 1:6; మత్త 4:10; ప్రక 12:9.

సామెత. కేవలం కొన్ని మాటల్లో ఓ పాఠాన్ని నేర్పించే లేదా లోతైన సత్యాన్ని తెలియజేసే జ్ఞానవాక్కు లేదా చిన్న కథ. కొన్ని సార్లు బైబిలు సామెతలు చిక్క ప్రశ్నల రూపంలోనో, పొడుపు కథల రూపంలోనో ఉండవచ్చు. సామెత ఒక సత్యాన్ని వర్ణనాత్మక శైలిలో వివరిస్తుంది, తరచూ అలంకారిక భాషలో వివ

రిస్తుంది. కొంతమందిని ఎగతాళి చేయడానికి లేదా వాళ్ళపట్ల తిరస్కారాన్ని వ్యక్తం చేయడానికి సాధారణంగా కొన్ని సామెతల్ని వాడుతుంటారు.—ప్రసం 12:9; 2 పేతు 2:22.

సిద్ధపడే రోజు. విశ్రాంతి రోజుకు ముందురోజు. ఆ రోజున యూదులు విశ్రాంతి రోజు కోసం కావాల్సిన ఏర్పాట్లు చేసుకునేవాళ్ళు. ఇప్పటి లెక్కలో చెప్పాలంటే, సిద్ధపడే రోజు శుక్రవారం సూర్యాస్తమయంతో ముగుస్తుంది, ఆ తర్వాత విశ్రాంతి రోజు మొదలౌతుంది. యూదులు ఒక సాయంత్రం నుండి మరుసటి సాయంత్రం వరకు ఒక రోజుగా పరిగణించేవాళ్ళు.—మార్కు 15:42; లూకా 23:54.

సిరియా, సిరియన్లు. క్రైస్తవ గ్రీకు లేఖనాల్లో సిరియా అనేది ఒక రోమా ప్రాంతం, దాని రాజు దాని అంతియొకయ. హీబ్రూ లేఖనాల్లో ప్రస్తావించబడిన సిరియాలోని (దీన్నే అరాము అని కూడా పిలిచేవాళ్ళు) చాలా భాగం ఈ సిరియాలో ఉండేది. సిరియా అధిపతికి మొత్తం పాలస్తీనాను పర్యవేక్షించే అధికారం కూడా ఉండేది.—లూకా 2:2; అపొ 18:18; గల 1:21.

సీయోను; సీయోను పర్వతం. ఇది యెబూ సీయులకు చెందిన యెబూసు అనే కోటగల నగరం పేరు. అది యెరూషలేముకు ఆగ్నేయ దిశలో ఉన్న కొండ పైన ఉండేది. దావీదు దాన్ని ఆక్రమించుకున్నాక, తన రాజు నివాసాన్ని అక్కడ కట్టుకున్నాడు. దాంతో ఆ నగరాన్ని “దావీదు పురము” అని పిలవడం మొదలు పెట్టారు. (2 సమూ 5:6, 7, 9) దావీదు యెహోవా మందసాన్ని అక్కడికి మార్చి నప్పుడు సీయోను యెహోవాకు ఎంతో పవిత్రమైన పర్వతం అయింది. తర్వాత, మోరీయా పర్వతం మీదున్న ఆలయ ప్రాంతాన్ని, అలాగే కొన్నిసార్లు మొత్తం యెరూషలేము నగరాన్ని ఆ పేరుతో పిలిచేవాళ్ళు. క్రైస్తవ గ్రీకు లేఖనాల్లో దీన్ని తరచూ అలంకారార్థ భావంలో ఉపయోగించారు.—కీర్త 2:6; 1 పేతు 2:6; ప్రక 14:1.

సున్నతి. పురుషాంగానికి ముందు ఉండే తోలును తీసేయడం. అబ్రాహాము, అతని వంశస్థులు ఖచ్చితంగా సున్నతి చేసుకోవా

లని దేవుడు ఆజ్ఞాపించాడు. అయితే, క్రైస్తవులు సున్నతి చేసుకోవాల్సిన అవసరం లేదు. వేరేద్యం సందర్భాల్లో ఆ పదం అలంకారికంగా కూడా ఉపయోగించబడింది.—ఆది 17:10; 1 కొరిం 7:19; ఫిలి 3:3.

సూచన. ప్రస్తుతం లేదా భవిష్యత్తులో జరిగే ఒక దాన్ని సూచించగల వస్తువు, పని, పరిస్థితి లేదా అసాధారణ ప్రదర్శన.—మత్త 24:3; ప్రక 1:1.

సూర్యుడు. ఉత్తర ఆఫ్రికాలోని లిబియా తీరంలో లోతు తక్కువగా ఉండే రెండు పెద్ద సింధుశాఖలు. అలల ఆటుపోట్ల వల్ల అక్కడున్న ఇసుక తీరాలు తరచూ స్థానం మారుతూ ప్రమాద కరంగా ఉండేవి కాబట్టి ప్రాచీన నావికులు వాటికి భయపడేవాళ్లు.—అపొ 27:17.

సొలోమోను మంటపం. యేసు కాలంలోని ఆలయంలో బయటి ప్రాంగణానికి తూర్పున, పైకప్పు ఉన్న దారి. ఇది సొలోమోను కట్టించిన ఆలయంలోని అవశేషమని చాలామంది నమ్మేవాళ్లు. 'చలికాలంలో' యేసు అక్కడ నడిచాడు. తొలి క్రైస్తవులు ఆరాధన కోసం అక్కడ కలుసుకునేవాళ్లు.—యోహా 10:22, 23; అపొ 5:12.

సోదెగాళ్లు. భవిష్యత్తు చెప్పే సామర్థ్యం తమ కుందని చెప్పుకునేవాళ్లు. ఇంద్రజాలం చేసే పూజారుల్ని, చెడ్డదూతల సంబంధమైన మంత్రతంత్ర శక్తులతో భవిష్యత్తు చెప్పే వాళ్లను, జ్యోతిష్యుల్ని, మరితరుల్ని సోదె చెప్పేవాళ్లు అని బైబిలు పిలుస్తుంది.—లేవీ 19:31; ద్వితీ 18:10; అపొ 16:16, పాదసూచిక.

స్పంభం. సొలోమోను కట్టిన దేవాలయంలో, రాజభవనాల్లో స్పంభాలు వాడారు. క్రైస్తవ గ్రీకు లేఖనాల్లో ఈ పదాన్ని మద్దతుకు సూచనగా (1 తిమో 3:15) లేదా స్థానం శాశ్వతంగా ఉంటుందని చెప్పడానికి సూచనగా వాడారు.—న్యాయా 16:29; 1 రాజు 7:21.

స్త్రోయకుల తత్వవేత్తలు. తర్కానికి, ప్రకృతికి అనుగుణంగా జీవించడమే సంతోషం అని నమ్మే ఒకానొక గ్రీకు పాఠశాల తత్వవేత్తలు. వాళ్ల అంచనా ప్రకారం నిజంగా తెలివైన వ్యక్తి అంటే నొప్పికి, సుఖానికి స్పందించనివాడే.—అపొ 17:18.

స్థానిక అధిపతి. రోమా రాష్ట్రసభ (సెనెట్) అధికారపరిధిలోని ఒక ప్రాంతానికి ముఖ్య అధిపతి. ఇతనికి న్యాయపరమైన, సైనికపరమైన విషయాల్లో అధికారం ఉండేది. ఇతను చేసే పనుల్ని సమీక్షించే అధికారం రాష్ట్రసభకు ఉన్నప్పటికీ, ఆ ప్రాంతంలో మొత్తం అధికారం ఇతని చేతుల్లోనే ఉండేది.—అపొ 13:7; 18:12.

స్మారక సమాధి. చనిపోయిన వ్యక్తి శవాన్ని పెట్టే చోటు. మైమీయోన్ అనే గ్రీకు పదాన్ని అలా అనువదించారు. ఆ గ్రీకు పదం "గుర్తుచేయడానికి" అనే అర్థమున్న క్రియాపదం నుండి వచ్చింది. చనిపోయిన వ్యక్తి గుర్తుచేసుకోబడుతున్నాడని ఆ క్రియాపదం సూచిస్తుంది.—యోహా 5:28, 29, పాదసూచిక.

స్వతంత్రులు; స్వతంత్రులు అయినవాళ్లు. రోమా పరిపాలనలో స్వతంత్రులుగా పుట్టి, పౌరసత్వ హక్కులన్నీ కలిగివుండే వాళ్లే "స్వతంత్రులు." అయితే, బానిసత్వం నుండి విడుదలైన వాళ్లను 'స్వతంత్రులు అయిన వాళ్లు' అంటారు. అధికారికంగా విడుదలవ్వడం వల్ల స్వతంత్రులు అయినవాళ్లకు రోమా పౌరసత్వం దొరికేది, కానీ వాళ్లు అక్కడి రాజకీయ పదవికి అర్హులు అవ్వరు. అలా కాకుండా మామూలుగా విడుదలయ్యే వాళ్లకు బానిసత్వం నుండి స్వేచ్ఛ దొరికేది కానీ వాళ్లకు పూర్తిస్థాయిలో పౌర హక్కులు లభించేవి కాదు.—1 కొరిం 7:22.

హ

హోర్మెగిడ్స్. ఈ హీబ్రూ పదానికి "మెగిడ్స్ పర్వతం" అని అర్థం. ఇది, 'సర్వశక్తిమంతుడైన దేవుని మహారోజున జరిగే యుద్ధానికి' సంబంధించిన పదం. ఆ రోజున యెహోవాతో యుద్ధం చేయడానికి "భూమంతటా ఉన్న రాజులు" పోగొతారు. (ప్రక 16:14, 16; 19:11-21) —మహాశ్రమ చూడండి.

హింసాకొయ్య. నిలువుగా ఉండే కొయ్య లేదా గుంజ అనే అర్థమున్న స్ట్రోన్ అనే గ్రీకు పదాన్ని ఇలా అనువదించారు. యేసుకు మరణ శిక్ష వేసింది అలాంటి దానిమీదే. స్ట్రోన్ అనే

గ్రీకు పదం, క్రీస్తు రాకముందు చాలా శతాబ్దాల పాటు అన్యమతాల ప్రజలు మత చిహ్నంగా ఉపయోగించిన సిలువను సూచిస్తుందని చెప్పడానికి ఎలాంటి ఆధారం లేదు. **“హింసా కొయ్య”** అనే మాట మూలభాష పదంలో ఉన్న పూర్తి అర్థాన్ని వివరిస్తుంది. ఎందుకంటే తన అనుచరులకు ఎదురయ్యే హింసను, బాధను, అపమానాన్ని సూచించడానికి కూడా యేసు స్ట్రోరన్ అనే పదాన్ని ఉపయోగించాడు. (మత్త 16:24; హెబ్రీ 12:2)—కొయ్య చూడండి.

హిస్సోపు. సన్నని రెమ్మలు, ఆకులు ఉండే మొక్క. దీన్ని శుద్ధీకరణ ఆచారాల్లో రక్తాన్ని లేదా నీళ్లను చిలకరించడానికి వాడేవాళ్లు. బహుశా ఇది సువాసన గల మొక్క అయ్యింట్టుంది (ఓరిగ్యానమ్ మరు; ఓరిగ్యానమ్ సిరియాకమ్). యోహాను 19:29లో హిస్సోపు అనే మాటను ఉపయోగించిన తీరును బట్టి చూస్తే, సువాసన గల మొక్కను ఒక కొమ్మకు తగిలించి ఉపయోగించి ఉంటారు లేదా ఒక రకమైన జొన్న కాడను (సోగ్రమ్ వల్లేర్) ఉపయోగించి ఉంటారు. జొన్న కాడ యేసు నోటికి పుల్లటి ద్రాక్షారసాన్ని అందించడానికి కావాల్సినంత పొడవు ఉండివుంటుంది కాబట్టి వాళ్లు దాన్నే వాడివుంటారు.—హెబ్రీ 9:19.

హీబ్రూ. హెబ్రీయులు మాట్లాడే భాష. యేసు కాలానికల్లా, హీబ్రూ భాషలో చాలా అరామిక్ పదాలు వచ్చి చేరాయి. క్రీస్తు, ఆయన శిష్యులు కూడా ఆ హీబ్రూనే మాట్లాడారు.—అపొ 26:14.

హెబ్రీయుడు. ఇది మొట్టమొదట అబ్రాముకు (అబ్రాహాముకు) ఉపయోగించబడిన బిరుదు. ఈ పదం, చుట్టూపక్కల ఉన్న అమోరీయుల నుండి అతన్ని వేరు చేసింది. ఆ తర్వాత ఈ పదం, అబ్రాహాము మనుమడైన యాకోబు ద్వారా వచ్చిన అబ్రాహాము వంశస్థుల్ని సూచించడానికి కూడా ఉపయోగించబడింది.—ఆది 14:13; నిర్గ 5:3.

హెర్రే. ఇతను గ్రీకు దేవుడు, ద్యుపతి కొడుకు. ఇతన్ని దేవతల సందేశకుడని, వాక్యాతుర్యం ఉన్న దేవుడని ప్రజలు అనుకునేవాళ్లు. అందుకే

లుస్తలో ప్రజలు పౌలును “హెర్రే” అని తప్పగా పిలిచారు.—అపొ 14:12.

హేడిస్. ఇది “షియోల్” అనే హీబ్రూ పదానికి సమాన అర్థం ఉన్న గ్రీకు పదం. దీన్ని “సమాధి” అని అనువదించారు. అన్ని పనులు, స్పృహ ఆగిపోయే సూచనార్థక చోటును లేదా స్థితిని ఇది సూచిస్తుంది.—అపొ 2:31.

హేరోదు. యూదుల్ని పరిపాలించిన రాజ వంశస్థుల ఇంటి పేరు. వీళ్లను రోము నియమించేది. వీళ్లలో మొదటి వ్యక్తి హేరోద్ ద గ్రేట్. ఇతను యెరూషలేము ఆలయాన్ని తిరిగి కట్టించి పేరుగాంచాడు; అలాగే, యేసును నాశనం చేసే ప్రయత్నంలో పిల్లల్ని చంపమనే ఆజ్ఞ ఇచ్చింది కూడా ఇతనే. (మత్త 2:16; లూకా 1:5) హేరోద్ ద గ్రేట్ కొడుకులైన హేరోదు అగ్రెలాయు, హేరోదు అంతిప తమ తండ్రి సంస్థానంలో ఉన్న కొన్ని భాగాల మీద నియమించబడ్డారు. (మత్త 2:22) అంతిప చతుర్ధాదిపతిగా ఉండేవాడు. కానీ అందరూ అతన్ని “రాజు” అనే పిలిచేవాళ్లు. ఇతను క్రీస్తు మూడున్నర సంవత్సరాల పరిచర్య కాలంలో, అలాగే అపొస్తలుల కార్యాల 12వ అధ్యాయంలోని సంఘటనలు జరిగిన కాలం వరకు పరిపాలించాడు. (మార్కు 6:14-17; లూకా 3:1, 19, 20; 13:31, 32; 23:6-15; అపొ 4:27; 13:1) ఆ తర్వాత, హేరోద్ ద గ్రేట్ మనుమడైన హేరోదు అగ్రిప్ప | కొంతకాలం పరిపాలించాక, దేవదూత చేత చంపబడ్డాడు. (అపొ 12:1-6, 18-23) తర్వాత అతని కొడుకు అగ్రిప్ప II పరిపాలన మొదలుపెట్టి, యూదులు రోము మీద తిరుగుబాటు చేసిన కాలం వరకు ఏలాడు.—అపొ 23:35; 25:13, 22-27; 26:1, 2, 19-32.

హేరోదు అనుచరులు. వీళ్లకు హేరోదీయులు అనే పేరు కూడా ఉంది. వీళ్ల రోమీయుల కింద పరిపాలించిన హేరోదుల రాజకీయ లక్ష్యాలకు మద్దతిచ్చిన జాతీయవాదుల గుంపు. కొంతమంది సద్భూకయ్యులు బహుశా ఈ గుంపుకు చెందినవాళ్లు అయ్యింటారు. యేసును వ్యతిరేకించడానికి హేరోదీయులు పరిసయ్యులతో చేతులు కలిపారు.—మార్కు 3:6.

ఇంకా ఎక్కువ తెలుసుకోవడానికి www.jw.org/te చూడండి లేదా కింద
ఇచ్చిన యెహోవాసాక్షుల అడ్రెస్‌లలో తగినదానికి ఉత్తరం రాయండి.